

اقبال

درمیانی دور

۱۹۱۴ء سے ۱۹۲۲ء تک

خرم علی شفیق

اقبال اکادمی پاکستان

پہلی بار پاکستان میں اقبال اکادمی پاکستان نے 2012 میں شائع کی۔
© جملہ حقوق بنام حمزہ خرم محفوظ ہیں
یہ انٹرنیٹ ایڈیشن نظر ثانی اور اضافے کے ساتھ ۲۰۱۲ء میں جاری کیا جا رہا ہے۔

کوئی تم میں سے چپکے سے بات کہے یا پکار کر، رات کو چھپ جائے یا دن کو سر عام چلے پھرے،
برابر ہے:

اُس کے آگے اور پیچھے نگہبان ہیں جو اللہ کے حکم سے اُس کی حفاظت کرتے ہیں۔ اللہ کسی قوم
کو اُس وقت تک نہیں بدلتا جب تک وہ اپنے آپ کو نہیں بدلتی اور اللہ جب کسی قوم کے
ساتھ برائی کا ارادہ کر لیتا ہے تو وہ پھر نہیں سکتی اور خدا کے سوا اس کا کوئی مددگار نہیں ہوتا۔

ترجمہ سورۃ ۱۳: زعد۔ آیات ۱۱-۱۰

آزمودہ فتنہ ہے اک اور بھی گردوں کے پاس
سامنے تقدیر کے رسوائی تدبیر دیکھ!

اقبال، حضور راہ (۱۹۳۲ء)

سازِ خاموشم نوائے دیگرے دارم ہنوز
آنکہ بازم پردہ گرداند چنے آنم برید
(اقبال)

☆ سازِ خاموش ہوں مگر ابھی ایک نغمہ مجھ میں باقی ہے۔ جو دوبارہ میرا پردہ اٹھادے، مجھے اُس کے پاس لے چلو۔

پہلی بات

اب دریائے ایون پر ڈھوپ چمک رہی ہے۔ کنارے پر وہ گر جا ہے جہاں شیکسپیر کی قبر ہے۔ ابھی ابھی وہیں سے نکلا ہوں (گر گرے سے، قبر سے نہیں۔ جہاں تک میرا خیال ہے)۔

علامہ اقبال نے شیکسپیر کے بارے میں کہا تھا کہ اگر ہم اُسے ڈھونڈنے نکلیں تو سورج کو اپنی ہی روشنی میں چھپا ہوا پائیں گے۔ آج صبح راستے میں یہ منظر بھی زندگی میں پہلی بار دیکھا۔ ایسی کہر چھائی ہوئی تھی جو اپنے یہاں نہیں دیکھی جاسکتی۔ زمین سے آسمان تک صرف ایک چمکیلا غبار تھا۔ اُسی میں کہیں ذرا زیادہ چمک تھی تو شبہ ہوا کہ شاید آسمان کے اُسی حصے میں سورج چھپا ہوا ہو۔ ”تابِ خورشید میں خورشید کو نہاں دیکھا“!

یہ کتاب بہت دنوں سے مکمل پڑھی تھی۔ صرف ’پہلی بات‘ لکھنا باقی تھی۔ چاہتا تھا کہ یہ دو صفحے شیکسپیر کے مزار پر بیٹھ کر لکھوں۔ وجہ یہ تھی کہ اتفاق سے چند ماہ سے کوئٹہ میں مقیم ہوں جو شیکسپیر کے قصبے اسٹریٹ فورڈ سے بہت قریب ہے اور اس کتاب میں علامہ اقبال اور شیکسپیر کے باہمی تعلق کے حوالے سے کچھ ایسی چیزیں پیش کی جا رہی ہیں جو پچھلے ۹۶ برس سے عوام و خواص کی نگاہوں سے پوشیدہ تھیں۔

جس بیچ پر بیٹھا ہوں وہ زیادہ پرانی نہیں (یعنی صرف تیس پینتیس برس پرانی ہے)۔ البتہ دریا کا کنارہ وہی ہے جہاں شیکسپیر خود بھی آیا کرتے تھے۔ چنانچہ یہ سطور جو آپ پڑھ رہے ہیں، اُسی مقام پر لکھی جا رہی ہیں جہاں سے گزرتے ہوئے ممکن ہے کبھی شیکسپیر نے اپنے ذہن میں کسی ڈرامے کا پلاٹ یا مکالمہ ترتیب دیا ہو۔ ظاہر ہے کہ یہ سوچ کر بہت خوشی ہو رہی ہے اور آپ کو بھی اس میں شریک کرنا چاہتا ہوں۔

قوموں کے عروج و زوال کی طرح اُن کے باہمی تعلقات کی کہانی بھی بڑی پُرآسرا ہے۔ مجھے اُمید ہے کہ یہ کتاب جس عرصے پر محیط ہے یعنی ۱۹۱۲ء سے ۱۹۲۲ء کا زمانہ، خواہ آپ اُس زمانے کی تاریخ کے بارے میں کچھ نہ جانتے ہوں، خواہ سب کچھ جانتے ہوں، بہر حال یہی محسوس کریں گے جیسے کچھ بالکل نئی باتیں پہلی دفعہ آپ کے سامنے آ رہی ہیں اور یہ کیفیت آخری صفحے تک برقرار رہے گی۔

سلسلے کی دونوں سابقہ کتابوں کی طرح یہ بھی اپنی جگہ ایک مکمل داستان ہے۔ اُس نقطے سے شروع ہوتی

اقبال ۳: درمیانی دور، ۱۹۱۴ء سے ۱۹۲۲ء تک

ہے جب مشرق بالخصوص اسلامی مشرق زوال کے پست ترین درجے پر پہنچ چکا تھا اور یورپ عروج کی انتہا پر تھا۔ صرف نو برس بعد جہاں یہ کتاب ختم ہوتی ہے وہاں آپ دونوں کو برعکس پائیں گے یعنی مغرب کے زوال اور مشرق کے عروج کا منظر دکھائی دے گا۔

یہ کیسے ہوا؟ نو برس کی تسبیح روز و شب کو دانہ دانہ شمار کرنے کا مقصد یہی ہے کہ آپ اس سوال کا جواب اخذ کر سکیں۔ البتہ دوسرا سوال جو کتاب کے آخر میں بہت سے پڑھنے والوں کے ذہنوں میں ابھرے گا اُس کا جواب اس کتاب میں نہیں دیا جاسکتا یعنی یہ کہ اگر یورپ کے زوال اور مشرق کے عروج کا آغاز اتنا عرصہ پہلے ہو چکا تھا تو ہمیں آج بھی اُس کے برعکس کیوں دکھائی دیتا ہے؟ سلسلے کی بقیہ کتابیں ضرور اسی سوال کے جواب میں ہوں گی۔

فی الحال صرف یہی اضافہ کرنا ہے کہ شیکسپیر کے مزار کی زیارت کروانے والے ڈیوڈ صاحب جو بہت زندہ دل بزرگ ہیں، آپ سب کو سلام کہہ رہے ہیں۔

خرم علی شفیق

اسٹریٹ فورڈ آپون ایون

khurramsdesk@gmail.com

فہرس

ہر اک مقام سے آگے گزر گیا میر نو

۹	باب ۱	خودی کا نشین
۱۳۳	باب ۲	ماں کا مزار
۱۵۵	باب ۳	نظام الدین اولیا کی ہستی
۲۶۱	باب ۴	ملت کا دربار
۳۰۹	باب ۵	تقدیر کی محفل
۳۷۵	باب ۶	گوئے کی درس گاہ
۵۸۴	باب ۷	آبِ حیات کا چشمہ
۷۲۷	باب ۸	سمرنا
۷۷۳	باب ۹	خواجہ حافظ کا میخانہ
۸۰۷	ضمیمہ ۱	اقبال کی بیاضیں
۸۲۶	ضمیمہ ۲	اقبال کی تصانیف
۸۳۱	ضمیمہ ۳	ترکِ موالات
۸۳۹	ضمیمہ ۴	مغرب کے بارے میں
۸۵۲		حاشیے
۹۳۹		کتابیں

^

خودی کاشمین

جنوری ۱۹۱۴ء سے جون ۱۹۱۵ء

یکم جنوری ۱۹۱۴ء تھی۔ برطانوی سیاستداں انڈیا جارج نے کہا کہ دنیا کو ایک بڑی جنگ کے لیے تیار ہو جانا چاہیے۔

صبح غیبی آواز نے یہ خوشخبری میرے کانوں تک پہنچائی کہ شاہ شجاع کا زمانہ ہے، شراب کھل کر پیو!
مزہ تو یہ ہے کہ نظر رکھنے والے کنارہ کشی اختیار کر لیں کہ منہ میں ہزار باتیں ہوں اور ب خاموش!
بادشاہ کی رائے تجلی کے نور کا گھر ہوتی ہے۔ اُس سے قریب ہونے کی آرزو کر رہے ہو تو نیت صاف رکھو۔
اُس کے جلال کی تسبیح کو ہی اپنے دل کا وظیفہ بنا لو کہ دل کے کان سروش کا پیغام سنتے ہیں!
اُمورِ سلطنت کے رموز بادشاہ جانتے ہیں۔ اے حافظ! تم ایک گوشہ نشین فقیر ہو، اس جھگڑے میں مت پڑو۔

سحر زہائف غنیم رسید مژدہ بگوش
کہ دور شاہ شجاع است مے دلیر بنوش
شد آنکہ اہل نظر بر کنارہ می رفتم
ہزار گونہ سخن در دہان و لب خاموش
محل نور تجلی است رائے انور شاہ
چو قرب او طلبی در صفائے نیت کوش
بجز ثنائے جلالت مساز وردِ ضمیر
کہ ہست گوشِ دلش محرمِ پیامِ سروش

رموزِ مصلحتِ ملک خسرواں دانند
گدائے گوشہ نشینی تو حافظا محروش

۳

جب سے مولانا جلال الدین رومی دکھائی دیے تھے اقبال کی طبیعت فارسی میں شعر کہنے پر مائل رہنے لگی تھی۔ روزگار کے لیے پیرسٹری کرنی پڑتی۔ شعر کہنے کی فرصت صرف اتوار کو ملتی اور نہ رات بھر جاگنا پڑتا۔ جو کچھ سمجھانا چاہتے تھے اُس کا آغاز ”خودی“ کے موضوع سے کرنا تھا۔ اس لفظ کے مرہبہ معانی میں غرور، تکبر، خود غرضی، انانیت پرستی اور ہر چیز کو صرف اپنی نظر سے دیکھنے کے منفی رویے اور خودداری، غیرت، عزت نفس اور کسی کے سامنے سر نہ جھکانے جیسے مثبت رویے دونوں شامل تھے۔ اقبال ان میں سے صرف مثبت رویوں کی تائید کرتے تھے مگر خودی سے اُن کا اصل مطلب کچھ اور تھا۔

خودی کے دوسرے معانی احساسِ نفس اور تعینِ ذات کے تھے یعنی ”میں“ ہونے کا احساس اور شعور۔ یہ شعور ذات کہاں سے آیا اور کیوں ہے، اس کی تربیت کیسے کرنی چاہیے، اسے خود غرضی سے روک کر عزتِ نفس اور ملت کی تعمیر کے لیے کس طرح استعمال کیا جائے؟ اقبال ان باتوں سے شروع کرنا چاہتے تھے۔

۴

مولانا جلال الدین رومی

از شیخ عبدالقادر

[اقتباس]

۲۸ سال کی عمر تک مولانا نے نہایت زہد و ورع اور احکامِ شریعت کی پابندی کے ساتھ زندگی بسر کی۔ سماع سے بھی نفرت رکھتے تھے۔ سنتِ نبوی کی پیروی میں عمامہ زہب سر اور کھلی آستنیوں کی عبا استعمال کرتے تھے لیکن ۱۹۲۲ھ میں جبکہ مولانا کی عمر ۳۸ سال کی تھی حضرت مئیس تبریزی کی ملاقات نے مولانا کی زندگی میں انقلابِ عظیم برپا کر دیا۔ سماع اب انکی زندگی کا جزو لازمی ہو گیا۔ یہاں تک کہ پہلی مرتبہ مولانا کے ہمراہ شیخ صلاح الدین زرکوب کے

جنازہ کے آگے اور بعد میں خود مولانا کے جنازے کے آگے قوالوں کی ٹولیاں حافظوں اور قاریوں کے ساتھ شریک ہوئیں۔ سلسلہ وعظ و درس بالکل مسدود ہو گیا۔ عمامہ کی جگہ دودھیارنگ کی پگڑی نے لی اور ایک خاص طرز کی عبا کا استعمال شروع ہوا۔ مولانا کے خادموں اور مریدوں کو یہ باتیں باگوار گزریں اور ان کی گستاخیوں کے باعث شمس تبریز مولانا سے دو مرتبہ عارضی طور پر جدا ہو گئے۔ جس کا مولانا کو ناقابل برداشت صدمہ ہوا اور عزت گزینی و ترک ملاقات و تکلم پر نوبت آگئی لیکن ۶۴۳ھ یا ۶۴۵ھ میں حضرت شمس تبریز کے شہید یا غائب ہو جانے کا یقین ہو جانے پر شیخ صلاح الدین زرکوب اور خلیفہ حسام الدین چلبی کو مولانا کے ہمراز و مقرب بننے کا شرف نصیب ہوا جس سے مولانا کو بہت تسکین حاصل رہی خصوصاً موخر الذکر بزرگ جن کو منصب خلافت بھی عطا ہوا۔

مخزن، جنوری ۱۹۱۴ء

۵

مثنوی کا آغاز تین برس پہلے والد صاحب کی فرمائش سے ہوا تھا کہ بونلی قلندر کی پیروی میں کچھ لکھا جائے مگر مولانا روم خود بخود پورے منصوبے پر چھا گئے۔ اب غالب کی طرح اقبال بھی اپنی پہلی فارسی مثنوی کو انہی کے تذکرے سے شروع کر رہے تھے۔ غالب ہی کی طرح دعویٰ تھا کہ جو باغ مستقبل میں پیدا ہونے والے ہیں وہ دامن میں موجود ہیں۔ لکھے بیٹھے تو وقت کا تصور غالب آ گیا۔

۶

”الوقتُ سیف“، امام شافعی نے فرمایا تھا۔ یعنی وقت تلوار ہے۔ ابن الوقت اُسے کہتے تھے جو دنیاوی فائدے کے لیے اپنے آپ کو بدلنے پر تیار رہے مگر جس کے ہاتھ میں وقت کی تلوار ہو وہ ”ابو الوقت“ کیا ہوتا ہوگا؟ پہلے اردو کی بیاض میں فہرست بنائی تھی۔ اب نئی نوٹ بک کھول کر نئے سرے سے بنائی۔ ۱ مگر نظم کا مرکزی خیال قابو میں نہیں آ رہا تھا۔ پچھلی بیاض میں جو موضوعات اور اشعار لکھے تھے ان میں سے کچھ نئی فہرست میں شامل کیے۔ ۲

شاید یہی مرحلہ تھا جب ایک خیال جو کچھ مدت سے ذہن میں گردش کر رہا تھا کسی گوشے سے نکل کر سامنے آ گیا۔ یہ جرمن فلسفی نیشے کو جواب دینے کا خیال تھا۔

بستروں میں دُکبے ہوئے اُن کے بلند و بالا خراٹے سُنا کرتے، ”وَسِيمَه نے بعد میں بتایا۔ علی بخش صبح کی نماز کے لیے جائے نماز اور وضو کے پانی کا اہتمام کر کے سوتا۔ صبح سویرے ہی بیدار ہو جاتے۔ اول وقت میں نماز ادا کر کے بڑی خوش الحانی کے ساتھ تلاوت کرنے لگتے۔ ۵

۸

چھٹی صدی میں یورپ نے سائنس کی سچائی کو تسلیم کیا تو خدا کے وجود سے انکار کر بیٹھا۔ ساتھ ہی رُوح اور وقت کا انکار بھی کرنا پڑا۔ جرمنی کے مجذوب فلسفی نیٹشے نے یہی کیا۔ پندرہ برس پہلے جب وہ جرمنی میں پاگل قرار دیے جانے کے بعد آخری سانسیں لے رہا تھا، ہمیں کے تحقیقی رسالے میں انسانِ کامل کے تصور پر اقبال کا مقالہ شامل ہوا تھا۔ اُس وقت نیٹشے سے واقف نہ تھے۔ اب مثنوی ایک مسلمان کی طرف سے نیٹشے کا جواب بھی ہو سکتی تھی۔

ایک دفعہ پھر فرست بننا شروع ہوئی۔ انسان کی تکمیل کے تین مدارج شامل ہوئے:

۱ اُستری (یعنی اونٹ ہونا)

۲ شتربانی (یعنی اونٹ پر سوار ہونے کے قابل ہونا)

۳ جہاں بانی (یعنی دنیا کو اپنے اشارے پر چلانے کے قابل ہونا)

سوات کے بزرگ اخوند کے بارے میں غالباً اقبال نے اپنی طرف سے حکایت بنائی کہ ہرات سے ایک نوجوان دشمنوں میں گھرے ہونے کی فریاد لے کر آیا تو آپ نے اُسے خود کو مضبوط بنانے کی تلقین کرتے ہوئے کہا کہ دشمن کی موجودگی سے انسان کی صلاحیتوں کو اظہار کا موقع ملتا ہے۔ حکایت سے یہ بتانا مقصود تھا کہ ظاہری طاقت ہی سب کچھ نہیں بلکہ اصل قوت اخلاقی ہے۔

قوم کی زندگی کا انحصار اپنی مخصوص روایات کو اپنائے رکھنے پر ہے، اقبال کا خیال تھا۔ ملک گیری کی خاطر جنگ کرنا مسلمان پر حرام ہے اور وقت ایک تلوار ہے۔ اب پھر نئی فرست بنی۔ ۶

۹

میں نے آسمان کے اعصاب کی حرکت دیکھ لی اور چاند کی رگوں میں گردش کرتا ہوا ہونے کا نظریہ نظر آ گیا!
کئی راتیں میری آنکھ انسان کے لیے روتی رہی تب کہیں جا کر میں زندگی کے اسرار سے پردہ

اٹھا۔ کا۔

میں وہ قلم ہوں جس نے اپنی فطرت کی بلندی سے نو آسمانوں کے راز صحراؤں میں بکھیر دیے ہیں۔

میں ممکنات کے کارخانے کے باطن سے تقویم زندگی کا راز کشید کر کے لایا ہوں

تا کہ قطرہ سمندر کے برابر ہو جائے اور ذرہ نشوونما پا کر صحرا بن جائے!

’تعلی بہ تمہید‘ کا عنوان ڈال کر فارسی میں پانچ اشعار لکھے۔

حرکت اعصاب گردوں دیدہ ام

در رگِ مہ دورہ خون دیدہ ام

بہر انساں چشم من شہا گریست

تا دریدم پردہ اسرارِ زیست

خامہ ام از ہمتِ فکرِ بلند

رازِ این نہ پردہ در صحرا گنبد

بر کشیدم سر تقویم حیات

از درون کارگاہِ ممکنات

قطرہ تا ہم پایہ دریا شود

ذره از بالیدگی صحرا شود

صفحے کے کنارے پر کچھ اور فکر آرائی ہوئی۔ اشعار میں کانٹ چھانٹ ہوئی۔ پھر یہ سبھی اشعار کاٹ ڈالے اور

اگلے صفحے پر صرف ’تمہید‘ کا عنوان ڈال کر طویل باب لکھنا شروع کیا۔ پچھلے برس والے کچھ اشعار اور ۱۹۱۱ء والے

مصرعے ’نالہ رانداز نو ایجاد کن‘ وغیرہ بھی اس سلسلے میں کھپ گئے اور سلسلہ وہیں سے جڑ گیا۔

زبردست آمد ہوئی ہوگی۔ پھر بھی کانٹ چھانٹ ہوئی تب کسی وقت وہ صورت نکلی جس سے مطمئن ہوئے۔

اب یہ بالکل نئی چیز تھی جو مشرق یا مغرب کے ادب اور فلسفے میں پہلے موجود نہ تھی۔ ۷

تمہید

[ترجمہ]

جب دنیا کو روشن کرنے والے سورج نے رات کا راستہ کاٹا تو میرا رونا گلاب کے منہ پر چھڑکا ڈوبن گیا۔

میرے آنسو نے زگس کی آنکھ سے نیند دھوئی اور میرے ہنگامے سے سبزہ بیدار ہو گیا۔

میرے نغمے کے سوز نے نشیمن کی نمی پھینچی، قطرہ ٹپکایا اور آنسو بنا لیا۔

باغبان نے میرے زور کلام کو آزما یا، ایک مصرعہ بو کر تلوار کا شت کر لی!

اور پھر میرے آنسو کے بیج کے سوا باغ میں کچھ اور نہ بویا: میری فریاد کے تانے کو باغ کے بانے سے ملا

دیا!

میں ذرہ ہوں مگر روشنی بخشنے والا سورج میری ایک آن ہے کہ صوحس میں میرے گریبان میں ہیں!

میری خاک اُس پیالے سے زیادہ روشن ہے جس میں شہنشاہ جمشید دنیا کے حالات دیکھا کرتا تھا کہ

یہ تو اُن سے بھی واقف ہے جو ابھی رونما نہیں ہوئے،

میری فکر نے اُس ہرن کو شکار کے تھیلے میں ڈالا ہے جو ابھی عدم سے باہر نہ نکلا تھا،

جو سبزہ ابھی پیدا نہیں ہوا وہ میرے گلشن کی زینت ہے اور جو پھول ابھی شاخ سے پھوٹا نہ تھا وہ

میرے دامن میں ہے!

میں نے دنیا کی رگ کے تار کو مضرب سے چھیڑ کر نغمہ و سرود کی محفل برہم کر دی ہے۔

چونکہ میری فطرت کے عود کی صدا انوکھی ہے اس لیے میرے ہم نشین میرے نغمے سے آشنا نہیں،

میں آج کے کان سے بے نیاز ہوں کہ میں آنے والے لکل کے شاعر کی آواز ہوں!

میرا ڈور اُسرار سے واقف نہیں۔ میرا یوسف اس بازار کے لیے نہیں،

میں پرانے دوستوں سے نا اُمید ہوں اور میرا طور کسی کلیم کے انتظار میں جلتا ہے۔

میرا شعر کسی دوسرے جہان کی آواز ہے، یہ کھٹی کسی اور کارواں کے لیے ہے!

کتنے ہی شاعر ہیں کہ مرنے کے بعد پیدا ہوتے ہیں، اپنی آنکھ بند کرتے ہیں تو ہماری آنکھیں کھول

دیتے ہیں،

اپنے مزار کی خاک سے پھول کی طرح اُگ کر عدم سے واپس آجاتے ہیں!
اگرچہ اس صحرا سے اور بھی کارواں گزرے مگر وہ اونٹنی کے قدموں کی چاپ کی طرح خاموشی سے چلے گئے۔

میں عاشق ہوں، فریاد میرا ایمان ہے اور قیامت کا شور میرے نقیبوں میں سے ہے۔
اگرچہ میرا نغمہ تار کی ہمت سے زیادہ ہے مگر میں اپنے ساز کے ٹوٹ جانے سے نہیں ڈرتا۔
قطرہ میرے سیلاب سے بیگانہ رہے تو بہتر ہے۔ بہتر ہے کہ صرف قلم ہی اس کے طوفان سے دیوانہ ہو!

میرا سمندر کسی ندی میں نہیں سما سکتا کہ میرے طوفان کے لیے کئی سمندروں کی ضرورت ہے،
وہ کلی میرے ابر بہار کی مستحق نہیں جو اپنے زور سے بارغ نہ بن سکی۔
میری روح میں بجلیاں سورہی ہیں، میری تنگ و تاز کے لیے کوہ و صحرا ہی مناسب ہیں۔
تم اگر صحرا ہو تو میرے سمندر کو اپنی گرفت میں لے لو، اگر تم سینا ہو تو میری بجلی قبول کرو!
آب حیات کا چشمہ مجھے بخشا گیا اور مجھے زندگی کے راز سے آگاہ کیا گیا ہے۔
کسی نے وہ راز بیان نہیں کیا جو میں بیان کرنے جا رہا ہوں، کسی نے فکر کے موقی اُس طرح نہیں پروئے جس طرح میں پروئے جا رہا ہوں۔

اگر تم ہمیشہ کی عیش کا راز جاننا چاہتے ہو تو آؤ، اگر تم زمین اور آسمان دونوں حاصل کرنا چاہتے ہو تو آؤ!
بزرگ آسمان نے مجھے یہ راز بتائے ہیں جنہیں دوستوں سے چھپانا مناسب نہیں ہے۔

اے ساقی! اٹھ اور جام میں وہ شراب ڈال دے جو دل سے زمانے کا دکھ مٹا ڈالے:
وہ بہتی ہوئی آگ جس کی اصل زمزم سے ہے کہ اگر اس کا طلب گار بھکاری ہو تب بھی بادشاہ ہے!
جو سوچ کو مزید تیز کرتی ہے، دیکھنے والی آنکھ کو زیادہ دیکھنے والا بناتی ہے،
تینکے کو پہاڑ کی حیثیت اور لومڑی کو شیروں کی قوت عطا کرتی ہے،

مٹی کو شریا کی بلندی اور قطرے کو سمندر کی وسعت بخشتی ہے،
 خاموشی کو شور و محشر میں بدل کر چکور کے پنجے کو شہباز کے لہو سے سرخ کرتی ہے!
 اٹھ اور میرے جام میں خالص شراب ڈال کر میری فکر کی رات کو مہتاب عطا کر دے
 تاکہ میں نظارے کے شوق کو بیتابی کا ذوق دے کر بھٹکے ہوؤں کو منزل کی طرف لے جاؤں،
 ایک نئی آرزو سے واقف ہو کر ایک تازہ جستجو کے راستے پر چل نکلوں،
 اہل ذوق کی آنکھوں کی پتلی، بنوں بلکہ آواز بن کر دنیا کے کان میں گم ہو جاؤں!
 اپنے آنسوؤں کو شامل کر کے میں نے شاعری کی قدر و قیمت بڑھائی ہے۔
 پیر روی کے فیض سے میں اسرارِ علوم کی بند کتاب دوبارہ کھول کر سنانے لگا ہوں،
 اُن کی روح اُن گنت شعلوں کی سرمایہ دار ہے جبکہ میں چنگاری کی طرح پل بھر کی چمک ہوں۔
 میں اُن کی آواز کی گرمی سے حل اُٹھا ہوں۔ میں نے اُن کے ساز سے نغمے اکٹھے کیے ہیں۔
 جلتی شمع نے مجھ پر اُنے پر شخون مارا ہے، گویا شراب نے خود میرے پیانے پر شخون مارا!
 پیر روی نے مٹی کو اکسیر بنا دیا: میرے غبار سے کئی جلوے تعمیر کر دیے۔
 ذرے نے بیاباں کی خاک سے زحمت سفر باندھا تاکہ سورج کی شعاع کو گرفت میں لے لے:
 میں ایک موج ہوں جو اُس سمندر میں قرار پاؤں گا تاکہ ایک چمکدار موتی حاصل کر لوں۔
 میں ان کی شراب سے مستی حاصل کرتا ہوں، میری زندگی انہی کی سانسوں سے ہے!

رات میرا دل فریاد پر مائل تھا اور میری ”یارب!“ خاموشی کو آباد کر رہی تھی،
 میں دنیا کے غم کا شکوہ اور اپنے پیانے کے خالی ہونے پر افسوس کر رہا تھا۔
 میری نگاہ اتنی نیچیں ہوئی کہ بالآخر پرواز کی قوت کھو کر نیند میں ڈوب گئی۔
 تب وہ بزرگ ظاہر ہوئے جن کی فطرت سچائی ہے اور جنہوں نے فارسی میں قرآن لکھا۔
 فرمایا: ”اے عاشقوں کے دیوانے، عشق کی خالص شراب سے ایک گھونٹ بھرو،
 اپنے جگر میں قیامت کا ہنگامہ برپا کر کے صراحی کو اپنے سر پر توڑو اور اپنی آنکھوں میں نشتر چھو لو،

اقبال: ۳: درمیانی دور، ۱۹۱۴ء سے ۱۹۲۲ء تک

تا کہ تمہاری ہنسی سیکڑوں فریادوں کا سامان ہو جائے اور خون کے آنسوؤں میں جگر کے ٹکڑے شامل ہوں!

کب تک کلی کی طرح خاموش رہو گے، پھول کی طرح اپنی خوشبو عام کر دو!
سونف کے دانے کی طرح تمہارے پاس بھی ایک ہنگامہ ہے اس لیے اپنے مجمل کو آگ کے کنارے
پر بانڈھو!

کارواں کی گھنٹی کی طرح اپنے جسم کے ذرے ذرے سے فریاد پیدا کرو!
تم آگ ہو، دنیا کی محفل کو روشن کرو اور دوسروں کو بھی اپنے سوز کی تپش عطا کرو!
شراب کی موج بن کر صراحی کا لباس پہنو اور شراب بیچنے والے بزرگ کے راز ظاہر کر دو!
فلک کے آئینے کے لیے پتھر بن کر اُسے سر بازار پھوڑ دو۔
بانسری کی طرح اُس کھیت کا پیغام سناؤ جو اُس کی اصل ہے اور قیس کے پاس لیلیٰ کے شہر سے پیغام
لے کر جاؤ!

نالے کے لیے ایک نیا انداز ایجاد کر کے بزم کو ہائے اور ہو سے آباد کرو!
اُٹھو اور ہر زندہ کو نئی روح عطا کرو، اپنے ”قم با اذن اللہ“ سے زندوں کو مزید زندہ کر دو!
اٹھو، نئے راستے پر قدم رکھو اور پرانے جنون کو سروں سے نکال دو!
گفتار کی لذت سے آشنا ہو جاؤ، اے کارواں کی گھنٹی! بیدار ہو جاؤ!
اس گفتگو نے مجھے آگ سے بھر دیا، میں ہنگاموں سے آباد بانسری بن گیا،
نغمے کی طرح اپنے تار سے نکلا، سماعت کے لیے جنت سجائی،
خودی کے راز سے پردہ اٹھایا اور خودی کے معجزے ظاہر کرنا شروع کر دیے!

اس مثنوی کا مقصد شاعری نہیں ہے: بت پرستی اور بت گری اس کا مقصد نہیں ہے۔
میں ہندی ہوں اور فارسی سے واقف نہیں: ہلال کی طرح میرا پیمانہ خالی ہے!
مجھ سے حسن بیان مت مانگو، یزد اور اصفہان کا ذائقہ مت مانگو!

اگرچہ ہندی بھی مٹھاس میں شکر ہے مگر فارسی کا طرزِ گفتار زیادہ بیٹھا ہے۔
میری فکر اُس کے جلوے سے مسحور ہوئی تو میرا قلم طور کے درخت کی شاخ بن گیا۔
اے سجدہ دار شخص! صراحی پر کتنا چینی مت کرو بلکہ اس کی شراب سے لطف اٹھانے کا ذوق پیدا کرو!

۱۰

گزشتہ شاعری کے تقریباً سبھی استعارے اکٹھے ہو رہے تھے۔ پیغام واضح تھا مگر شفاف الفاظ کے پیچھے تدرتہ
تلمیحات کا سمندر تھا۔ کنارہ نہ تھا۔

۱۱

کیمبرج ماڈرن ہسٹری آف انڈیا لکھی جا رہی تھی۔ بنگالی ادب پر مضمون لکھنے کے لیے رابندر ناتھ
ٹیگور کا نام تجویز ہوا۔ اردو ادب کی تاریخ کے لیے کونسل سیکرٹری آف اسٹیٹ کے رکن سر تھیوڈور مارلسن نے اقبال
سے کہا۔^۸

۱۲

بڑے بھائی شیخ عطا محمد ریٹائرمنٹ کے بعد نئی ملازمت کی تلاش میں تھے۔ حیدرآباد کن کے چیف انجینئر اور
سپرٹنڈنٹنگ انجینئر کو درخواستیں بھجوائیں۔

مہاراجہ کشن پرشاد نے اپنے بیٹے عثمان شاد کا نوہ لکھ کر اقبال کو بھیجا۔ ۲۳ جنوری کو اقبال نے اُن سے اُن کی
کتابوں کی فہرست منگوائی تاکہ کیمبرج ہسٹری آف انڈیا کے اردو ادب والے باب میں اُن کا ذکر کریں اور
درخواست کی کہ شیخ عطا محمد کی ملازمت کے لیے اپنا اثر و رسوخ استعمال کریں۔

۱۳

۲۹ جنوری کو پنجاب یونیورسٹی کی اورینٹل آرٹس فیکلٹی کے بورڈ آف اسٹڈیز کا اجلاس ہوا۔ اقبال تین برس سے
اس کے رکن تھے۔ اجلاس کے کنویز وہی تھے۔ پچھلے ماہ جو فارسی کا بی۔ اے کا نصاب منظور ہوا تھا اُس کی توثیق بھی

ایجنڈا پر تھی۔

جسٹس شاہ دین ہمایوں نے صدارت کی۔ پروفیسر کے ایم مٹر اور مولوی محمد حسین بھی شامل ہوئے۔ کاروائی اقبال نے حسبِ قاعدہ انگریزی میں لکھی:

۱ فارسی کے میٹرک کے نصاب برائے ۱۹۱۶ء کے لیے بورڈ گنجینہ خرد کی بجائے سرمایہ خرد کی سفارش کرتا ہے۔

۲ ۱۹۱۷ء کے میٹرک کے نصابات: فارسی، عربی، اردو، پشتو۔ وہی جو ۱۹۱۶ء میں ہوں

۳ اور نیپٹل [آرٹس] فیکلٹی کے ۱۲ دسمبر ۱۹۱۳ء کے منظور کردہ ریزولوشن کے مدنظر فارسی کا بی۔ اے کا نصاب مندرجہ ذیل طریق پر تشکیل دیا گیا:

۱ بی۔ اے کا مکمل کورس بشمول گنج دانش جو پہلے حذف کر دی گئی تھی۔

۲ اخلاقِ جلالی پہلے کی طرح

محمد اقبال: کنوینر

توثیق کی گئی: ایم۔ شاہ دین (چیرمین) ۹

۱۴

پچھلے برس شائع ہونے والی تاریخ ہند جسے لالہ رام پرشاد نے انگریزی سے ترجمہ کر کے اقبال کا نام بھی شریک مصنف کے طور پر درج کیا تھا، اس برس ریاست حیدرآباد دکن میں امتحان السنہ شرفیہ کے نصاب میں شامل ہوئی۔ جس کمیٹی نے متفقہ طور پر فیصلہ کیا اُس میں دارالعلوم کالج کے پرنسپل مولوی حمید الدین فراہی اور مہتمم تعلیمات اورنگ آباد مولوی عبدالحق شامل تھے۔ ۱۰

۱۵

چرچا تھا کہ پچھلے برس آل انڈیا مسلم لیگ نے ہندوستان کے لیے ”حکومت خود اختیاری“ حاصل کرنے کو اپنے منشور کا حصہ بنا کر کانگریس کے ساتھ اتحاد کا راستہ پیدا کر لیا ہے جس کے صدر بھوندر ناتھ باسو نے کہا، ”اگر ماضی میں اس کے متعلق کوئی غلط فہمی تھی تو ہم کو چاہیے کہ اُس کو بھول جائیں۔“

اُن دنوں اقبال اُردو میں شعر کہتے تو وہ عموماً اکبر الہ آبادی کے رنگ میں ہوتے۔ مزاحیہ حکایت نظم کی کہ اونٹ نے رسی تڑا کر گائے کی محفل میں قدم رکھا تو گائے کو حیرت ہوئے۔ اونٹ نے شرما کر اظہارِ عشق کیا اور کہا کہ آقا بھی چاہتا ہے کہ ہم آپس میں مل جل کر رہیں۔ طنز کے پردے میں اقبال بتا گئے کہ برطانوی حکومت کی خواہش تھی کہ مسلمان جداگانہ قومیت کے احساس کو بھلا کر ہندوستانی قومیت کے تصور کو قبول کر لیں جو مغرب سے درآمد ہوا تھا۔"

۱۶

باتھوں سے اپنے دامنِ دنیا نکل گیا
رخصت ہوا دلوں سے خیالِ معاد بھی
قانونِ وقف کے لیے لڑتے تھے شیخِ جی
پوچھو تو وقف کرنے کو ہے جائیداد بھی ۱۲

۱۷

خودی سے مراد شعور کا وہ نقطہ تھا جس سے بقیہ وجود روشن ہوتا تھا یعنی ”میں“۔ اس کی تین قسمیں تھیں:

- ۱ خودی مطلق یعنی خدا جسے کسی نے نہیں بنایا تھا اور جو سب کا خالق تھا
- ۲ اجتماعی خودی جسے سرسید احمد خاں نے ”سب انسانوں کی روح“ کہا تھا
- ۳ انفرادی خودی یعنی فرد

فرد اپنی قوم کے ساتھ تعلق کو پہچان کر خدا سے قوت حاصل کر سکتا تھا۔ اس کے لیے سب سے پہلے خودی کی اہمیت سمجھنے کی ضرورت تھی۔ تو حید کا مطلب یہ تھا کہ کائنات میں کوئی تضاد نہیں ہے اور نظائر نظر آنے والے تضادات بھی ایک ہی خودی نے پیدا کیے ہیں۔ یہ کائنات ایک نظام کے تحت چل رہی ہے اور جس طرح ایک فرد اپنی روحانی تربیت کرتا ہے اسی طرح پوری انسانیت کی روحانی تربیت ہو رہی ہے تاکہ خدا کا وعدہ پورا ہو جائے:

زندگی کا وجود خودی کے آثار میں سے ہے۔ تم جو کچھ دیکھتے ہو خودی کے اسرار میں سے ہے۔

جب خودی نے اپنے آپ کو بیدار کیا تو یہ جہان پیدا ہوا جس کا ہمیں علم ہے۔

اُس کی ذات میں سیکڑوں جہاں پوشیدہ ہیں اِس لیے اُس کا غیر بھی اُس کے اثبات ہی سے ظاہر ہوتا

ہے۔ ۱۳

۱۸

اس موضوع نے طبیعت میں عجیب جوش پیدا کیا تھا۔ انہی صفحات میں سے کسی کے کنارے پر آرزو سرچشمہ حیات لکھا تا کہ بعد میں اسے علیحدہ باب بنادیں جو خاکے میں پہلے سے درج تھا۔ حاشیے پر شعروں کا اضافہ ہوتا رہا: علم کا مقصد معلومات اکٹھی کرنا نہیں بلکہ یہ زندگی کے شعلے کو روشن رکھنے کا بہانہ ہے، وغیرہ۔

آمد بھی ایسی ہوئی کہ زیادہ کاٹ چھانٹ کی ضرورت نہ پڑی۔ صرف اضافے ہوئے۔ باب مکمل تھا: آرزو

سرچشمہ حیات، ۱۳

۱۹

سند تو لیجیے لڑکوں کے کام آئے گی
وہ مہربان ہیں اب پھر رہیں، رہیں نہ رہیں ۱۵

۲۰

انساں نے سیکڑوں جم و دارا کیسے پسند
چکلا اُسے جنہوں نے غذاہوں کے بوجھ سے
دریائے ہست و بود کی رفتار ہے وہی
دبتی ہے موجِ آبِ حبابوں کے بوجھ سے؟ ۱۶

۲۱

نظامی گنجوی نے انسانی تاریخ کو آخضور سے محبت کرنے اور آپ سے بغض رکھنے کے رویوں میں تقسیم کر کے قوموں کے عروج و زوال کا نظام سمجھایا تھا۔ مولانا عبدالرحمان جامی جو خود بہت بڑے شاعر ہونے کے علاوہ مشرق میں ادب کے سب سے بڑے نقاد گزرے تھے اور جنہوں نے مولانا روم کے بارے میں یہ رائے دی تھی کہ ان کی

مثنوی فارسی میں قرآن ہے (”مثنوی مولوی معنوی، ہست قرآن در زبان پہلوی“)، یہ فرما گئے تھے کہ آنحضرتؐ کتاب کائنات کا دیباچہ ہیں، سارا جہاں غلام ہے اور صرف آپ ہی آقا ہیں:

نسخہ کو نین را دیباچہ اوست
جملہ عالم بندگان و خواجہ اوست

”ملاجامی کی نظم اور شرمیری خامیوں کا علاج ہے،“ اقبال نے فارسی مثنوی میں لکھا۔ ”میں اُن کے اندازِ بیاں پر قربان ہو چکا ہوں۔“ جامی کا نعتیہ شعر جو برسوں اقبال کی روح پر نقش رہ کر اٹھارہ برس بعد ”لوح بھی تو، قلم بھی تو، تیرا وجود الکتب“ کے الفاظ میں ظاہر ہونے والا تھا یہاں اُس باب کا حصہ بن گیا جس کا مقصد یہ تھا کہ عشق و محبت سے خودی مضبوط ہوتی تھی اور آنحضرتؐ صلی اللہ علیہ وسلم کی ذات عشق کا پیمانہ تھی۔ مولانا روم والے خواب کے فوراً بعد جن اشعار کی آمد ہوئی تھی اور جو پچھلے برس حسن نظامی کے رسالے میں ’اسرارِ خودی‘ کے عنوان سے شائع ہو چکے تھے، اُن میں سے نعتیہ اشعار بھی اس باب میں شامل ہو گئے۔

چار برس پہلے اسی مثنوی کو اُردو میں لکھنے کی کوشش کرتے ہوئے ’نور محمدی‘ کے بیان سے آغاز کیا تھا۔ ”تمام انسانوں کی روح“ جس کے حقیقی ہونے کا پہلا ثبوت مسلمان تو مثنوی، اُس کا نور محمدی کے ساتھ ایک خاص تعلق تھا۔ عشق رسول کے بارے میں اشعار استیقامِ خودی کے عنوان سے درج ہوئے: ہم رسول اللہ کے دل میں چھپا ہوا راز تھے، آپ نے نعرہ بے باکانہ بلند فرمایا اور ہم ظاہر ہو گئے! ۱۷

۲۲

سر سید علی امام کا تعلق پٹنہ سے تھا۔ بیرٹھرتھے اور مسلمانوں کے مقبول رہنما تھے۔ وائسرائے کی کونسل کے رکن بھی منتخب ہوئے تھے۔ اقبال کی رائے تھی کہ بہت سمجھدار اور تعلقات کو نباہنے والے آدمی ہیں۔ عام زندگی میں بے تکلف انداز رکھتے ہیں۔ اُن کی سادگی دلکش ہے۔ ۱۸

بہر حال کسی وقت ڈیڈیکیشن کا عنوان ڈال کر سولہ اشعار لکھے۔ پھر اُن میں ایک شعر کا اضافہ ہوا۔ تمہید سے پہلے ’تعلی‘ میں لکھے ہوئے اشعار وہاں سے کاٹ کر یہاں لائے گئے۔ پھر کبھی مزید کانٹ چھانٹ ہوئی اور پندرہ اشعار رہ گئے:

اے امام، اے بلند نسب رکھنے والے سید! آپ کا خاندان عرب کے اشراف کا نخر ہے!
میں آپ کے جد امجد کی غلامی سے زندہ ہوں اور دنیا میں موتی کی طرح چمک رہا ہوں۔ ۱۹

۲۳

بختِ مسلم کی شبِ تار سے ڈرتی ہے سحر
تیرگی میں ہے یہ شب دیدہ آہو کی طرح
ہے اندھیرے میں فقط مولوی صاحب کی نمود
بن کے شمس العلماء چمکے ہیں جگنو کی طرح ۲۰

۲۴

اقبال کے ایک دوست میر صاحب کے دوست مارچ میں انگلستان روانہ ہونا چاہتے تھے۔ میر صاحب نے مدد کے لیے اقبال کو خط لکھا۔
اقبال کسی مشاورتی کمیٹی کے رکن تھے جس کے سیکرٹری کو انہوں نے ۱۰ فروری کو لکھا کہ اگر قواعد و ضوابط کی کچھ کاپیاں دستیاب ہوں تو بھجوادیں۔ اسی روز میر صاحب کو خط میں ضروری ہدایات تحریر کرنے کے بعد لکھا، ”سفر کے کوائف وغیرہ کے سلسلے میں میری معلومات بہت پرانی ہو چکی ہیں۔“ خیال ہے کہ یہ میر صاحب ڈیرہ اسماعیل خاں کے سردار احمد خاں تھے۔

۲۵

”حضرت زین العابدینؓ جو سادات کے آدم ہیں، جن کے سجدوں نے زمین کی گود پھولوں سے بھر دی ہے۔“ دو صفحے خالی چھوڑ کر فارسی مثنوی کے اشعار لکھے جا رہے تھے۔ سات اشعار ہوئے۔ کاٹ دیے۔ ۲۱
اس کے بعد امام حسینؓ اور مسلم بن عقیل کے درمیان مکالمہ لکھنے کی داغ بیل ڈالی مگر اسے بھی مکمل نہ کیا۔ یہ مضمون مثنوی کے دوسرے حصے کے لیے زیادہ موزوں معلوم ہوتا تھا جس کا خیال ابھی سے ذہن میں موجود تھا۔
ملت کے مفہوم کو چھوڑ کر دوبارہ اصل خاکے کی طرف متوجہ ہوئے۔ اگلا باب لکھا کہ کسی سے کچھ مانگنے سے خودی

کمزور ہوتی ہے۔ خواب کے بعد کہے گئے اشعار میں سے کچھ یہاں بھی کام آئے۔
 اس کے بعد وہ حکایت لکھنا شروع کی جس کا مقصد یہ تھا کہ خودی کی نفی کرنا اور اسے مٹانے کا درس دینا محکم
 قوموں کا مخصوص حربہ ہوتا ہے جس کے ذریعے وہ فاتح قوموں کو کمزور کر کے انتقام لیتی ہیں۔ ۲۲
 کسی جنگل میں کچھ بھیڑیں بڑے مزے سے زندگی گزارتی تھیں لیکن پھر شیروں کا ایک قبیلہ وہاں آ نکلا جس
 نے اُن کی زندگی اجیرن کر دی۔ بالآخر ایک بوڑھی بھیڑ نے شیروں کو مخاطب کر کے طویل وعظ کیا:
 اے جھوٹو! اے شریر و اتمہیں اُس دن کی خبر نہیں جسے سخت منحوس کہا گیا ہے۔
 میں روحانی قوت رکھتی ہوں۔ میں شیروں کے لیے خدا کی طرف سے بھیجی گئی ہوں۔
 میں اندھی آنکھوں کے لیے روشنی کا پیغام لائی ہوں، میں شریعت دے کر بھیجی گئی ہوں۔
 برے کاموں سے توبہ کرو، اے گھالے کی سوچ رکھنے والو! فائدے کی بات سوچو!
 جو بھی غضبناک اور طاقت ور ہو وہ بد بخت ہے، زندگی خودی کو مٹانے سے بچتے ہوتی ہے۔
 اگر سمجھدار ہو تو اپنے آپ سے غافل ہو جاؤ۔ جو نہیں ہوا، وہ دیوانہ ہے۔
 آنکھ، کان اور ہونٹ بند کر لو تا کہ تمہاری فکر آسمانوں تک پہنچ سکے!
 یہ نکات شیروں کے دل میں بیٹھ گئے۔ محنت مشقت سے تھک چکے تھے۔ شکار ترک کیا۔ ناخن جھڑ گئے اور
 دانت کمزور ہو گئے۔ اسے تہذیب قرار دینے لگے۔

۲۶

جب ایرانی شعرا کی وطن سے زیادہ ہندوستان میں قدر ہونے لگی تو ہمدان سے ابوطالب کلیم بھی آیا اور شا جہاں
 نے اُسے تیوری خاندان کی منظوم تاریخ لکھنے کے لیے کشمیر بھیجا دیا۔ بعد میں اُس کی غزلوں پر میر تقی میر نے بھی
 تصنیف کی تھی۔ اب اقبال نے کی:

خوب ہے تجھ کو شعرا صاحبِ بیثرب کا پاس

کہہ رہی ہے زندگی تیری کہ تو مسلم نہیں

سات اشعار کی نظم کو ابوطالب کلیم کے شعر پر ختم کیا، ”جس سے سرکشی اختیار کی تھی پھر اُس کے فرمانبردار بن

جاؤ۔ جہاں سے شعلہ بن کر اُٹھے تھے پھر وہیں بیٹھ جاؤ؛“

”سُرکشی با ہر کہ کردی رام او باید شدن
شعلہ ساں از ہر کجا برخواستی آنجا نشیں،“ ۲۳

۲۷

نیٹھے نے محنت کشوں کو حقارت کی نگاہ سے دیکھا تھا۔ اقبال کے نزدیک محنت کشی ایک اعلیٰ صفت تھی۔ قانون کی اطاعت اور صبر و شکر کا نام تھا۔ اس کی شاعرانہ علامت اُونٹ تھا۔ اس مقام کو ”اُشتری“ کا نام دیا مگر جدید تعلیم اُونٹ کی خوبی کی بجائے اُس کی حیوانی جبلت زیادہ واضح کر رہی تھی۔ علاج یہ تھا کہ اگلے مقام کی طرف بڑھیں۔ اپنے نفس کے اُونٹ کی باگ ڈور سنبھالیں۔ یہ ”شتربانی“ کا مقام تھا۔

اُشتری اور شتربانی کے بعد جہاںبانی کا مقام آتا۔ چھیننے اور کھانے کا نام نہیں بلکہ پچھلے دو دنوں مدارج سے گزرنے کا روحانی نتیجہ تھا۔ خدا کے قانون کو دنیا میں رائج کرنے کی قوت اعلیٰ اخلاق سے پیدا ہوتی تھی۔ ۲۴

۲۸

عہد کہن میں اور تھے اقسام خوف کے
ملا کا، محتسب کا، خدا کا، نبی کا ڈر
دو خوف رہ گئے ہیں ہمارے زمانے میں
مضمون نگار بیوی کا، سی آئی ڈی کا ڈر ۲۵

کچھ غم نہیں جو حضرت واعظ ہیں تنگ دست
تہذیب نو کے سامنے سر اپنا خم کریں
ردِ جہاد میں تو بہت کچھ لکھا گیا
تردید حج میں کوئی رسالہ رقم کریں ۲۶

حضرت علیؑ سوئے ہوئے تھے۔ فرش کی مٹی آپ کے جسم سے لپٹی تھی۔ آنحضرتؐ نے دیکھا تو فرمایا: ”اٹھو، ابوتراب!“ تراب کا مطلب مٹی تھا اور ”ابو“ کے تین معانی لیے جاسکتے تھے:

۱ نسبت کے لیے کہتے تھے۔ ان معانی میں ابوتراب کا مطلب ”مٹی والا“ ہوگا۔ اس لقب کے عام طور پر یہی معانی لیے جاتے تھے۔

۲ باپ کو کہتے تھے۔ ظاہر ہے کہ ابوتراب کے یہ معانی نہیں لیے جاسکتے تھے کیونکہ حضرت علیؑ کے کسی بیٹے کا نام تراب نہیں تھا۔

۳ آقا کو بھی کہتے تھے۔ ان معانی میں ابوتراب کا مطلب ”مٹی کا مالک“ ہو سکتا تھا۔ اقبال یہ معانی لے رہے تھے۔

مٹی پر غالب آنے کا مطلب اپنے وجود کے جسمانی پہلوؤں پر قابو پانا تھا۔ اس کی جتنی ممکنہ صورتیں ہو سکتی ہیں اسلامی ادب میں حضرت علیؑ ان سب کی علامت تھے:

۱ غیر معمولی جسمانی قوت حاصل کرنا اپنے جسم پر قابو پانے کی پہلی صورت ہو سکتی تھی۔ حضرت علیؑ کے بارے میں مشہور تھا کہ قلعہ خیبر کا دروازہ اپنے ہاتھوں سے اکھاڑ پھینکا۔

۲ دوسری صورت یہ ہو سکتی تھی کہ جسمانی وجود کی سطح سے اتنا بلند ہو جائیں کہ جسم کا احساس ہی نہ رہے۔ حضرت علیؑ کے بارے میں مشہور تھا کہ پاؤں میں تیر پیوست ہو تو نماز کی حالت میں اُسے نکالا گیا اور خبر نہ ہوئی کیونکہ نماز میں اتنے محو تھے۔

۳ تیسری صورت جسمانی وجود کے علاوہ اپنے دل و دماغ کی سطح سے بھی بلند ہو جانا تھی۔ مولانا روم نے یہ بات اُس مشہور واقعے کی مدد سے سمجھائی تھی کہ کسی جنگ کے دوران حضرت علیؑ ایک کافر کی جان لینے والے تھے جب اُس نے آپ کے منہ پر تھوک دیا تو آپ نے اُسے یہ کہہ کر چھوڑ دیا کہ جنگ خدا کے لیے تھی، اب اپنی توہین پر غصہ آیا ہے تو قتل جائز نہیں۔

۴ چوتھی صورت مادی ذرائع کے استعمال میں مہارت ہو سکتی تھی۔ حضرت علیؑ کی تلوار و لفقار بھی فتح اور غلبے کی علامت سمجھی جاتی تھی۔

اقبال ۳: درمیانی دور، ۱۹۱۴ء سے ۱۹۲۲ء تک

۵ انتہائی صورت یہ تھی کہ کائنات کے مظاہر پر یہاں تک کہ گزرتے ہوئے وقت پر بھی قابو پایا جائے۔ حضرت علیؑ سے یہ معجزہ بھی منسوب تھا کہ عصر کی نماز قضا ہوگئی تو آپؑ کے اشارے پر سورج واپس لوٹ آیا۔

خودی باطنی طور پر خدا سے تعلق رکھتی تھی اس لیے اپنے وجود کی جسمانی کیفیات پر غالب آنے والا خدا کی طاقت میں سے حصہ لے سکتا تھا یعنی ”بو تراب“ بننے والا ”ید اللہ“ بھی بن جاتا تھا۔ مدتوں پہلے کہی ہوئی ایک غزل کے پہلے اور آخری شعر میں جو بات کہی تھی وہ اُس باب کے نو تمہیدی اشعار کا مضمون بن گئی جو حضرت علیؑ کے ناموں کے اسرار کے بارے میں تھا۔

میں تو کچھ اور ہو گیا جب سے
تیری محفل میں باریابی ہے
پوچھتے کیا ہو مذہبِ اقبال
یہ گنہگار بو ترابی ہے

در شرح اسرارِ اسمائے حضرت علیؑ

[اقتباس کا ترجمہ]

وہ اولین مسلمان، بہادروں کے سردار علیؑ! عشق کے لیے ایمان کا سامان علیؑ!
آپ کو دین کی طاقت کہا گیا اور آپؑ کے خاندان سے کائنات کو قانون ملا ہے۔
رسول اللہؐ نے آپ کا لقب بو تراب رکھا، اللہ تعالیٰ نے قرآن شریف میں آپؑ کو ید اللہ فرمایا۔
جو بھی زندگی کے رموز سے واقف ہے اُسے معلوم ہے کہ حضرت علیؑ کے ناموں کا راز کیا ہے۔ ۲۷

۳۰

ہرات کے نوجوان کا قصہ لکھا۔ دشمنوں کے ہاتھوں پریشان ہو کر اخوند سوات کی خدمت میں حاضر ہوا تھا۔ اخوند نے کہا، ”پتھر اپنے آپ کو شیشہ سمجھ لے تو شیشہ بن کر ٹوٹے لگتا ہے۔ تم کب تک اپنے آپ کو ٹی اور پانی سمجھتے رہو گے؟ اپنی مٹی میں سے شعلہ سینائی پیدا کرو! دشمن کا وجود تمہارے بازار کی رونق ہے کہ تمہارے پوشیدہ امکانات کو نیند

سے بیدار کرتا ہے۔ ہمت جواں ہو تو راستے کی مشکل پانی کی طرح بہہ جاتی ہے کہ سیل کے سامنے نشیب اور فراز کیا شے ہیں؟“ ۲۸

۳۱

وہ مس بولی ارادہ خودکشی کا جب کیا میں نے
مہذب ہے تو اے عاشق قدم باہر نہ دھر حد سے
نہ جرات ہے نہ خنجر ہے تو قصدِ خودکشی کیسا
یہ مانا دردِ ناکامی گیا تیرا گزر حد سے
کہا میں نے کہ اے جانِ جہاں کچھ نقدِ دلوا دو
کرائے پر منگالوں گا کوئی افغان سرحد سے ۲۹

۳۲

ہرات کے نوجوان والی حکایت کے آخر میں لکھا، ”میں کہانیوں کے ذریعے چھپی ہوئی باتیں کھول رہا ہوں اور اپنے کلام کے زور سے کلیوں کو پھول بنا رہا ہوں“:

شرح راز از داستا نہا می کنم
غنچہ از زورِ نفسِ و ا می کنم
کئی برس پہلے ایک پرندہ اور جگنو میں جب کسی پرندے نے جگنو کو ٹگنا چاہا تو جگنو نے اُسے وحدت الوجود کا پیغام دیا تھا۔ اب کسی پرندے نے الماس کے چمکدار کلوے کو پانی سمجھ کر چوچ ماری تو الماس نے جو جواب دیا اُس میں عرب کی رجزیہ شاعری کا رنگ بھلک رہا تھا:

الماس نے کہا، اے اسیر ہوس! اپنے ہوس کی چوچ مجھ پر تیز مت کرو!
میں پانی کا قطرہ نہیں، ساتی نہیں، میں دوسروں کی خاطر نہیں جیتا۔
دیوانے ہوئے ہو جو مجھے چوٹ لگانے کا ارادہ ہے؟ تمہیں اپنے آپ کو ظاہر کرنے والی زندگی سے
پالا نہیں پڑا!

میری چمک پرندوں کی چونچ توڑ دیتی ہے۔ انسان بھی مجھے نگلے تو مر جاتا ہے۔ ۳۰

پرندے نے شبنم کے ایک قطرے سے اپنی پیاس بجھائی اور اقبال نے قاری سے پوچھا کہ وہ پانی کا قطرہ ہے یا قیمتی پتھر ہے؟ الماس کی قوت کی طرح اُس کا حسن بھی مضبوطی ہی کی وجہ سے پیدا ہوتا ہے۔ اُس کے اجزا آپس میں سختی سے جڑے ہوتے ہیں تو روشنی کو منعکس کرتے ہیں۔ ڈھیلے ڈھالے ہوں تو یہی پتھر کوئلہ بن جاتا ہے جس میں روشنی جذب ہو جاتی ہے اور چمک پیدا نہیں ہوتی۔

منصور حلاج نے کہا، ”انا الحق“، یعنی میں ہی حق ہوں۔ اُس کا مطلب کیا تھا؟

اگر تم منصور حلاج کی طرح اپنے آپ کو نگاہ میں رکھنے والے بن جاؤ تو ذاتِ حق کی طرح آئین
فطرت سے بلند ہو سکتے ہو۔

مضمون کے سوز نے منصور کی کتاب جلا ڈالی۔ جلوے نے بے حجاب ہو کر کوہِ طور کو جلا ڈالا۔
اُس کی روح نے جسم سے نکل کر آسمان پر دھاوا بولا۔ اُس کی آواز موت سے بے نیاز ہو گئی۔
جب اُس کے نعرے کے لیے ہونٹوں سے ادا ہونے کی صورت نہ رہی تو لہو بن کر ٹپک پڑا۔
اپنی ذات کا اثبات کر کے اپنے آپ کو حاصل کر لو۔ اپنے پارے کو باندھ کر چاندی بن جاؤ۔
خودی کے تار سے نغمہ پیدا کرو۔ خودی کے آسرا ظاہر کر دو۔ ۳۱

۳۳

پچھلے برس جولائی کے زمانہ (کانپور) میں کسی ”نقادِ لکھنوی“ نے اُردو رسالوں کے حصہ ”نظم کی خبر لی تھی۔ اقبال کی پرانی نظم ”موج دریا“ جو پچھلے برس جون میں انسان (امرتسر) میں دوبارہ چھپی تھی، زرد میں آگئی۔ فروری کے مہینے میں مستقید نقاد کے عنوان سے کسی نے اقبال کا دفاع کیا: ”یہ عجیب بات ہے کہ وہ لوگ جو اپنے آپ کو نقادانِ سخن سمجھتے ہیں۔ اور اپنے زعم میں فنِ شعر کے والی وارث ہونے کا دم بھرتے ہیں۔ وہ کسی اچھے لکھنے والے کو چلتا پھولتا دیکھ کر خوش نہیں ہوتے۔ جہاں کسی کا اچھا کلام کوئی کتاب یا پارہ نظم مقبول ہوا اور انہوں نے اپنی تنقید یا یہ کہنے اصلاح کی تیر چھری لے کر اُس کی صورت بگاڑنی شروع کر دی۔ تعریض و تمنیخ گویا ان کے مذہب کا اسمِ اعظم ہے۔ میں یہ سمجھنے سے قاصر ہوں کہ نمونہ ان کے سامنے کیا ہے۔“

۳۴

کوئی ڈاکٹر عظیم الدین تھے۔ فروری میں اقبال نے اُن سے ہتھیار پورا لے لیا۔ پیر سٹریٹ کے شیخ عبدالعزیز کی کتاب کا ذکر کیا۔ اسی روز عبدالعزیز بھی ملے مگر اقبال اُن کی ملاقات ڈاکٹر عظیم الدین سے نہ کروا سکے۔ ۳۲

۳۵

ہوشیار پور کے زمانہ جوٹوں کی جوڑی چاہیے تھی۔ ۲۱ فروری کو شیخ عبدالعزیز کو لکھا جو اُن دنوں بیمار تھے۔ ”اگر خوبصورت مل جائے تو براہ کرم لکھئے کہ اس کی قیمت کیا ہوگی؟“ ۳۳

۳۶

تیس برس پہلے لاہور کے بعض خداترس مسلمانوں نے محسوس کیا تھا کہ اسلام کی حمایت کا طریقہ نادار مسلمانوں کو سر چھپانے کی جگہ دے کر اپنے پیروں پر کھڑے ہونے کے قابل بنانا ہے۔ تب اُن سفید پوش بزرگوں نے لگیوں میں آواز لگا کر گھروں میں بیٹھی عورتوں سے بھیک مانگی۔ ایک ایک کٹوری آجامع کر کے وہ سرمایہ فراہم کیا۔ جس کی بدولت آج ایک کالج، چار مردانہ اسکول، ایک زنانہ اسکول، لڑکوں اور لڑکیوں کے لیے علیحدہ یتیم خانے اور بے سہارا عورتوں کے لیے دارالامان قائم تھے۔ ماہنامہ حمایت اسلام چھپتا تھا۔ ایسٹریکی تعطیلات میں سالانہ جلسہ ہوتا تھا۔

۲۲ فروری کو انجمن کی جرنل کونسل کا اجلاس خان بہادر نواب فتح محمد علی خاں کی صدرات میں منعقد ہوا۔ اقبال بھی شریک ہوئے۔ کالج کمیٹی، اشاعت اسلام کمیٹی اور پنجاب ایجوکیشنل کانفرنس کمیٹی میں اقبال کی رکنیت کی میعاد ختم ہو چکی تھی۔ توسیع کی گئی۔ ۳۴

۳۷

اقبال نے مزاج جو پوچھا تو شیخ نے
موزوں کیا یہ شعر زبانِ سلیم میں
نیلام خرقت چنندہ ترکی کے واسطے

عامہ رہن مدرسہ لڑکوں کی فیس میں ۳۵

۳۸

ناداں تھے اس قدر کہ نہ جانی عرب کی قدر
حاصل ہوا یہی، نہ بچے مار پیٹ سے
مغرب میں ہے جہازِ بیاباں شتر کا نام
ترکوں نے کام کچھ نہ لیا اس ”فلیٹ“ سے ۳۶

۳۹

بلقان کی خوزیز جنگ ختم ہونے پر خلافت عثمانیہ اور بلغاریہ میں سفارتی تعلقات بحال ہو چکے تھے۔ بلغاریہ کے دارالحکومت صوفیہ میں فینسی ڈریس بال ہونے والا تھا جہاں بادشاہ فرڈیننڈ بھی آنے والا تھا۔ عثمانی سفارت خانے کے فوجی اتاشی کو بھی مدعو کیا گیا۔

اتاشی کا نام مصطفیٰ کمال تھا۔ عمر تینتیس برس تھی اور دل و دماغ میں ایسے خواب سمائے ہوئے تھے جن سے کوئی واقف نہ ہو سکتا تھا۔ استنبول کے فوجی عجائب گھر کو لکھا کہ بی چری دستے کی فوجی وردی بھجوائی جائے جو کبھی عثمانی شہنشاہوں کے وفادار عیسائی محافظوں کا دستہ ہوتا تھا۔ کچھلی صدی کا عجیب و غریب لباس پہن کر ایسی رنگین محفل میں جانا جو صلے کا کام تھا مگر مصطفیٰ کمال چاہتے تھے کہ مہمان سوال پوچھیں تو عثمانی سلطنت کی فوجی طاقت اور شاندار فتوحات کا تذکرہ چھڑ جائے۔ ۳۷

۴۰

۱۲۵۳ء میں ۲۹ مئی کو عثمانی شہنشاہ محمد ثانی سفید گھوڑے پر بیٹھ کر بازنطینی سلطنت کے دارالحکومت قسطنطنیہ میں داخل ہوا۔ اُس کی عمر صرف اکیس برس تھی۔ تاریخ نے اُسے سلطان محمد فاتح کا لقب دیا۔ کہتے تھے کہ وہ قسطنطنیہ میں داخل ہوا تو کئی گھروں کے باہر ہلال کے نشان دیکھے۔ بتایا گیا کہ ۳۶۰ قبل مسیح میں مقدونیہ کے حکمران فیلقوس ثانی نے حملہ کیا اور ناکام رہا تو یہاں کے لوگوں نے برکت کے خیال سے یہ نشان اپنایا

(اسی فیلیقوس کے بیٹے کو تاریخ سنکندرا عظیم کے نام سے جانتی تھی)۔ ہلال بڑھنے کے امکانات کی علامت تھا جسے مزید نمایاں کرنے کے لیے سلطان نے ستارے کا اضافہ کیا۔ ہلال مسلمانوں کا قومی نشان بن گیا۔

یوں یورپ کی وہ پرانی تہذیب ختم ہوئی جس کے بارے میں اقبال کا خیال تھا، ”عقلی پہلو سے اس کو دیکھیے تو اس تہذیب میں آزادانہ تحقیقات کا نام و نشان نظر نہیں آتا۔“ عثمانی فاتح کے ہاتھوں شکست یورپ کی نئی زندگی بنی۔

یہ نشاۃ الثانیہ کا آغاز تھا۔ موجودہ مغربی تہذیب کی بنیاد ان اصولوں پر قائم ہوئی جو قرآن سے اخذ کیے گئے تھے۔

یہ خیالات جو تین برس قبل نظم ”شکوہ“ سنانے سے پہلے لیکچر دیتے ہوئے ظاہر کیے تھے اب امام شافعی والے باب ’الوقت‘ سیف کے اشعار میں ڈھل گئے۔

۴۱

علی گڑھ میں اولڈ بوائز ایسوسی ایشن کا جلسہ ہونے والا تھا۔ شوکت علی نے اقبال کو دعوت دی۔ اقبال کے ذہن میں حافظ کا شعر گونجا کہ ہمارے ناقص عشق سے یار کا حسن بے نیاز ہے۔ حسین چہرے کو آب و رنگ اور خال و خط کی کیا ضرورت ہے۔

ز عشقِ ناتمام ما جمال یار مستغنی است
باب و رنگ و خال و خط چہ حاجت روئے زیارا

حافظ شیرازی

بنام شوکت علی

بھائی شوکت! اقبال عزت نشین ہے اور اس طوفان بدتمیزی کے زمانے میں گھر کی چار دیواری کو کشتی نوح سمجھتا ہے۔ دنیا اور اہل دنیا کے ساتھ تھوڑا بہت تعلق ضرور ہے مگر محض اس وجہ سے کہ روٹی کمانے کی مجبوری ہے۔ تم مجھے علی گڑھ بلاتے ہو میں ایک عرصہ سے خدا گڑھ میں رہتا ہوں اور اس مقام کی سیر کئی عمروں میں ختم نہیں ہو سکتی۔ علی گڑھ والوں سے میرا سلام کہیے۔ مجھے ان سے غائبانہ محبت ہے۔ اور اس قدر کہ ملاقات ظاہری سے اس میں کچھ اضافہ ہونے کا امکان بہت کم ہے۔ یہ چند اشعار میری طرف سے ان کی خدمت میں عرض کر دیجیے۔ والسلام

کبھی اے نوجواں مسلم تدر بھی کیا تو نے
وہ کیا گردوں تھا تو جس کا ہے اک ٹوٹا ہوا تارا
تجھے اس قوم نے پالا ہے آغوشِ محبت میں
کچل ڈالا تھا جس نے پاؤں میں تاجِ سردار
تمدن آفریںِ خلاقِ آئینِ جہاں داری
وہ صحرائے عرب یعنی شتر بانوں کا گہوارا
سماں ”الفقرِ فخری“ کا رہا شانِ امارت میں
”بابِ رنگ و خال و خط چہ حاجت روئے زیبارا“
گدائی میں بھی وہ اللہ ولے تھے غیور اتنے
کہ منعم کو گدا کے ڈر سے بخشش کا نہ تھا یارا
غرض میں کیا کہوں تجھ سے کہ وہ صحرائیں کیا تھے
جہاں گیر و جہاں دار و جہاں بان و جہاں آرا
اگر چاہوں تو نقشہ کھینچ کر الفاظ میں رکھ دوں
مگر تیرے تخیل سے فزوں تر ہے وہ نظارا
تجھے آبا سے اپنے کوئی نسبت ہو نہیں سکتی
کہ تو گفتار وہ کردار، تو ثابت وہ سیارا
گنوا دی ہم نے جو سلاف سے میراث پائی تھی
ثریا سے زمیں پر آسماں نے ہم کو دے مارا
حکومت کا تو کیا رونا کہ وہ اک عارضی شے تھے
نہیں دنیا کے آئینِ مسلم سے کوئی چارا
مگر وہ علم کے موتی کتابیں اپنے آبا کی
جو دیکھیں اُن کو یورپ میں تو دل ہوتا ہے سی پارا

”دغنی روزِ سیاہ پیر کنعاں را تماشا کن
کہ نورِ دیدہ آش روشن کند چشم زلیخا“ ۳۸

آخری شعر شاعر جہاں کے زمانے کے شاعر غنی کشمیری کا تھا جو اپنے گھر میں تالا لگا کر بیٹھتا تھا اور باہر جاتے ہوئے کھول دیتا تھا کیونکہ وہ اپنے آپ ہی کو گھر کی سب سے قیمتی چیز سمجھتا تھا جس کے مقابلے میں دوسری چیزوں کی کوئی وقعت نہ تھی۔ شعر کا مطلب تھا کہ غنی، کنعاں کے بزرگ یعقوب کی بد قسمتی دیکھو کہ اُن کی نگاہوں کے کھوئے ہوئے نور سے زلیخا اپنی آنکھیں سینک رہی ہے۔

۴۲

۶ مارچ کو اکبر الہ آبادی کا خط ملا۔ خیریت سے تھے۔ شاید اسی موقع پر اقبال کی طبیعت چمکی اور یہ اشعار ہوئے:

شیخ صاحب بھی تو پردے کے کوئی حامی نہیں
مفت میں کالج کے لڑکے اُن سے بدظن ہو گئے
وعظ میں فرما دیا کل آپ نے یہ صاف صاف
پردہ آخر کس سے ہو جب مرد ہی زن ہو گئے ۳۹

۴۳

ممکن نہیں ہے ایک ہی بازار میں چلیں
ہم سکے اور دھات کے وہ اور دھات کے
مخلوط انتخاب سے ہے ناامید ہند
پابند یاں کے ووٹ بھی ہیں چھوٹ چھات کے ۴۰

۴۴

”اصل شہود و شاہد و مشہود ایک ہے“
غالب کا قول سچ ہے تو پھر ذکرِ غیر کیا

کیوں اے جناب شیخ سنا آپ نے بھی کچھ
کہتے تھے کعبہ والوں سے کل اہل دیر کیا
ہم پوچھتے ہیں مسلم عاشق مزاج سے
ألفت بتوں سے ہے تو برہمن سے پیر کیا ۳۱

۴۵

چار برس پہلے انگریزی نوٹ بک میں درج کیا تھا کہ قومیت کے نئے مغربی تصور سے سرشار ہو کر ہندو اپنی
اصل سے دُور نکلا جا رہا ہے۔ مثنوی میں ہندو قارئین کو بھی پیغام دیا۔
بنارس میں ایک معزز برہمن رہتا تھا جس کے ذہن میں عرفان و آگہی کے سمندر موجزن تھے مگر زندگی کا راز اُس
کی سمجھ میں نہ آیا تو ایک شیخ کی خدمت میں حاضر ہوا۔ شیخ نے جو کچھ کہا وہ اُس اقبال کا اپنے ہم وطن ہندوؤں سے
خطاب تھا جس نے کبھی نیا سوالہ لکھی تھی:

اگر قومی کی زندگی اتحاد سے ہے تو کفر بھی اتحاد کا سامان فراہم کر سکتا ہے۔
تم جو کفر میں بھی پورے نہیں ہو، دل کے حریم کا طواف کرنے کے قابل نہیں۔
ہم دونوں ہی تسلیم و رضا کے راستے سے دُور ہیں: تم آذر سے اور میں ابراہیم سے دُور ہوں۔
ہمارا قیس لیلیٰ کے مجمل کا دیوانہ ہوا نہ عاشقی کے جنون میں پورا اترے گا!
جب وجود میں خودی کی شمع ہی بجھ گئی تو پھر آسمانوں کی پیمائش کرنے والی فکر سے کیا حاصل ہے! ۳۲

۴۶

کشن پرشاد کے لاہور آنے کی خبر تھی۔ نواب ذوالفقار علی خاں کے مشورے سے اقبال نے انہیں نواب
صاحب کے محل میں ٹھہرانے کا فیصلہ کیا۔ پھر کھتری کانفرنس والوں سے معلوم ہوا کہ کشن پرشاد نہیں آئیں گے۔

۴۷

کشن پرشاد کو خط لکھنے میں تاخیر کر دی تھی۔ ے مارچ کو اُن کا خط ملا تو جواب میں طویل عذر پیش کرنا پڑا کہ وقت

جس چیز کو چھوٹا ہے وہ پرانی ہو جاتی ہے مگر دل اس اثر سے آزاد ہے۔ شاد کا نقش اقبال کے دل پر ہے لہذا اُن کی یاد پرانی ہونے کا سوال ہی پیدا نہیں ہوتا؟ ”اگرچہ خدا کے فضل و کرم سے ایسا بے نیاز دل رکھتا ہوں کہ خود اللہ میاں بھی اس پر رشک کریں مگر کبھی کبھی یہ دل بھی افکارِ دنیا سے عاجز آ ہی جاتا ہے۔“ عرفی شیرازی نے کہا تھا کہ مدعی کی گرفت سے تو نکل آیا ہوں مگر اب اپنی طبعِ سلیم کے پھندے میں تڑپ رہا ہوں:

در تاہم از شگلچہ طبع سلیم خویش

”فارسی مثنوی کے اشعار ساتھ ساتھ ہورہے ہیں۔ اس مثنوی کو میں اپنی زندگی کا مقصد تصور کرتا ہوں۔ میں مر جاؤں گا۔ یہ زندہ رہنے والی چیز ہے۔“ ہندوؤں کو مخاطب کر کے جو اشعار لکھے تھے وہ شاد کو بھیج دیے۔ ۴۳

۴۸

گنگا اور ہمالہ کا مکالمہ لکھا مگر آمد میں وہ زور نہ تھا جو گزشتہ کئی ماہ دستیاب رہا تھا۔ کبھی بیچ میں خالی جگہ چھوڑی۔ کبھی لکیریں کھینچ کر اُسے پر کیا۔ مصرعے کھینچ کھینچ کر لائے جا رہے تھے۔

ہمالہ جو تیرہ برس پہلے اقبال کی معرکہ الآرا نظم کا عنوان تھا اب مسلمان قوم کی علامت بن گیا۔ گنگا جس کے کنارے آباؤ اجداد کے لشکر اترے تھے اب ہندو قوم کی علامت ٹھہری۔ اُس نے ہمالہ کو طعنہ دیا کہ خدا نے تمہیں آسمان کا ہمزبان بنایا مگر تمہارے پاؤں کو حرکت سے محروم رکھا۔ ہمالہ نے کہا:

اے کہ تمہاری وسعت میرا آئینہ ہے، تم جیسے سیکڑوں دریا میرے سینے میں موجود ہیں۔

یہ گھومنے پھرنے کا شوق فنا کا سامان ہے۔ جو بھی اپنے آپ سے نکلا وہ فنا کا نوالہ ہے۔

تم اپنے مقام کو نہیں پہچان پائی۔ بیوقوف، تم اپنے نقصان پر فخر کر رہی ہو!

تم جس نے آسمان کے پہلو سے جنم لیا ہے، تم سے بہتر تو وہ ساحل ہے جو اپنی جگہ بچھا ہوا ہے۔

تم نے اپنی زندگی سمندر کی نذر کی ہے۔ اپنی جان خود ہی رہزن کو پیش کر دی ہے۔

باغ میں پھول کی طرح خود دار بنو۔ اپنی خوشبو پھیلانے کے لیے پھول توڑنے والے کے پیچھے مت

دوڑو! ۴۴

تیس برس پہلے جب برصغیر کے مسلمان اپنی بکھری ہوئی قوتوں کو سمیٹنے پر توجہ کر رہے تھے، سرکردہ ہندوؤں کی

اقبال ۳: درمیانی دور، ۱۹۱۴ء سے ۱۹۲۲ء تک

توجہ اپنی تہذیب کو مغرب میں مقبول بنانے پر تھی۔ ابھی تین برس پہلے رابندر ناتھ ٹیگور نے 'جنا گنا منا' لکھ کر انگلستان کے شہنشاہ کو ہندوستان کی تقدیر کا ان داتا قرار دیا تھا۔ کانگریس نے یہ ترانہ انگریز حکمرانوں کے حضور پیش کیا تھا۔ پھر ٹیگور نظموں کے انگریزی ترجمے لے کر لندن پہنچے اور وہاں کے دانشوروں سے تعریف کروا کے پچھلے برس نوبل پرائز حاصل کیا تھا۔

’بہر نشر بوسے گلچیں مر‘، یعنی ’’اپنی خوشبو پھیلانے کے لیے پھول توڑنے والے کے پیچھے مت دوڑو‘‘ سے غالباً اقبال نے ان باتوں کی طرف بھی اشارہ کیا تھا۔

۴۹

تعلیم مغربی ہے بہت جرات آفریں
پہلا سبق ہے، بیٹھ کے کالج میں مار ڈینگ ۴۵

۵۰

تہذیب کے مریض کو گولی سے فائدہ؟
دفعِ مرض کے واسطے پل پیش کیجیے!
تھے وہ بھی دن کہ خدمتِ استاد کے عوض
دل چاہتا تھا ہدیہِ دل پیش کیجیے!
بدلا زمانہ ایسا کہ لڑکا پس از سبق
کہتا ہے ماسٹر سے کہ ’’بل پیش کیجیے!‘‘ ۴۶

۵۱

مشرق میں اصولِ دین بن جاتے ہیں
مغرب میں مگر مشین بن جاتے ہیں
رہتا نہیں ایک بھی ہمارے پلے

واں ایک کے تین تین بن جاتے ہیں ۴۷

۵۲

مارچ یا اپریل میں سیالکوٹ میں والدہ امام بی بی بیمار پڑیں۔ مرض نے طول پکڑا۔ اقبال کا دل بے چین رہنے لگا۔ ”چچا جان نے علاج کے لیے لاہور چلنے کو کہا، اقبال کے بھتیجے اعجاز احمد کا بیان ہے۔ ”لیکن وہ گھر چھوڑنے پر رضامند نہ ہوئیں۔“ ۴۸

۵۳

اقبال اس برس پنجاب یونیورسٹی کے تحت ہونے والے انٹرمیڈیٹ کے فارسی امتحانات کے پرچہ الف کے صدر ممتحن تھے۔ تین برس پہلے راج ہونے والی نئی شرح کے مطابق ایک کاپی جانچنے کا معاوضہ ۱۲ آنہ تھا۔ بی اے کے فارسی پرچہ الف اور بی اے آنرز کے فلسفہ کے ممتحن بھی تھے۔ پرچہ جانچنے کی شرح ۴ آنہ فی کاپی تھی۔ ۴۹

۵۴

سردیوں میں کرسمس اور موسم بہار میں ایسٹرن عیسائیوں کی عیدیں تھیں۔ انگریز حکمرانوں کی دنیاوی شان و شوکت مذہبی رنگ میں ڈوب کر نمودار ہوتی تھی۔ مسلمانوں نے کرسمس کی تعطیلات میں مسلم ایجوکیشنل کانفرنس کے سالانہ جلسوں کی روایت ڈالی تھی۔ پنجاب میں ایسٹرن کی تعطیلات میں انجمن حمایت اسلام کا جلسہ ہوتا تھا۔ پنجاب کے باہر سے بھی لوگ آتے تھے۔

اس دفعہ ایسٹرن سنڈے ۱۲ اپریل کو تھا۔ جلسہ دو روز پہلے شروع ہو کر ایسٹرن کے دن تک جاری رہنا تھا۔ چودہ برس پہلے اسی جلسے کے ذریعے اقبال کی شاعری کی شہرت کا آغاز ہوا تھا۔ اس دفعہ والدہ کی بیماری اور فارسی مثنوی مکمل کرنے کی مصروفیت کی وجہ سے اقبال نے کوئی خاص نظم لکھنے سے معذرت کر لی۔ زیادہ اصرار ہوا تو کچھ مزاحیہ قطعات سپرد قلم کر دیے۔

جلسہ اسلامیک کالج کے میدان میں اُس ہال کے سامنے ہوا جسے امیر افغانستان حبیب اللہ کے نام پر حبیبیہ ہال کا

نام دیا گیا تھا۔ جس نشست میں اقبال شعر پڑھنے آئے اُس کی صدارت نواب سر ذوالفقار علی خاں کر رہے تھے۔ انہوں نے ابتدائی تقریر میں کہا: ”اگر یہی اقبال ولایت میں ہوتا تو اس کی قدر و منزلت شکسپیر سے بھی بڑھی ہوتی مگر افسوس کہ ہمارے اہل ملک اس کی قابلیتِ تامہ سے کم آشنا ہیں۔ اس کی ذنیبی زندگی کے بعد معلوم ہوگا کہ اقبال کیا چیز تھا۔“

اقبال نے ”عجمی تصوف اور اسلام“ پر لیکچر دیا:

اس مروجہ تصوف کو اسلام کے سادہ قواعد اور عربی روح دین سے کوئی علاقہ نہیں اور اس کا بنیادی ستم یہ ہے کہ یہ ”خودی“ کو تباہ کرتا ہے حالانکہ خودی ہی ایک ایسی چیز ہے جو افراد و اقوام کی زندگی کی ضامن اور انسان کو بلند ترین مادی و روحانی مدارج پر پہنچانے کی کفیل ہے۔ ۵۰

پچھلے برس کی طرح اس دفعہ بھی مثنوی کے کچھ اشعار پڑھے۔ اُردو کلام کے لیے اصرار ہوا تو اس کے بعد کچھ مزاحیہ قطععات سنائے۔ ان کا عنوان مذاقاً ”رگڑا رکھا تھا۔“ یہ چند پکوڑے ہیں جو پبلک کی ضیافتِ طبع کے لیے پیش کرتا ہوں، ”انہوں نے کہا۔“ بعض تازے اور بعض تو ان میں چوبیس گھنٹے کے تلے ہوئے ہیں مگر بعد ان پکوڑوں کے ایک ترلقمہ بھی ہوگا۔“

ترلقمے سے مراد شاید ”کبھی اے نوجواں مسلم“ والی نظم تھی جو شوکت علی کو بھیجی تھی۔ ایک روایت ہے کہ جلسے میں وہ

بھی سنائی۔ ۵۱

لڑکیاں پڑھ رہی ہیں انگریزی
ڈھونڈ لی قوم نے فلاح کی راہ
روشن مغربی ہے مد نظر
وضع مشرق کو جانتے ہیں گناہ
یہ ڈرامہ دکھائے گا کیا سین

پردہ اٹھنے کی منتظر ہے نگاہ

یہ کوئی دن کی بات ہے اے مردِ ہوشمند
غیرت نہ تجھ میں ہوگی نہ زن اوٹ چاہے گی
آتا ہے اب وہ دور کہ اولاد کے عوض
کونسل کی مبری کے لئے ووٹ چاہے گی

مشرق و مغرب

ہم مشرق کے مسکینوں کا دل مغرب میں جا اٹکا ہے
واں کنٹر سب بلوریں ہیں، یاں ایک پرانا مٹکا ہے
اس دور میں سب مٹ جائیں گے، ہاں باقی وہ رہ جائے گا
جو قائم اپنی راہ پر ہے اور پکا اپنی ہٹ کا ہے
اے شیخ و برہمن سنتے ہو، کیا اہل بصیرت کہتے ہیں
گردوں نے کتنی بلندی سے ان قوموں کو دے پٹکا ہے
یا باہم پیار کے جلسے تھے، دستورِ محبت قائم تھا
یا بحث میں اُردو ہندی ہے، یا قربانی یا جھٹکا ہے ۵۲

۵۶

کشن پرشاد کا خط ملا۔ کچھ نکات پر اقبال کی مدد مانگی تھی۔ ”کاش آپ اسامال پنجاب آتے تو اس معاملے پر
زبانی گفتگو ہوتی،“ اقبال نے ۱۲۲ اپریل کو جواب دیتے ہوئے لکھا۔ ”جو عمل میرے ذہن میں ہے وہ سفر کا متقاضی ہے
اور علاوہ اس کے صبر و استقلال کا۔ ہندوستان کی آب و ہوا اس کے ناموافق ہے۔“ مرزا جلال الدین کا سلام بھی
پہنچایا، ”وہ آپ کو خود مفصل خط لکھیں گے۔“ ۵۳

۵۷

۲۹ اپریل کو زمیندار اخبار میں بھی انجمن کے سالانہ جلسے میں پڑھے ہوئے اقبال کے مزاحیہ قطععات میں سے تین شائع ہوئے: ”لڑکیاں پڑھ رہی ہیں انگریزی“، ”یہ کوئی دن کی بات ہے اے مرد ہوشمند“ اور ”ہم مشرق کے مسکینوں کا دل مغرب میں جا اٹکا ہے“۔ ۵۴

۵۸

اقبال کی شاعری کی کوئی باقاعدہ کتاب اب تک شائع نہ ہوئی تھی۔ جلسوں میں سنائی جانے والی نظمیں کتابچوں کی صورت میں شائع ہو کر کہتی تھیں۔ عام طور پر فضل الہی مرغوب رقم کتابت کر کے خود شائع کرتے تھے۔ انجمن کے جلسے والے مزاحیہ قطععات بھی شائع کیے۔ دیباچہ خواجہ حسن نظامی سے لکھوایا۔

اکبری اقبال

دیباچہ از خواجہ حسن نظامی

[اقتباس]

لاہور میں سیالکوٹ کے رہنے والے ایک آدمی رہتے ہیں جن کا نام اقبال ہے۔ وہ ڈاکٹر ہے اور پیر سٹر ہے اور پتی ایچ ڈی ہے۔ وہ شعر گاتے، شعر بجاتے اور موقع پاتے ہیں تو شعر پیدا بھی کر لیتے ہیں... میں نے پروفیسر اقبال کو بھی دیکھا ہے اور ڈاکٹر اقبال کو بھی۔ سیالکوٹی اقبال کو بھی اور لاہوری اقبال کو بھی۔ یورپین اقبال کو بھی دیکھا ہے اور لندن اقبال کو بھی، مگر آدمی کبھی نہیں پایا۔ وہ ازل سے حیوان ہیں اور حیات ابدی کے نشان ہیں۔ ہندوستان کے لوگ حیوان کے لفظ کو لکروہ جانتے ہیں مگر میں اس لفظ میں وہ جان پاتا ہوں جو ہند کے کسی انسان میں نہیں۔

برسات میں بھیاں اور پروانے دونوں پیدا ہوتے ہیں اور دونوں جاندار کہلاتے ہیں مگر ایک آدمی کو ستاتا ہے اور مگس بے حیا کا نام پاتا ہے اور دوسرا شمع کے رُخ پر قربان ہو جاتا ہے اور غیرت ڈھونڈنے والوں کو صبح کے وقت اپنی لاش دکھا کر رلاتا ہے۔

اقبال بھی ایک پروانہ ہے جو اُن دیکھی شمع کا پروانہ ہے۔ بھیاں اُس کے اشعار کو مٹھاس سمجھ کر چاٹتی ہیں اور پروانے شمع سمجھ کر قربان ہونے آتے ہیں۔

اقبال ہمیشہ آسمان پر اڑتے ہیں۔ زمین پر کبھی آنا ہوتا ہے تو اُس زمین میں جو آسمان سے زیادہ دُور نہیں ہوتی ہے اس لیے وہ لوگ جن کے پاس ہوائی جہاز نہیں ہیں یہ کہتے رہ جاتے ہیں کہ اقبال کہاں ہیں؟ ہم اُن تک کیونکر پہنچیں؟

ایک دن بھری سبھا کے اندر اقبال زمین پر آئے اور چند جملے اُن کی زبان میں سنائے جو زمانے کی زبان کہلاتے ہیں جن کا نام اکبر ہے جو آلہ آباد میں بیٹھ کر اللہ کی آبادیاں بساتے ہیں... اکبر کی ہر بات زمین آسمان کو ایک کر دیتی ہے... اقبال نے اکبر کی زبان میں جو کچھ لکھا ہے وہ اکبری اقبال ہے... مجھ سے کہتے ہیں کہ اس نظم پر وہ لکھوں جسے انگریزی میں ”ریویو“ کہتے ہیں مگر میں پوچھتا ہوں بہتے ہوئے دریا کی روانی کو اس کی کیا ضرورت ہے کہ دوسرا اُس کے تیز بہاؤ کی حقیقت پر لیکچر دے... ۵۵

۵۹

خواجه حسن نظامی کبھی کبھی نثر میں ایسی بات لکھ جاتے جس پر اقبال کی نظم بھی حیران رہ جائے۔ ایک بے قرار فقیر کو مراقبہ میں دکھایا۔ اُس کی سوچ کو مرتن پہنچایا۔ وہاں ایک نوجوان لڑکی کسی کی جدائی میں آہیں بھر رہی تھی۔

مرنخ میں شبِ فرقت

بقلم حسن نظامی

[اقتباس]

لڑکی نے ایک عالیشان قصر کی جانب اشارہ کیا۔ فکر فقیر اُس کے اندر داخل ہو گیا۔ اور دیکھا خالی محل ہے اور دیواروں میں دُور بینیں لگی ہوئی ہیں۔ اُس نے ایک دُور بین کو دیکھا تو زمین اور اُس کی آبادیاں نظر آئیں۔ دوسری کو دیکھا تو مشتری کی بستیاں سامنے تھیں۔ تیسری کو دیکھا تو ایک لوح رکھی تھی۔ جس پر لکھا تھا۔

خدا نے بی شمار سورج پیدا کئے ہیں۔ ہر سورج کے ساتھ زمین، مرنخ، مشتری، زہرہ، قمر

وغیرہ سیارے ہیں اور ہر سیارہ میں جن وانس، حیوان و چرند، پہاڑ و دریا ہیں۔ نیک و بد

ہیں۔ آدم و نوح و ابراہیم و عیسیٰ و موسیٰ و محمدؐ ہیں (علیہم السلام) اور سب میں

محبت کا رشتہ

قائم ہے۔ کیونکہ محبت ہی ہر چیز کی ابتدا ہے۔ محبت ہی اُس چیز کی زندگانی ہے۔ اور محبت ہی پر اُس کا انجام ہے۔ محبت کے لئے خدا نے ان بیٹھارے سورجوں کو پیدا کیا اور اُن کے ساتھ سیارے اور سیاروں میں مخلوقات پیدا کی۔ کیونکہ خدا کو پوجنے کی آہ و رکا میں لطف آتا ہے۔ وہ وصالِ نصیب عاشق کیا [کذا: کی] ہم آغوشی سے بھی مسرور ہوتا ہے۔

ای واسطے اُس نے اپنے حسن کے جلووں کو معشوق کے رُخسار اور رفتار و گفتار میں بکھیر دیا ہے۔

اس لوح کو دیکھ کر چوتھی دُور بین کو دیکھا۔ اُس کے اندر ایک ایسی چیز تھی کہ فکرِ فقیر کی آنکھیں گھبرا گئیں۔ اور باقی ماندہ دُور بینوں کے دیکھے بغیر یہ کہتی ہوئی اور نعرہ مارتی ہوئی نکل آئی۔ کہ

اب نہ کر پردہ۔ کہ او پردہ نشیں دیکھ لیا

مسخزن، اپریل ۱۹۱۴ء، ۵۶

۶۰

حکیم نور الدین جو مرزا غلام احمد قادیانی کے جانشین ہوئے تھے، ۱۳ مارچ کو قادیان میں فوت ہو چکے تھے۔ مرزا غلام احمد کے بڑے لڑکے مرزا سلطان احمد نے احمدیت قبول ہی نہیں کی تھی۔ لاہور میں رہتے تھے اور انجمنِ حمایتِ اسلام کے حامی تھے۔ ایک اور لڑکے مرزا بشیر الدین محمود احمد اب جانشین ہوئے تھے۔ جماعتِ احمدیہ کے ایک گروہ کے نزدیک مرزا غلام احمد صرف مجدد تھے، حقیقی معنوں میں نبی نہیں تھے۔ اس گروہ کو مرزا بشیر الدین سے اختلاف تھا۔ گروہ کے رہنما احمدی عالم محمد علی لاہوری تھے۔

۲۲ مئی کو انہوں نے لاہور میں احمدیہ انجمنِ اشاعتِ اسلام قائم کی۔ لاہوری جماعت یا لاہوری گروپ کہلائی۔

۶۱

اقبال کے گورنمنٹ کالج کے زمانے کے دوست محمد زین فوق کا شوقِ اشاعت ابھی تک جوان تھا۔ اقبال کہتے

تھے کہ کوئی ایسا رسالہ جاری کریں جس سے صوفیوں کی اصلاح ہو سکے۔ انہوں نے مسلمانوں کو مردہ دل بنا دیا ہے۔
فوق مصروفیت کا عذر پیش کرتے تھے۔

”میں نے یہ بھی کہا کہ یہ طبقہ بہت ہوشیار اور جہاں گرد ہے،“ فوق کا بیان ہے۔ ”ڈاکٹر صاحب [اقبال] نے فرمایا: ... دیکھو، مولانا روم کے متعلق یہ قضیہ مشہور ہے کہ ایک طرف مولوی اور واعظ، شریعت کے مسائل بیان کرتے تھے اور دوسری طرف مولانا روم اپنی مثنوی کا وعظ لوگوں کو سنایا کرتے تھے۔ مثنوی میں بھی وہی باتیں ہوتی تھیں جو دوسرے واعظ سنایا کرتے تھے۔ لیکن مولوی کے وعظوں میں جہاں قال اللہ اور قال الرسول کا ذکر کھلے الفاظ میں ہوتا تھا، لوگوں کی جمعیت کم ہوتی تھی اور مولانا روم کی مثنوی کے وعظ میں صد ہا لوگ جمع ہو جاتے تھے۔ اس کی وجہ یہی تھی کہ مولانا نے وہ اصلاحی رنگ اختیار کیا جس کو لوگ جلد قبول کر سکتے تھے۔ انہوں نے عوام کا مذاق تازہ کیا تھا اور وہ اسی مذاق کے موافق کتاب و سنت کے مسائل بیان کرتے تھے۔“

فوق غور کرنے لگے۔ ان کے والد صوفی مزاج تھے۔ امداد کا وعدہ کیا۔ رسالے کا نام طریقت تجویز ہوا۔ پہلے شمارے کے لیے فوق نے اقبال سے مکالمہ کیا اور جوابات لکھ کر احتیاطاً نظر ثانی بھی کروا لیے۔ ۵۷

۶۲

کشن پرشاد کے گھر لڑکا ہوا تھا۔ انہوں نے اقبال کو اطلاع بھجوا کر تاریخ نامی فرمائش کی اور غالباً اپنی ایک غزل بھی ارسال کی۔ ”عالم پناہ مہاراجہ عالمگیر پرشاد“، ۶ جون کو اقبال نے تاریخ نامی تجویز کیا جس کے عدد ۱۳۳۳ھ نکلتے تھے۔ ”ماشاء اللہ خوب غزل لکھی ہے۔“ ۵۸

۶۳

کسی وقت جرمنی سے ایماویکے ناست کا خط موصول ہوا جس کا جواب اقبال کئی دنوں بعد بھی انگریزی ہی میں دے سکے۔

بنام ایما

Lahore

7th June 1914

My dear Frl. Wegenast,

I was most happy to receive your letter some time ago. Unfortunately I was not able to attend to it earlier owing to ill health. It is a pity that I cannot write to you in your beautiful German tongue which, I am sorry to say, I have forgotten except that I can read and understand the letters of my German friends. The other day I was reading Heine, and I thought of the happy days when we read the poet together at Frau Professors' in Heidelberg. Good old Lady! I suppose she is alright. Please remember me to her if you happen to see her.

I should like very much to know what you are doing now, and what are your plans if any. I may come to Europe next year. But there is no knowing; all depends on circumstances. If I do come at all I shall certainly visit old Germany and see you once more at Heidelberg or Heilbornn whence we shall together make a pilgrimage to the scared grave of the great master Goethe.

Although I never had the pleasure to meet your brother and sisters yet I should like you to remember me to them.

Yours sincerely

Mohammad Iqbal^{۶۲}

۶۴

و سیمہ نے دیکھا کہ آم، چچا جان کی کمزوری تھے۔ گرمیوں میں سہارن پور، الہ آباد اور دلی وغیرہ سے بعض دوست بھجواتے یا خود منگوا کر تقریباً ہر روز کھاتے اور کھلاتے۔ کبھی کبھی کہتے، ”قدرت نے میوں کو ترقی دے کر انگور بنائے اور انگوروں میں جو کمی رہ گئی تھی وہ آموں کی تخلیق میں پوری کر دی۔“ بیماری میں بھی آم سے پرہیز نہ کر سکتے تھے۔ اُن کا قول تھا، ”پرہیز کا میں قائل نہیں۔“ ۵۹

البتہ آم وہ زیادہ پسند تھے جن میں رس زیادہ ہو مگر سردار نیگم المادہ آم پسند کرتی تھیں لہذا گھر میں زیادہ تر المادہ ہی

آتا۔ ۶۰

اعجاز احمد کا بیان ہے، ”جب آموں کی پیٹی کھلتی تو علی بخش سے کہتے کہ سب سے اچھا آدمی چن کر مجھے دو۔ وہ جب اپنی پسند کے مطابق آدمی منتخب کر کے دیتا تو... کہتے کہ اس آدمی کو تم کھا لو۔“ ۶۱

۶۵

۱۷ جون تھی۔ ہندوستان میں مذہبی انتہا پسندی کے بانی بال گنگا دھر تلک جنہیں ان کے ماننے والے ”لوک مانیا“ یعنی عوامی رہنما کہتے تھے، بغاوت کے جرم میں سات برس برما میں جلاوطن رہنے کے بعد وطن واپس پہنچے۔ اب مسلم دشمنی چھوڑ کر بمبئی کے اس مسلمان پیرسٹر کے گرویدہ ہو چکے تھے جس نے سات برس پہلے عدالت میں یہ کہہ کر ان کا دفاع کیا تھا کہ اپنے وطن میں اپنے ہی وطن کی آزادی کا مطالبہ کرنے کو بغاوت کا نام نہیں دیا جا سکتا۔ وہ پیرسٹر محمد علی جناح تھے جو اب ہندوستان کے سیاسی افق کا روشن ستارہ بن چکے تھے۔

۶۶

۲۳ جون کو اقبال کے بیٹے آفتاب کی سالگرہ تھی جو اب کالج میں پڑھتے تھے۔ شیخ عطاء محمد کے بڑے لڑکے شیخ اعجاز احمد نے میٹرک کا امتحان دے رکھا تھا۔ اُس روز بیچہ نکلا۔

اگلے روز اقبال کو معلوم ہوا تو نیورسٹی گئے۔ اعجاز کے ۲۴ نمبر تھے یعنی تھر ڈیویشن میں پاس ہوئے تھے۔ گھر آئے تو اعجاز کا کارڈ میز پر رکھا تھا۔ غالباً پچھلے روز ہی خبر سیالکوٹ پہنچ گئی تھی۔ اقبال نے ناروینے کا ارادہ ترک کر کے خط لکھا کہ سیالکوٹ ہی میں رہ کر اسے کالج مشن کالج میں داخلہ لیں۔ ایف اے کے لیے مضامین منتخب کر کے اقبال کو بتادیں۔

”تمہارا بچپن کا زمانہ اب گزر گیا ہے،“ اُس روز اقبال نے اعجاز کو لکھا۔ ”کالج کے لڑکے جنٹلمین سمجھے جاتے ہیں نہ کہ لڑکے۔ یہ مرحلہ ایف اے کا مشکل ہے۔ شروع ہی سے توجہ اور بلا ناغہ کام کرنا چاہئے۔ تین گھنٹے ہر روز پڑھائی کے لیے کافی ہیں بشرطیکہ باقاعدہ ہو۔ ایف اے میں کم از کم تم کو سیکنڈ ڈویژن میں پاس ہونا چاہئے۔ بی اے کے واسطے تم کو گورنمنٹ کالج میں داخل کر دیا جائے گا۔“ شیخ عطاء محمد، نور محمد اور امام بی بی کو بھی مبارکباد بھجوائی۔

پانچ روز بعد مسلمان اور تعلیم جدید کے موضوع پر آٹھ شعر لکھ کر انہیں فارسی شاعر ملک تقی کے اس شعر پر ختم کیا کہ میں پاؤں سے کاشا نکالنے لگا اور حمل میری نظروں سے اوجھل ہو گیا۔ ایک لمحے کو غافل ہو کر سو برس دُور ہو گیا:

رفتہ کہ خار از پاکشم، محل نہاں شد از نظر
یک لحظہ غافل گشتم و صد سالہ را ہم دُور شد ۶۳

۶۷

۲۸ جون تھی۔ بوسنیا کے دارالحکومت سراےوو میں صبح کے پونے دس بجے تھے۔

اُنیس سالہ نوجوان گاوریلو پرنسیپ نے ابھی ابھی ایک کیفے میں بیٹھ کر سینڈوچ ختم کیا تھا۔ کھلی چھت والی ڈبل فیٹم گاڑی کو اُس طرف آتے دیکھ کر چونک اُٹھا۔ گاڑی میں آسٹریا ہنگری کا ولی عہد اپنی بیوی کے ساتھ بیٹھا تھا۔ گاوریلو کے ایک ساتھی نے تیس چالیس منٹ پہلے اسی گاڑی پر دستی بم پھینکا تھا مگر ناکام رہا تھا اور پھر گاوریلو کو اطلاع ملی تھی کہ گاڑی کا راستہ بدل دیا گیا ہے۔ لیکن شاید ڈرائیور کو یہ بات نہیں بتائی گئی تھی لہذا اب پولیس کی حفاظتی گاڑی نئے راستے پر تھی اور ولی عہد کی گاڑی تنہا ادھر آنکلی تھی۔

ڈرائیور کو غلطی کا احساس ہوا۔ بریک لگائی۔ واپس موڑنے کی کوشش میں گیس پھینس گیا۔ گاوریلو بڑی تیزی سے گاڑی کے قریب پہنچ کر سیسی آٹومیٹک براؤنگ پستول نکال چکا تھا۔ گولی شہزادے کی گردن میں لگی۔

”خدا کی پناہ! تمہیں کیا ہوا ہے؟“ شہزادی نے کہا اور عین اُسی وقت گاوریلو نے سراےوو کے گورنر پر بھی گولی چلائی۔ نشانہ چوکا اور گولی شہزادی کے پیٹ میں لگی۔ ”صوفی ڈر! صوفی ڈر! مت جاؤ۔ ہمارے بچوں کی خاطر زندہ رہو۔“ یہ شہزادے کے آخری الفاظ تھے۔ چند منٹ بعد دونوں ختم ہو چکے تھے۔ یہ اُس محبت کا انجام تھا جس کی خاطر آسٹریا ہنگری کے شہزادے نے اپنے باپ کے شاہی ارادوں سے ٹکرا کر شہادی کی تھی۔

بے قابو ہجوم نے گاوریلو کے ہاتھ سے پستول چھین لیا تھا۔ اُس نے زہری کی ایک گولی پہلے سے اپنے پاس رکھی ہوئی تھی مگر ایک سانس ڈھکی۔ خودکشی نہ کر سکا۔ زندہ رہا تا کہ دیکھ سکے کہ اُس نے کس چیز کا آغاز کر دیا ہے۔

قتل بوسنیا میں ہوا تھا مگر ذمہ داری سربیا کی ایک دہشت گرد تنظیم پر عائد کی گئی۔ آسٹریا ہنگری کی سرکوں پر نکل کر نوجوان جنگ کا مطالبہ کرنے اور سربیا کے جھنڈے جلانے لگے۔ روم میں پوپ پائیس دہم خیر سن کر بیہوش ہو گئے۔ لندن میں خونخوئی سرخیاں لگانے کے شوقین اخبار نامنر نے لکھا، ”دنیا کے ضمیر میں پلچل مچ گئی ہے۔“ ایک اور اخبار نے لکھا کہ یورپ پر پیکلی کڑی ہے۔“ گاوریلو کے پستول سے نکلنے والی گولی نے اُس چیز کو یقینی بنا دیا تھا جسے بعد

کی نسلیں پہلی جنگ عظیم کبوتے والی تھیں۔

۶۸

ہم نے جو کانٹے بوئے تھے اُن سے کھجور حاصل نہیں کر سکتے۔ ہم نے جو اُون بٹی تھی اُس سے ٹھنڈ نہیں بنا سکتے:

خرما نتواں یافت ازاں خار کہ کشتیم
دیبا نتواں بافت ازاں پشم کہ رشتیم

سعدی شیرازی

اب کہیں سے نیا بیج لائیں اور پھر سے بوئیں کیونکہ جو کچھ پہلے بویا اُس کی فصل تو شرمندگی سے کاٹ نہیں سکتے:

تخم دیگر بکف آریم و بکاریم ز نو
کانچہ کشتیم ز خجالت نتواں کرد درو

ملاعرشی

کوئے اور جیل کے پروں کو باندھ کر انہیں کوئی قید نہیں کرتا۔ یہ سعادت صرف شہباز اور شاہین کی قسمت میں ہوتی ہے:

شہپیر زاغ و زغن در بند قید و صید نیست
ایں سعادت قسمتِ شہباز و شاہین کردہ اند

خواجہ حافظ شیرازی

اگر خضر کا ساتھی بننے کا شوق ہے تو آبِ حیات کی طرح سکندر کی نگاہوں سے چھپ جاؤ:

گرت ہواست کہ باخضر ہم نشین باشی
نہاں ز چشم سکندر چو آبِ حیواں باش

خواجہ حافظ شیرازی

اب ہمیں ہوش کہاں کہ باغباں سے پوچھیں بلبل نے کیا کہا، پھول نے کیا سنا اور باغ کی ہوائ نے کیا کیا:

اکنوں کرا دماغ کہ پرسد ز باغباں

اقبال ۳: درمیانی دور، ۱۹۱۴ء سے ۱۹۲۲ء تک

بلبل چہ گفت و گل چہ شنید و صبا چہ کرد
 جس نے انگور کے دانے سے پانی نکال کر شراب بنائی اُس نے ستارہ توڑا اور آفتاب بنادیا:
 مغاں کہ دانہ انگور آب می سازد
 ستارہ می شکند آفتاب می سازند
 اے پروانے! تم نے محفل کی شمع سے یہ گرمی حاصل کی۔ دل میں سوز رکھتے ہو تو میری طرح اپنی آگ میں جلو:
 تو اے پروانہ این گرمی ز شمع محفلے داری
 چومن در آتش خود سوز اگر سوز دے داری

فیضی فیاضی

سننے والوں میں ذوق کی کمی دیکھتے ہو تو اپنی آواز زیادہ اونچی کر دو۔ محمل کا بوجھ زیادہ ہے تو حدی کی لئے تیز کر دو:
 نوا را تلخ تری زن چو ذوقی نغمہ کم یابی
 حدی را تیز تری خواں چو محمل را گراں بینی

عرفی شیرازی

شمع اپنے آپ کو محفل میں پگھلا دیتی ہے لیکن ہمارا نور پتھر میں چھپی آگ کی طرح نظروں سے اوجھل ہی اچھا
 لگتا ہے:

شمع خود را می گدازد در میان انجمن
 نور ما چوں آتش سنگ از نظر پنهان خوش است

میررضی دانش

لیلی بیاباں ہی میں جلوہ گر ہو تو بہتر ہے کہ شہر کی تنگی صحرائی حسن کی تاب نہیں لاسکتی:
 ہماں بہتر کہ لیلی در بیاباں جلوہ گر باشد
 ندارد تبتنائے شہر تاب حسن صحرائی

مرزا صاحب

سر و ایک ہی مصرعے میں خزاں کی قید سے آزاد ہو گیا۔ تم بھی زندہ جاوید ہو سکتے ہو اگر موزوں ہو جاؤ:

سرو با یک مصرع از قیدِ خزاں آزاد شد
زندہ جاوید میگرددی اگر موزوں شوی

مرزا صائب

ہر کمال کے ساتھ تھوڑی سی دیوانگی بھی ضروری ہے۔ تم عقل کل بھی بن گئے ہو تو جنوں سے خالی مت رہو:

با ہر کمال اند کے آشفنگی خوش است

ہر چند عقل کل شدہ ای بے جنوں مباش

میرزا بیدل

مجھاپے جسم کی ہڈیاں ٹوٹنے سے اتنی شرم نہیں آتی جتنی دوسروں کے آگے مرہم کے لیے ہاتھ پھیلانے سے:

مرا از نکستین چناں عار ناید

کہ از دیگران خواستن مومیائی

تم نے ہم سے وفا کیجھی مگر اُسے دوسروں کے کام میں لائے۔ ہم سے موتی لے کر دوسروں پر نثار کر دیے:

وفا آموتختی از ما، بکارِ دیگران کردی

ربودی گوہرے از ما، نثارِ دیگران کردی

اشیسی شاملو ۶۴

بنام گرامی

لاہور-۱۳ جولائی ۱۹۱۴ء

جناب مولانا گرامی!

آپ کہاں ہیں؟ حیدرآباد میں ہیں یا عدم آباد میں؟ اگر عدم آباد میں ہیں تو مجھے مطلع کیجیے کہ میں آپ کو تعزیت نامہ لکھوں۔ صدیاں گزر گئیں کہیں آپ کا کلام دیکھنے میں نہیں آیا۔ کبھی کبھی چند اشعار بھیج دیا کرو تو کون سی بڑی بات ہے۔ میں تو اب بوجہ مشاغل منصبہ کے تارکِ اشتر ہوں۔ ہاں کبھی فرصت ملتی ہے تو فارسی اساتذہ کے اشعار پڑھ کر

مزا اٹھالیتا ہوں۔ میری شاعری گھٹ کر اب اسی قدر رہ گئی ہے کہ اوروں کے اشعار پڑھ لوں۔ گذشتہ سال ایک مثنوی فارسی لکھنی شروع کی تھی۔ ہنوز ختم نہیں ہوئی۔ اور اس کے اختتام کی امید بھی نہیں۔ خیالات کے اعتبار سے مشرقی اور مغربی لٹریچر میں یہ مثنوی بالکل نئی ہے، لیکن آپ سے ملاقات ہو تو آپ کو اس کے اشعار سناؤں۔ مجھے یقین ہے کہ آپ اسے سن کر خوش ہوں گے۔ کیسے ادھر آنے کا کب تک قصد ہے؟ میں ایک عرصہ سے آپ کا منتظر ہوں۔ خدا را جلد آئیے۔ سب سے بڑا کام تو یہ ہے کہ آ کر میری مثنوی سنیے اور اس میں مشورہ دیجیے۔ باقی خدا کے فضل و کرم سے خیریت ہے۔

اُمید ہے کہ بابا گرامی اچھا ہوگا اور نئے نکاح کی فکر میں اپنے آپ کو نہ گھلاتا ہوگا۔ گھر میں میری طرف سے سلام کہہ دیجیے۔

خط کا جواب جلد لکھیے اور نیز یہ کہ اپنے اشعار بھی بھیجیے۔ میری مراد تازہ افکار سے ہے۔

آپ کا خادم

محمد اقبال، لاہور

۷۰

اس بار لاہور میں بارش ابھی تک نہیں ہوئی تھی۔ بادل دکھائی دے جاتے تھے۔

۷۱

کشن پر شاد کے دادا کا انتقال ہو گیا۔ اقبال نے اخبار میں خبر پڑھ کر تعزیت نامہ بھیجا۔ جواب نہ آیا۔ ۶۵

۷۲

اکبری اقبال پر اعتراضات ہو رہے تھے:

۱ اقبال نے اکبر الہ آبادی کا مقابلہ کرنے کی کوشش کی ہے

۲ یہ اقبال کا رنگ نہیں ہے

اعتراضات اکبر الہ آبادی تک پہنچے۔ انہوں نے رسالہ نقاد کو جواب بھجوایا۔ ۱۶ جولائی کو ان کا خط اقبال کو بھیجا

ملا۔ اقبال نے جواب دیتے ہوئے لکھا کہ انہیں مرتے دم تک پیر و مرشد تصور کرتے رہیں گے۔ اگر کوئی شخص اقبال کو اس طرح برا کہے کہ اکبر کی بڑائی کا پہلو نکل آئے تو رنج نہیں۔ خوشی ہوگی۔ ”کسی شاعر کی داد دینے کا بہترین طریق یہ ہے کہ اگر داد دینے والا شاعر ہو تو جس کو داد دینا مقصود ہو اس کے رنگ میں شعر لکھے یا بالفاظِ دیگر اس کا ستیع کرے اور اس کی فوقیت کا اعتراف کرے، انہوں نے لکھا۔

ان کے پاس نقاد نہیں آتا تھا اس لیے فرمائش کی کہ خط شائع ہو جائے تو رسالے کی کاپی انہیں بھیجوائیں۔

۷۳

آسٹریا ہنگری نے مطالبہ کیا تھا کہ سر بیباک قتل کی تحقیق آسٹریا ہنگری کے افسروں کے سپرد کی جائے ورنہ اُس کی فوجیں سر بیباک پر حملہ کر دیں گی۔ زار روس نے لگا لگا کر اُس صورت میں روسی فوجیں خود آسٹریا ہنگری پر حملہ کریں گی۔ جرمنی کے قیصر ولیم نے کہا کہ ایسا ہوا تو وہ روس پر حملہ کر دے گا اور اگر فرانس نے ساتھ نہ دیا تو اُس پر بھی حملہ ہو گا۔ اس کے لیے جرمن فوجوں کو بلجیئم سے گزرنا پڑتا اور ایک معاہدے کے تحت برطانیہ بلجیئم کی حفاظت کرنے کا پابند تھا۔

۲۸ جولائی کو آسٹریا ہنگری نے سر بیباک پر حملہ کر دیا۔

۷۴

دو بجری جنگی جہاز جن کی پوری قیمت عثمانی سلطنت برطانیہ کو پہلے ادا کر چکی تھی اب تقریباً تیار تھے۔ محبت وطن وزیر چرچل نے ہنگامی حالات کے تحت انہیں برطانوی بحریہ میں شامل کر لیا۔ عثمانی حکومت کو پیغام بھیجا گیا کہ جب تک جہاز برطانیہ کے استعمال میں تھے ایک ہزار پونڈ روزانہ کرایہ ادا کیا جا سکتا تھا بشرطیکہ عثمانی جنگ میں غیر جانبدار رہیں۔

۱۲ اگست کو عثمانی ریاست نے جرمنی کے ساتھ معاہدے پر دستخط کر دیے جس کے مطابق اگر روس نے سر بیباک آسٹریا ہنگری کے جھگڑے میں دخل دیا اور جرمنی کو جنگ میں شامل ہونا پڑا تو عثمانی ریاست جرمنی کا ساتھ دے گی۔ روس بچھلے روز مداخلت کر چکا تھا۔ معاہدے کا اصل مطلب یہ تھا کہ عثمانی ریاست جرمنی کی طرف سے جنگ میں شامل ہو چکی ہے۔ وزیر اعظم سعید حلیم پاشا نے دستخط کیے جو جمال الدین افغانی کے بہت بڑے پیروکار تھے اور

عزت کی نگاہ سے دیکھے جاتے تھے۔ خلیفہ اور قیصر ولیم کو ایک ماہ میں دستخط کرنے تھے۔
اشنبول میں اتحادی طاقتوں کے سفیروں سے معاہدہ اس خوبصورتی سے چھپایا گیا کہ جرمن بھی حیران رہ
گئے۔ ۶۱

۷۵

تہذیبِ حاضر کی گرمی سے مسلمان بھھوکا بن کر بھڑک اٹھے تھے مگر رقابت، خوفِ اموشی، ناشکیبائی اور ہوسنا کی
بھی اس تہذیب کے جلو میں آ رہی تھیں۔ اقبال نے سات اشعار لکھ کر فیضی کے شعر پر نظم کو ختم کر دیا:
تو اے پروانہ! اس گرمی زنجِ محفلے داری
چومن در آتشِ خود سوز اگر سوزِ دلے داری ۶۷

۷۶

اگست میں محمدینِ فوق کے رسالے طریقت کا پہلا شمارہ شائع ہوا۔ لکھنے والوں میں ابوالاعجازِ حضرت احسان
شاہ جہانپوری، خولجہ حسن نظامی دہلوی، لسانِ الحصر اکبر الہ آبادی، مہاراجہ کشن پرشاد، خولجہ عبدالرؤف عشرت لکھنوی اور
اقبال کے بازارِ حکیمان کے زمانے کے دوست خان احمد حسین خاں بھی تھے۔ اقبال کے ساتھ فوق نے جو مکالمہ کیا
تھا وہ بھی رسالے میں شامل تھا۔ ۶۸

مکالمہ

[اقتباس]

فوق: صوفیوں سے اسلام کو کیا فائدہ پہنچا؟

اقبال: اہل تصوف خصوصاً ہندوستان کے صوفیائے عظام نے اسلام کو وہ رونق بخشی اور بجائے تیر و
تلوار کے محض حسنِ عمل اور اخلاقِ محمدی کے ذریعے اس کی وہ اشاعت کی کہ ہندوستان کے
سات کروڑ مسلمانوں میں چھ کروڑ یقیناً ان ہی بزرگوں کے فیوض و برکات کا نتیجہ ہیں۔

فوق: عُمر کی رسم کب سے جاری ہے؟

اقبال: عرب اور دیگر ممالکِ اسلامیہ کی تو خبر نہیں لیکن ہندوستان کے عرسوں کے متعلق یہ قیاس کیا جا سکتا ہے کہ ہندوؤں میں چونکہ جاترا کی رسم عرصہ دراز سے چلی آتی ہے اور وہ دُور دراز ممالک سے بعض خاص تیرتھوں کی جاترا کے لیے جایا کرتے تھے، اس لیے جب وہ رفتہ رفتہ مشرق بہ اسلام ہونے لگے، تو اُن کو اسلام سے مانوس کرنے کے لیے ایسے طریقے اختیار کیے گئے جو اُن کے مذہبی شعائر سے کسی قدر مشابہ تھے۔ یہ میرا قیاس ہے، یقین نہیں ہے۔

فوق: عرس کا مقصد کیا ہے؟

اقبال: عرس کا مقصد تو دراصل یہ ہے کہ جس بزرگ کا عرس ہو، اُس کے سبق آموز حالات بیان کیے جائیں اور لوگوں کو اُس کے اچھے عمل کی تقلید و پیروی کی ترغیب دی جائے لیکن افسوس ہے کہ موجودہ عرسوں کا بیشتر حصہ اپنے اصلی مقصد سے دُور ہٹ چکا ہے اور محض بے خبر [ی] ہے۔

فوق: صوفی لوگ موجودہ زمانے کی جدوجہد میں ہمارے لیے کس طرح مفید ہو سکتے ہیں؟

اقبال: اہل تصوف، خصوصاً ان بزرگوں کا جو صاحبِ اثر ہیں اور اپنے عقیدت مندوں کا بہت بڑا حلقہ رکھتے ہیں، یہ نہایت ضروری فرض ہے کہ وہ اپنے معتقدوں اور ارادت مندوں کو اپنے اثر میں رکھیں اور اُن کی زندگی کو مذہبی اور اخلاقی پہلو سے ایک کامیاب زندگی بنادیں۔ سوشل ترقی کے لیے جدوجہد کرنا بھی ایک قسم کی بیداری ہے اور یہ بیداری جب کبھی ہوگی، حضراتِ صوفیاء کے پاک نفوس ہی سے ہوگی۔

فوق: اولیاء کی کرامتوں کے متعلق کیا خیال ہے؟

اقبال: میں کرامتوں کا قائل ہوں اور میرا خیال ہے کہ وہ پاک نفوس، جن کو اللہ تعالیٰ نے خاص دل اور دماغ عطا کیا ہے اور جو تزکیہٴ نفس میں صاحبِ کمال ہیں، تیرا زکماں جستہ اور آب از جو رفتہ واپس لاسکتے ہیں:

اولیاً را ہست قدرت از اللہ

تیر جستہ باز گرداند زراہ

فوق: قبروں پر جانا چاہیے یا نہیں؟

اقبال: ۳: درمیانی دور، ۱۹۱۴ء سے ۱۹۲۲ء تک

اقبال: اگر مراد اس سے قبر پرستی ہے، یعنی صاحبانِ قبور سے حاجات طلب کی جائیں جس طرح خدا کو حاضر جان کر کی جاتی ہیں، تو میں اس کے سخت خلاف ہوں بلکہ اس کو سخت گناہ سمجھتا ہوں۔ اور اگر قبروں پر جانے سے مطلب فاتحہ پڑھنا، عبرت حاصل کرنا اور موت کو یاد کرنا ہے، تو میرے نزدیک اس میں کوئی ہرج نہیں، بلکہ ایسا ضرور ہونا چاہیے۔ اس کے علاوہ اس بات کا بھی قائل ہوں کہ قبرستانوں پر خصوصاً کسی صاحبِ دل کے مزار پر جانے سے صفائیِ باطن بھی حاصل ہو سکتی ہے۔

فوق: پیر کی ضرورت ہے یا نہیں؟

اقبال: پیر یا مرشد کی ضرورت ہے۔ اس کے بغیر انسان کوئی صحیح اور کامل راستہ نہیں دیکھ سکتا۔ روحانی فائدہ تو ان بزرگوں سے صرف ان ہی لوگوں کو ہوگا جو اہل دل ہیں، جن کے دل میں درد ہے، جن کے قلب میں گرمی اور جن کی روح میں تڑپ ہے، لیکن کم سے کم اخلاقی فائدہ تو ہر مرید حاصل کر سکتا ہے۔ پیر صاحب کی صحبت سے (بشرطیکہ پیر دکاننداری نہ کرتا ہو) ہر مرید اپنا اخلاق سنوار سکتا ہے۔ اور جس کا اخلاق درست ہے، جس کے افعال ٹھیک ہیں اور جس کے اعمال، اعمالِ حسنہ کہے جاتے ہیں اُس سے بڑھ کر اور کون بہترین انسان ہو سکتا ہے۔

۷۷

شیخ عبدالقادر مصروف رہتے تھے۔ سرسید احمد خاں کی ادبی تحریک کو جاری رکھنے کے لیے تیرہ برس پہلے جو سخن جاری کیا تھا اُس کے لیے بھی کم ہی وقت نکال سکتے۔ ریٹائرڈ تحصیلدار غلام رسول نے مخزن کی ملکیت حاصل کر کے اسے نئی زندگی دینی چاہی۔ اگست کے شمارے سے سخن کا ”نیا دور“ شروع ہو رہا تھا۔ عبدالقادر ”آنریری ایڈیٹر“ ہوئے۔ پہلے صرف حصہ نظم اور حصہ نثر ہوتا تھا۔ اب علمی، ادبی، معاشرتی وغیرہ الگ حصے ہوئے۔ مرزا سلطان احمد جو مرزا غلام احمد قادیانی کے صاحبزادے تھے مگر احمدیت قبول نہیں کی تھی اور انجمن حمایت اسلام کے حامی تھے، ان دنوں لندن گئے ہوئے تھے۔ اقبال کی مزاحیہ شاعری پر جو اعتراضات ہو رہے تھے اُس کا جواب لکھ کر بھیجا۔

حضرت اقبال کا طرزِ جدید

سلطان احمد رزلنڈن

[اقتباس]

یہاں یہ نکتہ یاد رکھنے کے قابل ہے کہ جب شاعرِ فنِ شاعری کے کمالات کی حد تک رفتہ رفتہ پہنچ جاتا ہے تو چونکہ کمالات کا مرکز نقطہ انتہائی ایک ہی ہوتا ہے، اس واسطے حدودِ کمالات اور اظہارِ کمالات میں ایک حد تک توافق اور تناسب پایا جاتا ہے۔ اور بادی النظر میں معلوم ہوتا ہے کہ دونوں اہلِ کمال یادوں و شعروں کے کلام میں ایک تو اردیا ایک تناسب ہے۔ وجہ اس کی یہ ہوتی ہے کہ دونوں اہلِ کمال یادوں و شعروں کا نقطہ خیال یا ایک ہی نقطہ بخت سے مناظر اور واقعات کا مطالعہ اور مشاہدہ کرتے ہیں۔ انتہائی نقطہ خیال یا نقطہ بخت ان حالات میں حضرت اکبر اور حضرت اقبال کو ایک ہی مذاق اور ایک ہی دھن کا مشاقِ ظاہر اور ثابت کرنے کی کوشش کرتا ہے۔ دیکھو مختلف زمانوں اور مختلف مذاقوں کے صوفیائے کرام کے کلام میں کس قدر یگانگت اور مناسبت پائی جاتی ہے۔ اگرچہ ان میں بظاہر کوئی آشنائی اور تو اصل نہیں ہوتا۔

مسخزن، اگست ۱۹۱۴

۷۸

۳۳ اگست سے لاہور میں عدالتیں بند ہوئیں۔

۷۹

۴ اگست تھی۔ لندن میں رات کے ساڑھے دس بجے تھے۔ بکنگھم ہیلز میں شاہِ جارحِ پنجم ایک وزیر اور دو درباریوں کے ساتھ موجود تھے۔ فیصلہ ہوا کہ رات گیارہ بجے جرمنی سے جنگ شروع ہو جائے گی جس نے پانچنم پر حملہ کر کے برطانیہ کے الٹی میٹم کو نظر انداز کر دیا تھا۔

اگلی صبح وائسرائے لارڈ ہارڈنگ نے ہندوستان والوں سے پوچھے بغیر ہندوستان کی طرف سے بھی جنگ کا

اعلان کر دیا۔

۸۰

اقبال کو شملہ جانا تھا۔ وہ سہمہ نے دیکھا کہ سفر سے گھبراتے ہیں۔ کئی روز پہلے ہی سے ہدایات دینے لگتے۔ بار بار گاڑی کا وقت معلوم کرواتے، سامان وغیرہ کے متعلق دریافت کرتے۔ کوشش کرتے کہ رات کی گاڑی میں جگہ ملے۔ ۶۹

جنگ چھڑنے کی خبر اقبال نے شملہ کے راستے میں سنی ہوگی۔ برطانوی سیاست دانوں کا خیال تھا کہ جنگ چند ہفتوں بلکہ ہفتوں میں ختم ہو جائے گی۔ اقبال کا خیال کچھ اور تھا۔

۸۱

لاہور میں حضرت میاں میر کا مزار اور خانقاہ مشہور جگہ تھی۔ تاج محل بنانے والا شاہجہاں بھی آپ کے مریدوں میں سے تھا۔ کہتے تھے کہ کبھی دکن پر حملہ کرنے سے پہلے حاضر ہوا اور دعا کی درخواست کی۔ آپ خاموش رہے یہاں تک کہ ایک غریب مرید نے آکر ایک سکہ شیخ کو نذرانے کے طور پر پیش کیا۔

میاں میر ولی

[اقتباس کا ترجمہ]

شیخ نے کہا، اس پر ہمارے سلطان کا حق ہے جو بادشاہی کے لباس میں بھکاری ہے۔
چاند، سورج اور ستاروں پر حکومت کرنے والا ہمارا بادشاہ سب لوگوں سے زیادہ مفلس ہے۔
اُس کی نظریں دوسروں کے دسترخوان پر گڑی ہیں۔ اس کی بھوک ساری دنیا کو راہ کرنے والی ہے۔
قحط اور طاعون اس کی تلوار کے پیچھے پیچھے آتے ہیں۔ اُس کی تعمیر سے ایک دنیا ویرانہ بن چکی ہے۔
اس کی غربت، مفلسی اور کمزوروں پر ظلم سے عوام فریاد کرتے ہیں۔
اس کی شان و شوکت دنیا والوں کی دشمن ہے۔ بنی نوع انسان ایک قافلہ دار اور وہ ٹیڑھا ہے۔
اپنے خود فریب، تخیل اور بکچی سوچ کی وجہ سے وہ لوٹ مار کو فتح کا نام دیتا ہے۔
اس کی تلوار سے اس کا اپنا لشکر بھی اور دشمن کی فوج بھی دو ٹکڑے ہو جاتی ہے۔
فقیر کی بھوک صرف اُس کی جان کے لیے آگ ہے۔ بادشاہ کی بھوک ملک اور قوم کو فنا کر دیتی ہے۔

جس نے بھی غیر اللہ کے لیے اپنا خیر نکالا اُس کا پھل اپنے ہی سینے میں اُترا۔

حفاظتی معاہدے حفاظت کے خیال سے کیے جاتے تھے مگر یورپی ریاستوں نے ایسے معاہدے کر رکھے تھے کہ دو چھوٹی سی ریاستوں کی جھڑپ نے پورے یورپ کو جنگ کی آگ میں دھکیل دیا تھا۔ ساتھ ہی باقی دنیا بھی برباد ہو رہی تھی۔ میاں میر کے حوالے سے اقبال نے جو بات لکھی تھی اُس کے معانی بہت وسیع تھے۔

۸۲

شیطان نے لیڈر سے کہا، مجھے خوشی ہے کہ تمہارے روز و شب ہوس میں گزرتے ہیں۔ دنیا آخرت کی کھیتی ہے مگر میں تمہیں خوشخبری سناتا ہوں کہ مرنے کے بعد بھی تم صدرِ محفل رہو گے۔ جنم والوں کی سرداری بھی تمہیں عطا کر دی گئی ہے!

پانچ اشعار کے فارسی قطعے میں یہ چھوٹی سی حکایت جسے اقبال نے غالباً کہیں شائع نہیں کروایا، اُس کردار کی آمد تھی جسے بعد میں اُن کی شاعری میں نمایاں حیثیت حاصل ہوئی تھی۔ اہلیس کے بارے میں منصور صلاح نے بھی بہت کچھ لکھا تھا۔ ۷۰

۸۳

اقبال شملہ میں تھے جب سیالکوٹ سے اطلاع ملی کہ امام بی بی کی طبیعت بگڑی ہے۔ وہاں پہنچے۔ عید سیالکوٹ ہی میں گزری۔ کشن پرشاد کی طرف سے بھیجا ہوا عید مبارک کا تار ملا جولا ہور کے پتے سے ری ڈائریکٹ کیا گیا تھا۔ جوانی خط لکھا مگر اُس کا جواب نہیں آیا۔

۸۴

سیالکوٹ میں عبدالکلیم سیالکوٹی کے مزار پر ضرور جاتے تھے جس کے برابر شاہجہاں کے زمانے کا تالاب تھا۔ مولوی سید میر حسن سے بھی ملاقات ہوئی ہوگی جنہیں سب شاہ جی کہتے تھے۔ مثنوی کا ذکر بھی کیا ہوگا۔ ”[اقبال] امامِ عرون پر پہنچنے کے بعد بھی جب کبھی شاہ صاحب سے ملاقات کے لیے آتے تو دو زانو ہو کر بڑے بادب اُن کی خدمت میں بیٹھتے اور انتہائی توجہ کے ساتھ اُن کی نصیحتیں سنتے“؛ اقبال کے اسکول کے زمانے کے ساتھی پروفیسر محمد

اقبال ۳: درمیانی دور، ۱۹۱۴ء سے ۱۹۲۲ء تک

دین بھٹی نے بعد میں کہا۔ ”اگر شاہ صاحب کوئی سوال کرتے تو اُس کا مختصر ترین جواب دے کر شاہ صاحب کو گفتگو کا زیادہ موقع دیتے۔“ ۷۱

شاہ جی اب ستر برس کے ہو چکے تھے مگر صحت برقرار تھی۔ ہر صبح اپنے والدین اور اُس بہن کی قبر پر جاتے جس سے وعدہ کیا تھا کہ ہر روز قبر پر آیا کریں گے۔ جمعرات کے روز مرحوم دوستوں کی قبر پر بھی جاتے جن میں شیخ اللہ داد شامل تھے۔ ۷۲

کالج میں بدستور عربی پڑھا رہے تھے۔ گھر سے نکلتے تو مختلف فاصلوں پر شاگردوں کے ٹولے کھڑے ہوتے جو راستے میں باری باری درس لیتے جاتے۔ ”بعض اوقات جب کوئی شعر بہ طور نظیر پڑھنا ہوتا تو چلتے چلتے ٹھہر جاتے اور شعر پڑھتے، ان کے شاگرد مولوی ابراہیم میر سیالکوٹی کا بیان ہے۔

شہر میں عزت کی نگاہ سے دیکھے جاتے تھے۔ بازار سے گزرے۔ کوئی شخص سبزی فروش کو کھنٹا رو پیہ دینے پر مصر تھا کہ اپنے پاس سے گھر کر تو نہیں لایا ہے۔ سبزی فروش نے کہا، ”اچھا مولوی صاحب سے پوچھ لیتے ہیں۔“ شاہ جی نے روپے والے سے کہا، ”یہ روپیہ آپ کی غفلت سے آپ کے پاس آیا۔ آپ کو دیکھ کر لینا چاہیے تھا۔ اب آپ اسے دانستہ دوسرے کو دینا چاہتے ہیں، یہ گناہ ہے۔“ ۷۳

شاہ جی کے ایک شاگرد ظفر اقبال لاہور سے آئے۔ ان کے اُستاد نے کسی طالب علم کی سفارش کی تھی کہ اچھے نمبر دیے جائیں۔ شاہ جی نے فرمایا، ”یہ لوگ دین اور دنیا کو الگ سمجھتے ہیں۔ اُن سے کہہ دیجیے کہ پیغام مل گیا ہے، میں خوب غور کروں گا۔ پھر پرچہ دیکھوں گا۔ اگر گنجائش ہوئی تو ضرور نمبر دوں گا۔ لیکن مولانا زوم کے قول کے مطابق لقمہ ہی دیا جاسکتا ہے، حلق بنا کر نہیں دیا جاسکتا۔ یونیورسٹی سے جو ہمارا معاہدہ ہے اُس کی پابندی نہ ہو تو جو کچھ ملتا ہے وہ حلال نہ رہے، حرام ہو جائے۔“ ۷۴

انہی ظفر اقبال نے مسجد سے نکل کر احتراماً شاہ جی کا جوتا اٹھایا اور لے کر چلے کہ مسجد کے باہر نہیں پہنچا دیں تو شاہ جی نے ان کا ہاتھ پکڑ لیا اور کہا، ”یہ میرا جوتا ہے۔“ کسی کا معمولی احسان بھی گوارا نہ تھا۔ مچھلے لڑکے سید محمد تقی اکثر کہتے کہ ملازمت چھوڑ کر گھر بیٹھ جائیں۔ سابقہ شاگرد جمشید راٹھور نے تائید کی تو شاہ جی نے ہاتھ اوپر اٹھایا اور کہا، ”میں اس ہاتھ کو اوپر رکھنا چاہتا ہوں۔ میری آرزو ہے کہ یہ اسی طرح رہے۔ نیچے نہ ہو اور کسی کے سامنے نہ

پھیلے۔“ ۷۵

۸۵

عاجز احمد نے گھر میں سن رکھا تھا کہ میاں جی یعنی شیخ نور محمد کو اسم اعظم معلوم ہے جو انہوں نے اقبال کو سکھایا ہے۔ عاجز سے روایت ہے کہ اقبال سیالکوٹ آئے تو عاجز نے پاؤں دباتے ہوئے پوچھ لیا۔ اقبال نے کہا: ”یہ بات تم میاں جی ہی سے پوچھنا۔“

میاں جی سے پوچھا تو انہوں نے کہا، ”مجھے جادو منتر اور ٹونے ٹونکے جیسا کوئی اسم اعظم معلوم نہیں ہے کہ اُس کے پڑھتے ہی کچھ سے کچھ ہو جائے۔ ہاں اللہ تعالیٰ سے دعا مشکلوں کو حل کرتی ہے۔ اس لیے دعا ہی اسم اعظم ہے۔ قرآن کریم میں آیا ہے کہ اللہ تعالیٰ کی بہت سی اچھی صفات ہیں، جن کے ذریعے سے اُس سے دعائیں کرنی چاہئیں۔ مثلاً صحت کے لیے ”یا شافی“، رزق کی کشائش کے لیے ”یا رزاق“، اسی طرح اللہ تعالیٰ کے دوسرے صفاتی اسمائے حسنه پکارنے سے مشکلیں حل ہوتی ہیں۔ لیکن شرط یہ ہے کہ الفاظ صرف زبان ہی سے نہیں، دل سے بھی نکلیں۔ اور دل اللہ تعالیٰ کی اُس صفت پر یقین بھی رکھتا ہو۔۔۔ قبولیت دعا کا ایک نسخہ یاد رکھنے کے قابل ہے۔ وہ یہ ہے کہ ہر دعا سے قبل اور بعد حضور سرورِ کائنات پر درود بھیجیں۔ کیونکہ درود سے بڑھ کر اور کوئی اسم اعظم نہیں اور تمہارے چچا کو میں نے اسی اسم اعظم کی تلقین کی ہے۔“

ایک دوسرے موقع پر میاں جی نے عاجز سے کہا، ”اسمِ الہی میں یا حی یا قیوم کا ورد بکثرت کرنا چاہیے۔ اقبال کو بھی میں نے اسی کی تاکید کی ہے۔“ ۷۶

۸۶

شیخ عطا محمد نے ڈاکٹر میر حیدر کی دکان پر لال سوڈا گر کوڈ دیکھا۔ نام تو اُن کا بھی حیدر ہی تھا لیکن بے جی نے انہیں مذاقاً یہ نام دیا ہوا تھا کیونکہ مہینوں کے لیے شہر سے غائب ہو جاتے اور مشہور تھا کہ جوہرات کی تجارت کے لیے ریاستوں میں جاتے ہیں لیکن مالی حالت کچھ زیادہ نہیں تھی۔ غالباً میاں جی کی کسی خالہ کے ناطے دُور کے رشتہ دار تھے۔ شیعہ تھے۔ محرم کے دنوں میں تعزیہ اور ذوالحجہ کے جلوس کے ساتھ پروقار انداز میں آہستہ آہستہ سینہ کو بلی کرتے تھے۔ اس وقت کہہ رہے تھے کہ اقبال تفضیلی عقیدہ رکھتا ہے:

ہے اُس کی طبیعت میں تشیع بھی ذرا سا
تفضیل علی ہم نے سنی اس کی زبانی

اُس رات میاں جی، شیخ عطا محمد اور اقبال چھت پر اپنے اپنے بستر پر لیٹے، اور اعجاز احمد اور دوسرے لڑکوں نے انہیں مٹھیاں بھرنے کی ذمہ داری سنبھالی تو شیخ عطا محمد نے لال سوداگر کی بات دہرائی۔ اعجاز کا بیان ہے، ”چچا جان نے کہا لال سوداگر کو ممکن ہے جوہرات کی پرکھ ہو لیکن معلوم ہوتا ہے شعر کی سمجھ بالکل نہیں۔ اگر ہوتی تو سمجھ جاتے کہ اس شعر میں بلکہ نظم کے اس حصہ میں جس میں یہ شعر ہے، میں نے اپنے متعلق دوسروں کے خیالات بیان کیے ہیں نہ کہ اپنے۔ مزید کہا کہ رسول مقبول کے اہل بیت کے ساتھ محبت تو ہر مسلمان کا جزو ایمان ہونا چاہیے اور مجھے اُن سے محبت میں شدت کا بھی اعتراف ہے لیکن اتنا بھی نہیں کہ خلفائے راشدین میں ایک کو دوسرے پر فضیلت کا عقیدہ رکھوں۔“ ۷۷

۸۷

اعجاز کا بیان ہے کہ اس برس رات کی مجلسوں میں فارسی مثنوی کا تذکرہ ہوتا رہا جسے اقبال اُن دنوں لکھ رہے تھے۔
عجمی تصوف اور ایرانی شعر اُپر تنقید کرتے تھے کہ انہوں نے شعرا اسلامی پر چوٹیں کی ہیں۔ ۷۸

۸۸

سیالکوٹ سے گھر کی خواتین کے ساتھ ہی واپس آئے ہوں گے۔ ”اگر کبھی چچی جان اور میں بھی ان کے ہمراہ ہوتیں تو اُن کی پریشانی دیدنی ہوتی،“ وہیہ نے بعد میں بتایا۔ ”یوں محسوس ہوتا کہ اُن کے ساتھ کوئی بہت بڑا خزانہ ہے جس پر ڈاکا پڑ جانے کا ڈر انہیں جین نہیں لینے دے رہا۔“ ۷۹

۸۹

لاہور واپس آ کر ۱۲ اگست کو کشن پرشاد کے نام جواب لکھا جس میں اُس خط کا ذکر کیا جو کچھ دن پہلے لکھا تھا مگر جس کا جواب نہیں آیا تھا۔ ”یورپ میں ایک خوفناک جنگ ہوتی ہوئی معلوم ہوتی ہے،“ انہوں نے لکھا۔ ”کیا عجب کہ یہ وہی جنگ ہو جس کا ذکر پرانی کتبِ مقدّسہ میں ہے۔ اللہ تعالیٰ دنیا کو امن نصیب کرے اور اہل دنیا کو توفیق

دے کہ وہ مادیات سے مغلوب ہو کر روحانیت سے غافل نہ ہو جائیں۔“
جرمنی سے جنگ کا مطلب یہ تھا کہ اب وہ ایسا کوخرا نہیں لکھ سکتے تھے۔

۹۰

جہاں بانی کے تحت جو شعر لکھے تھے وہ اپنی خودی سے واقف ہونے والے شخص کی خصوصیات تھیں۔ اب کچھ خیالات جو مدت سے ذہن میں آوارہ تھے، تعلیٰ مر خود آگاہ کے باب میں ڈھل گئے۔ سوچا کہ یہ خودی سے واقف ہونے والے شخص کا ہندوستان کے مسلمانوں سے خطاب ہوگا [ترجمہ]: ۸۰

کیا تم جلال الدین رومی کے قصے سے واقف ہو جو حلب میں درس دیا کرتے تھے؟
ان کے پاؤں میں عقلی دلائل کی زنجیر تھی، کشتی عقل کے ظلمات میں پھنسی ہوئی تھی،
موسیٰ تھے مگر عشق کے طور سینا سے بیگانے، عشق اور اُس کے جنون سے بیخبر تھے۔
تفکیک اور اشراق پر درس دیتے اور فلسفے کے موتی پروتے تھے،
مشائیں کے اقوال کی گھٹیاں سلجھاتے اور فکر ہر چھپے ہوئے نکتے کو واضح کرتی۔

اردگرد کتابوں کے ڈھیر اور زبان پر کتابوں کے اسرار کی شرحیں رہتی تھیں۔
حضرت شیخ کمال الدین جنیدی کے حکم پر پیر تبریز، جلال الدین کے مکتب کی طرف روانہ ہوئے۔
فرمایا، ”یہ شور اور قیل و قال کیا ہے؟ یہ قیاس، وہم اور استدلال کیسا ہے؟“
ملا جلال نے کہا، ”نادان، خاموش رہو! دانشوروں کے مقالات کا مذاق مت اڑاؤ۔“

میرے مکتب سے باہر نکل جاؤ۔ اس قیل و قال سے تمہیں کیا کام!
ہماری گفتگو جو تمہاری سمجھ سے بلند ہے، ذہن کے پیشے کو روشن کرتی ہے!“
ملا جلال کی گفتگو نے شمس تبریز کے سوز میں اضافہ کیا اور اُن کی روح کی آگ بھڑک اٹھی۔

ان کی نگاہ کی بجلی زمین پر گری تو اس کی حرارت سے مٹی شعلہ بن گئی،
دل کی آگ نے شعور کے آشیاں کو جلا ڈالا۔ اُس فلسفی کی کتاب جل کر خاک ہو گئی!
وہ جو عشق کے اعجاز سے بیگانہ اور اس کے ساز کے نغموں سے ناواقف تھے،

اقبال ۳: درمیانی دور، ۱۹۱۴ء سے ۱۹۲۲ء تک

بولے ”یہ آگ کہاں سے بھڑکی ہے جس نے فلسفیوں کی کتابیں خاک کر ڈالی ہیں۔“
شیخ نے فرمایا: ”اے زنار باندھنے والے مسلمان! یہ ذوق اور حال کی باتیں ہیں، تمہیں ان سے کیا
کام!

ہمارا حال تمہاری فکر سے بلند ہے کہ ہمارا شعلہ تانے کو سونا بنانے والی سرخ کمیہا ہے!“
تم نے فلسفے کی برف کو اپنا سرمایہ بنایا ہے اس لیے تمہاری سوچ کے بادل سے صرف اولے برستے
ہیں،

اپنے خس و خاشاک سے آگ روشن کرو، اپنی مٹی سے شعلہ تخلیق کرو۔
مسلمان کا علم سوز دل سے تکمیل پاتا ہے کہ اسلام کا مطلب ہر غروب ہونے والی چیز کو چھوڑنا ہے۔
حضرت ابراہیم علیہ السلام نے غروب ہونے والوں کی قید سے آزادی پائی تو پھر آگ کے شعلوں
میں بھی محفوظ رہے۔

۹۱

دیکھئے چلتی ہے مشرق کی تجارت کب تک
شیشہ دیں کے عوض جام و سبو لیتا ہے
ہے مداوائے جنوں نشترِ تعلیمِ جدید
میرا سرجن رگِ ملت سے لہو لیتا ہے^{۸۱}

۹۲

دونوں بیویاں باری باری ہمارے ہو گئیں اور معلوم ہوتا ہے کہ اقبال کو ایک بار پھر سیالکوٹ جانا پڑا۔ ۳ ستمبر کو بیویوں کی
طبیعت بہتر ہوئی تو واپس آئے۔^{۸۲}

۹۳

حیدرآباد کن سے کشن پرشاد کی نگرانی میں کوئی رسالہ تزکِ عثمانیہ جاری ہوا تھا۔ ۵ ستمبر کو کشن پرشاد کے خط

کے ساتھ اقبال کو موصول ہوا۔ اقبال نے رسالے کی تعریف کرتے ہوئے لکھا کہ یہ اس کی سرپرستی میں نکل رہا ہے جو سارے ہندوستان میں فن کی پرورش کرنے کے لیے مشہور ہے، جس کے شعر سمجھنے اور شعر کہنے کے ذوق کو علمی دنیا تسلیم کر چکی ہے مگر رسالہ اتنا مختصر نہیں ہونا چاہئے۔ ”کوشش ہو کہ حیدرآباد کے علمی حلقوں میں اس کی وساطت سے جدید مذاق پیدا ہو اور نئی پود کے ہونہار لکھنے والے وہاں کی پبلک سے اور علی العموم ہندوستان کی پبلک سے روشناس ہو جائیں۔ پالیٹیکس سے اسے مطلق سروکار نہ ہو، محض ادبی رسالہ ہو۔“

اکبر کے رنگ میں کہے ہوئے دونوں اشعار بھی خط میں درج کیے۔ ۸۳

۹۴

۶ ستمبر کو ایک مقدمے کے سلسلے میں پٹیلہ گئے۔ اگلے روز امیر خسرو کے عرس پر دہلی پہنچے۔ خیال تھا کہ گوالیار کے راجہ کی توجہ حاصل ہو سکتی ہے مگر وہ یورپ کے سفر کی تیاریوں میں مصروف تھے۔ گوالیار کے سفر کا ارادہ ترک کر دیا۔ اگر گئے تو ناکام پھرے۔ ۸۴

۹۵

دہلی کے کوچہ چیلان کی ایک شاندار عمارت میں محمد علی کا دفتر تھا جہاں سے وہ بمبارد اور کامریڈ نکالا کرتے تھے۔ ”ڈرائنگ روم کچھ انگریزی اور کچھ ترکی وضع کے پیش قیمت فرنیچر سے آراستہ، ایک ملاقاتی کا بیان ہے۔ ”کوچ اور کرسیاں، گدے اور قالین، اور دیوار تصویروں سے مرصع۔“ موسیقی کی طرح مصوری سے بھی محمد علی کو خاص دلچسپی تھی اس لیے دیواروں پر مغربی مصوروں کے شاہکار ٹنگے تھے۔ البتہ سڑک پار کے اوسط درجے کے مکان میں اپنی قیام گاہ سادہ اور اسلامی طرز پر سجائی تھی۔ ۸۵

”لندن ٹائمز نے ’جو آس آف دی ٹرکس‘ (ترکوں کی پسند) کے عنوان سے ایک مقالہ افتتاحیہ شائع کیا جس میں ترکوں کو اچھی خاصی دھمکی دی گئی تھی؛ محمد علی نے ۱۴ برس بعد لکھا۔ ”میں نے جب اس مضمون کو پڑھا تو مجھے اندیشہ ہوا کہ کہیں ترک اس قدر تلخ و تڑش لہجے میں لکھے ہوئے مضمون کو پڑھ کر برطانیہ کے خلاف جنگ پر آمادہ نہ ہو جائیں اور چونکہ میں اس جنگ عمومی میں ترکوں کی شرکت کو ترکوں اور عام طور پر مسلمانوں اور بالخصوص مسلمانان ہندوستان

کے لیے مضرت سمجھتا تھا، اس لیے میں مجبور ہو گیا کہ ایک بار پھر کوشش کروں کہ ترکوں کو اس جنگ میں شرکت سے باز رکھوں... اس کے باعث ۲۶ ستمبر ۱۹۱۴ء کا کامریڈ اس تاریخ کے کئی دن بعد ہی نکل سکا مگر میں نے اس کی بھی پروا نہیں کی۔“

مسلحہ چالیس گھنٹوں میں لکھا ہوا انگریزی مضمون انہیں کاموں پر پھیل گیا۔ تعارف کے بعد پندرہ حصے تھے: اسٹراسبرگ اور سالونیکا۔ سالونیکا کیا کہتا ہے؟۔ ترکی کا ”ریجن لینڈ“۔ ترکوں کے لیے موقع۔ تبدیہ کرنے والے۔ ترک اور روس۔ ترک اور فرانس۔ ترکی، انگلستان اور مصر۔ قانون اور اخلاقیات کا ایک مسئلہ۔ ترکوں کو کیا کرنا چاہیے؟۔ احتیاط۔ ہمیں کیا کرنا چاہیے؟۔ انگلستان کو کیا کرنا چاہیے؟۔ ضمیر اور حرأت کا امتحان۔ رشوت کی ضرورت نہیں!

The Choice of the Turks

By Muhammad Ali, Editor *Comrade*

Caution

We are not unappreciative of the temptations and trials of the Turks; but even here a word of caution must be uttered. They must not be lured by the blandishments of those opposed to England and her Allies. They must remember that "War is Deceit." We desire from the bottom of our heart that this may be the last of the wars, and that human intelligence and human sense of justice may never know such constantly recurring eclipses. But we are bound to admit that as things are today there are some things worse than war. We shall not, therefore, pretend to believe that the Turks must have peace at any price. They must beware of entering into a quarrel, but once in it they must not come out of it till the claims both of honor and self-interest are satisfied. God knows they will have enough occasions to fight, for they have to contend against numerous army corps of prejudice and passion. That is all the more reason that they should fight only their own battles and not those of another. At present the fear is that they may be led into the firing line in a quarrel only outwardly their own. The Turks are not wanting in gratitude. In fact, few nations could equal the Turk in those characteristics which have extorted for him even from his enemies the title of "The Only Gentleman in Eastern Europe." To quote the old Arab saying mentioned by Gibbon, their women know not how to grant favors and their men know not how to refuse. Every Indian whom we know who has

had any relations with them is loud in praises of their courtesy, which is as natural to the peasant as to the prince. But if courtesy is one of their qualities, they also possess the defects of that great quality. In matters of business they are imposed upon, and often imposed upon knowing that they are being imposed upon. Now nothing is a more serious business than war in which a nation can destroy in a month in the way of life, energies and resources what it had taken a generation to build. The Turk knows not what fear is, but life can be valueless only to those in the lowest scale of humanity. It is a rich treasure and a divine gift which we are not permitted by our Maker to squander. We must learn in war even more than in peace the importance and value of economy in human life. As regards material resources the Turks have never had even so much as could balance their peace requirements. All these considerations point in the way in the direction of peace. This is not all. Almost every other great nation of Europe has had peace for a generation or more. Even Russia with her immense resources did not find herself equal to a second world war three years after her first in which she had to fight only a small island kingdom. She has launched this new enterprise no less than a decade after her last war. France, Austria and Germany have each enjoyed nearly half a century of peace. England has not fought in a continental war for a century, and her little war against two little peasant states of South Africa, which was enough to prostrate her for many years after, was fought no less than fifteen years ago. Servia [Serbia] and Montenegro alone are fighting soon after their last war. But only a child could believe that they are paying their own way. Turkey must therefore proclaim a moratorium against her warlike instincts and her clamant revenge. But if she cannot do so, and must enter this terrible business, let her make sure that the quarrel is her own, that her good nature and courtesy are not being imposed upon, and that she is not hatching a cuckoo's egg believing all the time that it is her own.

”ماہِ صیام میں بڑا اہتمام کیا جاتا تھا؛“ و سیمہ مبارک نے بعد میں یاد کیا۔ ”چچی جان [سردار بیگم] بڑی بچی روزہ دار تھیں، خواہ کچھ بھی ہو روزہ کبھی قضا نہ کرتیں۔“ ۸۶

۹۷

۱۲ اکتوبر کو کشن پرشاد کی طرف سے ریاست پٹیالہ کے سکھوں کے کسی مسئلے پر ایک خط کے اردو اور انگریزی مسودے موصول ہوئے۔ ہدایت تھی کہ اقبال نہیں لے کر سردار گورنام سنگھ کے پاس جائیں۔ کوئی افسر رہے ہوں گے۔ ”اگر سردار گورنام سنگھ صاحب سے آپ کا تعارف نہیں ہے تو میرا خیال یہ ہے کہ آپ کی طرف سے میرا یہ خط لے کر جانا غیر موزوں اور بعید از مصلحت ہے،“ اقبال نے لکھا۔ مشورہ دیا کہ کشن پرشاد اپنے خیالات شائع کروا کر اس کی کاپیاں سردار گورنام سنگھ، لالہ چمن لال صاحب جوڈیشل سیکرٹری ریاست اور مہاراجہ پٹیالہ کے پاس بھیجیں۔ ”علاوہ اس کے عام طور پر اخباروں میں بھی اس مضمون کی اشاعت ہو جائے تو بہتر ہے۔ اس سے سکھ پبلک اور امرائے ریاست پٹیالہ کو آپ کے خیالات کا علم ہو جائے گا۔“

معلوم ہوتا ہے کہ لاہور کے کسی مجذوب کو اقبال اور کشن پرشاد ”اللہ اکبر“ کے نام سے یاد کرتے تھے۔ اقبال نے لکھا کہ وہ کئی دن سے نظر نہیں آئے۔ ۸۷

آئندہ کشن پرشاد کے نام اقبال کے خطوط میں روحانی حوالوں اور مجذوبوں کے تذکرے کی بھرمار رہی۔ بعض حوالے ایسے تھے کہ آج انہیں پڑھتے ہوئے یوں لگتا ہے جیسے روحانی استعاروں کی آڑ میں سیاسی اُتار چڑھاؤ بالخصوص ریاست حیدرآباد سے وابستہ کشن پرشاد کے معاملات کے بارے میں خفیہ اشاروں کا تبادلہ ہو رہا ہے۔ بعید از قیاس نہیں۔

۹۸

اکتوبر کے آغاز میں عدالتیں دوبارہ کھل گئیں۔ سر اکبر حیدری اقبال کو حیدرآباد بلا رہے تھے۔ کام میں حرج اور سفر کے اخراجات کے خیال سے نہ جاسکے۔ ۸۸

۹۹

۱۲ اکتوبر کو پنجاب یونیورسٹی کی اورینٹل آرٹس کی فیکلٹی کے بورڈ آف اسٹڈیز کے اجلاس میں بورڈ کے صدر جسٹس شاہدین ہمایوں، پروفیسر کے ایم متزا، مولوی محمد حسین اور ڈاکٹر عظیم الدین کے ساتھ اقبال بھی شریک تھے۔ کنوینر تھے۔

انگریزی میں کاروائی انہی نے لکھی ہوگی اگرچہ دستخط نہ ہوئے:

۱ بورڈ نے ۱۹۱۷ء کے نصاب پر غور کیا۔ مندرجہ ذیل تبدیلیاں کی گئیں:
آرٹس کے امتحانات:

۱ میٹرک: (۱) عربی پہلے کی طرح۔ (ب) فارسی پرانے کی جگہ نیا نصاب۔ (ج) اُردو: (۱) نظر ثانی شدہ اُردو نصاب؛ (۲) منہاج قواعد۔ (د) پشتو جیسا کہ پہلے تھا۔

۲ انٹرمیڈیٹ: (۱) عربی، فارسی۔ جیسا کہ پہلے تھا۔ (ب) [اُردو] (۱)۔ مـرآة العروس از مولوی نذیر احمد؛ (۲) رباعیات حالی۔

۳ بی۔ اے (۱) عربی عام اور امتیازی جیسا کہ پہلے تھا۔ (ب) فارسی عام اخلاقِ جلالی کی جگہ انٹروڈکشن ٹوپر شین لٹریچر از جے واعظ لال، امتیازی۔ جیسا کہ پہلے تھا۔

۴ ایم۔ اے: (۱) پرچہ پہلا، تیسرا اور چھٹا۔ جیسا کہ پہلے تھا۔ (ب) دوسرا پرچہ تفسیرِ جلالین کی جگہ تفسیرِ بیضاوی۔ سورہ بقرہ (ج) چوتھا پرچہ۔ فلسفۃ اللغویہ کی جگہ گرامر آف سیمیٹک لینگویج از رائٹ۔ (د) پانچواں پرچہ۔ الذر المنثور کی جگہ الشعر والشعر از ابن تیمیہ ڈی گوچر ایڈیشن صفحہ ۱۵-۱

مشرقی علوم کے امتحانات

عربی: (۱) مولوی۔ جیسا کہ پہلے تھا۔ (ب) مولوی عالم۔ جیسا کہ پہلے تھا۔ (ج) مولوی فاضل۔ پہلا پرچہ ادب (۱) مقاماتِ حریری، پہلے ۲۵ مقامات؛ (۲) تفسیرِ بیضاوی سورہ بقرہ کو دیوانِ حالی کی جگہ رکھیں۔ ۸۹

کشن پرشاد نے اقبال کو لکھا تھا کہ اپنی روحانی قوت سے انہیں لاہور کھینچ لیں۔ پنجاب کے بزرگوں سے فیض اٹھانا چاہتے تھے۔ اُس روز جواب دیتے ہوئے اقبال نے لکھا کہ رُوحانی قوت کا سرچشمہ تو کشن پرشاد خود ہیں۔ یہ

قوت اسی کے پاس ہو سکتی ہے جو امارت میں درویشی کرتا ہو۔ ۹۰

۱۰۰

غالباً لاہور کے کوئی مجذوب ”سائیں رب“ نام کے بھی تھے جنہیں کشن پرشاد نے اقبال کے ہاتھ پیغام بھجوایا۔ انہوں نے جواب میں قرآنی آیت کا وہ ٹکڑا پڑھا جس کا مطلب ہے کہ مایوس مت ہو، لانقنطوا ۱۔ ۹۱

۱۰۱

کشن پرشاد کی طرف سے عید کی مبارک باد کا تار اور اُس کے بعد منظوم عید کا رڈ ملا۔ اقبال جواب نہ دے

سکے۔ ۹۲

۱۰۲

۱۲۹ نومبر کو رمضان کی آخری تاریخ تھی۔ عثمانی بحری بیڑا کسی اعلان جنگ کے بغیر روسی بندرگاہوں پر بونچا اور کئی جہاز تباہ کر دیے۔ عثمانی سلطنت نے اپنے وزیر اعظم سعید حلیم پاشا کو بھی خبر نہیں دی تھی۔ انہوں نے استعفیٰ دے دیا۔ اس نازک وقت میں ان سے زیادہ قابل اعتماد کوئی نہ تھا۔ سلطان کے اصرار پر استعفیٰ واپس لینا پڑا۔ روس سے معذرت کر کے اعلیٰ پیمانے پر تحقیقات کا وعدہ کیا گیا۔ ۲ نومبر کو اُس نے عثمانی سلطنت کے خلاف جنگ کا اعلان کر دیا۔

۱۰۳

۳ نومبر کو برطانیہ اور عثمانی سلطنت کے درمیان جنگ کا باقاعدہ اعلان ہو گیا۔ اُس روز ہندوستان میں کامریڈ اور بہمدرد کی ضمانت ضبط ہوئی اور کامریڈ بند کر دیا گیا۔

حضرت یوسف علیہ السلام نے اللہ تعالیٰ سے قید خانے کی دعا مانگی تھی۔ محمد علی کے حق میں اُن کا ۲۶ ستمبر والا ادارہ ”چوئس آف دی ٹرکس ایسی ہی دُعا ثابت ہوا۔ اخبار کی ضمانت کے سلسلے میں لاہور آنے جانے کا سلسلہ شروع ہوا۔ وہاں اپنے بھائی شوکت علی سمیت اقبال کے گھر ہی ٹھہرتے تھے۔“ کامریڈ کی ضمانت کے مقدمے میں

جب مجھے متعدد مرتبہ لاہور جانا پڑا تو میں نے اُن کی زبان سے اُن کی مثنوی کے بعض حصے سنے تھے جب کہ وہ لکھی جا رہی تھی، محمد علی کا بیان ہے۔ اُس وقت نہیں جانتے تھے کہ مقدموں کا سلسلہ اگلے برس طویل نظر بندی پر ختم ہوگا۔ ۹۳

رہو تھا راہ عشق کا منزل کو پا لیا
اب اور کیا نشاں مری لوحِ مزار دے
ہے رشک ایک خلق کو جوہر کی موت پر
یہ اُس کی دین ہے جسے پروردگار دے

محمد علی ”جوہر“

۱۰۴

انگلستان میں بائیں بازو کے ہفتہ وار نیو اسٹیٹس مین (New Statesman) کے ایک مضمون میں لکھا گیا کہ محمد علی نے بغاوت کی نہیں بلکہ حکومت سے وفاداری کی ترغیب دی تھی۔ ”جب سے جنگِ عمومی چھڑی تھی اُس وقت سے کامریڈ کے تمام پرچوں کو لفظ بہ لفظ پڑھ کر میری ایسی تعریف کی تھی اور حکومت کو اس طرح تار تار تھا کہ کامریڈ کا بند کیا جانا بھی کچھ زیادہ محسوس نہ ہوا،“ محمد علی کا بیان ہے۔ ”حقیقتاً یہ بصرہ کرنے والا برطانیہ کا ایک مشہور صحیفہ نگار میرے خیالات کو بھی خوب سمجھ گیا تھا۔ صحافت سے میری غرض صحافت نہیں ہے، ملک و ملت کی خدمت ہے۔“

۱۰۵

پچھلے برس حسن نظامی نے اپنے رسالے میں اقبال کی مثنوی کے کچھ اشعار شائع کرتے ہوئے اس کا عنوان ’اسرار خودی‘ تجویز کیا تھا۔ شیخ عبدالقادر نے اسرارِ حیات، پیامِ نو، آئینِ نو اور پیامِ سروش تجویز کیے۔ آخری نام اقبال کو زیادہ پسند آیا۔ خواجہ حافظ شیرازی کے شعر سے ماخوذ تھا:

بجز ثنائے جلالش مساز و ردِ ضمیر

کہ ہست گوشِ دلش محرمِ پیامِ سروش

غالب نے بھی شاید اسی شعر کو ذہن میں رکھ کر کہا تھا:

آتے ہیں غیب سے یہ مضامین خیال میں
غالب صریح خامہ نوائے سروش ہے

۱۰۶

بے۔ جی یعنی اقبال کی والدہ امام بی بی کی طبیعت نازک تھی۔ نومبر کے شروع میں کسی وقت گھر کا انتظام بڑی بہو یعنی شیخ عطا محمد کی بیوی مہتاب بیگم کے سپرد کیا۔ جنہیں سب اقبال کے دیے ہوئے لقب ”بھابھی جی“ سے پکارتے تھے۔ لکڑی کا صندوق جس میں اپنی قیمتی چیزیں رکھتی تھیں اُس کی چابی بھی انہی کے سپرد کی۔ ۹ نومبر کو فوت ہو گئیں۔

”بے جی کی وفات کے دن کے واقعات اب تک آنکھوں کے سامنے ہیں“، تقریباً ستر سال بعد اعجاز احمد نے لکھا۔ ”بے جی کا جسدِ بیجان میاں جی [شیخ نور محمد] کے ہاتھوں تیار کیے ہوئے کفن میں لپٹا ہوا بڑے کمرے میں ایک چارپائی پر رکھا ہے۔ گھر میں مستورات کا نجوم ہے۔ میاں جی صبر و رضا کا نقشہ بنے مستورات کو جزع فزع کرنے سے منع کر رہے ہیں۔ ابا جان اپنے کمرے میں بچوں کی طرح رو رہے ہیں۔ چچا جان حزن و ملال لیکن ضبط و تحمل کی تصویر بنے نہیں تسلیم دے رہے ہیں۔ رخصت کا وقت آ گیا ہے۔ بے جی کے جو اس سال عزیز نعلین کو اٹھا کر گھر سے باہر لے جانے کے لیے اندر آ گئے ہیں۔ ایک کھرام ہپا ہو گیا ہے۔ بے جی کی بیٹیاں اور بہوئیں شدتِ غم سے بے حال میاں جی کے ڈر سے بے آواز آنسو بہا رہی ہیں اور حسرت سے اس پیارے چہرے کو دیکھ رہی ہیں جو پھر کبھی نظر نہ آئے گا۔ بے جی کی منہ بولی بیٹیاں نعلین سے لپٹی جا رہی ہیں اور اس ہنگامے میں پندرہ سولہ سال کا ایک ڈبلا پٹلا لڑکا جسے بے جی نے ڈھیروں پیار دیا تھا، اُن کے قدموں سے لپٹا بلک رہا ہے۔ جیسے وہ انہیں گھر سے جانے نہ دے گا۔“ ۹۴

۱۰۷

۱۱ نومبر کو بے جی کا سوگم تھا۔ اقبال نے کشن پر شاہ کو خط لکھ کر عید کارڈ وغیرہ کے موصول ہونے کی خبر دی، ”مگر امسال میرے لیے عیدِ محرم کا حکم رکھتی تھی۔“ سائیں رب کا پیغام دینے کا پہلے موقع نہ ملا تھا۔ اب خط میں ذکر کیا۔ ۹۵

اُس روز استنبول میں عثمانی ریاست کی طرف سے اتحادی طاقتوں کے خلاف جنگ کا باقاعدہ اعلان ہوا۔

۱۰۸

نوجوان عبدالحمید رسالہ تعزیت کے لیے آئے۔ ”[اقبال] دیر تک مرحومہ کی خوبیاں بیان کر کے آبدیدہ ہوتے رہے،“ رسالہ کا بیان ہے۔ ”فرمانے لگے: جب میں سیالکوٹ جاتا تھا اور والدہ تکلفہ ہو کر فرماتی تھیں ’میرا بالی آ گیا تو میں ان کے سامنے اپنے آپ کو ایک ننھا سا بچہ سمجھنے لگتا۔ افسوس شباب میں لمحہ بچھڑ گیا اب کبھی نصیب نہ ہوگا۔“ ۹۶

۱۰۹

اخبار شبیر پنجاب نے کشن پرشاد کی پریم پیچسی پر اداریہ لکھا جو شاید اقبال کی نظر سے بھی گزرا۔ ۹۷

۱۱۰

لندن میں محسوس کیا جانے لگا تھا کہ جنگ جلد ختم نہ ہوگی۔ یورپ میں خندقوں کا جال بچھا تھا۔ دونوں طرف کے سپاہی اپنی اپنی جگہ بیٹھ کر ایک دوسرے کے تھک جانے کا انتظار کرتے۔ اگلے وقتوں کے قلعے آسمانوں کی طرف سر اٹھائے ہوئے ہوتے تھے۔ یہ نئے زمانے کے قلعے زمیں دوز تھے۔ سمندروں کی حکمران برطانیہ کی شاہی بحریہ تھی۔ اُس کے لیے جرمنوں نے نیا خطرہ پیدا کیا۔ آبدوزوں نے جہاز غرق کرنے شروع کر دیے تھے۔

سوڈان کے فاتح اور ہندوستان میں برطانوی افواج کے سابق سپہ سالار، ہوریشیو کچنر نے جنگ شروع ہوتے ہی مصر میں اپنی سرگرمیوں سے توجہ ہٹا کر سیکرٹری آف وار بنا قبول کر لیا تھا۔ انگلستان کی لگیوں میں پوسٹر آویزاں تھے جن پر لارڈ کچنر اگلی اٹھائے کہہ رہا ہوتا، ”اپنے وطن کو درکارہ تو تم!“ (Your country needs you)

اصل میں اُس کا وطن صرف اپنے نوجوانوں کی قربانی نہیں مانگ رہا۔ محکم ممالک سے بھی سپاہی درکار تھے۔ ان میں سب سے اہم ہندوستان تھا۔

۱۱۱

تھکی ہوئی انگریز قوم کو طویل جنگ کے لیے ہمت دلانے والی چیزوں میں شاعری کی وہ کتاب شامل تھی جو حال ہی میں شائع ہوئی تھی۔ اس کا نام ۱۹۱۴ء (1914ء) تھا۔ مصنف نوجوان شاعر روبرٹ بروک تھا:

اقبال ۳: درمیانی دور، ۱۹۱۴ء سے ۱۹۲۲ء تک

The Soldier

By Rupert Brooke

If I should die, think only this of me:

That there's some corner of a foreign field
That is for ever England. There shall be
In that rich earth a richer dust concealed;
A dust whom England bore, shaped, made aware,
Gave, once, her flowers to love, her ways to roam,
A body of England's, breathing English air,
Washed by the rivers, blest by suns of home.

And think, this heart, all evil shed away,
A pulse in the eternal mind, no less
Gives somewhere back the thoughts by England given;
Her sights and sounds; dreams happy as her day;
And laughter, learnt of friends; and gentleness,
In hearts at peace, under an English heaven.

یہ چھوٹی سی نظم وطن کی ایسی محبت کا مکمل شاہکار تھی جس کی بنیاد روح نہیں صرف جسم ہو۔ یورپ کی عظیم جنگ کے لیے مناسب تھی۔

۱۱۲

لکھنؤ سے ۲۶۸ کلومیٹر مشرق کی طرف اعظم گڑھ میں گیارہ بیگہ زمین پر شہلی نعمانی کی مرحوم باپ کا وہ باغ اور دو بنگلے تھے جن سے یہ عمر بھر بھاگتے رہے تھے مگر جہاں اب دارالمصنفین بنایا تھا۔ ایک پاؤں پہلے ضائع ہوا تھا، اب صحت بھی گر چکی تھی مگر سیرۃ النبیؐ کے لیے فکر مند تھے۔ ایک جلد مکمل اور بقیہ جلدوں کے خاکے لکھ چکے۔ اس کے لیے بیگم صاحبہ بھوپال کی طرف سے دوسروپے ماہوار کا وظیفہ نئے ادارے کی طرف منتقل کروا چکے تھے۔ چند ماہ پہلے سیرت کا دیباچہ مولانا ابوالکلام آزاد کے الہلال میں شائع کروایا تو دیوبند کے علمائے کرام نے اس کے خلاف مضمون چھپوا کر مفت تقسیم کیا تھا۔

۷ نومبر کی صبح مولانا حمید الدین اور سید سلیمان ندوی اُن کا تار ملنے پر اعظم گڑھ پہنچ کر اُن کے سامنے کھڑے

تھے شبلی نے نقاہت سے کہا، ”سیرت! سیرت! سیرت!“ پھر انگلی کے اشارے سے لکھنے کا اشارہ کیا اور کہا، ”سب کام چھوڑ کے۔“ شام کو ڈاکٹر نے کہا، ”دماغ کے سولہا تہی تمام اعضا معطل ہو چکے ہیں۔ اب تدبیر بے سود ہے۔“
انگلی صبح ساڑھے آٹھ بجے شبلی فوت ہو گئے۔ ۹۸

۱۱۳

اکبر الہ آبادی نے اقبال کی والدہ کی تاریخ وفات ”رحلتِ مخدومہ“ سے نکالی جس کے اعداد ۱۳۳۳ بنتے تھے جو امام نبی بی کی وفات کا ہجری سال تھا۔ اسے نظم کر دیا:

حضرتِ اقبال میں جو خوبیاں پیدا ہوئیں
قوم کی نظریں جو ان کے طرز کی شیدا ہوئیں
یہ حق آگاہی، یہ خوش گوئی، یہ ذوقِ معرفت
یہ طریقِ دوستی، خوداریٰ با تملکت
اس کی شاہد ہیں کہ ان کے والدین ابرار تھے
با خدا تھے، اہلِ دل تھے، صاحبِ اسرار تھے
جلوہ گر اُن میں انہی کا ہے یہ فیضِ تربیت
ہے ثمر اُس باغ کا یہ طبعِ عالی منزلت
مادرِ مرحومہ اقبالِ جنت کو گئیں
چشمِ تر ہے آنسوؤں سے، قلب ہے اندوہ گین
روکنا مشکل ہے آہ و زاری و فریاد کو
نعمتِ عظمیٰ ہے ماں کی زندگی اولاد کو
اکبرِ اس غم میں شریکِ حضرتِ اقبال ہے
سالِ رحلت کا یہاں منظور اسے فی الحال ہے
واقعی مخدومہ ملت تھیں وہ نیکو صفات

رحلتِ مخدومہ سے پیدا ہے تاریخِ وفات
اکبر الہ آبادی

۱۱۴

معلوم ہوتا ہے کہ اقبال کی فارسی مثنوی انہی دنوں مکمل ہوئی جب دل ماں کی وفات سے افسردہ تھا۔ پہلے سے بنائے ہوئے خاکے کے مطابق آخری باب میں خدا سے خطاب کیا۔ ۹۹

خاتمہ و دُعا

[ترجمہ]

اے کہ آپ دنیا کے وجود میں جان کی طرح ہیں۔ آپ ہماری جاں ہوتے ہوئے بھی ہم سے گریز کرتے ہیں۔

زندگی کے ساز میں نغمہ آپ ہی کے فیض سے ہے۔ آپ کے راستے میں آنے والی موت پر زندگی بھی رشک کرتی ہے۔

ایک بار پھر ہمارے ناشادلوں کی تسکین بن جائیے۔ ایک بار پھر ہمارے سینوں میں آباد ہو جائیے۔

ایک بار پھر ہم سے ہمارے نام و نمود کی قربانی طلب کیجیے اور ہم کچے عاشقوں کو پختہ بنا دیجیے۔

ہمیں مقدر سے بہت شکوہ ہے کہ آپ کی قیمت ہماری استطاعت سے زیادہ ہے۔

ناداروں سے اپنا خو ب صورت چہرہ مت چھپائیے۔ سلمان اور بلال جیسا عشق ستے داموں فروخت کر دیجیے۔

جن میں نیند نہ ہو وہ آنکھیں اور جسے سکون نہ ہو وہ دل عطا کیجیے۔ ایک بار پھر ہمیں پارے جیسی فطرت عطا کر دیجیے۔

اپنی روشن نشانیوں میں سے کوئی نشانی دکھائیے تاکہ دشمنوں کی گردنیں جھک جائیں۔

اس گھاس کی پتی کو آتش فشاں پہاڑ بنا دیجیے۔ ہماری آگ سے ماسوا اللہ کورا کھ کر واڈالیے۔

قوم نے وحدت کا رشتہ توڑ دیا ہے اس لیے ہمارے لیے مشکلات پیدا ہو گئی ہیں۔ ہم دنیا میں ستاروں کی طرح بکھر گئے ہیں کہ ایک دوسرے کے ساتھی بھی ہیں اور واقف بھی نہیں ہیں۔

ان بکھرے ہوئے اوراق کی پھر شیرازہ بندی کر دیجیے۔ محبت کا دستور پھر سے جاری کر دیجیے۔ پھر وہی خدمت ہمارے سپرد کر دیجیے۔ اپنا کام اپنے عاشقوں کے سپرد کر دیجیے۔ مسافروں کو تسلیم و رضا کی منزل عطا کیجیے۔ حضرت ابراہیم علیہ السلام کے ایمان کی قوت عطا کر دیجیے۔

لا کی لچسی اور لا اللہ کی رمز سے عشق کو آگاہ کر دیجیے!

میں جو شمع کی مانند دوسروں کے لیے جلتا اور اپنی بزم کو رونا سکھاتا ہوں، یارب! مجھے وہ آنسو عطا کیجیے جو دل کو روشن، بے قرار اور مضطرب کر کے کاہلی کو ختم کر ڈالے۔ میں اُسے باغ میں بوکر آگ کاشت کروں جو لالے کی قباسے بھی بڑھ جائے! میرا دل ماضی کا گرویدہ اور نگاہ مستقبل پر ہے۔ میں اپنی انجمن میں تنہا ہوں۔ ”ہر کوئی اپنے انداز میں میرا ساتھی بنا لیکن کوئی میری روح کے راز سے واقف نہ ہوا۔“ یارب! دنیا میں میرا ہم راز کہاں ہے؟ میں طور کا درخت ہوں مگر میرا کلیم کہاں ہے؟ میں ظالم ہوں اور اپنے آپ پر بڑے ستم کیے ہیں مگر میں نے اپنے پہلو میں شعلے کی پرورش بھی کی ہے،

وہ شعلہ جو ہوش کے سر مایے کو عنایت کرنے والا ہے۔ اُس نے ہوش کے دامن میں آگ لگائی ہے، عقل کو دیوانگی سکھائی اور علم کے سرمائے کو راکھ کر دیا ہے۔

اُس کے سوز سے سورج آسمان پر پہنچا ہے اور بجلیاں ہمیشہ اُس کے طواف میں رہتی ہیں۔ میری آنکھیں شبیہ کی طرح مسلسل روئی ہیں تب کہیں جا کر مجھے یہ چھپی ہوئی آگ ملی ہے۔ میں نے شمع کو کھل کر جلنا سکھایا ہے اور خود دنیا کی نگاہوں سے چھپ کر جلتا رہا ہوں۔

آخر میرے ہر بن مو سے شعلے پھوٹ پڑے اور میری فکر کی رگ رگ سے آگ ٹپکنے لگی۔
میری بلبل نے چنگاریوں کو دانوں کی طرح چن کر ایک آتش مزاج نغمہ تخلیق کیا۔
میرے زمانے کے سینے میں دل نہیں ہے۔ مجنوں تڑپ رہا ہے کہ محفل خالی ہے۔
شمع کے لیے تہا جانا آسان نہیں مگر آہ! میرے پروانوں میں سے کوئی بھی کام کا نہیں۔
کسی غم گسار کا انتظار آخر کب تک؟ کسی رازدار کی جستجو آخر کب تک؟

اے کہ چاند ستارے آپ کے چہرے سے روشنی پاتے ہیں، میری روح سے اپنی روشنی واپس لے
لیجیے!

میرے سینے سے یہ امانت واپس لے لیجیے اور میرے آئینے سے یہ جو ہر نکال لیجیے جو کانٹے کی طرح
چھو رہا ہے،

یا مجھے ایک ہمدردینہ عطا کیجیے! دنیا کو جلا دینے کے قابل میرے عشق کو آئینہ عطا کیجیے!
سمندر میں موج سے موج گلے ملتی ہے کہ ساتھی کے ساتھ لہرائی موج کی فطرت ہے،
آسمان پر ستارہ، ستارے کا ہمراز ہے اور چاند نے شب کے زانو پر سر رکھا ہوا ہے،
دن بھی سانولی رات کے پہلو میں رہتا ہے اور آج آنے والی کل سے ہم آغوش ہے،
ہرندی کا وجود کسی دوسری ندی میں اور ہوا کی موج خوشبو میں کھو جاتی ہے،
ہر دریائے گوشے میں قص ہو رہا ہے، دیوانہ دیوانے کے ساتھ مل کر رقص کر رہا ہے،
آپ اگر چہ اپنی ذات میں یکتا ہیں مگر آپ نے بھی تو اپنے لیے ایک دنیا سجا رکھی ہے!
اور میں لالہ صحرا کی طرح بھری محفل میں تہا ہوں!

میں آپ کے کرم سے ایک مہربان ساتھی چاہتا ہوں جو میری فطرت کے رموز سے واقف ہو!
ایک دیوانہ ساتھی جو سمجھدار ہو اور ظاہر کی فکر سے بے پروا ہو
تاکہ میں اپنا جنون اُس کے حوالے کر کے اُس کے دل میں اپنا چہرہ دیکھوں،
اپنی خاک سے اُس کا پیکر تراشوں۔ اُس کے لیے صنم بھی بن جاؤں اور بچاری بھی! ۱۰۰

۱۱۵

”اپنی خاک سے اُس کا پیکر تراشوں،“ اقبال نے اپنے متوقع شاگرد کے لیے کہا جسے اپنا رہنما بھی بنانا چاہتے تھے۔ انگریز شاعر رُوپرٹ بروک چاہتا تھا کہ اُس کی مٹی کسی اجنبی سرزمین میں دفن ہو تو وہاں انگریزی تہذیب کے گل کھلائے۔ ایک جیسی تمناؤں میں کتنا فرق تھا!

۱۱۶

منشوی مکمل ہوئی مگر مطمئن نہ ہوئے۔ کچھلی پوری زندگی میں چار پانچ نظموں سے زیادہ فارسی میں نہ کہی تھیں۔ چاہتے تھے کسی استاد کو دکھائیں۔ گرامی لاہور آجاتے تو بہتر تھا ورنہ لکھنؤ جا کر خواجہ عزیز الدین عزیز لکھنوی کو دکھانے کا ارادہ تھا۔ ۱۰۱

۱۱۷

جسٹس میاں شاہ دین ہمایوں کے لڑکے میاں بشیر احمد لندن سے بیرسٹری کی سند لے کر واپس آئے تھے۔ اُن کے تالیف بھائی میاں شاہ دین اقبال کے خاص دوستوں میں سے تھے۔ ان کی بے تکلف صحبت میں میاں بشیر جیسے متین نوعمر کے لیے گنجائش نہ تھی۔

”جب میں نے سال دو سال بیرسٹری اختیار کرنے کی کوشش کی تو لاہور کے چیف کورٹ کے باروم میں مجھے اکثر اقبال کو دیکھنے اور بعض دفعہ ان سے باتیں کرنے کا موقع ملا،“ میاں بشیر احمد کا بیان ہے۔ ”میرے دل میں اُن کی بید عزت تھی۔ میں اُن کو اتنا بڑا اور اپنے آپ کو اتنا چھوٹا سمجھتا تھا کہ اُن سے باتیں کرنے کی بھی مجھے جرأت نہ ہوتی تھی۔ دُور ہی دُور سے دیکھ کر گویا اُن کی پرستش کیا کرتا۔“ ۱۰۲

۱۱۸

۲۳ نومبر کو کشن پرشاد کا خط ملا جس میں اقبال کو والدہ کی وفات پر تسلی دی گئی تھی۔ دو نظموں کے لیے کو بیجی تھیں اور سائیں رب کے بارے میں بھی رائے مانگی تھی۔

بنام کشن پرشاد

لاہور ۲۳ نومبر ۱۹۱۴ء

سرکارِ والا تسلیم۔

آپ کا تسلی نامہ ابھی ملا جس کے لیے میں آپ کا نہایت سپاس گزار ہوں۔

آہ! انسان اپنی کمزوری کو چھپانے میں کس قدر طاق ہے۔ بے بسی کا نام صبر رکھتا ہے اور پھر اس صبر کو اپنی ہمت اور استقلال کی طرف منسوب کرتا ہے مگر اس حادثے نے میرے دل و دماغ میں ایک شدید تغیر پیدا کر دیا ہے۔ میرے لیے دنیا کے معاملات میں دلچسپی لینا اور دنیا میں بڑھنے کی خواہش کرنا صرف مرحومہ کے دم سے وابستہ تھا۔ اب یہ حالت ہے کہ ”موت کا انتظار ہے دنیا“۔ موت سب انسانوں تک پہنچتی ہے اور کبھی کبھی انسان بھی موت تک جا پہنچتا ہے۔ میرے قلب کی موجودہ کیفیت یہ ہے کہ وہ تو مجھ تک پہنچتی نہیں کسی طرح میں اس تک پہنچ جاؤں۔ کیا خوب کہا ہے کسی استاد نے:

ہلاک شہیہ در خون نشسته خویشم

کہ آخرین نقش عذر خواہی سنگ است

آپ کو بھی گزشتہ ایام میں اسی قسم کے صدمات کا سامنا ہوا۔ اللہ تعالیٰ سب کو جو ار رحمت میں جگہ دے اور ہم کو صبر جمیل کی توفیق عطا کرے۔

گزشتہ چھ ماہ سے دل کی حالت نہایت بے اطمینانی کی ہے۔ کوئی شعر نہیں لکھ سکا ورنہ ضرور آپ کی خدمت میں ارسال کرتا۔ ہاں فارسی مثنوی ختم ہو گئی ہے۔ مطمئن ہو جاؤں تو اس کے چھپوانے کی فکر کروں۔ آپ کی دونوں نظمیں ماشاء اللہ نہایت اچھی ہیں۔ ان کو ضرور شائع کیجیے۔ پنجاب کے اخبار شہر پنجاب نے آپ کی پریم پچھپی پر ایک لیٹر لکھا تھا۔ امید ہے کہ ملاحظے سے گزرا ہوگا۔

خواجه سلیم اللہ کی آمد مبارک ہو۔ لائق تلو اکہنے والے اپنے مواعید کے سچے ہیں۔ یقین ہے کہ آپ کے ساتھ بھی وعدہ پورا کریں گے۔ نظر فرمائیے کہ دنیا میں حالات و واقعات کتنی جلدی بدل رہے ہیں۔ اس زمانے کے دس سال گزشتہ زمانے کی ایک صدی کے برابر ہیں۔ گویا عصر حاضر کی رفتار عصر قدیم سے دس گنا بڑھ گئی ہے۔

راکش را می شناسد پختہ کار

تیز تر گردد سمند روزگار

پنجاب کی سیر کا قصد ہو تو اس کے لیے موسمِ سرما ہی مناسب و موزوں ہے۔ پچھلے سال آپ موسمِ گرما میں تشریف لائے تھے۔ وہ موسمِ موزوں نہ تھا۔ زیادہ کیا عرض کروں سوائے دعا کے۔

آپ کا مخلص محمد اقبال، لاہور

فارسی شعر کا مطلب تھا کہ تجربہ کار سوار کا گھوڑا بھی اُسے پہچان لیتا ہے چنانچہ وقت زیادہ تیز دوڑتا جا رہا ہے۔

۱۱۹

شاد کی طرف سے خط کا جواب نہیں ملا تھا۔ ۵ دسمبر کو یاد دہانی کا مختصر خط بھیجا ہی تھا کہ اصل جواب آ گیا۔ ۱۰۳

۱۲۰

اخبراوں میں خبر آئی کہ حیدرآباد کن کی وزارت پھر تبدیل ہوئی۔ اکبر الہ آبادی کے خط سے معلوم ہوا کہ حسن نظامی بھی وہاں کی سیر کو نکلے ہیں۔ ۱۰۴

مثنوی مکمل ہونے پر طبیعت آہستہ آہستہ اردو کی طرف مائل ہونے لگی تھی۔ پرانے دوست شیخ عبدالقادر نے محسوس کیا، ”معلوم ہوتا ہے کہ ہشہبِ قلم جو فارسی کے میدان میں گامزن ہے، اُس کی باگ کسی قدر تکلف کے ساتھ اردو کی طرف موڑی جا رہی ہے۔“ ۱۰۵

۱۱ دسمبر کو شعاعِ آفتاب، لکھی۔ منظر نامہ مثنوی کی تہید کے ابتدائی اشعار سے ماخوذ تھا: راہِ شبِ چوں مہرِ عالم

تاب زد۔

شعاعِ آفتاب

صبح جب میری نگہ سودائی نظارہ تھی

آسمان پر اک شعاعِ آفتاب آوارہ تھی

میں نے پوچھا اس کرن سے ”اے سر ایسا اضطراب!
تیری جان ناکھلیبا میں ہے کیسا اضطراب
تو کوئی چھوٹی سی بجلی ہے کہ جس کو آسماں
کر رہا ہے خرمن اقوام کی خاطر جواں

یہ تڑپ ہے یا ازل سے تیری خو ہے، کیا ہے یہ
رقص ہے، آوارگی ہے، جستجو ہے، کیا ہے یہ؟“

”خفتہ ہنگامے ہیں میری ہستی خاموش میں
پرورش پائی ہے میں نے صبح کی آغوش میں
مضطرب ہر دم مری تقدیر رکھتی ہے مجھے
جستجو میں لذت تنویر رکھتی ہے مجھے
برق آتش خونیں، فطرت میں گوناری ہوں میں
مہر عالم تاب کا پیغام بیداری ہوں میں
سرمد بن کر چشم انساں میں سما جاؤں گی میں
رات نے جو کچھ چھپا رکھا تھا، دکھلاؤں گی میں

تیرے مستوں میں کوئی جو یائے ہشیاری بھی ہے
سونے والوں میں کسی کو ذوق بیداری بھی ہے؟“

۱۰ دسمبر ۱۹۱۴ء ۱۰۶

جاننے والوں میں اقبال، مرزا جلال الدین، نواب ذوالفقار علی خاں کی دوتی ضرب اہل تھی۔ اکثر نواب
ذوالفقار علی خاں کی کوٹھی ”زر فشاں“ میں مل بیٹھتے۔

۱۳ دسمبر کی شام اقبال وہیں تھے جب عربی شیرازی کے تخیل کے سامنے بوعلی سینا کا علم و حکمت اور حکیم ابو نصر

فارابی کی حیرت انگیز ذکاوت اسی طرح راکھ کا ڈھیر ہو گئیں جیسے شمس تیزیر کے آنے پر مولانا روم کی کتابیں اور مولانا روم کے آنے پر اقبال کی کیمبرج اور جرمنی کی ڈگریاں جل گئی تھیں۔ عرفی کی قبر سے، جو نہیں معلوم پرانے لاہور کی خواب ناک گلیوں یا نجف اشرف میں رُوحوں کے دربارِ عالی شان میں تھی، صدا آئی کہ سننے والوں میں ذوق کی کمی دیکھتے ہو تو اپنی آواز تیز کر دو۔ مجمل بھاری ہے تو حدی کی لئے تیز کر دو!

عرفی

محل ایسا کیا تعمیرِ عرفی کے تخیل نے
تصدق جس پہ حیرت خانہ سینا و فارابی
فضائے عشق پر تحریر کی اس نے نوا ایسی
میسر جس سے ہیں آنکھوں کو اب تک اشکِ عنابی
مرے دل نے یہ اک دن اس کی تربت سے شکایت کی
نہیں ہنگامہ عالم میں اب سامانِ بیتابی
مزاجِ اہل عالم میں تعمیر آگیا ایسا
کہ رخصت ہو گئی دنیا سے کیفیت وہ سیمابی
نغانِ نیم شب شاعر کی بارگوش ہوتی ہے
نہ ہو جب چشمِ محفلِ آشنائے لطف بے خوابی
کسی کا شعلہ فریاد ہو ظلمت ربا کیونکر
گراں ہے شب پرستوں پر سحر کی آسماں تابی
صدا تربت سے آئی ”شکوہ اہل جہاں کم گو
نوارا تلخ تری زن چو ذوقِ نغمہ کم یابی

حدی را تیز تری خواں چو مجمل را گراں بینی، ۱۰۷

۱۲۲

۱۶ دسمبر کو اکبر آبادی کو خط لکھا مگر ایک شعر کی تعریف کرنا بھول گئے جو ان دنوں ذہن پر سوار تھا۔

بنام اکبر الہ آبادی

لاہور

۷ دسمبر ۱۹۲۲ء

مخدومی! السلام علیکم

کل خط لکھ چکا ہوں۔ مگر آپ کے اس شعر کی داد دینا بھول گیا:

جہاں ہستی ہوئی محدود لاکھوں پیچ پڑتے ہیں

عقیدے، عقل، عنصر سب کے سب آپس میں لڑتے ہیں

سبحان اللہ! کس قدر باریک اور گہرا شعر ہے۔ ہیگل جس کو جرمنی والے افلاطون سے بڑا فلسفی تصور کرتے ہیں اور تخیل کے اعتبار سے حقیقت میں ہے بھی افلاطون سے بڑا۔ اس کا تمام فلسفہ اسی اصول پر مبنی ہے۔ آپ نے ہیگل کے سمندر کو ایک قطرہ میں بند کر دیا یوں کہیے کہ ہیگل کا سمندر اس قطرے کی تفسیر ہے۔

ہیگل لکھتا ہے کہ اصول ناقص ہستی محدود کی زندگی کا راز ہے اور ہستی مطلق کی زندگی میں تمام قسم کے تناقص جو ہستی محدود کا خاصہ ہیں، گداختہ ہو کر آپس میں گھل مل جاتے ہیں۔

کیمبرج کی تاریخ و ہندوستان کے لیے جو مضمون اردو لٹریچر پر مجھے لکھنا ہے، اُس میں اس شعر کا ضرور ذکر کروں گا۔ اسی رنگ کے فلسفیانہ اشعار اور بھی لکھیے کہ خود بھی لذت اٹھاؤں اور اوروں کو بھی اس لذت میں شریک کروں۔ آج مہاراجہ کشن پرشاد کا خط آیا تھا۔ معلوم ہوا کہ خواجہ نظامی حیدر آباد سے اورنگ آباد چلے گئے۔ خلد آباد کی زیارت مقصود ہوگی۔ میں بھی وہاں گیا تھا اور عالمگیر علیہ الرحمۃ کے مزار پاک پر حاضر ہوا تھا۔ میرے بڑے بھائی بھی ساتھ تھے۔ کہنے لگے، بقات کے اندر نہ جاؤں گا (مزار کے ارد گرد بقات تھی) کہ میری ڈاڑھی غیر مشروع ہے۔ والسلام

مخلص محمد اقبال ۱۰۸

۷ دسمبر ہی کو کشن پرشاد کو بھی جواب دیا۔ ”خط لکھ چکنے کے بعد آپ کا خط مل گیا،“ اپنے شکایت نامے اور ان کے

پچھلے خط کی طرف اشارہ کرتے ہوئے لکھا۔ ”اس واسطے نئی اردو کی اصطلاح میں حرف شکایت واپس لیتا ہوں۔“

وزارتوں کی تبدیلی کے حوالے سے لکھا کہ امیر بیتابی کے اصول پر عمل کرنا چاہئے:

دیکھ جو کچھ سامنے آ جائے منھ سے کچھ نہ بول

آنکھ آنے کی پیدا کر دہن تصویر کا ۱۰۹

ظفر علی خاں پچھلے دو برسوں میں ہندوستان کی انگریز حکومت کے ناپسندیدہ افراد کی فہرست میں آچکے تھے۔

پچھلے برس گرفتاری سے بچنے کے لیے لندن چلے گئے تھے۔ اس برس اکتوبر میں واپس آئے تھے۔ اب دسمبر میں وزیر آباد کے قریب آبائی قصبے کرم آباد میں نظر بند کر دیے گئے۔

ان کا روزنامہ زمیندار بدستور مولانا عبداللہ العمادی اور وجاہت حسین جھنجھانوی مرتب کرتے رہے۔

۱۲۳

دل اس طرح بچھ جائے کہ دُنیا کے معاملات میں دلچسپی لینے اور دنیا میں بڑھنے کی خواہش تک باقی نہ رہے تو عربی کی بجائے خواجہ حافظ شیرازی کے نغموں میں زیادہ سکون محسوس کر سکتا تھا۔ والدہ کے غم نے اقبال کے دل کی یہی کیفیت کر دی تھی:

اگر خضر کا ساتھی بننے کا شوق ہے تو آب حیات کی طرح سکندر کی نگاہوں سے چھپ جاؤ!

منہ میں ہزار باتیں دبی ہوں اور لب خاموش!

بادشاہ کی رائے تجلی کے نور کا گھر ہوتی ہے۔ اُس سے قریب ہونے کی خواہش کر رہے ہو تو نیت

صاف رکھو۔

خالص شراب لے کر میٹھے نغموں کے ساتھ پیو۔

اے حافظ! تم ایک گوشہ نشین فقیر ہو، اس جھگڑے میں مت پڑو۔

۱۸ دسمبر کو بیاض میں جو نظم لکھی اُس میں وہ باتیں کہیں جو مہاراجہ کشن پرشاد کو خط میں نہیں لکھ سکتے تھے۔ حافظ

کے مینانے کا چھوٹا سا نمونہ تھی۔

ایک خط کے جواب میں

ہوس بھی ہو تو نہیں مجھ میں ہمت تگ و تاز
 حصول جاہ ہے وابستہ مذاق تلاش
 ہزار شکر طبیعت ہے ریزہ کار مری
 ہزار شکر نہیں ہے دماغ فتنہ تراش
 مرے سخن سے دلوں کی ہیں کھیتیاں سرسبز
 جہاں میں ہوں میں مثال سحاب دریا پاش
 یہ عقدہ ہائے سیاست تجھے مبارک ہوں
 کہ فیض عشق سے ناخن مرا ہے سینہ خراش
 ہوائے بزم سلاطین دلیل مردہ دلی
 کیا ہے حافظ رنگیں نوانے راز یہ فاش

”گرت ہو است کہ باخضر ہم نشیں باشی

نہاں ز چشم سکندر چو آب حیواں باش“

تمیز حاکم و محکوم مٹ نہیں سکتی
 مجال کیا کہ گداگر ہو شاہ کا ہمدوش
 جہاں میں خواجہ پرستی ہے بندگی کا کمال
 رضائے خواجہ طلب کن قبائے رنگیں پوش
 مگر غرض جو حصول رضائے حاکم ہو
 خطاب ملتا ہے منصب پرست و قوم فروش
 پرانے طرز سخن میں ہزار مشکل ہے
 نئے اصول سے خالی ہے فکر کی آغوش
 مزا تو یہ ہے کہ یوں زیر آسماں رہیے

”ہزار گونہ سخن در دہان و لب خاموش“
یہی اصول ہے سرمایہ سکون و حیات
”گدائے گوشہ نشینی تو حافظا خروش“
مگر ”خروش“ یہ مائل ہے تو تو بسم اللہ
”بگیر بادۂ صافی، بنا ننگ چنگ بنوش“
شریکِ بزمِ امیر و وزیر و سلطان ہو
لڑاکے تو ڈرے سنگِ ہوس سے شیشہ ہوش
پیامِ مرشدِ شیراز بھی مگر سن لے
کہ ہے یہ سر نہاں خانہ ضمیر سروش
”محلِ نور تجلی ست رائے انور شاہ
چو قرب او طلبی در صفائے نیت کوش“

۱۸ دسمبر ۱۹۱۴ء

پوری نظم حافظ کی اُس غزل کی بازگشت تھی جس کا آغاز یوں ہوتا تھا کہ صبحِ نیلی آواز نے یہ خوشخبری میرے کانوں
تک پہنچائی کہ شاہ شجاع کا زمانہ ہے، شراب کھل کر پو! اسات برس پہلے بھی اقبال کے دل و دماغ میں یہی صدا گونجی
ہوگی جب کہا تھا، زمانہ آیا ہے بے جانی کا، عام دیدار یار ہوگا! ۱۰

۱۲۴

بیاض میں اسی نظم کے دوسرے صفحے کے مقابل ایک نامکمل تاریخی نظم کے چودہ مصرعے ملتے ہیں۔ کسی عبداللہ
اور زیر کام کالمہ جو آغا شکر کے تھیٹر کے انداز میں لکھا گیا۔ بعض مصرعوں میں جواب شکوہ کی بازگشت تھی:
تو صاحبِ شمشیر جہانگیر نہیں کیا

۱۲۵

کرسس کی تعطیلات میں امام بی بی کے چہلم کے لیے سیالکوٹ چلے گئے۔ ۱۱

۱۲۶

میری سرمستی پر حیران مت ہو کہ شراب خانے کے بوڑھے پیر نے خواجہ حافظ شیرازی کی رندی کی قبا
میرے جسم پر سجادی ہے۔

اے صبا! ہمارا پیغام حافظ کے شہرتک پہنچا دے کہ وہاں کی خاک نے نکتہ وروں کی نگاہوں کو روشنی بخشی:

عجب مدار زمرستیم کہ پیرِ مغاں

قبائے رندی حافظ بقامت من دوخت

صبا بہ مولدِ حافظِ پیامِ ما برسوں

کہ چشمِ نکتہ وراں خاکِ آں دیارِ فروخت

اقبال کی فارسی غزل حافظ کے رنگ میں ڈوبی ہوئی تھی۔ چھ اشعار تھے۔ ۱۱۳

۱۲۷

شراب لاؤ کہ آسمان ہمارے موافق ہو گیا۔ نغمے ٹہنیوں سے کلیاں بن کر پھوٹنے لگے۔
میں امامِ حرم کے کم پینے کی یاد میں پیتا ہوں جنہوں نے ہمارا دوستوں کی صحبت کے بغیر کبھی نہ چکھی۔
تمہارے وحشی نے دوئی کے نقش کو اپنے مزاج کی لوح سے اس طرح مٹایا کہ پھر خیال کے آہو سے بھی
بدکنے لگا!

اُس پختہ کار کا قبیلہ پھلتا پھولتا رہے جس نے کہا امید کی جھلک زندگی کے راستے کا چراغ ہے!

نغمہ یاروں کے حوصلے سے زیادہ بلند ہے اس لیے میں وہاں غزل سرا ہوا جہاں کوئی سننے والا نہ تھا۔

اقبال کی آگ سے تم بھی ایک شعلہ لے لو کہ فلسفے کا درس دیتا رہا اور عاشقی اختیار کر لی۔ ۱۱۳

۱۲۸

بے جی کے لکڑی کے صندوق میں سے بھابھی جی کو جو قیمتی چیزیں ملیں ان میں اقبال کی تعلیمی اسناد بھی تھیں۔

اقبال سے کہا کہ لے جائیں۔ ”[اقبال] نے فرمایا مجھے ان کی ضرورت نہیں۔ آپ اپنے پاس ہی رہنے دیں،“ اعجاز

احمد کا بیان ہے۔ ۱۱۴

۱۲۹

سیالکوٹ سے واپسی کے لیے تیار ہو رہے تھے کہ کشن پر شاد کا خط ملا۔ ایک نظم 'مست بچن'، بھیج کر مشورہ مانگا تھا جبکہ اسی خیال کو پہلے کئی بار استعمال کر چکے تھے۔ اپنے رسالے 'تذکرہ عثمانیہ' کے لیے اشعار بھی منگوائے تھے۔

اقبال نے ۱۱ ہور پینچ کر ۲۸ دسمبر کو جواب لکھا۔ شاد کی نظم اچھی تھی مگر ایک ہی خیال کو بار بار دہرانے میں اکثر ٹھوکر لگتی ہے۔ ”پڑھنے والا بھی ممکن ہے کہ تکرار کو کسی اور وجہ پر محمول کرے،“ انہوں نے لکھا۔ ”لیکن اگر اشاعت مطلوب ہو تو اس میں جو شخصی عنصر ہے اسے نکال ڈالنے اور باقی اشعار پر نظر ثانی فرمائیے کیونکہ بعض بعض جگہ کچھ الفاظ کھٹکتے ہیں۔“

شخصی عنصر سے مراد personal element تھا۔ اردو میں یہ ترکیب خود وضع کی تھی۔ چھ اشعار والی فارسی غزل رسالے کے لیے بھجوا دی، ”زیادہ کیا عرض کروں۔ بجز اس کے کہ زندہ ہوں۔“ ۱۱۵

۱۳۰

اس برس شائع ہونے والی کتابیں جو کبھی اقبال کے ذخیرہ کتب میں شامل ہوئیں یہ ہیں:

Rudolf Eucken (edited and translated by Meyrick Booth). *Collected Essays of Rudolf Eucken*. T. Fisher Unwin, London

Hans Drieck. *The Problems of Individuality*. Macmillan, London

Alphonse Mingana and Agnes Smith Lewis. *Leaves from Three Ancient "Qurans" "Possibly pre-Othmanic" with a list of their Variants*. Cambridge University Press

Treitachke; translated by Adam L. Gowans. *Selection from*

Treitachke's Lectures on Politics Gowans & Gray, London

Aliotta; translated by Agnes McCaskill. *The Idealistic Reaction Against Science*. Macmillan, London

۱۳۱

اس بار مسلم لیگ سالانہ اجلاس کا اہتمام نہ کر سکی تھی۔

۱۳۲

پانی پت میں محلہ سادات کے سادہ سے مکان میں ستاسی برس کے مولانا الطاف حسین حالی بیمار پڑے تھے۔ اپنی عربی اور فارسی تحریروں کا مجموعہ جسے پچھلے چند برسوں میں مرتب کیا تھا ابھی شائع نہیں کروا سکے تھے۔ دماغ کے اعصاب پر اثر تھا۔ کوئی بات کرتا تو چہرے پر ہلکی سی مسکراہٹ اور آنکھوں میں چمک ہی لاپاتے۔ جواب دماغ سے زبان پر آنے تک اعصاب جواب دے جاتے۔

۳۱ دسمبر کو انتقال کر گئے۔ پانی پت میں ایک عرصہ بعد شیعہ اور سنی عوام نے اکٹھے کسی کی نماز جنازہ پڑھی۔ بوعلی قلندر جن کی مثنوی کے نمونے پر اقبال نے اپنی مثنوی لکھنی شروع کی تھی، اُن کی درگاہ کے صحن میں مسجد کے حوض کے کنارے حالی کو دفن کیا گیا۔ اسی صحن میں کبھی امیر خسرو نے قلندر کو راضی کرنے کے لیے اُس سعدی شیرازی کا کلام گایا ہوگا جس کی سوانح لکھ کر حالی نے اُردو کو نئی طرز عطا کی تھی۔

ہے جستجو کہ خوب سے ہے خوب تر کہاں
اب ٹھیرتی ہے دیکھیے جا کر نظر کہاں
کون و مکاں سے ہے دل وحشی کنارہ گیر
اس خانماں خراب نے ڈھونڈا ہے گھر کہاں
ہم جس پہ مر رہے ہیں وہ ہے بات ہی کچھ اور
عالم میں تجھ سے لاکھ سہی تو مگر کہاں
حالی نشاطِ نغمہ و مے ڈھونڈتے ہو اب
آئے ہو وقتِ صبح رہے رات بھر کہاں

مولانا الطاف حسین حالی

دوسرا حصہ

۱۳۳

یکم جنوری کو حکومت کی طرف سے خطابات کا اعلان ہوتا تھا۔ دو برس قبل نوبل پرائز جیتنے والے بنگالی شاعر رابندر ناتھ ٹیگور کو اس برس نائٹ ہڈ عطا ہوا۔ اب وہ سر رابندر کہلا سکتے تھے۔
خولچہ حسن نظامی بھی نئے سال کے آغاز پر خطابات دیتے تھے۔ جنوری ۱۹۱۵ء کے طریقت میں خبر چھپی کہ اقبال کو ”سرم الوصال“ اور محمد بن فونق کو ”وحدتی“ کا خطاب دیا ہے۔^{۱۶}

۱۳۴

شبلی و حالی

مسلم سے ایک روز یہ اقبال نے کہا
دیوان جزو و گل میں ہے تیرا وجود فرد
تیرے سرودِ رفتہ کے نغمے علوم نو
تہذیب تیرے قافلہ ہائے کہن کی گرد
پتھر ہے اس کے واسطے موج نسیم بھی
نازک بہت ہے آئینہ آبروئے مرد
مردان کار، ڈھونڈ کے اسباب حادثات
کرتے ہیں چارہ ستم چرخ لا جورد
پوچھ ان سے جو چین کے ہیں دیرنیہ رازدار
کیونکر ہوئی خزاں ترے گلشن سے ہم نبرد
مسلم مرے کلام سے بے تاب ہو گیا
غماز ہو گئی غم پنہاں کی آہ سرد

کہنے لگا کہ دیکھ تو کیفیت خزاں
 اوراق ہو گئے شجر زندگی کے زرد
 خاموش ہو گئے چمنستاں کے رازدار
 سرمایہ گداز تھی جن کی نوائے درد
 تپتی کو رو رہے تھے ابھی اہل گلستاں
 حالی بھی ہو گیا سوئے فردوس رہ نورد

”کنوں کرا دماغ کہ پرسد زباغبان

بلبل چہ گفت و گل چہ شنید و صبا چہ کرد“ ۱۷

شبلی کے شاگرد سید سلیمان ندوی اُن کے دائرہ مصنفین کوئی بنیادوں پر استوار کر رہے تھے۔ اقبال، اکبر الہ آبادی، عماد الملک عمادی، حبیب الرحمان شیروانی، مولانا ابوالکلام آزاد اور مولوی عبدالحق سے رابطہ تھا۔ ۱۸

۱۳۵

گرامی نے غزل بھجوائی کہ آنکھ سے دل کے دروازے تک ہر ذرہ راز فاش کر رہا ہے۔

بنام گرامی

لاہور۔ ۱۸ جنوری ۱۹۱۵ء

جناب بابائے گرامی سلمہ!

آپ کا خط ابھی ملا جس کو پڑھ کر مجھے بہت مسرت ہوئی اور غزل سبحان اللہ آپ تو اس ولایت کے تاجدار ہیں۔

زدیدہ تا درِ دل ذرہ ذرہ... الخ

سبحان اللہ کیا بات پیدا کی ہے۔ حافظ کی روح گرامی کو عادی تھی ہوگی! تمام غزل مرصع ہے۔ جزاک اللہ۔

مثنوی ختم ہو گئی ہے۔ آپ تشریف لائیں تو دکھا کر اس کی اشاعت کا اہتمام کروں مگر فروری مارچ تو محض وعدہ

معشوقانہ معلوم ہوتا ہے۔ گرامی سے حیدرآباد نہیں چھوٹ سکتا۔ کاش میں خود حیدرآباد پہنچ سکوں مگر یہ بات اپنے بس

کی نہیں، نہ یہاں کے حالات و مشاغل سفر کی اجازت دیتے ہیں نہ حیدرآباد کافی زور کے ساتھ کشش کرتا ہے۔ آپ کی دعائے نیم شبی کو بھی معلوم ہوتا ہے، آسمان تک رسائی نہیں۔

حیدری صاحب خواہش مند ہیں کہ میں وہاں آؤں۔ مگر ان کی خواہش کو دائرہ عمل میں لانے کے اسباب نہیں۔ میں خود قدرت کے ہاتھوں میں ایک بے حس ہستی کی طرح ہوں، جدھر لے جائے گی چلا جاؤں گا۔ سعی و کوشش میرے مذہب میں کفر نہیں تو گناہ ضرور ہے۔ بہر حال کچھ وہاں کے حالات لکھیے۔ حیدری صاحب سے کبھی کبھی ضرور ملا کیجیے۔ بڑی خوبی کے آدمی ہیں اور ماسٹر غلام محی الدین صاحب بھی نہایت ہوشیار اور اپنے فرائض کے ادا کرنے میں چست ہیں۔ میرا ان کو سلام کہیے۔

اُردو اشعار لکھنے سے دل برداشتہ ہوتا جاتا ہوں۔ فارسی کی طرف زیادہ میلان ہوتا جاتا ہے اور وجہ یہ ہے کہ دل کا بخار اُردو میں نکال نہیں سکتا۔ چند اشعار عرض کرتا ہوں:

بیار بادہ کہ گردوں بکام ما گردید
مثال غنچہ نواہا ز شاخسار دمید
خورم بیادِ تنک نوشی امامِ حرم
کہ جز بصحبت یارانِ رازداں نہ چشید
چناں نقشِ دوئی شست لوحِ خاطر خویش
کہ وشی تو ہم از آہوئے خیال رمید
فروں قبیلہ آں پختہ کار باد کہ گفت
چراغِ راہ حیات است جلوہ امید
نوا ز حوصلہ دوستاں بلند تر است
غزل سرا شدم آنجا کہ ہیچ کس نشدید
تو ہم ز آتش اقبال شعلہ بردار
کہ درسِ فلسفہ می داد و عاشقی ورزید

اقبال ۳: درمیانی دور، ۱۹۱۴ء سے ۱۹۲۲ء تک

اور کیا لکھوں خط کا جواب جلد لکھیے اور مفصل حالات سے آگاہ کیجیے۔ اس غزل کو بہ نظر اصلاح ملاحظہ فرمائیے۔

۱۳۶

نہیں معلوم کیمرج ہسٹری آف انڈیا کے لیے اردو ادب پر جو باب لکھنے والے تھے اُس کا کیا ہوا۔ پھر اس کا تذکرہ سننے میں نہیں آتا۔ ۱۱۹

۱۳۷

اخباروں میں خبر آئی کہ نظام حیدر آباد نے وائسرائے سے ملاقات کی۔ اقبال کا خیال تھا کہ حیدر آباد کی وزارت کے بارے میں گفتگو ہوئی ہوگی۔ یہ خبر بھی چھپی کہ سر سید علی امام کے وزیر حیدر آباد ہونے کے امکانات ہیں۔ پھر تردید شائع ہوئی۔

مثنوی کا انتساب علی امام کے نام کرنے کا خیال اگر پہلے سے موجود نہیں تھا تو اب آیا ہوگا۔ بیاض کے شروع میں تعلی کے جو اشعار تھے انہیں انتساب میں شامل کرنے کا سوچتے ہوئے اُس صفحے کے کنارے پر ’اے امام اے سید والا نسب‘ لکھ کر کچھ مصرعے نکالنے کی کوشش کی۔ اُس وقت نہ بن پڑے۔ ۱۲۰

۱۳۸

کشن پرشاد کی طرف سے دو خطوط موصول ہوئے۔ دریافت کیا تھا کہ پچھلے خط میں شخصی عنصر سے اقبال کی کیا مراد تھی اور اپنی کتاب پرہیم پیجیسی کے حوالے سے کوئی فرمائش بھی کی تھی۔ وہ کتاب اقبال کو میز پر نہیں ملی چنانچہ ایک اور کاپی کی درخواست کی۔ ”شخصی عنصر سے مراد وہ اشعار ہیں جن میں مصنف کے ذاتی حالات و اکتساب فیوض کا اشارہ ہے یا ذکر ہے“ اقبال نے ۱۹ جنوری لکھا۔ ”میں نے یہ لفظ خود وضع کیا تھا، اردو زبان میں مروج نہیں ہے۔“

۱۳۹

اسماعیل میرٹھی درسی کتابیں لکھا کرتے تھے۔ اپنی قواعد اردو کے دو حصے اقبال کو بھیجا کر اے ماگنی۔ ۲۵ جنوری کو اقبال نے لکھا کہ اردو زبان میں اپنی طرز کی پہلی کتاب ہے جس سے بہتر شائد بچوں کے لیے پہلے نہیں لکھی گئی۔

انگریزی گرامر سے مماثلت جو خود بخود پیدا ہوگئی ہے وہ انگریزی پڑھنے والے طلبہ کے لیے اور بھی آسانی پیدا کر دے گی۔ ”تفتیحات جو آپ نے قائم کی ہیں اور مجھ سے رائے دریافت کی ہے اس کی نسبت عرض ہے کہ مجھے اس قدر فرصت نہیں کہ ان کے متعلق کچھ لکھ سکوں اور نہ میں اس پر خامہ فرسائی کرنے کا اہل ہوں،“ انہوں نے لکھا۔

۱۴۰

۲۷ جنوری کو اکبر الہ آبادی کا خط ملا۔ گرامی کے شعر نے انہیں بھی تڑپایا تھا۔ ۳۱

۱۴۱

گرامی نے لکھا کہ قدرت سامان پیدا کر رہی ہے۔ شاید اقبال کے حیدرآباد آنے یا وہاں روزگار پانے کے سامان مراد تھے۔ مزید اشعار بھی بھیجے:

تمام خندہ بگریند و گریہ می خندید
بر آسمان تصرّف چہ برق و بارانند

”سبحان اللہ!“ اقبال نے ۲۸ جنوری کو لکھا۔ ”آج ہندوستان میں کون ہے جو یہ تبرک لکھ سکتا ہے... آج ایران

میں بھی ایسا سحر طراز نہ ہوگا۔ زندہ باش اے پر کہن۔“

حافظ کے رنگ کی غزل جو پہلے کشن پرشاد کے رسالے کو بھجوا چکے تھے گرامی کو بھی بھجوائی، ”اس خیال سے نہیں کہ اپنے اشعار سناؤں بلکہ اس خیال سے کہ شاید آپ کو تحریک ہو اور آپ سے نئے اشعار سنوں...“ گرامی کی رائے بھی دریافت کی کہ کیا ان کے نزدیک ممکن ہے کہ کشن پرشاد پھر مدار الہام ہوجائیں؟

۱۴۲

عشق والے نعتیہ باب کے دو اشعار، ملا جامی کے شعر سمیت حسن نظامی کے دوست ملا واحدی کو ارسال کر کے

لکھا کہ مثنوی جلد شائع ہوگی۔ ۱۴۲

۱۳۳

۲ فروری کی رات تھی۔ سولہ ہزار ترک سپاہیوں نے سوئز کنال پر حملہ کیا۔ مقصد برطانیہ اور ہندوستان کے درمیان آسان راستے کو بند کرنا تھا۔ وزیر برہمچریہ جمال پاشا خود قیادت کر رہے تھے۔ خیال تھا کہ مصر کے مسلمان انگریز حکمرانوں کے خلاف اٹھ کھڑے ہوں گے۔ ایسا نہ ہوا۔ تین ہزار ترک سپاہی مارے گئے۔ جن برطانوی فوجوں نے حملہ ناکام بنایا وہ زیادہ تر ہندوستانیوں پر مشتمل تھیں۔

۱۳۴

ایک نئی نوٹ بک کے سرورق پر پیام سرش اور ”درفروری ۱۹۱۵ء اتمام یافت“ لکھا یعنی فروری ۱۹۱۵ء میں ختم ہوئی۔ بیاض سے مثنوی کو نوٹ بک میں نقل کر کے مسودہ بنانا شروع کیا:

- ۱ تمہید، جسے ”شر تمہید“ باشندالہ آتش نوا یاں را“ کا عنوان دیا
- ۲ ”در بیان حقیقت خودی، یہ عنوان لکھ کر کاٹ دیا
- ۳ ”در معنی ایں کہ اصل خودی در آرزو مخفی است و تسلسل حیات بر تسلسل آرزو انحصار دارد“
- ۴ ”در معنی ایں کہ خودی از عشق و محبت استیخام می پذیرد“
- ۵ ”در معنی ایں کہ قوت خودی از سوال ضعیف می گردد“
- ۶ ”در بیان خصائص مرد خود آگاہ، یہ نیاباب ”جہاں بانی“ کے باب کے کچھ شعروں کے ساتھ ”تعلی مرد خود آگاہ“ والے اشعار اکٹھے کر کے بنایا
- ۷ ”در بیان اینکه کمال انسانی را سه مراحل است و مرحله اول را ”اشتری“ نامیدہ اند مگر پھر کاٹ کر اس کی بجائے حکایت در معنی کہ مسئلہ نفی خودی، والا عنوان درج کیا ۱۳۳

۱۳۵

حسن نظامی کے دیے ہوئے خطاب ”سرّ الوصال“ کے لیے ۶ فروری کو شکر یہ ادا کرتے ہوئے اقبال نے لکھا، ”وہ مثنوی جس میں خودی کی حقیقت و استیخام پر بحث کی ہے اب قریباً تیار ہے اور پریس جانے کو ہے۔ اُس کے لیے بھی کوئی عمدہ نام یا خطاب تجویز فرمائیے۔“ دو برس پہلے حسن نظامی کے دیے ہوئے عنوان ”اسرار خودی“ اور اب شیخ

عبدالقادر کے دیے ہوئے عنوانات کے علاوہ بھی غور کرنا چاہتے تھے۔ ۱۲۳

۱۲۶

نفروری کے رسالہ خطیب میں وہ خط اور نعتیہ اشعار شائع ہوئے جو اقبال نے ملا واحدی کو بھیجے تھے۔

۱۲۷

اس دفعہ محمد علی سے ملاقات ہوئی تو انہوں نے بتایا کہ حیدرآباد کی وزارت مسٹر گلینسی کو دی جا رہی ہے۔ سرسید علی امام کو ان کا نائب بننے کی پیشکش کی گئی تھی۔ انہوں نے انکار کر دیا۔ اقبال کو خیر درست نہ لگی۔ ۱۲۵

۱۲۸

سراکبر حیدری کے متعلق کوئی افسوسناک خبر سنی جس سے دل پر بہت بوجھ پڑا۔ یہ معلوم نہیں کہ وہ خبر کیا تھی۔ ۱۲۶

۱۲۹

اقبال کی بڑی بہن فاطمہ بی بی لاہور میں اقبال کے گھر ٹھہری ہوئی تھیں۔ سب سے چھوٹا لڑکا فضل حق بھی ساتھ تھا جس کی عمر سولہ سترہ برس تھی۔ ایک رات اُس نے ضد کی کہ وہ اقبال کے کمرے میں سوئے گا۔ اقبال کی اجازت سے اُس کی چارپائی بھی وہیں ڈال دی گئی۔ ۱۲۷

۱۵۰

اقبال کے کسی بھانجے نے علی بخش کو گالی دے دی۔ ”اُس پر سخت ناراض ہوئے،“ علی بخش کا بیان ہے۔ ”بلکہ اُسے پیٹا بھی۔“ ۱۲۸

۱۵۱

۱۵۱
۱۵
افروری کو گوپال کرشن گوکھلے فوت ہو گئے۔

۱۵۲

مدت سے گردے میں درد نہیں ہوا تھا۔ فروری میں دورہ پڑا کئی دن بستر سے نہ اٹھ سکے۔ ۱۲۹

۱۵۳

۲۱ فروری کو شش پر شاد کا خط ملا۔ وہ خیریت سے تھے۔ ”الحمد للہ میں بھی خدا کے فضل و کرم سے اب اچھا ہوں،“ اقبال نے لکھا۔ ”دورہ جاتا رہا میں باقی رہ گیا۔“

شاد کو بہت سے لوگ مبارک باد دینے لگے تھے حالانکہ دوبارہ مدارالمہام بننے کی ابھی صرف انواہ تھی۔ ”مبارکباد کی آوازیں تو آنے لگیں اصلی مبارکباد میں بھی دیر نہیں،“ اقبال نے بھی لکھ دیا۔ ”کچھ عرصہ ہوا میں نے [حیدری صاحب] کے متعلق ایک نہایت افسوسناک خبر سنی تھی جو خدا کرے کہ غلط ہو۔ بوجہ اس تعلق کے جو مجھ کو اُن سے ہے یہ خبر سن کر مجھے سخت تڑدہ ہوا تھا مگر بعد میں کچھ معلوم نہ ہوا کہ حیدری صاحب کہاں ہیں اور کس اشغال میں۔“

۱۵۴

امام بی بی کی وفات کے بعد شیخ نور محمد بہت اداس رہنے لگے تھے۔ ”ایک دن مجھے کاغذ قلم لانے کو کہا،“ اعجاز احمد کا بیان ہے۔ ”فرمایا جو کچھ میں لکھاؤں لکھتے جاؤ اور اُسے چچا [اقبال] کو بھیج دو۔ میں سمجھا شاید چچا جان کو خط لکھوائیں گے۔ میں لکھنے بیٹھا تو انہوں نے سوچ سوچ کر شعر لکھوانے شروع کر دیے۔ دو یا تین نشستوں میں کچھ شعر لکھوائے،“ ان میں سے ایک اعجاز کو یاد رہ گیا:

یہ تہا زندگی پیری میں نصف الموت ہوتی ہے

نہ کوئی ہم سخن اپنا نہ کوئی رازداں اپنا ۱۳۰

۱۵۵

مثنوی کا مسودہ جو صاف کرنا شروع کیا تھا ترک کر دیا۔ نئی تبدیلیاں بیاض ہی میں ہونے لگیں۔ ۱۳۱

ایک فرضی کردار بنایا۔ اُس کا نام میر نجات نقش بند رکھا۔ ”مرد خود آگاہ“ کی طرف سے ہندوستان کے مسلمانوں کے نام جو پیغام لکھا تھا وہ میر نجات کا پیغام بن گیا: میر نجات نقش بند کی نصیحت جو انہوں نے ہندوستان کے

مسلمانوں کے لیے تحریر فرمائی! ۱۳۲

گویا میر نجات اپنی خودی سے واقف یعنی مردِ خود آگاہ تھا۔ اس نام کے پردے میں اقبال خود تھے۔ پچھلے برس والی بیاض کی فہرست دوم میں کئی جگہوں پر تبدیلی کر کے اسے ایک نئی صورت دی:

- ۱ تمہید
- ۲ حقیقتِ خودی
- ۳ احساسِ خودی در آرزوست
- ۴ خودی از محبت محکم است
- ۵ خودی از سوال ضعیف می گردد
- ۶ حکایت در معنی این کہ مسئلہ نفی خودی الخ
- ۷ مدارج کمال انسانی اول اشتزی دوم اشتربانی سوم جہاں بانی (خصائص مردِ خود آگاہ)
- ۸ در شرح اسرار علی مرتضیٰ
- ۹ حکایت نوجوان ہرات کہ پیش اخوند سوات رفت
- ۱۰ حکایت در معنی کہ تسلسل حیات ملیہ از محکم گرفتن روایات مخصوص ملیہ است
- ۱۱ مقصد حیات مسلم
- ۱۲ اندرز میر نجات نقشبند کہ برائے مسلمانان ہندوستان رقم فرمودہ است (اے کہ مثل گل زر گل بالیدہ)
- ۱۳ الوقت سیف
- ۱۴ دعا

۱۵۶

مثنوی کی بیاض میں فہرست کے سامنے والا صفحہ خالی چھوڑ کر نئی فہرست بنانی شروع کی۔ اشتزی، شتر بانی اور جہاں بانی کو تکمیل انسانی کے مدارج قرار دینے کی بجائے اب تکمیلِ خودی کے مراحل قرار دیا۔ ۱۳۳

”شررتھید نالہ آتش نوا یاں را“، یعنی آواز میں مولانا روم کی بانسری کی طرح آگ بھری ہوئی تمہید چنگاری سے کم نہیں ہوتی، یہ بات ذہن میں انگ گئی تھی۔ اس کے بعد ایک اور نکتہ لکھا، پھر دونوں کو کاٹ کرنے سے سرے سے لکھا۔ کئی جگہ اٹکلے اور کئی نکتے کاٹے۔ آخر فہرست کی یہ صورت بنی:

- ۱ ”شررتھید آتش نوا یاں را“
- ۲ حیات خودی از جلوہ تعینات است و تسلسل حیات تعینات براستحکام خودی انحصار دارد
- ۳ در بیان اینکه اصل حیات در تخلیق و تولید مقاصد است
- ۴ در بیان اینکه خودی از عشق و محبت استحکام می پذیرد
- ۵ در بیان اینکه خودی از سوال ضعیف می گردد
- ۶ حکایت دریں معنی کہ مسئلہ فی خودی از مختزعات اقوام مغلوبہ بنی نوع انسان است کہ باین طریق مخفی اخلاق اقوام غالبہ را ضعیف می سازند
- ۷ در بیان اینکه کمال انسانی را سه مراحل است۔ مرحلہ اول را اشتزی و مرحلہ دوم را اشتربانی و مرحلہ سوم را جہاں بانی نامیدہ اند
- ۸ در شرح اسرار اسمائے علی مرتضیٰ
- ۹ حکایت نوجوان ہرات:
- ۱ طائر تیشہ و قطرہ شبنم
- ۲ حکایت الماس و زغال
- ۱۰ حکایت دریں معنی کہ تسلسل حیات ملیہ از محکم گرفتن روایات مخصوصہ ملیہ است
- ۱۱ در بیان اینکه مقصد حیات مسلم اعلائے کلمۃ اللہ است و جہاد اگر محرک او جوع الارض باشد در مذہب اسلام حرام است
- ۱۲ اندر رمیر نجات نقش بند کہ برائے مسلمانان ہندوستان رقم فرمود است
- ۱۳ الوقت سیف
- ۱۴ دعا

۱۵۷

ایک نئی نوٹ بک میں مسودہ بنانا شروع کیا۔ پیشکش کی عمرنی کے نیچے بحضور سید علی امام مدظلہ العالی لکھ کر پندرہ اشعار درج کیے جن میں تعلق والے اشعار بھی شامل کر لیے گئے۔ اس کے بعد جلی حروف میں بسم اللہ الرحمن الرحیم لکھ کر تمہید کا عنوان ڈالا اور ایک ایک کر کے ابواب لکھنے لگے۔ ترتیب اور عنوانات وہی رہے جو بیاض میں مکمل ہونے والی آخری فہرست میں تھے۔ ۱۳۳۲

۱۵۸

’در شرح اسرار اسمائے علی مرتضیٰ والے باب سے آگے بھی ترتیب وہی مگر عنوانات بدلے تھے:

- ☆ حکایت نوجوانے از ہرات کہ پیش اخوند سوات رفتہ از تم اعدا فریاد کرد
- ☆ حکایت طائرے کہ از تشنگی بے تاب بود
- ☆ حکایت الماس و زغال
- ☆ مکالمہ گزگاوہ مالہ دریں معنی کہ تسلسل حیات ملیہ از محکم گرفتن روایات مخصوصہ ملیہ می باشد
- ☆ در بیان اینکه مقصد حیات مسلم اعلائے کلمتہ اللہ است و جہاد اگر محرک و جوع الارض باشد در مذہب اسلام حرام است
- ☆ اندرز میر نجات نقشبند کہ برائے مسلمانان ہندوستان رقم فرمودہ است
- ☆ الوقت سیف
- ☆ دعا

یقین سے نہیں کہا جاسکتا کہ یہ مسودہ کب مکمل ہوا۔ بہر حال مثنوی تیار تھی۔ گرامی یا خواجہ عزیز ایک نظر ڈال لیتے تو اشاعت کا اہتمام کیا جاتا۔

۱۵۹

دہلی جانے کا ارادہ تھا۔ سر سید علی امام سے بھی ملاقات کرنی تھی، غالباً انتساب کی اجازت لینے کے لیے۔ یہ بھی پوچھنا تھا کہ کیا واقعی حیدرآباد میں نائب وزیر بننے سے انکار کر دیا؟

۱۶۰

۱۰ مارچ کو میر تقی دانش کا ایک شعر نظر سے گزرا جس نے بہت لطف دیا کہ میں ساقی سے شراب لے کر خود پینے کی بجائے انگور کی بیل کی جڑوں میں ڈال رہا ہوں گویا اپنی فکر نہیں، میخانے کی بنیاد کھرہا ہوں:

ز ساقی بادہ می گیرم پچائے تاک می ریزم
ندارم فکرِ خود، میخانہ را آباد می سازم ۱۳۵

۱۶۱

۱۱ مارچ کو کشن پرشاد کا خط ملا۔ انہوں نے اکبر حیدری کے بارے میں کوئی افسوسناک خبر نہیں سنی تھی۔ اقبال کو تسلی ہوئی کہ پھر خبر غلط رہی ہوگی۔

”جناب احدیت کو ایک دفعہ اُس کی ایک شاعرانہ بات پسند آگئی تھی، اقبال نے جواب دیتے ہوئے اپنا اور خدا کا کوئی معاملہ تحریر کیا۔“ استفسار فرماتے تھے کہ تو گناہ اور ہر قسم کے فسق و فجور کا دلدادہ تھا پھر تُو نے اُسے ترک کیوں کر دیا حالانکہ تو ابھی ابھی اچھے خاصے تھے؟ بندہ قدیم نے عرض کیا کہ شیطان کی نجات کی خاطر۔ اب اوروں کو بھی یہی پیام دیتا ہوں کہ گناہ چھوڑ دو اس واسطے کہ بیچارے ابلیس کی نجات کا اور کوئی ذریعہ نہیں سوائے اس کے کہ کوئی انسان گناہ نہ کرے اور اس طرح وہ راندہ درگاہ اپنے بہکانے میں ناکام ہو کر آخر کار کامیاب ہو جائے۔ قصہ مختصر یہ بے تکلفی امید دلاتی ہے کہ اپنے بندے کی بے نیازی کا پاس کر کے اپنی بے نیازی سے کام نہ لیں گے۔“ ۱۳۶

۱۶۲

اقبال کی جو نظمیں عوام کی دلچسپی کے لیے شائع ہوتی تھیں اُن میں مرغوب ابجنسی لاہور سے شائع ہونے والے کتابچے زیادہ پسند کیے جاتے تھے۔ کتابت ابجنسی کے مالک منشی فضل الہی مرغوب رقم کرتے تھے۔ انہیں مثنوی کی کتابت کے لیے منتخب کیا گیا۔

معلوم ہوتا ہے کہ اقبال گرامی کو مثنوی نہ دکھا سکے۔ خواجہ عزیز سے مشورہ کرنے لکھنؤ بھی نہ گئے۔ ۱۳۷

۱۶۳

بعض پڑھنے والے سمجھے ہوں گے کہ اُردو نظموں کا مجموعہ شائع ہونے والا ہے لیکن محمد دین فوق کے اخبار نے مثنوی کے بارے میں اطلاع دی تھی۔

ڈاکٹر اقبال کے مجموعہ کلام کی اشاعت کا انتظام

[اخبار کشمیری لاہور، ۱۲ مارچ ۱۹۱۵ء کی ایک خبر]

اکثر احباب ڈاکٹر محمد اقبال صاحب ایم اے، پی ایچ ڈی، بیرسٹریٹ لاء کا کلام منگوانے کے خواہشمند رہتے ہیں۔ ان کی اطلاع کے لیے اب لکھا جاتا ہے کہ ڈاکٹر صاحب اپنے مجموعہ کلام کو، جس میں ان کی مطبوعہ اور غیر مطبوعہ نظمیں شامل ہیں، نظر ثانی اور ترمیم و اضافہ کے بعد اپنے ہی اہتمام میں چھپوانے کا انتظام فرما رہے ہیں۔ چنانچہ کتابت شروع ہے اور توقع کی جاتی ہے کہ دو ماہ تک مجموعہ مذکورہ کا نئیس و نادر ایڈیشن پبلک کے ہاتھوں میں پہنچ جائے گا۔

ڈاکٹر اقبال کا کلام کسی تعریف و توصیف کا محتاج نہیں ہے، آفتاب آمد دلیل آفتاب۔ ان کے نام ہی میں ایک کشش ہے، جو دلوں کو اپنی طرف کھینچ لیتی ہے۔ وہ انسان کے پاک ترین قومی و مذہبی جذبات کے چمنستان میں مصروف رہ کر وہ نقش و نگار پیش کرتے ہیں کہ عقل دیکھ کر رنگ رہ جاتی ہے۔ کبھی وہ ”نلہ بیتیم“ بن کر لاتے ہیں کبھی پیغام سرش کی صورت میں جوش و ولولہ پیدا کرتے ہیں، کبھی ”شکوہ“ اور ”جواب شکوہ“ کے پردے میں وہ راز و نیاز ظاہر کرتے ہیں کہ ”کراما کا تبین را ہم خبر نیست“ کا مقولہ صادق آتا ہے۔ ۱۳۸

۱۶۴

دو برس پہلے خواجہ حسن نظامی اپنے رسالے میں مثنوی کے کچھ بند شائع کر چکے تھے۔ انجمن حمایت اسلام کے سالانہ جلسوں میں بھی اقبال نے اقتباسات پڑھ کر سنائے تھے۔ ممکن ہے ”مطبوعہ“ نظموں سے فوق کی یہی مراد ہو۔

۱۶۵

حکیم فقیر محمد چشتی جن کے ہاتھ کا لکھا ہوا جمع اقبال نے آتشخان کے اوپر سجا رکھا تھا، انہوں نے پچھلے برس نہ

صرف آغا حشر اور ان کی بیگم کو اپنے گھر ٹھہرا کر آغا حشر کی بیگم کا علاج کیا تھا بلکہ حشر کی بعض نظمیں بڑے شوق سے کتابت کر کے شائع بھی کروائی تھیں۔

اقبال نے مثنوی کے بعض حصے آغا حشر کو ضرور سنائے تھے لہذا ممکن ہے کہ حکیم صاحب سے بھی مشورہ ہوتا رہا ہو۔ بہر حال اب مثنوی کی اشاعت کا اہتمام حکیم صاحب نے اپنے ذمے لے لیا۔

۱۶۶

سر الموصال ڈاکٹر اقبال

از خواجہ حسن نظامی

ڈاکٹر اقبال مسلمانوں کے نہیں بلکہ کل ہندوستان کے قومی شاعر ہیں۔ اگر آپ کے خیالات راہبر نانا تھ ٹیگور کی طرح انگریزی میں ترجمہ ہو کر یورپ میں شائع ہوتے تو یقیناً اہل یورپ بھی انہی کو ہندوستان کا ملکی شاعر تصور کرتے۔ اقبال کی نظموں میں موجودہ سیاست کی پلچل سے پہلے ان تمام اسرار کی جھلک نظر آ جاتی ہے جو آج کل لوگوں کا طرز عمل ہے۔ مگر مسلمانوں کی بد قسمتی ہے کہ بجائے اس کے کہ اقبال اپنی شاعرانہ حیثیت کو منہ بنائے کمال تک پہنچاتے وہ ایک بیرسٹر بن گئے جہاں ان کو قانونی تخیلات کے کنویں میں اپنے شاعرانہ سمندر برباد کرنے پڑتے ہیں۔ اس زمانہ میں ان کی خاموشی بالکل حق بجانب ہے اور دوسروں کی تقلید کے قابل ہے مگر خدا کرے کہ نہ وہ ہمیشہ خاموش رہیں اور نہ بیرسٹر۔

خطیب (دہلی) ۲۲ مارچ ۱۹۱۵ء، ۱۳۹

۱۶۷

انجمن حمایت اسلام ایک امانت تھی مگر مسلمان عوام محسوس کر رہے تھے کہ بعض افراد اس پر ”قابض“ ہو گئے ہیں۔ ایسٹر ۴ اپریل کو آ رہا تھا۔ انجمن کا سالانہ جلسہ ہونا تھا لیکن مولوی احمد دین سے پروگرام کمیٹی کے اجلاس کی کیفیت اقبال کو معلوم ہوئی تو کہہ دیا کہ اس برس شرکت نہیں کریں گے اور نظم بھی نہ سنائیں گے۔ ۱۴۰

۱۶۸

کشن پرشاد نے اقبال کو پریم پیچسیسی کی کا پیاں بھجوا دیں مگر تنزکِ عثمانیہ شاید ان کے کسی اہلکار کی غلطی کی وجہ سے وی پی پارسل کے طور پر پہنچا اور واپس ہوا۔ اقبال کے نشئی کو قانونی رسالوں کے علاوہ کوئی رسالہ بذریعہ وی پی وصول کرنے کی اجازت نہ تھی۔

کشن پرشاد نے اگلے خط میں ہر دو ار کے سفر کی اطلاع دی۔ فوراً جواب نہ دے سکے۔

۱۶۹

معلوم نہیں اقبال حیران ہوئے یا ناراض جب انجمن حمایت اسلام کے سالانہ جلسے کے پروگرام میں اپنا نام بھی پایا۔ کئی روز پہلے منع کر چکے تھے مگر انجمن کے کسی کارپرداز نے ان کے نام کو استعمال کرنا چاہا ہوگا۔

ڈاکٹر محمد اقبال اور جلسہ انجمن حمایت اسلام لاہور

[اخبار کشمیری لاہور، ۲۸ مارچ ۱۹۱۵ء کی ایک خبر]

انجمن کے سالانہ جلسے کا پروگرام کسی دوسری جگہ درج کیا جاتا ہے جس میں ڈاکٹر محمد اقبال ایم اے، پی ایچ ڈی، پیرسٹر ایٹا اپنے نام کے متعلق لکھتے ہیں:

”میں نے ابھی انجمن حمایت اسلام لاہور کے سالانہ جلسے کا پروگرام دیکھا ہے، جس میں میرا نام بھی درج ہے۔ جب مجھے اس سے کئی دن پیشتر پروگرام کمیٹی کے اجلاس کی کیفیت مولوی احمد دین صاحب پلیڈر سے معلوم ہوئی تو میں نے اسی روز پروگرام سیکرٹری صاحبان کی خدمت میں عرض کر دیا تھا کہ میں سالانہ جلسے میں نظم پڑھنے کی غرض سے شامل نہیں ہو سکتا، اس واسطے مہربانی کر کے میرا نام درج پروگرام نہ فرمایا جائے۔ باوجود اس کے میرا نام پروگرام میں شائع کر دیا گیا ہے۔ چونکہ اس سے پیشتر میرا نام کئی پروگراموں میں بغیر میری اطلاع اور اجازت کے شائع کر دیا جاتا ہے، جس سے پبلک کو غلط فہمی ہوتی ہے، لہذا بذریعہ اس خط کے میں یہ اعلان کرنے پر مجبور ہوا

ہوں کہ کارپردازانِ انجمن نے میرا نام بغیر میری اجازت کے شائع کر دیا ہے۔ میں
اس سال انجمن کے لیے کوئی نظم نہیں لکھ سکا اور نہ جلسے میں شریک ہو سکتا ہوں۔“
ابھی خدا جانے قابضانِ انجمن کی مہربانیوں سے اور کیا کچھ ہونے والا ہے۔ ۱۴۱

۱۷۰

۲۸ مارچ کو کشن پرشاد کے خط کا جواب بھی دیا۔

۱۷۱

مرزا جلال الدین کو ریاست گوالیار میں ملازمت مل گئی۔ ۱۴۲

۱۷۲

کشن پرشاد کی پانچ بیویوں میں سے جو مسلمان سیدزادی تھی اس کا ایک لڑکا خولجہ نصر اللہ تھا۔ اس کی رسم بسم اللہ
مسلمانوں کے رواج کے مطابق ادا ہوئی۔ اس دفعہ کشن پرشاد کا خط آیا تو اقبال کو معلوم ہوا کہ ہر دو ار کا سفر نہیں کر
رہے۔

”آپ آزادی کی تلاش میں حیدرآباد سے باہر جاتے ہیں مگر کوئی آپ کو چھوڑے بھی،“ اقبال نے ۱۲ اپریل کو
لکھا۔ ”ہم تو اسی خیال سے اپنے جذبِ دل سے بھی کام نہیں لیتے کہ ایسا نہ ہو جذبِ دل کو شرمسار ہونا پڑے۔“
غالباً کشن پرشاد نے لاہور کے کسی پیر صاحب کے بارے میں پوچھا تھا۔ ”شاہ صاحب بھی آج کل لاہور سے
باہر ہیں،“ اقبال نے لکھا۔ ”کوئی مرید نہیں بھگالے گیا۔“ ۱۴۳

۱۷۳

سفینہ اُردو لکھنؤ سے شائع ہوئی۔ مولوی محمد اسماعیل نے ڈی پی آئی آگرہ اور اودھ کے حکم سے اسکولوں کی
ساتویں اور اٹھویں جماعت کے لیے ترتیب دی تھی۔ اقبال کی نظم ایک پرندے کی فریاد شامل تھا:

آتا ہے یاد مجھ کو گزرا ہوا زمانہ ۱۴۴

۱۷۴

اس دفعہ بھی اقبال پنجاب یونیورسٹی کے لیے بی اے اور ایم اے فلسفہ کے پرچے جانچ رہے تھے۔ گرمی سے گھبرا کر کشمیر جانا چاہتے تھے کہ اب تک صرف اس کے قریب کے مناظر دیکھے تھے مگر کبھی وہاں گئے نہیں تھے۔ پرچے جانچنے کی مصروفیت اب بھی لاہور سے نکلنے نہیں دے رہی تھی۔ ۱۳۵

ضیاء الدین لکھنے لکھنے کا شوق رکھنے والے طالب علم تھے اور بی اے کا امتحان دے چکے تھے۔ خواجہ حسن نظامی نے ان کے نام میں برنی کا اضافہ کر دیا تھا کیونکہ ضیاء الدین برنی نام کے مشہور مورخ خواجہ نظام الدین اولیاء کے زمانے میں گزرے تھے۔ یہ حسن نظامی کا تعارفی خط لے کر اقبال سے ملاقات کرنے پہنچے۔ اپنی کتاب اخبار اللغات کا انتساب ان کے نام کرنے کی اجازت چاہتے تھے۔ معلوم ہوا کہ اقبال بی اے کے فلسفے کے پرچے جانچ رہے ہیں تو رول نمبر پیش کر دیا۔ اقبال ناراض ہوئے۔ ملاقات ختم ہو گئی۔

۱۷۵

ضیاء الدین برنی نے خط لکھ کر اپنی کتاب کا انتساب ان کے نام کرنے کی اجازت چاہی۔ افسوس ظاہر کیا کہ رول نمبر پیش کرنے کی وجہ سے تعلقات کشیدہ ہو گئے۔ اقبال نے انتساب قبول کرنے سے معذرت کرتے ہوئے ۱۷ اپریل کو لکھا کہ اس قسم کا نام نمود پسند نہیں کرتے۔ ”تعب ہے کہ اُس واقعہ کو آپ کشیدگی تعلقات سے تعبیر فرماتے ہیں،“ انہوں نے لکھا۔ ”اس واقعہ سے پہلے میرے آپ کے کوئی تعلقات نہیں تھے اور میں نے اس موقع پر جو کچھ عرض کیا تھا اُس میں میں اخلاقی اعتبار سے بالکل حق بجانب تھا۔ اس کو آپ بخوبی سمجھتے تھے اور یقیناً اب بھی سمجھتے ہیں۔ اگر کوئی اور معاملہ ہوتا یا اب ہوتو میں ہر طرح آپ کی مدد کے لیے حاضر ہوں۔“ ۱۳۶

۱۷۶

برنی نے ایک اور خط لکھ کر اصرار کیا کہ اقبال ان کی کتاب کا انتساب قبول کر لیں۔ رول نمبر والے واقعے کا دوبارہ ذکر کر کے شائد یہ لکھا کہ اقبال کے ذہن پر اُس واقعے کا ناخوشگوار اثر معلوم ہوتا ہے۔

۳۰ اپریل کو دوبارہ جواب دیتے ہوئے اقبال نے لکھا کہ اگر انتساب سے برنی کو کوئی مالی فائدہ پہنچنے کا امکان ہوتا تو اقبال مُع نہ کرتے، ”مگر جہاں تک میں سوچتا ہوں اس کا یہ اثر نہیں ہو سکتا کیونکہ مجھے اخباری دنیا یا اخبار نویس

سے کوئی تعلق نہیں ہے۔ مگر چونکہ آپ مصر ہیں اس لیے میں اپنا پہلا خط واپس لیتا ہوں اور یہ عرض کرتا ہوں کہ میں کتاب دیکھ کر اس امر کا فیصلہ کروں گا۔ لیکن آپ مجھ سے عہد کریں کہ اگر کتاب دیکھ کر میں نے اجازت نہ دی تو آپ اس سے ناراض نہ ہوں گے۔ اُس واقعے کا کوئی اثر میرے دل پر نہ تھا اور نہ اب ہے۔ آپ بلا تکلف جب چاہیں میرے غریب خانے پر تشریف لائیں۔“

۱۷۷

۲۳ اپریل کو شیکسپیر کی برسی تھی اور وہ برطانوی جہاز یونانی سمندروں سے گزر رہا تھا جس کے کیمین میں شاعر رُوپرٹ بروک بیمار پڑا تھا۔ مچھر کے کاٹنے سے جسم میں زہر بھر چکا تھا۔ سورج غروب ہونے سے پہلے فوت ہو گیا۔ رات گیارہ بجے اُسے یونان کے جزیرے اسکائروس میں زیتون کے درختوں کے جھنڈ میں دفن کر کے ساتھی آگے بڑھ گئے۔ انہیں گیلی پولی پر حملہ کرنا تھا۔

گیلی پولی، عثمانی ترکی میں چھوٹا سا جزیرہ نما تھا۔ یہاں سے اتحادی فوجیں آسانی کے ساتھ استنبول پر حملہ کر سکتی تھیں، جو کبھی قسطنطنیہ تھا اور جسے دوبارہ حاصل کرنا یورپ کے لیے ایک حسین تصور تھا۔ یہاں جو ترک اور جرمن دستے تعینات تھے ان میں لفٹنٹ کرنل مصطفیٰ کمال بھی موجود تھے جنہوں نے پچھلے برس نی چری کا قدیم لباس پہن کر بلغاریہ کے فینسی ڈریس بال میں حصہ لیا تھا۔

۲۵ اپریل کو اتحادی فوجیں گیلی پولی کے ساحل پر ٹھیک اسی جگہ اتریں جس کا اندازہ مصطفیٰ کمال نے پہلے سے لگا رکھا تھا۔ اگلی صبح مصطفیٰ کمال نے اپنی ڈویژن کو آگے بڑھنے کا حکم دیا۔ خود سب سے پہلے دشمن کے قریب جا پہنچے۔ کسی اور ڈویژن کے سپاہی میدان چھوڑ کر واپس آ رہے تھے۔ اُن کے پاس گولیاں ختم ہو چکی تھیں۔ سامنے والی پہاڑی سے دشمن بڑھتا چلا آ رہا تھا۔

”میں نے انہیں حکم دیا کہ سنگینیں لگائیں اور زمین پر لیٹ جائیں،“ مصطفیٰ کمال کا بیان ہے۔ ”انہوں نے ایسا کیا تو دشمن بھی لیٹ گیا۔ یوں ہم نے مہلت حاصل کر لی۔“ اپنی ڈویژن پہنچی تو مصطفیٰ کمال نے اُس سے کہا۔ ”میں تمہیں حملہ کا حکم نہیں دے رہا۔ میں تمہیں مرنے کا حکم دے رہا ہوں۔ جب تک ہم مریں گے، دوسرے پونٹ اور کمانڈر ہماری جگہ لینے پہنچ چکے ہوں گے۔“

”وہ حکم کا انتظار کیے بغیر اپنی انیسویں ڈویژن کے ساتھ جنگ میں کود پڑا اور دشمن کو واپس سائل تک دھکیل آیا؛“ جرمن جرنیل وان سائڈرز نے مصطفیٰ کمال کے بارے میں لکھا۔ البتہ خود مصطفیٰ کمال جنگ میں ترکی کی شمولیت سے مطمئن نہ تھے۔ اعلان جنگ سے تقریباً دو ماہ قبل ستمبر میں، جب وہ ابھی بلغاریہ ہی میں تعینات تھے، ایک دوست کو خط میں لکھا تھا؛ ”ہم نے مقصد متعین کیے بغیر ہی فوجوں کی نقل و حرکت شروع کر دی ہے۔ یہ بہت خطرناک ہے۔ واضح نہیں ہے کہ ہمارا رخ کس طرف ہوگا۔ ایک بڑی فوج کو زیادہ عرصہ بے حرکت رکھنا بہت مشکل ہے۔ جرمنی کی پوزیشن کو فوجی نقطہ نظر سے دیکھتے ہوئے مجھے بالکل یقین نہیں ہے کہ جرمن یہ جنگ جیتیں گے۔“ ۱۳۷

۱۷۸

۲۶ اپریل کو لندن میں برطانیہ، فرانس اور روس نے اٹلی کے ساتھ خفیہ معاہدہ کیا کہ آسٹریا کا کچھ حصہ اُسے ملے گا۔ تب اٹلی جنگ میں شامل ہوا۔ وہاں جو لوگ پہلے سے کوشش کر رہے تھے کہ جنگ میں حصہ لیا جائے اُن میں اسکول کا ایک سابق استاد بھی شامل تھا جو اب اپنا اخبار نکال رہا تھا۔ اُس کا نام نیو مسیونری تھا۔

۱۷۹

لاہور گرمی سے تنور بنا ہوا تھا۔ اپریل کے آخر یا مئی کے شروع میں اقبال کو بخار ہوا۔ کشن پرشاد کا خط آیا جس میں لکھا تھا؛ ”خدا کے لیے جلد بلوایئے۔“ بہت دن جواب نہ دے سکے۔ ۱۳۸

۱۸۰

”عرصہ ہوا میں نے دو چار خطوط آپ کی خدمت میں لکھے مگر آپ کے تسائل نے ایک کا جواب نہ دیا؛“ مئی کو گرامی کے نام لکھا۔ ”عصائے پیر تو مدت ہوئی جو خواب ہے اب معلوم ہوتا ہے خود پیر بھی خواب میں ہیں۔“ مثنوی ختم ہونے کی اطلاع دے کر کہا کہ اب اس کی اشاعت کا اہتمام درپیش ہے۔ دیا پچے کے چند اشعار بھیجے کہ اصلاح کی نظر سے دیکھے جائیں۔

اُس روز کشن پرشاد کو بھی خط لکھا۔ ”خدا کے لیے وہیں قیام فرمائیے اور لیل و نہار کارنگ چشمِ عبرت سے ملاحظہ فرمائیے۔“ واقعی سرکار عالم ملکوت میں عالی کے ہم سبق تھے اسی واسطے تو میری عرض ہے کہ شاد عالی ہے ان شاء اللہ ایسا

ہی ہوگا۔ یہی اقبال کی دعا ہے۔ ۱۴۹۴

۱۸۱

مئی تھی۔ دوپہر کے سوا دو بجنے والے تھے۔ برطانیہ کا عظیم الشان بحری جہاز لو سیطانیہ سمندر کا سینہ چیرتا ہوا واپس آ رہا تھا۔ یہ جنگی جہاز نہ تھا بلکہ اس میں مختلف ممالک کے مسافر سوار تھے۔

کنیڈا کا ایک صحافی عرشے پر کسی دوست سے باتیں کر رہا تھا جب اُسے کچھ دُور پانی میں ایک خوفناک چیز دکھائی دی۔ کسی آبدوز کا منارہ تھا۔ ساتھ ہی پانی میں کھنچی ہوئی موت کی لکیر پر نظر پڑی جو آبدوز سے چھوڑے گئے تار پیڈو کا نشان دے رہی تھی۔

دھماکہ زور دار تھا۔ جہاز آگے کی طرف جھکا اور اس کے کچھ ٹکڑے فضا میں بلند ہوئے۔ نیچے ڈانگ ہال میں کھانا کھانے کے بعد وقت گزاری کرنے والے مسافروں نے بھی اسے سنا اور وہ دوسرا دھماکہ بھی جس کے بانئیں منٹ بعد جہاز پانی کی لہروں میں غائب ہو چکا تھا۔

دو ہزار کے قریب افراد میں سے صرف چھ سواپنی جانیں بچا سکے۔ مرنے والوں میں ایک مشہور امریکی کروڑ پتی اور امریکی صدر کے کچھ دوست شامل تھے۔ نیویارک سے جرمن زبان میں شائع ہونے والے اخباروں نے عوام کو یاد دلایا کہ جرمن سفیر نے انہیں کچھ ہی عرصہ پہلے لو سیطانیہ میں سفر کرنے سے منع کیا تھا۔

پانچ روز بعد انگلستان میں بلوہ ہوا۔ جرمن ناموں والی دکانیں جلائی گئیں۔ پولیس نے پچانے کی کوشش کی تو پتھر کھا کر زخمی ہوئی۔ کئی تنظیموں کا مطالبہ تھا کہ جرمن نسل کے برطانوی شہریوں سے بھی انتقام لیا جائے۔

۱۸۲

۱۶ مئی کو محمد علی اور شوکت علی ایک دُور دراز قصبے میں نظر بند کر دیے گئے۔ حکومت نے کوئی وجہ نہ بتائی۔ ۱۵۰

۱۸۳

یونانی فاتح سکندر اعظم نے ایشیا کی عظیم سلطنت فتح کی مگر دنیاوی طاقت کی حد یہیں تک تھی۔ حضرت بلال ایک معمولی غلام تھے مگر جوازا ان کبھی اُن کی زبان سے ادا ہوئی آج بھی فضا میں گونجتی تھی۔ بادشاہوں کو بھی تعمیل کرنی

پڑتی تھی۔ سکندر مغربی حکمرانوں اور حضرت بلال حبشی ہندوستان کی مسلمان قوم کی علامت ہو سکتے تھے کہ حضرت بلال بھی کالے تھے اور غلام بھی:

اقبال کس کے عشق کا یہ فیض عام ہے؟
رومی فنا ہوا، حبشی کو دوام ہے! ۱۵۱

۱۸۴

مئی کے دوسرے حصے میں کشن پرشاد کے کسی الہکار سے ملاقات ہوئی۔ مضطر تخلص تھا اور دکن جا رہے تھے۔ ۱۵۲

۱۸۵

اس دفعہ کشن پرشاد نے خط ظریفانہ انداز میں لکھا تھا۔ غالباً تین شادیوں کو اقبال کے بخار کی وجہ بتایا۔ ”چوکڑہ ہانکنے سے تو بخار دفع ہوتا ہے بلکہ ہر قسم کے دکھ درد سے نجات ملتی ہے“، اقبال نے ۲۱ مئی کو جواب لکھے ہوئے اپنے آپ کو تین بیویوں کی رعایت سے صاحبِ تثلیث اور کشن پرشاد کو پانچ بیویوں رکھنے کی وجہ سے بیخ تخی قرار دیا۔ ”اگر یہ امر باعثِ امراض ہوتا تو قائلین بیخ تن کو صاحبانِ تثلیث سے زیادہ موقعِ شکایت کا ہوتا۔“
کشمیر کے مناظر کی تعریف بھی کی جہاں جانے کی حسرت لیے بیٹھے تھے۔ ”ہر قدم پر قدرت کی دلفریبیاں نظر آتی ہیں“، انہوں نے لکھا۔ ”مجھے یقین ہے کہ اگر سرکار وہاں کی سیر کریں تو بیخ تخی مذہب کو چھوڑ کر ضرور شامی ہو جائیں۔ زیادہ کیا عرض کروں۔“

۱۸۶

برنی کی کتاب اچھی تھی۔ ”اُردو خوانوں کے لیے بالخصوص اس قسم کی کتاب کی ضرورت تھی“، اقبال نے ۲۲ مئی کو انہیں خط میں لکھا۔ ”اگر آپ اس کتاب کے ڈیڈیکیشن سے مجھے معزز کرنا چاہتے ہیں تو میں آپ کی راہ میں حائل نہیں ہوں گا۔“

۱۸۷

۲۳ مئی کو انجمن حمایت اسلام کی جنرل کونسل کا اجلاس شمس العلماء مولوی عبدالکیم کی صدارت میں منعقد ہوا۔ کالج کمیٹی میں اقبال کی رکنیت کی میعاد ختم ہو چکی تھی۔ توسیع کی گئی۔ ۱۵۳

۱۸۸

لارڈ ناتھ کلف کئی اخباروں کے مالک تھے۔ ڈیلی میل میں لارڈ پکسر کے بارے میں لکھا تھا کہ ناقص گولے فراہم کرنے کی وجہ سے سپاہیوں کی زندگیاں ضائع ہونے کے ذمہ دار تھے۔ برطانوی عوام پکسر کو قومی ہیرو تسلیم کر چکے تھے۔ ڈیلی میل کی خرید کم ہو گئی اور اسٹاک آپکے بیچنے کے ڈیڑھ ہزار رکان نے اخبار کے خلاف قرارداد منظور کر کے رسمی طور پر اُس کی کاپیاں جلائیں۔

وزیر اعظم لیسکو بیٹھ نے بھی اخبار کی مذمت کی۔ دنیا کی سلامتی داؤ پر لگی تھی مگر برطانوی سیاسی جماعتیں جوڑ توڑ سے باز نہ سکیں۔ لیسکو بیٹھ کے حریف لارڈ جارج نے ہاتھ دکھایا۔ حکمران جماعت مشترکہ حکومت بنانے پر مجبور ہو گئی۔

کابینہ میں 'منسٹر آف میونسپلٹن' کا عہدہ تشکیل دیا گیا۔ ۲۵ مئی کو اُس پر لارڈ جارج فائز ہوئے۔ لارڈ کرزنو نے سیکرٹری آف اسٹیٹ فار انڈیا یعنی ”وزیر ہند“ کے عہدے سے استعفیٰ دیا۔ اُن کی جگہ آسٹن چیمبرلین اس پر فائز ہوئے۔

ماہرین کا خیال تھا کہ ایک ہٹلین کے لیے دو مشین گنیں کافی ہوتی ہیں۔ پکسر کے خیال میں چار بھی کام آسکتی تھیں مگر اس سے زیادہ بیکارتھیں۔ لارڈ جارج نے اسلحہ بنانے والوں کو حکم دیا، ”پکسر کی بتائی ہوئی تعداد لو۔ اُس کا مربع نکالو۔ اُسے دو سے ضرب دو۔ پھر برکت حاصل کرنے کے لیے دو گنا کر دو۔“ یہ تعداد پونٹھ تھی۔ اسلحے کی اُس دوڑ کا آغاز تھا جو بعد میں بھی جاری رہنے والی تھی۔

۱۸۹

مئی کے آخر یا جون کے شروع میں پرچوں کا کام ختم ہو گیا۔ کشمیر سے شہزادی بمبا دلپ سنگھ کا دعوت نامہ بذریعہ تارا یا مگر سردار جو گندر سنگھ جن کے ساتھ جانا تھا شملے میں بیمار ہو گئے۔ ۱۵۴

۱۹۰

تین برس پہلے شکاگو سے شروع ہونے والے لمیٹگزین پوسٹری (Poetry) کا مقصد یہ تھا کہ اچھی اور بری شاعری کا فیصلہ معاشرے کی بجائے پیشہ ور نقادوں سے کروایا جائے۔ اس برس جون کے شمارے میں ایک نیا امریکی شاعر متعارف کروایا گیا جو برطانیہ کو زیادہ پسند کرتا تھا۔ اُس کا نام ٹی ایلس ایلیٹ تھا۔ نظم کا عنوان ڈی لووسونگ آف جے الفریڈ پروفروک تھا۔

اقبال کی مثنوی جو ابھی شائع نہ ہوئی تھی اُس کا آغاز اس دعوے سے ہوتا تھا کہ انہیں یقین ہے کہ اُن کی بات ضرور سنی جائے گی کیونکہ وہ مستقبل کے شاعر کی آواز ہیں۔ ایلیٹ کی نظم کے آغاز میں دانتے کے جہنم نامے کے ایک کردار کا مکالمہ درج تھا کہ مجھے یقین ہے کہ میری آواز جہنم سے باہر کبھی نہ پہنچے گی۔ اقبال کی مثنوی ایک روشن صبح سے شروع ہوتی تھی۔ ایلیٹ کی نظم کا پس منظر ایک منحوس شام تھی۔ اقبال کی شاعری کے تمام استعارے جوانی اور شباب سے تعلق رکھتے تھے۔ ایلیٹ کی نظم کا مرکزی کردار وقت سے پہلے بوڑھا ہو رہا تھا۔ اس کے علاوہ دونوں میں جو فرق تھا اُسے اہل ذوق محسوس کر سکتے تھے۔

اگر مشرق میں اقبال کی مثنوی اور مغرب میں ایلیٹ کی نظم مقبول ہو جائیں تو پھر مشرق اور مغرب کی راہیں جدا تھیں۔

The Love Song of J. Alfred Prufrock

By T. S. Eliot

[Excerpt]

Let us go then, you and I,
 When the evening is spread out against the sky
 Like a patient etherized upon a table;
 Let us go, through certain half-deserted streets,
 The muttering retreats
 Of restless nights in one-night cheap hotels
 And sawdust restaurants with oyster-shells:
 Streets that follow like a tedious argument
 Of insidious intent
 To lead you to an overwhelming question...
 Oh, do not ask, "What is it?"

اقبال: ۳: درمیانی دور، ۱۹۱۴ء سے ۱۹۲۲ء تک

Let us go and make our visit.

In the room the women come and go

Talking of Michelangelo.

۱۹۱

مثنوی کی کتابت مکمل ہو چکی تھی۔ سید علی امام سے اجازت لی جا چکی تھی۔ ’پیشکش‘ کے ساتھ ’باجازت جناب ممدوح‘ کے الفاظ درج تھے۔

عنوان بالآخر وہی پسند آیا جو دو برس پہلے حسن نظامی کے رسالے میں مثنوی کے اولین اشعار کے ساتھ چھپا تھا: ’اسرارِ خودی‘۔ کتابت شدہ نسخے میں رد و بدل کی ضرورت محسوس ہوئی۔ تقریباً ہر باب میں کانٹ چھانٹ ہوئی۔ پیشکش کے اشعار میں کافی ترمیم ہوئی۔ تعداد بڑھ کر انیس ہو گئی۔ ’تمہید‘ کا ایک شعر کاٹا۔ بعض مصرعوں میں ترمیم کی۔ نئے اشعار شامل ہوئے۔ حقیقتِ خودی والے باب میں بہت زیادہ کانٹ چھانٹ ہوئی۔ نئے اشعار میں شیخ فرید الدین عطار کی تیسری وادی ’معرفت‘ اور چوتھی وادی ’استغنا‘ کے اثرات صاف دکھائی دے رہے تھے:

خودی نے اپنے آپ کو اپنا غیر سمجھ کر کائنات میں کشش کا بیج بویا ہے!

اپنے آپ ہی سے غیروں کے وجود پیدا کرتی ہے تاکہ مقابلے کی لذت میں اضافہ ہو،

ان میں سے بعضوں کو اپنی قوتِ بازو سے فنا کر دیتی ہے تاکہ اپنی طاقت سے آگاہ ہو جائے۔

اس کی خود فریبیاں اور پھول کی طرح اپنے لہو سے وضو کرنا ہی زندگی کی اصل ہے۔

ایک پھول کے لیے سیکڑوں بانگوں کا خون اور ایک نغمے کے لیے سیکڑوں فریادیں کرتی ہے۔

ایک آسمان کی خاطر سیکڑوں ہلال اور ایک حرف کے لیے سیکڑوں انداز بیان لاتی ہے۔

اس فضول خرچی اور سنگدلی کا جواز باطنی حسن کی تخلیق اور تکمیل ہے! ۱۵۵

۱۹۲

آرزو یعنی ’تخلیق و تولید مقاصد‘ والے باب میں اب بھی کوئی کانٹ چھانٹ نہ کرنی پڑی۔ صرف دو شعروں کا

اضافہ ہوا:

آرزو وہی اس جہان رنگ و بو کی جان ہے کہ ہر شے کی فطرت میں آرزو پوشیدہ ہے۔
اچھے دل میں آرزو کو زندہ رکھو تا کہ تمہارا جسم تمہاری قبر نہ بن جائے۔ ۱۵۶

۱۹۳

عشق و محبت والے نعتیہ باب میں بھی آخری وقت تک تبدیلیاں ہوتی رہیں۔ امام زین العابدین کے بارے میں متروک اشعار میں سے جو حضرت علی کے باب میں شامل کیا تھا اُسے اب آنحضرتؐ کے بارے میں کر دیا:

طور موجے از غبارِ خانہ اش

کعبہ را بیت الحرم کا شانہ اش

حضرت علی کے باب سے ایک اور شعر نکال کر آنحضرتؐ کے بارے میں کیا گیا: ابد کا عرصہ آپ کی ایک آن سے بھی کم ہے، ابد نے آپ ہی کی ذات سے اپنی ابدیت پائی ہے۔ آخر میں ایک نئے بند کا اضافہ ہوا جس میں مسلمانوں کی نیکی کا تذکرہ تین برس پہلے والی اردو نظم حضور رسالت میں کی یاد دلاتا تھا: ایک غزوے کے بعد حاتم طائی کی بیٹی قید ہو کر آنحضرتؐ کے سامنے اس حال میں لائی گئی کہ سر پر چادر نہ تھی تو آپ نے اپنی چادر سے اُس کا سر ڈھانپ دیا۔ موجودہ زمانے کے مسلمان اُس بے کس لڑکی سے بھی زیادہ مدد کے محتاج تھے اور آخرت کی طرح دنیا میں بھی آپ ہی کی شفاعت کا آسرا تھا۔

۱۹۴

تین مراحل والے باب کے عنوان میں ”کمال انسانی“ کے الفاظ کاٹ کر انہیں ”تربیت خودی“ کر دیا۔ کمال انسانی سے عام طور پر ذہن قدرت کے کاموں کی طرف جاتا تھا۔ انسان کامل کی اصطلاح بھی ذہن میں آتی تھی۔ سب کے ساتھ مخصوص تصورات وابستہ تھے جن سے اقبال درگزر کر رہے تھے۔ مناسب تھا کہ اصطلاح نئی ہوتی۔ تینوں مراحل کے نام بھی بدل گئے:

☆ اُشتزی کی بجائے اطاعت

☆ شتر بانی کی بجائے ضبطِ نفس

☆ جہاں بانی کی بجائے نیابتِ الہی

۱۹۵

’مرحلہ اول اطاعت‘ میں اضافہ ہوا:

ستارہ بھی کسی آئین کے سامنے سر تسلیم خم کر کے، ہی منزل کی طرف قدم اٹھاتا ہے۔

سبزے کا دین اگنا ہے، جس پر قائم رہ کر وہ اگتا ہے اور ترک کر کے قدموں تلے رونداجاتا ہے۔

لالے کا قانون ہمیشہ چلنا ہے اس لیے اُس کی رگوں میں خون جوش مارتا رہتا ہے۔

وصال کے قانون سے قطرہ دریا اور ذرہ صحرا بنتا ہے۔

ہر شے کا باطن کسی آئین سے طاقت ور ہے تو پھر تم اس چیز سے بے خبر کیوں جا رہے ہو؟

اے پرانے دستور سے آزاد ہو جانے والے، اپنے پاؤں میں پھر وہ چاندی کی بیڑیاں ڈال لو۔ ۱۵۷

’مرحلہ دوم ضبط نفس‘ کے پہلے شعر میں بھی ترمیم ہوئی:

تمہارا نفس اونٹ کی طرح اپنی پرورش میں لگا رہتا ہے۔ خود پرست ہے، اپنے آپ پر حاوی اور

بغاوت پر آمادہ ہے۔ ۱۵۸

’مرحلہ سوم نیابت الہی‘ کے آخری چار اشعار کاٹ دیے۔ ان میں سے ایک تو معمولی تبدیلی کے ساتھ آخری شعر بنا، آخری شعر یہاں سے نکل کر عشق و محبت والے نعتیہ باب کے آخر میں سجا مگر دو اشعار ذہن کے کسی گوشے میں محفوظ ہوئے جن کی قسمت میں آٹھ برس بعد اردو ترجمے کی صورت میں طلوع ہو کر مشہور ہونا تھا:

سبق پھر پڑھ صداقت کا، عدالت کا، شجاعت کا

لیا جائے گا تجھ سے کام دنیا کی امامت کا ۱۵۹

اس حصے کا اختتام دوبارہ لکھا گیا۔ دو اشعار الوقت سیف والے باب سے نکل کر آگئے، ایک شعر میں ترمیم کر

کے اُس کی جگہ بدلی۔ باقی نئے اشعار تھے:

ہماری کلی دامن میں گلستاں سمیٹے ہوئے ہے۔ ہماری آنکھوں میں آنے والے لکل کی روشنی ہے۔

ہمارے آج کی راکھ میں ہمارے آنے والے لکل کا وہ شعلہ دبا ہوا ہے جو دنیا میں آگ لگا سکتا ہے۔

اے زمانے کی سواری کے شہسوار، آ جا! اے کہ تو امکان کی آنکھ کا نور ہے، آ جا! ۱۶۰

۱۹۶

’پیشکش‘ میں سے جو اشعار نکالے تھے وہ حضرت علی کے باب کی تمہید میں بعض نئے اشعار کے ساتھ شامل کر کے نئی ترتیب بنائی:

وہ اولین مسلمان، بہادروں کے سردار علیؑ! عشق کے لیے ایمان کا سامان علیؑ!
 میں آپؑ کے خاندان کی محبت سے زندہ اور دنیا میں موتی کی طرح چمک رہا ہوں!
 میں نرگس ہوں اور نظارے میں کھویا ہوا ہوں، آپؑ کے باغ میں خوشبو کی طرح بے قرار پھر رہا ہوں!
 اگر میری خاک سے زمزم پھوٹ رہا ہے تو آپؑ کی وجہ سے ہے! اگر میری شاخ سے شراب ٹپک رہی
 ہے تو آپؑ کی وجہ سے ہے!
 میں خاک ہوں مگر آپؑ کے کرم سے آئینہ بن گیا ہوں اور میرا سینہ اتنا شفاف ہو گیا ہے کہ اس میں
 آواز کو دیکھا جاسکتا ہے!
 پیغمبرؐ خدا آپؑ کے چہرے سے فال لیتے تھے۔ آپؑ کے شکوہ سے ملتِ اسلامیہ نے عزت حاصل
 کی۔

آپ کو دین کی طاقت کہا گیا اور آپؑ کے خاندان سے کائنات کو قانون ملا ہے۔
 رسول اللہؐ نے آپ کا لقب بو تراب رکھا، اللہ تعالیٰ نے قرآن شریف میں آپ کو ید اللہ فرمایا۔
 جو بھی زندگی کے رموز سے واقف ہے اُسے معلوم ہے کہ حضرت علیؑ کے ناموں کا راز کیا ہے۔ ۱۶۱

۱۹۷

حکایت میں جس نوجوان کو سوات کے اخوند کے پاس حاضر ہوتے دکھایا تھا، اُس کا تعلق ہرات کی بجائے مرو سے کر دیا۔ بزرگ کے پیغام کے آخری مصرعے ”مثل حق جبار شو، قہار شو“ کو بدل کر ”مرد حق شو، حامل اسرار شو“ کر دیا یعنی ”مرد حق بنو اور اسرار کے جاننے والے بن جاؤ!“ اہم تبدیلی یہ ہوئی کہ پیغام سوات کے اخوند کی بجائے ”حضرت شیخ مخدوم علی ہجویری رحمۃ اللہ“ سے منسوب کر دیا جنہیں داتا گنج بخش کے لقب سے یاد کیا جاتا تھا۔ لاہور میں مزار تھا آپ کی شان میں بعض اشعار ازلوقت سیف والے باب سے لیے، باقی نئے تھے۔

اقبال ۳: درمیانی دور، ۱۹۱۴ء سے ۱۹۲۲ء تک

حضرت علی ہجویری جو قوموں کے بزرگ ہیں، جن کا مزار خولجہ معین الدین چشتی کے لیے حرم کی مانند ہے کہ وہ بھی وہاں تشریف لائے،

جو پہاڑوں کی رکاوٹیں نظر انداز کر کے آئے اور ہندوستان کی سرزمین میں سجدے کا بیج بویا،

آپ کے جمال سے حضرت عمر فاروقؓ کا زمانہ واپس آ گیا۔ آپ کی تلوار سے سچائی کا بول بالا ہوا۔

آپ اُم الکتاب کی عزت کے پاسباں تھے۔ آپ کی نگاہ سے باطل کا گھر برباد ہوا۔

آپ کے دم سے خاک پنجاب زندہ ہوئی۔ ہماری صبح آپ کے سورج سے زندہ ہوئی۔

آپ عاشق بھی تھے اور عشق کے تیز رفتار قاصد بھی تھے۔ آپ کی جبین سے عشق کے اسرار ظاہر ہوتے تھے۔

میں آپ کے کمال کی ایک داستان سناتا ہوں۔ ایک کلی میں باغ سمونے کی کوشش کرتا ہوں۔ ۱۶۲

فرضی کردار میر نجات نقشبند کے لیے ایک لقب کا اضافہ بھی کیا: بابائے صحرائے اُلوقت سیف میں سے سلطان محمد فاتح والے اشعار نکال دیے۔ ”عہد فاروق از جلالتا ز شد“ کے جلال کو جمال سے بدل کر شیخ علی ہجویری والے باب میں اُن کی شان میں رکھ دیا جہاں فاتح کی تلوار کی بجائے صوفی کی آواز حق کا بول بالا کر رہی تھی (کشف المحجوب میں داتا صاحب نے لکھا بھی تھا، ”ہندو کے دل پر محمود کی تلوار سے زیادہ صوفی کی محبت کا اثر ہے“۔

تبدیلی معنی خیر تھی۔ سلطان محمد فاتح کے رخصت ہو جانے پر مثنوی میں کسی بادشاہ کی تعریف شامل نہ رہی۔ اب بادشاہوں کا تذکرہ صرف اس حوالے سے تھا کہ کسی روحانی شخصیت نے اُن کے سامنے سر اٹھایا۔ تب بھی وہ گناہ تھے، صرف روحانی ہستیوں کے نام لیے گئے تھے۔ مثنوی کے موجودہ عنوان اسرار خودی کے لحاظ سے مناسب بھی تھا کیونکہ خودی کا راز یہی ہو سکتا تھا کہ فقیر کے سامنے بادشاہ کانپنے لگیں۔

سلطان محمد فاتح کے بارے میں جو لکھا تھا کہ اُن کی تلوار فتح کی دعا پر آمین تھی جس نے شاہی خاندانوں کے سلسلے کاٹے اور انہوں نے ایک نئے زمانے کا آغاز کیا، وہ اشعار عشق و محبت والے باب میں آنحضرتؐ کے بارے میں کر دیے۔ اُلوقت سیف کے آخری دو شعر نبیابت الہی کے حصے میں آئے۔

وقت کے بارے میں نیا نکتہ بیان کیا جو پورا بند بن گیا:

تم نے وقت کو ایک سیدھی لکیر سمجھ کر اپنی مٹی میں اندھیرے کا بیج بویا ہے
 اس لیے تمہاری سوچ نے زمانے کی طوالت کو دن اور رات کے پیمانے سے ناپا ہے۔
 اس دھاگے کو تم نے اپنے گلے کا زنا رہنایا اور بتوں کی طرح جھوٹ کو فروغ دینے والے ہو گئے۔
 تم کیسے تھے، مٹی بن گئے۔ خدا کا راز پیدا ہوئے تھے، باطل ہو گئے۔
 مسلمان ہو؟ اس زنا سے آزاد ہو جاؤ! آزادوں کی قوم کی محفل میں شیخ بن جاؤ!
 تم کہ وقت کی اصلیت سے آگاہ نہیں ہو، ہمیشہ کی زندگی سے آگاہ نہیں!
 کب تک روز و شب میں قید رہو گے! وقت کی رمز آنحضرتؐ کے اس قول سے سمجھو، ”مجھے اللہ تعالیٰ کے
 ہاں ایسا وقت میسر ہے جو کسی نبی یا خاص فرشتے کو حاصل نہیں۔“
 چیزیں وقت کی رفتار سے پیدا ہوتی ہیں۔ زندگی وقت کے اسرار میں سے ایک راز ہے۔
 وقت سورج کی گردش کا نام نہیں ہے کہ وقت ہمیشہ رہنے والا ہے اور سورج ہمیشہ رہنے والا نہیں!
 وقت خوشی بھی ہے اور غم بھی، عید بھی اور عاشرہ بھی ہے۔ وقت چاند اور سورج کی روشنی کا راز ہے۔
 تم نے زمان کو بھی مکان کی طرح بچھا کر ماضی اور مستقبل کو علیحدہ کر دیا ہے۔
 اے کہ خوشبو کی طرح اپنے باغ سے نکل گئے ہو، تم نے اپنے ہاتھ سے اپنے لیے پنجرہ تعمیر کیا ہے۔
 ہمارا وقت جس کی ابتدا ہے نہ انتہا، وہ ہمارے باطن کی کیاری سے پھوٹتا ہے،
 زندہ اپنی اصل کو پہچان کر زیادہ زندہ ہو جاتا ہے اور اس کی زندگی صبح سے زیادہ روشن ہو جاتی ہے۔
 زندگی زمانے سے اور زمانہ زندگی سے ہے۔ آنحضرتؐ نے فرمایا، ”وقت کو برامت کہو۔ اللہ تعالیٰ فرماتا
 ہے، ”میں ہی زمانہ ہوں۔“ ۱۶۳

ہماری عقل، عمل کی اغراض پوری کرنے کے لیے اسباب اور عمل میں تیز کرتی ہے،

یہ جادوگر ہم سے زندگی کا لطف چھین لیتی ہے۔ اس کا جام ہمیں جمشید کی شان سے محروم کر دیتا ہے۔
جب ہم اپنے گرد و پیش کو دیکھتے ہیں تو نقل و حرکت ہمیں سکون دکھائی دیتے ہیں۔
عقل کی فطرت اجزا کے ساتھ پیدا ہوئی ہے۔ اس کے آئینے میں سمندر بھی شبنم ہے۔
وہ ہمیں حقیقت سے بیگانہ کر دیتی ہے۔ ہمارے کھیت کو دانوں کا انبار بنا دیتی ہے۔
اُس نے شعلے کو چنگاریوں میں تقسیم کر دیا۔ ہوش کو اجزا کی پرستش سکھائی۔

وقت کے باب میں یہ اشعار لکھنے کے بعد محسوس ہوا کہ انہیں حقیقتِ خودی میں ہونا چاہیے۔ دل کی طرح عقل
بھی خودی ہی سے جنم لیتی ہے تاکہ خودی عالم اسباب کو تخریر کر سکے۔ بعض اشعار منسوخ ہوئے۔ باقی کچھ تبدیل ہو گئے۔
کے ساتھ اصل نظامِ عالم والے باب میں گئے۔ ۱۲۴

۲۰۰

بعض ابواب کے عنوانات بھی بدلے:

☆ 'پیشکش' کا عنوان بدل کر 'تقدمہ' کر دیا

☆ حیاتِ خودی والے باب کا عنوان 'در بیان اینکه اصل نظام عالم از خودی است و تسلسل حیات

تعیینات وجود بر استحکام خودی انحصار دارد' ہو گیا

☆ مقاصد والے باب کا عنوان 'در بیان اینکه حیات خودی از تخلیق و تولید مقاصد است' ہوا

☆ تین مراحل والے باب کا عنوان ہو گیا: 'در بیان اینکه تربیت خودی را سه مراحل است۔ مرحلہ

اول را طاعت و مرحلہ دوم را ضبط نفس و مرحلہ سوم را نیابت الہی نامیدہ اند

☆ نوجوان والی حکایت کا عنوان ہو گیا: 'حکایت نوجوانے از مر و کہ پیش حضرت شیخ مخدوم علی ہجویری

رحمۃ اللہ آمدہ از ستم اعدا فریاد کرد'

☆ شیخ و برہمن والے عنوان کے شروع کے الفاظ یوں ہوئے: 'حکایت شیخ و برہمن و مکالمہ گنگا و ہمالہ

در معنی این کہ...'

☆ میر نجات نقشبند والے باب کے عنوان میں اُس کے نام کے ساتھ "المعروف بہ بابائے صحرائی"

کا اضافہ کیا

☆ الوقت سیف

۲۰۱

اس بارے میں کہ افلاطون یونانی اور حافظ شیرازی جن کے افکار سے مسلمان قوموں کے تصوف اور ادب نے گہرا اثر قبول کیا ہے، بھیڑوں کے مسلک پر کاربند تھے اور ان

کے تخیلات سے بچنا ضروری ہے

رہبانیت کا بانی فلسفی افلاطون، پرانی بھیڑوں کے گروہ سے تھا۔

اس کا گھوڑا فلسفے کی تاریکی میں گم ہے اور زندگی کے کوہستان میں قدم نہیں رکھ سکتا۔

وہ قیاسی علوم سے اس قدر مسحور ہوا کہ ہاتھ، آنکھ اور کان پر اعتبار کرنا چھوڑ دیا۔

کہا کہ زندگی کا راز مرنے میں ہے۔ شمع کے لیے بجھے میں سو جلوے چھپے ہوئے ہیں!

وہ ہمارے افکار پر چھایا ہوا ہے۔ اس کا پیالہ بے ہوش کر کے دنیا چھین لیتا ہے۔

انسان کے لباس میں بھیڑ ہے مگر صوفی کی روح پر پوری طرح سوار ہے۔

اُس نے اپنی عقل کو آسمانوں میں دوڑایا اور اسباب کی دنیا کو محض افسانہ قرار دیا۔

اس کا کام زندگی کے اجزا کو بکھیرنا اور زندگی کی خوبصورت ٹہنی کاٹ دینا ہے۔

افلاطون کی سوچ نے نقصان کو فائدہ بتایا۔ اُس کے فلسفے نے موجود کو غیر موجود قرار دیا۔

اس کی فطرت سوگئی اور خواب دیکھنے لگی۔ تب اس کے ہوش کی آنکھ نے بھی سراب تعمیر کر لیے۔

وہ ذوق عمل سے اس حد تک محروم تھا کہ اس کی روح عدم کی گرویدہ تھی،

وہ زندگی کے ہنگامے کا منکر ہوا اور ایسے اعیان کا خالق بن بیٹھا جن کا خارج سے کوئی تعلق نہ تھا:

زندہ روح کو عالم امکان پسند آتا ہے۔ مردہ دل کو اعیان کی دنیا پسند آتی ہے!

اس کا ہرن چلنے کے لطف سے بے بہرہ ہے۔ اس کے چکور پر بلنے کی لذت حرام ہے!

اس کی شبنم پرواز کی طاقت سے محروم ہے۔ اس کے پرندے کا سینہ سانسوں سے محروم ہے۔
 اُس کا دانہ اُگنے کا ذوق نہیں رکھتا۔ اُس کا پروانہ تڑپ سے واقف نہیں۔
 ہمارے راہب کے لیے فرار کے سوا چارہ نہ تھا کہ وہ اس دنیا کے ہنگامے کی تاب لانے کی ہمت نہ
 رکھتا تھا۔

بچھے ہوئے شعلے کی حرارت سے دل لگایا اور اپنی انہونی دنیا کا خاکہ تیار کیا،
 اپنے نیشن سے آسمان کی طرف پرواز کی مگر پھر نیشن کی طرف واپس نہ پہنچا۔
 اب تک آسمان کے پیالے میں گم ہے مگر معلوم نہیں تلچھٹ ہے کہ سرپوش ہے!
 اس کی مستی سے قویں زہر آلود ہوئی ہیں، سوئی ہیں اور ذوقِ عمل سے محروم ہو گئی ہیں۔

خواجه حافظ شیرازی سے بھی ہوشیار رہو جو تمہیں جام پیش کرتا ہے۔ اُس کے جام میں موت کا زہر بھرا
 ہوا ہے!

اُس کے ہنگاموں کے عوض اُس کی پرہیزگار خرقہ ساقی کے پاس رہن رکھا ہوا ہے۔
 اُس کے بازار میں شراب کے سوا کچھ نہیں ہے۔ شراب کے دوہی پیالوں میں اُس کی پگڑی کھل کر بکھر
 گئی ہے۔

نشے میں دھت ہو کر وہ اپنے آپ کو قارون کا وارث سمجھ بیٹھتا ہے!
 اُس کی سلطنت میں مفتی شراب کی صراحی لیے گھوم رہا ہے اور مختسب شراب خانے کے بوڑھے کا
 احسان مند ہے۔

اُس نے شراب کے رنگ کی مانند جام کا طواف کیا۔ رباب، چنگ اور بانسری سے فریاد طلب کی۔
 عیش و مستی کے رموز میں کامل ہے۔ شراب کی مستی سے اُس کا دل خون ہو کر پھولوں میں اٹکا ہوا ہے۔
 ساغر اور ساقی کے شغل پیش کرتا ہے۔ رندوں کی محفل اور مے باقی پیش کرتا ہے۔
 قافلے کی گھنٹی کی طرح بجتا ہی رہتا ہے کہ جسے منزل پہنچ کر بھی سکون نہیں!
 محبت میں فرہاد کی پیروی بھی کی اور لب پرفریاد بھی سجا،

مگر پہاڑوں میں آہوں کے بیج ہی بوئے۔ خسرو کا مقابلہ کرنے کی طاقت اُس میں نہ تھی۔
مسلمان ہے مگر اُس کا ایمان زُنا رباندھے ہوئے ہے۔ اُس کا دین محبوب کی پلکوں کی نذر ہو گیا ہے۔
غلامی کی شراب سے اتنا مست ہے کہ خواجہ ہو کر بھی خواجگی سے محروم ہے!
وہ بھیڑ ہے اور نغمے سکھاتا ہے۔ عشوہ طرازی اور ناز واداسکھاتا ہے۔

اُس کی دلربائی زہر کے سوا کچھ نہیں۔ اُس کی نگاہن کو صرف غارت ہی کر سکتی ہے۔
کمزوری کو تو انائی کا نام دیا۔ اُس کے ساز نے اقوام کو گمراہ کیا۔

یونان کی بھیڑ کی نسبت یہ زیادہ چالاک ہے۔ اس کے عود کا پردہ حجاب اکبر ہے۔
اُس کے ساز کا نغمہ زوال کی دلیل ہے۔ اُس کی آواز غیب زوال کی وحی لاتی ہے!
ہوشیار ہو جاؤ کہ جو صراحتی تمہارے ہاتھ میں ہے اُس میں حشیش بھری ہوئی ہے، جیسے حسن بن صباح
کے مریدوں کو پلائی جاتی تھی۔

تخیل سے ایک جنت ضرور تعمیر کی گئی ہے مگر تمہیں موت کا خواہشمند بنا دیا گیا ہے۔
وہ تیر انداز جودل سے گرمی چھین لے اُس کا تیر موت کو خوبصورت بنا دیتا ہے،
جیسے باغ میں بیٹھا ہوا زہر یلا سانپ اپنے شکار کو پہلے بہوش کر دے۔

اُس کی نگاہ کے جادو سے عشق خودکشی بن جاتا ہے۔ اسے ختم کرنا مشکل ہے کہ آستین کا سانپ ہے!
حافظ جس کے اندازِ بیاں میں جادو ہے اُس کا تعلق شیراز سے تھا۔ عرفی جس کی زبان نشتر ہے وہ بھی
شیراز سے تھا۔

اس نے ملک خودی میں اپنے آپ کو زندہ کیا اور وہ رکنا باد کے دریا کے کنارے مر گیا۔

یہ بہادروں کی ہمت پر عاشق ہے اور وہ زندگی کی رمز سے بے خبر ہے۔

اس کی شاعری اگر رکھیت ہے جس میں ستارے اُگتے ہیں تو اُس کی آنکھ آنسوؤں سے لبریز ہے۔

قیامت کے دن اگر رحم کہے، ”عرفی! جنت ہر دوس اور عمدہ لباس لے لو!“

اُس کی غیرت ایسی حوروں پر ہنس دے اور ایسی جنت ٹھکرا دے!

ہنگامے پیدا کرنے والے عرفی سے شراب لو۔ زندہ ہو؟ تو پھر حافظ کی محبت سے باز رہو!

اقبال: ۳: درمیانی دور، ۱۹۱۴ء سے ۱۹۲۲ء تک

اس منتر پڑھنے والے نے ہم سے زندگی چھین لی ہے۔ اس کے جام نے ہمیں جمشید کی شان سے محروم کر دیا ہے۔

اُس کی محفل غیرت مندوں کی جگہ نہیں ہے۔ اُس کا پیالہ آزاد لوگوں کے قابل نہیں ہے۔
حافظ کی محفل سے بے نیاز ہو کر گزر جاؤ۔ خدا ہمیں بھینٹوں سے بچائے، خدا بچائے! ۱۶۵

۲۰۲

بوعلی قلندر نے مثنوی وحدت الوجود میں کہا تھا:

خود شناسی در جہاں عرفاں بود!

عارفِ خودِ عارفِ سبحاں بود!

کشفِ دانی چہست؟ عالی ہمتی!

مردِ رہِ نبود بجز زورِ خودی!

صوفیاں چوں عارفِ خویش آمدند

در خودی خویششن پیش آمدند ۱۶۶

اقبال نے ایک باب کا اضافہ کیا، 'اس بارے میں کہ خودی عشق و محبت سے مستحکم ہو جائے تو نظامِ عالم کی ظاہری اور باطنی قوتوں پر حکومت کرتی ہے'، بوعلی قلندر کا واقعہ نظم کیا جب ان کے ایک مرید کو گورنر کے چوہدار نے سر بازار پٹیا۔ قلندر نے سلطان غیاث الدین تغلق کو خط لکھا کہ اس گورنر کو بدل دے ورنہ وہ بادشاہ بدل دیں گے:

اس خدارسیدہ بندے کے مکتوب نے بادشاہ کے جسم پر لرزہ طاری کر دیا۔

اُس کے رگ و ریشے میں مصیبت کی لہر دوڑ گئی۔ ڈوبتے سورج کی طرح رنگ زرد پڑ گیا۔

حاکم کے لیے زنجیر کا حلقہ منگوا یا۔ قلندر سے اس قصور کی معافی مانگنا چاہی۔

امیر خسرو جو شیریں زباں اور رکمیں بیاں تھے، جن کے نغمے کائنات کے باطن سے جنم لیتے تھے،

جن کی فطرت چاند کی طرح روشن تھی، انہیں اس سفارت کے لیے منتخب کیا۔

قلندر کے حضور ساز بجایا تو نغمے کی آواز سے آپ کی روح کے شیشے کو پگھلا دیا۔

وہ سلطنت جو پہاڑ کی طرح مضبوط تھی ایک نغمے کی بخشش تھی!
درویشوں کے دل کو زخمی مت کرو۔ اپنے آپ کو جلتی ہوئی آگ میں مت ڈالو۔

۲۰۳

غلام محمد طور جو مدد خزن میں لکھتے تھے، شعر کہتے تھے اور اس کا چمشن کالج سیکولٹ میں انگریزی پڑھاتے تھے، لاہور آئے۔ اقبال سے ملاقات ہوئی تو اعجاز کا ذکر ہوا۔ طور کو اعجاز میں ادبی رجحان دکھائی دیتا تھا مگر انگریزی میں ذخیرہ الفاظ کم رکھتے تھے، ریاضی میں برا حال تھا اور گھومنے پھرنے کی عادت زیادہ تھی۔

بنام شیخ عطا محمد

لاہور ۱۲ جون ۱۹۱۵ء

برادر مکرم۔ السلام علیکم۔ آپ کا خط ملا۔ الحمد للہ کہ گھر میں سب طرح خیریت ہے۔ پروفیسر طور یہاں بھی آئے تھے۔ میں نے ان سے اعجاز کے متعلق دریافت کیا تھا۔ وہ کہتے ہیں کہ اُس کا مذاق لٹریچر ہے۔ عام طور پر وہ اُس کی ذہانت کی تعریف کرتے تھے اور کہتے تھے کہ اس کا دماغ نہایت صاف و روشن ہے مگر جو نقص انہوں نے بیان کیے وہ بھی لکھتا ہوں۔

۱ طرز تحریر انگریزی میں اچھا ہے مگر الفاظ بہت نہیں جانتا اور بجا عموماً غلط لکھتا ہے۔

۲ ریاضی میں کمزور ہے یہاں تک کہ ایف اے میں اس مضمون میں پاس ہو جائے تو غنیمت

ہے۔

۳ پھرتا بہت ہے۔ بیٹھنے سے اسے نفرت معلوم ہوتی ہے۔

میرے خیال میں نقص نمبر ۳ پہلے دو نقصوں کا ذمہ دار ہے۔ اگر بیٹھنے کی عادت ہوگی تو پڑھنے کی عادت بھی پیدا ہوگی اور اگر پڑھنے کی عادت ہوگی تو الفاظ بھی بہت سے آجائیں گے اور ججے بھی صحیح ہو جائیں گے۔ ہجا درست کرنے کا ایک ہی طریق ہے اور یہ کہ کثرت سے مطالعہ ہو اور ہر لفظ جو آتا ہو اس کے معانی و نشتری میں دیکھے جائیں اور اس کا ہجا ذہن نشین کیا جائے۔ جو شخص ایک اجنبی زبان سیکھتا ہے اور ڈکشنری دیکھنے میں کوتاہی کرتا ہے وہ کبھی اس زبان کو سیکھنے میں کامیاب نہیں ہو سکتا۔ اس کو کم از کم چار گھنٹہ روز علاوہ کالج کے اوقات کے پڑھنا چاہیے۔

اقبال: ۳: درمیانی دور، ۱۹۱۴ء سے ۱۹۲۲ء تک

انگریزی ناول پڑھنا مفید ہے کہ دلچسپی کی دلچسپی ہے اور زبان بھی سیکھی جاتی ہے۔ ریاضی کی طرف ابھی سے خاص توجہ چاہیے ورنہ امتحان میں کامیابی موہوم ہے۔

والسلام

محمد اقبال

۲۰۴

۱۸ جون کو کشن پر شاد کا خط ملا۔ ”اب لاہور کی حرارت ہے اور میں،“ اقبال نے اگلے روز جواب دیتے ہوئے لکھا۔ ”ستمبر میں یہاں سے نکلنا ہوتو ہو۔“

کشن پر شاد آزادی اور قید کی بات کرتے رہتے تھے۔ اقبال نے اپنی فارسی مثنوی سے پابندی قیود کی فضیلت پر دو اشعار لکھ کر بھیج دیے۔ نظام حیدرآباد کے شملہ آنے کی خبر پڑھی تھی۔ اُس کا ذکر کرتے ہوئے حافظ شیرازی کے مصرعے میں ترمیم کی کہ اپنی سلطنت کے معاملات بادشاہ خود ہی جانتے ہیں:

رموزِ مملکت خویش خسرواں دانند

۲۰۵

شاکر صدیقی جنہیں اقبال نے کبھی مشورہ دیا تھا کہ شاعری کے چکر میں نہ پڑیں اب گوجرانوالہ میونسپل کمیٹی میں اور سب سے محزون والے شیخ نذر محمد بھی ڈپٹی انسپکٹر مدارس کی ملازمت سے ریٹائر ہو کر وہیں رہتے تھے۔

شاکر صدیقی نے اقبال سے اُردو بوان کے بارے میں دریافت کیا۔ ۲۲ جون کو انہیں جواب دیتے ہوئے لکھا کہ دیوان مرتب کرنے کی فرصت نہیں مل سکی: ”یہ [فارسی] مثنوی ایک نہایت مشکل کام تھا۔ الحمد للہ کہ باوجود مشاغل دیگر کے میں اس کام کو انجام تک پہنچا سکا۔“

دیباچہ اسرار خودی

یہ وحدت وجدانی یا شعور کا روشن نقطہ جس سے تمام انسانی تخیلات و جذبات مستتیر ہوتے ہیں۔ یہ پراسرار شے جو فطرت انسانی کی منتشر اور غیر محدود کیفیتوں کی شیرازہ بند ہے۔ یہ ”خودی“ یا ”انا“ یا ”میں“ جو اپنے عمل کے رُو سے ظاہر اور اپنی حقیقت کی رُو سے مضمحل ہے جو تمام مشاہدات کی خالق ہے مگر جس کی لطافت مشاہدہ کی گرم نگاہوں کی تاب نہیں لاسکتی کیا چیز ہے؟ کیا یہ ایک لازوال حقیقت ہے یا زندگی نے محض عارضی طور پر اپنی فوری عملی اغراض کے حصول کی خاطر اپنے آپ کو اس فریب تخیل یا دروغ مصلحت آمیز کی صورت میں نمایاں کیا ہے؟ اخلاقی اعتبار سے افراد و اقوام کا طرز عمل اس نہایت ضروری سوال کے جواب پر منحصر ہے اور یہی وجہ ہے کہ دنیا کی کوئی قوم ایسی نہ ہوگی جس کے حکماً و علماً نے کسی نہ کسی صورت میں اس سوال کا جواب پیدا کرنے کے لیے دماغ سوزی نہ کی ہو۔ مگر اس سوال کا جواب افراد و اقوام کی دماغی قابلیت پر اس قدر انحصار نہیں رکھتا جس قدر کہ ان کی افتاد و طبیعت پر مشرق کی فلسفی مزاج قومیں زیادہ تر اسی نتیجے کی طرف مائل ہوئیں کہ انسانی انا محض ایک فریب تخیل ہے اور اس پھندے کو گلے سے اُتار دینے کا نام نجات ہے۔ مغربی اقوام کا عملی مذاق ان کو ایسے نتائج کی طرف لے گیا جس کے لیے ان کی فطرت متقاضی تھی۔

ہندو قوم کے دل و دماغ میں عملیات و نظریات کی ایک عجیب طریق سے آمیزش ہوئی ہے۔ اس قوم کے مویش کاف حکماً نے قوت عمل کی حقیقت پر نہایت دقیق بحث کی ہے۔ اور بالآخر اس نتیجے پر پہنچے ہیں کہ انا کی حیات کا یہ مشہود تسلسل جو تمام آلام و مصائب کی جڑ ہے عمل سے متعین ہوتا ہے۔ یا یوں کہیے کہ انسانی انا کی موجودہ کیفیات اور لوازمات اس کے گزشتہ طریق عمل کا لازمی نتیجہ ہیں اور جب تک یہ قانون عمل اپنا کام کرتا رہے گا وہی نتائج پیدا ہوتے رہیں گے۔ اُنیسویں صدی کے مشہور جرمن شاعر گوٹے کاہیر و فونوٹ جب انجیل یوحنا کی پہلی آیت میں لفظ کلام کی جگہ لفظ عمل پڑھتا ہے (”ابتدا میں کلام تھا کلام خدا کے اور کلام ہی خدا تھا“) تو حقیقت میں اُس کی دقیق تر نگاہ اسی نکتے کو دیکھتی ہے جس کو ہندو حکماً نے صدیوں پہلے دیکھ لیا تھا۔ اس عجیب و غریب طریق پر ہندو حکماً نے تقدیر کی مطلق العنانی اور انسانی حریت اور بالفاظ دیگر جبر و اختیار کی گتھی کو سلجھایا اور اس میں کچھ شک

نہیں کہ فلسفیانہ لحاظ سے ان کی جدت طرازی داد و تحسین کی مستحق ہے اور بالخصوص اس وجہ سے کہ وہ ایک بہت بڑی اخلاقی جرأت کے ساتھ ان تمام فلسفیانہ نتائج کو بھی قبول کرتے ہیں جو اس قضیہ سے پیدا ہوتے ہیں۔ یعنی یہ کہ جب انا کی تعیین عمل سے ہے تو انا کے پھندے سے نکلنے کا ایک ہی طریق ہے اور وہ ترک عمل ہے۔ یہ نتیجہ انفرادی اور ملی پہلو سے نہایت خطرناک تھا اور اس بات کا متقاضی تھا کہ کوئی مجدد پیدا ہو جو ترک عمل کے اصلی مفہوم کو واضح کرے۔ بنی نوع انسان کی ذہنی تاریخ میں سری کرشن کا نام ہمیشہ ادب و احترام سے لیا جائے گا کہ اس عظیم الشان انسان نے ایک ذفریب پیرائے میں اپنے ملک و قوم کی فلسفیانہ روایات کی تنقید کی اور اس حقیقت کو آشکار کیا کہ ترک عمل سے مراد ترک کھلی نہیں ہے کیونکہ عمل اقتضائے فطرت ہے اور اسی سے زندگی کا استحکام ہے۔ بلکہ ترک عمل سے مراد یہ ہے کہ عمل اور اس کے نتائج سے مطلق دستگیری نہ ہو۔ سری کرشن اور سری رام اُنوج بھی اسی طریقے پر چلے مگر افسوس ہے کہ جس عرصے معنی کو سری کرشن اور سری رام اُنوج بے نقاب کرنا چاہتے تھے سری شنکر کے منطقی طلسم نے اُسے پھر مجب کر دیا اور سری کرشن کی قوم اُن کی تجدید کے ثمر سے محروم رہ گئی۔

مغربی ایشیا میں اسلامی تحریک بھی ایک نہایت زبردست پیغام عمل تھی گو اس تحریک کے نزدیک انا ایک مخلوق ہستی ہے جو عمل سے لازوال ہو سکتی ہے مگر مسئلہ انا کی تحقیق و تدقیق میں مسلمانوں اور ہندوؤں کی ذہنی تاریخ میں ایک عجیب و غریب مماثلت ہے اور وہ یہ کہ جس نقطہ خیال سے سری شنکر نے گیتا کی تفسیر کی، اُسی نقطہ خیال سے شیخ محی الدین ابن عربی اندلسی نے قرآن شریف کی تفسیر کی جس نے مسلمانوں کے دل و دماغ پر نہایت گہرا اثر ڈالا ہے۔ شیخ اکبر کے علم و فضل اور اُن کی زبردست شخصیت نے مسئلہ وحدت الوجود کو جس کے وہ انتھک مفسر تھے اسلامی تخیل کا ایک لاینک عنصر بنا دیا۔ اوصدالدین کرمانی اور فخرالدین عراقی ان کی تعلیم سے نہایت متاثر ہوئے اور رفتہ رفتہ چودھویں صدی کے تمام عجمی شعرا اُس رنگ میں رنگین ہو گئے۔ ایرانیوں کی نازک مزاج اور لطیف الطبع قوم اس طویل دماغی مشقت کی کہاں تحمل ہو سکتی تھی جو جزو سے کل تک پہنچنے کے لیے ضروری ہے۔ انہوں نے جزو اور کل کا دشاگردا فارصلہ تخیل کی مدد سے طے کر کے ”رگ چراغ“ میں ”خون آفتاب“ کا اور ”شرار سنگ“ میں ”جلوہ طور“ کا بلا واسطہ مشاہدہ کیا۔

مختصر یہ کہ ہندو حکماً نے مسئلہ وحدت الوجود کے اسباب میں دماغ کو اپنا مخاطب کیا۔ مگر ایرانی شعرا نے اس مسئلہ کی تفسیر میں زیادہ خطرناک طریق اختیار کیا یعنی انہوں نے دل کو اپنا آماجگاہ بنایا اور ان کی حسین و جمیل نکتہ

آفرینیوں کا آخر کار یہ نتیجہ ہوا کہ اس مسئلے نے عوام تک پہنچ کر قریباً تمام اسلامی اقوام کو ذوقِ عمل سے محروم کر دیا۔ علماً قوم میں سب سے پہلے غالباً ابن تیمیہ علیہ الرحمۃ اور حکماً میں واحد محمود نے اسلامی تخیل کے اس ہمہ گیر میلان کے خلاف صدائے احتجاج بلند کی۔ مگر افسوس ہے کہ واحد محمود کی تصانیف آج ناپید ہیں۔ ملاً محسن فانی کشمیری نے اپنی کتاب ”دبستان مذاہب“ میں اس حکیم کا تھوڑا سا تذکرہ لکھا ہے جس سے اس کے خیالات کا پورا اندازہ ہو سکتا ہے۔ ابن تیمیہ کی زبردست منطق نے کچھ نہ کچھ اثر ضرور کیا مگر حق یہ ہے کہ منطق کی خشکی شعری دلربائی کا مقابلہ نہیں کر سکتی۔

شعراً میں شیخ علی حزیں نے یہ کہہ کر کہ ”تصوف برائے شعر گفتن خوب است“ اس بات کا ثبوت دیا ہے کہ وہ حقیقتِ حال سے آگاہ تھے، مگر باوجود اس بات کے ان کا کلام شاہد ہے کہ وہ اپنے گرد و پیش کے اثرات سے محفوظ نہ رہ سکے۔ ان حالات میں یہ کیونکر ممکن تھا کہ ہندوستان میں اسلامی تخیل اپنے عملی ذوق کو محفوظ رکھ سکتا۔ مرزا ابیدل علیہ الرحمۃ لذت سکون کے اس قدر دلدادہ ہیں کہ ان کو جنبشِ نگاہ تک گوارا نہیں:

زناکت ہا است در آغوشِ مینا خانہ حیرت

مژہ برہم مزن تا نفلکنی رنگِ تماشا را

اور امیر مینائی مرحوم یہ تعلیم دیتے ہیں:

دیکھ جو کچھ سامنے آجائے منہ سے کچھ نہ بول

آنکھ آئینے کی پیدا کر دہن تصویر کا

مغربی اقوام اپنی قوتِ عمل کی وجہ سے تمام اقوامِ عالم میں ممتاز ہیں اور اسی وجہ سے اسرارِ زندگی کو سمجھنے کے لیے ان کے ادبیات و تخیلات اہلِ مشرق کے واسطے بہترین رہنما ہیں، اگرچہ مغرب کے فلسفہ جدید کی ابتدا ہالینڈ کے اسرائیلی فلسفی کے نظامِ وحدت الوجود سے ہوتی ہے، لیکن مغرب کی طبائع پر رنگِ عمل غالب تھا۔ مسئلہ وحدت الوجود کا یہ طلسم جس کو ریاضیات کے طریقِ استدلال سے چنٹتہ کیا گیا تھا دیر تک قائم نہ رہ سکتا تھا۔ سب سے پہلے جرمی میں انسانی لہا کی انفرادی حقیقت پر زور دیا گیا اور رفتہ رفتہ فلاسفہ مغرب بالخصوص حکمائے انگلستان کے عملی ذوق کی بدولت اس خیالی طلسم کے اثر سے آزاد ہو گئے۔ جس طرح رنگ و بو وغیرہ کے لیے مختص حواس ہیں اسی طرح انسانوں میں ایک اور حواسہ بھی ہے جس کو ”حسِ واقعات“ کہنا چاہیے۔ ہماری زندگی واقعاتِ گرد و پیش کے مشاہدہ کرنے اور

ان کے صحیح مفہوم کو سمجھ کر عمل پیرا ہونے پر منحصر ہے مگر ہم میں سے کتنے ہیں جو اس قوت سے کام لیتے ہیں جسے میں نے حس واقعات کی اصطلاح سے تعبیر کیا ہے؟ نظام قدرت کے پراسرار اطنان سے واقعات پیدا ہوتے رہے ہیں اور ہوتے رہیں گے مگر بیکٹن سے پہلے کون جانتا تھا کہ یہ واقعات حاضرہ جن کو نظریات کے دلدادہ فلسفی اپنے تخیل کی بلندی سے بے نگاہ حیرت دیکھتے ہیں اپنے اندر حقائق و معارف کا ایک گنج گراں مایہ پوشیدہ رکھتے ہیں۔ حق یہ ہے کہ انگریزی قوم کی عملی نکتہ رسی کا احسان تمام دنیا کی قوموں پر ہے کہ اس قوم میں ”حس واقعات“ اور اقوام عالم کی نسبت زیادہ تیز اور ترقی یافتہ ہے۔ یہی وجہ ہے کہ کوئی ”دماغ یافتہ“ فلسفیانہ نظام جو واقعات متعارف کی تیز روشنی کا محتمل نہ ہو سکتا ہو، انگلستان کی سرزمین میں آج تک مقبول نہیں ہوا۔ پس حکمائے انگلستان کی تحریریں ادبیات عالم میں ایک خاص پایہ رکھتی ہیں اور اس قابل ہیں کہ مشرقی دل و دماغ ان سے مستفید ہو کر اپنی قدیم فلسفیانہ روایات پر نظر ثانی کریں۔

یہ ہے ایک مختصر خاکہ اس مسئلے کی تاریخ کا جو اس نظم کا موضوع ہے۔ میں نے اس دقیق مسئلے کو فلسفیانہ دلائل کی پیچیدگیوں سے آزاد کر کے تخیل کے رنگ میں رنگین کرنے کی کوشش کی ہے تاکہ اس کی حقیقت کو سمجھنے اور غور کرنے میں آسانی پیدا ہو۔ اس دیباچے سے اس نظم کی تفسیر مقصود نہیں محض ان لوگوں کو نشان راہ بتلانا مقصود ہے جو پہلے سے اس عسیر الفہم حقیقت کی ذمہ داری سے آشنا نہیں۔ مجھے یقین ہے کہ سطور بالا سے کسی حد تک یہ مطلب نکل آئے گا۔ شاعرانہ پہلو سے اس نظم کے متعلق کچھ کہنے کی ضرورت نہیں۔ شاعرانہ تخیل محض ایک ذریعہ ہے اس حقیقت کی طرف توجہ دلانے کا کہ لذت حیات ”انا“ کی انفرادی حیثیت اس کے اثبات استحکام اور توسیع سے وابستہ ہے، یہ نکتہ حیات ما بعد الموت کی حقیقت کو سمجھنے کے لیے بطور ایک تمہید کے کام دے گا۔

ہاں لفظ خودی کے متعلق ناظرین کو آگاہ کر دینا ضروری ہے کہ یہ لفظ اس نظم میں بمعنی غرور استعمال نہیں کیا گیا جیسا کہ عام طور پر اردو میں مستعمل ہے۔ اس کا مفہوم محض احساس نفس یا تعین ذات ہے۔ مرکب لفظ بجنودی میں بھی اس کا یہی مفہوم ہے اور غالباً جس تاثر کے اس شعر میں لفظ خودی کے یہی معنی ہیں۔

”غرین قلزم وحدت دم از خودی نزنند

بود محال کشیدن میان آب نفس“

۲۰۷

اسرا خودی میں فہرست مضامین شامل نہ کی گئی۔ آخری باب کے خاتمے پر ”تمت“ لکھا گیا۔ ۱۶۸

۲۰۸

پھولوں کی شہزادی

کلی سے کہہ رہی تھی ایک دن شبنم گلستاں میں
 رہی میں ایک مدت غنچہ ہائے باغ رضواں میں
 تمہارے گلستاں کی کیفیت سرشار ہے ایسی
 نگہ فردوس در دامن ہے میری چشم حیراں میں
 سنا ہے کوئی شہزادی ہے حاکم اس گلستاں کی
 کہ جس کے نقش پا سے پھول ہوں پیدا یاباں میں
 کبھی ساتھ اپنے اس کے آستاں تک مجھ کو تولے چل
 چھپا کر اپنے دامن میں برنگ موج بولے چل

کلی بولی، سریر آرا ہماری ہے وہ شہزادی
 درخشاں جس کی ٹھوکر سے ہوں پتھر بھی نکلیں بن کر
 مگر فطرت تری افتندہ اور بیگم کی شان اونچی
 نہیں ممکن کہ تو پہنچے ہماری ہم نشیں بن کر
 پہنچ سکتی ہے تو لیکن ہماری شاہزادی تک
 کسی دکھ درد کے مارے کا ایشک آتیشیں بن کر

اقبال ۳: درمیانی دور، ۱۹۱۴ء سے ۱۹۲۲ء تک

نظر اس کی پیام عید ہے اہل محرم کو
بنا دیتی ہے گوہر غم زدوں کے اشک پیہم کو

۲۴ جون ۱۹۱۵ء لاہور ۱۶۹

ماں کا مزار

جولائی سے اگست ۱۹۱۵ء

۱

سیالکوٹ میں شیخ عطاء محمد نے امام بی بی کی پختہ قبر بنوائی تھی۔ برابر میں دو قبروں کی جگہ خالی رکھوائی: ایک میاں جی کے لیے اور دوسری اپنے لیے۔ امام بی بی کے مزار کے کتبے پر اکبر الہ آبادی کا بھیجا ہوا قطعہ تاریخ وفات درج ہوا:

مادرِ مرحومہ اقبال رفت
سوئے جنت از جہان بے ثبات
گفت اکبر با دل پر درد و غم
رحلتِ مخدومہ تاریخِ وفات

۲

سر سید احمد خاں کا مقصد ملت کی تعمیر تھا۔ جدید تعلیم محض اس کی تیاری تھی۔ نوجوانوں نے تعلیم حاصل کی تو مقصد نگاہوں سے اوجھل ہو گیا۔ وہی بات ہوئی جو ملک مٹی نے کہی تھی کہ کانٹا پاؤں سے نکالنے میں حمل نظر سے اوجھل ہو گیا۔ ایک لمحے کی غفلت نے سو برس کے لیے راستے سے ہٹا دیا۔ ۲۸ جون کو اقبال نے ”مسلمان اور تعلیم جدید“ کے عنوان سے اس خیال کو نظم کیا۔^۲

تین روز بعد مرزا صاحب کے فارسی شعر پر اردو میں نظم لکھی۔

کہاں اقبال تو نے آ بنایا آشیان اپنا
نوا اس باغ میں بلبل کو ہے سامان رسوائی^۳

۳

جسٹس دین محمد کے چھوٹے بھائی حیدر محمد ریلوے میں کلرک تھے اور بابو کہلاتے تھے۔ ایک شام محمد دین فوق کے ساتھ سیر کرتے ہوئے اقبال کے مکان پر پہنچے۔

”وہاں مولوی محمد انشا اللہ خاں مالک و مدیر اخبار وطن بھی موجود تھے،“ فوق کا بیان ہے۔ ”کچھ باتیں ابتداءً اسلام کے متعلق ہو رہی تھیں۔ مولوی صاحب اس بات پر زور دیتے تھے کہ اسلام میں ایسی کشش نہ تھی کہ لوگ خود بخود اس طرف کھینچے آتے۔ اگر کشش حقیقی ہوتی تو ابتداءً ہی میں بعض لوگ مرتد نہ ہو جاتے اور نہ لوگوں میں نبی بننے کی جرأت ہوتی۔ ڈاکٹر صاحب واقعات و دلائل سے مولوی صاحب کے ان اعتراضات کی تردید کرتے تھے۔ آخر جب مولوی صاحب نے یہ کہا کہ چونکہ مسلمان کے گھر پیدا ہوئے ہیں، اس لیے مسلمانوں کی حمایت لازم ہے اور یہی کچھ اخبار میں کرنا پڑتا ہے ورنہ حقیقت یہ ہے کہ اسلام عالمگیر مذہب نہیں ہو سکتا تو ڈاکٹر صاحب کو اس پر سخت طیش آیا۔ مولانا سے کہا، اگر آپ اس وقت یہاں سے تشریف لے جائیں تو بڑی نوازش ہوگی۔ میں اس وقت غصے سے کانپ رہا ہوں۔ شاید مجھ سے کوئی گستاخی ہو جائے۔ غضب خدا کا ایک ایسا شخص جو اپنے اخبار میں روزوں کے فضائل اور ماہ رمضان کی برکات پر مضامین لکھتا ہے اور خود ایک بھی روزہ نہیں رکھتا، بلکہ دفتر میں ڈٹ کر حقہ پیتا ہے، وہ اگر اس کو عالمگیر مذہب نہیں کہتا تو کون سے تعجب کی بات ہے۔ غرض مولوی صاحب اٹھ کر چلے گئے۔“

۴

چالیس برس قبل جب سر سید احمد خاں علی گڑھ میں اسکول کی بنیاد رکھ رہے تھے، اونچے طبقے نے سید کے مذہبی افکار کی بجائے مولویوں کی روایتی تعبیروں کو نصاب میں رکھنے پر اصرار کیا۔ روایتی باتیں جدید خیالات کے سامنے بند نہ بانہ سکیں۔ عبدالحق جنہوں نے بارہ برس قبل علی گڑھ میں انجمن ترقی اردو کی بنیاد رکھی تھی قوم کے عام افراد کے ساتھ ذہنی ہم آہنگی پیدا کرنے کی اہمیت سے آگاہ نہ تھے۔ ”افسوس ہے کہ انجمن ترقی اردو اپنی طرف سے شائع کردہ کتابوں کا کافی اشتہار نہیں دیتی،“ محمد علی کوٹلیہ کا یہ تھی۔ ”اسے چاہیے کہ اگر کسی کتاب پر ایک ہزار روپے صرف کرے تو کم از کم دو سو پچاس اس کے متعلق اشتہاروں پر بھی صرف کرے، اخبار والے اس کے ساتھ ضرور رعایت کریں گے۔ میں نے خود ہمدرد میں یہی کیا تھا مگر خود انجمن کے کارکن اس معاملہ میں تساہل برتتے تھے۔“ ہکمن ہے تساہل

کے پیچھے یہ سوچ کا فرما رہی ہو کہ عوام کو عمدہ کتابوں سے سروکار نہیں ہو سکتا۔
 عبدالماجد دریابادی، ایم اے نے کر سکتے مگر بی اے تک فلسفہ پڑھ کر لکھ رہے تھے۔ سسائیکالوجی آف
 لیڈرشپ (Psychology of Leadership) کے عنوان سے انگریزی میں کتاب لکھی۔ دکھایا کہ عوام صحیح
 فیصلہ کرنے کی اہلیت نہیں رکھتے۔ رسول اکرمؐ کے بارے میں ان عیسائی مشنریوں کی تائید کی جن کے نزدیک
 آنحضرت صلی اللہ علیہ وسلم نعوذ باللہ بیٹھی زبان سے کام لینے والے دنیاوی رہنما تھے۔ لندن کا بہت بڑا اشاعتی ادارہ ٹی
 فشر اینڈ اون (T. Fisher & Unwin) بڑے پیمانے پر یہ کتاب شائع کرنے والا تھا۔ ۶

۵

مذہب

اپنی ملت پر قیاس اقوام مغرب سے نہ کر
 خاص ہے ترکیب میں قوم رسول ہاشمی
 اُن کی جمعیت کا ہے ملک و نسب پر انحصار
 قوت مذہب سے مستحکم ہے جمعیت تری
 دامن دیں ہاتھ سے چھوٹا تو جمعیت کہاں
 اور جمعیت ہوئی رخصت تو ملت بھی گئی
 کانپتا ہوں پڑھ کے میں افسانہ اسرائیل کا
 ڈر ہے غفلت سے نہ ہو تیرا مقدر بھی وہی
 ”سرو با یک مصرع از قید خزاں آزاد شد
 زندہ جاوید میگرددی اگر موزوں شوی“

۲ جولائی ۱۹۱۵ء

فارسی شعرا کے کلام پر تفسیریں لکھی جا رہی تھیں۔ حضرت موسیٰ علیہ السلام سے پوچھا کہ نمرود کا شعلہ دنیا میں جل

رہا ہے مگر آپ کا سوز کیوں نگاہوں سے چھپ گیا؟ انہوں نے جواب دیا کہ ظاہر کی تسخیر کا شوق، ہوتا ہوا ہم کی نگاہ پیدا کروور نہ زمانے کی نگاہوں سے چھپے رہو۔^۸

جدید تعلیم میں اس ابراہیمی نظر کو پیدا کرنے کا سامان نہیں تھا۔ اس کے اثرات آئندہ نسلوں تک دکھائی دے رہے تھے۔^۹

تہذیب صرف عقل کی بنیاد پر قائم نہیں ہوتی۔ تھوڑی سی دیوانگی بھی زندگی کا حصہ تھی۔^{۱۰}

جدید تعلیم حاصل کرنے والے نوجوان اپنے آپ کو باقی معاشرے سے برتر سمجھتے تھے۔ حقیقت میں پرواز سے محروم پرندوں کی طرح تھے۔ افلاطون کے پھینکے ہوئے دانے دنگلے کورا ستے کی خاک سے اٹھانے پر مجبور تھے۔ اُس مسلمان قوم کے احوال سے بے خبر تھے جو آزاد پرندوں کی طرح فضاؤں میں رزق تلاش کرنا چاہتی تھی۔ پرندوں کا باہمی مکالمہ اس مہینے سات اشعار کی چھوٹی سی نظم کی صورت میں نمودار ہوا۔ آگے چل کر اقبال کی شاعری کی اہم ترین علامت کو جنم دینے والا تھا: شاہین، جس کے کچھ حوالے لاشعری میں بھی آچکے تھے!^{۱۱}

شعور جسم کی قید سے آزاد ہو کر اجیر شریف میں خواجہ معین الدین چشتی کے مزار پر پہنچا تو صدا آئی کہ کعبے کوئی نسل کے تعلیم یافتہ مسلمانوں سے شکایت ہے کہ اپنی قوم سے کٹ کر غیر کے ہاتھوں میں کبنے والی چیز بن گئے۔ فارسی شاعر ایسی شاملو کی بات ان نوجوان پر پوری اترتی ہے:

وفا آموختی از ما، بکار دیگران کردی

ربودی گوہرے از ما نثار دیگران کردی^{۱۲}

۶

شیخ سعدی شیرازی کی بہترین سوانح مولانا حالی نے لکھی تھی۔ جنت میں دونوں کی ملاقات ہوئی تو سعدی نے ہندوستان کے مسلمانوں کا حال پوچھا جو صدیوں تک ان کی لکھی ہوئی گلستان اور بوستان سے تعلیم کا آغاز کرتے رہے تھے۔ حالی کی آنکھوں میں آنسو آگئے۔ کہا کہ آنحضرت کے سامنے مت کہیے گا کہ قوم کی غیبت نہ ہو ورنہ ہماری حالت آپ کے اس شعر کے مطابق ہے:

خرمانتواں یافت ازاں خار کہ کشتیم

دینا نتواں بافت ازاں پشم کہ رشتیم
نفر دوس میں ایک مکالمہ میں اقبال کو بہت سے مصرعے بار بار کاٹ کر دوبارہ لکھنے پڑے۔ ۱۳

۷

ڈالی گئی جو فصل خزاں میں شجر سے ٹوٹ
ممکن نہیں ہری ہو سحاب بہار سے
ہے لازوال دور خزاں اس کے واسطے
کچھ واسطہ نہیں ہے اسے برگ و بار سے
ہے تیرے گلستاں میں بھی عہد خزاں کا دور
خالی ہے جیب گل زر کامل عیار سے
جو نغمہ زن تھے خلوتِ اوراق میں طیور
رخصت ہوئے ترے شجر سایہ دار سے
شاخ بریدہ سے سبق اندوز ہو کہ تو
نا آشنا ہے قاعدہ روزگار سے

ملت کے ساتھ رابطہ استوار رکھ

پیوستہ رہ شجر سے، امید بہار رکھ!

تیسرے شعر میں ”دور خزاں“ آیا تھا۔ وہ ”عہد خزاں“ ہوا۔ آخری شعر میں ”رابطہ پائیدار“ لکھا تھا۔ پھر اسے ”رابطہ استوار“ بنایا۔ غالب نے بھی کہا تھا کہ وفاداری بشرط استواری اصل ایماں ہے۔

۸

اسلام کی نظر سے تاریخ کو دیکھتے تو وہ ایک روشن مستقبل کی طرف بڑھتی دکھائی دیتی۔ جنگ ریموک میں ایک نوجوان آنحضرتؐ کے دیدار کے شوق میں سب سے پہلے جنگ پر جانے کی اجازت لینے آیا تو حضرت ابو عبیدہ جراح کی آنکھوں میں آنسو آگئے۔ فرمایا کہ شہادت کے بعد آنحضرتؐ کی خدمت میں پہنچ کر صحابہ کی طرف سے کہنا:

ہم پر کرم کیا ہے خدائے غیور نے
پورے ہوئے جو وعدے کیے تھے حضورؐ نے ۱۴

۹

معلوم ہوتا ہے کہ اقبال کا جواب پاکر شاگرد صدیقی کی ہمت بڑھ گئی کیونکہ انہوں نے ایک نظم اصلاح کے لیے بھیج دی۔ غیر ضروری الفاظ کی بھرمار تھی اور بعض محاورے غلط تھے مثلاً سُر کی بجائے دل میں سودا ہونے کا ذکر تھا۔ بعض الفاظ مثلاً ”تعاقب“، ”چونکہ“ وغیرہ اقبال کے نزدیک شعری زبان کے لیے مناسب نہ تھے۔ مرکب کی عنان بھی اقبال کو کھٹک رہی تھی۔ عام طور پر مرکب کی زمام اور شتر کی عنان سننے میں آتا تھا۔ ایک مصرعے میں ”تقطیع سے گر رہی تھی۔“

شما کرنے فارسی مثنوی کے بارے میں بھی دریافت کیا تھا۔ ”مثنوی کا دیباچہ کسی قدر پیامات کے سمجھنے میں مُند ہوگا؛ اقبال نے ۶ جولائی کو لکھا۔“ وہاں لفظ خودی کی بھی تشریح ہے۔ آپ کی نظم اچھی ہے مگر اس میں بہت سے نقائص ہیں۔ میں نے اُن پر نشان کر دیئے ہیں۔ اصلاح کی فرصت نہیں رکھتا۔ ماسٹر نڈر محمد کو دکھائیے... سب سے بڑا نقص یہ ہے کہ نظم طویل ہے۔“

۱۰

جولائی کے دوسرے ہفتے میں اقبال کی بیویوں میں سے کوئی بیمار ہو گئیں۔ پریشان رہے۔ کشن پرشاد کا خط ملا۔ انہوں نے شادی کے معاملے میں تثلیث سے آگے بڑھنے کا مشورہ دیا تھا۔
۱۳ جولائی کو مومن استرآبادی کا ایک شعر ذہن پر طاری ہو گیا جسے اگلے روز تک شاید سیکڑوں بار دہرایا کہ تم جو کہتے ہو کہ عشق کو ہجر کے درد کی دوا بنایا گیا ہے، کاش یہ بتا دو کہ ہجر کا علاج کیا ہے:

اے کہ گوئی عشق را در مان ہجر اں کردہ اند

کاش می گفتی کہ ہجر اں را چہ در مان کردہ اند

۱۴ جولائی کو کشن پرشاد کو جواب دیتے ہوئے لکھا کہ رعایا اپنے بادشاہوں کے مذہب پر چلتی ہے۔ ۱۵

۱۱

دھنپت رائے جنہوں نے کبھی مٹی پریم چند کے نام سے سخن میں بھی افسانے لکھے تھے اب نیا مجموعہ شائع کروانے چلے تھے۔ کشن پرشاد کی کتاب پریم پیچسی کا ہم نام تھا۔ اقبال سے رائے مانگی ہوگی کیونکہ اقبال نے اسے اردو ادب میں نہایت قابل قدر اضافہ بتاتے ہوئے لکھا، ”چھوٹے چھوٹے نتیجہ خیز افسانے جدید لٹریچر کی اختراع ہیں۔ میرے خیال میں آپ پہلے شخص ہیں جس نے اس دقیق راز کو سمجھا ہے اور سمجھ کر اس سے اہل ملک کو فائدہ پہنچایا ہے۔ ان کہانیوں سے معلوم ہوتا ہے کہ مصنف انسانی فطرت کے آسرا سے خوب واقف ہے اور اپنے مشاہدات ایک دکش زبان میں ادا کر سکتا ہے۔“ ۱۶

۱۲

جنگ شروع ہونے کے بعد ہمدرد کی اشاعت دس ہزار کے قریب جا پہنچی تھی۔ اب حکومت نے اُس پر سنسر بٹھادیا۔



جماعت علی شاہ مشہور پیر تھے۔ اقبال انہیں اُس وقت سے جانتے تھے جب وہ گدڑی نشین نہیں ہوئے تھے۔ اقبال سے روایت ہے کہ ایک بار بنگلور میں پیر صاحب کی وجہ سے بہت بڑا فساد ہونے والا تھا جب وہاں کے مسلمانوں نے اقبال کو خط لکھا کہ وہ اُن کے حالات کسی رعایت کے بغیر لکھ کر بھیج دیں۔ تب وہ فساد ختم ہوا اور پیر صاحب اپنے مریدوں سمیت وہاں سے رخصت ہوئے۔ ۱۷

۱۳

محمد دین فوق کار سالہ طریقت صوفیوں میں مقبول ہو رہا تھا۔ اشاعت دو ہزار تک پہنچی تھی۔ ۱۸

بنام محمد دین فوق

ڈیریوق

السلام علیکم۔ کیا آپ آج کل لاہور میں ہیں یا میرا کدال میں؟ ایک دفعہ آپ نے کشمیری میگزین میں میرے حالات شائع کئے تھے اگر اُس نمبر کی کوئی کاپی آپ کے پاس رہ گئی ہو تو ارسال فرمائیے پھر واپس کر دی جائے گی۔ اگر پاس نہ ہو تو کہیں سے منگوا دیجئے۔ زیادہ کیا عرض کروں، آپ کبھی ملتے ہی نہیں۔ اب تو پیر طریقت بھی بن گئے۔ خدا کرے کہ جلد حافظ جماعت علی شاہ صاحب کی طرح آپ کے درود کشمیر کے متعلق اطلاعیں شائع ہوا کریں۔
والسلام۔

اس کارڈ کا جواب جلد ملے۔

آپ کا خادم

محمد اقبال

لاہور

۲۳ جولائی ۱۹۱۵ء

دوسرا حصہ

۱۴

شاگرد صدیقی کے مرکب کی عنان کو زمام سے بدلوانے کے بعد دل میں شبہ پیدا ہوا تھا۔ فارسی کی لغات میں جستجو کی۔ مغل شہنشاہ محمد شاہ کے زمانے کے مشہور فارسی دان لالہ ٹیک چند بہار کی لغت بہارِ عجم میں دیکھا کہ زمام کا لفظ مرکب کے ساتھ بھی آسکتا تھا۔ سندنہ دی گئی تھی مگر لالہ جی کے بیان پر سندنہ کے بغیر بھی اعتبار کیا جاسکتا تھا۔

۱۵

عید مبارک کے ساتھ شاگرد صدیقی نے ہلالِ عید پر اپنی نظم اصلاح کے لیے بھیجی۔ ”الفاظ کے اعتبار سے اس نظم

میں کوئی خامی نہیں ہے معانی کے اعتبار سے البتہ بعض شعر قابل اعتراض ہیں، اقبال نے ۱۱۳ اگست کو مختصر سی رائے بھیجی۔ ”معلوم ہوتا ہے کہ جو فارسی ترکیبیں آپ استعمال کرتے ہیں ان کا مطلب اچھی طرح سے نہیں سمجھتے۔ والسلام، آپ کو بھی عید مبارک ہو۔“

غالباً گلے روز ۱۱۴ اگست کو انہیں اپنے بارے میں شاکر صدیقی کی نظم موصول ہوئی:

یعنی مدہوشوں کو تو آمادہ پیکار کر

اقبال کی آنکھوں سے آنسو نکل آئے۔ ”یہ آنسو خوشی کے نہ تھے بلکہ تاسف کے،“ اگلے روز شاکر کو ایک اور خط میں لکھا۔ ”اللہ تعالیٰ آپ کے ظن کو جو میری نسبت ہے صحیح ثابت کرے اور مجھ کو ان باتوں کی توفیق عنایت کرے جن کا آپ ذکر کرتے ہیں... اور آپ کو بھی اجرِ جزیل عطا کرے۔“ پھر بھی مدہوشوں کو جنگ پر لے جانا مضحکہ خیز بات تھی، ”اس مصرعے میں پیکار کا لفظ ٹھیک نہیں ہے یوں کہہ سکتے ہیں: یعنی اپنی محفلِ بیہوش (یاد ہوش) کو ہتھیار کر“ نظم کی باقی خامیاں دو چار بار پڑھنے سے واضح ہو سکتی تھیں مگر نظم کو شائع نہ کیا جائے۔ ”میرے لیے پرائیویٹ شرمندگی کافی ہے،“ انہوں نے لکھا۔ ”اس کے علاوہ یہ آپ کے پرائیویٹ تاثرات ہیں پبلک کا ان سے آگاہ ہونا کچھ ضروری نہیں ہے۔“ اس کے بعد زمام اور عنان کے بارے میں اپنی غلطی کا ذکر کیا۔ ”یہ اس واسطے لکھتا ہوں کہ آپ اس غلطی میں مبتلا نہ رہیں جو میری اعلیٰ کی وجہ سے پیدا ہوئی۔“

۱۶

۱۹ اگست کو اقبال نے علی گڑھ کالج کی ٹرٹی شب سے استعفیٰ دے دیا۔ ”میں بوجہ علالت کبھی اجلاس میں حاضر نہیں ہو سکا اور نہ دیگر فرائض کو ادا کر سکا ہوں جو ٹرٹی شب سے متعلق ہیں،“ کالج کے سیکرٹری نواب محمد اسحاق خاں کے نام استعفیٰ میں لکھا۔ ”ان حالات میں پنجاب سے کسی مفید آدمی کا انتخاب کرنا اچھا ہوگا۔“

۱۷

شاکر صدیقی نے کوئی نظم اصلاح کے بعد دوبارہ بھیجی۔ شاید وہی جو اقبال کی تعریف میں لکھی گئی تھی۔ ”یہ نظم ویسی ہے جیسی پہلے تھی،“ اقبال نے ۱۲ اگست کو خط کی پشت پر لکھا۔ ”مضمون یعنی موضوع انتخاب کرنے میں بڑی احتیاط لازم ہے۔ بعض اشعار ایسے ہیں کہ ان کے پڑھنے سے ہنسی آتی ہے اور مصنف کی نسبت اچھا خیال دل میں نہیں

بیٹھتا۔ والسلام۔ مجھے فرصت کم ہوتی ہے اس واسطے پے در پے خطوط کا جواب دینے سے قاصر ہوں۔“

۱۸

سینسری پابندیوں نے اخبار بھمدرد کو کہیں کا نہ چھوڑا۔ اُس مہینے بند ہو گیا۔

۱۹

نظام حیدرآباد شملہ آئے تھے۔ افواہ گرم تھی کہ حکومت نے انگریز وزیر اعظم رکھنے کا مشورہ دیا۔ انہوں نے رد کر دیا۔ شملہ سے دوستوں نے اقبال کو بھی خط لکھے مگر یہ دوسری الجھنوں میں گرفتار تھے۔ سید علی بلگرامی مرحوم کا خاندان حیدرآباد کن میں رہتا تھا۔ لڑکی کی شادی ہونے والی تھی۔ مسز بلگرامی نے مدعو کیا تھا مگر دُور دراز سفر کرنا اختیار میں نہ تھا۔ بیوی کی طبیعت ابھی تک ٹھیک نہیں ہوئی تھی۔ طبیعت پر سخت بوجھ پڑا۔ کشن پر شاد کا خط آیا تو کئی دن دھرا رہا۔ ۱۹

۲۰

”ممکن ہوتا تو عرض کرتا کہ کس طرح لاہور میں بیٹھا شملہ کی باتیں سنتا ہوں،“ آخر ۳۰ اگست کو کشن پر شاد کا دل بڑھاتے ہوئے لکھا۔ ”میرے کان وحدت الوجود کا مراقبہ رکھتے ہیں اس واسطے جہاں کہیں کوئی آواز ہو میرے کانوں تک پہنچ جاتی ہے۔ غرض یہ کہ اسباب نہایت عمدگی سے جمع ہو رہے ہیں اور ان کے مجموعی اثر کے ظہور کا وقت بھی قریب ہے۔ میں تو وہ آدمی ہوں کہ وقت سے پہلے کسی چیز کی خواہش و آرزو نہیں کرتا۔ معلوم نہیں اس بارے میں آپ کا خیال یا طرز عمل کیا ہے؟“

۲۱

والدہ مرحومہ کی یاد میں

ذره ذرہ دہر کا زندانی تقدیر ہے
پردہٴ مجبوری و بے چارگی تدبیر ہے
آسماں مجبور ہے، شمس و قمر مجبور ہیں

انجم سیماب پا رفتار پر مجبور ہیں
ہے شکست انجام غنچے کا سبو گلزار میں
سبزہ و گل بھی ہیں مجبور نمو گلزار میں
نغمہ بلبل ہو یا آواز خاموش ضمیر
ہے اسی زنجیر عالم گیر میں ہر شے اسیر
آنکھ پر ہوتا ہے جب یہ سر مجبوری عیاں
خشک ہو جاتا ہے دل میں اشک کا سیل رواں
قلب انسانی میں رقص عیش و غم رہتا نہیں
نغمہ رہ جاتا ہے، لطف زیروم رہتا نہیں
علم و حکمت رہن سامان اشک و آہ ہے
یعنی اک الماس کا ٹکڑا دل آگاہ ہے
گرچہ میرے باغ میں شبنم کی شادابی نہیں
آنکھ میری مایہ دار اشک عتابی نہیں
جانتا ہوں آہ، میں آلام انسانی کا راز
ہے نوائے شکوہ سے خالی مری فطرت کا ساز
میرے لب پر قصہ نیرنگی دوراں نہیں
دل مرا حیراں نہیں، خنداں نہیں، گریاں نہیں

پر تری تصویر قاصد گریہ پیہم کی ہے
آہ! یہ تردید میری حکمت محکم کی ہے

گریہ سرشار سے بنیاد جاں پائندہ ہے
درد کے عرفاں سے عقل سنگدل شرمندہ ہے
موج دود آہ سے آئینہ ہے روشن مرا

گنج آب آورد سے معمور ہے دامن مرا
حیرتی ہوں میں تری تصویر کے اعجاز کا
رخ بدل ڈالا ہے جس نے وقت کی پرواز کا
رفتہ و حاضر کو گویا پاپا اس نے کیا
عہد طفلی سے مجھے پھر آشنا اس نے کیا
جب ترے دامن میں پلپتی تھی وہ جان ناتواں
بات سے اچھی طرح محرم نہ تھی جس کی زباں

اور اب چرچے ہیں جس کی شوخی گفتار کے
بے بہا موتی ہیں جس کی چشم گوہر بار کے

علم کی سنجیدہ گفتاری، بڑھاپے کا شعور
دنیوی اعزاز کی شوکت، جوانی کا غرور
زندگی کی اوج گاہوں سے اتر آتے ہیں ہم
صحبت مادر میں طفل سادہ رہ جاتے ہیں ہم

بے تکلف خندہ زن ہیں، فکر سے آزاد ہیں
پھر اسی کھوئے ہوئے فردوس میں آباد ہیں

کس کو اب ہوگا وطن میں آہ! میرا انتظار
کون میرا خط نہ آنے سے رہے گا بے قرار
خاک مرقد پر تری لے کر یہ فریاد آؤں گا
اب دعائے نیم شب میں کس کو یاد میں آؤں گا!
ترہیت سے تیری میں انجم کا ہم قسمت ہوا
گھر مرے اجداد کا سرمایہ عزت ہوا
دفتر ہستی میں تھی زریں ورق تیری حیات

تھی سراپا دیں و دنیا کا سبق تیری حیات
 عمر بھر تیری محبت میری خدمت گر رہی
 میں تری خدمت کے قابل جب ہوا تو چل بسی
 وہ جواں، قامت میں ہے جو صورت سر و بلند
 تیری خدمت سے ہوا جو مجھ سے بڑھ کر بہرہ مند
 کاروبار زندگی میں وہ ہم پہلو مرا
 وہ محبت میں تری تصویر، وہ بازو مرا
 تجھ کو مثل طفلک بے دست و پا روتا ہے وہ
 صبر سے نا آشنا صبح و مسا روتا ہے وہ

تخم جس کا تو ہماری کشت جاں میں بو گئی
 شرکت غم سے وہ الفت اور محکم ہو گئی

آہ! یہ دنیا، یہ ماتم خانہ برنا و پیر
 آدمی ہے کس طلسم دوش و فردا میں اسیر!
 کتنی مشکل زندگی ہے، کس قدر آساں ہے موت
 گلشن ہستی میں مانند نسیم ارزاں ہے موت
 زلزلے ہیں، بجلیاں ہیں، قحط ہیں، آلام ہیں
 کیسی کیسی دختران مادر ایام ہیں!
 کلہ افلاس میں، دولت کے کاشانے میں موت
 دشت دور میں، شہر میں، گلشن میں، ویرانے میں موت
 موت ہے ہنگامہ آرا قلمز خاموش میں
 ڈوب جاتے ہیں سفینے موج کی آغوش میں
 نے مجال شکوہ ہے، نے طاقت گفتار ہے

زندگانی کیا ہے، اک طوق گلو افشار ہے!
 قافلے میں غیر فریادِ درا کچھ بھی نہیں
 اک متاع دیدہ تر کے سوا کچھ بھی نہیں

ختم ہو جائے گا لیکن امتحان کا دور بھی
 ہیں پس نہ پردہ گردوں ابھی دور اور بھی
 سینہ چاک اس گلستاں میں لالہ و گل ہیں تو کیا
 نالہ و فریاد پر مجبور بلبل ہیں تو کیا
 جھاڑیاں، جن کے قفس میں قید ہے آہ خزاں
 سبز کر دے گی انھیں باد بہار جاوداں
 خفتہ خاک پے سپر میں ہے شرار اپنا تو کیا
 عارضی محمل ہے یہ مشت غبار اپنا تو کیا
 زندگی کی آگ کا انجام خاکستر نہیں
 ٹوٹنا جس کا مقدر ہو یہ وہ گوہر نہیں

زندگی محبوب ایسی دیدہ قدرت میں ہے
 ذوقِ حفظِ زندگی ہر چیز کی فطرت میں ہے
 موت کے ہاتھوں سے مٹ سکتا اگر نقشِ حیات
 عام یوں اس کو نہ کر دیتا نظامِ کائنات
 ہے اگر ارزاں تو یہ سمجھو اجل کچھ بھی نہیں
 جس طرح سونے سے جینے میں خلل کچھ بھی نہیں
 آہ غافل! موت کا راز نہاں کچھ اور ہے
 نقش کی ناپائنداری سے عیاں کچھ اور ہے
 جنتِ نظارہ ہے نقشِ ہوا بالائے آب

موج مضطر توڑ کر تعمیر کرتی ہے حباب
 موج کے دامن میں پھر اس کو چھپا دیتی ہے یہ
 کتنی بیدردی سے نقش اپنا مٹا دیتی ہے یہ
 پھر نہ کر سکتی حباب اپنا اگر پیدا ہوا
 توڑنے میں اس کے یوں ہوتی نہ بے پروا ہوا
 اس روش کا کیا اثر ہے ہیئت تعمیر پر
 یہ تو حجت ہے ہوا کی قوت تعمیر پر

فطرت ہستی شہید آرزو رہتی نہ ہو
 خوب تر پیکر کی اس کو جستجو رہتی نہ ہو

آہ سیماب پریشاں، انجم گردوں فروز
 شوخ یہ چنگاریاں، ممنون شب ہے جن کا سوز
 عقل جس سے سر بہ زانو ہے وہ مدت ان کی ہے
 سرگزشت نوع انساں ایک ساعت ان کی ہے
 پھر یہ انساں، آس سوائے افلاک ہے جس کی نظر
 قدسیوں سے بھی مقاصد میں ہے جو پاکیزہ تر
 جو مثال شمع روشن محفل قدرت میں ہے
 آسماں اک نقطہ جس کی وسعت فطرت میں ہے
 جس کی نادانی صداقت کے لیے بیتاب ہے
 جس کا ناخن ساز ہستی کے لیے مضراب ہے

شعلہ یہ کتر ہے گردوں کے شراروں سے بھی کیا
 کم بہا ہے آفتاب اپنا ستاروں سے بھی کیا

تخم گل کی آنکھ زیر خاک بھی بے خواب ہے

کس قدر نشوونما کے واسطے بے تاب ہے
زندگی کا شعلہ اس دانے میں جو مستور ہے
خودنمائی، خودفزائی کے لیے مجبور ہے
سردی مرقد سے بھی افسردہ ہو سکتا نہیں
خاک میں دب کر بھی اپنا سوز کھوسکتا نہیں
پھول بن کر اپنی تربت سے نکل آتا ہے یہ
موت سے گویا قبائے زندگی پاتا ہے یہ
ہے لحد اس قوت آشفته کی شیرازہ بند
ڈالتی ہے گردن گردوں میں جو اپنی کمند
موت، تجدید مذاق زندگی کا نام ہے
خواب کے پردے میں بیداری کا اک پیغام ہے

خوگر پرواز کو پرواز میں ڈر کچھ نہیں
موت اس گلشن میں جز سنجیدن پر کچھ نہیں

کہتے ہیں اہل جہاں درد اجل ہے لا دوا
زخمِ فرقت وقت کے مرہم سے پاتا ہے شفا
دل مگر غم مرنے والوں کا جہاں آباد ہے
حلقہ زنجیر صبح و شام سے آزاد ہے
وقت کے افسوں سے تھمتا نالہ ماتم نہیں
وقت زخم تیغِ فرقت کا کوئی مرہم نہیں
سر پہ آجاتی ہے جب کوئی مصیبت ناگہاں
اشک پیہم دیدہ انساں سے ہوتے ہیں رواں
رابط ہو جاتا ہے دل کو نالہ و فریاد سے

خون دل بہتا ہے آنکھوں کی سرشک آباد سے
 آدمی تاب شکیبائی سے گو محروم ہے
 اس کی فطرت میں یہ اک احساس نامعلوم ہے
 ق

جوہر انساں عدم سے آشنا ہوتا نہیں
 آنکھ سے غائب تو ہوتا ہے، فنا ہوتا نہیں
 رخت ہستی خاک، غم کی شعلہ افشانی سے ہے
 سردیہ آگ اس لطیف احساس کے پانی سے ہے

آہ، یہ ضبط فغاں غفلت کی خاموشی نہیں

آگہی ہے یہ دل آسانی، فراموشی نہیں

پردہ مشرق سے جس دم جلوہ گر ہوتی ہے صبح
 داغ شب کا دامن آفاق سے دھوتی ہے صبح
 لالہ افسردہ کو آتش قبا کرتی ہے یہ
 بے زباں طائر کو سرمست نوا کرتی ہے یہ
 سینہ بلبل کے زنداں سے سرود آزاد ہے
 سینکڑوں نغموں سے باد صبح دم آباد ہے
 خفتگان لالہ زار و کوہسار و رودباد
 ہوتے ہیں آخر عروس زندگی سے ہمکنار

یہ اگر آئین ہستی ہے کہ ہو ہر شام صبح

مرقد انساں کی شب کا کیوں نہ ہو انجام صبح

دام سپین تخیل ہے مرا آفاق گیر
 کر لیا ہے جس سے تیری یاد کو میں نے اسیر

یاد سے تیری دل درد آشنا معمور ہے
 جیسے کعبے میں دعاؤں سے فضا معمور ہے
 وہ فرائض کا تسلسل نام ہے جس کا حیات
 جلوہ گاہیں اس کی ہیں لاکھوں جہاں بے ثبات
 مختلف ہر منزل ہستی کی رسم و راہ ہے
 آخرت بھی زندگی کی ایک جولان گاہ ہے
 ہے وہاں بے حاصلی کشت اجل کے واسطے
 سازگار آب و ہوا تخم عمل کے واسطے
 نور فطرت ظلمت پیکر کا زندانی نہیں
 تنگ ایسا حلقہٴ افکار انسانی نہیں
 زندگانی تھی تری مہتاب سے تابندہ تر
 خوب تر تھا صبح کے تارے سے بھی تیرا سفر
 مثل ایوان سحر مرقد فروزاں ہو ترا
 نور سے معمور یہ خاکی شبستاں ہو ترا

آسماں تیری لحد پر شبنم افشانی کرے
 سبزہٴ نورستہ اس گھر کی نگہبانی کرے

بنداول و دوم: نظامِ عالم کے قوانین اٹل ہیں۔ قوانینِ فطرت کی محکم زنجیر میں ہر شے جکڑی ہوئی اور
 مجبور ہے۔ اس واسطے جب انسان کو اس عالمگیر مجبوری کا احساس ہوتا ہے تو وہ اپنے مصائب پر
 نالاں نہیں ہوتا بلکہ آنسوؤں کا سرچشمہ خشک ہو جاتا ہے۔ عالم کا دل گویا الماس کا ٹکڑا ہے جس
 میں علم کی روشنی تو ہے مگر ساتھ ہی اس میں سختی بھی پیدا ہو جاتی ہے اور سوز و گداز رخصت ہو جاتا

بند سونم: شاعر اگرچہ حکمت سے متاثر ہونے کے باعث رونے سے قاصر ہے تاہم محض تصویر کا نظارہ ہی اُس کے خوابیدہ تاثرات کو جگا دیتا ہے۔

بند چہارم: تاثر کی فضیلت عقل پر۔ ماں کی تصویر یا م طفلی کی یاد دلاتی ہے۔

بند پنجم: ماں کے احسانوں کو یاد کر کے روتا ہے۔

بند ششم: دنیا میں موت کی عمومیت اور کثرت۔ ہر جگہ اس کی حکمرانی ہے۔ کوئی مقام ایسا نہیں جہاں یہ انسانی تماًؤں کا خون نہ کرتی ہو۔ مگر یہ دنیا جہاں موت کی اتنی کثرت ہے محض امتحان گاہ ہے اور کبھی نہ کبھی یہ امتحان ضرور ختم ہو جائے گا۔

بند ہفتم: زندگی کبھی فنا نہیں ہو سکتی اور خود موت کی کثرت ہی اس بات کی دلیل ہے کہ زندگی کو فنا نہیں۔ قدرت اگر پیکر جسمانی کو توڑ دیتی ہے تو اس کے یہ معنی نہیں کہ قدرت ظالم ہے بلکہ اس کے یہ معنی ہیں کہ قدرت کو اس بات پر کامل اعتماد ہے کہ وہ ہزاروں اچھے سے اچھے پیکر اور جسم بنا سکتی ہے۔ اس بات کو ہوا اور بلبلے کی مثال سے واضح کیا ہے۔

بند ششم: رات کے تارے جو اپنی چمک دمک کے لیے تاریکی کے محتاج ہیں اور جو محض روشنی کی چنگاریاں ہیں اُن کی عمر اس قدر لمبی ہے کہ انسانی عقل اس کا اندازہ کرنے سے قاصر ہے۔ پھر انسان جو قدرت کا روشن ترین ستارہ ہے کیا ایک عارضی زندگی رکھتا ہے اور روشنی کی آسمانی چنگاریوں سے بھی گیا گزرا ہے؟ نہیں اُس کی عمر ستاروں کی عمر سے بدرجہا زیادہ ہے۔ یہ ایک نہ بچھنے والا چراغ ہے۔

بند نهم: پھول کے بیج کی مثال سے قبر سے دوبارہ اُٹھنے کو واضح کرتا ہے اور اس کے امکان پر استدلال کرتا ہے۔

بند دہم: آدمی اگر کچھ وقت کے بعد اپنے مصائب اور غم کو بھول جاتا ہے تو اس کے یہ معنی نہیں کہ وقت میں کوئی پوشیدہ قوت ہے جس سے وہ انسانی غموں کو فنا کر دیتا ہے۔ ہم جو مرنے والوں کو فراموش کر دیتے ہیں تو یہ فراموشی وقت کے گزر جانے کا اثر نہیں بلکہ ہماری فطرت میں ایک احساس مخفی ہے اور وہ یہ ہے کہ انسان کو فنا نہیں ہوتا۔ اس لطیف احساس کی وجہ سے ہمارا غم دُور ہو

اقبال ۳: درمیانی دور، ۱۹۱۴ء سے ۱۹۲۲ء تک

جاتا ہے۔ پس گزرے ہوئے عزیزوں کی طرف سے بے پرواہی اور گو نہ غفلت روح کے اس مخفی احساس کی وجہ سے ہے کہ ہمارے عزیز زندہ موجود ہیں۔ اگر وہ حقیقت میں فنا ہو چکے ہوتے تو یقیناً ہمارا غم کبھی ختم نہ ہوتا۔ گویا اس بند میں اور اس سے پہلے کے بندوں میں چار باتوں سے حیات بعد الموت کا استدلال کیا ہے۔

۱۔ موت کی عمومیت و کثرت سے

۲۔ رات کے تاروں سے

۳۔ پھول کے بیج سے

۴۔ انسان کی ظاہری فراموشی سے جو عام لوگوں کے نزدیک مرورِ زمانہ سے پیدا ہوتی

ہے۔

بند یازدہم: عالم فلسفہ حیات اور دعائیہ اشعار

محمد اقبال ۲۰

۲۲

’والدہ مرحومہ کی یاد میں‘ کاتب سے خوشخط لکھوا کر آخری دو صفحات پر میاں جی کے لیے ہر بند کا مرکزی خیال اپنے قلم سے لکھا اور سیالکوٹ بھجوا دیا۔ ۲۱

تیسرا حصہ

۲۳

۳۳ ستمبر کو سلطنت عثمانیہ نے کچھ سرحدی علاقہ دے کر پرانے دشمن بلغاریہ کو بھی جنگ میں اپنے ساتھ ملا لیا۔

۲۴

۸ ستمبر کو سرخوش کے کلمات الشعراً میں ایک ایرانی شاعر ملا محمد سعید اعجاز کا شعر نظر سے گزرا کہ میں نے

جنون سے ایک ایسا پیالہ بھرا ہے کہ اب ہوش نہیں رہا۔ شراب بیچنے والے کے ساتھ پھر میرا کوئی معاملہ نہیں ہوا:

کشیدہ ام زجنوں ساغرے کہ ہوش نما ند

دگر معاملہ با پیر مے فروش نما ند

لکھ کر اکبر الہ آبادی کو بھیج دیا کہ وہ بھی اس شعر کی لذت یاد رکھ میں شریک ہو جائیں۔ ۳۲

۲۵

کشن پر شاد نے شب ظاہر کیا کہ کہیں اقبال سیاستدان تو نہیں بننے والے۔ ۹ ستمبر کو خط ملتے ہی اقبال نے جواب میں کلمات الشعراء والا شعر انہیں بھیجتے ہوئے لکھا، ”میرے عریضے کا کچھ حصہ پولیٹیکل رنگ میں رنگین تھا تو اس میں تردد کی کوئی بات نہیں۔ آپ مطمئن رہیں اقبال کبھی پولیٹیشن نہیں بنے گا۔ وہ تو ایک راز کی بات تھی جس کا کھل جانا شاید یقینی ہے۔ بہر حال آپ کا اصول بہتر ہے یعنی سکوت۔“

اس کے بعد مزاحاً لکھا کہ جس زمانے میں زندہ تھے یاد دل زندہ تھے، تجربے نے سکھایا تھا کہ جس معشوق سے زیادہ محبت ہو اُس سے اصولاً زیادہ بے اعتنائی کرنی چاہیے چنانچہ ایک رسالہ اجرا سکوت نامی لکھا تھا کہ تلاش بیہوش کے کام آئے اور وہ سینہ بسینہ منتقل ہوتا تھا۔ ”مگر اب اُس کا نشان باقی نہیں کہ وہ محرکات نہیں جو اس کی تصنیف کا باعث ہوئے۔ غرض کہ سکوت بڑی اچھی چیز ہے۔ زندگی کے ہر شعبے میں کام دیتی ہے۔“

عین اُس وقت یونین اسٹیم پریس میں منٹوی طباعت کے آخری مراحل سے گزر رہی تھی۔ سرورق دو رنگوں میں علیحدہ چھپ رہا تھا۔ کتابیں عام طور پر جلد کے بغیر تیار ہوتی تھیں۔ پھر وقتاً فوقتاً تھوڑی تھوڑی تعداد میں کچھ نسخوں پر جلد بند ہوا جاتی رہتی جس پر کتاب کا نام اور کبھی کبھی مصنف کا نام بھی کندہ کروایا جاتا یا کاغذ کے ٹکڑے پر لکھ کر چسپاں کر دیا جاتا۔ جلد پر باقاعدہ طباعت کرنے کا رواج نہ تھا۔ گرد پوش بھی عام نہ ہوئے تھے۔

۲۶

اگلے برس ولیم شکسپیر کی وفات کو تین سو برس پورے ہو رہے تھے۔ سر اسرائیل گولانکر دنیا بھر کے شاعروں کے خراج تحسین پڑنی کتاب ترتیب دے رہے تھے: *Book of Homage to Shakespeare* پانچ برس پہلے اقبال نے بیاض میں جو نظم اچھوڑی تھی اُسے مکمل کرنے کا موقع ملا۔

۲۷

خیال کیا جاتا ہے کہ ۱۲ اکتوبر کو مشنوی 'اسرارِ خودی' کے اولین نسخے شائع ہو کر پریس سے نکلے۔ یہ اس دور کا باقاعدہ آغاز تھا جسے بعد میں اقبال کی الہامی شاعری کہا گیا اور جسے تیس برس بعد ان کی وفات کے ساتھ ہی آخری شعری تصنیف کی اشاعت پر ختم ہونا تھا۔ ۲۳

نظام الدین اولیاً کی بستی

ستمبر ۱۹۱۵ء سے اگست ۱۹۱۶ء

جملہ حقوق محفوظ

ان من الشعر لحکمة

مثنوی

اسرارِ خودی

از

ڈاکٹر شیخ محمد اقبال ایم۔ اے۔ پی۔ ایچ۔ ڈی پیرسٹریٹ لالاہور

باہتمام حکیم فقیر محمد صاحب چشتی نظامی

در یونین اسٹیم پریس لاہور طبع کر دیا

بار اول تعداد ۵۰۰

۱

کتاب کا سائز ۱۵x۱۳ سینٹی میٹر تھا۔ سرورق کی عبارت سبز تھی، جس کے حاشیے پر سرخ پھول پتیوں کی تیل تھی۔ ہر صفحے پر چھ اشعار تھے۔ ابتدائی بارہ صفحات کے علاوہ ۱۵۵ صفحے تھے۔ کچھلی طرف کے سرورق پر درج تھا:

اطلاع

(بموجب ایکٹ ۱۹۱۲ء کا پی رائٹ مجریہ فروری ۱۹۱۳ء)

مثنوی ہذا کے جملہ حقوق محفوظ ہیں۔ لہذا کوئی صاحب
قصداً طبع نہ کریں۔

مصنف

بقلم مرغوب رقم مینجر مرغوب ایجنسی لاہور

۲

مولانا روم سے سچا اس برس پہلے نظامی گنجوی نے اسلامی تصور خدا کے پانچ اجزاء کے بارے میں علیحدہ علیحدہ
مثنوی لکھی تھی۔ پہلی مثنوی کے آغاز میں کہا کہ اُس میں فقر اور شاہی کا سرمایہ اکٹھا ہے اور خدا کے راز چھپے ہیں:

مایۂ فقر و شاہی در او
مخزن اسرار الہی در او

صدیوں بعد اقبال نے یہی دعویٰ کیا تھا۔ نظامی کی پہلی مثنوی کا نام 'مخزن الاسرار' تھا۔ اقبال کا کلام پہلے
مخزن میں چھپا۔ اب 'اسرارِ خودی' کے نام سے سامنے آیا تھا۔

حق کہہ حق ہی نے قوموں کو ابھارا اقبال
حق ہے سینے میں ترے مخزن اسرار ہے تو

۳

اقبال کا بیجا مینجود ہی تھا۔ اُسے پیش کرنے سے پہلے 'اسرارِ خودی' اس لیے ضروری تھی کہ عام طور پر حقیقت سے
فرار کی کیفیت کو مینجود ہی سمجھا جاتا تھا۔ اس کی ایک قسم وہ تھی جو غنائیہ شاعری کے پڑھنے سے پیدا ہوتی تھی۔ نشے جیسی
کیفیت کہ کچھ دیر کے لیے انسان اپنے آپ کو بھول جاتا۔ بعض صورتوں میں مفید بھی ہوتی۔ مینجود ہی کی دوسری قسم جو
ہندو جوگیوں اور دوسرے مذاہب کے صوفیوں میں سے بعض کو پسند تھی یعنی اپنے آپ کو خدا کی ذات میں فنا کرنا، وہ
تمام مذہب اور اخلاق کی جڑ کاٹتی تھی۔

سچی مینجود ہی اپنے آپ کو خدا کی ذات میں نہیں بلکہ اُس کے احکام میں فنا کرنے سے پیدا ہوتی تھی۔ انسان اپنی
ذاتی پسند اور ناپسند کو چھوڑ کر اُن احکامات کا اس طرح پابند ہو جائے کہ نتائج کی پروا نہ رہے۔ اپنی ذات کو قوم کے وجود

میں ”فنا“ کرنا اس کی عملی صورت تھی۔ یہ بات سمجھانے کے لیے پہلے ’اسرارِ خودی‘ لکھنی ضروری تھی۔ اب دوسرا حصہ لکھا جاتا تھا۔^۲

۴

۱۲ ستمبر کو اسرارِ خودی کٹن پرشاد کو معذرت کے ساتھ بھیجی، ”اس کی چھپائی وغیرہ کچھ دلکش نہیں۔ مگر اس خیال سے کہ میں زیادہ روپیہ اس کی اشاعت پر خرچ کرنے کی استطاعت نہ رکھتا تھا۔“
نواب سر ذوالفقار علی خاں کے نزدیک یہ مثنوی ایک نئے ادب کی بنیاد تھی۔ نئے طریق تربیت کا آغاز تھی:

The poem forms a unique piece of literary art. It establishes a new system of character-training. It formulates a philosophy which will produce saviours of a misguided world. What flavours and forces do we not find mingled in it? It has fire and courage which make the soul restless. It directs thought into new channels. It inspires self-confidence in palsied wills to climb ice and frowning heights.^۳

۵

اعجاز احمد کا بیان ہے کہ ’اسرارِ خودی‘ کا ایک نسخہ اقبال نے اپنے والد کی خدمت میں بھیجا۔ وہ عام طور پر صبح کے وقت بڑے شوق سے پڑھنے لگے۔^۴

۶

گورنمنٹ کالج کے زمانے کے دوست میر غلام بھیک نیرنگ جو اب لاہور سے باہر رہتے تھے، انہیں بھی ’اسرارِ خودی‘ بھیجی گئی۔ ”اس سے پہلے میں آگاہ نہ تھا کہ اس قسم کی کوئی کتاب لکھی جا رہی ہے۔ اس میں تصوف اور خواجہ حافظ پر جو بحث گیری کی گئی ہے، وہ مجھ کو ناگوار گزری اور میں نے اقبال کو ایک طومارِ اختلاف لکھ کر بھیجا اور اس خط میں یہ بھی لکھا کہ میں اس بارے میں مفصل مضمون لکھ کر شائع کروں گا۔ اقبال نے جواب میں لکھا کہ ابھی آپ اشاعت کے لیے کچھ نہ لکھیں، پہلے مجھ سے بالمشافہ مبادلہ خیالات ہو جائے، پھر اگر آپ ضروری سمجھیں تو اپنے خیالات کو لکھ کر شائع کر سکتے ہیں۔ اس ضمن میں انہوں نے یہ بھی لکھا کہ میں نے اس [کذا؟] مرتبہ قرآن مجید کا مطالعہ

اقبال ۳: درمیانی دور، ۱۹۱۴ء سے ۱۹۲۲ء تک

کرنے کے بعد یہ خیالات قائم کئے ہیں۔ اس سے میں متنبہ ہوا اور میں نے اپنی تنقید کو لکھ کر شائع کرنے کا ارادہ ترک کر دیا۔ البتہ وقتاً فوقتاً خطوط میں اور زبانی اقبال سے مذاکرہ ہوتا رہا۔“ ۵

۷

اسلامیہ کالج کے علاوہ لڑکیوں کے دو پرائمری اسکول اور لڑکوں کے لیے دو ہائی اسکول انجمن حمایت اسلام کے تحت چل رہے تھے۔ ۱۵ ستمبر کو لڑکوں کے لیے تیسرے اسکول کا افتتاح ہوا۔ موچی دروازے کے باہر ایک کرائے کی کوٹھی میں ڈل اسکول کھولا گیا تھا۔ زیادہ موزوں جگہ کی تلاش جاری رہی۔ ۶

۸

مرزا سلطان احمد جنہوں نے پچھلے برس اگست میں لندن سے اقبال کی حمایت میں مضمون مہنہ کو بھجوا دیا تھا، واپس آچکے تھے۔ ضلع روہتک میں سوئی پت میں اسٹرا اسٹنٹ کیشنر تھے۔ اقبال نے فرمائش کی تو اسرار خودی پر تبصرہ لکھنے کی حامی بھر لی۔ ۷

۹

نظر بندی کے عالم میں محمد علی کا بیشتر وقت قرآن شریف پڑھنے میں صرف ہوتا۔ ”میری پہلی زندگی اور بعد کی زندگی میں علاوہ بیشتر پابندی احکام شریعت کے بس اس قدر فرق ہے کہ پہلے میں اسلام سے کم واقف تھا اور ایک معنی میں اس پر بڑی حد تک ایمان بالغیب تھا،“ محمد علی کا بیان ہے۔ ”اور جب سے نظر بندی کے زمانے میں، میں نے قرآن کریم پہلی بار شروع سے آخر تک با معنی اور سمجھ کر پڑھا میں سمجھتا ہوں (اس سے زیادہ دعویٰ کیا کروں؟) کہ میں اسلام کے جوہر اور اس کی روح کو سمجھ گیا ہوں۔“ ۸

ستمبر میں اقبال کی طرف سے چھوٹا سا پارسل موصول ہوا۔ اس میں اسرار خودی تھی۔ ”اگر کسی نے اقبال سے عقیدت رکھنے میں مجھ سے برابری کی بلکہ مجھ سے بازی لے گیا وہ میرے بھائی [شوکت علی] تھے،“ محمد علی کا بیان ہے۔ ”لیکن جب انہوں نے دیکھا کہ اس دفعہ اقبال نے اپنی مثنوی فارسی میں لکھی ہے جس کے لئے انہیں اور مجھے اس فارسی کی تحصیل کو تازہ کرنے کی ضرورت تھی جو ہم نے برسوں پیشتر اپنے لال دائرہ والے ملا صاحب سے

راپور کے مکتب میں کی تھی تو انہوں نے زور شور کے ساتھ اپنی ناراضگی کا اظہار فرمایا۔ بہر حال ہم نے اقبال کی اسرار خودی پڑھنی شروع کی اور بتدریج ان کا غصہ فرو ہونے لگا...

”جوہنی ابتدائی باب ختم ہوا جس میں انہوں نے اپنے فلسفہ کا موضوع پیش کیا ہے اور اپنے مشرقی مطالعہ کنندگان کے آگے پرانی اصطلاحات کے نئے معنوں کی وضاحت کی ہے... ہم نے محسوس کیا کہ مرمر کی صورتوں میں بھی زندگی کا سہیل آتش دوڑنے لگا ہے...

”اسلامی ادبیات میں یہ چیز عام طور پر بیان کی جاتی ہے کہ اسلام کے معنی خدا کو کائنات کا حاکم مطلق تسلیم کرنا اور اس کی مرضی کے آگے اپنی گردن جھکا دینا ہیں۔ لیکن ہمارے مقتدایان دین کی نظر میں یہ بات اتنی معمولی تھی کہ وہ اسے درخورِ اعتنا نہ سمجھتے تھے اور ہم اس کی کہنہ سے بالکل بیخبر ہونے کے باوجود یہ سمجھ بیٹھے تھے کہ گویا پوری طرح واقف ہیں۔ واقعہ یہ ہے کہ اس کی حقیقت ہماری نظروں سے اوجھل ہو چکی تھی اور ضرورت تھی کہ نئی قوت اور پورے زور کے ساتھ اس کی اصل حقیقت سے لوگوں کو واقف کرایا جائے۔“

۱۰

ایک انگوٹھی میں یہ کرامت تھی کہ جس کے پاس ہوتی وہ خدا اور بندوں کی نظروں میں محبوب ہو جاتا۔ پشت در پشت منتقل ہوتے ہوئے یہ ایسے شخص کے پاس پہنچی جس کے تین لڑکے تھے۔ اس نے دو نقلیں تیار کروائیں اور ہر لڑکے کو ایک ایک انگوٹھی دے دی۔ باپ کی موت کے بعد ہر لڑکے نے دعویٰ کیا کہ اصل انگوٹھی اُسی کے پاس ہے۔ کسی دانائے کہا کہ اصل اور نقل کا فیصلہ نہیں ہو سکتا بلکہ یہ بھی ممکن ہے کہ تینوں انگوٹھیاں نقلی ہوں اور اصل انگوٹھی پہلے کبھی کھو گئی ہو۔ اب جسے یہ معلوم کرنا ہے کہ اُس کی انگوٹھی اصلی ہے یا نہیں اُسے چاہیے کہ ایسی زندگی بسر کرے کہ خدا اور بندوں کی نظروں میں محبوب ہو جائے، بجائے انگوٹھی سے توقع کرنے کے کہ وہ اُسے ایسا بنا دے گی۔

یہ کہانی یورپی ادب میں صدیوں سے موجود تھی۔ اٹھارہویں صدی کے جرمن ڈرامہ نگار نقاد گائٹھلڈ افرام لیسنگ (۱۷۴۹-۱۷۸۱) (Gotthold Lessing) نے اپنے ڈرامے عقلمند ناتھن (Nathan der Weise) (۱۷۷۹) میں مذہب کے بارے میں اپنا تصور واضح کرنے کے لیے اسے استعمال کیا: ”اگر تم تینوں نے اپنی اپنی انگوٹھیاں اپنے باپ کے ہاتھوں سے وصول کی ہیں تو تم میں سے ہر ایک کو اپنی انگوٹھی کو اصل سمجھنا چاہیے۔

جان لینا چاہیے کہ باپ کو تم تینوں سے محبت ہے۔“

لیننگ کے ڈرامے میں سلطان صلاح الدین ایوبی کے یروشلیم میں رہنے والا ایک یہودی سفر سے واپس آتا ہے تو اُسے معلوم ہوتا ہے کہ ایک عیسائی ٹمپلر نائٹ نے اُس کی بچی کو آگ میں جلنے سے بچایا اگرچہ اُس عیسائی کو یہودیوں سے نفرت تھی۔ اب عیسائی کو یہودی کی لڑکی سے محبت ہو جاتی ہے۔ یہودی پر الزام لگتا ہے کہ لڑکی اُس کی اپنی نہیں بلکہ کسی عیسائی کی ہے جسے اُس نے پالا اور اُس کا مذہب بدل ڈالا۔ مقدمہ سلطان کے سامنے پیش ہوتا ہے جو نائٹ ٹمپلر کے ساتھ لڑکی کی شادی کرنے کے لیے یہودی سے اجازت طلب کرتا ہے۔ تب یہودی انکشاف کرتا ہے کہ نائٹ ٹمپلر اُس لڑکی کا حقیقی بھائی ہے۔ دونوں بہن بھائیوں کا باپ سلطان کا مرحوم بھائی تھا جس نے ایک عیسائی عورت سے شادی کر کے جرمن نام اختیار کیا۔ یوں اُس لڑکی کی صورت میں جس کا بھائی عیسائی، سرپرست یہودی اور چچا مسلمان ہے، تینوں مذاہب وہی اگٹھیاں بن جاتے ہیں جن کی کہانی کبھی یہودی نے سلطان کو سنائی تھی۔

لیننگ جرمنی میں اُس رجحان کا نمائندہ تھا جسے آگے چل کر روشن خیالی (Enlightenment) کا نام دیا گیا۔ اُس نے جرمنی میں شیکسپیر کے سنجیدہ مطالعے کو فروغ دیا۔ جرمن ڈرامے کو فرانسیسی ادب کی روایت سے اور مذہب کو کلیسا کے تسلط سے آزاد کرانا چاہتا تھا۔ فری میسن تحریک سے تعلق رکھتا تھا جو انہی ٹمپلر نائٹوں کی جانشین سمجھی جاتی تھی جن کا تذکرہ لیننگ کے ڈرامے میں تھا۔ اُس کے ادبی نظریات نے جرمن قوم میں خود اعتمادی پیدا کی۔ بعد میں گوئے اور ہائے جیسی ہستیاں ظاہر ہوئیں۔

اگلی صدی میں اس کہانی نے بڑی تبدیلیوں کے ساتھ یہودی فرانسیسی موسیقار فرامنٹل آلیوی (Fromental Halevy) کے ۱۸۳۵ء کے اوپرا لازویو (Le Juive) اور انگریز ڈرامہ نگار ولیم ناس منکرلیف (William Thomas Moncrieff) کے ڈرامے دی جیویس (The Jewess) کی صورت اختیار کی۔ اس کا محل وقوع سلطان صلاح الدین کے یروشلیم سے قرون وسطیٰ کا یورپ ہو گیا۔ فلسفیانہ مباحث نکل گئے۔ پلاٹ زیادہ چست مگر کردار بچان ہو گئے۔ محبت کرنے والوں کی موت پر کہانی کا انجام دکھایا گیا۔

آغا حشر کاشمیری نے بظاہر منکرلیف کے ڈرامے سے پلاٹ لے کر یہودی کسی لڑکی لکھا۔ اُن جیسا وسیع مطالعہ رکھنے والے عالم سے بعینہ تھا کہ لیننگ کے ڈرامے سے بھی واقف رہے ہوں۔ پھر بھی لیننگ کی

روشن خیالی کے مقابلے میں اسلامی مزاج کا فرق اس بات میں تھا کہ مستند صوفیا کے نزدیک مذاہب کے اختلافات کی مثال یوں تھی کہ اندھیرے کمرے میں بہت سے لوگ نماز پڑھ رہے ہیں۔ اندھیرے کی وجہ سے الگ الگ سمتوں میں رخ کیے ہوئے ہیں۔ جب روشنی ہوگی تو سب اپنی سمتیں بدل کر ایک ہی رخ کر لیں گے۔ سوائے اُس کے جو پہلے ہی سے اُسی سمت میں تھا۔ اسلام میں مذہبی رواداری کی بنیاد تشکیک کی بجائے توحید پر تھی۔ یہی بات آغا حشر کاشمیری کے ڈرامے میں ظاہر ہوگئی۔^{۱۰} کہانی کو قرون وسطیٰ کے یورپ سے اٹھا کر رومن سلطنت کے عہد میں لے گئے جب خدائے واحد کی بجائے رومن دیوتاؤں کی پرستش کو فروغ دیا جا رہا تھا۔ یوں تقابل مذاہب کی فلسفیانہ موشگافی کی بجائے شرک اور توحید کی کشمکش ڈرامے کا اصل مسئلہ بن گئی۔ حشر نے کرداروں میں جان ڈال دی۔ انجامِ طرب یہ کر دیا جو اس کہانی کے لحاظ سے زیادہ مناسب معلوم ہوتا تھا۔

لیسنگ اور منکرلیف نے شیکسپیر کے اثرات کو اپنے اپنے زمانے کے تماشائیوں کے مزاج اور ضروریات کے مطابق اخذ کیا تھا۔ حشر نے بھی اپنے تماشائیوں کے لحاظ سے کیا۔ جنگِ عظیم کے زمانے کے برصغیر کے مسلمانوں کا اضطراب جس کے اظہار پر برطانوی حکومت نے پہرے لگائے ہوئے تھے، ڈرامے کے پردے میں ظاہر ہو گیا۔

یہودی کی لڑکی

آغا حشر کاشمیری

[۱:۳ سے اقتباس]

منادی والے کا آنا

منادی والا

اے باشندگانِ روم! تم کو تاجدارِ دینی کونسل کا حکم ڈھنڈورے کی بلند آواز کے ساتھ سنایا جاتا ہے کہ کل چونکہ رومی دیوتاؤں کا مقدس دن ہے اس لیے روم کے قانون کے مطابق ہرجگہ جشنِ عام ہو، ہر صحبت میں ہنگامہ بادہ و جام ہو۔ تین شبانہ روز تک تعطیل ہو، ہر کام میں التوا ہو، دھندے میں ڈھیل ہو۔ جو شاہی کونسل کے خلاف عمل میں لائے گا، وہ روم کے قانون کے مطابق زندہ آگ

میں جلایا جائے گا۔

ایک شخص

اجی میاں منادی والے! یہ تو کہو کہ تین دن تک تمام کاروبار بند رکھنے کا حکم صرف
دیوتا کی بیاری قوم یعنی رومن لوگوں کے لیے ہے یا پارسی، عیسائی، یہودی سب
کو تین دن کی مدت قابل احترام ہے؟

منادی والا

سب کے لیے۔ جو لوگ رومی دیوتاؤں کو نہیں مانتے ان کے لیے بھی۔

وہی شخص

مگر جو لوگ دیوتاؤں کو مانتے ہی نہیں وہ کیونکر جشن منائیں گے؟

منادی والا

نہ منائیں گے تو رومن قوم کے دشمن قرار دے کر زندہ جلائے جائیں گے۔

سب کا جانا، رومن افسروں کا داخل ہونا

کینشش

آج کے دن یہ شور و شر کیسا، عین عبادت میں یہ ضرر کیسا؟

ایک سردار

عالی جاہ! یہ اُسی لایعنی عبرانی کا کارنامہ ہے۔

کینشش

کیا ڈھنڈورے کی آواز اُس کے مکان کے دروازوں اور کھڑکیوں سے ہو کر
اُس کے کان تک نہیں پہنچی؟ کیا اُس نے ہمارے شہنشاہ اور ہماری مذہبی کونسل کا
حکم نہیں سنا؟

دوسرا سردار

نہیں حضور! ضرور سنا ہو گا مگر یہ کترین یہودی ہمارے رومن دیوتاؤں سے قلبی

خصوصیت رکھتے ہیں اس لیے ہمارے کسی حکم کی پروا نہیں کرتے۔

کینشش

اُن دیکھے خدا پر بھروسہ رکھنے والے کافر کی یہ حرکت! ہم سے اور ہمارے مذہبی حکم سے یہ نفرت! جاؤ اور اُسے ڈاڑھی سے پکڑ کر منہ پر تھوکتے ہوئے یہاں لے آؤ۔

عذرا یہودی کو پکڑ کر لانا

سردار ۱

کرو سجدہ!

عذرا

کسے سجدہ؟

سردار

[کینشش کی طرف اشارہ کر کے] اس عالی شان کو۔

عذرا

اس فانی انسان کو؟ ہم سجدہ کرتے ہیں اپنے سبحان کو:

ٹکڑے مرے اُڑ جائیں، یہ ڈر کر نہ جھکے گا

آگے کسی انسان کے یہ سر نہ جھکے گا

سردار ۲

آگے بڑھا اور جھک ان قدموں کے آگے۔

عذرا

جھکوں؟ کس کے آگے؟ ان قدموں کے آگے جن قدموں نے اس سر سے بھی

زیادہ سفید اور بوڑھے سروں کو ٹھوکریں ماری ہیں؟ جنہوں نے اپنی جوانی کی

ضربوں سے مظلوم قوم کے سینوں کی ہڈیاں توڑ ڈالی ہیں؟ نہیں، میں کبھی نہیں

جھکوں گا:

قیامتیں ہوں کہ آفتیں ہوں، جہان جائے کہ جان جائے
مگر یہ ممکن نہیں ہے ہرگز کہ اُس کے بندے کی آن جائے
اُسی کی چوکھٹ پہ ہوگا سجدہ جدھر وہ ہوگا ادھر جھکے گا
بجز خدا کے کسی کے آگے نہ دل جھکا ہے نہ سر جھکے گا

کینشش

مفسد باغی! ہماری رسموں اور مذہبی تہواروں کے ساتھ اعلانیہ نفرت کا اظہار کرنا
اور پھر دنیا کے سامنے اپنی بے گناہی آشکار کرنا! ذلیلو! اگر ہم جانتے تو تمہیں
آزادی اور زندگی کبھی نہ بخشتے۔

عذرا

اس ملکِ روم میں آزادی اور زندگی! یہ دونوں کہاں ہیں؟ ہماری قوم کے لیے
یہ دونوں چیزیں کسی قیمت پر نہیں مل سکتیں۔ تم میں رحم، انصاف اور ایمانداری
کہاں ہے؟ ہماری زندگی کے لیے قدم قدم پر ذلت ہے، شرمندگی ہے:

شجرِ زیست کے چُن چُن کے ثمر توڑے ہیں
تم نے دل توڑے ہیں سب کے کہ جگر توڑے ہیں
ایسے ظالم ہو کہ تم نے کوئی دو چار نہیں
سیکنڈوں لاکھوں ہی اللہ کے گھر توڑے ہیں

کینشش

صاحبو! سنیں تم نے باتیں خصوصیت کی؟ یہ سراسر توہین ہے رومن حکومت کی۔

عذرا

اگر رحم نہ ہو تو حکومت کس کام کی، بے انصاف کی بہادری ہے بے نام کی۔ تم
نے اگلے وقتوں میں ہماری قوم پر جو جو ظلم ڈھائے ہیں وہ اس دل پر خون کے

حرفوں سے لکھے ہوئے ہیں:

ہمارے سر پہ ہزاروں ستم ڈھائے گئے
ہمارے جھونپڑے توڑے گئے، جلائے گئے
تمہی ہو جو کہ ہمیشہ ہمیں ستائے گئے
ہی ہیں جو کہ تمہارے ستم اٹھائے گئے

سردار

یہ ہمارے دیوتاؤں کا سخت دشمن ہے۔

عذرا

نہ ہم کسی کے دشمن نہ بدخواہ
تم اپنی راہ لو اور ہم اپنی راہ
ہر ایک اپنے مذہب کا دُوربین خود ہے
عیسیٰ بدین خود ہے، موسیٰ بدین خود ہے

سردار

ہمارا خدا یہاں ہے مگر تمہارا خدا کہاں ہے؟

عذرا

ہمارا خدا یہاں ہے، وہاں ہے۔ محظوظیوں، مدار آسماں ہے۔

سردار

خدا اگر ظاہر نہیں، بر ملا نہیں تو کچھ نہیں۔

عذرا

خدا ہی سے خدائی ساری، خدا نہیں تو کچھ نہیں۔ ۱۱

۱۱

روایت ہے کہ قریباً اسی زمانے میں سرحد یا مغربی پنجاب کے ایک پیر صاحب نے حکومت برطانیہ سے زمین حاصل کرنے کے لیے اقبال سے گورنر کے نام درخواست لکھوانا چاہی۔ اقبال نے انہیں روک دیا کہ زمین اللہ کی ملکیت ہے، پھر انگریز سے کیوں مانگی جائے۔ کچھ دن بعد پیر صاحب کے کچھ مریدوں نے جو فوج میں تھے اپنے کمانڈر انچیف سے کہا۔ انہوں نے گورنر سے کہا۔ پیر صاحب کو بغیر مانگے زمین مل گئی۔^{۱۲}

۱۲

اکبر الہ آبادی کی طرف سے بھی 'اسرارِ خودی' پر پسندیدگی ظاہر ہوئی۔^{۱۳}

۱۳

ستمبر میں کسی وقت اقبال سیالکوٹ گئے۔ ایک بھانجا جو غالباً ان دنوں ساتھ ہی رہتا تھا، گھر پر اکیلا رہ گیا۔

۱۴

اقبال کی لڑکی معراج بیگم کی عمر انیس برس تھی۔ گجرات میں اپنی والدہ کریم بی بی کے ساتھ رہتی تھیں۔ گلے کے خننازیر کا مرض ہو گیا۔ نانا حافظ عطاء محمد سرجن تھے۔ انہوں نے دومرتبہ آپریشن کر کے متاثرہ غدود نکالے۔ یقیناً ہوا کہ مرض لاعلاج ہے تو معراج بیگم نے اصرار کیا کہ آخری وقت ددھیال کے پاس گزارنا چاہتی ہیں۔ کریم بی بی انہیں سیالکوٹ لے آئیں۔^{۱۴}

ہوشیار پور میں ایک عمر رسیدہ ان پڑھ حکیم بہت مشہور تھا جسے سب "بابا" کہتے تھے۔ ایک دفعہ علی بخش اُسے بھی

لے آیا۔^{۱۵}

"مجھے یاد ہے انہیں سفید رنگ کا بدبودار کاڈ لیور آئیل پینا پڑتا تھا؛" اعجاز احمد کا بیان ہے۔ "وہ روزانہ صبح بڑی کراہت لیکن بڑی باقاعدگی سے اُسے پیتی تھیں۔" اگر معراج بیگم ستمبر تک سیالکوٹ آچکی تھیں تو اس دفعہ اقبال کی ملاقات ان سے اور پہلی بیوی کریم بی بی سے بھی ہوئی ہوگی۔^{۱۶}

۱۵

وفاداروں کی تین قسمیں تھیں۔ کچھ خوشامد کرتے۔ کچھ کسی فائدے کے لیے ساتھ دیتے۔ کچھ جان دینے پر تیار ہوتے۔ پانچ اشعار کے فارسی قطعے میں یہ بات لکھی۔ ۱۷

۱۶

سید شیر احمد ایک احمدی شناسا میر انعام اللہ کے ساتھ اقبال منزل آئے۔ کافی دیر احمدیت کے بارے میں گفتگو رہی۔ اقبال نے مرزا بشیر الدین محمود کی تازہ تصنیف حقیقۃ النبوة کی ترتیب کی تعریف کی۔ اُس کے دلائل پر بات کرنے سے گریز کیا کیونکہ اُن کے نزدیک رسول اللہ کے بعد کوئی نبی نہیں آسکتا تھا۔ ۱۸

۱۷

شیخ نور محمد کو خاص طور پر ”حقیقتِ منظر“ والی غزل بہت پسند تھی۔ پڑھتے ہوئے رونے لگتے۔ عفو بندہ نواز والے شعر پر بار بار کہتے، ”جو اماں ملی تو کہاں ملی!“ عنایت اور سیمہ مبارک ”اماں“ کو ”ماں“ سمجھتیں اور حیران ہوتی رزتیں۔ و سیمہ نے اقبال سے پوچھا کہ میاں جی اپنی والدہ کو اتنا زیادہ کیوں یاد کرتے ہیں؟

”چچا جان میرے اس معصومانہ استفسار سے بہت محظوظ ہوئے؛ ان کا بیان ہے۔ ”ہنستے ہوئے فرمایا، یہ بات ابھی تمہاری سمجھ سے بالاتر ہے، جب تم بڑی ہو جاؤ گی تو تمہیں خود بخود معلوم ہو جائے گا کہ میاں جی اپنی ”ماں“ کو اس قدر کیوں یاد کرتے ہیں۔“ ۱۹

۱۸

منڈی بہا الدین سے رسالہ صوفی نکلتا تھا۔ اعجاز احمد کا بیان ہے کہ اُس میں اقبال کی نظم والدہ مرحومہ کی یاد میں شائع ہو گئی۔ اقبال نے اعجاز کو بلا کر جواب طلب کیا۔ انہوں نے لاعلمی ظاہر کی۔ اقبال نے قلم دو ات منگوا کر صوفی والوں کے نام نوٹس لکھا اور اعجاز کو دیا کہ ڈاک میں ڈال آئے۔

واپس آ کر اعجاز نے رسالے میں چھپی ہوئی نظم پڑھنا شروع کی تو بعض اشعار غیر مانوس لگے۔ گھر میں موجود نظم سے موازنہ کیا تو پورے نو اشعار مختلف تھے۔ اقبال کو بتایا۔ ”وہ بہت متعجب ہوئے؛ اعجاز کا بیان ہے۔“ فرمایا، پھر تو

نظم کسی طرح میرے ہاں سے اڑائی گئی ہے۔ سنا ہے صوفی والوں نے بعد میں منت سماجت کر کے چچا جان کو دور گزر کرنے پر آمادہ کر لیا تھا۔“ ۲۰

۱۹

شہنشاہ اورنگزیب عالمگیر جنگل میں نماز پڑھ رہا تھا۔ ایک شیر ادھر آ نکلا۔ عالمگیر پر حملہ آور ہوا۔ عالمگیر نے تلوار نکالی اور نماز توڑے بغیر شیر کو ہلاک کر کے نماز پوری کی۔ اقبال کو اس سے غرض نہ تھی کہ یہ واقعہ تاریخی طور پر درست ہے یا نہیں۔ سچی بیخودی، جو اپنے آپ کو خدا کے احکام میں فنا کرنے سے حاصل ہوتی تھی، اُسے سمجھانے کے لیے یہ واقعہ ایک مناسب تخیل فراہم کرتا تھا۔

لہذا اسرارِ خودی کے دوسرے حصے کو لکھنے کی ابتدا اسی سے ہوئی۔ پیام سرشوں والی بیاض کا زیادہ حصہ خالی پڑا تھا۔ اُس میں اشعار لکھے جانے لگے:

شہنشاہ عالمگیر جس کا مقام آسمانوں کے برابر ہے، جو تیوری خاندان کے لیے فقر کا باعث ہے، اُس کے دم سے مسلمانوں کے وقار میں اضافہ ہوا اور پیغمبر کی شریعت کا احترام قائم ہوا۔ کفر اور دین کی جنگ میں وہ ہمارے ترکش کا آخری تیر تھا...

شاہ عالمگیر گردوں آستان
اعتبارِ دو دمانِ گورگان
پایۂ اسلامیاں برتر ازو
احترامِ شرعِ پیبیر ازو
درمیانِ کارزارِ کفر و دین
ترکش مارا خدنگِ آخریں ۲۱

۲۰

مولانا روم نے کہا تھا، میں نے سات سو ستروپ بدلے ہیں اور سبزے کی طرح بار بار پیدا ہوا ہوں:

ہفت صد ہفتاد قالب دیدہ ام

بچو سبزہ بارہا روئیدہ ام
کسی نے جس کا اقبال کافی اعتبار کرتے تھے کہا کہ یہ شعر رومی کا نہیں ہے۔ اقبال کی نظر سے بھی مثنوی میں یہ
شعر نہیں گزرا تھا۔ مولانا روم کے کلیات کا وہ حصہ بھی نہ پڑھا ہوگا جس میں یہ مصرعے موجود تھے۔ ۲۲

۲۱

اُس برس کسی وقت شیخ عطا محمد نے اقبال منزل کے ساتھ والی دکان خریدی اور اُس پر سہ منزل عمارت تعمیر کر کے
اُسے بھی اقبال منزل میں شامل کر لیا۔ ۲۳

۲۲

مسلم یونیورسٹی سرسید کا خواب تھی۔ چھ برس پہلے یہ مطالبہ مسلمانوں کی تحریک کی شکل اختیار کر گیا تھا۔ علی گڑھ
کان لگے یونیورسٹی کا درجہ دیا جائے جو اپنی مینیٹ کے انتخاب اور نصاب سازی میں آزاد ہو۔
حکومت نے ایسی شرائط پیش کر دیں جن کے تحت یونیورسٹی بعض معاملات میں حکومت کی پابند رہتی۔
مسلمانوں کو قبول نہ ہو اگر اس برس ہندوؤں نے ہندو یونیورسٹی کے لیے یہی شرائط قبول کر لیں۔ انگریزوں کو بہانہ مل
گیا۔ ۲۵ ستمبر کو صاف جواب دیا کہ حکومت مسلم یونیورسٹی ایسوسی ایشن کے وفد سے بات کرنے پر بھی آمادہ نہ ہوگی
جب تک مسلمان وہی شرائط قبول نہ کر لیں جن پر ہندو یونیورسٹی قائم ہو رہی ہے۔ ۲۴

۲۳

اقبال سیالکوٹ سے واپس آئے تو بھانجے کے ساتھ ایک اجنبی خاتون کو دیکھا۔ معلوم ہوا کہ کشمیر کے کسی اچھے
ہندو گھرانے کی خاتون ہیں جنہیں اغوا کر کے بازارِ حسن پہنچا دیا گیا تھا۔ وہاں اقبال کے بھانجے سے ملاقات ہوئی
جنہوں نے مصیبت سے نجات دلاتے ہوئے نکاح کر لیا۔ اقبال کی غیر موجودگی میں معاملہ پولیس تک پہنچا تھا مگر
قانون نے عورت کا ساتھ دیا تھا۔

اقبال نے اُسی وقت دونوں کو گھر سے نکل جانے کا حکم دیا اور پھر کبھی اُن کی صورت دیکھنا پسند نہ کی۔ ”وہ
خاتون... آخر دم تک اپنے خاوند کی فرمانبردار رہیں،“ خاندان والوں کا بیان ہے۔ ۲۵

۲۴

کشن پر شاد نے اسرارِ خودی کو پسند کرتے ہوئے بیس کتابیں بذریعہ وی پی منگوائیں۔ شاید تبصرہ کرنے کا ارادہ بھی ظاہر کیا۔ ۳۰ ستمبر کو اقبال نے انہیں لکھا کہ دوسرا حصہ معانی کے اعتبار سے زیادہ لطیف ہوگا۔ ”اگر لٹری مشاغل اس ملک میں بطور ایک پیشے کا اختیار کئے جاسکتے تو میں اپنے موجودہ کاروبار کو جمع اس کی تمام دلچسپیوں اور امیدوں کے خیر باد کہہ دیتا۔“

بیس کا پیاں اسی روز روانہ کر دیں مگر وی پی پاسل کرنے کو گناہ کبیرہ جانا۔ ”اگر ضرورت ہو تو مزید نسخے بھی حاضر خدمت ہوں گے۔“

۲۵

کشمیر میں رہنے والے منشی سراج الدین جن کی بھیجی ہوئی انگوٹھیوں نے کسی زمانے میں اقبال کو فارسی میں چند اشعار کہنے پر مائل کیا تھا، انہوں نے اسرارِ خودی پڑھ کر اقبال کو جو خط لکھا وہ اس قابل تھا کہ اقبال نے اُسے پڑھنے کے بعد زمیندار کے اڈیٹر مولوی عمادی کے حوالے کر دیا تا کہ وہ اپنے تبصرے میں اس سے بھی مدد لے لیں۔ ۲۶

بنام منشی سراج الدین

لاہور

۱۴ اکتوبر ۱۹۱۵ء

مخدومی۔ السلام علیکم

آپ کا نوازش نامہ ملا جس کو پڑھ کر مجھے بڑی مسرت ہوئی۔ الحمد للہ کہ آپ کو مثنوی پسند آئی۔ آپ ہندوستان کے ان چند لوگوں میں ہیں جن کو شاعری سے طبعی مناسبت ہے اور اگر نیچر ذریعہ فیاضی سے کام لیتی تو آپ کو زمرہ شعراء میں پیدا کرتی۔ بہر حال شعر کا صحیح ذوق شاعری سے کم نہیں بلکہ کم از کم ایک اعتبار سے اس سے بہتر ہے۔ محض ذوق شعری رکھنے والا شعر کا ویسا ہی لطف اٹھا سکتا ہے جیسا کہ خود شعر کہنے والا اور تصنیف کی شدید تکلیف اُسے اٹھانی نہیں پڑتی۔

یہ مثنوی گزشتہ دو سال کے عرصے میں لکھی گئی مگر اس طرح کہ کئی کئی ماہ کے وقفوں کے بعد طبعیت مائل ہوئی

رہی۔ چند اتوار کے دنوں اور بعض بے خواب راتوں کا نتیجہ ہے۔ موجودہ مشاغل وقت نہیں چھوڑتے اور جوں جوں اس پروفیشن میں زمانہ زیادہ ہوتا جاتا ہے کام بڑھ ہی جاتا ہے۔ لٹریچر مشاغل کے امکانات کم ہو جاتے ہیں۔ اگر مجھے پوری فرصت ہوتی تو غالباً اس موجودہ صورت سے یہ مثنوی بہتر ہوتی۔ اس کا دوسرا حصہ بھی ہوگا جس کے مضامین میرے ذہن میں ہیں۔ مجھے یقین ہے کہ وہ حصہ اس حصہ سے زیادہ لطیف ہوگا۔ کم از کم مطالب کے اعتبار سے، گوزبان اور تنخیل کے اعتبار سے میں نہیں کہہ سکتا کہ کیسا ہوگا۔ یہ بات طبیعت کے رنگ پر منحصر ہے جو اپنے اختیاری بات نہیں۔

ہندوستان کے مسلمان کئی صدیوں سے ایرانی تاثرات کے اثر میں ہیں۔ ان کو عربی اسلام سے اور اس کے نصب العین اور غرض و غایت سے آشنائی نہیں۔ ان کے لٹریچر آئیڈیل بھی ایرانی ہیں اور سوشل نصب العین بھی ایرانی ہیں۔ میں چاہتا ہوں کہ اس مثنوی میں حقیقی اسلام کو بے نقاب کروں جس کی اشاعت رسول اللہ صلی اللہ علیہ وسلم سے ہوئی۔ صوفی لوگوں نے اسے تصوف پر حملہ تصور کیا ہے اور یہ خیال کسی حد تک درست بھی ہے۔ انشاء اللہ دوسرے حصے میں دکھاؤں گا کہ تصوف کیا ہے اور کہاں سے آیا ہے اور صحابہ کرام کی زندگی سے کہاں تک ان تعلیمات کی تصدیق ہوتی ہے جس کا تصوف حامی ہے۔ امید کہ آپ کا مزاج بخیر ہوگا۔ والسلام

آپ کا خادم

محمد اقبال

۲۶

۱۹ اکتوبر کو قادیان کے اخبار الفضل میں میرا انعام اللہ نے سیالکوٹ کی ستمبر میں ہونے والی گفتگو کے حوالے سے یہ بیان شائع کیا کہ سید بشیر احمد کے پوچھنے پر اقبال نے کہا کہ قادیانی جماعت حق پر ہے مگر مجھے ہمدردی لاہور والوں سے ہے۔ اس کے علاوہ کتاب حقیقۃ النبوة کی تعریف میں اقبال کی رائے بھی درج کی۔ ۲۷

اقبال کو اس مضمون کے بارے میں تب معلوم ہوا جب لوگوں نے اُن سے پوچھنا شروع کیا۔ بالکل یا نہیں تھا کہ وہ باتیں کہی ہوں جو انعام اللہ نے اُن سے منسوب کی تھیں۔ تردید شائع کروانے سے پہلے سید بشیر احمد کو خط لکھنا مناسب سمجھا جو ہشیار پور میں تھے۔

۲۷

زمیندار کے اسٹنٹ اڈیٹر مولوی عمادی نے منشی سراج الدین کا خط شائع کر دیا۔ انہوں نے اقبال سے شکایت کی۔ ۱۱۴ کتوبر کو اقبال نے معذرت کے خط میں لکھا کہ ایسا غلطی سے ہوا جس کی ذمہ داری کچھ ان پر اور کچھ زمیندار کے عملے پر تھی جسے معلوم نہ تھا کہ خط اشاعت کے لیے نہیں بلکہ مولوی عمادی کی رہنمائی کے لیے بھیجا گیا۔

۲۸

سیالکوٹ میں اقبال کی لڑکی معراج بیگم کا آخری وقت قریب تھا۔ داوی کے پہلو میں فون ہونے کی خواہش ظاہر کی۔ ۱۷ کتوبر کو فوت ہو گئیں۔

شیخ عطا محمد نے نہیں امام بی بی کے برابر والی اُس قبر میں فون کر دیا جو اپنے لیے تیار کروائی تھی۔ ۲۸

۲۹

اقبال کو اکبر الہ آبادی کا خط ملا۔ ان کی طبیعت خراب تھی۔ پچھلے دنوں شیعیت کے بارے میں کوئی مضمون بھی لکھا تھا۔ خط میں کسی انیس احمد کی بات چھیڑی تھی جن سے اقبال واقف تھے اور تعلیم قرآن پر ان کے متنازعہ رسالے کو پسند بھی کرتے تھے۔ ان کی کتاب معراج الدین کا ذکر تھا۔ اقبال کے واعظ قرآن بننے کی کوئی بات تھی۔ اقبال نے ۱۱۸ کتوبر کو جواب میں لکھا کہ واعظ قرآن بننے کی صلاحیت تو ان میں نہیں ہے مگر قرآن کے مطالعے سے اپنا اطمینان بڑھتا جاتا ہے۔ ”آپ کے خطوط سے مجھے نہایت فائدہ ہوتا ہے اور مزید فکر کی راہ کھلتی ہے،“ انہوں نے لکھا۔ ”اسی واسطے میں ان خطوط کو محفوظ رکھتا ہوں کہ تیر تیریں نہایت بیش قیمت ہیں اور بہت لوگوں کو ان سے فائدہ پہنچنے کی توقع ہے۔“

امامت کے بارے میں اقبال نے خیال ظاہر کیا کہ موجودہ زمانے میں جبکہ مذہبی حقائق کا معیار عقل ہے، امامت معاشرے کو انتشار سے محفوظ رکھ سکتی ہے مگر اس میں ایک نقص ہے ”وہ یہ کہ عوام کو مجتہدین سے تعلق رہتا ہے اور قرآن سے تعلق کم ہوتا جاتا ہے یہاں تک کہ بالکل کوئی تعلق نہیں رہتا۔“ اکبر کے مضمون کا فقرہ نقل کیا کہ مذہب بغیر قوت کے محض ایک فلسفہ ہے۔ ”یہ نہایت صحیح مسئلہ ہے اور حقیقت میں مثنوی لکھنے کے لیے یہی خیال محرک ہوا۔

میں گزشتہ دس سال سے اسی پیچ و تاب میں ہوں۔“

ایک نزل اکبرؒ کو بھیجی، ”مدت ہوئی چند شعر فارسی کے لکھے تھے عرض کرتا ہوں۔“

۳۰

کسی انجمن، غالباً انجمن حمایت اسلام کے کام کے لیے پیر سٹر عبدالعزیز اقبال کو کہیں بلانا چاہتے تھے۔ بیوی کی طبیعت اب تک ٹھیک نہ ہوئی تھی اس لیے نہ جاسکے۔ ”مجھے یقین ہے کہ یہ عذر آپ کے نزدیک خاصا وزنی ہوگا۔ اور اس کے علاوہ آپ کو معلوم ہے کہ انجمن کے معاملات سے اب میرا کوئی تعلق نہیں ہے، انہوں نے ۱۹ اکتوبر کو انگریزی میں لکھا۔“ میں نے اسے ان لوگوں پر چھوڑ دیا ہے جو اسے زیادہ اچھی طرح چلا سکتے ہیں۔“

۳۱

وہی نگاہ جو رکھتی ہے مست رندوں کو
غضب یہ ہے کہ کبھی محتسب بھی ہوتی ہے

اکبر الہ آبادی

بنام اکبر الہ آبادی

لاہور

۱۲۵ اکتوبر ۱۹۱۵ء

مخدومی! السلام علیکم

نوازش نامہ ملا۔ دونوں اشعار لا جواب ہیں:

فطرت کی زباں جس کو سمجھو

سبحان اللہ! یہ طرز اور معنی آفرینی خاص آپ کے لیے ہے۔ کوئی دوسرا یہاں مجالِ دمِ زدن نہیں رکھتا اور دوسرا شعر:

غضب یہ ہے کہ کبھی محتسب بھی ہوتی ہے

کئی دفعہ پڑھ چکا ہوں۔ اس کا لطف کم ہونے میں نہیں آیا۔

کبھی موقع ہوتا ہے تو دل کا دکھڑا آپ کے پاس روتا ہوں۔ یہاں لاہور میں ضروریاتِ اسلامی سے ایک

متنفس بھی آگاہ نہیں۔ یہاں انجمن اور کالج اور فکرِ مناصب کے سوا اور کچھ نہیں۔ پنجاب میں علماً کا پیدا ہونا بند ہو گیا ہے اور اگر خدا تعالیٰ نے کوئی خاص مدد نہ کی تو آئندہ بیس سال نہایت خطرناک نظر آتے ہیں۔ صوفیا کی دکانیں ہیں مگر وہاں سیرتِ اسلامی کی متاع نہیں ہوتی۔

کئی صدیوں سے علماً اور صوفیاً میں طاقت کے لیے جنگ رہی جس میں آخر کار صوفیا غالب آئے۔ یہاں تک کہ اب برائے نام علماً جو باقی ہیں وہ بھی جب تک کسی نہ کسی خانوادے میں بیعت نہ لیتے ہوں ہر لحیزہ نہیں ہو سکتے۔ یرش گویا علماً کی طرف سے اپنی شکست کا اعتراف ہے۔ مجذوبہ ثانی، عالمگیر اور مولینا اسماعیل شہید رحمۃ اللہ علیہم نے اسلامی سیرت کے احیا کی کوشش کی مگر صوفیا کی کثرت اور صدیوں کی جمع شدہ قوت نے اس گروہ احرار کو کامیاب نہ ہونے دیا۔ اب اسلامی جماعت کا محض خدا پر بھروسہ ہے۔ میں بھلا کیا کر سکتا ہوں صرف ایک بچپن اور مضطرب جان رکھتا ہوں۔ قوتِ عمل مفقود ہے۔ ہاں یہ آرزو رہتی ہے کہ کوئی قابل نوجوان جو ذوقِ خدا داد کے ساتھ قوتِ عمل بھی رکھتا ہوں جائے جس کے دل میں اپنا اضطراب منتقل کر دوں۔ زیادہ کیا عرض کروں۔ اللہ تعالیٰ آپ کا حامی و ناصر ہو۔

آپ کا خادم

محمد اقبال

۳۲

’ہر منارہ وہ نظم تھی جو شاعر صدیقی نے اس دفعہ بھیجی تھی۔ اقبال نے اکتوبر میں کسی وقت اشعار کی خامیوں پر نشان لگا کر ایک خط کے ساتھ نظم واپس کی۔ چند فارسی شعرا کے نام لیے جن کا کلام پڑھنے سے فائدہ ہو سکتا تھا۔ حافظ شیرازی کا نام نمایاں طور پر غائب تھا۔

۳۳

’اسرارِ خودی کے بعض پیکٹ ڈاک میں گم ہو گئے۔ اقبال کو خدشہ ہوا کہ کہیں کسٹن پرشاد کو بھیجی ہوئی بیس جلدوں کا بھی یہی حشر نہ ہوا ہو۔ ایک مدّت سے اُن کا خط بھی نہیں آیا تھا۔ ۲ نومبر کو یاد دہانی کروائی۔

۳۴

زمانہ (کانپور) کے نمبر کے شمارے میں اقبال کی ایک پرانی غزل شائع ہوئی:
سختیاں کرتا ہوں دل پر، غیر سے غافل ہوں میں

۳۵

۱۲ نومبر کو مولانا ابوالکلام آزاد کا سالانہ دوبارہ جاری ہوا جو پچھلے برس بند ہوا تھا۔ پہلے صفحے پر اقبال کی نظم ’عربی‘ تھی جو پچھلے برس ۱۳ نومبر کو بھی گئی تھی۔ ۲۹

۳۶

ہوشیار پور سے سید بشیر احمد کا جواب آیا۔ ”میں یقین سے کہہ سکتا ہوں کہ میں نے کوئی سوال آپ سے نہیں کیا تھا،“ انہوں نے لکھا۔ ”میر انعام اللہ صاحب سے آپ بخوبی واقف ہیں۔ وہ عادتاً مبالغہ آمیز باتیں کرنے کا عادی ہے۔ پوری گفتگو نہ کبھی اُس کی کسی نے سمجھی ہے اور نہ ہی وہ خود بیچارا سمجھ سکتا ہے۔ ایک فقرہ سے کئی کئی نتائج اخذ کیا کرتے ہیں۔ انہیں معذور سمجھنا چاہئے۔“

اقبال نے ۱۳ نومبر کو جماعت احمدیہ لاہور کے کثرت روزہ بیخام صلح کے ایڈیٹر کے نام خط لکھا۔ سید بشیر احمد کے خط کا اقتباس نقل کر کے لکھا، ”فسوس ہے کہ میر انعام اللہ صاحب نے میرے الفاظ کو صحیح طور پر بیان نہیں کیا اور یہ بھی ممکن ہے کہ انہیں غلط فہمی ہوئی ہو۔ ایک شخص جو کسی خاص فریق سے تعلق رکھتا ہو وہ قدرتی طور پر اوروں کی گفتگو سے وہی الفاظ و مطالب یاد رکھتا ہے جو اُس کے مفید مطلب ہوں اور سیاق الفاظ فراموش کر جاتا ہے۔ اتنی بات ضرور ہے کہ میں نے کتاب حقیقۃ النبوة کی بہ لحاظ اس کی ترتیب کے تعریف کی تھی مگر اس کے دلائل پر رائے دینے کا مجھے حق حاصل نہیں کیونکہ اختلاف سلسلہ احمدیہ کے متعلق وہی شخص رائے دے سکتا ہے جو مرزا صاحب مرحوم کی تصانیف سے پوری آگاہی رکھتا ہو اور یہ آگاہی مجھے حاصل نہیں ہے۔ اس کے علاوہ یہ بات بدیہی ہے کہ ایک غیر احمدی مسلمان جو رسول اللہ صلعم کے بعد کسی نبی کے آنے کا قائل نہ ہو وہ کس طرح یہ بات کہہ سکتا ہے کہ عقائد کے لحاظ سے قادیان والے سچے ہیں۔“ ۳۰

کشن پرشاد کے دو خط موصول ہوئے تھے۔ کسی پریشانی کی طرف اشارہ کیا تھا۔ اُس روز اقبال نے لکھا،

”مفصل کیفیت سے آگاہی چاہتا ہوں... اگر نامناسب نہ ہو تو ”مطلع فرمائیے، اس عرصے میں ہمتن دعا ہوں۔“

۳۷

لاہور کے عربی کے پروفیسر محمد شفیع ان دنوں کیمبرج میں پروفیسر براؤن کی نگرانی میں تحقیق کر رہے تھے۔ انہیں ’اسرارِ خودی‘ کا ایک نسخہ موصول ہوا۔ وہ انہوں نے میاں فضل حسین کے بھائی میاں فضل حسین کو دیا جو گورنمنٹ کالج میں اقبال کے شاگرد رہ چکے تھے اور ان دنوں کیمبرج میں تعلیم حاصل کر رہے تھے۔ ”جنگِ عظیم کا زمانہ تھا اور طاقت و رتو میں اپنے غلبہ و استیلا کے جنگ و جدل میں مصروف تھیں، میاں افضل کا بیان ہے۔ ”فوق البشر (Superman) کا جرمن فلسفہ ہمارے ہاں ایک عام موضوع بحث تھا۔ میں نے ’اسرارِ خودی‘ کو بڑی دلچسپی سے پڑھا اور میں اس کتاب سے بیحد متاثر ہوں۔“ ۳۱

۳۸

’اسرارِ خودی‘

[تبصرے سے اقتباس]

مدعاے اسلام یہی ہے کہ ہر مسلمان اپنی چھپی ہوئی قوتوں کے اثر سے آگاہ ہوں۔ اس سے کام لینا سیکھنا اور ان شعور و حدود کے اندر رہ کر کام کرے جو قوتوں قدرت و قرآن مجید نے مقرر کر دیے ہیں۔ یہی چیز تھی جس کو ہم اب تک بھولے ہوئے تھے اور اسی بھول جانے کا نتیجہ ہمارا موجودہ منزل و انحطاط ہے اور یہی بھولا ہوا سبق ہے جسے ڈاکٹر اقبال نے اپنی فارسی مثنوی ’اسرارِ خودی‘ کے ذریعہ سے ہم کو پھر یاد دلایا ہے۔ ہم نے اس مثنوی پر مفصل تبصرہ کرنے کا وعدہ کیا تھا لیکن اس کے حقائق و معارف اتنے وسیع ہیں کہ حق تبصرہ ادا ہو سکتا ہی نہیں...

غرض یہ کہ یہ کتاب قرآن کریم کی سچی اور اصلی تفسیر ہے اور ہم اس سے زائد اس پاک ترین مثنوی کی نسبت کچھ نہیں کہہ سکتے کہ اسلام کی حقیقی تعلیم کی یہ ایک مقدس شرح ہے جس کا پڑھنا اور جس پر عمل کرنا ہر ایک انسان کا سب سے پہلا فرض ہونا چاہئے۔

ایک یہودی بادشاہ کے وزیر نے اپنے آپ کو عیسائی ظاہر کر کے عیسائیوں میں مقبولیت حاصل کی۔ پھر صلیب کے ذریعے اپنا خاتمہ کروا کر اُن کے دلوں میں مستقل مقام بنا لیا۔ مرنے سے پہلے عیسائیوں کے بارہ سرداروں کے ساتھ علیحدہ علیحدہ ملاقات کر کے اُن میں سے ہر ایک سے کہا تھا کہ وہی جانشین ہوگا۔ ہر ایک کو انجیل کی مختلف تفسیر دی تھی۔ وزیر کی موت کے بعد ہر سردار خلوص نیت سے دعویٰ کرنے لگا کہ وہ جانشین ہے۔ انجیل کی جو تفسیر اُس کے پاس ہے وہی درست ہے۔ پھوٹ پڑ گئی۔ ایک فرقہ محفوظ رہا۔ یہ انجیل میں آنحضرت کے بارے میں پیشین گوئی پڑھ کر آپ پر غائبانہ درود بھیجتا تھا۔

یہ تاریخی واقعہ نہیں بلکہ مولانا روم کی مثنوی کی حکایت تھی۔ خوبہ حسن نظامی کے دوست سید محمد شاہ ذوقی کو اسرارِ خودی پڑھ کر یاد آئی۔ اُن کے خیال میں اقبال نے مدکارِ روزِ جیسا کام کیا تھا۔

مثنوی اقبال

از سید محمد شاہ ذوقی

[اقتباس]

میں ایک جدید ترین حملے کی طرف ناظرین کو متوجہ کرنا چاہتا ہوں جو مذہب کی حمایت کی آڑ میں مذہب کی رُوح پر ہوا ہے۔ میرا اشارہ ڈاکٹر شیخ محمد اقبال ایم اے، پی ایچ ڈی، پیر سٹریٹ لا (لاہور) کی اُس مثنوی کی جانب ہے جو انہوں نے حال میں شائع کی ہے... ڈاکٹر اقبال کی نیت پر حملہ کرنے کا سرد دست مجھے کوئی حق حاصل نہیں۔ ممکن ہے کہ اُن کی یہ غلطی چند غلط فہمیوں یا ناقص معلومات کا نتیجہ ہو اور حق تعالیٰ کی عنایت سے یہ نقص آگے چل کر دُور ہو جائے۔

يَهْدِي اللَّهُ لِنُورِهِ مَن يَشَاءُ ط (سورہ نور کوکوع ۵)

راہ دکھاتا ہے اللہ اپنے نور کی طرف جسے چاہتا ہے۔

لیکن اس میں ذرا بھی شبہ نہیں کہ مثنوی اسرارِ خودی میں آزارِ خودی کی جن تیوروں سے حمایت کی گئی ہے وہ باعتبار اپنے نتائج کے ایک حملہ ہے جو اسلام پر اسلام ہی کی آڑ میں ہوا ہے۔ عوام الناس میں عموماً اور انگریزی داں

طبقہ میں خصوصاً نہ معلوم کیوں اقبال کو دلداراۃ تصوف ہونے کی شہرت حاصل ہے...

خطیب (دہلی)، ۳۰ نومبر ۱۹۱۵ء، ۳۳

۴۰

حسن نظامی کے شاگرد ضیاء الدین برنی نے تصوف کے موضوع پر کوئی کتاب لکھ کر اقبال سے نظر ثانی کی درخواست کی تھی۔ ۳۰ نومبر کو اقبال نے جواب دیتے ہوئے برنی کو لکھا، ”مجھے تصوف سے معمولی واقفیت ہے اور وہ بھی سطحی۔ اس کام کے لیے موزوں ترین آدمی خواجہ حسن نظامی ہیں۔“
تصوف پر بہت سی کتابیں موجود تھیں جنہیں پڑھنے سے کسی کو فائدہ نہ ہوا تھا۔ تصوف کی تاریخ کی ضرورت محسوس کر رہے تھے جو دکھائے کہ اس کا تعلق اسلام سے ہے یا نہیں۔ ۳۳

۴۱

سائیں رب سے ملاقات ہوئی تو اقبال نے کشن پر شاد کا ذکر بھی کیا۔ انہوں نے کہا رب ہمیشہ شاد کے ساتھ ہے، وہ مطمئن رہیں۔ ۳۵

۴۲

دسمبر میں پھر بخارا اور نزلہ نے آگھیرا۔ کشن پر شاد کا خط ملا جس میں انہوں نے موسم سرما میں پنجاب کے سفر کا ارادہ ظاہر کیا تھا مگر اقبال جواب نہ دے سکے۔ ۱۳ تاریخ کو پیغامِ صلح میں کشن پر شاد کی کوئی نظم اقبال کی نظر سے گزری۔

”میں نے اسی کو نیم ملاقات تصور کر لیا،“ انہوں نے دو دن بعد کشن پر شاد کو خط میں لکھا اور سائیں رب کا پیغام دینے کے بعد لکھا، ”پنجاب کے لیے سردیوں کا موسم سفر کے لیے خوب ہے۔ فروری کا مہینہ خاص کرا چھا ہے۔“

۴۳

اشتنبول کے ایک محل میں معزول خلیفہ سلطان عبدالحمید نظر بند تھے جن کی معزولی پر ۱۹۰۹ء میں اقبال نے کہا تھا:

چاک کر دی ترکِ ناداں نے خلافت کی قابا

مصطفیٰ کمال گیلی پولی میں دشمن کی یلغارنا کام بنا کر واپس آئے تو اُن کا قیام بھی اسی محل میں ہوا۔ شہر میں ایک اور محل کے قریب وہ چھوٹا سا گھر تھا جو مصطفیٰ کمال نے اپنی والدہ زبیدہ خانم کو لے کر دیا تھا جہاں وہ اُن کی بہن مقبولہ کے ساتھ رہتی تھیں۔ جس طرح اقبال کے والد انہیں مذہبی تعلیم دلوانا چاہتے تھے اسی طرح مصطفیٰ کمال کی والدہ بھی یہی چاہتی تھیں مگر سات آٹھ برس کے تھے جب والد فوت ہو گئے۔ زبیدہ خانم کی عمر ستائیس برس تھی۔ گزربسر کا اس کے سوا کوئی چارہ نہ تھا کہ دوسری شادی کر لیں۔ دوسرے شوہر کے پہلے سے دو لڑکے اور دو لڑکیاں تھیں جن میں سے بعض مصطفیٰ کمال سے عمر میں بڑے تھے۔ مصطفیٰ کمال ایک رشتہ دار کے گھر منتقل ہو گئے لیکن بعد میں سوتیلے باپ کے آخری دنوں میں اُس کی مدد بھی کی۔

ایک اور جانب سلطان احمد کی نیلی مسجد کے قریب روایتی فتم کے مکان میں فقری خانم رہتی تھیں۔ عمر اٹھارہ برس تھی۔ مصطفیٰ کمال کے سوتیلے باپ کی بھتیجی تھیں۔ روایتی ماحول میں بھی پیانو بجانے اور جدید تہذیب کے بعض دوسرے لوازمات سے آگاہی حاصل کی تھی۔ دو برس قبل ملاقات ہوئی تھی۔ پھر جب موقع ملتا دونوں اکٹھے وقت گزارتے۔

سوتیلے باپ سے تعلق میں اپنائیت اور بیگانگی کی جو بھی کشمکش رہی ہو، وہ فقری سے تعلقات میں منتقل ہو سکتی تھی۔ ان کی ماں جیسا مشرقی مزاج رکھتی تھیں جس کی وجہ سے اس پر بھی اعتراض نہ تھا کہ مصطفیٰ کمال کو جب ضرورت نہ ہو تو انہیں نظر انداز کر دیتے ہیں۔ بچپن میں ماں جس پرانی تہذیب کی علامت تھیں اُسے مصطفیٰ کمال جتنی وقعت دیتے فقری کو بھی اتنی ہی وقعت دیتے ہوں گے۔ جس طرح وہ خود مغربی تہذیب سے زندگی کا لطف اٹھانا جانتے تھے اسی طرح فقری بھی پیانو بجانے اور خود اُن کے ساتھ وقت گزارنے کی شوقین تھیں۔

۴۴

لاشعور کی تہوں میں چھپے ہوئے رجحانات ذہن کو متاثر کر سکتے تھے مگر خودی ان سے بلند بھی ہو سکتی تھی۔ اس کے لیے اجتماعی خودی کے سامنے اپنی انفرادی خودی مٹانے کی ضرورت تھی۔

۴۵

”مثنوی اسرار خودی مصنفہ ڈاکٹر اقبال صاحب جس میں مصنف نے کہا ہے کہ اپنی خودی کو مٹانے والا فلسفہ جس کا مشرق پر بہت بڑا اثر ہوا، صحیح نہیں۔ خودی کو بڑھانا چاہیے، اکبر الہ آبادی نے ۱۸ دسمبر کو عبدالماجد ریبادی کے نام خط میں لکھا۔“ مثنوی کی نسبت کچھ زیادہ کہنا نہ چاہیے۔“ ۳۶

۴۶

شہلی نعمانی کی الغزالی کا نیا ایڈیشن شائع ہوا۔ اُن کے شاگرد سید سلیمان ندوی نے دیا چے میں سر سید احمد خاں کو ہندوستان میں مسلمانوں کی اصلاحی تحریک کا سب سے بڑا قائد اور شہلی مرحوم کو اُن کی فوج کا بہت بڑا پہلوان قرار دیا۔ ۳۷

۴۷

۲۰ دسمبر کو خواجہ کمال الدین سے ملاقات ہوئی جنہوں نے چار برس پہلے شاعری چھوڑ کر سائنس کی طرف متوجہ ہونے کا مشورہ دیا تھا۔ لاہوری گروپ کے احمدی تھے۔ انگلستان میں تبلیغ کرتے تھے۔ کشن پرشاد کا ذکر ہوا جن کی غزل ”دل چہ فروشم“ ذخیرہ رسالے میں انہی دنوں اقبال کی نظر سے گزری تھی۔ کوئی مسٹر الماطفی انڈین سول سرونٹ اقبال کے دوستوں میں سے تھے۔ واپس آرہے تھے۔ ۳۸

اگلے روز کشن پرشاد کا خط ملا تو اقبال نے جواب دیتے ہوئے الماطفی کے بارے میں دریافت کیا۔ فارسی غزل کے بارے میں لکھا کہ کشن پرشاد سادگی اور معصومیت کے ساتھ پتے کی بات کہہ جاتے ہیں جس کا چرچا عالم بالا میں رہنے والوں میں بھی ہو رہا ہے مگر ”وہاں کی ایک پارٹی آپ کی مؤند ہے اور آپ کے الفاظ کی مختلف تعبیر کرتی ہے۔“

۴۸

پنجاب میں کوئی گانے والی پیشہ ترک کر کے پردہ نشین ہو گئی تھی۔ اُس کا خط اقبال کو موصول ہوا کہ اُن کی شاعری سے بہت متاثر ہوئی ہے۔ اُس کے ساتھ شادی کر لیں۔ مہذبانہ انکار کے سوا کیا کر سکتے تھے۔ ۳۹

۴۹

اقبال نے فوق سے کوئی کتاب منگوائی مگر اس خیال سے کہ وہ شیرانوالہ دروازے میں رہتے ہیں لکھ دیا کہ خود آنے کی بجائے کتاب ڈاک سے بھجوادیں۔ انہوں نے اسے بے رنجی سمجھ کر کارڈ میں دریافت کیا۔ اُس روز شائع ہونے والے کشمیری میگزین کے بارے میں بھی پوچھا جس میں ڈاکٹر اقبال کی ایک نظم کا اثر کے عنوان سے فوق نے لکھا تھا کہ بیگم صاحبہ بہاولپور نے ایک مقامی زمانہ اخبار کی اڈیٹر سے کہا کہ جب سے انہوں نے پرندے کی فریاد والی نظم پڑھی ہے تیتز، بیٹرا اور چڑیوں کا کھانا بالکل چھوڑ دیا ہے۔ کسی پرندے کو پنجرے میں بند رکھتی ہیں تو دل پر چوٹ لگتی ہے۔

فوق نے اپنی کتاب وجدانی نشتر کے بارے میں بھی پوچھا جس میں ایسے واقعات درج تھے جب قرآن شریف کی کسی آیت یا عربی، فارسی، اردو یا پنجابی کے کسی شعر کا کسی بزرگ پر کوئی خاص اثر ہوا۔ ”کتاب جب آجائے تو ضرور ہمراہ لائیے بلکہ اس کے آنے میں دیر ہو تو بلا کتاب تشریف لائیں“ اقبال نے کارڈ ملتے ہی ۲۱ دسمبر کو وضاحت کی۔ وجدانی نشتر اور اُس روز کا کشمیری میگزین اقبال کی نظر سے نہیں گزرے تھے۔

۵۰

لکھنے والے نے کشاف کا قلمی نام اختیار کر کے لکھا: ”اقبال نے مثنوی اَسْرِ اِخْوَدِیٰ کیا لکھی کہ اُس کے احباب و مخالفین میں معرکہ کارزار گرم ہو گیا اور ملتِ مرحومہ اپنے نازک وقت میں خانہ جنگی میں مبتلا ہو گئی۔“ ۴۰

’اَسْرِ اِخْوَدِیٰ‘

[کشاف کے مضمون سے اقتباس]

خواجہ حسن نظامی صاحب مخالفت کے علمبردار ہیں اور یہ مخالفت وہ بہ حیثیت سیکریٹری آل انڈیا صوفی کانفرنس کر رہے ہیں۔ خواجہ صاحب کو یہ یاد دلانا چاہتے ہیں کہ جب اقبال نے مثنوی کا نمونہ ’توحید‘ میں شائع کروایا تھا، اُس وقت آپ نے اس کی کس قدر تعریف کی تھی، بلکہ اس کے ازبر کر لینے کی آپ نے سفارش کی تھی۔ وہی خواجہ صاحب اب اس کے مخالف ہو رہے ہیں۔

حافظ شیرازی کے متعلق اقبال نے بالکل درست لکھا ہے۔ قوم کے ارتقا میں شعرا کا خاص حصہ ہوتا ہے۔ بائرن

کے اشعار نے یونان میں آگ لگا دی، فرانسیسی شعرا نے انقلابِ فرانس میں نمایاں حصہ لیا۔ متنبتی کے اشعار نے عربوں میں خاص روح پیدا کی۔ ہمارے برادرانِ وطن میں رابندر ناتھ ٹیگور کے پاکیزہ اشعار خاص اثر پیدا کر رہے ہیں۔ کیا اقبال اُن کی صف میں کھڑا نہیں ہو سکتا؟ اقبال ہمارا بائرن ہے، ہمارا شیلے ہے، ہمارا متنبتی ہے، ہمارا ٹیگور ہے اور ہمارا واحد قومی شاعر ہے جس کے کلام نے ارتقا و احیائے اسلام میں نمایاں حصہ لیا ہے اور ابِ مثنوی اُسرارِ خودی میں مسلمانوں کے آگے اُن کا دستور العمل پیش کیا ہے۔ اس بے قدری کے زمانہ میں مفید اشخاص کی جس قدر مٹی خراب ہو رہی ہے، وہ اور کسی کی نہ ہوگی۔ احمد شجاع نے خوب کہا ہے:

تیری شمعِ شعر کا اقبال پروانہ ہوں میں
تیری لیلائے سخن کا قیس دیوانہ ہوں میں

وکیل (امر تسر)، ۲۲ دسمبر ۱۹۱۵ء ۴۱

۵۱

شاید ۲۲ دسمبر ہی کی شام نوق و جدانی نشتر کے بغیر ملنے چلے آئے۔ ”میرے دوست منشی محمد دین نوق... نے مجھ سے سوال کیا کہ تم نے حافظ پر کیوں اعتراض کیا ہے،“ اقبال کا بیان ہے۔ ”اُس وقت فرصت کم تھی اور چونکہ مضمون طویل تھا، میں نے اُن کو کوئی جواب نہ دیا۔ عام مسائلِ تصوف پر گفتگو کرتا رہا۔“ ۴۳

۵۲

معلوم ہوتا ہے کہ وجدانی نشتر اگلے روز اقبال کو ملی اور انہوں نے اُسی روز دیکھ ڈالی۔ شاہجہاں کے زمانہ میں لاہور میں میاں میر کے مرید اور شہزادہ داراشکوہ کے مرشد مولانا شاہ بدخشانی نے ایک شعر میں کہا کہ میں نے اپنا ہاتھ خدا کے ہاتھ میں دے دیا ہے تو پھر مجھے آنحضرت صلی اللہ علیہ وسلم کی کیا پروا ہے:

پنجہ در پنجہ خدا دارم
من چہ پروائے مصطفیٰ دارم

شہنشاہ شاہجہاں نے باز پرس کی تو مولانا نے کہا کہ رسالت کی تو بہن تو وہ کر سکتا ہے جو اپنے، مصطفیٰ اور خدا کے درمیان فرق کرتا ہو۔ خدا کے پنجے میں آپ بھی ہیں، میں بھی اور مصطفیٰ بھی، پھر پروا کس کی اور خوف کس بات کا!

اقبال کو آنفوس ہوا کہ فوق نے اس یہودہ واقعے کو چوتھے باب، 'تیر و نشتر' میں جگہ دی تھی۔ ۴۳ البتہ صفحہ ۹۴ پر اور نگزیب عالمگیر کے بارے میں ایک واقعہ حافظ شیرازی کے اس شعر کے حوالے سے درج تھا جس کا مطلب تھا کہ ہمیں نیک نامی کے کوچے میں جانے ہی نہیں دیا گیا، اگر آپ کو یہ پسند نہیں تو ہماری تقدیر بدل دیجیے۔ اقبال نے محسوس کیا کہ یہاں فوق کے اس سوال کا جواب موجود تھا کہ اقبال، حافظ شیرازی پر تنقید کیوں کر رہے ہیں۔

وجدانی نشتر

از نشی محمدین فوق

[اقتباس از ص ۹۴]

اورنگ زیب عالمگیر رحمۃ اللہ علیہ نے، جو بڑا تشدد بادشاہ تھا، ایک مرتبہ حکم دیا کہ اتنی مدت کے اندر جتنی طوائفیں ہیں، سب نکاح کر لیں، ورنہ کشتی میں بھر کر سب کو دریا برد کروں گا۔ سینکڑوں نکاح ہو گئے مگر پھر ایک بڑی تعداد رہ گئی۔ چنانچہ ان کے ڈبوں کے لیے کشتیاں تیار ہوئیں اور صرف ایک دن باقی رہ گیا۔ یہ زمانہ حضرت شیخ کلیم اللہ جہاں آبادی کا تھا۔ ایک حسین نوجوان طوائف روزمرہ آپ کے سلام کو آیا کرتی تھی۔ آپ ورد و وظائف سے فارغ ہوتے، وہ طوائف سامنے آ کر دست بستہ کھڑی ہو جاتی۔ جب آپ نظر اٹھاتے، وہ سلام کر کے چلی جاتی۔ آج جو وہ آئی تو بعد سلام عرض رساں ہوئی کہ آج خادمہ کا آخری سلام قبول ہو۔ آپ نے حقیقت دریافت فرمائی۔ جب تمام کیفیت بیان کر دی تو آپ نے ارشاد فرمایا کہ حافظ شیراز کا یہ شعر:

دَر کونے نیک نامی ما را گزرنہ دادند

گر تو نمی پسندی تغییر کن قضا را

تم سب یاد کرو اور کل جب تمہیں دریا کی طرف لے چلیں تو باوا بلند اس شعر کو پڑھتی جاؤ۔ ان سب طوائفوں نے اس شعر کو یاد کر لیا۔ جب روانہ ہوئیں تو یاس کی حالت میں نہایت خوش الحانی سے بڑے درد انگیز لہجے میں اس شعر کو پڑھنا شروع کیا۔ جس نے یہ شعر سنا دل تھام کر رہ گیا۔ جب بادشاہ کے کان میں آواز پہنچی تو بے قرار ہو گیا۔

ایک عجیب کیفیت طاری ہوئی۔ حکم دیا سب کو چھوڑ دو۔ ۴۴

۵۳

”وجدانی نشتر خوب ہے مگر توجب ہے کہ شیخ ملا کے لحدانہ وزندیقانہ شعر... کو آپ اس کتاب میں جگہ دیتے ہیں اور پھر ملا کی تشریح کس قدر بیہودہ ہے،“ اقبال نے ۲۳ دسمبر کو فوق کو لکھا۔ ”یہی وہ وحدت الوجود ہے جس پر خواجہ حسن نظامی اور اہل طریقت کو ناز ہے؟ اللہ تعالیٰ ان لوگوں پر رحم کرے اور ہم غریب مسلمانوں کو ان کے فتنوں سے محفوظ رکھے۔“ دوسرے صفحے پر مختصر تبصرہ لکھ دیا کہ فوق تشہیر کے لیے استعمال کر لیں:

مولوی محمد الدین فوق ایک صاحب ذوق آدمی ہیں۔ ان کی جدت پسند طبیعت ہمیشہ انوکھی باتوں کی تلاش میں رہتی ہے۔ حال ہی میں انہوں نے ایک کتاب موسوم بہ ’وجدانی نشتر‘ لکھی ہے جس میں ایسے عربی، فارسی، اردو، پنجابی اشعار جمع کر دیے ہیں جو تاریخی اعتبار سے ایک خاص اثر اور سوز و گداز کا باعث ہوئے ہیں۔ اس کتاب کی تالیف میں ان کو بہت محنت کرنی پڑی ہوگی۔ مگر مولوی محمد الدین محنت سے گھبرانے والے نہیں۔ کتاب نہایت اچھی ہے اور دلچسپ۔ فوق صاحب کی تلاش قابل داد ہے اور انسانی قلب کی گونا گوں کیفیات پر روشنی ڈالتی ہے۔ ۴۵

۵۴

اس برس شائع ہونے والی کتابیں جو کبھی اقبال کے ذخیرہ کتب میں شامل ہوئیں یہ ہیں:

William Temple. *The Nature of Personality*. Macmillan, London
 Harald Hoffding (translated by Alfred C. Mason). *Modern
 Philosophers: Lectures delivered at the University of
 Copenhagen during the autumn of 1902 and lectures on Bergson
 delivered in 1913*. Macmillan, London^{۴۶}

کشافِ خودی

از خواجہ حسن نظامی

[اقتباس]

حضرت اقبال کے کمالِ شاعری، سوز و گداز اور اُس اثر سے انکار کرنا جس نے مسلمانوں کی موجودہ نسل کو بیدار کیا، آفتاب کے وجود سے انکار کرنا ہے...

اخبار تو حید میں اس مثنوی [اَسْرِ خودی] کے چند اشعار چھپے تھے۔ میں نے تمام و کمال مثنوی نہ دیکھی تھی۔ اگر اُن اشعار کی تعریف کی گئی تو میری موجودہ رائے پر اُس کا اثر نہیں پڑ سکتا۔ وہ جزو کو دیکھ کر تھا، یہ کل کو دیکھ کر ہے۔ مجھے کوئی بتائے اَسْرِ خودی چاہتی کیا ہے؟ یہ تو نہیں جس کا اشارہ نادانستہ جناب کشفِ قلم سے نکل گیا ہے یعنی ”انقلابِ فرانس“؟ فرانس میں شاعروں کی تحریک سے کیا ہوا تھا؟ ہولناک قتلِ عام، اہل مذہب کی خون ریزی، عبادت خانوں کی پامالی! اسی انقلاب کا نتیجہ ہے کہ مذہبِ فرانس میں ناپید ہو گیا، خود پرستی نے قبضہ کر لیا اور فرانس نے خدا کو چھوڑ دیا۔ تو کیا اَسْرِ خودی یہ چاہتی ہے کہ ہندوستان میں بھی مذہب کا وہی حشر ہو؟

...میں اقبال کی نیت پر حملہ نہیں کروں گا... انہوں نے تو یہ مثنوی اپنی دانست میں مسلمانوں کے فائدہ کے لیے لکھی ہوگی مگر اس سے سخت خطرے پیدا ہوں گے اور مسلمانوں کے اصول عقائد میں تزلزل پڑ جائے گا۔ دراصل یہ مثنوی اقبال کی نہیں بلکہ اقتضائے وقت کی لسانِ حال ہے۔ وقت کی خواہش ہے کہ مشرقی، مغربی بن جائیں... اگر وہ سچے ہیں کہ حافظ [شیرازی] کے کلام نے مسلمانوں کو کم ہمت بنا دیا ہے تو میں پوچھوں گا کہ آنحضرت صلی اللہ علیہ وسلم نے جو دنیا سے مراد کی مذمت کی تھی اُس سے مسلمانوں کی ہمت نہ ٹوٹی؟ حضور اور سب صحابہ دین کو مقدم اور دنیا کو موخر کہتے تھے۔ انہوں نے کیسی کیسی فتوحات کیں۔ اَسْرِ خودی دنیا کو مقدم کہہ کر کیا دکھا سکے گی؟... اَسْرِ خودی میں کن کن یورپین فلاسفروں کی روح ہے؟

وکیل (امر ترس)، ۲۹ دسمبر ۱۹۱۵ء ۴

صحت خراب تھی اس لیے اصل موضوع یعنی خودی اور بیخودی پر کچھ نہ لکھا۔ آئندہ لکھنے کا وعدہ تھا۔

۵۶

انگلے روز کشن پرشاد اور خوجہ حسن نظامی کے خطوط موصول ہوئے۔ کشن پرشاد نے اقبال کے جواب نہ لکھنے کی شکایت کی تھی۔ ان کی بار بار کی بیماریوں کا ایسا سلسلہ تجویز کیا تھا جس پر وہ یہی کہہ سکتے کہ میں اپنے معاملات خدا کے حوالے کرتا ہوں، ورنہ میرا بے انتہا نشہ تو کئی سمندر مانگتا ہے۔ بقول نظیری نیشاپوری، جو میدان جنگ کا آدمی نہ ہو وہ ہماری صفوں سے دُور رہے کہ جو تل نہیں ہو واہ ہمارے قبیلے سے نہیں۔

حسن نظامی کی بیماری پرفسوس کرنے کے بعد اقبال نے تصوف کے بارے میں اپنے خیالات تفصیل سے تحریر کئے۔ اُن کا آبائی اور فطری رجحان تصوف کی طرف تھا۔ یورپ کے فلسفے نے جو مجموعی طور پر وحدت الوجود کی طرف رخ کرتا ہے اس رجحان کو مزید پختہ کر دیا۔ قرآن اور اسلامی تاریخ پر غور کرنے سے اپنی غلطی معلوم ہوئی۔ رہبانیت صرف عیسائی مذہب ہی میں نہیں بلکہ ہر ثقافت میں پیدا ہوئی۔ ہر جگہ اس نے شریعت اور قانون کے اثر کو کم کرنا چاہا۔ ابن عربی ایک عظیم اسلامی حکیم کے طور پر قابل احترام تھے مگر انہوں نے قرآن کی جو تاویل کی تھی اُسے اقبال درست نہ سمجھتے تھے۔ مجدد الف ثانی کے افکار کے زیادہ قائل تھے۔ صوفیاً نے توحید اور وحدت کو ایک سمجھنے کی غلطی کی۔ توحید کی ضد شرک ہے جس سے بچنے کی ضرورت ہے۔ توحید کو عقل کی بجائے حال سے ثابت کرنے کے لیے صوفیاء نے حالتِ سکر اور وجد و حال دریافت کیا۔ ثابت کچھ نہیں ہوتا۔

وحدت کی ضد کثرت ہے جو کائنات میں موجود ہے۔ انکار کی ضرورت نہیں۔ تو پھر وحدت الوجود کا مقام محض دھوکا اور سراب تھا۔ کسی حقیقت کا انکشاف نہ کرتا تھا۔ اسے ثابت کرنے کی کوشش بھی بیکار تھی۔ نجات کا انحصار بھی اور باتوں پر تھا۔ قومی زندگی کے لیے بھی نقصان دہ تھا۔

اُس رات کشن پرشاد کو خط لکھتے ہوئے اس خشک بحث کے بعد ذہن کو تازہ کرنے کی کوشش کر رہے تھے۔

بنام کشن پرشاد

لاہور ۳۰ دسمبر ۱۹۱۵ء

سرکارِ والا تبار تسلیم۔ خادمِ درگاہ عالیہ خا کسارا اقبال تحریر احوال میں ضرور سست ہے مگر اُس کا دل عقیدت اور محبت اور اخلاص میں سست نہیں۔ اللہ تعالیٰ سرکار کو جزائے خیر دے کہ اس سرابِ قصور کو کبھی کبھی محبت سے یا دفرما لیتے ہیں۔

آج صبح والا نامہ ملا تھا جس کو پڑھ کر کدامت بھی ہوئی اور مسرت بھی۔ اس والا نامہ کے موصول ہونے سے پیشتر ایک عریضہ لکھ چکا تھا۔ امید ہے کہ پہنچ کر ملاحظہ اشرف سے گزر چکا ہوگا۔

میری صحت عام طور پر اچھی نہیں رہتی، کوئی نہ کوئی شکایت دامن گیر رہتی ہے۔ دوا پر مجھے چنداں اعتبار نہیں، ورزش سے گریز ہے۔ اس واسطے یہ فیصلہ کر بیٹھا ہوں کہ چلو اگر مقررہ وقت سے کچھ عرصہ پہلے رخصت ہو گئے تو کیا مضائقہ ہے۔ میرے دوست ڈاکٹر ہمیشہ کہتے رہتے ہیں کہ ورزش وغیرہ سے عمر میں اضافہ ہوگا مگر میرا جواب یہی ہوتا ہے کہ دس سال پہلے کیا اور پیچھے کیا، آخر رخصت ہونا ہے تو کیوں دوا اور ورزش کا درمخرب ادا جائے۔

سرکار نے جونہی میرے لیے تجویز فرمایا ہے ضرور مفید ہوگا کیونکہ مجرب ہے اور مجھ اس کے استعمال کی خواہش بھی بہت ہے مگر نزی خواہش سے کانٹا نہیں چلتا۔ استعمال کے وسائل ضروری ہیں اور وہ مفقود دور نہ یہ تو وہ چیز ہے کہ:

خمارِ بیجد من بحرِ باہمی ظلم

لنڈن میں ایک انگریز نے مجھ سے پوچھا کہ تم مسلمان ہو؟ میں نے کہا ہاں، تیسرا حصہ مسلمان ہوں۔ وہ حیران ہو کر بولے، ”کس طرح؟“ میں نے عرض کی کہ رسول اکرم فرماتے ہیں مجھے تمہاری دنیا سے تین چیزیں پسند ہیں نماز، خوشبو اور عورت۔ مجھے ان تینوں میں صرف ایک پسند ہے۔ مگر اس تحیل کی داد دینی چاہئے کہ نبی کریم نے عورت کا ذکر و لطیف ترین چیزوں کے ساتھ کیا ہے۔ حقیقت یہ ہے کہ عورت نظام عالم کی خوشبو ہے اور قلب کی نماز۔

ایک مطربہ پنجاب میں رہتی ہے۔ میں نے اسے کبھی دیکھا نہیں مگر سننا جاتا ہے کہ حُسن میں لاجواب ہے اور اپنے گزشتہ اعمال سے تائب ہو کر پردہ نشینی کی زندگی بسر کرتی ہے۔ چند روز ہوئے اس کا خط مجھے موصول ہوا کہ مجھ سے نکاح کر لو۔ تمہاری نظم کی وجہ سے تم سے عاتبانہ پیار رکھتی ہوں اور میری توبہ کو ٹھکانے لگا دو۔ دل تو یہی چاہتا ہے کہ اس کا خیر میں حصہ لوں مگر کرم میں طاقت ہی نزی کافی نہیں، اس کے لیے دوسرے وسائل بھی ضروری ہیں۔ مجبوراً مہذبانہ انکار کرنا پڑا۔ اب بتائیے کہ آپ کا نسخہ کیسے استعمال میں آئے۔ مگر میں آپ کی ولایت کا قائل ہوں کہ آپ نے ایسے وقت میں یہ نسخہ تجویز فرمایا کہ مریض کی طبیعت خود بخود دھرمائل تھی۔ نسخہ مجھے دل سے پسند ہے مگر اس کو کسی اور وقت پر استعمال میں لاؤں گا جب حالات زیادہ مساعد ہوں گے۔ فی الحال سرکار کا شکر یہ ادا کرتا ہوں اور دعا کرتا ہوں کہ وہ قادر و توانا سرکار کی تقلید کی توفیق عطا فرمائے کہ تمہاری شاہ کے مریدوں میں داخل ہو کر تلمیذی مذہب کو خیر باد کہہ کر بیخ تہمتی ہو جاؤں۔

اقبال ۳: درمیانی دور، ۱۹۱۴ء سے ۱۹۲۲ء تک

افوض امری الی اللہ کیا خوب فرمایا گیا ہے۔ اس سے طبیعت کا سکون اور اطمینان بڑھتا ہے۔ کسی انگریزی حکیم نے کیا خوب لکھا ہے:

"The best way of getting a thing is in for getting it."

اور یہ بات افوض امری الی اللہ کے وظیفے سے ہی حاصل ہوتی ہے۔

زیادہ کیا عرض کروں۔ بہت رات جا چکی، بارہ بج گئے۔ اب سوتا ہوں اگر نیند آگئی۔ پھر حاضر ہو کر باقی حالات عرض کروں گا۔

گریز از صفِ ما ہر کہ مردِ غوغا نیست

کسے کہ کشتہ نشد از قبیلہٗ ما نیست

بندہ درگاہ

محمد اقبال

۵۷

۳۱ دسمبر کو بمبئی کے ساحل پر وسیع و عریض شامیانے میں آل انڈیا مسلم لیگ کے سالانہ جلسے کی صدارت پیر سٹر مظہر الحق کر رہے تھے جنہوں نے دو برس پہلے کانپور کے مقدمے میں مسلمانوں کی کامیاب وکالت کی تھی۔ انہوں نے پیر سٹر جناح کو اسٹیج پر آ کر وہ تجاویز پیش کرنے کی دعوت دی جن کی روشنی میں کانگریس کے ساتھ اتحاد ممکن تھا۔ حسرت موہانی جنہوں نے بارہ برس پہلے اقبال کی شاعری پر تنقید کرتے ہوئے لکھا تھا کہ غلط اردو کا رواج ہونے سے بہتر ہے کہ پنجاب میں اردو رائج ہی نہ ہو، مسلم لیگ کے رکن نہیں تھے مگر ٹکٹ خرید کر آئے ہوئے تھے۔ اٹھے اور اعتراض کر دیا۔

حسرت موہانی کے ساتھ بعض قدیم خیال کے لوگ بھی اٹھ کھڑے ہوئے اور مظہر الحق کو مخاطب کر کے شور مچانے لگے، ”تم مسلمان نہیں ہو“ ان کا مطالبہ تھا کہ مسلم لیگ کے اجلاس میں صرف اردو بولی جائے۔

دوسرا حصہ

۵۸

دورِ حیات آئے گا قاتلِ قضا کے بعد
 ہے ابتدا ہماری تری انتہا کے بعد
 قتلِ حسینؑ اصل میں مرگِ یزید ہے
 اسلام زندہ ہوتا ہے ہر کربلا کے بعد
 تجھ سے مقابلے کی کسے تاب ہے ولے
 میرا لہو بھی خوب ہے تیری حنا کے بعد
 کیا زندگی جو دل میں کوئی آرزو نہ ہو
 رہتی ہے موت ہی دل بے مدعا کے بعد
 ہے کس کے بل پہ حضرت جو ہر یہ رُو کوشی
 ڈھونڈھیں گے آپ کس کا سہارا خدا کے بعد

مولانا محمد علی ”جوہر“

۵۹

یکم جنوری کو صبح دس بجے آل انڈیا مسلم لیگ کے اجلاس کی تیسری نشست تاج پوٹل بمبئی میں ہوئی۔ گزشتہ روز کے ناخوشگوار واقعے کی وجہ سے صرف لیگ کے ارکان اور پریس کے نمائندوں کو شرکت کی اجازت دی گئی۔ پیرسٹر مظہر الحق نے علی برادران کی گرفتاری کے بارے میں قرارداد پیش کی جس میں حکومت سے مطالبہ ہوا کہ گرفتاری کی وجہ بتائے۔ محمد علی جناح نے لیگ کی طرف سے سیاسی پروگرام بنانے کے لیے کمیٹی بنانے کی قرارداد پیش کی جس میں پنجاب کے ارکان میں ظفر علی خاں شامل تھے۔ ۴۸

اُس روز وکیل (امرتسر) میں اُسرا خودی کی حمایت میں مضمون شائع ہوا۔ لکھنے والے نے نام ظاہر کرنے کی

بجائے صرف ”ایک مسلمان“ لکھا تھا۔

بھوپال کی فرماؤ نواب سلطان جہاں بیگم کی طرف سے بھی حمایت ہوئی جن کی امداد سے شلی نعمانی مرحوم کی سیرۃ النبی پر کام ہو رہا تھا۔ الناظر (لکھنؤ) کے جنوری ۱۹۱۶ء کے شمارے میں نواب سلطان جہاں بیگم نے ”اسرارِ خودی“ کے بارے میں لکھا، ”درمندانِ قوم پر اس مثنوی کا مطالعہ واجب ہے۔“

’اسرارِ خودی‘

[نواب سلطان جہاں بیگم کے مضمون سے اقتباس]

باقی رہی اُس کی شاعرانہ حیثیت سوڈاکٹر صاحب کے ذوقِ سلیم اور طبیعتِ داری میں کسے کلام ہو سکتا ہے اور اب تو اُن کے تو سنِ فکر نے کسی دوسرے ہی عالم کو اپنا جولان گاہ بنانا چاہا ہے۔ وہ چاہتے ہیں کہ اس طرح کی دلپذیر نظموں سے قوم کو فرسودہ خیالات کی بیڑیوں سے آزاد کر کے حکمتِ عملی کا دلدادہ بنائیں۔ خدا اُن کی مدد کرے اور قوم و ملک کو توفیقِ عطا فرمائے۔

ہم کو اس سے پیشتر فارسی زبان پر ڈاکٹر صاحب کی قادر الکلامی کا کوئی بین ثبوت نہیں ملا تھا، اس مثنوی کی برجستگی بیان و بے تکلفی زبان نے ثابت کر دیا کہ اُن کو فارسی پر بھی اسی طرح اور اسی قدر قدرت حاصل ہے جس قدر کہ اردو پر۔

الناظر (لکھنؤ) جنوری ۱۹۱۶ء ۲۹

۶۰

۱۲۰۱ء میں بغداد میں رمضان کی ایک رات ستاسی برس کے ایک بزرگ نے عربی میں اشعار پڑھے جن کا مفہوم تھا، ”اے وہ ذات جو بہت بڑے گناہگاروں کو معاف کرنے والی ہے! تیرے حضور ایک ایسا گناہگار آ رہا ہے جسے اپنے گناہوں کی معافی مل جانے کی امید ہے۔ میں مہمان ہوں اور مہمان کے ساتھ اچھا سلوک ہی کیا جاتا ہے۔“ کچھ دیر بعد فوت ہو گئے۔

یہ علامہ جمال الدین ابن جوزی تھے۔ صوفیوں، حکیموں، فلسفیوں اور عام مسلمانوں پر سخت تنقید کرتے رہے تھے جس کا ہمیشہ رہنے والا نتیجہ ان کی کتاب تلبیس ابلیس تھی یعنی شیطانی ہتھکنڈے۔ علامہ ابن جوزی کی تنقید

کی بنیاد اس نکتے پر تھی کہ قرآن اور حدیث کے احکامات پر سختی سے عمل کرنا چاہیے اور کسی قسم کی جدت پیدا نہیں کرنی چاہیے۔ چنانچہ تلبیس ابلیس میں دوسو کے قریب صفحات صوفیوں کی مذمت میں لکھے گئے تھے جن میں صرف صوفیوں کے فلسفیانہ عقائد ہی نشانہ نہیں بنے تھے بلکہ حد سے زیادہ عبادت گزاری، وظیفہ اور دنیا داری سے پرہیز کرنے کو بھی اسلام کے خلاف قرار دیا گیا تھا۔ امام غزالی جیسے برگزیدہ عالم دین کے بارے میں یہ رائے ظاہر کی گئی تھی کہ تصوف کے اثرات انہیں اسلام سے بہت دُور لے گئے اور ان کی کتاب احیاء العلوم الدین میں خرافات جمع ہو گئیں۔

اندازہ لگایا جاسکتا تھا کہ دوسرے بزرگوں کے بارے میں ابن جوزی کی رائے کیا رہی ہوگی اور کس قسم کے الفاظ میں ظاہر ہوئی ہوگی۔ اقبال کے لیے ابن جوزی کی تقلید کرنا تو خیر ممکن ہی نہیں تھا، شاید یہ بھی سوچا ہو کہ اگر آج ابن جوزی ہوتے اور اُسرا خودی ان کی نظر سے گزرتی تو وہ اس میں بوطی قلندر کی کرامت، امیر خسرو کی موسیقی اور ایسے ہی دوسرے معاملات کے بارے میں نجانے کیا خیال کرتے۔

اس کے باوجود اقبال کا خیال تھا کہ ہندوستان کے مسلمانوں کو تلبیس ابلیس کا یہ حصہ ضرور پڑھنا چاہیے۔ خواہ اس تنقید کی زد میں اقبال خود بھی آتے ہوں مگر کم سے کم ذہنوں کے درپے تو کھلیں گے، یہ تو معلوم ہوگا کہ تصوف کے جن مسائل کو عین اسلام سمجھ لیا گیا ہے وہ بعض بزرگوں کے نزدیک اسلام کی ضد تھے۔ منصور اور شبلی جیسے صاحبِ حال ہوں یا امام غزالی جیسے صاحبِ علم، ہمارے بزرگوں نے کسی کو بھی تنقید سے بالاتر نہیں سمجھا۔ اسلامی ادبیات کا دامن اتنا وسیع ہے کہ اس میں ہر قسم کے مسائل پر آزادانہ بحث کی گنجائش موجود ہے۔

تلبیس ابلیس

علامہ جمال الدین ابن جوزی

[ایک اقتباس کی تلخیص کا ترجمہ]

یہ بات بھی ذہن نشین فرمائیں کہ فقر چھتاہی ایک مرض ہے۔ جو کوئی اس مرض میں مبتلا ہو پھر اظہارِ صبر کرے اُسے بوجہ صبر ثواب ملے گا۔ اور یہ بات بھی یاد رکھیں کہ مال ایک نعمت ہے اور نعمت شکر یہ ادا کرنے کی محتاج ہے۔ مالدار آدمی اگر مال کے جائز استعمال میں اپنے آپ کو تھکا دیتا ہے اور اپنے آپ کو نیک امور میں لگائے رکھتا ہے تو وہ

ایک مفتی اور مجاہد کی مانند ہے اور ایک فقیر و کنگال ایک گوشہ نشین کی مثل ہے۔

ابو عبد الرحمن سلمی نے کتاب سنن الصوفیہ میں ان الفاظ کے ساتھ یہ باب باندھا ہے: ”اس بات کا بیان کہ فقیر کا اپنی وراثت میں کوئی چیز چھوڑنا مکروہ ہے۔“ پھر اس میں اہل صفہ میں سے ایک صحابی کی حدیث بیان کی ہے جو اپنے ترکہ میں دود بنا کر چھوڑ گیا تھا اور رسول اللہ صلی اللہ علیہ وسلم نے فرمایا تھا، ”یہ دوداغ ہیں۔“ یہ اُس آدمی کی دلیل ہے جو حقیقتِ حال کو نہیں سمجھتا کیونکہ وہ فقیر صحابی تو فقرا سے مزاحمت کے ساتھ مالِ صدقہ لیتا تھا اور جو اپنے پاس ہوتا تھا اُسے رکھ چھوڑتا تھا اس لیے نبی اکرمؐ نے ارشاد فرمایا تھا، ”یہ دوداغ ہیں۔“ اگر صرف ترکہ چھوڑنا ہی مکروہ ہوتا تو رسول اللہؐ سیدنا سعدؓ سے یہ نہ فرماتے، ”بلاشبہ تو اگر اپنے وارثوں کو مالدار چھوڑے تو یہ اس سے بہتر ہے کہ تو انہیں ایسا کنگال چھوڑ جائے جو لوگوں کے سامنے دستِ سوال دراز کرتے پھریں۔“ اور پھر صحابہ کرام میں سے کوئی بھی اپنے پیچھے کوئی چیز نہ چھوڑتا۔

سیدنا عمر بن خطابؓ نے فرمایا، ”رسول اللہؐ نے صدقہ کرنے پر رغبت دلائی تو میں اپنا نصف مال لے آیا۔ رسول اکرمؐ نے دریافت کیا: تو نے اپنے اہل و عیال کے لیے کیا باقی چھوڑا ہے؟“ میں عرض کی، اتنا ہی مال گھر میں چھوڑ آیا ہوں۔“ رسول اللہؐ نے اس پر کوئی اعتراض نہیں کیا تھا۔ ۵۰

۶۱

غزوہ تبوک کے موقع پر جب سب مسلمان جنگ کے لیے چندہ فراہم کر رہے تھے اور حضرت عمرؓ بہت سے درہم لے کر آئے تو آنحضرتؐ نے دریافت فرمایا تھا کہ گھر والوں کے لیے کیا چھوڑا۔ حضرت عمرؓ نے جواب دیا تھا، نصف۔ اتنے میں حضرت ابو بکر صدیقؓ نے بھی حاضر ہو کر ساز و سامان پیش کیا:

بولے حضورؐ، چاہیے فکرِ عیال بھی
کہنے لگا وہ عشق و محبت کا رازدار
اے تجھ سے دیدہ مہ و انجم فروغِ گیر
اے تیری ذات باعثِ تلوینِ روزگار!
پروانے کو چراغ ہے بلبل کو پھول بس

صدیق کے لیے ہے خدا کا رسول بس ۵۱

۶۲

اقبال اپنی مثنوی کے دوسرے حصے کے لیے مسلمان بادشاہوں کے انصاف کے قصے جمع کرنا چاہتے تھے۔ یہ دکھانا تھا کہ انصاف اسلامی معاشرے کے تصور میں ایک اہم عنصر ہے۔ خیال آیا کہ حیدرآباد کے گزشتہ نظام میر محبوب علی کے انصاف کا کوئی واقعہ ملے تو خوب ہو۔ ۵۲

اکبر الہ آبادی کا خط آیا۔ معلوم ہوا خوش و خرم ہیں۔ پھر ۳ جنوری کو کشن پرشاد کا خط ملا۔ شکایت کر رہے تھے کہ اقبال کے خطوط کی تعداد اُن کے خطوط سے کم ہے۔

۳ جنوری کو پنجاب یونیورسٹی کی اورینٹل آرٹس فیکلٹی کے بورڈ آف اسٹڈیز کا اجلاس ہوا۔ جسٹس شاہ دین ہاویں صدارت کر رہے تھے۔ اس برس کنوینر ڈاکٹر عظیم الدین تھے۔ ایم۔ او۔ ایل، ایف۔ او۔ ایل اور بی۔ او۔ ایل کے امتحانات کے لیے نصاب تیار کرنے کے لیے کمیٹی تشکیل دی گئی۔ اقبال کو اُس کا کنوینر بنانے کی تجویز ہوئی۔ اقبال نے صحت کی خرابی کا عندیہ پیش کر کے معذرت کی۔ ان کی تجویز پر کمیٹی کے کنوینر بھی ڈاکٹر عظیم الدین ہی بنے۔ ۵۳

اگلے روز کشن پرشاد کی اس شکایت کے جواب میں کہ اقبال کے خطوط کی تعداد اُن کے خطوط سے کم ہے، اقبال نے لکھا، ”اگر ایسا نہ ہوتا تو سرکار کی اقبال پروری کا ظہور کس طرح ہوتا؟“ فرمائش کی کہ اگر نظام دکن نواب میر محبوب علی خاں کے عدل و انصاف کے بارے میں کوئی دلچسپ اور معنی نیز واقعہ معلوم ہو جسے حکایت کے طور پر لکھ سکتے ہوں تو بھیج دیں۔ ”میں اُسے ایک خاص غرض کے لیے استعمال کرنا چاہتا ہوں جو ایک وقت پر آپ کو معلوم ہو جائے گی۔“ ۵۴

وہ خاص غرض مثنوی کا دوسرا حصہ تھا۔ بالآخر خلافتِ عثمانیہ کی تاریخ سے سلطان مراد کا وہ واقعہ استعمال ہوا جس کی طرف ۱۹۰۸ء میں ”اسلام میں سیاسی فکر والے انگریزی مضمون میں بھی اشارہ کر چکے تھے۔ سلطان مراد نے خند کے کسی معمار سے مسجد بنوائی۔ ایک دیوار ڈیڑھی نظر آئی تو معمار کا ہاتھ کاٹ دیا۔ اُس نے قاضی کی عدالت میں مقدمہ کر دیا۔ سلطان کو ملزم کی حیثیت میں پیش ہونا پڑا۔ قاضی نے فتویٰ دیا کہ سلطان کا ہاتھ کاٹ دیا جائے۔ معمار نے معاف کر دیا۔

عثمانی تاریخ میں مراد نام کے کئی سلطان گزرے تھے۔ اقبال نے کبھی واضح نہ کیا کہ یہ واقعہ اُن میں سے کس کے بارے میں تھا۔ ضرورت بھی نہ تھی۔ اصل موضوع بادشاہ کی انصاف پروری نہیں بلکہ قرآن کی طاقت تھا۔ واقعے کی تاریخی صحت سے زیادہ اہم بات یہ تھی کہ بہر حال اسلامی تاریخ میں مطلق العنان بادشاہوں کو کبھی کبھی نہ کبھی قرآن کے احترام پر مجبور ہونا پڑتا تھا۔ اسلامی معاشرے میں قرآن کسی نہ کسی حیثیت میں ایک زندہ قوت رہا۔ بہر حال اس قرآن کا اپنا نصب العین مساوات اور حریت یعنی انسانوں کے درمیان برابری اور اُن کی آزادی تھا۔

مثنوی پیامِ سرش کا متروک مسودہ جو اب دوسرے حصے کی بیاض بن گیا تھا، اُس میں یہ واقعہ لکھا گیا۔ کئی مصرعے قلمزد ہوئے۔ قاضی کے خطاب سے مطمئن نہ تھے۔ آخر اس کے بعض اشعار کاٹ کر حاشیے میں کچھ نئے اشعار لکھے۔ پھر ایک ایسے زبردست شعر کی آمد ہوئی کہ وہ سب اشعار کٹ گئے۔ قاضی کی زبان سے کہلوا گیا کہ محکوم مسلمان آزاد سے کمتر نہیں، بادشاہ کا خون معمار کے خون سے زیادہ سرخ نہیں ہے۔ یہ شعر ذمہ معنی ہو گیا کیونکہ اب ہندوستان کے مسلمان ”عبد مسلم“ یعنی محکوم مسلمان تھے۔ ان کے لیے یہ شعر خاص معنویت رکھتا تھا:

عبد مسلم کمتر از احرار نیست
خون شہ رگبیں تر از معمار نیست ۵۵

۶۳

خیال کیا جاتا ہے کہ ۷ جنوری کے خطیب میں وہ خط شائع ہوا جو اقبال نے پچھلے برس ۳۰ دسمبر کو خواجہ حسن نظامی لکھا تھا۔ ۵۶

۶۴

یاس، جزن اور نیم۔ یعنی اُداسی، غم اور مایوسی! یہ برائیوں کی جڑیں ہیں۔ یہ زندگی کے دشمن ہیں۔ تو حیدر ان کا خاتمہ کرتی ہے۔ اُس نکتے کی وضاحت کر رہے تھے جسے ۱۹۰۹ء کے انگریزی لیکچر، اسلام ایک سیاسی اور اخلاقی نصب العین، میں بیان کیا تھا کہ اسلامی تصوراتِ حیات کا بنیادی اصول یہ ہے کہ دنیا میں خوف موجود ہے مگر اس خوف پر قابو پانا چاہیے۔

اصل برائی خوف ہے۔ یہی ہمیں دوسروں سے بدظن کرتا ہے۔ اتحاد کی راہ میں رکاوٹ بنتا ہے۔ دنیا کی ہر برائی

کی تہہ میں کسی نہ کسی قسم کا خوف ضرور چھپا ہوتا ہے۔ یہ باب مشکل سے مکمل ہوا۔ کانٹ چھانٹ کرنی پڑی۔ ممکن ہے کہ اسرار خودی پر اعتراضات کی وجہ سے ذہنی سکون غارت ہو گیا ہو۔ ۵۷

۶۵

مسلم تو میت کے بنیادی ارکان دو تھے۔ توحید پہلا رکن تھی جو خوف اور مایوسی کا خاتمہ کرتی تھی۔ دوسرا رکن رسالت تھی۔ یہ ہدایت کا دائرہ تھی کہ جو اس میں آ گیا وہ محفوظ ہوا۔ جس طرح فرد خدا کے ساتھ تعلق سے زندہ تھا اسی طرح ملت رسول پاک کے ساتھ تعلق سے زندہ تھی۔ اس رکن پر ملت کی بنیاد حضرت ابراہیم علیہ السلام نے رکھی۔ تکمیل اس حضور صلی اللہ علیہ وسلم پر ہوئی۔

ہر کثرت وحدت کے بندھن سے زندہ ہے۔ مسلمانوں کی وحدت دین فطرت سے ہے۔

یہ دین فطرت ہم نے نبی سے سیکھا ہے۔ حق کی راہ میں مشعل روشن کی ہے۔

یہ موتی آپ کے بے پایاں سمندر سے ہے۔ یہ آپ کا احسان ہے کہ ہم یکجان ہیں۔ ۵۸

۶۶

عباسی خلیفہ ہارون الرشید نے امام مالک سے کہا کہ بغداد میں آ کر حدیث کا درس دیں تاکہ خلیفہ بھی اُس میں شریک ہو سکے۔ امام مالک مدینہ میں رہتے تھے۔ انہوں نے کہلا بھیجا، ”میں رسول پاک کا غلام ہوں۔ ان کا شہر چھوڑ نہیں سکتا۔“

اقبال نے یہ واقعہ ملتِ اسلامیہ کے پہلے رکن توحید کی وضاحت کے لیے نظم کیا۔ بات بنی نہیں۔

۶۷

حضرت ابو بکر صدیقؓ کو خواب میں دیکھا۔ اُن کے راستے کی خاک سے پھول پُئے۔ درخواست کی کہ مِلّت کے ڈکھ کا علاج تجویز فرمائیں۔ انہوں نے فرمایا، ”تم کب تک ہوں کے قیدی بنے رہو گے۔ سورہٴ اخلاص سے حرارت اور چمک حاصل کرو۔“

مثنوی کے دوسرے حصے میں جو کچھ کہنا تھا، سورہٴ اخلاص اُس کا خلاصہ بن گئی:

اقبال ۳: درمیانی دور، ۱۹۱۴ء سے ۱۹۲۲ء تک

قل هو اللہ احد (کہو کہ اللہ ایک ہے): مسلمان بھی ایک ہیں۔ رنگ، نسل، وطن اور دیگر امتیازات سے بلند ہیں۔

اللہ الصمد (اللہ بے نیاز ہے): مسلمان کو بھی بے نیاز ہونا چاہیے۔ دوسروں کے سامنے اپنی ضرورتیں پیش نہیں کرنی چاہئیں۔ خلیفہ ہارون الرشید اور امام مالک کا واقعہ اس کی مثال تھا۔

لم یلد ولم یولد (نہ وہ کسی کی اولاد ہے نہ اُس کی کوئی اولاد ہے): مسلمان کو بھی خون کے رشتے سے بلند ہونا چاہیے۔ حضرت سلمان فارسیؓ سے کسی نے شجرہ نسب پوچھا تو فرمایا، ”سلمان ابن اسلام“۔ ایک اور صحابی ابن مسعودؓ کے بھائی کا انتقال ہوا تو صرف اس بات کا افسوس کرتے تھے کہ وہ آنحضرتؐ کی زیارت سے محروم ہو گیا (کیونکہ آنحضرتؐ دنیا میں تشریف رکھتے تھے)۔

ولم یکن لہ کفو احد (کوئی اُس کا ہمسر نہیں، وہ یکتا ہے): مسلمان بھی دنیا میں بے مثال ہے کیونکہ اُس کے پاس قرآن ہے۔

رات میں نے حضرت ابو بکر صدیقؓ کو خواب میں دیکھا۔ اُن کے راستے کی خاک سے پھول پُختے۔

وہ جن کے احسانات ہمارے آقا پر سب سے زیادہ تھے۔ جو ہمارے ٹو رینا کے پہلے کلیم تھے۔ اُن کی ہمتِ ملت کی کھیت کے لیے بادل تھی۔ اسلام، غارِ ثور اور قبر میں آنحضرتؐ کے ساتھ دوسرے وہی تھے۔

من شبے صدیق را دیدم بخواب
گل ز خاکِ راہ او چیدم بخواب
آل امن الناس بر مولائے ما
آل کلیم اول سینائے ما
ہمتِ او کشتِ ملت را چو ابر
ثانی اسلام و غار و بدر و قبر ۵۹

۱۵ جنوری کو وکیل امرتسر میں اقبال کا طویل مراسلہ 'اسرارِ خودی اور تصوف' کے عنوان سے شائع ہوا۔ معلوم نہیں یہ عنوان اقبال نے تجویز کیا تھا یا مدیر نے لیکن بہر حال بنیادی مقصد یہ دکھانا تھا کہ 'اسرارِ خودی' میں تصوف کی مخالفت نہیں بلکہ اس کی اصلاح کر کے معاشرے کے لیے زیادہ مفید بنانے کی کوشش کی گئی ہے:

۱ یہ شکایت کہ 'اسرارِ خودی' میں تصوف کی مخالفت کی گئی ہے، اسلامی لٹریچر سے لوگوں کی ناواقفیت کی وجہ سے پیدا ہوئی تھی۔

۲ تصوف میں اسلامی عناصر کے ساتھ ساتھ غیر اسلامی عناصر بھی شامل ہو گئے تھے۔ علامہ ابن جوزی نے تلبیس ابلیس کے ایک حصے میں اس کی وضاحت کی تھی اور یہ حصہ اب اردو میں بھی دستیاب تھا۔ اقبال بھی تصوف کی تاریخ لکھ کر وضاحت کرنے کا ارادہ رکھتے تھے۔

۳ غیر اسلامی عناصر میں تین نمایاں مثالیں ایسی تھیں جن کے اقبال خود بھی کسی زمانے میں قائل رہے تھے (بالخصوص ۱۹۰۶ء سے پہلے):

الف۔ مسئلہ قدم ارواح کما: اقبال کے خیال میں یہ مسئلہ افلاطون سے مستعار لیا گیا تھا، بوعلی سینا اور ابونصر فارابی دونوں اس مسئلے کے قائل تھے چنانچہ امام غزالی نے انوں کو کافر قرار دیا تھا؛ مسلمانوں میں قبر پرستی کی بنیاد اسی پر تھی۔

ب۔ تنزلات سنیہ: اقبال کے نزدیک یہ مسئلہ پلوٹانہس سے مستعار لیا گیا تھا جو افلاطونیتِ جدیدہ کا بانی تھا اور اسلام کے ابتدائی زمانے میں افلاطونیتِ جدیدہ کی ایک کتاب کو ارسطو کی کتاب سمجھ کر ترجمہ کرنے کی وجہ سے یہ مسئلہ مسلمان فلسفیوں میں رواج پا گیا۔ شیخ شہاب الدین سہروردی مقتول اس مسئلے کے قائل تھے (جنہیں سلطان صلاح الدین ایوبی کے حکم پر سزائے موت دی گئی)۔

ج۔ وحدت الوجود: یہ مندرجہ بالا نظریے کی تکمیل تھا، "یوں کہیے کہ عقلِ انسانی خود بخود تنزلات سنیہ سے وحدت الوجود تک پہنچی ہے"۔ ویدانت یعنی ہندو فلسفہ بھی یہی وحدت الوجود تھا۔ مسلمانوں میں اس عقیدے کے ماننے والوں میں سے بعض

اسے ایک ”حقیقتِ نفسِ امری“ قرار دیتے تھے اور بعض محض ”ایک کیفیتِ قلبی یا مقام“۔ یہ مسئلہ اسلامی لٹریچر کا لازمی حصہ بن گیا اور اس کے ذمہ دار وہ صوفی شعرا تھے جو اس کی مدد سے پست اخلاق پیدا کرتے تھے یعنی ”حقیقتِ انسانی“ گسستن، نہیں بلکہ ”پوسستن“ ہے۔ مثلاً حسین گیلانی کے خیال میں انتہائے کمال روحِ انسانی اپنی شخصیت کو فنا کر دینا تھا۔ پنجابی زبان کے شاعر وحید خاں نے کسی ہندو جوگی کا مرید ہونے کے بعد شعر کہا کہ میں پٹھان تھا اور فوجوں کے منہ موڑ سکتا تھا مگر جب سے رنگنا تھ جی کے قدم پکڑے ہیں ایک تکا بھی نہیں توڑ سکتا (یعنی معلوم ہوا ہے کہ ہر چیز میں خدا کا وجود ہے تو توڑنے میں تنکے کوڈ کھینچنے کا خیال پیدا ہوتا ہے)۔

۴ جو مسلمان ان غیر اسلامی عقائد کو اسلام کا حصہ سمجھ بیٹھے تھے، اقبال انہیں کافر نہیں سمجھتے تھے کیونکہ انہوں نے نیک نیتی سے ایسا کیا تھا۔

۵ اقبال کا عقیدہ تھا، ”خدا نے تعالیٰ نظامِ عالم میں جاری و ساری نہیں بلکہ نظامِ عالم کا خالق ہے اور اُس کی ربوبیت کی وجہ سے یہ نظام قائم ہے جب وہ چاہے گا اس کا خاتمہ ہو جائے گا۔“

۶ فلسفیانہ مسائل کو تصوف سے خارج کرنے کے بعد وہ اصل تصوف بچتا تھا جس کے نمائندے حضرت علی جویری، نظام الدین اولیا، بوعلی قلندر، میاں میر اور ایسے ہی ہزاروں دیگر بزرگ تھے، ”جن کا نصب العین محبت رسول اللہ ہے اور جو اس ذریعہ سے ذاتِ باری سے تعلق پیدا کر کے اپنے اور دوسروں کے ایمان کی چٹنگی کا باعث ہوتے ہیں۔“ ”اَسْرارِ خودی“ میں اسی قسم کے بزرگوں کی حکایات اور اقوال سے دلائل پیش کیے گئے تھے۔

۷ خواجہ حافظ شیرازی بلند پایہ شاعر تھے مگر اُن کی شاعری کا اثر ”سکر“ یعنی خواب آوری تھا جبکہ اسلام کا مقصود ”صحو“ یعنی بیداری تھا۔ لوگوں نے اُن کے اشعار سے جو تصوف بردا کیا وہ اقبال کے خیال میں حافظ کے پیش نظر نہیں تھا مگر بہر حال وہ تصوف بھی دلوں کو مردہ کرنے والا تھا جسے اولوالعزم صوفیاء کی تعلیمات سے کوئی سروکار نہ تھا۔

آخر میں خواجہ حافظ شیرازی کے شعر کے بارے اور نغزیب والا واقعہ فوق کی وجدانی نشتر سے نقل کر کے

لطیفے کے طور پر لکھا، ”منشی محمد دین فوق کو معلوم ہو کہ جو ان کے نزدیک حافظ کا حسن ہے وہ میرے نقطہ نظر سے اُس کا قبح ہے اور وہ یہ کہ مسئلہ تقدیر کی ایک ایسی غلط گمراہی اور تعبیر سے حافظ کی شاعرانہ جاوگدگری نے ایک متشرع اور نیک نیت بادشاہ کو جو آئینِ حقہ شرعیہ اسلامیہ کی حکومت قائم کرنے اور زانیات کا خاتمہ کر کے اسلامی سوسائٹی کے دامن کو اس بدنام داغ سے پاک کرنے میں کوشاں تھا قلبی اعتبار سے اس قدر ناتواں کر دیا کہ اُسے قوائینِ اسلامیہ کی تعمیل کرانے کی ہمت ہی نہ رہی اور اگر عالمگیر دارا کے معاملے میں بھی بادشاہِ مہاراجہ پر عمل کرتا تو ہندوستان میں شریعتِ اسلامیہ کی حکومت کبھی قائم نہ ہوتی۔“ ۶۰

۶۹

مثنوی کے دوسرے حصے کی طرف سے توجہ ہٹ گئی۔ تصوف کی تاریخ پر دیباچہ لکھنے کے لیے مواد جمع کرنے لگے۔ فرانس سے منصور حلاج کی کتاب الطواسین منگوانے کا بندوبست بھی کرنے لگے۔ اپنی کتاب میں تلبیس ابلیس کے تصوف والے حصے کا ترجمہ بھی شائع کرنے کا ارادہ تھا۔ پوری کتاب کا ترجمہ مطبع چٹائی دہلی سے شائع ہوا تھا۔ تصوف والے حصے کو دوبارہ شائع کرنے کے لیے مترجم سے اجازت لے لی۔ ۶۱

۷۰

خان محمد نیاز الدین کا خط آیا۔ مثنوی پسند آئی تھی۔ افلاطونیت جدید کے بارے میں شاہ ولی اللہ کے کسی رسالے کا ذکر کیا۔ ”سید ولی اللہ شاہ صاحب کا رسالہ میں نے دیکھا ہے،“ اقبال نے ۱۹ جنوری کو جواب دیتے ہوئے لکھا۔ ”میرے نزدیک یہ تعلیم قطعاً غیر اسلامی ہے اور قرآن کریم کے فلسفے سے اسے کوئی تعلق نہیں۔“

اقبال کے نزدیک یہ یونانی فلسفے کی ایک بگڑی ہوئی صورت تھی جسے پلوتائمنس نے مذہب کی صورت میں پیش کیا۔ عیسائیت کی ابتدائی صدیوں میں یہ رومی دنیا میں مقبول تھا مگر اس کی آخری حامی پوجا نیانامی عورت کو ۴۱۵ء میں عیسائیوں ہی نے مصر میں بڑی بیدردی سے قتل کر دیا۔ بعد میں ۳۷۱ء کے عیسائیوں کے ذریعے مسلمانوں میں بھی یہ مذہب پھیل گیا۔ پھر یہ ہوا کہ ایک کتاب کو ارسطو کی مابعد الطبعیات سمجھ کر عربی میں ترجمہ کیا گیا اور صدیوں تک اسے ارسطو ہی کی تصنیف سمجھا جاتا رہا مگر موجودہ عہد میں اٹلی کے پروفیسر تریچی نے ثابت کیا تھا کہ مسلمانوں میں رائج الہیاتِ ارسطو بھی دراصل پلوتائمنس ہی کی ایک تصنیف تھی۔ ”تصوف کی عمارت اسی یونانی بیہودگی پر تعمیر

کی گئی، اقبال نے لکھا۔

۷۱

زیورخ میں یورپ کے کئی ممالک سے نکالے ہوئے فنکار جمع تھے۔ رومانیہ کے شاعر ٹرستان زارا کو فخر تھا کہ کسی ترتیب کے بغیر یونہی الفاظ جوڑ دیتا ہے۔ اس شاعری کا نام تجویز کرنے کے لیے ڈکٹسٹری کو درمیان میں سے کھولا اور ڈاڈافونون لطیفہ کی نئی تحریک کا نام قرار پایا۔

فرانس ہی میں بعض لکھنے پڑھنے والوں کو اسلامی تصوف میں نئے سرے سے دلچسپی پیدا ہو گئی تھی۔ لوئی میسکناں [ماسینون] (Louis Massignon) نے منصور حلاج کی کتاب الطواسین اپنے حواشی کے ساتھ شائع کی۔ ۶۲

۷۲

خواجہ حسن نظامی نے آٹھ سوالات صوفیوں اور پیروں کو بھیجے تاکہ جوابات اسرار خودی کے خلاف استعمال ہوں۔

ڈاکٹر اقبال کے آٹھ سوالات

[خواجہ حسن نظامی کے قلم سے]

- ۱ کیا قرآن شریف عقیدہ وحدت الوجود کا مخالف ہے؟
- ۲ کیا توحید اور وحدت الوجود جدا گانہ اشیا ہیں؟
- ۳ کیا اسلام صرف انانیت مٹانے کو آیا ہے؟
- ۴ تصوف کا انتہائی نتیجہ اور مقصود کیا ہے؟
- ۵ کیا صحابہ کرام میں کیف و سکر مثل خواجہ حافظ شیرازی کے کسی میں نہ تھا؟
- ۶ صوفیوں کی حالت، سلوک کے کسی مقام کو مفید ہے یا نہیں؟
- ۷ کیا وحدت الوجود کسی مقام کا نام ہے اور اس مقام کے بعد کیا مقام ہے؟ کیا حضرت ابن عربی رحمۃ اللہ علیہ نے اس کے بعد عدم محض تسلیم کیا ہے اور یہ مذہبی امور میں مفید ہے یا نہیں؟

۸ کیا وحدت الوجود محض علمی مسئلہ ہے یا اس کو مذہب سے بھی کچھ تعلق ہے؟ ۶۳

۷۳

۲۱ جنوری کو اکبر الہ آبادی نے حسن نظامی کو لکھا، ”میں آپ کو مناسب اور محفوظ جگہ نہ پاؤں گا اگر آپ قرآن مجید سے مسئلہ وحدت الوجود کو ثابت کرنے کے لیے قلم اٹھائیں گے۔“ ۶۴

اشاعت کی اجازت لینے کی غرض سے مزاحیہ قطعہ بھیجا جس کے آخری شعر کا مفہوم تھا کہ دیرانے کے ہر گوشے میں قص ہو رہا ہے۔ دیوانہ دیوانے کے ساتھ مل کر قص کر رہا ہے۔

۷۴

حسن نظامی نجی خطوط میں اقبال سے کہتے تھے کہ نیت پر شبہ نہیں۔ اخباروں میں برعکس لکھ رہے تھے۔ عجیب سا ہیجانی تعلق برقرار تھا۔ ۶۵

اس دفعہ حسن نظامی کا خط آیا تو معلوم ہوا کہ کشن پرشاد مقدس مقامات کی سیر کرنے حیدرآباد سے نکل گئے ہیں۔ پنجاب کے سفر کا ارادہ معلوم نہیں ہوتا تھا جس پر اقبال ذرا پریشان ہوئے۔ ۶۶

۷۵

۲۴ جنوری کو سراج الاخبار (جہلم) میں ڈاکٹر اقبال کی کمزوریاں کے عنوان سے مضمون شائع ہوا۔ لکھنے والے نے نام ظاہر کرنے کی بجائے ”ایک مسلم فلاسفر طبعی“ لکھا تھا۔ ۶۷

۷۶

۲۶ جنوری کو ظفر علی خاں کی بیگم نے مجبوراً روزنامہ زمیندار بند کر دیا۔ ظفر علی خاں ابھی تک کرم آباد میں نظر بند

تھے۔ ۶۸

۷۷

اکبر الہ آبادی کا خط آیا۔ غالباً اسی خط میں ورنہ انہی دنوں کسی اور خط میں انہوں نے اقبال کو لکھا تھا، ”آپ کے مطمح نظر جو امر ہے اگر میں اُس کی قدر نہ کروں تو مسلمان نہیں۔“ بہر حال انہیں تشویش تھی کہ اقبال اور حسن نظامی جیسے دوست کہ کبھی ہمزاد کہلاتے تھے اب اس طرح الٹھے ہوئے تھے۔

”انشأ اللہ اختلافِ رائے کا اثر پرائیویٹ تعلقات پر نہ ہوگا،“ اقبال نے ۲۷ جنوری کو جواب دیتے ہوئے لکھا اور حسن نظامی کی شکایت کی کہ خط میں کچھ اور لکھتے ہیں، اخبار میں کچھ اور، تصوف کی تاریخ اور قرآنی علوم و ادبیات سے بھی واقف نہیں ہیں۔ ابن جوزی کی تحریر اور اپنے دیباچے کا منصوبہ بھی بیان کیا، ”رہبانیت کے متعلق جو آیہ شریفہ آپ کے خیال میں ہونصرور لکھئے۔“

۷۸

”علم باطن جس کو اسلامی اصطلاح میں تصوف بھی کہتے ہیں ایک نہایت دلچسپ اور عجیب و غریب چیز ہے،“ اقبال لکھ رہے تھے۔ ”اگرچہ عوام کے نزدیک تصوف محبتِ رسول کا دوسرا نام ہے اور اسی وجہ سے لوگ صوفیوں اور عاملوں کی طرف جھکتے بھی ہیں۔ تاہم یہ کہنا کچھ غلط نہیں کہ سنی دنیا نے آخر کار یہ تسلیم کر لیا ہے کہ علمِ ظاہر اور علمِ باطن کا امتیاز واقعی اور حقیقی ہے۔ اور علمِ باطن، علمِ ظاہر سے بزرگ تر ہے۔ آج اگر سنی دنیا میں کوئی انا الحق کہنے والا یا احکامِ شریعتِ حقہ کی پروا نہ کرنے والا پیدا ہو جائے تو غالباً مجذوب یا مرقی سمجھا جائے اور عام لوگ اُس سے مطلق باز پرس نہ کریں۔“ ۶۹

یہ اُس کتاب کی ابتدا تھی جسے تاریخِ تصوف کے طور پر لکھا جا رہا تھا۔ آئندہ مطالعہ کرنے والوں کے لیے تصوف کا دیباچہ ثابت ہو۔

۷۹

۲۹ جنوری کو وکیل (امرتسر) میں کسی نقاد کی تحریر اُسرا خودی کے خلاف شائع ہوئی۔ ۷۰

۳۰ جنوری کو لائل گزٹ (لاہور) میں 'اسرارِ خودی' کی مخالفت میں مضمون شائع ہوا۔ لکھنے والے نے نام ظاہر نہ کیا تھا۔ ۱

اُس روز انجمن حمایت اسلام کے سالانہ جلسے کے اہتمام کے لیے کمیٹی بنی۔ اقبال اس میں شامل تھے۔ ان کے علاوہ نواب ذوالفقار علی خاں، میاں محمد شفیع، حاجی شمس الدین، مولوی احمد دین، میاں فضل حسین، شیخ عبدالقادر، شیخ خیر الدین، منشی قادر بخش، خواجہ دل محمد، مولوی محبوب عالم اور چودہری شہاب الدین تھے۔

اُس روز خطیب میں 'اسرارِ خودی' کے عنوان سے خواجہ حسن نظامی کا وہ مضمون شائع ہوا جس کا اقبال کو انتظار تھا۔ 'اقبال نے مولانا روم کو خواب میں دیکھا،' حسن نظامی نے مضمون میں لکھا تھا۔ 'اُن کی مثنوی کو بیداری میں نہ پڑھا۔ اگر وہ ایسا کرتے تو قرآن کے خلاف نہ چلتے بلکہ قرآن کے اصول کو [اپنی] مثنوی میں لکھتے۔' آئندہ شمارے میں مزید لکھنے کا وعدہ کیا گیا تھا۔

اقبال اس نتیجے پر پہنچے کہ حسن نظامی نے مثنوی کے اصل موضوع پر بحث کرنے کی بجائے پانچ وجوہات کی بنا پر اُسے غیر معقول قرار دے دیا تھا:

۱ 'اسرارِ خودی' میں خودی کی حفاظت میں جو کچھ تھا وہ کچھ انوکھا اور زلا نہیں تھا بلکہ قرآن شریف کی تعلیمات سے بہت ہی کم تھا۔

۲ دیباچے میں اقبال نے الزام لگایا تھا کہ قوم میں ترکِ خودی کا جذبہ وحدت الوجود کی تقلید کرنے والے صوفیوں کی وجہ سے پیدا ہوا۔ خواجہ حسن نظامی کے نزدیک اقبال کا اصل مقصد صوفی تحریک کا دنیا سے مٹانا تھا جس میں کامیابی ناممکن تھی۔

۳ حسن نظامی سمجھتے تھے کہ دیباچے میں اقبال نے مسلمانوں کو مشورہ دیا تھا کہ اپنے عقائد بدل کر یورپ کے فلسفیوں کی پیروی کریں۔

۴ 'اسرارِ خودی' میں خودداری کے ساتھ ساتھ مغربی خود غرضی کی تعلیم بھی دی گئی تھی۔

۵ 'اسرارِ خودی' نے حسن نظامی کی اپنی خودی کی توہین کی تھی (اس لحاظ سے کہ وہ حافظ کے عقیدت مند تھے)۔

مضمون کا خاتمہ اکبر الہ آبادی کے اس مصرعہ پر ہوا:

خودی خدا سے جھکے بس یہی تصوف ہے

اقبال نے سوچا کہ 'اسرار خودی' اسی مصرعے کی تفسیر تو ہے۔ حسن نظامی کیوں غلط فہمیاں پیدا کر رہے ہیں؟ بہر حال اُس روز کشن پرشاد کو اجمیر کے پتے پر خط لکھ کر درخواست کی کہ پنجاب ضرور آئیں۔ پھر جلد ہی حسن نظامی کے مضمون کا جواب لکھنے میں مصروف ہو گئے۔ ۷۲

اکبر الہ آبادی کا وہ قطعہ شائع ہو گیا جو چند روز پہلے حسن نظامی کو خط میں بھیجا تھا۔

حضرت اقبال اور خواجہ حسن

از اکبر الہ آبادی

حضرت اقبال اور خواجہ حسن
پہلوانی اُن کی، ان کا بانگین
جب نہیں ہے زور شاہی کے لیے
آؤ گتھ جائیں خدا ہی کے لیے
ورزشوں میں کچھ تکلف ہی سہی
ہاتھ پائی کو تصوف ہی سہی
ہست در ہر گوشہ ویرانہ رقص
می کند دیوانہ با دیوانہ رقص ۷۳

فروری کے شروع میں عثمانی وزیر اعظم سعید سلیمان پاشا مستعفی ہو گئے۔

۸۳

فروری کے مہجن میں اقبال کی پرانی نظم دوبارہ شائع ہوئی: ”خدا سے حسن نے اک روز یہ سوال کیا...“ ۷۴

۸۴

جسٹس میاں شاہ دین ہمایوں کے صاحبزادے پیر سٹر میاں بشیر احمد کی نعت مہجن میں شائع ہوئی مگر میاں بشیر نے اپنا نام شائع نہ کروایا تھا:

بیاباں کو بنایا غیرتِ خلدِ بریں تو نے

چمن میں کر دیا ہر گل کو نکبتِ آفریں تو نے

میاں بشیر باروم میں آئے تو اُن کے تالیزاد بھائی میاں شاہنواز، اقبال کے ساتھ بیٹھے تھے۔ اقبال نے دیکھ کر کہا: ”آئیے مولانا بشیر!“ ”یہ سن کر مجھے بیحد شرم آئی،“ میاں بشیر کا بیان ہے۔ ”میں نے دائیں بائیں دیکھا مگر کوئی جائے پناہ نہ تھی۔ بھائی شاہنواز نے کہا دیکھو تم نے مخزن میں جو گمنام ایک نعت بھیجی ہے وہ میں نے ڈاکٹر صاحب [اقبال] کو دکھادی ہے۔ مخزن اُن کے ہاتھ میں تھا... میرا دل بڑھانے کو ڈاکٹر صاحب نے بعض شعروں کی تعریف کی۔ کچھ یہ خیال ہوگا کہ آج کل کوئی یورپ زدہ نوجوان مذہب کا ذکر کرے تو اُس کی حوصلہ افزائی کرنی چاہیے۔“ ۷۵

۸۵

۴ فروری کو اقبال نے نیشن پرشاد کے نام خط لکھا۔ اسی روز اکبر الہ آبادی کے خط کے جواب میں پھر حسن نظامی کی شکایت کی۔ شاہ اسماعیل شہید کے رسالے تقویۃ الایمان کی طرف توجہ دینے کا ارادہ بھی تھا مگر تاریخ تصوف مکمل کرنے کے بعد، ”فی الحال جو فرصت ملتی ہے وہ اسی مضمون کی نذر ہو جاتی ہے... مثنوی کا دوسرا حصہ بھی مالتوی ہے مگر اس میں عالمگیر اور نگزیب کے متعلق جو اشعار لکھے ہیں ان میں سے ایک عرض کرتا ہوں۔“ یہ لکھ کر وہ شعر درج کیا جس میں اورنگزیب کو ہندوستان کے مسلمانوں کے ترکش کا آخری تیر بتایا تھا:

درمیان کارزارِ کفر و دین

ترکش ما را خدنگِ آخریں

”آپ کا قطعہ حضرت اقبال اور خواجہ حسن بہت خوب رہا،“ آخر میں لکھا۔ ”صرف ایک بات ہے کہ خواجہ صاحب کو تو کبھی رقص اور سکر نصیب ہو جاتا ہوگا میں اس نعمت سے محروم ہوں۔“

۸۶

”ایک اور بات کا واضح کردینا ضروری ہے تا کہ ناظرین کو ہماری نسبت غلط فہمی نہ پیدا ہو جائے اور وہ یہ نہ سمجھ لیں کہ مضمون کا مقصد صوفی تحریک کو دنیا سے مٹانے کا ہے،“ اقبال نے تاریخِ تصوف میں لکھا۔ ”تصوف کا لٹریچر نہایت وسیع ہے اور اس کے دائرے کے اندر مختلف الخیال مصنفین آباد ہیں جن میں بعض مخلص مسلمان ہیں۔ بعض محض اپنے الحاد اور زندگی کو تصوف کی آڑ میں چھپاتے ہیں اور بعض نیک نیتی سے غیر اسلامی فلسفے کو فلسفہ اسلامی تصور کرتے ہیں۔ ہم مختصر طور پر یہ بتادینا چاہتے ہیں کہ نظری اور عملی پہلو سے وہ کون سا نصب العین ہے جس پر ہم معترض ہیں۔ بغیر اس کے کہ تصوف کی کوئی جامع و مانع تعریف کی جائے جو ہمارے نزدیک ناممکن ہے۔ یہ ظاہر ہے کہ عام طور پر متصوفین کے دو گروہ ہیں۔ اول وہ گروہ جو شریعتِ حقہ محمدیہ پر قائم ہے اور اسی پر خالصانہ استقامت کرنے کو انتہائے کمال انسانی تصور کرتا ہے۔ یہ وہ گروہ ہے جس نے قرآن شریف کا مفہوم وہی سمجھا جو صحابہ کرام نے سمجھا تھا۔ جس نے اُس راہ پر کوئی اضافہ نہیں کیا جو رسول اللہ صلی اللہ علیہ وسلم نے سکھائی تھی۔ جس کی زندگی صحابہ کرام کی زندگی کا نمونہ ہے۔ جو سونے کے وقت سوتا ہے، جاگنے کے وقت جاگتا ہے، جنگ کے وقت میدانِ جنگ میں جاتا ہے، کام کے وقت کام کرتا ہے، آرام کے وقت آرام کرتا ہے۔ غرض یہ کہ اپنے اعمال و افعال میں اُس عظیم الشان انسان اور سادہ زندگی کا نمونہ پیش کرتا ہے جو نوعِ انسان کی نجات کا باعث ہوئی۔ اس گروہ کے دم قدم کی بدولت اسلام زندہ رہا، زندہ ہے اور زندہ رہے گا۔ اور یہی مقدس گروہ اصل میں صوفی کہلانے کا مستحق ہے۔ راقم الحروف اپنے آپ کو ان مخلص بندوں کی خاک پا تصور کرتا ہے، اپنے جان و مال و عزت و آبرو ان کے قدموں پر نثار کرنے کے لیے ہر وقت حاضر ہے اور ان کی صحبت کے ایک لحظہ کو ہر قسم کے آرام و آسائش پر ترجیح دیتا ہے۔

”دوسرا گروہ وہ ہے جو شریعتِ اسلامیہ کو خواہ وہ اُس پر قائم بھی ہو محض ایک علم ظاہری تصور کرتا ہے۔ ایک طریقِ تحقیق کو جس کو وہ اپنی اصطلاح میں عرفان کہتا ہے۔ علم پر ترجیح دیتا ہے اور اس عرفان کی وساطت سے مسلمانوں میں وحدت الوجودی فلسفے اور ایک ایسے عملی نصب العین کی بنیاد ڈالتا ہے جس کا ہمارے نزدیک مذہبِ اسلام سے

کوئی تعلق نہیں۔ اس گروہ میں مختلف الخیال لوگ ہیں مگر ایک عام ممانثت پائی جاتی ہے۔ جس کی تشریح اور توضیح اس مضمون کا مقصد ہے۔ ۷۶

۸۷

’اَسْرارِ خودی‘

مولوی محمود علی ایم اے، پروفیسر رندھیر کالج، کپورتھلہ

[اقتباس]

..خدا را کوئی بتائے کہ نفسِ مثنوی میں اقبال کون سا خیال پیش کرتا ہے جو اسلامی تعلیم کے خلاف یا کم از کم تصوف کے مخالف سمجھا جاتا ہے۔ اقبال انسان کو اس کی اپنی قابلیت اور قدرت کی عطا کردہ نعمتوں سے باخبر ہونے کی ترغیب دیتا ہے۔ کیا یہ اسلام یا تصوف کے خلاف ہے؟ اقبال اپنی قوتوں کو کسی رہنما کی ہدایت کے مطابق کام میں لانے کی نصیحت کرتا ہے۔ کیا یہ تصوف کا بنیادی مسئلہ نہیں؟ بلکہ میں کہتا ہوں کہ نفسِ مثنوی میں وہ کون سا خیال ہے جو وحدت الوجود کو مان کر بھی غلط کہا جائے؟...

البتہ یہ کہہ سکتے ہیں کہ اقبال نے دیباچہ میں وحدت الوجود کے ذکر سے ناحق بحث و تکرار کا دروازہ کھولا۔ جذبہ عمل کو تحریک دینا تھا تو جذبہ عمل ہی کے ذکر سے شروع کیا جاتا۔ اس صورت میں کوئی اختلاف پیدا نہ ہوتا اور سب اس کو خاموشی بلکہ مسرت کے ساتھ سنتے۔ وحدت الوجود کا ذکر کرنا تھا تو نثر میں کسی مستقل مضمون یا کتاب کی شکل میں پیش کرتے، دیباچہ جیسا تنگ میدان اور نظم کی خیالی فضا ایسے مسائل کو تفصیل دینے سے عاجز، اور مختصر اشارہ بالضرور غلط فہمی پیدا کرنے کا باعث ہے۔ ۷۷

۸۸

۹ فروری کو وکیل امرتسر میں ’سرّ اَسْرارِ خودی‘ کے عنوان سے اقبال کا وہ مراسلہ شائع ہوا جو خطیب میں ۳۱ جنوری کو اسی عنوان سے شائع ہونے والے حسن نظامی کے مضمون کے جواب میں تھا۔ حسن نظامی کے پانچوں اعتراضات کے جواب دے کر اور کچھ اپنی طرف سے لکھ کر اپنے مراسلے کو بھی ’الکبر الہ آبادی‘ ہی کے ایک شعر پر ختم کیا:

ان میں باقی ہے کہاں خالدِ جانناز کا رنگ
دل پہ غالب ہے فقط حافظِ شیراز کا رنگ ۷۸

بِسْرِّ اسرارِ خودی

[اقبال کے مضمون سے اقتباس]

میرا مذہب یہ ہے کہ اسلام نے دین و دنیا کے فرائض کو یکجا کیا ہے اور اس طرح بنی نوع انسان کے لیے ایک معتدل راہ قائم کی ہے۔ جہاں یہ سکھایا ہے کہ تمہارا مقصود اصلی کلمۃ اللہ ہے وہاں یہ بھی تعلیم دی ہے کہ لائننس نصیبک فی الدنيا (دنیا میں اپنا حصہ فراموش نہ کر)۔ ”دنیا بیچ است و کار دنیا ہمہ بیچ“ [دنیا پست ہے اور دنیا کے کام بھی پست ہیں] اسلام کی تعلیم نہیں بلکہ صحیح اسلامی تعلیم یہ ہے جو شرح عقائد میں چند الفاظ میں نہایت خوبی کے ساتھ بیان کی گئی ہے: ”ترك الاسباب جهالت“، یعنی اسبابِ دنیا کا ترک کرنا جہالت ہے ”والاعتماد علیہا شرك“، اور ان پر اعتماد کرنا شرک ہے۔ پس جب میں رسول اللہ صلی اللہ علیہ وسلم کی رفعت میں یہ کہتا ہوں کہ:

از کلیدِ دین در دنیا کشاد

تو میرا مطلب اس سے زیادہ کچھ اور نہیں کہ نبی کریم نے دین کی وساطت سے دنیا میں حصہ لینا سکھایا، خدائے تعالیٰ نے مسلم کو ہدایت کی کہ لائننس نصیبک فی الدنيا یعنی دنیا میں اپنا حصہ فراموش نہ کر۔ پھر اُس حصے کو حاصل کرنے کا طریق بھی بتایا اور اُس کا نام شریعتِ اسلامیہ کا وہ حصہ ہے جو معاملات سے تعلق رکھتا ہے۔ جس طرح خواجہ صاحبِ اسلام کی تعبیر فرماتے ہیں اُس طرح تو اسلام اور رہبانیت میں کچھ فرق نہیں رہتا۔ ”لارہبانیت فی الاسلام“ جو مضمون میں لکھ رہا ہوں اُس سے ناظرین کو یہ سب باتیں معلوم ہوں گی اور اس کے علاوہ اور کئی باتیں جو اسلامی پبلک کے سامنے آج تک نہیں آئیں اور مجھے یقین ہے کہ خود خواجہ صاحب کو بھی اپنے اس تصوف پر نظر ثانی کرنی پڑے گی اور ان کو یہ معلوم ہوگا کہ جو کچھ میں کہتا ہوں وہ فلسفہ حقہ اسلامیہ ہے نہ کہ فلسفہ مغربی۔ خواجہ صاحب کو یہ معلوم نہیں کہ یورپ کا علمی مذہب تو وحدت الوجود ہے جس کے وہ حامی ہیں۔ میں تو اس مذہب سے جو میرے نزدیک ایک قسم کی زندگی بقیت ہے تا نبی ہو کر خدا کے فضل و کرم سے مسلمان ہو چکا ہوں۔

وکیل (امر ترس)، ۹ فروری ۱۹۱۶ء، ۷۹

یورپی ماہرین جو مشرق کے بارے میں تحقیق کر کے مستشرقین کہلاتے تھے عام طور پر قائل تھے کہ اسلامی تصوف مسلمانوں نے خود پیدا نہیں کیا۔ دوسری تہذیبوں بالخصوص ہندوؤں سے لیا۔ اقبال اختلاف کرتے تھے۔ آٹھ دس برس قبل کیمبرج والے مقالے میں بھی ظاہر کیا تھا۔ رسالہ اتھینیم کے تبصرہ نگار کی تنقید کا نشانہ بنے تھے۔ ”ہمارے نزدیک تصوفِ اسلامیہ کی پیدائش کے اسباب تلاش کرنے کے لیے کسی خاص خارجی تحریک کی طرف جانے کی ضرورت نہیں؛“ اب تاریخ تصوف کا پہلا باب مکمل کرتے ہوئے لکھا۔ ”اسلامی دنیا کے اندر وہ تمام اسباب موجود تھے جن کے مجموعی اثرات سے اس قسم کے نصب العین کا پیدا ہونا اور بڑھنا ایک یقینی امر تھا۔ گو ہم یہ تسلیم کرنے کے لیے تیار ہیں کہ اس کے ارتقاء میں غیر اسلامی خیالات بھی ضرور موثر ہوئے ہیں۔“ ۸۰

اقبال کے خیال میں اندرونی اسباب پانچ تھے:

- ۱ مسلمان فاتح قوم تھے اور فاتح اقوام اکثر مفتوحہ اقوام کے علوم و فنون سے واقفیت حاصل کرنے میں دلچسپی رکھتی ہیں۔ چنانچہ مسلمانوں نے ہندوستان، ایران، عراق و شام اور مصر میں مروج علوم و فنون سے واقفیت حاصل کی اور یونانی فلسفہ کا مطالعہ بھی کیا۔
- ۲ اس کے نتیجے میں مذہبی حقائق کو فلسفے کی روشنی میں پرکھنے کی تحریک یعنی معتزلہ وجود میں آئی جن کی توحیدِ اسلام سے بہت دُور جا پڑی۔ اشاعرہ نے اس تحریک کی مخالفت کی اور علمی دلائل کے ذریعے اسلامی عقائد کی تشریح کی۔ بعض طبیعتیں اس خشک منطقی بحث سے اس نتیجے پر پہنچیں کہ عقل رہنمائی کر ہی نہیں سکتی اس لیے دوسرے ذرائع کی ضرورت ہے۔
- ۳ افلاطونیتِ جدیدہ کے معلم شام اور مصر میں مسلمانوں کے زمانے تک موجود تھے۔
- ۴ مسلمانوں کی مذہبی رواداری کی وجہ سے اسلامی دنیا کے بڑے بڑے شہروں میں ہر قسم کی غیر اسلامی تحریکیں بھی نشوونما پاتی تھیں۔
- ۵ بنو امیہ کے زمانے اور عباسیوں کے ابتدائی عہد کی خانہ جنگیوں، عیش پرستی اور تکلفات کے خلاف ردِ عمل بھی عوام میں پیدا ہوا۔

۹۰

معلوم ہوا کہ اجیر سے کشن پر شاد جمعے کے روز روانہ ہو چکے، اب مقرر میں قیام ہے۔ اقبال نے چاہا کہ مقدمات کا کچھ بندوبست کر کے کسی نہ کسی طرح راستے کے ریلوے اسٹیشن ہی پر حاضر ہو جائیں مگر یہ معلوم ہونا ضروری تھا کہ مقرر اسے سرکار کب روانہ ہونے والے ہیں۔ باری باری دوتا بھیج ڈالے جن کے جواب میں وہاں سے بھی دوتا آئے۔ ۱۰ فروری کو اقبال نے خط میں وضاحت پیش کر کے لکھا، ”یہی وجہ میرے اتنے استفسارات کی تھی جس سے سرکار کو اس قدر زحمت ہوئی۔ مجھے امید ہے کہ سرکار اسی فراخ دلی سے جو آپ کا خاصہ ہے یہ زحمت دہی معاف فرمائیں گے۔“

۹۱

مسکناں (مسیحیوں) کی مرتب کی ہوئی منصور صلاح کی کتاب الطوا سین اقبال کے ہاتھوں میں پہنچ گئی۔ صفحہ ۱۹ پر حواشی میں حضرت جنید بغدادیؒ کا ایک قول درج تھا جسے اقبال نے اصل عربی عبارت میں نقل کر کے اردو میں اُس کا ترجمہ کیا، ”علم معرفت سے بلند تر، کامل تر اور جامع تر ہے۔ اللہ تعالیٰ کے نام کے ساتھ علم منسوب کیا جاتا ہے، نہ معرفت۔ اور فرمایا اللہ تعالیٰ نے والذین اوتوا العلم درجات۔ پھر جب اللہ تعالیٰ نے نبی صلی اللہ علیہ وسلم کو مخاطب کیا تو کامل ترین اور اعلیٰ ترین اوصاف کے ساتھ مخاطب فرمایا۔ یعنی فرمایا کہ ”جان لے کہ کوئی خدا نہیں سوائے اللہ کے اور یہ نہ فرمایا پہچان لے کیونکہ انسان کسی شے کی معرفت رکھ سکتا ہے حالانکہ از روئے علم اُس پر احاطہ نہ کیا گیا ہو اور جب انسان کسی شے کا از روئے علم احاطہ کر لیتا ہے تو یہی اُس شے کی معرفت ہے۔“ ۸۱

۹۲

”یہ نکتہ یاد رکھنے کے قابل ہے کہ قرون اولیٰ کے مسلمان اُن اصطلاحات مذہبی کے بارے میں جو رسول اللہ صلعم کے عہد مبارک میں مروج تھیں، سخت غیرت و حمیت رکھتے تھے،“ اقبال نے تاریخ تصوف میں لکھا، ”چنانچہ حضرت ابو ذر غفاریؓ نے ایک شخص کو جس نے طواف کعبہ کرتے ہوئے ایک نئی مذہبی اصطلاح استعمال کی تھی، سخت تنبیہ کی اور فرمایا کہ ہم رسول اللہ صلعم کی زندگی میں طواف کرتے ہوئے کبھی یہ لفظ استعمال نہ کرتے تھے۔ باوجود ان باتوں کے مسلمانوں نے صوفی اور تصوف کی نئی اصطلاحات کو گوارا کر لیا اور وجہ صرف یہ تھی کہ اُس ابتدائی زمانے میں

تصوف کا مقصد اور مفہوم سوائے زہد و عبادت کے اور کچھ نہ تھا۔ لیکن جب تصوف نے حقائقِ فلسفہ کی طرف قدم بڑھایا اور اُن کو معلوم کرنے کا ایک فوق الادراک طریق نکالا تو علمائے وقت نے بجاطورِ پراس کی مخالفت کی اور اگر علمائے اسلام ایسا نہ کرتے تو یقیناً ایک بہت بڑے فرض کے ادا کرنے سے قاصر رہتے۔ یہ انہی کی مساعیٰ جمیلہ کا نتیجہ ہے کہ آج تھوڑا بہت اسلامی شعرا اور اسلامی علوم باقی ہیں۔ ورنہ اگر تمام مسلمان اس عقیدے کے پابند ہو جاتے کہ عارف و معروف ایک ہی شے ہے تو وہ اسلام جس پر ابوبکر صدیقؓ ایمان لائے تھے اور جس نے ہر ایسے شخص سے منع کر دیا تھا جو انسان کے قوائے عملیہ کو کمزور و ناتواں کرنے والا ہو کب کا رخصت ہو چکا ہوتا اور بجائے اس کے بیابانوں کی خاموشیوں اور پہاڑوں کی عزتوں میں بیٹھنے والی رہبانیت رہ جاتی۔ ہم اس بات کے قائل ہیں کہ اللہ تعالیٰ اپنے نیک اور مخلص بندوں پر کسی غیر معلوم طریق پر سکینت نازل کرتا ہے جس سے اُن کی استقامت میں ترقی ہوتی ہے جو اُن کی صحبت میں بیٹھنے والوں پر ایک عجیب و غریب اور فوق الادراک دینی اثر ڈالتی ہے۔ جس سے اُن کی دعائیں اللہ تعالیٰ کے حضور میں مقبول ہوتی ہیں۔ اور اُن کو کرامت اور خرق عادت کی توفیق ملتی ہے۔ مگر ہم یہ ماننے کے لیے بالکل تیار نہیں کہ کتاب اللہ کی تعلیم کے خلاف ذات باری، روح انسانی اور نظام عالم و معارف معلوم کرنے کا کوئی فوق الادراک ذریعہ تمام یا بعض انسانوں کی فطرت میں مخفی ہے یا کسی طریق سے پیدا ہو سکتا ہے۔ جس سے عارف و معروف کا حقیقی اتحاد یا خلق عالم کا راز معلوم ہو۔ پس ہماری رائے میں مسئلہ تنزلاتِ ستی یا اسی قسم کے دیگر مسائل جو عجمی تصوف بطور حقائق کے پیش کرتا ہے۔ محض ایک فلسفہ ہیں۔ جن کی وقعت فلسفہ کے دیگر نظری نظاموں سے کسی طرح بڑھ کر نہیں ہے۔ یہ عقیدہ کہ اللہ تعالیٰ روحِ اطلاق سے حفیض تعین میں منزل کرتا ہے اور مجمل سے مفصل ہو کر مدارجِ مقدورہ اور منازلِ تکترہ طے کرتا ہوا تعینِ جسدی تک پہنچتا ہے ہمارے نزدیک محض الحاد اور زندقہ ہے۔ یہی مذہب افلاطونیتِ جدید کے حامیوں کا تھا اور افسوس ہے کہ مرجع تصوف کی اسی پر عمارت اٹھائی گئی ہے۔ اگر یہ مان لیا جاتا کہ ہستی کے مختلف مدارج قدرتِ کاملہ کا ظہور ہیں تو کوئی ہرج نہ تھا۔ مگر ورنہ اس بات کا ہے کہ ان مسائل کو حقائق و حودی کے طور پر پیش کیا جاتا ہے اور ان کی صداقت قطعاً وجودیہ کو بدلنا اور اپرین ثابت کرنے کی کوشش کی جاتی ہے۔ غرض کہ علم و معرفت کا یہ امتیاز اور معرفت کی علم پر ترجیح ایک ایسا مسئلہ ہے جس کے نتائج نہایت دور رس ہیں۔ یہ امتیاز مذہبی اعتبار سے ہر قسم کی رہبانیت کی جڑ ہے اور عملی اعتبار سے ان تمام علومِ حسیہ عقلیہ کا ناسخ ہے جن کی وساطت سے انسان نظام عالم کے قوائے کوسخ کر کے اس زمان و مکان کی دنیا پر حکومت کرنا سیکھتا

ہے۔ معلوم ہوتا ہے کہ اسی بنا پر... حضرت جنید بغدادی علیہ الرحمۃ نے اس کی مخالفت کی۔“ ۸۲

فروری کے وسط تک تاریخ تصوف کے دو باب لکھے جا چکے تھے۔ اب منصور حلاج کی باری تھی۔ ۸۳

۹۳

نیاز الدین خاں کا ایک اور خط ملا۔ ۱۳ فروری کو اس کا جواب دیتے ہوئے لکھا کہ تصوف کا وہ حصہ جو اخلاق و عمل سے متعلق ہے، بہت مفید ہے مگر فلسفہ کا حصہ محض بیکار ہے کیونکہ دین کا علم صوفیوں سے نہیں بلکہ علماء سے حاصل کرنا چاہیے۔ تصوف شریعت کا باطن ہی نہیں لیکن اگر ظاہر قائم نہ رہا تو باطن کیسے باقی رہے گا؟

”مسلمانوں کی حالت آج بالکل ویسی ہے جیسے کہ اسلامی فتوحات ہندوستان کے وقت ہندوؤں کی تھی یا ان فتوحات کے اثر سے ہو گئی تھی، انہوں نے لکھا۔ ہندو قوم آنکھیں بند کر کے منومہاراج کے شاستر منوسرتی پر چلنے کی وجہ سے باقی رہ گئی تھی۔ یہودی قوم بھی اپنی شریعت کی حفاظت کرنے کی وجہ سے زندہ تھی“ ورنہ اگر پہلا یہودی صوفی فیلولوم کے دل و دماغ پر حاوی ہو جاتا تو آج یہ قوم دیگر اقوام میں جذب ہو کر اپنی ہستی سے ہاتھ دھو چکی ہوتی۔“

کچھ اور خط بھی لکھے۔ ادھر ادھر ہو گئے۔ نیاز الدین خاں کا خط سراج کبر حیدری کی طرف روانہ ہو گیا۔ ۸۴

۹۴

اس برس اقبال نے حیدرآباد کے محکمہ تعلیم کی ہدایت پر بیت العلوم و فن کے لیے اسلامی تاریخ کے پرچے کے سوالات بھی بنائے۔ ۸۵

۹۵

۲۱ فروری کو پنجاب یونیورسٹی کی اورینٹل آرٹس فیکلٹی کا اجلاس ہوا۔ ڈاکٹر عظیم الدین نے بی۔ اے اور ایف۔ اے کا نصاب بنایا تھا۔ اس پر غور کرنے کے لیے سب کمیٹی بنی۔ ڈاکٹر عظیم الدین، پروفیسر کے ایم مٹرا اور مولوی محمد حسین شامل تھے۔ اقبال صدر تھے۔ ۸۶

[شاہ محمد سلیمان پھلواری کا جواب]

[اقتباس]

اس میں شک نہیں کہ وحدت الوجود ایک علمی مسئلہ ہے جس کو اصطلاح میں ربط الحادث بالقدم کہتے ہیں اور تمام کتب الہیات میں اس کا ذکر ہوتا ہے۔ اسلامی سیر و سلوک اور مشاہدہ انوار و تجلیات سے اس کا تعلق تو ضرور ہے مگر مدارِ نجات سے اس کا کوئی واسطہ نہیں۔

خطیب، ۱۳-۲۲ فروری ۱۹۱۶ء، ۸۷

بنام شاہ محمد سلیمان پھلواری

[۲۳ فروری ۱۹۱۶ء، لاہور]

مخدوم و مکرم حضرت قبلہ مولانا! السلام علیکم

آپ کا خط خطیب میں شائع ہوا۔ اس سے معلوم ہوا کہ میری مثنوی اسرارِ خودی آپ تک نہیں پہنچی۔ ارسال خدمت کرتا ہوں تاکہ آپ یہ اندازہ کر سکیں کہ خواجہ حسن نظامی نے جو اتہامات مجھ پر لگائے ہیں وہ کہاں تک درست ہیں۔

آپ نے جو خط شائع کیا ہے اس کے حرف حرف سے مجھے اتفاق ہے اور میں شکر گزار ہوں کہ آپ نے خدا لگتی بات کہی۔

شیخ اکبر محمدی الدین ابن عربی رحمۃ اللہ علیہ کی نسبت کوئی بدظنی نہیں بلکہ مجھے ان سے محبت ہے۔ میرے والد کو فتوحات اور خصوص سے کمال تو غل رہا ہے اور چار برس کی عمر سے میرے کانوں میں ان کا نام اور ان کی تعلیم پڑنی شروع ہوئی۔ برسوں تک ان دونوں کتابوں کا درس ہمارے گھر رہا۔ گو بچپن کے دنوں میں مجھ ان مسائل کی سمجھ نہ تھی تاہم محفلِ درس میں ہر روز شریک رہا۔ بعد میں جب عربی سیکھی تو کچھ کچھ خود ہی پڑھنے لگا اور جوں جوں علم اور تجربہ بڑھتا گیا میرا شوق اور واقفیت زیادہ ہوتی گئی۔ اس وقت میرا عقیدہ یہ ہے کہ حضرت شیخ کی تعلیمات تعلیم قرآن کے مطابق نہیں ہیں اور نہ کسی تاویل و تفسیر سے ان کے مطابق ہو سکتی ہیں لیکن یہ بالکل ممکن ہے کہ میں نے شیخ کا

اقبال: ۳: درمیانی دور، ۱۹۱۴ء سے ۱۹۲۲ء تک

مفہوم غلط سمجھا ہو۔ کئی سالوں تک میرا یہی خیال رہا ہے کہ میں غلطی پر ہوں مگر اب میں یہ سمجھتا ہوں کہ میں ایک قطعی نتیجہ تک پہنچ گیا ہوں۔ لیکن اس وقت بھی مجھے اپنے خیال کے لیے کوئی ضد نہیں۔ اس واسطے بذریعہ عریضہ آپ کی خدمت میں ملتے ہوں کہ آپ ازراہ عنایت و کرمت چند اشارات تسطیر فرمائیں۔ میں ان اشارات کی روشنی میں فصوص اور فتوحات کو پھر پڑھوں گا اور اپنے علم و رائے میں مناسب ترمیم کر لوں گا۔ اگر آپ ایسا ارشاد فرمائیں تو میں مدت العمر آپ کا شکر گزار رہوں گا۔

تجلی ذاتی کا ذکر کرتے ہوئے شیخ اکبر فرماتے ہیں:

”وما بعد هذا التحلی الا العدم المحض فلا تطمع ولا تحب فی ان ترقی من هذا

الدرجة من التحلی الذاتی“۔

اس میں شیخ اکبر نے تجلی ذاتی کو انتہائی مقام قرار دیا ہے اور اس کے بعد عدم محض۔ حضرت مجدد نے یہ ایک فقرہ ایک مکتوب میں نقل کیا ہے۔ میری کتابیں اس وقت لاہور میں موجود نہیں کہ صفحہ و مقام کا پتہ دے سکتا۔ میرا ہرگز یہ عقیدہ نہیں کہ جن بزرگوں کا آپ نے ذکر کیا ہے انہوں نے قرمطی تحریک سے افاضہ کیا۔ یہ خواجہ حسن نظامی صاحب کا بہتان ہے۔ بعض صوفیہ کی تحریروں اور علمائے قرمطی کی تحریروں میں مماثلت ہونا اور بات ہے۔

یہ عرض کر دینا بھی ضروری ہے کہ میں نے اپنی کسی تحریر میں کوئی سوالات نہیں کیے۔ خواجہ صاحب نے خود یہ تنقیحات قائم کی ہیں جو ان کے خیال میں میری تحریر سے پیدا ہوئی ہیں۔ یہ بات دیانت کے خلاف ہے کہ ان سوالوں کو خواجہ صاحب نے آپ کی خدمت میں ارسال کیے میری طرف منسوب کیا جائے اور ان کا نام ڈاکٹر اقبال کے آٹھ سوال رکھا جائے۔

اُمید کہ آپ کا مزاج بخیر ہوگا۔ اس عریضے کے جواب کا انتظار رہے گا۔ والسلام

آپ کا خادم

محمد اقبال

۹۷

کشن پر شاد کا تارا آیا تو معلوم ہوا کہ خیریت کے ساتھ واپس حیدرآباد پہنچ گئے ہیں۔ ”اب کے آپ کا سفر شمالی ہند مختصر رہا مگر ہوگا ضرور معنی خیر“ اقبال نے ۸ مارچ کو خط میں لکھا۔ ”خدا جانے آپ کی نکتہ رس نگاہ نے حالات مشہودہ سے کیا کیا نتائج پیدا کئے ہوں گے۔“

حافظ والے مضمون کا جواب نہیں آیا تھا لہذا اس کے بارے میں معلوم کیا کہ اگر پہنچا نہ ہو تو یہ پھر لکھ دیں۔ ”پنجاب کا حال بدستور ہے۔ گرمی کا آغاز ہے مگر یہ مارچ کے دن غنیمت ہیں۔ کوئی دن میں شگوفے پھوٹیں گے۔ بہار کی تیاری ہے، جنون پھرتا رہے ہوں گے۔ میرا جنون جو کچھ عرصے سے مجھے فراموش کر چکا ہے کیا عجب کہ اس بہار میں عود کر آئے۔“

یہ مشورہ بھی دیا کہ اگر طبیعت رانغب ہو تو مرزا عبدالقادر بیدل کا دیوان ایڈٹ کریں جس کے کئی قدیم نسخے حیدرآباد کے کتب خانوں میں مل سکتے تھے۔ اگر اس سے آسان کام کرنا ہو تو ولی سے پہلے کے کئی شاعروں کا کلام جمع کریں جسے ضرور شائع ہونا چاہئے۔

۹۸

ابلیس نے کہا، ”میرا وقت اب پہلے سے زیادہ اچھا گزر رہا ہے کہ میں اُس کی خوشنودی اور رضامندی کے لیے اُس کی طرف سے سوچی ہوئی خدمت بجالاتا ہوں۔ اگر وہ ہمیشہ کے لیے جہنم کی آگ میں ڈال دے تب بھی میں غیر کو بخیر نہیں کروں گا... میں وہی ہوں جس نے ازل میں تجھے پہچانا ہے۔ میں انسان سے بہتر ہوں اور خدمت میں اُس سے قدیم ہوں۔“

یہ مکالمے منصور حلاج نے لکھے تھے اور کہا تھا، ”جو شخص یہ دعویٰ کرے کہ اُس نے اپنے آپ کو فنا کر کے اُس کی معرفت حاصل کر لی ہے تو اُس کا دعویٰ باطل ہے کیونکہ فانی، باقی اور موجود کو کیسے پہچان سکتا ہے؟“ ۸۸

اقبال کتاب الطواصین سے اپنی ضرورت کے اقتباسات نقل کر رہے تھے، منصور کی سوانح جمع کر رہے تھے اور تمام نکات اکٹھے کرتے جا رہے تھے لیکن پورا باب لکھنے کے لیے جن معلومات کی ضرورت تھی وہ دستیاب نہیں ہو پارہی تھیں۔

۹۹

وکیل (امرتسر) میں 'تصوف' کے عنوان سے مضامین کا سلسلہ ظاہر ہوا۔ لکھنے والے نے نام ظاہر نہ کیا۔ اخبار لمعات (لاہور) میں حافظ شیرازی کی شاعری پر سلسلہ شروع ہوا۔ اس کے لکھنے والے نے بھی نام ظاہر نہ کیا۔ ۸۹

۱۰۰

سید سلیمان شاہ پھولوری نے ایک خط میں تصوف اور وحدت الوجود کی وضاحت پیش کی۔ ”آپ کے مکتوبات نہایت دلچسپ ہیں اور حفاظت سے رکھنے کے قابل“؛ ۹ مارچ کو جواب دیتے ہوئے اقبال نے لکھا۔ ”میں نے ان کو خود پڑھا ہے اور بیوی کو پڑھنے کے لیے دیا ہے۔“ وحدت الوجود کے بارے میں شاہ پھولوری کے بعض خیالات سے اقبال کو اختلاف تھا مگر سوچتے تھے کہ شاید تفصیل سے بات ہونے پر یہ اختلاف ندر ہے۔ ”حقیقی تصوف کا میں کیونکر مخالف ہو سکتا ہوں کہ خود سلسلہ عالیہ قادریہ سے تعلق رکھتا ہوں“؛ اقبال نے اس بیعت کی طرف اشارہ کیا جو انہوں نے نوجوانی میں شیخ نور محمد کے ذریعے کی تھی۔

زیر تصنیف تاریخ تصوف کے بارے میں لکھا؛ ”یکام اصل میں کسی اور کے بس کا ہے۔ میں صرف اس قدر کام کر سکوں گا کہ جدید مذاق کے مطابق تنقید کی راہ دکھلاؤں۔“

ٹھیک اسی روز لندن میں آئندہ صدیوں میں دنیا کے امن کو خطرے میں ڈالنے والی خفیہ سازش ہو رہی تھی۔ سر مارک سائیکس، فرانسیسی سیاستدان جارجس پائیکاٹ کے ساتھ بیٹھے فیصلہ کر رہے تھے کہ جنگ کے بعد فلسطین اور میسوپوٹیمیا انگلستان کے حصے میں آئیں گے۔ وہ فلسطین میں یہودیوں کو اپنا ملک بنانے دے گا۔ کچھ علاقہ عربوں کو دے کر ان کا منہ بند کرے گا۔ شام کی سرزمین فرانس کے قبضے میں جانی تھی اور روس کی فرمائش پر قسطنطنیہ کو آزاد بندرگاہ بنانا طے پایا۔ مصر کی طرف سے پھر بھی خطرہ تھا۔

۱۰۱

۱۱ مارچ کو اتحادی افواج نے بغداد پر قبضہ کر لیا۔ مسلم دنیا کے لیے درواغلیہ خبر تھی۔ یہ شہر تاریخ کے ان پانچ سو برس کی علامت تھا جسے خلافت عباسیہ کہتے ہیں۔

۱۰۲

۱۳ مارچ کو نیاز الدین خاں کا خط ملا۔ جواب نہ ملنے پر حیرت ظاہر کی تھی۔ ”آپ کا خط غلطی سے حیدری صاحب کے لفافے میں پڑ گیا جس پر مجھے سخت افسوس ہے، اقبال نے اسی وقت جواب لکھا۔“ میں نے حیدری صاحب کی خدمت میں لکھ دیا ہے کہ وہ خط واپس ارسال کر دیں۔ واپس آنے پر ارسال خدمت کروں گا۔“

۱۰۳

شیخ مشیر حسین قدوائی فلسفۂ عشق کے مصنف تھے۔ لندن میں معلوم ہوا کہ اقبال نے حافظ پر اعتراض کیے ہیں۔ دیوان حافظ سے فال نکالی، جو شعر نکلا اُس کا مفہوم تھا کہ تم سب کو ایسے نظر نہیں آسکتے جیسے ہو کیونکہ ہر شخص اپنی نظر کے مطابق ہی سمجھتا ہے۔

’اَسْرارِ خودی- دیوانِ حافظ‘

[شیخ مشیر حسین قدوائی کے مضمون سے اقتباس]

ترا چنانکہ توئی ہر نظر کجا بیند

بقدرِ بینشِ خود ہر کسے کند ادراک

شعر مذکور اسان الغیب حافظ کی جانب سے جواب ہے اَسْرارِ خودی کے اس مصرع کا کہ:

”الحذر از گوسفنداں الحذر“

میں نے اَسْرارِ خودی پر بعض اخبارات میں اعتراضات دیکھے جن سے معلوم ہوا کہ حافظ علیہ الرحمۃ پر کیا بے ادبانہ اور طفلانہ اعتراض کیے گئے ہیں۔ میں نے مثنوی کی حمایت میں بھی مضمون دیکھے تھے۔ اُس وقت مجھے خیال آیا کہ میں بھی اس بحث پر کچھ لکھوں۔ چونکہ مجھے حافظ علیہ الرحمۃ سے نہایت خورسالی کے زمانہ سے ایک خاص عقیدت ہے اور جیسا میں نے ابھی اپنی حال کی تصنیف فلسفہ عشق میں لکھا ہے! میں سمجھتا ہوں حافظ دنیا کے تہما [؟] شاعر ہیں یا جیسا میں نے ایک لیکچر میں جو فارسی شاعری پر میں نے ایک علمی سوسائٹی میں کہا تھا دنیا کی کوئی اور زبان نہ کوئی اور ملک دوسرا حافظ پیدا کر سکتے ہیں۔ میرے قلب کو اس انوعا اعتراض سے تکلیف ہوئی۔ میں نے ابھی یہ کہہ کر

اقبال: ۳: درمیانی دور، ۱۹۱۴ء سے ۱۹۲۲ء تک

دیوان حافظ کھولا کہ جواب لکھوں تو وہ شعر نکلا جو اوپر رقم ہے۔

زمیندار (لاہور)، ۲۳ مارچ ۱۹۱۶ء

۱۰۴

اس دفعہ شاکر صدیقی نے غزل بھیجی تھی۔ ”اضافت کی حالت میں اعلانِ نون غلط ہے کبھی نہ کرنا چاہئے“؛ اقبال نے ۲۳ مارچ کو جواب لکھا۔ ”اتنے شعروں میں صرف دو شعر جن پر نشان کر دیا ہے اچھے معلوم ہوتے ہیں۔ تلمذ سے مجھے معاف فرمائیے۔“

غزل اچھی ہو یا بری مگر شاکر نے اقبال کی پیروی کی کوشش کی تھی۔ غنیمت شعر یہ تھے:

کسی کامل سے رسم و راہ میری جان پیدا کر
علاجِ خاطرِ ناکام کا سامان پیدا کر
رقابت اے دل مضطر نہیں اچھی زلیخا سے
ہزاروں جس میں یوسف ہوں تو وہ کنعان پیدا کر

۱۰۵

نیاز الدین خاں کا خط آیا مگر کئی دن تک جواب نہ دے سکے۔ ”الحمد للہ کہ جالندھر کے کتب خانے کے لیے اجازت ہوگئی“؛ ۲۶ مارچ کو مختصر جواب دیتے ہوئے لکھا مگر معلوم نہیں یہ کس معاملے کی طرف اشارہ تھا۔ ”میں فرصت کے دنوں سے جناب کو مطلع کروں گا۔“

۱۰۶

مارچ کے آخر یا اپریل کے شروع میں شیخ نور محمد بیمار ہو گئے۔

۱۰۷

شیخ مشیر حسین قدوائی کا مضمون اپریل کے طریقت میں بھی شائع ہو گیا۔ ۹۰

۱۰۸

مخالفت کرنے والوں میں امرتسر کے حکیم فیروز الدین طغرانی بھی تھے۔ لسان الغیب کے نام سے ایک رسالہ لکھ کر حافظ کے ایسے اشعار پیش کیے جن میں سکر یعنی بے خودی کی بجائے صحیح یعنی عمل پسندی کا پیغام تھا۔ اُن دنوں اقبال نے یہی سوچا، ”بحیثیت مجموعی خواجہ حافظ کا اخلاقی نصب العین حالت سکر ہے نہ حالتِ صحو اور کسی شاعر کی تنقید کے لیے اُس کے عام نصب العین ہی کو ملحوظ رکھا جاتا ہے۔“ ذہن کے کسی دوسرے حصے میں یہ امکان پیدا ہوا کہ حافظ کے بلند ہمتی والے اشعار کو عوام کے دل و دماغ پر نقش کر دیں کہ کم ہونے کے باوجود وہی اشعار حاوی ہو جائیں۔ خیال کو شعور تک پہنچ کر قبول ہونے میں وقت لگنا تھا۔ ۹۱

۱۰۹

کشن پرشاد نے پرانے فارسی شاعر اسخ کی مثنوی شائع کروائی۔ انہی دنوں اقبال کو ایک خط لکھ کر اسرارِ خودی کے متعلق شکوک و شبہات ظاہر کئے۔ اقبال نے ۳۱ اپریل کو جواب دیتے ہوئے تسلی دی کہ مثنوی کو سرسری نظر سے دیکھ کر جن دوستوں نے تعریف کر دی تھی اُن کی آرا کو کہیں شائع نہیں کروایا گیا، ”اس خیال سے کہ بغور پڑھنے کے بعد ممکن ہے کہ اُن کی رائے تبدیل ہو جائے۔“

۱۱۰

۳۱ اپریل کو لارڈ ہارڈنگ کی جگہ لارڈ جیمس فورڈ وائسرائے بنے۔

۱۱۱

۳۱ اپریل کو کشن پرشاد کا ایک اور خط ملا جو ایک ہفتہ پہلے لکھا گیا تھا۔ ”یہ مثنوی جس کا نام اسرارِ خودی ہے ایک مقصد سامنے رکھ کر لکھی گئی ہے،“ اقبال نے اُسی روز جواب دیتے ہوئے لکھا۔ ”قسم ہے خدائے واحد کی جس کے قبضے میں میری جان و مال و آبرو ہے میں نے یہ مثنوی از خود نہیں لکھی بلکہ مجھ کو اس کے لکھنے کی ہدایت ہوئی ہے اور میں حیران ہوں کہ مجھ کو ایسا مضمون لکھنے کے لیے کیوں انتخاب کیا گیا۔ جب تک دوسرا حصہ ختم نہ ہو لے گا میری روح کو چین نہ آئے گا... نہ حسن نظامی رہے گا نہ اقبال، یہ بیخ جو مردہ زمین میں اقبال نے بویا ہے اُگے گا، ضرور اُگے گا اور علی

الرحم مخالفت بار آور ہوگا، مجھ سے اس کی زندگی کا وعدہ کیا گیا ہے الحمد للہ...“
درخواست کی کہ خط کا یہ تمام صفحہ پرائیویٹ ہے، بہتر ہوگا کہ اسے پڑھنے کے بعد تلف کر دیا جائے۔

۱۱۲

ایڈیٹر سنڈے ۱۲۳ اپریل کو تھا۔ روایت ہے کہ انجمن حمایت اسلام کے سالانہ جلسے میں اقبال اور نواب ذوالفقار علی خاں اکٹھے آئے۔ محمد الدین نون کے چچا منشی غلام محمد خادم نے فی البدیہہ کہا:

اقبال و ذوالفقار کا ہو کیوں نہ احترام
تخت اور تاج دونوں انہی کے تو ہیں غلام
اقبال ذوالفقار سے آتا ہے ہاتھ میں
وابستہ ذوالفقار ہے اقبال سے مدام ۹۲

۱۱۳

اُس روز ولیم شیکسپیر کی وفات کو تین سو برس ہوئے۔ انگلستان میں اُسے ”عظیم ترین انگریز“ قرار دیا جا رہا تھا۔ لیکن جس انداز میں اُسے خراج عقیدت پیش کیا جا رہا تھا اُس میں یہ احساس بالکل نہیں جھلکتا تھا کہ اس عظیم ترین انگریز نے اپنے وقت میں اُن پڑھ اور غریب عوام کے سامنے اپنا فن پیش کیا۔ اپنے ڈرامے انہی سے پسند کروائے۔ پھر اُن کی پسند کو ملکہ کے دربار تک پہنچایا۔

جس کتاب میں اقبال کی نظم بھی شامل تھی، صرف تین روز قبل اُس کے دیباچے میں سر اسرائیل گولانکرنے بیان کیا تھا کہ کس طرح شیکسپیر کی تین سو سالہ برسی منانے کے لیے یونیورسٹیوں اور دانشوروں سے مشورے ہوئے۔ ایک تھیٹر قائم کرنے کی تجویز ہوئی۔ جو ظاہر ہے کہ شیکسپیر کے زمانے کے اُس تھیٹر سے بہت مختلف ہوتا جہاں ایک عام آدمی کی پسند اور ناپسند پر دنیا کے سب سے بڑے ڈرامہ نگار کی کامیابی اور ناکامی کا انحصار ہوا کرتا تھا (لیکن شیکسپیر کے زمانے کا تھیٹر لاہور کی انجمن حمایت اسلام کے اُن جلسوں سے کس قدر مماثل تھا جہاں اب اقبال اپنی نظمیں پیش کرتے تھے)!

یادگاری کتاب میں ایک سو چھیٹھ لکھنے والوں کی تحریریں شامل تھیں۔ موضوع شیکسپیر تھا لیکن دنیا میں مختلف

نظریات کے تصادم کی پوری تصویر موجود تھی: اقبال کی نظم سے بالکل پہلے سیلون کے دانشور آنندکارسوامی کا مضمون اور رابندر ناتھ ٹیگور کی نظم شامل تھے۔ اُس زمانے میں کوئی آنندکارسوامی کے مضمون کا ترجمہ کر کے خطیب وغیرہ میں شائع کروا دیتا تو شاید یہی سمجھا جاتا کہ اُسرا خودی کے دیباچے کی تردید میں لکھا گیا ہے۔

☆ آنندکارسوامی کے مطابق تہذیب کو صرف انسانی ہونا چاہیے تھا نہ کہ مقامی یا قومی (اقبال وحدتِ انسانی کے دعویدار ضرور تھے مگر تہذیب کی بنیاد ملت پر رکھتے تھے)

☆ آنندکارسوامی کے مطابق ایشیائی اور یورپی طبیعتوں میں فرق محسوس کرنا گزشتہ دہائیوں میں پیدا ہونے والی ایک غلط فہمی جسے اب ختم ہو جانا چاہیے تھا (اقبال نے یورپی طبائع کی عملیت پسندی کے علاوہ اس قسم کا تصور بھی پیش کیا تھا: ”انگریزی قوم... میں حس واقعات اور اقوامِ عالم کی نسبت زیادہ تیز اور ترقی یافتہ ہے۔“)

☆ آنندکارسوامی کی تحریر میں افلاطون، شنکر، مولانا رام، بھگت کبیر اور نیٹھے وغیرہ ایک ہی صف میں کھڑے دکھائی دیتے تھے (اقبال نے دیباچے میں شنکر کی تعلیمات پر تنقید کی تھی اور مثنوی میں افلاطون کی پرزور مذمت کی تھی)

☆ آنندکارسوامی کی تحریر سے یہ تاثر پیدا ہوتا تھا کہ خودی کی نفی کرنا ہی تمام پیغمبروں اور مفکرین کا مشترکہ پیغام رہا ہے اور خودی وحدتِ انسانی کے راستے میں رکاوٹ ہے۔ مصنف نے اس موضوع پر ولیم بلیک کے مصرعے پیش کرتے ہوئے نفیِ خودی کو تفرقہ سے آزادی کے مترادف سمجھا (اقبال نے نفیِ خودی کے فلسفے کو گوسفندی قرار دیا تھا۔ ظاہر ہے کہ خودی کی حفاظت اور بقا ہی اُن کا مقصد تھی)۔

☆ آنندکارسوامی کی تحریر میں خودی کی فنا ”نجات“ کے مترادف دکھائی دیتی تھی۔ فن کے نصب العین کو بیان کرنے کے لیے گونے کے ڈرامے فائوسٹ کے ایک کردار کا مکالمہ جرمن میں درج کیا گیا تھا کہ اُس کی تعریف میں ہمیشہ گیت گائے گئے ہیں اور اُس جس کے سامنے ظاہر ہو وہ اپنی خودی کھو بیٹھے (اقبال کے نزدیک فن کا مقصد خودی کی بقا تھا نہ کہ فنا)۔

☆ آنندکارسوامی نے نیکی، بلند ذہن، دولت اور نجاتِ اخروی (خودی کی فنا) کو شعر و فن کا حاصل بتایا

اقبال ۳: درمیانی دور، ۱۹۱۴ء سے ۱۹۲۲ء تک

تھا۔ فہرست میں نیکی بھی شامل تھی مگر ان کی تحریر میں تخلیقی شعور جس طرح خیر اور شر سے بے نیاز دکھائی دے رہا تھا وہ کس حد تک اقبال کے ”اصلاح ادبیات اسلامیہ“ کے تصور سے میل کھاتا جہاں خیر و شر کی جنگ میں شعرا کے دو گروہ ایک دوسرے کے خلاف سینہ سپر تھے؟

☆ آئندہ کارسوا می کی تحریر میں شری کرشن کے پیغام کا مقصد سکون نظر آتا تھا (اقبال نے شری کرشن کے پیغام کو حرکت و عمل کا درس قرار دیا تھا)۔

☆ آئندہ کارسوا می کے نزدیک خودی تفریق کا باعث تھی۔ انہوں نے اپنے مضمون کا عنوان ”اخوتِ دانش“ (Intellectual Fraternity) رکھا تھا۔ اقبال بھی سمجھتے تھے کہ فکرِ انسانی کی مماثلت سے انسانیت کے درمیان گہرا تعلق ظاہر ہوتا ہے مگر انہوں نے اس وحدتِ انسانی کی بنیاد خودی کو بنایا تھا۔ عشق اور عمل کی راہ اختیار کی تھی۔

ٹیگور نے اپنی نظم میں شیکسپیر سے مخاطب ہو کر کہا تھا کہ اے شاعر، اے سورج، تم انگلستان پر طلوع ہوئے۔ اُس نے تمہیں اپنا لیا مگر پھر تم بلند ہو کر نصف النہار پر پہنچے۔ آسمانوں کے ہر حصے کو تم نے اپنا لیا۔ اس لیے اب صدیوں بعد ہندوستان کے سمندر کے کنارے ناریل کے درخت اپنی شاخیں آسمانوں کی طرف بلند کرتے ہوئے تمہاری تعریف میں گنگاتے ہیں۔ نظم بنگالی میں تھی۔ کتاب میں اصل متن کے ساتھ ترجمہ بھی شامل تھا۔

1916

A Book of Homage to Shakespeare

Edited by Israel Gollancz, Litt.D., F.B.A.

Honorary Secretary of the Shakespeare Tercentenary Committee

Humphrey Milford
Oxford University Press

Preface

[By Israel Gollancz; Excerpt]

For years past — as far back as 1904 — many of us had been looking forward to the Shakespeare Tercentenary as the occasion for some fitting memorial to symbolize the intellectual fraternity of mankind in the universal homage accorded to the genius of the greatest Englishman...

At a noteworthy meeting held in July 1914 of delegates nominated by many institutions, universities, societies, and other bodies, to consider the question of the observance of the Shakespeare Tercentenary, Lord Bryce as President of the British Academy presiding, it was unanimously resolved, on the motion of the American Ambassador, His Excellency W. H. Page, 'That the Tercentenary of the death of Shakespeare should be commemorated in a manner worthy of the veneration in which the memory of Shakespeare is held by the English-speaking peoples and by the world at large'. The delegates, representing the British Empire, the United States, and foreign countries, were constituted as a General Committee, and an Executive Committee was appointed, with Lord Plymouth as Chairman, and myself as Honorary Secretary.

Then came the War; and the dream of the world's brotherhood to be demonstrated by its common and united commemoration of Shakespeare, with many another fond illusion, was rudely shattered. In face of sterner duties all such projects fell necessarily into abeyance. Some months ago, however, it was recognized (and the call came to us from many quarters at home and abroad) that not even under present conditions should the Shakespeare Tercentenary be allowed to pass unobserved, though the scope of our original programme would of necessity be modified, — though we could not hope to witness even the foundation of the proposed Shakespeare Theatre, nor to welcome, as we had anticipated, the many devotees of the poet who would have wished to participate in our Commemoration.

We knew we should have our friends with us in spirit on the great occasion, ; and it seemed to me, in one way at least, possible to link their homage with ours, and to hand down to posterity a worthy Record of the widespread reverence for Shakespeare as shared with the English-speaking world by our Allies and Neutral States, namely, by the publication, in honour of the Tercentenary, of a Book of Homage to Shakespeare, with contributions in prose

and verse, representing the ubiquity of the poet's mighty influence. Accordingly, encouraged by those whom I ventured to consult, and subsequently with the approval of the Tercentenary Committee, I took upon myself the responsible and onerous task, complicated by present conditions ; and the ready and generous co-operation of one hundred and sixty-six Homagers finds expression in the present volume. Time and space necessitated certain limitations; and it has not been possible to include many who would have been willing to join in our Homage, and whose tributes to the poet would have been valued by all Shakespearians. The original plan of the book fixed the maximum number of contributors at one hundred. It soon became clear that this would have to be increased, and that the British Empire alone could not well be represented by less than one hundred contributors, with some seventy more representing America, France, Italy, Greece, Spain and Spanish-speaking countries, Portugal, Roumania, Switzerland, Belgium, Holland, Iceland, Denmark, Sweden, Norway, Russia, Serbia, Poland, 'Jugoslavia', Finland, Japan, China, Persia, Armenia — to follow the arrangement of the book, where the nations are grouped by languages, namely, English, Romance, Dutch, Scandinavian, Slavonic, &c. These languages, however, do not exhaust the list, for from British subjects we have tributes, not only in the classic dead languages of antiquity, Greek, Latin, Hebrew, Sanskrit, but also in the living languages of Ireland, Wales, India (Bengalee, Urdu, and Burmese), Egypt (Arabic), and South Africa (the Bechuana dialect).

It is indeed a long-drawn procession that is here presented; and before it is graciously ushered in by our honoured chieftain Mr. Thomas Hardy, it is my pleasant duty to record my profound thanks to him and to all those who have made it possible for the Book of Homage to come forth amid the throes of this world-travail...

Intellectual Fraternity

[By Ananda Coomaraswamy]

'To mark by some celebration the intellectual fraternity of mankind.'

Alike to those who grieve for Europe in her hour of civil war, and to those who would offer tribute at the shrine of William Shakespeare, it must appear

appropriate and significant to publish tokens of the brotherhood of man in art. For no one has been more distinguished than William Shakespeare, in his profound appreciation of the common humanity of an infinite variety of men.

Civilization must henceforth be human rather than local or national, or it cannot exist. In a world of rapid communications it must be founded in the common purposes and intuitions of humanity, since in the absence of common motives there cannot be co-operation for agreed ends. In the decades lately passed - in terms of 'real duration', now so far behind us - it has, indeed, been fashionable to insist upon a supposed fundamental divergence of European and Asiatic character: and those who held this view were not entirely illogical in thinking the wide earth not wide enough for Europe and Asia to live side by side. For artificial barriers are very frail: and if either white or yellow 'peril' were in truth an essentially inhuman force, then whichever party believed itself to be the only human element must have desired the extermination, or at least the complete subordination, of the other.

But the premises were false: the divergences of character are superficial, and the deeper we penetrate the more we discover an identity in the inner life of Europe and Asia. Can we, in fact, point to any elemental experience or to any ultimate goal of man which is not equally European and Asiatic? Does one not see that these are the same for all in all ages and continents? Who that has breathed the pure mountain air of the Upanishads, of Gautama, Sankara, Kabir, Rumi, and Laotse (I mention so far Asiatic prophets only) can be alien to those who have sat at the feet of Plato and Kant, Tauler, Behmen, Ruysbroeck, Whitman, Nietzsche, and Blake? The last named may well come to be regarded as the supreme prophet of a post-industrial age, and it is significant that one could not find in Asiatic scripture a more typically Asiatic purpose than is revealed in his passionate will to be delivered from the bondage of division:

I will go down to self-annihilation and eternal death,
Lest the Last Judgment come and find me unannihilate,
And I be seiz'd and giv'n into the hands of my own Selfhood.

But it is not only in Philosophy and Religion - Truth and Love - but also in Art that Europe and Asia are united: and from this triple likeness we may well infer that all men are alike in their divinity. Let us only notice here the singular

agreement of Eastern and Western theories of Drama and Poetry, illustrating what has been said with special reference to the hero of our celebration: for the work of Shakespeare is in close accordance with Indian canons of Dramatic Art. 'I made this Drama', says the Creator, 'to accord with the movement of the world, whether at work or play, in peace or laughter, battle, lust, or slaughter - yielding the fruit of righteousness to those who are followers of a moral law, and pleasures to the followers of pleasure - informed with the diverse moods of the soul - following the order of the world and all its weal and woe. That which is not to be found herein is neither craft nor wisdom, nor any art, nor is it Union. That shall be Drama which affords a place of entertainment in the world, and a place of audience for the Vedas, for philosophy and for the sequence of events.'

And poetry is justified to man inasmuch as it yields the Fourfold Fruit of Life - Virtue, Pleasure, Wealth, and Ultimate Salvation. The Western reader may inquire, 'How Ultimate Salvation?' and the answer can be found in Western scriptures:

Von Schönheit ward von jeher viel gesungen,
Wem sie erscheint, wird aus sich selbst entruckt.

That is the common answer of the East and West, and it is justified by the disinterestedness of aesthetic contemplation, where the spirit is momentarily freed from the entanglement of good and evil. We read, for example, in the dramatic canon of Dhanamjaya: 'There is no theme, whether delightful or disgusting, cruel or gracious, high or low, obscure or plain, of fact or fancy, that may not be successfully employed to communicate aesthetic emotion.' We may also note the words of Chuang Tau,

The mind of the Sage, being in repose, becomes the mirror of the universe,

and compare them with those of Whitman, who avows himself not the poet of goodness only, but also the poet of wickedness.

It is sometimes feared that the detachment of the Asiatic vision tends towards inaction. If this be partly true at the present moment, it arises from the fullness of the Asiatic experience, which still contrasts so markedly with European youth. If the everlasting conflict between order and chaos is for the

present typically European, it is because spiritual wars no less than physical must be fought by those who are of military age. But the impetuosity of youth cannot completely compensate for the insight of age, and we must demand of a coming race that men should act with European energy, and think with Asiatic calm - the old ideal taught by Krishna upon the field of battle:

Indifferent to pleasure and pain, to gain and loss, to conquest and defeat, thus make ready for the fight. . . As do the foolish, attached to works, so should the wise do, but without attachment, seeking to establish order in the world.

Europe, too, in violent reaction from the anarchy of laissez-faire, is conscious of a will to the establishment of order in the world. But European progress has long remained in doubt, because of its lack of orientation - 'He only who knows whither he saileth, knows which is a fair or a foul wind for him.' It is significant that the discovery of Asia should coincide with the present hour of decision: for Asiatic thought again affirms the unity and interdependence of all life, at the moment when Europe begins to realize that the Fruit of Life is not easily attainable in a society based upon division.

In honouring the genius of Shakespeare, then, we do not merely offer homage to the memory of an individual, but are witnesses to the intellectual fraternity of mankind: and it is that fraternity which assures us of the possibility of co-operation in a common task, the creation of a social order founded upon Union.

Ananda Coomaraswamy

Shakespeare

[By Rabindranath Tagore]

When by the far-away sea your fiery disk appeared from behind the unseen,
O poet, O Sun, England's horizon felt you near her breast, and took you to be
her own.

She kissed your forehead, caught you in the arms of her forest branches, hid
you behind her mist-mantle and watched you in the green sward where fairies
love to play among meadow flowers.

A few early birds sang your hymn of praise while the rest of the woodland
choir were asleep.

اقبال: ۳: درمیانی دور، ۱۹۱۴ء سے ۱۹۲۲ء تک

Then at the silent beckoning of the Eternal you rose higher and higher till you reached the mid-sky, making all quarters of heaven your own.

Therefore at this moment, after the end of centuries, the palm groves by the Indian sea raise their tremulous branches to the sky murmuring your praise.

Rabindranath Tagore.

Calcutta.

ٹیکسپیئر

شفقِ صبح کو دریا کا خرام آئینہ
 نغمہِ شام کو خاموشیِ شام آئینہ
 برگِ گل آئینہ عارضِ زیبائے بہار
 شاہدِ مے کے لیے جلّہ جام آئینہ
 حسن آئینہ حق اور دل آئینہ حسن
 دلِ انساں کو ترا حسنِ کلام آئینہ
 ہے ترے فکرِ فلک رس سے کمالِ ہستی
 کیا تری فطرتِ روشن تھی مالِ ہستی؟

تجھ کو جب دیدہ دیدار طلب نے ڈھونڈا
 تابِ خورشید میں خورشید کو پنہاں دیکھا
 چشمِ عالم سے تو ہستی رہی مستور تری
 اور عالم کو تری آنکھ نے عریاں دیکھا

حفظِ اسرار کا فطرت کو ہے سودا ایسا
 رازداں پھر نہ کرے گی کوئی پیدا ایسا

کاتبِ مرغوبِ رقم

Lahore.

Mohammed Iqbal

Urdu Tribute Translated
To Shakespeare
A Tribute from the East

Translation by Sardar Jogundra Singh

I

The river's silent flow
Mirrors the glory of the rosy dawn;
The sunset-silence in the golden glow
Mirrors the message of the evening song;
The burgeoing leaf, after winter's sleep,
Mirrors the rosy rapture of spring;
The bridal-palanquin of crystal cup
Reflects the virgin beauty of red wine'
The rivers of endless Beauty
Mirror the myriad coloured light of Truth;
The great deeps of human heart
Mirror the radiance from Beauty's Realm;
And they enchanted verse in liquid notes
Mirrors the great deep of human heart!

II

Under the flashing sunbeams of thy thought,
Nature herself has found herself revealed
In perfect glory in thy golden song;
The conscious mistress of her treasured wealth!
The eager eye in search of thy image
Found thee enshrined within a veil of light,
Like mighty monarch of night and day,
That bathed in glory, seeing is not seen.
Hid from the world's eye thou hast beheld
The intricate workings of her inmost soul!
The jealous mistress of deep mysteries
Never again will suffer herself to bear
A seer like thee who took her by surprise,
Unveiled in starlighht and mellow moon. ۹۳

اقبال کی نظم میں سات اشعار تھے۔ مصرعوں کی مجموعی تعداد ۱۴۲ بنتی تھی جو شیکسپیر کے سانیٹ کے مطابق تھی۔ سانیٹ ہی کی طرح ان میں ایک خیال بتدریج گرتی کرتا تھا:

۱ فطرت میں متضاد چیزیں ایک دوسرے کا آئینہ بن جاتی ہیں جیسے آسمان پر موجود شفق کے لیے زمین پر ریگنے والے دریا کا خرام اور نعمہ شام کے لیے خاموشی شام آئینہ بنتے ہیں۔ بالکل اسی طرح تھیٹر جیسا پیشہ جسے بید شرمناک سمجھا جاتا تھا وہ شیکسپیر کی ملکوئی فکر کے لیے آئینہ بن گیا۔

۲ متضاد سے استفادہ کر کے فطرت جو چیز تخلیق کرتی ہے وہ خالق کے جوہر کا آئینہ بن جاتی ہے جیسے پھول کی پتی بہار کے حُسن کا اور شراب کا جام شراب کے حُسن کا آئینہ بنتے ہیں۔ بالکل اسی طرح شیکسپیر کے تخلیق کیے ہوئے شاہکار اُس کے جوہر کا آئینہ بن گئے۔

۳ اب مجازی خالق کی تخلیق کی ہوئی چیز کا خالق حقیقی کے ساتھ تعلق سامنے آتا ہے۔ حق تعالیٰ کا آئینہ حُسن ہے جس میں ہمیں حق تعالیٰ کی جھلک دکھائی دیتی ہے۔ حُسن کا آئینہ دل ہے جس میں حُسن اپنی جھلک دیکھتا ہے (صرف انسانی دل ہی نہیں بلکہ کوئی بھی دل: ”خاص انسان سے کچھ حُسن کا احساس نہیں“)۔ البتہ انسانی دل کا امتیاز یہ ہے کہ فطرت کے حُسن کی بجائے شیکسپیر کے کلام کا حُسن اس کے لیے آئینہ ہے جس میں دل اپنی جھلک دیکھ سکتا ہے (یوں افلاطون کے اُس نظریے کی تردید ہوتی تھی جس کے مطابق ڈرامہ دہرا حجاب تھا)۔

۴ اگر یہ درست ہے تو پھر شیکسپیر کی فکر فلک رس کمال ہستی ہے۔ پھر کیا یہ سمجھا جائے کہ خدا نے دنیا اسی لیے تخلیق کی تھی کہ ایک روز شیکسپیر کے ڈراموں کے لیے مسالہ فراہم ہو جائے؟ اس سوال کا جواب شیکسپیر سے دریافت کرنے کو دل چاہتا ہے لہذا اب نظم کا انداز بدل جاتا ہے۔ استعارے پس منظر میں جارہے ہیں۔ بلا واسطہ بات کہی جائے گی۔

۵ جب ہم شیکسپیر کو دیکھنے کی خواہش لے کر نکلے (شاید وہی سوال پوچھنے کے لیے جو پچھلے شعر میں اٹھایا گیا)، ہم نے سورج کو اپنی ہی روشنی میں چھپے ہوئے دیکھا۔ فرد کی خودی سورج کی مانند ہے۔ جو شخص اپنی خودی کو قوم یا انسانیت کی اجتماعی خودی میں گم کر بیٹھے اُس کی خودی اُس سورج

کی طرح ہے جو خود نظروں سے اوجھل ہو جائے مگر اُس کی روشنی ہر طرف بکھری ہوئی ہو۔
 ۶ چنانچہ شیکسپیر کی اپنی زندگی دنیا کی نظروں سے اوجھل رہی مگر وہ دنیا کو بے حجاب دیکھتا رہا۔
 ۷ ظاہر ہے کہ ایسا دیکھنے والا ایک اور پیدا ہو جائے تو پھر فطرت کا کوئی راز حجاب میں نہ رہے گا کیونکہ دوسرا دیکھنے والا پہلے کی بے حجابی کو اپنے لیے آئینہ بنا ڈالے گا۔ چونکہ فطرت اپنے بعض رازوں کو مخفی رکھتی ہے لہذا شیکسپیر کے بعد وہ شیکسپیر جیسا راز داں پھر کبھی پیدا نہ کرے گی۔ یہ محض شاعرانہ بات نہیں بلکہ نظم کے شروع میں فطرت کے جو قوانین پیش کیے گئے ہیں انہیں تسلیم کرنے پر یہ حقیقت ایک منطقی نتیجے کے طور پر سامنے آتی ہے۔

عجیب بات ہے کہ مشرق کا عظیم شاعر یہ بات اُس زمانے میں کہہ رہا تھا جب خود مغرب کے نمایندہ شعرا اپنے آپ کو شیکسپیر کے مقابلے میں پیش کرنے کے لیے پرتول رہے تھے۔ زیادہ اہم بات یہ تھی کہ شعوری یا غیر شعوری طور پر اقبال نے اس نظم میں خودی کی بتدریج نشوونما کے وہ سات مراحل پیش کر دیے تھے جنہیں وہ اپنے آئندہ شاہکاروں میں کئی مرتبہ مختلف انداز میں دہرانے والے تھے۔

۱۱۵

”سراسر انبل نے مجھے اقبال کی نظم کا ایک ری پرنٹ دیا جسے میں نے فریم کروا لیا تھا،“ شیکسپیر والی نظم کے حوالے سے میاں افضل حسین کا بیان ہے جو ان دنوں کیمبرج میں تھے۔ ۹۳

۱۱۶

حیدرآباد دکن کے شاعر مولوی عبدالرؤف شوق کی نظم مرقع رحمت آنحضرت صلی اللہ علیہ وسلم کے سراپے کے بارے میں ذخیرہ پریس (حیدرآباد دکن) سے شائع ہوئی۔

تقریظ

ترجمان الحقیقت ڈاکٹر شیخ محمد اقبال صاحب

ایم اے، پی ایچ ڈی، بیرسٹر ایٹ لاء، لاہور

شوقِ صاحب کی نظم میں نے دیکھی ہے۔ اس کے ہر شعر میں خلوص و محبت اور عقیدت کی جھلک ہے۔ خوشا وہ دل جو عشقِ نبوی کا شین ہو۔
سید عبدالرؤف صاحب مبارک باد کے مستحق ہیں کہ اللہ تعالیٰ نے ان کو حبیبِ پاک کی محبت عطا فرمائی۔ میری نگہ میں ان کا ہر شعر قابلِ احترام ہے۔ ۹۵

۱۱۷

آئر لینڈ کے حریت پسندوں نے ہوم زول مسٹر دکردیا تھا اور آزادی حاصل کرنے کے لیے جنگ کے خاتمے کا انتظار کرنے پر آمادہ نہیں تھے۔ انگریز کے وعدے پر اعتماد نہ تھا۔
۲۸ اپریل کو ڈبلن کے قلعے میں انگریز محافظوں پر حملہ ہوا۔ عدالت کے ایک حصے کو آگ لگائی گئی۔ ڈاکخانے کی سیڑھیوں پر آئر لینڈ کی آزادی کا اعلان ہوا اور ایک نیا پرچم بلند ہو گیا۔ شام تک ڈاکخانے کی سنگین دیواریں انگریز سپاہیوں کی گولیوں سے داغدار ہو چکی تھیں۔ گیارہ افراد ہلاک ہوئے۔

۱۱۸

اُس روز حکومت پنجاب نے حسبِ معمول انجمن حمایتِ اسلام لاہور کو چھٹی بھیجی کہ امپیریل لیجسلیٹیو کونسل میں پنجاب کی نمائندگی کرنے کے لیے تین مسلمان ممبروں کے نام تجویز کرے۔ ۹۱

۱۱۹

اقبال ہرمیاں محمد شفیع اور نواب ذوالفقار علی خاں: یہ تین نام تھے جو انجمن حمایتِ اسلام کی جنرل کونسل نے مئی کو دہلی کی امپیریل لیجسلیٹیو کونسل میں پنجاب کے مسلمانوں کی نمائندگی کے لیے اپنی طرف سے تجویز کیے۔ ۹۷

۱۲۰

ممبری امپیریل کونسل کی کچھ مشکل نہیں
وٹ تو مل جائیں گے پیسے بھی دلوائیں گے کیا

میرزا غالب، خدا بخشے، بجا فرما گئے
 ”ہم نے یہ مانا کہ دلی میں رہیں، کھائیں گے کیا“، ۹۸

۱۲۱

اقبال اس برس پنجاب یونیورسٹی کے تحت ہونے والے انٹرمیڈیٹ کے امتحانات میں اردو کے صدر ممتحن تھے۔
 بی اے فارسی پرچالفا اور فلسفہ، اور ایم اے فلسفہ کے ممتحن بھی تھے۔ ۹۹

۱۲۲

کشن پرشاد نے لکھا کہ اقبال نے اسرار خودی میں اس بات کا کوئی ثبوت پیش نہیں کیا کہ حافظ کی شاعری زندگی
 کی قوتوں کو کمزور کرتی ہے۔

بنام کشن پرشاد

لاہور ۱۰ مئی ۱۹۶۰ء

سرکار والا تبار۔ تسلیم مع اعظیم۔

والا نامہ مل گیا تھا۔ سرکار نے جو ارشاد فرمایا ہے بالکل صحیح ہے یعنی اس بات کے ثبوت میں میں نے مثنوی میں
 کچھ نہیں لکھا کہ جو کیفیت خواجہ حافظ اپنے ریڈر کے دل میں پیدا کرنا چاہتے ہیں وہ قوت حیات کو ضعیف و ناتواں
 کرنے والی ہے۔ اس دعوے کے ثبوت دو طرح سے دئے جاسکتے ہیں، فلسفیانہ اور شاعرانہ۔ مقدم الذکر قسم کا
 ثبوت اس مثنوی میں کوئی نہیں کیونکہ کتاب نظم ہے اور نظم میں فلسفیانہ ثبوت پیش نہیں کئے جاسکتے۔ اگر یہی مضمون نثر
 میں لکھا جا رہا ہوتا تو وہ تمام ثبوت لکھے جاتے۔ شاعرانہ ثبوت منطقی اعتبار سے ضرور نہیں صحیح ہوں تاہم اس نکتہ خیال
 سے جو کچھ ہو سکتا ہے وہ مثنوی میں جا بجا موجود ہے۔ آپ مطالعہ فرمائیں گے تو معلوم ہو جائے گا۔ مسئلہ نہایت
 دقیق اور گہرا ہے اور چونکہ اس کا تعلق انسان کی موجودہ اور مابعد الموت کی زندگی سے ہے اس واسطے ہر ایک آدمی کے
 لیے کسی نتیجے پر پہنچنا ضروری ہے۔ میں جس نتیجے پر پہنچا ہوں وہ نتیجہ بیشتر اقوام مشرق کے موجودہ مذاق اور میلان
 طبیعت کے خلاف ہے لیکن مشرق قدیم کے حکما اس سے نا آشنا نہیں ہیں اور یہ کہنا سراسر غلط ہے کہ میں اس نتیجے پر

پہنچنے میں فلاسفہ مغرب سے متاثر ہوا ہوں۔

اگرچہ میں کوئی غیر معمولی ذہانت و فطانت رکھنے والا آدمی نہیں ہوں اور نہ کوئی غیر معمولی علم رکھتا ہوں تاہم عام لوگوں سے علم اور سمجھ کسی قدر زیادہ رکھتا ہوں، جب مجھ کو اس نتیجے پر پہنچنے کے لیے بیس سال کی ضرورت ہے تو یہ کیونکر ممکن ہے کہ عام لوگ جو دنیا کی دماغی اور عملی تاریخ سے پورے واقف نہیں، تھوڑے غور و فکر سے اس کی حقیقت تک پہنچ جائیں۔ اعتراض کرنا دوسری بات ہے۔

کبھی ملاقات ہوئی تو مفصل عرض کرنے کی جرأت کروں گا۔ ستمبر میں لاہور کی انجمن حمایت اسلام کی طرف سے ایک ڈیپوٹیشن حیدرآباد کا قصد رکھتا ہے۔ اگر یہ ڈیپوٹیشن آیا تو ممکن ہے میں بھی ساتھ ہوں لیکن ڈیپوٹیشن کا روانہ ہونا ابھی قطعی طور پر فیصلہ نہیں ہوا۔ زیادہ کیا عرض کروں سوائے اس کے کہ سرکار کے لیے دست بدعا ہوں اور اطمینان کے ساتھ انقلاباں عالم کو دیکھ رہا ہوں۔

آپ کا خادمِ دیرینہ

محمد اقبال

۱۲۳

آئندہ چھ ہفتوں تک کشن پرشاد نے اقبال کو خط لکھنا مناسب نہ سمجھا۔

۱۲۴

۱۲ مئی کو امرتسر کے اڈو کیٹ غازی عبدالرحمن کو بلال کے نشان کی تاریخ کے بارے میں خط لکھا۔ ممکن ہے انہوں نے پوچھا ہو کیونکہ اقبال نے بھی تو خنجر ہلال کا ہے قومی نشان ہمارا کہہ رکھا تھا۔

”نشان ہلال کی تاریخ میں اختلاف ہے؛“ اقبال نے لکھا۔ یہ نشان نئی کریم اور صحابہ کے زمانے میں رائج نہ تھا۔ ممکن ہے کہ صلیبی جنگوں کے دوران صلاح الدین ایوبی نے شروع کیا ہو اگرچہ بعض مغربی مورخین کے خیال میں قسطنطنیہ کی فتح کے بعد عثمانی ترکوں نے شروع کیا۔ ایران کا نشان اور ہے مگر تمام سنی دنیا اسے اپنا نشان تصور کرتی ہے خواہ اس نشان کو پہلے پہل شروع کرنے والے نے چاند کو بڑھنے کی علامت سمجھ کر یہ نشان اختیار کیا ہو یا چاند سورج سے اپنا سلسلہ نسب ملانے کے لیے۔ ”مگر تمام امت کا اس پر صدیوں سے اجماع ہو چکا ہے؛“ اقبال نے لکھا۔

”جن اسلامی قوموں کا نشان اور ہے وہ اس نشان پر کبھی معترض نہیں ہوئیں اور حدیث صحیح ہے کہ میری امت کا اجماع ضلالت پر نہ ہوگا۔ اس واسطے اس کو ضلالت تصور کرنا ٹھیک نہیں۔ واللہ اعلم۔“
 معلوم ہوتا ہے کہ اقبال اُمتِ مسلمہ کو ”اسلامی قوموں“ میں منقسم سمجھتے تھے جن میں سے ہر ایک کی رائے اپنی جگہ معتبر تھی۔ سب کی آراء اہل کرامتِ مسلمہ کی منتقد رائے بنتی تھیں۔

۱۲۵

امر تر کے اڈو کیٹ سراج الدین پال اُن نوجوان مسلمانوں میں سے تھے جو اقبال کی حمایت میں تصوف کے خلاف مضامین لکھ رہے تھے۔ ۱۰۰

۱۲۶

۲۴ مئی کے خطیب میں اقبال کی غزل شائع ہوئی جو غالباً چار برس پہلے انجمن حمایت اسلام کے سالانہ جلسے میں سنائی گئی تھی:

کبھی اے حقیقتِ منظرِ نظر آ لباسِ مجاز میں
 کہ ہزاروں سجدے تڑپ رہے ہیں مری جبینِ نیاز میں ۱۰۱

۱۲۷

یورپ میں امن کے خواب دیکھنے والوں میں نیا رڈ کینز بھی تھے۔ تجویز پیش کی تھی کہ جنگ کے بعد اقوام کی کوئی انجمن وجود میں آئے تو اُس کا نام لیگ آف نیشنز رکھا جائے۔
 ۲۷ مئی کو امریکی صدر وڈرو ولسن نے لیگ آف نیشنز کا تفصیلی خاکہ پیش کر دیا۔ اُن کا کہنا تھا کہ مقصد دنیا میں امن قائم کرنا اور کمزور ریاستوں کی حفاظت کرنا ہوگا۔

۱۲۸

کلکتہ کی مس گوہر جان کے گانے کے ریکارڈ لاہور میں بھی بچتے تھے۔ ”لاہور میں گرمی کا زور ہے اور اس پر مس

گوہر جان کا نغمہ جگر سوز فضائے لائوری کی حدت پر مستزاد ہے،“ اقبال نے ۲۸ مئی کو کوشن پر شاد کے نام لکھا۔ مگر منہ تھے کیونکہ پچھلے خط کا جواب نہیں آیا تھا۔

۱۲۹

کتابوں کی فراہمی میں دشواری پیش آرہی تھی۔ شیخ روز بہان نقلی کی کتاب شرح شططحیات تلاش کر رہے تھے جس میں وجودی صوفیا کی ایسی باتوں کی شرح کی گئی جو بظاہر شریعت کے خلاف دکھائی دیتی تھیں۔ کتاب نہ ملی۔ ۱۰۲

معلوم ہوا لاہر پور (اوڈھ) میں فلنڈر صاحب نام کے کوئی بزرگ گزرے تھے جنہوں نے ابن عربی کی فتوحات مکیہ کی تردید میں ایک مسوط کتاب فارسی میں لکھی تھی۔ اُن کے سجادے میں اب تک محفوظ تھی۔ اقبال نے سجادہ نشین کو خط لکھوایا مگر معلوم نہیں اس کا کوئی نتیجہ برآمد ہوا یا نہیں۔ ۱۰۳

۱۳۰

تاریخ تصوف کے لیے جو نکات اکٹھے کیے جا رہے تھے اُن میں ’حی الدین ابن عربی، اسلام کی تھیاسونی‘ کی سرخی ڈال کر فتوحات مکیہ میں استعمال ہونے والی بعض اصطلاحات درج کیں اور لکھا، ’یہ اصطلاحات عجیب و غریب۔ اگر قرون اولیٰ کے مسلمانوں کے سامنے یہ کتاب رکھی جائے تو اُن میں سے کوئی بھی اس کو نہ سمجھ سکے۔‘ ۱۰۴

۱۳۱

۷ جون تھی۔ برطانوی جہاز ہمپ شائر روس کی طرف بڑھا جا رہا تھا۔ سمندری لہروں کے نیچے بارودی سرنگ بچھی ہوئی تھی۔ دھماکہ ہوا تو جہاز پر سوار کوئی بھی شخص زندہ نہ بچا۔

مرنے والوں میں لارڈ کچنر بھی شامل تھا۔ اُس کی عمر چھیاسٹھ برس تھی۔ اقبال نے اُس کی موت کو درویش کا انتقام قرار دیا کیونکہ کچنر کے بارے میں مشہور تھا کہ اس نے سوڈان فتح کرنے کے بعد مہدی کی قبر سے ہڈیاں نکلوا کر دریا میں پھینکوا دی تھیں۔ اب کچنر کو خود قبر نصیب نہ ہوئی تھی۔ فرعون بھی دریا میں ڈوب کر مرا تھا۔ انگلستان میں

سوگ منایا گیا۔

۱۳۲

جنہیں اقبال اور کشن پرشاد ”اللہ اکبر“ کہتے تھے اگر وہ کوئی مجذوب تھے تو ۱۴ جون کو اقبال کے پاس بیٹھے اُن کے ایک شعر کا مطلب پوچھ رہے تھے:

نگاہ پائی ازل سے جو نکتہ ہیں میں نے

ہر ایک چیز میں دیکھا اُسے ملیں میں نے

اقبال نے یہ شعر بارہ سال پہلے لکھا تھا۔ مجذوب نے کہا کہ مہاراجہ بھی اس پر غور کریں گے۔ کشن پرشاد نے گو ہر جان والے لفظ کا جواب بھی نہیں دیا تھا، اب اقبال نے پھر یاد دہانی کروائی۔ اللہ اکبر کہنے لگے کہ مہاراجہ بہادر کو یہ بھی لکھ دو:

جب تینوں ہووے علم اشیا

ہر چیز نون کہیں خدا

کاش کوئی جا کر حسن نظامی کو بتاتا کہ اقبال کے قلم سے کیسی کیسی باتیں لکھوائی جا رہی تھیں!

۱۳۳

لاہور میں سہ پہر کے وقت آندھی چلی۔ اناکلی والے فلیٹ کی تیسری منزل پر سردار بیگم اور ملازمین صحن سے سامان اٹھا کر اندر رکھنے لگے۔ چار پانچ سالہ وسیمہ بھی اپنی مینا کا پنجرہ اندر لے گئیں۔ اتنے میں صحن کی دیوار کا کچھ حصہ گر پڑا۔ ڈر کے مارے وسیمہ کی چیخ نکل گئی اور انہوں نے روتے ہوئے کہا، ”ہائے ہائے! میرے چچا جان ایسے پرے کتھوں لان گے؟“ [میرے چچا جان اتنے روپے کہاں سے لگائیں گے؟]۔ سردار بیگم ”روپے“ کو ”پرے“ سن کر محظوظ ہوئیں اور جب اقبال آئے تو وسیمہ کی نقل کر کے سنائی، جس پر وہ جھینپ کر اندر کمرے میں جا چھپی۔

”آپ بچی کی بات کو مذاق میں نہ اڑائیں بلکہ اس کے جذبے کی داد دیں کہ اس چھوٹی عمر میں بھی اُسے دوسرے کی تکلیف کا کتنا احساس ہے،“ اقبال نے کہا۔ پھر وسیمہ کو بلوا کر پیار سے سمجھایا کہ مکان کرائے کا ہے اس

اقبال ۳: درمیانی دور، ۱۹۱۴ء سے ۱۹۲۲ء تک

لیے فکر کرنے کی ضرورت نہیں۔ البتہ ”پریے“ کا لفظ انہیں بھی دلچسپ لگا اور دوسرے سے بات کرتے ہوئے وہ اسے اکثر استعمال کرنے لگے جس پر وہ ہمیشہ جھینپ جاتیں۔ ۱۰۵

۱۳۴

آفتاب نے فرسٹ ڈویژن میں میٹرک پاس کیا۔ اقبال کا مشورہ تھا کہ ملازمت کر لیں۔ وہ آگے بڑھنا چاہتے تھے۔ سینٹ اسٹیفنز کالج دہلی چلے گئے۔ اقبال نے کالج کے لڑکوں سے اخراجات کا اندازہ کر کے ۳۵ روپیہ ماہوار خرچہ مقرر کر دیا۔ ۱۰۶

۱۳۵

اقبال اپنے دوست فقیر سید نجم الدین کے گھر بیٹھے ہوئے تھے۔ نجم الدین کے دوسرے لڑکے فقیر سید وحید الدین کی عمر تیرہ چودہ برس کے قریب تھی۔ علی گڑھ میں پڑھتے تھے۔ چھٹیوں پر آئے ہوئے تھے۔ نجم الدین نے اقبال سے تعارف کروایا۔

وحید الدین کا بیان ہے کہ اقبال نے ان کے سر پر ہاتھ پھیر کر شفقت سے قریب بٹھالیا۔ ”ڈاکٹر صاحب [اقبال] نے مجھ سے کالج کے متعلق مختلف سوالات پوچھنا شروع کئے جن کا میں اناپ سناپ دیتا رہا، بعد میں انہوں نے لکھا۔ ”اس لئے کہ خود میرے دل میں بہت سے سوالات پوچھنے کے لئے گدگدی ہو رہی تھی۔ ان دنوں لوگ انگلستان کے سفر کو عجب رشک اور استعجاب کی نظر سے دیکھتے تھے۔ اور کھاتے پیتے گھرانوں کے نوجوانوں کو تو دن رات انگلستان ہی کے خواب آیا کرتے۔ میری بھی بہت دنوں سے یہی کیفیت تھی... پے درپے کئی سوالات کر ڈالے وہ ہر ایک کا مسکرا کر جواب دیتے رہے۔ ضبط نہ ہو سکا تو میں نے یہ بھی کہہ دیا کہ ”انگلستان پہنچ کر لوگ اپنے فرنگیانہ نام بنا لیتے ہیں۔ آپ کو بھی چاہئے تھا کہ اپنا نام A. K. Ball رکھ لیتے۔“ ڈاکٹر صاحب نے بلاتال جواب دیا۔ ”بھئی ہم نے تو نہیں کیا۔ لیکن تم ولایت جاؤ گے تو اس نسخہ پر عمل کرنا۔ اور اپنا نام W. A. Heed رکھ لینا!“ میں اس جواب سے کچھ لاجواب سا ہو گیا۔ اور تھوڑی دیر بعد کسی بہانہ سے کھسک آیا۔“ ۱۰۷

۱۳۶

سردار بیگم کے بھائی عبدالغنی کی شادی ہوئی۔ اقبال کو جو کپڑے دیے گئے ان میں سے ایک قمیص دکھاتے ہوئے سردار بیگم نے بتایا کہ یہ بوئسکی ہے۔ اُس زمانے میں بوئسکی کے کپڑے کا بہت چرچا تھا۔ حیران ہو کر کہا، ”اچھا! تو یہ بوئسکی ہے۔ لیکن اس میں کوئی خاص بات تو نظر نہیں آتی۔“ ۱۰۸

۱۳۷

۱۹ جون کو جہلم کے سراج الاخبار میں مدیر مولوی فقیر محمد چہلمی نے اپنے مضمون ”ڈاکٹر محمد اقبال اور خواجہ حافظ کی پہلی قسط شائع کی۔“ ۱۰۹

۱۳۸

کیپٹن ٹی ای لارنس جنگ شروع ہونے پر وہ عربوں کے بارے میں بہت سی معلومات کے ساتھ عرب پہنچا اور خوب مقامی دوست بنائے تھے۔ آج اُس کی کوششوں کا پھل سب کے سامنے تھا۔ ۲۱ جون تھی۔ مکہ کے عرب گورنر سید حسین نے عثمانی خلیفہ کے خلاف بغاوت کر کے بادشاہت کا اعلان کر دیا۔ اُنوکھا واقعہ تھا۔ خلافت عباسیہ کے زمانے میں بھی مقامی بادشاہ خود مختار ہوئے تھے مگر خلیفہ کی تعظیم کرتے تھے۔ خود مختاری کی سند اُسی سے لیتے تھے خواہ شمشیر کے زور پر لیں۔ عربوں نے مسیحی طاقتوں سے سنر لیتا پسند کیا تھا۔ اقبال نے خیر سنی تو اُس ایرانی شاعر کا شعر ذہن میں گونجا جس نے پرندے کو مخاطب کر کے کہا تھا کہ باغ کی تلاش میں صیاد کے گھر جا پہنچے ہو:

جویائے گلستانی و از طالع گمراہ
ترسم کہ سر از خانہ صیاد بر آری ۱۱۰

۱۳۹

آساں ہے اب تو ہندو و مسلم کا اتحاد
کعبے کو پھر شریف نے بتخانہ کر دیا ۱۱۱

۱۴۰

کشن پرشاد کی خاموشی بے وجہ نہیں تھی۔ آخر ۲۳ جون کو ان کا خط آیا تو کھلا کہ ان کے نزدیک اقبال نے اسرارِ خودی میں مغربی فلسفہ بھرا ہے اور کشن پرشاد کے سوالات پر برا بھی مناتے ہیں۔

”میں نے کوئی نئی بات نہیں کی،“ اقبال نے اسی وقت جواب لکھا اور وہ باتیں دہرائیں جو ان دنوں نہ جانے کتنی بالکلہ چکے تھے۔ تصوف کے مخالف نہیں، مگر وغیرہ وغیرہ۔ ”آپ اپنے خیال پر قائم رہیں،“ آخر میں لکھا۔ ”میں نے چونکہ اس خیال کو ہندوستان کی آئندہ نسلوں کے لیے مضر سمجھا ہے اس واسطے مجبوراً اس سے اختلاف کیا ہے۔ خواجہ حسن نظامی اگر دکن میں ہوں تو میری طرف سے سلام عرض کر دیں۔“

۱۴۱

اُس برس اکبر نے انہیں الہ آباد سے لنگڑا آم بھیجا۔ پارسل کی رسید اقبال نے اس طرح لکھی:

اثر یہ ترے اعجازِ مسیحائی کا ہے اکبر
الہ آباد سے لنگڑا چلا لاہور تک پہنچا! ۱۱۲

۱۴۲

۲۶ جون کو سراج الاخبار (جہلم) میں مولوی فقیر محمد جہلمی کے مضمون ڈاکٹر اقبال اور خواجہ حافظ کی دوسری قسط شائع ہوئی۔ ۱۱۳

۱۴۳

علمِ ظاہر و باطن
از ڈاکٹر شیخ محمد اقبال

[اقتباس]

احادیثِ صحیحہ میں کوئی ایسی روایت ہماری نظر سے نہیں گزری جس سے یہ معلوم ہو کہ نبی کریمؐ نے علومِ رسالت

میں سے کوئی خاص علم بعض صحابہ کو سکھایا اور بعض سے اُسے چھپایا۔ بادی النظر میں بھی یہ بات خلاف شانِ رسالتِ محمدیہ معلوم ہوتی ہے۔ یہ آخری رسالت تمام جہانوں کے لیے رحمت ہے اور ایسا عقیدہ رکھنا حقیقت میں بعض جلیل القدر صحابہ کی توہین ہے۔ علاوہ اس کے ممکن نہیں کہ نصِ صحیح کے ہوتے ہوئے نبی کریمؐ نے علومِ رسالت میں سے بعض کو بعض سے چھپایا ہو۔ اللہ تعالیٰ فرماتا ہے:

ان الذین یکفون ما انزلنا من الیّنات و الہدی (۱۵۹:۲)

اس آئیہ کریمہ سے ظاہر ہے کہ اگر علمِ باطن کا تعلق بینات اور ہدایت سے ہے تو معاذ اللہ، رسول اللہ صلعم اس گروہِ صوفیہ کے عقیدے کے مطابق آیت مذکورہ کی خلاف ورزی کرنے کے مرتکب ہوئے ہیں۔ بہر حال چونکہ بار نبوت ان لوگوں پر ہے جو یہ عقیدہ رکھتے ہیں کہ علمِ باطن علومِ رسالت میں سے ایک علم ہے جس کی تعلیم نبی کریمؐ نے صرف بعض صحابہ کو دی ہے اس واسطے جو نبوت ان بزرگوں کی طرف سے پیش کیا جاتا ہے اُس کا وزن کرنا ضروری ہے۔ چند سال ہوئے سید محمد فائق نظامی نیازی نے ایک رسالہ موسوم بہ تحقیق الحق فی الوجود المطلق لکھا تھا۔ اس رسالہ میں مسئلہ وحدت الوجود کو جس طرح پیش کیا گیا ہے اُس کی تنقید تو ہم اور موقع پر کریں گے فی الحال ہم اُس روایت کا امتحان کرنا چاہتے ہیں کہ انہوں نے عقیدہ مذکور کے ثبوت میں پیش کیا ہے۔ نظامی صاحب وحدت الوجود کے دلائل دیتے ہوئے فرماتے ہیں کہ کلمہ توحید کے دو اجزا ہیں یعنی لا الہ الا اللہ اور محمد رسول اللہ۔ پہلا جز و طرف اور ماخذ ہے علم شریعت کا اور دوسرا جزو ماخذ ہے علم تصوف و جود کی، جس کو علمِ باطن بھی کہتے ہیں۔ اس تشریح کے بعد صاحب موصوف حضرت ابو ہریرہ کی مشہور روایت کی تشریح کرتے ہیں۔ وہ روایت یہ ہے: ”عن ابی ہریرہ قال حفظت عن رسول اللہ صلی اللہ علیہ وسلم وعائین فا ما احد ہما... الخ“ (مختلوقہ بحوالہ بخاری) یعنی حضرت ابو ہریرہ نے کہا کہ یاد رکھیے میں نے رسول اللہ صلی اللہ علیہ وسلم سے دو برتن یعنی دو طرح کے علم [لیے]، ایک علم کو تو میں نے پھیلا لیا اور دوسرا علم ہے کہ اگر میں اُسے پھیلاؤں تو میرا گلا کاٹ دیا جائے۔“

نظامی صاحب کی رائے میں دو برتنوں میں سے یاد علموں سے ایک علم تو شریعت کا ہے جس کا ماخذ کلمہ توحید کا جزو اول ہے اور دوسرا علم، علم تصوف و جود یا علمِ باطن ہے جس کے ظاہر کرنے سے وہی انجام ہوتا ہے جو حسین بن منصور کا ہوا۔ اس روایت میں لفظ ”وعائین“ سے دو مختلف اقسام کے مرتب و منظم علم مراد لینا محض زبردستی ہے۔ ”وعا“ کے معنی ابن اثیر نے نہایہ میں ظرف اور جاز اُجمل علم کے لکھے ہیں۔ بس صاف اور سیدھے معنی اس روایت کے

یہ ہیں کہ دو قسم کی باتوں کی آگاہی حضرت ابو ہریرہ کو نبی کریمؐ نے دی۔ ایک تو متفرق احکام دین جن کو انہوں نے رسول اللہ صلعم سے سُن کر عامہ مسلمین میں شائع کیا اور دوسری وہ باتیں جو انہوں نے خوف کے مارے شائع نہ کیں۔ سوال یہ ہے کہ وہ کیا باتیں تھیں جن کو ابو ہریرہ نے خوفِ جان کی وجہ سے شائع نہیں کیا؟ اس بات کو سمجھنے کے لیے حضرت ابو ہریرہ کے دیگر اقوال کو دیکھنا ضروری ہے۔ مثلاً فرماتے ہیں ”اعوذ باللہ من راس السنین و امارۃ الصبیان“، یعنی میں خدا سے پناہ مانگتا ہوں سن ۶۰ کے شروع اور لڑکوں کی حکومت کے۔ حضرت ابو ہریرہ جیسا کہ وہ خود فرماتے ہیں اوروں کی نسبت زیادہ نبی کریمؐ کی صحبت میں رہے۔ ان کو بعض وہ پیشگوئیاں بھی معلوم تھیں جو رسول اللہ صلعم نے مسلمانوں کی خانہ جنگیوں اور فتنوں کے متعلق کی تھیں جن کا ظہور غمغریب ہونے والا تھا۔ اور چونکہ ابو ہریرہ کو ان جلیل القدر لوگوں سے جو بعد میں ان فتنوں میں نمایاں حصہ لینے والے تھے بصورت ان باتوں کا اعلان کر دینے کے جان کا اندیشہ تھا اس واسطے وہ کبھی صریحاً ان باتوں کا ذکر نہ کرتے تھے۔ البتہ کبھی کبھی اشارۃً ذکر فرمایا کرتے تھے۔ مثلاً ”اعوذ باللہ من راس السنین... الخ“، ابن حجر عسقلانی فتح الباری (شرح بخاری) میں فرماتے ہیں (جلد ۱- صفحہ ۱۹۳):

ومحل العلماء الوعا الذی لم یبہ علی الاحادیث النبوی فیہا تبین اسامی امرا عالسو و احوالہم و زمتہم و قد کان ابو ہریرہ یحکی عن بعضہ ولا یصرح بہ خوف علیہ نفسہ منہم کقولہ اعوذ باللہ من راس السنین و امارۃ الصبیان بشیر الی خلافة یزید بن معاویہ من الهجرة استعجاب اللہ دعا ابی ہریرہ فمات قبلہا (ترجمہ) علمائے اُس وعا کا جس کو ابو ہریرہ نے شائع نہیں کیا یہ مفہوم سمجھا ہے کہ اس سے مراد وہ احادیث ہیں جن میں برے امر کے نام، اُن کے احوال اور اُن کے زمانوں کے کوائف درج ہیں اور ابو ہریرہ کنا بیۃ ان کا ذکر کیا کرتے تھے۔ ڈر کے مارے ان کو مفصل نہ کہتے تھے۔ جیسے ان کا قول اعوذ باللہ من راس ہوا و اس میں اشارہ ہے یزید ابن معاویہ کی خلافت کی طرف کیونکہ یہ سن ۶۰ھ میں ہوئی اور اللہ تعالیٰ نے ابو ہریرہ کی دُعا قبول کر لی اور وہ خلافتِ یزید سے پہلے ہی رحلت کر گئے۔

۱۴۴

کوئی صوفی عبداللہ تھے جنہوں نے پہلے گالیوں کا طوفان اٹھایا۔ پھر مدہوشی بیخودی کے عنوان سے اسرارِ خودی کے خلاف کتابچہ شائع کیا۔ اللہ آباد سے ایک فصیح اللہ کاظمی نے اس حوالے سے اقبال کو خط لکھا۔ ۱۱۴

۱۴۵

۳ جولائی کو فرانس میں صبح کے سات بجے تھے۔ دریائے سوے کے کنارے پندرہ میل تک خندقیں کھدی ہوئی تھیں۔ یہ جنگ عظیم کا سب سے بڑا محاذ تھا جہاں جرمن حملہ آوروں کے خلاف اٹھارہ ڈویژن فرانسیسی افواج کے ساتھ انگریز فوج کے چھبیس ڈویژن شامل ہو چکے تھے جو سب رضا کار تھے۔

سامنے کچھ دور تک ”نومینز لینڈ“ تھا یعنی خالی علاقہ تھا۔ اس کے دوسری طرف جرمن افواج خندقوں میں موجود تھی۔ انگریز افسر پہلے ہی ہلے میں جرمنوں کو کم سے کم چار ہزار گز پیچھے ہٹانا چاہتے تھے لہذا اتحادی سپاہیوں نے بہت بڑی تعداد میں دھاوا بولا۔ بھاری ساز و سامان کی وجہ سے قدم سست تھے مگر دل میں وطن پر قربان ہونے کی خواہش تھی جو بہت جلد پوری ہو گئی۔

دو پہر ہونے تک ہر طرف زخمی اور لاشے بکھرے ہوئے تھے۔ اتحادی رُک گئے اور جرمنوں نے بھی فائر روک دیا۔ اسٹریٹجی بردار بھیجے گئے جو میدان سے زخمیوں اور لاشوں کو ہٹا سکیں۔ شام چار بجے فائرنگ دوبارہ شروع ہوئی۔ یورپ کی تاریخ میں یہ بڑا اہم لمحہ تھا۔ اب دلوں میں مایوسی بیٹھنے والی تھی۔

جرمن سیاستدان اور دانشور فریڈرک ناؤمن (Friedrich Naumann) نے حال ہی میں ایک مذبذب سی مکتوب (Brief über Religion) میں لکھا تھا: ”ہمیں دنیا کا جو علم حاصل ہے اس کا تقاضا ہے کہ ہم ایک ایسے خدا کی ہستی کا اقرار کریں جو قادر اور توانا ہے اور موت و حیات کو یوں ساتھ ساتھ بھیجتا ہے جیسے سائے کے ساتھ روشنی۔ لیکن پھر ایک وحی اور ایک ایمان بھی ہے، جو ہماری نجات کا سرچشمہ ہے اور جس نے اسی قادر اور توانا خدا کو باپ کہا ہے۔ اب خدائے کائنات کا اتباع کیجیے تو بقا کی جنگ کا جواز ہے اور یسوع مسیح کے باپ کی خدمت کیجیے تو شفقت اور رحمت۔ حالانکہ خدا صرف ایک ہے، دونہیں۔ لہذا دونوں کی ذات ایک دوسرے میں ضم ہو جاتی ہے مگر نجانے کہاں اور کس طرح۔“

اُس روز سراج الاخبار (جہلم) میں مولوی فقیر محمد جہلمی کے مضمون ڈاکٹر اقبال اور خواجہ حافظ کی آخری قسط شائع ہوئی۔ ۱۱۵

۱۴۶

۳ جولائی سے رمضان شروع ہوا گرلاہور میں ابھی بارش نہ ہوئی تھی۔ لوگ ٹرپ رہے تھے۔ ۱۱۶

۱۴۷

فلسفۂ عشق کے مصنف شیخ مشیر حسین قدوائی نے اُسی مضمون پر اکتفا نہ کی جو زمیندار میں ۲۳ مارچ کو شائع ہوا تھا۔ خودی اور رہبانیت کے عنوان سے یہ بھی بتایا، ”رسول کریم صلی اللہ علیہ وسلم نے ہمیشہ راہوں کا ادب ملحوظ رکھا اور ان کی خاص تعظیم فرمائی۔“ اس کا جواب امرتسر کے مولوی سراج الدین احمد پال ایم اے نے، جولاءِ ہور ہائی کورٹ میں وکیل تھے، وکیل (امرتسر) کی اشاعت میں خودی اور رہبانیت ہی کے عنوان سے دیا۔ ۱۱۷

۱۴۸

اقبال نے تین روزے رکھے تھے کہ دردِ گردہ کے دورے کی ابتدا محسوس ہوئی۔ ذہن ایک صحابی حضرت عمران بن حصین کی روایت کی طرف گیا کہ ایک دفعہ رسول اللہ صلی اللہ علیہ وسلم نے فرمایا، ”میری امت میں سب سے بہتر میرا زمانہ ہے۔ پھر اُن کا جو اُن کے بعد متصل ہوں گے۔“ حضرت عمران کہتے تھے کہ ٹھیک سے یاد نہیں کہ رسول اللہ نے اپنے بعد دو پشتوں کا ذکر کیا یا تین پشتوں کا مگر بہر حال اُس کے بعد آپ نے فرمایا، ”تمہارے بعد کچھ لوگ ایسے ہوں گے جو بغیر طلب کے گواہی دیں گے۔ وہ خیانت کریں گے اور امین نہ بنائے جائیں گے۔ وہ نہ زمانیں گے اور اپنی نذر کو پورا نہ کریں گے اور یہ لوگ سمن ہوں گے۔“

عام طور پر حدیث کی تشریح کرنے والے ”سمن“ سے تن پروری مراد لیتے تھے لہذا بعض ترجمہ کرنے والے اس لفظ کی جگہ ”موٹا“ لکھ دیتے تھے۔ اقبال سمجھتے تھے کہ عربی لغت میں کوئی سنہ موجود نہیں کہ یہ لفظ اس مطلب کے لیے استعمال ہوتا تھا۔ عربی میں سمن سے مراد بد مذہب کے پیروکار تھے۔ راہبوں کے لیے بھی یہ لفظ بولا جاتا تھا۔

اقبال اس نتیجے پر پہنچے کہ آنحضرتؐ نے مسلمانوں میں رہبانیت کے فروغ کی پیش گوئی کی تھی۔ یہ وجودی

تصوف کی صورت میں پوری ہوئی۔ ۱۱۸

۱۴۹

تاریخ تصوف کا خاکہ کچھ یوں بنا:

- ۱ تصوف پر ایک تاریخی تبصرہ
- ۲ تصوف پر ایک نگاہ علم النفس [نفسیات] اور علم الحیات [بیالوجی] کے اعتبار سے
- ۳ تصوف اور اسلام
- ۴ تصوف اور ادبیات اسلامیہ
- ۵ رسول اللہ صلی اللہ علیہ وسلم کی پیش گوئی تصوف کے متعلق
- ۶ آیہ قرآنی اور وحدت الوجود ۱۱۹

گویا پہلے وہ تاریخی حقائق جنہیں چند ماہ قبل لکھنا شروع کیا تھا اور آخر میں قرآن وحدیث کی روشنی میں نئے نکات پیش کیے جانے تھے۔ پھر کچھ سوچ کر یہ ترتیب الٹ دی اور منصور حلاج پر علیحدہ باب بنانا بھی زیادہ مناسب معلوم ہوا:

- ۱ مسئلہ وحدت الوجود اور آیات قرآنی واحادیث نبوی
- ۲ رسول اللہ صلی اللہ علیہ وسلم کی پیش گوئی تصوف کے متعلق (السمن قاضی عیاض)۔ مجمع البحرین داراشکوہ
- ۳ تصوف اور ادبیات اسلامیہ
- ۴ تصوف پر ایک نگاہ علم النفس اور علم الحیات کے اعتبار سے
- ۵ منصور حلاج
- ۶ افلاطونیت جدید اور یونانی صوفیا
- ۷ تصوف پر ایک عام تاریخی تبصرہ
- ۸ مسلمانوں میں صوفی نصب العین پیدا ہونے کے اسباب

۹ تصوف اور شعائرِ اسلامیہ

۱۰ اسلام اور دنیا ۱۴۰

۱۵۰

سمن والی حدیث کے حوالے سے مضمون لکھنا شروع کیا۔ خیال تھا کہ بالکل نرالا ہوگا۔ گردے کی تکلیف برقرار تھی۔ ۷ جولائی سے روزے چھوڑنے پڑے۔ ۱۴۱

نیز الدین خاں کا ایک اور خط آیا۔ سراج الدین پال کے مضامین کی تعریف کی تھی۔ ۸ جولائی کو جواب دیتے ہوئے اقبال نے اپنے زیرِ تصنیف مضمون کے بارے میں بتایا، ”آپ دیکھیں گے تو دادیں گے۔“

۱۵۱

سمن والی حدیث پر مضمون کا پہلا حصہ ’تصوف و وجودیہ‘ کے عنوان سے وکیل (امر تشر) میں شائع ہوا۔ ۱۴۲

۱۵۲

سراج الدین پال کا خط آیا۔ ”آپ کے مضامین نہایت اچھے ہیں جن سے معلوم ہوتا ہے کہ اللہ تعالیٰ نے آپ کو حقائقِ اسلامیہ کی سمجھ عطا کی ہے،“ اقبال نے ۱۰ جولائی کو جواب دیتے ہوئے لکھا اور حافظ پر طویل مضمون لکھنے کی دعوت دی جس میں اس نکتے کو پیش کیا جائے کہ کسی مذہب یا قوم کے قانون میں باطنی معنی تلاش کرنا حقیقت میں اُس قانون کو مسخ کر دینا ہوتا ہے۔ مسلمانوں میں ایرانی اثرات کی وجہ سے ایسے ادب کی بنیاد پڑ گئی کہ اچھی چیزوں کو برا اور بری چیزوں کو اچھا سمجھنے لگے۔ ”اسلام افلاس کو برا کہتا ہے تو حکیم سنائی افلاس کو اعلیٰ درجے کی سعادت قرار دیتا ہے۔“

اُسی روز الٰہ آباد کے فصیح اللہ کاظمی کو جواب لکھا اور ایک دفعہ پھر اپنے اس خیال کو دہرانے پر مجبور ہوئے کہ وجودی تصوف کا اسلام سے کوئی تعلق نہیں۔ ”صوفی عبداللہ صاحب اس خیال کے اظہار سے قال سے حال میں آگے بگمے یہ ایک خاص علمی اور تاریخی بحث ہے جس میں تاریخ اور آثار سے مدد لینی چاہئے، گالیوں سے کام نہ چلے گا۔“

۱۵۳

میاں ملک محمد قادری، جہلم میں ٹھیکیدار تھے۔ کشمیری تھے۔ مثنوی لکھی۔ جس میں اقبال کو مخاطب کر کے کہا کہ اگر دردِ دل رکھتے ہو تو علاج تلاش مت کرو اور دل کے داغ ہی کو سب کچھ سمجھو، پر آگندہ خیالات سے بچو اور شیطان کے فریب سے پناہ مانگو۔ محمد الدین فوق کو بھیجی کہ طریقت میں ضرور شائع کی جائے۔ فوق کا بیان ہے، ”[اقبال نے] فرمایا، نظم ضرور چھاپو اور اگر مناسب سمجھو تو مجھے بھی دکھا لو۔ لیکن آج کل کے پیروں اور صوفیوں کی اصلاح، خدا کی قسم! ایک تو ثواب کا کام ہے اور اگر اس اثنا میں یہ رسالہ بند بھی ہو جائے تو یہ جہادِ اکبر کا کام دے گا۔“ ۱۳۳

ڈاکٹر اقبال اور اُن کی نظم اسرارِ خودی متعلقہ حافظ شیراز کا جواب

از میاں ملک محمد صاحب قادری ٹھیکیدار، جہلم

[اقتباس]

دردِ دل داری اگر درماں مجو
جز داغِ دل دگر ساماں مجو
از خیالاتِ پریشاں درگزر
الحذر از مکرِ شیطان الحذر

طریقت (لاہور) ۱۳۴

۱۵۴

فصح اللہ کاظمی نے رسالہ پیامِ امید بھجویا۔ شاید خود بھی کچھ لکھنا چاہتے تھے اور اسرارِ خودی کی کاپی منگوائی تھی۔ رسالہ پہلے بھی اقبال کی نظر سے گزر چکا تھا اس لیے ۱۴ جولائی کو واپس کرتے ہوئے بتایا کہ اسرارِ خودی کی کوئی کاپی اب موجود نہیں ہے۔ زیادہ تر دوستوں میں تقسیم ہوئی تھیں۔

”میرا ایمان گوارا نہیں کرتا کہ حق بات نہ کہوں،“ انہوں نے لکھا۔ ”شاعری میرے لیے ذریعہٴ معاش نہیں کہ میں لوگوں کے اعتراضات سے ڈروں۔ آخر میں انسان ہوں اور مجھ سے غلطی ممکن کیا یقینی ہے، نہ ہمہ دانی کا دعویٰ

ہے نہ زبان دانی کا۔“

حافظ پر مضمون کے لیے کچھ اور چیزیں ذہن میں آئیں۔ پرسوں والے خط میں سراج الدین پال کو لکھنا بھول گئے تھے کہ مرزا محمد دارابی کی کتاب بھی دیکھی جائے۔ دس گیارہ برس پہلے طہران سے شائع ہوئی تھی۔ حافظ پر کیے گئے مختلف اعتراضات کا جواب دیا گیا تھا۔ ”میں نے اس کا ایک مطبوعہ نسخہ انگلستان میں دیکھا تھا؛“ اقبال نے اس روز سراج الدین پال کو ایک اور خط لکھ کر بتایا۔ ”اُس وقت یہ معلوم نہ تھا کبھی اس کی ضرورت پیش آئے گی ورنہ نوٹ کر لیتا۔ بہر حال میرا خیال ہے کہ بمبئی کے ایرانی کتب فروشوں سے مل جائے گی۔“

کلارک نے حافظ کے انگریزی ترجمے کے دیباچے میں لکھا تھا کہ حافظ کے چچانے ان سے کہا تھا کہ تمہارا کلام پڑھنے والوں پر دیوانگی اور لعنت نازل ہوگی اور قسطنطنیہ کے کچھ شیعوں کا اب تک عقیدہ ہے کہ حافظ کو پڑھنے والے آخر میں پاگل ہو جاتے ہیں۔ ”تاریخی اعتبار سے اس کے کلام پر نظر ڈالنی ہو تو مولوی شبلی کی شعرا العجم ملاحظہ کیجئے، غالباً اُس سے آپ واقف ہوں گے؛“ اقبال نے لکھا۔ ”دیوان حافظ سے فال نکالنے کے دستور کے متعلق بھی عمدہ آگاہی کلارک کے دیباچے میں ملے گی۔“ اقبال کے خیال میں وہ حافظ اور تیور کی ملاقات کا قصہ جو آتش کدہ کے مصنف نے بیان کیا تھا درست نہیں تھا کیونکہ حافظ تیور کے سمرقند فتح کرنے سے چار سال پہلے فوت ہو گئے تھے۔

اس کے بعد اقبال نے خود بھی مرزا دارابی کی کتاب کی تلاش شروع کر دی۔ ۱۲۵

۱۵۵

ایک مشکل یہ تھی کہ حافظ کی صحیح غزلوں کا پتہ نہیں چلتا تھا کیونکہ دیوان حافظ کے بعض پرانے نسخوں میں ایسی غزلیں موجود تھیں جو خواجہ کرمانی کے دیوان میں بھی پائی جاتی تھیں جو حافظ سے پہلے گزرے تھے اور خود حافظ نے اُن کی پیروی کا اعتراف کیا تھا۔ ۱۲۶

۱۵۶

۱۸ جولائی کو اقبال غالباً ہندوستان کے کسی صوفی مفسر کی کتاب دیکھ رہے تھے۔ خلق الارض و السموات فی ستہ

ایام یعنی خدانے زمین اور آسمانوں کو چھ دنوں میں پیدا کیا کے بارے میں انہوں نے لکھا تھا کہ سترہ ایام سے متزلزلات سترہ مراد ہیں۔ یہ سوچ کر طبیعت پر بہت بوجھ پڑا کہ عربی محاورے میں تو ایام متزلزلات کے معانی میں آہی نہیں سکتا، افسوس کہ اس ملک سے عربی کا علم اٹھ گیا ہے۔ ۱۴

۱۵۷

سراج الدین پال کا خط آیا تو معلوم ہوا کہ انہوں نے کلارک کے ترجمے کے لیے کتب فروش تھیکرے کو لکھا ہے۔ انہی دنوں روزوں کے بارے میں سراج الدین پال کا کوئی مضمون شائع ہوا جسے پڑھ کر اقبال کو بہت خوشی ہوئی۔

”آپ کے مضمون کا آخری فقرہ میں نے سب سے پہلے پڑھا یہ معلوم کرنے کے لیے کہ آیا آپ کو یہ حقیقت معلوم ہے کہ باب افعال کا ایک خاصہ سلسلہ ماخذ ہے،“ ۱۹ جولائی کو اقبال نے خط میں لکھا۔ ”یہ معلوم کر کے بڑی مسرت ہوئی کہ آپ اس حقیقت سے آگاہ ہیں۔“ کلارک کے ترجمے کے بارے میں اقبال نے مشورہ دیا کہ آرڈر منسوخ کر دیں کیونکہ بڑی کتاب ہے لہذا خاصی مہنگی ہوگی۔ اور نیشنل کالج کی لائبریری میں دوسری مفید کتابوں کے ساتھ یہ بھی موجود تھی۔ کچھ جرمن کتابوں کے حوالے بھی دئے کہ اگر سراج الدین مضمون لکھنا چاہیں تو اقبال ان میں سے ایک کتاب کے مفید حصے کا ترجمہ کر دیں گے۔

مولانا اسلم جیرا چپوری کی کتاب حیاتِ حافظ کی طرف بھی توجہ دلائی کہ اور کچھ نہیں تو ماخذ ہی معلوم ہو جائیں گے۔ ”سب سے بڑی بات تو یہ ہے کہ حافظ کی معاصرانہ تاریخ غور سے دیکھئے، انہوں نے سراج الدین کو لکھا۔ ”مسلمانوں کی ذہنی فضا کس قسم کی تھی اور کون کون سے فلسفیانہ مسائل اس وقت اسلامی دماغ کے سامنے تھے؟ مسلمانوں کی پولیٹیکل حالت کیا تھی؟ پھر ان سب باتوں کی روشنی میں حافظ کے کلام کا مطالعہ کیجئے۔“

وجودی تصوف کا پہلا شاعر عراقی تھا ”جس نے لمعات میں نصوص الحکم محی الدین ابن عربی کی تعلیموں کو نظم کیا ہے،“ اقبال نے لکھا۔ ”نصوص میں جہاں تک مجھے معلوم ہے سوائے الحاد اور زندقہ کے اور کچھ نہیں۔ اس پر میں انشاء اللہ مفصل لکھوں گا۔“

اگر حافظ کو صوفی مانا جائے تو وہ اقبال کے نزدیک وجودی تصوف کے آخری شاعر تھے۔ ”یہ حیرت کی بات ہے

کہ تصوف کی تمام شاعری مسلمانوں کے لپٹنکل انحطاط کے زمانے میں پیدا ہوئی اور ہونا بھی یہی چاہئے تھا؛ انہوں نے لکھا۔ ”جس قوم میں طاقت و توانائی مفقود ہو جائے جیسا کہ تاریخی یورش کے بعد مسلمانوں میں مفقود ہو گئی تو پھر اس قوم کا نکتہ نگاہ بدل جایا کرتا ہے۔ ان کے نزدیک ناتوانی ایک حسین و جمیل شے ہو جاتی ہے اور ترک دنیا موجب تسکین۔ اس ترک دنیا کے پردے میں تو میں اپنی سستی و کاہلی اور اس شکست کو جو ان کو تنازع لبلتقا میں ہو چھپایا کرتی ہیں۔ خود ہندوستان کے مسلمانوں کو دیکھئے کہ ان کے ادبیات کا انتہائی کمال لکھنؤ کی مرثیہ گوئی پر ختم ہوا!“

۱۵۸

۲۳ جولائی کو جہلم کے ٹھیکیدار ملک محمد کا منظوم جواب جو پہلے طریقت میں شائع ہوا تھا، سراج الاخبار میں بھی شائع ہو گیا۔ ۱۲۸

۱۵۹

عبدالماجد دربیادی نے اپنی کتاب سسائیکالوجی آف لیڈرشپ محمد علی کو چھند واڑہ بھجوائی تھی جسے پڑھ کر وہ سخت بچپن ہوئے۔ ۲۵ جولائی کو انگریزی میں عبارت، مغز، اجتماع، قیادت، نظائر اور بیخبر خدا کے عنوانات ڈال کر طویل خط کے ذریعے نوجوان مصنف کو سمجھانے کی کوشش کی کہ علمی موضوعات پر لکھتے ہوئے بھی ایسا انداز اختیار کرنا چاہیے کہ ایک عام قاری اُسے سمجھ سکے۔

”اجتماع کا مفہوم آپ کے ذہن میں بس ان بڑے بڑے جلسوں اور مظاہروں کے مترادف معلوم ہوتا ہے جو ہندوستان میں ہر جگہ دکھائی دیتے ہیں نہ کہ ان ’جلسوں‘ اور ’کانفرنس‘ کا جہاں و امرہم شوریٰ ینہم کے ارشاد ربانی کی تعمیل ہوتی رہتی ہے اور جہاں آزادانہ بحث و مباحثہ نظر و فکر کے بعد اجتماع کے فیصلے اکثر افراد کے فیصلوں سے زیادہ معقول اور اجتماع کا عمل بھی افراد کے عمل سے زیادہ منظم ہو جاتا ہے۔ آپ کے فوائے تحریر سے ظاہر ہے کہ اجتماع (بھیر) کی حقارت آپ کے ذہن میں بیٹھی ہوئی ہے (خود یہ لفظ ہی تحقیر آمیز ہے۔ عربی لفظ جمعیت اس سے کہیں بہتر ہے)۔ کیا میرا یہ خیال صحیح ہے کہ آپ اجتماع کی تحقیر کر رہے ہیں یا یہ ہے کہ آپ اپنے خیالات پوری طرح واضح نہیں کر سکے؟ یہ تو آپ کو معلوم ہی ہے کہ مجھے اس طرف (بلکہ یوں کہیے کہ آج سے ۱۵ مہینہ قبل نظر بندی کے وقت تک) جمہور سے خوب خوب سابقے رہے اور ممکن ہے کہ آپ مجھے بھی ان عوام پسند زعمیوں میں شمار کر

رہے ہوں جو زبان سے تو علامۃ الناس کی بڑی تعریف کرتے رہتے ہیں مگر دل ہی میں ان عوام کو کالانعام اور چوپایہ سمجھتے رہتے ہیں۔ لیکن حقیقتاً میں جہاں تک اپنے جذبات اور خیالات کا اندازہ لگا سکا ہوں، میرے خیال میں نسبتاً سب سے بہتر بلکہ اکثر تو بہترین فیصلے جماعت ہی کے کیے ہوئے ہیں نہ کہ افراد کے۔ گو سرعتِ عمل کے لیے افراد ہی کی قیادت کی ضرورت ہے۔“ ۱۲۹

۱۶۰

عدالتیں بند ہونے والی تھیں۔ اقبال کا ارادہ شملہ جا کر نواب ذوالفقار علی خاں کے پاس ٹھہرنے کا تھا مگر شیخ عطا محمد نے وعدہ لے لیا کہ اگست سیالکوٹ میں گزاریں۔ ۱۳۰

۱۶۱

کوئی سعید اللہ تھے۔ آٹو گراف بک میں اقبال سے کچھ لکھنے کی فرمائش کی تو اقبال نے لکھا:
دل ہے یک بین و یک اندیش تو پروا کیا ہے
بے خطر دیدہ بیتاب کو ہر جائی کر ۱۳۱

۱۶۲

۳۱ جولائی کے قریب عید آئی۔ اقبال ابھی تک ”پرے“ والے واقعے کو بھولے نہیں تھے۔ وسیع سے کہا، ”سیما! تمہیں کتنے پرے عید دی جائے؟“ ۱۳۲

۱۶۳

کوئی محمد مبین عباسی کتبی چریا کوٹی تھے جنہوں نے العلم کے نام سے ایک رسالہ شائع کر کے اقبال کو بھجوایا تھا۔ ۱۱۲ اگست کو اقبال نے شکرے کے خط میں ایک مضمون ”حیوانات فی القرآن“ کی تعریف کی۔ ”اسی مضمون پر ایک مغربی مستشرق نے بھی لکھا ہے جس کا عنوان ہے، ”حیوانات کے نام سامی زبانوں میں“ مجھے یقین ہے کہ آپ کا رسالہ کامیاب ہوگا اور مسلمانوں کے لیے باعثِ برکت۔“ ۱۳۳

اقبال: ۳: درمیانی دور، ۱۹۱۴ء سے ۱۹۲۲ء تک

اس خط پر مقام لاہور درج تھا۔ اگر یہ غلطی سے نہیں لکھا گیا تھا تو پھر اقبال ۱۱ اگست کے بعد ہی اہل خانہ کے ساتھ سیالکوٹ روانہ ہوئے ہوں گے۔ ۱۳۳

۱۶۴

سیالکوٹ میں خواتین کی وہ محفلیں اب دوبارہ بحال ہو چکی ہوں گی جو کبھی امام بی بی کی صدارت میں ہوا کرتی تھیں۔ اقبال منزل کے تختوں والے کمرے میں گاؤ تکیے سے ٹیک لگا کر آہستہ آہستہ حقے کے کش لیتے ہوئے اقبال بھابی جی اور بہنوں سے خاندان اور محلے بھر کے قصے کہانیاں اور انوایں بڑی دلچسپی کے ساتھ سنتے اور سوالات بھی پوچھتے رہتے۔ بہنیں کریم بی بی اور زینب بی بی کسی مسئلے پر الجھ پڑتیں تو مسکراتے ہوئے ان کی ٹوک جھونک سنتے رہتے۔ ایک دفعہ پنجابی میں منظوم پہیلی بچھوائی جو کسی سے بوجھی نہ گئی کہ اس نوجوان کے کام عجیب ہیں، عورتوں کے گرد رہتا ہے، پگڑی نہیں ٹوپی پہنتا ہے اور پاؤں کے بغیر چلا جاتا ہے:

ایس گبھرو دے کم کولے

رہندا رٹاں دے دولے

پگ نہ پہندا ٹوپی پاندا

دن پیراں تھیں ٹردا جاندا

مراد سید ہار بقیع تھا۔ ۱۳۵

۱۶۵

سیالکوٹ میں اقبال اپنے والد کے ساتھ بیٹھے۔ اسرارِ خودی، پرصوفیا کے حلقوں کی برہمی کا ذکر آیا۔ انجلا احمد کا بیان ہے، ”چچا جان [اقبال] نے فرمایا۔ انہوں نے نے حافظ کی ذات اور شخصیت پر اعتراض نہیں کیا، صرف عجمی تصوف کی مخالفت کی ہے جو طابع کو پست کرنے والا ہے۔ افسوس ہے مسلمانوں پر عجمی اثرات اس قدر غالب آ چکے ہیں کہ وہ زہر کو آبِ حیات سمجھتے ہیں۔ میاں جی نے فرمایا اگر حافظ کے عقیدہ مندوں کے جذبات کو ٹھیس لگائے بغیر اصول کی تشریح کر دی جاتی تو اچھا تھا۔ اس کے جواب میں چچا جان نے کہا یہ حافظ پرستی، بھی توبت پرستی سے کم نہیں۔ میاں جی نے کہا اللہ اور اس کے رسول نے بتوں کو بھی برا کہنے سے منع فرمایا ہے اس لیے مثنوی کے ان اشعار

کو جن پر عقیدہ تمدنِ حافظ کو اعتراض ہے آئندہ ایڈیشن سے حذف کر دینا مناسب ہوگا۔ اس پر چچا جان نے جواباً کچھ نہ کہا۔ صرف مسکرا کر رہ گئے۔“ ۱۳۶۶

دل چاہا کہ کچھ دن کہیں تنہائی میں جا بیٹھیں۔ ”میں چاہتا تھا کہ کسی جگہ جہاں لوگ میرے جاننے والے نہ ہوں چلا جاؤں اور تھوڑے دنوں کے لیے آرام کروں؛“ اقبال کا بیان ہے۔ ”پہاڑ جانے کے لیے سامان موجود تھا مگر صرف اسی قدر کہ تنہا جاسکوں۔ تنہا جا کر ایک پر فضا مقام میں آرام کرنا اور اہل و عیال کو گرمی میں چھوڑ جانا بعید از مرآت معلوم ہوا اس واسطے ایک گاؤں چلا گیا جہاں ویسی ہی گرمی تھی جیسی لاہور میں مگر آدمیوں کی آمد و رفت زیادہ نہ تھی۔“ ۱۳۷۷

تنہائی میسر آئی۔ مخالفین کی طرف سے طبیعت ہٹی۔ اسرارِ خودی کے دوسرے حصے کی آمد شروع ہوئی۔ ایک نظم ”تلقیم خموشاں“ کا خیال بھی ذہن میں آیا جس میں بتاسکیں کہ مردہ تو میں کس قسم کا ادب اور فن تخلیق کرتی ہیں۔ اسے اُردو میں لکھنے کا ارادہ تھا۔ ۱۳۸۸

۱۶۶

اشعار از اکبر الہ آبادی

اے خواجہ حسن کرو نہ اقبال کو رد
قومی رکنوں کے نگہباں ہیں وہ بھی
تم محو ہو حسن کی جگلی میں اگر
ہیں دشمنِ فتنہ رقیباں وہ بھی
پریوں کے لیے جنوں ہے تم کو اگر
دیووں کے لیے بنے سلیمان وہ بھی

اکبر نے یہ اشعار لکھ کر ۱۹ اگست کو حسن نظامی کو بھیجے تھے۔ اثر ہونے میں کچھ دن لگے بھی ہوں تو خواجہ حسن نظامی نے اکبر کے ارشاد کے مطابق اقبال سے صلح کرنے کا ارادہ تقریباً انہی دنوں کیا جب اقبال نے گاؤں کی تنہائی میں

یہی فیصلہ کیا تھا۔ ۱۳۹

۱۶۷

بچے کو فاصلوں کا احساس نہیں ہوتا۔ چاند کو گرفت میں لینے کے لیے ہاتھ بڑھاتا ہے۔ ماں کے سوا کسی کو نہیں پہچانتا۔ ہر چیز کو تجسس کے ساتھ دیکھتا ہے۔ حواس دنیا کا علم حاصل کرتے ہیں۔ تب ذہن واپس اپنی طرف پلٹتا ہے۔ ایک دن بچہ اپنے آپ کو ”میں“ کہہ کر پہچاننے لگتا ہے۔ ایک نئی قوم بھی بچے کی مانند ہوتی ہے۔

اے اپنے آپ سے بےخبر! تاریخ کیا ہے؟ کوئی داستان، قصہ یا افسانہ؟

اس کے ذریعے تم اپنے آپ سے واقف ہوتے ہو۔ یہ تمہیں تجربہ کار اور سمجھدار بناتی ہے!
یہ روح کے لیے حرارت ہے۔ یہ ملت کے جسم کے لیے اعصاب کی طرح ہے۔

چست تاریخ اے زخود بیگانہ

داستانے قصہ افسانہ؟

این ترا از خویشتن آگہ کند

آشنائے کار و مردِ راه کند

روح را سرمایہ تاب است این

جسم ملت را چو اعصاب است این

’حفظ روایات و سرگزشتِ ملیہ ایک باب ہو گیا۔ ۱۴۰

۱۶۸

معاشرے پر جو عوامل اثر انداز ہوتے تھے، اُن سب کا اندازہ لگانا مشکل تھا۔ ایک نبی، ہی ان سب کا اندازہ لگا سکتا تھا۔ بارہ برس پہلے اپنے مضمون ’قومی زندگی‘ میں یہی بات لکھی تھی۔ اب وسعت اختیار کر کے ایک باب بن گئی، ’اس بارے میں کہ ملت افراد کے میل جول سے جنم لیتی ہے۔‘

ملت کی ابتدائی شکل قبیلہ تھا۔ پھر کوئی نبی آتا اور مشاہدہ حق کی بنیاد پر معاشرے کی تراش خراش کرتا۔ تب قبیلہ قوم بن جاتا جسے عربی میں ملت کہتے تھے۔ توحید کا ایک پہلو یہ بھی تھا کہ اس کے بغیر کوئی معاشرہ قبیلے کی سطح سے بلند

ہو کر ملت یا قوم کی سطح تک نہیں پہنچ سکتا تھا۔

۱۶۹

مرزا سلطان احمد، جن سے گزشتہ ستمبر میں اقبال نے اُسراِ خودی پر تبصرہ لکھنے کی درخواست کی تھی، سمجھتے تھے کہ مغربی اقوام بالخصوص انگریز ”حسنِ واقعہ“ کا ذوق مشرقی اقوام سے زیادہ رکھتے ہیں۔ اُسراِ خودی کے دیا چے میں اقبال نے بھی یہی لکھا تھا۔ کیا جنگِ عظیم سے پیدا ہونے والی مایوسی انگریزوں کے مزاج کو بدل سکتی تھی؟ ممکن ہے کہ اقبال ابھی سے غور کرنے لگے ہوں۔

تبصرہ بر اُسراِ خودی

مرزا سلطان احمد

[اقتباس]

...حضرت اقبال نے فلسفہِ خودی کا جس جامعیت سے ثبوت دیا ہے الحق وہ ان ہی کا حصہ تھا۔ ایک ایک شعر دفترِ زندگی کی شرح اور مایہ حیات کی تبلیغ اور مخزن ہے... زندگی خود آرزو یا مجموعہ آرزو ہے۔ یہ آرزو کیا ہے؟ وہی خودی، خود نمائی اور خود شخصی جو حضرت اقبال کا وعظ ہے۔ جس شخص اور جس قوم کا کوئی مدعا اور کوئی تمنا نہ رہی، جس کی آتش آرزو بجھ گئی، جس کی شمع مدعا مدہم پڑ گئی وہ شخص اور وہ قوم ہی مردہ ہو گئی۔ جو زندہ قوم ہے۔ جو زندہ شخصیت ہے وہ [ضرور کوئی اعلیٰ تمنا رکھتی ہے اور اس کے دل و دماغ میں نیک اور امن پسند آرزوئیں متموج ہوتی ہیں۔ کسبِ فضائل، شانِ امتیازات کب حاصل ہوتی ہے؟ جب جہوم آرزو ہو۔ امتیاز کیا ہے؟ اپنی ذات۔ اور ذات کا تعین کیا ہے؟ احساس اور ادراک۔ احساس اور ادراک کیا ہے؟ خودی یا خوداری۔

حقیقی رنگ میں خودی سے کیا مراد ہے؟ میں سمجھتا ہوں کہ میں ہوں۔ دنیا میں میری بھی کوئی شخصیت ہے۔ اور یہ میرا فرض ہے کہ میں ایسا سمجھوں کیونکہ یہ خیال میرے دل میں ڈالا ہی نہیں گیا بلکہ میرا ایک حصہ اور جزوِ اعظم ہے۔ جب میں یہ سمجھتا ہوں اور اس سمجھنے میں غلطی پر نہیں ہوں تو دوسرے الفاظ میں اس کا یہ مطلب ہوگا کہ ”میں اپنے ارد گرد نظر کروں“؟ ”مشاہدہ اور تجربہ سے کام لوں“؟ ”نشیب و فراز سوچوں“؟ ”واقعات کا مطالعہ اُس حس کے ساتھ کروں جو مجھ میں رکھی گئی ہے“؟ ”اپنی شخصیت کو قائم رکھوں“۔

...حضرت اقبال نے بعض اشعار میں حضرت حافظ علیہ الرحمہ اور بعض خدام صوفیہ کی نسبت درو بھرے دل سے جو کچھ کہا ہے اُس کا منشا سوائے اس کے اور کچھ نہیں کہ لوگ ضروریاتِ مسلمہ کی طرف پُر امن اور نیک طریقوں سے متوجہ ہوں۔ غور کرنے پر معلوم ہو جاوے گا کہ حضرت اقبال کا خطاب خدا خواستہ کسی نکتہ چینی [اور] معاندانہ جہت سے نہیں ہے، بلکہ محض خلوص اور ہمدردی کی راہ سے ہے۔ میری رائے میں حافظ علیہ الرحمہ بھی اُس خودی اور خودداری کے مخالف نہیں ہیں جس کا وعظ حضرت اقبال کر رہے ہیں۔

۱۷۰

مولوی احمد دین کشمیر جانے والے تھے۔ ۱۲۹ اگست کے بعد اقبال لاہور آگئے کہ ان کے ساتھ کشمیر جا سکیں۔ احمد دین جا چکے تھے۔ ۱۴۱

۱۷۱

منارِ دل پہ اپنے خدا کا نزول دیکھ
یہ انتظارِ مہدی و عیسیٰ بھی چھوڑ دے

اقبال کے ابتدائی دور کی غزل کے اس شعر کے بارے میں ضیا الدین برنی سے کسی نے کہا کہ یہ مرزا غلام قادیانی کی بیعت کے جواب میں کہا گیا تھا۔ انہوں نے خط لکھ کر اقبال سے دریافت کیا اور عبدالماجد دریابادی کی فلسفہ اجتماع کا ایک جملہ بھیج کر تشریح بھی کروانا چاہی۔ محمد علی ”جوہر“ کے کچھ اشعار بھی اقبال کو بھیجے۔

”اس غزل کو اُس قصے سے کوئی تعلق نہیں جو آپ نے سنا ہے“ اقبال نے ۱۳۱ اگست کو لکھا۔ ”پیغامِ بیعت کے جواب میں جو نظم میں نے لکھی تھی وہ اور ہے۔ مدت ہوئی سخن میں شائع ہوئی تھی۔“

امام مہدی اور حضرت عیسیٰ کے واپس آنے کے بارے میں جو احادیث مشہور تھیں وہ ابن خلدون کی رائے میں تمام کمزور تھیں۔ ”میں بھی اُن کا ہمنوا ہوں مگر اس بات کا قائل ہوں کہ مسلمانوں میں کسی بڑی شخصیت کا ظہور ہوگا“ اقبال نے لکھا۔ ”احادیث کی بنا پر نہیں بلکہ اور بنا پر میرا عقیدہ یہی ہے۔“ ۱۴۲

۱۷۲

امریکہ میں کولمبیا یونیورسٹی میں پی ایچ ڈی کے لیے نیکولس اغنائیدیز (Nicholas Aghnides) نے اسلام کے اقتصادی نظریات پر مقالہ لکھا تھا۔ اس برس شائع ہوا: *Mohammedan Theories of Finance*۔ لکھا کہ خفیوں اور معتزلہ کے نزدیک اجماع سے قرآن مجید کے احکام بھی منسوخ ہو سکتے ہیں۔ کوئی سند پیش نہ کی۔ ہو بھی نہیں سکتی تھی کیونکہ بات ہی سرے سے غلط تھی۔ غالباً لفظ ”نسخ“ سے غلط فہمی ہوئی تھی جسے فقہانے استعمال تو کیا مگر امام شافعی نے موافقات میں وضاحت کر دی تھی کہ اجماع صحابہ کے سلسلے میں اس سے قرآن شریف کے کسی حکم کی توسیع کرنا یا اسے محدود کرنا مراد ہے نہ کہ اسے نظر انداز یا منسوخ کرنا۔ بعد میں آنے والے شافعی فقہاء مدی نے مزید صراحت کی کہ صحابہؓ کے پاس ضرور کوئی حکم ہوگا جس کی بنا پر انہیں اس توسیع یا تحدید کا حق پہنچتا تھا۔ احادیث کی صحت اور عدم صحت متعین کرنے کے جو طریقے مسلمانوں میں رائج رہے تھے ان کا جائزہ لے کر اغنائیدیز نے جو رائے قائم کی وہ یہ تھی:

It must be said in conclusion that the preceding considerations represent only theoretical possibilities and that the question whether and how far these possibilities have become actualities is largely a matter of how far the actual circumstances offered inducements for making use of the possibilities. Doubtless, the latter, relatively speaking, were few and affected only a small proportion of the entire sunnah. It may therefore be said that . . . for the most part the collections of sunnah considered by the Moslems as canonical are genuine records of the rise and early growth of Islam.^{۱۳۳}

۱۷۳

بیاض کے بقیہ صفحے خالی رہنے دیے۔ انگریزی کی طرف سے شروع کرتے ہوئے چار صفحے خالی رکھ کر مضامین کی فہرست بنائی۔ اطمینان نہ ہوا۔ کاٹا اور دوبارہ فہرست بنائی۔ اس میں بھی کانٹ چھانٹ کرنی پڑی۔ پھر اسے ترک کر کے تیسری فہرست بنائی:

تمہید ربطِ فرد و ملت

- ۱ در معنی اینکہ ملت از اختلاط افراد پیدائی شود
- ۲ در معنی اینکہ حیات ملیہ اتحادِ تامہ است در میان فرد و ملت
- ۳ ارکان اساسی ملیہٴ اسلامیہ
 - i توحید - کیفیتِ قلب است و ضامن اتحاد - انجامِ حقیقی مبنی است بر کیفیتِ قلوب
 - (ا) در معنی اینکہ خوفِ امِ الخبائث است و قاطعِ حیات و توحید از الہ خوف می کند
 - (ب) در معنی اینکہ توحید مساواتِ تمدنی را پیدا کند و مساواتِ جانِ تمدن است
 - (ج) در معنی اینکہ توحید اصلِ حریت است - سرّ واقعہ کربلا (مقابلہٴ استبداد)
 - (د) در معنی اینکہ توحید ضامنِ اعتبارِ باہمی است کہ اتحادِ ملیہ را می افزاید (عاملِ گمب و ملائے مکتب)
 - ii رسالت و سرّ ختمِ رسالت
- ۴ در معنی اینکہ چوں ملتِ محمدیّی بر توحید و رسالت است پس نہایتِ مکانی ندارد
- ۵ در معنی اینکہ زمانی ملتِ محمدیہ موعود است
- ۶ اسبابِ دوامِ حیاتِ ملیہٴ اسلامیہ
 - i اتباعِ شریعتِ محمدیہ
 - ii اخلاقِ محمدیہ
 - iii حفظِ روایاتِ ملیہ
 - iv تنخیرِ قوائے نظامِ عالم
 - v نصبِ العینِ ملیہ
- ۷ عرضِ حالِ بحضورِ رحمتِ اللعالمین ۱۳۴

۱۷۴

مسلمان قوم کے وجود کا مقصد بنیادی طور پر یہ ہے کہ دنیا میں توحید کی ترویج کا ذریعہ بنے۔ توحید کا عملی پہلو اخوت، مساوات اور آزادی ہے چنانچہ یہی آنحضرت صلی اللہ علیہ وسلم کی نبوت کا مقصد تھا۔ تب سے دنیا میں یہ تصورات بتدریج فروغ پاتے رہے ہیں لیکن یہ بات سمجھنے کے لیے تاریخ سے واقفیت ضروری ہے کیونکہ تاریخ اجتماعی حافظے کی طرح ہوتی ہے۔

فرد کی خودی بنیادی طور پر حافظے کی مدد سے ہی تشکیل پاتی ہے۔ اپنی تاریخ کو محفوظ کر کے قوم اجتماعی خودی حاصل کر سکتی ہے۔ اجتماعی زندگی کی معراج یہی ہے کہ قوم بھی فرد کی طرح ایک حقیقی خودی بن جائے۔ قومیت کا یہ اسلامی تصور تھا جسے اقبال مثنوی کے دوسرے حصے میں پیش کر رہے تھے۔

۱۷۵

”جب انہوں نے رموزِ بیخودی [مثنوی کا دوسرا حصہ] لکھنے کا ارادہ کیا تو پہلے سے اس کا ایک خاکہ لکھ کر چند احباب میں بغرض مشورہ بھیجا، میر غلام بھیک نیرنگ کا بیان ہے۔ ”ان میں راقم، مرزا اعجاز حسین مرحوم، اعجاز دہلوی اور لسان العصر کبر حسین الہ آبادی۔ تین نام تو مجھے یاد ہیں، شاید کسی اور کو بھی بھیجا ہو۔ ہم میں سے ہر ایک نے اپنی رائے لکھ کر بھیج دی اور اس کے بعد مثنوی رموزِ بیخودی لکھی گئی۔“ نیرنگ سمجھتے تھے کہ یہ احتیاط اس خط کتابت کا نتیجہ ہے جو ’اسرارِ خودی‘ کے بعد اقبال کی اپنے دوستوں کے ساتھ ہوئی جن میں نیرنگ بھی شامل تھے۔ ۱۴۵

۱۷۶

تاریخ تصوف پر اس مہینے کچھ نہ لکھ سکے۔ ۱۴۶

۱۷۷

نوجوان حکیم احمد شجاع جن کی عمر بائیس برس کے قریب تھی، اس حکیم خاندان سے تعلق رکھتے تھے جس کی دہلیز پر جمنے والے مشاعروں سے اقبال کی شہرت کا آغاز ہوا تھا۔ علیگڑھ سے فارغ التحصیل ہونے کے بعد پاک پتن میں جہاں بابا فرید الدین گنج شکر کا مزار تھا ایک پرانے مدرسے فریدیہ مکتب کو جدید طرز کے اسکول میں بدلنے کا منصوبہ

بنایا تاکہ بچوں کو مولویوں کے مدرسے سے چھٹکارہ دلو کر جدید تعلیم کی دولت سے آراستہ کریں۔
 لاہور آئے اور اقبال سے مشورہ کیا جن کی ”فطرت حق شناس کی تجلی“ زندگی کی کئی مشکل راہوں میں پہلے بھی
 شجاع کی شمع ہدایت بن چکی تھی۔ شجاع کا بیان ہے:

وہ پہلے تو حسبِ عادت میری باتیں غور سے سنتے رہے۔ ایسا معلوم ہوتا تھا کہ انہیں
 میرے احساسات سے ہمدردی ہے۔ پھر آنکھیں بند کر کے کچھ سوچنے لگے۔ جب
 میں اپنی کہانی سنا چکا تو فرمایا: ”جب میں تمہاری طرح جوان تھا تو میرے قلب کی
 کیفیت بھی ایسی ہی تھی۔ میں بھی وہی کچھ چاہتا تھا جو تم چاہتے ہو۔ انقلاب ایک ایسا
 انقلاب جو ہندوستان کے مسلمانوں کو مغرب کی مہذب اور متمدن قوموں کے دوش
 بدوش کھڑا کر دے۔ یورپ کو دیکھنے کے بعد میری رائے بدل گئی ہے۔ ان کتیبوں کو اسی
 حالت میں رہنے دو۔ غریب مسلمانوں کے بچوں کو انہی کتیبوں میں پڑھنے دو۔ اگر یہ
 ملّا اور یہ درویش نہ رہے تو جاننے ہو کیا ہوگا۔ جو کچھ ہوگا میں اپنی آنکھوں سے دیکھ آیا
 ہوں۔ اگر ہندوستان کے مسلمان ان کتیبوں کے اثر سے محروم ہو گئے تو بالکل اسی طرح
 جس طرح ہسپانیہ میں مسلمانوں کو آٹھ سو برس کی حکومت کے باوجود آج غرناطہ اور
 قرطبہ کے کھنڈر اور لہور اور باب الاخوتین کے سوا اسلام کے پیرووں اور اسلامی تہذیب
 کے آثار کا کوئی نقش نہیں ملتا۔ ہندوستان میں بھی آگرے کے تاج محل اور دہلی کے لال
 قلعے کے سوا مسلمانوں کی آٹھ سو برس کی حکومت اور ان کی تہذیب کا کوئی نشان نہیں
 ملے گا۔“ پھر اس مفکرِ اعظم کی آنکھیں جو اب آنسوؤں سے لبریز تھیں، فضا کی وسعتوں
 میں کچھ دیکھنے لگیں۔ ایسا معلوم ہوتا تھا کہ جو کچھ وہ دیکھ رہی ہیں۔ ہمیں نظر نہیں آتا۔
 پھر اسی طرح فضا میں نظریں گاڑے اپنی سوز و گداز میں ڈوبی ہوئی لے میں جو ان کے
 آنسوؤں کے رُکے ہوئے طوفان کو اپنے اندر جذب کرنے کی ناکام کوشش کر رہی تھی۔
 یہ اشعار پڑھنے لگے۔

کل ایک شوریدہ بارگاہِ نبیؐ پہ رو کے کہہ رہا تھا

کہ مصر و ہندوستان کے مسلم بنائے ملت مٹا رہے ہیں
 غضب ہیں یہ مرشدان خود ہیں، خدا تری قوم کو بچائے
 مسافرانِ رہِ حرم کو رہِ کلیسا دکھا رہے ہیں
 اس مردِ کامل کے جذب اور شدتِ احساس کی اس وقت یہ کیفیت تھی کہ میری آنکھوں
 سے آنسو بہنے لگے اور میں اپنی ذمہ داری کے احساس سے کانپ اٹھا۔ میری یہ کیفیت
 دیکھی تو فرمانے لگے ”تمہاری فطرت میں ایک جوہر ہے جو ابھی تربیت کا محتاج ہے۔
 تمہارے جوش کی شراب ابھی ناپختہ ہے۔ اسے ذرا سی دیرو اور تم میں رہنے دو۔ کچھ دن
 میرے پاس آ کر رہو۔ میں تمہیں ان باتوں کو بھلا دینا سکھا دوں گا جو تم نے کتابوں میں
 پڑھی ہیں۔ میں مدت سے ایک دیوانے کی تلاش میں ہوں۔ شاید تمہارا جنوں میری
 فطرت کی رموز سے آگاہ ہو جائے۔“ ۱۴۷

باب ۴

ملت کا دربار

ستمبر ۱۹۱۶ء سے جون ۱۹۱۷ء تک

پہلا حصہ

۱

ڈی وٹ میکنزی امریکی صحافی تھا۔ ہندوستان آیا تھا۔ ادب کے نئے رجحانات کے بارے میں جو گنڈر سنگھ سے گفتگو کی۔ انہوں نے انگریزی میں بیان لکھ دیا۔ دو جملے ٹیکور کے بارے میں اور دو صفحے اقبال کے بارے میں تھے۔ اقبال ہی کے شعر پر بات کو ختم کیا:

زمانہ دیکھے گا جب مرے دل سے محشر اٹھے گا گفتگو کا
مری خموشی نہیں ہے گویا مزار ہے حرف آرزو کا

۲

صبح ازل جب خدا نے مجھے پیدا کیا تو میرے عود کے ریشمی تاروں میں نالہ تڑپنے لگا،
نالہ جو عشق کے راز فاش کرنے والا تھا۔ عشق کی حسرت اظہار کا خون بہا تھا۔
خاشاک کو آگ کی فطرت بخشی۔ مٹی کو پروانے کی شونہی عطا کر دی۔
لالے کی طرح عشق کے لیے بھی ایک ہی داغ کافی ہوتا ہے۔ اُس کے گریبان میں صرف ایک ہی
نالے کا پھول ہوتا ہے۔

میں وہی ایک پھول تمہاری دستار میں آویزاں کر رہا ہوں۔ تمہاری میٹھی نیند میں حشر برپا کر رہا ہوں
تا کہ تمہاری خاک لالہ زار بن جائے۔ تمہاری سانس بہا کی ہو این جائے۔

یہ خیالات پیشکش بحضور ملت اسلامیہ میں نظم ہوئے۔ مثنوی کے دوسرے حصے کا انتساب قوم کے نام تھا۔

چوں مرا صبحِ ازل حق آفرید
نالہ در ابریشمِ عودم تپید
نالہ افشاگرِ اسرارِ عشق
خوبہائے حسرت گفتارِ عشق
فطرتِ آتش دہد خاشاک را
شونجی پروانہ بخشد خاک را
عشق را داغی مثالِ لالہ بس
در گریبانِ گلِ یک نالہ بس
من ہمیں یک گل بدستارتِ زخم
مخشرے بر خوابِ سرشارتِ زخم
تا زخاکتِ لالہ زار آید پدید
از دمت بادِ بہار آید پدید

۳

پیدائشی نام کچھ اور تھا۔ روسی سوشلسٹوں میں ولادیمیر لینن (Vladimir Lenin) کہلاتا تھا۔ کارل مارکس کے فلسفے کے علاوہ روسی مصنف چرٹفسکی کے ناول کیا کرنا چاہیے؟ (۱۸۶۳) کا اثر بھی تھا جس میں مادیت پرستی کی تعلیم اور دنیاوی جنت کا تصور پیش کیا گیا تھا۔ لیونٹالسٹائی نے اسی عنوان سے کتاب لکھ کر اخلاقی تربیت پر زور دیا تھا۔ پندرہ برس پہلے لینن کے اپنے پمفلٹ کا عنوان بھی یہی تھا (فارسی میں عنوان کا ترجمہ ”پس چہ باید کرد“ ہو سکتا تھا)۔ ۳۔

لینن کے خیال میں سرمایے کی مساویانہ تقسیم ہونی چاہیے تھی۔ پہلے ریاست پر محنت کشوں کا قبضہ ضروری تھا۔ اُن کے بس کی بات نہ تھی جب تک تعلیم یافتہ طبقہ اُن کے ذہنوں میں اپنے اذکار منتقل نہ کرتا۔ ان مسائل پر روسی سوشلسٹ پارٹی تقسیم ہوئی تھی۔ اکثریتی حصہ باشویک کہلاتا۔ لینن اُس کے ساتھ تھا۔

موجودہ جنگ میں لینن اپنے وطن کی شکست چاہتا تھا۔ بددلی پھیلے گی۔ انقلاب آئے گا۔ ابھی نہیں آیا تھا۔ اب آ رہا تھا۔ ستمبر ۱۹۱۶ء تک روسی فوج کے کئی دستے لڑنے سے انکار کر چکے تھے۔

۴

محمد دین کی عمر پندرہ برس تھی۔ والدین بارہ برس پہلے امرتسر کے قصبہ اجنالہ میں فوت ہوئے تھے۔ محمد دین کی ذمہ داری خالہ نے اٹھائی جو لاہور میں اقبال کے دوست اور خاندانی رئیس میاں نظام الدین کی بیگم تھیں۔ محمد دین اسلامیہ اسکول شیرانوالہ گیٹ میں پڑھتے تھے۔ شوخی اور ذہانت کی وجہ سے شعر و ادب میں دلچسپی ہو گئی تھی۔

”اُن دنوں اکبر و اقبال کا مقابلہ [یعنی موازنہ] ہوا کرتا تھا،“ محمد دین کا بیان ہے۔ ”.. اقبال ہمارے گھر بھی آیا کرتے تھے۔ مجھے یاد ہے کہ میں نے ایک دفعہ اُن کے سامنے جذبہ داری کے انداز میں اکبر کی مبالغہ آمیز تعریف کی تو اُنہوں نے میرے ذوقِ شعر کی تعریف کی۔ اس پر مجھے بڑی ندامت ہوئی۔“ ۴

۵

زمیندار بندہ ہوئے اٹھ ماہ ہو چکے تھے۔ اسٹنٹ اوڈیٹر مولانا عبداللہ العمادی حیدرآباد میں نوکری کرنا چاہتے تھے۔ اقبال نے ۲ ستمبر کو کوشن پرشاد کو ان کے بارے میں تعارفی خط لکھا، ”میرے خیال میں ان سے بہتر آدمی سرکار کو نہ مل سکے گا۔ تنخواہ ان کو دو ڈیڑھ سو روپیہ ماہوار ملتی رہی ہے۔ اگر سرکار کو ضرورت ہو اور ان کو پسند فرمائیں تو تنخواہ کے متعلق میں گفتگو کر لوں گا۔“

۶

سر اسرائیل گولاکمر کی مرتب کی ہوئی *A Book of Homage to Shakespeare* جس میں اقبال کی نظم شامل تھی، اقبال کو ملی۔ انہوں نے دستخط کر کے ۶ ستمبر ۱۹۱۶ء کی تاریخ درج کی۔ ۵

۷

۱۰ ستمبر کو ریڈیو سے منشی سراج الدین کا خط آیا۔ معلوم ہوا انہوں نے چودھری شہاب الدین کو جو غالباً ڈپٹی پوسٹ

میں ہیں بتا دیا ہے کہ اقبال کو ساتھ لے کر چند روز کے لیے آجائیں۔^۶
 ’اسرار خودی‘ کے دوسرے ڈیشن کے لیے کاغذ بھی اسی روز خریدے۔

۸

۱۱ اکتوبر کو جالندھر سے نیاز الدین خاں کا خط آیا۔ شاہ ولی اللہ کی بات چھیڑی تھی۔ غزالی کے بارے میں دریافت کیا تھا کہ ہمداوست کے قائل تھے یا ہمداوست کے، شائد کسی رئیس کے خاندانی کتب خانے میں کچھ کتابیں دیکھنے کا ذکر بھی تھا۔ اقبال نے لکھا: ’انشأ اللہ جالندھر ضرور حاضر ہوں گا۔ میاں مبارک علی کا متنبی میرا موکل رہ چکا ہے اور اگر کتابیں اس کے پاس باقی ہیں تو ان کا دیکھنا کچھ مشکل نہیں اور اگر مشکل بھی ہو تو آپ کی موجودگی میں کون سی مشکل ہے جو حل نہ ہو۔“

شاہ ولی اللہ کے بارے میں لکھا کہ خدانے انہیں مغربی ہند کے ملحدوں کا جواب دینے اور اصلاح کرنے کے لیے مامور کیا تھا چنانچہ ان کی تصنیف فضیلت الشیخین بھی دیکھنی چاہئے۔ امام غزالی کے روحان کے بارے میں فیصلہ کرنا مشکل تھا۔ دونوں طرف کی مشکلات خوب سمجھتے ہوں گے۔ جرمنی کا مشہور فلسفی لائٹاس اس معاملے میں بالکل دوسرا غزالی ہے۔ اسی لیے اُس کا فلسفہ مغرب میں مقبول نہ ہو سکا۔ منطقی اعتبار سے خدا کے ہر چیز کو دیکھنے، سننے اور ہر چیز کا عین ہونے کو ایک ساتھ ثابت نہ کیا جاسکتا تھا۔ ان میں سے کسی ایک ہی بات کو تسلیم کرنا چاہئے تھا۔

مگر یہ تمام مباحث بیکار تھے۔ مذہب کا مقصد عمل تھا نہ کہ انسان کے عقلی اور ذہنی تقاضوں کو پورا کرنا۔ قرآن کہتا تھا کہ میں نے تمہیں علم کا بہت ہی تھوڑا سا حصہ دیا ہے۔ آخر میں لکھا:

اگر مذہب کا مقصد عقلی اور دماغی تقاضوں کو پورا کرنا ہو بھی جیسا کہ بنود کے رشتیوں اور فلسفیوں نے خیال کیا ہے تو زمانہ حال کی خصوصیات کے اعتبار سے اس کو نظر انداز کرنا چاہئے۔ اس وقت وہی قوم محفوظ رہے گی جو اپنی عملی روایات پر قائم رہ سکے گی:

اس دور میں سب مٹ جائیں گے ہاں باقی وہ رہ جائے گا

جو اپنی راہ پہ قائم ہے اور پگٹا اپنی ہٹ کا ہے^۸

۹

ایک ایرانی عالم شیخ عبدالعلی طہرانی لاہور میں اقبال کے دوست سید محمد جعفری کے گھر ٹھہرے تھے۔ علمِ جفر میں کمال رکھتے تھے۔ شیعہ تھے مگر قرآن کے مطالب بتاتے تو لوگ حیران رہ جاتے۔ اقبال بھی ملنے جاتے تھے۔ ۹

۱۰

کشن پر شاد کا خط آیا۔ شکایت کی تھی کہ اقبال ایک ماہ لاہور سے باہر رہے مگر حیدرآباد نہ آئے۔ یکم اکتوبر کو جواب دیتے ہوئے اقبال نے لکھا کہ مقصد سیاحت نہ تھا ورنہ آستانہ شاد تک ضرور پہنچتے۔ کیا اُن کے کتب خانے میں خواجہ کرمانی کا دیوان موجود ہوگا؟

مثنوی کے دوسرے حصے اور اقلیم خاموشاں کا ذکر بھی کیا، ”بس یہ دو باتیں میری تنہائی کی کائنات ہیں۔“

۱۱

خودی کی زندگی مقاصد کی تخلیق و تولید سے تھی۔ یہ بات فرد کی زندگی کے لیے بھی درست تھی جیسا کہ اسرارِ خودی میں لکھا تھا اور قوم کے لیے بھی درست تھی۔ ملتِ اسلامیہ کا اجتماعی مقصد، نصب العین یا آئیڈیل توحید کی نشرو اشاعت تھا۔ دورِ حاضر میں توحید کا دشمن سائنس نہیں بلکہ رنگ، نسل اور وطنیت کا وہ تصور تھا جس پر قومیت کے مغربی تصور کی بنیاد تھی۔ کبھی یہ بات اُردو نظم ’وطنیت‘ بحیثیت ایک سیاسی تصور کے میں بیان ہوئی تھی۔ اب مثنوی کے دوسرے حصے ’نصب العین ملیہ‘ کا باب بنی۔ ۱۰

۱۲

حیدرآباد جانا چاہتے تھے۔ استخارہ کیا۔ اجازت نہ ملی۔ ۱۱

۱۳

محمد شجاع ناموس گورنمنٹ کالج لاہور میں ایف ایس سی میں پڑھتے تھے۔ کالج میں مشاعرہ ہونے والا تھا۔ ایک شام طلبہ کی جماعت اپنی اپنی غزلیں لے کر اصلاح کے لیے پہنچی۔ شجاع ناموس کا بیان ہے کہ جب کوئی طالب علم

غزل سناتا تو اقبال دوسرے طلبہ کو دعوت دیتے کہ وہ بھی رائے دیں۔ آخر میں اپنی رائے دیتے۔ ایک طالب علم دیوان آتما نند چٹھے شعر پر پہنچا تو اقبال نے کہا: ”یار۔ او دو جا شعر ایس نال بدل توتے بہتر ہو جائے گا۔“

”میرے دل نے مجھے کہا، اس عظیم ہستی نے بڑا دماغ پایا ہے،“ شجاع ناموس نے بعد میں بیان کیا۔ ”چھٹے شعر پر نکتہ سنجی کرتے ہوئے دوسرے شعر کی اصلاح ہو رہی ہے۔ گویا قلب کے اندر دوسرا شعر اب بھی گھوم رہا ہے۔ اور اُس کی اصلاح کر دی گئی ہے۔“ آخر میں اقبال نے شجاع ناموس سے کہا کہ وہ کبھی کبھی آتے رہا کریں۔^{۱۲}

۱۴

کچھ عرصے سے اقبال کا معمول بن گیا تھا کہ صبح تین چار بجے اٹھ جاتے تھے اور پھر نہیں سوتے تھے سوائے اس کے کہ کبھی جانماز پراؤنگھ جائیں۔^{۱۳}

۱۵

لاہور میں کتابوں کے کوئی تاجر منشی قمر الدین تھے۔ اجازت کے بغیر اقبال کی اُردو نظمیں کتابی صورت میں شائع کر دیں۔ اقبال نے مقدمہ کرنا چاہا۔ ظفر علی خاں کے کہنے پر رک گئے۔^{۱۴}

۱۶

خط آیا تو معلوم ہوا کہ کشن پرشاد کے غالب بیٹے کا انتقال ہوا تھا جن کا نام گویند پرشاد تھا۔ ”کتنے رنج و قلق کی بات ہے کہ ایسا نوجوان اس دنیا سے شاد جائے؟“ اقبال نے ۱۳۱ اکتوبر کو عزیمت کرتے ہوئے لکھا۔ ”لیکن گویند پرشاد باقی ہے اور یہ جدائی محض عارضی ہے۔“ اس کے بعد اپنی والدہ مرحومہ والی نظم میں سے ایک شعر لکھا، لاہور آنے کی دعوت دی اور شیخ عبدالعلی طہرانی سے ملاقات کی تجویز بھی پیش کی۔

۱۷

اورینٹل کالج کے شعبہ فارسی میں جگہ خالی ہوئی۔ سنڈیکٹ کے اراکین کی رائے میں سید سلیمان ندوی کو آمادہ کرنے کی کوشش کرنی چاہئے تھے۔

بنام سید سلیمان ندوی

لاہور کیم نو مبر ۱۶ء

مخدومی السلام علیکم

اور نفل کا لُح لاہور میں ہیڈ پرنٹین ٹیچر کی جگہ خالی ہوئی ہے۔ اس کی تنخواہ ایک سو بیس روپیہ ماہوار ہے۔ میں یہ دریافت کرنا چاہتا ہوں کہ کیا آپ اس جگہ کو اپنے لیے پسند فرماتے ہیں؟ اگر ایسا ہو تو آپ کے لیے سعی کی جائے۔ آپ کالاہور میں رہنا پنجاب والوں کے لیے بیحد مفید ہوگا۔ والسلام
آپ کا خادم محمد اقبال بیرسٹر لاہور

۱۸

گرامی واپس ہشیار پور آ رہے تھے۔ نواب ذوالفقار علی خاں ان سے پہلے کبھی نہیں ملے تھے۔ ۵ نومبر کو اقبال نے ہشیار پور میں اپنے دوست بیرسٹر عبدالعزیز کو انگریزی میں لکھا کہ وہ گرامی کوچندر زالاہور آنے پر آمادہ کریں۔

۱۹

برطانوی صحافی سر ویلنٹائن شیرول (Sir Valentine Chirol) دنیا بھر میں گھوم کر برطانوی استعمار کی بنیادیں مضبوط کرتے تھے۔ ڈل ایسٹ کی اصطلاح انہی کے دم سے رائج ہوئی تھی جسے اردو میں مشرق وسطیٰ کہا جاتا تھا۔ چھ برس پہلے انڈین آن ریسسٹ (Indian Unrest) لکھ کر بتایا کہ ہندوستانی عوام جمہوریت اور آزادی کے اہل نہیں۔ اُس وقت بال گنگا دھرتی کی قید میں تھے۔ اب تک عزت کا مقدمہ کر کے شیرول کو دھریا۔ شیرول نے عبدالماجد ریبیادی کی کتاب کی تعریف کی۔ وہ خوش ہوئے۔ ۱۰ نومبر کو چند واڑہ میں نظر بند محمد علی نے عبدالماجد کو خط لکھا۔

سر ویلنٹائن شیرول ایک خبیث اور بد باطن شخص ہے۔ نہ معلوم اُس کی تعریف کی آپ نے کس طرح وقعت کی۔ وہ ہمارے لیے غلامی اور اپنے لیے خواجگی ہی کو پسند کرتا ہے۔ ابھی حال میں شملہ میں میرے ایک چچا صفت دوست جگندر سنگھ صاحب نے ان کے لکچر میں صدارتی تقریر کی تھی اور فرمایا تھا کہ ۲۰ برس سے انہیں مشرق بلارہا تھا، اُن کی

مشرق کے حال پر یہ بڑی ہی نوازش ہوئی کہ تشریف لائے...! مگر کاش ان کو ہم ہی سال پہلے مغرب بھی پکارتا اور وہ اُس کے حال پر بھی رحم فرماتے اور وطن مالوف کی طرف مراجعت فرماتے۔ مگر ان لوگوں کی صرف یہی سزا ہے کہ قانونِ قدرت ان کی خاطر بدل نہیں سکتا۔ جو دوسروں کے لیے گڑھا کھودتا ہے وہ خود اس میں گرتا ہے۔ غلامی کو دوسرے کے لیے پسند کرنا پیش خیمہ ہوا کرتا ہے اپنی غلامی کا۔ اگر اجتماع ہمارے لیے برا سمجھا جاتا ہے تو کل کو خود ایسا کہنے والوں کے لیے برا سمجھا جائے گا۔ روما کی مثال ہمارے سامنے موجود ہے۔ تاریخِ اسلام خود اس کی شاہد ہے...

خدا نے ہم پر بڑا رحم فرمایا جو مسلمان کے گھر پیدا کیا۔ Heredity [وراثت] کا رجحان اسلام و توحید کی طرف، تربیتِ اسلام اور توحید کے دائرہ میں۔ اگر اس پر ہمارے فلسفہ نے ہماری امداد کی ہے تو سونے پر سہاگہ ہے۔ اسلام اور ایمان کو اور بھی تقویت ہو گئی اور عقل و نقل دونوں کی زد سے باہر ہو گئے۔ اب نارسطو کا جا دو چل سکتا ہے نہ کانٹ کا۔ لیکن اگر صرف استدلال ہی پھر بھروسہ ہے اور خود اپنی عقل پر اس قدر زعم ہے کہ جو اس میں نہ سمائے وہ خدا نہیں اور جو اس میں نہ آئے وہ ایمان نہیں، تو اس کا جواب یہی ہے کہ پائے استدلالیاں چوہیں بوڈے فلسفیوں کے پیر لکڑی کے ہوتے ہیں...]

خواہ کسی طرح تفسیر کیجیے مگر قرآن خود صاف کہہ چکا ہے کہ علم انسانی بہت ہی کم ہے۔ میں اس کا ضرور قائل ہوں کہ خواہ کسی قدر کم کیوں نہ ہو وہ خدا کی دین ہے اور ایمان کے بعد اُس کی بہترین دین، بلکہ اُس کے بغیر ایمان کمزور و ضعیف رہتا ہے۔ اس لیے اس کا پورا پورا استعمال کرنا چاہیے اور ایمان کے لیے علم کا پیشہ ایمان کو مستحکم کرنے والا ہوتا ہے، اس لیے اس کے ذریعے سے ایمان کا استحکام کرنا چاہیے۔ مگر زعمِ علم سے پرہیز ضروری ہے۔ خدا کی رحمت ہوا قبال پر خوب تعلیم مولانا روم کا اہتمام کر رہا ہے۔ ۱۵

۲۰

سلیمان ندوی کا جواب آیا۔ اپنی غزل بھیجی تھی مگر ملازمت نہیں چاہتے تھے۔ ۱۲ نومبر کو اقبال نے لکھا کہ وہ جانتے تھے مگر سنڈیکٹ کے اراکین کے اصرار پر اور اس خیال سے کہ یوپی کے علمائے پنجاب والوں کو جو فائدہ پہنچتا رہا ہے اس کا سلسلہ جاری رہے، انہوں نے لکھ دیا تھا۔ شبلی کی زندگی میں کوشش کی تھی کہ وہ بھی پنجاب آجائیں مگر یہاں کے رؤسائے پرستی کرنے پر تیار نہ ہوئے۔

ندوی کی غزل میں سے یہ شعر اقبال کو زیادہ پسند آیا:

ہزار بار مجھے لے گیا ہے مقتل میں

وہ ایک قطرہ خون جو رگ گلو میں ہے

مشورہ دیا کہ شبلی کی طرح تاریخی نظمیں بھی لکھیں۔

۲۱

شیخ عمر بخش سے معلوم ہوا کہ گرامی ہشیرا پور پہنچ گئے ہیں مگر سفر کی تھکان کی وجہ سے آرام کر رہے ہیں۔ ۲۱ نومبر کو اقبال نے شیخ عبدالعزیز کو خط میں گرامی کے لیے یہ شعر بھجوایا:

روشن دلوں کے وسطے نزدیک دُور کیا

تھکتا نہیں ہے دُوری منزل سے آفتاب

۲۲

آغا حشر کاشمیری اور اُن کی بیگم ایک دفعہ پھر حکیم فقیر محمد چشتی کے گھر ٹھہرے ہوئے تھے۔ تین برس پہلے بیگم کو حکیم صاحب کے علاج سے آرام آیا تھا۔ اب کم سن بیٹی کی موت کے بعد بیچہ علی علی ہو گئی تھیں۔ ۲۶ نومبر کو وفات پا گئیں۔ میانی صاحب کے قبرستان میں دُفن کیا گیا۔

”نیک بخت!“ اُردو کے سب سے بڑے ڈرامہ نگار نے بیوی کی قبر پر کہا۔ ”ایک دن حشر بھی اسی قبرستان میں آئے گا اور تیرے پہلو ہی میں مدفون ہوگا۔“ چھڑی سے قبر کے برابر میں نشان بنا کر حکیم فقیر محمد چشتی سے کہا، ”حکیم! میں تمہیں یہ وصیت کیے دیتا ہوں۔ بھول نہ جانا۔“ ۱۶

۲۳

عبدالعلی طہرانی سے کشن پرشاد کا ذکر ہوا۔ انہوں نے دکن کے کسی امیر سے تذکرہ سن رکھا تھا۔ ۴ دسمبر کو کشن پرشاد کا خط آیا تو اقبال نے جواب لکھتے ہوئے عبدالعلی طہرانی کا ذکر کیا۔ لاہور میں سردی پڑ رہی تھی، کرسمس آرہا تھا علی گڑھ میں ایجوکیشنل کانفرنس کی تیاریاں ہو رہی تھیں اور لکھنؤ میں مسلم لیگ اور کانگریس کے اُس مشترکہ اجلاس کی جس کا بہت چرچا تھا۔ اقبال سردی کی وجہ سے کہیں نہیں گئے۔

”صاحبانِ تعلیم و سیاست تہیہ سفر کر رہے ہیں؛“ اقبال نے لکھا۔ پنجاب میں مہنگائی کی وجہ سے لوگ پریشان تھے۔ ”انگلستان میں جنگ کی وجہ سے مرغی کی قیمت ایک روپیہ چار آنے اور ایک انڈہ چھ آنے کو بکتا ہے۔ اللہ تعالیٰ اقوامِ عالم کو اس مصیبت سے نجات دے۔“

۲۴

۶ دسمبر کو کشن پرشاد کا خط آیا تو معلوم ہوا کہ نظام دکن کے ساتھ وہ بھی بمبئی گئے ہیں۔ نظام کے بمبئی جانے کی خبر اقبال نے اخبار میں پڑھی تھی مگر کشن پرشاد نظام کے اتنے قریب ہو گئے ہیں یہ معلوم نہ تھا۔ ”امید کیفیتِ مستقل اور ناامیدیِ عارضی ہے؛“ اقبال نے جواب دیتے ہوئے لکھا۔ ”اس کا ثبوت بھی انشاء اللہ مل جائے گا۔“ پنجاب کے علاوہ جمیر کے سفر کا مشورہ بھی دیا۔ ”میں بھی ایک روز تخیلات کی ہوا پراڑتا ہوا وہاں پہنچا تھا۔“

۲۵

لندن کے اخباروں نے وزیرِ اعظم ایسکوئٹھ کے خلاف طوفان اٹھایا تھا۔ اِزام تھا کہ جنگ میں پورا زور نہیں لگایا جا رہا۔ یہ شوشر لارڈ ناتھ کلف نے چھوڑا تھا اور اس میں لائڈ جارج کا ہاتھ تھا۔ ۷ دسمبر کو ایسکوئٹھ صاحب نے تنگ آ کر بادشاہ کی خدمت میں استعفیٰ پیش کیا اور اسی شام شاہی اجازت سے لائڈ جارج وزیرِ اعظم ہو گئے۔

۲۶

۱۳ دسمبر کو وکیل (امرتسر) میں اقبال کا مضمون ’تصوف و وجودیہ شائع ہوا۔ اپنے اس موقف کی حمایت میں کہ

آنحضورؐ نے لفظ سخن سے رہبانیت کی پیش گوئی کی تھی، اقبال نے اس قسط میں صرف لفظ کی لغوی بحث پر اکتفا کیا۔ اسناد کے حوالے دیے اور اس رائے سے اختلاف کیا کہ مجازی معانی میں اس سے مراد تن آسانی لینے کے لیے کسی سند کی ضرورت نہیں ہے۔ ”کسی لفظ کے مجازی استعمال کی سند بھی آسانی اعتبار سے ضروری ہے،“ انہوں نے لکھا۔ ۷۱

۲۷

سنا تھا کہ حیدرآباد میں طاعون پھیلا ہے۔ بمبئی سے کشن پرشاد کا خط آیا تو ۷ اڈسمبر کو جواب دیتے ہوئے اس کے بارے میں بھی دریافت کیا۔ ”سرکار اگر جمیر اور لاہور تشریف لائیں تو رہے سعادت، اقبال کو آستان بوی کا موقع مل جائے گا،“ انہوں نے لکھا۔ ”اب تو آپ کی زیارت کو بہت عرصہ ہو گیا۔“

۲۸

کرسس کی چھٹیوں میں اقبال لاہور ہی میں رکنے والے تھے اور شیخ عبدالقادر بھی یہیں تھے۔ نواب ذوالفقار علی خاں بھی گرامی سے ملنا چاہتے تھے چنانچہ اقبال نے ۱۸ اڈسمبر کو گرامی کو دعوت دیتے ہوئے لکھا، ”یہ خط صرف اقبال کی طرف سے نہ سمجھئے بلکہ اقبال و ذوالفقار و قادر کی طرف سے تصور کیجئے۔ بھلا جس کو اقبال و ذوالفقار خود دعوت دیں وہ کیونکر انکار کر سکتا ہے کہ تمام زمانہ ان دو چیزوں کی تلاش میں سرگرداں ہے۔“

گرامی تنہا سفر نہ کر سکتے ہوں تو اقبال علی بخش کو بھیجنے پر تیار تھے، ”انکار نہ ہو ورنہ ہمارا آپ کا کوئی یارانہ نہیں،“ ایک غزل بھی اپنی حافظ کے رنگ والی غزل کی زمین میں لکھنے کی فرمائش کی تھی جسے خط میں نقل کرتے ہوئے وہ دونوں اشعار نکال دئے جن میں حافظ کا ذکر آتا تھا۔

۲۹

اقبال اُس ”کانگریس لیگ اسکیم“ سے خوش نہیں تھے جسے محمد علی جناح نے کانگریس کے ساتھ سمجھوتے کے لیے تیار کیا تھا اور جسے اس برس لکھنؤ میں کانگریس اور آل انڈیا مسلم لیگ اپنے اپنے اجلاسوں میں منظور کرنے والی تھیں۔

مرکزی قانون ساز کونسل اور بمبئی کی صوبائی کونسل میں مسلمانوں کے لیے ایک تہائی نشستیں محفوظ ہونی طے پائی

تھیں۔ بنگال کی صوبائی کونسل میں ۴۰ فیصد، یوپی میں ۳۰ فیصد، بہار اور اڑیسہ میں ۲۵ فیصد اور سی پی اور مدراس میں ۱۵ فیصد نشستیں بھی ان کے لیے محفوظ ہونا تھیں جو ان اقلیتی صوبوں میں ان کی آبادی کے تناسب سے ذرا زیادہ تھیں۔ اس کے بدلے میں مسلمانوں نے اپنے اکثریتی صوبے پنجاب کی کونسل میں اپنی اکثریت برقرار رکھنے کی بجائے صرف ۵۰ فیصد مخصوص نشستیں قبول کرنا تھیں۔

اقبال کے خیال میں مسلمانوں نے اکثریتی صوبے پنجاب میں اپنے آپ کو عملاً اقلیت میں بدل کر اچھا نہیں کیا تھا۔ اس کے بدلے میں اقلیتی صوبوں کی اسمبلیوں میں انہیں جو رعایات ملی تھیں ان کی عملی افادیت کچھ نہیں تھی۔

۳۰

اس برس شائع ہونے والی کتابیں جو کبھی اقبال کے ذخیرہ کتب میں شامل ہوئیں یہ ہیں:

Edward Carpenter. *The Art of Creation: Essays on the Self and Its Powers*. Allen and Unwin, London

Ernest Northroft Merrington. *The Problems of Personality: A Critical and Constructive Study in the Light of Recent Thought*. Macmillan, London

C. Snouk Hurgronje. *Mohammadanism: Lectures on its Origins, its Religious and Political Growth and its Present State*. Putmans, New York.

Stephen Leacock. *Moon Beams from the Larger Lunacy*. John Lane, London

Sir Israel Gollancz. *A Book of Homage to Shakespeare*. Humphrey Milford

F.J.E. Woodbridge. *The Purpose of History*. Columbia University Press, New York^{1A}

۳۱

۳۰ دسمبر تھی۔ قیصر باغ لکھنؤ میں آل انڈیا مسلم لیگ کے سالانہ اجلاس میں سید وزیر حسن نے کہا:

The present conditions compel us to go much deeper into the problems of the entire social regeneration of 70 million Muslims; of extricating them from the terrible poverty, degradation and backwardness into which they have fallen,

giving them at least the rudiments of a civilised existence, and making them free citizens of a free land. We must realise that... unless such a change is soon made, the whole of this social structure must come down with a crash... It is the duty of all of us...to combine together to lay the foundations of a new structure... Let me tell you that building of such a social edifice will be more glorious, more humane and more just than the building of an empire.

اجلاس کی صدارت کرتے ہوئے محمد علی جناح نے بھی انگریزی میں کہا، ”پورا ملک اپنی تقدیر کی آواز پر جاگ رہا ہے... ملک بھر میں مقصدیت، اعتماد اور عزم کی ایک نئی روح اُتری ہے۔ ہندوستان کے مسلمان اپنے آپ سے اور اپنے ماضی کی روایات سے بے وفائی کرتے اگر وہ اُس نئی اُمید میں پوری طرح شریک نہ ہوتے جو آج ہندوستان کے محبت وطن بیٹوں کے دلوں میں موجزن ہے یا اگر وہ اپنے وطن کی پکار پر جواب نہ دیتے۔ اُن کی نگاہیں بھی اپنے ہندو ہموطنوں کی طرح مستقبل پر توجہ ہیں۔“

کانگریس لیگ اسکیم کو دونوں سیاسی جماعتوں نے منظور کر لیا تھا۔ تاریخ اُسے لکھنؤ پیکٹ یا بیٹاق لکھنؤ کے نام سے یاد کرنے والی تھی۔ مسلمانوں کے لیے جداگانہ انتخابات کے حق کو کانگریس سے قبول کروانے کے ہندوستان کے مسلمانوں نے اپنی اُس اجتماعی رائے کو دریافت کرنے کا ذریعہ دریافت کر لیا تھا جس کی خاطر تیس برس پہلے ۱۸۸۶ء میں مسلم ایجوکیشنل کانفرنس قائم ہوئی تھی۔

محمد علی (جوہر) کا خیال تھا کہ کسی خاص قسم کی تعلیم رائج کی جائے تو قریباً تیس برس بعد نتائج ظاہر ہوتے ہیں:

☆ ۱۸۵۷ء میں کلکتہ، مدراس اور بمبئی کی یونیورسٹیاں قائم ہوئیں اور ۱۸۸۵ء میں ہندوؤں کی ایک نئی تعلیم یافتہ نسل نے وطنیت کے مغربی تصور پر کانگریس کی بنیاد رکھی

☆ ۱۸۷۷ء میں علی گڑھ کالج قائم ہوا اور ۱۹۰۶ء میں مسلمانوں کی ایک نئی تعلیم یافتہ نسل مسلم لیگ

کی بانی ہوئی۔ ۱۹

محمد علی کے نظریے میں ترمیم کی جاسکتی تھی۔ ہندوستان کے مسلمان معاشرے میں بعض تاریخی واقعات غیر رسمی

تعلیم کی طرح پوری قوم کے ضمیر پر اثر کر سکتے تھے۔ کیا ان اثرات کا تعاقب بھی کیا جاسکتا تھا؟

☆ ۱۸۵۷ء میں مسلمانوں نے سلطنتِ مغلیہ کی آخری نشانی سے ہاتھ دھوئے اور انگریزوں کے انتقام کا نشانہ بنے۔ تیس برس بعد ۱۸۸۶ء میں محٹن ایجوکیشنل کانفرنس قائم کر کے معاشرے کی نئی تشکیل کا عملاً آغاز کیا۔

☆ ۱۸۶۷ء میں سرسید احمد خاں نے اپنے مذہبی نظریات کی ترویج شروع کی اور مسلمانوں کی علیحدہ قومیت پر اصرار کرنے لگے۔ انیس برس بعد ۱۸۹۶ء میں انہی کے حلقہ اثر میں مسلمانوں کے لیے جداگانہ انتخاب کی تجویز سامنے آئی۔

☆ ۱۸۸۶ء میں محٹن ایجوکیشنل کانفرنس کے قیام سے ایک خاص قسم کی سوچ کا آغاز ہوا۔ تیس برس بعد ہونے والا بیثاق لکھنؤ کس حد تک اس سوچ کی ترجمانی کرتا تھا؟

☆ ۱۸۹۶ء میں مسلمان رہنماؤں کے حلقے میں جداگانہ انتخابات کا تصور مقبول ہوا تھا۔ اُسے تیس برس ۱۹۲۶ء میں پورے ہونے تھے۔ اُس برس کیا ہونے والا تھا؟

☆ ۱۹۰۶ء میں آل انڈیا مسلم لیگ قائم ہوئی۔ اُس کے تیس برس بعد ۱۹۳۶ء میں کیا ہونے والا تھا؟

☆ اس برس ہونے والے بیثاق لکھنؤ کا اثر تیس برس بعد ۱۹۴۶ء میں کیا رنگ لاسکتا تھا؟

دوسرا حصہ

۳۳

مولانا عبدالحلیم شرر نے رسالۃ الحکم الرفاعیہ کا ترجمہ کیا تھا۔ اس میں شیخ احمد رفاعی کے اقوال اقبال کی نظر سے گزرے، ”خبردار اہل عجم کی زیادتیوں سے دھوکا نہ کھانا کہ ان میں سے بعض حد سے گذر گئے ہیں۔“ ۲۰

ملتِ اسلامیہ کی تربیت کا کمال شریعت پر عمل کرنا ہے۔ طریقت اور تصوف اگر شریعت کے خلاف ہوں گے تو گمراہی کے سوا کچھ نہیں۔ یہ موضوع ایک باب بن گیا، در معنی اینکه کمال تربیت امت محمدیہ در اتباع شریعتِ اسلامیہ است و

آنچہ طریقت نامیدہ انداگر غیر شریعت است، ضلالت است؛ ۲۱
 کوئی قوم اپنے آئین سے ہٹ کر زندہ نہ رہ سکتی تھی۔ یہ لکھنے کے بعد ابن عربی پر تنقید کرنے کا خیال آیا تو صفحے
 کے کنارے پر کچھ شعر لکھے کہ شیخ اکبر محی الدین ابن عربی نے عقل کا فریب کھایا:
 شیخ اکبر چوں فریب عقل خورد ۲۲

۳۴

ابن عربی والے اشعار قلم در کردیے۔ صفحے کے دوسرے کنارے پر نئے اشعار لکھے کہ شریعت میں پوشیدہ معانی
 تلاش کرنا فضول تھا۔ موتی کے باطن میں بھی روشنی کے سوا کچھ نہیں ہوتا:
 در شریعت معنی دیگر جو
 غیر ضو در باطن گوہر جو ۲۳

۳۵

انجمن حمایت اسلام کے تحت قائم اسلامیہ پرائمری اسکول ۱۹۱۷ء میں کسی وقت ٹڈل اسکول بنا دیا گیا۔ ۲۴

۳۶

کشن پر شاد کا خط آیا۔ معلوم ہوا وہ پیر جماعت علی شاہ کے پاس گئے تھے جو ان کے ساتھ بے نیازی سے پیش
 آئے۔ شاید خط میں اقبال سے کچھ شکایت بھی کی گئی تھی کیونکہ ۵ جنوری کو جواب میں اقبال نے صفائی پیش کی کہ
 کشن پر شاد سے ان کی عقیدت کسی غرض کی وجہ سے نہیں ہے۔
 پیر جماعت علی شاہ کے بارے میں اقبال نے لکھا، 'وہ بڑے ہشیار آدمی ہیں اور پیری مریدی کے فن کو خوب
 سمجھتے ہیں۔' ان کی بے نیازی بھی مصنوعی رہی ہوگی جس کا مطلب اقبال خوب سمجھتے تھے۔

۳۷

جنوری میں مثنوی کا دوسرا حصہ پانچ سوا اشعار تک پہنچ چکا تھا۔ ۲۵

۳۸

مولوی الف دین کا خط ملا۔ شائد کسی میجر کمرون سے سفارش کروانا چاہتے تھے اور ایک غزل بھی ارسال کی تھی تاکہ اقبال اپنی رائے دیں۔ ۹ جنوری کو اقبال نے جواب میں لکھا کہ میجر کمرون سے ان کی واقفیت نہیں، ”آپ کو معلوم ہے میں اس قسم کے رسوخ سے کوسوں بھاگتا ہوں۔“ اشعار کی تعریف اور دو جگہ اصلاح کی۔ مثنوی کے دوسرے حصے میں سے ہجرت والے اشعار لکھ کر بھیجے، ”مگر ہاتھ کبھی دوچار ہوتے ہیں اور مجھے فرصت کم ہے۔ امید ہے کہ رفتہ رفتہ ہو جائیں گے۔“

۳۹

خواجه حسن نظامی نے کوئی رسالہ بیوی کی تعلیم لکھا تھا۔

بنام خواجه حسن نظامی

لاہور

۲۶ جنوری ۱۹۱۷ء

مخدومی خواجه صاحب

السلام علیکم۔ میں آپ کے اندازِ بیان کا عاشق ہوں اور مجھی پر کیا مقوف ہے، ہندوستانی دنیا میں کوئی دل ایسا نہیں جس کو آپ کے سجا قلم نے مسخر نہ کر لیا ہو۔

پیش پا افتادہ چیزوں میں اخلاقی اور روحانی اسرار دیکھنا اور اس کے ذریعے انسان کے عمیق مگر خوابیدہ جذبات کو بیدار کرنا آپ کے کمال کا خاص جوہر ہے۔ اگر مجھ کو یقین ہوتا کہ ایسا اندازِ تحریر کوشش سے حاصل ہو سکتا ہے تو قافیہ پیمائی چھوڑ کر آپ کے مقلدین میں داخل ہوتا۔ اردو لکھنے والوں میں آپ کی روش سب سے نرمی ہے اور مجھ کو یقین ہے کہ غیر اردو کے آئندہ مورخین آپ کی ادبی خدمات کا خاص طور پر اعتراف کریں گے۔

رسالہ ”بیوی کی تعلیم“ جو حال میں آپ کے قلم سے نکلا ہے، نہایت دلچسپ اور مفید ہے۔ خصوصاً دہڑی والے سبق نے تو مجھے ہنسایا بھی اور رُلا بھی۔

باقی سبق بھی نہایت اچھے اور کارآمد ہیں اور عام تمدنی، سیاسی و مذہبی مسائل کو سمجھانے کے لیے خط کتابت کا

طریق بھی نہایت موزوں ہے۔ لڑکیوں کو اس سے بچد فائدہ پہنچے گا۔
میں نے بھی یہ رسالہ گھر میں پڑھنے کے لیے دے دیا ہے۔ مسلمان لڑکیوں کو خواجہ بانو کا شکر گزار ہونا چاہیے کہ
اُن کی تحریک سے ایسا مفید رسالہ لکھا گیا۔

والسلام

مخلص

محمد اقبال

۴۰

۱۲۷ اور ۲۸ جنوری کی درمیانی رات سرسید احمد خاں کے دوست اور مسلمان رہنما نواب وقار الملک فوت ہو گئے۔
اقبال نے تاریخ وفات نکالی، ”وقار الملک انجام بخیر“۔ ۱۱۳۳۵ اعداد ہوتے تھے۔ ہجری سال تھا۔

۴۱

اُستاد نوح ناروی نواب مرزا خاں داغ دہلوی مرحوم کے شاگردوں میں سے تھے۔ اللہ آباد کے قریبی قصبہ نارہ
کے رہنے والے تھے۔ فروری کے مہینے میں اُن کی غزل اسی زمین میں شائع ہوئی جس میں اقبال کی غزل مشہور
تھی: ”ظاہر کی آنکھ سے نہ تماشا کرے کوئی“۔ ۲۲ شعر تھے۔

کیوں اپنے دل کو موردِ رحمت کرے کوئی
کوئی یہ چاہتا ہے محبت کرے کوئی
منصور کو ملی ہے اسی پر سزائے موت
کیا انکشافِ رازِ حقیقت کرے کوئی
میں نے تو خیر عشق میں طوفاں اٹھا دیا
اے نوح ظاہر اپنی کرامت کرے کوئی

حضرت نوح ناروی، مہینے فروری ۱۹۱۷ء، ۲۶

۴۲

۶ فروری کو کچھ فرصت ملی۔ شریعت و طریقت والے باب کا صفحہ بھر چکا تھا۔ کسی طرح جگہ نکال کر ترجمہ لکھائی میں فقہ کا ایک مسئلہ نظم کیا۔ اگر کوئی دشمن صلح کی امید میں اپنی پناہ گاہ ختم کر دے اور پھر صلح نہ ہو تو جب تک وہ دوبارہ پناہ گاہ نہ بنا لے اُس پر حملہ کرنا حرام تھا۔ اقبال کے نزدیک اس حکم کا راز یہ تھا کہ خطروں میں جینا ہی زندگی ہے۔ ۲۷

نیا الدین خاں کا خط آیا۔ کوئی سفارش تھی جسے انہوں نے ملٹوی کر دیا تھا۔ اشرف علی تھانوی کوئی کتاب لکھ رہے تھے اُس کا ذکر تھا۔ ”مولوی اشرف علی تھانوی جہاں تک مجھے معلوم ہے وحدت الوجود کے مسئلے سے اختلاف رکھتے ہیں؛“ اقبال نے فروری کو جواب دیتے ہوئے لکھا۔ ”مجھے یقین ہے اُن کی کتاب عمدہ ہوگی۔“

شاعری میں عموماً تصوف پر تکیہ کیا گیا تھا۔ اقبال فقہ کے مسائل نظم کرنے چلے تھے۔ جدت تھی۔ دوسروں میں بعض الفاظ کھٹکتے بھی تھے۔ ۸ فروری کو اشعار مولانا گرامی کو بھیج دیے۔ ”بظنر اصلاح دیکھ کر واپس فرمائیے؛“ اقبال نے لکھا۔ ”ہر روز کوئی نہ کوئی آدمی آپ کے متعلق دریافت کرتا ہے کہ مولانا گرامی لاہور تشریف لائے یا نہیں؟ افسوس ہے کہ مجھے ہر دفعہ نہیں کہنا پڑتا ہے۔“

۴۳

حیدرآباد کن کی ہائی کورٹ کے جج سید ہاشم بلگرامی انتقال کر گئے تھے۔ میونسپل گزٹ لاہور نے اقبال کا نام تجویز کیا۔

کشن پر شاد پھر نظام کے ساتھ بمبئی جا رہے تھے۔ اس دفعہ وارنگل سے خط بھی آیا۔ اقبال نے اس خیال سے انہیں ججی کے بارے میں نہیں لکھا کہ اخبار سے خود ہی تجویز ان تک پہنچ جائے گی جس کی کا پیال اب حیدرآباد کے بعض امرا کو بھیجی جا رہی تھیں۔ ۲۸

۴۴

گرامی کی طرف سے جواب جلدی آیا۔ جو مصرعے اقبال کو کھٹک رہے تھے ان میں سے ایک کی جگہ دوسرا بھیجا تھا۔ مطلب کا نہ تھا۔ اپنی ایک غزل بھی بھیجی تھی۔

”سبحان اللہ کیا عمدہ غزل ہے!“ اقبال نے ۱۲ فروری کو جواب دیا۔

۲۵

اس دفعہ الہ آباد اور پنجاب دونوں یونیورسٹیوں کے ایم اے کے پریچوں کا کام ملتا تھا۔ انہی دنوں حیدرآباد سے خط آیا کہ پچھلے سال کی طرح بیت العلوم دکن کے لیے اسلامی تاریخ کا پریچہ بنا دیں۔ انکار کرنا پڑا۔ ۲۹

۲۶

بیاض میں خالی چھوڑے ہوئے صفحات میں سے ایک پر مرمز واقعہ کر بلا کا عنوان ڈالا۔ کر بلا کے اسرار لکھنے شروع کیے۔

جس کسی نے بھی ہوا الوجود کے ساتھ پیمان باندھا، اُس کی گردن ہر بندھن سے آزاد ہو گئی۔
 مومن عشق سے اور عشق مومن سے ہے۔ ہمارا ناممکن عشق کے لیے ممکن ہے۔
 آزادی، عشق کے لیے آرام جاں ہے۔ آزادی اُس کے ناقے کے لیے سارباں ہے۔
 جب میان سے لا کی تلوار نکالی تو ارباب باطل کی رگوں سے خون نچوڑ لیا۔
 کیا تم نے سنا کہ جنگ کے موقع پر عشق نے ہوس پرورد عقل کے ساتھ کیا کیا؟
 وہ عاشقوں کے امام، سیدہ فاطمہ بتولؑ کے فرزند جو رسول پاکؐ کے باغ کے سر و آزاد تھے،
 اُن کے لہوسے غیر تمند عشق سرخرو ہے۔ اس مصرعے کی شوخی اُن کے مضمون سے ہے۔
 اُن کی بلند مرتبت شخصیت اُمت میں یوں ہے جیسے قرآن پاک میں سورہ اخلاص!
 حسین گرمی محفل ہیں۔ ہم خاک کے پتلے ہیں، حسین ہمارا دل ہیں۔

ہر کہ پیمان بسا ہوا الوجود بست
 گردش از بند ہر معبود رست
 مومن از عشق است و عشق از مومن است
 عشق را ناممکن ما ممکن است
 عشق را آرام جاں حریت است
 ناقہ اش را سارباں حریت است

تغ لا چوں از میاں بیروں کشید
از رگ اربابِ باطل خوں کشید
آں شنیدستی کہ ہنگامِ نبرد
عشق با عقلِ ہوں پرورِ چہ کرد
آں امامِ عاشقانِ پورِ بتول
سروِ آزادے زبستانِ رسول
سرخ رُو عشقِ غیور از خونِ او
شونی ایں مصرعہ از مضمونِ او
در میانِ امت آں کیواں جناب
ہم چو حرفِ قل ہو اللہ در کتاب
گرمیِ ہنگامہٗ محفلِ حسین
پیکرِ خاکیم و ما را دل حسین

یہاں پہنچ کر ذہن رک گیا۔ کنارے پر عقل اور عشق کے بارے میں مزید کچھ اشعار درج ہوئے۔ عقل سبب اور
دلیل کے چکر میں پڑی رہتی ہے جبکہ عشق، عمل کے میدان کا شہسوار ہے، وغیرہ:

عقل در پیچاکِ اسباب و عمل
عشق چو گاہِ بازِ میدانِ عمل

امام حسین کے بارے میں بہت کچھ لکھا گیا تھا۔ برصغیر میں بالخصوص اردو میں مرثیہ کے ضخیم مجموعے موجود
تھے۔ مسلمانوں کے دور زوال کی پیداوار تھے۔ کم سے کم اقبال انہیں انحطاط کے ادب کا نمونہ سمجھتے تھے۔ اس باب
کے ذریعے آئندہ آنے والوں کو کربلا کے بارے میں لکھنے کے لیے شاید ایک نئی راہ مل جاتی۔

۱۹ فروری کو گرامی کا خط آیا تو کربلا والے باب میں سے عقل اور عشق کے موازنے پر اشعار انہیں اصلاح کی غرض
سے بھیجے۔ حیدرآباد کی ججی کے بارے میں لکھا کہ صورت حال کا علم نہیں مگر وہاں کی حکومت حیدرآبادیوں کو چھوڑ کر باہر
کے آدمی کو کیوں ترجیح دے گی۔ ”حیدری صاحب کمزور آدمی ہیں، اقبال نے لکھا۔ ”مگر وہ کوشش کریں تو ممکن ہے مگر

اقبال: ۳: درمیانی دور، ۱۹۱۴ء سے ۱۹۲۲ء تک

اس معاملے میں میرا لکھنا ٹھیک نہیں معلوم ہوتا۔ آپ اگر سمجھتے ہیں کہ اُن کو لکھنے سے فائدے کی اُمید ہے تو ضرور لکھئے بلکہ جہاں کہیں اور بھی آپ کے خیال میں ضروری ہو لکھ ڈالیے۔“ خط پڑھ کر چاک کر دیا جائے۔

۴۷

معلوم ہوتا ہے کہ اردو نظموں کا مجموعہ شائع کرنے کا خیال بھی ان دنوں دوبارہ آیا۔ فرصت نہ تھی۔ ۳۰

۴۸

۲۲ فروری کو بمبئی سے کسی جوہری کا خط آیا جو کبھی اقبال کا ہم جماعت رہ چکا تھا۔ کشن پرشاد بمبئی میں تھے اور یہ چاہتا تھا کہ اقبال اُن سے تعارف کروادیں۔ اقبال کو کشن پرشاد کا بمبئی کا پتہ معلوم نہیں تھا اس لیے ناموش رہ گئے۔ ۳۱

اُس روز لاہور میں ہوائی جہاز اڑائے گئے۔ مرد اور عورتیں یہ عجیب و غریب نظارہ دیکھنے سارا دن چھتوں پر اور میدانوں میں کھڑے رہے۔ اگلے روز کشن پرشاد کا خط آیا۔ بمبئی میں تھے۔ اقبال نے جواب دیتے ہوئے ہم جماعت جوہری کا ذکر کیا، ”ذہانتِ خدا داد تو تاجِ ایجاد رکھتا ہے اور زیوروں کی ساخت میں کمال۔“ لاہور میں ہوا بازی کا ذکر کر کے اپنا شعر لکھا:

فضا میں تیرتے پھرتے ہیں تیرے طیارے

مرا جہاز ہے محرومِ بادباں پھر کیا ۳۲

فصح اللہ کا ظمی نے نجانے کیا لکھا تھا کہ معاملہ کورٹ پہنچ رہی کی دھمکی تک پہنچا تھا۔ خط لکھ کر اقبال سے مشورہ مانگا۔ ”سرا خودی پر ہونے والے اعتراضات کے حوالے سے بھی کوئی بات لکھی۔ جواب میں اقبال نے اُس روز لکھا، ”اعتراضات کا تعلق جہاں تک زبان سے ہے اُس کا جواب دینا آسانی سے ہو سکتا ہے مگر اُس بحث میں پڑنے کی ضرورت نہیں اور باقی رہے مطالب سوز مانہ خود سمجھا دے گا۔“

جس تحریر کی وجہ سے کوئی کا ظمی پر لائبل کا مقدمہ کرنا چاہتا تھا وہ اقبال کی نظر سے نہیں گزری تھی۔ ”آپ کے پاس

پیامِ امید کی وہ اشاعت ہو تو بھیج دیجیے میں بڑی خوشی سے اپنے علم اور سمجھ کے مطابق رائے دوں گا۔“

۴۹

فروری میں کسی وقت گرامی لاہور آ کر اقبال کے پاس ٹھہرے۔ اسرارِ خودی کے دوسرے حصے کا نام ’رموزِ بیخودی‘ تجویز ہوا۔ خیال تھا کہ سال کے آخر تک ختم ہو جائے گا۔ غالباً اسی موقع پر گرامی نے کہا کہ ان کی تقریظ کے بغیر مشنوی شائع نہ کی جائے۔ ۳۳

۵۰

حیدرآباد کے اخبار ’مخبرِ دکن‘ میں خبر چھپی کہ ہائی کورٹ کی ججی کے سلسلے میں اقبال کا نام اکثر لیا جا رہا ہے۔ ۳۳

۵۱

مسخن میں اقبال کی ایک پرانی غزل شائع ہوئی۔ نجانے کس نے بھیجی تھی۔ ۳۵

۵۲

نیاز الدین خاں کا خط آیا۔ مسخن والی غزل پسند کی تھی۔ ”میں لاہور میں رہتا ہوں مگر زندگی تنہائی کی بسر کرتا ہوں،“ اقبال نے ۲ مارچ کو جواب میں لکھا۔ ”مشغلِ ضروری سے فارغ ہوا تو قرآن یا عالمِ تنخیل میں قرونِ اولیٰ کی سیر مگر خیال کیجئے جس زمانے کا تنخیل اس قدر حسین و جمیل و روح افزا ہے وہ زمانہ خود کیسا ہوگا!“

۵۳

جس مجذوب کو اقبال اور کشن پر شاد اللہ اکبر کہتے تھے اس سے پھر ملاقات ہوئی۔ کشن پر شاد کا تذکرہ ہوا۔ لاہور میں سلطان کی سرانے میں ایک مجذوب نے ان دنوں بہت لوگوں کو اپنی طرف کھینچا تھا۔ اقبال کا ارادہ تھا کہ کسی روز وہاں بھی جائیں گے۔ ۳۶

۵۴

۳ مارچ کو گرامی ہوشیار پور واپس جانے والے تھے۔ معلوم نہیں گئے یا اقبال کسی بہانے کچھ اور دن روکنے میں کامیاب ہوئے۔ ۳۷

۵۵

آفتاب دہلی میں سینٹ اسٹیفنز کالج میں پڑھ رہے تھے اور اقبال انہیں ہر ماہ ۳۵ روپے جیب خرچ بھیجتے تھے۔ آفتاب کھیل کود کی طرف زیادہ راغب تھے۔ اقبال نے سوچا انہیں کہیں مرید کروادیں یا ان کی شادی کر دیں۔ ۳۸

اس برس شیخ عطا محمد کے لڑکے اعجاز احمد اسلامیہ کالج لاہور میں ایف اے کے سال دوم میں تھے۔ اقبال ۲۵ روپے ماہوار دیتے تھے۔ ۳۹

اعجاز ریواڑ ہاسٹل میں رہتے تھے۔ چودہری محمد حسین بھی مقیم تھے اور ایم اے کے طالب علم تھے یا امتحان دے چکے تھے۔ ان کے کمرے میں اقبال کے جن عقیدت مندوں کی محفلیں جمتی تھیں ان میں سے ایک کا نام چودہری رحمت علی تھا۔ ”یہ لوگ گاہے گاہے چچا جان سے ملنے جایا کرتے تھے“ اعجاز کا بیان ہے۔ ”میں اگرچہ ان حضرات سے بہت جو نیر تھا لیکن چچا جان کی قرابت کی وجہ سے چودہری محمد حسین کی مجھ پر نظر عنایت تھی اور مجھے بھی کبھی کبھی ان کی مجلس میں ایک سامع کی حیثیت سے بیٹھنے کا موقع ملتا رہتا تھا۔ چودہری صاحب کے کمرے میں جو گفتگو ہوتی اُس سے مجھے اندازہ ہوا کہ چچا جان جو ایک زمانے میں ہندو مسلم اتحاد کا اک نیا شوالہ اس دیں میں بنادیں اور آوازہ اذیاں کونا توں میں ملادیں کے پر جوش اور سرگرم داعی تھے اب برادران وطن کے طرز عمل سے بدل ہو کر اس نتیجے پر پہنچے ہیں کہ ہندوؤں اور مسلمانوں کا ایک مشترک قومیت کے طور پر سیاسی تحریک چلانا مسلمانوں کے مفاد میں نہیں اور ان کے لیے اپنی قومی شخصیت کو محفوظ رکھنا اور عالم اسلامی کے اتحاد کو اپنا نصب العین بنانا ضروری ہے۔“ ۴۰

اعجاز کی انگلش شہادت پر تکلیف دہ پھنسی (ڈلو) نکلی تو اقبال نے علی بخش کو نیریت دریافت کرنے بھیجا۔ اُس نے واپس جا کر کیفیت بتائی تو ہاسٹل سے گھر بلوایا۔ دونوں بیگمات سیالکوٹ گئی ہوئی تھیں۔ رات کو علی بخش بھی چاچکا تھا جب اعجاز کو تکلیف سے بیخواب دیکھ کر اقبال نے خود ہی کسی لحاف یا تو شکر سے پرانی روٹی نکال کر لائین پر گرم کر

کے اعجاز کی انگلی پر نگور کی۔ صبح سویرے منشی طاہر دین سے مشورہ کیا جو اسی احاطے میں رہتے تھے۔ وہ اعجاز کو ساتھ لے کر ڈاکٹر محمد حسین کے پاس گئے۔ اعجاز اس خیال میں تھے کہ صرف سوئی چھوٹی جائے گی۔ ڈاکٹر نے انگلی کا آپریشن کر کے واپس بھیجا۔ چار پانچ دن اقبال کے گھر قیام رہا۔ روزانہ پٹی ہوتی رہی۔^{۴۱}

۵۶

۵ مارچ کو اقبال باروم میں تھے جب کشن پرشاد کا خط ملا۔ حیدرآباد واپس پہنچ گئے تھے اور کسی غرض سے اقبال اور ان کے بیٹے آفتاب کی تصویریں منگوائی تھیں۔ ایک فارسی غزل بھیجی تھی جس کی ردیف شائد ”کیست من، تھی۔ اقبال نے باروم میں پڑھ کر سنائی۔^{۴۲}

۵۷

منشی قمر الدین جنہوں نے اقبال کی نظمیں بغیر اجازت شائع کی تھیں مگر ظفر علی خاں کی سفارش پر اقبال نے قانونی چارہ جوئی نہیں کی تھی، فوق کی سفارش لائے کہ نظمیں شائع کرنے کی اجازت دی جائے۔ ”منشی قمر الدین جن کو آپ نے سفارشی خط دے کر بھیجا ہے وہ اس قابل نہیں کہ ان کو اجازت دی جائے،“ اقبال نے ۶ مارچ کو فوق کے نام خط لکھا اور پچھلے تجربے کا حوالہ دیا۔ ”علاوہ اس کے یہ لوگ تجارتی اغراض کو ملحوظ رکھتے ہیں اور اس بات کی مطلق پرواہ نہیں کرتے کہ شعر غلط چھپا ہے یا صحیح۔ اس کے بعد اعتراض مجھ پر ہوتے ہیں۔“

فوق نے قمر الدین کے ہاتھ جو خط بھیجا تھا اس میں اودھ پنچ کے کسی پرچے میں اقبال کی شاعری پر کیے گئے اعتراضات کا ذکر بھی کیا ہوگا کیونکہ انہوں نے لکھا کہ وہ پرچہ تلاش کرنا چاہئے، ”شائد ان اعتراضوں میں کوئی کام کی بات ہو۔ لکھنؤ والے یا اور معترض یہ خیال کرتے ہیں کہ اقبال شاعر ہے مگر میری غرض شاعری سے زبان دانی کا اظہار یا مضمون آفرینی نہیں نہ میں نے آج تک اپنے آپ کو شاعر سمجھا ہے۔ حقیقت میں فن شاعری اس قدر دقیق اور مشکل ہے کہ ایک عمر میں بھی انسان اس پر حاوی نہیں ہو سکتا پھر میں کیونکر کامیاب ہو سکتا ہوں جسے روزی کمانے کے دھندے سے فرصت ہی نہیں ملتی۔ میرا مقصود گاہ گاہ نظم لکھنے سے صرف اسی قدر ہے کہ چند مطالب جو میرے ذہن میں ہیں ان کو مسلمانوں تک پہنچاؤں اور بس۔“

۵۸

”امارت، عزت، آبرو، جاہ و شہم عام ہے مگر دل ایک ایسی چیز ہے کہ ہر امیر کے پہلو میں نہیں ہوتا؛ اقبال نے ۷ مارچ کو کشن پرشاد کے خط اور غزل کا جواب دیتے ہوئے لکھا۔ ”کیا خوب ہو اگر سرکار عالی کا فارسی دیوان مرتب ہو کر دیدہ افروز اہل بصیرت ہو۔“

تصویروں کے بارے میں لکھا کہ ابھی کوئی پاس نہیں ہیں مگر اپنی اور آفتاب کی نئی تصویریں بنوا کر روانہ کر دیں گے۔ آفتاب کے مزاج کا ذکر کرتے ہوئے لکھا کہ انہیں کہیں مرید کروانا یا ان کی شادی کرنا چاہتے ہیں ”تا کہ اس کے ناز میں نیاز پیدا ہو جائے۔“

۵۹

انہی دنوں اقبال کو درگزر کردہ کا دورہ پڑا۔ ۴۳

۶۰

۱۶ مارچ کو روس میں زار نے تخت سے دست برداری کا اعلان کر دیا۔

۶۱

میونسپل گزٹ کے اڈیٹورشٹی محمدین نے صرف اخبار میں تجویز چھاپنے پر گریز نہیں کیا تھا بلکہ کشن پرشاد کو بھی لکھا تھا کہ اقبال کو حیدرآباد کی حجی کے لیے نامزد کریں۔ وہاں سے جواب آیا کہ اقبال سے بڑی عقیدت ہے اور جو کچھ ہو سکے گا کریں گے بلکہ چند روز میں سامنے بھی آجائے گا۔ ۱۸ مارچ کو شٹی محمدین یہ خط لے کر اقبال کے پاس آئے۔ اقبال کو درگزر کردہ سے کچھ افاقہ ہوا تھا۔ پوری طرح آرام نہ آیا تھا۔ ۴۴

”میں نے اب تک اپنے معاملات میں ذاتی کوشش کو بہت کم دخل دیا ہے، ہمیشہ اپنے آپ کو حالات پر چھوڑ دیا ہے اور نتیجے سے خواہ وہ کسی قسم کا ہو خدا کے فضل و کرم سے نہیں گھبرایا؛ اقبال نے اسی روز کشن پرشاد کو لکھا۔ ”دل میں یہ ضرور ہے کہ اگر خدا کی نگاہ انتخاب نے مجھے حیدرآباد کے لیے چُنا ہے تو اتفاق سے یہ انتخاب میری مرضی کے بھی عین مطابق ہے گویا بالفاظ دیگر بندہ و آقا کی رضا اس معاملے میں گئی طور پر ایک ہے۔“

”آپ کی تصنیف اردو زبان پر ایک احسانِ عظیم ہے،“ اسی روز پروفیسر الیاس برنی کو جواب دیا۔ ”مجھے یہ کہنے میں ذرا بھی تامل نہیں کہ اردو زبان میں علم اقتصاد پر یہ پہلی کتاب ہے اور ہر پہلو سے کامل۔“ اردو میں اس موضوع پر پہلی تصنیف تو بارہ برس پہلے لکھی تھی۔ خط کا عکس موجود نہیں ہے۔ برنی کی کتاب کو پہلی کامل کتاب قرار دیا ہو گا نہ کہ پہلی اور کامل مگر غالباً بعد میں نقل کرنے والوں سے غلطی ہوئی۔ ۴۵

۶۲

خودی عشق و محبت سے مستحکم ہو جائے تو کائنات کی ظاہری اور باطنی قوتوں پر حکومت کرتی ہے۔ یہ بات اسرارِ خودی میں بیان ہوئی تھی۔ قوم کی زندگی کو وسعت، فطرت کے عناصر کو تسخیر کرنے سے ملتی تھی اس کے لیے سائنس ضروری تھی۔ یہ باب غالباً ردِ گردہ ہی کی حالت میں شروع کیا۔ بیاض میں درج نہ ہوا۔ کسی علیحدہ کاغذ پر لکھا ہو گا۔ اپریل میں انجمنِ حمایتِ اسلام کا سالانہ جلسہ ہونے والا تھا۔ ردِ گردہ کی وجہ سے کوئی نظم پڑھنے کا ارادہ نہ تھا۔ سوچا کہ اسراہوا تو کوئی پرانی نظم سنا دیں گے۔

گرامی جائزہ آنے والے تھے۔ اقبال کو بھی بلایا مگر ان کے پاس طبیعت کی خرابی کا عذر موجود تھا۔ زیادہ سے زیادہ سیالکوٹ تک جانے کا ارادہ تھا کیونکہ شیخ نور محمد کی عمر اب سفر کو مشکل بنانے لگی تھی۔ ۴۶

نیاز الدین خاں نے خط لکھ کر اس نظم کے بارے میں پوچھا جو اقبال نے ۱۹۰۴ء میں بلال کے عنوان سے لکھی تھی۔ ۲۱ مارچ کو اقبال نے جواب دیا۔

اگلے روز گرامی کا خط ملا۔ ”میری طبیعت ابھی تک رو براہ نہیں ہوئی لیکن پہلے کی نسبت بہت آرام ہے،“ فوراً جواب دیتے ہوئے لکھا اور انہیں انجمن کے جلسے میں آنے کی دعوت دے کر کہا: ”ایک آدھ شعر ذوالفقار علی خاں کے متعلق بھی لکھ ڈالیے۔ ذوالفقار کے نام میں ایک ذخیرہ مضمون کا ہے۔“ محمد دین اور کسٹن پرشاد کی خط کتابت سے بھی آگاہ کیا۔

”مندرجہ ذیل اشعار کو تنقیدی نگاہ سے دیکھئے،“ تازہ اشعار میں سے دو نقل کرتے ہوئے لکھا جن میں ایک مصرعہ کھٹکتا تھا۔ ”مضمون یہ ہے کہ دنیا کی قوتوں کو سمجھنا اور ان کو قابو میں لانا چاہئے۔“

۶۳

۳۱ مارچ کو انکم ٹیکس کا سال ختم ہونا تھا۔ پچھلے برسوں میں اقبال کی آمدنی اتنی تھی کہ ٹیکس لگنا یا پھر ریکارڈ موجود نہیں ہے۔ یکم اپریل ۱۹۱۶ء سے ۳۱ مارچ ۱۹۱۷ء تک آمدنی تین ہزار چھ سو روپے تھی۔ اقبال نے گوشوارہ داخل کیا۔ چورانوے (۹۴) روپے ٹیکس بنتا تھا۔ ۴

۶۴

اخبار میں اقبال کی حیدرآباد کی ججی کی خبر چھپ گئی۔ پنجاب کے موکل پریشان ہو گئے کہ جانے والے ہیں۔ نئے مقدمات ملنا مشکل ہو گیا۔ ۴۸

۶۵

غزل

نالہ ہے اے بلبل شوریدہ ترا خام ابھی
اپنے سینے میں اسے اور ذرا تھام ابھی
پختہ ہوتی ہے اگر مصلحت اندیش ہو عقل
عشق ہو مصلحت اندیش تو ہے خام ابھی
بے خطر کود پڑا آتشِ نرود میں عشق
عقل ہے جو تماشا لے لبِ بام ابھی
عشق فرمودہ قاصد سے سبکِ گامِ عمل
عقل سمجھی ہی نہیں معنی پیغام ابھی
خبر اقبال کی لائی ہے گلستاں سے نسیم
نوگفتار پھرکتا ہے تہِ دام ابھی ۴۹

یہ غزل اخبار پنجاب میں خاصی غلطیوں کے ساتھ شائع ہوئی۔ ۵۰

۶۶

۱۶ اپریل کو امریکہ بھی جنگ میں شامل ہو گیا۔

۶۷

کشن پر شاد نے حیدرآباد واپس پہنچ کر جواب دیا کہ انسان صرف تدبیر کر سکتا ہے۔ تقدیر اُوپر والے کے ہاتھ میں ہے۔

”اس معاملے میں جس قدر تدابیر اقبال کے ذہن میں آسکتی ہیں اُن سب کا مرکز ایک وجود ہے جس کا نام گرامی شاد ہے، تدبیر اور تقدیر اسی نام میں مخفی ہیں“، ۱۰ اپریل کو اقبال نے جواب دیا جب لاہور کے بازار بھوپال کے نواب حمید اللہ خاں کے استقبال کو سجائے جا رہے تھے جو اگلے روز انجمن حمایت اسلام کے جلسے کی صدارت کرنے والے تھے اور لاہور پہنچ چکے تھے۔ ”پھر اقبال انشاء اللہ العزیز ہر حال میں شاد ہے۔“

۶۸

ایڈیٹر سنڈے ۱۸ اپریل کو آ رہا تھا۔ ۲ اپریل کو پیسہ اخبار میں انجمن حمایت اسلام کے تیسویں سالانہ جلسے کا پروگرام شائع ہوا۔ ۶ سے ۱۸ اپریل تک ہو رہا تھا۔ ۵۱

کہتے ہیں کہ اقبال اور نواب ذوالفقار علی خاں اکٹھے آئے۔ محمد الدین فوق کے چچا نشی غلام محمد خادم نے فی البدیہہ کہا:

اقبال و ذوالفقار کا ہو کیوں نہ احترام

تخت اور تاج دونوں انہی کے تو ہیں غلام

اقبال ذوالفقار سے آتا ہے ہاتھ میں

وابستہ ذوالفقار ہے اقبال سے مدام ۵۲

بہر حال پہلے روز اقبال نے نظم پڑھی جس کی تفصیل دستیاب نہیں ہے۔ ۵۳

شیخ نور محمد غالباً جلسے میں شرکت ہی کے لیے لاہور آئے۔ چند روز ٹھہر گئے۔ امام بی بی اور اپنے والدین کی قبر پر

ہر روز جانے کی عادت پوری نہ ہونے کی وجہ سے ذرا بے چین رہتے۔ ۵۲

۶۹

مخبر دکن میں خبر چھپی کہ حیدرآباد ہائی کورٹ کی ججی کے لیے چند نام نظام حیدرآباد کے سامنے پیش کئے گئے جن میں ایک نام اقبال کا بھی تھا۔

۱۱ اپریل کو اقبال نے احتیاطاً اپنے کوائف کشن پر شاہ کو لکھ بھیجے۔ ججی کو فلسفے سے تعلق نہ سہی مگر انگلستان اور جرمنی میں اعلیٰ تعلیم حاصل کرنے اور پھر حکومت کی طرف سے بار بار گورنمنٹ کالج میں پڑھانے کی درخواست پر انکار کرنے کے ذکر میں کوئی حرج نہ تھا۔ مسلم ریاست کی ہائی کورٹ میں شائد عربی کی سمجھ کام آسکتی چنانچہ اس زبان میں قابلیت اور لندن یونیورسٹی میں عارضی طور پر اُس کے پڑھانے کا ذکر کیا۔ پنجاب اور الہ آباد یونیورسٹیوں کا ممتحن ہونے کا ذکر بھی کیا۔

”علم الاقتصاد پر اردو میں سب سے پہلی مستند کتاب میں نے لکھی۔ انگریزی میں چھوٹی تصانیف کے علاوہ ایک مفصل رسالہ فلسفہ ایران پر بھی لکھا ہے جو انگلستان میں شائع ہوا تھا۔ میرے پاس اس وقت یہ کتابیں موجود نہیں ورنہ ارسال خدمت کرتا۔“

باقی حالات سرکار پنجوبی روشن تھے۔ البتہ ”فقہ اسلام میں اس وقت ایک مفصل کتاب بزبان انگریزی زیر تصنیف ہے جس کے لیے میں نے مصر و شام و عرب سے مسالہ جمع کیا ہے۔“ یہ نیا انکشاف تھا۔ ممکن ہے کہ تاریخ تصوف کے لیے جو مسالہ جمع کرنا شروع کیا تھا اسی میں مزید تحقیقات شامل کر کے لکھنا چاہتے ہوں۔ اس نتیجے پر پہنچے ہوں کہ جس کے اثرات کو کم کرنا چاہتے ہیں اُس کی تاریخ لکھنے کی بجائے اُس پر کیوں نہ محنت کریں جسے فروغ دینا چاہتے ہیں یعنی اسلامی شریعت نئے زمانے کی روشنی کے لیے۔

۷۰

اقبال اس برس پنجاب یونیورسٹی کے تحت ہونے والے انٹرمیڈیٹ کے امتحانات میں اردو کے پچھلے الف کے ممتحن تھے۔ بی اے آنرز کے جنرل فلائنگی اور فارسی، اور ایم اے فلسفہ کے دو پرچوں کے ممتحن بھی تھے۔ ۵۵

۷۱

۱۷ اپریل کو گرامی کا خط ملا۔ انہوں نے بھی لکھا تھا کہ حیدرآباد ہائی کورٹ کی ججی کے لیے چند نام نظام کے حضور پیش کئے گئے ہیں جن میں اقبال کا نام شامل ہے۔

”والد کرم آپ کو کئی دفعہ یاد کر چکے ہیں بلکہ قریباً ہر روز یاد کرتے ہیں،“ اقبال نے گرامی کو جلد آنے کی تاکید کرتے ہوئے لکھا اور پھر پوچھا کہ کیا انہیں سخیر دکن کے علاوہ کسی اور ذریعے سے بھی معلوم ہوا ہے کہ اقبال کا نام نظام کے حضور پیش کیا گیا ہے؟ ”مگر مجھے بڑی پختہ امید نہیں کیونکہ جو لوگ وہاں کے ہیں ان کو دوڑ دھوپ کا موقع بہت حاصل ہے اور مقامی اثرات سے فائدہ اٹھا سکتے ہیں۔“

۷۲

راجہ غلام حسین ضلع جہلم کے غریب خاندان سے تعلق رکھتے تھے۔ علی گڑھ میں تعلیم حاصل کرنے کے بعد آٹھ نومبر سال پہلے اسلامیہ ہائی اسکول ہوشیار پور میں ہیڈ ماسٹر ہوئے۔ پھر محمد علی جوہر کے کامریڈ میں سب آڈیٹر ہوئے۔ اخبار بند ہونے کے بعد کچھ روز لکھنؤ میں انڈین ڈیلی ٹیلی گراف سے منسلک رہے۔ پھر وہیں سے اپنا ذاتی وقت روزہ انگریزی میں نیو ایبرا (The New Era) کے نام سے نکالنا شروع کیا۔ خاص لکھنے والوں میں اقبال شامل تھے۔ ۵۱

پہلا پرچہ ستمبر ۱۹۱۷ء کو شائع ہوا۔ ۵۷

Stray Thoughts

[Excerpts]

☆

The result of all Philosophical thought is that absolute knowledge is an impossibility. The poet Browning turns this impossibility to ethical use by a very ingenious argument. The uncertainty of human knowledge, teaches the poet, is a necessary condition of moral growth, since complete knowledge will destroy the liberty of human choice.

☆

Literary criticism sometimes precedes the creation of a great Literature. We find Lessing on the very threshold of German Literature.



Both Shakespeare and Goethe rethink the thought of Divine creation. There is, however, one important difference between them. The Realist Englishman rethinks the individual; the Idealist German, the Universal. Faust is a seeming individual only. In reality he is humanity individualised.



As a plant growing on the bank of a stream heareth not the sweet silver-music which sustains it from beneath, so man, growing on the brink of Infinity listeneth not to the Divine undertone that maketh the life and harmony of his soul.



Nations are born in the hearts of Poets; they prosper and die in the hands of politicians.



No religious system can ignore the moral value of suffering. The error of the builders of Christianity was that they based their religion on the fact of suffering alone, and ignored the moral value of other factors. Yet such a religious system was a necessity to the European mind in order to supplement the beautiful but one-sided Hellenic Ideal. The Greek dream of life was certainly the best, as Goethe says; but it was wanting in the color-element of suffering which was supplied by Christianity.



Life, like the arts of Poetry and Painting, is wholly expression. Contemplation without action is death.



Matthew Arnold is a very precise poet. I like, however, an element of vagueness in poetry; since the vague appears profound to the emotions.



At least in one respect sin is better than piety. There is an imaginative element in the former which is lacking in the latter.



Suffering is a gift from the gods in order to make men see the whole of life.



Self-control in individuals builds families, in communities it builds Empires.



Power is more divine than truth. God is Power. Be ye, then, like your Father who is in heaven.



The powerful man creates environment; the feeble have to adjust themselves to it.



Matthew Arnold defines poetry as criticism of life. That life is criticism of poetry is equally true.



The fate of the world has been principally decided by minorities. The history of Europe bears ample testimony to the truth of this proposition. It seems to me that there are psychological and physiological reasons why minorities should have been a powerful factor in the history of mankind. Character is the invisible force which determines the destinies of nations, and an intense character is not possible in a majority. It is a force, the more it is distributed the weaker it becomes.



Our soul discovers itself when we come into contact with a great mind. It is not until I had realised the infinitude of Goethe's mind that I discovered the narrow breadth of my own.



Belief is a great power. When I see that a proposition of mine is believed by another mind, my own conviction of its truth is hereby immensely increased.



Hegel's system of Philosophy is an epic poem in prose.



I have the highest respect for Aristotle. Not only because I (living in the 20th century) know him better than the oldest generations of my community,

but also because of his vast influence on the entire thought of my people. The tinge, however, of ingratitude revealed in his criticism of Plato's doctrine of Ideas withholds me from giving him my fullest admiration. I do not deny the element of truth in his criticism, but I do detest the spirit in which he chooses to handle his master.



A woman of superb beauty with a complete absence of self-consciousness is probably the most charming thing on God's Earth.



Both God and the Devil give man opportunities only, leaving him to make use of those opportunities in the way he thinks best.



God! I thank Thee for my birth in this world of rosy dawns, flame-clad sunsets and thick forests wherein the gloom of Nature's bygone nights rests in eternal slumber!



Philosophy ages; Poetry rejuvenates.



Science and Philosophy have limits, Art is boundless.



The soul of Oscar Wilde is more Persian than English.

The New Era (Lucknow), April 17, 1917

مخزن کے اپریل کے شمارے میں صفحہ ۲۳ پر اقبال کی نظم ”شیکسپیر شائع ہوئی۔ پچھلے برس فروری میں ایک پرانی نظم کے ساتھ اقبال کا نام جو پیشہ ور شاعروں کی طرح ”شیخ محمد اقبال صاحب۔ اقبال“ لکھا گیا تھا، ممکن ہے کہ اقبال نے اُس پر برا مانا یا ہو کیونکہ اس دفعہ ”ترجمان حقیقت جناب ڈاکٹر اقبال ایم۔ اے۔ پی۔ ایچ۔ ڈی“ لکھا گیا۔ اقبال کو ترجمان حقیقت کا لقب پانچ برس پہلے خواجہ حسن نظامی نے دیا تھا۔ اب عام استعمال ہونے لگا تھا۔

۷۴

بھوپال میں ایک مصنف محمد امین زمیری رہتے تھے۔ خواتین کے حقوق کے بارے میں اقبال کو خط لکھ کر دریافت کیا۔ ”میری رائے میں اس بحث پر سب سے بہتر کتاب قرآن کریم ہے،“ اقبال نے ۲۹ اپریل کو جواب میں لکھا۔ ”تندرٹ شرط ہے، اُس میں تمام باتیں موجود ہیں بلکہ modern ego eugenics کے تمام مسائل بھی اُس میں موجود ہیں۔“ اُس کے بعد میری واسٹونکرافٹ جس کا نام وہ بھول گئے تھے اس کی کتاب *A Vindication of the Rights of Women* اور جان اسٹوارٹ مل کی کتاب *On the Rights of Women* کے حوالے دیے۔ ”زمانہ حال کی سفرِ بحث عورتوں نے اس پر بہت کچھ لکھا ہے۔“

۷۵

شیخ نور محمد پانچ روز بعد واپس جانے والے تھے۔ کیمئی کو اقبال نے گرامی کو خط لکھ کر لاہور آنے کی پھر تاکید کی۔

۷۶

گرامی نے اقبال کے اشعار میں کچھ اصلاح تجویز کی تھی جو سید بشیر حیدر نے اپنے خط میں لکھ کر بھیجیں۔ اقبال کو ان سے اتفاق نہیں تھا۔ کچھ وجوہات بشیر حیدر کو لکھ بھیجیں اور باقی گرامی سے تفصیلی ملاقات کے لیے اٹھا رکھیں۔ ۵۸۔

۷۷

بیاض میں خلاصے کے حصے اللہ العمد میں کنارے پر تازہ اشعار کا اضافہ کیا۔ جن مسلمان نوجوانوں نے اپنا لباس، زبان، خیالات اور فیشن تبدیل کر لیے تھے اُن سے خطاب کیا تھا۔ ۵۹

۳۳ مئی کو اخبار دیش میں خبر پڑھی کہ کشن پرشاد بیمار ہیں۔ ”گو نہ تڑ دے،“ اُس وقت کشن پرشاد کو خط میں لکھا۔

”اقبال کو خبر خیریت سے مطلع کیا جائے۔“

گرامی کا پوسٹ کارڈ بھی ملا۔ اُن کی بیگم بیمار تھیں۔ شیخ نور محمد نے اُسی وقت دعا کی۔ ”میں بھی دست بدعا ہوں،“ اقبال نے اسی روز گرامی کو خط میں لکھا۔ ”مہربانی کر کے ان کی خبر خیریت سے واپسی ڈاک مطلع فرمائیے۔“

بشیر احمد والے خط کا ذکر کرنے کے بعد اپنے تازہ اشعار اصلاح کے لیے بھیجے۔

۷۸

مئی کو گرامی کا خط آیا۔ اقبال بیگم ترک ٹھیک ہو گئی تھیں۔ اقبال نے گرامی کو لکھا کہ اب وہ خود لاہور آجائیں تو ان کا بھی علاج ہو جائے گا، ”میرے ایک ڈاکٹر صاحب دوست ہیں جو دماغ کی بیماریوں میں خاص طور پر ماہر ہیں۔“

گرامی نے بلبل شوریہ والی غزل میں اصلاح تجویز کی تھی۔ اقبال نے اُس پر تبصرہ کر کے لکھا کہ عشق فرمودہ قاصد سے سبک گام عمل والا شعر رموزِ بنجودی میں امام حسین والے حصے کے اس شعر کا ترجمہ ہے:

عقل در چچاکِ اسبابِ وعلل
عشق چو گالِ بازِ میدانِ عمل

”شمارِ سحر و شام“ کی جگہ ”رہینِ سحر و شام“ تجویز کیا تھا جس سے اقبال کو اتفاق نہ ہوا۔ ”زندگی سحر و شام کی تعداد کے مجموعے کا نام نہیں ہے بلکہ اس کا معیار سعی پیہم ہے،“ اقبال نے اپنے شعر کا مفہوم واضح کرتے ہوئے لکھا۔ ”جب کوئی پوچھے فلاں آدمی کی عمر کتنی ہے تو جواب ملتا ہے اتنے سال یا اتنے مہینے، یہ جواب صحیح نہیں ہے کیونکہ یہ جواب ایام یعنی سحر و شام کے شمار کا نتیجہ ہے۔“ یہ وہی خیال تھا جسے ۱۹۱۰ء میں اپنی نوٹ بک میں بھی درج کر چکے تھے۔

۷۹

یونیورسٹی کے پرچے جانچنے سے فرصت ہو گئی تھی اور خیال تھا کہ اب ’رموزِ بنجودی‘ مکمل کریں گے۔ ۶۰

۸۰

۱۸ مئی کو اکبر الہ آبادی کا خط ملا:

زباں سے قلب پہ صوفی خدا کا نام لایا ہے
یہی مسلک ہے جس میں فلسفہ اسلام لایا ہے ۶۱

۸۱

کشن پر شاد کا خط آیا۔ معلوم ہوا خیریت سے ہیں اور ۱۴ اپریل کو کوئی خط لکھا تھا جو پہنچا نہیں۔ ”گم ہو وہ نگلیں جس پہ کھدے نام ہمارا،“ ۱۹ مئی کو جواب لکھتے ہوئے اقبال نے امام بخش سانخ کا مصرعہ ہرایا۔ اُس برس لاہور میں مئی جون کی عام ناقابل برداشت لُو کی بجائے آسمان پر بادل چھائے رہتے تھے۔ صبح کے وقت خاصی سردی ہوتی تھی۔

”مغرب سے آفتاب نکلنے کا یہی مفہوم ہے،“ اقبال نے لکھا۔ اکبر الہ آبادی کا مطلع اور بلبل شوریہ والی غزل کے تین اشعار کشن پر شاد کو بھیج دیے۔

۸۲

۲۰ مئی کو گرامی کے کسی عزیز نے کوئی عجیب و غریب بات اقبال سے کہی۔ ”خط میں لکھنے کی نہیں ملاقات ہوگی تو عرض کروں گا، اتنا کہے دیتا ہوں کہ وہ بات آپ سے تعلق رکھتی ہے،“ اقبال نے اگلے روز گرامی کو لکھا جن کی طرف سے مدت ہوئی کوئی خط نہیں آیا تھا۔ اس کے بعد دریافت کیا کہ حیدرآباد سے کوئی خبر تو نہیں ملی۔

’رموزِ بیخودی‘ کی تقریظ کی یاد دہانی کروادی، ’ایسا نہ ہو کہ آپ کی تقریظ کے لیے اس کی اشاعت کو روکنا پڑے۔‘ کسی اور خیال کے تحت ملا فرج اللہ تریزینی کا وہ شعر بھی خط میں لکھا جس کا مطلب تھا کہ شراب بنانے والے نے جو انور کا پانی بنایا ہے گویا ستارہ توڑ کر آفتاب بنا دیا ہے، ”کیا اچھا شعر کسی استاد کا ہے“:

مغان کہ دانہ انور آب می سازند

ستارہ می شکند آفتاب می سازند

۸۳

نوق نے کشمیر کی سیر کرنے والوں کے لیے ایک رسالہ ’سب نمائے کشمیر‘ لکھا تھا۔ اقبال اب تک کشمیر نہیں جا سکے تھے مگر رسالہ پسند آیا۔ ۱۲

۸۴

۸ جون کو فوق کا خط ملا۔ اسرارِ خودی، منگوائی تھی۔ ”کشمیر اور اہل کشمیر پر مختلف کتابیں لکھ کر آپ نے مسلمانوں پر اور ان کے لٹریچر پر احسان کیا ہے البتہ کشامرہ کی قبر پرستی ایک ایسا مضمون ہے جس پر جہاں تک مجھے معلوم ہے آپ نے اب تک کچھ نہیں لکھا؛ اقبال نے اسی وقت خط کا جواب دیتے ہوئے لکھا۔ ”اس طرف سب سے زیادہ توجہ کی ضرورت ہے۔“

فوق کے رسالے ربِ منائے کشمیر کی تعریف بھی کی اور بتایا کہ اسرارِ خودی کی کوئی کاپی اب موجود نہیں ہے۔ مدتوں پہلے دوسرے ایڈیشن کے لیے جو کاغذ خریدا تھا وہ نہ جانے کیا ہوا تھا کیونکہ فوق کو لکھا؛ ”ممکن ہے کہ دوسری ایڈیشن شائع ہو۔ ایسا ہوا تو سب سے پہلے ایک کاپی آپ کی خدمت میں مرسل ہوگی۔“

۸۵

ترکی کا روایتی دشمن یونان جنگ میں شامل نہ ہوا۔ یونان کے بادشاہ قسطنطین کی ملکہ جرمن تھی۔ اتحادی طاقتوں نے پہلے صرف دھمکیوں سے کام لیا مگر پھر یونانی بحری جہازوں کا راستہ روکنا شروع کر دیا۔ اجون کو بادشاہ اپنے بیٹے کے حق میں تخت سے دست بردار ہو گیا اور تنازعہ طور پر منتخب ہونے والے وزیر اعظم وینی زیلوں نے حکومت سنبھال لی۔ جنگ پر آمادہ تھا۔ ترکی کا سخت دشمن تھا۔

۸۶

کشن پر شاد کا خط آیا۔ قرضہ چڑھ گیا تھا جس کا ذکر خط میں بھی کر دیا۔ حیدر آباد ہائی کورٹ کی ججی والے معاملے کا کوئی ذکر نہ تھا البتہ اکبر الہ آبادی کی زمین میں ایک مطلع لکھا تھا جو اقبال کو پسند آیا:

شریعت کا طریقت کے لیے پیغام لایا ہے

یہی اک رازِ مخفی تھا جسے اسلام لایا ہے

۱۴ جون کو جواب میں لکھا کہ یہ شعر اکبر کے مطلع سے کم نہیں۔ ”ایک جہاں معنی اس میں آباد ہے،“ انہوں نے لکھا۔ ”آخر کیوں نہ ہو۔ ان رموز کے جاننے والوں میں سرکاری عالی کا نمبر اول ہے۔ حیاتِ ملیہ کا راز اسی پیغام میں مخفی ہے۔ آپ نے خوب پہچانا۔“

موسم کی عجیب حالت تھی کہ دو چار روز کی گرمی کے بعد کچھ بارش آجاتی تھی اور ہوا میں کسی قدر خنکی پیدا کر جاتی تھی۔ موسمیات کے ماہرین بہت بارش کی پیشین گوئی کرتے تھے، ”ہونی بھی چاہئے کہ خون کی بارش نے جو دھبے چادری سستی پر لگا دیئے ہیں وہ دھل جائیں،“ اقبال نے جنگِ عظیم کی طرف اشارہ کرتے ہوئے لکھا۔ کشن پر شاد کے مقروض ہونے کے بارے میں اُن کا خیال تھا کہ وہ اُس فیاضی کا نتیجہ ہے جو انہیں بزرگوں سے میراث میں ملی تھی۔

”اللہ تعالیٰ اس سے ضرور سبکدوش کرے گا۔“

۸۷

بشیر حیدر کو پوسٹ کارڈ بھیج کر فرمائش کی کہ گرامی کی خبر خیریت سے بھی آگاہ کریں مگر وہاں سے جواب نہیں آیا۔

شائد دورے پر تھے۔ ۶۳

۸۸

انہی دنوں اورنگ آباد سے مولوی عبدالحق کا خط بھی آیا۔ اُس زمانے میں عبدالحق نے علمی اصطلاحات کی طویل فہرست اقبال کو بھیجی تھی کہ اُن کے اردو تراجم پر رائے دیں۔ ممکن ہے اسی خط میں بھیجی ہو۔ ۶۴

۸۹

کوئی تاج محمد صاحب تھے جن سے اقبال کی خط کتابت تھی۔ ان سے معلوم ہوا کہ گرامی کی اہلیہ اقبال بیگم ترک کی طبیعت اب ٹھیک ہے۔ ۶۵

۹۰

جوانی کے زمانے کا وہ واقعہ نظم کیا جب گھر کے دروازے پر جم جانے والے ایک بھکاری پر چھڑی اٹھائی تھی اور والد صاحب کی آنکھوں میں آنسو آگئے تھے۔ یہ باب اخلاقِ محمدیہ کے متعلق تھا۔ ایک مسلمان کی تربیت کا کمال یہ تھا کہ اُس کی سیرت و کردار آنحضرتؐ کے رنگ میں رنگے جائیں۔

اب اُس عظیم الشان باب کی آمد ہوئی جو پوری کتاب کی جان بننے والا تھا۔ تراش خراش ہوئی اور جانے کب تک

ہوتی رہی۔ حتمی صورت جو کبھی سامنے آئی اُس کا عنوان 'عرض حال مصنف' بحضورِ رحمۃ اللعالمین تھا۔
 آنحضرت صلی اللہ علیہ وسلم کی بارگاہ میں فریاد کی کہ مجھ پر مغرب پرستی کا الزام لگایا گیا ہے۔ اگر میرے اشعار میں
 قرآن کے سوا کچھ ہے تو اپنی اُمت کو میرے شر سے محفوظ رکھیے اور قیامت کے دن مجھے اس سعادت سے محروم رکھیے
 کہ میں آپ کے قدم چوم سکوں۔ لیکن اگر میں نے قرآن کے معانی کو اپنے اشعار میں پرویا ہے تو اللہ تعالیٰ سے دعا
 فرمائیے کہ میرے عشق کو عمل سے ہم آہنگ کر دے۔

عرض حال مصنف بحضورِ رحمۃ اللعالمین

اے ظہورِ تو شبابِ زندگی
 جلوہ ات تعبیرِ خوابِ زندگی
 اے زمین از بارگاہت ارجمند
 آسمان از بوسہ بامت بلند
 شش جہت روشن ز تاب روئے تو
 ترک و تاجیک و عرب ہندوئے تو
 از تو بالا پایہ این کائنات
 فقر تو سرمایہ این کائنات
 در جہان شمع حیات افروختی
 بندگان را خواجگی آموختی
 بے تو از نابود مند بہا نخل
 پیکرانِ این سرای آب و گل
 تا دم تو آتشے از گل کشود
 تودہ ہائے خاک را آدم نمود
 ذرہ دامن گیر مہر و ماہ شد

یعنی از نیروے خویش آگاہ شد
تا مرا افتاد بر رویت نظر
از اب و ام گشتم محبوب تر
عشق در من آتش افروخت است
فرصتش بادا کہ جانم سوخت است
نالہ مانند نے سامان من
آں چراغ خانہ ویران من
از غم پنہاں تکلفتن مشکل است
بادہ در مینا نہفتن مشکل است
مسلم از سرّ نبی بیگانه شد
باز این بیت الحرم بتخانہ شد
از منات و لات و عزیزی و ہبل
ہر یکے دارد بتے اندر بغل
شیخ ما از برہمن کافر تر است
زانکہ او را سومنات اندر سر است
زحت ہستی از عرب برچیدہ
در کُمتان عجم خوابیدہ
شل ز برفاب عجم اعضائے او
سرد تر از اشک او صہبائے او
ہچو کافر از اجل تر سندہ
سینہ اش فارغ ز قلب زندہ
نعشش از پیش طہیباں بردہ ام

در حضورِ مصطفیٰؐ آورده ام
 مرده بود از آبِ حیواں گفتمش
 سرے از اسرارِ قرآن گفتمش
 داستانی گفتم از یارانِ نجد
 تکبے آوردم از بستانِ نجد
 محفل از شمعِ نوا افروختم
 قوم را رمزِ حیاتِ آموختم
 گفت بر ما بندد افسونِ فرنگ
 هست غوغائیش ز قانونِ فرنگ
 اے بصیری را ردا بخشنده
 بربط سلما مرا بخشنده
 ذوقِ حقِ ده این خطاندیش را
 اینکه نئناسد متاعِ خویش را
 گر دلم آئینہ بے جوہر است
 ورنہ بجز غیرِ قرآنِ مضمحل است
 اے فروغتِ صبحِ اعصار و دہور
 چشمِ تو بیندہ مافی الصّدور
 پردہ ناموسِ قلم چاک کن
 این خیاباں را زخارم پاک کن
 تنگ کن زحمتِ حیاتِ اندر برم
 اہلِ ملت را نگہدار از شرم
 سبز کشتِ نابسانم مکن

بہرہ گیر از ابر نیسانم مکن
 خشک گرداں بادہ در انگور من
 زہر ریز اندر مے کافور من
 روزِ محشر خوار و رسوا کن مرا
 بے نصیب از بوسہ پا کن مرا
 گر دُرِ اَسرارِ قرآں سفتہ ام
 با مسلماناں اگر حق گفتہ ام
 اے کہ از احسانِ تو ناکس کس است
 یک دعایت مزد گفتارم بس است
 عرض کن پیشِ خداے عزّوجل
 عشقِ من گردد ہم آغوشِ عمل
 دولتِ جانِ حزیں بخشندہ
 بہرہ از علمِ دیں بخشندہ
 در عمل پایندہ تر گرداں مرا
 آبِ نیسانم گہر گرداں مرا
 زحّتِ جاں تا در جہاں آورده ام
 آرزوے دیگرے پروردہ ام
 ہچو دل در سینہ ام آسودہ است
 محرم از صحیحِ حیاتم بودہ است
 از پدر تا نامِ تو آموختم
 آتشِ ایں آرزو افروختم
 تا فلکِ دیرینہ تر سازد مرا

در قمارِ زندگی بازدم مرا
 آرزوئے من جواں ترمی شود
 این کہن صہبا گراں ترمی شود
 این تمنا زیرِ خاکم گوہر است
 در شہم تابِ ہمیں یک اختر است
 مدّتی با لالہ رویاں ساختم
 عشق با مرغولہ مویاں باختم
 بادہ ہا با ماہ سیمایاں زدم
 بر چراغِ عافیت داماں زدم
 بر قہا رقصید گردِ حاصلم
 رہزناں بردند کالائے دلم
 این شراب از شیشہٴ جانم نریخت
 این زرِ سارا ز داماںم نریخت
 عقلِ آزر پیشہ ام زُتار بست
 نقشِ او در کشورِ جانم نشست
 سالہا بودم گرفتارِ شکے
 از دماغِ خشکِ من لایتنکے
 حرفے از علمِ ایتقین ناخواندہ
 در گمانِ آبادِ حکمت ماندہ
 ظلمتم از تابِ حق بیگانہ بود
 شامم از نورِ شفق بیگانہ بود
 این تمنا در دلم خوابیدہ ماند

در صدف مثلِ گہر پوشیدہ ماند
 آخر از پیانہ چشم چلکید
 در ضمیر من نواہا آفرید
 اے ز یادِ غیر تو جانم تہی
 بر لیش آرم اگر فرماں دہی
 زندگی را از عمل ساماں نبود
 پس مرا این آرزو شایاں نبود
 شرم از اظہارِ او آید مرا
 شفقتِ تو جرأت افزاید مرا
 ہست شانِ رحمت گیتی نواز
 آرزو دارم کہ میرم در حجاز
 مسلمے از ماسوا بیگانہ
 تا کجا زناری بتخانہ
 حیف چوں او را سرآید روزگار
 پیکرش را دیر گیرد در کنار
 از درت نبرد اگر اجزائے من
 وائے امروزم خوشا فردائے من
 فرخا شھرے کہ تو بودی در آں
 اے خنک خاکے کہ آسودی در آں
 ”مسکن یار است و شہر شاہ من
 پیش عاشق این بود حُب الوطن“
 کوکم را دیدہ بیدار بخش

مرقدے در سایہ دیوار بخش
تا بیاساید دل بے تاب من
بستگی پیدا کند سیماب من
با فلک گویم کہ آرام نگر
دیدہ آغازم، انجام نگر

۹۱

۲۵ جون کو رموز بیخودی اپنے خیال میں ختم کر کے اس کے مضامین کی آخری ترتیب دینے بیٹھے تو خیال آیا کہ کتاب ختم نہیں ہوئی ہے۔ ”یہ بات ذہن میں آئی کہ ابھی دو تین ضروری مضامین باقی ہیں، ان کا بیان ہے۔ یہ مضامین مسلمانوں کی قومی زندگی میں قرآن اور خانہ کعبہ کی حیثیت سے متعلق تھے۔

”ایسے ایسے مضامین ذہن میں آئے ہیں کہ خود مسلمانوں کے لیے موجب حیرت و مسرت ہوں گے کیونکہ جہاں تک مجھے معلوم ہے ملت اسلامیہ کا فلسفہ اس صورت میں اس سے پہلے کبھی اسلامی جماعت کے سامنے پیش نہیں کیا گیا ہے، اقبال محسوس کر رہے تھے۔ ”نئے سکول کے مسلمانوں کو معلوم ہوگا کہ یورپ جس قومیت پر ناز کرتا ہے وہ محض بودے اور ست تاروں کا بنا ہوا ایک ضعیف چیتھڑا ہے۔ قومیت کے اصول ہتھ صرف اسلام نے ہی بتائے ہیں جن کی چٹنگی اور پائیداری مرویات و اعصار سے متاثر نہیں ہو سکتی۔“ ۶۶

۹۲

۲۷ جون کو نیا زالدین خاں کا خط ملا۔ تجویز کیا تھا کہ آم در و گردہ کے لیے مفید ہوتے ہیں۔ باقی وہ بھی خیریت سے تھے اور گرامی بھی بلکہ گرامی جانندھر آنے کا ارادہ بھی رکھتے تھے۔ ”کچھ عرصہ ہوا میں نے انہیں خط لکھا تھا مگر ان کے لیے خط کا جواب لکھنا ایسا ہی ہے جیسے روس کا موجودہ حالت میں جرمنی سے لڑ سکتا، اقبال نے اسی وقت نیا زالدین خاں کو جواب دیتے ہوئے لکھا کہ اگر ہو سکتا تو وہ خود ہتھیار پور جا کر گرامی کی صحبت کا لطف اٹھاتے۔

۹۳

عورت پرنسپل انسانی کی بقا کا انحصار تھا۔ ملت اسلامیہ کے لیے ماں کا وجود اس لیے بھی زیادہ اہم تھا کہ کسی جغرافیائی قومیت کی بجائے ایک نظریے پر قائم تھی۔ ہرنی نسل کی تربیت اُس نظریے کی روشنی میں کرنا ضروری تھا۔ اُس کے بغیر ملت باقی نہ رہتی۔ چھ برس پہلے انگریزی نوٹ بک میں اور پھر ملت بیضا پر عمرانی نظر والے انگریزی لیکچر میں اس کی وضاحت ہوئی تھی۔ اب اُموست و ملت ایک علیحدہ باب بن گیا۔

مسلمان خواتین کے لیے اسوۂ کاملہ نبی بی فاطمہ الزہرا تھیں۔ علیحدہ باب ہوا۔ ابھی مکمل نہ کر سکے۔ ۶۷

۹۴

جھوٹے پیروں کے بارے میں کچھ اشعار تحریر کیے کہ عرس کوچ تصور کر کے گویا خانہ کعبہ کی افادیت سے انکار کرتے ہیں اور ملت اسلامیہ کی جمعیت کو مروج کرتے ہیں۔ ۶۸

۹۵

۲۸ جون کو فاطمہ الزہرا والے اشعار میں سے دو شعر اور جھوٹے پیروں والے حصے کے کچھ شعر گرامی کو بھیجے۔ انہیں کشمیر کے سفر کی دعوت بھی دی کہ ممکن ہے خود بھی ساتھ چلیں۔

شاہجہاں کے زمانے کا فارسی شاعر عینی کشمیری اقبال کو کشمیری ہونے کے علاوہ اس وجہ سے بھی پسند تھا کہ مکان سے باہر جاتے ہوئے تالا کھول دیتا تھا اور جب اندر ہو تو تالا لگالیتا تھا کہ گھر میں مجھ سے زیادہ قدر و قیمت کی چیز اور کیا ہوگی جس کے لیے تالا لگایا جائے۔ اس کا ذکر کر کے لکھا کہ اس کی روح چاہتی ہوگی کہ گرامی جانندھری اس کے مزار پر آئیں۔ ۶۹

۹۶

کوئی مجزوب جنہیں اقبال اور کشن پرشاد ایک نعبد کہتے تھے فوت ہو گئے۔ ۷۰

۹۷

کشن پر شاد کا خط آیا۔ کسی نے انہیں مشرک کہہ دیا تھا۔ اس کے جواب میں ایک فارسی مثنوی لکھ کر اصلاح کے لیے اقبال کو بھیجی اور تقریظ کی فرمائش کی۔ مجذوب ایک نعبہ سے دعا بھی کروانا چاہتے تھے۔

اقبال نے نظم شروع سے آخر تک پڑھ کر کہیں کہیں ترمیم کی اور صفحہ دس اور گیارہ کے بعض اشعار کے نیچے کلمہ کھینچ دی جن کا شائع کروانا ان کے خیال میں مناسب نہ تھا۔ شائدان میں ”شخصی عنصر“ کچھ زیادہ ہو گیا ہو۔ چار اشعار کی تقریظ لکھی جس میں اُس حدیث کا حوالہ دیا کہ جس نے بھی لا الہ الا اللہ کہا وہ جنت میں جائے گا خواہ یہ بات ابو ذرؓ کو ناگوار گزرتی ہو۔

”ایک نعبہ تو کوچ کر گئے،“ اقبال نے ۳۰ جون کو کشن پر شاد کے نام خط میں نظم کی تعریف اور ترمیم کی بحث کے بعد لکھا۔ ”اب تو عرش کے قریب ہوں گے یا وہاں تک پہنچ گئے ہوں گے۔ ایک اور بزرگ لاہور کے قریب ہیں۔ ذرا بارش ہو تو ان کی خدمت میں حاضر ہو کر طالبِ دعا ہوں گا۔“

۹۸

”ڈاکٹر صاحب نے ایک دفعہ مجھ سے فرمایا کہ اہل بیت کے متعلق زیادہ سے زیادہ معلومات درکار ہیں،“ اقبال کے دوست سید محمد علی جعفری کا بیان ہے، جولاءِ مور میں اسلامیا کالج میں پڑھاتے تھے۔ ”میں نے اس سلسلے میں باقر داماد کی کتاب افق المبین کا حوالہ دیا۔ ڈاکٹر صاحب فرماتے تھے کہ انہوں [میر باقر داماد] نے اہل بیت کے کردار کو خوب پیش کیا ہے۔“ ۱۷

۹۹

امام حسین کے بارے میں ڈیڑھ شعر اور ذہن میں آیا۔ زندگی کے پہلو سے دو قوتیں سامنے آتی ہیں۔ موسیٰ فرعون کے مقابل اور حسین یزید کے مقابل ضرور آتے ہیں۔ سچ حسین کی قوت سے زندہ ہے۔

موسیٰ و فرعون و شبیر و یزید

اس دو قوت از حیات آید پدید

زندہ حق از قوتِ شبیری است

بی بی فاطمہؓ کے بارے میں کوئی ایسا شعر لکھنا چاہتے کہ سوشیوں پر بھاری ہو مگر ذہن میں نہ آتا تھا۔ ایک بات سمجھ میں آئی کہ اگر احترام اور عزت رشتوں کی وجہ سے ہے (اور اقبال کے معاشرے میں عورتوں کا احترام عام طور پر اسی لحاظ سے کیا جاتا تھا) تو بی بی مریمؓ صرف حضرت عیسیٰؑ کی ماں ہیں مگر بی بی فاطمہؓ خدا کے رسولؐ کی بیٹی، شہیدہؓ کی بیوی اور حسن و حسین جیسے بیٹوں کی ماں ہیں۔ اس خیال کو نظم کیا۔

۱۰۰

اور تب ایک عجیب بات ہوئی۔ آئندہ صدیوں کے واقعات ذہن پر روشن ہونے لگے۔ حیران تھے کہ کس کس کو نوٹ کریں۔

ارتقا

ستیزہ کار رہا ہے ازل سے تا امروز
چراغِ مصطفویٰ سے شرارِ بولہبی
حیاتِ شعلہ مزاج و غیور و شورا نگیز
سرشت اس کی ہے مشکل کشی، جفا طلبی
سکوتِ شام سے تا نغمہٴ سحر گاہی
ہزار مرحلہ ہائے فغانِ نیم شبی
کشاکشِ زم و گرما، تپ و تراش و خراش
زخاکِ تیرہ دروں تابہ شیعہٴ حلبی
مقامِ بست و شکست و فشار و سوز و کشید
میانِ قطرہٴ نیسان و آتشِ عنبی
اسی کشاکشِ پیہم سے زندہ ہیں اقوام
یہی ہے رازِ تب و تابِ ملتِ عربی

اقبال ۳: درمیانی دور، ۱۹۱۴ء سے ۱۹۲۲ء تک

”مغاں کہ دانہ انگور آب می سازند
ستاره می شکمند، آفتاب می سازند“ ۷۲

تقدیر کی محفل

جولائی ۱۹۱۷ء سے اپریل ۱۹۱۸ء تک

۱

از اکبر الہ آبادی

عشق میں کیوں بیخودی مقصود ہے؟
 حسن بیحد ہے، خودی محدود ہے
 منکشف ہو جائیں اسرارِ خودی
 بیخودی کا بھی دستور ہے!

۲

بنام گرامی

لاہور۔ یکم جولائی ۱۷ء

مخدومی جناب مولانا گرامی۔ السلام علیکم!

نوازش نامہ ابھی ملا ہے۔ الحمد للہ کہ خیریت ہے۔ یہ سن کر خوشی ہوئی کہ آپ لاہور آنے کا قصد رکھتے ہیں، لیکن میرے مکان میں آسمان نظر نہیں آتا تو کیا مضائقہ ہے، آسمانوں کا بنانے والا تو اس مکان سے نظر آجاتا ہے۔ بہر حال آپ کو آسمان کا نظارہ مطلوب ہے تو اس کا انتظام آسانی سے ہو جائے گا۔ لاہور میں آخر ایسے مکان بھی ہیں جہاں سے آسمان دکھائی دیتا ہے۔ آپ تشریف لائیں تو ایک دو روز پہلے مطلع کریں۔ ایسا انتظام ہو جائے گا۔ دن بھر میرے پاس رہیے سونے کا انتظام وہاں کر دیا جائے گا۔ علی بخش رات کو آپ کی خدمت میں رہا کرے گا، مکان بھی

قریب ہوگا۔

حیدرآباد والا معاملہ ابھی بدستور ہے یعنی اس میں خاموشی ہے۔ مہاراجہ کے خطوط آتے ہیں مگر ان میں کوئی اشارہ کنایہ اس بارے میں نہیں ہوتا۔ مجھے تو زیادہ تر خوشی اس وجہ سے ہے کہ آپ وہاں ہوں گے اور آپ کی صحبت میں مثنوی کی تکمیل میں آسانی ہوگی۔ دوسرا حصہ قریب الاختتام ہے۔ مگر اب تیسرا حصہ ذہن میں آرہا ہے اور مضامین دریا کی طرح لڈے آرہے ہیں اور حیران ہو رہا ہوں کہ کس کس کو نوٹ کروں۔ اس حصہ کا مضمون ہوگا ”حیات مستقبلہ اسلامیہ“ یعنی قرآن شریف سے مسلمانوں کی آئندہ تاریخ پر کیا روشنی پڑتی ہے اور جماعت اسلامیہ جس کی تاسیس دعوتِ ابراہیمی سے شروع ہوئی، کیا کیا واقعات و حوادث آئندہ صدیوں میں دیکھنے والی ہے اور بالآخر ان سب واقعات کا مقصد و غایت کیا ہے۔ میری سمجھ اور علم میں یہ تمام باتیں قرآن شریف میں موجود ہیں اور استدلال ایسا صاف و واضح ہے کہ کوئی یہ نہیں کہہ سکتا کہ تاویل سے کام لیا گیا ہے۔ یہ اللہ تعالیٰ کا خاص فضل و کرم ہے کہ اس نے قرآن شریف کا یہ مخفی علم مجھ کو عطا کیا ہے۔ میں نے پندرہ سال تک قرآن پڑھا ہے اور بعض آیات و سورتوں پر مہینوں بلکہ برسوں غور کیا ہے اور اتنے طویل عرصہ کے بعد مندرجہ بالا نتیجہ پر پہنچا ہوں۔ مگر مضمون بڑا نازک ہے اور اس کا لکھنا آسان نہیں۔ بہر حال میں نے یہ قصد کر لیا ہے کہ اس کو ایک دفعہ لکھ ڈالوں گا اور اس کی اشاعت میری زندگی کے بعد ہو جائے گی یا جب اس کا وقت آئے گا اشاعت ہو جائے گی۔

افسوس ہے فاطمہ زہرا کے مفصل حالات نہیں ملے۔ سیدہ خاتون زمانہ حال کی مسلمان عورتوں کے لیے ایک اُسوہ کاملہ ہے۔ مثنوی کے دوسرے حصہ میں یہ مضمون لکھ رہا ہوں۔ مگر افسوس ہے کہ کوئی چھیٹتا ہوا شعر اب تک نہیں نکل سکا۔ فکر میں ہوں کہ کوئی شعر ایسا نکلے کہ مضمون کے اعتبار سے ایک سوشل شعری کے برابر ہو۔ ایسا گوہر نایاب ہاتھ آگیا تو آپ کی خدمت میں پیش کروں گا۔

حضرت حسین کے متعلق جو اشعار لکھے تھے وہ آپ کو سنائے تھے۔ دیر بڑھ شعر اور ہے:

موسیٰ و فرعون و شبیر و یزید

اس دو قوت از حیات آید پدید

زندہ حق از قوتِ شبیری است

دوسرے مصرع کے لیے بہت فکر کیا نہیں مل سکا۔

البتہ فاطمہ زہرا کے متعلق ایک مضمون ذہن میں آیا ہے یعنی یہ کہ احترام و عزت اگر نسبتوں پر مقفوف ہے تو مریم کو صرف ایک نسبت حاصل تھی یعنی یہ کہ وہ مسیح کی ماں تھی مگر فاطمہ:

نورِ چشمِ رحمتہ اللعالمین
 آں امام اولین و آخرین
 آنکہ جاں در پیکر گیتی دمید
 روزگارِ تازہ آئیں آفرید
 زوجہٗ آں تاجدارِ ہل اتی
 مرتضیٰ مشکل کشا شیرِ خدا
 بادشاہ و کلبہٗ ایوان او
 یک حسام و یک زرہ سامان او
 مادرِ آں کارواں سالارِ عشق
 رونقِ ہنگامہٗ بازارِ عشق
 در نوائے زندگی سوز از حسینؑ
 اہل حق حریت آموز از حسینؑ

یہ مصرع ”رونقِ ہنگامہٗ بازارِ عشق“ کھٹکتا ہے۔ زیادہ کیا عرض کروں۔ امید کہ آپ کا مزاج بخیر ہوگا۔ آپ نے مثنوی کی تقریظ کی بھی فکر کی ہے یا نہیں؟ بیگم گرامی صاحبہ کو آداب۔ والسلام!

مخلص محمد اقبال

نویں صدی عیسوی کا زمانہ تھا۔ حرم شریف میں داخل ہوتے ہوئے ایک شخص نے دیکھا کہ پچھلے پرانے اور گندے کپڑے پہنے ایک شخص بھیک مانگ رہا ہے۔ اُس کے دل میں خیال آیا کہ ایسے لوگ دوسروں پر بوجھ ہیں۔ اُسی لمحے بھیک مانگنے والے نے اُس کی طرف دیکھا اور قرآن شریف کی آیت پڑھی جس کا مفہوم تھا، ”جان لو کہ اللہ

تعالیٰ جانتا ہے جو کچھ تمہارے دلوں میں ہے، سو تم اُس سے ڈرو۔“ یہ سنتے ہی وہ شخص اپنے دل میں توبہ کرنے لگا اور خدا سے اپنے خیالات کی معافی چاہی۔ تب اُس بھکاری نے اُسے دوبارہ پکارا اور وہ آیت پڑھی جس کا مفہوم تھا، ”وہی ہے جو اپنے بندوں کی توبہ قبول کرتا ہے، گناہ معاف کرتا ہے اور جانتا ہے جو کچھ تم کرتے ہو۔“

بھکاری نے جس شخص کو راہ دکھائی وہ بغداد کے عالم ابوسعید احمد بن عیسیٰ الحزّاز تھے جن کے بارے میں علی ہجویری (داتا گنج بخش) نے کشف المحجوب میں لکھا تھا کہ فنا اور بقا کے اعتقادات پر سب سے پہلے انہی نے قلم اٹھایا۔ اُن کی کتاب الفرج تصوف کے موضوع پر پہلی کتاب تھی۔

اقبال اس کتاب سے پہلے بھی ضرور واقف رہے ہوں گے مگر معلوم ہوتا ہے کہ اُس زمانے میں کبھی اس پر دوبارہ غور کرنے کا موقع ملا۔^۲

خزّاز نے کہا تھا کہ اُس نے اللہ تعالیٰ کو اُس کی متضاد صفات کے درمیان تطبیق کر کے پہچانا (جس طرح اقبال نے اپنی شخصیت کے تضادات کے درمیان خودی کی وحدت تلاش کر کے اپنے آپ کو پہچانا تھا)۔ اس کتاب کو تصوف کی ابتدا تسلیم کرتے ہوئے مرحلہ وار آگے بڑھنے سے تصوف کی پوری تاریخ بدل جاتی۔ سمجھا جا سکتا تھا کہ خزّاز کے نزدیک بنیادی مسئلہ یہ تھا کہ انسان کس طرح ہمیشہ کی زندگی حاصل کر سکتا ہے۔ اس کے لیے اللہ تعالیٰ کی متضاد صفات کے درمیان وحدت تلاش کرنے کی ضرورت تھی جس کے نتیجے میں اپنی شخصیت میں بھی وہ وحدت ہاتھ آسکتی تھی جسے خزّاز جو کچھ بھی کہتے رہے ہوں، اقبال نے خودی کا نام دیا تھا۔^۳

اقبال نے گرامی کے نام خط میں مستقبل کی تاریخ لکھنے کا ارادہ جو ظاہر کیا تھا اُس کا تعلق اس بات سے بھی تھا کہ اقبال کے نزدیک شاعری مسوسات نہیں بلکہ مشاہدات کے اظہار کا ذریعہ تھی۔ یہ مشاہدات تحصیل حاصل نہ تھے۔ ہر دور کے شاعر کے سامنے کچھ نئے مشاہدات آتے تھے جو دوسروں کی نظروں سے اوجھل رہتے تھے۔ تیرہ برس پہلے یورپ جانے سے بھی ایک سال پیشتر تصویرِ درد میں کہا تھا:

سنے ہیں اہل محفل نے فسّانے حال و ماضی کے
مرے نالوں میں استقبال کی تفسیر ہوتی ہے

اُس کے سات برس بعد ۱۹۱۱ء میں دُعا میں خدا سے کہا:

محرومِ تماشا کو پھر دیدہ بینا دے
دیکھا ہے جو کچھ میں نے اوروں کو بھی دکھلا دے

اگلے ہی برس 'شمع اور شاعر' میں شمع سے کہلوایا:

آنکھ جو کچھ دیکھتی ہے لب پہ آسکتا نہیں

محو حیرت ہوں کہ دنیا کیا سے کیا ہو جائے گی

اُس کے چار برس بعد شائع ہونے والی 'آسرا خودی' کی تمہید یہی تھی کہ مستقبل کے پھول اُن کی جھولی میں ہیں

اور وہ آنے والے زمانے کے شاعر کی آواز ہیں:

من نوائے شاعرِ فردا ستم

گو یا اب جو مستقبل کے واقعات نگاہوں کے سامنے آرہے تھے یہی بات نہ تھی۔ سلسلہ پہلے سے جاری تھا۔

اب مزید واضح ہو گیا۔ اسے لکھنے کا پختہ ارادہ کر لیا۔ اُس تحریر کو خاص وقت پر دُنیا کے سامنے آنا تھا جو شاید اُن کی موت کے بعد تھا۔ یہ اہتمام کیسے کیا جاسکتا تھا اور ہوا یا نہیں، علیحدہ سوال ہے۔^۴

بہر حال ہر تصنیف میں دعویٰ دہرایا گیا۔ بقیہ زندگی میں جو کچھ کہا اُس میں سنائی دینے والا تھا:

کھول کر آنکھیں مرے آئینہ گفتار میں

آنے والے دور کی دھندلی سی ایک تصویر دیکھ

حادثہ وہ جو ابھی پردہ افلاک میں ہے

عکس اُس کا مرے آئینہ ادراک میں ہے

عالمِ نو ہے ابھی پردہ تقدیر میں

میری نگاہوں میں ہے اُس کی سحر بے حجاب

زندہ دل سے نہیں پوشیدہ ضمیرِ تقدیر

خواب میں دیکھتا ہے عالم نو کی تصویر

کوئی دیکھے تو ہے باریک فطرت کا حجاب اتنا

نمایاں ہیں فرشتوں کے تبسم ہائے پنہانی

۵

دیوداس کا تعلق اونچی ذات کے ہندو زمیندار گھرانے سے تھا۔ شہر میں اعلیٰ تعلیم حاصل کی مگر گاؤں کی لڑکی پاروتی سے محبت کی جو تجارت پیشہ خاندان سے تعلق رکھتی تھی۔ دیوداس کے ماں باپ اس رشتے پر تیار نہ ہوئے۔ پاروتی کی ماں نے پاروتی کا رشتہ زیادہ دو تین دن اور عمر رسیدہ آدمی کے ساتھ کر دیا۔ پاروتی گھر سے بھاگ کر دیوداس کے ساتھ شادی کرنا چاہتی تھی مگر دیوداس کمزور پڑ گیا۔ بعد میں آمادہ ہوا۔ تب پاروتی نے انکار کر دیا مگر وعدہ لیا کہ مرنے سے پہلے ایک دفعہ ضرور واپس آئے گا۔ شہر جا کر دیوداس نے شراب کا سہارا لیا۔ طوائف چند رکھی کو اس سے محبت ہو گئی۔ بیمار پڑا۔ واپس آیا۔ پاروتی کے گھر کی دیہیز پر جان نکلی۔ گھر والوں نے پاروتی کو دیہیز عبور کرنے سے روک دیا۔

بینادول سرت چندر چوٹھڑھی نے سولہ برس پہلے لکھا تھا۔ اس برس موسم گرما میں شائع ہوا۔ ۵

۶

۲۳ جولائی کو آنکھ کھلتے ہی ویسا شعر ذہن میں آیا جس کی فکر کئی دن سے تھی۔ بی بی فاطمہ کے بارے میں یہ کہہ کر کہ ان کے آنسو عرش پر شبنم کی طرح برستے تھے واقعی ایک شعر کو شعروں کے برابر کیا جاسکتا تھا:

گر یہ شب ہائے آں بالائشیں

ہم چو شبنم ریخت بر عرش بریں

البتہ اس میں بالائشیں کا لفظ کھٹک رہا تھا۔ ”لیجئے آپ بھی کہیں گے کہ اس نے خطوں کا تانتا ہی باندھ دیا، انہوں نے اسی روز گرمی لکھوا اور تازہ شعر درج کر دیا۔“ ”ب آپ جانیں اور آپ کا کام، میں نے مضمون پیدا کر دیا۔“

بہر حال خط لکھنے کے بعد کسی وقت یا انہی دنوں میں اس شعر کی بہتر صورت نکل آئی یعنی یہ کہا جائے کہ حضرت جبریل بی بی فاطمہ کے آنسو زمین سے چن لیتے تھے اور عرش پر شبنم کی طرح برساتے تھے:

اشک اُو برچید جبریل از زمیں

ہم چو شبنم ریخت بر عرش بریں

اب فکر تھی کہ بی بی فاطمہ کے بارے میں عام طور پر جو روایات موجود تھیں وہ ذاتی اوصاف کے بارے میں تھیں

مگر بیٹی، بیوی یا ماں کے طور پر بی بی فاطمہ کی زندگی اقبال کے پیش نظر تھی۔ اطاعت گزاری یا اولاد کی تربیت کے بارے میں کسی معنی خیز اور دل پراثر کرنے والی روایت کی تلاش تھی۔ ۶

۷

۶ جولائی کو گرامی کا خط ملا۔ ان کی تجویز تھی کہ جب بی بی فاطمہ کے حسن اور حسین کی ماں ہونے کی نسبت بیان کریں تو لفظ مادر دونوں مصرعوں میں آئے۔ عرش بریں والے شعر میں بھی کوئی ترمیم کی تھی مگر اب اس کی ضرورت نہ تھی چنانچہ اقبال نے اسی وقت جواب میں شعری نئی صورت تحریر کر دی اور لکھا کہ واقعی لفظ مادر دونوں مصرعوں میں آنا چاہئے وہ اس نکتے کو خوب سمجھتے ہیں۔ دو اور اشعار لکھے، کشتن پر شاد کی نظم کا ذکر کیا اور اپنی تقریباً گرامی کو بھی بھیجی، ”مگر لاہور کا قصد حقیقت میں ہے تو آچکیے۔ یہاں سے جالندھر چلیں گے۔ وہاں آپ کو لنگڑا بھی مل جائے گا اور کانگڑا بھی۔“

کانگڑا سے راگ مراد تھا۔ موسیقی کی محفل کی طرف اشارہ معلوم ہوتا ہے۔

۸

جولائی کے مخزن میں اقبال کے مضمون ’قومی زندگی‘ کی پہلی قسط دوبارہ شائع ہوئی۔ پہلی دفعہ اکتوبر ۱۹۰۴ء کے مخزن میں شائع ہوئی تھی۔ ۷

۹

حیدرآباد کن سے سزا کبر حیدری کا خط آیا۔ پوچھا تھا کہ اگر وہاں قانون کی پروفیسری کرنی ہو مگر وکالت کرنے کی اجازت بھی ہو تو اقبال کیا تجاویز دیں گے۔

۱۰ جولائی کو اقبال نے گرامی کو خط میں لکھا کہ حیدری صاحب کے ایک خط کے بارے میں مشورہ کرنا ہے۔ مضمون ان کے لاہور آنے پر بتائیں گے۔ ”چونکہ توقع آپ کی تشریف آوری کی ہے اس واسطے زبانی مشورہ کروں گا، انہوں نے لکھا۔“ ”اگر ارادہ آنے کا ہو تو لکھئے۔“

اس کے بعد کبر حیدری کو خط لکھ کر پوچھا کہ وہ اگست میں بلانا چاہتے ہیں یا ستمبر میں اور بہتر ہوگا کہ سب باتیں

وہیں آنے پر ہوں۔

۱۰

کوئی مولوی فرید احمد نظامی تھے جنہوں نے غالباً اقبال کی اردو نظموں کے بارے میں دریافت کیا۔ ”فسوس ہے کہ مجموعہ ابھی تک تیار نہیں ہوا، اقبال نے ۱۳ جولائی کو انہیں ایک سطر کا جواب بھیجا۔

۱۱

امرا القیس عرب کا مشہور شاعر تھا جو اسلام سے قریباً چالیس برس پہلے گزرا تھا۔ آنحضرتؐ نے اُس کے بارے میں فرمایا، ”وہ شاعری میں سب سے بڑھا ہوا ہے اور جنم کی طرف اُن کا رہنما۔“ ایک اور مشرک شاعر عترہ کا کلام آنحضرتؐ کے سامنے پڑھا گیا تو آپؐ نے فرمایا، ”کبھی کسی عرب کی تعریف نے میرے دل میں اُس کی ملاقات کا شوق پیدا نہیں کیا لیکن سچ کہتا ہوں کہ اس شعر کو لکھنے والے کے دیکھنے کو میرا دل بے اختیار چاہتا ہے۔“ جو شعر پڑھا گیا تھا اُس کا مفہوم تھا، ”میں نے بہت سی راتیں محنت و مشقت میں بسر کی ہیں تاکہ میں رزقِ حلال کے قابل ہو سکوں۔“

Our Prophet's Criticism of Contemporary Arabian Poetry

History has preserved some of the criticisms of our Prophet on contemporary Arabian poetry. But two of these criticisms are most profitable to Indian Muslims whose literature has been chiefly the work of the period of their national decadence, and who are now in search of a new literary ideal. One of these criticisms indicates to us what should not be and the other what it should be.

1. Of the poet Imra-ul-Qais who flourished about 40 years before Islam, our Prophet is reported to have said:

اشعر الشعراً وقائدہم الی النار

"He is the most poetic of all poets and their leader to Hell."

Now what do we find in the poetry of Imra-ul-Qais? Sparkling wine, enervating sentiments and situations of love, heart-rending moans over ruins of

habitations long swept away by stormy winds, superb pictures of the inspiring scenery of silent deserts - and all this is the choicest expression of old Arabia. Imra-ul-Qais appeals more to imagination than to will, and on the whole acts as a narcotic on the mind of the reader. The Prophet's criticism reveals this most important art-principle - that the good in art is not necessarily identical with good in life; it is possible for a poet to write fine poetry, and yet lead his society to Hell. The poet is essentially a seducer; woe to his people, if instead of making the trials of life look beautiful and attractive he embellishes decadence with all the glories of health and power, and seduces his people to extinction. Out of the richness of his nature he ought to lavish on others something of the super-abundance of life and power in him, and not steal away, thief-like, the little they already happen to possess.

2. Again the following verse of Antra of the tribe of Abs was read to our Prophet:

ولقد ابیت علی المظوی واظنہ

حتی انبل بہ کریم الکامل

"Verily I pass through whole nights of toil to merit a livelihood worthy of an honourable man."

The Prophet whose mission was to glorify life and to beautify all its trials was immensely pleased, and said to his companions:

"The praise of an Arabian has never kindled in me a desire to see him, but I tell you I do wish to meet the author of this verse."

Imagine the man, a single look at whose face was a source of infinite bliss to the looker desiring to meet an infidel Arab for his verse! What is the secret of this unusual honor which the Prophet wished to give the poet? It is because the verse is so healthful and vitalizing, it is because the poet idealizes the pain of honourable labour. The Prophet's appreciation of this verse indicates to us another art-principle of great value - that art is subordinate to life, not superior to it. The ultimate end of all human activity is Life-glorious, powerful, exuberant. All human art must be subordinated to this final purpose and the value of everything must be determined in reference to its life-yielding capacity. The highest art is that which awakens our dormant will-force, and nerves us to face the trials of life manfully. All that brings drowsiness and makes us shut our

eyes to reality around - on the mastery of which alone life depends - is a message of decay and death. These should be no opium-eating in Art. The dogma of Art for the sake of Art is a clever invention of decadence to cheat us out of life and power.

Thus the Prophet's appreciation of Antra's verse gives us the ultimate principle for the proper evaluation of all arts.

New Era (Lucknow), July 1917[^]

۱۲

اقبال نے گرامی کو لکھ دیا تھا کہ دونوں مصرعوں میں لفظ مادر استعمال کرنے کے نکتے کو خوب سمجھتے ہیں مگر جب شعر لکھنے بیٹھے تو کچھ سمجھ میں نہ آیا کہ اُس وقت کیا سمجھے تھے۔ بہر حال اس اشارے سے فائدہ اٹھایا:

مادرِ آں مرکزِ پرکارِ عشق

مادرِ آں کارواں سالارِ عشق

بعد کے اشعار میں اس رعایت سے امام حسنؑ اور امام حسینؑ دونوں کا ذکر کیا کہ ایسے بیٹوں سے جن کے اوصاف یہ ہیں ماں کی تربیت کا اندازہ کرنا چاہیے کہ اس ماں کی آغوش میں کیا تاشیر تھی جس میں ایسے بچوں کی پرورش ہوئی۔ مگر اس بات کو سمیٹنے کے لیے کوئی مناسب شعر اُس وقت ذہن میں نہ آیا۔^۹

۱۳

علی بخش دوچار روز میں عید منانے ہشیار پور جانے والا تھا۔ انہی دنوں گرامی کا جواب آیا جس میں غالباً اکبر حیدری والے معاملے میں کوئی رائے تھی جو اقبال کو مناسب معلوم ہوئی۔

۱۶ جولائی کو کشن پرشاد کو خط لکھ کر پوچھا کہ کیا تقریظ پسند آئی تھی؟ اکبر حیدری کی دعوت پر اگست یا ستمبر میں حیدرآباد آنے کے ارادے کا ذکر کیا۔ اکبر حیدری کی پیشکش کے بارے میں کچھ سوچ کر یہی فیصلہ کیا کہ کشن پرشاد کو خط میں نہ لکھیں اور ملاقات ہو تو زبانی مشورہ کریں۔ ”چیف کورٹ لاہور بھی بند ہونے والا ہے اور میرادل بھی چند روز کی آوارگی چاہتا ہے، انہوں نے لکھا۔“ کیا سرکار بھی ان مہینوں میں حیدرآباد میں قیام فرما ہوں گے یا کہیں اور تشریف لے جانے کا قصد ہے۔“

”چونکہ شائد مجھے آگست میں ہی حیدرآباد جانا پڑ جائے اس واسطے میں چاہتا ہوں کہ آپ دو چار روز کے لیے لاہور آجائیں؛ اسی روز گرامی لکھا اور کہا کہ علی بخش عید کے بعد لاہور واپس آئے تو اُس کے ساتھ آسکتے ہیں۔

بی بی فاطمہؓ کے بارے میں نئے اشعار بھیجے اور فرمائش کی کہ کوئی اشارہ دیں کہ کس طرح اس مضمون کو ایک شعر میں ادا کیا جائے کہ امام حسنؑ اور امام حسینؑ کے اوصاف سے ان کی ماں کی تربیت کا اندازہ کرنا چاہئے۔

۱۴

۱۷ جولائی کو اسٹن چیپر لین کی جگہ ایڈون سیرمیٹل موٹیکو وزیر ہند بنے۔ لبرل پارٹی اور یہودی مذہب سے تعلق تھا۔

۱۵

محمسوس ہو رہا تھا کہ عید پر علی بخش کی ضرورت رہے گی لہذا اُس کا ہیشیار پور جانا عید کے بعد پڑھنا شیخ عمر بخش وکیل جو کانگریسی تھے اور ہر روز فجر کی نماز داتا گنج بخش کے مزار پر پڑھتے تھے ان کا ہتھیجا عید کے بعد ہیشیار پور سے واپس آنے والا تھا چنانچہ اقبال نے سوچا کہ گرامی اگر علی بخش کے ساتھ نہ آسکیں تو اس کے ساتھ آسکتے ہیں۔

گرامی کا خط آیا تو انہوں نے کچھ چیزوں کی فرمائش کی تھی کہ لاہور سے خرید کر بھیج دی جائیں وہ قیمت ادا کر دیں گے۔ ۱۹ جولائی کو جواب میں اقبال نے لکھا کہ چیزیں علی بخش کے ہاتھ بھیج دی جائیں گی اور جب وہ واپس آئے تو وہ بھی اس کے ساتھ آسکتے ہیں یا شیخ عمر بخش کے ہتھیجے کے ساتھ آجائیں۔

۱۶

”ایک لطیفہ بھی سن لیجیے“ اقبال کے شاگرد اور ہم زلف خواجہ فیروز الدین بیرسٹر کہتے ہیں۔ ”ڈاکٹر صاحب نے ایک ملازم گھر کے کام کاج کے لیے رکھا تھا۔ اُس کا نام عاشق تھا اور گجرات کا رہنے والا تھا۔ دو دن کام کرنے کے بعد وہ ڈاکٹر صاحب کے پاس آیا اور کہا کہ ڈاکٹر صاحب! میں یہاں نہیں رہنا چاہتا۔ پوچھا، بھائی کیا بات ہے؟ اس نے کہا یہاں کی ہر چیز زالی ہے۔ دھوبی ہی کو لے لیجیے۔ آٹا کپڑا دو جب لے لیتا ہے، دو پیسے دو جب لے لیتا ہے، کچھ نہ دو جب لے لیتا ہے۔ ڈاکٹر صاحب بیرن کر بہت ہنسے اور خصوصاً آخری فقرے کی بہت تعریف کی۔“ ۱۰

۱۷

اس برس لاہور میں گرمی دیر سے آئی مگر شدت کے ساتھ آئی۔ مئی کے درمیان تک جو بادل چھائے رہا کرتے تھے اب ان کا نشان نہیں تھا۔ وہ بہت سی بارش جس کی پیشین گوئی موسمیات کے ماہرین نے کی تھی کم سے کم لاہور پر ابھی تک نہ ہوئی تھی۔"

۱۸

Islam and Mysticism

[Excerpt]

Our birth as a society repudiating the ideas of race and language as principles of social reconstruction, was due only to our subjecting ourselves to a system of law believed to be Divine in its origin; yet the old Mystic frankly held and secretly preached it to be merely Phenomenal; nothing more than an outer husk of the real which is to be attained by means other than the Law of God. In most cases the observance of the Law, even though held to be Phenomenal, was retained to avoid social odium; but no student of Moslem thought and literature can deny that the tendency to ignore the Law - the only force holding together Moslem Society - was the direct consequence of a false Mysticism born of the heart and brain of Persia.

The New Era (Lucknow), July, 1917^{۱۲}

۱۹

عید پر کشن پرشاد کی طرف سے عید کا رڈ ملا۔^{۱۳}

عید کے بعد علی بخش ہشیار پور گیا تو گرامی کی منگوائی ہوئی چیزیں بھی اس کے ہاتھ بھجوا دیں۔^{۱۴}

۲۰

فوق کی کتاب مشابہت کشمیر غالبان کے ادارے کے کسی شخص نے بھیجی۔ ۲۶ جولائی کو اقبال نے جوابی رقعہ میں رسید سے مطلع کیا اور فوق کو سلام بھیجا۔

۲۱

کشن پر شاد نے کچھ تقریظیں اقبال کو بھیجیں۔ انہوں نے ۲۷ جولائی کو یہ کہہ کر واپس کیا کہ ان میں پیرسٹر انہ اعتبار سے کوئی نقص نہیں ہے۔ نجانے کیا مطلب تھا۔ حیدرآباد کے سفر کے بارے میں لکھا کہ حیدری صاحب کے آنے پر کوئی تاریخ مقرر کر کے کشن پر شاد کو خبر دیں گے اور جس روز وہاں پہنچیں گے ”اُسی روز آستانہ شاد کا طواف ہو گا۔“

جس سلسلے میں یہ سفر ہو رہا تھا اس کے بارے میں لکھا کہ وہیں پہنچ کر مشورہ کریں گے۔ ”مجھے یقین ہے کہ سرکار اپنی جبلی فراست سے بہت حد تک معلوم کر گئے ہوں گے کہ کیا امر ہے، انہوں نے لکھا۔“ میری ذاتی قوت فیصلہ ناتواں ہے اس واسطے شاد کی رائے صحیح سے استمداد ضروری ہے۔ زیادہ کیا عرض کروں۔ بارش نہیں ہوئی، لاہور آتش کدہ آذر بن رہا ہے مگر اس آتش کدہ کا مصنف لطف اللہ نہیں بلکہ قہر اللہ ہے۔“

اس جملے میں مشہور مصنف لطف اللہ کی تصنیف آتش کدہ کی طرف اشارہ تھا۔ آخر میں عید کا رڈ کا شکر یہ اور گزشتہ عید سرکار کو بھی مبارک ہو کہہ کر لکھا، ”میں روزے رکھتا ہوں مگر عید کے احساسِ مسرت سے محروم۔“

۲۲

Muslim Democracy

The Democracy of Europe – overshadowed by socialistic agitation and anarchical fear – originated mainly in the economic regeneration of European Societies. Nietzsche, however, abhors this "rule of the herd", and, hopeless of the plebeian he bases all higher culture on the cultivation and growth of an Aristocracy of Supermen. But is the plebeian so absolutely hopeless? The Democracy of Islam did not grow out of the extension of economic opportunity, it is a spiritual principle based on the assumption that every being is a centre of latent power the possibilities of which can be developed by cultivating a certain type of character. Out of the plebeian material Islam has formed men of the noblest type of life and Power. Is not, then, the Democracy of early Islam an experimental refutation of the ideas of Nietzsche?

۲۳

محمد علی جناح کے بارے میں سرجنی نائیڈو کی انگریزی کتاب ہندو مسلم اتحاد کا سفیر (An Ambassador of Hindu-Muslim Unity) شائع ہوئی۔ لقب مشہور ہو گیا۔ انہی دنوں نائیڈو کی انگریزی نظموں کی کتاب بھی چھپی تو بعض پڑھنے والوں نے سمجھا کہ رومانی نظمیں بھی جناح سے متاثر ہو کر لکھی ہیں۔

سرجنی نائیڈو نے مجموعہ شکستہ پر (Broken Wing) اقبال کو بھی بھیجا۔ انہوں نے فارسی کے تین اشعار میں تاثرات کا اظہار کیا کہ اٹھیے اور پر کھولے لیے کس رنگ و خوشبو کی جلوہ گاہ میں پرواز سے بیزار ہونے والا پرندہ نہیں ہو سکتا۔ مرقع (لکھنؤ) میں اگست میں شائع ہوئے:

خیز و پرزن کہ دریں جلوہ گہ نکہت و رنگ
طاڑے نیست کہ پرواز گرانست او را ۱۶

۲۴

علی بخش واپس آ گیا۔ گرامی کی خیریت کی خبر لایا انہیں ساتھ نہ لاسکا۔ ۱۷

۲۵

اکبر حیدری سے طے ہوا کہ اقبال یکم ستمبر کو لاہور سے روانہ ہوں گے کیونکہ اگست کے دوسرے اور تیسرے ہفتے اکبر حیدری مدراس جانے والے تھے اور اگست کے تیسرے ہفتے وہاں سے واپسی تھی۔ ۱۸

۲۶

معلوم ہوتا ہے کہ کشن پرشاد نے اقبال کو لکھا کہ وہ اکبر حیدری والے معاملے کی تفصیل سے انہیں آگاہ کریں اور اس کے جواب میں اقبال نے تفصیل لکھ بھیجی۔ یہ خط کتابت اگر ہوئی تو اب موجود نہیں ہے۔ ۱۹

۲۷

Comparisons, they say, are odious. I want, however, to draw your attention to a literary comparison which is exceedingly instructive and cannot be regarded as odious. Nietzsche and Maulana Jalal-ul-Din Rumi stand at the opposite pole of thought; but in the history of literature and thought it is the points of contact and departure which constitute centres of special interest. In spite of the enormous intellectual distance that lies between them these two great Poet-Philosophers seem to be in perfect agreement with regard to the practical bearing of their thought on life. Nietzsche saw the decadence of the human type around him, disclosed the subtle forces that had been working for it, and finally attempted to adumbrate the type of life adequate to the task of our planet. "Not how man is preserved, but how man is surpassed," was the keynote of Nietzsche's thought. The superb Rumi-born to the Moslem world at a time when enervating modes of life and thought, and an outwardly beautiful but inwardly devitalising literature had almost completely sucked up the blood of Moslem Asia and paved the way for an easy victory for the Tartar-was not less keenly alive than Nietzsche to the poverty of life, incompetence, inadequacy and decay of the social-body of which he formed a part and parcel. See with what unerring insight he describes the corroding disease of his society and suggests the ideal type of Moslem manhood:

دی شیخ با چراغِ ہی گشتِ گردِ شہر
 کز دام و دد ملولم و انسانم آرزوست
 از مہربانِ ست عناصرِ دلم گرفت
 شیرِ خدا و رستمِ دستانم آرزوست
 گفتم کہ یافت می نشود، جُستہ ایم ما
 گفتا کہ یافت می نشود آنم آرزوست

The New Era (Lucknow), August 1917^{۲۰}

ہوئے عاشقوں کی آہ فریاد کا کیا اثر ہو سکتا ہے:

آن کہ از حلقہ زُزر گوشِ گران است او را
 چه غم از نالہِ خونین جگران است او را
 بہت فکری کہ ایسا کوئی مطلع نکال سکیں مگر نہ ہو۔ کالبتہ اسی زمین میں دفرداشعار کہنے میں کامیاب ہو گئے کہ اگر
 بت کو بولنے کی طاقت مل جائے تو وہ بتائے گا کہ اسے ہندو بچوں سے کیا شکایت ہے۔ اے خدا! پھولوں کے لٹنے
 سے زُگرس پر کیا گزر رہی ہے کہ اس کی آنکھیں دیکھ رہی ہیں مگر ہاتھ شل ہو گئے ہیں:
 باز گوید صنم ار تابِ مقاشِ بخشند
 گلہ ہائے کہ ز ہندو پسران است او را
 یارب از غارتِ گلِ بردلِ زُگرسِ چہ گزشت
 دستِ بے طاقت و چشمِ نگران است او را ۲۱

۲۹

گرامی کسی بات پر ناراض تھے جس کی تفصیل معلوم نہیں سوائے اس کے کہ انہوں نے چیزیں منگواتے ہوئے
 جو لکھا تھا کہ قیمت ادا کر دی جائے گی تو اُس میں اقبال کو بیگانگی محسوس ہوئی تھی اور عادت تھی کہ کوئی بے تکلف دوست
 تکلف برتے تو دکھاوے کی سرد مہری سے پیش آ کر بدلہ لیں جس طرح انگلستان سے واپسی پر فوق کے ساتھ پہلی
 ملاقات میں کیا تھا۔

”اشیا کی قیمت کے لیے جو آپ نے لکھا ہے میں تسلیم کرتا ہوں کہ غلطی ہے مگر اس غلطی کے ذمہ دار آپ ہیں نہ
 میں“ اقبال نے ۷ اگست کو گرامی کی شکایت کے جواب میں لکھا۔ ”تبی ریگانکت کے ہوتے ہوئے ایک دوست کو ایسا
 لکھنا ٹھیک نہ تھا۔“

۳۰

۱۸ اگست کو ستارہ صبح کا پہلا شمارہ نکلا۔ ۲۲ ظفر علی خاں نے کرم آباد میں نظر بندی کی حالت میں سینئر کی
 نگرانی میں نکالا تھا۔ آخضور کے ادبی تبصرے کے بارے میں اقبال کا انگریزی مضمون جو جولائی میں نیو ایبرا میں

شائع ہوا تھا، اُس کا اُردو ترجمہ رسول اللہ صلعم شعر کے مبصر کی حیثیت میں کے عنوان سے شامل ہوا۔ اقبال کی مثنوی کے دوسرے حصے کے کچھ اشعار ترجمے کے ساتھ علیحدہ مضمون کی صورت میں شائع کیے۔

هن لباس لکم و انتم لباس لهن

(رموزِ پنجودی کا ایک باب)

ظفر علی خاں

[اقتباس]

..ایک لباس وہ ہے جس کی بہترین شکل تن کی عریانی بتائی گئی ہے کہ عیوہ جامد ہے کہ جس کا نہیں اُلٹا سیدھا۔ عربوں کی اصطلاح میں صنفِ لطیف کو بھی ”لباس“ کہتے تھے جس کی تلمیح سری لباس سے تو ظاہر ہی ہے۔ ”تن کی عریانی“ والا لباس بھی کچھ اسی پر پھبتا ہے اور فرزدق نے عبداللہ بن زبیر کے واقعہ میں اس بنا پر صنفِ لطیف کو ”لباسِ عریانی“ سے تشبیہ دی تھی۔

ترجمانِ اسلام لسانِ توحید [ڈاکٹر اقبال] نے مثنوی اسرار خودی کے دوسرے حصہ میں جوہرِ نوزیرِ تالیف ہے، اس لباسِ لطیف کی جہاں میں نئے موتی ٹانگے ہیں اور جنسِ نازک سے نہایت حکیمانہ بحث کی ہے جس کے جستہ جستہ اقتباسات نذرِ اہل نظر ہیں۔ ملاحظہ ہو۔

نغمہ کوش از زخمہ زن سنا ز مرد

از نیاز او دو بالا ناز مرد

عورت ہی تو ہے جس کی وجہ سے مردوں میں تحریک پیدا ہوتی ہے اور ان میں نغمہ نچی کی شان آتی ہے...

ستارۂ صبح (کرم آباد)، ۱۸ اگست ۱۹۱۷ء ۲۳

اقبال کے نزدیک جرمن فلسفی ہیگل کے فلسفے کا مرکزی خیال یہ تھا کہ لامحدود کس طرح محدود ہو جاتا ہے۔ پھر خود ساختہ تضادات کے امتزاج سے اپنے آپ کو دوبارہ حاصل کر لیتا ہے۔ آکبر الہ آبادی خواہ اس فلسفے سے واقف نہ

رہے ہوں مگر ایک شعر میں یہی بات کہہ گئے تھے:
 جہاں ہستی ہوئی محدود لاکھوں پیچ پڑتے ہیں
 عقیدے، عقل، عنصر سب کے سب آپس میں لڑتے ہیں

Touch of Hegelianism in Lisan-ul-Asr Akbar

[Excerpt]

The special feature of Akbar, however, is that in a few simple and well-chosen words he reveals to you not only the conflict, but also the cause (i.e. Limitation of the Limitless) which has generated it. And in the words عقل and عقیدہ he further suggests that this conflict is not limited to the material Plane (عنصر) only, but extends itself to the mental plane as well. In [Samuel] Alexander's well-known book *Moral Order and Progress* you will find how our ideas, ideals, beliefs and modes of life are constantly engaged in a quiet bloodless, fight, and how they displace, kill and absorb one another.

The New Era (Lucknow), August 1917^{۲۴}

۳۲

۱۱۴ اگست کو شون پرشاد کی طرف سے رجسٹرڈ خط ملا۔ ان کی رائے میں قانون کی پروفیسری پرائیویٹ پریکٹس کے ساتھ ترقی کا زینہ تھی۔ حیدرآباد ہائی کورٹ کی چیف جسٹس کی کرسی کے لیے امید دلائی تھی کہ شائد خالی ہو جائے۔ ”اگر ایسا ہو جائے تو میں اُسے قانون کی پروفیسری اور پرائیویٹ پریکٹس پر ترجیح دوں گا،“ اقبال نے اسی روز جواب دیتے ہوئے لکھا اور درخواست کی کہ اگر حیدری صاحب سے ملاقات ہو تو اگر مناسب خیال کریں تو ان کی توجہ اس طرف دلائیں۔ ”بہر حال یہ سب کچھ سرکاری رائے پر منحصر ہے۔ اقبال خواہ لاہور میں خواہ حیدرآباد میں خواہ مرتخ ستارے میں وہ غیر محسوس روحانی بیوند جو اُس کو سرکار سے ہے انشاء اللہ العزیز قائم رہے گا۔ نہ وقت اسے دیرینہ کر سکتا ہے نہ تعلقات اسے کمزور کر سکتے ہیں۔“

۳۳

۱۱۸ اگست کو شیخ عمر بخش سے معلوم ہوا کہ گرامی نے ہشیار پور میں مشہور کیا ہے کہ اقبال کو حیدرآباد میں ملازمت مل

گئی ہے یا ملنے والی ہے۔ ”یہ خبر بالکل غلط ہے، مہربانی کر کے ایسی غلط اور بے سروپا بات کی تشہیر نہ کیجئے؛“ انہوں نے اسی وقت گرامی کو خط لکھا اور بتایا کہ ایک دفعہ پہلے ظفر علی خاں کے ہاتھوں ایسی خبر مشہور ہونے سے ان کے کاروبار کا نقصان ہو چکا ہے۔

۳۳

’رکنِ اول تو حیدرآلے باب کو دوبارہ لکھنا شروع کیا۔ کوئی بھی قوم اپنے آئین سے ہٹ کر زندہ نہ رہ سکتی تھی۔ ملتِ اسلامیہ کا آئین قرآن تھا۔

اخطاط کے زمانے میں اجتہاد قوم کا شیرازہ بکھیر دیتا ہے۔

کم نظر عالموں کے اجتہاد سے بہتر اسلاف کی پیروی ہے۔

اجتہاد اندر زمانِ اخطاط

قوم را برہم ہی پیچید بساط

زا اجتہادِ عالمانِ کم نظر

اقتدا بر رفتگاں محفوظ تر

’آئینِ اسلامیہ قرآن ایک اور باب ہو۔

۳۵

زندگی میں ٹھہراؤ بھی دراصل کسی حرکت کا سامان ہی ہوتا ہے۔ ہر قوم کو ایک مرکز کی ضرورت ہوتی ہے۔ یہی مرکز اُس کی نشوونما کا ضامن ہوتا ہے۔ مسلم قوم کا مرکز کعبہ ہے (جس کی مرکزیت ۲۱ جون کو شریفِ مکہ کی وجہ سے خطرے میں پڑ گئی تھی)۔

حضرت عیسیٰ علیہ السلام کے بعد بنی اسرائیل سے یروشلم چھن گیا تو وہ کہیں کے نہ رہے۔ مسلمان ایسے انجام سے بچنا چاہتا ہے تو اُسے نیاز مندی پیدا کرنی چاہیے۔ مسلمانوں کا کعبہ کے طواف سے متحد ہونا اور اس مرکز کو حیدر کا قوم کے دل کی کیفیات کو ایک کر دینا ایک شعر میں ادا ہو گیا کہ کعبہ ایک سورج کی طرح ہے اور اس کے گرد حلقہ بنائے ہوئے ملتِ بیضا ایک قفس کی مانند:

مَلّت بیضا زطوش ہم نفس
ہم چُو صبح آفتاب اندر نفس

کعبہ کے طواف کا نظارہ اور مسلمانوں کا اس کا محافظ ہونا بھی اس استعارے میں چھپا ہوا تھا۔ لفظ بیضا کے بر محل استعمال پر بھی خوش تھے۔ اس باب کا عنوان بیت الحرام مرکز جماعت اسلامیہ تھا۔ ۲۵

۳۶

۲۰ اگست کو نئے وزیر ہند لارڈ مونٹگیو کی طرف سے بیان جاری ہوا، ”ملک معظم کی حکومت کی یہ پالیسی ہے اور حکومت ہند اس سے متفق ہے کہ ہر شعبے میں ہندوستانوں کو ترقی کے ساتھ شریک کیا جائے اور حکومت خود اختیاری کی تنظیمات کو اس نظر سے بتدریج بڑھایا جائے کہ سلطنت برطانیہ کے جزو لاینفک کی حیثیت سے، رفتہ رفتہ ہندوستان میں ذمہ دار حکومت قائم ہو۔“ ۲۶

۳۷

گرامی کا خط آیا۔ لکھا تھا کہ اقبال کے حیدرآباد جانے سے دو روز پہلے تاج محمد کے ساتھ لاہور آجائیں گے اور اس کے بارے میں شائد تاج محمد کو آمادہ بھی کر لیا تھا۔ اقبال نے بی بی فاطمہ والے نئے اشعار جو بھیجے تھے ان میں رنگ اور شمیم کے الفاظ پر کوئی تبصرہ کیا تھا اور حیدرآباد کے بارے میں رائے دی تھی کہ اگر چیف جسٹس یا نظام کا چیف سیکرٹری بننے کا موقع ملے تو منظور کر لیں۔

”بھلا میں تو آپ کی طبیعت سے واقف ہوں اور آپ کی وعدہ خلائفوں کا عادی ہو چکا ہوں بیچارے تاج محمد نے آپ کا کیا تصور کیا ہے کہ اُس کو یہ امید لادی ہے کہ اُسٹھے لاہور چلیں گے؟ وہ بزرگ پہلے بھی آپ کے زخم خوردہ ہیں؛“ اقبال نے ۱۲ اگست کو گرامی کو لکھا۔ ”خوب میرے حیدرآباد جانے سے دو روز پہلے آنے کا قصد ہے لیکن میں تو اپنے دل میں امید نہیں پیدا کرتا کیونکہ آپ نے مجھ سے یہ نہیں پوچھا کہ کون تاریخ جاؤں گا۔ بہر حال میں خود بتا دیتا ہوں۔ میں یہاں سے ۳۰ اگست کی رات کو جاؤں گا۔ خط آپ کا بڑے شوق سے کھولا تھا کہ کچھ اشعار کے متعلق ہوگا مگر دیکھا تو سوائے اس کے کہ رنگ و شمیم مجاورہ ہیں اور کچھ نہ نکلا۔ یہ تو مجھے بھی معلوم تھا آپ نے میری معلومات میں کیا اضافہ کیا؟“

حیدری صاحب کے کسی خط کا تقاضا کیا جو گرامی کو آیا تھا اور انہوں نے بھیجنے کا اقبال سے وعدہ کیا تھا۔ کشن پرشاد کی رائے بتائی کہ انہیں بھی اتفاق ہے حالانکہ ان سے گرامی کی رائے کا ذکر نہیں کیا تھا۔ اس سے تو یہ معلوم ہوتا ہے کہ اقبال نظام کا چیف سیکرٹری ہو تو گرامی وزیر اعظم ہونے کے قابل ہے یا کم از کم معزول شدہ وزیر یا پیشکار۔“ طواف کعبہ والا شعر خط میں لکھا، ”اچھا، ہولو داد دیجئے۔“

۳۸

لکھنؤ میں نیو ایر کے مالک اور مدیر راج غلام حسین بازار میں نکلے تھے۔ کسی بگڑے ہوئے گھوڑے نے ٹکر مار دی۔ ۲۵ اگست کو ہسپتال میں انتقال کر گئے۔ ۲۷

ابھی مرنا نہ تھا غلام حسین

کوئی دن اور بھی جیسے ہوتے

محمد علی (جو ہر)

۳۹

گرامی کے بارے میں سنا تھا کہ جائیداد گئے ہیں مگر باورِ رحمت اللہ کے مکان سے جہاں وہ ٹھہرتے تھے کہیں اور چلے گئے ہیں چنانچہ نیاز الدین خاں کو لکھا مگر معلوم ہوا کہ گرامی باورِ رحمت کے مکان ہی پر ہیں اور بہن مسماۃ فجاں فضل بی بی کے خلاف نانادانی مکان سے بے دخلی کا مقدمہ شروع کر رکھا ہے۔ خط آیا تو اس میں مثنوی کی تقریظ کے اشعار موجود تھے مگر اکبر حیدری کے خط کے بارے میں کہا تھا کہ اپنے ساتھ لاہور لائیں گے۔ شاید کچھ اشارہ کیا تھا کہ حیدرآباد میں جو عثمانیہ یونیورسٹی قائم کرنے کا منصوبہ بن رہا ہے حیدری صاحب اس میں اقبال کی رائے لینا چاہتے ہیں۔

اقبال چوتھے ہو گئے کہ کہیں ملازمت کی بات نکال کر حیدری صاحب صرف یونیورسٹی میں مشورے کی غرض سے اتنا لمبا سفر کروا رہے ہوں۔ سمجھتے تھے کہ یونیورسٹی قائم ہونے میں بہت عرصہ لگے گا بلکہ حیدرآباد میں ایک گروہ جس طرح اس کی مخالفت کر رہا تھا اس کی وجہ سے شاید قائم ہی نہ ہو سکے۔ کشن پرشاد کے جذب دل کو ہٹا کر سوچ کے دروازے کھولے۔ چیف جسٹس کی کرسی تو خالی بھی نہیں ہوئی تھی۔ اگر کبھی ہوئی بھی تو مناسب امیدوار ریاست

ہی میں کم نہ ہوں گے۔

ایک گمنام خط حیدرآباد سے موصول ہوا کہ ہم تو دعا کر رہے ہیں مگر بعض آدمی جو بظاہر آپ کے دوست ہیں حقیقت میں آپ کے یہاں آنے پر خوش نہیں۔ لکھنے والا اکبر حیدری کا مخالف معلوم ہوتا تھا۔ ۲۸

۱۲۹ گسٹ کی شام کو بخارا آیا اور ایک دو روز بعد پتیش۔ ہفتہ بھر تکلیف میں مبتلا رہے۔ سفر ملتوی کرنا پڑا۔ ۲۹

۴۰

۳ ستمبر کو گرامی کو خط لکھا کہ تقریباً خوب ہے مگر اشعار بہت کم ہیں اور مثنوی کے پہلے حصے کے لیے زیادہ موزوں ہوتے۔ ”دوسرے حصے میں جواب شائع ہوگا حیاتِ مملیہ یعنی اجتماعی زندگی کے اصول پر بحث ہے اور خالص اسلامی نکتہ خیال سے، انہوں نے لکھا۔ ”میرا مقصد کچھ شاعری نہیں بلکہ غایت یہ ہے کہ ہندوستان کے مسلمانوں میں وہ احساسِ مملیہ پیدا ہو جو قرونِ اولیٰ کے مسلمانوں کا خاصہ تھا۔ اس قسم کے اشعار لکھنے سے غرض عبادت ہے کہ شہرت ہے۔ کیا عجب کئی کریم کو میری یہ کوشش پسند آجائے اور ان کا استحسان میرے لیے ذریعہ نجات ہو جائے۔“

حیدرآباد والے خط کو ساتھ لاهور لانے کے وعدے پر اقبال نے لکھا، ”اس پیش گوئی کے لیے کہ گرامی لاهور کبھی نہ آئے گا کسی پیغمبر کی ضرورت نہیں۔ جائیداد اور شیار پور کا ہر شیر خوار بچہ بلا تامل ایسی پیش گوئی کر سکتا ہے۔“ یونیورسٹی اور چیف ججی کے بارے میں اپنے خدشات ظاہر کر کے لکھا، ”یونیورسٹی چلانے کے لیے آدمیوں کی ضرورت ہے اور آدمی وہاں پر موجود نہیں۔ جو آدمی وہاں پر موجود ہیں وہ اپنے ذاتی مفاد کی غرض سے اپنے سے قابل تر اور زیادہ کارکن آدمیوں کو حیدرآباد میں نہ گھسنے دیں گے۔“ گمنام خط کا بھی ذکر کیا۔ ”بہر حال ایک مدت سے اقبال اپنے سارے معاملات خدا کو سونپ چکا ہے اور اپنے آپ کو محض ایک لاش جانتا ہے جس کی حس و حرکت خدا کے ہاتھ میں ہے۔“

۴۱

۷ ستمبر کو اکبر حیدری کو بیماری کا حال لکھ بھیجا۔ پھر کیشن پر شاد کو لکھا، ”ڈاکٹر صاحب ایک ہفتہ تک اجازت نہیں دیتے اور میں نے بھی صحت کے خیال سے یہ بہتر سمجھا ہے کہ سفر حیدرآباد ملتوی کر دوں یہاں تک کہ معاملہ معلومہ خط کتابت سے طے ہو جائے سو آج حیدری صاحب کی خدمت میں عرض لکھا ہے اور جو مشورہ سرکار نے بکمال

عنایت دیا تھا اسی کے مطابق میرے عریضے کا مضمون ہے۔“
سرکار کا مشورہ تو یہ تھا کہ ملازمت قبول کر لیں نجانبے اکبر حیدری کے نام خط میں کیا لکھا تھا اور کیا سمجھ رہے تھے۔
اکبر حیدری کو خط ملا تو انہوں نے کیا سوچا یہ معلوم نہیں۔

۴۲

اکبر حیدری کا تارا آیا۔ چاہتے تھے کہ اقبال آئیں۔ انہوں نے تار دیا کہ تمہارے میں نہیں آسکتے اکتوبر کے دوسرے ہفتے میں آئیں گے۔ حیدرآباد سے اور خطوط بھی آئے۔ نہیں معلوم ان میں کیا تھا مگر وہاں جانے کا شوق پہلے سے بھی کم ہو گیا۔ ۳۰

۴۳

اکبر حیدری کا تارا پھر آیا۔ روانگی کی تاریخ پوچھی تھی۔ اقبال نے جواب بھیجا کہ گیارہ اکتوبر کو لاہور سے روانہ ہوں گے۔ ۳۱

۴۴

ظفر علی خاں کو لاہور آنے جانے کی اجازت مل گئی تھی۔ منسوخ شدہ زمیندار کے دفتر میں ٹھہرے۔ ”رات کا وقت تھا، روزنامہ زمیندار کے نوجوان صحافی عبدالحمید سالک کا بیان ہے۔ ”دفتر کی چھت پر مولانا کے چند عقیدت مند اور دوست جمع تھے۔ ڈاکٹر اقبال بھی ملنے کے لیے آگئے تھے۔ شعر خوانی اور لطیفہ بازی کا ہنگامہ تھا۔“
سالک کے بیان کے مطابق یہاں اقبال نے وہ چند اشعار ترنم سے سنائے جو اورنگزیب کی شان میں فارسی میں لکھے تھے۔ ۳۲

۴۵

اقبال کے لیے سب سے پہلے علامہ کا لقب کب استعمال ہوا؟ وثوق سے نہیں کہا جاسکتا۔ بہر حال ستارہ صبح کی ۳۰ ستمبر کی اشاعت میں یہ لقب موجود تھا۔

جو اہریزے

حضرت علامہ اقبال کے بعض اشعار کی تفسیر

ظفر علی خاں

[اقتباس]

لاہور آنے کا اور کوئی فائدہ ہو یا نہ ہو لیکن اتنی بات ضرور ہے کہ گاہے ماہے لسانِ توحید علامہ اقبال سے نیاز حاصل ہو جاتا ہے اور ان کی حکیمانہ پھلجڑیاں طبیعت کے انقباض کو جو کثرتِ کار اور نجومِ افکار کا نتیجہ ہے، مبدل بہ انشراح کر دیتی ہیں۔

دو ایک دن ہوئے علامہ مدوح سے حسب معمول نیاز حاصل ہوا۔ ہم نے کہا کچھ تازہ فکر کی ہو تو فرمائیے۔ کہنے لگے کہ مولانا جامی کے ایک مصرع مطلع پر ایک شعر وارد ہوا ہے سن لیجئے۔

پہلے آپ نے یہ مطلع پڑھا۔

آنکہ از حلقہ زر گوش گرانست او را

چہ غم از نالہ خونیں جگرانست او را

کون ہے جو اس بے مثل مطلع کر پڑھ کر سر نہ دھنے گا... کہ وہ شوخ بے پروا جس کے کانوں میں سونے کی بالیاں پڑی ہوئی ہیں کہ ان بالیوں کے بوجھ سے اس کے کان دہرے ہوئے جاتے ہیں (یابار عایت معنوی بہرے ہوئے جاتے ہیں) ان خونیں جگر عشاق کی آہ و بکا کو کب خاطر میں لانے لگا تھا جو اس پر مٹے ہوئے ہیں اس لیے کہ اس کی بے نیازی کی کفیل اس کی گراں گوشتی ہو چکی ہے۔

..اب اقبال کا شعر ملاحظہ ہو فرماتے ہیں اور کیا خوب فرماتے ہیں۔

سر کند بت اگرش طاقت گفتار دہند

گلہ ہائے کہ زہندو پیرانست او را

اس میں توحید کا ایک نہایت ہی لطیف نکتہ مضمر ہے... کاشی اور سومنات کے صنم خانوں میں معبودانِ ہند کے سنگین ہونٹوں پر ازل سے سکوت کی جو مہر لگی ہوئی ہے اس کا نقش ہزار ہا سال ہوئے، عراق کے ایک ساحلی شہر کے بت کدہ میں بھی مترجم تھا اور آذر کی صنعت گری نے اس کے ارتسام میں اپنا کمال دکھایا تھا۔ دین حنیف کا وہ

وحید العصر موسس، لقبِ مسلم کا وہ سب سے پہلا حقدار، ابراہیمؑ جس پر خدا تعالیٰ کی سوسو رحمتیں ہوں، ایک دن صنم کدے میں گیا۔ ایک تہرے لے کر تمام بتوں کا سر توڑ ڈالا اور صنم شکنی کی اولیت کا یہ شرف حاصل کرنے کے بعد تیر کو سب سے بڑے بت کے گلے میں ڈال دیا۔ جب پجاری آئے اور انہوں نے اپنے دیوتاؤں کی یہ حالت دیکھی تو ابراہیمؑ سے غضب ناک ہو کر پوچھا کہ یہ کیا ماجرا ہے؟ ابراہیمؑ نے تعریضِ منزہ کے اُس لہجے میں جو بعض دفعہ بلاغت کی جان ہوتا ہے اور جوندہ ب کی تارتخ میں اس موقع سے زیادہ کامیابی کے ساتھ کبھی نہیں برتا گیا، جواب دیا کہ مجھ انسان ضعیف البیان سے کیا پوچھتے ہو اپنے اس سب سے بڑے خدا سے پوچھو، اگر اس میں نطق ہے تو بتا دے گا کہ بت شکن کون ہے؟

.. ابراہیمؑ نے ان سے مخاطب ہو کر کہا کہ جن سنگین لعبتوں کو خود تمہارے ہاتھوں نے تراشا ہے ان کو کیوں پوجتے ہو۔ تمہارا پیدا کرنے والا اور تمہارے مصنوعات کا پیدا کرنے والا تو اللہ ہے اُس کی پرستش کیوں نہیں کرتے؟ بت کو اگر طاقتِ گفتاری جاتی تو وہ جنابِ خلیل اللہ کا ہم صیہر ہو کر یہی گلہ نزاری کرتا۔ اقبال کا شعر ایک کوزہ ہے جس میں تو حید کا یہ دریا بھر دیا گیا ہے۔ فنا ہم

۲۰ ستمبر ۱۹۱۷ء، ستارہ صبح (کرم آباد) ۳۳

۲۶

ایک مقدمہ ملا جس کے لیے ۱۵ اکتوبر تک لاہور میں رکنے کی ضرورت تھی۔ اکبر حیدری کو خط لکھ دیا کہ اب ۱۵ اکتوبر کے بعد لاہور سے چلیں گے۔ ۳۳

۲۷

اقبال کے شاگرد میاں محمد اسلم جنہیں چند برس پہلے اقبال نے مشورہ دیا تھا کہ نظم کی بجائے با مقصد افسانے لکھنے پر توجہ دیں، اب ایم اسلم کے نام سے سامنے آئے تھے۔

مسکیتھیز یا یارانِ وفائیکش

[ایم اسلم کے ابتدائے سے اقتباس]

... یوں تو ہندوستان میں بھی ناول نویسی نے بہت کچھ رواج پالیا ہے۔ اور بڑے بڑے اعلیٰ پایہ کے ناول نویس پیدا کئے ہیں۔ اور پھر اردو زبان کی ملاحت اور لطافت کچھ ایسی چیز ہے کہ ناول خواہ کیسا ہی ہو طبیعت اس کے پڑھنے کو خواہ مخواہ لچھائی جاتی ہے۔

کچھ ہندوستانی اہل قلم نے انگریزی زبان کے ناولوں کا ترجمہ بھی کیا ہے۔ مگر ترجمہ میں بھی وہی طرز ہے جو خاص ہندوستانی مذاق ہے۔ عشق و الفت کی داستان میں میرے محترم ہموطن کچھ ایسی جولانی اور زور و قلم دکھاتے ہیں کہ بس وہ ان ہی کا حق ہے۔ اور بد قسمتی سے لوگوں کا مذاق ہی کچھ ایسا واقع ہوا ہے کہ حسن و الفت کی فرضی داستان کے سوا اور کچھ پسند ہی نہیں۔ شکر ہے کہ چیدہ چیدہ اصحاب نے اس مذاق کے بدلنے کی خوب کوشش کی ہے اور جو کچھ ان کے قلم گوہر بار سے نکلا ہے اس نے قبولیتِ عام کی سند حاصل کر لی ہے۔

یورپ میں ناول نویسی کا مذاق بھی ہے۔ اور یہ ایک بڑا فن بھی سمجھا جاتا ہے۔ ان لوگوں کا طرزِ تحریر بالکل نرالا ہے۔ زندگی کے ہر ایک پہلو کی تصویر کھینچی جاتی ہے۔ کوشش یہ ہوتی ہے کہ تواریخی واقعات کو ناول کے پیرایہ میں پیش کیا جائے۔ زمانہ کے نشیب و فراز کا عکس اتارا جائے پڑھنے والے کی طبیعت میں وارفتگی اور بیخودی پیدا کر دی جائے۔ ہر ایک مصنف کا طرزِ تحریر دوسرے سے بالکل مختلف ہوتا ہے مگر افسوس ہندوستان والوں کو یہ بات بہت کم نصیب ہوتی ہے۔

آج جس ناول کا ترجمہ میں نے پیش کرنے کی جرأت کی ہے اس کے مصنف کا نام نامی الگزڈ نڈرڈیوماز

[Alexander Dumas] ہے اور کتاب کا نام تھری مسکیتھیز (Three Musketeers) ہے ...

۴۸

حکومت نے اب تک علی برادران کی گرفتاری کی وجہ نہ بتائی تھی۔ محمد علی جناح نے مرکزی قانون ساز کونسل میں سوال اٹھایا۔ حکومت کو جواب دینا پڑا، ”انہوں نے بادشاہ سلامت کے دشمنوں سے ہمدردی کا اظہار اور پرچار کیا تھا۔“ پہلا موقع تھا کہ حکومت اس معاملے میں زبان کھولنے پر مجبور ہوئی تھی۔ الزام بے بنیاد تھا۔ عوام کی نظروں میں علی برادران کا مقام زیادہ بلند ہو گیا۔

۴۹

پروفیسر صلاح الدین برنی شامدار دو شاعری کا انتخاب شائع کرنے والے تھے جس میں اقبال کی نظمیں شائع کرنے کی اجازت مانگی۔ ”مجھے کیونکر اجازت میں تامل ہو سکتا ہے،“ اقبال نے ۱۲ اکتوبر کو لکھا۔ ”مگر آج کا زمانہ ہندوستان میں اور طرح کا ہے۔ اس کی نبض شناسی ضروری ہے۔ اگر آپ میری نظموں کے متعلق مجھ سے مشورہ کریں تو شائد بہتر ہوگا۔ یہ معلوم ہو جائے کہ آپ کے خیال میں کون سی نظمیں اس مجموعے میں آنی چاہئیں تو رائے دے سکتا ہوں۔“

۵۰

معلوم ہوا کہ گرامی ایک دفعہ پھر جان دھرائے ہوئے ہیں۔ ۳۵۔

۵۱

عید الاضحیٰ پر کشن پر شاد کی طرف سے عید کا رڈ ملا جس کا اقبال فوراً جواب نہ دے سکے۔

۵۲

ظفر علی خاں نے ستم ڈھایا۔ عنوان فارسی میں تھا جس کا مطلب تھا کہ ہمیں ابن عربی کی فصوص الحکم پر نہیں بلکہ شریعت کے نصوص پر توجہ کرنی چاہیے۔ یہ مجھ کو دالف ثانی کا قول تھا۔

مار انص باید نہ فص

ظفر علی خاں

[اقتباس]

ابن عربی پر اگر علامہ اقبال نے یا ہمیں نے نکتہ چینی کی ہوتی تو جناب خواجہ حسن نظامی کی طریقت مابنی کو ہم پر بگڑنے کا پورا حق حاصل تھا کہ یہ نا اہل ان رمزوں کو کیا جانیں۔ اسی طرح اگر علمائے امت کی طرف سے فصوص الحکم پر اعتراض ہوں تو جناب خواجہ صاحب ابرو پر بھی بل ڈال سکتے ہیں اور فرما سکتے ہیں کہ عالم ظاہر جدا ہے اور عالم باطن الگ ہے۔ شریعت کی سطحی آنکھ، طریقت کے عمیق غوامض تک نہیں پہنچ سکتی۔ یہ عتاب ہمارے سر آنکھوں پر لیکن کیا فرمائیں گے جناب خواجہ حسن نظامی خود ان صوفیائے کرام کے باب میں جنہوں نے محی الدین ابن عربی کے عقائد سے علانیہ بیزارگی کا اظہار کیا ہے اور ایسے سخت اور درشت الفاظ میں صاحب فصوص الحکم پر جرح کی ہے کہ ہم نے تو اس کا دسواں حصہ بھی نہیں لکھا؟

۱۳ اکتوبر، ستارہ صبح (کرم آباد)

۵۳

اقبال کا بیان ہے کہ انہوں نے ظفر علی خاں سے کہا کہ ستارہ صبح میں تصوف والی بحث نتیجہ خیز نہیں اور اس سے عوام ہی کو نہیں بلکہ خواص کو بھی دلچسپی نہیں ہے۔ ظفر علی خاں نہیں مانے۔ ۳۶

جواہر ریزے

رموزِ بیخودی کے بعض اشعار کی تفسیر

ظفر علی خاں

[اقتباس]

..مولانا جامی نے بھی اس خیال کو اپنے رنگ میں خوب ظاہر کیا ہے۔

بندہ عشق شدی ترکِ نسب کن جامی

کہ دریں راہ فلاں ابن فلاں چیزے نیست
لیکن اقبال کی پروازِ تخیل زیادہ بلند ہے۔ جائی نے محض ایک حقیقت بیان کر دی تھی کہ عشق ذات کو نہیں پوچھا
کرتا اور نسب کی پابندیوں سے آزاد ہے۔ اقبال نے اس حقیقت کا ثبوت بھی دیا ہے اور بتایا ہے کہ عشق کے روئے
دل آرام کو مشاطہ نسب کی کیوں حاجت نہیں اور ثبوت کیسا لطیف ہے کہ نسب کا تعلق تو صرف کالبدِ خاکی سے ہے جو
بے اعتبار محض ہے لیکن عشق پیوندِ جان ہے جو حقیقتِ اصلی ہے۔ پھر اس کا رشتہ نسب کے مقابلہ میں کیوں نہ استوار
تر ہو۔

ستارہ صبح، ۱۲ اکتوبر ۱۹۱۷ء

۵۴

۱۵ اکتوبر کو اکبر حیدری کا خط آیا کہ ممکن ہو سکے تو نومبر میں آئیں۔ نومبر میں فرصت نہیں تھی۔ حیدر آباد جانے
کا ارادہ ہی ختم کر دیا۔ ۳۷

۵۵

شیخ نور محمد تین روز بعد کچھ دنوں کے لیے لاہور آنے والے تھے جب ۱۶ اکتوبر کو اقبال کو گرامی کا خط ملا۔ اسی روز
جواب لکھتے ہوئے حیدر آباد نہ جانے کی مختصر روداد اور اپنے شبہات کا اشارہ دیا، ”مفصل گفتگو آپ سے اس وقت
کروں گا جب آپ لاہور تشریف لائیں گے۔“ شیخ نور محمد کے گرامی سے ملنے کے شوق کا ایک دفعہ پھر ذکر کر کے کہا،
”اگر آپ ان سے ملنے کے لیے دو چار یوم کے لیے آجائیں تو بہت اچھا ہو۔“

اسی روز کیشن پرنسٹون کا رڈ کا شکر یہ اور حیدر آباد جانے کا ارادہ ملتوی ہونے کے بارے میں گول مول سا خط لکھا،
”غرض کہ اقبال کی عید ابھی نہیں آئی کیونکہ یہ تو اس روز آئے گی جب آستانہ شاد پر اس کا گزر ہوگا۔“
اکبر حیدری کو بھی لکھ دیا کہ عدالتیں کھل جانے کی وجہ سے طویل سفر کرنے میں آمدنی کا نقصان ہے۔ اس کے
بعد کافی عرصہ اکبر حیدری کا کوئی خط نہیں آیا۔ ۳۸

۵۶

کشن پر شاد کا خط بھی پہنچ گیا اور شاد نہ انہوں نے بھی حیدر آباد آنے کی تاکید کی تھی۔ جہاں دیدہ تھے، جانتے تھے کہ کچھ نہ کچھ دوڑ دھوپ کے بغیر کامیابی حاصل ہونا محال ہے۔

”سرکار نے جو کچھ لکھا ہے بالکل سجا اور درست ہے لیکن گرما کی تعطیلوں میں حیدر آباد کا سفر آسان تھا اور اب یہ سفر تقریباً دو ہزار روپیہ کے نقصان کا مترادف ہے،“ اقبال نے اکتوبر کو جواب دیتے ہوئے اکبر حیدری اور اپنے درمیان سفر کی تاریخیں تبدیل ہونے کی پوری تفصیل لکھ دی۔ یہ بھی لکھا کہ اکبر حیدری نے ملازمت کی کوئی خاص امید دلائی نہیں اور معلوم ہوتا ہے کہ یونیورسٹی پر مشورہ کرنے اور ”محض تفنن طبع کے لیے“ بلاتے ہیں۔

اس کے بعد کشن پر شاد کی طرف سے بھی بہت عرصہ کوئی خط نہیں آیا۔

۵۷

بظاہر کچھ گلگت ہے کہ اقبال ہی نے پہلا اکبر حیدری کو فتح کیا تھا کہ ملازمت کی تفصیل خط میں نہ لکھیں۔ زبانی آ کر پوچھ لیں گے۔ بعد میں ناراض ہو گئے کہ کوئی خاص امید دلائے بغیر سفر کیوں کروا رہے ہیں۔

۵۸

۱۸۵۷ء کے ہنگامے سے انگریز ایسے ڈرے تھے کہ عدالتیں بھی ہندوستانوں کے آپس کے جھگڑوں میں اُن کے رسم و رواج کا خیال رکھتی تھیں۔ گرامی کے دوست سید صفدر علی شاہ بھی کسی ایسے ہی مقدمے میں الجھے ہوئے تھے چنانچہ اقبال کو خط لکھ کر معلوم کیا کہ ان کے معاملے میں رواج کیا کہتا ہے۔

”رواج ہر ضلع بلکہ ہر گاؤں کا مختلف ہوتا ہے،“ اقبال نے اکتوبر کو گرامی کے نام خط میں لکھا کہ سید صفدر نے جو رقعہ لکھا ہے اس سے ان کا مطلب واضح نہیں ہوتا۔ ”البتہ بعض بعض جگہوں اور قبائل کے رواج کے متعلق چیف کورٹ نے فیصلہ جات کر دیے ہیں وہ اُن کے پڑھنے سے معلوم ہو جائے گا۔“

پنجاب کے عام رواج پر سب سے مستند کتاب جسٹس ریٹیکن کی تھی جن کے نام پر لاہور کی ریٹیکن روڈ تھی۔ اس کی قیمت سولہ روپیہ درج کر کے اقبال نے لکھا کہ اُن کے خیال میں صفدر شاہ کو اس سے فائدہ نہ ہوگا بلکہ انہیں کسی وکیل سے مشورہ کرنا چاہئے کہ ان کے ضلع یا قصبے کے رواج کے متعلق چیف کورٹ کا کوئی فیصلہ پہلے سے موجود تو

نہیں ہے۔ ”اگر فیصلہ موجود نہ ہوا تو پھر فیصلہ فریقین کی شہادتِ زبانی و تحریری پر ہوگا۔“

۵۹

کسی موقع پر گرامی نے اقبال کو کوئی گولیاں دی تھیں۔ ۱۱۳ اکتوبر کو اقبال نے انہیں استعمال کرنے کا طریقہ اور پرہیز کے بارے میں دریافت کیا۔

۶۰

’رموزِ بخود ہی ختم ہونے میں چند اشعار کی کسر تھی۔ آمد ہونے کا انتظار کر رہے تھے۔ ۳۹

۶۱

خط انگریزی میں ٹائپ کیا ہوا تھا۔ سیکرٹریِ خارجہ نے دستخط کر دیے۔ مشرقِ وسطیٰ کا امن مدتوں کے لیے خطرے میں پڑ گیا۔

Foreign Office,

November 2nd, 1917.

Dear Lord Rothschild,

I have much pleasure in conveying to you, on behalf of His Majesty's Government, the following declaration of sympathy with Jewish Zionist aspirations which has been submitted to, and approved by, the Cabinet:

"His Majesty's Government view with favour the establishment in Palestine of a national home for the Jewish people, and will use their best endeavours to facilitate the achievement of this object, it being clearly understood that nothing shall be done which may prejudice the civil and religious rights of existing non-Jewish communities in Palestine, or the rights and political status enjoyed by Jews in any other country".

I should be grateful if you would bring this declaration to the knowledge of the Zionist Federation.

Yours sincerely

Arthur James Balfour

یعنی مفہوم یہ تھا:

دفتر خارجہ

۲ نومبر ۱۹۱۷ء

ڈنرلارڈ روتھس چائلڈ،

میں بہت مسرت کے ساتھ ملک معظم کی حکومت کی طرف سے یہودی صیہونی امنگوں سے ہمدردی کا مندرجہ ذیل اعلان آپ تک پہنچا رہا ہوں جو کابینہ کے سامنے پیش ہو کر اس کی طرف سے منظور ہوا:

”ملک معظم کی حکومت یہودی عوام کے لیے فلسطین میں ایک قومی آبادی کے قیام کی حمایت کرتی ہے اور اس مقصد کے حصول میں مدد کرنے کے لیے اپنی بہترین کوششیں صرف کرے گی واضح طور پر یہ سمجھ کر کہ کوئی ایسی چیز نہ کی جائے گی جس کی وجہ سے فلسطین میں اس وقت موجود غیر یہودی برادریوں کے شہری اور مذہبی یا کسی دوسرے ملک میں اس وقت یہودیوں کو حاصل شدہ حقوق اور سیاسی حیثیت منفی طور پر متاثر ہوتے ہوں۔“

میں شکر گزار ہوں گا اگر آپ یہ اعلان صیہونی وفاق کے علم میں لے آئیں۔

آپ کا مخلص

آرتھر جیمز بالفور

کابینہ میں بحث ہوئی تھی۔ مشکل یہ تھی کہ شریف مکہ سے وعدہ کیا گیا تھا کہ فلسطین کا علاقہ ترکوں سے لے کر عربوں کے حوالے کیا جائے گا اور اسی لالچ میں عرب ترکوں کا خون بہانے پر آمادہ ہوئے تھے۔ بہر حال فاتح اقوام ہارنے والی قوم کے اُن غداروں پر ترس نہیں کھاتیں جن کی وجہ سے فتح نصیب ہوئی ہو۔ شریف مکہ اسلام کا غدار تھا۔

۶۲

۴ نومبر کو نیاز الدین خاں کا خط ملا۔ انہوں نے اسرار خودی کے بارے میں کسی پنڈت چچھورام کی رائے کا ذکر کیا تھا۔ اقبال نے اسی وقت جواب لکھا۔ چونکہ گرامی نے وعدہ کیا تھا کہ محرم میں آئیں گے لہذا گرامی پر عربی کا محاورہ چست کر دیا کہ کوفہ والوں پر بھر دوسہ نہیں کیا جاسکتا۔ محرم میں وعدہ خلافی کی رعایت سے انہیں کوئی قرار دیا۔

”الکوفی لایوفی“ اقبال نے لکھا کہ گرامی تو امام غائب ہو گئے ہیں۔ معلوم نہیں اس غیبت صغریٰ کا زمانہ کب

ختم ہوگا۔ پنڈت چھو رام کی رائے کے بارے میں کہا کہ انہیں تعجب نہیں ہوا کیونکہ ہر شخص ہر کتاب سے وہی بات سمجھتا ہے جس کا تقاضا اُس کا ذہن کرتا ہے۔ ”سیاسیات مسلمانوں میں کوئی علیحدہ شے نہیں بلکہ خالص مذہبی تکلیف خیال سے کچھ شے ہی نہیں اور اگر کچھ ہے تو مذہب کی اونڈی ہے۔“

’روزِ پنجو دی‘ کے بارے میں لکھا کہ سال کے آخر سے پہلے ختم ہو جائے گی۔ اس سے اسرارِ خودی پر کانی روشنی پڑے گی اور اس کی بہت سی غلط تشریحات ختم جائیں گی۔ ”اسلامی nationalism کی حقیقت اس سے واضح ہوگی اور یہ کہنے میں کوئی مبالغہ یا خود ستائی نہیں کہ اس رنگ کی کوئی نظم یا نثر اسلامی لٹریچر میں آج تک نہیں لکھی گئی۔“

۶۳

۷ نومبر تھی۔ روس برف کی آغوش میں تھا۔ باشویک انقلابیوں کے مسلح گروہ سڑکوں پر نکلے۔ ریلوے اسٹیشنوں، پوسٹ آفسوں، ٹیلی فون آپریٹنگ خانوں اور بینکوں پر قبضہ کرنے کے بعد بحری جہاز آرورا پر بھی سرخ جھنڈا لہرایا۔

دارالحکومت پیٹرو گراڈ کے موسم سرما کے محل میں عبوری حکومت کے وزراء جمع تھے۔ خواتین کی بائیلین اور کیڈٹوں کا دستہ پہرہ دے رہا تھا۔ سامنے دریائے نیوا میں سرخ جھنڈے والا بحری جہاز نمودار ہوا۔ گولے دیوار سے نکلے تو وزیروں نے ہتھیار ڈال دیے اور سرخ محافظ محل میں داخل ہو گئے۔ انقلاب آچکا تھا۔

۶۴

انومبر کو بیسیہ اخبار والے مولوی محبوب عالم کی صدارت میں انجمن حمایت اسلام کی جنرل کونسل کا اجلاس ہوا۔ لاہور میں اعلیٰ پیمانہ پر ایک اسلامی اور دینی مدرسہ قائم کرنے کا منصوبہ تھا۔ سب کمیٹی بنی۔ اس کے ارکان اقبال، مولوی احمد دین وکیل، مولوی فضل الدین، شمس العلماء، مولوی عبدالکامیم، مولوی حنیف اللہ امرتسری، مولوی محبوب عالم، مولوی احمد بابا اور حاجی شمس الدین تھے۔ ۴۰

اُس روز اتوار تھی۔ ظفر علی خاں لاہور میں تھے۔ غالباً اسی موقع پر اقبال نے تذکرہ کیا کہ سرفند کے کسی صوفی بزرگ ابواللیث نے ایک قرآن تصنیف فرمایا تھا جس میں وہ آیات درج کی تھیں جو ان کے خیال میں معراج کی رات آنحضور پر نازل ہوئی تھیں مگر قرآن شریف میں شامل نہ تھیں اور نہ ہی عوام کے علم میں تھیں۔ ایک نسخہ لاہور کی

اور نیشنل لائبریری میں موجود تھا۔ بعد میں ظفر نے لکھا، ”علامہ اقبال نے اس پر تبصرہ کرنا شروع کیا تھا اور اگر یہ دل کشا تبصرہ شائع ہو جاتا تو مسلمانوں کو معلوم ہو جاتا کہ مکی ومدنی قرآن کی زبان اور سمرقندی قرآن کی زبان میں کیسے کیسے مزے کے فرق ہیں۔ لیکن ہندوستان بھر کے اربابِ طریقت نے اُس زمانہ میں ستارہ صبح کی قائم کی ہوئی تحریک کے اور میرے خلاف جو اعلانِ جنگ کر رکھا تھا، غالباً اُس کے شور و غوغا سے متاثر ہو کر علامہ مدوح نے اپنے تبصرہ کی اشاعت کا قصد ملتوی کر دیا۔“ ۴۴

شام کو نواب ذوالفقار علی خاں ظفر کو ساتھ لے کر جہانگیر کے مقبرے پر گئے۔ ”علامہ اقبال بھی ساتھ تھے،“ ظفر کا بیان ہے۔ ”سرو و شمشاد اور سبزہ و گل کی بہار تو وہی ہے جو یہ چرخِ فیروزہ گوں صدیوں پہلے دکھا چکا ہے بلکہ لارڈ کرزن کی فیاضانہ آثار پرستی کے صدقہ میں گلگشت کی فضا شاید پہلے سے بھی زیادہ پر رونق ہے لیکن اس گنبد کو دیکھ کر جس میں جہانگیر ابن اکبر جو آرام ہے، دل میں ہزاروں عبرت اندوز حسرتوں کا ہجوم ہو گیا۔ علامہ اقبال نے اُس وقت سوز و گداز کے لہجے میں مولائے روم کی ایک غزل پڑھی جس کے یہ تین اشعار ہمیں وجد میں لے آئے۔“

وہی اشعار تھے جو ذبیو ایوا میں بیٹھے اور رومی والے مضمون میں بھی درج کیے تھے۔ مفہوم یہ تھا:

کل شیخ چرانغ لے کر شہر کا چکر لگا رہا تھا کہ میں بھوتوں اور جانوروں سے بیزار ہوں، مجھے انسان

چاہیے۔

ان بودے اور کم ہمت ہمراہیوں سے میرا دل بچھ گیا۔ مجھے تو اللہ کے شیر اور رستم کی آرزو ہے۔

میں نے کہا کہ نہیں ملتا، ہم ڈھونڈ چکے ہیں۔ وہ بولا کہ جو نہیں ملتا وہی تو میری آرزو ہے۔

واپسی مغرب کے بعد ہوئی۔ ظفر علی خاں نے بستر پر لیٹنے کے بعد نظمِ تصویرِ آرزو موزوں کی:

میری جاں پر چھائی جاتی ہے فنا کی آرزو

اور زباں پر آئے جاتی ہے بقا کی آرزو ۴۵

سلیمان ندوی کا خط آیا۔ اقبال نے اسے قوتِ روح اور طمینانِ قلب کا باعث پایا۔ ”اس میں ذرا بھی شک نہیں کہ تصوفِ وجودی سرزمینِ اسلام میں ایک اجنبی پودا ہے جس نے عجمیوں کی دماغی آب و ہوا میں پرورش پائی ہے،“

انہوں نے ۱۳ نومبر کو سلیمان ندوی کے کام کو جہاد فی سبیل اللہ قرار دیتے ہوئے لکھا اور اخبار و کیل امرتسر میں اپنے اُن مضامین کی طرف توجہ دلائی جن میں تصوف کو فتنہ سمین قرار دیا تھا۔ ”فسوس ہے کہ عدیم الفرستی اور علالت کی وجہ سے میں ان مضامین کا سلسلہ جاری نہ رکھ سکا۔“

۶۶

۱۵ نومبر کو پیرس میں ایمل درخام کا انتقال ہو گیا۔ جدید عمرانیات کا بانی تھا۔ فردا اور معاشرے کے باہمی تعلق کو حقیقت پسندی کے ساتھ دیکھنے کا حوصلہ رکھتا تھا۔

۶۷

’رموز بیخودی‘ ۱۳ اور ۱۷ نومبر کے درمیان کسی وقت مکمل ہوئی۔ اقبال نے صاف نقل بنانا شروع کی۔ سینئر کو بھی دکھائی تھی۔ جنگ کی وجہ سے بے اجازت نہیں چھاپ سکتے تھے۔ ۴۳

رموز بیخودی یعنی اسرار حیات ملیہ اسلامیہ

فہرست مضامین

پیشکش، بحضور ملت اسلامیہ

۱ تمہید در معنی ربط فرد و جماعت

۲ در معنی ایں کہ ملت از اختلاط افراد پیدامی شود و تکمیل تربیت اواز نبوت است

۳ ارکان اساسی ملیہ اسلامیہ؛ رکن اول توحید

۴ در معنی ایں کہ یاس و حزن و خوف اُم الخباثت است و قاطع حیات و توحید ازالہ ایں امراض خبیثہ

می کند

۵ حکایت شہنشاہ عالمگیر رحمۃ اللہ علیہ و شیر

۶ رکن دوم رسالت

۷ حکایت بوعلیہ و جابان

- ۸ حکایت سلطان مراد و معمار
- ۹ در معنیِ حریتِ اسلامیہ و سرِّ حادثہ کربلا
- ۱۰ در معنیِ ایں کہ چوں ملتِ محمدیہ موسس بر تو حید و رسالت است پس نہایتِ مکانی ندر
- ۱۱ در معنیِ ایں کہ ملتِ محمدیہ نہایتِ زمانی ہم ندراد کہ دوامِ ایں ملتِ شریفہ موعود است
- ۱۲ در معنیِ ایں کہ نظامِ ملتِ غیر از آئین صورت نہ بندد و آئینِ ملتِ محمدیہ قرآن است
- ۱۳ در معنیِ ایں کہ پیچنگی سیرتِ ملیہ از اتباعِ آئین است
- ۱۴ در معنیِ ایں کہ حُسنِ سیرتِ ملیہ از تاؤبِ بآدابِ رسول است
- ۱۵ در معنیِ ایں کہ حیاتِ ملیہ مرکزِ مشہودی خواهد و مرکزِ ملتِ اسلامیہ بیٹِ الحرام است
- ۱۶ در معنیِ ایں کہ جمعیتِ حقیقی از محاکمِ گرفتار نصب العینِ ملیہ است و نصب العینِ اُمتِ محمدیہ حفظ و نشرِ توحید است
- ۱۷ در معنیِ ایں کہ کمالِ حیاتِ ملیہ ایں است کہ ملتِ مثلِ فردا حساسِ خودی پیدا کند و تولیدِ تکمیلِ ایں احساس از حفظِ روایاتِ ملیہ ممکن گردد
- ۱۸ در معنیِ ایں کہ توسیعِ حیاتِ ملیہ از تخریرِ قوائے نظامِ عالم است
- ۱۹ در معنیِ ایں کہ بقائے نوع از امومت است و حفظ و احترامِ امومت اصلِ اسلام است
- ۲۰ در معنیِ ایں کہ سیدۃ النساءِ فاطمہ الزہراء السوۃ کاملہ الیست برائے نساءِ اسلام
- ۲۱ خلاصہ مطالبِ مثنوی در تفسیرِ سورۃِ اخلاص
- ۲۲ عرضِ حالِ مُصتَفٰی بجزورِ رحمۃ اللعالمین ۴۳

اقبال کے کہوتوں میں ایک مدینہ سے بھی آیا تھا۔ ۲۰ نومبر کو ایک بلی نے اُسے شکار کر لیا۔ دو روز بعد ظفر علی خاں نے تعزیتی نظم کہی۔ ۴۵

۶۹

۲۷ نومبر کو نیاز الدین خاں کو خط لکھ کر بتایا کہ ’رموزِ پنجودی‘ چند روز میں پریس کو دے دی جائے گی لہذا پندرہ روز میں گرامی سے تقریظ لکھوادی جائے۔ وہ مقدمے کے چکر میں کہیں چھپے ہوئے تھے اور ان کا ٹھیک پتہ معلوم نہ ہو رہا تھا اس لیے نیاز الدین خاں کو زحمت دینی پڑی تھی۔

۷۰

تقریظ تو نہیں آئی مگر گرامی نے مقدمے کے سلسلے میں مشورہ مانگا۔ جان دھر میں اقبال کے دوست لالہ شوچرن داس اور شاگرد پنڈت کیول کرشن پیر سٹریٹ لا کے نام خطوط کی فرمائش بھی کی۔ نومبر کی کسی تاریخ کو اقبال نے ان دونوں کے نام خطوط لکھتے ہوئے گرامی کو اطلاع دی اور خیال ظاہر کیا کہ جو حالات لکھے ہیں ان کی روشنی میں مقدمے کا فیصلہ حق میں ہونا چاہئے۔ مزید کچھ سوال پوچھے اور کاغذات کی ایک نقل منگوائی۔

اکبر حیدری کے مفصل خط کا آج تک گرامی نے تفصیل سے ذکر نہیں کیا تھا۔ ”وہ خط اگر آپ نے تلف نہ کیا ہو تو بھیج دیجئے“ اقبال نے پس تحریر لکھا۔

۷۱

۳۳ دسمبر کو عثمانی افواج کے ہیڈ کوارٹر سے تمام یونٹوں کو اطلاع ملی کہ بالشویک روس جنگ سے باز آیا۔ مشرقی محاذ پر جنگ رُک گئی ہے۔ خلافت عثمانیہ اور جرمنی کی وہ افواج جو مشرقی سرحدوں پر روس سے لڑ رہی تھیں اب انہیں واپس بلوا کر اتحادی طاقتوں کے خلاف بھیجا جا سکتا تھا۔

۷۲

پیر سٹریٹ کیول کرشن کا خط آیا کہ وہ گرامی کی طرف سے عدالت میں پیش ہوئے تھے مگر وہاں نہ گرامی آئے تھے نہ مسماۃ فیاں فضل بی بی۔ مقدمہ اب ۹ جنوری ۱۹۱۸ء کو پیش ہوگا۔

۸ دسمبر کو اقبال نے گرامی کو خط لکھا کہ وہ پیر سٹریٹ کے پاس جائیں اور تمام حالات سے انہیں آگاہ کریں۔ بہن کا پتہ بھی دیں کیونکہ اُس پر اب تک سمن کی تعمیل نہیں ہوئی ہے۔

۷۳

یروشلم جو مسلمانوں کے لیے بیت المقدس تھا، اُسے بچانے کی کوشش میں ترک تنہا رہ گئے تھے۔ عرب، دشمنوں کے ساتھ تھے۔ ۹ دسمبر کو انگریز فوجیں شہر میں داخل ہو گئیں۔

”کون جانتا ہے کہ یہ زبردست فتح تاریخ کے کسی بھی اور سنگ میل کے برابر شاندار ہو جائے؛“ یہودیوں کے سب سے بڑے پروہت نے کہا۔ عربوں نے اگر سنا تو مطلب نہ سمجھے۔ یورپ میں خوشی کا ہر دوڑ گئی۔

۷۴

گرامی کا خط آیا۔ مقدمے کے بارے میں اقبال کی طلب کی ہوئی معلومات کے علاوہ اپنی بیوی اقبال بیگم ترک کے اشعار بھیجے تھے۔ حیدرآباد والے خط کے حوالے سے کچھ نہ لکھا تھا۔

۱۲ دسمبر کو جواب میں اقبال نے انہیں بیرسٹر کیول کرشن سے ملنے کی تاکید کی۔ ”وہ میرے دوست بھی ہیں اور شاگرد بھی اور شعر کا عمدہ ذوق رکھتے ہیں اور نہایت محبت کرنے والا دل اس پر مستزاد، انہوں نے لکھا اور پھر حیدرآباد والے خط کے بارے میں پوچھا۔“ تھوڑے سے حالات تو حیدرآباد کے لکھنے چاہئیں جو آپ کو خط سے معلوم ہوئے ہیں۔“

گرامی سے درخواست کی کہ فارسی کا کوئی نہایت تنگنہ مصرع لکھیں کہ طبیعت رواں ہو جائے۔ بہت دنوں سے شعر نہیں کہتا تھا۔

۷۵

مدعیانِ تصوف سے دو ٹوک فیصلہ

(خواجہ حسن نظامی کا مطبوعہ گشتی خط بصیغہ راز)

ظفر علی خاں

[اقتباس]

باوجود ان تحریرات کے جو ہمارے خلاف اور ہمارے معزز دوست علامہ اقبال کے فضائل کی تنقیص میں خطیب

اور کشمیری اور وکیل میں مختلف پیرایوں اور مختلف طریقوں سے شائع کرائی جاتی رہی ہیں، ہم جناب خواجہ حسن نظامی اور ان کے گرامی قدر پارانِ طریقت کے باب میں اس سون کو گناہ سمجھتے ہیں کہ وہ علانیہ اختلاف رائے کے علاوہ کوئی ایسا باطنی ساز و باز ہمارے خلاف کریں گے جو صرف چھوٹی طبیعت والے بزرگوں ہی کا حصہ ہو سکتی ہے۔ جناب خواجہ صاحب خدا کے فضل سے ہاتھ میں ایک گلبرگ اور اس قلم میں بہار آفریں قدرت رکھتے ہیں۔ جو کچھ ہم نے لکھا ہے جو کچھ ہم لکھ رہے ہیں یا جو کچھ ہم بشرطِ زندگی لکھیں گے، اس کا ابطال یا تخطیہ بہت ہی آسان ہے، اگر اس میں باطل کی آمیزش یا خطا کا لوٹ ہو۔ پھر کیوں نہیں جناب خواجہ صاحب و شرکاً سامنے آکر ہمیں ہماری مزعومہ خطا کاریوں اور بد کرداریوں پر ٹوکتے ہیں اور کیوں نہیں علیٰ روئے الاشہاد ہمیں ہدایت اور رشد کے صراطِ مستقیم پر ڈالتے ہیں؟

ستارہ صبح (کرم آباد)، ۱۳ دسمبر ۱۹۱۷ء

۷۶

ستارہ صبح میں کشن پرشاد کی غزل اقبال کی نظر سے گزری۔ ”اسی کو نصف ملاقات تصور کیا گیا“؛ ۱۹ دسمبر کو مختصر سے خط میں کشن پرشاد کو لکھا اور درخواست کی کہ خیریت سے مطلع کریں کیونکہ انہوں نے عرصے سے خط نہیں لکھا تھا۔

۷۷

اکبر حیدری کی طرف سے کبھی کبھی یونیورسٹی کے کاغذات آجاتے تھے کہ اقبال لاہور ہی سے مشورہ لکھ دیں۔ ۴۶

۷۸

گرامی کا خط ملا۔ اپنی غزل بھیجی تھی کہ اُس فتنہ کار آنکھ کی ستم ظریفی مت پوچھو جو ٹوٹے ہوئے دلوں کو امتحان کا ذوق بخشی ہے:

ستم ظریفی آن چشمِ فتنہ مست مپرس
کہ با شکستہ دلان ذوق امتحان بخشد

۷۹

۲۵ دسمبر کو کرسمس منایا جا رہا تھا۔ سینسر کے محکمے کے عبدالعزیز صاحب نے چھٹی کے دن بھی کام کیا کیونکہ رموزِ بیخودی کے مسودے کے ہر صفحے پر مختصر دستخط کرنے کے بعد آخری صفحے پر پورے دستخط کرتے ہوئے جو تاریخ ڈالی وہ اسی دن کی تھی۔ خیال کیا جاتا ہے کہ سینسر نے کوئی شعر نہیں کاٹا۔ مسودے میں جو اشعار قلمزدہ ہوئے وہ اقبال نے خود ہی کسی وجہ سے کاٹے ہوں گے۔ ۴۷

اُس روز شیخ نور محمد لاہور آ کر کچھ دنوں کے لیے اقبال کے پاس ٹھہرے۔ ۴۸

۸۰

۲۶ دسمبر کو نیاز الدین خاں کا خط آیا۔ جانندھر بلا رہے تھے۔ اسی روز شیخ عمر بخش سے ملاقات ہوئی جن کے ذریعے اقبال نے نیاز الدین خاں سے کہلوادیا کہ والد صاحب کے لاہور آنے کی وجہ سے وہ جانندھر نہ جا سکیں گے۔ ۴۹

اسی روز رموزِ بیخودی سینسر سے واپس آ گئی۔ ۵۰

۸۱

”گرامی عمر میں بڑھتا ہے مگر اس کا دل جوان رہتا ہے“ ۲۷ دسمبر کو گرامی کو اُن کی غزل کی تعریف میں لکھا۔ اسی روز نیاز الدین خاں کے نام الگ خط لکھ کر معذرت کی۔ ”گاؤں کی زندگی واقعی قابلِ رشک ہے اور اگر جانندھر کے افغانوں میں کچھ اپنے قومی وطنی خصائل ابھی تک محفوظ ہیں تو اسی زندگی کی وجہ سے۔ مگر گئے کی کھیر سے یارانِ ہمدرد کی صحبت شیریں تر ہے اور اس میں صرف اس قدر نقص ہے کہ ہر وقت میسر نہیں آتی۔“ غالباً اسی روز رموزِ بیخودی کا تب پرویں رقم کے حوالے کی گئی۔ اشاعت کا اہتمام اس دفعہ بھی حکیم فقیر محمد چشتی ہی کرنے والے تھے۔ ۵۱

۸۲

میر غلام بھیک نیرنگ نے حسن نظامی کو خط لکھ کر وضاحت کی کہ ستارہ صبح کے مضامین میں اقبال کا ہاتھ

نہیں ہے۔ حسن نظامی نے اقبال کو خط لکھ کر معذرت پیش کی۔ ۵۲

۸۳

The Awakening of India

by De Wit Mackenzie

[Excerpt from quotation by Jogendra Singh]

A great poet has arisen in the Punjab whose poems are consecrated to the ideas of new time. Iqbal has initiated a new era in Urdu poetry. He combines the imaginative philosophy of the East with ardent aspirations of the West. Like Moses he smote the rock, and fresh streams of poetry have leapt out in response, on whose swift and translucent surface we can hardly breathe. He does not sing of self-effacement, but holds forth self-affirmation as essential to self-preservation.

The life value of self-affirmation he illustrates in a poem of great dignity and grace, 'A thirsty bird mistakes a diamond for a drop of water, but it cannot make it a source of life to itself. It sips the soft morning dew from the painted petals of flowers which lose their own brief existence in the yielding. The coal in essence is the same as a diamond, and yet coal feeds the flaming furnace while the diamond adorns the crown.' In a poem of keen, strong, rousing power he draws the moral that self-affirmation is the key to self-preservation.

Iqbal in this poem has broken away entirely from the canons of accepted opinion. He is the precursor of great events in the domain of literature. He is the poet of reality, close to the very truth of things, in contradistinction to metaphysics and mere sentiment.

His force, anger, even his gloom and freedom from mystic reticence, make him a spirit of power. His ambition is to set the heart burning like a candle, to be consumed and yet in the very process of burning to illuminate the path for the unseeing eye.

He plunges into the whirlpool of thoughts, hopes and passions, joys and sorrows, and brings forth into life, with unshackled freedom, truth, and favour, ideas, so silent so long, of religious, social and political well-being. Iqbal, Tagore, and others are precursors of a new movement. What India will make of

اقبال: ۳: درمیانی دور، ۱۹۱۴ء سے ۱۹۲۲ء تک

it? What will the new movement make of the new literature? It is not for me to prophesy. The words of Iqbal ring clear:

'The world will witness when from my heart
springs the storm of expression;
My silence conceals
the seed of aspiration.'^{۵۳}

۸۴

اس برس شائع ہونے والی کتابیں جو کبھی اقبال کے ذخیرہ کتب میں شامل ہوئیں یہ ہیں:

Sir Ananda Acharya. *Brahmadarsanam or Intuition of the Absolute:*
"Being an Introduction to the Study of Hindu Philosophy".
Macmillan, London

محمد نجم الغنی نجفی۔ بحر الفصاحت۔ نو لکچور، لکھنؤ

ان کے علاوہ میکملن لندن والوں نے بھی اپنی دو کتابیں "Specimen for Consideration"

کی مہر لگا کر اقبال کو بھجوائیں۔ درسی کتب کے طور پر منظور کروانا چاہتے ہوں گے۔ ۵۴

۸۵

مسلم لیگ کا سالانہ اجلاس کلکتہ میں ہو رہا تھا۔ صدارت کے لیے محمد علی جوہر کا نام تجویز ہوا تھا جو سیکڑوں میل دور نظر بند تھے۔ کرسی پر ان کی تصویر رکھی گئی۔

دوسرا حصہ

۸۶

کوئی قاضی امیر احمد شاہ رضوانی تھے۔ افغان تھے۔ ایک دن اقبال سے کہا کہ قدیم فارسی میں لفظ "فُطُح" بت کے معانی میں آیا ہے اور لفظ افغان کے شروع میں الف نفی کا اشارہ کرتا ہے گویا معلوم ہوتا ہے کہ افغان جب پہلے پہل

ایران میں آباد ہوئے تو بہت پرست نہ ہونے کی وجہ سے انہیں یہ نام دیا گیا۔
اس سے خیال ہوتا تھا کہ افغان یہودی نسل سے تعلق رکھتے ہیں۔ ۵۵

۸۷

خو لوہ حسن نظامی کے خط کا ابھی تک جواب نہ دے سکے تھے۔ انہی دنوں کسی نے اقبال سے کہا کہ حسن نظامی نے مشہور کر رکھا ہے کہ اقبال نے اپنی ٹوپی ہمارے قدموں پر رکھ کر ہم سے معافی مانگی ہے اور آئندہ کے لیے توبہ کی ہے۔

”میں نے انہیں یہ جواب دیا کہ جن لوگوں کے عقائد و عمل کا ماخذ کتاب و سنت ہے اقبال ان کے قدموں پر ٹوپی تو کیا سر رکھنے کو تیار ہے اور ان کی صحبت کے ایک لحظہ کو دنیا کی تمام عزت و آبرو پر ترجیح دیتا لیکن جو بات خو لوہ حسن نظامی کی طرف منسوب کرتے ہو تو اُس کے لغو ہونے میں کوئی شبہ نہیں،“ اقبال کا بیان ہے۔ ۵۶

۸۸

۸ جنوری ۱۹۱۸ء تھی۔ امریکہ میں صدر وڈروولسن نے کانگریس کے مشترکہ اجلاس سے خطاب کیا۔ اپنے ملک کے جنگی مقاصد چودہ نکات کی صورت میں پیش کیے:

- ۱ امن کے کھلے معاہدے
- ۲ جنگ اور امن میں سمندروں پر سفر کی مکمل آزادی
- ۳ تجارتی رکاوٹیں ختم کرنا
- ۴ قومی اسلحہ جات کو اندرون ملک ضروریات کے مطابق زیادہ سے زیادہ گھٹانا
- ۵ نوآبادیاتی دعوؤں کا آزادانہ، کھلے دماغ اور غیر جانبداری کے ساتھ تصفیہ کرنا
- ۶ تمام روسی علاقے سے انخلاء
- ۷ بلجیم کے تمام علاقے سے انخلاء
- ۸ تمام فرانسیسی علاقے کو آزاد کرانا اور لسیس لورین واپس دلوانا
- ۹ اٹلی کی سرحدوں میں قومیتوں کی مناسبت سے تبدیلیاں کرنا

- ۱۰ آسٹریا ہنگری کے عوام کو خود مختار ترقی کا موقع فراہم کرنا
 ۱۱ رومانیہ، سربیا اور مونٹی نیگرو سے انحصاراً
 ۱۲ عثمانی سلطنت کے ترک حصوں سے اُن کی خود مختاری کی یقین دہانی کرنا
 ۱۳ خود مختار پولش ریاستوں کا قیام جنہیں سمندر تک رسائی حاصل ہو
 ۱۴ آزادی اور علاقائی سلیت کو یقینی بنانے کے لیے اقوام کی ایک انجمن قائم کرنا
 تقریر کی بازگشت اقبال نے سنی۔ کچھ عرصہ بعد اُن سے کہلوانے والی تھی:
 امریکہ مغربی تہذیب کے عناصر میں ایک صحیح عنصر معلوم ہوتا ہے اور اس کی وجہ سے شاید
 یہ ہے کہ یہ ملک قدیم روایات کی زنجیروں سے آزاد ہے اور اس کا اجتماعی وجدان نئے
 اثرات و افکار کو آسانی سے قبول کر سکتا ہے۔

سمجھا جاسکتا ہے کہ بالکل یہی صدا سمیعی کے مسلمان سیاستمدان محمد علی جناح کے دل سے بھی بلند ہوئی ہوگی۔

صدرِ ولسن کی تاریخی تقریر

۸ جنوری ۱۹۱۸ء

Gentlemen of the Congress:

Once more, as repeatedly before, the spokesmen of the Central Empires have indicated their desire to discuss the objects of the war and the possible basis of a general peace. Parleys have been in progress at Brest-Litovsk between Russian representatives and representatives of the Central Powers to which the attention of all the belligerents have been invited for the purpose of ascertaining whether it may be possible to extend these parleys into a general conference with regard to terms of peace and settlement.

The Russian representatives presented not only a perfectly definite statement of the principles upon which they would be willing to conclude peace but also an equally definite program of the concrete application of those principles. The representatives of the Central Powers, on their part, presented an outline of settlement which, if much less definite, seemed susceptible of liberal interpretation until their specific program of practical terms was added. That program proposed no concessions at all either to the sovereignty of Russia

or to the preferences of the populations with whose fortunes it dealt, but meant, in a word, that the Central Empires were to keep every foot of territory their armed forces had occupied -- every province, every city, every point of vantage -- as a permanent addition to their territories and their power.

It is a reasonable conjecture that the general principles of settlement which they at first suggested originated with the more liberal statesmen of Germany and Austria, the men who have begun to feel the force of their own people's thought and purpose, while the concrete terms of actual settlement came from the military leaders who have no thought but to keep what they have got. The negotiations have been broken off. The Russian representatives were sincere and in earnest. They cannot entertain such proposals of conquest and domination.

The whole incident is full of significances. It is also full of perplexity. With whom are the Russian representatives dealing? For whom are the representatives of the Central Empires speaking? Are they speaking for the majorities of their respective parliaments or for the minority parties, that military and imperialistic minority which has so far dominated their whole policy and controlled the affairs of Turkey and of the Balkan states which have felt obliged to become their associates in this war?

The Russian representatives have insisted, very justly, very wisely, and in the true spirit of modern democracy, that the conferences they have been holding with the Teutonic and Turkish statesmen should be held within open, not closed, doors, and all the world has been audience, as was desired. To whom have we been listening, then? To those who speak the spirit and intention of the resolutions of the German Reichstag of the 9th of July last, the spirit and intention of the Liberal leaders and parties of Germany, or to those who resist and defy that spirit and intention and insist upon conquest and subjugation? Or are we listening, in fact, to both, unreconciled and in open and hopeless contradiction? These are very serious and pregnant questions. Upon the answer to them depends the peace of the world.

But, whatever the results of the parleys at Brest-Litovsk, whatever the confusions of counsel and of purpose in the utterances of the spokesmen of the Central Empires, they have again attempted to acquaint the world with their objects in the war and have again challenged their adversaries to say what their

objects are and what sort of settlement they would deem just and satisfactory. There is no good reason why that challenge should not be responded to, and responded to with the utmost candor. We did not wait for it. Not once, but again and again, we have laid our whole thought and purpose before the world, not in general terms only, but each time with sufficient definition to make it clear what sort of definite terms of settlement must necessarily spring out of them. Within the last week Mr. Lloyd George has spoken with admirable candor and in admirable spirit for the people and Government of Great Britain.

There is no confusion of counsel among the adversaries of the Central Powers, no uncertainty of principle, no vagueness of detail. The only secrecy of counsel, the only lack of fearless frankness, the only failure to make definite statement of the objects of the war, lies with Germany and her allies. The issues of life and death hang upon these definitions. No statesman who has the least conception of his responsibility ought for a moment to permit himself to continue this tragical and appalling outpouring of blood and treasure unless he is sure beyond a peradventure that the objects of the vital sacrifice are part and parcel of the very life of Society and that the people for whom he speaks think them right and imperative as he does.

There is, moreover, a voice calling for these definitions of principle and of purpose which is, it seems to me, more thrilling and more compelling than any of the many moving voices with which the troubled air of the world is filled. It is the voice of the Russian people. They are prostrate and all but hopeless, it would seem, before the grim power of Germany, which has hitherto known no relenting and no pity. Their power, apparently, is shattered. And yet their soul is not subservient. They will not yield either in principle or in action. Their conception of what is right, of what is humane and honorable for them to accept, has been stated with a frankness, a largeness of view, a generosity of spirit, and a universal human sympathy which must challenge the admiration of every friend of mankind; and they have refused to compound their ideals or desert others that they themselves may be safe.

They call to us to say what it is that we desire, in what, if in anything, our purpose and our spirit differ from theirs; and I believe that the people of the United States would wish me to respond, with utter simplicity and frankness. Whether their present leaders believe it or not, it is our heartfelt desire and hope

that some way may be opened whereby we may be privileged to assist the people of Russia to attain their utmost hope of liberty and ordered peace.

It will be our wish and purpose that the processes of peace, when they are begun, shall be absolutely open and that they shall involve and permit henceforth no secret understandings of any kind. The day of conquest and aggrandizement is gone by; so is also the day of secret covenants entered into in the interest of particular governments and likely at some unlooked-for moment to upset the peace of the world. It is this happy fact, now clear to the view of every public man whose thoughts do not still linger in an age that is dead and gone, which makes it possible for every nation whose purposes are consistent with justice and the peace of the world to avow now or at any other time the objects it has in view.

We entered this war because violations of right had occurred which touched us to the quick and made the life of our own people impossible unless they were corrected and the world secure once for all against their recurrence. What we demand in this war, therefore, is nothing peculiar to ourselves. It is that the world be made fit and safe to live in; and particularly that it be made safe for every peace-loving nation which, like our own, wishes to live its own life, determine its own institutions, be assured of justice and fair dealing by the other peoples of the world as against force and selfish aggression. All the peoples of the world are in effect partners in this interest, and for our own part we see very clearly that unless justice be done to others it will not be done to us. The program of the world's peace, therefore, is our program; and that program, the only possible program, as we see it, is this:

- I. Open covenants of peace, openly arrived at, after which there shall be no private international understandings of any kind but diplomacy shall proceed always frankly and in the public view.
- II. Absolute freedom of navigation upon the seas, outside territorial waters, alike in peace and in war, except as the seas may be closed in whole or in part by international action for the enforcement of international covenants.
- III. The removal, so far as possible, of all economic barriers and the establishment of an equality of trade conditions among all the nations consenting to the peace and associating themselves for its

- maintenance.
- IV. Adequate guarantees given and taken that national armaments will be reduced to the lowest point consistent with domestic safety.
 - V. A free, open-minded, and absolutely impartial adjustment of all colonial claims, based upon a strict observance of the principle that in determining all such questions of sovereignty the interests of the populations concerned must have equal weight with the equitable claims of the government whose title is to be determined.
 - VI. The evacuation of all Russian territory and such a settlement of all questions affecting Russia as will secure the best and freest cooperation of the other nations of the world in obtaining for her an unhampered and unembarrassed opportunity for the independent determination of her own political development and national policy and assure her of a sincere welcome into the society of free nations under institutions of her own choosing; and, more than a welcome, assistance also of every kind that she may need and may herself desire. The treatment accorded Russia by her sister nations in the months to come will be the acid test of their good will, of their comprehension of her needs as distinguished from their own interests, and of their intelligent and unselfish sympathy.
 - VII. Belgium, the whole world will agree, must be evacuated and restored, without any attempt to limit the sovereignty which she enjoys in common with all other free nations. No other single act will serve as this will serve to restore confidence among the nations in the laws which they have themselves set and determined for the government of their relations with one another. Without this healing act the whole structure and validity of international law is forever impaired.
 - VIII. All French territory should be freed and the invaded portions restored, and the wrong done to France by Prussia in 1871 in the matter of Alsace-Lorraine, which has unsettled the peace of the

world for nearly fifty years, should be righted, in order that peace may once more be made secure in the interest of all.

- IX. A readjustment of the frontiers of Italy should be effected along clearly recognizable lines of nationality.
- X. The peoples of Austria-Hungary, whose place among the nations we wish to see safeguarded and assured, should be accorded the freest opportunity to autonomous development.
- XI. Rumania, Serbia, and Montenegro should be evacuated; occupied territories restored; Serbia accorded free and secure access to the sea; and the relations of the several Balkan states to one another determined by friendly counsel along historically established lines of allegiance and nationality; and international guarantees of the political and economic independence and territorial integrity of the several Balkan states should be entered into.
- XII. The Turkish portion of the present Ottoman Empire should be assured a secure sovereignty, but the other nationalities which are now under Turkish rule should be assured an undoubted security of life and an absolutely unmolested opportunity of autonomous development, and the Dardanelles should be permanently opened as a free passage to the ships and commerce of all nations under international guarantees.
- XIII. An independent Polish state should be erected which should include the territories inhabited by indisputably Polish populations, which should be assured a free and secure access to the sea, and whose political and economic independence and territorial integrity should be guaranteed by international covenant.
- XIV. A general association of nations must be formed under specific covenants for the purpose of affording mutual guarantees of political independence and territorial integrity to great and small states alike.

In regard to these essential rectifications of wrong and assertions of right we feel ourselves to be intimate partners of all the governments and peoples associated together against the Imperialists. We cannot be separated in interest

or divided in purpose. We stand together until the end. For such arrangements and covenants we are willing to fight and to continue to fight until they are achieved; but only because we wish the right to prevail and desire a just and stable peace such as can be secured only by removing the chief provocations to war, which this program does remove. We have no jealousy of German greatness, and there is nothing in this program that impairs it. We grudge her no achievement or distinction of learning or of pacific enterprise such as have made her record very bright and very enviable. We do not wish to injure her or to block in any way her legitimate influence or power. We do not wish to fight her either with arms or with hostile arrangements of trade if she is willing to associate herself with us and the other peace-loving nations of the world in covenants of justice and law and fair dealing. We wish her only to accept a place of equality among the peoples of the world, -- the new world in which we now live, -- instead of a place of mastery.

Neither do we presume to suggest to her any alteration or modification of her institutions. But it is necessary, we must frankly say, and necessary as a preliminary to any intelligent dealings with her on our part, that we should know whom her spokesmen speak for when they speak to us, whether for the Reichstag majority or for the military party and the men whose creed is imperial domination.

We have spoken now, surely, in terms too concrete to admit of any further doubt or question. An evident principle runs through the whole program I have outlined. It is the principle of justice to all peoples and nationalities, and their right to live on equal terms of liberty and safety with one another, whether they be strong or weak.

Unless this principle be made its foundation no part of the structure of international justice can stand. The people of the United States could act upon no other principle; and to the vindication of this principle they are ready to devote their lives, their honor, and everything they possess. The moral climax of this the culminating and final war for human liberty has come, and they are ready to put their own strength, their own highest purpose, their own integrity and devotion to the test.

آخر ۱۱ جنوری کو ایک طویل خط بظاہر کافی سوچ سمجھ کر حسن نظامی کے جواب میں لکھا کہ اگرچہ ابھی تک اپنے خیالات پر قائم ہیں مگر ایک تو شاہ سلیمان پھلواری اور اکبر الہ آبادی کے کہنے سے اور دوسرے اس وجہ سے کہ یہ بحث اخبارات کے لیے موزوں نہیں بلکہ عوام تو کیا خواص کو بھی اس سے دلچسپی نہیں بہت مدت سے ان موضوعات پر ایک سطر بھی نہیں لکھی۔ ذاتی دلچسپی کے لیے مطالعہ جاری ہے۔

”مجھے ہمیشہ اس بات کا تعجب رہا کہ آپ اور آپ کے احباب اس اختلاف کی وجہ سے مجھے کیوں دشمن تصوف سمجھتے ہیں؟“ اقبال نے لکھا، ”یہ اختلاف کوئی نئی بات نہیں بلکہ حضراتِ صوفیہ میں ایک عرصے سے موجود ہے۔“ انہوں نے لکھا کہ انہیں تو ظفر علی خاں سے بھی اختلاف ہے اور انہیں باز رکھنے کی کوشش بھی کی تھی۔ اگر حسن نظامی کو اقبال جیسے گہرے دوست سے بدگمانی تھی تو براہ راست دریافت کرتے ورنہ لوگ باتیں اڑایا ہی کرتے ہیں۔ پچھلے دنوں والے واقعے کا ذکر کیا جس میں کسی نے اقبال سے کہا تھا کہ حسن نظامی نے مشہور کر رکھا ہے کہ اقبال نے اپنی ٹوپی اُن کے قدموں پر رکھ کر معافی ہے۔ ”اگر آپ چاہیں تو یہ خط شائع کر سکتے ہیں۔“

محمد اکبر منیر اسلامیا کالج لاہور میں بی اے کے طالب علم تھے۔ انہوں نے اقبال پر نظم لکھ کر انہیں بھیجی۔ ۱۲ جنوری کو اقبال نے شکر یاد کرتے ہوئے لکھا کہ مشق جاری رکھی اور غور و فکر کی عادت ڈالی تو کامیاب ہوں گے۔ ”شعر کا منبع و ماخذ شاعر کا دماغ نہیں اُس کی روح ہے،“ اقبال نے لکھا۔ ”اگرچہ تخیل کی بے پایاں وسعتوں سے شاعر کو محفوظ رکھنے کے لیے دماغ کی اشد ضرورت ہوتی ہے۔“

خلیفہ عبدالکامیم نوجوان تھے۔ فلسفہ میں ایم اے کیا تھا۔ جنوری کے مہینے میں صفحہ ۲۱ پر اُن کی نظم ”پیغامِ عمل“ شائع ہوئی۔ طرزِ بیان اقبال سے ملتا جلتا تھا۔ عوام کے بارے میں روئے قدرے مختلف تھا:

جنسِ نایاب جو ہو قابلِ بازار نہ ہو
مجمعِ عام کبھی تیرا خریدار نہ ہو

۹۲

اکبر شاہ نجیب آبادی کا پوسٹ کارڈ آیا۔ مستقل طور پر لاہور میں قیام کر رہے تھے۔
 ”کبھی کبھی ضرورت شریف لایا کیجئے“ اقبال نے ۱۵ جنوری کو جواب دیتے ہوئے لکھا۔ ”محبت والفت رسائل کی
 محتاج نہیں بلکہ ظاہری زیارت سے بھی آزاد ہے۔ اس کے لیے نگاہوں کا ایک نکتے پر جمے رہنا کافی ہے۔“

۹۳

سیدنا نظر الحسن اڈیٹر ذخیرہ کے خط سے کبھی کبھی کشن پرشاد کی خیریت معلوم ہو جایا کرتی تھی۔ ۵۷

۹۴

کشن پرشاد کی خاموشی اُس خط کے جواب سے ٹوٹی جو اقبال نے پچھلے مہینے مظفر علی خاں کے اخبار میں ان کی
 غزل پڑھ کر لکھا تھا۔ معلوم ہوا کہ اخبار والوں نے بلکہ شاید خود مظفر نے غزل کی اصلاح کر دی تھی جس پر سرکار ناراض
 تھے۔ اقبال پر بھی کچھ شبہ سا تھا کہ تصوف کے خلاف مضامین کے نئے سلسلے کے پیچھے ان کا ہاتھ نہ ہو۔
 اقبال نے حسن نظامی سے جو وضاحت کی تھی وہی ۲۰ جنوری کو کشن پرشاد سے دہرائی۔ پہلے بھی اپنے اختلاف کو
 ظاہر کرنے کی ضرورت نہ ہوتی اگر حسن نظامی نے اسرارِ خودی کی مخالفت شروع نہ کی ہوتی، ”چونکہ میرا عقیدہ تھا اور
 ہے کہ اس مشنوی کا پڑھنا اس ملک کے لوگوں کے لیے مفید ہے اور اس بات کا اندیشہ تھا کہ خواجہ صاحب کے مضامین
 کا اثر اچھا نہ ہوگا اس واسطے مجھے اپنی پوزیشن صاف کرنے کی ضرورت محسوس ہوئی ورنہ کسی قسم کے بحث و مباحثے کی
 مطلق ضرورت نہ تھی نہ بحث کرنا میرا شعار ہے بلکہ جہاں کوئی بحث ہو رہی ہو وہاں سے گریز کرتا ہوں۔“
 ”حیدری صاحب تو اقبال کو بلا تے بلا تے رہ گئے“ اقبال نے بتایا کہ اکبر حیدری کی طرف سے یونیورسٹی کے
 کاغذات مشورے کے لیے اور مولوی عبدالحق کی طرف سے علمی اصطلاحات کی طویل فہرستیں نظر ثانی کے لیے آجاتی
 ہیں، ”گویا ان بزرگوں نے یہ سمجھ رکھا ہے کہ اقبال کو کوئی اور کام نہیں۔ ترجمہ کرنے والوں کو معقول تنخواہیں دے کر بلایا
 ہے تو یہ کام بھی انہیں سے لینا چاہئے۔ اصل میں یہی حصہ ان کے کام کا مشکل ہے۔“

۹۵

ہفت روزہ خطیب میں حسن نظامی نے اپنے مضمون جناب اقبال و حسن نظامی میں اعلان کیا کہ گزشتہ ایام میں اقبال کے اور ان کے درمیان تصوف میں اختلاف واقع ہوا تھا جس میں اکبر الہ آبادی نے دونوں کو روکا۔ ”میں حضرت اکبر کی ذات کو اپنا مرشد معنوی تصور کرتا ہوں اس لیے اس گفتگو سے دستبردار ہو گیا اور خلقت کی اس شہرت کو برداشت کرتا رہا کہ حسن نظامی اقبال سے علمی بحث نہ کر سکا کیونکہ بدنامی بہتر تھی اپنے رہنمائے روح کی عدم تعمیل ارشاد سے۔“

۹۶

علی گڑھ سے کالج کے سیکرٹری نواب محمد اسحاق خاں کا خط آیا کہ حضور نظام آتے ہیں۔ اقبال آکر قصیدہ پڑھ دیں۔ بیماری کی وجہ سے نہ جاسکے۔ ۵۸

۹۷

طے ہوا کہ اقبال الہ آباد یونیورسٹی میں ایم اے کا زبانی امتحان لیں گے۔ اکبر الہ آبادی سے ملاقات کا سوچ کر خوش ہو گئے۔ ۵۹

۹۸

۳۰ جنوری کی رات کو خواب میں دیکھا کہ کشن پرشاد کی طرف سے شاہی خریدے جیسا کوئی خط آیا ہے۔ ۶۰

۹۹

۳۱ جنوری کو اکبر الہ آبادی کا خط ملا۔ ۶۱

۱۰۰

کیم فروری کو پروفیسر نکلسن کا خط آیا۔ اسرار خودی کا انگریزی میں ترجمہ کرنے کی اجازت چاہتے تھے۔ مثنوی کا

ایک نسخہ بھی درکار تھا۔ نایاب تھی۔ کسی سے لے کر پڑھی تھی۔ اقبال کے دوست فقیر سید نجم الدین کے لڑکے وحید الدین کا بیان ہے کہ اُس روز اُن کے والد اقبال کے پاس گئے تو اقبال کی آنکھوں میں آنسو تھے کہ اپنی قوم جس کے لیے اُسرا خودی لکھی اُس نے قدر نہ کی مگر ولایت والے ترجمہ کرنا چاہتے ہیں حالانکہ اُن کے لیے نہیں لکھی گئی۔ ۶۳

اقبال کے پاس کوئی کاپی نہیں بچی تھی۔ یاد آیا کہ بیس جلدیں کیشن پرنشاد کو بھیجی تھیں۔ خواب والے خط کا مضمون ذہن سے اتر چکا تھا مگر اُسے حقیقت تصور کر کے جواب لکھ دیا، ”شاد کی طرف سے اقبال کو شادی خریطہ آئے یہ بات خالی از معنی نہیں۔ انتظار شرط ہے اور اللہ کی رحمت ہمارے خیالوں سے وسیع تر ہے۔“ نکلسن والے خط کا ذکر کر کے مثنوی کی اگر کوئی کاپی رہ گئی ہو اور سرکار کو اس کی ضرورت نہ ہو تو وہ بھی منگوائی۔

’رموزِ بجنودی اسی مہینے یا اگلے مہینے شائع ہونے والی تھی۔“ تیسرے حصے کا بھی آغاز ہو گیا ہے، انہوں نے لکھا۔ ”یہ ایک قسم کی نئی منطق الطیر ہوگی۔“

شیخ فرید الدین عطار کی منطق الطیر پرندوں کی کہانی تھی جو اپنے بادشاہ کی تلاش میں نکلے تھے اُس کا نام سیرغ تھا اور اُسے کسی نے نہیں دیکھا تھا۔ سات وادیوں سے گزر کر صرف تیس پرندے منزل پر پہنچے۔ ان میں سے ہر ایک نے اپنی روح کے سامنے آئینہ رکھا تھا۔ سیرغ کی آواز جو سنائی دی وہ ہر پرندے کے حلق سے نکل رہی تھی۔ فارسی میں ”سی“ کا مطلب تیس اور ”مرغ“ کا مطلب پرندہ ہے۔ سیرغ کا مطلب تیس پرندے: بیک وقت ہر شخص اپنی خودی دریافت کرے تو اجتماعی خودی ظاہر ہوگی۔

بعض شارحین نے منطق الطیر کا مطلب یہ سمجھا تھا کہ خودی کو خدا میں فنا کر دیا جائے۔ گویا سیرغ حقیقتِ مطلقہ یعنی خدا کا استعارہ تھا۔ معلوم ہوتا ہے کہ اقبال اسے اجتماعی خودی کا استعارہ سمجھتے تھے۔ مستقبل کی تاریخ جسے لکھنے کا ارادہ رکھتے تھے، ایک نئی قسم کی منطق الطیر یونہی بن سکتی تھی کہ دکھایا جاتا کہ قوم کن منزلوں سے گزر کر اجتماعی خودی تک پہنچے گی، کتنی منزلیں طے ہو چکی ہیں اور کون کون سی باتیں ہیں۔

انہی دنوں کسی وقت اُسرا خودی کے انگریزی ترجمے کے لیے نکلسن کو طویل نوٹ لکھ کر بھیجا۔ اُس میں بھی یہی خیالات جھلک رہے تھے۔ تاہم اسی پر ٹوٹی تھی کہ انسانیت مجموعی طور پر بتدریج اپنی منزل کی طرف بڑھ رہی ہے جو ایک ایسا معاشرہ ہوگا جہاں بیک وقت ہر فرد اپنی خودی سے آگاہ اور اپنی جگہ منفرد ہوگا۔ البتہ اُسرا خودی کا موضوع

ملت نہیں بلکہ فرد تھا۔ نوٹ میں اجتماعی خودی کا تذکرہ نہ ہو سکتا تھا۔

۱۰۱

اسرار خودی کے دیباچے میں خودی کی فلسفیانہ وضاحت کی کوشش اختصار کے سبب ناکام رہی تھی۔ نکلسن کو جواب لکھتے ہوئے موقع ملا۔ انگریزی میں وضاحت کر دی:

- ۱ خودی شعور کا وہ نکتہ ہے جو تمام انسانی تخیلات و جذبات کو روشنی میں لاتا ہے۔
- ۲ بعض صوفیوں اور فلسفیوں کے نزدیک اس کا وجود محض واہمہ ہے۔ اقبال ایسا نہیں سمجھتے۔
- ۲ خودی کائنات کی بنیادی حقیقت ہے۔ وجود عمومی (universal life) کچھ نہیں بلکہ زندگی کی تمام صورتیں منفرد ہیں۔ خدا بھی ایک خودی ہے اور سب سے منفرد ہے۔
- ۳ کائنات بہت سی خودیوں کا اجتماع ہے۔ وہ اپنے درمیان ہم آہنگی پیدا کر کے ایک بے ترتیب کائنات کو ترتیب میں لانے کے عمل کا حصہ بنتی ہیں۔ ہم اس عمل میں حصہ لے رہے ہیں۔
- ۴ کائنات میں نئی خودیوں کا اضافہ ہوتا رہتا ہے۔ اس طرح یہ کائنات مکمل نہیں بلکہ مسلسل بڑھ رہی ہے۔ (یہ تصور انگلستان میں رائج ڈوہیگلیکٹین NeoHegelian فلسفے اور بعض صوفیوں کے تصور حیات کے برعکس ہے)۔
- ۵ پس زندگی کا مقصد خودی کی حفاظت کرنا ہے نہ کہ اسے فنا کر دینا۔ آنحضرت صلی اللہ علیہ وسلم نے فرمایا: تخلقوا باخلاق اللہ (اپنے آپ میں اللہ کے اخلاق پیدا کرو)۔
- ۶ مادہ جو فطرت (Nature) کی صورت میں سامنے آتا ہے، خودی کے خدا تک پہنچنے میں رکاوٹ ہے۔ حل یہ نہیں کہ مادے سے منہ موڑ لیا جائے (جیسا کہ اقبال کے خیال میں افلاطون اور بعض صوفیوں نے درس دیا)۔ مادے کو تسخیر کرنا ہے۔ اسی میں خودی کی آزادی ہے۔
- ۷ انسان میں خودی کا ظہور شخصیت کی صورت میں ہوتا ہے جو ایک قسم کے تناؤ کا نام ہے۔ جو چیز اُس تناؤ کو کم کرے بری ہے، جو بڑھائے وہ اچھی۔ ابدی زندگی کا حصول بھی اسی میں ہے۔
- ۸ شخصیت کی آزادی کے ساتھ زمان و مکان کا مسئلہ: وقت کو لمحوں میں تقسیم کر کے ہم اُسے ایک

طرح سے مکان میں تبدیل کر دیتے ہیں۔ اپنی روح میں جھانکیں تو وقت اصل میں ہماری زندگی ہے۔ یہ ہماری موجودہ شخصیت کو برقرار رکھنے میں مددگار ہو سکتا ہے۔

۹ خودی عشق سے مستحکم ہوتی ہے۔ عشق سے مراد جذب کرنے اور سمولینے کی خواہش ہے۔ انتہائی صورت اقدار اور مقاصد کی تخلیق کرنا اور اُنکے فروغ کے لیے جدوجہد کرنا ہے۔ مانگنے سے یعنی ذاتی کوشش کے بغیر کچھ حاصل کرنے سے خودی ضعیف ہوتی ہے۔ لڑکا باپ کی جائیداد کا وارث بنے تو بھکاری ہے اور جو دوسروں کے افکار سوچے وہ بھی بھکاری ہے۔ انفرادیت کے حصول میں خودی اطاعت، ضبط نفس اور نیابت الہی کے مراحل سے گزرتی ہے۔ یہ نیابت الہی اس دنیا میں انسانی ترقی کا انتہائی درجہ ہے۔ اسے مکمل کرنے والا شخص مکمل ترین خودی ہے، انسانیت کا حاصل ہے، جسمانی و ذہنی زندگی کا بہترین مظہر ہے کہ ہماری دماغی زندگی کا افتراق اُس میں ہم آہنگی اختیار کرتا ہے۔ آج وہ محض ایک آئیڈیل ہے مگر انسانیت کے ارتقاء کا رخ ایک آئیڈیل نسل کی تخلیق کی طرف ہے جس کے تمام افراد کم و بیش منفرد ہوں گے۔ چنانچہ زمین پر خدا کی حکومت سے مراد وہ جمہوریت ہے جس کا ہر شخص کم و بیش منفرد ہو اور صدارت وہ کر رہا ہو جس سے زیادہ منفرد شخص دنیا میں ممکن نہیں۔ ٹینٹے نے اپنے تخیل میں اس آئیڈیل نسل کی جھلک دیکھی مگر خدا پر ایمان نہ رکھنے اور اعلیٰ طبقے کو برتر سمجھنے کی وجہ سے اُس کا تصور ناقص رہا۔

انگریز قارئین کی سہولت کے لیے اقبال نے پروفیسر ایف سی بریڈلے کے حوالے سے آغاز کیا۔ انگریز فلسفی تھا جس کے بھائی اے سی بریڈلے نے نیشکسپنر کے المیہ کرداروں پر لیکچر دے کر بھی شہرت حاصل کی تھی۔ میک ٹیگرٹ، برگساں اور ولڈن کار (Wildon Carr) کے حوالے بھی دیے۔

[Notes by Iqbal for R. A. Nicholson]

'That experience should take place in finite centres and should wear the form of finite this-ness is in the end inexplicable.' These are the words of Prof. Bradley. But starting with these inexplicable centres of experience, he ends in a unity which he calls Absolute and in which the finite centres lose their finiteness and distinctness. According to him, therefore, the finite centre is only an appearance. The test of reality, in

his opinion is all inclusiveness; and since all finiteness is 'infected with relativity,' it follows that the latter is a mere illusion. To my mind, this inexplicable finite centre of experience is the fundamental fact of the universe. All life is individual; there is no such thing as universal life. God himself is an individual: He is the most unique individual. The universe, as Dr. McTaggart says, is an association of individuals; but we must add that the orderliness and adjustment which we find in this association is not eternally achieved and complete in itself. It is the result of instinctive or conscious effort. We are gradually travelling from chaos to cosmos and are helpers in this achievement. Nor are the members of the association fixed; new members are ever coming to birth to co operate in the great task. Thus the universe is not a completed act: it is still in the course of formation. There can be no complete truth about the universe, for the universe has not yet become 'whole.' The process of creation is still going on, and man too takes his share in it, inasmuch as he helps to bring order into at least a portion of the chaos. The Quran indicates the possibility of other creators than God. (Quran, ch. 23. v. 14: "Blessed is God, the best of those who create.")

Obviously this view of man and the universe is opposed to that of the English Neo Hegelians as well as to all forms of pantheistic Sufism which regard absorption in a universal life or soul as the final aim and salvation of man. The moral and religious ideal of man is not self-negation but self-affirmation, and he attains to this ideal by becoming more and more individual, more and more unique. The Prophet said, '*Takhallaqu bi akhlaq Allah*,' 'Create in yourselves the attributes of God.' Thus man becomes unique by becoming more and more like the most unique Individual. What then is life? It is individual: its highest form, so far, is the ego (khudi) in which the individual becomes a self-contained exclusive centre. Physically as well as spiritually man is a self-contained centre, but he is not yet a complete individual. The greater his distance from God, the less his individuality. He who comes nearest to God is the completest person. Not that he is finally absorbed in God. On the contrary, he absorbs God into himself.

The true person not only absorbs the world of matter by mastering it; he absorbs God Himself into his ego by assimilating Divine attributes. Life is a forward assimilative movement. It removes all obstructions in its march by assimilating them. Its essence is the continual creation of desires and ideals, and for the purpose of its preservation and expansion it has invented or developed out of itself certain instruments, e.g., senses, intellect, etc., which help it to assimilate obstructions. The greatest obstacle in the way of life is matter, Nature; yet Nature is not evil, since it enables the inner powers of life to unfold themselves.

The ego attains to freedom by the removal of all observations in its way. It is partly free, partly determined, and reaches fuller freedom by approaching the Individual, who is most free - God. In one word, life is an endeavour for freedom.

The ego and continuation of personality

In man the centre of life becomes an ego or person. Personality is a state of tension and can continue only if that state is maintained. If the state of tension is not maintained, relaxation will ensue. Since personality, or the state of tension, is the most valuable achievement of man, he should see that he does not revert to a state of relaxation. That which tends to maintain the state of tension tends to make us immortal. Thus the idea of personality gives us a standard of value: it settles the problem of good and evil. That which fortifies personality is good, that which weakens it is bad. Art, religion, and ethics must be judged from the stand point of personality. My criticism of Plato is directed against those philosophical systems which hold up death rather than life as their ideal-systems which ignore the greatest obstruction to life, namely, matter, and teach us to run away from it instead of absorbing it.

As in connexion with the question of the freedom of the ego we have to face the problem of matter, similarly in connexion with its immortality we have to face the problem of time. Bergson has taught us that time is not an infinite line (in the spatial sense of the word 'line') through which we must pass whether we wish it or not. This idea of time is adulterated. Pure time has no length. Personal immortality is an aspiration: you can have it if you make an effort to achieve it. It

depends on our adopting, in this life modes of thought and activity which tend to maintain the state of tension. Buddhism, Persian Sufism and allied forms of ethics will not serve our purpose. But they are not wholly useless, because after periods of great activity we need opiates, narcotics, for some time. These forms of thought and action are like nights in the days of life. Thus, if our activity is directed towards the maintenance of a state of tension, the shock of death is not likely to affect it. After death there may be an interval of relaxation, as the Quran speaks of a barzakh, or intermediate state, which, in the case of some individuals, will last until the Day of Resurrection (Quran, ch. 23, v. 102). Only those egos will survive this state of relaxation who have taken good care during the present life. Although life abhors repetition in its evolution, yet on Bergson's principles the resurrection of the body too, as Wildon Carr says, is quite possible. By breaking up time into moments we spatialise it and then find difficulty in getting over it. The true nature of time is reached when we look into our deeper self. Real time is life itself which can preserve itself by maintaining that particular state of tension (personality) which it has so far achieved. We are subject to time so long as we look upon time as something spatial. Spatialised time is a fetter which life has forged for itself in order to assimilate the present environment. In reality we are timeless, and it is possible to realise our timelessness even in this life. This revelation, however, can be momentary only.

The education of the ego

The ego is fortified by love. This word is used in a very wide sense and means the desire to assimilate, to absorb. Its highest form is the creation of values and ideals and the endeavour to realise them. Love individualises the lover as well as the beloved. The effort to realise the most unique individuality individualises the seeker and implies the individuality of the sought, for nothing else would satisfy the nature of the seeker. As love fortifies the ego, asking weakens it. All that is achieved without personal effort comes under asking. The son of a rich man who inherits his father's wealth is an 'asker,' or beggar; so is every one who thinks the thoughts of others. Thus, in order to fortify the ego

we should cultivate love, i.e. the power of assimilative action, and avoid all forms of 'asking, i.e. inaction. The lesson of assimilative action is given by the life of the Prophet, at least to a Mohammedan. In another part of the poem I have hinted at the general principles of Muslim ethics and have tried to reveal their meaning in connexion with the idea of personality. The ego in its movement towards uniqueness has to pass through three stages:

- (a) Obedience to the Law
- (b) Self control, which is the highest form of self consciousness or ego hood
- (c) Divine vicegerency

This divine vicegerency is the third and last stage of human development on earth. The vicegerent is the vicegerent of God on earth. He is the completest ego, the goal of humanity, the acme of life both in mind and body; in him the discord of our mental life becomes a harmony. This highest power is united in him with the highest knowledge. In his life, thought and action, instinct and reason, become one. He is the last fruit of the tree of humanity, and all the trials of a painful evolution are justified because he is to come at the end. He is the real ruler of mankind; his kingdom is the kingdom of God on earth. Out of the richness of his nature he lavishes the wealth of life on others, and brings them nearer and nearer to himself. The more we advance in evolution, the nearer we get to him. In approaching him we are raising ourselves in the scale of life. The development of humanity both in mind and body is a condition precedent to his birth. For the present he is a mere ideal; but the evolution of humanity is tending towards the production of an ideal race of more or less unique individuals who will become his fitting parents. Thus the Kingdom of God on earth means the democracy of more or less unique individuals, presided over by the most unique individual possible on this earth. Nietzsche had a glimpse of this ideal race, but his atheism and aristocratic prejudices marred his whole conception. ۲۳

۱۰۲

۱۰ فروری کو عزول خلیفہ عبدالحمید تریکی میں فوت ہو گئے۔

۱۰۳

ظفر علی خاں کے شروع کیے ہوئے سلسلے سے اقبال نے لاتعلقی ظاہر کی تھی مگر جس نے اسے صوفی پرستی کے خلاف جہاد سمجھ کر ظفر علی خاں کو نئے دور کا غر، نوی قرار دیا وہ آغا حشر کاشمیری تھے۔

نعرہ گم گشتہ

آغا حشر کاشمیری

اک واقفِ رموزِ جلی و خفی بزرگ
 بیٹھے ہوئے تھے حلقہٴ خاصانِ ذات میں
 کندھوں پہ زلف، زلف میں روئے نظر فروز
 جس طرح آفتاب نکل آئے رات میں
 وہ ہلکی ہلکی موج تبسم کی لرزشیں
 جُنبش ہو جیسے چشمہٴ آبِ حیات میں
 سُلجھا رہی تھیں عقل کو نطقِ آفرینیاں
 لبِ شانہ کش تھے، گیسوئے ذات و صفات میں
 گا ہے سرِ کشودِ معنائے زندگی
 گا ہے تھا غور، مسئلہٴ کائنات میں
 گا ہے تھا امر و نہی پہ، اک خطبہٴ بلغ
 گا ہے تھے محو عقدہٴ بعدالمرات میں
 گا ہے تھے زیرِ جرح، اصولِ معاشرت
 گا ہے تھا اشتباہ، حصولِ نجات میں

اقبال: ۳: درمیانی دور، ۱۹۱۴ء سے ۱۹۲۲ء تک

اتنے میں اک مرید نے، با صد نیاز و عجز
 کی عرض، اور ٹپک پڑے آنسو بھی سات میں
 اے مہبطِ مکارم و اے مصدرِ فیوض
 بالچل سی پڑ گئی ہے تری دُریات میں
 محمود بت شکن تھا، تو صوفی شکن ظفر
 تیشہ تھا اُس کے پاس، قلم اس کے ہات میں
 پھر آ رہی ہے نعرہ گم گشتہ کی صدا
 لاہور میں وہ غل ہے، جو تھا سومنات میں

مسخن، فروری ۱۹۱۸ء، ۶۴

۱۰۴

فروری کے مسخن میں مولانا گرامی کی بیگم کی غزل شائع ہوئی۔ چھ اشعار تھے۔
 عشق میں یاس بھی ہے یاس میں ارمان بھی ہے
 عشق میں کفر بھی ہے کفر میں ایمان بھی ہے
 کیا دلاویز لکھی ترکِ گرامی نے غزل
 سخنِ عشق ہے مشکل بھی ہے آسان بھی ہے

اقبال بیگم ترک، مسخن، فروری ۱۹۱۸ء

ان دنوں گرامی مقدمے کے خوف سے روپوش تھے۔ صرف بہت قریبی دوست جانتے تھے کہ دہلی میں نواب
 سراج الدین خان سائل کے گھر میں ہیں۔ مقدمہ بہن سے تھا۔ گھر کی ملکیت پر جھگڑا تھا۔ عقیدت مند حیران تھے۔
 اقبال کے سامنے بھی اظہار کیا۔ اقبال کا خیال تھا کہ گرامی بہن سے صلح کر لیتے تو بہتر تھا۔

اقبال بیگم ترک کا خط اقبال کو آیا۔ چاہتی تھیں کہ مکان کے قبضے کے سلسلے میں اقبال بھی گواہی دیں کہ ایک دفعہ وہ
 اور شیخ عبدالقادر مکان پر آئے تھے اور دعوت کھائی تھی۔ اقبال کے خیال میں یہ گواہی مفید نہیں ہو سکتی تھی۔ اگر اصرار ہو تو

پھر انہیں جالندھر بلوانے کی بجائے کمیشن کے ذریعے لاہور ہی میں گواہی لے لی جائے۔ تفصیل کے ساتھ لکھ دیا۔ ۶۵

۱۰۵

نیاز الدین خاں کا خط آیا۔ کسی فقیر صاحب کا ذکر تھا جن کے بارے میں اقبال پہلے ہی کسی شیخ صاحب سے سن چکے تھے اور دیکھنے کا شوق رکھتے تھے۔ خواجہ دل محمد کے کسی مضمون اور نظم کا تذکرہ بھی تھا۔ ۹ مارچ کو نیاز الدین کو جواب دیتے ہوئے اقبال نے گرامی کی بیوی والے خط کا ذکر بھی کیا کہ معلوم نہیں ان کو ملا یا نہ ملا۔ خواجہ دل محمد کا مضمون یا نظم اقبال کی نظر سے نہیں گزری تھی۔

۱۰۶

مارچ میں شیخ نور محمد لاہور میں اقبال کے پاس ٹھہرے۔ ۶۶

۱۰۷

مارچ کے وسط میں اقبال دہلی اور الہ آباد جانے والے تھے جب وہاں سے اکبر الہ آبادی کا خط آیا کہ طاعون پھیلی ہوئی ہے۔ شیخ نور محمد نے خط دیکھ کر اقبال کو جانے سے منع کر دیا۔ ۶۷

۱۰۸

۲۰ مارچ کو نیاز الدین خاں کو خط لکھا۔ غالباً نواب ذوالفقار علی خاں کے بارے میں پوچھا تھا جو اقبال نے لکھا، ”نواب صاحب جاتی دفعہ مجھ سے کہہ گئے تھے کہ ۲۲ مارچ کو واپس لاہور آ جائیں گے۔ جہاں تک مجھے معلوم ہے وہ کسی اور جگہ جانے والے نہیں ہیں۔ ۲۸ مارچ کو ان کے ایک مقدمے کی تاریخ لکھی ہے۔“

۱۰۹

لائڈ جارج کے اصرار پر ٹائمز اور دوسرے اخبارات کے مالک لارڈ ناتھ کلف نے پروپیگنڈا کا شعبہ سنبھال

لیا۔ خاص اُنہی کے لیے بنایا گیا تھا۔ اُنہوں نے جرمن افواج پر بموں کے علاوہ ایسے پرچے گرانے کا انتظام شروع کر دیا جن میں ہر اسان کرنے والی سچی جھوٹی خبریں درج ہوں۔ لاکھوں کی تعداد میں ایسے پرچے چھاپے جانے لگے۔

۱۱۰

کشن پر شاد کا خط آیا۔ بچوں سمیت بیمار ہوئے تھے۔ اقبال فوراً جواب نہ دے سکے۔ ۶۸

۱۱۱

پچھلے برس کی طرح اس دفعہ بھی لاہور میں سردیاں دیر تک رہیں۔ اپریل کے پہلے ہفتے تک بارشیں بھی رہیں اور لوگ کمروں میں لحاف لے کر سوتے رہے۔
پنجاب میں بعض جگہوں پر بیماری پھیل رہی تھی۔ ۶۹

۱۱۲

حسن نظامی ایک روز کے لیے لاہور آئے تھے۔ ملاقات ہوئی مگر وہ زیادہ دیر نہ ٹھہر سکے اس لیے زیادہ باتیں نہ ہو سکیں۔ ۷۰

میں اور تو

نہ سلیقہ مجھ میں کلیم کا، نہ قرینہ تجھ میں خلیل کا
میں ہلاکِ جادوئے سامری، تُو قبیلِ شیوہ آ زری
تری خاک میں ہے اگر شررتو خیالِ فقر و غنا نہ کر
کہ جہاں میں نانِ شعیر پر ہے مدارِ قوتِ حیدری
گلہ جفائے وفا نما کہ حرم کو اہل حرم سے ہے
کسی بُت کدے میں بیاں کروں تو کہے صنم بھی ہری ہری

نہ ستیزہ گاہ جہاں نئی نہ حریف پنچہ کلن نئے
وہی فطرت اسد اللہی، وہی مرجی، وہی عشری
کرم اے شہِ عَرَب و عجم کہ کھڑے ہیں منظرِ کرم
وہ گدا کہ تُو نے عطا کیا ہے جنھیں دماغِ سنندری ۷۱

ایک نئے رجسٹر کے پہلے صفحے پر اس غزل کے بارہ اشعار لکھے گئے۔

۱۱۳

ٹوٹ کر آئینہ سکھلا گیا اَسرارِ حیات
آبرو چاہیے تو کر سختی خارا پیدا ۷۲

۱۱۴

پچھلے برس کی یکم اپریل سے اس مارچ کے اختتام تک اقبال کی کل آمدنی چار ہزار دو سو پچیس (۴۲۲۵) روپے
ہوئی تھی۔ ایک سو دس (۱۱۰) روپے ٹیکس بنتا تھا۔ ۷۳

۱۱۵

ایسٹرسنڈے ۳۱ مارچ کو تھا۔ انجمن حمایت اسلام عوام کا اعتماد کھو بیٹھی تھی۔ کئی پرانے کارکن علیحدہ ہو گئے تھے۔
سالانہ جلسے میں اقبال نے غزل پڑھی: ”نہ سلیقہ مجھ میں کلیم کا، نہ قرینہ تجھ میں خلیل کا“۔
جسٹس شاہ دین ہما یوں کے صاحبزادے میاں بشیر احمد نے بیئرٹری چھوڑ کر اپنے آپ کو قوم کے لیے وقف
کرنے کا فیصلہ کیا تھا۔ میاں محمد شفیع نے اعلان کیا۔ ”مسلمانوں کے دل میں اثر کا ایک طوفان اٹھا کہ زبانِ قلم اس کی
تصویر کھینچنے سے قاصر ہے“۔ سخن کے جوائنٹ ایڈیٹر دیوبند کے پڑھے ہوئے مولانا تاجور نجیب آبادی کا بیان
ہے۔ ”نعرہ ہائے تحسین کی ایک اہرتھی کہ امدی چلی آ رہی تھی۔“ یہ اُس منزل کی جانب پہلا قدم تھا جہاں سے ایک دن
میاں بشیر کو پوری قوم کی ترمجانی کرنے والے الفاظ پیش کرنے تھے۔ ”ملت کا پاسباں ہے محمد علی جناح!“
وہ منزل دور تھی۔ جو چیز جلسہ گاہ سے بلند ہو کر برصغیر کے افق پر چھا گئی وہ موجِ زمزم تھی۔ آغا حشر کاشمیری کی

نعتیہ نظم تھی۔ اقبال کی طرح حشر بھی آنحضرت صلی اللہ علیہ وسلم کے دائمی فیض کو ملت کے وجود میں تلاش کرتے تھے۔ ”بجا طور پر یہ دعویٰ کیا جاسکتا ہے کہ اردو میں ایسی بلند پایہ نظم رُبع صدی سے نہیں لکھی گئی،“ مولانا تاجور نے سوچا۔ ”میں اس یقین پر ثابِت قدم ہوں کہ آغا حشر اپنے وقت کا عُرفی ہے۔ وہ ہندوستان کا دوسرا ٹیگور ہے۔ وہ اس صدی کا ملکہ اشعرا کہلائے جانے کا مستحق ہے۔“ مولانا تاجور لاشعوری یا شعوری طور پر اقبال کا مقام کم کر بیٹھے مگر حقیقت تھی کہ موجِ زمزم کے بعض اشعار اپنی مثال آپ تھے۔ معراج کا ذکر کرتے ہوئے کہا گیا تھا کہ جبریل کا دل اس سفر میں ساتھ دینے کے شوق میں شہید ہو گیا اور اُس کی تمنا کے زخم کا دہانہ وہ راستہ ہے جہاں سے آنحضرت صلی اللہ علیہ وسلم معراج کے لیے پرواز فرماتے ہیں۔ ۴۷

موجِ زمزم

آغا حشر کاشمیری

آسماں ہے محفلِ ہستی میں پروانہ مرا
 کھکشاں میری صراحی چاندِ پیمانہ مرا
 ہر نفس سے برپٹ گیتی پہ ہوں مضربِ زن
 اضطرابِ برق ہے اک رقصِ مستانہ مرا
 ساغرِ ہستی میں ہوں مینِ ارتعاشِ موجِ نور
 جلوہ زارِ زندگی ہے مجھ سے میخانہ مرا
 بارشِ مستی کے جلووں سے ہے فردوسِ آفریں
 ہے شرابِ نور سے شادابِ ویرانہ مرا
 ناکہتِ صہبائے مستی سے ہے تعمیرِ حیات
 دہر میں اک موجِ رنگِ دبو ہے کاشانہ مرا
 دولتِ صحیحِ قدم ہوں مایہِ شامِ خدوٹ
 گلشنِ جنتِ تو اے رضوں ہے بیجانہ مرا

جرعہ جامِ مے لگ رنگ ہے ایک ایک حرف
 بزمِ گن کو مست کر دیتا ہے افسانہ مرا
 شعلہ آشامِ محبت، ز آتشِ دیرینہ ام
 ساقیم در پیرب و نجانہ اش در سینہ ام

جلوہ گہ دردِ چراغِ خلوتِ الہام ہوں
 میں امانت دارِ سوزِ سینہِ اسلام ہوں
 ہے بھری جس میں شرابِ خندہٴ صبحِ ازل
 میں کفِ روحِ القدس پر وہ چھلکتا جام ہوں
 ظلمتِ ہستی چُرا لائی ہے جیبِ نُور سے
 دولتِ گم کردہٴ چرخِ زمرّہٴ دفا م ہوں
 میری عظمت کی کہانی ہے حدیثِ کائنات
 حاصلِ افسانہٴ اوراقِ صبح و شام ہوں
 میرے دم سے غنبر آگیاں ہے مشامِ روزگار
 دہر میں نکلتِ فروشِ طُرتہٴ الہام ہوں
 لے کے آیا ہوں نویدِ کوثرِ آشامی یہاں
 ساقیِ نجانہٴ بطحا کا میں پیغام ہوں
 آتجھے بھی مست کر دوں نغمہائے عشق سے
 سُن کہ گلبانگِ نواپردازیِ ایام ہوں
 می طپد صد جلوہٴ شاداب در جانم ہنوز

تھنہٴ ذوقِ تماشا ہست طوفانم ہنوز

آج اُس کی آستاں بوسی کا مجھ کو ناز ہے
 آسماں محفل میں جس کی فرشِ پا انداز ہے

میں غلام اُس کا ہوں جس آقا کا نام پر جلال
 دفتر کونین کا سررشتہ آغاز ہے
 اے مہِ میثرب! سُنادے مژدہ لاتقنطوا
 بیکسی شرمِ عصیاں گوشِ برآواز ہے
 تو پیامِ آخری قرآنِ کلامِ آخری!
 اک تئمہ! اور اک شرحِ کتابِ راز ہے
 ہے بھری درپوزہ رُخ سے ترے کنگولِ طُور
 شعلہٗ سینا گدائے جلوہ گاہِ ناز ہے
 کس قدر نظارہ پرور جلوہٗ معراج تھا
 آج تک شوقِ لقا میں چشمِ انجم باز ہے
 ہے دلِ جبریل شوقِ ہمعنانی کا شہید
 دامنِ زخمِ تمہہٗ جادہٗ پرواز ہے
 برقِ حُسن تو ہمیں ساماں زخکِ وترگذاشت
 از متاعِ شوقِ - در دلِ مُشتِ خاکِ سترگذاشت

اک سکوتِ یاس تھا دُنیا نے ظلمتِ کار میں
 سو رہی تھی صبحِ آغوشِ شبِ پندار میں
 تو نے آکر شبِ پرستانِ چمن کے واسطے
 کی سحر پیدا گلستانِ خزاں آثار میں
 بہہ گیا سُوئے فنا خود اپنی طغیانی میں گُفر
 آ گیا سیلابِ موجِ رشتہٗ زُتار میں
 کعبہٗ وحدت کے آگے جھک گئی تعمیرِ شرک
 ہو گئے بیتابِ سجدے بَہبہٗ دیوار میں

رُوح نے خالق سے کی تجدیدِ پیمانِ الست
 نعمۂ ماضی ہوا پیدا شکستہ تار میں
 دل کی کھیتی لہلہا اٹھی تری تکبیر سے
 تھا نہاں طوفانِ شادابی لپِ گفتار میں
 پر تو رُخ سے ترے اے نو بہارِ کائنات!
 شمعِ گلِ روشن ہے! ہر ویراں سرائے خار میں

تا بدویرِ آخری از دستِ تو ساغرِ گرفت

ایں کہن میخانہ را کیفیتِ دیگر گرفت

اے کہ رُخِ عاشقانِ طوفِ تجلی گاہ تو
 صبحِ خندانِ شبِ یثربِ رُخِ دلخواہ تو
 لمعۂ از خاکِ کویتِ بردہ مہرِش نامِ کرد
 در جبینِ چرخِ تابدِ سجدہ در گاہ تو
 ذرہ ہالیشِ حسنِ یوسفِ قیمتِ خودِ گفتہ اند
 ہے چہ ارزانِ ستِ جلوہ در تجلی گاہ تو
 سطوتِ توحیدِ نقدِ شرکِ را قیمتِ شکست
 سکہ زد بر قلبِ کثرتِ ضربِ الا اللہ تو
 شوکتِ موسیٰ علمدارِ ورودِ پر جلال
 عظمتِ عیسیٰ نقیبِ مرکبِ ذبیحہ تو
 قدسیاں را علمِ اولِ قصۂ ذکرِ جمیل
 خاکیاں را درسِ آخرِ ذاتِ حقِ آگاہ تو
 دہر را نقشِ کفِ پایتِ طرازِ زندگی
 نبضِ گیتی را رمِ خوںِ موجِ گردِ راہ تو

یک شعاع انداختی و ہستیم پُر نور شد
 ذرّہ ام بالید و حیرتخانہ صد طُور شد
 الصَّلٰوۃ اے ماہدستانِ محشر را کفیل!
 السلام اے یومِ پرششِ حسبنا نعم الوکیل
 الصَّلٰوۃ اے دردِ عصیاں را دوائے جاں نواز!
 السلام اے آتشِ جاں را نویدِ سلسبیل
 الصَّلٰوۃ اے از توروشنِ بزمِ توریت و زبور!
 السلام اے از تو گلشنِ جیبِ موسیٰ و خلیل!
 الصَّلٰوۃ اے آیۂ تقدیس را برہانِ صدق!
 السلام اے نسخۂ توحید را شرحِ جلیل
 الصَّلٰوۃ اے طَرَفُوا گویاں براہتِ قدسیاں!
 السلام اے مروحہ جنباں بزمِ متِ جبرئیل!
 الصَّلٰوۃ اے محوشوقتِ حسبتگانِ شرق و غرب!
 السلام اے در فراتِ گریہ ہائے کنگ و نیل!
 الصَّلٰوۃ اے چشمِ مہرت بندگیم را صلہ!
 السلام اے کیفِ دردتِ عشق را ابرِ جمیل!

بینویانہ بدرگاہِ تو سر انگندہ ایم!
 یا بران و یا بخواں تو خواجہ ما بندہ ایم!

دُعا

اے خدا دے زور دستِ خالد و حیدر ہمیں
 پھر اَللّٰنا ہے صفِ کفر و درِ خیبر ہمیں

مست تھی جس کے نشتر سے روحِ سلمانؓ و بلالؓ
 ہاں پلا دے پھر وہی صہبائے کیف آور ہمیں
 دل صنم خانہ بنا ہے! یادِ غیر اللہ سے
 بُت بھی اب کہنے لگے مسلم نما کافر ہمیں
 المددائے نعرۃ اللہ اکبر المدد
 بتکدے کو پھر بنانا ہے خدا کا گھر ہمیں
 تیری رحمت دیتی جاتی ہو تسلی ساتھ ساتھ
 لے چلے جب شرمساری جانبِ محشر ہمیں
 ڈمگاتے ہیں گرے جاتے ہیں تیرے ناتواں
 اے تری رحمت کے صدقے تمام لے بڑھ کر ہمیں
 تیرے دَر کو چھوڑ کر ہم بیٹھا جائیں کہاں
 یا بتا دے اور کوئی اپنے جیسا گھر ہمیں
 دُوسروں کو زور و زردے عیش دے آرام دے
 اور ہمیں اس دولتِ دنیا سے صرف اسلام دے ۷۵

۱۱۶

یکم اپریل کو ظفر علی خاں نے ستارہ صبح چھوڑ دیا۔ حیدرآباد کن کے دارالترجمہ میں ملازمت ملی تھی۔
 پنجاب کے صوفیوں بالخصوص پیر جماعت علی شاہ نے انگریز حکام سے شکایات کی تھیں۔ ممکن ہے حکام نے حیدرآباد
 کی حکومت کو اشارہ کیا ہو کہ ظفر کو پنجاب سے ہٹائے۔ ۷۶

”نہایت قابل آدمی ہیں اور ان کا ذہن مثل برق کے تیز ہے، اقبال نے ۱۰ اپریل کو شن پرشاد کے ایک خط کا
 جواب دیتے ہوئے ظفر کے بارے میں لکھا۔ ”مجھے یقین ہے کہ ان کی علمی قابلیت سے ریاست کو بہت فائدہ ہوگا۔“
 مثنوی کا دوسرا حصہ چھپ کر تیار ہو چکا تھا۔ کچھ کاپیاں جلد باندھنے کو جلد گر کے پاس بھجوا دی گئیں۔

باب ۶

گوئے کی درس گاہ

اپریل ۱۹۱۸ء سے نومبر ۱۹۲۰ء

۱

مثنوی

رموزِ بخودی

یعنی

اسرارِ حیاتِ ملیّہِ اسلامیہ

از ڈاکٹر شیخ محمد اقبال ایم۔ اے۔ بیرسٹر ایٹ لاء لاہور

باہتمام حکیم فقیر محمد صاحب چشتی نظامی

دریونین سٹیم پریس لاہور طبع گردید

لالہ دیوان چند پرشر

(بار اول تعداد ۱۴۰۰)

دیباچہ

یہ مثنوی کسی طویل الذیل دیباچہ کی محتاج نہیں۔ تاہم اس کے مقاصد کی ایک مختصر تشریح ضروری ہے۔ جس طرح حیاتِ افراد میں جلبِ منفعت، دفعِ مضرت، تعیینِ عمل و ذوقِ حقائق عالیہ احساسِ نفس کے تدریجی نشوونما اس کے تسلسلِ توسیع اور استحکام سے وابستہ ہے اسی طرح ملل و اقوام کے حیات کا راز بھی اسی احساس یا بالالفاظِ دیگر ”قومی آنا“ کی حفاظت، تربیت اور استحکام میں مضمر ہے اور حیاتِ ملیہ کا انتہائی کمال یہ ہے کہ افراد قوم کسی آئینِ مسلم کی پابندی سے اپنے ذاتی جذبات کے حدود مقرر کریں تاکہ انفرادی اعمال کا تباہن و تناقص مٹ کر تمام قوم کے لئے

ایک قلبِ مشترک پیدا ہو جائے۔ افراد کی صورت میں احساسِ نفس کا تسلسلِ قوت حافظہ سے ہے۔ اقوام کی صورت میں اس کا تسلسلِ قومی تاریخ کی حفاظت سے ہے۔ گویا قومی تاریخِ حیاتِ ملیہ کے لئے بمنزلہ قوتِ حافظہ کے ہے جو اس کے مختلف مراحل کے حیات و اعمال کو مربوط کر کے ”قومی انا“ کا زمانی تسلسلِ محفوظ و قائم رکھتی ہے۔ علمِ الحیات و عمرانیات کے اسی نکتے کو مدنظر رکھ کر میں نے ملتِ اسلامیہ کی بہت ترکیبی اور اس کے مختلف اجزا و عناصر پر نظر ڈالی ہے، اور مجھے یقین ہے کہ اُمتِ مسلمہ کی حیات کا صحیح ادراک اسی نقطہ نگاہ سے حاصل ہو سکتا ہے۔ البتہ اس ضمن میں ایک ضروری سوال پیدا ہوتا ہے اور وہ یہ ہے کہ ایسی شخصِ الہیتِ جماعت کا انحطاط زائل کرنے اور اُس کی زندگی مضبوط و محکم کرنے کے عملی اصول کیا ہیں۔ اس سوال کا مجمل جواب مثنوی کے دونوں حصوں میں آچکا ہے۔ مگر مفصل جواب کے لئے ناظرین کو انتظار کرنا چاہئے اگر وقت نے مساعدت کی تو اس مثنوی کا تیسرا حصہ اسی سوال کا تفصیلی جواب ہوگا۔

استاذی حضرت قبلہ مولانا مولوی سید میر حسن صاحب دام فیضہم، پروفیسر مرے کالج سیالکوٹ اور مولانا شیخ غلام قادر صاحب گرامی شاعرِ خاص حضور نظام دکن خلد اللہ ملکہ و اجالہ میرے شکر یہ کے خاص طور پر مستحق ہیں کہ ان دونوں بزرگوں سے بعض اشعار کی زبان اور طرزِ بیان کے متعلق قابلِ قدر مشورہ ملا، علیٰ ہذا القیاس اپنے احباب میر نیرنگ، میرزا اعجاز اور مولانا عمادی کا بھی سپاس گزار ہوں کہ بعض مطالب کی تحقیق میں ان سے بھی مدد ملی۔

۲

’رموزِ پنجودی‘ عمدہ سفید کاغذ پر چھپی تھی۔ سرورق کی چھپائی سرخ، سبز اور سیاہ تھی۔ قیمت چار روپے تھی۔ جن دوستوں کو تھخہ بھجوائی اُن میں کاشن پرشاد، سید سلیمان ندوی اور محمد علی جوہر شامل تھے۔

۳

”اقبال کی دوسری مثنوی ’رموزِ پنجودی‘ اُس شاہراہ کی نشاندہی کرتی ہے جس کے لیے زمین ہموار کرنے کا کام اُن کی پہلی مثنوی ’اسرارِ خودی‘ نے کیا تھا،“ محمد علی جوہر نے بعد میں لکھا۔ ”ب منزل مقصود کا پالینا ایک اندھے کے لیے بھی دشوار نہ تھا۔“

ایک نسخہ نظام حیدر آباد کن کو بھی ارسال کیا گیا۔ اس کے ساتھ فارسی میں تہنیت کے سات اشعار تھے کہ آپ

کے دم سے ہندوستان کی شام ہمارے لیے صبح ہے۔ امکان ہے کہ یہ اشعار فروری میں لکھے گئے ہوں جب نظام علیگر آئے تھے اور بیماری کی وجہ سے اقبال نہ جاسکے تھے۔ ۳

۴

’رموزِ بیخودی‘

ظفر علی خاں

[تبصرے سے اقتباس]

لسانِ توحید، ترجمانِ حقیقت ڈاکٹر شیخ محمد اقبال کی شاعرانہ سرگرمیوں اور فلسفیانہ مویشکانوں کا سلسلہ مدت مدید سے جاری ہے۔۔۔

ڈاکٹر اقبال کو مبدیٰ فیاض سے جو نکتہ درس و نکتہ سخنِ طبیعت اور جو فلسفیانہ و شاعرانہ دماغ عطا ہوا ہے، اگر سچ پوچھے تو ابھی دنیا نے اُس کی اس حد تک قدر و منزلت نہیں کی جس کا وہ حقیقت میں مستحق ہے۔ اس سے پیشتر ڈاکٹر صاحب کے اُردو ترانے دربارِ عام سے شہرت و قبولیت کی سند حاصل کر چکے ہیں لیکن اب کچھ عرصہ سے علامہ ممدوح کی توجہ فارسی کی طرف منعطف ہوئی ہے اور اس میدان میں بھی آپ نے تخیل کے زبردست تازیانوں سے سمندرِ فکر کو جیسے جیسے کاو دیتے ہیں، ان کا اعتراف ہندوستانی تو کیا بڑے بڑے ماہر و مشاق ایرانی شہسواروں کو بھی کرنا پڑے گا۔

ستارہ صبح (حیدرآباد کن)، ۷ اپریل ۱۹۱۸ء

۵

پرانے لاہور کے محلے تھڑیاں بھا بھڑیاں کے مکان لئی لاج میں رہنے والے خواجہ کریم بخش سرکاری ملازمت سے ریٹائر ہو کر وسط ہند کی کسی ریاست میں ملازم ہو گئے۔ ان کے بھائی خواجہ رحیم بخش مشرقی پنجاب میں رہنے لگے۔ لئی لاج کی وہ ادبی محفلیں جن میں کسی زمانے میں اقبال بھی جایا کرتے تھے اس برس ختم ہو گئیں۔ ۵

۶

جرمن شاعر گوئٹے نے ایران کے عشق میں مبتلا ہو کر دیوان لکھا تھا۔ ٹھیک سے معلوم نہیں کہ کب اقبال کو احساس ہوا کہ مشرق کی طرف سے گوئٹے کی محبت کا جواب دینا اُن کے حصے میں آیا ہے۔ بہر حال معلوم ہوتا ہے کہ اسی برس کسی وقت یہ خیال آیا۔ نیارجرٹر جس میں مارچ میں اُردوغزل لکھی تھی، اُسی کے شروع میں جرمن ادب کے حوالے سے چند نکات اور گوئٹے کے دیوان کے بارے میں ایک اور جرمن شاعر ہائسنے کی ایک تحریر کے انگریزی ترجمے کا اقتباس درج ہوا جس کا ترجمہ اُردو میں یوں ہو سکتا تھا:

”یہ ایک گلدستہ عقیدت ہے جو مغرب نے مشرق کو بھیجا ہے... اس دیوان سے اس امر کی شہادت ملتی ہے کہ مغرب اپنی کمزور اور سرد روحانیت سے بیزار ہو کر مشرق کے سینے سے حرارت کا متلاشی ہے۔“

تیسرے صفحے پر ایک عنوان لکھا:

In Reply to Goethe's West-Ostlicher Divan

نئی تصنیف کا آغاز تھا۔ نیارجرٹر اُس مجموعے کی بیاض بن گیا جو دیوان گوئٹے کے جواب میں لکھا جا رہا تھا۔

۷

پنجاب ٹیکسٹ بک کمیٹی کو اُردو نصاب کی پانچویں یا آٹھویں کتابوں کی تصحیح کروانی تھی۔ چند مضامین بھی لکھوانے تھے۔ اقبال نے راشد الخیری کا نام تجویز کیا۔

۸

اسرار خودی کے دوسرے ایڈیشن کا ایک دفعہ پھر خیال آیا۔ حافظ والا باب نکال دیا اور اس کی جگہ شعر کی حقیقت اور اسلامی ادبیات کی اصلاح کے بارے میں ایک نیا باب لکھا۔ درحقیقت شعر و اصلاح ادبیات اسلامیہ خیال تھا کہ بہت سی غلط فہمیاں دُور ہو جائیں گی اور اصل مطلب واضح ہو جائے گا۔ دیباچہ مختصر ہونے کی وجہ سے غلط فہمی کا باعث بنا تھا۔ اسے بھی نکال دیا۔

۹

۱۱۸ اپریل تھی۔ بمبئی کے پارسی سرمایہ دار سر ڈنشا پیٹ کی اٹھارہ سالہ لڑکی رتن بانی نے گھر چھوڑا، اسلام قبول کیا اور پیرسٹر محمد علی جناح سے شادی کر لی۔ رتن بانی کا اسلامی نام مریم جناح تھا۔

۱۰

روس کی بالشویک حکومت نے وہ خفیہ معاہدے شائع کر دیے جو روسی بادشاہوں نے یورپ کی دوسری طاقتوں کے ساتھ کیے تھے۔ ان میں برطانیہ کے ساتھ کیے ہوئے وہ معاہدے بھی شامل تھے جن کے مطابق عثمانی سلطنت کو ضم کر کے اُس کے ٹکڑے آپس میں تقسیم کرنے تھے۔ دوسری طرف حکومتِ برطانیہ نے ہندوستان کے مسلمانوں سے وعدہ کر رکھا تھا کہ عثمانی سلطنت کو نقصان نہیں پہنچنے دیا جائے گا۔

۱۱

اقبال اس دفعہ پنجاب یونیورسٹی کے بی اے فارسی پرچہ الف اور فلسفہ پرچہ ب کے ممتحن تھے۔ ایم اے فلسفہ کے ممتحن بھی تھے۔ اس میں ان کے ساتھ ایس سی رائے، این کے سین اور ڈاکٹر ڈبلیو وی ہیگ بھی شریک تھے۔ ۹

۱۲

سید سلیمان ندوی اسرارِ خودی کے اکثر اشعار محمد علی جوہر کی زبانی سن چکے تھے۔ پڑھنے کا اتفاق نہ ہوا تھا۔ اب ’رموزِ بیخودی‘ ملی تو معارف کے لیے تبصرہ لکھنا شروع کیا۔

۲۸ اپریل کو اقبال کو مولانا ابوالکلام آزاد کا خط ملا۔ ’رموزِ بیخودی‘ کی تعریف کی تھی۔ اسی روز سید سلیمان ندوی کا خط آیا۔ مثنوی کو پسند کر کے رائے دی تھی۔ رسالہ صوفی میں اقبال کی کوئی نظم شائع ہوئی تھی جس پر شکایت کی تھی کہ ان کے رسالے معارف کو کیوں فراموش کیا۔

اقبال نے اسی وقت سید سلیمان ندوی کو لکھا کہ شبلی کے بعد اُستادِ اکل ہیں، ’اقبال آپ کی تنقید سے مستفید ہوگا۔‘ صوفی نے کوئی پرانی پہلے سے چھپی ہوئی نظم شائع کر دی ہوگی ورنہ اقبال اسے معارف پر ترجیح نہیں دے

سکتے، ”معارف ایک ایسا رسالہ ہے جس کے پڑھنے سے حرارتِ ایمانی میں ترقی ہوتی ہے۔ میں انشاء اللہ آپ کے لیے کچھ لکھوں گا۔“

۱۳

دہلی میں وائسرائے کی وار کانفرنس ہو رہی تھی جس کا مقصد فوج میں ہندوستانی سپاہی بھرتی کرنے کی کوششوں کو تیز کرنا تھا۔ سیاسی رہنماؤں کو بلوایا گیا تھا تا کہ اُن سے وائسرائے کی حمایت میں قرارداد منظور کروائی جائے۔ محمد علی جناح نے متبادل قرارداد پیش کرنے کی تجویز پیش کی تھی۔ وہ برطانوی فوج میں ہندوستانی سپاہیوں کے لیے بھی ترقی کے وہی مواقع طلب کرتے تھے جو انگریزوں کو حاصل تھے۔ وائسرائے نے اجازت نہ دی۔ اس پر جناح نے ٹیلی گرام کے ذریعے سخت الفاظ میں انکار کر دیا۔

۳۰ اپریل کو گاندھی نے وار کانفرنس میں شامل ہو کر وائسرائے کی قرارداد کی مکمل تائید کر دی۔ اُنہوں نے سرکار سے تنک، ای بی بیسنٹ اور علی برادران کو بھی کانفرنس میں مدعو کرنے کی درخواست کی تھی مگر تنک نے انکار کر دیا اور علی برادران کو حکومت نے آزاد نہ کیا۔ علی برادران کے نام سے منسوب ہونے پر گاندھی کا نام بھی عوام کے سامنے آ گیا۔ ۱۰

۱۴

پنجاب کے گورنر سر مائیکل اوڈوائز کے حکم پر جنگ میں حکومت کی امداد کے لیے یونیورسٹی ہال لاہور میں ایک ”دربار“ یعنی گورنر صاحب کی موجودگی سے سرفراز جلسہ منعقد کیا گیا۔

”اوڈوائز نے نواب ذوالفقار علی خاں کے ذریعے چچا جان سے دربار میں شامل ہونے اور جنگ کے متعلق ایک نظم پڑھنے کی فرمائش کی جسے ٹالن ممکن نہ تھا، اعجاز احمد کا بیان ہے۔ ”میں اُن دنوں اسلامیہ کالج لاہور میں پڑھتا تھا اور یووا ہاسٹل میں رہتا تھا۔ کالج کے کچھ طلبہ کے ساتھ میں بھی ید درباری مشاعرہ سننے گیا تھا۔“

پنجاب کا جواب

اے تاجدارِ خطہٴ جنت نشانِ ہند

روشن تجلیوں سے تری خاورانِ ہند

اقبال: ۳: درمیانی دور، ۱۹۱۴ء سے ۱۹۲۲ء تک

محکم ترے قلم سے نظامِ جہانِ ہند
 تیغِ جگرشگاف تری، پاسبانِ ہند
 ہنگامہٴ وفا میں مرا سر قبول ہو
 اہلِ وفا کی نذرِ محقر قبول ہو
 تلوار تیری دہر میں نقادِ خیر و شر
 بہروز، جنگِ توز، جگرسوز، سینہ ور
 رایت تری سپاہ کا سرمایہٴ ظفر
 آزادہ، پرکشادہ، پری زادہ، یم سپر

سطوت سے تیری پختہ جہاں کا نظام ہے

ڈرے کا آفتاب سے اونچا مقام ہے

آزادیِ زبان و قلم ہے اگر یہاں
 سامانِ صلح و دیر و حرم ہے اگر یہاں
 تہذیبِ کاروبارِ اُمم ہے اگر یہاں
 خنجر میں تاب، تیغ میں دم ہے اگر یہاں

جو کچھ ہے عطائے شہِ محترم سے ہے

آبادیِ دیار ترے دم قدم سے ہے

وقت آ گیا کہ گرم ہو میدانِ کارزار
 پنجاب ہے مخاطبِ پیغامِ شہریار
 اہلِ وفا کے جوہر پنہاں ہوں آشکار
 معمور ہو سپاہ سے پہنائے روزگار

تاجر کا زر ہو اور سپاہی کا زور ہو

غالب جہاں میں سطوتِ شاہی کا زور ہو

دیکھے ہیں میں نے سیکڑوں ہنگامہ نبرد
صدیوں رہا ہوں میں اسی وادی کارہ نورد
طقلِ صغیر بھی مرے جنگاہ میں ہیں مرد
ہوتے ہیں اُن کے سامنے تیروں کے رنگ زرد

میں نخل ہوں وفا کا، محبت ہے پھل مرا

اس قول پر ہے شاہدِ عادل، عمل مرا

ہندوستان کی تیغ ہے فتاحِ بہشت باب

خونخوار، لالہ بار، جگر دار، برق تاب

پیماک، تابناک، گہر پاک، بے حجاب

دل بند، ارجمند، سحر خند، سیم یاب

یہ تیغِ دلنواز اگر بے نیام ہو

دشمن کا سر ہو اور نہ سودائے خام ہو

اہلِ وفا کا کام ہے دنیا میں سوز و ساز

بے نور ہے وہ شمع جو ہوتی نہیں گداز

پردے میں موت کے ہے نہاں زندگی کا راز

سرمایہ حقیقتِ کبریٰ ہے یہ مجاز

سمجھو تو موت ایک مقامِ حیات ہے

قوموں کے واسطے یہ پیامِ حیات ہے

اخلاص بے غرض ہے، صداقت بھی بے غرض

خدمت بھی بے غرض ہے اطاعت بھی بے غرض

عہدِ وفا و مہر و محبت بھی بے غرض

تختِ شہنشاہی سے عقیدت بھی بے غرض

لیکن خیالِ فطرتِ انساں ضرور ہے
ہندوستان پہ لطفِ نمایاں ضرور ہے
جب تک چمن کی جلوہ گل پر آسائے ہے
جب تک فروغِ لالہِ احمر لباس ہے
جب تک نسیمِ صبحِ عنادل کو راس ہے
جب تک کلی کو قطرہٴ شبنم کی پیاس ہے
قائم رہے حکومتِ آئیں اسی طرح
دیتا رہے چکور سے شاہیں اسی طرح

۱۵

”مجھے یاد ہے یونیورسٹی ہال والے مشاعرے کے بعد ایک دن [اسلامیہ کالج کے ریواڑ ہاسٹل میں] چودہری محمد حسین کے کمرے میں پچا جان کی نظم متذکرہ بالا پڑھنے لگی اور یہی تھی، اعجاز احمد پنجاب کا جواب کے حوالے سے بیان کرتے ہیں۔ ”ایک شریک طالب علم جن کا نام یاد نہیں آ رہا جو صوبہ سرحد کے رہنے والے تھے اور بڑے انگریز دشمن تھے۔ پچا جان کی اس نظم کے پڑھے جانے پر بڑے پر جوش انداز میں اعتراض کر رہے تھے اور پچارے چودہری صاحب کے لیے نظم کا جواز پیش کرنا مشکل ہو رہا تھا۔ وہ اپنی عادت کے مطابق اپنی داڑھی کھجا رہے تھے جیسے وہاں سے نظم کا جواز تلاش کر رہے ہوں اور نظم کے بعض اشعار کے بین السطور مطالب بیان کر رہے تھے۔ مثلاً نظم کا ایک بند ہے: آزادی زبان و قلم ہے اگر یہاں... [الخ]... چودہری صاحب کا کہنا تھا کہ شاعر نے استہنہ مافیہ فقرہ ہے اگر یہاں استعمال کر کے اصل میں آزادی زبان و قلم اور صلح و برہم و غیرہ کے ملک میں فقدان کی طرف اشارہ کیا ہے اور جو کچھ بھی عطائے شہِ محترم سے ہے کہہ کر اشارہ کیا ہے کہ ان کا فقدان حکومت کی سخت گیر اور ہندوؤں اور مسلمانوں کو آپس میں برسرِ پیکار رکھنے کی پالیسی کی وجہ سے ہے۔ اسی طرح ایک اور بند ہے: جب تک چمن میں جلوہ گل کی آسائے ہے... [الخ]... چودہری صاحب کا کہنا تھا کہ چمن میں جلوہ گل مختصر وقت کے لیے ہوتا ہے پھر خزاں آجاتی ہے۔ اسی طرح لالہِ احمر لباس کا فروغ بھی وقتی ہوتا ہے اور گلِ لالہ جلد مر جھا جاتا ہے۔ نسیمِ صبح بھی مختصر

عرصہ کے لیے چلتی ہے اور قطرہ شبنم بھی پرتو خورشید سے جلد فنا ہو جاتا ہے۔ شاعر نے ’قائم رہے حکومت وائیں اسی طرح‘ کہہ کر دراصل اشارہ کیا ہے کہ انگریز کی حکومت کی میعاد اب تھوڑی رہ گئی ہے۔ یہاں یہ وضاحت کر دینا ضروری ہے کہ ان اشعار کی اس شرح کو چودہری صاحب نے شاعر کی طرف منسوب نہیں کیا تھا بلکہ یہ دُور کی کوڑی اُن کی اپنی لائی ہوئی تھی جس سے معترض کی تسلی نہیں ہوئی تھی۔“

اس قسم کی بحثیں صرف کالج کے ہاتھوں میں نہیں ہو رہی تھیں۔ زمانے کا مزاج بدل رہا تھا۔ ایک وقت تھا کہ ہندوستان سے محبت کا مطلب یہی سمجھا جاتا تھا کہ انگریز حکومت کے ساتھ تعاون کیا جائے۔ کوئی ذاتی مفاد کے لیے انگریز کی وفاداری نہاہتا تھا۔ کوئی قوم کی سلامتی کے لیے۔ اب وہ بات ختم ہو رہی تھی۔“

۱۶

’رموزِ جینودی‘

سید سلیمان ندوی

[اقتباس]

زبان کے لحاظ سے میں اقبال کو اُن شعرا میں گنتا ہوں جو معنوی محاسن اور باطنی خوبیوں کے مقابلے میں الفاظ اور محاوروں کی ظاہری صحت کی پروا نہیں کرتے، لیکن حق یہ ہے کہ اس لغزشِ مستانہ پر ہزاروں سنجیدہ اور متین رفتاریں قربان ہیں۔ مصرعوں کے دروبست اور فصل و وصل میں قصور ممکن ہے، لیکن یہ ناممکن ہے کہ جو مصرع ڈاکٹر اقبال کی زبان سے نکل جائے وہ تیر و شتر بن کر سننے والوں کے دل و جگر میں نہ اترے۔ شاید اس کا سبب یہی ہے کہ ڈاکٹر اقبال اپنے مخاطب کے احساسات پر مذہب، فلسفہ، تصوف اور شاعری ہر راہ سے حملہ کرتے ہیں اور اس لیے اختلافِ مذاق کے باوجود ان مختلف راہوں میں سے کسی ایک سے بھی بچ کر نکل نہیں سکتا۔

زیرِ تقریباً مثنوی میرے خیال میں زبان کے لحاظ سے ’سرا خودی‘ سے بہتر ہے۔ اور اصل معنی کے لحاظ سے دونوں میں یہ فرق ہے کہ اس میں بظاہر سیاست پیشتر اور اُس میں مذہب کے عناصر زیادہ ہیں لیکن منزل مقصود ایک ہے۔۔۔

علاوہ ازیں ڈاکٹر اقبال نے جو اسرار و نکات اس میں حل کیے ہیں، اُن کی بنا پر یہ مثنوی نہ صرف شاعری اور فن تو میات کا ایک رسالہ ہے بلکہ ہمارے خیال میں جدید علم کلام کی ایک بہترین کتاب ہے۔ توحید کا ثبوت، رسالت کی ضرورت، قرآن پر ایمان رکھنے کا سبب اور قبلہ کی حاجت وغیرہ اعتقادی مسائل پر نہایت پراثر اور تشفی بخش دلائل اس کے اندر موجود ہیں۔

معارف، اپریل ۱۹۱۸ء

۱۰ مئی کو معارف میں 'رموزِ بیخودی' پر سیلیمان ندوی کا تبصرہ اقبال کی نظر سے گزارا۔ اسی وقت شکر یے کا خط لکھا اور درخواست کی کہ صحتِ الفاظ و محاورات کے متعلق جو غلطیاں نظر سے گزری ہوں وہ اگر کتاب کے صفحات ہی پر نوٹ کی تھیں تو کتاب بچھو ادیں یہاں سے دوسری ارسال کر دی جائے گی۔

۱۷

اس ماہ لندن سے وکٹورین عہد کی چار مشہور شخصیات کے سوانحی خاکوں پر مشتمل کتاب *The Eminent Victorians* یعنی نامور وکٹورینز شائع ہوئی۔ مصنف لٹن اسٹریچی تھا۔ رئیس زادہ تھا۔ کیمبرج سے تعلیم حاصل کی تھی۔ جنگ کے خلاف تھا۔

اسٹریچی کے خیال میں لاعلمی کسی مورخ کی سب سے بڑی اہلیت تھی۔ اچھی تاریخ صرف اسی زمانے کے بارے میں لکھی جاسکتی تھی جس کے بارے میں کافی معلومات موجود نہ ہوں۔ تاریخ معلومات کو ترتیب دینے کا نہیں بلکہ ماضی کے بارے میں افسانے تراشنے کا فن تھا جنہیں حقیقت کے نام سے پیش کیا جاسکے۔

اسٹریچی بھی یہی کرنا چاہتا تھا مگر وکٹورین عہد کے بارے میں معلومات بہت وافر تھی۔ شخصی خاکے لکھنے پڑے۔ پادری میٹنگ، نرس فلورنس ناننگیل، ماہرِ تعلیم ٹامس آرنلڈ (اقبال کے استاذ نہیں بلکہ میٹھو آرنلڈ کے والد) اور جرنیل گارڈن کی شخصیات کو کمزور انسانوں کے روپ میں پیش کیا۔ جلے کٹے پڑے خاکے کی عمارت اٹھاتے ہوئے تاریخی واقعات، گپ شپ اور قیاس آرائیوں کے رنگ روغن سے ایک خاکے تیار کیا جو بالکل کسی افسانے جیسا تھا۔

دیباچے میں اسٹریچی نے لکھا کہ سوانح لکھنے کا طریقہ یہی ہے۔ دلکش اختصار ہر ایسی بات سے گریز کرے جو توجہ کے لائق نہیں ہے اور ہر ایسی بات کو شامل کر لے جو توجہ کے لائق ہے۔ یہ کہنے کی ضرورت نہ تھی کہ توجہ کے

لائق وہی بات ہو سکتی تھی جو انسان کو حقیر اور ذلیل مخلوق کے طور پر پیش کرے جس کی تمام کوششیں ریکار جاتی ہیں:

It is not by the direct method of a scrupulous narration that the explorer of the past can hope to depict that singular epoch. If he is wise, he will adopt a subtler strategy. He will attack his subject in unexpected places; he will fall upon the flank, or the rear; he will shoot a sudden, revealing searchlight into obscure recesses, hitherto undivined. He will row out over that great ocean of material, and lower down into it, here and there, a little bucket, which will bring up to the light of day some characteristic specimen, from those far depths, to be examined with a careful curiosity. Guided by these considerations, I have written the ensuing studies. I have attempted, through the medium of biography, to present some Victorian visions to the modern eye. They are, in one sense, haphazard visions...

I hope, however, that the following pages may prove to be of interest from the strictly biographical, no less than from the historical point of view. Human beings are too important to be treated as mere symptoms of the past. They have a value which is independent of any temporal processes — which is eternal, and must be felt for its own sake. The art of biography seems to have fallen on evil times in England. We have had, it is true, a few masterpieces, but we have never had, like the French, a great biographical tradition... To preserve, for instance, a becoming brevity — a brevity which excludes everything that is redundant and nothing that is significant — that, surely, is the first duty of the biographer. The second, no less surely, is to maintain his own freedom of spirit. It is not his business to be complimentary; it is his business to lay bare the facts of the case, as he understands them.

اسٹریٹیجی کہہ رہا تھا کہ انسان میں آفاقیت ہے مگر اُس کے نزدیک آفاقیت کا مفہوم یہ تھا کہ شخصیت کو ماحول کی پیداوار بتایا جائے جو زمانے سے بلند ہو کر زمانے کو بدلنے کی طاقت نہیں رکھتی۔ کہہ رہا تھا کہ سچائی کی تلاش ہے مگر طے کر رکھا تھا کہ سچی بات وہی ہے جس سے ثابت ہو کہ زندگی سچی لا حاصل ہے۔^{۱۳}

۱۸

معلوم ہوتا ہے کہ گرامی کو مثنوی شروع میں نہیں سمجھی جاسکی کیونکہ ان دنوں ان کا پتہ معلوم نہیں ہوتا تھا۔ ان کا خط آیا جس میں مثنوی کی تعریف تھی۔ نیاز الدین خاں یا کسی اور کے پاس دیکھی ہوگی۔ شکایت تھی کہ اقبال گواہی دینے سے جی چرا ہے ہیں۔

”تعب ہے آپ نے میرے عذرات سے یہ سمجھا کہ میں حق گوئی سے پہلو تہی کرتا ہوں،“ اقبال نے فوراً ہی مثنوی کی ایک کاپی انہیں بھجواتے ہوئے جواب لکھا اور وضاحت کی کہ گواہی خواہ جاندر میں لی جائے یا لاہور میں گرامی کے حق میں برابر ہوگی۔ ”آپ کے ساتھ تو تعلقات ہیں جس آدمی کے ساتھ کسی قسم کا تعلق نہ ہو میں اس کے لیے بھی حق گوئی کے لیے تیار ہوں انشاء اللہ۔“

بہر حال اگر گرامی انہیں جاندر جانے کی تکلیف دینا ہی چاہتے تھے تو وہ تیار تھے۔ ۱۵

۱۹

۲۳ مئی کو ”ہلاک جاوے سامری“ والی غزل سلیمان ندوی کو معارف میں شائع کرنے کے لیے بھجوا دی۔ ۱۶

۲۰

فیصلہ ہوا تھا کہ پنجاب یونیورسٹی میں اب فارسی کے ایم اے کا امتحان بھی ہوا کرے گا۔ اقبال سے کورس مرتب کرنے کے لیے کہا گیا۔ انہیں گرامی کا خیال بھی آیا مگر انہوں نے لاہور ہی میں کبھی کلام مرتب کر کے چھپوایا نہیں تھا سوائے ایک مثنوی کے کچھ حصے کے اور وہ بھی نجانے بازار میں تھا یا نہیں۔ ۱۷

۲۱

آفتاب کو ہرمینے جو پینتیس روپے ماہوار ملتے تھے انہوں نے اس میں اضافے کا مطالبہ کیا کہ پچاس روپیہ ماہوار کر کے دو سال کی رقم ہمارہ سو روپے ایک ساتھ دے دی جائے۔ اقبال نے انکار کر دیا۔

آفتاب نے شیخ گلاب دین وکیل کو بھی خط لکھا۔ انہوں نے جواب دیا کہ تمام حالات سے واقف ہیں۔ ڈاکٹر صاحب (اقبال) سے بات نہیں کریں گے۔

معاملہ سردار بیگم کے علم میں آیا تو اقبال کو بتائے بغیر اپنا زیور بیچ کر رقم ادا کرنے پر آمادہ ہو گئیں۔ شیخ نور محمد کو خط لکھ

دیا۔

۲۲

کوئی کیپٹن منظور حسین تھے۔ انہوں نے اقبال کے انداز کی نظمیں لکھ کر مجموعہ مرتب کیا۔ اقبال کی طلبہ علی گڑھ کے نام لکھی ہوئی نظم کے پہلے شعر سے اس کا عنوان اخذ کر کے ”پیامِ غربت“ نام رکھا اور سر عنوان اقبال کا شعر بھی لکھ

دیا:

اوروں کا ہے پیام اور، میرا پیام اور ہے

غربت کے درد مند کا طرزِ کلام اور ہے

اقبال کو مجموعہ خط کے ساتھ بھیجا تو بے جون کو انہوں نے شکر یے کے خط میں وہ حکایت لکھی کہ جنید بغدادیؒ نے بیماری میں قرآن کی آیت پڑھ کر اپنے اوپر دم کر لی تو خدا کی طرف سے ملامت ہوئی کہ ہمارا کلام اپنے نفس کی خاطر صرف کرتا ہے۔

”آج یہ حالت ہے کہ خدا کا کلام تو ایک طرف اپنا کلام بھی اپنے نفس کی خاطر صرف نہیں ہونا چاہئے؛ اقبال نے لکھا۔“ سر عنوان شعر... جہاں تک مجھے یاد ہے میرا ہے۔ اس نظم میں بہت سے اغلاط چھپ گئے تھے۔“ لکھا کہ دوسرے مصرعے میں غربت کی جگہ عشق ہے ورنہ شعر کا بحر درست نہیں رہتا۔

”میرا مقصود شاعری سے شاعری نہیں، بلکہ یہ کہ اوروں کے دلوں میں بھی وہی خیالات موجزن ہو جائیں جو میرے دل میں ہیں اور بس؛“ اقبال نے آخر میں لکھا۔

۲۳

شیخ نور محمد کا خط سردار بیگم کے جواب میں آیا تو اقبال کی نظر سے بھی گزرا۔ سردار بیگم نے سارا ماجرا کہہ دیا۔

بنام شیخ نور محمد

لاہور ۹ جون ۱۹۱۸ء

قبلہ من السلام علیکم۔ آپ کا خط جو اعجاز کی چچی کے نام آیا ہے میں نے دیکھا ہے اور اس نے اس خط کا مضمون بھی مجھے سنایا ہے جو اُس نے آپ کی خدمت میں تحریر کیا تھا۔ یہ اس کے دل کی وسعت اور فراخ حوصلگی کی دلیل ہے مگر یہ بات انصاف سے بعید ہے کہ میں اس کا زیور لے کر ایک لڑکے کی تعلیم پر صرف کردوں جس سے نہ اسے کچھ توقع ہو سکتی ہے نہ مجھے۔ اس میں کوئی شک نہیں کہ وہ اپنا زیور اس خیال سے نہیں دیتی کہ کل کو اسے اس کا معاوضہ ملے گا بلکہ وہ محض اس غرض سے دیتی ہے کہ مجھ پر کوئی شخص حرف گیری نہ کرے لیکن اگر کوئی شخص مجھ پر حرف گیری کرتا ہے تو اس کا مطلب صرف اس قدر ہے کہ وہ شخص مجھ سے ناخوش ہے۔ برخلاف اس کے ناانصافی میں خدا اور رسولؐ کی ناخوشی ہے جس کا برداشت کرنا میری طاقت سے باہر ہے۔ میں اور لوگوں کی حرف گیری آسانی سے برداشت کر سکتا ہوں خدا اور رسولؐ کی ناراضگی سے میرا دل کا نپتا ہے۔

آپ کو معلوم ہے کہ گزشتہ دس سال کے عرصے میں بیس بچپس ہزار میرے ہاتھوں میں آیا ہے مگر یہ سب اپنے اپنے موقع پر مناسب طور پر خرچ ہوا جس کے لیے اللہ تعالیٰ کا شکر ہے۔ تاہم اس وقت تک میں ایک عمدہ مکان کرائے پر نہیں لے سکا نہ مکان کے لیے فرنیچر اور ساز و سامان خرید سکا ہوں۔ نہ عمدہ گھوڑا گاڑی خرید سکا ہوں۔ یہ سب لوازمات اس پیشے کے ہیں۔ اب میں نے تہیہ کر لیا ہے کہ جس طرح ہو سکے یہ لوازمات بہم پہنچائے جائیں۔ اب حالات اس قسم کے پیدا ہو گئے ہیں کہ ان کا بہم پہنچانا لازم اور ضرور ہے۔ میں نے اپنے دل میں عہد کیا تھا کہ اگر اللہ تعالیٰ مجھ پر فضل کرے تو اپنی نظم و نثر سے کوئی مالی فائدہ نہ اٹھاؤں گا کہ یہ ایک خدا داد تو ہے جس میں میری محنت کو دخل نہیں۔ مگر صرف ہونا چاہئے۔ مگر ضرورت سے مجبور ہو کر مجھے اس عہد کے خلاف کرنا پڑا۔

باقی رہے وہ لوگ جو مجھ سے مدد چاہتے ہیں۔ افسوس ہے کہ وہ اسے احسان نہیں جانتے بلکہ قرض تصور کرتے ہیں۔ میں نے ۳۵ روپیہ ہوا اس کم بخت لڑکے کو دیئے تھے اور کالج کے اولرٹوں کے اخراجات کے متعلق دریافت کر کے یہ رقم مقرر کی تھی مگر آج تک ہر شخص کے پاس یہی رونارویا جاتا ہے کہ خرچ نا کافی ملتا ہے۔ ان کو مدد دینا نہ دینا برابر ہے۔ شیخ گلاب دین صاحب کو بھی اس نے خط لکھا تھا مگر انہوں نے اسے یہ جواب دیا ہے کہ حالات مجھے

معلوم ہیں اس واسطے میں ڈاکٹر صاحب سے اس بارے میں گفتگو کرنا نہیں چاہتا۔ گزشتہ سالوں میں بھی وہ لوگ اپنی شرائطوں سے باز نہیں آئے۔ اگر آپ کے پاس ان کا بیان کروں تو آپ کو سخت تکلیف ہوگی لہذا اس تکلیف دہ داستان کو نظر انداز کرتا ہوں۔

مگر باوجود ان تمام باتوں کے میں اسے مدد دیتا مگر اس وقت مشکلات کا سامنا ہے۔ جنگ کی وجہ سے آمدنیاں قلیل ہوگئی ہیں اور یہ شکایت کچھ مجھی کو نہیں اوروں کو بھی ہے اور وہ پچاس روپیہ ماہوار اس طرح مانگتے ہیں جیسے میں مقرض ہوں اور وہ قرض خواہ۔

میں نے اسے مشورہ دیا تھا کہ وہ کہیں ملازمت کر لے اور کچھ کمانے کے قابل ہو جائے کہ بی اے کے امتحانوں کی اب وہ وقعت نہیں رہی جو پہلے تھی۔ میں نے تجربے سے دیکھا ہے کہ جوڑے کے انٹرنس یا ایف اے پاس کر کے ملازمت کرتے ہیں وہ بی اے ایم اے پاس کرنے والوں سے بہتر رہتے ہیں مگر اُس نے اس مشورے پر عمل نہیں کیا اور کالج میں داخل ہونے کے لیے دہلی چلا گیا۔ پھر بھی مجھے کوئی اعتراض نہیں۔

آپ نے جو کچھ اسے خط میں لکھا ہے بالکل ٹھیک ہے۔ یہی بات میرے دل میں بھی تھی اور یہ اس کے خط کا بہترین جواب ہے۔ بہتر ہے کہ اس کی والدہ اپنے نقرئی وطلائی سرمائے اس کی تعلیم پر خرچ کرے کم از کم اس کا وہ حصہ خرچ کر دے جو اُس نے میرے ماں باپ سے لیا ہے اپنے ماں باپ کا خرچ نہ کرے اور اگر کچھ عرصے بعد میرے ہاتھ میں روپیہ آگیا تو میں اسے ایک مشنت بارہ سو روپیہ دے دوں گا۔ باقی خدا کے فضل و کرم سے خیریت ہے۔ اپنی خیریت سے اطلاع دیں۔

محمد اقبال لاہور

۲۴

آفتاب اور شیخ عطا محمد میں کوئی رنجش پیدا ہوئی۔ معلوم نہیں تعلیم جاری رکھنے، جبب خرچ کے مسئلے پر کیا کسی اور بات پر تھی مگر عطا محمد نے آفتاب کو معاف کر دیا۔ آفتاب پھر ناراض ہوئے اور کسی موقع پر اپنی پھوپھی یعنی اقبال کی بہن کریم بی بی سے کوئی دل دکھانے والی باتیں کیں۔^{۱۸}

۲۵

فقیر سید نجم الدین کے لڑکے وحید الدین نے اسکول کی تعلیم مکمل کرنے کے بعد انگلستان جانے کی ضد کی۔ وحید الدین کا بیان ہے کہ والد نے اقبال سے مشورہ کیا۔ اقبال نے کہا کہ یہاں تعلیم مکمل کرنے سے پہلے انگلستان کی خاک چھاننا بے سود ہے۔ ۱۹

۲۶

پنجاب یونیورسٹی ایم۔ اے فارسی کا نیا نصاب چاہتی تھی۔ بنانے والوں میں اقبال بھی شامل تھے۔ چاہتے تھے کہ ہندوستان کے فارسی شعرا کا ایک پرچہ بھی ہو۔ اُس میں نئے شاعر بھی شامل ہوں۔ ۲۰

انہی دنوں گرامی کا خط آیا۔ بہن سے صلح کر لی تھی مگر اقبال سے شکایت تھی کہ گواہی دینے کی زحمت گوارا نہ کی۔ بہر حال لاہور آئیں گے۔ اشعار بھیجے تھے کہ کوہکن فرہاد نے تو اپنی جان شیریں دے دی، اے عشقِ غیور اب شیریں کے شو کو فرہاد کے تیشے کی زبان دے:

کوہکن خود جانِ شیریں داد اے عشقِ غیور

شوِ شیریں را زبان تیشہ فرہاد دہ

”اب شکوہ شکایت کیا ہوگی آپ نے کام تو وہی کیا جس کے لیے میں ابتدا سے مصرعہ تھا، اقبال نے لکھا۔“ گرامی سے پنجاب کے لوگوں کو محبت ہے بلکہ بعض لوگ جن میں میں خود بھی شامل ہوں اس کو ولی مانتے ہیں پھر اس قسم کی مقدمہ بازی کو خلاف توقع جان کر ان کے دل میں طرح طرح کے خیالات پیدا ہوتے ہیں۔ میری دلی کیفیت تو یہ ہے کہ ایسے معاملے میں روپیہ کا نقصان بھی برداشت کر جاؤں اور پروا نہ کروں۔ اسی معیار کی عینک سے آپ کو بھی دیکھتا ہوں۔“ اب گرامی کو بہن کے ساتھ حقیقی معنوں میں بھی صلح رکھنی چاہیے تھی۔ گواہی دینے سے اقبال نے کب انکار کیا تھا۔ گرامی کے لاہور آنے کے وعدے پر لاہور کی تمام آبادی میں کسی کو بھی اعتبار نہ تھا۔ اشعار خوب تھے اگر گرامی کی چھپی ہوئی مثنوی مل سکتی ہو تو اُسے نصاب میں شامل کرنا چاہتے تھے۔

اُس روز اکبر الہ آبادی کے نام بھی ایک خط ڈاک میں ڈالا ہی تھا کہ ان کا ایک اور خط آگیا۔ شام کو لاہور میں

رمضان کا چاند دکھائی دیا۔ بارش نہ ہوئی تھی۔ گرمی زوروں پر تھی۔ ۲۱

۲۷

محمد علی جناح نے حکومت سے تقاضا کیا تھا کہ آئینی اصلاحات کو منظور کرنے سے پہلے شائع کر کے ہندوستانی رائے عامہ معلوم کی جائے۔ چنانچہ اس ماہ وزیریہ ہند مانٹیکو اور وائسرائے چیفسفورڈ کی مشترکہ تجاویز شائع ہوئیں جن کی منظوری ابھی باقی تھی۔

۲۸

۱۶ جون کو ”ہوم رول ڈے“ منایا گیا۔

۲۹

آفتاب نے سینٹ اسٹیفن کالج دہلی سے سیکنڈ ڈویژن میں ایف اے پاس کر لیا۔ مزید پڑھنا چاہتے تھے۔ ۲۲

۳۰

سید حسن ریاض بلند شہر کے چوبیس سالہ نوجوان تھے۔ سینئر کیمبرج کا امتحان پاس کرنے کے بعد اس برس انگریزی صحافت میں قدم رکھنے کا ارادہ کیا تھا مگر ان کی ملاقات محمد علی کے دوست سید جالب دہلوی سے ہو گئی جو ہمدرد ہند ہونے کے بعد ہمدم کے نام سے اخبار نکالنے لگے تھے۔ سید حسن ریاض نے انگریزی کی بجائے اردو صحافت کو پیشہ بنانے کا فیصلہ کر لیا۔ ۲۳

۳۱

بہت مدت بعد کشن پرشاد کا خط آیا۔ بیٹی کی طبیعت ٹھیک نہیں تھی۔ پچھلے خط اور ’رموزِ بخود دی‘ کا ذکر نہیں تھا۔ نجمانے یہ چیزیں ملی بھی تھیں یا ڈاک میں گم ہو گئی تھیں۔

اُسی روز اکبر الہ آبادی کی طرف سے ایک اور خط بھی آ گیا۔ نیا شوشہ چھوٹا تھا۔ نجمانے کس حوالے سے حافظ اور تصوف کے بارے میں بات دوبارہ کھل گئی تھی۔ باقی کسی پنڈت کشوری لعل کا ذکر تھا جنہیں اقبال اور اکبر دونوں جانتے تھے اور کسی حوالے سے لکھا تھا کہ کعبے اور کاشی کے علاوہ کوئی اور مقام بھی ہے۔

”معاف کیجئے گا مجھے آپ کے خطوط سے یہ معلوم ہوا ہے (ممکن ہے غلطی پر ہوں) کہ آپ نے مثنوی اسرار خودی کے صرف وہی اشعار دیکھے ہیں جو حافظ کے متعلق لکھے گئے تھے، اقبال نے جواب دیتے ہوئے لکھا۔ ”باقی اشعار پر نظر شانہ نہیں فرمائی۔ کاش آپ کو ان کے پڑھنے کی فرصت مل جاتی تاکہ آپ ایک مسلمان پر بدظنی کرنے سے محفوظ رہتے۔“ کعبہ اور کاشی والی بات کے حوالے سے لکھا، ”آپ کے قلم و زبان سے یہ بات زیب نہیں دیتی۔ آپ کے نزدیک تو کعبہ کے سوا کوئی اور مقام نہ ہونا چاہئے۔ یہی میرا بھی مذہب ہے۔“ جب یہ بتائی کہ اسلام کو سائنس سے نہیں بلکہ جغرافیائی قومیت سے خطرہ ہے جس کی وجہ سے ترکی، مصر اور ہندوستان میں مسلمان اپنی مذہبی قومیت کے اصول کے خلاف جاتے دکھائی دے رہے ہیں۔

”انشاء اللہ کل صبح کی نماز کے بعد دعا کروں گا، اُسی روز کشتن پر شاد کے جواب میں اُن کی بیٹی کی بیماری پر تشویش ظاہر کرتے ہوئے لکھا۔ ”بندۂ روسیہ کبھی کبھی تہجد کے لیے اٹھتا ہے اور بعض دفعہ تمام رات بیداری میں گزر جاتی ہے... اُس وقت عبادتِ الہی میں بہت لذت حاصل ہوتی ہے کیا عجب ہے کہ دعا قبول ہو جائے۔“

تیر اور برجھی اور خنجر اور تلوار میری آرزو ہے، میرے ساتھ نہ آ کہ میں شہیر کی راہ پر چلنا چاہتا ہوں۔ انہوں نے کہا تمہارے جی میں جو کچھ آتا ہے ہم سے مانگ لو، میں نے عرض کی کہ مجھے تقدیر کو بے پردہ دیکھنے کی آرزو ہے۔

مجھے اپنے دن رات کی بس اتنی خبر ہے: میں خواب بھول چکا ہوں اور تعبیر کا ارمان ہے!
کدھر ہے وہ اتراتی ہوئی نظر جو پہلی بار میرا دل لے گئی تھی۔ تیری عمر دراز ہو مجھے اُسی تیر کی تمنا ہے!

غزل

تیر و سنان و خنجر و شمشیرم آرزوست
با من میا کہ مسلکِ شہیرم آرزوست
گفتند ہر چہ در دولت آید زما بخواہ
گفتم کہ بے حجابی تقدیرم آرزوست

از روزگارِ خویش ندانم جز این قدر
خوابم زیاد رفتہ و تعبیرم آرزوست
گو آں نگاہِ ناز کہ اول دلم ربود
عمرت دراز باد ہماں تیرم آرزوست

جولائی ۱۹۱۸ء ۲۴

۳۳

رسالہ ایسٹ اینڈ ویسٹ (East And West) کے جولائی کے شمارے میں 'اسرارِ خودی' اور 'رموزِ بیخودی' پر عبدالرحمن بجنوری کا تبصرہ شائع ہوا۔ اقبال کو پسند آیا۔ مبصر نے مرزا غالب، مولانا حالی اور اقبال کو ہندوستان کے جدید اسلامی ادب کے ارکان قرار دیا تھا:

۱ غالب نے لوگوں کے دلوں میں ایسے شکوک پیدا کیے جو صحنہ فکر کی بنیاد فراہم کرتے تھے۔ یوں دہلی کی پرانی تہذیب فنا ہوئی اور انحطاط کا خاتمہ شروع ہوا۔

۲ حالی نے جو غالب کے شاگرد تھے، پرانی تہذیب کی جگہ ایک نئی تعمیر کی بنیاد رکھی۔ اُن کی تخلیقی قوت میں اُداسی کے ساتھ ساتھ مسرت بھی موجود تھی۔ اس لیے اُن کے بعد کی نسل کا شاعر مایوسی سے مکمل طور پر آزاد ہو کر خود اعتمادی کے ساتھ سامنے آیا۔

۳ یہ اقبال تھے۔ انہوں نے حالی کی شروع کی ہوئی عمارت کو جس بنیاد پر اٹھایا ہے وہ مستقبل کے بارے میں پیش گوئی ہے۔ اس کے کچھ اہم پہلو ہیں:

- ۱ دورِ حاضر کے غیر ملکی عنصر پر قابو پانا جو ہندوستان کی فضا پر چھا رہا تھا۔
- ۲ اسلامی روحانیت کی مدد سے اُس اُنانیت کو شکست دینا جو مادی دور کی پیداوار ہے۔
- ۳ ادب کو جو انہوں نے حوالے لے کر کے جو ان کر دینا۔

۴ اسلامی دنیا کے خواب کی صحیح تعبیر کا آغاز کرنا۔ یہ کام 'اسرارِ خودی' اور 'رموزِ بیخودی' سے شروع ہوا ہے۔ ۲۵

اقبال کی مثنویات

عبدالرحمن بجنوری

[اقبالیات کا ترجمہ]

جب مثنویوں کا علم کلام ہر جگہ سمجھ میں آجائے گا تو تمام اسلامی دنیا میں وہ اہر چلے گی۔ جس کا نتیجہ نہایت شاندار ہے۔ اقبال ایک پیغمبر ہے۔ وہ اسلام کے شاندار اور بے نظیر زریں ماضی کا نظارہ کرتا ہے۔ اُس کی نظر مستقبل پر ہے۔ مگر مستقبل ایسا ہے جیسے اُس کے ہر طرف دُھند چھائی ہے اگرچہ دُھند گہری نہیں ہے۔

بعض دفعہ اس ملک میں سوال پوچھا جاتا ہے کہ آخر مثنویوں کو اُردو کی بجائے فارسی میں لکھنے سے کیا فائدہ مرتب ہوگا۔ اقبال ان لوگوں میں سے ہے جو گاہے گاہے اور ایک مقصد کے ساتھ مصنف شہود پر آتے ہیں اور اس کا پیغام تمام اسلامی دنیا کے لیے ہے۔ اس کی مثنویاں بچوں کے مدارس میں سعدی کی گلستان اور دہلی، کابل، طہران، قاہرہ، قازان، استنبول، مدینہ اور مکہ کی جامع مسجدوں کے منبروں پر مثنوی مولانا روم کی جگہ استعمال کرنے کے لیے ہیں۔

مثنویاں بحرِ رملِ مسدس مقصور میں لکھی گئی ہیں۔ بحرِ رمل میں یہ تبدیلی غزل اور مثنوی میں متداول ہے۔ مثنوی معنوی بھی اسی بحر میں لکھی ہوئی ہے۔ پہلی مثنوی اسرارِ خودی زیادہ حقیقی ہے، دوسری رموزِ بیخودی زیادہ تخیلی ہے۔ رموز میں اگر تھوڑی سی حکایتیں اور ہوجا تیں تو دماغ پر اس کی بھی وہی حقیقی گرفت ہوتی جو اسرارِ خودی کی ہے۔ یہ کمی رموز کے نصفِ آخر میں خصوصاً بہت زیادہ محسوس ہوتی ہے۔ اور یہ کوئی ایسا نقص نہیں جو مصنف دُور نہیں کر سکتا۔

اقبال نے فارسی ادب کے حصوٹے اور مصنوعی ادب القدا سے اصلی ادب القدا کی طرف رہنمائی کر دی ہے۔ صائب کے بعد کے شعرا عہدِ زریں کی ایک غیر شعوری اور مدہم سی گونج بن کر رہ گئے تھے۔ اقبال کا پھر سے اساتذہ قدیم کی روش اختیار کرنا اس وجہ سے ہے کہ وہ بیدل اور اس کے تبعین کی شاعری کے خلاف ہے جو نگین پر دوں میں لپٹی ہوئی ہے جس میں حسن و کوشش تو ہے مگر قوت و عمل نہیں۔ اس کا طرزِ تحریر مولانا روم کا سا ہے لیکن الفاظ ایسے ہیں جیسے کسی مرصع تلوار کے دستے میں موتی جڑے ہیں۔ باوجود اپنے اس عظیم الشان پیشرو کی تقلید کے اقبال یقیناً میسوس

صدی کی پیداوار ہے۔ نویداز مشرق کی روح ایک ترجمان کی ضرورت محسوس کر رہی ہے اور اقبال کی شاعری نے اس ضرورت کو پورا کر دیا ہے۔ اس نے ایرانی شاعری کی در ماندہ رگوں میں خون تازہ دوڑایا ہے اور حسنِ صوری کے ساتھ قوتِ معنوی کے مسئلہ کو حل کر دیا ہے۔ مثنویوں کی زبان بہت پر شوکت ہے لیکن اس مردانگی کے باوجود اس میں لوج اور پلک ہے۔ آج جب کہ فارسی زبان خود اپنے وطن میں اس قدر بد نما ہو گئی ہے۔ اقبال اس کے شباب کی یادلاتا ہے۔ فارسی ادب ایک خطرناک دور سے گزر رہا ہے۔ ایک طرف جب خود ایران میں ادبی انحطاط نمایاں ہے دوسری طرف ایک موئی نے اپنے عصا سے چٹان کو ضرب لگائی ہے اور ایک نیا کوثر پھوٹ بہا ہے جو بنی اسرائیل کے بارہ چشموں سے کسی طرح کم نہیں۔ ۲۶

۳۵

۲ جولائی کو میاں شاہ دین ہمایوں فوت ہو گئے۔ کل اُن کی قبر پر بلبل روتی تھی اور کہتی تھی کہ اس ویرانے میں بھی مجھے ایک آشنا لگیا ہے مگر یہ بلبل اقبال تھے:

دوش بر خاکِ ہمایوں بلبلے نالید و گفت

اندریں ویرانہ ما ہم آشنائے دشتیم ۲۷

اقبال نے دور و بعد لوحِ مزار کے لیے یہ شعر لکھ کر میاں شاہنواز کو پیش کیا۔ قطعہ ساری نکتے کی فکر باقی رہی۔ جسٹس شاہ دین کی جدائی کا اثر ایسا تھا کہ اقبال کے دل یا مسلم معاشرے کے ضمیر سے جلد غائب ہو جاتا۔ ۲۸

۳۶

ایک حور کو دنیائے فانی کے بارے میں تجسس ہوا، جینے اور مرنے کا راز جاننے کے لیے بیتاب ہوئی اور ایک شاخ سے سبکی کی صورت میں پیدا ہو کر مر گئی۔ پھول کی خوشبو اسی کی نشانی ہے۔
’بوئے گل‘ کے عنوان سے یہ خیال فارسی میں نظم ہوا۔ ۲۹

۳۷

۳ جولائی کو سلطان محمد پنجم فوت ہو گئے۔ سلطنت عثمانیہ کے نئے سلطان اور مسلمانوں کے خلیفہ کا نام

وحید الدین تھا۔

۳۸

۱۱ جولائی کو ناظر الحسن کے خط سے معلوم ہوا کہ کشن پر شاد کا لڑکا کئی روز بخار میں مبتلا رہ کر فوت ہو گیا۔ ”اقبال محض ایک دل رکھتا ہے جس کو آپ سے اخلاص ہے،“ اسی روز کشن پر شاد کو خط لکھا۔ ”اس دل کی ہمدردی پیش کرتا ہے۔“

۳۹

مادیات کی دنیا میں نیوٹن اور فطرت کی تاریخ نہیں ڈارون کی دریا فتوح کی انتہا میکا نیت (mechanism) پر ہوئی تھی۔ چنانچہ سمجھا گیا تھا کہ تمام مسائل دراصل طبعیات ہی کے مسائل ہیں۔ زندگی، فکر، ارادہ، احساس اور ہر شے کی توجیہ جو اہر (atoms) اور ان کے خواص کی بنیاد پر ہو جائے گی۔ میکا نیت کا تصور محض ایک طبعیات کے شعبے سے تعلق رکھتا تھا مگر فطرت کے ہر پہلو کی تشریح اسی کے ماتحت ہونے لگی تھی۔ حیاتیات (biology) کی سائنس میں اس تصور کے خلاف آواز بلند کرنے والوں میں جی بی ایس ہالڈین (J.B.S. Haldane) شامل تھے۔ عموماً ”جیک“ کہلاتے تھے۔ ان کے بڑے بھائی لارڈ رچرڈ ہالڈین اس نظریے کے لیے مشہور تھے کہ حقیقت اور علم کے بھی درجات ہوتے ہیں۔

جیک علم الحیات کا ابھرتا ہوا ستارہ تھے۔ عمر چھبیس برس تھی۔ اس کاٹ لینڈ کے ایک رئیس خاندان سے تعلق تھا جو آکسفورڈ میں رہتا تھا۔ خدا کو نہیں مانتے تھے۔ گمر زندگی کے میکا نکی تصور کی نفی کرتے تھے۔ اس ماہ لندن میں اسٹریٹیلین سوسائٹی، برٹش سائیکا لو جیکل سوسائٹی اور مائنڈ سوسائٹی کے مشترکہ سیمپوزیم میں مقالہ پڑھتے ہوئے کہا کہ حیات ایک ایسا مظہر ہے جس کی نہ تو کوئی نظیر ہے اور نہ جس کا میکا نیاتی نقطہ نظر سے تجزیہ ہی ممکن ہے:

It is thus evident that although we find within the living body many phenomena which, so long as we do not look closely, can be interpreted satisfactorily as physical and chemical mechanism, there are side by side other phenomena [i.e. self-maintenance and reproduction] for which the possibility of such interpretation seems to be absent. The mechanists assume that the bodily mechanisms are so constructed as to maintain, repair, and reproduce

themselves. In the long process of natural selection, mechanisms of this sort have, they suggest, been evolved gradually. 'Let us examine this hypothesis. When we state an event in mechanical terms we state it as a necessary result of certain simple properties of separate parts which interact in the event. . . . The essence of the explanation or re-statement of the event is that after due investigation we have assumed that the parts interacting in the event have certain simple and definite properties, so that they always react in the same way under the same conditions. For a mechanical explanation the reacting parts must first be given. Unless an arrangement of parts with definite properties is given, it is meaningless to speak of mechanical explanation.

To postulate the existence of a self-producing or self-maintaining mechanism is, thus, to postulate something to which no meaning can be attached. Meaningless terms are sometimes used by physiologists; but there is none so absolutely meaningless as the expression "mechanism of reproduction". Any mechanism there may be in the parent organism is absent in the process of reproduction, and must reconstitute itself at each generation, since the parent organism is reproduced from a mere tiny speck of its own body. There can be no mechanism of reproduction. The idea of a mechanism which is constantly maintaining or reproducing its own structure is self-contradictory. A mechanism which reproduced itself would be a mechanism without parts, and, therefore, not a mechanism.

دور افتادہ قصبے میں روس کا سابق شہنشاہ تاج و تخت سے محروم ہونے کے بعد اپنی سلامتی پر قناعت کر کے اہل خاندان اور چند خدمت گزاروں کے ساتھ گزرا کر رہا تھا۔ قصبے والوں کو خوف محسوس ہوا کہ شہنشاہ کی حامی فوجیں قصبے

کارِ خنہ کر لیں۔ ماسکو والوں سے پوچھا گیا تو ہدایت ملی کہ خود ہی بندوبست کر لیں۔
 ۱۶ جولائی کو شاہی مہمانوں کو بتایا گیا کہ انہیں کہیں اور لے جانے کا فیصلہ ہوا ہے۔ یہ نئی جگہ ایک گودام تھی۔
 ”تمہارے رشتہ داروں نے تمہیں بچانے کی کوشش کی، انہیں بتایا گیا۔“ وہ ناکام ہوئے اور اب تمہیں گولی مارنے
 پر مجبور ہیں۔“

مرنے والوں میں زارِ روس اور اُس کے خاندان کے تمام افراد کے علاوہ فیلی ڈاکٹر، دربان، باورچی، گھریلو
 ملازم اور پالتو کتا شامل تھے۔ گولی مارنے کے بعد سنگینوں سے کچل کر ختم کیا گیا۔

۴۱

غمرہ دل نے شاہدین ہمایوں کی تاریخ وفات کے لیے جستجو کی تو آٹھ جتنوں سے آواز آئی، ”المومن“۔ اس کے
 اعداد ۱۶ ہوتے تھے۔ آٹھ سے ضرب دی جائے تو ۳۳۶ ابرآمد ہوتا تھا جو جبری سال تھا:
 چو سالِ وفاتِ ہمایوں دلِ حزیں می جست
 زہشتِ خلدِ ندایم رسید ”المومن“ ۳۰

تسلی نہ ہوئی تو خوش آواز بلبل نے بھی سالِ وفات تلاش کیا۔ چاروں طرف سے آواز آئی، ”علامہ فصیح“۔ اس
 کے اعداد ۳۳۴ تھے مگر آواز چاروں طرف سے آئی تھی لہذا چار سے ضرب دینی تھی۔ ۳۳۶، جبری آمد ہوتا:

در گلستانِ دہر ہمایوں نکتہ سخ
 آمد مثالِ شبنم و چوں بوئے گل رسید
 می جست عندلیبِ خوش آہنگ سالِ نوست
 ”علامہ فصیح“ زہر چار سو شنید ۳۱

۴۲

۱۹ جولائی کو اکبر الہ آبادی کا خط ملا۔ ان کے خیال میں اقبال کی بات میں تضاد تھا۔ ایک طرف خودی کی بات
 کرتے تھے اور دوسری طرف انسان کو جبرے میں گم ہو جانے کا درس دے رہے تھے۔ اکبر الہ آبادی نے کچھ آیتیں
 بھی لکھ کر بھیجی تھیں کہ دنیا محض عارضی ہے۔

”میری بد نصیبی یہ ہے کہ آپ نے مثنوی اسرارِ خودی کو اب تک نہیں پڑھا، اقبال نے ۲۰ جولائی کو جواب میں اپنے موقف کو ایک دفعہ پھر تفصیل سے بیان کیا کہ ان کے نزدیک سچی بیخودی اپنے آپ کو خدا کے احکام میں فنا کرنے سے حاصل ہوتی ہے۔

”غرض یہ ہے کہ سلطنت ہو، امارت ہو، کچھ ہو، بجائے خود کوئی مقصد نہیں ہے بلکہ یہ ذرائع ہیں اعلیٰ ترین مقاصد کے حصول کے، انہوں نے اسرارِ خودی سے کچھ اور شعر درج کرتے ہوئے لکھا۔ ”زیادہ کیا عرض کروں سوائے اس کے کہ مجھ پر عنایت فرمائیے، عنایت کیا رحم کیجئے اور اسرارِ خودی کو ایک دفعہ پڑھ جائیے۔ جس طرح منصور کوشلی کے پتھر سے زخم آیا اور اس کی تکلیف سے اُس نے آہ و فریاد کی اُسی طرح مجھ کو آپ کا اعتراض تکلیف دیتا ہے۔“

پھر حسن نظامی کا خط آیا۔ فاتحہ جناب امیر میں بلا تے تھے۔ اقبال کی ایک بیوی کچھ عرصے سے بہارت میں الہذا لکھ دیا کہ وہ اچھی ہو گئیں تو آئیں گے۔ سوچا کہ اب نہ جاسکے تو عدالتیں بند ہونے پر ضرور نظام الدین اولیا کی درگاہ پر ہو آئیں گے۔

اس دفعہ پھر بہت گرمی پڑی تھی اور ابھی تک لاہور میں بارش بھی نہیں ہوئی تھی۔ برسات خالی جا رہی تھی۔ ۳۲

۴۳

ایک فارسی رباعی ہوئی کہ پھول نے کہا نو بہار کی زندگی اچھی ہے اور باغ کی ایک صبح زمانے سے بہتر ہے۔ اس سے پہلے کہ کوئی تجھے دستار کی زینت بنا لے کسی شاخ کی گود میں مرجانا ہی اچھا ہے:

گل گفت کہ عیش نو بہارے خوشتر

یک صبح چمن ز روزگارے خوشتر

زاں پیش کہ کس تر بدستار زند

مردن بکنار شاخسارے خوشتر ۳۳

۴۴

پرانی بیاضوں سے فارسی کی بعض غزلیں دیوانِ گوئے کے جوابی مجموعے والی بیاض میں نقل کیں۔ ۳۳

۴۵

۲۳ جولائی کو آبرالہ آبادی کا خط ملا۔ فاتحہ جناب امیر کا ذکر کیا تھا۔ اُس روز مثنوی مولانا روم کے اس شعر پر اقبال کی نظر پڑی کہ ہر خیال کو دوسرا خیال اور ایک فکر کو دوسری فکر دکھا جاتی ہے:

ہر خیالے را خیالے مے خودر
فکر ہم بر فکرِ دیگر مے پرد

محسوس ہوا کہ مولانا روم اس شعر میں اُس فلسفے کو نظم کر گئے تھے جسے مغرب میں بہت بعد میں جرمن فلسفی شوپنہار نے پیش کیا۔ شام کو ایک محفل میں دیر تک آبرالہ آبادی کے ایک شعر پر گفتگو ہوتی رہی جو اگرچہ کسی مشاعرے میں نہیں پڑھا گیا تھا مگر تمام شہر میں مشہور تھا۔ اس کا مصرع تھا:

دل اُس کے ساتھ ہے کہ خدا جس کے ساتھ ہے

”خوابہ حسن سے مجھ دلی محبت ہے؛“ اگلے روز آبر کے خط کے جواب میں لکھا کہ اختلاف خیال جبکہ وہ کوئی ایسا اختلاف ہے بھی نہیں ان کے دل میں حسنِ نظامی کی جگہ کم نہیں کر سکتا۔ ”وہ ایک نہایت محبوب آدمی ہیں اُن کو جان کر اُن سے محبت نہ رکھنا ممکن نہیں۔“

پچھلی شام کی محفل والی گفتگو کا ذکر کیا اور لکھا کہ آج اس مصرع پر گفتگو ہے گی:

بنِ خاکِ راہ ناچ کیا کر ہوا کے ساتھ

”آپ کے اکثر اشعار میں حقائقِ حیات اس سادگی اور بے تکلفی سے منظوم ہوتے ہیں کہ شیکسپیر اور مولانا روم یاد آجاتے ہیں۔“ گلِ گفت والی فارسی رباعی بھی انہیں بھیجی۔

۴۶

نیز الدین خاں کے لڑکے کو کبوتر رکھنے کا شوق تھا اور شیخ عمر بخش کے ہاتھوں اقبال کو کچھ کبوتر بھجوانے کی ٹھہری تھی۔ وہ ساتھ نہ لاسکے۔

۲۷

۲۶ جولائی کو نیا زالدین خاں کا پوسٹ کارڈ ملا۔ کسی معاملے میں امیر الدین خاں کا ذکر تھا مگر تفصیل ہمیں معلوم نہیں۔ گرامی کی طبیعت خراب ہوئی تھی مگر اب سنبھل گئی ہے۔

اقبال نے اسی وقت جواب میں لکھا کہ وہ چند روز میں شائد تمہارے آخر تک سیالکوٹ جانے والے ہیں اس لیے بوترا کتوبر میں آئیں تو زیادہ بہتر ہے۔ امیر الدین خاں کو لکھنے کی ضرورت نہیں ہے، ”گرامی صاحب نے شائد ملک الموت کو کوئی رباعی کہہ کر ٹال دیا ہے اور کیا تعجب ہے کہ ہجو لکھنے کی ذمہ داری دے دی ہو۔“

۲۸

ڈاکٹر سید محمد حسین لاہور میں مشہور معالج تھے۔ اقبال کے گہرے دوست تھے۔ اُن کے بھائی سید نادر حسین فوج کے لیے بھرتی کا کام کرتے تھے۔ ۲۸ جولائی کو کسی نے حکومت کے خلاف سازش میں انہیں قتل کر دیا۔ ۳۵

۲۹

یکم اگست کی رات سیالکوٹ سے شیخ عطا محمد کا تارا آیا کہ جلد پہنچیں، والد صاحب کی طبیعت خراب ہے۔ ابھی تین روز تک فراغت نہ تھی مگر جانے کا فیصلہ کر لیا جب اگلے روز اعجاز کا تارا آیا جس میں لکھا ہوگا کہ شیخ نور محمد کی طبیعت سنبھل گئی ہے کیونکہ اس کے جواب میں اقبال نے لکھا کہ وہ روانہ ہونے والے تھے مگر اب ”والد مکرّم کی خدمت میں عرض کرنا کہ میں ۱۵ اگست کی شام کو یہاں سے روانہ ہو کر اُن کی خدمت میں پہنچوں گا۔ تم اسٹیشن پر آجانا۔“

۵۰

معلوم ہوتا ہے کہ اگست کے شروع میں سلیمان ندوی کا خط آیا۔ زموں بجزودی کی غلطیوں کی تفصیل سے آگاہ کرنے کا وعدہ کیا تھا اور کچھ دس تیر کے بارے میں دریافت کیا تھا جو اورینٹل کالج کی لائبریری میں موجود تھے۔ اُن دنوں لائبریری بند تھی۔ ۳۶

۵۱

کوئی عبدالرؤف تھے جو لاہور تشریف لائے اور چیف منج سے ملے۔ اقبال کا نام بھی حکومت کے سامنے تھا شائد چیف کورٹ میں کسی کرسی کے لیے اور اقبال سمجھتے تھے کہ بعض حکام مائل بھی ہیں مگر اقبال کو امید نہیں تھی اس لیے کسی سے نہیں ملے اور دوستوں کے مشورے کے باوجود شملہ جانے کی بجائے سیالکوٹ چلے آئے۔ ۳۷

۵۲

خان بہادر پیرزادہ مظفر احمد فضلی قریشی نے راز بیہ خودی کے عنوان سے اقبال کے جواب میں مثنوی لکھی۔ مطبع بلالی دہلی سے کسی فضل حسین نے شائع کی۔ ۳۸

اقبال نے افلاطون اور حافظ شیرازی کو ”گوسفند“ یعنی بھیڑ کہا تھا۔ پیرزادہ فضلی نے اقبال کو گدھا، دین فروش اور ملت فروش وغیرہ کے القاب سے نوازا۔ خودی کے اُس تصور پر بات نہ کی جو اقبال نے پیش کیا تھا۔ اس کے لغوی معنوں پر اعتراض کیا جن کا تعلق اقبال کی مثنوی سے نہ تھا۔ افلاطون کے نظریہ اعیان پر اقبال کے اعتراض کا جواب اس طرح دیا کہ شیخ شہاب الدین نے کشف کی حالت میں دیکھا کہ ارسطو بھی افلاطون کی تعریف کر رہا ہے۔ ۳۹

۵۳

ایبٹ آباد کے میر ولی اللہ نے دیوان حافظ کی اردو شرح لسان الغیب لکھی تھی اس برس چوتھی جلد شائع ہوئی۔ اقبال کی رائے تمہیدی الفاظ کے ساتھ درج کی گئی۔ ”کلام حافظ کے متعلق اپنی اُس رائے کی تائید کرتے ہوئے جس کا اظہار انہوں نے مثنوی اسرار خودی میں کیا ہے فرماتے ہیں:“

تاہم آپ کا کام ایک ادبی حیثیت رکھتا ہے۔ علاوہ اس کے جو یونہی حافظ کے کلام کا صوفیہ اور اُن کے اثر سے جمہور مسلمین نے لیا ہے وہ ایک ایسا ویو ہے جس کے حق میں بہت کچھ کہا جاسکتا ہے۔ پھر یہ کہنے میں مجھے کیونکر تامل ہو سکتا ہے کہ آپ نے لسان الغیب نہایت جانفشانی اور عرق ریزی سے لکھی ہے اور آپ کی تلاش کی ہر ادبیات سے دلچسپی رکھنے والے کے نزدیک قابلِ داد ہے۔ آپ کا اسلوب بیان سلیس اور دلکش ہے

اور بوجہ اُس عبور کے جو آپ کو فارسی اور عام لٹریچر پر ہے جو اشعار اور اساتذہ کے آپ نے
جایجا درج کیے ہیں اُن سے کتاب کی دلچسپی اور اُس کی ادبی قدر و قیمت بہت بڑھ گئی
ہے۔^{۴۰}

۵۴

اس برس اسلامیہ کالج کے فلسفہ کے پروفیسر ڈاکٹر ہیگ انتقال کر گئے۔ فوری طور پر کوئی موزوں پروفیسر نہ ملا۔
اقبال نے کچھ عرصہ کے لیے طلبا کو فلسفہ پڑھانے کی ذمہ داری قبول کر لی۔^{۴۱}

۵۵

’اسرار خودی‘ کا دوسرا ایڈیشن تیار کرتے ہوئے افلاطون پر اعتراضات قائم رکھے۔ خواجہ حافظ پر اعتراضات کی
 بجائے شاعری کے اُصولوں پر پورا باب شامل کر دیا۔ قارئین ہندی اور ایرانی محبوب کی بجائے عربی ادب کی سلمیٰ سے
دل لگائیں۔

شعر کی حقیقت اور اسلامی ادب کی اصلاح کے بارے میں

آرزو کا داغ لگنے سے انسان میں جوش پیدا ہوتا ہے۔ آرزو کے چراغ سے اس مٹی میں آگ لگتی ہے۔
تمنا سے زندگی کے جام کو شراب ملتی ہے تو زندگی سرگرم اور تیز رفتار ہو جاتی ہے۔
زندگی محض تسخیر کا نام اور آرزو تسخیر کا نسخہ ہے۔

زندگی شکار کھیلتی ہے اور آرزو اُس کی کندھے۔ آرزو عشق کی طرف سے حسن کے لیے پیغام ہے۔
ہر لمحہ تمنا کیسے ابھرتی ہے؟ یہ زندگی کے نغمے کا اُتار چڑھاؤ ہے!

جوشے بھی اچھی، دلکش اور خوبصورت ہے وہ طلب کے بیابان میں ہمارے سفر کا جواز ہے۔
اُس کی تصویر تمہارے دل پر نقش ہو جاتی ہے اور وہ تمہارے دل میں آرزو کیسے جگاتی ہے۔

حسن آرزو کی بہا لاتا ہے۔ اُس کے جلوے آرزو کو پروان چڑھاتے ہیں۔

شاعر کا سینہ حسن کی جلوہ گاہ ہے۔ اُس کے طُور سے حسن کے انوار پھوٹتے ہیں۔

اقبال: ۳: درمیانی دور، ۱۹۱۴ء سے ۱۹۲۲ء تک

خوب اُس کی نگاہ سے خوب تر ہو جاتا ہے۔ اُس کے جادو سے فطرت زیادہ اچھی لگنے لگتی ہے۔ اُس کی آواز نے بلبل کو گانا سکھایا ہے۔ اُس کے غازے نے پھول کے رخسار کو رعنائی بخشی ہے۔ پروانے کے دل میں اُسی کا سوز ہے اور وہی عشق کے افسانوں کو نگلیں بناتا ہے۔ سمندر اور زمین اُس کے آبِ و گل میں پوشیدہ ہیں۔ اُس کے دل میں سیکڑوں تازہ جہاں چھپے ہوئے ہیں۔

اُس کے ذہن میں ایسے لالے ہیں جو ابھی پیدا نہیں ہوئے اور ایسے نغمے ہیں جو کبھی سنے نہیں گئے۔ اُس کی سوچ چاند ستاروں کی ساتھی ہے، بد صورتی سے ناواقف اور خوب صورتی کو جنم دینے والی! وہ خضر ہے اور اُس کے ظلمات میں آبِ حیات ہے۔ اُس کے آنسو کائنات کو نئی زندگی دیتے ہیں۔ ہم کاہل، ناپختہ اور ناسمجھ ہیں۔ منزل کے راستے میں گرے پڑے ہیں۔

اس کی بلبل نغمے سن رہی ہے اور ہمیں سفر پر آمادہ کرتی ہے تاکہ ہمیں زندگی کی جنت تک پہنچا دے اور ہماری زندگی کی قوسِ مکمل ہو کر دائرہ بن جائے۔ اُس کی آوازِ دریا پر قافلے روانہ ہوتے ہیں اور اُس کی بانسری کی آواز پر چلتے رہتے ہیں۔ وہ ہمارے باغ میں صبح کی ہوا کی طرح آتا ہے اور آہستگی سے لالہ و گل میں سما جاتا ہے۔ اُس کے چلنے سے زندگی اپنی قوت میں اضافہ کرتی ہے، اپنا احساسہ کرتی اور بے چین ہوتی ہے۔ وہ دنیا والوں کو اپنے دسترخوان کی طرف بلاتا اور اپنی آگ کو ہوا کی طرح عام کر دیتا ہے۔

افسوس ہے اُس قوم پر جو اپنی موت کا سامان خود پیدا کرتی ہے۔ جس کا شاعر زندگی کے ذوق کا مخالف ہے۔

اُس کا آئینہ بد صورتی کو محبوب بناتا ہے۔ اُس کا شہد جگر کو چھلنی کر دیتا ہے۔ اُس کے بوسے سے پھول مر جھا جاتا ہے اور بلبل کے دل سے پرواز کا ذوق رخصت ہو جاتا ہے۔ اُس کی انہوں تمہارے اعصاب کمزور کر دیتی ہے۔ اُس کے مضمون کی قیمت تمہیں اپنی زندگی سے ادا کرنی پڑتی ہے۔

وہ سروسے رعنائی کا ذوق چھین لیتا ہے اور اُس کی سر آہ شاہین کو چڑیا بنا دیتی ہے۔
وہ مچھلی ہے جو سینے سے اوپر انسان کی صورت میں ہے اور پانی میں بنات الححر کی طرح جہاز رانوں کو
بے راہ کر کے اُن کی کشتی غرق کر دیتا ہے۔

اُس کے نغمے دلوں سے استقلال چرا لیتے ہیں۔ اُس کے جادو سے تم موت کو زندگی سمجھنے لگتے ہو۔
وہ تمہاری روح سے جینے کی آرزو نکال کر تمہاری کان کو لعل سرخ سے محروم کر دیتا ہے۔
چونکہ وہ نفع کو نقصان قرار دیتا ہے اس لیے ہر ناخوب کو خوب کر دیتا ہے۔
وہ تمہیں وسوسوں کے سمندر میں ڈال کر عمل سے بیگانہ کر دیتا ہے۔

اس کے کلام سے دلوں کی بیماری بڑھ جاتی ہے۔ اُس کے جام کی گردش پوری محفل کو بیمار کر دیتی ہے۔
اس کا بادل بجلی سے خالی ہے۔ اس کا باغ رنگ و بو کے سراب کے سوا کچھ نہیں۔

اس کے حسن کو سچائی سے سروکار نہیں ہے۔ اس کے سمندر کے تمام موتی عیب دار ہیں۔
وہ نیند کو بیداری سے بہتر قرار دیتا ہے۔ اس کی سانسوں سے ہماری آگ ٹھنڈی پڑ جاتی ہے۔
اس کی لبلب کے نغمے دلوں میں زہر بھر دیتے ہیں۔ اس کے پھولوں کے انبار میں سانپ سویا ہوا ہے۔
اُس کے ٹخم، مینا اور جام سے خدا محفوظ رکھے! اُس کی بہترین شراب سے خدا محفوظ رکھے!

اے کہ تم اُس کی شراب پی کر گرے پڑے ہو، تمہاری صبح اُسی کی صراحی کے مشرق سے طلوع ہوئی
ہے۔

اے کہ تمہارا دل اُس کے نغموں کی وجہ سے مردہ ہو چکا ہے، تمہیں کان کے راستے زہر دیا گیا ہے۔
اے کہ تمہارا انداز زوال کا ثبوت ہے کہ تمہارے ساز کے تان نغمہ پیدا کرنے کے قابل نہیں رہے!
تن آسانی کی وجہ سے تم اتنے کمزور ہو چکے ہو کہ دنیا میں مسلمان کے لیے باعثِ شرم ہو۔
تمہیں رگِ گل سے باندھا جا سکتا ہے اور باوصا کے جھونکے سے زخمی کیا جا سکتا ہے!
عشق تمہاری آہ و زاری سے رُسا ہوا گیا ہے۔ تمہاری مصوری سے اُس کی صورت بگڑ گئی ہے۔
تمہاری بیماری سے اُس کے رخسار زرد پڑ چکے ہیں۔ تمہاری بے حسی نے اُس کی پیش ختم کر دی ہے۔

اقبال: ۳: درمیانی دور، ۱۹۱۴ء سے ۱۹۲۲ء تک

تمہارے زخموں سے وہ چھلنی ہو چکا ہے۔ تمہاری کمزوری سے وہ کمزور پڑ چکا ہے۔
اب اُس کے پیالے میں صرف بچوں کی طرح رونا ہے۔ اُس کی کل پونجی آپیں بھرنے کی زحمت
ہے۔

میخانوں کی بھیک سے وہ مست ہے اور دوسروں کے گھروں کے روشن دان سے جلوے چراتا ہے۔
وہ ناخوش، افسردہ اور آزرده ہے۔ دربان کی مار پیٹ سے نیم جاں ہوا جا رہا ہے۔
غموں نے اُسے بانس کی طرح دبلا کر دیا ہے اور اُس کے لب پر ہمیشہ قسمت کی شکایتیں ہوتی ہیں۔
خوشامد اور کینہ اُس کے آئینے کا جوہر ہیں۔ کمزوری اُس کی جگری دوست ہے۔
وہ بدنصیب ہے محتاج اور نا کام رہتا ہے اور ہمسائے کی نیند بھی غارت کرتا ہے۔
افسوس ہے ایسے عشق پر جس کی آگ بجھ چکی ہو، جو حرم میں پیدا ہوا اور بتخانے میں مرا!

اے کہ تمہاری جب میں شاعری کی دولت ہے، اُسے زندگی کی کسوٹی پر رکھ کر دیکھو!
روشن پہلو پر نظر رکھنے والی سوچ عمل کی پیشرو بنتی ہے جیسے بادل کے گرنے سے پہلے بجلی کی چمک
دکھائی دیتی ہے۔

ادب میں نیک سوچ کی ضرورت ہے، اب عرب کی طرف لوٹنا چاہیے،
عربی ادب کی معشوقہ سلمیٰ کو دل دینا چاہیے تاکہ کر دی شام سے حجاز کی صبح پھولے!
تم نے عجم کے چمن زاروں سے پھول چنے ہیں، ہندوستان اور ایران کی بہار دیکھی ہے،
اب ذرا صحرائے عرب کی گرمی بھی چکھو، کھجور کی پرانی شراب بھی چکھ کر دیکھو!
ذرا صحرائی آغوش میں چھپ کر دیکھو، اپنے جسم کو صحرا کی ہوا کے حوالے کر کے دیکھو!
بڑی مدت تک ریشمی لباس میں رہے ہو، اب ذرا کھر درا کپڑا پہننے کی عادت بھی ڈالو!
تم نے صدیوں لالے کی پتیوں پر رقص کیا اور پھول کی طرح اپنے رخسار کو شبنم سے دھویا ہے،
اب اپنے آپ کو پتی ریت پر لاؤ اور زمزم کے چشمے میں ڈوب کر بھی دیکھو!
بلبل کی طرح رونے کا ذوق کب تک؟ چمن زاروں میں نشین کب تک؟

اے کہ تمہاری قید میں آکر ہما کا مرتبہ بڑھ جاتا ہے، بلند پہاڑ کی چوٹیوں پر آشیانہ بناؤ،
وہ آشیانہ کہ بجلی اور کڑک اُس کے ساتھ ہوں اور وہ عقابوں کے نشیمن سے بھی بلند ہو
تا کہ تم زندگی کی کشمکش کے قابل ہو سکو! تمہارے جسم و جاں زندگی کی آگ سے جل اٹھیں! ۴۲

۵۶

مثنوی

اَسْرارِ خُودِی

یعنی

حقائقِ حیاتِ فردیہ

ڈاکٹر شیخ محمد اقبال ایم۔ اے۔ پی۔ ایچ۔ ڈی بیرسٹریٹ لالاہور

بفرمائش

شیخ مبارک علی، تاجر کتب اندرون لاہوری گیٹ لاہور

دی شیخ با چراغِ ہی گشتِ گردِ شہر
کز دام و دد ملولم و انسانم آرزوست
زیں ہمرمان سست عناصرِ دلم گرفت
شیرِ خدا و رستمِ دستانم آرزوست
گفتم کہ یافت می نشود بختہ ایم ما
گفت آنکہ یافت می نشود آنم آرزوست

۷۸۶

دیباچہ

اس مثنوی کی پہلی ایڈیشن ۱۹۱۵ء میں شائع ہوئی تھی۔ اس دوسری ایڈیشن میں جو اب ناظرین کی خدمت میں پیش کی جاتی ہے بعض جگہ لفظی ترمیم ہے بعض جگہ اشعار کی ترکیب میں فرق ہے اور ایک آدھ جگہ تشریح مطالب کے لئے اشعار کا اضافہ ہے لیکن سب سے بڑی ترمیم یہ ہے کہ اس ایڈیشن سے وہ اشعار خارج کر دیئے گئے ہیں جو خواجہ حافظ پر لکھے گئے تھے۔ اگرچہ ان سے محض ایک ادبی نصب العین کی تنقید مقصود تھی اور خواجہ حافظ کی شخصیت سے کوئی سروکار نہ تھا تاہم اس خیال سے کہ یہ طرز زبان اکثر احباب کو ناگوار ہے میں نے ان اشعار کو نکال کر ان کی جگہ نئے اشعار لکھ دیئے ہیں جن میں اُس اصول پر بحث کی ہے جس کی رُو سے میرے نزدیک کسی قوم کے لٹریچر کی قدروقیمت کا اندازہ کرنا چاہئے۔ پہلی ایڈیشن کے اردو بیباچے کی اشاعت بھی ضروری نہیں سمجھی گئی۔

محمد اقبال

۵۷

دیباچے سے اگلے صفحے پر سب سے اوپر ”ہو“ لکھا گیا تھا۔ اس کے نیچے ”بسم اللہ الرحمن الرحیم“۔ پھر عنوان ”تمہید“ کے بعد اشعار سے پہلے نظیری نیشاپوری کا ”منبر نہ شود دار کرم“ والا شعر درج تھا۔ خواجہ حافظ والے اشعار کے نکلنے پر متعلقہ باب کا عنوان بھی بدل گیا تھا: در بیان اینکه افلاطون یونانی کہ تصوف و ادبیات اقوام اسلامیہ از افکار او اثر عظیم پذیرفته بر مسلک گوسفندی رفته است و از تحلیلات او احترام واجب است۔

وہ اشعار بھی خارج ہوئے جن میں منصور حلاج کی تعریف کی گئی تھی۔ فہرست اب بھی شامل نہ کی گئی۔ آخری باب کے خاتمے پر پہلے کی طرح ”تمت“ لکھا گیا۔ ۱۳۳ صفحات تھے۔ کچھیل طرف کے سرورق کو صفحات میں شمار کرتے ہوئے ”۱۳۳“ درج تھا۔ نیچے وہی اعلان جو پہلے ایڈیشن پر بھی تھا:

اطلاع

(بموجب ایکٹ ۱۹۱۴ء کا پی رائٹ مجریہ فروری ۱۹۱۴ء)

مثنوی ہذا کے جملہ حقوق محفوظ ہیں۔ لہذا کوئی صاحب
قصد طبع نکرے۔

(مصنف)

اس کے نیچے انگریزی میں اقبال کے دستخط تھے۔ بیرسٹرا ایٹ لاء اور بھی انگریزی میں اپنے قلم سے لکھا تھا۔ یہ
اڈیشن اسی برس کے نصف آخر میں کسی وقت شائع ہوا۔ طباعت راجپوت سٹیٹ پریس میں ہوئی تھی جس کے مالک
سردار کرم سنگھ تھے۔ ۴۳

۵۸

گوئے کا وطن نقصان اٹھا رہا تھا۔ اقبال نے آٹھ برس پہلے اپنی نوٹ بک میں لکھا تھا کہ جرمنی کی اصل تقدیر
علوم کی تنظیم کرنا ہے۔ استعماری عزائم اسے تباہی کی طرف لے جائیں گے۔ ہارتے ہوئے جرمنی کی روح نے جو
شعلہ پیدا کیا وہ آسولڈ اسپینگلر کی کتاب تھی۔ *Untergang des Abendlandes* یعنی زوال مغرب یا *The
Decline of the West* کی پہلی جلد اس برس موسم گرما میں شائع ہوئی۔
اسپینگلر نے دانشوروں کی اصطلاحات سے پیچھا چھڑایا۔ سیدھے سادے الفاظ میں لکھا کہ ہر تہذیب چار
مدارج سے گزر کر ختم ہوتی تھی:

۱ بہار

۲ گرما

۳ خزاں

۴ سرما

تاریخ میں آٹھ بڑی ثقافتیں نمودار ہوئی تھیں: ہندوستانی، بابلی، مصری، چینی، میکسیکن (مایا-ازٹک)، عرب
(مجموعی)، کلاسیکی (یونانی و رومی) اور یورپی یعنی مغربی جس میں امریکہ بھی شامل تھا۔ ہر تہذیب کی ایک بنیادی
علامت ہو کر تھی۔ موجودہ مغربی تہذیب کی علامت فاؤسٹ کی روح تھی۔ الامداد کی طرف پرواز کے لیے پر
تولے ہوئے، یہ جانتے ہوئے کہ اُسے حاصل نہ کر سکے گی۔ اپنے مدارج پورے کر کے اب اختتام کی طرف بڑھ

رہی تھی۔

اسپنگلر نے اپنا فلسفہ تارخ گوئے اور نیٹے سے اخذ کیا تھا۔ تارخ کو تقدیر کا علم سمجھتا تھا۔ خامی یہ تھی کہ انسانی وحدت تک نہ پہنچا۔ باغ سے اُگنے والے درختوں کی طرح اُسے ہر ثقافت اپنی مٹی ہی سے غذا حاصل کر کے رنگ روپ دکھاتی نظر آئی۔ تہذیبوں کا ایک دوسرے سے سکھنا اور مرکز و بارہ پیدا ہونا اُس کی گرفت میں نہ آیا۔^{۴۵}

۵۹

اخبار و کیبل امرتسر سے معلوم ہوا کہ کسی انگریزی اخبار نے مدینہ منورہ کی سخت توہین کی ہے۔^{۴۶}

۶۰

اگست کی شام سیالکوٹ میں شیخ نور محمد کھانا کھا رہے تھے اور کسی عزیز کا ذکر کرتے ہوئے جس کا حال ہی میں انتقال ہو گیا تھا کہنے لگے، ”معلوم نہیں بندہ اپنے رب سے کب کا پھڑا ہوا ہے۔“ اس خیال سے اتنے متاثر ہوئے کہ قریباً بیہوش ہو گئے اور رات دس گیارہ بجے تک یہی کیفیت رہی۔

سیالکوٹ میں اکبر الہ آبادی کا خط لاہور سے ہوتا ہوا پہنچا لکھا تھا کہ لاکھ کتب خانہ ایک طرف اور باپ کی نگاہ شفقت ایک طرف۔ مولوی ممتاز علی کے رسالے تہذیب نسوان سے ناراض تھے۔ اقبال نے جواب دیتے ہوئے لکھا کہ اگست کے آخر تک سیالکوٹ میں رہنے کا ارادہ ہے۔ پرسوں شام والا شیخ نور محمد کا واقعہ لکھا، ”یہ خاموش بیگم ہیں جو پیران مشرق سے ہی مل سکتے ہیں یورپ کی درس گاہوں میں ان کا نشان نہیں۔“

سید ممتاز علی کا رسالہ تہذیب نسوان جسے اقبال تخریب نسواں سمجھتے تھے، ”اُس کا بہترین جواب خاموشی ہے۔ تردید کی کوئی ضرورت نہیں۔ یہ پرچہ قدیم اسلامی شعائر کو بگاڑنے کا حقارت دیکھتا ہے گوا بھی صاف لکھنے کی جرأت نہیں کر سکتا۔“ اخبار و کیبل والی خبر کا ذکر کرتے ہوئے لکھا، ”کمزوروں کے پاس سوائے بددعا کے اور کیا ہے۔“

۶۱

ملکت کے مسلمان کوئی جلسہ کر رہے تھے۔ چھپا ہوا دعوتی خط اقبال کو بھی بھیجا۔ تیار ہو گئے مگر خط کا مضمون شیخ نور محمد کو سنایا تو انہوں نے کہا کہ حکام غالباً یہ جلسہ بند کروادیں گے۔ اقبال نے جانے کا ارادہ ملتوی کر دیا۔^{۴۷}

۶۲

سہ پہر کا وقت تھا۔ اقبال منزل میں میاں، جی کے کمرے کے باہر تخت پوش پر میاں جی اور اقبال باتیں کر رہے تھے۔ قریب ہی باورچی خانہ میں عورتیں رات کے کھانے کے اہتمام میں مشغول تھیں۔ اقبال نے آواز دے کر اعجاز کو حقے کی چلم بھرنے کے لیے کہا۔ چونکہ میاں جی کے لیے حقے کی چلم اعجاز کی والدہ یعنی اقبال کی ”بھابھی جی“ خود بھرتی تھیں، اس لیے اعجاز نے چولہے کے پاس جا کر چلم انہی کے حوالے کر دی۔

”اچانک مجھے ایسا محسوس ہوا جیسے آتش فشاں پہاڑ پھٹ پڑا ہے،“ اعجاز کا بیان ہے۔ ”چچا جان دھاڑ رہے تھے، کمبخت احمق آدمی۔ میں نے چلم تمہیں بھرنے کو کہا تھا۔ تم نے چلم بھرنے کے لیے بھابھی جی کو دے دی ہے۔ میں تو اس غیر متوقع برہمن مزاج کی وجہ نہ سمجھ کر مہوت ہو گیا لیکن پھو پھو بھی کریم بی بی ان کے برہم ہونے کی وجہ سمجھ کر بولیں، ’میاں جی کو اور کسی کی چلم بھری ہوئی پسند نہیں آتی۔ بارے اس وضاحت سے میری صفائی ہو گئی اور چچا جان کا غصہ فرو ہو گیا۔ میں ڈانٹ کھا کر اپنے کمرے میں چلا گیا تھا۔ تھوڑی دیر بعد چچا جان غالباً تلافی مافات کے لیے میرے کمرے میں تشریف لے آئے۔“

اعجاز کا بیان ہے کہ اقبال نے کہا، ”بھابھی جی میرے لڑکپن میں اس گھر میں بیواہ کرائی تھیں۔ میں شاید چوتھی جماعت میں تھا۔ انہوں نے مجھے بیٹوں کی طرح پالا اور میرے لیے وہ بے جی کی جگہ ہیں۔ میں اُن سے اپنے لیے حقے کی چلم نہیں بھرا سکتا۔“ اس کے بعد اقبال نے اپنے بچپن کا وہ واقعہ سنایا جب نیند میں چلتے ہوئے اسکول جانے کے لیے گھر کے دروازے پر پہنچ گئے تھے۔ ۴۸

۶۳

شیخ عبدالقادر کے تمبرہ ’رموزِ بیخودی‘ کو مہِ سخن کے ستمبر ۱۹۱۸ء کے شمارے میں شائع کرتے ہوئے مدیر مولانا تاجور نجیب آبادی نے جوشِ ذرہ لکھا اُس میں بھی ”علامہ اقبال“ کی ترکیب موجود تھی جسے ظفر علی خاں ستارہ صبح میں استعمال کرتے تھے۔ ممکن ہے اور لوگوں نے بھی اقبال کے لیے یہ لقب استعمال کرنا شروع کر دیا ہو۔

’رموزِ بیخودی‘

از عبدالقادر

[اقتباس]

مخزن کے نامور بانی جناب شیخ عبدالقادر صاحب بی اے نے علامہ اقبال کی مشہور
مثنوی ”رموز بیخودی“ پر تنقید لکھی ہے۔ ہم حیران ہیں کہ شیخ صاحب موصوف کا شکر یہ ادا
کریں جنہوں نے اس قدر عرصے کے بعد مخزن کی طرف توجہ مبذول فرمائی یا علامہ
اقبال کے مضمون ہوں۔ جنہوں نے مثنوی لکھی... (تا جوڑ)

اگر صرف دو مثنویوں کے ناموں کو سرسری طور سے دیکھا جائے تو خیال ہوتا ہے کہ حضرت اقبال نے اضداد کے
جمع کرنے کی کوشش کی ہے۔ اور یہ نکتہ چینی زبانِ قلم سے بے اختیار نکلنے کو ہوتی ہے کہ پہلے تو مَدّتِ اسلامی کو بیغام دیا
کہ اس کا ہر فرد خودداری سیکھے اور حقوق کی حفاظت کے لیے جدوجہد زبیرت کے میدان میں مردانہ کارزار کے لیے تیار
ہو۔ اور پھر دوسری کتاب میں خود ہی خودی سے بیگانہ بن کر وہی بیخودی کا جادہ فرسودہ اختیار کر لیا۔ لیکن جب ”رموز
بیخودی“ کو غور سے پڑھیں تو یہ اعتراض رفع ہو جاتا ہے۔ اول تو یہ صاف معلوم ہو جاتا ہے کہ مصنف نے ”رموز
بیخودی“ میں اُن اصول سے بالکل انحراف نہیں کیا۔ جو ”اسرار خودی“ میں اصولِ زندگی قرار دیئے گئے تھے۔ اور
دوسرے یہ ظاہر ہوتا ہے کہ جہاں افراد کے لیے خودی اور خودداری ذریعہ استواری ہے۔ وہیں افراد کا اپنی ہستی
قوم میں محو کر دینا اور اپنی انفرادی زندگی کے جزو کو قومی زندگی کے گل میں شامل کر دینا قومی ترقی کے لیے لازم ہے اور
اس کو بیخودی سے تعبیر کیا گیا ہے۔ گویا یہ وہ بیخودی ہے جو خودداری اور خودشناسی کے بعد پیدا ہوتی ہے۔ اور جو فرد و قوم
دونوں کے لیے عین نفع ہے۔ اس مثنوی میں یہ مضمون کس خوبی سے ادا ہوا ہے...

مخزن، ستمبر ۱۹۱۸ء

مثنوی ’رموز بیخودی‘

از ادارہ رسالہ صوفی

[اقتباس]

ہماری یہ رائے ہے کہ ہر ایک مدرسہ یا کالج کے فارسی کورس میں اس مثنوی کو ضرور داخل کیا جائے۔ وہ اہل
تصوّف صاحبِ دل جو مثنوی شریف [مثنوی مولانا رام]، دیوان حافظ وغیرہ سے لَدّت حاصل کر چکے ہیں اب ’رموز‘

بیخودی سے درسِ عمل حاصل کریں۔

اس میں انسانیت کی تعلیم نہیں ہے بلکہ قومی انا کا راز بتایا گیا ہے۔ کیوں؟ اس لیے کہ تم انا بشرِ مشکم کہنے والے کی اُمت ہو۔

اس میں سمجھا دیا گیا ہے کہ علم الحیات اور عمرانیات کا درس کس طرح اور کہاں سے لینا چاہیے۔ حیاتِ ملیہ کی جلبِ منفعت، دفعِ مضرت کا تمام سامان فراہم کر دیا ہے۔ افرادِ قوم کو ایک آئینِ مسلم کے تحت میں لا کر یہ بتایا گیا ہے کہ انفرادی اور اجتماعی سعیِ عمل کے ثمرات میں کس قدر جلی تباؤن [ہے] اور ناقص نہ ہے۔

صوفی (منڈی بہا الدین)، ستمبر ۱۹۱۸ء

۶۴

۹ ستمبر کو سیالکوٹ سے لاہور واپس آئے مگر تڑشی کے زیادہ استعمال سے دانت میں سخت درد ہو گیا جس نے کئی دن بے قرار رکھا۔

کلکتہ والا جلسہ واقعی حکام نے بند کر دیا اور وہاں فسادات شروع ہو گئے۔ ۴۹

۶۵

اخبار السخیل میں کسی کا ایک شعر پسند آیا کہ رات کو جب اس کی ہم آغوشی کی یاد آتی ہے تو میں خود اپنے آپ کو بھینچ کر فریاد کر لیتا ہوں:

شب چو اندازِ ہم آغوشی اُو یاد کنم
خویش را تنگ بر گیرم و فریاد کنم ۵۰

۶۶

معارف میں روس کے مسلمانوں کے بارے میں مضمون شائع ہوا۔ اقبال نے سلیمان ندوی کو لکھا کہ مضمون کو علیحدہ رسالے کی صورت میں شائع ہونا چاہیے۔ رموزِ بیخودی کی لغزشوں سے آگاہ کرنے کی فرمائش دہرائی۔ دسائیر کے حوالے اکتوبر میں اورینٹل کالج کا کتب خانہ کھلنے کے بعد دستیاب ہوئے تو بھیج دیئے جائیں گے۔ ۵۱

اقبال: ۳: درمیانی دور، ۱۹۱۴ء سے ۱۹۲۲ء تک

اسی یا کسی دوسرے شمارے میں کسی ہندو شاعر کا فارسی شعر نظر سے گزرا کہ تمہاری شرم سے باغ کا رنگ اس طرح اڑ رہا ہے کہ تا نظر سے ہوا میں گلدستے بندھ رہے ہیں:

بسکہ از شرم تو در پرواز رنگ گلشن است

رشقہ نظارہ بندد در ہوا گلدستہ را ۵۲

۱۴ اکتوبر کو کلکتہ کے فسادات کی مزید خبریں نظر سے گزریں۔ اخبار زمانہ میں 'اسرار خودی' پر تبصرہ چھپا تھا۔ اس میں اکبر الہ آبادی کے اشعار "جب علم ہی عاشق دنیا ہوا" کو اقبال نے کئی بار پڑھا۔ کسی دوسرے کا مصرع بھی جو اکبر نے استعمال کیا تھا "صلح کل فقیر فیقری شاہی لطیفہ ہے" انہیں بہت پسند آیا۔

اُسی روز اکبر کا خط بھی آ گیا۔ "ابھی تو مسلمانوں کو اور ان کے لڑیچہ کو آپ کی سخت ضرورت ہے،" اقبال نے فوراً جواب میں لکھا اور تفصیل سے اپنا حال بھی بیان کیا۔ عبدالرحمن بجنوری کے تبصرے کی تعریف کی کہ نہایت قابلیت سے لکھا ہے، اگر اس کی کوئی کاپی مل گئی تو اکبر کو بھیجیں گے۔

۶۷

اسلامی دنیا کی پہلی پارلیمانی جمہوریت اُس کے وطن میں قائم ہوئی، جس نے لیلا مجنوں کی داستان لکھی تھی۔ ترکی کی مشرقی سرحدوں سے کچھ پرے آذربائیجان میں نظامی گنجوی کا مزار تھا۔ اسی چھوٹی سی ریاست کے شہر یا کو میں تیل کے ذخائر موجود تھے جن کی وجہ سے انگریزوں کی کوشش تھی کہ وہاں کے ارمنی اور روسی عیسائیوں کو مسلمانوں کے خلاف اُکسا کر یہ ذخائر ترکوں کے قبضے میں جانے سے بچالیے جائیں۔

۱۵ اکتوبر کو ترک وہاں پہنچ گئے۔ انگریزوں کے ارادے کا میاب نہ ہو سکے۔ ۵۳

۶۸

سیرت النبیؐ کی پہلی جلد شائع ہوئی۔ سید سلیمان ندوی نے شبلی کے مسودے سے ترتیب دی تھی۔ ابتدائی زمانے سے موجودہ عہد تک سیرۃ کی تدوین جن مراحل سے گزری تھی ان کا گہرا تجزیہ موجود تھا۔ آنحضرت صلی اللہ علیہ وسلم کی حیات طیبہ بغزوات کے اختتام تک بیان کی گئی تھی۔ بقیہ سیرت اور اہم موضوعات پر بحث آئندہ جلدوں میں پیش ہوتی تھی۔

کسی شے کے بغیر کہا جاسکتا تھا کہ سیرت النبیؐ کے موضوع پر ایسی جامع تحقیق اور فکر انگیز تجزیوں پر مشتمل کتاب دنیا کی کسی زبان اور تاریخ کے کسی عہد میں کبھی نہ لکھی گئی تھی۔ چالیس پینتالیس برس پہلے سر سید احمد خاں کی خطبات احمدیہ سے جو کام شروع ہوا اس کی تکمیل تھی۔

شبلی نعمانی خود زندہ رہتے تو شاید کتاب کی صورت مزید بہتر ہوتی۔ شبلی نے دیا چے میں لکھا تھا کہ جن معجزات کا زمانہ معلوم ہے، مثلاً واقعہ معراج، انہیں معجزات کی جلد میں علیحدہ لکھنے کی بجائے مسلسل سیرت کے واقعات ہی میں جگہ دے رہے ہیں۔ سید سلیمان ندوی کی تکمیل کی ہوئی جلد میں آنحضرت صلی اللہ علیہ وسلم کی زندگی کے واقعات میں معراج کا ذکر ہی نہ ہوا اور اس موضوع کو کسی آئندہ جلد کے لیے اٹھارکھا گیا جہاں علیحدہ سے معجزات پر بحث ہونی تھی۔

شبلی نے سیرت کے اہم واقعات کا تجزیہ اس طرح کیا تھا کہ اگر آج مسلمان اپنے معاشرے کی تشکیل نو کرنا چاہیں یا ایک نئے معاشرے کی بنیاد رکھنا چاہیں تو آنحضرت صلی اللہ علیہ وسلم کی حیات طیبہ رہنمائی کرے۔ نمایاں مثال مواخات کا بیان تھا۔ ہجرت کے بعد آنحضرت صلی اللہ علیہ وسلم نے انصار اور مہاجرین کو ایک دوسرے کا بھائی بنا دیا۔ شبلی نے محض یہ واقعہ بیان نہیں کیا بلکہ اگر آئندہ کبھی ایک مسلمان معاشرہ یہی واقعہ دہرانا چاہے تو اسے جن نکات کو سامنے رکھنا ہوگا شبلی نے واقعے کا تجزیہ کر کے وہ پیش کر دیے:

۱ انصار نے ایثار سے کام لیا مگر مہاجرین نے بھی خودداری کا دامن ہاتھ سے نہ چھوڑا۔ بلاوجہ اپنے

مددگار بھائیوں پر بوجھ نہ بنے بلکہ محنت کر کے نئے شہر کی معیشت میں اپنا کردار نبھایا۔

۲ مواخات کا رشتہ اگرچہ ایک عارضی ضرورت کے تحت قائم کیا گیا تھا لیکن اس کے زیادہ وسیع پہلو

بھی تھے۔ اس کے نتائج مملکت اسلامیہ کے لیے بہت دور رس ثابت ہوئے۔

۳ آنحضرت صلی اللہ علیہ وسلم نے اس بات کا لحاظ رکھا کہ کسی شخص کو کسی کا بھائی بنائیں تو دونوں کے

مزاج میں موافقت بھی موجود ہو۔ اتنے کم عرصے میں اتنے سارے لوگوں کے مزاجوں سے

ایسی گہری واقفیت حاصل کر لینا شان نبوت کی خصوصیات ہی میں شمار کیا جاسکتا ہے۔

۶۹

اقبال کسی ضروری کام سے شملہ گئے جہاں سلیمان ندوی بھی آئے ہوئے تھے۔ ملاقات نہ ہو سکی۔ البتہ رات کو سید سلیمان ندوی کی مرتب کی ہوئی شبلی نعمانی کی سیرت النبیؐ مطالعے میں رہی۔ ۳۰ ستمبر کو لاہور واپس آگئے۔ ۵۴

۷۰

دمشق کی سڑکوں پر عرب ترکوں کو ذبح کر رہے تھے۔ میجر لارنس بکتر بند گاڑی میں گزرا تو ایک عرب نے اپنا عمامہ ہرا کر کہا، ”دمشق آپ کو سلام کرتا ہے!“
 یکم اکتوبر تھی۔ لارنس کی رہنمائی میں شریف مکہ کے بیٹے فیصل نے ترکوں کو شکست دے کر دمشق فتح کیا تھا۔
 فیصل کو شام کی بادشاہت کا لالچ دیا گیا تھا۔
 وہاں سے کچھ دُور ریاق میں جرمن جہز وان سائڈرز اور بریڈر مصطفیٰ کمال پاشا اپنے سپاہیوں کو عرب علاقوں سے سلامتی کے ساتھ واپس لے جانے کا فیصلہ کر رہے تھے۔

۷۱

سلیمان ندوی نے ’رموزِ بخود‘ کی لغزشیں تفصیل سے لکھ کر بھیجی تھیں۔ ۱۳ اکتوبر کو ان کا شکر یہ کرتے ہوئے ان پر اپنی رائے اور سوالات بھی لکھے۔

اصول تشبیہ کے متعلق اقبال کا خیال تھا کہ بیدل اور نئی کشمیری کا طریقہ اگرچہ کتبِ بلاغت کے خلاف تھا مگر تنخیل کے عمل کی رُو سے صحیح معلوم ہوتا تھا۔ جدید مغربی ادب میں بھی یہی روش چل رہی تھی۔

سلیمان ندوی نے جن تراکیب کو غرض کہا تھا ان میں سے بعض کے استعمال کے بارے میں اساتذہ کے کلام میں مثالیں موجود تھیں۔ ”اس خیال سے کہ آپ کا وقت ضائع ہوگا نظر انداز کرتا ہوں البتہ اگر آپ اجازت دیں تو لکھوں گا،“ اقبال نے لکھا۔ ”محض یہ معلوم کرنے کے لیے کہ میں نے غلطیاں کیں تو انتخاب نہیں کیں۔“

بعض اعتراضات سمجھ میں نہیں آئے تھے، ان کی وضاحت چاہی۔ آخر میں لکھا، ”بعض خیالات زمانہ حال کے فلسفیانہ نقطہ نظر کا نتیجہ ہیں ان کے ادا کرنے کے لیے قدیم فارسی اسلوبِ بیان سے مدد نہیں ملتی۔ بعض تاثرات کے اظہار کے لیے الفاظ ہاتھ نہیں آتے اس واسطے مجبوراً ترکیب اختراع کرنی پڑتی ہے جو ضروری ہے کہ اہل زبان کو

ناگوار ہو کہ دل اس سے مانوس نہیں ہیں۔ بعض اشعار کے لکھنے میں تو مجھے اس قدر روحانی تکلیف ہوئی کہ الفاظ میں بیان نہیں ہو سکتی تاہم اللہ تعالیٰ کا شکر ہے۔ کاش چند روز کے لیے آپ سے ملاقات ہوتی۔“

۷۲

ایسٹ اینڈ ویسٹ والوں نے مثنویوں پر بجنوری کے تبصرے کی کاپیاں الگ شائع کیں اور انہوں نے چند کاپیاں اقبال کو بھی ارسال کر دیں۔ ۵۵

۷۳

گرامی نے ہوشیار پور کے کسی جاننے والے شیخ محمد اقبال کو اقبال کے پاس دستی خط کے ساتھ بھیجا کہ مراقبہ کریں کہ انہیں دن کی خاک جذب کرے گی یا پنجاب کی۔ کچھ اشعار بھی بھیجے۔ انہی دنوں نیاز الدین خاں کے لڑکے کے بھیجے ہوئے کوتر بھی پہنچ گئے۔

۷۴

۱۲ اکتوبر کو نیاز الدین خاں کا خط ملا۔ لاہور میں بخاری کی وبا کا ذکر سن کر وہ بھی پریشان ہوئے تھے اور گرامی بھی جو لاہور آنے کا ارادہ کر رہے تھے۔ نیاز الدین خاں نے شاید اقبال کو احتیاطاً کونین کے استعمال کا مشورہ بھی دیا۔ ”گرامی مسلم ہے اور مسلم تو وہ خاک نہیں کہ خاک اُسے جذب کرے“ اُس روز اقبال نے گرامی کو اپنے مراقبہ میں ہونے والا انکشاف لکھا جو اسرارِ خودی اور رموزِ بیخودی کے فلسفے سے مختلف نہیں تھا۔ ”یہ ایک قوتِ نورانیہ ہے کہ جامع ہے جو لہر موسویت و ابرہیمیت کی۔ آگ اسے چھو جائے تو برد و سلام بن جائے۔ پانی اس کی ہیبت سے خشک ہو جائے۔ آسمان وزمین میں یہ سنا نہیں سکی کہ یہ دونوں ہستیاں اس میں سمائی ہوئی ہیں۔“

جو قوت متضاد خصوصیات کو جذب کر کے نباہ لیتی ہو اُس کی قوت حیات موت کو اپنے اندر جذب کر کے زندگی اور موت کا تفرقہ ختم کر چکی ہے۔ اس کی مثال میں خدا کے رسولؐ کا واقعہ لکھا کہ نصیر نامی ایک شخص ہجرت سے پہلے آپؐ کو تکلیف دیتا تھا۔ فتح مکہ کے بعد اس کے قتل کا حکم دیا اور حضرت علیؑ نے تعمیل کر دی۔ آپؐ کی آنکھ اس درد انگیز منظر سے متاثر نہ ہوئی مگر جب نصیر کی لڑکی روتی ہوئی اور باپ کی جدائی میں درد انگیز اشعار پڑھتی ہوئی آئی تو آپؐ بھی

رونے لگے یہاں تک کہ ہمدردی میں آہ بھری، نصیر کی تڑپتی ہوئی لاش کی طرف اشارہ کر کے فرمایا، ”یہ فعل محمد رسول اللہ کا ہے“ اور پھر اپنی روتی ہوئی آنکھ پر انگلی رکھ کر کہا، ”یہ فعل محمد بن عبداللہ کا ہے۔“ اس کے بعد حکم فرمایا کہ کوئی شخص مکہ میں قتل نہ کیا جائے گا۔

واقعہ درج کر کے لکھا کہ جس طرح مسلمان قہر اور محبت کے متضاد جذبات کو اپنے دل کی حرارت سے تحلیل کر لیتا ہے اسی طرح کائنات کی متضاد قوتوں کو بھی تحلیل کرنے پر قدرت رکھتا ہے۔ پھر وہ کیونکر کسی شے میں جذب ہو سکتا ہے، البتہ زمان و مکان کی دنیا میں صرف ایک ریگستان ہے جو اُسے جذب کر سکتا ہے کیونکہ کبھی خدا کے رسول کے قدموں نے اس ریگستان کو چھوا تھا۔

اپنے ہم نام شیخ محمد اقبال کے بارے میں لکھا کہ وہ جب چاہیں آسکتے ہیں اور اگر اقبال کے پاس کوئی معلومات ہیں تو وہ مسلمانوں کا مال ہے۔ گرامی جب تک لاہور نہیں آئیں گے اشعار کی داغ نہیں ملے گی۔ ”بخار لاہور میں ہر سال ہوتا ہے۔ اب کے سال نسبتاً کم ہے۔“

اس کے بعد نیا زالدین خاں کو کبوتروں کا شکر یہ ادا کرتے ہوئے لکھا کہ اگر مثنویوں پر بجنوری کا تبصرہ نظر سے نہ گزرا ہو تو بتائیں تاکہ بھیج دیا جائے۔ ”کونین کا استعمال میں نے کبھی نہیں کیا سوائے حالتِ بخار کے اور تب بھی نہایت کراہت کے ساتھ۔“

۷۵

گورنمنٹ کالج لاہور میں مزاحیہ شاعری کا مقابلہ ہوا۔ ایف اے کے طالب علم ریاض قریشی نے پنڈت ہری چند کی نظم کی پیروڈی سنائی:

کہا تھوڑی سی مے پی لوں، کہا تھوڑی سی مے پی لو
کہا قرآن کا ڈر ہے، کہا قرآن تو ہو گا
کہا میں جھوٹ بھی بولوں، کہا تم جھوٹ بھی بولو
کہا ایمان کا ڈر ہے، کہا ایمان تو ہو گا

روایت ہے کہ اقبال صدارت کر رہے تھے اور ریاض قریشی کو بری شاعری (bad poetry) کا پہلا انعام

دیا۔ ۵۶

۷۶

بخار میں مبتلا ہوئے اور کئی دن رہے۔ سلیمان ندوی کا پہلے ایک خط اور پھر دوسرا موصول ہوا۔ کئی دن جواب نہ دے سکے۔

حضرت ابو بکر صدیقؓ کو خواب میں دیکھنے کے واقعے پر لکھا تھا کہ ان کے راستے سے مٹی چننا بہم بات ہے جس سے مقصد واضح نہیں ہوتا۔ ایک جگہ لفظ ”کلمہ“ کو اقبال نے کلمہ کے وزن پر باندھا تھا جو عربی تلفظ کے اعتبار سے غلط تھا۔ اور گنزیب اور شیر والے قصے کے بعض اشعار پر بھی انہیں زبان اور قوعد کی رُو سے کچھ اعتراض تھے۔ کل ۱۹ مقامات پر لغزشوں کی نشاندہی کی تھی۔

اقبال کو خیال تھا کہ ٹیک چند بہار کی ابطال ضرورت میں انہوں نے پڑھا تھا کہ بہت سے الفاظ جن کو زیربر کے ساتھ اور بغیر دونوں طرح استادوں نے استعمال کیا ہے ان میں کلمہ بھی شامل ہے مگر یہ کتاب ان کے پاس لاہور میں موجود نہ تھی۔ ۵۷

۷۷

”جس توجہ سے آپ نے تنقیدی خطوط لکھنے کی زحمت گوارا فرمائی اس کے لیے نہایت شکر گزار ہوں“ بخار اترنے کے بعد ۲۳ اکتوبر کو سلیمان ندوی کو جواب میں لکھا اور جن لغزشوں کی انہوں نے نشاندہی کی تھی ان میں سے بعض پر بحث کی۔ صائب اور مخلص کاشی کے اشعار سے سند بھی دی۔

۷۸

امرتسر سے پرچہ اہل حدیث نکلتا تھا۔ ۲۵ اکتوبر کی اشاعت میں اقبال کے بچپن کے دوست مولوی محمد ابراہیم میرسیا لکوٹی نے لکھا کہ اقبال کی نظم ”صدیق“ کا آخری مصرعہ خلاف واقعہ ہے کیونکہ حضرت ابو بکر صدیقؓ نے رسول اکرمؐ کے استفسار کرنے پر فرمایا تھا کہ گھر والوں کے لیے خدا اور اُس کے رسولؐ کا نام ہے جبکہ اقبال نے لکھا: ”صدیق کے لیے ہے خدا کا رسول بس۔“ یہ مصرعہ اصل قول کے مطابق ہو جائے اگر یوں کر دیا جائے:

”صدیق کے لیے ہیں خدا و رسولؐ بس“۔

”ڈاکٹر صاحب نے مولانا صاحب کے اس مصرع کو تو روایت کے مطابق صحیح تسلیم کیا، محمد دین فوق کا بیان ہے۔“ لیکن فرمایا، مولوی صاحب یہی بات مجھے براہ راست لکھ دیتے تو زیادہ اچھا تھا۔“ ۵۸

اور نگزیب والے قصے کے اشعار پر سلیمان ندوی نے جو لکھا تھا اس سے اسلامیہ کالج کے پروفیسر مولوی اصغر علی روجی کو اتفاق نہیں تھا مگر ان کی پیش کی ہوئی اسناد سے اقبال کی تسلی نہیں ہوئی۔ ۵۹

۷۹

لاہور میں انفلوئنزا کا ایسا زور ہوا تھا کہ ہر روز قریباً ڈھائی سو لوگ مر رہے تھے۔ لا علاج مرض تھا۔ صحیح دوا دریافت نہیں ہوئی تھی اور پھر مریض سے ڈاکٹر کو لگنے والی بیماری تھی۔ عام طور پر جو دوائیں دی جاتی تھیں وہ بھی ملنا دشوار ہو گئیں۔ امرتسر میں بھی یہی کیفیت تھی۔ کہتے تھے دارچینی کا استعمال مفید ہے، روز تین چار بار قبوہ پینا چاہئے۔ مسلمان زیادہ شکار ہو رہے تھے۔ گورکن ملنا دشوار ہو گیا۔

۸۰

نواب سر ذوالفقار علی خاں وبا سے بچنے شملہ چلے گئے۔ ۶۰

۸۱

زمانہ (کانپور) میں اردو شاعری اور شعرائے حال کے عنوان سے مدیر دینار اُن نگم کے مضامین کا سلسلہ شروع ہوا تھا۔ آکبر الہ آبادی اور اقبال کو آسمان شاعری کے سب سے روشن ستارے قرار دیتا تھا۔ اس میں شامل آکبر کے بعض اشعار لاہور چیف کورٹ کے بار روم میں مزے لے لے کر پڑھے گئے۔ انہی دنوں اقبال کو آکبر کا خط بھی موصول ہوا مگر دو تین روز تک جواب نہ دے سکے۔

”خیر اچھا رویو تھا مگر آپ کی شاعری پر رویو لکھنے کا حق آج تک کوئی دوسرا ادا نہیں کر سکا،“ اقبال نے ۱۲۸ کتوبر کو خط کے جواب میں وبا کی تباہ کاریوں کا ذکر کرنے کے بعد اخبار زمانہ والے تبصرے پر رائے دیتے ہوئے لکھا۔

”وقت کی مصلحت نہیں ورنہ آپ کے کچھ اشعار پر کچھ نہ کچھ ضرور لکھتا اور زندگی رہی تو انشا اللہ کچھ ضرور لکھوں گا۔“

دعارف اور الخلیل والے دونوں فارسی اشعار خط میں بھیج دیئے۔

۸۲

اقبال کی پہلی بیوی کریم بی بی کے والد حافظ عطا محمد شیخ سرکاری ملازمت سے ریٹائر ہونے کے بعد ریاست مالیر کوٹلہ میں ملازم ہوئے تھے۔ اقبال نے سنا کہ ملازمت سے فارغ ہو کر گجرات چلے گئے ہیں۔ ۶۱
حافظ صاحب کے اکلوتے لڑکے غلام محمد انڈین میڈیکل سروس میں شامل ہو کر جنگ کے دوران فرانس میں رہے تھے۔ تین برس پہلے ایک فرانسیسی لڑکی ڈورس سے دوسری شادی کی تھی۔ بیماری ہی کی حالت میں وطن لوٹے تھے۔ راولپنڈی کے ملٹری ہسپتال میں مقرر ہوئے۔ ۶۲

۸۳

۱۲۹ اکتوبر کو جان دھر سے نیاز الدین خاں کا خط ملا۔ غالباً وہاں بھی وبا پھیلی تھی مگر ان کے یہاں خیریت تھی۔ اقبال نے اسی وقت اپنے گھر میں بھی خیریت ہونے کی اطلاع نیاز الدین خاں کے نام جواب میں لکھی اور لاہور میں وبا کی صورتحال ایک دفعہ پھر دہرائی۔ ”اس بیماری کے جراثیم تمام دنیا کی فضا میں پائے جاتے ہیں اور غضب یہ ہے کہ اطبا اس کی تشخیص سے عاری ہیں۔“

۸۴

”اسناد حسب وعدہ حاضر ہیں،“ ۱۳۰ اکتوبر کو سلیمان ندوی کو لکھا اور ناصر علی، صائب، زلالی، ظہور سی، ملا طغرا، بدیل، معز فطرت اور رومی کے علاوہ جہم اور جو اہر التری کیب سے اسناد پیش کیں۔ بعض مقامات پر سلیمان ندوی سے اتفاق کر کے اپنے اشعار میں ترمیم کر لی۔ خواب میں حضرت ابو بکر صدیقؓ کے راستے سے مٹی چننے کے بارے میں لکھا، ”یہ واقعہ خواب کا ہے جو خواب میں دیکھا گیا بقیہ اسی طرح نظم کر دیا گیا۔“

۸۵

ترکی کے قریب سمندر میں برطانوی بحریہ کے جنگی جہاز میں برطانیہ اور عثمانی سلطنت کے درمیان معاہدے پر

دستخط ہو رہے تھے۔ جہاز کا نام آگامنون اُس یونانی سپہ سالار کے نام پر رکھا گیا تھا جس نے قریباً تین ہزار سال پہلے
ٹرائے فتح کیا تھا جو ترکی میں تھا۔

ترک اپنی سرزمین سے باہر تمام علاقوں سے دستبردار ہو جائیں جن میں میسوپوٹیمیا، شام، فلسطین اور عرب
شامل ہیں، درہ دانیال تمام بحری جہازوں کے لیے کھول دیا جائے اور ترکی کے اہم مقامات پر اتحادی افواج تعینات
کی جائیں۔ انگریز اڈمرل کا تھروپ کو اندازہ ہو گیا تھا کہ ترک جلد سے جلد جنگ ختم کرنا چاہتے ہیں اس لیے
مجبوری کا فائدہ اٹھانا چاہتا تھا۔ ۱۳۰ اکتوبر کو عثمانی سلطنت کے وزیر بحریہ رؤف اربے نے معاہدے پر دستخط کر دیے۔
”انگریز ترک قوم کی تباہی نہیں چاہتے، رؤف نے استنبول واپس پہنچ کر بیان دیا۔“ میں یقین دلاتا ہوں کہ
دشمن کا ایک بھی سپاہی ہمارے استنبول میں قدم نہیں رکھے گا!“

کیم نومبر کو برطانوی فوجیں موصل پر قبضے کے لیے بڑھیں جسے معاہدے کے لحاظ سے انگریزوں کے حوالے
نہیں ہونا تھا۔ شہر میں موجود ترک افواج کے سالار نے احتجاج کیا۔ وزیر اعظم عزت پاشا نے تار کے ذریعے حکم بھجوایا
کہ شہر انگریزوں کے حوالے کر دیا جائے۔ ”انگریز حکومت چاہتی تو ہمارے پورے ملک پر قبضہ کر سکتی تھی کیونکہ
ہمارے پاس اُسے روکنے کے لیے کوئی افواج نہیں ہیں،“ انہوں نے کہا۔ ”پھر بھی میں یہ سمجھنے سے قاصر ہوں کہ کس
طرح انگریز اپنے ایک افسر کے ذریعے اُس وعدے سے مکر سکتے ہیں جو انہوں نے صرف دو دن پہلے کیا تھا!“

۸۶

نومبر کے آغاز تک لاہور میں انفلونزا کا زور کچھ کم ہو گیا۔ ۴ نومبر کو گرامی کا خط ملا۔ خیریت سے تھے مگر اقبال کے
مراسقے والے خط کا ذکر نہیں تھا۔ ”معلوم نہیں آپ تک پہنچا یا نہ پہنچا،“ اقبال نے اُس روز جواب دیتے ہوئے لکھا۔
”گرامی سنا خوردہ ہے یعنی سالوں اور برسوں کو کھاجاتا ہے پھر بوڑھا کیونکر ہو سکتا ہے، بوڑھا تو وہ ہے جس کو سال اور
برس کھا جائیں۔“

۸۷

نیا زالدین خاں کے صاحبزادے کی طرف سے کبوتروں کے مزید دو جوڑے مل گئے۔ ۶۳

۸۸

۱۲ نومبر کو نیاز الدین خاں کا خط ملا۔ اقبال نے اُسی روز جواب میں کبوتروں پر شکریہ ادا کیا۔ ”انشاء اللہ ان کو حفاظت سے رکھا جائے گا اور اگر کبھی اپنے سے جدا کرنے کی ضرورت ہوئی تو آپ کی خدمت میں انہیں واپس بھیج دیا جائے گا؛ انہوں نے لکھا۔ ”اس عطیے کے لیے آپ کا شکریہ ہے اور مزید شکریہ اس وقت ادا کروں گا جب ان کے جوہر مجھ پر آشکار ہو جائیں گے۔“

لاہور میں وبا کے بارے میں لکھا کہ اب زور نہیں رہا بلکہ یوں کہنا چاہئے کہ مرض دُور ہو گیا۔

۸۹

۱۳ نومبر تھی۔ استنبول کے حیدر پاشا اسٹیشن پر جنوب سے آنے والی ریل گاڑی رکی۔ مصطفیٰ کمال اترے۔ فوج سے استعفیٰ دے چکے تھے۔ صرف ایک دوست انہیں لینے آیا۔ اسٹیشن کی خوبصورت عمارت جسے صرف دس برس پہلے جرمن معماروں نے تعمیر کیا تھا جنگ کے نشانات سے داغدار تھی۔ سیڑھیوں پر قدم رکھتے ہی سامنے بندرگاہ میں بچپن بھری جہازوں کا بیڑا داخل ہوتا دکھائی دیا۔ اتحادی طاقتوں کے جہاز تھے۔ روایت ہے کہ مصطفیٰ کمال نے کہا، ”جس طرح آئے ہیں اُسی طرح واپس جائیں گے۔“ ۶۴

۹۰

۱۵ نومبر تھی۔ برطانیہ میں صبح کے گیارہ بجتے ہی گرجاؤں کی گھنٹیاں بجنے لگیں اور لوگ خوشی کے عالم میں سڑکوں پر نکل آئے۔ کارخانے بند ہو گئے۔ شراب خانے کھل گئے۔ بادشاہ اور ملکہ کی سواری غیر رسمی طور پر شہر میں آنکلی۔ جھنڈے لہرائے جا رہے تھے اور فٹ پاتھوں پر خواتین اجنبی مردوں کے ساتھ جنسی عمل میں مصروف تھیں۔ بعد میں برطانوی مورخ نے لکھا، ”یہ موت پر زندگی کی فتح منانے کا طریقہ تھا۔“ مشرق کے ناول نگار نے کہا، ”مستقبل سے مایوسی کی وجہ سے افزائش نسل کی جبلت اُبھرائی تھی۔“ جنگِ عظیم ختم ہو چکی تھی۔ ۶۵

نواب ذوالفقار علی خاں بھی شملہ سے لاہور واپس آ گئے۔ ۶۶۔
اس ماہ زمانہ (کانپور) میں دیبا زائن گم کا مضمون اقبال کے بارے میں تھا۔

اُردو شاعری اور شعرائے حال

از دیبا زائن گم

[اقتباس]

اکبر مادی دنیا میں مجاز اور حقیقت، سچ اور جھوٹ میں جو تفاوت ہے اُس کی ہنسی اڑا اڑا کر قوم کو ہدایت کرتا ہے۔ جب وہ سنجیدہ ہوتا ہے تو فلسفہ حیات کی باتیں بھی کرتا ہے، قلب کی وارداتیں بھی بیان کر جاتا ہے نہایت سلیس زبان اور مقبول عام پیرائے میں۔ اقبال بھی تارک الدنیا نہیں ہے اور نہ دنیا کو مایا اور ”تھیا“ جانتا ہے مگر اس سے صرف اُس حد تک واسطہ رکھتا ہے جہاں تک کہ روح کے ایک عارضی قیام گاہ کی حیثیت سے اُس کی ضرورت پڑتی ہے ورنہ حیات ابدی کے مسائل اور تعمیرات روحانی کے مرحلے، زندگی اور موت کی کشمکش ہر وقت اُس کے دماغ میں چکر لگایا کرتی ہے۔ اکبر انسانوں کی حماقت پر نرس دیتا ہے اور اپنی قوم کی ظاہر پرستی کا مضحکہ اڑاتے رہتا ہے کیونکہ وہ سمجھتا ہے کہ حقیقت سے نا آشنا مادی تعلیم کے بندے اور اُس کے ظاہر پرست ابنائے وطن اگر سنبھلیں گے تو مضحکہ سے ورنہ روحانیت ان میں مفقود ہوگئی ہے۔ خوف خدا ان کے دلوں سے جاتا رہا ہے۔ نہ مذہب ان میں باقی ہے اور نہ ”لوک لاج“ ہی کا کوئی اثر ہے۔ عوام الناس کو ان خاصانِ خدا نے احمق اور اجہل سمجھ رکھا ہے۔ ایسی حالت میں اگر کوئی چیز کام دے سکتی ہے تو وہ مضحکہ ہے اور یہی اکبر کا زبردست آلہ ہے۔ اقبال کا خاصہ اشک ریزی ہے۔ اس کا خون دل آنکھوں سے براہ راست ٹپکا کرتا ہے۔ جہاں اکبر تہقہہ لگاتا ہے وہاں اقبال اپنا دل پگھلا پگھلا کر آنسوؤں کی جھڑی لگا دیتا ہے۔ بسا اوقات اقبال کی سوگواری تبسم کی بھی محتمل نہیں ہوتی اور شاید بھری محفل میں بھی وہ اُداس رہتا ہے۔ غم اُس کی روحانی غذا ہے۔

۹۲

۱۹ نومبر کو سرخوش کے تذکرے میں کشیدہ ام زجنوں ساغرے والے لشعرنے ایک دفعہ پھر متاثر کیا۔ رات سیکڑوں دفعہ اس خیال سے دہرایا کہ شائد طبیعت شعر کہنے پر مائل ہو جائے مگر نہ ہوئی۔ ۶۸

۹۳

۲۰ نومبر کو گرامی کا خط ملا۔ فارسی غزل خوب تھی، بی بی حلیمہؓ کی کوئی روایت بھی نظم کی تھی جس پر اقبال روئے اور تقریباً بیہوش ہو گئے۔ طبیعت بھی شعر کہنے کی طرف مائل ہوئی۔ شائد اسی روز دنیائے عمل کے عنوان سے چند شعر لکھے۔

اُس روز کلیاتِ سعدی میں سلیمان ندوی کے جواب کی ایک اور سند مل گئی۔ ”جواب سے ہنوز محروم ہوں،“ اسی روز پچھلے خط کا ذکر کرتے ہوئے لکھا اور سعدی والی سند کے علاوہ رسول اللہ سے بوحیرتی کوچادرنے کے بارے میں مولوی ذوالفقار علی دیوبندی کی شرح قصیدہ بردہ کا حوالہ دیا۔

”اگر آپ اس طرح کلام ارسال فرماتے رہیں تو میں تھوڑے عرصے میں آپ کا مجموعہ تیار کر کے دنیا کے سامنے اس پیش بہانہ کرنے کو پیش کر دوں گا،“ گرامی کے اشعار کی تعریف کرتے ہوئے لکھا۔ ”اس زمانہ انحطاط میں کسی مسلمان کا ایسا کلام ہونا اس بات کی دلیل ہے کہ قوم میں زندگی کی قوتیں ابھی باقی ہیں،“ سرخوش کے تذکرے والا شعر اور اپنے دنیائے عمل والے اشعار بھی بھیج دیے۔ یہ شراب خانہ ہے اور یہاں سب کو کھلی دعوت ہے، یہاں پیالے کی گنجائش دیکھ کر شراب بانٹی جاتی ہے:

ہست این میکده و دعوت عام است اینجا

قسمت بادہ بہ اندازہ جام است اینجا ۶۹

۹۴

اسلامیہ کالج کے فلسفے کے پروفیسر ہیگ چیچک کی بیماری میں فوت ہو گئے تھے۔ دو ماہ کے لیے اقبال کو فلسفہ پڑھانا پڑا۔ معلوم ہوتا ہے کہ کالج جانے کی بجائے اقبال نے لڑکوں کو شام کے وقت اپنے گھر بلانا شروع کیا۔ پھر بھی مصروفیت بڑھ گئی۔ اکبر الہ آبادی کا خط آیا۔ انہیں جواب دینے کی بجائے ۲۷ نومبر کی شام فلسفے کے طلبہ کو ان کا شعر

سنانے پر قناعت کرنا پڑی۔

اگلی شام فتح کی خوشی میں کوئی جلسہ ہونے والا تھا۔ کبر الہ آبادی کا ایک اور خط ملا۔ جواب لکھا۔

بنام اکبر الہ آبادی

۲۸ نومبر ۱۹۱۸ء

مخدومی! السلام علیکم

نوازش نام مل گیا اور اس سے پیشتر بھی ایک خط ملا تھا۔ جواب لکھنے میں تاخیر ہوئی جس کے لیے معافی چاہتا ہوں۔ وجہ یہ ہے کہ آج کل معمول سے زیادہ مصروفیت ہے۔ اسلامیہ کالج لاہور کے پروفیسر فلسفہ ڈاکٹر ہیگ چچک کی بیماری سے دفعۃً انتقال کر گئے اور انجمن حمایت اسلام لاہور کے اصرار پر دو ماہ کے لیے کالج کے ایم اے کی جماعت مجھ کو لینے پڑی۔ امید ہے دو ماہ تک نیا پروفیسر مل جائیگا۔ یہ لڑکے شام کو ہر روز میرے مکان پر آ جاتے ہیں۔ دن میں جو تھوڑی بہت فرصت ملتی ہے اس میں ان کے لیکچر کے لیے کتب دیکھتا ہوں۔ لیکچر کیا ہیں، انسان کی ذہنی مایوسیوں اور ناکامیوں کا افسانہ ہے جسے عرف عام میں تاریخ فلسفہ کہتے ہیں ابھی کل شام ہی میں ان کو آپ کا یہ شعر سنا رہا تھا

میں طاقت ذہن غیر محدود جانتا تھا حبر نہیں تھی

کہ ہوش مجھ کو ملا ہے تل کر نظر بھی مجھ کو ملی ہے نپ کے

سبحان اللہ! کیا خوب کہا ہے۔ جزاک اللہ

بہر حال ان لیکچروں کے بہانے سے ان لڑکوں کے کان میں کوئی نہ کوئی مذہبی نکتہ ڈالنے کا موقع مل جاتا ہے۔

جان حاضر ہے مگر راہِ خدا ملتی نہیں

میں آپ کا مقصود خوب سمجھتا ہوں۔ سیدھے سادے الفاظ میں حقائق بیان کر دینا آپ کا خاص حصہ ہے۔ یہ

بات بہت کم لوگوں کو نصیب ہوتی ہے۔

آپ کی رباعی اور شکر یہ ہے کہ موت آ جاتی ہے بہت عرصہ سے میں نے نوٹ کر رکھی ہے۔ بہت عرصہ سے کوئی

شعر نہیں لکھا۔ مثنوی کا تیسرا حصہ لکھنے کا ارادہ کر رہا ہوں۔ دو شعر یاد آئے ہیں جو دو یا تین ماہ ہوئے لکھے ہیں عرض کرتا

ہوں:

در جہاں مانند جوئے کو ہسار
از نشیب و ہم فراز آگاہ شو
یا مثال سیل بے زنبار خیز
فارغ از پست و بلند راہ شو

باقی خدا کے فضل و کرم سے خیریت ہے۔ بال بچے سب یہیں ہیں اور الحمد للہ خیریت سے ہیں۔ آج ۲۸ نومبر ہے۔ فتح کی خوشی بہت بڑا جلسہ ہونے والا ہے۔ شاید شام کو میں بھی اس جلسے میں آؤں۔ والسلام
امید کہ آپ کا مزاج بخیر ہوگا۔

مخلص

محمد اقبال۔ لاہور

۹۵

ایک پرندہ باغ کی سیر کر رہا تھا کہ اُسے کانٹا چھ گیا۔ وہ چیخنے چلائے اور باغ کی برائی کرنے لگا۔ دوسرے پرندے نے وہ کانٹا اپنی چونچ سے کھینچ کر نکال دیا۔ جرمن فلسفے کے تسلسل میں شو پنہار اور نیٹھے کے درمیان یہی رشتہ تھا۔ یہ خیال فارسی میں نظم ہوا اور دیوان گوئے کے جوانی مجموعے کی بیاض میں 'شو پنہار و میٹھا' کے عنوان سے لکھا گیا۔ ۷۰

۹۶

ہائے کو مخاطب کر کے بیاض میں نظم لکھی مگر پھر کسی وقت قلم زد کردی۔ ۷۱

عرب لوک کہانیوں میں سمندر ایک کیڑے کا نام تھا جو پانچ سو برس بعد آگ میں جل کر دوبارہ جنم لیتا تھا۔ گویا مغربی ادب کے فرضی پرندے فینکس کے مترادف تھا۔ زندگی کے لیے یہ استعارہ اقبال کے ذہن میں راسخ ہونے لگا۔ عالم تخیل میں کسی صاحب نظر سے پوچھا کہ ہم کیڑے کی طرح ہیں جو مٹی سے پیدا ہوتا ہے تو جواب ملا کہ ہم سمندر ہیں۔ نظم کا عنوان 'زندگی رکھ کر اسے بیاض میں درج کیا:

گفتم کہ کر مک است و ز گل سر بروں زند
گفتا کہ شعلہ زاد مثال سمندر است ۷۲

۹۷

محمدین فوق کے رسالے طریقت سے بعض صوتی اور بیزاراں ہو گئے تھے۔ اُن کا ارادہ ہوا کہ اسے بند کر دیں۔ ”اقبال نے فرمایا کہ فضا کی تاریکی سے ڈرنا ٹھیک نہیں، ”فوق کے شاگرد کا بیان ہے۔ ”مخالفت کا ڈٹ کر مقابلہ کرنا چاہیے۔ آج کل کے پیروں اور صوتیوں کی اصلاح فی الحقیقت ثواب کا کام ہے۔ اگر اس اثنا میں یہ رسالہ بند بھی ہو جائے تو اے جہاد! کبر سمجھنا چاہیے۔“ ۷۳

۹۸

سلیمان ندوی کا خط ملا۔ کوئی ترجمہ نظر ثانی کے لیے بھیجا۔ کسی وجہ سے پریشان تھے جس کی تفصیل معلوم نہیں۔ معلوم ہوتا ہے کوئی قومی معاملہ تھا۔ کچھ دل میں بھی تھا جس کی تکمیل کی صورت ہوتی دکھائی نہیں دیتی تھی۔ لکھا تھا، میرے ساتھ خدا کا معاملہ عجیب ہے۔

”آپ کا یہ فقرہ... گویا تمام ملتِ مرحومہ کے احساسات کا ترجمان ہے،“ اقبال نے ۲۲ ستمبر کو جواب میں لکھا اور کہا کہ جو قوم ایک مشن لے کر پیدا ہوئی ہے اس کی روحانی تربیت کے لیے دُکھ کے سوا اور کوئی ذریعہ نہیں۔ وہ بات جو ۱۹۱۰ء میں اپنی نوٹ بک میں لکھی تھی اب ترجمہ کر کے ”ایک انگریز ادیب“ کے حوالے سے خط میں درج کر دی کہ دُکھ دیتاؤں کی ایک رحمتِ عظیم ہے تاکہ انسان زندگی کے ہر پہلو کا مشاہدہ کر سکے۔ ”آپ امتِ محمدیہ کے خاص افراد میں سے ہیں اور اس مامور من اللہ قوم کے خاص افراد کو ہی امر الہی و دلالت کیا گیا ہے۔“ مایوسی سے نکل کر اُمید والوں کی طرف آنے کی دعوت دی اور یہ شعر لکھا کہ زمانے نے دوبارہ نمرود کی آگ بھڑکائی ہے تاکہ مسلمان کی حقیقت بے نقاب ہو جائے:

زمانہ باز بنیفر وخت آتشِ نمرود

کہ بے نقاب شود جوہرِ مسلمانی ۷۴

لکھا کہ ذاتی طور پر اُن سے ہمدردی ہے اور اُن کے الفاظ نے دل پر سوز و گداز کی کیفیت طاری کر دی۔ ترجمے کی ادبی نقطہ نگاہ سے داد دی مگر فلسفیانہ مقصد کے لیے اور الفاظ وضع کرنے کا مشورہ دیا۔

۹۹

۲ دسمبر کو گرامی کی ایک غزل جو کئی دفعہ ان کی زبان سے سن چکے تھے خط میں موصول ہوئی کہ میں پوشیدہ اور ظاہر ہوں جیسے شراب میں نشہ، ظاہر اور پوشیدہ ہوں جیسے کباب میں داغ، اس حکیمانہ نکتے کو پڑھ پڑھ کر جھوم رہا ہوں کہ موت میں خواب ہے اور خواب میں موت ہے:

پنہانم و پیدایم کیفم بشراب اندر

پیدایم و پنہانم داغم بکباب اندر

مرزیت حکیمانہ می خوانم و می رقصم

خوابست بمرگ اندر مرگ است بخواب اندر

’دنیائے عمل‘ کے ایک شعر میں گرامی نے تبدیلی تجویز کی تھی۔

گرامی کی غزل میں جدید فلسفے کی کچھ باتیں ایسی خوبی سے نظم ہوتی دکھائی دیں کہ اگر ان کے مغربی معلم سنیں تو پھڑک اٹھیں، یہ فطرت کی آواز ہے جبکہ وہاں بس سوچ بچار ہی ہے۔

غزل کے دو اشعار اکبر الہ آبادی کو لکھ کر بھیجے کہ ”تہا خوری نہ ہو۔“ پھر گرامی کو جواب لکھا کہ غزل کیا ہے دفتر معرفت ہے۔ اپنے مصرع کے بارے میں لکھا کہ گرامی کی رائے سے اتفاق نہیں کر سکتے مگر مصرع ابھی تک کھٹکتا ہے۔ ”طبیعت حاضر ہو تو پھر غور کروں گا،“ انہوں نے لکھا۔ ”اس جگہ کاوی کا اندازہ عام لوگ نہیں لگا سکتے۔ اُن کے سامنے شعر بنا بنایا آتا ہے۔ وہ اس روحانی اور لطیف کرب سے آشنا نہیں ہو سکتے جس نے الفاظ کی ترتیب پیدا کی ہے۔ جہاں اچھا شعر دیکھو سمجھ لو کہ کوئی نہ کوئی مسیح مصلوب ہوا ہے۔ اچھے خیال کا پیدا کرنا اور ان کے لیے لفارہ ہونا ہے۔“

۱۰۰

”پہلی جنگ عظیم کے خاتمے پر برطانوی ایسپائر میں آسٹریلیا سے کینیڈا تک ہفت روزہ جشن منایا گیا تھا، ایک

طالب علم غلام جیلانی برق کا بیان ہے جو مولوی فاضل کی تعلیم کے لیے ان دنوں لاہور میں تھے۔ ”کشتی، کپڑی، نیزہ بازی، ہفت ٹھیڑ، جلسے اور مشاعرے...“ معلوم ہوتا ہے کہ جشن کا آغاز ۹ دسمبر کو ہوا۔ ۷۵

۱۰۱

دہلی میں آفتاب بیمار ہو گئے تھے۔ نجانے علاج کے لیے پیسے مانگے یا کچھ اور لکھ دیا کہ اقبال نے ۱۱ دسمبر کو ایک پوسٹ کارڈ شیخ نور محمد کو بھیجا جس کا مضمون معلوم نہیں ہے۔ انہی دنوں شیخ نور محمد کی طرف سے اقبال کو بھی کوئی خط ملا جس کا جواب انہوں نے تفصیل سے دیا۔

بنام شیخ نور محمد

لاہور ۱۲ دسمبر ۱۸ء

قبلہ و کعبہ ام۔ السلام علیکم۔

آپ کا خط مل گیا۔ الحمد للہ کہ خیریت ہے۔ کل ایک کارڈ لکھ چکا ہوں۔ امید کہ ملاحظہ عالی سے گزرا ہوگا۔ مجھے تو دہلی سے کبھی کوئی خط نہیں آیا اور نہ کسی پروفیسر نے مجھے اس کی بابت لکھا ہے نہ مجھے یہ معلوم ہے کہ وہ کم بخت دہلی سے مالیر کو نلہ گیا یا نہ گیا۔ میں نے سنا تھا کہ حافظ صاحب ملازمت چھوڑ کر گجرات چلے گئے ہیں اور اب گجرات میں ہیں مگر یقیناً خیر بھی معلوم نہیں۔ میرے خیال میں آپ اسے خط لکھیں اور تسلی دے دیں کہ بیماری سے گھبرانا نہ چاہئے اور موت سے ڈرنا نہ چاہئے اور شانہ دیا اُس کے لیے بہتر ہو کہ اپنے علاج کے لیے چند روز کے لیے گجرات چلا جائے۔ اچھا ہو جائے تو پھر کالج چلا جائے۔ باقی رہا قصور اُس کا یا اُس کی والدہ کا سو میرے نزدیک کسی کا نہیں۔ امر الہی ہر طرح ہو جاتا ہے۔ قطع تعلق جو میں نے ان لوگوں سے کیا ہے اس کا مقصد سزا نہیں ہے اور نہ میں ان سے کوئی انتقام لینا چاہتا ہوں۔ جتنا میرا حصہ موجودہ صورت کے پیدا کرنے میں ہے اُس کا مطلب صرف اس قدر ہے کہ عقلمند آدمی ایک سوراخ سے دو دفعہ ڈنک نہیں کھاتا۔ ہر انسان کو حق ہے کہ وہ اپنی عزت و آبرو بچانے اور اسے محفوظ رکھنے کے لیے مناسب تدابیر اختیار کرے خواہ اس تدبیر کے اختیار کرنے میں کسی اور کو تکلیف ہی کیوں نہ ہو۔ اس کم بخت کو دوسرا موقع اپنی اصلاح کامل گیا تھا۔ بھائی صاحب نے اس کا قصور معاف کر دیا اور اسی پہلے برتاؤ کا اس سے آغاز بھی کر دیا تھا مگر کم بخت نے پھر وہی شیوہ اختیار کر لیا اور میں نے سنا ہے کہ ہشیرہ کہیم بی بی کو اُس نے

بہت دل آزار باتیں کہیں۔ کیا عجب کہ اس کی موجودہ مصیبت اسی کی بددعا کا نتیجہ ہو۔ میری رائے میں کریم بی بی سے اُسے معافی مانگنی چاہئے اور خدا کے حضور میں توبہ کرنی چاہئے۔ باقی خیریت ہے۔

محمد اقبال لاہور

۱۰۲

نجم الغنی رامپوری کئی موضوعات پر کتابیں لکھ چکے تھے۔ اپنی کتاب اخبار الصنادید کی دو جلدیں اقبال کو بھیجیں۔ انہوں نے پہلی جلد کو خاص طور پر دلچسپی کے ساتھ پڑھا۔

”قوم افغان کی اصلیت پر آپ نے خوب روشنی ڈالی ہے،“ ۱۴ دسمبر کو اقبال نے کتابوں کا شکریہ ادا کرتے ہوئے لکھا اور خیال ظاہر کیا کہ کشمیری غالباً اور افغان یقیناً یہودی نسل سے تعلق رکھتے ہیں۔ قاضی احمد رضوانی نے جو بات ایک دفعہ کہی تھی اس کا ذکر بھی کیا اور تجویز کیا کہ پشتو زبان کی تحقیق کی جائے تو بہت سے الفاظ عبرانی زبان کے ملیں گے جو یہودیوں کی تاریخی زبان تھی۔

”آپ کا طرزِ نثر نہایت سادہ اور موثر ہے اور بحیثیتِ مجموعی آپ کی تصنیف تاریخ کا عمدہ نمونہ ہے۔“

۱۰۳

تلوک چند محرمِ اردو میں شاعری کرتے تھے۔ لاہور آئے تو اقبال سے ملے۔ شعر سنانے کی فرمائش کی تو اقبال نے کہا، ”میرے بھائی صاحب مجھ سے ملنے کے لیے آئے ہوئے ہیں اور ساتھ کے کمرے میں تشریف فرما ہیں اور میں پاسِ ادب سے اُن کی موجودگی میں کلام نہیں سنا سکتا۔“ ۷۶

۱۰۴

مشرق اور مغرب کے درمیان مکالمہ کروانے کی کوشش کر رہے تھے۔ بیاض کے نئے صفحے پر غالب اور گوئے کا عنوان ڈال کر غالب کا ایک فارسی شعر لکھا تا کہ گوئے کے کسی شعر کا فارسی ترجمہ کر کے اس سے پہلے لکھ دیں اور دونوں شاعروں کے درمیان مکالمہ ہو جائے۔ ”برگساں اور بیدل“ کا عنوان ڈال کر کچھ اشعار درج کیے۔ پھر دونوں نظمیں قلمزدہ ہوئیں مگر مرکزی خیال دل و دماغ میں بیٹھا رہا۔

اقبال ۳: درمیانی دور، ۱۹۱۴ء سے ۱۹۲۲ء تک

جرمن شاعر شلر کی ایک نظم نے تحریک دی کہ فارسی میں صبح ازل کا نقشہ کھینچا جائے جب قدرت کی طرف سے تو موموں کو وہ کردار تفویض ہو رہے تھے جو تاریخ میں انہیں ادا کرنے تھے:

تمہیں کچھ معلوم ہے کہ زندگی بنانے والے نے فرانس کو رنگیں فکر، گرم دل اور خالص شراب عطا کی،
 زوس قومی اتحاد کا سرمایہ لے گیا کہ اُس کا قہر پہاڑ کو بھی پارے کی طرح لرزادیتا ہے،
 حکومت، سیاست اور تجارت انگلستان کے سپرد ہوئی، جرمنی کو چشم حیران اور دلی بیتاب عطا ہوئے،
 زمانے کے ساز سے آزادی کا نغمہ پیدا ہوتا رہے، اُس کے لیے جموریہ امریکہ کے صدر کو مضرب دی،
 ہر کوئی خدا کے حضور سے اپنی فطرت کے مطابق لے گیا، ہمارے لیے کچھ نہ بچا اور اُس نے اپنے
 آپ کو ہمارے سپرد کر دیا! ۷۷

۱۵ دسمبر کو سرکاری پہلی کمیٹی کی طرف سے لاہور کے بریڈلا ہال میں فتح کی خوشی میں مشاعرہ منعقد ہوا۔ گورنر پنجاب سر مائیکل اوڈواٹر تشریف لائے۔ نواب ذوالفقار علی خاں نے صدارت کی۔ نوجوان شاعروں کے درمیان مقابلہ ہوا۔ تلوک چند محروم نے قصیدہ پڑھا:

چلی گلزار عالم میں نسیم فضل رحمانی

فرواخر ہوئی جنگ وجدل کی شعلہ افشانی

دہلی سے بزرگ شعرا سائل اور بیخود بھی آئے تھے۔ سائل نے ترنم سے نظم پڑھی:

ہو گئیں سائل دعائیں تیری راتوں کی قبول

نائب السلطان کے در تک رسائی ہو گئی

اقبال کے کالج کے زمانے کے دوست چودہری شہاب الدین جن کی نظم پگڑی سنبھال اوجھا نو دس برس پہلے مقبول ہوئی تھی، انہوں نے اس دفعہ اپنی پنجابی نظم میں محاورے ”سونیاری تے اک لوہاری“ کو استعمال کیا۔

”ہجوم کی کثرت کی وجہ سے ہال میں بہت شور تھا،“ اعجاز احمد کا بیان ہے۔ ”بچپان [اقبال] کے موجود ہونے کی وجہ سے لوگ اُن کو سننے کے مشتاق تھے اور ہر طرف سے اقبال اقبال کی آوازیں بلند ہو رہی تھیں۔ جس کی وجہ سے دیگر شعرا کا کلام اچھی طرح نہ سنا جاتا تھا۔ لوگوں کے پیہم اصرار پر نواب ذوالفقار علی خاں صدر مشاعرہ نے اُن سے اپنا کلام سنانے کی استدعا کی۔ وہ کھڑے ہوئے تو ہال میں سکوت طاری ہو گیا۔“ ۷۸

اقبال نے پہلے فارسی کی نظم ترنم سے سنائی:

ہیج می دانی کہ صورت بند ہستی با فرانس
فکرِ رنگیں و دلِ گرم و شرابِ ناب داد
رُوس را سرمایہ جمعیتِ ملتِ ربود
قہر او کوہِ گراں را لرزہٴ سیماب داد
ملک و تدبیر و تجارت را بہ انگلستان سپرد
جرمنی را چشمِ حیران و دلِ پیتاب داد
تا بر انگیزد نوائے تربیت از سازِ دہر
صدرِ جمہوریہ امریکہ را مضراب داد

ہر کسے در خوردِ فطرت از جنابِ او بہر

بہر ما چیزے بہ بود و خویش را با ما سپرد ۷۹

اس کے بعد اردو کی نظم شعاعِ آفتاب، بھی ترنم میں پیش کی۔ تلوک چند محروم کا بیان ہے، ”علامہ نے دونوں نظمیں سٹیج پر ٹہل ٹہل کر زبانی سنائیں۔ آواز نہایت دلکش، پرسوز اور دلنشین تھی۔ میں نے آج تک ایسا پرتا شیر نغمہ نہیں سنا۔ سناتے سناتے وہ ایک شعر بھول گئے۔ برابر سوچنے کے انداز میں کوئی آدھا منٹ ٹہلتے رہے اور پھر سر اٹھا کر اگلا شعر اُسی لے میں ادا کر دیا۔ اُن کی خموشی کے دوران میں مکمل سناٹا چھایا رہا۔ اس مشاعرے میں تین انعام بھی مقرر تھے۔ حج علامہ اقبال تھے۔ انہوں نے مقابلے میں شامل ہونے والے شعر کی نظمیں اپنے مکان پر منگوالیں اور چند روز میں فیصلہ دیا۔“ پہلا انعام تلوک چند محروم کو ملا۔ دوسرا انعام بھی کسی ہندو شاعر کو اور تیسرا ایک مسلمان شاعر کو ملا۔ ۸۰

۱۰۵

مغلیہ عہد کے فارسی شاعر مرزا عبدالقادر بیدل نے اپنی شاعری میں کئی جگہ یہ خیال ظاہر کیا تھا کہ موت کے بعد جسم دوبارہ پیدا نہیں ہو سکتا۔ قوموں کی تقدیر پر غور کرتے ہوئے اقبال کے قلم سے بھی پھول اور شبنم کے مکالمے میں یہی مضمون ادا ہو گیا بلکہ اس میں وہ نظریہ بھی داخل ہو گیا جسے طاقتور قومیں کمزور قوموں کے حوصلے پست کرنے کے

لیے روانہ دیتی رہی تھیں کہ دریا سے گزرا ہوا پانی دریا میں واپس نہیں آسکتا: آب کما از جو گذشت باز نیاید بچو۔ یہی اس فارسی نظم کا عنوان ٹھہرا مگر ظاہر ہے کہ اس نظم نے قلمرو ہی ہونا تھا۔ ہوئی اور اس کی بجائے ’آزادی کے عنوان سے ایک فارسی رباعی ہوگئی جس میں وہ مضمون ادا ہوا جو چھ برس پہلے نظم ’پھول‘ میں اُردو میں آیا تھا:

نہیں یہ شانِ خودداری، چمن سے توڑ کر تجھ کو
کوئی دستار میں رکھ لے، کوئی زیب گلو کر لے ۸۱

۱۰۶

فوق نے طریقت بند کرنے کا فیصلہ کر لیا تھا اس کی جگہ ایک نیا رسالہ نظام جاری کرنا چاہتے تھے۔ خط کے ساتھ شاید طریقت کا آخری شمارہ بھیجا اور رائٹل ایسٹیاٹک سوسائٹی بنگال (جرنل) کے بعض نمبروں کے بارے میں کچھ پوچھا۔

”میرے خیال میں تو آپ ’طریقت‘ ہی کو فروغ دیتے تو شاید حضور نظام تصوف کی اشاعت کا صلہ عطا فرماتے“ اقبال نے ۱۶ دسمبر کو جواب میں مبارک باد دینے کے بعد لکھا کہ رسالہ صوفی والے ”محمد دین صاحب آپ سے بہتر نہیں ہیں صرف وہ آدمی معاملہ فہم اور کارواں ہیں۔“ خود بھی کچھ لکھنے کا وعدہ کیا اور جرنل کے بارے میں لکھا کہ اس کے بعض نمبر پنجاب پبلک لائبریری اور شانڈیونیورسٹی لائبریری میں بھی موجود ہیں۔

”حکیم محمد دین صاحب کئی روز سے نہیں ملے۔ خدا کرے کہ اچھے ہوں۔“

۱۰۷

پنجاب سے اُردو کی جتنی کتابیں شائع ہوتی تھیں وہ کئی صوبوں کی مجموعی اشاعت سے زیادہ تھیں۔ مولانا تاجور نجیب آبادی کو افسوس تھا کہ اُن میں غلطیاں ہوتی ہیں۔ سوچتے تھے، ”اُردو کورسوں کو دیکھتے تو گرامر محاورہ املا طریقت استعمال وغیرہ کی غلطیوں سے پر نظر آئیں گے۔ بچوں کی زبان پر اُن غلطیوں کا عالم طفلی میں مشق ہو جانا اُردو کے لئے کس قدر نقصان دہ ہو سکتا ہے؟ بااستثنا چنند اخباروں اور رسالوں کی بھی یہی حالت ہے۔“ اسی خیال سے انجمن ارباب علم وجود میں آئی۔ پنڈت برجموہن ونا تریہ کتھی صدر تھے۔ مولانا تاجور سیکرٹری تھے۔

۲۱ دسمبر کو بیرون موچی دروازہ باغ میں پہلا ”علمی مشاعرہ“ ہوا۔ حکیم فقیر محمد چشتی نظامی، مولانا اکبر شاہ نجیب

آبادی، مفتی محمد الدین فوق، خلیفہ عبدالکامیم ایم اے اور میاں بشیر احمد بھی آئے۔ نہیں معلوم اقبال کو بلایا نہیں گیا یا آنے پر تیار نہ ہوئے۔

سننے والے دو ہزار کے قریب تھے۔ سب سے پہلے دیال سنگھ اسکول کے بچوں نے مولانا تاجور کی نظم 'ہندوستانی بچوں کا گیت' سنائی جو اسی ماہ سخن میں شائع ہوئی تھی:

ہندوستان بھر کی قومی زبان ہم ہیں
نیند آئے جس کو سن کر وہ داستان ہم ہیں ۸۲

۱۰۸

بیس سالہ نوجوان سید شوکت حسین اسلامیہ کالج میں پڑھتے تھے۔ ایک مسلمان پروفیسر نے کلاس روم میں کہا، "قرآن مجید کی فصاحت و بلاغت بے نظیر سہی لیکن ٹیکسپیڈر، ٹیکسپیڈر ہے۔" شوکت نے اٹھ کر کہا، "سر! آپ کو قرآن مجید کی بے حرمتی کا کوئی حق نہیں پہنچتا۔" پروفیسر نے شوکت کو کمرے سے نکال دیا۔ انہوں نے دوسرے طلبہ کو بتایا اور کالج میں ہڑتال ہو گئی۔ جن طلبہ نے اس ہڑتال میں حصہ لیا ان میں سے دو کے نام نصر اللہ خاں عزیز اور حسن علی تھے۔

استاد کو معافی مانگنی پڑی۔ ۸۳

۱۰۹

اودھ پنچ نے اقبال کی کسی ابتدائی نظم پر جو کسی نے اجازت کے بغیر دوبارہ شائع کی تھی، اعتراضات کیے۔ غالباً یہ وہ نعت تھی جس میں یہ صوفیانہ تصور پیش کیا گیا تھا کہ لفظ احد جو خدا کا نام ہے اُس میں محمدؐ کے "م" کے اضافے سے احمد بن جاتا ہے:

نگاہ عاشق کی دیکھ لیتی ہے پردہ میم کو اٹھا کر

وہ بزمِ شرب میں آ کے بیٹھیں ہزار منہ کو چھپا چھپا کر

بیس برس پرانی نظم تھی اور اصل مسودے کی نقل بھی اقبال کے پاس موجود نہیں تھی۔ فوق نے اودھ پنچ کا اعتراضات والا صفحہ خط کے ساتھ اقبال کو بھیجا جو کمرس کی چھٹیوں میں بھی لاہور ہی میں تھے اور سردی کی وجہ سے

کہیں باہر نہیں گئے تھے۔

۲۸ ستمبر کو اقبال نے جواب دیتے ہوئے لکھا کہ اس ابتدائی نظم میں بہت سی خامیاں ہیں (اُن کے خیال میں نظم کی خامیاں نفسیاتی تھیں اور بعض مقامات پر خامیوں کا تعلق اظہار بیان سے تھا) مگر اعتراض کرنے والے نے انہیں چھوڑ کر صرف کتابت کی غلطیوں پر اعتراض کیا تھا۔ لوگ بغیر اجازت یہ نظم بار بار چھاپتے ہیں، ”کم سے کم مجھے پروف ہی دکھالیا کریں۔“ ۸۴

اُس روز لندن میں عام انتخابات ہوئے۔ خواتین کو ووٹ کا حق دیا گیا تھا اگرچہ مردوں کے برابر نہیں یعنی عمر کا فرق رکھا گیا تھا۔

۱۱۰

لائدجارِ ایک دفعہ پھر وزیرِ اعظم ہو گئے۔ انہوں نے عوام سے وعدہ کیا تھا، ”جرمنی کے لیموں کو اس طرح نچوڑا جائے گا کہ پھوک بھی پھینکنے لگے!“، جنگ ختم ہو گئی تھی مگر سر پر خون سوار تھا۔

دوسرا حصہ

۱۱۱

میاں نظام الدین کی بیوی کے بھانجے محمد الدین پچھلے برس میٹرک کرنے کے بعد فور میں کرسچین کالج یعنی ایف سی کالج میں داخلہ لے چکے تھے۔ تخلص شامل کر کے اب اُن کا نام محمد دین تاثیر تھا۔ اقبال کے پاس اکثر آنے لگے۔ ۸۵

۱۱۲

’اسرارِ خودی‘ میں عشق کی مکمل تشریح اور ’رموزِ بیخودی‘ میں امام حسینؑ کے تذکرے میں عشق اور عقل کا مختصر سا مقابلہ جو کر دیا تھا، وہ ایک مستقل موضوع بن کر ابھرا۔ بوعلی سینا لیلیٰ کی اونٹنی کے اُڑائے ہوئے غبار میں گم ہو گئے اور

تینکے کی طرح بھنور میں ہی رہ گئے۔ مولانا روم کے ہاتھ حمل کے پردے تک پہنچ گئے جس طرح دریا کی گہرائی میں اتر کر کوئی موتی حاصل کر لے۔ حقیقت اگر سوز سے خالی ہو تو فلسفہ ہے۔ سوز میسر آئے تو شعر بن جاتی ہے۔

حکمت و شعر

بو علی اندر غبارِ ناقہ گم
دستِ رومی پردہٴ محمل گرفت
آں بہ گردا بے چوں خس منزل گرفت
حق اگر سوزے ندارد حکمت است
شعر میگردد چوں سوز از دل گرفت ۸۶

۱۱۳

سنسان ساحل نے کہا، ”میں بہت جی لیا مگر مجھے معلوم نہ ہوا کہ میں کون ہوں اور کیا ہوں۔“ متوالی لہر تیزی سے بڑھ کر بولی، ”اگر چلتی رہوں تو میں ہوں، نہ چلوں تو نہیں۔“

یہ جرمن شاعر ہائنا کی نظم ’سوالات‘ کا جواب تھا۔ ہائنا نے ساحل پر کھڑے نوجوان کو دکھایا تھا جو اپنی حقیقت کے بارے میں سوالات پر غور کر رہا تھا۔ لہروں کے ابدی شور اور بے نیاز ستاروں کی چمک کا ذکر کر کے ہائنا نے کہا تھا کہ صرف ایک بیوقوف ہی اپنے سوالات کے جواب کا انتظار کر رہا ہے۔

اقبال کی نظم میں وہ بیوقوف نوجوان ساحل بن گیا کہ اُس کی باطنی کیفیت بھی نباتات و جمادات سے مختلف نہ تھی۔ اقبال کی تبدیلیوں نے ہائنا کو کچھ ملی صدی سے نکال کر برسوں کے عہد میں زندہ کر دیا۔ زندگی کی گرہ صرف جوڑ عمل سے کھلتی ہے۔

زندگی و عمل

ساحل افتادہ گفت گر چہ بسے زیستم
پیچ نہ معلوم شد آہ کہ من چہستم

موجِ زخود رفتہ تیز خرامید و گفت

ہستم اگر میروم گر نروم عیستم ۸۷

خدا سے دعا مانگی کہ مرنے کے بعد اُن کی مٹی سے لالے کے چراغ پیدا ہوں تاکہ اُن کا سحر اُن کے دماغوں سے ہمیشہ روشن رہے۔ نظم فارسی میں تھی اور عنوان دُعا تھا۔ ۸۸

۱۱۴

اقبال پنجاب یونیورسٹی کی اورینٹل آرٹس فیکلٹی کے ڈین ہو گئے۔ پچھلے ڈین شادی لال تھے۔ پنجاب ہائی کورٹ کے جج بھی تھے۔ سمجھا جاتا تھا کہ مسلمانوں سے تعصب رکھتے ہیں۔ کنورسین ماثور فیکلٹی کے سیکرٹری ہوئے۔ ۸۹

۱۱۵

شریف مکہ حسین کالڈ کا فیصل پیرس میں تھا۔ عثمانیوں سے غداری کے صلے میں اتحادیوں نے عراق اور شام کی بادشاہت عطا کی تھی۔ ۳ جنوری ۱۹۱۹ء کو صیہونی تنظیم کے صدر شیمون ویزمین کے ساتھ معاہدہ کیا کہ اگر اُس کے بعض مفادات کا خیال رکھا جائے تو فلسطین میں یہودی ریاست کا قیام منظور ہے۔

۱۱۶

اسلامیہ کالج کے طالب علم سید شوکت حسین نے اودھ پنچ کا شمارہ اقبال کو بھیجا۔ ۳ جنوری ۱۹۱۹ء کو اقبال نے انگریزی میں جواب میں لکھا کہ نظم میں برس پہلے لکھی گئی تھی، مصنف کا ذہن اور زاویہ نگاہ مسلسل بدلتے رہتے ہیں مگر افسوس کہ اس ملک میں ادبی اخلاقیات موجود نہیں۔ بہر حال اعتراض کرنے والے نظم کی اصل خامیوں کو نہیں دیکھ سکے:

Poetry is something more than the mere correctness of idioms and expressions. My ideals are different from the critic's literary ideals. Poetry plays only a subordinate role in my utterances, and it is not my ambition to be classed among the poets of the day.^{۹۰}

۱۱۷

سید شوکت حسین نے برسوں پہلے چھپنے والا نظم کا ابتدائی متن تلاش کیا۔ دوبارہ خط لکھا کہ کتابت کی غلطیوں کی طرف سے تسلی ہوئی اب اقبال اصل خامیاں بتادیں۔

”کسی پرانی نظم کو ٹھیک کر کے نئے سانچے میں ڈھالنے کی نسبت نئی نظم کہہ لینا کہیں زیادہ آسان ہے،“ ۶ جنوری کو اقبال نے انگریزی جواب میں شکریہ ادا کرنے کے بعد لکھا اور نظم کی اصل خامیوں کی طرف اشارہ بھی کیا۔

”لکھنوی تنقید نگاروں کو ابھی تنقید کے اصول سیکھنے کی ضرورت ہے۔“

۱۱۸

زسانہ (کانپور) کے جنوری کے شمارے میں اقبال کا ”صورتِ بندِ ہستی“ والا قطعہ شائع ہوا۔ عنوان تھا نصیبِ ما
ز جہان است بعد ہمتِ ما۔^{۹۱}

۱۱۹

وہ نسل جو اقبال کی شاعری کے آغاز کے وقت دنیا میں موجود تھی اب اپنے طور پر عجیب عجیب ذرائع سے اقبال کو دریافت کر رہی تھی۔ ”عالمِ بآ ۱۹۱۹ء کی ایک دوپہر تھی،“ اُس زمانے کے ایک طالب علم سراج نظامی کا بیان ہے۔

”میں سکول سے آ کر کھانا کھانے کے بعد، چارپائی پر لیٹا الف لیلیٰ کی ایک دلچسپ داستان کے مطالعے میں غرق تھا۔ اتنے میں ہمارا نوکر عبدالکریم جسے ہم نے ایک یتیم خانے سے لیا تھا اور جو تھوڑا بہت پڑھا لکھا بھی تھا، ہاتھ میں دستی پنکھالیے کرے میں داخل ہوا اور فرش پر لیٹ کر کسی نظم کے اشعار خالص مولویانہ انداز میں گنگنانے لگا۔ یکا یک اُس کی آواز بلند ہوئی۔

”تیغوں کے سائے میں ہم پل کر جواں ہوئے ہیں

خنجرِ ہلال کا ہے قومی نشاں ہمارا

”مجھے یوں لگا جیسے آگ پتی ہوئی ہزاروں سویاں میری نس نس میں چھب گئی ہوں۔“ نوکر نے بتایا کہ شعر ڈاکٹر اقبال کے ترانے کا ہے اور پھر پورا ترانہ ملی، جھوم جھوم کر سنایا۔ اس طرح سراج نے اقبال کا نام سنا۔ نوکر ہی کے بتانے پر اسی وقت بھاگ کر مرغوب الجبھی پہنچا اور ترانے کے علاوہ اقبال کی دوسری نظمیں ”شکوہ“، ”جوابِ شکوہ“، ”نالہ“

بتیم، فریادِ اوست؛ کبری اقبال اور تصویر برد، بھی خرید لایا۔

”میں کلامِ اقبال پڑھ کر مسحور ہو گیا،“ سراج کا بیان ہے۔ ”اور حالت یہ ہو گئی کہ خلوت جلوت میں اُن کے اشعار ترنم سے پڑھنے لگا۔“ فارسی کے اُستاد مولوی احمد حسن کو معلوم ہوا تو سراج سے اکثر یہ نظمیں سننے لگے۔ کبھی کبھی رو پڑتے۔ پھر اُسرا خودی اور رموزِ پنجودی کے باقاعدہ درس دینے لگے۔ سراج کی پھوپھی کے پاس مـخـزن کے پرانے شمارے موجود تھے۔ وہ ہاتھ لگے۔

”ایک دن مولوی احمد حسن پوچھنے لگے تم نے ڈاکٹر اقبال کو دیکھا ہے؟“ سراج کا بیان ہے۔ ”میں نے نفی میں جواب دیا تو فرمانے لگے کہ وہ انارکلی میں عطر چند کپورتا جبران کتب کے مکان کی بالائی منزل پر رہتے ہیں۔ ان دنوں سول اینڈ ملٹری گزٹ، ڈیبون، میندار اور سیاست وغیرہ اخبارات شام کو شائع ہوا کرتے تھے۔ میں ہر روز شام کے وقت لوہاری دروازے کے باہر بابا غلام محمد اخبار فروش سے زمیندار خرید کرتا تھا۔ ایک دن بابا غلام محمد سے عطر چند کپورتا لے کر مکان کا پتا پوچھ کر وہاں جا پہنچا۔ ایک شخص مجھے میں بیٹھا حقہ پی رہا تھا اور کسی سے باتیں کر رہا تھا۔ دریافت کرنے پر معلوم ہوا کہ یہی ڈاکٹر اقبال ہیں۔ میں سامنے ایک تھڑے پر بیٹھ کر اُن کی طرف دیر تک غفلتی باندھے تکتا رہا۔ اُس کے بعد میرا یہ روز کا معمول بن گیا۔“ ۹۲

۱۲۰

اقبال نے فوق کے رسالے کے لیے نظم لکھ دی۔ مکافاتِ عمل کے نام سے کسی کے اس فارسی شعر پر تضمین کی تھی کہ شمع نے پروانے کو جلا دیا ہے مگر اپنے تیل میں خود بھی جل جائے گی۔

۱۲۱

رُوس کے انقلاب سے دنیا میں کیا تبدیلیاں رونما ہو سکتی ہیں؟ ماتم زار کے عنوان سے نظم لکھی جس میں زار، رُوس، فرانس، امریکہ، اٹلی، شاہِ بلجیم، سرویا (سربیا)، رومانیہ، قیصرِ جرمنی، آسٹریا، ٹرکی (ترکی)، شاہِ یونان، ایران، ترکستان، افغانستان، ہندوستان، جاپان اور چین کے علاوہ اُن لوگوں کا ردِ عمل بھی دکھایا جو اپنے آپ کو کسی قوم کا حصہ کہنے کی بجائے انارکسٹ (لاٹا نوئی) قرار دیتے تھے۔ ہر گروہ کے تاثرات فارسی کے کلاسیکی شعر اُکے کلام سے منتخب کسی نہ کسی شعر سے ظاہر کیے تھے۔ آخر میں زار رُوس کے کتبے کے لیے صغیری کا شعر پڑھا تھا کہ ہائے میں مر گیا اور

میرے پورے وطن میں میرا کوئی دوست بھی نہیں ہے کہ میرے مزار کے قریب کسی کے قدموں کے نشان بھی دکھائی نہیں دیتے:

فغاں کہ مردم و یارے دریں دیارم نیست

نشانِ پائے کسے بر سر مزارم نیست

پھر کسی وقت یہ نظم قلمزد کردی۔ ۹۳

۱۲۲

ترکی کی حمایت میں جلسے پورے ہندوستان میں ہو رہے تھے۔ ”کیا کسی نے ہندوستان کے عام مسلمانوں میں اتحادِ اسلامی کا پروپیگنڈا کیا تھا؟“ سید حسن ریاض نے بعد میں تجزیہ کیا۔ ”کیا کسی نے اُن کو یا اونچی سیاست سمجھائی تھی کہ خلافت کے خاتمے کے بعد اسلام کی مرکزیت ختم ہو جائے گی اور مسلمان امورِ عالم میں کسی متحدہ اقدامی عمل کے قابل نہ رہیں گے؟ نہیں... دودو تین ورق کے چند اُردو اخبارات نکل رہے تھے، جن پر زمانہ جنگ میں یہ پابندی عائد تھی کہ ان مسائل پر کچھ نہ لکھیں جو جنگ سے متعلق ہوں۔ ان کی استطاعت سے یہ باہر تھا کہ ترکوں کی اور خلافت کی حمایت میں دنیا کے مسلمانوں اور ہندوستان کے مسلمانوں کو مضطرب اور بے قرار کر دیں۔ کل موہن اخوہ قرآن کا یہ سبق مسلمانوں کی فکر پر چھایا ہوا تھا۔ یہ ان کو بتانے کی ضرورت نہیں تھی کہ مسلمانوں کو مسلمان کے ساتھ ہمدردی ہونی چاہیے۔ جس اسلامی فکر کے تقاضے سے محمد علی، شوکت علی اور حسرت موہانی اپنی جانوں پر کھیلنے کے لیے آمادہ ہوئے، وہی ہر عام مسلمان کے دل میں کام کر رہی تھی۔“

نعرہ توحید

عرف شیر کی گرج

آغا حشر کاشمیری

[اقتباس]

بادشاہ

سعیدہ تم زندہ ہو؟

سعیدہ

جی ہاں!

بادشاہ

تم کس طرح بچیں؟

سعیدہ

حضور کی دُعا سے!

بادشاہ

تمہیں کس نے بچایا؟

سعیدہ

میرے خدا نے!

بادشاہ

کیا شیروں نے تمہیں کچھ نہ کہا؟

سعیدہ

عالی جاہ! جب آپ کا ایک ادنیٰ غلام آپ کے حکم کے بغیر کچھ نہیں کر سکتا تو یہ شیر جو میرے خدا کے بنائے ہیں کس طرح اُس کے حکم کے خلاف مجھے ستا سکتے ہیں؟ کیونکہ مجھے کھا سکتے ہیں۔

بادشاہ

تم نے ان شیروں کے پنجروں میں رات کاٹی اور کیسے کٹی؟

سعیدہ

جس طرح ایک بچہ آغوشِ مادر میں یا ایک تھکا مسافر منزل پر پہنچ کر بستر پر آرام سے اپنا وقت گزارتا ہے، اُسی طرح یہ شیر تمام رات اپنی آغوش میں مجھے لے کر میرا دل بہلاتے رہے اور چاروں طرف سے شکولے ہلاتے رہے۔

بادشاہ

آخر شیر کس طرح پیش آئے؟

سعیدہ

جس طرح ایک وفادار ملازم اپنے آقا سے، سعادت مند اولاد اپنے والدین سے،
لائق شاگرد استاد سے۔

بادشاہ

جب ہم نے شیروں کے پنجرے میں ڈالا ہوگا تو ایک مرتبہ ضرور گھبرائی ہوگی۔

سعیدہ

بالکل نہیں! ہرگز نہیں۔ اُس خدائے برتر کے ماننے والے کبھی موت سے نہیں
ڈرتے، کبھی دشمن کی پرواہ نہیں کرتے:

آتشِ سوزاں کا ڈر اور شیر کا ہے خوف کیا
نیزہ و شمشیر کا تیر و تبر کا خوف کیا!
اُس خدائے دو جہاں کا جس کے سر پر ہاتھ ہے
وہ جہاں ہے اُس جگہ فتح و نصرت ساتھ ہے ۹۴

۱۲۳

جنوری کی کوئی تاریخ تھی جب لکھنؤ کے پلیٹ فارم نمبر ون پر ہجوم جمع ہو گیا۔ محمد علی کو پولیس کے پہرے میں
چھندواڑہ سے چند روز کے لیے اپنے شہر رامپور جانے کی اجازت ملی تھی۔ دیدار کے لیے جمع ہونے والوں میں لکھنؤ
کے عالم دین مولانا عبدالباری فرنگی مہلی بھی تھے اور مشہور تھا کہ نظر بندی کے دوران علی برادران نے ان کے ہاتھ پر
بیعت کی ہے۔ عبدالماجد بھی تھے جنہوں نے چند روز پہلے ہی خط میں لکھا تھا، ”سنا ہے آپ اس فرصتِ نظر بندی میں
قرآنِ رٹ رہے ہیں، لیکن قوم میں بہت سے حافظِ نبی بخش اور حافظِ غلام رسول پہلے ہی سے موجود ہیں۔ ضرورت تو
اس وقت کامریڈ کے ایڈیٹر کی ہے۔“

پنجاب میل آ کر ٹھہری تو علی برادران اترے اور مولانا عبدالباری کے پاؤں چھونے چاہے مگر وہ خود علی برادران کے پاؤں چھونا چاہتے تھے! اس کشمکش سے نجات پانے کے بعد محمد علی نے فرمائش کی کہ کوئی اچھی تلاوت کرنے والا سورہ یوسف کا تیسرا رکوع سنا دے:

اے جیل کے دونوں رفیقو، یہ بتاؤ کہ الگ الگ معبود اچھے یا اکیلا اللہ سب پر غالب؟
تم اُسے چھوڑ کر صرف ناموں کی پوجا کرتے ہو جنہیں تم نے اور تمہارے بڑوں نے گھڑ رکھا ہے، اللہ نے تو کوئی دلیل ان کی اُتاری نہیں۔ حکومت تو سوائے اللہ کے اور کسی کی نہیں، حکم ہے کہ سوائے اُس کے کسی کی عبادت نہ کرو۔ یہی سیدھا دین مگر اکثر لوگ اس سے بے خبر ہیں!

”کلام پاک کے بول خوش الحان قاری کے منہ سے نکل رہے ہیں اور محمد علی کی آنکھوں سے آنسو جاری،“
عبدالماجد کا بیان ہے۔ ”اتنی دیر پلیٹ فارم پر نہ نل غپاڑہ، نہ شور و ہنگامہ۔ سب کے سب خاموشی کے ساتھ صورتِ تصویرِ زمانہ یاد کر لیجیے کہ ۱۹۱۹ء کا تھا۔ سردی کا موسم۔ فرسٹ اور سیکنڈ کے مسافر کثرت سے انگریز۔ یہ سب اور انگریز حکام دونوں دُور کھڑے یہ منظر حیرت سے دیکھ رہے ہیں! ریل چھوٹے پڑے ہوئی، گھنٹی بجی اور قرأتِ موقوف۔ محمد علی کوئی بہتر سے بہتر تقریر کر ڈالتے، جب بھی شاید یہ سماں اتنا موثر نہ بندھ سکتا!“ ۹۵

۱۲۴

۲۶ جنوری کو نواب سر ذوالفقار علی خاں کے چھوٹے لڑکے خورشید کی سالگرہ تھی۔ ہر برس منائی جاتی تھی۔ اقبال شرکت کرتے تھے۔ اگر ان دنوں نواب سر ذوالفقار لاہور میں تھے تو سالگرہ ان کی کٹھی زرفشاں میں منائی گئی ہوگی۔
اب خورشید دس برس کے تھے۔ گھر میں چھوٹے میاں کہلاتے تھے۔ واقعات ذہن میں آئندہ کے لیے محفوظ رہنے لگے تھے۔ ”زرفشاں کی گراؤنڈ میں یوکلیپٹس کے بہت سے درخت تھے اور ان میں سے گوند نکالتی تھی،“
خورشید نے بعد میں یاد کیا۔ ”میں ان درختوں سے گوند کھرچ کھرچ کر روزانہ ڈبوں میں بھرا کرتا تھا۔ میری عمر اُس وقت دس سال ہوگی۔ ڈاکٹر صاحب [اقبال] ہماری موٹر میں تشریف لاتے تھے۔ جمیل سنگھ ہمارے ڈرائیور کا نام تھا۔ ڈاکٹر صاحب موٹر سے اترتے ہی پوچھتے کہ چھوٹے میاں کیا کر رہے ہو؟ میں جواباً کہتا: گوند نکال رہا ہوں، تو وہ کہتے: ع

چھوٹے میاں نے گوند نکالی درخت سے
 ”تو میں کہتا کہ بس آپ کی شاعری ختم ہوگئی؟ فرماتے کہ ابھی تو ایک ہی مصرع ہوا ہے۔ روزانہ یہی کیفیت
 رہتی۔ میں کہتا کہ آپ کیسے شاعر ہیں کہ دوسرا مصرع نہیں لگا سکتے۔ ایک دن تشریف لائے تو کہنے لگے: چھوٹے
 میاں! آج ہم نے دوسرا مصرع بھی کہہ لیا ہے، سنو:

چھوٹے میاں نے گوند نکالی درخت سے
 اور ہوگی ان کی شادی کسی نیک بخت سے“ ۹۶

۱۲۵

کشن پر شاد کا خط آیا۔ جواب لکھا مگر شاد ڈاک میں گم ہو گیا۔ ۹۷

۱۲۶

نیاز الدین خاں کا خط آیا۔ مارچ میں غالباً انجمن حمایت اسلام کے سالانہ جلسے میں لاہور آنے والے تھے۔ لکھتے
 تھے کہ سنا ہے آپ نے وکالت چھوڑ دی ہے۔

”کیا خوب! آپ نے سنا کہ اقبال نے وکالت چھوڑ دی؟“ ۲۸ جنوری کو اقبال نے جواب میں لکھا: ”شاد یہ بھی
 کسی نے کہا ہو کہ کسی جنگل میں کتیا بنالی ہے اور ہاؤ ہو کے نعرے بلند کر رہا ہے! بہر حال روزی کے لیے سب
 ڈھنگ ہیں، پیرسٹری چھوڑے گا تو کوئی اور ڈھنگ اختیار کرنا ہوگا۔ کسی نے خوب گپ اڑائی ہے معلوم نہیں اُس کا
 مقصد اس خرافات سے کیا تھا؟“

درخواست کی کہ مارچ میں گرامی کو بھی لاہور لے آئیں۔

۱۲۷

نوق کے رسالے نظام کا پہلا شمارہ فروری میں نکلا۔ اس میں اقبال کی نظم مکافاتِ عمل شائع ہوئی۔ ۹۸
 اس ماہ زمانہ (کانپور) میں ص ۱۲۴ پر کسی بھولانا تھ کرئل آئی ایم ایس کا مراسلہ نصیبِ ماز جہاں شد بقدر قسمت
 ما کے عنوان سے شائع ہوا۔ اقبال کے ”صورتِ بید ہستی“ والے قطعے پر اعتراضات کیے تھے، مثلاً ایرانی فرانس کو

فرنسہ کہتے ہیں مگر اقبال نے فرانس ہی لکھا۔ تجویز پیش کی تھی کہ اقبال کو صرف اردو میں شعر کہنا چاہیے، فارسی اُن کے بس کی بات نہیں۔

اس کے بعد اقبال کے قطع کو اصلاح اور ترمیم کے ساتھ دوبارہ پیش کیا۔ اٹلی اور یونان کو اتحادیوں کے آغوشِ ناز میں دیا اور زلفِ چین کو جاپان کے شانے پر کھیرا۔ ۹۹

۱۲۸

نواب ذوالفقار سے وعدہ کیا کہ فروری کے آخر یا مارچ کے شروع میں دہلی جائیں گے۔ ۱۰۰

۱۲۹

غالب نے کہا تھا کہ جو بات سینے میں ہے وہ وعظ نہیں اُسے سولی پر کہہ سکتے ہیں مگر منبر پر نہیں کہہ سکتے:

آں چیز کہ در سینہ نہاں است نہ وعظ است

بر دار تو اں گفتم و بر منبر نتواں گفتم

بظاہر اسی سے متاثر ہو کر اقبال نے یہ شعر کہا کہ جس نکتے کو مسلمان سے کہہ سکتے ہیں نہ کافر سے اُس نے میرے دل سے صبر چھین کر میری روح میں ڈال دیا ہے:

ضبط از دل من برد و فروریخت بجانم

آن نکتہ کہ با مومن و کافر نتواں گفتم

۱۳۰

نیاز الدین خاں کے خط سے معلوم ہوا کہ گرامی جالندھر آگئے ہیں۔ کوئی مصرع لگایا تھا جسے اقبال نے بہت پسند کیا۔ مفہوم یہ تھا کہ مسلمان کے پاس خدا کے سوا اور کیا ہے۔ ”انشأ اللہ اس کا حال عنقریب روشن ہو جائے گا“ ۵ فروری کو اقبال نے نیاز الدین خاں کے جواب میں اس جملے کو دہراتے ہوئے لکھا۔ ”آپ نے سنا ہے: البس اللہ بکاف عبدة (کیا اللہ اپنے بندے کے لیے کافی نہیں ہے؟)“ ارادہ ظاہر کیا کہ دہلی کے سفر میں جالندھر بھی آئیں گے۔ غالب کے تتبع میں لکھا ہوا فارسی شعر گرامی سے اصلاح کروانے کو خط میں لکھ دیا۔

۱۳۱

اقبال کے دوست ڈاکٹر محمد حسین نے اپنے بھائی سید نادر حسین کے کتبے کے لیے، جو پچھلے برس ۲۸ جولائی کو قتل ہوئے تھے، اشعار لکھ کر اقبال کو بھیجے تھے۔ اقبال نے دوسرے اشعار لکھ دیے۔ تاریخی مصرع الہامی تھا کہ کافر یزید نے سید کو قتل کر دیا:

کشت سید را یزیدے کافرے

”دل میں درد ہو تو اس کے اظہار کا بہترین طریق شعر ہے، بھائی کے فراق نے آخر آپ کو شاعر بنا دیا،“ نے فروری کو جواب دیتے ہوئے لکھا۔ ”مگر جو اشعار آپ نے کہے ہیں وہ سنگِ مزار کے لیے موزوں نہیں۔“ اپنا کہا ہوا قطعہ بھیجوا دیا۔ ۱۰

۱۳۲

فرانس نے کھویا ہوا علاقہ واپس لے لیا۔ کھویا ہوا واقار واپس نہ آسکتا تھا۔ فرانسیسی جنرل فرانچٹ ڈی اسپری کو ”مشرق میں اتحادی افواج کے سالار“ کا عہدہ ملا تو برطانوی افسر ہی نہیں بلکہ ہندوستانی سپاہی بھی منہ پھیر کر ہنسے۔ کم سے کم وہ خود یہی محسوس کرتا تھا۔

۸ فروری کو احساسِ کمتری کا شاہکار سفید گھوڑے پر گردن تان کر استنبول میں داخل ہوا۔ خلیفہ کے حامی سیاست دانوں نے راہ میں بلکیں پچھائیں۔ باقی ترکوں کے دل و دماغ میں آندھی چل گئی۔ کبھی سلطان محمد فاتح سفید گھوڑے پر بیٹھ کر اسی شہر میں داخل ہوا تھا۔ تب شہر کا نام قسطنطنیہ تھا۔

ترکی کے تعلیم یافتہ طبقے نے فرانس کو اخوت، مساوات اور آزادی کا علمبردار سمجھا تھا۔ کیا وہ صرف نعرے تھے جن کا مطلب فرانس کو معلوم نہ تھا؟ فرانس کا جھنڈا ان کے معنی کی نفی کر رہا تھا۔ ترکوں پر قیامتیں گزری تھیں مگر مردہ رہے تھے۔ اپنے لہو سے خریدی ہوئی سر زمین پر یورپ کے گدھ کو سفید گھوڑے پر دیکھ کر زندہ ہو گئے۔ لب خاموش رہے مگر قوم بیدار ہو گئی۔

۱۳۳

مردہ قوم کیسے زندہ ہوتی ہے؟ یہ ابراہیم کاراز ہے، آذر سے نہیں کہہ سکتے! نیاز الدین خاں نے اقبال کے شعر پر

اقبال: ۳: درمیانی دور، ۱۹۱۴ء سے ۱۹۲۲ء تک

فارسی میں کوئی شعر لکھا تھا جس کا دوسرا مصرع بالکل غالب کا چربہ ہو گیا تھا۔ اقبال کو بھیجے تو افروزی کو نشانہ ہی کرتے ہوئے اقبال کے ذہن میں نیا مصرع آ گیا:

ایں سرِ خلیل است باذر نتوان گفت

دوسرے مصرعے کی فرصت نہ تھی۔ نیازالدین خاں کو گرہ لگانے کی دعوت کے ساتھ مصرع پوسٹ کارڈ پر لکھ دیا۔

۱۳۴

دو برس پہلے سرسڈنی رولہٹ کی صدارت میں ایک کمیٹی تشکیل دی گئی تھی تاکہ وہ ملک میں ہونے والی سازشوں کے بارے میں رپورٹ اور تجاویز پیش کرے۔ اب پیش کیں۔ حکومت ہند نے دو مسودات مرکزی اسمبلی میں پیش کر دیے جن کا مقصد یہ تھا کہ جنگ ختم ہو جانے کے باوجود حکومت اور اس کے کارکن کسی بھی شخص کو مقدمہ چلائے بغیر قید میں ڈال سکتے ہیں۔

۱۳۵

نیازالدین خاں کا خط آیا تو مزید اشعار تھے اور کچھ اشعار گرامی کے جنہیں ۱۴ فروری کو اقبال نے جواب لکھتے ہوئے جواہر ریزے قرار دیا۔ لکھا کہ گرامی غزل پوری کریں۔ اگر ہو سکے تو ایک دو ہفتے کے لیے لاہور آ کر ساتھ دہلی چلیں۔ ”آپ کے اشعار سے مجھے تعجب ہوا،“ نیازالدین خاں کے اشعار کی طرف اشارہ کرتے ہوئے لکھا۔ ”معلوم نہ تھا کہ آپ چھپرے تھم ہیں۔“ قافیوں کی دو غلطیاں نکالیں۔ اگلے روز حکیم اجمل خاں لاہور آنے والے تھے۔ ”نواب ذوالفقار علی خاں کے ہاں ان کا قیام ہوگا۔“

اُسی روز پیرس میں ۱۲ نومبر نے امریکی صدر ولسن کے ۱۴ نکات پر دستخط کر کے جمعیتِ اقوام کی بنیاد رکھ دی۔

۱۳۶

۱۵ فروری کو پنجاب یونیورسٹی کی اونیورسٹی آڈس کی فیکلٹی کا اجلاس ہوا۔ ڈین کی حیثیت میں اقبال نے صدارت کی۔ سرشادی لعل اب بھی فیکلٹی کے رکن تھے مگر شامل نہ ہوئے۔ ۱۰۲

اُس رات لاہور میں بارش ہوئی اور سردی واپس آگئی۔ اگلے روز بھی پانی برس رہا تھا جب گرامی کا خط آیا۔ اقبال کے مصرعے پر گرہ لگا کر تصرف بیجا کی معافی مانگی تھی۔

دل ہارے ہوؤں سے قیامت کا قصہ نہیں کہہ سکتے، جملے ہوؤں سے نہر کوثر کی بات نہیں کر سکتے۔ بہت بڑی بات ہے، ابو جہل کی سمجھ میں کیا آئے گی، یہاں براہیم کاراز ہے آذر سے نہیں کہہ سکتے۔ معافی پر نگاہ رکھنے والوں کی نظر میں اقبال نے پیغمبری کی ہے مگر انہیں پیغمبر نہیں کہہ سکتے:

با دل شدگاں قصہ زمخشر نتواں گفت

با سوختگاں حرف زکوثر نتواں گفت

آں رمزِ جلیل است ابو جہل چہ فہمد

آں سرِّ خلیل است باذر نتواں گفت

در دیدہ معنی نگہاں حضرتِ اقبال

پیغمبری کرد و پیغمبر نتواں گفت

سرِّ خلیل پر جو گرہ لگائی تھی اس سے اقبال کی تسلی نہیں ہوئی مگر حرف کوثر والا مصرع پسند آیا۔ ”اقبال بھی غزل ضرور لکھے گا مگر گرامی کی لطافت اور حلاوت کہاں سے لائے گا“ اقبال نے غزل پوری کرنے کی فرمائش کرتے ہوئے اسی وقت لکھا۔ ”عجیب و غریب مضامین خیال میں آ رہے ہیں مگر ان کی تکمیل کے لیے فرصت اور وقت کہاں ہے۔“

۱۳۷

کہنے کو افغانستان آزاد تھا۔ حقیقت یہ تھی کہ حکومت برطانیہ نے پابند کر رکھا تھا کہ برطانوی مفادات کے مطابق خاجہ پالیسی بنائے۔ حکمران امیر حبیب اللہ خاں جن کے نام پر اسلام آباد کالج میں حبیبیہ ہال کا نام رکھا گیا تھا، ۲۰ فروری کی رات قتل کر دیے گئے۔

اگلے روز اُن کے بھائی نصر اللہ خاں نے حکومت کا دعویٰ کر دیا۔ حبیب اللہ کے بڑے لڑکے عنایت اللہ کی حمایت حاصل تھی۔ تیسرے لڑکے امان اللہ کاہل کے گورنر تھے۔ خزانے پر قبضہ کر کے بغاوت کر دی۔

۱۳۸

۲۱ فروری کی صبح کشن پرشاد کا تار ملا۔ کسی سینتارام کے بارے میں معلومات درکار تھیں۔ خیال تھا کہ کسی رسالے کے اڈیٹر ہیں۔

اقبال اس نام سے واقف نہ تھے مگر تار کا جواب دیا اور پھر اخبار دیپش کے اڈیٹر لالہ دین ناتھ کو بلا کر ان سے پوچھا۔ وہ بھی نہیں جانتے تھے۔ تحقیق سے معلوم ہوا کہ لالہ سینتارام ایف اے تک تعلیم پائے ہوئے ہیں مگر امتحان پاس نہیں کیا، کھتری پتر نام کا اخبار نکالنا چاہتے ہیں مگر ابھی نکالا نہیں، اخبار پبلیشن کے اڈیٹر لالہ کانشی رام ان کے رشتہ دار ہیں اور ایک بھائی انت رام بیرسٹر ہیں جن سے واقفیت نہیں تھی۔

”اگر مزید تحقیقات کی ضرورت ہو تو رشا فرمائیے اور تحقیق کی جائے گی، اُسی روز خط میں کشن پرشاد کو لکھا۔

۱۳۹

اعجاز اب گورنمنٹ کالج لاہور میں پڑھتے تھے۔

۱۴۰

۲۲ فروری کو شیخ عطا محمد کا خط آیا۔ اُسی روز سیالکوٹ سے شیخ نور محمد کا پوسٹ کارڈ آیا تو معلوم ہوا کہ بھائی جن کی طبیعت خراب تھی اب آرام سے ہیں۔ نور محمد مارچ میں لاہور آنا چاہتے تھے۔

اقبال کا فروری کی آخری تاریخ کو دہلی جانے کا ارادہ تھا۔ اُسی وقت کارڈ کا جواب دیتے ہوئے لکھا کہ اگر والد صاحب پہلے آجائیں تو ان کے جانے کے بعد بھی گھر میں رونق رہے۔ اعجاز یا علی بخش کو انہیں لانے بھیجا جا سکتا ہے اور اگر مارچ ہی میں آنا ہو تو اعجاز امتحان کی تیاری میں مصروف ہوگا مگر علی بخش کو بھیج دیا جائے گا۔

۱۴۱

۲۳ فروری کو احمد آباد میں گاندھی کی اس تجویز پر دستخط کرنے والوں میں کہ رولٹ ایکٹ کے خلاف ستیہ گرہ کیا جائے، مسلمان بھی شامل تھے۔ مولانا ابوالکلام آزاد، حکیم اجمل خاں، عباس طیب جی، مسٹر عمر سوہانی، ڈاکٹر انصاری، مولانا حسرت موہانی، سیٹھ یعقوب حسن اور چوہدری خلیق الزماں۔

۱۴۲

نظم مکافاتِ عمل، کا متن موجود نہیں تھا۔ ۲۵ فروری کو فوق سے اس کی کاپی منگوانے کے لیے رقم لکھا۔

۱۴۳

خبر مشہور ہو رہی تھی کہ افغانستان کے حکمراں امیر حبیب اللہ کو کسی نے جلال آباد میں قتل کر دیا۔ ۲۵ فروری کو اخباروں میں بھی چھپ گیا۔ ۱۰۳

۱۴۴

افغانستان کے حالات جس تیزی سے بدل رہے تھے اُس نے ہندوستان میں بیتابی کی ایک لہر ضرور پیدا کر دی تھی۔ ۲۸ فروری کو مقتول امیر حبیب اللہ خاں کے تیسرے لڑکے امان اللہ خاں حکومت پر قابض ہو گئے۔ چچانصر اللہ خاں جو ہفتہ بھر ہی حکومت کر پائے تھے گرفتار ہوئے۔

۱۴۵

کشن پر شاد کا خط آیا۔ انہیں شائد اقبال کے پچھلے خطوط نہیں ملے تھے۔ اقبال نے ان کا ذکر کیا اور پھر ہمیشہ کی طرح تذکرہ کیا کہ ملاقات کرنا چاہتے ہیں مگر حالات پر قدرت ان کو ہے نہ اُن کو ہے۔ ”امور کے فیصلے آسمان پر ہوتے ہیں زمین پر محض ان کا اشتہار دیا جاتا ہے،“ انہوں نے لکھا۔
دہلی سے اگر حسن نظامی ساتھ ہو گئے تو شائد اجمیر بھی جائیں گے۔

۱۴۶

وسیمہ مبارک نے ضد کر کے مختار بیگم سے پان لے کر کھا لیا۔ اقبال نے دیکھا تو پوچھا، ”سیمما! پان کیوں کھا رہی ہو؟“ وسیمہ نے بتایا کہ مختار بیگم نے دیا ہے تو اقبال نے بیگم کو منع کر دیا اور بھتیجی سے بھی کہا کہ آئندہ پان مت کھائے۔
اگلے روز پھر وسیمہ نے بہت ضد کی تو مختار بیگم پان دینے پر مجبور ہو گئیں مگر کہا کہ اپنے چچا جان کے سامنے منہ صاف کر کے جائے۔ وسیمہ نے تو لیے سے رگڑ رگڑ کر منہ صاف کیا مگر اقبال نے پہچان لیا اور ناراض ہوئے۔ وسیمہ

نے کہا کہ چچی جان بھی تو کھاتی ہیں۔

”یہ سن کر چچا جان نے پیار سے مجھے گود میں بٹھالیا، ”سیمہ کا بیان ہے۔ ”بڑی محبت اور نرمی سے سمجھایا، دیکھو تم ابھی چھوٹی ہو اور تمہاری چچی بڑی ہیں، دوسرے اچھی بیٹیاں پان نہیں کھایا کرتیں۔“

۱۴۷

عید ہوئی۔ اقبال نے پھر سیمہ سے کہا ہوگا، ”سیمہ! تمہیں کتنے پرے عیدی دی جائے؟“ اب سیمہ بہت چھینپتی تھیں کہ کبھی روپے کا تلفظ یوں بھی کیا کرتی تھیں۔ سردار نیگم نے منع کیا کہ اب تو وہ بڑی ہو چکی ہے، اُسے یوں تنگ نہ کیا جائے۔ اقبال نے یہ مذاق ختم کر دیا۔ ۱۰۴

۱۴۸

اقبال دہلی گئے۔ نواب صاحب اوبارو سے بھی ملاقات ہوئی۔ انہوں نے شعر کی فرمائش کی تو کہا کہ آپ کے سامنے شعر پڑھنا سوا، ادب ہے۔ پھر بھی کچھ نہ کچھ شعر سنانے ہی پڑے۔ ۱۰۵

دو دفعہ خوجہ نظام الدین اولیا کی درگاہ پر حاضر بھی ہوئے جہاں حسن نظامی نے بہت اچھی تواری سنوائی۔ ۱۰۶

جائزہ نہ جاسکے کیونکہ حکیم اجمل خاں نے اصرار کر کے ایک دن زیادہ ٹھہرایا۔ مارچ کو غالباً لاہور کی عدالت میں کام تھا اس لیے واپس آ گئے۔ ۱۰۷

۱۴۹

ایک روایت ہے کہ اس برس یا پچھلے برس اقبال سرہند بھی گئے تھے اور شیخ احمد سرہندی مجدد الف ثانی کے مزار پر حاضر ہو کر خدا سے دعا مانگی تھی کہ ایک بیٹا دے جسے وہ اپنی زندگی میں اعلیٰ تعلیم دلا سکیں۔ ۱۰۸

۱۵۰

زمانہ (کانپور) کے مارچ کے شمارے میں السہلال کے سب ایڈیٹر خواجہ عبدالواجد ندوی کا مضمون شائع ہوا۔

ہو لانا تھ کرئل نے پچھلے ماہ اقبال کے ”صورت بند ہستی“ والے قطعے پر جو اعتراضات کیے تھے ان کا جواب تھا۔

بھولانا تھ کے قطعے پر اعتراضات تھے۔ عبدالواجد ندوی نے آنکھوں دیکھا واقعہ لکھا کہ ایرانی عالم پرفیسر محمد کاظم شیرازی اسرار خودی کے اشعار سنتے ہوئے جھوم رہے تھے اور کہتے تھے، ”کاش یہ شاعر ایران میں پیدا ہوا ہوتا۔“ ۱۰۹۰

۱۵۱

۹ مارچ تھی۔ فرانسسی جزل فرانچٹ نے چھتیس ترک افسروں کو گرفتار کر لیا۔ ان میں سعید حلیم پاشا بھی شامل تھے۔ گزشتہ روز خلیفہ کے بہنوئی وزیر اعظم نے خلیفہ سے ایک ایسی دستاویز پر دستخط کروا لیے تھے جو قوم کے محسنوں کو دشمنوں کے حوالے کرنے پر رضامندی کا اعلان تھی۔ ۱۱۰

۱۵۲

نیاز الدین خاں کا خط آیا۔ گرامی کو تپ ہوئی تھی۔ ۱۳ مارچ کو جواب میں جالندھر نہ آسکنے کی وجہ بیان کی۔ ”انشأ اللہ آپ سے جلد ملاقات ہوگی،“ انہوں نے لکھا۔ ”گرامی صاحب کی تپ کو کوئی نئی بات نہیں، شاعروں کو قدرتی تپ ہوتی ہے۔“

شاید نیاز الدین نے کچھ اور شعرا بھیجے تھے کیونکہ اقبال نے لکھا، ”گرامی کی صحبت نیاز کو نظامی بنا دے گی۔“

۱۵۳

پچھلے برس جو معارف میں فارسی کے کسی ہندو شاعر کا شعر پسند آیا تھا وہ ۱۵ مارچ کو پھر نظر سے گزرا۔ ۱۱۱

۱۵۴

گرامی کا خط آیا۔ غزل بھیجی تھی اور جالندھر بلاتے تھے۔ ”کیا خوب! گرامی تو اقبال کو پورا سال ٹالتا رہے اور اقبال ایک ہی خط سے آجائے یہ کیونکر ممکن ہے،“ ۱۶ مارچ کو جواب میں لکھا۔ ”صل بات یہ ہے کہ شاعر جس قدر بلند نظر ہوگا اس قدر سادہ دل بھی ہوگا۔“ چنانچہ پہلے گرامی آئیں پھر یہ جائیں گے۔

معارف میں جو ہندو فارسی شاعر کا شعر نظر سے گزرا تھا وہ گرامی لکھا۔ اُن کی غزل کی تعریف بھی کی، ”گرامی

خود بوڑھا مگر اُس کا فن جوان ہے:

جب پیر ہو گئے ہیں تو یہ فن جواں ہوا“

۱۵۵

اشنبول کی عیسائی آبادی نے اعلان کیا کہ وہ ترکی کے نہیں بلکہ یونان کے شہری ہیں۔ اپنے گھروں پر یونانی پرچم لہرائے۔ عثمانی پولیس قوائین اور سرکاری محکموں سے بے تعلقی کو اپنے کلیسا کے ذریعے قانونی فیصلے میں بدلا۔ لارنس نے مغربی جمہوریت کو عرب کے صحراؤں میں ڈن کیا تھا۔ سیکولر ازم کو اشنبول کے عیسائیوں نے قیصر کے شہر میں قتل کیا۔ پانچ صدیاں پہلے یہیں سے یورپ کی نئی زندگی کا آغاز ہوا تھا۔

۱۵۶

سردار بیگم نے چوزے نکلاوائے تھے۔ ”مغربی اپنے بچوں کی فوج کو لیے سارے گھر میں گھومتی پھرتی، وسیعہ مبارک کا بیان ہے۔“ چچا جان اُس کو چوزہ بریگیڈ کہا کرتے تھے۔ ”یہ فوج کبھی اُن کے کمرے میں جا نکلتی تو علی بخش کو پکارتے؟ علی بخش! چوزہ بریگیڈ کی ڈیوٹی کسی دوسری طرف لگاؤ۔“

صحیح مشترک تھا اس لیے مغربی اپنے بچوں کے ساتھ برابر والے ہندوؤں کی طرف بھی جا نکلتی اور وہ برامنا تے۔ ایک دن اُن کے ملازم نے لپک کر ایک چوزہ پکڑا اور دونوں ٹانگیں مروڑ کر پھینک دیا۔ اُوپر بالا خانے کی کھڑکی سے اقبال دیکھ رہے تھے۔ گرجے تو وہ بھاگ گیا۔ علی بخش کو نیچے بھیجا لیکن چوزہ آیا تو مرچ کا تھا۔ غصے سے سرخ ہو گئے، ایک موٹا سا ڈنڈا ہاتھ میں پکڑا اور علی بخش سے کہا، ”اسی وقت اُس ظالم آدمی کو پکڑ کر لاؤ، میں اسی طرح اُس کی ٹانگیں توڑوں گا۔ میں اُسے بتاؤں گا کہ بے زبان بھی تکلیف کا احساس رکھتے ہیں۔“

”بڑی مشکل سے سردار چچی جان نے اُن کا غصہ ٹھنڈا کیا، وسیعہ مبارک کا بیان ہے۔“ لیکن وہ پھر بھی سارا دن کھڑکی میں گھات لگا کر بیٹھے رہے کہ ہمسایوں کا ملازم نظر آئے تو اُس کی خبر لیں۔ وہ بیچارہ ڈر کے مارے وہاں سے ملازمت ہی چھوڑ گیا۔“ ۱۱۳

۱۵۷

اُتوار ۲۰ مارچ کو گاندھی کے اعلان کے مطابق رولینٹ بل کے خلاف ”ہڑتال“ اور احتجاج ہونے لگے مگر پھر اس

کی تاریخ بدل کر ۶ اپریل تجویز ہوا تھا۔ دہلی والوں کو خبر نہ ہو سکی۔ جلوس نکلا اور پولیس نے گولی چلائی۔

۱۵۸

نیاز الدین خاں کا خط آیا۔ دُنیا نے عمل کی زمین میں دو شعر لکھے تھے۔ ”دونوں شعروں کا مضمون خوب ہے مگر بندش ٹھکتی ہے،“ اقبال نے ۲۱ مارچ کو جواب میں لکھا اور حسو زوائد کی نشاندہی کی۔ خوشی تھی کہ جانندہر کے افغانوں میں شاعری کا ذوق باقی تھا اور اپنے بزرگوں کی روایت کو زندہ رکھتے تھے، ”میں پشتون نہیں جانتا ورنہ سرحد کی مارشل شاعری کو اردو یا فارسی لباس پہنانے کی کوشش کرتا۔“

۱۵۹

۲۳ مارچ تھی۔ اٹلی میں ایک نئی جماعت اور ایک نئے سیاسی فلسفے کی بنیاد رکھی گئی۔ جماعت کا نام ”فاشی ڈائی کومبائی مننو“ یعنی فاشٹ پارٹی تھا۔ اس کا بانی وہی مسولینی تھا جس نے جنگ کے شروع میں سوشلسٹوں سے علیحدہ ہو کر اخبار نکالنا شروع کیا تھا۔

کچھ روز پہلے معارف میں مولانا محمود حسن کا خط شائع ہوا جو مالٹا میں قید تھے۔ اُس روز اقبال نے سلیمان ندوی کو جن کی طرف سے عرصے سے کوئی خبر نہیں آئی تھی خط لکھ کر پوچھا کہ محمود حسن نے کون سی تاریخ کو خط لکھا تھا۔

۱۶۰

سیتاپور میں محمد احمد خاں نام کے کوئی رئیس رہتے تھے جنہوں نے اپنے شاندار کتب خانے میں مشہور لوگوں کے آٹو گراف جمع کئے تھے اور ان سے خط و کتابت کا شوق بھی رکھتے تھے۔ اقبال کو بھی خط لکھ کر کوئی سوال پوچھے ہوں گے جن کا ۲۰ مارچ کو اقبال نے مختصر جواب دیا۔ ”محمل کو میں مذکر لکھتا ہوں،“ انہوں نے لکھا۔ ”شاعر کے لٹریچر اور پرائیویٹ خطوط سے اس کے کلام پر روشنی پڑتی ہے اور اعلیٰ درجہ کے شعرا کے خطوط شائع کرنا لٹریچر اعتبار سے مفید ہے۔“

۱۶۱

کشن پرشاد کی مثنوی آئینہ وحدت کے عنوان سے شائع ہو گئی۔ ایک بیٹک خط کے ساتھ بھیجا۔

اقبال: ۳: درمیانی دور، ۱۹۱۴ء سے ۱۹۲۲ء تک

”اقبال سراپا سپاس ہے،“ انہوں نے ۲۹ مارچ کو شکرے کا خط لکھا اور مثنوی کو زبان اور خیالات دونوں لحاظ سے پسند کیا۔ اسی مثنوی کے مسودے پر رائے دیتے ہوئے اقبال نے غالب کا مصرعہ ”بردار تو اس گفت و بر مبرنتواں گفت“ استعمال کیا تھا جو اب تک ذہن میں اٹکا ہوا تھا اور اب اس کی جگہ اسی زمین میں اپنا سرِ خلیل والا مصرع گردش کر رہا تھا۔ کشن پر شاد کو بھی لکھ بھجوا کہ اس پر اشعار لکھنے یا گرہ لگائے۔ ”مولانا اکبر کی خدمت میں بھی لکھوں گا۔“

۱۶۲

۳۱ مارچ تک پچھلے برس کی کل آمدنی چار ہزار ایک سو تراسی (۴۱۸۳) روپے ہوتی تھی۔ ایک سو سات (۱۰۷) روپے کلم ٹیکس بنتا۔ ۱۱۳

۱۶۳

ایک وید منتر کا ترجمہ

اپنوں سے ہو اندیشہ نہ غیروں سے خطر ہو
احباب سے کھٹکا ہو نہ اعدا سے حذر ہو
روشن میرے سینے میں محبت کا شرر ہو
دل خوف سے آزاد ہو پیماک نظر ہو

پہلو میں مرے دل ہوئے آشامِ محبت

ہر شے ہو مرے واسطے پیغامِ محبت

زمانہ (کانپور)، اپریل ۱۹۱۹ء ۱۱۴

۱۶۴

۲۱ اپریل کو ملک بھر میں یومِ ستیگرہ منایا گیا۔ ہڑتال ہوئی، جلسے ہوئے اور جلوس نکلے۔

۱۶۵

لاہور میں اناکلی سے عظیم الشان جلوس نکل رہا تھا۔ نوجوانوں نے بازوؤں پر سیاہ پٹیاں باندھی ہوئی تھیں اور ”رولٹ ہل ہائے ہائے“ کے نعرے لگا رہے تھے۔ ”ہم سب نے درپچوں سے اُس کا نظارہ کیا،“ وسمہ مبارک کا بیان ہے۔ ”ابھی تھوڑی ہی دیر گزری تھی کہ بازار میں پھر شور اُٹھا، ہم سب کھڑکیوں کی طرف لپکے تو ایسا دلگرا منظر نظر آیا کہ رُوح کانپ کانپ گئی۔ چند فوجی گاڑیاں جن میں خون میں لت پت لاشیں بے ترتیبی سے پڑی ہوئی تھیں، آہستہ آہستہ بازار میں سے گزر رہی تھیں۔ ہر طرف شور تھا کہ جلوس پر گولی چل گئی... جدھر سے ان شہیدوں کا جلوس گزرتا لوگ دھاڑیں مار مار کر روتے۔“

اقبال کا چہرہ غصے اور ضبط سے متمتا رہا تھا۔ سردار بیگم نے روتے ہوئے کہا، ”ظالموں نے کتنی ماؤں کے لال موت کے گھاٹ اتار دیے ہیں۔“ ”چچا جان [اقبال] خاموش سر جھکائے بیٹھے تھے،“ وسمہ مبارک کا بیان ہے۔ ”آہستہ سے سر اُٹھا کر دلگیر لہجے اور گلوگیر آواز میں فرمایا، میرے مولا کو یہی منظور ہے، سرتابی کی مجال نہیں، وہ ان شہداء کی قربانیاں ضرور قبول کرے گا جنہوں نے عروسِ آزادی کی مانگ کے لیے اپنا گرم اور نوجوان خون پیش کیا ہے۔ اتنا کہا اور پھر سر جھکا لیا۔ اُس وقت اُن کی آنکھوں میں آنسو چمک رہے تھے۔“ ۱۱۵

۱۶۶

انسانِ جس نے تہذیب کے غاز سے چہرہ دم کا یا، اپنی خباثت کو اُجلا کر کے ظاہر کیا، اپنا پنچریشمی دستانے میں چھپا کر قلم سے فریب دینے والا بن گیا اور تلوار کر سے کھول دی۔ اس ہوس پرست نے صلح عام کا تجناہ بنایا اور جنگ اور برہا کی دُھنوں پر اُس کے گردِ قوس کیا۔ جب جنگ نے اس کا پردہ چاک کیا تو میں نے دیکھا کہ وہ نرا خون بہانے والا اور کھلم کھلا جھگڑا ہو ہی نکلا۔

نظم فارسی میں ہوئی۔ عنوان ’تہذیب تھا۔‘ ۱۱۶

۱۶۷

عرب زورِ عمل سے بُرائی کو مٹانے والا بنا تھا مگر عجم نے ضعفِ عمل کی وجہ سے کہا کہ بُرائی کا وجود ہی نہیں ہے:

عرب از زورِ عملِ قاتلِ اشرار آمد
عجم از ضعفِ عملِ گفتم کہ شر پیدا نیست ۱۱۷

۱۶۸

وہ سخت کوش چیز کیا ہے جو سکندر کی طرح خضر کی محتاج ہونے کی بجائے پتھر سے پانی نکال لیتی ہے؟ آنسو بھری آنکھ کی نگاہ کی طرح اُجلی صورت والی کہ پانی میں ہے مگر جس کا دامن تر نہیں؟ جس کا مضمون ایک ہی بے حسّت مصرعے میں مکمل ہے اور دوسرے مصرعے کا احسان نہیں لیتا؟ یہ پہیلی فارسی میں لکھی جس کا جواب تلوار تھا۔ نظم کا عنوان چیتستان شمشیر ہوا۔ ۱۱۸

جب طارق بن زیاد نے اسپین پر حملہ کیا اور ساحل پر اتر کر جہاز جلا دیے تو ساتھیوں نے کہا کہ یہ بات عقل اور شریعت دونوں کے خلاف ہے۔ تب طارق نے ہنس کر تلوار پر ہاتھ رکھا اور کہا، ”ہر ملک ہمارا ملک ہے کیونکہ ہمارے خدا کا ملک ہے۔“ ۱۱۹

کم سے کم فارسی نظم الملک اللہ میں اقبال نے یہی لکھا اور تب ایک ہرن نے دوسرے سے کہا کہ صحرا میں شکار یوں نے گھات لگا رکھی ہے لہذا وہ کبھے میں جا کر رہے گا تا کہ جان کو کوئی خطرہ نہ ہو۔ دوسرے نے جواب دیا کہ اگر زندگی کی تمنا ہے تو خطرات میں رہو کہ خطرہ ہمہت اور سکون کا امتحان ہے۔ یہ مضمون فارسی نظم اگر خواہی حیات اندر خطرزی میں بیان ہوا۔ ۱۲۰

۱۶۹

۱۱۰ اپریل کو استنبول میں ایک سابق ترک گورنر کو پھانسی دی گئی۔ فرانسیسی آقاؤں کو خوش کرنے کے لیے اُسے کورٹ مارشل نے ازمینوں کے قتل عام کا مجرم قرار دیا تھا۔ خلیفہ کے اشارے پر شیخ الاسلام نے بھی فتویٰ دیا۔ جنازے پر پھانسی کے خلاف احتجاج کرنے والوں کی تعداد ہزاروں میں تھی۔

۱۷۰

۱۱ اپریل کو امرتسر میں یومِ ستیہ گرمہ منانے کا اعلان ہوا تھا۔ ڈپٹی کمشنر نے کانگریسی رہنماؤں ڈاکٹر سیف الدین

کچلواور ڈاکٹر ستیہ پال کو خاموشی سے کسی نامعلوم مقام پر بچھوا دیا۔ شہر میں زبردست ہنگامہ ہوا۔ فوج نے عوام کو اور عوام نے پانچ انگریزوں کو قتل کر دیا۔ اسی روز لاہور، احمد آباد، ممبئی، ندیا اور کلکتہ میں ہنگامے ہوئے۔

۱۷۱

لاہور میں فساد ہوا اور کچھ لوگ مارے گئے۔ پھر ۱۹ اپریل سے مکمل ہڑتال شروع ہوئی اور شہر میں قبرستان جیسی خاموشی چھا گئی۔ عطا محمد کے نام ایک کارڈ لکھا مگر شبہ تھا کہ ہنگاموں کی وجہ سے ڈاک اور ریل کا نظام متاثر ہونے کی وجہ سے شائد پہنچ نہ سکے۔ بھائی کے دُور ہونے سے اقبال کافی پریشان تھے اور سوچتے تھے کہ لکھ دیں پشاور چھوڑ کر گھر واپس آ جائیں، جو تھوڑا بہت پاس تھا اُس پرل جل کر گزارہ کر لیں گے۔ ۱۳۱

۱۷۲

خدا نے انسان سے کہا: ”میں نے دنیا کو ایک ہی مٹی اور پانی سے تخلیق کیا، تم نے ایران اور تاتار اور حبش بنا لیا۔ میں نے مٹی سے کھرا لوہا پیدا کیا، تم نے تلوار اور تیر اور بندوق گھڑ لی۔ چمن کے پودے کے لیے کلباڑی ایجاد کی اور چچھاتے پرندے کے لیے پنجرہ بنا لیا۔“

انسان نے جواب دیا، ”آپ نے رات بنائی، میں نے چراغ بنایا۔ آپ نے مٹی پیدا کی، میں نے پیالہ گھڑا۔ آپ نے صحرا، پہاڑ اور جنگل تخلیق فرمائے، میں نے کیاری اور پھلوا ری اور باغ بنائے۔ میں وہ ہوں کہ پتھر سے آئینہ بناتا ہوں اور زہر سے تریاق نکالتا ہوں۔“

مجاورہ مابین خدا و انسان

خدا

جہاں را زیک آب و گل آفریدم
تو ایران و تاتار و زُنگ آفریدی
من از خاک پولادِ ناب آفریدم

تو شمشیر و تیر و تفتگ آفریدی
تبر آفریدی نہال چمن را
قفس ساختی طائرِ نغمہ زن را
انسان

تو شب آفریدی چراغ آفریدم
سفال آفریدی ایغ آفریدم
بیابان و کہسار و راغ آفریدی
خیابان و گلزار و باغ آفریدم
من آنم کہ از سنگ آئینہ سازم
من آنم کہ از زہر نوشینہ سازم ۱۲۲

”میں نے نصرانیت پر ایسا زبردست حملہ کیا ہے کہ یہ مذہب اس حملے سے بمشکل جانبر ہو سکے گا؛“ اقبال نے اگلی نظم کے حاشیے میں لکھا۔ ”میں نے یہ عقیدہ نصرانیت خالص اسلامی تکلیف خیال سے ہے۔“ نظم کا عنوان ”میںٹھا“ تھا۔ پڑھنے والوں کو مشورہ دے رہے تھے کہ میںٹھا ایسا نمرود ہے جس کی آگ میں جل کر دیکھنا چاہیے۔ مرکزی خیال ایک حدیث سے ماخوذ تھا جس میں آنحضرت صلی اللہ علیہ وسلم نے عرب شاعر اہیبہ بن ابی الصلت کے بارے میں فرمایا تھا، ”اُس کی زبان مسلمان اور دل کافر ہے۔“ اقبال نے میںٹھا کے بارے میں لکھا کہ اُس کا دل مسلمان اور دماغ کافر ہے:

قلب اومومن دماغش کافر است ۱۲۳

فلسفی کو سیاستدان کے ساتھ ایک ہی ترازو میں مت تولو۔
اُس کی آنکھ سورج سے چندھیا کر اندھی ہوگئی، اس کی آنکھ نم سے خالی ہے۔
وہ حق بات کے لیے کمزور دلیل تراشتا ہے

اور یہ چھوٹی بات کے لیے مضبوط دلیل گھڑتا ہے۔

فلسفہ و سیاست

فلسفی را با سیاست دان بیک میزماں مسخ
چشم آں خورشید کورے دیدہ ایں بے نئے
آں تراشد قول حق را حجت ناستوار
وین تراشد قول باطل را دلیل محکمے ۱۳۴

۱۷۴

سلیمان ندوی کا خط آیا۔ طلبہ علی گڑھ والی نظم جو اقبال نے ۱۹۰۶ء میں یورپ میں لکھی تھی اس کے آخری شعر کے بارے میں پوچھا تھا کہ بادہ کے لیے نارسا کا لفظ پہلے کہیں نہیں سنا، اس کی کیا سند ہے۔ شاید ۱۹۰۲ء کی منار دل پہ اپنے خدا کا نزول دیکھ والی غزل میں لفظ منار پر بھی تعجب ظاہر کیا تھا۔

”کیفِ باطن میں بالخصوص آج کل صوبہ کی ضرورت ہے،“ ۳۱ اپریل کو اقبال نے ابوالکلام آزاد کی رہائی پر شکر ادا کر کے اُن کا پتہ پوچھتے ہوئے لکھا۔ ”سچی کریم نے صحابہ کی تربیت اسی حال میں کی تھی۔ سکر کی حالت عمل کی دشوار گزار منزل کو طے کر لینے کے بعد ہوتو مفید ہے باقی حالات میں اس کا اثر روح پر ایسا ہی ہے جیسا جسم پر انیون کا۔“

بادہ نارسا کی کوئی سند یا ٹیٹس تھی مگر مناسیح تھا نہ کہ مینار۔ ”یہ الفاظ اُس زمانہ کی نظموں میں واقع ہوئے ہیں جس زمانہ میں میں سمجھتا تھا کہ لٹریچر میں ہر طرح کی آزادی لے سکتے ہیں یہاں تک کہ بعض نظموں میں میں نے اصولِ بحر کا بھی خیال نہیں کیا اور ارادہ، انہوں نے لکھا۔ اردو نظموں کا ”مجموعہ اب تک مرتب نہ ہو سکنے کی ایک وجہ یہ بھی ہے کہ اب ان تمام نظموں پر نظر ثانی کرنا چاہتا ہوں جس کے لیے فرصت نہیں ملتی۔“

گرامی کی پہنائم و بیدارم والی غزل انہیں بھی بھیجی کہ پسند آئے تو معارف میں شائع کریں۔

۱۷۵

۱۱۳ اپریل تھی۔ امرتسر کی فضا میں منڈلاتے ہوئے ہوائی جہاز پر بچے پھینک رہے تھے۔ شہر کے لوگوں کو خبردار کیا جا رہا تھا کہ جلسے میں نہ جائیں۔ یہ منظر وہ بچہ کبھی نہ بھلا سکا جس کا نام سعادت حسن منٹو تھا اور جس کی عمر اُس وقت سات برس تھی۔

جلسہ جلیانوالہ باغ میں ہوا۔ لوگ بڑی تعداد میں آئے۔ مرد، عورتیں اور بچے شامل تھے۔ آئرش نسل سے تعلق رکھنے والا بریگیڈر جنرل ڈائرمونق پر پہنچا۔ اُس کے سپاہیوں کی بندوقیں اُس وقت تک چلتی رہیں جب تک گولیاں ختم نہ ہو گئیں۔ مرنے والوں میں عورتیں اور بچے شامل تھے۔ ۱۸۵ء کی یاد تازہ ہو گئی۔

جلیانوالہ باغ امرتسر

ہر زائرِ چمن سے یہ کہتی ہے خاکِ پاک
غافل نہ رہ جہان میں گردوں کی چال سے
سینچا گیا ہے خونِ شہیداں سے اس کا تخم
تو آنسوؤں کا بجل نہ کر اس نہال سے ۱۲۵

۱۷۶

”دکانیں بند ہیں اور شہر میں قبرستان کی خوشی“، ۱۱۴ اپریل کو شیخ نور محمد کے نام پوسٹ کارڈ میں لکھا۔ ”الحمد للہ کہ امرتسر وغیرہ کی طرح یہاں کوئی ایسا فساد نہیں ہوا۔“ عجیب بات ہے کہ لکھا کہ لاہور میں ہڑتال کو دوسرا دن ہے جبکہ پانچواں دن تھا اور اعجاز کے بارے میں لکھا کہ سیالکوٹ پہنچ گئے ہوں گے جبکہ لاہور ہی میں تھے۔ اقبال اُن دنوں خط لکھنے میں کافی محتاط ہو گئے تھے۔ خدشہ رہا ہوگا کہ خطوط سینسر کئے جاسکتے ہیں مگر پھر بھی اس غلط عبارت کا مطلب سمجھ میں نہیں آتا۔ گجراتیوں میں بھی فساد ہوا اور کوئی پل توڑ دیا گیا۔ اقبال کو مقدمے کے لیے پٹیا لہ جانا تھا مگر ریل کا سفر محفوظ نہ رہا تھا۔ تار دے دیا کہ ٹکٹ نہیں مل رہے۔

اعجاز کو پیغام بھیجا کہ ہاسٹل میں تکلیف ہوتی ہوگی وہ اقبال کے پاس آ کر مطالعہ کر لیں۔ انہوں نے جواب دیا

کہ کوئی تکلیف نہیں ہوتی۔ ۱۲۶

۱۷۷

۱۵ اپریل کو شیخ عطا محمد کا خط آیا۔ سیا لکوٹ پہنچ گئے تھے۔ خط اعجاز کو دکھانے بھجوایا۔ عطا محمد کو تفصیل سے حالات لکھے۔ ”جب تک پورا اطمینان نہ ہو جائے کہ ریل کا انتظام درست ہے آپ لاہور کی طرف نہ آئیں،“ اقبال نے لکھا۔ ”اس وقت نظام عالم کا مطلع نہایت غبار آلود ہے اور معلوم نہیں کیا واقعات ظہور پذیر ہوں گے۔“ اسی روز یا انہی دنوں مغربی دانشور کے نام فارسی نظم میں ایک پیغام لکھنا شروع کیا۔ عنوان تھا ”پیام“ اے صبا میری طرف سے مغرب کے فلسفی سے کہنا کہ عقل جتنا پر کھلتی ہے پھنستی ہی چلی جاتی ہے! ۱۲۷

۱۷۸

اکبر الہ آبادی کا خط آیا۔ فوراً جواب نہ دے سکے۔
۱۸ اپریل کولہا ہور میں مارشل لا نافذ ہو گیا۔

۱۷۹

ٹیگور نے ”سر“ کا خطاب حکومت کو واپس کر دیا۔ جلیانوالہ باغ کے سانحے کے خلاف احتجاج تھا۔ نوبل پرائز واپس کرنے کی ضرورت نہ تھی۔ وہ دوسرے ادارے نے دیا تھا۔

۱۸۰

۲۰ اپریل کو اکبر الہ آبادی کے خط کا جواب لکھا۔ ”گاندھی صاحب کا خاموش مقابلہ یہاں تک رنگ لایا ہے کہ حکام لاہور اور پنجاب کے دیگر مقامات میں مارشل لا (آئین عسکری) کے اجراء پر مجبور ہو گئے ہیں، انہوں نے لکھا۔ ”آپ سے ملنے کو بہت جی چاہتا ہے مگر یہ زمانہ گھر سے نکلنے کا نہیں ہے۔“ جب گھر سے نکلنے کا زمانہ تھا تب بھی کم ہی نکلنے تھے، بہر حال سر خلیل والا مصرع اکبر کو بھی بھیج دیا کہ کچھ ذہن میں آئے تو مطلع ارشاد فرمائیے۔

اُسی روز نیاز الدین خاں کا خط ملا۔ فوراً جواب دیا اور شائد اس خیال سے کہ اگر سینئر والے خط کھولیں تو اُن کے دل بھی باغ باغ ہو سکیں، لاہور میں مارشل لا کے حوالے سے لکھا، ”حکام اس بات پر مجبور ہوتے ہیں۔ مگر امن پسند لوگوں کے لیے اس میں کوئی اندیشہ نہیں۔“

انجمن حمایت اسلام کا سالانہ اجلاس اس برس نہ ہو سکا۔

۱۸۱

رامائن کورڈو میں نظم کرنے کا ارادہ تھا۔ خیال تھا کہ مسیح جہانگیری کا تتبع کریں گے۔ ۱۳۸

۱۸۲

کشن پر شاد کا خط ملا۔ ہندو قوم کے بارے میں کچھ خیالات کا اظہار کیا تھا جن سے اقبال کو بھی اتفاق ہوا۔ ”جو مسائل انسان حل نہ کر سکا اب معلوم ہوتا ہے قدرت خود انہیں حل کرنا چاہتی ہے،“ ۲۵ اپریل کو جواب دیتے ہوئے نہیں معلوم یہاں اشارہ کشن پر شاد کی وزارت بحال ہونے کی امیدوں کے بارے میں لکھا یا انسانیت کے مستقبل کے بارے میں مگر ”یہاں کے حالات ملاقات ہو تو عرض کروں۔ تحریر سے ادا نہیں ہو سکتے۔“

امر تر اور قصور کے بارے میں لکھا کہ جن لوگوں نے قانون ہاتھ میں لیا تھا ان کو گرفتار کر لیا گیا ہے اور مقدمہ چلایا جائے گا مگر حافظ کا شعر تسکین کا باعث ہے کہ تم غیب کے بھیدوں سے واقف نہیں ہو، غم مت کرو کچھ تماشے پردے کے پیچھے بھی ہوا کرتے ہیں:

ہاں مشونو امید چوں واقف نہ ای از برّ غیب

باشد اندر پردہ بازی ہائے پنہاں غم خور

رامائن کورڈو میں لکھنے کے ارادے کا ذکر کر کے پوچھا کہ اگر مسیح جہانگیری کی فارسی میں منظوم رامائن سرکار کے کتب خانے میں ہو تو کیا چند روز کے لیے مل سکتی ہے؟

۱۸۳

سیالکوٹ میں شیخ نور محمد کی طبیعت ناساز تھی۔ عطا محمد ملازمت پر واپس جا چکے تھے۔ اپریل کے آخر میں ان کا

پوسٹ کارڈ آیا۔ شاندار سی کے جواب میں اقبال نے لکھا کہ گرمیوں میں چھٹی لیں۔

۳۰ اپریل کو اقبال نے بھائی صاحب کی خیریت کی اطلاع دیتے ہوئے شیخ نور محمد کی خیریت دریافت کی۔ ۱۲۹

۱۸۴

آواں شریف میں قادر یہ سلسلے کے بزرگ قاضی سلطان محمود رہتے تھے۔ ۲ مئی کو انتقال کر گئے۔ ایک روایت ہے کہ اقبال بھی لڑکپن ہی کے زمانے سے ان کے مرید تھے۔ ۱۳۰

۱۸۵

افغانستان کے امیر امان اللہ خاں موقع سے فائدہ نہ اٹھاتے تو تاریخ معاف نہ کرتی۔ حکومت برطانیہ بیرونی طور پر روسی انقلاب کی وجہ سے دباؤ میں تھی۔ ہندوستان میں بغاوت جیسی فضا پھیلی ہوئی تھی۔ ۳ مئی کو افغان افواج نے قبائلی علاقوں پر حملہ کر دیا۔ انگریزوں کے خلاف افغانستان کی تیسری جنگ کا آغاز تھا۔

۱۸۶

اقبال اس برس پنجاب یونیورسٹی کے امتحانات میں سے صرف ایم اے فلسفہ کے چھٹے پرچے کے ممتحن تھے مگر تین برس بعد ایک خط میں انہوں نے لکھا کہ ان کے پاس دوسری یونیورسٹیوں کے پرچے بھی ہوتے ہیں۔ امکان ہے کہ دوسری یونیورسٹیوں کے ساتھ یہ تعلق اب تک شروع ہو چکا ہو۔ ۱۳۱

۱۸۷

شیخ نور محمد کا پوسٹ کارڈ ملا۔ اب ان کی طبیعت ٹھیک تھی۔ ۵ مئی کو اقبال نے اس کا مختصر جواب دیا۔ انہی دنوں اعجاز کے امتحانات کی تیاری کے بارے میں بھی کوئی خط لکھا جو دستیاب نہیں ہے۔

۱۸۸

پیرس میں کانفرنس ہو رہی تھی۔ اٹلی نے ترکی میں اڈے بنا لیے تھے۔ دوسرے اتحادیوں کو تشویش لاحق ہوئی۔

یونانیوں کو اجازت دینا چاہتے تھے کہ از میر کونو ر ا یونان میں شامل کر لیں۔ مشکل یہ تھی کہ صلح کے معاہدے کے تحت اتحادی ممالک نے ترکی سے وعدہ کیا تھا کہ ترکی کا کوئی حصہ خلیفہ سے نہیں چھینا جائے گا۔ سیاست دان عام طور پر تھوڑے بہت بدنیت ہوتے تھے مگر مکمل بد نیتی کی مثال لائڈ جارج کی صورت میں سامنے آئی۔ ۶ مئی کو یونان کے حق میں فیصلہ دیا۔

۱۸۹

اقبال کی بہن کریم بی بی جو شیخ نور محمد کی طرف سے خط لکھا کرتی تھیں ان کی کسی عزیز سے ان بن ہو گئی۔ سمجھتی تھیں کہ زیادتی اسی کی طرف سے ہوئی ہے اس لیے شیخ نور محمد کی طرف سے اقبال کو پوسٹ کارڈ لکھتے ہوئے اس میں اپنی طرف سے لکھ دیا کہ اللہ تعالیٰ انصاف کرے گا۔

۱۹۰

عطا محمد کا تارا آیا۔ خیریت سے تھے۔ ۱۰ مئی کو انہیں خط لکھا۔ اُس روز شیخ نور محمد کا پوسٹ کارڈ بھی ملا۔ ”دعا کریں کہ اللہ تعالیٰ ہمارے ساتھ انصاف نہ کرے کیونکہ ہم اُس کے انصاف کے متمول نہیں ہو سکتے“ اقبال نے جواب میں لکھا۔ ”البتہ وہ ہم پر اپنا فضل و رحم کرے۔“

۱۹۱

جب سے امیر امان اللہ خاں افغانستان کے بادشاہ بنے تھے سرحدی علاقوں کا امن و امان خطرے میں پڑ گیا تھا۔ قبائلی علاقے کے جوان مردوں نے جہاد کا اعلان کر دیا تھا اور لنڈی کوتل پر ان کا قبضہ ہو جانے کا خطرہ تھا اس لیے جزل بیٹ اپنی فوجیں اور ہوائی جہاز لے کر پہنچے ہوئے تھے اور پشاور میں کرفیو تھا۔

۱۱ مئی کو سرکار کی فوجوں نے باغ کے علاقے میں قبائلی مجاہدین پر زبردست حملہ کیا۔ حالات بگڑ گئے۔

۱۹۲

۱۲ مئی کی صبح اقبال نے شیخ عطا محمد کو تارا بھیجا۔ اس کے بعد ان کے دو خطوط ۷ اور ۸ مئی کے لکھے ہوئے مل گئے۔ افغانستان کے ساتھ جنگ چھڑنے کی وجہ سے خط دیر میں پہنچے تھے اور گرمیوں میں چھٹی بھی نہ مل سکتی تھی۔

”اعجاز کا پہلا پرچہ آج ہو گیا ہے اور اُس نے یہ پرچہ اچھا کر لیا ہے،“ اُس روز اقبال نے شیخ نور محمد کو خط میں لکھا۔

۱۹۳

اعجاز کا تاریخ کا امتحان تھا جس کے بعد آٹھ روز کی فرصت۔ اقبال نے مشورہ دیا کہ وہ ان کے پاس آ جائیں مگر وہ ہاسٹل میں رہنا پسند کرتے تھے۔

شیخ نور محمد کا پوسٹ کارڈ ملا اور پھر ۱۴ مئی کو عطا محمد کی خیریت کا تاریخ بھی آیا مگر معلوم ہوتا ہے کہ اقبال کا دور روز پہلے بھیجا ہوا تاریخ نہیں ملا تھا۔ ”وہاں پر سب طرح خیریت ہے،“ اقبال نے اُس روز شیخ نور محمد کو بھائی صاحب کی خبر دیتے ہوئے شائد سینسر کے خیال سے لکھا۔ ”امید ہے کہ اس جنگ کا جلد خاتمہ ہو جائے گا کیونکہ سرکار انگریزی کی قوت کے مقابلے میں افغان کچھ نہیں کر سکتے۔“

۱۹۴

قونیہ میں وہ خوبصورت باغ تھا جس کے احاطے میں مولانا روم کا جسم دفن کیا گیا تھا اور جہاں کسی دن اقبال کی قبر کی مٹی بھی دفن ہونی تھی۔ مگر مولانا روم کی روح کہاں تھی اور مستقبل کے بارے میں کیا دیکھ رہی تھی؟

اطالوی فوجیں قونیہ پر قابض ہو چکی تھیں۔ طرابلس کی جنگ سے انہوں نے یہ سبق سیکھا تھا کہ مسلمانوں سے دشمنی مہنگی پڑتی ہے لہذا اب مسلمانوں کو سمجھا رہے تھے کہ انہیں یونانیوں سے بچانے آئے ہیں۔ کیا مولانا روم پسند کرتے کہ ان کے مقبرے کی نگہ رانی پر ہمیشہ ہمیشہ کے لیے مسلمانوں کی بجائے عیسائی متعین ہو جائیں؟

عثمانی سلطنت کا شہزادہ عبدالرحمان جب اتحادی افواج سے مذاکرات کرنے نکلا تو قدرت نے اطالوی سپہ سالار سے اُس کی ملاقات کے لیے قونیہ کو پسند کیا۔ یہیں اطالوی سپہ سالار نے اقرار کیا کہ اطالوی سپاہی ترکی میں مسلمانوں کو یونانیوں سے بچانے آئے ہیں۔ مذاکرات جاری تھے کہ ازبیر میں یونانی افواج کے داخل ہونے کی اطلاع ملی۔ اُس روز ۱۵ مئی تھی۔ صوبے کے مرکزی شہر سمرنا میں جس نے سب سے پہلے یونانی افواج پر گولی چلائی وہ ایک صحافی حسن تحسین تھا۔ شہید ہو گیا۔

ترک فوجی خلیفہ کے حکم کے خلاف عوام میں اسلحہ تقسیم کر رہے تھے۔ عوام اپنے گھروں کو بچانے کے لیے ہتھیار لگا کر سرداروں پر نکل آئے تھے اور یونانیوں کے ہاتھوں مارے جا رہے تھے۔ مصطفیٰ کمال پاشا کچھ اور دیکھ رہے تھے۔

”اگر دشمن سے یہاں آنے کی حماقت سرزد نہ ہوتی تو پوری قوم بے خبر سوتی رہ جاتی،“ انہوں نے کہا۔ ترک فوج کے ہر دستے میں بغاوت کا منصوبہ بن چکا تھا۔ برگیڈیئر مصطفیٰ کمال سے بڑے عہدوں والے بھی اُن کی قیادت تسلیم کر چکے تھے مگر خلیفہ اُس وقت تک بیخبر رہا جب تک مصطفیٰ کمال استنبول سے روانہ نہ ہو گئے۔

بندرگاہ پر موجود برطانوی افسروں نے بحری جہاز کی تلاشی لی۔ مصطفیٰ کمال نے ساتھیوں سے کہا، ”نادان نہیں جانتے کہ ہم اپنے ساتھ ہتھیار نہیں بلکہ یقین محکم اور عزم لے جا رہے ہیں۔ ایک قوم کی آزادی سے محبت اور اُس کی خاطر لڑنے کے ارادے کو نہیں سمجھتے۔ یہ صرف مادی قوت پر بھروسہ کرتے ہیں۔“ ۱۳۳

۱۹۵

پروفیسر نکلسن کے خیال میں ’اسرار خودی‘ کا دیباچہ خارج نہیں کرنا چاہیے تھا۔ انگریزی میں ترجمہ کروایا۔ ارادہ تھا انگریزی ایڈیشن میں اسے شائع کریں گے۔

معلوم ہوا کہ وہ اسلامی شاعری اور تصوف کے موضوع پر کتاب بھی لکھ رہے تھے۔ اقبال کو خیال ہوا کہ شائد یہ کتاب ایک حد تک وہی کام دے جو وہ اپنی تاریخ تصوف سے لینا چاہتے تھے جسے مکمل کرنے کا اب کوئی ارادہ نہ تھا۔ ۱۳۳

۱۹۶

انہی دنوں آفتاب پرستی کے بارے میں کسی تحقیق کے بارے میں بھی کچھ معلوم ہوا جس سے خیال ہوا کہ عجمی تصوف کے چھپے ہوئے تانے بانے سامنے آجائیں گے۔ ۱۳۳

۱۹۷

مولانا اسلم جیرا چپوری حیاتِ حافظ کے مصنف تھے۔ خواجہ حافظ شیرازی پر جو بحث ’اسرار خودی‘ کی اشاعت کے بعد سامنے آئی تھی اُس میں حصہ نہ لیا۔ ان کی نظر میں وہ اُصولی بحث نہ تھی۔ ایک دوست نے پیرزادہ مظفر احمد فضل کی مثنوی رازِ بیخودی انہیں دی تو قلم اٹھانے پر مجبور ہو گئے۔ طویل مضمون لکھا۔ کئی پہلوؤں پر بحث کی۔

۱ احترامِ سلف: اچھی بات تھی کہ اقبال نے خواجہ حافظ والے اشعار نئے ایڈیشن سے نکال دیے تھے۔ ان اشعار میں اس اصول کی خلاف ورزی کر بیٹھے تھے کہ قوم جن بزرگوں کو محترم سمجھتی ہو اُن کا نام ہمیشہ احترام کے ساتھ لینا چاہیے۔ ان اشعار نے ایک تلخ بحث کو جنم دیا (جس کا نقطہٴ عروج پیرزادہ فضلی کی راز بیس خودی تھی)، ورنہ حافظ شیرازی کی شاعری کے بارے میں ایسی آرا پہلے بھی پائی جاتی تھیں۔ مولانا حالی نے بھی حیاتِ سعیدی میں ایسی ہی رائے دی تھی۔ تلخ بحثوں نے ’اسرارِ خودی‘ کے اصل موضوع پر پردہ ڈال دیا جبکہ وہ مفید تھا۔

۲ لسان الغیب: اقبال نے اُس اثر پر اعتراض کیا تھا جو حافظ کے کلام سے جذبات پر پڑتا تھا۔ حکیم طغرائی نے جواب میں جو رسالہ لسان الغیب لکھا اُس میں اس پر کوئی بات نہ کی بلکہ حافظ کے شاعرانہ اور صوفیانہ کمالات ثابت کرنے پر زور صرف کیا جس کا بحث سے کوئی تعلق ہی نہ تھا۔ حافظ کی تعریف میں شبلی نعمانی مرحوم کی شعر العجم کے حوالے دیے جبکہ اسی شعر العجم میں شبلی نے لکھا تھا، ’انفوس ہے کہ [عمر] خیام خواجہ حافظ کی طرح صوفی نہ تھا ورنہ اُس کی شراب بھی شرابِ معرفت بن جاتی۔“

۳ حافظِ عرفی: عجیب بات ہے کہ حافظ شیرازی پر اعتراض کرنے کے بعد اقبال نے عرفی کو رہنما کے طور پر پیش کر دیا جبکہ دونوں کی برائیاں یکساں ہیں۔ اس کے علاوہ عرفی خود حافظ شیرازی کا عقیدت مند تھا۔

۴ بحثِ خودی: اقبال نے تصویرِ خودی اس لیے پیش کیا ہے تاکہ اُمتِ اسلامیہ میں قوتِ عمل بحال کی جائے۔

۵ بحثِ تصوّف: مسلمانوں میں قوتِ عمل مفقود ہونے کی وجہ یہ ہے کہ ایک بیرونی عنصر مذہب ہی رنگ میں آکر مسلمانوں پر غالب ہو گیا۔ یہ بیرونی عنصر تصوّف تھا جبکہ اسلام ایک پیغامِ عمل ہے۔

۶ مسئلہٴ عینیت: فلسفہ میں مسئلہٴ عینیت (Theory of Ideas) افلاطون نے پیش کیا تھا۔ تصوّف میں اس مسئلے نے ایک اور صورت اختیار کی۔ ”ہمہ اوست“ یعنی ”سب وہی ہے“ کہنے کا نتیجہ یہ ہوا کہ خدا اور مخلوق کے درمیان فرق ہی ختم ہو گیا۔ بعض صوفیوں نے لا الہ الا اللہ کہنے کو شرک

قراردے دیا۔

۷ علم و عقیدت کی جنگ: اقبال اپنے علم اور بصیرت کی بنیاد پر صحیح مشورہ دے رہے ہیں مگر لوگ اپنی پرانی عادات اور بعض شخصیات کے ساتھ عقیدت کی وجہ سے مخالفت کر رہے ہیں۔

۸ تصوف اور اسلام: اقبال کے بعض مخالفین کہتے ہیں کہ تصوف عین اسلام اور اسلام عین تصوف ہے۔ حقیقت میں ”سرچشمہ“ اسلام یعنی قرآن و حدیث تصوف کے لفظ تک سے نا آشنا ہیں۔

یہ لفظ دوسری صدی ہجری میں عربی زبان میں داخل ہوا۔“

۹ زوالِ شوکتِ اسلام: شوکتِ اسلام کے زوال کا اصل سبب اُس جمہوریت کا ختم ہونا تھا جسے اسلام لایا تھا۔ نتیجے میں (۱) استبدادی حکومت نے عوام کو غلام بنا دیا؛ (۲) ائمہ اور علماء پر پابندیاں لگیں؛ (۳) ان عوامل نے مسلمانوں کو عمل کی آزادی سے محروم کیا؛ (۴) علمی تقلید نے فکری آزادی سے بھی محروم کر دیا؛ (۵) تصوف جو ایک بیرونی عنصر تھا اُس کے شامل ہو جانے سے جمود پیدا ہوا جس نے زوال کے ان اسباب کو مزید تقویت دی۔ علاج یہی ہے کہ قرآن کی طرف رجوع کیا جائے۔ اقبال نے یہی دعوت دی ہے۔

مضمون اقبال کی نظر سے گزرا تو فارسی کا مصرع یاد آیا کہ اس قضا الرجال میں ایک تہی کو جو امر دپایا ہے۔ ۱۳۵

تبصرہ اَسْرارِ خودی

مولانا اسلم حیرا چپوری

[اقتباس]

اصلیت یہ ہے کہ ڈاکٹر صاحب کی حکیمانہ طبیعت نے جب مسلمانوں کے تنزل کے اسباب و علل دریافت کرنے کی طرف توجہ کی تو یہ سراغ پایا کہ اُمتِ اسلامیہ سے قوتِ عمل فنا ہو گئی اور جو عملی ولولہ اور جوشِ سلف میں تھا وہ خلف میں نہیں رہا اور چونکہ ترقی کا دار و مدار عمل پر ہے اس لیے پھر اسی قوتِ عمل کو زندہ کر کے ہم ترقی کر سکتے ہیں۔ اس قوتِ عمل کے احیا کے لیے ضروری ہے کہ ہم کو اپنی ہستی کا بھی احساس ہو۔ اس نظریے کی تعلیم کے لیے انہوں نے یہ مثنوی لکھی ہے...

اصل مرکزِ بحث یہ ہے کہ ڈاکٹر صاحب یہ کہتے ہیں کہ مذہبِ اسلام ایک حقیقی پیغامِ عمل ہے۔ باوجود پیروِ اسلام ہونے کے موجودہ مسلمانوں میں جو جمود ہے اُس کی وجہ یہ ہے کہ اُن پر ایک بیرونی عنصرِ مذہبی رنگ میں آکر غالب ہو گیا ہے اور وہ تصوف ہے۔ اسی تصوف کے مسئلہ فناء اور نفس کشی نے مسلمانوں کی قوتِ عمل کو باطل کر دیا ہے۔ کیونکہ تصوف کا اثر تمام ادبیاتِ اسلامیہ میں ساری ہو گیا ہے اور ہر قوم کے ادبیات کا ایک تاریخی اثر اُس قوم کے جذبات اور تواریخِ نفسانیہ پر ہوتا ہے۔ اس لیے رفتہ رفتہ اس کے اثر سے ہماری قوتِ عمل جاتی رہی۔ ڈاکٹر صاحب کے خیال میں مسئلہ فنی خودی کو بنی نوعِ انسان کی مغلوب قوموں نے ایجاد کیا ہے کہ اس تعلیم سے مخفی طور پر غالب قوموں کو کمزور بنائیں۔ یونان میں فلسفہ اشراق اور ایران میں تصوف پھیلا۔ اس وجہ سے ضمناً افلاطون اور حافظ کا بھی تذکرہ آیا...

تمام مصلحوں اور پیشواؤں کو سب سے پہلی خطرناک منزل جو پیش آتی ہے وہ یہی علم و عقیدت کی جنگ ہے۔ مصلحِ دیدہ تحقیق سے دیکھ کر ڈراتا ہے کہ اے قوم! جو کچھ تیرے ہاتھ میں ہے اُسے پھینک دے کیونکہ یہ زہریلا سانپ ہے۔ مگر رسم پرست قوم کہتی ہے کہ نہیں، یہ تازیانہ ہے... اس جنگ کے ہزار ہا تماشے دنیا دیکھ چکی ہے لیکن ابھی تک بدستور اس کا سلسلہ جاری ہے۔ ایک شخص علمی تحقیقات سے مفید اور صحیح خیالات قوم کے سامنے پیش کرتا ہے۔ قوم اس کو جاہل، دشمنِ اسلام اور کافر بتاتی ہے۔ امامِ غزالی، ابنِ رشد اور امامِ ابنِ تیمیہ رحمہم اللہ صحیح راستہ دکھانے کی کوشش کرتے ہیں۔ لیکن کسی کی کتابیں جلائی جاتی ہیں، کوئی جلاوطن کیا جاتا ہے۔ کسی کو قید خانے جانا پڑتا ہے۔ عقیدہ وہی صحیح ہے جس کی بنیاد علمِ یقینی پر ہو۔

الناظر (لکھنؤ) ۱۳۶

بنام مولانا مسلم جیرا چپوری

لاہور ۱۷ مئی ۱۹۱۹ء

مخدومی۔ السلام علیکم

آپ کا تبصرہ اسراخودی پر رسالہ الناظر میں دیکھا ہے جس کے لیے میں آپ کا نہایت شکر گزار ہوں۔

”دیدمت مردے دریں قحط الرجال“

خواجہ حافظ پر جو اشعار میں نے لکھے تھے ان کا مقصود محض ایک لٹریٹی اصول کی تشریح اور توضیح تھا۔ خواجہ کی

پرائیویٹ شخصیت یا اُن کے معتقدات سے سروکار نہ تھا۔ مگر عوام اس باریک امتیاز کو سمجھ نہ سکے اور نتیجہ یہ ہوا کہ اس پر بڑی لے دے ہوئی۔ اگر لٹری اُصول یہ ہو کہ حُسن حُسن ہے خواہ اس کے نتائج مفید ہوں خواہ مضرت خواہ دنیا کے بہترین شعر اُمیں سے ہیں۔ بہر حال میں نے وہ اشعار حذف کر دیے ہیں اور ان کی جگہ اسی لٹری اُصول کی تشریح کرنے کی کوشش کی ہے جس کو میں صحیح سمجھتا ہوں۔ عربی کے اشارے سے محض اس کے بعض اشعار کی طرف توجیح مقصود تھی مثلاً

گرفتم آنکہ بہشتم دہند بے طاعت

قبول کردن و رفتن نہ شرط انصاف است

لیکن اس مقابلے سے میں خود مطمئن نہ تھا اور یہ ایک مزید وجہ ان اشعار کو حذف کر دینے کی تھی۔ دیکھا ہے بہت مختصر تھا اور اپنے اختصار کی وجہ سے غلط فہمی کا باعث تھا جیسا کہ مجھے بعض احباب کے خطوط اور دیگر تحریروں سے معلوم ہوا جو وقتاً فوقتاً شائع ہوتی رہیں۔ کیبرج کے پروفیسر نکلسن بھی اس خیال میں آپ کے ہمنوا ہیں کہ دیکھا دوسری ایڈیشن سے حذف نہ کرنا چاہیے تھا۔ انہوں نے اس کا ترجمہ انگریزی میں کر لیا ہے۔ شاید انگریزی ایڈیشن کے ساتھ شائع کریں۔

پیر زادہ مظفر الدین صاحب نے میرا مقصد مطلق نہیں سمجھا۔ تصوف سے اگر اخلاص فی العمل مراد ہے (اور یہی مفہوم قرآنِ اولیٰ میں اس کا لیا جاتا تھا) تو کسی مسلمان کو اس پر اعتراض نہیں ہو سکتا۔ ہاں جب تصوف فلسفہ بننے کی کوشش کرتا ہے اور عجمی اثرات کی وجہ سے نظامِ عالم کے حقائق اور باری تعالیٰ کی ذات کے متعلق موٹے کانیاں کر کے کشفی نظریہ پیش کرتا ہے تو میری رُوح اُس کے خلاف بغاوت کرتی ہے۔ میں نے ایک تاریخ تصوف کی لکھنی شروع کی تھی مگر فرانس کے رسالہ نیل سے کا اور ایک دو باب لکھ کر رہ گیا۔ پروفیسر نکلسن ”اسلامی شاعری اور تصوف“ کے نام سے ایک کتاب لکھ رہے ہیں جو عنقریب شائع ہوگی۔ ممکن ہے کہ یہ کتاب ایک حد تک وہی کام کر دے جو میں کرنا چاہتا تھا۔ مضمون حلاج کا رسالہ کتاب الطواغیت جس کا ذکر ابن حزم کی ”فہرست“ میں ہے فرانس میں شائع ہو گیا ہے۔ مؤلف نے فرنجی زبان میں نہایت مفید حواشی اس پر لکھے ہیں۔ آپ کی نظر سے گزرا ہوگا۔ حسین کے اصلی معتقدات پر اس رسالے سے بڑی روشنی پڑتی ہے اور معلوم ہوتا ہے کہ اُس زمانے کے مسلمان مضمون کی سزا وہی میں بالکل حق بجانب تھے۔ اس کے علاوہ ابن حزم نے کتاب الملل میں جو کچھ منصور کے متعلق لکھا ہے اس کی اس رسالے سے

پوری تائید ہوتی ہے۔ لطف یہ ہے کہ متقدمین صوفیہ قریباً سب کے سب منصور سے بیزار تھے۔ معلوم نہیں متاخرین اس کے اس قدر دلدادہ کیوں ہو گئے۔ مذہب آفتاب پرستی کے متعلق جو تحقیق حال میں ہو رہی ہے اس سے اُمید ہوتی ہے کہ عجمی تصوف کے پوشیدہ مراسم کی اصلیت بہت جلد دنیا کو معلوم ہو جائے گی۔

مجھے اُمید ہے کہ اس طویل خط کے لیے آپ مجھے معاف فرمائیں گے۔ آپ کے تبصرہ سے مجھے بڑی تسکین قلب ہوئی۔ اس وجہ سے مجھے یہ چند سطور لکھنے کی جرأت ہوئی۔ اُمید کہ آپ کا مزاج بخیر ہوگا۔ والسلام
آپ کا مخلص محمد اقبال لاہور، ۷ اگست ۱۹۱۹ء

۱۹۸

۷ اگست کو عطا محمد کا تارا آیا۔ خیریت سے تھے۔ انہی دنوں اقبال کی کوئی بہن بھی غالباً اپنی سسرال جاتے ہوئے چند گھنٹوں کے لیے لاہور ٹھہریں۔ اقبال نے اعجاز کے پرچوں کے لیے آیت کریمہ کا ورد شروع کر اور رکھا تھا۔

۱۹۹

۱۸ اگست قحطی۔ نظم 'پیام' کے لیے ایک نیا شعر وارد ہوا کہ عقل بجلی کو قابو میں کر لیتی ہے مگر عشق اُسے اپنے جگر پر سہتا ہے لہذا زیادہ بہادر ہے۔

غالباً گلے روز نیاز الدین خاں کا خط ملا۔ تازہ اشعار اصلاح کے لیے بھیجے تھے۔ اقبال نے جواب میں ایک شعر کی تعریف کرتے ہوئے لکھا کہ گرامی کو دکھائیں اور کل خود جو شعر کہا تھا وہ بھی گرامی کے لیے بھیجا۔ شیخ نور محمد کا پوسٹ کارڈ ملا تھا، اُس روز اُس کے جواب میں دو کارڈ بھیجے۔

اُس روز ترکی کے دُور افتادہ شہر صمصون میں مصطفیٰ کمال نے فوجی افسروں سے رابطہ کر کے انہیں صبر و تحمل کے ساتھ شہریوں کو منظم کرنے کی ہدایت دی۔ یہی دن تھا جسے ترک آئندہ اپنی جنگ آزادی کی سالگرہ کے طور پر منانے والے تھے۔

اے صبا میری طرف سے مغرب کے فلسفی سے کہنا کہ عقل جتنا پر کھولتی ہے پھنستی ہی چلی جاتی ہے!
عقل بجلی کو قابو میں کر لیتی ہے مگر عشق اُسے اپنے جگر پر سہتا ہے لہذا زیادہ بہادر ہے۔
آنکھ لالہ و گل کے رنگ کے علاوہ کچھ نہیں دیکھتی ورنہ جو کچھ رنگ کی اوٹ میں ہے وہ زیادہ ظاہر ہے۔

اقبال ۳: درمیانی دور، ۱۹۱۴ء سے ۱۹۲۲ء تک

حیرت کی بات وہ نہیں کہ تم مسیحائی کا معجزہ رکھتے ہو بلکہ حیرت اس پر ہے کہ تمہارے بیمار کی حالت
بگڑتی ہی چلی جاتی ہے!
علم و حکمت اگر اُس میں کتے کی صفات پیدا کر دیں تو پڑھا لکھا آدمی جانوروں سے بدتر ہے۔
اگر مالک غلام کی روزی مار کر عیش کر رہا ہے تو غلام زیادہ آزاد اور مالک زیادہ غلام ہے۔

پیام

از من اے بادِ صبا گوے بدانائے فرنگ
عقل تا بال کسود است گرفتار تر است
برق را این بجگر می زند آں رام کند
عشق از عقلِ فسوں پیشہ جگر دار تر است
چشم جز رنگِ گل و لاله نہ بیند ورنہ
آنچہ در پردہ رنگ است پدیدار تر است
عجب آں نیست کہ اعجازِ مسیحا داری
عجب این است کہ بیمار تو بیمار تر است
علم و حکمت اگرش خوئے سگی باز دہد
آدمی زادہ دانا ز دواں خوار تر است
خواجہ را قیمتِ عیش است اگر مزدِ غلام
بندہ آزادتر و خواجہ گرفتار تر است ۱۳۷

۲۰۰

اعجاز امتحان دے کر سیا لکوٹ جا چکے تھے۔ افغانستان سے جنگ کا اتنا فائدہ ضرور ہوا تھا کہ ہر دوسرے تیسرے
روز کوئی آدمی سرحد سے آتا اور اقبال کو عطا محمد کی طرف سے دتی خط یا خبریت کی زبانی خبر مل جاتی تھی۔ انہی دنوں منشی
طاہر دین پشاور گئے۔ اقبال نے کسی کام سے عطا محمد کے پاس بھیجا ہوگا۔ ایک خط میں اعجاز سے اس کا ذکر بھی کیا مگر وہ

خط موجود نہیں ہے۔ ۱۳۸

۲۰۱

۲۳ مئی تھی۔ استنبول میں سلطان احمد کی نیلی مسجد کے سامنے ہجوم جمع تھا اور ایک عورت خطاب کر رہی تھی۔ یہ خالدہ ادیب خاتم تھیں جنہوں نے امریکی اسکول میں تعلیم حاصل کی تھی اور پردہ نہیں کرتی تھیں۔ ترکوں کو آزادی کی خاطر لڑنے کا درس دے رہی تھیں۔

مفتیوں کی نظر میں یہ عورتیں اسلام کی مجرم تھیں۔ پردہ چھوڑ کر گھروں سے نکلی تھیں۔ شیخ الاسلام کا فیصلہ تھا کہ جن مسیحی فوجوں کے ہاتھوں ترکی میں ہر روز سیکڑوں مسلمان عورتوں کی عزت اُن کے گھروں میں لوٹی جا رہی تھی اُن کی اطاعت کرنا بھی مسلمانوں کا مذہبی فریضہ ہے۔ ایک مولوی صاحب نے ”انگلیس محبت لیری جمعیت“ یعنی انگریز دوست انجمن بھی بنائی تھی۔ ارکان بھرتی کرنے کا کام ایک پادری صاحب کے ذمے تھا۔

اپنے ملک کے مولویوں سے بعض اختلافات کے باوجود خالدہ ادیب خاتم اس نکتے پر اُن سے متفق تھیں کہ ترکی کو امریکہ کی نگرانی میں دے دیا جائے۔ اُن کے نزدیک آزادی کا یہی راستہ تھا۔

۲۰۲

زسانہ (کانپور) کے جون کے شمارے میں بھولانا تھ کرٹل کا مضمون ’مباحثہ شائع ہوا۔ مارچ میں خواجہ عبدالواجد ندوی نے اُن کے اعتراضات کا جواب دیا تھا۔ یہ جواب الجواب تھا۔ ۱۳۹

۲۰۳

ایک طرح سے انگریزوں کی تعلیمی پالیسی کا حصہ تھا کہ اسکولوں میں طلبہ سے اورنگزیب عالمگیر پر تنقید کروائی جائے (لالہ رام پرشاد کی مترجمہ تاریخ ہند میں بھی ہوئی تھی اگرچہ اقبال کا نام بطور شریک مصنف استعمال ہوا تھا)۔ کئی برس پہلے شلی نعمانی کی عالمگیر پر ایک نظر اور پچھلے برس شائع ہونے والی اقبال کی ’موزیہ بخودی‘ میں شیر اور شہنشاہِ دہلی کا بیت اس کے برعکس تھیں۔ صرف مسلمان ہی نہیں، روشن خیال ہندو بھی متفق تھے۔

شہنشاہ عالمگیر خلد آشیانی

از پنڈت وتسنتہ پرشاد صاحب فدائی اے
تھرڈ ماسٹر دیال سنگھ ہائی سکول لاہور

[اقتباس]

سکولوں کے نصابِ تعلیم میں جس دن سے تاریخِ ہند شمال ہوئی ہے۔ اُس دن سے خاندانِ مغلیہ کے سب سے زیادہ مقتدر اور صاحبِ شوکت شہنشاہِ محمدی الدین اورنگزیب [کے ضمن] میں طرح طرح کی نازیبا باتیں کہنے اور سننے میں آ رہی ہیں۔ امتحانوں میں اکبر کے احسان گنواتے وقت سادہ لوح طالب علم دو تین نمبروں کی خاطر بہتیری ناگفتنی و ناشنیدنی باتیں شہنشاہِ عالمگیر کے حق میں لکھتے ہیں۔ لیکن کسی کو خیال تک نہیں آتا کہ کہیں انصاف کا خون نہ ہوتا ہو۔ اور تو اور مسلمان طلباء کو بھی اتنی وسعت نصیب نہیں ہوئی کہ اصل واقعات کو عدل و انصاف کی کسوٹی پر پرکھ کر تو دیکھیں۔ اُن کی خودداری اور غیرت کے جذبات نے بھی اس بات کا تقاضا نہ کیا۔ کہ جس بادشاہ نے بڑی عالی حوصلگی سے مال کو صدقہ، جان اور جان کو صدقہ، ایمان کر کے دکھا دیا۔ اُس پر بہتان باندھنے والوں کی کچھ تو روک تھام کی جائے...

دسختن، جون ۱۹۱۹ء

۲۰۴

ہندوؤں کے مقدس دھاگے زُنار میں تسبیح کا دانہ پرونا سیکھو اور اگر تمہاری نظر ایک کو دود کیھنے والی ہے تو نہ دیکھنا

سیکھو:

دانہٴ سبھ بہ زنار کشیدن آموز

گر نگاہ تو دو بین است ندیدن آموز

آٹھ اشعار کی فارسی غزل بیاض میں درج ہوئی۔ ۱۴۰

۲۰۵

۶ جون کو عطا محمد کے دو خطوط آئے۔ اقبال پر پے چے جانچنے میں مصروف تھے اور خیال تھا کہ جون کے آخر تک فرصت ملے گی۔ اعجاز کا کوئی خط آیا جس میں ملازمت کے بارے میں مشورہ مانگا تھا۔ ایک رشتہ دار لڑکا ظفر کوئٹہ سے میٹرک کے امتحان میں پاس ہو کر لاہور آیا تھا، ۸ جون کو رت اور وہاں سے سیالکوٹ جانے والا تھا۔ دو مہینے بعد اسلامیاہ کالج لاہور میں داخلہ لینا چاہتا تھا۔ اقبال نے مشورہ دیا کہ ابھی کتابیں نہ خریدے۔ شیخ نور محمد کا کارڈ ملا اور ۷ جون کو اقبال نے اس کا جواب دیا۔

۲۰۶

ظفر چاچا کا تھا۔ ۹ جون کو شیخ نور محمد کا خط ملا۔ اقبال نے اسی وقت جواب میں لکھا کہ جون کے آخر تک سیالکوٹ آئیں گے۔ فرصت بھی ہو جائے گی اور ریل کے سفر کی مشکلات بھی کم ہو چکی ہوں گی۔ افغانستان سے جنگ کی وجہ سے ریل گاڑیاں فوجی ضروریات کے لیے استعمال ہو رہی تھیں۔ شہریوں کو مشکل سے جگہ ملتی تھی۔

۲۰۷

۱۱ جون کو اعجاز کے نام انگریزی میں لکھا کہ ابھی سے ملازمت کی فکر نہیں کرنی چاہئے۔ بی اے کا نتیجہ نکلنے کے بعد یونیورسٹی پچاس روپیہ ماہانہ پر کلرک رکھ سکتی تھی مگر ایم اے کا امتحان دینے کی اجازت نہ ملتی۔ شعبہ تاریخ میں اسٹنٹ پروفیسری بہتر رہے گی۔ ”جب تم ایم اے پاس کر لو گے تو میں سرکار ہند میں تمہاری ملازمت کے لیے کوشش کر سکتا ہوں،“ انہوں نے لکھا۔ ”اگر تمہیں کوئی ملازمت نہ ملی تو میں کسی نہ کسی طرح ایم اے کی پڑھائی کے اخراجات کی کفالت کر لوں گا۔“

۲۰۸

اقبال کو محسوس ہو رہا تھا جیسے لاہور میں ایسی گرمی پہلے کبھی نہ پڑی ہو۔ بارش کے آثار بھی نہیں تھے۔ ابھی تک پے چے جانچنے سے فرصت نہیں ملی تھی۔ مختار بیگم لدھیانے میں اپنے میکے گئی ہوئی تھیں اور جون کے

اقبال: ۳: درمیانی دور، ۱۹۱۴ء سے ۱۹۲۲ء تک

آخر تک آنے والی تھیں۔ اس کے بعد سیالکوٹ جانے کا ارادہ تھا جس کے انتظامات اس سال زیادہ مشکل معلوم ہو رہے تھے۔ جولائی میں کچھ مقدمے بھی تھے جنہیں کسی دوسرے کے سپرد کرنا چاہتے تھے مگر یہ بھی خیال آتا کہ اس کے بعد اگلے دو مہینے عدالتیں بند ہوں گی گویا تین مہینے بیکاری میں گزریں گے۔

علی بخش اور دوسرا ملازم اپنے اپنے گاؤں جانا چاہتے تھے مگر لاہور میں اقبال اور بیویوں کی غیر موجودگی میں کسی کا گھر پر ہونا ضروری تھا۔ لاہور سے بھی نوکر مل جاتا مگر اعتبار کا ہونا ضروری تھا اس لیے علی بخش نے ہشیار پور خط لکھا۔ افغانستان سے جنگ کی وجہ سے ریل گاڑیاں ابھی تک فوجی ضروریات کے لیے مخصوص تھیں اور شہریوں کو جگہ مشکل سے ملتی تھی۔ بہنوئی کرم الہی کے موٹر بھی منگوائے جاسکتے تھے مگر اقبال کا خیال تھا کہ اس طرح کرم الہی کو کرائے کا نقصان اٹھانا پڑے گا۔ افغانستان سے صلح ہونے کے آثار تھے چنانچہ شاندریل ہی سے سفر کرنا ممکن ہو جاتا۔

نواب ذوالفقار علی خان کا موٹر جس پر کبھی اقبال نے نظم لکھی تھی اب پرانا ہو چکا تھا۔ لمبے سفر کے قابل نہیں تھا۔ ۱۴۱

۲۰۹

عطا محمد کی طرف سے ایک خط ملا مگر شیخ نور محمد اور اعجاز کی طرف سے خطوط کے جواب نہیں آئے تھے۔ ۱۴۲ جون کو شیخ نور محمد کو خط لکھا۔

۲۱۰

۲۰ جون کو شیخ نور محمد کا پوسٹ کارڈ ملا۔ اسی وقت جواب میں سیالکوٹ کے سفر کی تیاریاں اور مشکلات درج کیں، ”جہاں ایک دفعہ گھر بن جائے وہاں سے اٹھنے کے لیے سوانظام کی ضرورت ہوتی ہے۔“

۲۱۱

پٹیالہ کے ایک بیروزادہ خاندان کا مقدمہ تمام ریاست میں مشہور ہو رہا تھا۔ اقبال کو بھی اگلے مہینے کی ۲۳ تاریخ کو وہاں ہونا تھا۔ سوچا سیالکوٹ ہو کر وہاں چلے جائیں گے۔

۲۶ جون کی صبح مسٹری نور دین سیالکوٹ سے آیا تو معلوم ہوا کہ سیالکوٹ سے وزیر آباد تک ریل کا سفر آسان تھا مگر اُس کے راستے میں بہت مشکل ہوتی تھی۔ پرمٹ لینا پڑتا تھا اور پھر بھی ضروری نہ تھا کہ ریل میں جگہ ملے۔ اسی روز اعجاز کو خط لکھا کہ تحقیق کر کے بتائے۔ اگر یہ درست ہے تو پھر اقبال پٹیالہ والا کام نمٹانے کے بعد ہی سیالکوٹ آئیں گے۔ بات درست نکلی یا نہیں مگر اقبال اُس مہینے سیالکوٹ نہ گئے اور روانگی کی تاریخ ۲۹ جولائی مقرر کی۔ ۱۳۲

۲۱۲

۲۸ جون تھی۔ فرانس میں سہ پہر کے چار بجنے میں دس منٹ رہتے تھے جب وریلز کے محل میں جرمنی کے دو نمائندوں نے ۲۰۰ صفحات کے اُس معاہدے پر دستخط کیے جس کے مطابق عالمی جنگ کی پوری ذمہ داری جرمنی پر عائد ہوتی تھی جس کے تاوان میں اُسے نہ صرف اپنے ملک کا بہت سا علاقہ اتحادیوں کے حوالے کرنا تھا بلکہ وہ بھاری رقم بھی ادا کرنا تھیں جن کا تعین اتحادی بعد میں اپنی مرضی سے کرتے رہیں گے۔

خونی صلح نامہ دیکھ کر لائڈ جارج بھی پکارے تھے کہ ایسی صلح زیادہ سے زیادہ پچیس برس میں ایک نئی جنگ چھیڑ دے گی جس کی قیمت پچھلی جنگ سے تین گنا زیادہ ہوگی۔ فرانس کے وزیر اعظم خوش تھے۔ فرمائش پوری ہو رہی تھی۔ جرمنی کی سرکوں پر فرانس کے پرچم جلائے جا رہے تھے، امریکی صدر کو گالیاں نصیب ہو رہی تھیں اور جمعیت اقوام کو رجزوں کی انجمن قرار دیا گیا تھا۔ اس بے قرار جہوم میں ایک ناکام مصور کا نام اڈولف ہٹلر تھا۔

۲۱۳

خاندان میں کوئی شادی تھی۔ بارات کے ساتھ اعجاز بھی لاہور آئے۔ ۱۳۳

۲۱۴

منشی طاہر دین دوبارہ پشاور گئے ہوئے تھے اور ۹ جولائی کو آنے والے تھے۔ انہی دنوں عطا محمد کا خط بھی آیا۔ نواب ذوالفقار علی خاں شملہ میں تھے اور لاہور میں اُن کا کوئی آدمی موجود نہیں تھا اس لیے امید نہیں تھی کہ موٹر مرمت ہوا ہوگا مگر ۸ جولائی کو اقبال نے انہیں خط لکھ کر دریافت کر لیا۔ اسی روز اعجاز کو بھی خط لکھا کہ احتیاطاً کرم الہی کے موٹر کی بات کر لے۔ لاہور سے سیالکوٹ گجرانوالے کے راستے تین چار گھنٹے کا سفر تھا مگر بہتر تھا کہ پٹرول وہیں

سے خرید لیا جاتا کہ لاہور میں شائد مشکل سے ملتا یا مہنگا ملتا۔

سفر میں صرف اقبال اور ان کی دو بیویاں ہی نہ ہوتے۔ ”معلوم نہیں بھائی کرم الہی کے موٹر میں کتنے آدمی بیٹھ سکتے ہیں؛“ انہوں نے لکھا۔ ”تین آدمی تو ہم ہوں گے۔ دو نو کر یعنی کھانا پکانے والی عورت اور اس کی لڑکی۔ ان سب کے علاوہ تم اور موٹر ہانکنے والا۔ گل سات آدمی ہونے۔ دو تین ٹرنک اسباب بھی ہوگا۔ غرض کہ تم یہ سب امور پہلے دیکھ کر مجھے مطلع کرو کہ آیا موٹر میں اس قدر وسعت ہے۔ اگر ہو تو جب میں لکھوں تم موٹر لے کر آجانا۔“

۲۱۵

شیخ نور محمد کا خط آیا۔ ”یہ خدا کا فضل ہے کہ آپ کی زندگی میں یہ خوشی نصیب ہوئی،“ ۱۰ جولائی کو جواب دیتے ہوئے اقبال نے پچھلے دنوں خاندان میں ہونے والی شادی کے حوالے سے لکھا۔

۲۱۶

۱۵ جولائی کی شام لاہور میں بی اے کا نتیجہ نکلا۔ اعجاز پاس ہو گئے تھے۔ ۱۴۴

۲۱۷

اقبال نے عطا محمد کو لکھا کہ ایل ایل بی کے بہت سے فائدے ہیں لہذا اعجاز کو اس کے بارے میں سوچنا چاہئے۔

”وکیل کا کام اگر بہت نہ بھی چلے تو دو ڈھائی سو روپے ماہوار کما لیتا ہے،“ ۱۶ جولائی کو شیخ نور محمد کو اور ان کے ذریعے بھائی صاحبہ کو اعجاز کی کامیابی پر مبارکباد دیتے ہوئے لکھا۔ ”اس میں کچھ شک نہیں کہ پہلے چند سال محنت کرنی پڑتی ہے اور انتہائی تکلیف اٹھانی پڑتی ہے۔ اس لیے اس پر غور کرنے کے بعد مجھے لکھئے کہ اس کی طبیعت کا میلان کدھر ہے۔“

لاہور کے پرنسپل لالہ کنور سین ایم اے بیرسٹر سے بھی اعجاز کا ذکر کیا۔ ۱۴۵

۲۱۸

۲۳ جولائی کو جنرل کنول کا اجلاس مولوی فضل الدین کی صدارت میں ہوا۔ اگلے برس انجمن حمایت اسلام سالانہ جلسے کے ساتھ ایجوکیشنل کانفرنس بھی کرنا چاہتی تھی۔ مقصد پنجاب کے مسلمانوں کے تعلیمی مسائل پر غور کرنا اور تجاویز پر عملدرآمد کرنا تھا۔ اس کے لیے اکیس کرنی سب کمیٹی بنی۔ خلیفہ شجاع الدین سیکرٹری اور میاں بشیر احمد جوائنٹ سیکرٹری ہوئے۔ اقبال کا نام ارکان میں شامل کیا گیا۔ ۱۳۶

اُس روز وہ پٹیالہ میں مقدمہ نمٹا رہے ہوں گے۔ دو روز بعد لاہور پہنچے اور شیخ نور محمد کو لکھا: ”آج صبح واپس آ گیا ہوں۔ اب ۲۸ جولائی کو لاہور میں ایک مقدمہ ہے۔ اُس سے فارغ ہو کر انشاء اللہ ۳۰ جولائی کو حاضر خدمت ہونے کا قصد ہے۔“ اعجاز اُن کا تار ملنے پر موٹر لے کر آجائے۔

۲۱۹

لاہور میں بارش ہوئی تھی۔ ہوا کی تپش کم ہو گئی۔ عطا محمد کا خط آیا جس سے معلوم ہوا کہ پشاور میں بھی تھوڑی سی بارش ہوئی ہے مگر یہ معلوم نہ ہوا کہ اعجاز کے مستقبل کے بارے میں انہیں اقبال کی رائے سے اتفاق ہے یا نہیں۔ اقبال کے بعض دوستوں کا بھی یہی خیال تھا کہ اعجاز ایل ایل بی کر کے فائدے میں رہیں گے۔ ”نہ یہ معلوم ہوا ہے کہ اعجاز کی رائے کیا ہے؛ ۳۰ جولائی کو اقبال نے شیخ نور محمد کے ایک پوسٹ کارڈ کا جواب دیتے ہوئے لکھا۔ سیالکوٹ روانگی کی تاریخ اب شانہ ۳ اگست ٹھہری تھی۔ غالباً طے ہوا کہ لاہور سے وزیر آباد کا سفر ریل میں کریں گے اور اعجاز موٹروں پر آباد لائیں گے تاکہ وہاں سے آگے موٹر میں جا سکیں۔“

۲۲۰

بڑی سعی سفارش سے ریل میں سیالکوٹ تک سیٹ ریزرو ہو گئی۔

۲ اگست کو اعجاز کو تار دیا کہ موٹر نہ لائیں۔ اہل و عیال سمیت اسٹیشن پر پہنچے مگر عین وقت پر ریل والوں نے جواب دے دیا کہ فوجی افسروں کے آجانے کی وجہ سے ریل میں جگہ نہیں مل سکتی۔ ”چنانچہ رات کے ایک بجے میں مع عیال اسٹیشن سے واپس آیا اور اس قدر روحانی اور جسمانی تکلیف ہوئی کہ بیان میں نہیں آسکتی؛“ اگلے روز اعجاز کو خط میں لکھا۔ ”یہ تکلیف اس قدر ہمت شکن ہے کہ اب ریلوے سفر کی دوبارہ ہمت مجھ میں باقی نہیں ہے۔ جب بارش تھم

اقبال ۳: درمیانی دور، ۱۹۱۴ء سے ۱۹۲۲ء تک

جائے اور سڑک وغیرہ ٹھیک ہو جائے تو موٹر لے آنا۔“ اُس روز ایک مقدمہ ملا جس میں معقول فیس حاصل ہوئی۔ ۱۴۷
اُس روز حکومت پنجاب نے حسبِ معمول انجمنِ حمایتِ اسلام کے نام چٹھی لکھی کہ امپیریل جُسیلینو کونسل میں
پنجاب کے مسلمانوں کی نمائندگی کرنے کے لیے اپنی طرف سے تین نام پیش کرے۔ ۱۴۸

۲۲۱

شیخ نور محمد کا پوسٹ کارڈ آیا۔ اگست کو اعجاز کا خط ملا۔ ایل ایل بی کرنے کی بجائے بی ٹی کر کے ٹیچر بننے کے
بارے میں پوچھا تھا۔ اقبال نے اسی وقت جواب دیتے ہوئے لکھا کہ ایل ایل بی کرنے کے بعد وکالت نہ کریں
تب بھی عمدہ ملازمت ملنے میں سہولت ہوگی۔ وکالت کرنا چاہیں تو اقبال سکھا سکتے ہیں۔ گھر میں قانونی کتب خانہ جمع
ہو رہا ہے۔ اُس سے فائدہ اٹھا سکتے ہیں۔ تین سال کی وکالت کے بعد اعجاز ہائی کورٹ کے وکیل بن سکتے تھے۔
”اُس وقت اگر حالات مساعدت کریں تو تم کو دو سال کے لیے ولایت بھیج دیا جائے گا جہاں سے بآسانی
یورٹ بن کر آسکو گے،“ اقبال نے لکھا۔ ”لیکن اگر تمہاری طبیعت اس سے نفور ہے تو پھر بی ٹی پر میں امتحان ایم اے کو
ترجیح دیتا ہوں۔“

۲۲۲

۱۸ اگست تھی۔ راولپنڈی میں افغانستان اور برطانوی حکومت ہند کے درمیان مذاکرات مکمل ہوئے۔ چھ ماہ کی
عارضی صلح ہوگی۔ افغانستان قبائلی علاقوں سے پیچھے ہٹ گیا۔ وہ سرحد جسے ڈیورنڈ لائن کہتے تھے، برقرار رہی۔ برطانیہ
نے اسے فتح سمجھا۔ امیر امان اللہ کے لیے آزادی کی جانب پہلا قدم تھا۔

۲۲۳

لالے کے پھول نے کہا:

میں وہ شعلہ ہوں جوازل کی صبحِ عشق کے آغوش میں بلبل اور پروانے کے ظاہر ہونے سے پہلے تڑپ
رہا تھا۔

میں سورج سے بڑھا ہوا ہوں اور ہر ذرے میں سما ہوا۔ آسمان نے اپنی چنگاری میری آگ سے پیدا

کی۔

میں نے چمن کے سینے میں سانس کی طرح گھر کر رکھا تھا۔ ایک نازک شاخ نے مجھے مٹی میں سے نم کی طرح کھینچ لیا۔

اُس نے میرا سوز ضبط کر لیا اور بولی، ”اک ذرا میرے پہلو میں ٹھہر جاؤ۔“ لیکن میرے ستم زدہ دل کو قرار نہ آیا۔

شاخ کی تنکناے میں اس نے بہت پیچ و تاب کھایا یہاں تک کہ میرا جوہر رنگ و بو کی جلوہ گاہ تک آ پہنچا۔

شبنم نے میرے راستے میں آبدار موتی بکھیرے، صبح کھلکھلائی اور بادِ صبا نے میرے گرد پھیرے لگائے۔

بلبل نے گلاب سے سنا کہ میرا سوز اُچک لیا گیا ہے۔ اُس نے شکوہ کیا اور بولی کہ زندگی کا لباس مہنگا مول لیا۔

سینہ چاک کیے ہوئے میں سورج کا احسان اُٹھا رہا ہوں۔ کاش یہ میری آگ کو پھر سے بھڑکا دے۔ ۱۴۹

’اسرارِ خودی‘ کے آخر میں اقبال نے اپنے آپ کو لالہ بھحرا سے تشبیہ دی تھی۔ اب یہی استعارہ اُن کے ذہن میں مسلمان قوم کی علامت بن چکا تھا اور یہ نظم اس استعارے کی مکمل ترین وضاحت پیش کر رہی تھی۔

لالہ

آں شعلہ ام کہ صبحِ ازل در کنارِ عشق
پیش از نمودِ بلبل و پروانہ می تپد
افزوں ترم ز مہر و بہر ذرہ تن زخم
گردوں شرارِ خویش ز تابِ من آفرید
در سینہ چمن چو نفس کردم آشیاں

یک شاخِ نازک از تہِ خالم چونم کشید
 سوزم ربود و گفت یکے در برم بایست
 لیکن دلِ ستم زدہ من نیارمید
 در تنگنائے شاخ بے بیچ و تاب خورد
 تا جوہرم بہ جلوہ گہ رنگ و بو رسید
 شبنم براہ من گہر آبدار ریخت
 خندید صبح و بادِ صبا گردِ من وزید
 بلبل زگل شنید کہ سوزم ربودہ اند
 نالید و گفت جامعہ ہستی گراں خرید

واکرده سينه منته خورشيد می کشم
 آیا بود کہ باز برا گلبرگ آتشم

۲۲۴

اقبال کی ایک بیوی کئی دنوں سے بیمار تھیں۔ بازوؤں پر گرمی دانے نکلے تھے جن میں پانی پڑ گیا اور بڑھ کر پھوڑے بن گئے۔ پھر اقبال کو پچھپش ہو گئی۔ ۱۵۰

۲۲۵

۱۱ اگست کو امپیریل کونسل کی ممبری کے لیے تجویز کرنے کو پانچ نام انجمن کے سامنے تھے۔ حکومت پنجاب نے صرف تین نام مانگے تھے۔ شیخ علی محمد کی صدارت میں جزل کونسل کے اجلاس میں اکثریت رائے سے اقبال، مولوی انشا اللہ خاں انشا اور میاں فضل حسین کے نام حکومت کو تجویز کرنے کے لیے منتخب ہوئے۔ بقیہ دو نام ملک عمر حیات خاں اور میاں حق نواز کے تھے۔ ۱۵۱

برسات میں مرض بڑھ سکتا تھا اس لیے ۱۱ اگست کی صبح اقبال نے پچپش کا ٹیکہ لگوا لیا۔ اُس روز شیخ نور محمد، اعجاز اور عطا محمد کے خطوط آئے۔ طاہر دین پھر پشاور بھیجے جانے والے تھے مگر عطا محمد نے لکھا کہ ضرورت نہیں۔ وہ خود سیالکوٹ جائیں گے۔ ”غلام محمد کا میرے پاس مبلغ چار سو روپیہ ہے تم اُن کو وہاں سے دے دو، انہوں نے فوراً اعجاز کو جواب لکھتے ہوئے اپنے بہنوئی کے بارے میں ہدایت دی۔ ”والد مکرم کی خدمت میں آداب عرض۔“

افغانستان سے صلح ہو جانے کی وجہ سے اُمید تھی کہ اب عطا محمد کو ایک دو ہفتے کی چھٹی مل سکے گی۔ انہوں نے شائد کچھ چیزیں سیالکوٹ بھجوائی تھیں جن میں اقبال کے لیے کشمیرے کا کپڑا بھی تھا۔

بنام شیخ اعجاز احمد

برخوردار اعجاز طال عمرہ

کل میں نے تمہیں خط لکھا تھا مگر ایک دو باتیں بھول گیا۔

(۱) کشمیرے کا سوٹ تم بنا لو فی الحال مجھے ضرورت نہیں۔

(۲) قانون کے متعلق جو مشورہ تم کو دیا گیا اُس میں یہ بات یاد رکھنا چاہئے کہ اس میں کوئی مجبوری نہیں۔ اگر تمہاری طبیعت خود اس فیصلے پر صادم کرے تو اس پر عمل کرنا چاہئے ورنہ کوئی ضرورت نہیں۔ بصورت دیگر ایم اے میں داخل ہو سکتے ہو۔

(۳) یہ بات دریافت طلب ہے کہ جب موٹر تم وزیر آباد لائے تھے تو کیا سڑک کی خرابی کی وجہ سے موٹر کو کوئی

نقصان پہنچ گیا تھا؟ اگر ایسا ہوا تو کیا نقصان ہوا؟ باقی خیریت ہے۔

والد مکرم کی خدمت میں آداب عرض کر دیں۔

والسلام

محمد اقبال لاہور ۱۲ اگست ۱۹۱۹ء

اگلے روز کشمیرے کے سوٹ کے بارے میں ایک اور بات یاد آگئی۔ ”بھائی صاحب نے لکھا تھا کہ کشمیرے

کے کوٹ کے لیے اسٹریٹس لکھوٹ سے خرید نہ کرنا، وہیں سے بھیجا جائے گا؛‘ اعجاز کو لکھا۔ ”میں پھر گاڑی ریزرو کروانے کی کوشش کر رہا ہوں۔ اُمید ہے دو تین روز تک ہو جائے گی۔“

نیز الدین خاں کا خط ملا جنہوں نے کوئی تازہ غزل بھیجی تھی۔ پیشکش کی وجہ سے جواب نہ دے سکے۔

۲۲۸

۱۱۴ اور ۱۱۵ اگست کی درمیانی رات تھی۔ محمد علی جناح اپنی بیگم کے ساتھ لندن میں تھے۔ وہ مسلم لیگ کے وفد کے قائد کے طور پر لائڈ جارج کو اس بات پر آمادہ کرنے آئے تھے کہ پیرس میں ہونے والی امن کانفرنس میں ہندوستان کی نمائندگی کرنے والوں میں کم سے کم ایک مسلمان ضرور شامل ہو۔ انصاف کی بات تھی کیونکہ اتحادیوں کی فتح میں ہندوستانی مسلمان سپاہیوں کا بہت ہاتھ تھا۔ لائڈ جارج نے گول مول سا جواب دے کر ٹال دیا تھا۔ وائسرائے نے پہلے ہی لندن والوں کو لکھ بھیجا تھا کہ جناح ہندوستان میں انگریزی حکومت کے لیے سب سے بڑا خطرہ ہیں۔

بیگم کے ساتھ لندن میں تھیٹر دیکھ رہے تھے جب اچانک بیگم کو لے کر ہسپتال کی طرف دوڑنا پڑا۔ آدھی رات کے کچھ دیر بعد ان کے یہاں لڑکی پیدا ہوئی۔ ۱۱۴ اور ۱۱۵ اگست کی درمیانی رات تھی۔

۲۲۹

۱۱۶ اگست تک اقبال تندرست ہو چکے تھے اور وہ بہوی بھی جنہیں گرمی دانے نکلے تھے۔

اُس روز شیخ نور محمد کے نام ایک خط ڈاک ڈالنے کے بعد ان کا خط ملا جس میں طبیعت پوچھی تھی۔ اعجاز اور عطا محمد کے خط بھی ملے۔ ”یہ کا محض احتیاطاً لگوا یا تھا کہ پیش طویل نہ ہو جائے؛“ اعجاز کو جواب دیتے ہوئے شیخ نور محمد کے لیے پیغام بھیجوا یا۔

۲۳۰

اقبال کسی کوٹھی میں منتقل ہونا چاہتے تھے۔ تلاش جاری تھی مگر ابھی تک کامیابی نہیں ہوئی تھی۔ جو کوٹھیاں پسند تھیں ان کے مالک ہندو تھے جو قدرتی طور پر ہندو کرایہ داروں کو ترجیح دیتے تھے۔ ایک مسلمان نے وعدہ کیا مگر بعد میں بدعہدی کر کے جو بقول اقبال ”آج کل کے مسلمانوں کا عام شیوہ ہے“ کوٹھی کسی اور کو دے دی۔ ۱۵۲

۲۳۱

علی بخش لاہور میں نہیں تھا۔ اعجاز کا بستر شائد ہاسٹل کے کسی دوست کے پاس تھا۔ اقبال نے دوسرے ملازم کو بھیجا مگر جس لڑکے نے بستر لیا تھا وہ موجود نہیں تھا۔ ساتھیوں نے اعجاز کی غیر موجودگی میں بستر دینے سے انکار کیا۔ ۱۵۳

۲۳۲

ہندوستان ریویو میں تصوف اور تاسخ کے موضوع پر کوئی مضمون نظر سے گزرا۔ ۱۵۴

۲۳۳

دکن میں عثمانیہ یونیورسٹی قائم ہو گئی تھی۔ ۲۰ اگست کو اعجاز کا خط ملا تو انہوں نے بھی وہاں ملازمت کی کوشش کرنے کے بارے میں اقبال کی رائے معلوم کی اور لکھا کہ قانون میں دلچسپی نہیں ہے۔ شیخ نور محمد کے کسی خط کا حوالہ بھی دیا جو اعجاز کے مستقبل کے بارے میں اقبال کو لکھا گیا تھا۔

اقبال نے اسی وقت جواب میں لکھا کہ اگر قانون کی طرف رجحان نہیں ہے تو ایم اے میں داخل ہو جائیں۔ عثمانیہ یونیورسٹی کا خیال ہے تو فارسی اور اردو میں مہارت پیدا کرنی چاہئے اور تاریخ میں بھی کوئی اور بیکل کام کرنے کے عربی نہ سہی تو فارسی کے بغیر کام چلانا مشکل ہے۔

”میں ابھی سیالکوٹ آنے کے لیے چند روز کا اور انتظار کروں گا“، آخر میں لکھا۔ ”اگر گاڑی مل گئی تو ضرور آؤں گا۔ بارش پھر ہو رہی ہے۔“

۲۳۴

اعجاز کا خط آیا۔ شیخ نور محمد کی طبیعت خراب تھی۔ اعجاز نے سب بزرگوں کی رائے ایل ایل بی کی طرف دیکھ کر اسی کے حق میں فیصلہ دیا تھا۔ ”مگر تم تو کہتے تھے کہ طبیعت ہی ادھر راغب نہیں“، اقبال نے اسی وقت جواب میں لکھا۔

”میں چارٹی کی رائے طبیعت میں رغبت پیدا نہیں کر سکتی۔ بہر حال اگر تمہارا یہی فیصلہ ہے تو بہتر ہے۔“

لاکالج میں دوسو سے زیادہ طلبہ داخل نہیں کئے جاتے تھے۔ اعجاز کو مشورہ دیا کہ پرنسپل لالہ کنور سین ایم اے بیرسٹر

کے نام فوراً داخلے کی عرضی لکھ دیں۔ وقت پر یہ بھی انہیں خط لکھ دیں گے۔ جب تک اقبال کو کوٹھی نہ ملے اعجاز لاکا جی ہاسٹل یا مسلم ہاسٹل میں رہنے کا بندوبست کریں جس کے بارے میں یہ میرزا یعقوب بیگ کو لکھ دیں گے۔ شیخ نور محمد کو کھانے کے لیے ساگودانہ، بلکہ اراروٹ دیا جائے۔ ”انشأ اللہ میں بھی دو چار روز تک حاضر ہوں گا،“ اپنے بارے میں لکھا۔ ”گاڑی کے ریزرو کرانے کی بھی کوشش کر رہا ہوں۔“

۲۳۵

شیخ نور محمد کا خط آیا۔ طبیعت ٹھیک نہیں ہوئی تھی۔ ۲۶ اگست کو اقبال کا ارادہ تھا کہ گاڑی میں سیٹ کے لیے باقاعدہ درخواست دیں گے۔ ”امید ہے کہ تین دن میں گاڑی ملے گی،“ اُس روز انہوں نے شیخ نور محمد کو لکھا۔ اُسی روز معارف میں تصوف اور تباحیح یعنی دوسرے جنم کے عقیدے کے بارے میں کوئی مضمون نظر سے گزرا۔ غالباً وہی مضمون تھا جو پہلے ہندوستان ریویو میں بھی دیکھ چکے تھے۔ اس کے ساتھ وہی سبزے کی طرح بار بار پیدا ہونے والا شعر درج تھا اور سلیمان ندوی نے لکھا تھا کہ یہ رومی کا ہے۔ ”مثنوی کبھی شروع سے لے کر آخر تک پڑھنے کا اتفاق نہیں ہوا مگر ایک قابل اعتبار بزرگ نے قریباً چار سال ہوئے مجھ سے کہا تھا کہ یہ شعر مولانا کا نہیں ہے اور نہ مثنوی میں ہے،“ اقبال نے اُسی وقت سلیمان ندوی کو خط میں لکھا۔ اگر مثنوی کے کسی ایڈیشن میں یہ شعر نظر سے گزرا ہو تو مہربانی کر کے ایڈیشن اور صفحہ کا حوالہ دے کر ممنون فرمائیے۔“

اُن کے خیال میں علمی اعتبار سے اس مضمون کی وقعت کچھ بھی نہیں تھی۔

۲۳۶

نیاز الدین خاں کے صاحبزادے نے جو کبوتر بچھوائے تھے ان میں سے ایک جوڑا اپنے انڈے توڑ دیتا تھا اور دوسرے کبوتروں کے نیچے بھی اس کے انڈے رکھے جائیں تو نیچے نہیں نکلتے تھے۔ دوسرے جوڑے میں سے زکمر اور تھا۔ امید نہیں تھی کہ دیر تک زندہ رہے۔ اس جوڑے نے تین بچے دے مگر دو جو بہت اچھا اڑتے تھے شکاری جانوروں کا شکار ہو گئے۔

اقبال نے لدھیانے بھی لکھا اور شاہجہانپور سے بھی کبوتر منگوانے کا بندوبست کرنے لگے۔

۲۳۷

۲۹ اگست کی صبح شیخ نور محمد کا کارڈ اور اعجاز کا خط ملا۔ امتیاز بہار تھے۔ اعجاز نے لالہ کنور سمن کے نام خط ابھی نہیں لکھا تھا کہ پہلے فارم پُر کر لیں۔

”ہرمحالے میں اپنی رائے کو دخل نہ دیا کرو،“ اقبال نے اُسی وقت جواب دیتے ہوئے اصرار کیا کہ لالہ کنور سمن کو خط لکھ دیا جائے کیونکہ عرصہ ہوا اُن سے اعجاز کا ذکر کر چکے ہیں۔ نئی کتابیں خریدنے کے لیے بھی لکھا کیونکہ اپنی کتابوں کی اقبال کو خود ضرورت رہتی تھی۔ البتہ ڈاؤس اور البرٹ اور بیکن کی جو سپروڈنس شانسڈ سیا لکٹ کی کتابوں میں مل جائیں۔ پالک وغیرہ کے نئے ایڈیشن بہتر ہوں گے۔ ”مجھے تعجب ہے کہ تم ہسٹری کے طالب علم ہو اور تمہیں قانون سے رغبت نہیں کہ ان دونوں علوم کا نہایت گہرا تعلق ہے۔ بہر حال جب تم قانون پڑھو گے تو مجھے امید ہے تم کو اس سے رغبت ہو جائے گی۔“

اُسی روز کتابوں میں ڈاؤس مل گئی۔ ”البرٹ وہاں تلاش کرو،“ اقبال نے دوسرے خط میں لکھا۔ ”امتیاز کے لیے دو انکی کل بذریعہ پارسل روانہ ہوگی۔“

اُس روز کسی کرنل اسٹیفنسن سے بھی کبوتروں کے رنگ کے بارے میں گفتگو ہوئی۔ کرنل صاحب نے چند کتابوں کے نام دینے کا وعدہ بھی کیا۔ اقبال کو یاد آیا کہ نیاز الدین خاں کے صاحبزادے نے ایک دفعہ فیروز پور کے کسی آدمی کا ذکر کیا تھا جو کبوتروں کو مستقل رنگ دے سکتا تھا کہ ان کے بچوں میں بھی منتقل ہوتا ہے۔ ۱۵۵

۲۳۸

علم کی بجو کرنا چاہتے تھے۔ ۱۵۶

۲۳۹

۳۰ اگست کو نیاز الدین کے خط کا جواب لکھنے کا خیال آیا مگر میز پر دیکھا تو خط موجود نہیں تھا۔ ”تعجب ہے کہ آپ غزل تو مولوی گرامی صاحب کی صحبت میں لکھیں اور اصلاح کے لیے مجھ سے ارشاد ہو،“ انہوں نے نیاز الدین کو لکھا۔ ”یہ تو ایسا ہی ہے جیسے اصفہان میں رہنا اور سرمد ہندوستان سے خرید کرنا۔ آپ نیاز ہیں مگر گرامی صاحب کی صحبت ہے تو تمام جہان کے شعر اُسے بے نیاز۔“

گرامی سے کہلویا کہ علم کی ہجو میں کوئی شعر فرمائیے، مگر صوفیانہ رنگ میں نہ ہو یعنی العلم حجاب الاکبر کا رنگ نہ ہو۔ اس کا مقصد یہ رہا ہوگا کہ جو نظم خود لکھنا چاہتے تھے اس کے لیے ذہن پر راستے کھل جائیں۔

۲۴۰

عطا محمد کا خط آیا۔ وہ اتوار کو دس روز کے لیے پشاور سے سیالکوٹ جا رہے تھے۔ اُن سے ملنا ضروری تھا۔ سوچا اس دفعہ بیویوں کے بغیر جانے کی کوشش کریں شاید کامیابی ہو جائے۔ اچھی خبر یہ تھی کہ دو تین روز میں لاہور سے آدھی رات کو چلنے والی ریل کا تعلق وزیر آباد سے سیالکوٹ جانے والی گاڑی کے ساتھ ہونے والا تھا۔

۳ ستمبر کو عجاز کا خط آیا تو لکھا کہ اتوار کو جائیں گے یا ایک دو روز بعد آدھی رات والی گاڑی سے، ”میل میں تو آج کل کسی کو جگہ نہیں ملتی رات کی گاڑی میں ہی آنا ہوگا کیونکہ بھائی صاحب کے کپڑوں کا ٹرنک بھی ساتھ لانا ہے۔“ ۱۵۷

۲۴۱

وحید احمد مسعود بدایونی مضطرب مزاج کے نوجوان تھے۔ مارچ میں اپنے شہر سے تھیب کے نام سے رسالہ نکالا تھا جو مزاحیہ مضامین کی وجہ سے مقبول ہونے لگا تھا۔ ”بغیر جانے پہچانے میں نے ڈاکٹر اقبال سے استمدعا کی کہ اپنے کلام سے اس رسالہ کو شرف بخشیں،“ وحید کا بیان ہے۔ ۱۵۸

۲۴۲

۱۱ ستمبر تھی۔ ترکی کے شہر سیواس میں اُس مجلس کا آخری دن تھا جو گزشتہ ایک ہفتے سے مصطفیٰ کمال پاشا کی قیادت میں ترکی کی آزادی کے منشور کو حتمی شکل دینے کے لیے مل رہی تھی۔ خلیفہ کے وزیر اعظم نے اناطولیہ میں اپنے ہر کار کو اشارہ کیا تھا کہ کردوں کی مدد سے مجلس پر حملہ کر کے مصطفیٰ کمال کو قتل کر دیں۔ کردوں اور ترکوں کے وہ نسلی اختلافات جنہیں ختم کرنے کی مصطفیٰ کمال نے کوشش کی تھی، دوبارہ اُبھر آئے تھے۔

اُس روز مجلس نے مصطفیٰ کمال کا تیار روپ دیکھا۔ انہوں نے اعلان کیا کہ مجلس کی طرف سے تمام کمانڈروں اور گورنروں کو حکم دیتے ہیں کہ استنبول کی حکومت سے تعلقات ختم کر دیں کیونکہ وہ عوام کے اصل نمائندوں کے

پیغامات خلیفہ تک نہیں پہنچنے دے رہی ہے۔

بغاوت کا اعلان تھا۔ مجلس پہلے ہی نیا منشور منظور کر چکی تھی جس میں صرف ایک بات مصطفیٰ کمال کی مرضی کے خلاف تھی۔ روشن خیالوں کی اکثریت نے مجبور کر دیا تھا کہ امریکہ سے جمعیت اقوام کے تحت ترکی کو اپنے مینڈیٹ میں لینے کی درخواست کی جائے۔

۲۴۳

ہماری طرف سے اُس آگ کے بے اثرک سے کہنا کہ تم نے ایک نگاہ سے تمنا کا پورا شہر پھونک ڈالا۔
جو دل دردمند ہے وہ اس بھید کو جان لے گا کہ میں نے اگرچہ توبہ کا اعلان کیا مگر پیا لہ نہیں توڑا۔
اے بلبل میں نے سو بار تجھے اُس کی وفا کا حال سنایا، تو پھر اُس بے وفا کو سینے سے لگا لیتی ہے!

از ما بگو سلا مے آں ترک تند خو را

کاتش زد از نگاہے یک شہر آرزو را

ایں نکتہ را شناسد آں دل کہ دردمند است

من گرچہ توبہ گفتم نشکستہ ام سبو را

اے بلبل از وفایش صد بار با تو گفتم

تو در کنار گیری باز ایں رمیدہ بو را

بیاض میں چھا شععار کی غزل لکھی گئی۔ پھر تراش خراش اور اضافے ہوئے۔ ۱۵۹

۲۴۴

نیاز الدین خاں کا خط آیا۔ غزلیں بھیجی تھیں اور گرامی پر یہ مصیبت آئی تھی کہ شاید حیدرآباد والوں نے اس وجہ سے ان کی پنشن بند کر نی چاہی تھی کہ حیدرآباد سے دُور رہتے ہیں۔ ”انشأ اللہ اب لاہور بلانے کے لیے بھی یہی نسخہ استعمال کیا جائے گا“ اقبال نے لکھا اور اضافہ کیا کہ سید علی امام سے کہیں گے اگر گرامی لاہور نہ آئے تو اُس کی پنشن بند کر دی جائے۔

نیاز الدین کی غزلوں میں سے ایک کا مطلع پسند تھا۔ باقی اشعار دوبارہ لکھنے چاہئے تھے۔ ان کے صاحبزادے

اقبال: ۳: درمیانی دور، ۱۹۱۴ء سے ۱۹۲۲ء تک

کے بھیجے ہوئے کبوتروں کی خرابیاں بیان کر کے فرمائش کی کہ اگر ممکن ہو تو چند بچوں کے جوڑے بھیج دیے جائیں اور فیروز پور میں جو آدمی کبوتروں کو مستقل رنگ دیتا ہے اس کا پتہ کیا ہے۔

نظم پیام کے تین اشعار اُس روز رسالہ نقیب (بدایوں) کے ایڈیٹر وحید احمد مسعود بدایونی کو بھیج دیے۔

۲۴۵

’میخانہ فرنگ‘ کے عنوان سے فارسی نظم لکھ کر اپنے گزرے ہوئے دنوں کو یاد کیا مگر یہ فیصلہ سنایا کہ فرنگ کا جلوہ موسیٰ سے اور اُس کی آگ ابراہیم سے محروم ہے اور اُس کی عقل عشق کی پونجی کو غارت کرنے والی ہے۔ اس میخانے کے رند کو خورش مستانہ نصیب نہیں۔ ۱۶۰

۲۴۶

ایک انسان نے کسی پرندے کو طیارے کے بارے میں بتایا تو پرندے نے جواب میں شیخ سعدی کا شعر پڑھا جس کا مفہوم تھا کہ کیا تم نے زمین کے معاملات سلجھالیے ہیں جو آسمان کی طرف بھی دوڑ پڑے ہو؟ اقبال نے نظم فارسی میں لکھی اور عنوان ’طیارہ رکھا۔ ۱۶۱

۲۴۷

معلوم ہوتا ہے اس دفعہ واقعی سیالکوٹ چلے گئے۔ ۱۶۲

۲۴۸

اعجاز نے بچپن میں قرآن ختم تو کیا تھا مگر قرأت کی مشق نہ تھی۔ اقبال کی تاکید پر کہ کسی حافظ سے پھر قرآن دہرایا جائے، سیالکوٹ کے ایک نوجوان نابینا حافظ سے درس لینے لگے جو مسجد میں امام تھے۔ انگریزی دان نوجوانوں کو قرآن پڑھانے کا جذبہ رکھتے تھے۔ اقبال کا کلام سننے کے شوقین بھی تھے۔ اقبال سیالکوٹ آئے تو حافظ نے اعجاز سے کہا، ’دکری سانوں وی بزرگاں دیاں زیارتاں کراؤناں‘ (کبھی ہمیں بھی بزرگوں کی زیارت کروائیں ناں)۔

اعجاز نے اقبال سے ذکر کیا تو انہوں نے حافظ صاحب کو بلانے کی بجائے قرآن کے احترام میں خود حافظ کے

پاس حاضر ہونے کو ترجیح دی۔ حافظ صاحب نابینا ہونے کی وجہ سے نئے ملاقاتی کے چہرے، ہاتھوں اور بازوؤں پر ہاتھ پھیر کر اس کی شناخت کرتے تھے۔ اقبال کے ساتھ بھی یہی کیا۔ گفتگو کے بعد جیب سے ایک پاکٹ بک نکالی جس میں شاگردوں کے نام درج کیے ہوئے تھے۔

”جس طرح معصوم بچہ اپنا کھلونا ہر ایک کو دکھا کر خوش ہوتا ہے، اسی جھولپن اور سادگی کے ساتھ حافظ صاحب نے اپنی پاکٹ بک جھٹ سے نکال کر علامہ کے ہاتھ میں دے دی کہ دیکھیے، کتنے انگریزی پڑھے لوگ قرآن پڑھ رہے ہیں، اعجاز کا بیان ہے۔ اقبال نے کہا، ”حافظ صاحب! آپ بڑا نیک کام کر رہے ہیں۔ اس کا اجر اللہ تعالیٰ آپ کو دے گا۔“ حافظ صاحب نے خوش ہو کر جواب دیا، ”اسی تے چھلاواں ای دیندے آں، گریاں تے تئسی دیندے او ناں!“ (ہم تو تھپکے ہی دیتے ہیں، مغز تو آپ دیتے ہیں)۔ ۱۶۳

۲۴۹

اعجاز سے روایت ہے کہ سیالکوٹ کے پہلوان لعل دین ملنے کے لیے آئے تو اقبال نے اعجاز کو ان کے سپرد کیا اور تاکید کی کہ روزانہ کھاڑے جا کر کسرت کریں۔ ۱۶۴

۲۵۰

عید الاضحیٰ آئی تو کشن پر شاد کا عید کارڈ موصول ہوا۔ اقبال ایک دفعہ پھر انو این سن رہے تھے کہ حیدرآباد میں نام پر غور کیا جا رہا ہے۔ ۱۶۵

۲۵۱

رسالہ زمانہ (کانپور) کے شمارے میں کشن پر شاد کی نظم نظر سے گزری۔ ۱۶۶

۲۵۲

’کلماتِ اکبرِ عظیم‘ کے عنوان سے کچھ متفرق اشعار لکھے جن میں حکمت کی باتیں تھیں۔ بیاض میں ادھر ادھر لکھے ہوئے رُبعض چھوٹے قطعات بھی یہاں وہاں سے کاٹ کر اس صفحے پر لکھ دیے۔

بعد میں کبھی اس کا عنوان بدل کر 'خردہ' ہوا۔ ۱۶۷

۲۵۳

دو شعر ہو گئے کہ قیامت کے روز برہمن نے خدا سے کہا زندگی چنگاری کی رُق سے زیادہ نہ تھی مگر آپ برانہ
مائیں تو میں کہوں کہ بُت آدمیوں سے زیادہ پائیدار رہے:

بایزداں روزِ محشر برہمن گفت
فروغِ زندگی تابِ شرر بود
ولیکن گر نہ رنجی با تو گویم
صنم از آدمی پائندہ تر بود ۱۶۸

۲۵۴

سلیمان ندوی کا خط آیا رکھا تھا۔ کسی شعر کے بارے میں بتایا تھا یا پوچھا تھا کہ محمود شبستری کی گلدشنِ راز کا
ہے۔

۲۵۵

۷ اکتوبر کو کشن پرشاد کے عید کا رڈ کا شکر یہ ادا کیا اور برہمن گفت والے اشعار بھیج دیے اور سلیمان ندوی کو خط لکھا۔
وہ شعر گلشنِ راز کا نہیں ہو سکتا تھا کیونکہ بحر مختلف تھی۔

۲۵۶

کالج کھلنے والے تھے۔ کسی رشتہ دار غلام محمد کالٹ کا میڈیکل کالج میں داخلہ لینا چاہتا تھا۔ اس کے بارے میں
کوئی خط اقبال نے شیخ نور محمد کو لکھا۔ ۱۶۹

اعجاز کو بھی لا کالج میں پڑھنے آنا تھا اور معلوم ہوتا ہے گھر کی کچھ عورتیں بھی اُن کے ساتھ لاہور آ رہی
تھیں۔ یہاں ریلوے اسٹیشن سے معلوم ہوا کہ سیٹ ریز روکروانے کے لیے سیالکوٹ اسٹیشن ماسٹر کے نام لکھیں۔

”امید ہے کہ اس عرضی سے گاڑی آپ کے لیے ریزرو ہو جائے گی اور صرف عورتیں اس میں بیٹھ سکیں گی،“ انہوں نے اسٹیشن ماسٹر کے نام خط لکھ کر اعجاز کو بھیجتے ہوئے لکھا۔ ”صبح ۳۰ ستمبر کو آپ وہاں سے چلیں۔“

۲۵۷

تصویر کے مسئلے پر سلیمان ندوی نے غالباً معارف میں کوئی مضمون لکھا جو اقبال کو پسند آیا۔ ۱۷۰

۲۵۸

۲۲ ستمبر کو لکھنؤ میں سربراہ ایم ہارون جعفری کی صدارت میں آل انڈیا مسلم کانفرنس نے ترکی کی حمایت میں بہت بڑا جلسہ منعقد کیا۔ طے پایا کہ آل انڈیا سینٹرل خلافت کمیٹی قائم کی جائے جس کا مرکز بمبئی میں ہو۔ ۱۷۱

۲۵۹

خلافت کے بارے میں آغا خاں نے لندن وفد طلب کیا تھا۔ اقبال کے خیال میں کچھ فائدہ نہ ہونا تھا۔ برطانوی حکومت شاید مصطفیٰ کمال کی قوت کم کرنا چاہتی تھی۔

۲۷ ستمبر کی رات زکام کی وجہ سے نہ سو سکے۔ فارسی میں کسی شاعر نے کہا تھا کہ مجھے ٹوٹنے سے اتنی شرم نہیں آتی جتنی مرہم مانگنے سے آتی ہے۔ اسی خیال کو ذہن میں رکھ کر خلافت والے وفد کے بارے میں تین شعر ہو گئے۔ آخر میں اصل فارسی شعر کو ایک لفظی تبدیلی کے ساتھ شامل کر کے تفسیم بنا دی:

بہت آزما یا ہے غیروں کو تو نے
مگر آج ہے وقتِ خویش آزمائی
نہیں تجھ کو تاریخ سے آگہی کیا؟
خلافت کی کرنے لگا تو گدائی
خریدیں نہ ہم جس کو اپنے لہو سے
مسلمان کو ہے ننگ وہ پادشائی

”مرا از شکستن چنان عار ناید“

کہ از دیگر اہل خواستن مومئیانی،
 سر میں درد کی وجہ سے طبیعت پر زیادہ زور نہ دے سکے اور مزید شعر نہ ہوئے۔ اگلے روز سلیمان ندوی کو، عارف
 کے لیے بھیج دیے۔ ”واقعات صاف اور نمایاں ہیں مگر ہندوستان کے سادہ لوح مسلمان نہیں سمجھتے اور لندن کے
 شیعوں کے اشارہ پر ناپختہ چلے جاتے ہیں،“ اقبال نے لکھا۔ ”فسوس مفصل عرض نہیں کر سکتا کہ زمانہ نازک ہے۔“
 اشعار کا عنوان سلیمان ندوی تجویز کر دیں۔ پسند نہ ہوں یا رسالے کے لیے نامناسب ہوں تو واپس بھیج دیں۔

۲۶۰

پچھلے پانچ برسوں سے نظام حیدرآباد دکن خود ہی دیوان اور وزیر بنے ہوئے تھے۔ نئے آئین کے بعد ضروری ہوا
 کہ وہ ان امور میں دخل نہ دیں۔ برطانوی ہند سے سرسید علی امام کی خدمات حاصل کی گئیں۔ وہ وزیر اعظم بنے۔ ۱۴۲
 اقبال نے سنا کہ کشن پرشاد کو ”الح معظم“ یعنی بڑا بھائی کہتے تھے۔ ۱۴۳

۲۶۱

۱۶ اکتوبر کی شام کشن پرشاد کا خط ملا۔ ”نہ خود آتے ہوں نہ مجھے بلا تے ہو،“ انہوں نے لکھا تھا اور حیدرآباد میں سر علی
 امام کے کرسی سنبھالنے کا ذکر کیا تھا۔ مثنوی خمصارِ شاد کی کچھ کاپیاں بھجوائی تھیں جو اقبال کے پاس بیٹھے دوستوں
 میں اسی وقت تقسیم ہو گئیں۔

اگلے روز عدالتوں کی چھٹیاں ختم ہوئیں۔ ”موسم سرما کا آغاز ہے،“ اُس روز اقبال نے کشن پرشاد کو مثنوی کا
 شکریہ ادا کرتے ہوئے لکھا۔ ”لاہور میں چہل پہل ہے اور رونق شروع ہو رہی ہے۔ کالج طلبہ سے معمور ہو گئے۔
 بازاروں میں طلبہ کے جھنڈ پھر نظر آنے لگے۔“

گر میوں کی چھٹیوں کے بارے میں لکھا کہ کشمیر جانے کا ارادہ تھا مگر یارانِ طریقہ جمع نہ ہو سکے۔ نجانے یہ
 ارادہ کب ہوا تھا۔ حیدرآباد جانے کے متعلق لکھا کہ ایک مدت سے ظہور امام کے منتظر تھے:

کبھی اے حقیقتِ منظرِ نظر آ لباسِ مجاز میں

اب سرکارِ ظہور امام یعنی حیدرآباد میں سر علی امام کے آنے کی خبر دیتے ہیں تو ممکن ہے کہ اقبال کے حاضر ہونے کا
 سامان بھی ہو جائے۔

۲۶۲

۱۹ اکتوبر کو کسی میر ہدایت اللہ کا خط آیا۔ ممکن ہے میڈیکل کالج سے رہے ہوں۔ کالج اور اسکول کا داخلہ بند ہو چکا تھا۔ غلام محمد کے لڑکے کو اسلامیہ کالج کے سوا کہیں جگہ نہیں مل سکتی تھی۔ اقبال نے غالباً اعجاز سے بھی اس کے بارے میں بات کی اور شیخ نور محمد کو خط لکھ دیا، ”ایک برس انتظار کرنا ہوگا اگر وہ میڈیکل اسکول میں داخل ہونا چاہتا ہے۔“

۲۶۳

سلیمان ندوی کا خط ملا۔ خلافت والے اشعار کے لیے غالباً در یوزہ خلافت کا عنوان تجویز کیا تھا جو اقبال کو پسند آیا۔ اقبال کی اردو شاعری پر تبصرہ بھی کرنا چاہتے تھے مگر کچھ لوگوں کی رائے تھی کہ پہلے مجموعہ چھپ جائے۔

بنام ایما

Lahore (India)

10th Oct. 1919

My dear FrI. Wegenast,

The terrible war is now over; and I have an opportunity to write to you after four long years. Your country has passed through a great ordeal; and I hope she will soon make up the losses caused by the war. During all this time I have been anxious about you and your relations especially about your brothers. Please write to me soon and let me know all about yourself and your brothers. The people of Germany was called upon to make great sacrifice indeed;

Please excuse me for writing this letter in English; for I would gladly put you to the trouble of getting it translated by somebody rather than shock your ears by my wrong and clumsy German.

Kindly also let me know of Frau. Prof. at Heidelberg. Have you ever heard of Herr Reiner? Where is he and what is he doing?

Yours sincerely,

Muhammad Iqbal

Barrister-at-Law

Lahore

۲۶۴

کئی برس کے بعد ایما کے نام خط لکھا تھا اگرچہ انگریزی میں تھا۔ بظاہر رسمی معلوم ہوتا ہے مگر محض اتفاق تو نہیں ہو سکتا کہ اسی روز سلیمان ندوی کو خبر دی کہ گوئٹے کے جواب میں کتاب لکھ رہے ہیں۔ کیا جرمنی کی یادیں تازہ ہو گئی تھیں؟ سلیمان ندوی کے نام خط میں سوائے یا چونچ ماجونچ پر مضمون لکھنے کی فرمائش اور ایک آدھ دوسری بات کے جو کچھ تھا وہ ایما کے نام خط میں بھی لکھا جاسکتا تھا۔ ذہن میں ایک ہی مضمون تھا۔ دو خطوط میں تقسیم ہو گیا۔

بنام سید سلیمان ندوی

مخدومی۔ السلام علیکم

نوازش نامہ ملا۔ عنوان جو آپ نے تجویز فرمایا ہے ٹھیک ہے۔ تبصرہ کے متعلق میں بھی یہی مشورہ دوں گا کہ میرا مجموعہ شائع ہونے لے تو لکھئے۔ فی الحال میں ایک مغربی شاعر کے دیوان کا جواب لکھ رہا ہوں، جس کا قریباً نصف حصہ لکھا جا چکا ہے۔ کچھ نظمیں فارسی میں ہوں گی کچھ اردو میں۔ کلام کا بہت سا حصہ نظر ثانی کی محتاج ہے لیکن اور مشاغل اتنی فرصت نہیں چھوڑتے کہ ادھر توجہ کر سکوں تاہم جو کچھ ممکن ہے کرتا ہوں۔ شاعری میں لٹریچر، جینٹیل لٹریچر کے کبھی میرا محض نظر نہیں رہا کہ فن کی باریکیوں کی طرف توجہ کرنے کے لیے وقت نہیں۔ مقصود صرف یہ ہے کہ خیالات میں انقلاب پیدا ہو اور بس۔ اس بات کو مدنظر رکھ کر جن خیالات کو مفید سمجھتا ہوں ان کو ظاہر کرنے کی کوشش کرتا ہوں۔ کیا عجب کہ آئندہ نسلیں مجھے شاعر تصور نہ کریں اس واسطے کہ آرٹ (فن) غایت درجہ کی جانکاہی چاہتا ہے اور یہ بات موجودہ حالات میں میرے لیے ممکن نہیں۔ جرمنی کے دو بڑے شاعر سیر سترتھے یعنی گوئٹے اور اوہلنڈ۔ گوئٹے تھوڑے دن پریکٹس کر کے دیر کی ریاست کا تعلیمی مشیر بن گیا اور اس طرح فن کی باریکیوں کی طرف توجہ کرنے کا اُسے پورا موقع مل گیا۔ اوہلنڈ تمام عمر مقدمات پر بحث کرتا رہا جس کا نتیجہ یہ ہوا کہ بہت تھوڑی نظمیں لکھ کر اوہلنڈ کمال پورے طور پر نشوونما نہ پاسکا جو اُس کی فطرت میں ودیعت کیا گیا تھا۔ غرض یہ کہ موجودہ حالات میں میرے افکار اس قابل نہیں ہیں کہ ان کی تنقید کے لیے سید سلیمان کا دل و دماغ صرف ہو لیکن اگر احباب مصر ہیں تو یہی بہتر ہے کہ مجموعہ کا انتظار کیا جائے۔ اس کے علاوہ میں اپنے دل و دماغ کی سرگزشت بھی مختصر طور پر لکھنا چاہتا ہوں اور یہ سرگزشت کلام پر روشنی ڈالنے کے لیے نہایت ضروری ہے۔ مجھے یقین ہے کہ جو خیالات اس وقت میرے کلام اور

افکار کے متعلق لوگوں کے دلوں میں ہیں اس تحریر سے اُن میں بہت انقلاب پیدا ہوگا۔
 زیادہ کیا عرض کروں۔ امید ہے کہ آپ کا مزاج بخیر ہوگا۔
 مخلص۔ محمد اقبال
 کاش ”یا جوج ماجوج“ پر آپ کوئی مضمون لکھتے۔ یہ امر تحقیق کا محتاج ہے۔
 محمد اقبال

۲۶۵

محنت و سرمایہ دنیا میں صف آرا ہو گئے
 دیکھیے ہوتا ہے کس کس کی تمناؤں کا خون
 حکمت و تدبیر سے یہ فتنہ آشوب خیز
 ٹل نہیں سکتا ”وقد کنتم بہ تستعجلون“
 ”دکھل گئے“ یا جوج اور ماجوج کے لشکر تمام
 چشمِ مسلم دیکھ لے تفسیرِ حرفِ ”ینسلون“، ۱۷۵

۲۶۶

جاگیردار اور مزارع میں بحث ہو رہی تھی کہ زمین کس کی ہے۔ اقبال نے زمین سے پوچھا۔ اُس نے کہا:

مالک ہے یا مزارع شوریدہ حال ہے
 جو زیرِ آسماں ہے وہ دھرتی کا مال ہے ۱۷۶

کارخانے کا ہے مالک مردکِ ناکردہ کار
 عیش کا پُتلا ہے، محنت ہے اُسے ناسازگار
 حکمِ حق ہے یَسِّ لِلنَّسَانِ إِلَّا مَسَاعِدُ

کھائے کیوں مزدور کی محنت کا پھل سرمایہ دار ۱۷۷

۲۶۷

حیدرآباد (دکن) سے شمس العلماء خان بہادر عزیز جنگ نے اپنا دیوان اقبال کو ارسال کیا۔ ۱۷۸

۲۶۸

پنجاب یونیورسٹی کی اورینٹل آرٹس فیکلٹی کے بورڈ آف اورینٹل اسٹڈیز کا اجلاس ۱۱۳ اور ۱۱۴ اکتوبر کو شام ۵ بجے یونیورسٹی کے سینیٹ ہال میں ہوا۔ ایم محمد شفیع کنویز تھے۔ اقبال نے صدارت کی۔ کے ایم میٹرا، مولوی محمد حسین اور مولوی صدر الدین بھی آئے۔ ایجنڈا پورا نہ ہو سکا۔ بقیہ اجلاس ۱۲۰ اکتوبر شام ۵ بجے اقبال کے گھر ہونا طے پایا۔ ۱۷۹

۱۱۴ اکتوبر کو جان دھڑ سے نیاز الدین خاں کا پوسٹ کارڈ موصول ہوا تو اقبال نے حیدرآباد والے عزیز جنگ کے دیوان کا تذکرہ کرتے ہوئے لکھا کہ شاید گرامی جانتے ہوں۔ نومبر یا دسمبر میں خود جان دھڑ آنے کا ارادہ ظاہر کیا۔ اسی روز نیاز الدین خاں کا ایک اور خط ملا جس میں گرامی کی تازہ غزل تھی۔ نظام حیدرآباد کے دربار سے گرامی کو وظیفہ پہنچنے میں دیر ہوئی تھی۔ مالی پریشانی کا شکار تھے چنانچہ کہا تھا کہ ہمارے گناہ اور ہمارے پروردگار کی رحمت، نہ ان کی کوئی انتہا ہے اور نہ اُس کی:

عصیانِ ما و رحمتِ پروردگارِ ما

ایں را نہایتے است نہ آں را نہایتے

اقبال پر ایسا اثر ہوا کہ گرامی دیکھتے تو نہ صرف اقبال کی ولایت کے قائل ہو جاتے بلکہ اپنی ولایت میں بھی شک نہ رہتا۔ ”خواجه حافظ تو ایک طرف، مجھے یقین ہے فارسی لٹریچر میں اس پائے کا شعر کم نکلے گا،“ اقبال نے نیاز الدین خاں کے نام دوسرا خط لکھا۔ ”انسان کی بے نہایتی کا ثبوت دیا ہے مگر اس انداز سے کہ موحد کی رُوح فدا ہو جائے۔ اس میں کچھ شک نہیں کہ ایک معنی میں انسان بھی بے نہایت ہے اور یہی صداقت مسئلہ وحدت الوجود میں ہے۔“

پانچ روز بعد نیاز الدین خاں کا جواب آیا کہ اقبال کے خطوط کو محفوظ رکھتے ہیں۔ گرامی کے شعر میں اقبال نے جو مطلب نکالا ہے، گرامی کے خیال میں اُس شعر کا وہ مطلب نہیں۔ ”یہ کچھ ضروری نہیں کہ صاحبِ الہام اپنی بلاغت

سے بھی آگاہ ہو، اقبال نے لکھا: ”اگر گرامی صاحب کے خیال میں وہ معانی نہ تھے تو کچھ مضائقہ نہیں۔ اُن کے الفاظ میں تو موجود ہیں۔“

حسن نظامی کی اتالیق خطوط نویسی کو یاد کر کے لکھا، ”مجھے یہ سن کر تعجب ہوا کہ آپ میرے خطوط محفوظ رکھتے ہیں۔ خواجہ حسن نظامی بھی ایسا ہی کرتے ہیں۔ کچھ عرصہ ہوا، جب اُنہوں نے میرے بعض خطوط شائع کر دیے تو مجھے بہت پریشانی ہوئی کیونکہ خطوط ہمیشہ غلت میں لکھے جاتے ہیں اور اُن کی اشاعت مقصود نہیں ہوتی۔ عدیم الفرصتی تحریر میں ایک ایسا انداز پیدا کر دیتی ہے جس کو پرائیویٹ خطوط میں معاف کر سکتے ہیں مگر اشاعت اُن کی نظر ثانی کے بغیر نہ ہونی چاہیے۔ اس کے علاوہ پرائیویٹ خطوط کے طرز بیان میں خصوصیت کے ساتھ لا پرواہ ہوں۔ امید ہے، آپ میرے خطوط کو اشاعت کے خیال سے محفوظ نہ رکھتے ہوں گے۔“

۲۶۹

۱۲۰ اکتوبر کو شام ۵ بجے اقبال کے گھر پنجاب یونیورسٹی کی اورینٹل آرٹس کی فیکلٹی کے بورڈ آف اورینٹل اسٹڈیز کا اجلاس ہوا جو چھ روز قبل ادھورارہ گیا تھا۔

آئندہ تین برس کے امتحانات کے بارے میں سفارشات ہوئیں:

- ۱ انٹرمیڈیٹ کے امتحانات - آرٹس فیکلٹی: (۱) عربی، فارسی، اُردو ۱۹۲۱ء والے
- ۲ بی۔ اے کے امتحانات: (۱) عربی - ۱۹۲۱ء والا نصاب؛ (ب) عربی آنرز - مجوزہ نصاب اورینٹل فیکلٹی کو بھیجا جا چکا تھا؛ (ج) فارسی - ۱۹۲۱ء والا نصاب؛ (د) فارسی آنرز - ۱۹۲۱ء والا نصاب
- ۳ ایم اے کے امتحانات: (۱) عربی - عربی آنرز کورس برائے بی۔ اے کی حتمی منظوری کے بعد غور کیا جانا تھا؛
- ۴ ایف۔ او۔ ایل، بی۔ او۔ ایل، ایم۔ او۔ ایل کے امتحانات: ۱۹۲۱ء والا نصاب
- ۵ مولوی کے امتحانات: ۱۹۲۱ء والا نصاب
- ۶ مولوی عالم کے امتحانات (پنجاب یونیورسٹی کیلنڈر صفحہ ۳۹۴ برائے ۱۹۲۱ء): دوسرے پرچے

اقبال ۳: درمیانی دور، ۱۹۱۴ء سے ۱۹۲۲ء تک

(ادبیات) میں تاریخِ یمنینی کی جگہ سیرتِ رسولِ آزا بن ہشام رکھی جائے
۷ مولوی فاضل کے امتحانات (پنجاب یونیورسٹی کیلنڈر ص ۳۹۵ برائے ۱۹۲۱ء): پانچویں پرچے
میں ”قانون“ کی جگہ ”قانون اور روایات“ پڑھیں، اور نصاب میں مؤطا امام مالک، شرح
اور نسخۃ الفکر کا اضافہ ہو

۸ منشی، منشی عالم کے امتحانات: وہی جو ۱۹۲۱ء میں ہیں

۹ منشی فاضل کے امتحانات (پنجاب یونیورسٹی کیلنڈر ص ۴۰۲ برائے ۱۹۲۱ء): (الف) دوسرے
پرچے میں انشائے ابوالفضل دفتر ۲، کی جگہ انشائے ابوالفضل دفتر ۳، رکھیں اور
سہ نثر ظہوری کی جگہ مقاماتِ حمیدی: (ب) چوتھے پرچے میں فلسفہ اخلاقیات
کی جگہ تاریخ اور فلسفہ اخلاقیات پڑھیں اور نصاب میں جہاں کشتائے نادری (نفس
مضمون کی حد تک) کا اضافہ کریں

۱۰ ادیب، عالم اور فاضل اُردو: وہی جو ۱۹۲۱ء میں ہیں

۱۱ ادیب اور عالم پشتو: وہی جو ۱۹۲۱ء میں ہیں

لکھنؤ سے آل انڈیا شیعہ کانفرنس کی نصابات کے بارے میں سفارشات موصول ہوئی تھیں۔ طے پایا کہ ان پر
غور کرنے کے لیے اجلاس بلایا جائے۔ مولوی مؤمن علی اور علامہ عبدالعلی تہرانی کو بھی مدعو کیا جائے۔
ممتحن حضرات کی رپورٹوں پر غور کیا گیا۔ کاروائی کی ضرورت نہ تھی۔ بی۔ اے اور ایف۔ اے میں فیصل ہونے
والوں کے بارے میں رجسٹرار نے نوٹ بھیجا تھا۔ اجلاس میں سفارش کی گئی کہ ان کے لیے عربی کے پرانے نصاب
سے متبادل پرچہ ترتیب دیا جائے۔ ۱۸۰

۲۷۰

ظفر علی خاں واپس آ گئے۔ حیدرآباد دکن کی ملازمت برقرار تھی۔ لاہور میں رہ کر کام کرنے کی اجازت ملی تھی۔
پس پردہ کہانی جو آہستہ آہستہ پھیل کر ایک دن ظاہر ہونے والی تھی، کچھ اور تھی، خولجہ حسن نظامی نے دہلی کے چیف
مکشنر سے مجری کی تھی کہ ظفر نظام دکن کو ”پان اسلام ازم“ کے سبق پڑھا رہے ہیں۔ ۱۸۱

۲۷۱

۱۹ اکتوبر کو شام ۵ بجے پنجاب یونیورسٹی کے سینیٹ ہال میں اورینٹل آرٹس فیکلٹی کے بورڈ آف اسٹڈیز برائے عربی، فارسی وغیرہ کا اجلاس ہوا۔ ایم محمد شفیع کنوینر تھے۔ اقبال نے صدارت کی۔ کے ایم میز اور مولوی صدر الدین کے علاوہ مولوی مؤمن علی بھی موجود تھے۔ ۱۲۰ اکتوبر کے فیصلے کے مطابق مدعو کیے گئے تھے۔

ایجنڈا مکمل نہ ہو سکا۔ بقیہ اجلاس ۳ نومبر کی شام ۵ بجے اقبال کے گھر ہوا۔ اس میں صرف اقبال، ایم محمد شفیع اور مولوی صدر الدین شریک ہوئے۔ دونوں اجلاسوں کی کاروائی اکٹھی لکھی گئی۔

۱ اضافی ورنیکلر پرچہ برائے انٹرمیڈیٹ امتحان: (الف) حصہ اول کے لیے یہ تجزیہ بریں بطور نمونہ اسلوب تجویز کی گئیں: خیالستان از سجاد حیدر؛ اردوئے معلیٰ؛ مضامین سر سید؛ آب حیات۔ (ب) حصہ دوم غالب کے بعد کے ادب پر عام سوالات پر مشتمل ہوگا۔

۲ بی۔ اے آنرز عربی کا نصاب فیکلٹی نے واپس بھیج دیا تھا۔ نئی تجاویز ترتیب دی گئیں: (الف) شاعری۔ زہیر اور طرفہ کے معلقے؛ عمرتہ کا دیوان؛ دیوان مثنوی قافیہ دال تک۔ (ب) عام نثر۔ مسخار العقیدہ ۲؛ (ج) مذہبی نثر۔ قرآن مجید آخری جزمع تفسیر جلالی؛ مؤطا امام مالک نصف اول؛ (د) ادب کی تاریخ اور خلفاء کی تاریخ۔ نکلسن کی عربیوں کسی لٹریچر ہسٹری؛ الفخری فصل الثانی سے۔ (ہ) زبان اور گرامر۔ نکلسن کی عربی گرامر؛ عروض کے عام اصول؛ تلخیص المفتاح؛ مضمون وغیرہ میں عربی کے ان دیکھے پیراگرافوں کا ترجمہ، عربی زبان و ادب کے متعلق انگریزی مضمون کا عربی میں ترجمہ اور اردو مضمون

۳ ایم اے عربی کا نصاب ۱۹۲۲ء کے لیے: (الف) پہلا پرچہ۔ حماسہ کے پہلے دو باب؛ دیوان عابد؛ دیوان امیر؛ دیوان طفیل (سر چارلس لائل والا ایڈیشن، ای جے گب میموریل سیریز)۔ (ب) دوسرا پرچہ۔ الکامل از المبرد (باب الخوارج صرف ص ۱۱۹ سے ۱۸۳ مصری ایڈیشن)؛ فتوح البلدان از بلاذری؛ کتاب الشعراء از ابن قتیبہ (ڈی گوے ایڈیشن ص ۱۱۵ تا ۱۱۵)؛ فتوح الفسنان از جریری زیدان؛ (ج) تیسرا پرچہ۔ تفسیر بیضاوی کی سورہ بقرہ؛ صحیح البخاری، کتاب الادب اور کتاب الرقاق (سوالات مذہبی کی بجائے ادبی

اقبال: ۳: درمیانی دور، ۱۹۱۴ء سے ۱۹۲۲ء تک

ہوں گے)۔ (د) عربی زبان و گرامر کے مختصر اصول؛ مختصر المعانی؛ محیط الدائرہ؛
(ه) نکلسن کی عربیوں کی ادبی تاریخ؛ (و) تاریخ و ادب اللغات از زیدکاتیسرا اور چوتھا
حصہ؛ (ز) چھٹا پرچہ۔ پہلے کی طرح۔ ۱۸۲

۲۷۲

سندیلہ میں محمد عبدالعلی ستائیس سالہ نوجوان تھے۔ شوقِ مخلص کرتے تھے۔ انہیں سوجھی کہ کئی بڑے شاعروں کی
شاگردی بذریعہ ڈاک اختیار کر کے سب سے اصلاح لی جائے مگر ایک شاعر کو معلوم نہ ہو کہ یہ دوسرے سے بھی
اصلاح لیتے ہیں۔ اقبال کو بھی خط لکھا اور غزل اصلاح کے لیے بھیجی۔
”میں اس رنگ کی شاعری سے بے بہرہ ہوں، اس واسطے آپ کی تعمیل ارشاد سے قاصر ہوں“ اقبال نے ۴
نومبر کو دو سطروں میں جواب دیا۔ ”بظاہر کوئی غلطی اس میں نظر نہیں آئی۔“

۲۷۳

سائنس میں انقلاب آیا۔ کائنات کا نیا نظریہ پیش ہو گیا۔ نیوٹن کے افکار کی تردید ہو گئی۔ یہ تاثر اُس طویل
مضمون سے ملتا تھا جو لنڈن کے اخبار ٹائمز میں ۷ نومبر کو شائع ہوا۔ ایک نیا نام دنیا کے سامنے آیا جسے پہلے صرف
ماہرین ہی جانتے تھے۔ اکثر جھکی اور جھٹی سمجھتے رہے تھے۔ یہ برمن۔ یہودی البرٹ آئن سٹائن تھا۔
آئن سٹائن نے کہا تھا کہ سورج کی کششِ ثقل عدسے کا کام کرتی ہے۔ ستاروں کی روشنی کو منعکس کرتی ہے
جس کی وجہ سے ستارے وہاں دکھائی نہیں دیتے جہاں ہیں۔ اس برس ۲۹ مئی کو سورج گرہن کے دوران سائنس
دانوں نے مشاہدہ کر لیا۔ واقعی ستارے اپنی اپنی جگہوں سے ہٹے ہوئے دکھائی دے رہے تھے۔ اب ۷ نومبر کو ٹائمز
اخبار کے طویل مضمون کی اشاعت سے آئن سٹائن کا نظریہ اضافیت (Theory of Relativity) دنیا بھر میں
بحث کا موضوع بنا شروع ہوا۔ اقبال کے مطالعے میں بھی آنے والا تھا۔

۲۶۵

اکبر الہ آبادی کا خط دہلی سے آیا۔ معلوم ہوا کہ دسمبر کے آخر تک وہیں رہیں گے۔ فقیر سید نجم الدین کے لڑکے کی

شادی دہلی کے کسی خاندان میں طے پائی تھی۔ اصرار کیا کہ اقبال ساتھ چلیں۔ اقبال نے اکبر سے ملاقات کے خیال سے حامی بھری۔ ۱۸۳

۲۷۴

سی آئی ڈی کے سپرنٹنڈنٹ خان صاحب شیخ عبدالعزیز انجمن حمایت اسلام کے جوائنٹ سیکرٹری تھے۔ انجمن کی تباہ حالی کے پیش نظر عام مسلمانوں کا خیال تھا کہ ان کی بجائے اقبال کو یہ ذمہ داری دی جائے۔ انہی دنوں خلافت کا کوئی جلسہ انجمن کے زیر اہتمام ہوا۔ اقبال نے بھی شرکت کی۔

”سیکرٹری شپ کے لیے میں کوئی کوشش نہیں کر رہا،“ ۹ نومبر کو نیاز الدین خاں نے اپنے کسی دوست کے اشعار بھیجے تو جواب دیتے ہوئے اقبال نے لکھا۔ ”میں نے بعض معززین سے وعدہ کیا ہے کہ اگر عبدالعزیز صاحب مستعفی ہو جائیں تو میں یہ کام اپنے ذمہ لے لوں گا۔۔۔ خدا تعالیٰ کو خوب معلوم ہے کہ مقصود جاہ طلبی اور نام و نمود نہیں۔“

نیاز الدین خاں کے دوست کے ان مصرعوں کی تعریف کی:

اپنی ہستی کے ہم سوالی ہیں

اور:

ہو اثر کیا حروف خالی ہیں

۲۷۵

ابوالکلام آزاد کی تذکرہ شائع ہوئی۔ دینا پے میں مولوی فضل الدین نے لکھا کہ اقبال کی مثنویاں تحریک السہلاں ہی کی آواز بازگشت ہیں ورنہ پہلے اقبال کے عقائد کا حال کچھ اور تھا! ۱۸۴

بنام سید سلیمان ندوی

لاہور، نومبر

مخدومی، السلام علیکم۔

کئی دنوں سے آپ کو خط لکھنے کا قصد کر رہا تھا۔

دریافت طلب امر یہ ہے کہ موکلین وکھلا کے پاس جب مقدمات کی پیشگی کے لیے آتے ہیں تو ان میں سے بعض پھل پھول یا مٹھائی کی صورت میں ہدیہ لے آتے ہیں۔ یہ ہدایا فیس مقررہ کے علاوہ ہوتے ہیں اور وہ لوگ اپنی خوشی سے لاتے ہیں۔ کیا یہ مال مسلمان کے لیے حلال ہے؟

مولانا ابوالکلام کا تذکرہ آپ کی نظر سے گزرا ہوگا۔ بہت دلچسپ کتاب ہے، مگر دینا چاہے میں مولوی فضل الدین لکھتے ہیں کہ اقبال کی مثنویاں تحریک الہلال ہی کی آوازِ بازگشت ہیں۔ شاید ان کو یہ معلوم نہیں کہ جو خیالات میں نے ان مثنویوں میں ظاہر کیے ہیں ان کو برابر ۱۹۰۷ء سے ظاہر کر رہا ہوں۔ اس کے شواہد میری مطبوعہ تحریریں نظم و نشر انگریزی و اردو موجود ہیں جو غالباً مولوی صاحب کے پیش نظر نہ تھیں۔ بہر حال اس کا کچھ افسوس نہیں کہ انہوں نے ایسا لکھا۔ مقصود اسلامی حقائق کی اشاعت ہے نہ نام آوری البتہ اس بات سے مجھے رنج ہوا کہ ان کے خیال میں اقبال تحریک الہلال سے پہلے مسلمان نہ تھا، تحریک الہلال نے اُسے مسلمان کیا۔ ان کی عبارت سے ایسا مترشح ہوتا ہے۔ ممکن ہے ان کا مقصود یہ نہ ہو۔ میرے دل میں مولانا ابوالکلام کی بڑی عزت ہے اور ان کی تحریک سے ہمدردی مگر کسی تحریک کی وقعت بڑھانے کے لیے یہ ضروری نہیں کہ اوروں کی دل آزاری کی جائے۔ وہ لکھتے ہیں کہ اقبال کے جو مذہبی خیالات اس سے پہلے سنے گئے ان میں اور مثنویوں میں زمین و آسمان کا فرق ہے۔ معلوم نہیں انہوں نے کیا سنا تھا اور سنی سانی باتوں پر اعتبار کر کے ایسا جملہ لکھنا جس کے کئی معنی ہو سکتے ہیں کسی طرح ان لوگوں کے شایان شان نہیں جو اصلاح کے علم بردار ہوں۔ مجھے معلوم نہیں مولوی فضل الدین صاحب کہاں ہیں ورنہ یہ مؤخر الذکر شکایت براہ راست ان سے کرتا۔ اگر آپ سے ان کی ملاقات ہو تو میری شکایت ان تک پہنچائیے۔

امید کہ آپ کا مزاج بخیر ہوگا۔ والسلام۔

آپ کا خادم
محمد اقبال۔ لاہور

کوئی وفد وائسرائے کے پاس گیا۔ وائسرائے کے جواب سے اقبال کو خیال آیا کہ اسمبلی میں چھوٹ چھات پر باقاعدہ بل پیش کرنا چاہیے جس میں ان لوگوں کے لیے سزا مقرر کی جائے جو کسی کو کنویں سے اس لیے پانی لینے سے روکتے ہیں کہ وہ اچھوت ہے یا اُسے مندر میں جانے سے روکتے ہیں یا اُسے چھونے سے گریز کرتے ہیں۔ غلام

بھیک نیرنگ لکھنوا اور ۱۳ نومبر کو مولانا محمد علی کو بھی انگریزی میں لکھا: ”اس قسم کے قانون کے بارے میں مختلف فرقوں کا رویہ دلچسپی کا موجب ہوگا جن کے نمائندے اسمبلی میں منتخب ہوئے ہیں۔“

۲۷۷

۱۷ نومبر کو حیدرآباد میں نیا آئین بنا۔ کابینہ وجود میں آئی جس کا نام ”باب حکومت“ رکھا گیا۔ سات وزیر شامل تھے۔ صدر المہام کہلاتے تھے۔ ان کے علاوہ وزیر اعظم تھا جو اب صدر اعظم کہلایا۔ یہ سرسید علی امام تھے۔ نظام کی طرف سے موسیٰ الملک کا خطاب ملا تھا۔ ۱۸۵

۲۷۸

انہی دنوں اقبال بخار میں مبتلا ہوئے۔ بدایوں کے نقیب والے وحید احمد مسعود کا ایک اور خط ملا جس کا کچھ دن جواب نہ دے سکے۔

طبیعت میں افاقہ ہوا تو ۱۸ نومبر کو لکھا، ”پہلے خط میں کوئی ایسی بات نہ تھی جس کا جواب جلدی دیا جائے۔ دوسرا خط ملا تو میں بخار کی وجہ سے صاحبِ فراش تھا۔ اب کچھ افاقہ ہے۔“ شعر بیخنی سے معذرت کر لی۔

۲۷۹

۱۹ نومبر تھی۔ واشنگٹن میں امریکی سینیٹ کا اجلاس تھا۔ فیصلہ ہوا کہ امریکہ جمعیت اقوام کی رکنیت اختیار نہ کرے۔ امریکہ کے صدر کی تجویز پر قائم ہونے والی انجمن اُس کی اپنی قوم کی شمولیت سے محروم رہی۔ ترکی میں اُن روشن خیالوں کی امیدوں پر پانی پھر گیا جو امریکہ کو اپنی تقدیر کا مالک سمجھ بیٹھے تھے۔

۲۸۰

۲۰ نومبر کو شام ۵ بجے پنجاب یونیورسٹی کے سینیٹ ہال میں اورینٹل آرٹس کی فیکلٹی کا اجلاس ہوا۔ ڈین کی حیثیت میں اقبال صدارت کر رہے تھے۔ انہیں ملا کر تیس ارکان موجود تھے۔ ان میں جسٹس شادی لال، چودھری شہاب الدین، کنور سین ماٹھور، میاں فضل حسین، ایم محمد شفیع، چودھری ظفر اللہ خاں اور ہیڈ ماسٹر محمد دین شامل تھے۔ پندرہ ہندو

تھے اور ایک انگریز خاتون مس ایل۔ ایم سٹریٹفورڈ بھی شامل تھیں۔ سنسکرت کے نصاب میں شامل دو کتابوں کے بعض حصے فحش پائے گئے تھے۔ تبدیل کرنے کا فیصلہ ہوا۔ اس کے علاوہ بھی زیادہ تر سنسکرت اور ہندی کے بورڈ آف اسٹڈیز کے اجلاسوں کی منظور کردہ سفارشات پر بحث ہوتی رہی۔ ایجنڈے کے باقی نکات پر غور کرنے کا وقت نہ رہا۔ ملتوی ہوئے۔ ۱۸۶

اگلی شام ۵ بجے سینیت ہال ہی میں فیکٹی کے بورڈ آف اسٹڈیز برائے عربی، فارسی وغیرہ کا اجلاس ہوا۔ ایم محمد شفیع کنویز تھے۔ اقبال نے صدارت کی۔ کہ ایم مہترا اور مولوی صدر الدین بھی موجود تھے۔ قاضی فضل الحق شریک کار بنائے گئے تھے۔ ۱۳ اکتوبر والے اجلاس میں جو فارسی کا نیا نصاب تجویز ہوا تھا وہ کچھ ترمیمات کے ساتھ اس اجلاس میں منظور کیا گیا۔ ۱۸۷

۲۸۱

عبدالعلی شوق سندیلوی نے پیچھا نہ چھوڑا۔ ایک اور غزل بھیجی۔ ”زبان کی اصلاح تو میں کیا دوں گا۔ خیالات ماہاً اللہ خوب ہیں،“ اقبال نے انہیں لکھا۔ ۱۸۸
سندیلوی کے شوق میں کمی نہ ہوئی:

جز خواب نہیں وعدہ باطل کی حقیقت

جز وہم نہیں موجہ طوفانِ تمنا

اس دفعہ اقبال نے بتایا کہ شعر کا مضمون پرانا اور مبتدل ہے۔ ”باقی اشعار میں تازگی پائی جاتی ہے۔“ ۱۸۹

۲۸۲

اکبر الہ آبادی کی طبیعت خراب تھی۔ دہلی سے جلدی واپس جانے کا ارادہ کر رہے تھے۔ ۱۹۰

بنام وحید احمد مسعود بدایونی

لاہور

۲۷ نومبر ۱۹۱۹ء

مخدومی

السلام علیکم

نوازش نامدل گیا ہے۔ جس کے لیے سراپا سپاس ہوں۔ خدا کے فضل و کرم سے اب بالکل اچھا ہوں۔ میری زندگی میں کوئی غیر معمولی واقعہ نہیں جو آوروں کے لیے سبق آموز ہو سکے۔ ہاں خیالات کا تدریجی انقلاب البتہ سبق آموز ہو سکتا ہے۔ اگر کبھی فرصت مل گئی تو لکھوں گا۔ فی الحال اس کا وجود محض عزائم کی فہرست میں ہے۔ مولانا اکبر کا خط مجھے دہلی سے آیا تھا۔ اگر وہ کچھ روز وہاں ٹھہرتے تو میں ان کی زیارت کے لیے آجاتا۔

مخلص

محمد اقبال

۲۸۳

اس دفعہ عبدالعلی شوق سندیلوی نے فارسی میں نعتیہ غزل بھیجی۔ ”حسن اعتقاد کی داد دیتا ہوں۔ زبان میں فارسیت کی شان نہیں ہے“ اقبال نے لکھا مگر ایک شعر کی تعریف کی۔ شاعر نے کہا تھا کہ جو کچھ بظاہر بقید تعین میں جکڑا ہوا ہے وہ بھی باطن کی سلطنت میں غیر محدود ہے:

ہمہ غیر محدود در ملک باطن

بظاہر بقید تعین اسیرے ۱۹۱

۲۸۴

۲۴ نومبر کو دہلی میں خلافت کانفرنس کا پہلا اجلاس ہوا۔ آرتھیل فضل الحق نے صدارت کرتے ہوئے اس بات پر زور دیا کہ خلافت کے مسئلے پر ہندوستان کے غیر مسلموں کی حمایت حاصل کی جائے۔

ہندو بھی شریک تھے۔ ان میں گاندھی، پنڈت موتی لال نہرو اور پنڈت مدن موہن مالوی شامل تھے۔ دور و ز بعد ۲۶ نومبر کو مولانا عبدالباری فرنگی محلی کی تجویز پر علماً کا جلسہ ہوا۔ جمعیتہ العلماء ہند کے نام سے ان کی تنظیم قائم ہوئی۔ کفایت اللہ صدر اور مولوی احمد سعید بیکر ٹری مقرر ہوئے۔ ”سیاسی مقاصد کے لیے علماً کی ایک الگ اور مستقل انجمن ہو، اگر مولانا عبدالباری کا یہی خیال تھا تو اچھا نہ تھا،“ سعید حسن ریاض نے بعد میں کہا۔ ”مگر غالباً یہ نہیں تھا۔ وہ ملت کی اصلاح کے لیے علماً کی تنظیم چاہتے ہوں گے۔“ ۱۹۳

حکومت جشن صلح کی تیاریاں کر رہی تھی۔ مسلمانوں کے زعموں پر نمک لگ رہا تھا۔ جنہیں خلافت کانفرنس سے تعلق نہ ہو وہ بھی مضطرب تھے۔ ۳۰ نومبر کو تین بجے بعد دو پہر لاہور کے باغ بیرون موچی دروازہ میں مسلمانوں کا عام جلسہ میاں فضل حسین کی صدارت میں ہوا تو اقبال بھی آئے۔ کہتے تھے: ”پبلیٹکل جلسوں میں کبھی شریک نہیں ہوا کرتا۔ اُس جلسے میں اس واسطے شریک ہوا کہ ایک بہت بڑا مذہبی مسئلہ زیر بحث تھا۔“ ۱۹۳

تاج الدین تاج صاحب نے پرورد نظم پڑھی۔ میاں فضل حسین کے کہنے پر اقبال نے قرارداد پیش کی:

مسلمانان لاہور اس جلسے میں اُس عظیم الشان پریشانی اور بے چینی کا اظہار کرتے ہیں جو پیرس صلح کانفرنس میں اب تک سلطنتِ عثمانیہ اور خلیفۃ المسلمین کے متعلق قابل اطمینان فیصلہ نہ ہونے سے لاحق ہوئی ہے۔ اور حکومت کو وہ وعدے یاد دلاتے ہیں جو مسٹر لائڈ جارج وزیراعظم برطانیہ نے جنوری ۱۹۱۸ء میں تمام اسلامی دنیا سے ٹرکی کے متعلق کیے تھے، اور پیرس صلح کانفرنس کو ان اصولوں کی طرف توجہ دلاتے ہیں جو پریزیڈنٹ لسن نے اپنے اعلانوں میں قائم کیے تھے اور جن کی بنا پر اس عظیم جنگ کا خاتمہ کیا گیا۔ اور باصرہ تمام درخواست کرتے ہیں کہ جن اصولوں پر اتحادیوں نے اپنی عیسائی اور مفتوحہ سلطنتوں سے قرارداد کی ہے، انہی اصولوں پر مسلمان سلطنتوں سے بھی صلح سرانجام پانی چاہیے اور سلطنتِ عثمانیہ کے کسی حصے پر صراحتاً یا اشارتاً کسی دوسری سلطنت کا قبضہ نہیں ہونا چاہیے۔

”مسلمانو!“ قرارداد پیش کرنے کے بعد اقبال نے مجمع کو مخاطب کیا۔ ”تم کو یاد رہے جب عرب میں نبی آخرا زماں پیدا ہوئے، اُس وقت دنیا کی کیا کیفیت تھی۔ قسطنطنیہ میں قیصر کی سختی یورپ کی قوموں کا گلا گھونٹ رہی

تھی۔ اُس وقت یہ امر واضح کیا گیا کہ خدائی اطاعت کے سوا اور کسی کی اطاعت نہ کی جائے۔ تمہارا مذہبی عقیدہ ہے کہ انسان کو آزادی ملنی چاہیے۔ آج وہ قوم دوسری قوموں کے سامنے یہی کہہ رہی ہے کہ جن اصولوں کا اعلان کر کے میں نے بنی نوع انسان سے فیصلہ کیا تھا، انہی اصولوں کو میرے ساتھ بھی برتا جائے۔ ہوگا تو وہی جو قرآن کریم میں نبی آخر الزماں فرما گئے ہیں، مگر اسباب کا ترک کرنا بھی مناسب نہیں ہے۔ ہم کیوں کسی بندے کے سامنے شکایت کریں۔ ہمیں خدا کے سامنے شکایت کرنی چاہیے۔ خوشامد، منت یا مانگے سے کبھی کچھ نہیں ملا۔ خدا کے سوا اور کسی کی اطاعت ہمارے لیے واجب نہیں۔ یاد رکھو کہ جو قوم ایک بڑا مقصود لے کر پیدا ہوئی ہے، وہ یونہی نہیں مٹ سکتی۔ بادشاہیاں مٹ رہی ہیں۔ انسان نے اپنے فطری حقوق کا دعویٰ پیش کیا ہے۔ تمہاری تاریخ قربانیوں سے بھری پڑی ہے۔

”پریزیڈنٹ لسن نے چودہ اصول قائم کیے ہیں جن کے مطابق عالمگیر جنگ کا فیصلہ کیا جانا تھا۔ اُن میں سے ایک بات یہ تھی کہ ہر ایک قوم اپنے معاملے کو خود فیصل کر لیا کرے۔ ہماری سرکار نے بارہا اس بات کا اعلان کیا کہ ہم حق، انصاف اور صداقت کے لیے لڑ رہے ہیں۔ ہماری جنگ اس لیے ہے کہ بین الاقوامی معاہدے قائم رکھے جائیں۔ چھوٹی قوموں کو بڑی قومیں ہڑپ نہ کر جائیں۔ ہم بھی یہی کہتے تھے [کذا: ہیں؟] کہ ہمارے حقوق کا خیال رکھا جائے اور اُن کو پامال نہ کیا جائے۔“

میاں شاہنواز، آغا محمد صفدر وکیل سیالکوٹ، مولوی غلام محی الدین قصوری، میاں حق نواز، مولوی محبوب عالم اور چودھری شہاب الدین نے قرارداد کے حق میں تقریریں کیں۔ منظور ہوئی۔ ۱۹۳

بظاہر اسی جلسے کے بارے میں اُس زمانے کے طالب علم غلام جیلانی برق کا بیان ہے کہ وہ بھی موقع پر موجود تھے اور اقبال نے اپنی تقریر میں یہ بھی کہا:

”ہمیر محفل اور حاضرین کرام! قرآن مقدس کا ایک اعجاز اس کا اختصار ہے کہ لمبی سے لمبی بات کو چند الفاظ یا اشاروں میں کہہ جاتا ہے۔ لیکن ایک مقام پر اللہ نے اس اصول کو توڑ دیا ہے اور ایک چھوٹی سی بات کو سمجھانے کے لیے ایک ہی آیت دو دفعہ نازل فرمائی ہے۔ ارشاد ہوتا ہے: ان مع العسر یسراً و ان مع العسر یسراً (بے شک دکھ کے ساتھ سکتھ ہے اور بے شک دکھ کے ساتھ سکتھ ہے)۔ میں اسے تکرار نہیں کہتا بلکہ ایک پیش گوئی سمجھتا ہوں، جس میں ملتِ اسلامیہ کو دو دکھوں اور دو سکھوں کی خریدی گئی تھی۔ ہماری تاریخ کا پہلا دکھ ۱۲۵۸ء میں قلمرو عباسیہ پر تارتاری

حملہ تھا۔ جس نے سات دن میں ۹ لاکھ انسانوں کو موت کے گھاٹ اُتار دیا تھا۔ بغداد کی ۳۲ لاکھ ریروں کی لاکھوں کتابیں دجلہ میں پھینک دی گئی تھیں اور مسلمانوں کی سیاسی طاقت ختم کر دی گئی تھی۔ تقریباً چالیس سال بعد یہی تاتاری مسلمان ہو گئے اور اقوامِ عالم میں مسلمانوں کو دوبارہ ایک باعزت مقام مل گیا۔

”ہماری تاریخ کا دوسرا عرصہ دولتِ عثمانیہ کا زوال ہے۔ مجھے یقین ہے کہ اس عرصے کے بعد بھی ہمیں ایک بے نصیب ہوگا۔ اس کی نوعیت کیا ہوگی؟ اس وقت کہنا مشکل ہے۔ بہر حال میں یہ وثوق سے کہہ سکتا ہوں:

”جو ہنس رہا ہے وہ ہنس چکے گا، جو رو رہا ہے وہ رو چکے گا

سکون دل سے خدا خدا کر، جو ہو رہا ہے وہ ہو چکے گا“ ۱۹۵

۲۸۵

”ہر ایک قوم اپنے معاملے کو خود فیصلہ کر لیا کرے،“ اقبال نے امریکی صدر ولن کے چودہ نکات میں سے ایک نکتہ بیان کیا تھا۔ اسے حق خود ارادیت کہتے تھے۔ اس کی اہمیت ہندوستان کے مسلمانوں کے لیے یوں بھی تھی کہ وہ ہندوستان میں رہتے ہوئے بھی ہمیشہ ایک علیحدہ ”قوم“ سمجھے گئے تھے۔ کیا انہیں ہندوؤں سے علیحدہ بھی یہ حق حاصل ہے؟

کانگریس ابھی تک مسلمانوں سے یہی کہتی آئی تھی کہ اپنی پہلے سے موجود گانہ قومی حیثیت کو ہندوستانی قوم کے نئے تصور میں ضم کر دیں۔ صدر ولن کے چودہ نکات وہ تاریخی موڑ نظر آتے ہیں جس کے بعد کانگریس کو یہ کہنے کی ضرورت پیش آنے والی تھی کہ مسلمانوں کی علیحدہ قومی حیثیت کبھی تھی ہی نہیں۔

۲۸۶

کسی فارسی شاعر نے کہا تھا کہ پھول کی خوشبو نے پہلے آپ ہی چمن کی راہ دکھائی ورنہ بلبل کو کیا خبر تھی کہ باغ بھی ہے۔ اقبال نے فارسی میں خطاب بہ انگلستان کے عنوان سے نظم لکھی کہ مشرق کے رہنے والے صدیوں سے اپنی قسمت پر صبر شکر کرنے کے عادی تھے۔ مغرب کی صراحتی سے شراب چکھ کر انہیں بھی اپنے حقوق کے لیے شورو غوغا کرنے کا جوش آیا ہے تو ساقی کو چاہیے کہ مستوں کی شورش سے رنجیدہ نہ ہو بلکہ ذرا سوچے کہ یہ سارا ہنگامہ کس نے برپا کیا ہے۔ آخر میں فارسی شاعر کا وہی شعر لکھ دیا۔ ۱۹۶

لیکن مغربی جمہوریت کی جڑیں قدیم رومہ کے اسی استعمار سے برآمد ہوئی تھیں جسے کبھی اسلام نے دنیا سے مٹایا تھا۔ فارسی ہی میں ایک اور مختصر نظم ہوئی جس کا عنوان پہلے 'جمہوریت و سلطنت' رکھا، پھر اسے کاٹ کر 'جمہوریت و شہنشاہیت' کر رہے تھے کہ 'جمہوریت و قیصریت' کی ترکیب ذہن میں آئی۔ اس میں یہ لطیف اشارہ موجود تھا کہ دور حاضر کی مغربی جمہوریت کے پردے میں قدیم زمانے کی قیصریت ہی کی روح کا فرما ہے۔ ذومعنی بات یہ تھی کہ موجودہ جرمنی کا بادشاہ بھی قیصر کہلاتا رہا تھا اور جمہوریت کا مخالف سمجھا گیا تھا۔ ۱۹۷

۲۸۷

انگریز فلسفی میک ٹیگرٹ جو کیمبرج میں اقبال کے مقالے کے نگران رہے تھے، اُن کے ساتھ اقبال کی خط کتابت جاری تھی۔ اس معاملے میں اقبال سے متفق تھے کہ کائنات واہمہ نہیں ہے۔ دسمبر میں کسی خط میں لکھا:

I agree with you, as you know, in regarding quite untenable the view that finite beings are adjectives of the Absolute. Whatever they are, it is quite certain to me that they are not that. ۱۹۸

۲۸۸

۴ دسمبر تھی۔ انجمن حمایت اسلام کے کچھ ارکان سی آئی ڈی کے ڈپٹی سپرنٹنڈنٹ شیخ عبدالعزیز کے مکان پر پہنچے۔ ان میں نواب سر ذوالفقار علی خاں، مولوی رحیم بخش شاہین اور کپتان نواب مبارز خاں ٹوانہ شامل تھے۔ شیخ عبدالعزیز کو آگاہ کیا کہ انجمن کے جنرل کونسل کے اجلاس نے ان کی بجائے ڈاکٹر محمد اقبال کو جوائنٹ سیکرٹری بنانے کا فیصلہ کیا ہے۔ استغنیٰ درکار ہے۔ شیخ عبدالعزیز نے انکار کیا۔

انہیں ایک یادداشت دکھائی گئی جس میں کونسل کے اراکین کی بڑی تعداد نے ان سے سبکدوش ہونے کی درخواست کر کے دستخط ثبت کیے تھے۔ استغنیٰ مل گیا۔ ۱۹۹

۲۸۹

۵ دسمبر تھی۔ فرانسیسی سیاست داں پائیکلوٹ جس نے فلسطین میں یہودی ریاست کا منصوبہ بنایا تھا، بیوا اس میں مصطفیٰ کمال کے سامنے موجود تھا۔

فرانس میں انتخابات ہونے والے تھے۔ حکومت کسی بڑے نقصان کے لیے تیار نہیں تھی۔ آرمی سپاہیوں کو ترک علاقوں سے نکل جانے کا حکم دیا تھا۔ ترکی کی آزادی تسلیم کی جاسکتی تھی اگر مصطفیٰ کمال بعض حصوں میں فرانس کے تجارتی مفادات کا خیال رکھنے پر تیار ہوں اور فرانسیسی افواج پر حملے نہ کروائیں۔

۲۹۰

شیخ عطا محمد کی طبیعت ٹھیک نہیں تھی۔ پھوڑے نکل آئے تھے۔ وہ شائد خون کی خرابی تھی۔ اقبال نے لاہور میں مولوی میر حسن کے لڑکے ڈاکٹر علی نقی سے مشورہ کیا تو انہوں نے کہا کہ پھوڑوں پر جو تکس نہ لگوائی جائیں۔ جو دوا وہ دیں گے خون کے لیے بھی مفید ہوگی۔ اقبال نے سوچا کہ اعجاز سیالکوٹ جائیں اور مرج اور تبا کو کے ساتھ دوا بھی بھجوا دی جائے گی۔ ۲۰۰

۲۹۱

چھوٹی بہن کریم بی بی نے خواب میں دُنیاۓ اسلام کی حالت تباہ دیکھی۔ نور محمد نے چھٹی تعبیر پیش کی۔ کریم بی بی نے اقبال کو خبر دی۔

”میرا عقیدہ بھی یہی ہے کہ اللہ تعالیٰ مسلمانوں کو نئی زندگی عطا فرمائے گا اور جس قوم نے آج تک اُس کے دین کی حفاظت کی ہے اُس کو ذلیل اور رُسوا نہ کرے گا“ اقبال نے ۸ دسمبر کو جواب دیتے ہوئے لکھا۔ ”مسلمان کی بہترین تلوار دُعا ہے سو اسی سے کام لینا چاہیے۔ ہر وقت دعا کرنا چاہیے اور نبی کریم پروردہ بھیجنا چاہیے... میں جو اپنی گزشتہ زندگی پر نظر ڈالتا ہوں تو مجھے بہت افسوس ہوتا ہے کہ میں نے اپنی عمر یورپ کا فلسفہ وغیرہ پڑھنے میں گنوائی۔ خدا تعالیٰ نے مجھ کو قوائے دماغی بہت اچھے عطا فرمائے تھے۔ اگر یہ قوی دینی علوم کے پڑھنے میں صرف ہوتے تو آج خدا کے رسول کی میں کوئی خدمت کر سکتا اور جب مجھے خیال آتا ہے کہ والد مکرم مجھے دینی علوم پڑھانا چاہتے تھے تو مجھے اور بھی قلق ہوتا ہے کہ باوجود اس کے کہ صحیح راہ معلوم بھی تھی تو بھی وقت کے حالات نے اُس راہ پر چلنے نہ دیا۔ بہر حال جو کچھ خدا کے علم میں تھا ہوا اور مجھ سے بھی جو کچھ ہو سکا میں نے کیا۔“ شیخ عطا محمد کے پھوڑوں کے سلسلے میں ڈاکٹر علی نقی کا مشورہ بھی لکھ بھیجا۔

شام ۵ بجے یونیورسٹی کے سینینٹ ہال میں اورینٹل آرٹس فیکلٹی کا اجلاس تھا۔ حسب معمول اقبال نے صدارت

کی۔ انہیں ملا کر ایس ارکان موجود تھے۔ اگلے برس کے لیے انتخاب ہوا۔ ایک دفعہ پھر اقبال ڈین اور کنور سین ماٹھور سیکرٹری ہوئے۔

سنسکرت کے بورڈ آف اسٹڈیز کی بقیہ سفارشات پر بحث جو ۲۰ نومبر والے اجلاس میں مکمل نہ ہو سکی تھی اب مکمل ہوئی۔ عربی اور فارسی کے بورڈ آف اسٹڈیز کے ۱۳، ۱۴ اور ۱۲۰ اکتوبر والے اجلاسوں کی سفارشات پر فیصلہ ہوا۔ پنجابی بورڈ آف اسٹڈیز کی کاروائی نامکمل تھی اور طبع کروا کے فیکٹی کے ارکان میں تقسیم نہ کروائی گئی تھی۔ واپس ہوئی۔ ۲۰۱

۲۹۲

اکبر الہ آبادی دہلی میں حسن نظامی کے مکان ”رین بسیرا“ میں مقیم تھے۔ اقبال کے ایک عزیز فقیر محمد کے لڑکے کی بارات بھی دسمبر کے آخر میں دہلی ہی جانے والی تھی۔ امرتسر میں مسلم لیگ اور کانگریس کے جلسوں کے لیے اقبال سے لیشنر کمیٹی کی صدارت کرنے کو کہا گیا تو منع کر دیا۔ ۲۰۲

۲۹۳

۱۴ دسمبر کو شون پر شاد کا خط ملا۔ اگلے روز جواب لکھا: ”آپ کی زیارت کو بہت دل چاہتا ہے۔“ نیاز الدین کو خط لکھ کر پوچھا کہ کیا دسمبر کی تعطیلات میں جالندھر ہی میں ہوں گے۔ دہلی کے راستے میں جالندھر بھی تو پڑتا تھا۔ اُس رات جشن صلح کے سلسلے میں سرکاری عمارتوں پر چراغاں ہونے والا تھا۔ سردی کا خوب زور تھا۔

۲۹۴

فقیر محمد کے لڑکے کی بارات ۲۳ تاریخ کو بھٹنڈہ والی لائن سے روانہ ہوئی تھی جس کے راستے میں جالندھر کا اسٹیشن نہیں آتا تھا۔ نیاز الدین اور گرامی سے ملاقات واپسی پر ہو سکتی تھی البتہ اکبر کی طبیعت ناساز تھی اور وہ اس سے پہلے ہی دہلی سے واپس جانے والے تھے۔

”۲۶، ۲۷ اور ۲۸ کو آپ جالندھر میں نہ ہوں تو اطلاعی کارڈ لکھیں“ اقبال نے ۱۹ دسمبر کو نیاز الدین کو خط لکھا۔ ”آپ کا اسٹیشن پر آنے کی ضرورت نہیں۔ میں سیدھا امیر الدین خاں کی کوٹھی پر پہنچوں گا۔ آپ ان کو مطلع کر دیں کہ

وہ ۲۶ یا ۲۷ کو کسی وقت میرا انتظار کریں۔ مولوی گرامی صاحب سے بھی کہہ دیجیے گا۔“

۲۹۵

۲۳ دسمبر کو سردی اور بارش غضب کی تھی۔ ہائی کورٹ میں گوجرانوالہ کی مرحومہ مسماۃ عمر بی بی کی جائیداد کا مقدمہ پیش تھا جو وہ انجمن حمایت اسلام کو پیش کر گئی تھیں۔ انجمن کی طرف سے اقبال اور میاں فضل حسین وکالت کی۔ مقدمہ ساڑھے گیارہ بجے شروع ہو کر ساڑھے تین بجے ختم ہوا۔

رات فقیر محمد کی بارات کی روانگی تھی مگر انہیں واپسی کے لیے ریزرویشن نہ مل سکی۔ اس موسم میں سفر اور پھر واپسی پر بغیر ریزرویشن والے ریش کا خیال کر کے اقبال کو ہول آ گیا۔ ”انشأ اللہ پھر کبھی آپ کی خدمت میں حاضر ہوں گا“ نیا الدین کو دوروز بعد لکھا۔ شیخ عطا محمد کو لکھا: ”اندیشہ تھا کہ کوئی تکلیف نہ ہو جائے۔“ عطا محمد تعطیلات میں سیالکوٹ آئے ہوئے تھے اور اعجاز بھی اُن کے پاس پہنچ چکے تھے۔

۲۹۶

چھوٹی سی پہاڑی کے قریب پرانے قلعے کی دیواروں میں گھرا ہوا قصبہ تھا۔ باہر چھرسات جدید طرز کی عمارتیں تھیں۔ استنبول سے دُور تھا۔ نام انقرہ تھا۔

۲۷ دسمبر کو مصطفیٰ کمال پہنچے اور مستقل قیام کے لیے اسے پسند کر لیا۔

۲۹۷

اُس ماہ شائع ہونے والی کتاب *The Economic Consequences of Peace* یعنی امن کے اقتصادی نتائج ہاتھوں ہاتھ لی گئی تھی۔ برطانوی ماہر اقتصادیات جوہن مینارڈ کیٹس (John Maynard Keynes) نے لکھی تھی۔ معاہدہ ورسلز سے پیدا ہونے والے خطرات کا تجزیہ کیا تھا۔ سیاسی رہنماؤں کے بارے میں جلا کٹا طرز کتاب کی مقبولیت میں اضافے کا باعث ہوا۔

۲۹۸

مونیٹو چیمبر فورڈ اصلاحات منظور ہوئیں اور ملک معظم کی طرف سے تمام سیاسی قیدیوں کی رہائی کا اعلان ہوا۔

۲۹۹

اس برس شائع ہونے والی ایک کتاب جو کبھی اقبال کے مجموعے میں شامل ہوئی، یہ ہے:

C. A. Richardson. *Spiritual Pluralism in Recent Philosophy*.
Cambridge University Press, London^{۲۰۳}

۳۰۰

اقبال دہلی نہ جاسکے تھے۔ پھر امرتسر کیوں نہ پہنچتے جہاں مسلم لیگ اور کانگریس کے اجلاس ہو رہے تھے۔ خبر آئی تھی کہ علی برادران آزاد ہوئے ہیں اور رامپور کی بجائے وہیں آ رہے ہیں۔

”اس جلسے میں شمولیت کے لیے ہمیں بھی دعوت دی گئی اور نواب سر ذوالفقار علی خاں، اقبال اور میں نواب صاحب... کی موٹر میں امرتسر کی جانب روانہ ہوئے،“ مرزا جلال الدین کا بیان ہے۔ ”راستے میں ہم باتیں کرتے جا رہے تھے کہ اچانک اقبال پر متذکرہ کیفیت طاری ہونے لگی [یعنی ایک معنی خیز سکوت گویا کسی اور ہی دنیا میں چلے گئے ہیں]۔ انہیں خاموش پا کر نواب صاحب نے ان کی جانب دیکھا تو وہ کسی اور ہی دھن میں نظر آئے۔ اس پر وہ مجھ سے کہنے لگے: ”لو بھئی یہاں تو فکرِ شعر ہو رہی ہے۔ اور ہم پھر اپنی گفتگو میں مشغول ہو گئے۔ چند ساعت بعد اقبال چونکے اور ہماری جانب متوجہ ہو کر فرمانے لگے: ”ہاں صاحب اب کہیے کیا ارشاد ہے!“ معلوم ہوا... اشعار... ابھی ابھی موزوں ہوئے ہیں۔“^{۲۰۴}

”مسلم لیگ کا اجلاس منڈوہ کنھیالال میں ہوا،“ عبدالمجید سالک کا بیان ہے جو شامل تھے۔ دوسرے نوجوانوں میں امرتسر کے بیس سالہ صوفی غلام مصطفیٰ بھی تھے جو تبسم تخلص کرتے تھے۔ خالصہ کالج میں بی اے کے طالب علم تھے۔ شعر و شاعری اور دوستوں کے چکر میں پڑ کر کتاب اور معلم سے بھاگے پھرتے تھے۔^{۲۰۵}

جالندھر سے مولانا گرامی کا انیس سالہ شاگرد بھی آیا ہوا تھا جسے مولانا گرامی نے نصیحت کی تھی، ”میاں تقلید نہ کرو۔ اپنے قلب کو چیرو۔ اپنی ذات کو باہر لاؤ۔“ خلافت کانفرنس کے اجلاس میں شرکت کے لیے بلایا گیا تھا۔ حفیظ تخلص تھا۔ ”مجھے خوب یاد ہے، یوں گویا کل کی بات ہو،“ حفیظ جالندھری نے پچاس پچپن برس بعد بیان کیا۔ ”یہ بھی یاد ہے کہ چودھری شہاب الدین کسی سے کہہ رہے تھے: تمہیں کیا معلوم ڈاکٹر اقبال کو کس مشکل سے لایا گیا ہے!“^{۲۰۶}

علی برادران چندال میں داخل ہوئے۔ اقبال نے انہیں مخاطب کر کے وہ اشعار پڑھے جو راستے میں وارد ہوئے تھے۔ آخری شعر خوجہ حافظ کا تھا کہ چیلوں کو دوں کو کوئی قید نہیں کرتا، یہ سعادت صرف شہباز اور شاہین کے لیے ہوتی ہے۔

اسیری

ہے اسیری اعتبار افزا جو ہو فطرت بلند
 قطرہ نیساں ہے زندانِ صدف سے ارجمند
 مشکِ ازفر چیز کیا ہے؟ اک لہو کی بوند ہے!
 مشک بن جاتی ہے ہو کر نافہ آہو میں بند
 ہر کسی کی تربیت کرتی نہیں قدرت مگر
 کم ہیں وہ طائر کہ ہیں دام و قفس سے بہرہ مند
 ”شہپر زانغ و زغن در بند قید و صید نیست
 ایں سعادت قسمتِ شہباز و شاہین کردہ اند“

محمد علی نے بیساختہ اقبال کو گلے لگا لیا۔ جلسے میں دوسرے شاعروں نے بھی نظمیں پڑھیں۔ فیصلہ ہوا کہ خلافت فنڈ قائم کیا جائے، اس میں دس لاکھ روپیہ جمع کیا جائے اور برطانوی حکومت سے ملاقات کے لیے ۱۵ جنوری تک ایک وفد انگلستان بھیج دیا جائے۔ اقبال کی نظر میں یہ تجویز مسلمانوں کے وقار کے لیے نقصان دہ تھی مگر معلوم نہیں کہ اگر اجلاس میں شریک ہوئے تو اظہارِ خیال کیا یا نہیں۔

”جلسے کے اختتام پر میں نے ہجوم میں داخل ہو کر... اقبال سے ہاتھ ملایا، حفیظ جاننہری کا بیان ہے۔ ”ڈاکٹر [سیف الدین] چکلونے... اقبال سے کہا: یہ ہمارا شاعر ہے۔ اس میں آگ بھری ہے۔“ اقبال نے میرے کاندھے پر ہاتھ رکھا، مسکرائے اور فرمایا: اچھا ہے۔“ ۲۰

مولانا عبدالباری فرنگی محلی نے دونوں بھائیوں کو ”مولانا“ کی اعزازی ڈگری باقاعدہ طور پر فرنگی محل یا اس کے مدرسہ نظامیہ سے عطا کی۔ وہ مولانا محمد علی اور مولانا شوکت علی ہو گئے۔ کانگریس کے جلسے میں بھی گئے۔ عبدالماجد

دریادادی کا بیان ہے: ”کانگریس کی تاریخ میں پہلی باریہ ہوا کہ جب چہرے پر داڑھیاں رکھائے ہوئے، ٹوپوں پر نشان ہلال لگائے ہوئے اور زبانوں سے اللہ اکبر کے نعرے بلند کرتے ہوئے ان دونوں بھائیوں نے کانگریس کے پنڈال میں قدم رکھا تو ساتھ میں [مسلمانوں کا] ایک لائوشنکر بھی تھا اور۔ علی برادران کا نام ذہن میں رہے۔ یا علی کے نعروں سے ملک کا ملک گونج اٹھا!“ ۲۰۸

ظفر علی خاں کی نظر بندی ختم ہو چکی تھی۔ موجود تھے۔ ۲۰۹

تیسرا حصہ

۳۰۱

”خلافت کمیٹی قائم ہوئی اور اس کا نظام تمام ملک میں پھیل گیا؛ سید حسن ریاض کا بیان ہے۔ ”کوئی گوشہ ایسا نہ رہا جہاں خلافت کمیٹی موجود نہ تھی۔ کانگریس بڑی عظیم اور بہت قدیم رہی ہو لیکن عوامی پیمانے پر تنظیم کے اعتبار سے خلافت کمیٹی کے مقابلے میں اس کی کوئی حقیقت نہ تھی۔ سچ یہ ہے کہ عوامی پیمانے پر تنظیم میں کانگریس کو سب سے بڑی مدد خلافت کمیٹی ہی سے ملی۔ خلافت کی حفاظت کرنے کے لیے مسلمانوں میں سے آدمی فوج در فوج نکلے۔ کوئی گھر ایسا نہیں رہا جس کا کوئی نہ کوئی آدمی خلافت کا کارکن نہ ہو۔ جوان، بوڑھے، عورتیں اور بچے جذبات و خیالات میں سب خلافتی تھے۔ خلافت کے سرمائے میں ہر جیب سے روپیہ آتا تھا۔“ ۲۱۰

۳۰۲

قرین مصلحت ہے چند سجدے قبلہ رُو کر لوں
مگر اس باب میں پہلے بیوں سے گفتگو کر لوں

حفیظ جالندھری ۲۱۱

۳۰۳

اقبال کو ایک گناہ خط ملا لکھا تھا کہ نبی کریم کے دربار میں اقبال کا ایک خاص مقام ہے جس کا علم اقبال کو بھی

نہیں ہے۔ ایک وظیفہ درج تھا جسے پڑھ کر وہ یہ مقام معلوم کر سکتے تھے۔

خط گمانا تھا۔ توجہ نہ تھی۔ اندازہ نہ ہوا کہ یہ خط عنقریب زندگی کے ایک نئے رُخ کی طرف رہنمائی کرے گا۔ ۲۱۳

۳۰۴

لاہور میں کوئی ڈاکٹر محمد حسین تھے۔ اقبال کا خیال تھا کہ گرامی کو اُن سے علاج کروانا چاہیے۔ شیخ محمد عمر سے معلوم ہوا کہ گرامی علاج کے لیے لاہور آئے ہونے بھی ہیں مگر پھر یہ خبر غلط نکلی۔ ۴ جنوری ۱۹۲۰ء کو گرامی کو خط لکھنے بیٹھ گئے۔ ۲۱۳

”شاعرانہ کمال نے آپ کی قوت ارادی کو کمزور کر دیا ہے،“ اقبال نے لکھا۔ ”تخیل کی قیمت عزم و ارادہ ہے، جو شاعر کو ادا کرنی پڑتی ہے۔ باقی توفیق الہی ہو تو کچھ مشکل نہیں۔ تمام وہ چیزیں جو شکر پیدا کرنے والی ہوں ایک قلم چھوڑ دینی چاہئیں اور چند روز نمائے دنیا کی طرف سے مستغنی ہو جانا چاہیے۔ میرے جہاد کو دیکھیے کہ چوبیس گھنٹے میں صرف ایک دفعہ دکھانا ہوں اور تمام نطفیل اور دریا ہضم چیزوں سے پرہیز کرتا ہوں۔ امید کہ آپ بھی ایسا کریں گے۔“

۳۰۵

سر سید احمد خاں کے پوتے راس مسعود کلکتہ یونیورسٹی کے تحت ہونے والے انٹرمیڈیٹ کے اردو کے امتحان کے لیے درسی کتاب ترتیب دے رہے تھے۔ اقبال کی نظمیں ایک آرزو اور ایک پرندے کی فریاد شامل کیں۔ خیال کیا جاتا ہے کہ اقبال کو لکھا۔ اقبال نے نظمیں خود بھیجیں۔

راس مسعود کی نصابِ اردو نظامی پریس بدایوں میں شائع ہوا۔ سال اشاعت معلوم نہیں ہے۔ خیال کیا جاتا ہے کہ تقریباً اسی زمانے میں پنجاب یونیورسٹی نے انٹرنس کے امتحان کے لیے نصابِ اردو ہی کے نام سے جو درسی کتاب شائع کی اُس میں ایک آرزو اور راس مسعود کی کتاب سے ہی لی۔ نیا سوال، بھی شامل کی جو مہ سجن میں ۱۹۰۵ء میں شائع ہوئی تھی۔ ہندو مسلم اتحاد کی نئی فضا کے حسبِ حال معلوم ہوتی تھی۔ ۲۱۴

۲۹۸

اقبال اب ایک نسل سے اگلی نسل کو منتقل ہو رہے تھے۔ ”غالباً ۱۹۲۰ء میں جب میں اُٹاؤ (اودھ) کے سرکاری ہائی

سکول کی آٹھویں جماعت کا طالب علم تھا میں نے اپنے بزرگ عموی خان بہادر قاضی نذیر احمد قدوائی... وکیل و سیشن مجسٹریٹ کے کتب خانہ میں مخزن کی پرانی جلدوں میں اقبال کو دریافت کیا؛ ایک طالب علم جلیل احمد قدوائی کا بیان ہے۔ ”اقبال قومی شاعری کے سالار اور سرآمد شعرائے جدید تسلیم کیے جا چکے تھے۔ اُن سے عشق کرنا فیشن بھی ہو گیا تھا۔ چنانچہ میں بھی پہلی ہی نظر میں ان کا شہید ہو گیا۔“ ۲۱۵

۳۰۶

امرتسر سے حکیم فیروز الدین طغرائی شاگردوں کے ساتھ ملاقات کے لیے آئے۔ صوفی غلام مصطفی تبسم بھی ساتھ تھے۔ ”اس محفل میں شفا الملک حکیم فقیر محمد چشتی اور چند دوسرے احباب شریک تھے،“ صوفی تبسم کے ایک عقیدتمند کا بیان ہے۔ ”اُس زمانے میں [صوفی تبسم] خالصہ کالج امرتسر کے طالب علم تھے اور [اقبال] سے باقاعدہ متعارف نہ تھے۔“ ۲۱۶

۳۰۷

اس دفعہ لاہور میں خوب سردی پڑی تھی مگر پھر بھی رونق نظر آرہی تھی۔ ۲۱۷
گوجرانوالہ کی مرحومہ کی جائیداد کا فیصلہ ہائی کورٹ نے انجمن حمایت اسلام کے حق میں دیا تھا۔ ۱۱ جنوری کو مولوی فضل الدین نائب صدر انجمن کی صدارت میں جنرل کونسل کے اجلاس نے فیصلہ کیا کہ ڈاکٹر اقبال اور میاں فضل حسین کا شکریہ ادا کیا جائے۔ ۲۱۸

۳۰۸

۱۲ جنوری تھی۔ استنبول میں نئی پارلیمنٹ کا افتتاحی اجلاس تھا۔ انتخابات میں مصطفی کمال بھی ارض روم سے منتخب ہوئے تھے مگر اجلاس میں آنے کی بجائے انقرہ میں رہنا پسند کیا تھا۔ پارلیمنٹ میں ان کے حامیوں کی اکثریت ہی تھی کیونکہ قوم نے انہی کو زیادہ ووٹ دیے تھے۔

وزیر داخلہ نے امیر المومنین سلطان وحید الدین کی تقریر پڑھ کر سنائی۔ از میر پر یونانیوں کے قبضے کی مذمت کی

تھی۔ قوم سے متحدر رہنے کی درخواست تھی۔ ۲۱۹

۳۰۹

علی برادران کی رہائی کے موقع پر کہی جانے والی نظم اقبال نے کہہ کشماں اور نقیب کو بھجوائی۔ کہہ کشماں مولوی سید ممتاز علی کا رسالہ تھا۔ چھوٹے صاحبزادے سید امتیاز علی تاج مدیر تھے۔ اُس میں نظم فوراً شائع ہو گئی۔ نقیب میں رسالہ کہہ کشماں کے بارے میں بیس صفحے کا تنقیدی مضمون شائع ہوا۔ مولوی ممتاز علی صاحب کی عادت تھی کہ کہہ کشماں میں دوسرے رسالوں پر تنقید شائع کرتے تھے۔ نقیب پر بھی کی تھی۔ اُس کے مدیر وحید احمد مسعود بدایونی نے جواب نہ دیا۔ اتفاق سے مسوری کے پہاڑ پر دونوں کی ملاقات ہوئی۔

”اُنہوں نے اصرار کیا کہ میں کہکشاں پر تبصرہ کروں،“ وحید کا بیان ہے۔ ”حالانکہ میرا عذر یہ تھا کہ آپ جیسے کلمہ مشق ادیب کے رسالہ پر میرا تنقید کرنا میری جرأت سے باہر ہے اور میں اسے گستاخی سمجھتا ہوں۔“ اصرار بڑھا تو وحید نے کہہ کشماں کے گزشتہ چھ شمارے اٹھائے اور ہر شمارے میں دوسرے رسالوں کی جن خامیوں پر تنقید کی گئی تھی وہی خامی کہہ کشماں کے اُسی پرچے میں دکھادی۔

”سید امتیاز علی صاحب ایڈیٹر کہکشاں کو ناگواری و ناراضی ہوئی،“ وحید کا بیان ہے۔ ”چنانچہ ڈاکٹر اقبال صاحب نے بھی مجھے لکھا کہ اتنے صفحوں پر تنقید لکھ کر ناظرین نقیب کی میں نے حق تلفی کی ہے۔ جواب میں میں نے اپنی مجبوری کا اظہار کر کے طوالت پر اُن سے معافی طلب کی۔ مگر یہ تنقید اپنی قسم کی جدید تنقید تھی جس سے سب رسالوں کو دلچسپی ہوئی۔“ ۲۲۰

۳۱۰

۱۹ جنوری کو ایک وفد وائسرائے سے ملا۔ مولانا محمد علی، گاندھی، مسلم لیگ کے سیکرٹری ظہور احمد، حکیم اجمل خاں، حسرت موہانی، مولانا عبدالباری فرنگی محلی، راجہ صاحب محمود آباد، مولانا ابوالکلام آزاد، مولانا سید سلیمان ندوی، مفتی کفایت اللہ، سیٹھ چھوٹانی، مولانا عبدالماجد بدایونی، ڈاکٹر سیف الدین کچلو، ڈاکٹر مختار احمد انصاری، مولانا شبلی اللہ امرتسری، آغا محمد اشرف قزلباش، ڈاکٹر سیف الدین کچلو، ڈاکٹر مختار احمد انصاری اور الہ آباد کے اخبار انڈیپنڈنٹ کے مدیر سید حسین شامل تھے۔ محمد علی جناح اور موتی لال نہرو شامل نہ ہو سکے مگر تار کے ذریعے اتفاق رائے ظاہر کیا۔

سپاس نامہ مولانا محمد علی نے لکھا تھا۔ اسے پیش کرنے کے بعد وفد نے کہا، ”اگر حکومت برطانیہ نے اپنے تمام وعدے حرف بحرف پورے نہ کیے تو اس کو ایسا سخت اخلاقی دھکا لگے گا کہ بڑے سے بڑے زرخیز علاقے اور عظیم ترین سیاسی نفعے سے اس کی تلافی نہ ہو سکے گی اور پھر اخلاقی وقار کی بربادی اس وجہ سے اس کو اور بھی زیادہ گراں گزرے گی کہ اُس اعلان شاہی کی قلعی کھل جائے گی جو حضور والا کے پیش رو وائسرائے نے ترکیہ سے جنگ شروع ہونے پر کیا تھا۔“

وائسرائے کے جواب سے انہیں بڑی مایوسی ہوئی۔ ۲۳۱

۳۱۱

اقبال کے در یوزہ خلافت والے اشعار، معارف میں شائع ہو گئے۔ مولانا محمد علی نے بھیبتی کو اپنی طرف منسوب کیا مگر اُسے اقبال کی قومی غیرت کا تقاضا سمجھ کر برانہ مانا۔ ویسے بھی یہ اشعار وفدِ خلافت سے ایک اصولی اختلاف ظاہر کرتے تھے۔ جب لکھے گئے تھے تو وفد میں علی برادران کی شمولیت کا اعلان بھی نہ ہوا تھا بلکہ وہ نظر بند تھے۔ ۲۳۲

۳۱۲

گوئے نے اپنے زمانے میں جن نوجوانوں کو متاثر کیا اُن میں انگلستان کا شاعر لارڈ بائرن بھی شامل تھا جس کی طویل نظم ڈان تروان نے اُس زمانے کی نئی نسل کے دل و دماغ کو بہت متاثر کیا۔ دل پھینک اور سخت بدنام آدمی تھا۔ گوئے پر تنقید بھی کی اور گوئے نے جواب میں یہ بھی کہا کہ بائرن اپنی بچکانہ طبیعت کے ہاتھوں مجبور ہے۔ پھر بھی وہ رومانویت جسے جرمن شاعروں نے یورپ میں متعارف کروایا تھا اور جس میں ایران کے اثرات شامل تھے، انہیں انگریز قوم تک پہنچانے والوں میں ورڈزورتھ، کولرج، شیلیے اور کیٹس کے ساتھ بائرن کا نام بھی نمایاں تھا۔ جوانی ہی میں مر گیا: اگر چین کی مٹی پر اُس کے جام میں سے کچھ ٹپک جائے تو زمین سے لالہ و گل کی طرح شعلہ اُگے!

مثالِ لالہ و گلِ شعلہ از زمیں روید

اگر بہ خاکِ گلستاں تراود از جامش

اقبال نے فارسی میں نظم لکھی جس کا عنوان 'با نرن تھا۔ پانچ اشعار تھے۔ ۲۳۳

۳۱۳

مہاراجہ رنجیت سنگھ جو ایک آنکھ سے محروم تھا، اُس نے ایک طویل قامت میراٹھی سے کہا کہ تم آہستہ آہستہ پیدا ہوئے اسی لیے کھنچ کر لمبے ہو گئے۔ میراٹھی نے جواب دیا کہ میرے پاس زندگی گزارنے کا سامان نہیں تھا اس لیے پیدا ہونے میں تردد ہوا مگر آپ اتنے جوش و خروش سے دنیا میں وارد ہوئے کہ جلدی میں ایک آنکھ بھول آئے۔
یہ ایک مشہور لطیفہ تھا۔ اقبال نے فارسی میں نظم کر دیا: رنجیت سنگھ و مطرب دراز قامت۔ رنجیت سنگھ تھا لیکن ایک روایت کے مطابق اقبال کے دادا نے بھی سکھوں کے ساتھ مل کر انگریزوں کے خلاف جنگ میں حصہ لیا تھا۔ اقبال کے دوست نواب ذوالفقار علی خاں نے انگریزی میں رنجیت سنگھ کی سوانح بھی لکھی تھی۔ ۲۳۴

۳۱۴

وحید احمد مسعود بدایونی کو مولانا محمد علی جوہر اور حکیم اجمل خاں نے آمادہ کیا تھا کہ دہلی سے تحریکِ خلافت کے لیے روزنامہ نکالیں جسے قاضی عبدالغفار ایڈٹ کریں گے۔ پریس خریدنے لاہور آئے مگر اقبال سے ملاقات نہ ہو سکی۔ روزنامہ صبح چند روز میں دہلی سے شروع ہوا اور تین روز بعد حکومت کی سختی کے نتیجے میں بند ہو گیا۔ اس دوران وحید ذاتی رسالہ تہیب بھی بند کر بیٹھے تھے۔ ۲۲۵

۳۱۵

اقبال نے خلافت کمیٹی سے استعفیٰ دے دیا۔ پھر سنا کہ گرامی اس بات پر اُن سے ناراض ہو گئے ہیں۔ ۲۲۶

۳۱۶

مئے دستور کے مطابق ایک "پریچیمبر" بھی بن رہا تھا۔ نیاز الدین خاں نے اقبال کو لکھا کہ کسی نے "مہندرا منڈل" نام تجویز کیا ہے۔ ۲۲۷

”تجربہ ہے کہ وہ اندر سبھا کو نظر انداز کر گئے“؛ افروری کو جواب دیتے ہوئے اقبال نے لکھا۔ ”انگلستان میں آپ کو معلوم ہے کہ دو ہوس [house] ہیں یعنی ہوس آف کامنز اور ہوس آف لارڈز۔ ہندوستان کے دو ہوسوں کو مجلس عمومی اور مجلس خصوصی کہہ سکتے ہیں یا مجلس عوام اور مجلس خواص۔ بہتر تو یہ ہے کہ انگریزی نام رکھے جائیں، کیونکہ دوغلا نام ایسا مشکل سے نکل سکے گا جو سب کو پسند ہو۔ ایرانیوں نے پارلیمنٹ کا ترجمہ مجلس ہی کیا ہے۔“

گرامی کے نام بھی سلام بھیجا۔ ”سنا ہے وہ مجھ پر ناراض ہیں کہ میں نے خلافت کمیٹی سے کیوں استعفیٰ دے دیا۔ وہ لاہور آئیں تو اُن کو حالات سے آگاہ کروں۔ جس طرح یہ کمیٹی قائم کی گئی اور جو کچھ اس کے ممبروں کا مقصد تھا، اس کے اعتبار سے تو اس کمیٹی کا وجود میری رائے میں مسلمانوں کے لیے خطرناک تھا۔“ ۲۲۸

۳۱۷

اٹھا کر پھینک دو باہر گلی میں
نئی تہذیب کے انڈے ہیں گندے
ایکشن، ممبری، کونسل، وزارت
بنائے خوب آزادی نے پھندے
میاں مچار بھی چھیلے گئے ساتھ
نہایت تیز ہیں یورپ کے رندے ۲۲۹

۳۱۸

سیالکوٹ سے ایک دھسہ اور کوئی سوٹ کیس بھجوائے گئے۔ ”اب آسمان صاف اور سردی بھی بہت کم ہو گئی ہے“ اقبال نے وصولیابی کی خبر عطا محمد کو دیتے ہوئے ۱۶ فروری کو خط میں لکھا۔ ۲۳۰

۳۱۹

۱۶ فروری تھی۔ استنبول کی منتخب پارلیمنٹ نے کچھ تبدیلیوں کے ساتھ آزادی کا وہ منشور منظور کر لیا جسے پچھلے برس سیدو اس میں مصطفیٰ کمال کی انجمن نے پیش کیا تھا۔ ۲۳۱

۳۲۰

بالشویک طاقتوں کے خلاف لڑنے والے باغی روسیوں کی مدد کو توے ہزار فوجی آئے تھے۔ اُن کا تعلق فرانس، پولینڈ، جاپان، برطانیہ اور امریکہ کے علاوہ یونان سے بھی تھا۔ ۲۲ فروری تک اُن کی شکست یقینی ہو چکی تھی۔ یونانی، روس کو دشمن بنا بیٹھے تھے۔ اب صرف تین چھوٹی ریاستیں روس اور ترکی کے درمیان حائل تھیں: جارجیا، آرمینیا اور آذربائیجان۔ ان پر قبضہ ہونے سے روس اور ترکی کی سرحدیں مل جاتیں اور پھر کون جانے یونان کی دشمنی روس کو ترکی کا دوست بنا دیتی! ۲۳۲

۳۲۱

ہندوستان کے شمال مشرق میں صوبہ بہار کے صدر مقام پٹنہ کے قریب آ رہا تھا جہاں ۱۸۵۷ء میں ”باغیوں“ اور انگریزوں کے درمیان زبردست معرکہ ہوا تھا۔ فروری میں اقبال کسی مقدمے کے سلسلے میں یہاں آئے۔ ۲۳۳ مقدمے کی تفصیلات معلوم نہیں مگر واپسی پر دہلی بھی گئے اور مٹکاف ہاؤس میں ٹھہرے۔ ۳ مارچ کو انگریزوں کو اطلاع کا خط بھیجا ہی تھا کہ لاہور سے مرزا جلال الدین کا خط ملا۔ دو روز بعد پہنچ رہے تھے اور اقبال کو بھی کسی پروبیٹ کیس کے لیے تاریخ تک رکنے کی ہدایت کی تھی۔ ”لہذا چچی کو بتا دو کہ مجھے یہاں روک لیا گیا ہے،“ اقبال نے انگریزوں کو فوراً ہی دوبارہ انگریزی میں لکھا۔ ”شاید تمہاری چچی کو (قیام دہلی کے) اس امکان کا پہلے سے کچھ اندازہ ہوگا۔“ انگریز کی چچی سے مراد سردار بیگم تھیں۔ ۲۳۴

۳۲۲

واپسی توقع سے ایک روز پہلے ہو گئی۔ گھر میں شیخ عظیم محمد کا ایک خط ان کا منتظر تھا جو ۲۵ فروری کو لکھا گیا تھا۔

بنام شیخ عطا محمد

لاہور، ۶ مارچ ۱۹۲۰ء

برادر مکرم السلام علیکم

میں آج مع الخیر واپس آ گیا ہوں۔ امید ہے کہ گھر میں ہر طرح خیریت ہوگی۔ آپ کا ۲۵ فروری کا لکھا ہوا خط

مل گیا ہے۔

میرا خیال تھا کہ آفتاب نے آپ کو خط لکھا ہوگا۔ میرا ارادہ تو یہ تھا کہ حافظ صاحب سے اس بارے میں خط کتابت کی جاتی۔ اگر وہ چاہیں تو میں ان کی لڑکی کا حق مہرا داکر کرنے کو تیار ہوں۔ اپنے ذمے ماہواری رقم رکھنی ٹھیک نہیں معلوم ہوتی۔ بہر حال اگر یہی خیال ہے کہ اس کو ماہواری تنخواہ دے دی جائے تو میں حاضر ہوں کہ اس کو تمہیں روپیہ مہینہ دے دیا کروں بشرطیکہ میرے والدین کے ساتھ اور کوئی تعلق ان کا نہ رہے اور نہ وہ مجھے کبھی خط وغیرہ لکھیں۔ جس قدر وہ اپنے والدین کے ہاں رہتی ہے اس کی تنخواہ کی وہ کسی طرح مستحق نہیں کیونکہ وہ اپنی مرضی سے گئی تھی اور باوجود ہمارے رونے کے سیالکوٹ میں نہ رہی لیکن میں وہ رقم بھی دے دوں گا۔ اگر مندرجہ بالا شرط پر وہ قائم رہیں۔ میرے خیال میں تو آپ حافظ صاحب کو اس بارے میں خط لکھیں تاکہ کوئی قابل عمل فیصلہ ہو جائے اور آئندہ کے لیے اس خلش سے رہائی ہو۔ باقی شرعی قطع تعلق کا طریق اور اس کا علاج انشاء اللہ ہو جائے گا۔

مختصر طور پر میرا ارادہ یہ ہے (۱) اگر وہ حق مہر لینا چاہے تو پھر شرعی طور پر قطع تعلق ہو جائے (۲) اگر وہ ایسا کرنا پسند نہ کرے تو میں اُسے تمہیں روپیہ ماہوار جب تک میں زندہ ہوں دے دیا کروں گا جتنا عرصہ وہ اپنے والدین کے ہاں رہی ہے اُس کے لاؤنس کی وہ مستحق نہ ہوگی کیونکہ وہ خود چلی گئی تھی۔

میرے خیال میں یہ معاملہ کسی تیسرے آدمی کی وساطت سے طے ہونا چاہیے۔

والسلام

والد مکرم کی خدمت میں آداب

محمد اقبال

۳۲۳

۷ مارچ کو امیر فیصل عراق کے ساتھ شام کا بادشاہ بھی بن گیا۔ شام فرانس کے ہاتھوں سے ٹکٹا دکھائی دیا۔

شام کی سرحد سے رخصت ہے وہ ریدلم یزل

رکھ کے میٹانے کے سارے قاعدے بالائے طاق

یہ اگر سچ ہے تو ہے کس درجہ عبرت کا مقام

رنگ اک پل میں بدل جاتا ہے یہ نیلی رواق

حضرت کرزن کو اب فکرِ مداوا ہے ضرور

حکم برداری کے معدے میں ہے دردِ لایطاق

وفدِ ہندوستان سے کرتے ہیں سر آغا خاں طلب

کیا یہ پُورن ہے پئے ہضمِ فلسطین و عراق؟ ۲۳۵

۳۲۴

سنا کہ گرامی نے رخصت کی توسیع کروالی ہے اور مزید کچھ عرصہ حیدرآباد (دکن) جانے کی بجائے ہوشیارپور اور

جانندھر ہی میں رہیں گے۔ ۹ مارچ کو نیا زالدین خاں کے نام خط لکھتے ہوئے اس کا بھی تذکرہ کیا۔

”چیمبر آف پرنسز کے واسطے میرے خیال میں ایوانِ خاص موزوں ہے۔ یا ایوانِ امرالیکین مقدم الذکر موزوں

تر ہے اگر پہلے چیمبر کو ایوانِ عوام کہا جائے۔ ایوانِ اول و ثانی بھی کہہ سکتے ہیں۔ مگر نام یا تو بالکل فارسی ہونا چاہیے یا

بالکل ہندی۔ سترگر بہ کچھ نہ ہوگا اور کسی کو پسند بھی نہ ہوگا۔“

۳۲۵

۱۵ مارچ کی رات تھی۔ استنبول میں برطانوی فوجیں حرکت میں آئیں۔ اہم فوجی عمارتوں پر قبضہ کر لیا۔ جن

ترک سپاہیوں نے مزاحمت کی وہ مارے گئے۔ قوم پسند ترک سپاہی اور صحافی گرفتار کر لیے گئے۔ انہیں جلاوطن کر

کے مالٹا کے جزیرے میں رکھنا تھا۔ کس قانون کے تحت؟ لائڈ جارج کو اس کی فکر نہ تھی۔

مصطفیٰ کمال نے پہلے اپنے ماتحتوں کو پیغام بھجوایا کہ ملک بھر میں عیسائیوں کی حفاظت کی جائے تاکہ بے قابو

ہجوم استنبول پر مسیحی قبضے کا بدلہ بے گناہوں سے نہ لے۔ پھر اتحادی طاقتوں کے پاس احتجاج بھجوا دیا۔ آخر میں قوم کے سامنے اعلان کیا کہ جو سلطنت کبھی عثمانی بادشاہوں نے قائم کی تھی اب ختم ہو چکی۔ حکومت ترک قوم کے ہاتھ میں واپس آگئی ہے۔

سلطان محمد فاتح نے جس قسطنطنیہ پر قبضہ کیا تھا وہ استنبول بن کر مسیحیوں کے قبضے میں واپس جا چکا تھا۔ عثمانی سلطنت اپنے پرانے حریفوں یعنی یورپ کے عیسائیوں کے ہاتھوں ختم ہو گئی تھی۔

۳۲۶

نیاز الدین خاں نے حضرت خالد بن ولیدؓ کی اولاد کے بارے میں پوچھا۔ اقبال نے البتائی کی دائرۃ المعارف سے ایک عربی عبارت نقل کر کے ۱۸ مارچ کو خط میں بھیجی۔ ”مقصود مندرجہ بالا عبارت کا یہ ہے کہ خالدؓ کی اولاد سے المہاجر عبد الرحمن اور خالد ابن المہاجر، ان کے پوتے، مشہور ہوئے ہیں، اقبال نے لکھا۔ ”الزیر ابن الیکار کہتے ہیں کہ سلسلہ اولاد خالد ابن ولید کا منقطع ہو گیا۔ آپ کے سوال کا جواب اس میں آجاتا ہے۔ ابن خلدان نہیں دیکھ سکا لیکن سب سے زیادہ معتبر طبقات ابن سعد ہے۔“

۳۲۷

مولانا محمد علی، سید حسن مدیر انڈیپنڈنٹ اخبار، مولانا سید سلیمان ندوی اور حسن محمد حیات پٹنی وفد لندن میں تھا جہاں مشیر حسین قدوائی، محمد شعیب قریشی اور عبدالرحمن صدیقی بھی شامل ہو گئے تھے۔

۱۹ مارچ کو ہندوستان میں یومِ خلافت منایا گیا اور پورے برصغیر میں مکمل ہڑتال رہی۔ اسی روز لندن کی ڈاؤننگ اسٹریٹ پر روزانے اعظم کے روایتی مکان میں وفد کی پوری بات سننے کے بعد وزیر اعظم لائڈ جارج نے ارشاد فرمایا، ”آپ لوگوں نے اپنا دعا بڑی وضاحت اور احتیاط کے ساتھ بیان کر دیا ہے مگر ہم اس معاملے میں اس سے مختلف اصول اختیار نہیں کر سکتے جو ہم نے ان مسیحی قوموں کے معاملے میں اختیار کیے ہیں جن کے خلاف ہم جنگ لڑ رہے تھے۔“

مولانا محمد علی حیرت سے دیکھ رہے تھے کہ جس قوم کی سلطنت پر کبھی سورج غروب نہیں ہوتا اس کا وزیر اعظم کس بے حیائی کے ساتھ جھوٹ بولتا ہے۔ کل ہی استنبول کی پارلیمنٹ نے لائڈ جارج کی بدعہدی پر شدید احتجاج کے بعد

اپنے آپ کو غیر معینہ مدت کے لیے درخواست کر دیا تھا۔

۳۲۸

خلافت وفد فرانس میں تھا۔ سید سلیمان ندوی کا بیان ہے، ”پیرس میں جب ہماری ملاقات ذکا الملک سابق وزیر تعلیمات ایران اور علامہ عبدالواہب قزوینی (مشہور ایرانی عالم اور صاحبِ قلم) سے ہوئی اور اُمم اسلامیہ کی نشاۃ الثانیہ کا ذکر آیا تو ہم نے اقبال کے فلسفے کا ذکر کیا اور [مولانا] محمد علی نے رموزِ بیخودی اور اسرارِ خودی کا اپنا نسخہ اُن کے مطالعہ کو عنایت کیا۔ وہ دیکھ کر سجدِ مخلوظ ہوئے اور اُس وقت مجھے نظر آیا کہ [اقبال] کی فارسی زبان نے اُس کے دائرہ اثر کو کتنا بڑھا دیا ہے۔“ ۲۳۶

۲۱ مارچ کو مولانا محمد علی نے پیرس میں تقریر کی۔ اس کے بعد انگلستان پہنچ گئے۔ لیبر پارٹی کے رہنماؤں سے بے تکلفانہ گفتگو رہتی تھی اگرچہ ریمزے میکڈانلڈ جن سے سات برس پہلے مولانا محمد علی کے روابط قائم ہوئے تھے، ملک سے باہر تھے۔ برنارڈ شا جنہیں اسلام سے دلچسپی اور مسلمانوں سے نفرت تھی، انہوں نے شکایت کی کہ انہیں دمشق کی جامع مسجد میں کسی نے گھسنے نہیں دیا۔ مولانا محمد علی نے کہا کہ اُن کے بوٹ میلے رہے ہوں گے۔ سید سلیمان ندوی نے کہا کہ مسجد میں تو وہ اب بھی داخل ہونے دیے جائیں گے لیکن اگر اسلام میں داخل ہو گئے تو ممکن ہے کہ خلیفہ بھی بنا دیے جائیں۔ ”برنارڈ شا اور خلیفہ!“ محمد علی نے بعد میں کہا۔ ”خود برنارڈ شا جیسے ہنسادینے والے ادیب نے دل کھول کر ہنسنے سے مولانا کے اس لطیفے کی داد دی۔“

نئی محفلوں میں مولانا محمد علی نے یورپ اور انگلستان کے دانشوروں کو اقبال کی مثنوی رموزِ بیخودی کے باقاعدہ اقتباسات ترجمہ کر کے سنائے۔ تقریروں میں طنز و مزاح ہونا اور جذبات کی آنج بھی مگر بنیادی نکات سوچ سمجھ کر مرتب کیے گئے تھے۔ اقبال کی رموزِ بیخودی کے ساتھ ہم آہنگ تھے:

۱ ہم ترکی کی نمائندگی نہیں کر رہے بلکہ ہندوستان کے عوام کی طرف سے بھیجے گئے ہیں جن میں

سات کروڑ مسلمان اور پچیس کروڑ ہندو، پارسی اور سکھ شامل ہیں۔ ہندوستان متحد ہو چکا ہے۔

خلافت کے مسئلے پر مسلمانوں کو ہندوستان کے غیر مسلموں کی تائید بھی حاصل ہے۔

۲ خلافت مسلمانوں کا مرکزِ شخصی (پرسنل سنٹر) ہے۔ اسے کلیسا کی طرح صرف روحانیت تک

- محدود نہیں کیا جاسکتا۔ خلیفہ کے پاس اتنا دنیاوی اقتدار ہونا چاہیے کہ نہ صرف اپنے وطن میں آزادانہ حکومت کرے بلکہ جزیرۃ العرب کا انتظام بھی سنبھال سکے۔
- ۳ جزیرۃ العرب میں عرب کے علاوہ شام، عراق اور فلسطین کے علاقے شامل ہیں، مرکز محسوس (لوکل سنٹر) ہیں جنہیں غیر مسلموں کے تصرف سے محفوظ رکھنا مسلمانوں کے مذہب کا تقاضا ہے۔ وہاں کے عوام کو جمہوری حقوق حاصل ہونے چاہئیں مگر انہیں مرکزی خلافت سے علیحدہ کرنا یا غیر مسلم حکومتوں کے تسلط میں دینا مسلمانوں کو گوارا نہیں ہو سکتا۔
- ۴ ہم آرمینیا کے عیسائیوں، فلسطین کے یہودیوں اور فلسطین، عراق اور شام کے عربوں کے جمہوری حقوق کی بھی تائید کرتے ہیں۔
- ۵ ترکوں پر آرمینیا کے عیسائیوں کی نسل کشی کا الزام تحقیق طلب ہے۔ یہ امکان نظر انداز نہیں کیا جاسکتا کہ سیاسی اغراض کے تحت لگایا ہوا غلط الزام ہو۔ تحقیق کے لیے بین الاقوامی کمیشن بنایا جاسکتا ہے جس میں ہندوستان سے غیر مسلم نمائندے بھی شریک ہوں جنہیں مسلمانوں کا اعتماد حاصل ہوگا۔

A People's Right to Live By Maulana Muhammad Ali

*[Excerpts from speech delivered at Essex Hall, London,
on 23 March 1920]*

Our third claim is that the Holy Places, namely, the three Sacred Harems of Mecca [Makkah], Medina, and Jerusalem, and the Holy Shrines in Mesopotamia should remain in the custody and under the Wardenship of the Khalifa himself...

But you will say, what of the Armenian massacres? Ladies and gentlemen, I do not in the least overlook them. How can we who hold a brief for Islam, the religion of peace and persuasion, overlook the horrors reported? But this question has a whole history behind it. Why is it that we never heard of these massacres in Armenia before the last quarter of the last century? Shall I tell you? It was because Czarist Russia was busy with massacre-mongering in other

parts of Turkey - in the Balkans. It was only when the success of this great "camouflage" in the Balkans was achieved beyond the highest expectations of Czarist Russia, that they wanted a clear corridor from Petrograd to Peshawar, that Armenia was selected as the next stage on the journey. It is not sufficient to inquire into the fact of casualties. You must investigate when these "massacres" began, why they did not begin earlier, who was interested in their commencement, what intrigues went on inside and outside, whether peaceful subjects were slaughtered in cold blood or rebels dealt with as rebels are dealt with everywhere, whether an unarmed docile population was being exterminated by regular troops, or armed bodies of people were fighting among themselves on equal terms and a vendetta has been going on right to this day. Is it not true that the Armenians claimed representation in the Peace Conference because they were belligerents? Is it not even now being claimed for them that they assisted the Allies against their own Government and should be rewarded at its expense? Is it not true that these massacres are always heard of whenever any decision is about to be taken by the Allies with regard to territorial adjustment, and do they not occur just where capitalists see an excellent harbour and Imperialists find an excellent route by which military railway could traverse a difficult region? I have no desire to prejudge the issue. But we have claimed, and we claim now, that for the first time an inquiry should take place into the entire question, and that an impartial international commission should undertake it, and that the All-India Khilafat Conference should be adequately represented on this Commission.

یورپ میں چالیس بیئتا لیس برس سے یہ شہرہ تھا کہ ترک حکومت آرمینیا کی عیسائی آبادی کی نسل ختم کرنے کے درپے ہیں۔ مولانا محمد علی نے بڑے لطیف پیرائے میں چھیٹے ہوئے سوال اٹھائے تھے۔ بہت ممکن ہے کہ اسی موقع پر کنٹر بری کے پادری نے بوکھلا کر وہ بیان دیا جو اخبار میں چھپ کر لاہور چیف کورٹ کے بار روم میں پہنچا اور میاں شاہ نواز نے اُسے پڑھ کر کہا کہ بلی چو ہے کو پیغام اتحاد دیتی ہے۔ اقبال نے اسی وقت اشعار لکھ دیے:

اخبار میں لکھتا ہے یہ لندن کا پادری

ہم کو نہیں ہے مذہبِ اسلام سے عناد

لیکن وہ ظلمِ تنگ ہے تہذیب کے لیے

کرتے ہیں اُرموں پہ جو تُرکانِ بدنہاد
 مُسلم بھی ہوں حملتِ حق میں ہمارے ساتھ
 مٹ جائے تا جہاں سے بنائے شر و فساد
 سن کر یہ بات خوب کہا شاہنواز نے
 بلی چوہے کو دیتی ہے پیغامِ اتحاد ۲۳۷

۳۲۹

گرامی لاہور پہنچ گئے تھے۔ انجمن حمایت اسلام کا جلسہ ہونے والا تھا۔

۳۳۰

۲۹ مارچ کو لاہور میں مسلمانوں کا عام جلسہ ہوا۔

قرارداد

پیش کردہ ظفر علی خاں

مسلمانانِ لاہور کا یہ جلسہ ان سنگین بدعنوانیوں کو جو انجمن حمایت اسلام کی کارفرما جماعت کے بعض افراد سے سرزد ہو کر انجمن کے اغراض و مقاصد کو خطرناک نقصان پہنچا رہی ہیں، نہایت تشویش اور اضطراب کی نظر سے دیکھتا ہے اور بدرجہ مجبوری اپنے اس آخری اختیار کو کام میں لا کر جو انجمن حمایت اسلام کی امانت کے امین اعلیٰ ہونے کے لحاظ سے اس کو حاصل ہے، انجمن کے کارفرماؤں سے مطالبہ کرتا ہے کہ عہدہ داران مجلس نظم و نسق انجمن کے انتخاب آئندہ میں حسب ذیل حضرات کو جن پر قوم کا پورا اعتماد ہے، منتخب کرے۔

نواب ذوالفقار علی خاں

پریذیڈنٹ

ڈاکٹر شیخ محمد اقبال، حاجی شمس الدین

جنرل سیکریٹریاں

صدر مجلس انتظامیہ اسلامیہ کالج میاں فضل حسین

عوام نے قرارداد منظور کی۔ دو روز بعد جنرل کونسل کا اجلاس نواب ذوالفقار علی خاں کی صدارت میں ہوا۔ قرارداد کے مطابق عہدہ بیدار منتخب کیے گئے۔ ۲۳۸

انجمن کا سالانہ اجلاس پچھلے برس نہ ہوسکا تھا۔ اب سابقہ معمول کے مطابق ایسٹر کی تعطیلات میں ہونے والا تھا۔ گرامی بھی لاہور آکر اقبال کے پاس ٹھہرے۔

۳۳۱

۳۱ مارچ تک پچھلے برس کی کل آمدنی گیارہ ہزار چھ سو نو اسی (۱۱۶۸۹) روپے ہوئی۔ پانچ سو اڑتالیس (۵۴۸) روپے اکٹم لیکس بناتا تھا۔ ۲۳۹

۳۳۲

۲۱ اپریل کو انجمن کا بیئیتیسواں سالانہ جلسہ شروع ہوا۔ ظفر علی خاں بھی آئے ہوئے تھے۔ پہلے روز نواب ذوالفقار علی خاں نے صدارت کی۔ ”صاحبان!“ انہوں نے حاضرین کو مخاطب کر کے کہا۔ ”میں انجمن کے عہدہ داروں کے جدید انتخاب کی بابت کچھ کہنا چاہتا ہوں۔ دو دن ہوئے کہ انجمن کے صدر اور آزریری سیکرٹری کا سہ سالہ انتخاب ہوا ہے جو آپ سے پوشیدہ نہیں۔ اس سے جو تہدیلیاں ہوئی ہیں خدا ان کو موجب برکت کرے اور وہ اہل اسلام کی ترقی اور بہبودی کا موجب ہوں۔ میں خود تو ناچیز ہوں مگر ڈاکٹر محمد اقبال صاحب جو آزریری سیکرٹری ہوئے ہیں اور ان کی نظیر ہندوستان بھر میں نہیں ملتی۔ ڈاکٹر صاحب میں جو طافت اور علم ہے وہ کسی اور میں نہیں پائے جاتے۔ ہماری دعا ہے کہ وہ اپنی لیاقت، اپنے بنی نوع انسان کی خدمت اور بہبودی میں صرف کریں۔ واقعات ایسے پیش آئے ہیں کہ تبدیلی ہونا ضروری تھی۔ اگر حالت ویسی بھی رہتی تو راستی کو فروغ نہ ہوتا۔ اس تبدیلی سے ظاہر ہو گیا کہ سچ بلند ہوتا ہے اور جھوٹ گرتا ہے۔“ ۲۴۰

ایسٹرسنڈے ۲۱ اپریل کو تھا۔ صبح آٹھ بجے شروع ہونے والے اجلاس کی صدارت بھی نواب ذوالفقار علی خاں کر رہے تھے۔ حاضرین نے اقبال سے نظم سنانے کی درخواست کی تو انہوں نے اپنی بجائے گرامی کو پیش کیا۔ خیال

ہے کہ گرامی نے نواب ذوالفقار علی خاں کے بارے میں بھی اشعار پڑھے۔

حکومت پنجاب نے نیا نصاب تعلیم متعارف کروایا تھا۔ حکیم احمد شجاع بی اے نے اپنی تقریر میں کہا کہ نواب ذوالفقار علی خاں اور اقبال کی سرکردگی میں انجمن کو جدید نصاب کے مطابق اضافی درسی کتب ترتیب دینی چاہئیں۔

”بعد ازاں ڈاکٹر شیخ محمد اقبال صاحب ایم۔ اے پی ایچ ڈی بیرسٹریٹ لاء آنریری جنرل سکریٹری انجمن حمایت اسلام نے اشعار پڑھ کر حاضرین کو مخاطب کیا؛ انجمن کی روداد میں لکھا گیا۔ نظموں کے نام ارتقا اور مرد آزاد تھے۔ ۲۳۱ ڈھائی بجے دوپہر ایک اور اجلاس منشی الہ یار خاں صاحب منصف درجہ اول لاہور کی صدارت میں شروع ہوا۔ اقبال نے کنٹر بری کے پادری کے بیان کا حوالہ دیتے ہوئے اپنے اشعار پڑھے۔

۳۳۳

۱۵ اپریل کو پیسہ اخبار میں اقبال کی نظم ارتقا شائع ہوئی۔ گزشتہ روز انجمن کے اجلاس میں پڑھی گئی تھی۔ اُس روز قونیہ میں مصطفیٰ کمال پاشا کی طرف سے ایک کرنل پہنچے اور تمام فوجی افسروں سے کہا کہ وہ استنبول کی حکومت کی بجائے مصطفیٰ کمال کی اطاعت قبول کر لیں۔ انہوں نے مان لیا۔ مولانا روم کے شہر میں فیصلہ ہوا کہ ترکی کے قوم پسندوں میں مصطفیٰ کمال کے سوا کوئی اور رہنما نہ ہوگا۔ ۲۳۲

۳۳۴

اقبال کے ملازموں میں سے مہر الہی، جس کی تنخواہ آٹھ روپے ماہوار اور کھانا تھی، ہوشیار پور سے واپس آیا تھا لیکن پھر چلا گیا۔ اب اُس کے بھائی اُسے اپنے پاس روک رہے تھے۔ اقبال کو نئے ملازم کی تلاش تھی۔ شیخ عطا محمد کا خط موصول ہوا۔ اعجاز کے لیے رشتے کی تلاش تھی۔ چاہتے تھے کہ سیالکوٹ ہی میں طے ہو جائے۔ اقبال اس رائے سے متفق تھے مگر ۱۵ اپریل کو جواب میں یہ بھی لکھا، ”اگر سیالکوٹ میں موزوں جگہ نہ ملے تو مجبوراً کسی اور جگہ تلاش کرنا چاہیے۔ ایسا نہ ہو کہ سیالکوٹ کو مقدم سمجھنے سے غیر موزوں جگہ پر قناعت کی جائے۔ اس امر کے علاوہ آپ کو اور لڑکوں اور لڑکیوں کے رشتے بھی کرنے ہیں۔ یہ ضروری ہے کہ تعلقات کا دائرہ وسیع ہو۔“

نوکر کی تلاش کا تذکرہ بھی کیا۔ ”اگر سیالکوٹ سے کوئی آدمی ایسا مل جائے جس پر اعتبار ہو سکے تو بہت عمدہ بات ہے۔ انہوں سے پوچھیے وہ کہیں سے پیدا کر دے گا۔ کام کچھ نہیں ہے صرف مکان کو صاف رکھنا اور حاضر باشی۔“

۳۳۵

اکبر شاہ نجیب آبادی غالباً اپریل کے شروع میں اقبال کے گھر آئے مگر یہ موجود نہ تھے۔ غالباً کوئی پیغام چھوڑ گئے یا بعد میں خط لکھا جس کا مختصر جواب دیتے ہوئے ۱۸ اپریل کو اقبال نے لکھا: ”تالیف و اشاعت کی طرف انشاء اللہ خاص توجہ ہوگی اور آپ سے بھی ضرور کام لوں گا۔ افسوس ہے آپ جب تشریف لائے میں مکان پر موجود نہ تھا۔“

۳۳۶

۱۰ اپریل کو گرامی رخصت ہوئے اور اقبال نیاز الدین خاں کو خط لکھنے بیٹھ گئے جس میں فرمائش تھی کہ دو جوڑے کبوتر بھیج دیں۔ خط پورا نہیں ہوا تھا کہ گرامی واپس آ گئے۔ کہہ رہے تھے کہ دو پہر کی گاڑی سے جائیں گے۔

۳۳۷

اتحادیوں نے مطالبہ کیا تھا کہ قوم پسندوں کو سزا دی جائے۔ ۱۱ اپریل کو خلیفہ کے اشارے پر شیخ الاسلام نے فتویٰ دیا کہ تمام قوم پسند کافر ہیں اور مسلمانوں کا فرض ہے کہ انہیں قتل کر دیں۔ ترک جو کسی اور حربے سے زیر نہ ہو سکتے تھے، فتوے سے چکرا گئے۔ کئی مقامات پر مصطفیٰ کمال کے سپاہیوں کے خلاف بغاوت ہوئی۔ ترکی کی حفاظت کرنے والے ترکوں ہی کے ہاتھوں ہلاک ہونے لگے۔ ۲۳

۳۳۸

۱۵ اپریل کو گرامی کا خط ملا جس میں فارسی کا ایک شعر لکھا تھا جو غالباً ان کا اپنا تھا۔ مطلب یہ تھا کہ لیلیٰ اور مجنوں نے ایک ہی ورق سے سبق پڑھے تھے مگر یہ کیا بات ہے کہ ایک دیوانہ ہو گیا اور دوسری سمجھدار ہوئی جاتی ہے۔ ۲۴

بنام نیاز الدین خاں

لاہور، ۱۶ اپریل ۱۹۲۰ء

مخدومی! السلام علیکم

آپ کا نوازش نامہ ملا ہے جس کے لیے سپاس گزار ہوں۔ کبوتروں کے واسطے میں نے ماسٹر رحمت اللہ،

ڈرائنگ ماسٹر اسلامیہ ہائی اسکول، جاندرہ لکھا ہے۔ اگر وہ عنقریب آنے والے ہوئے تو اُن کے ہم دست روانہ فرما دیجیے گا اور اگر مجھے معلوم ہوا کہ وہ عنقریب آنے والے نہیں ہیں تو پھر میں آپ کے بلائے پر اپنا آدمی یہاں سے ارسال کر دوں گا۔ اس میں کچھ شک نہیں کہ آپ کے کبوتروں کے برابر میرے تجربے میں کوئی نسل کبوتروں کی نہیں آئی۔ میں نے لدھیانہ، ملتان، سیالکوٹ، گجرات، شاہجہاں پور سے کبوتر منگوائے مگر اتنی تعداد اچھے کبوتروں کی کسی نسل میں جمع نہیں جتنی کہ آپ کے کبوتروں میں۔ بڑی بات تو یہ ہے کہ ظاہری شکل خوبصورت اور اس کے اُڑان اور کھیل۔

گرامی صاحب یہاں کئی روز رہے اور خوب شعر خوانی ہوتی رہی۔ مگر وہ کچھ بیمار ہو گئے، جس میں اُن کے وہم نے اور بھی اضافہ کر دیا۔ یہاں ڈاکٹر صاحب کو دکھلایا گیا اگر وہ ٹھہرتے تو اُن کا باقاعدہ علاج کرایا جاتا۔ جاندرہ اور ہوشیار پور کی نسبت تو اُن کے قدر دانوں کی تعداد لاہور میں زیادہ ہے۔ پھر معلوم نہیں وہ کیوں جلد اُداس ہو جاتے ہیں۔ کل اُن کا خط آیا تھا، جس میں انہوں نے ایک شعر نہایت مزے کا لکھا تھا۔ اس ضیافتِ روحانی میں آپ کو بھی شریک کرتا ہوں

سینق از یک ورق لیلی و مجنوں را، چہ حال است این
یکے دیوانہ می گردد یکے فرزانه می خیزد

مخلص

محمد اقبال

۳۳۹

نیاز الدین خاں کو کسی کے لیے رشتے کی تلاش تھی۔ اقبال نے کسی کی لڑکی کا ذکر کیا جس کے نانا اور والد کو وہ جانتے تھے۔ ان دونوں کی تہاوارث وہ لڑکی تھی۔ سنا تھا کہ اس کی اچھی تعلیم و تربیت ہوئی ہے اور چونکہ والد خوش شکل آدمی تھا لہذا مکان تھا کہ لڑکی بھی اچھی شکل صورت رکھتی ہوگی۔ ۲۳۵

۳۴۰

۱۸ اپریل کو انجمن حمایت اسلام کی جنرل کونسل کا اجلاس نواب سر ذوالفقار علی خاں کی صدارت میں ہوا۔ اقبال

بھی شریک ہوئے۔ مقامی کونسل کے رکن منتخب ہوئے۔ اراکین کا انتخاب کرنے والی سب کمیٹی کے سیکرٹری بھی مقرر ہوئے۔ ۲۳۶

۳۴۱

کوئی پروفیسر محمد اکبر منیر تھے جن کا خط بحرین سے آیا۔ غالباً عربی سیکھنے بیروت جانا چاہتے تھے۔ فلسفے کی کچھ کتابوں کے نام بھی پوچھے تھے۔ اقبال نے ۱۲ اپریل کو جواب میں لکھا کہ عربی سیکھنے کے لیے مصر زیادہ بہتر ہے۔ فلسفے کی کچھ کتابوں کے نام بھی لکھے۔ اقبال کے جاننے والے کوئی شیرازی صاحب بحرین میں تھے۔ اُن کے نام سلام بھی بھیجا۔ ”امید کہ مقتضیاتِ زمانہ سے اُدھر کے لوگ باخبر ہوتے جائیں گے“ اقبال نے لکھا۔ ”قریب ہے کہ اللہ تعالیٰ بہتر ایام لائے۔“

اُس روز اتوار تھی۔ کشمیر سے کوئی نوجوان آیا اور اقبال سے ملاقات کی خواہش ظاہر کی۔ انہیں دیکھا تو کچھ کہے سنے بغیر زار و قطار رونے لگا۔ وہ سمجھے کہ ضرورت مند ہے لیکن حال پوچھنے پر معلوم ہوا کہ اصل معاملہ کچھ اور ہے، اور بیحد عجیب و غریب ہے۔ ۲۳۷

میاں جی سے مشورہ کرنا بہتر تھا۔ مگر پہلے انجمن حمایتِ اسلام کی سب کمیٹی کا اجلاس تھا جو اُس روز اقبال ہی کے گھر پر ہونا تھا۔ مختلف کمیٹیوں کے اراکین کا انتخاب کیا گیا اور اقبال نے کاروائیوں پر دستخط کیے۔ ۲۳۸

بنام نور محمد

لاہور، ۱۳ اپریل

قبلہ و کعبہ السلام علیکم ورحمۃ اللہ وبرکاتہ

قریباً چار ماہ کا عرصہ ہوا ہے کہ مجھے ایک گمنام خط ملا جس کا مضمون یہ تھا کہ نبی کریم کے دربار میں تمہاری ایک خاص جگہ ہے جس کا تم کو کچھ علم نہیں اگر تم فلاں وظیفہ پڑھا کرو تو تم کو بھی اس کا علم ہو جائے گا۔ وہ وظیفہ خط میں درج تھا۔ میں نے اس خیال سے کہ وہ گمنام تھا اس کی طرف کچھ توجہ نہ کی۔ اب وہ خط میرے پاس نہیں ہے۔ معلوم نہیں کہ ردی میں مل ملا کر کہاں چلا گیا۔

پرسوں کا ذکر ہے کہ کشمیر سے ایک پیرزادہ مجھ سے ملنے کے لیے آیا۔ اس کی عمر قریب تیس پینتیس سال کی ہو گی۔ شکل سے شرافت کے آثار معلوم ہوتے تھے۔ گفتگو سے ہشیار، سمجھدار اور پڑھا لکھا آدمی معلوم ہوتا تھا۔ مگر پیشتر اس کے کہ وہ مجھ سے کوئی گفتگو کرے مجھ کو دیکھ کر بے اختیار زار و قطار رونے لگا۔ میں نے سمجھا کہ شاید مصیبت زدہ ہے اور مجھ سے کوئی مدد مانگتا ہے۔ استفسار حال کیا تو کہنے لگا کہ کسی مدد کی ضرورت نہیں مجھ پر خدا کا بڑا فضل ہے۔ میرے بزرگوں نے خدا کی ملازمت کی۔ اب میں اُن کی پٹشن کھا رہا ہوں۔ رونے کی وجہ خوشی ہے نہ غم۔ مفصل کیفیت پوچھنے پر اُس نے کہا کہ نوگام میں جو میرا گاؤں سری نگر کے قریب ہے۔ میں نے عالم کشف میں نبی کریم صلی اللہ علیہ وسلم کا دربار دیکھا۔ صاف نماز کے لیے کھڑی ہوئی تو حضور سرور کائنات صلی اللہ علیہ وسلم نے پوچھا کہ محمد اقبال آیا ہے یا نہیں۔ معلوم ہوا کہ محفل میں نہیں تھا۔ اس پر ایک بزرگ کو اقبال کو بلانے کے واسطے بھیجا گیا۔ تھوڑی دیر کے بعد میں نے دیکھا کہ ایک جوان آدمی جس کی ڈاڑھی منڈی ہوئی تھی اور رنگ گورا تھا مع اُن بزرگ کے صف نماز میں داخل ہو کر سرور کائنات صلی اللہ علیہ وسلم کے دائیں جانب کھڑا ہو گیا۔ پیرزادہ صاحب کہتے ہیں کہ اس سے پہلے میں آپ کی شکل سے واقف نہ تھا نہ نام معلوم تھا۔ کشمیر میں ایک بزرگ مولوی نجم الدین صاحب ہیں جن کے پاس جا کر میں نے یہ سارا قصہ بیان کیا تو انہوں نے آپ کی بہت تعریف کی۔ وہ آپ کو آپ کی تحریروں کے ذریعہ جانتے ہیں گویا انہوں نے آپ کو کبھی نہیں دیکھا۔ اُس دن سے میں نے ارادہ کیا کہ لاہور جا کر آپ سے ملوں گا۔ سو محض آپ کی ملاقات کی خاطر میں نے کشمیر سے سفر کیا ہے اور آپ کو دیکھ کر مجھے بے اختیار رونا اس واسطے آیا کہ مجھ پر میرے کشف کی تصدیق ہوگی کیونکہ جو شکل آپ کی میں نے حالت کشف میں دیکھی اس سے سر موقوف نہ تھا۔

اس ماجرا کو سن کر مجھ کو معاوہ گمنام خط یاد آیا جس کا ذکر میں نے اس خط کے ابتدا میں کیا ہے۔ مجھے سخت ندامت ہو رہی ہے اور روح سخت کرب و اضطراب کی حالت میں ہے کہ میں نے کیوں وہ خط ضائع کر دیا۔ اب مجھ کو وہ وظیفہ یاد نہیں جو اُس خط میں لکھا تھا۔ آپ مہربانی کر کے اس مشکل کا کوئی علاج بتائیں کیونکہ پیرزادہ صاحب کہتے تھے کہ آپ کے متعلق میں نے جو کچھ دیکھا ہے وہ آپ کے والدین کی دعاؤں کا نتیجہ ہے۔ اس میں کچھ شک نہیں کہ جو کچھ انہوں نے کہا ہے بالکل صحیح ہے کیونکہ میرے اعمال تو اس قابل نہیں ہیں۔ ایسا فضل ضرور ہے کہ دعا کا ہی نتیجہ ہو لیکن اگر حقیقت میں پیرزادہ صاحب کا کشف صحیح ہے تو میرے لیے لاعلمی کی حالت سخت تکلیف دہ ہے اس کا یا تو کوئی علاج بتائیے یا مزید دعا فرمائیے کہ خدا تعالیٰ اس گرہ کو کھول دے۔ زیادہ کیا عرض کروں۔ خدا کے فضل و کرم سے

اقبال ۳: درمیانی دور، ۱۹۱۴ء سے ۱۹۲۲ء تک

خیریت ہے۔ بھائی صاحب کا خط مل گیا تھا۔ کل پرسوں سے امتحانات کے پرچے آئیں گے۔ ان کو ختم کر کے آپ کی خدمت میں حاضر ہوں گا۔

[محمد اقبال]

۳۴۲

سارے ترکی میں تلاوت اور زیچہ کے ساتھ مصطفیٰ کمال پاشا کی قومی اسمبلی کا خیر مقدم ہوا تھا۔ مساجد میں خطبے دیے گئے تھے۔ پھر بھی شیخ الاسلام کے فتوے کا کچھ اثر باقی رہا۔ خانہ جنگی جاری تھی۔

۲۳ اپریل کو مصطفیٰ کمال پاشا نے انقرہ میں گرانڈ نیشنل اسمبلی کا افتتاح کیا تو اسمبلی کے تین سو منتخب نمائندوں میں سے صرف ایک سو بیس شرکت کے لیے پہنچ پائے تھے۔ پاشا نے طویل تقریر میں بتایا کہ جمہور کے منتخب نمائندوں کو زیادہ سے زیادہ اختیارات تفویض کرنا اسلام کے عین مطابق ہے۔ انقرہ کی گریڈ اسمبلی جسے جمہور نے منتخب کیا ہے، قانون بنانے کے علاوہ انتظامی اختیارات بھی رکھے گی۔ اکثریت نے تائید کی۔

۳۴۳

۲۵ اپریل کو ظفر علی خاں کارون نامزد میندار دو بارہ جاری ہو گیا۔ ۲۴۹

۳۴۴

اٹلی میں سان ریمو ایک پرفضا مقام تھا۔ یہاں جمعیت اقوام کی کانفرنس تھی۔ صرف برطانیہ، اٹلی اور فرانس کے وزراء نے اعظم اور جاپان کا سفیر شریک ہوئے۔ ہفتے بھر میں تمام فیصلے ہو گئے۔ ۲۶ اپریل تک ترکی کے کلکڑے بانٹے جا چکے تھے۔

شام کا علاقہ فرانس کے مینڈیٹ میں دیا گیا حالانکہ برطانیہ نے وہاں امیر فیصل کو بادشاہ بنایا تھا۔ اس کے بدلے میں فرانس نے میسو پوٹیمیا پر برطانوی مینڈیٹ تسلیم کر لیا۔ فلسطین میں یہودی ریاست قائم کی جا رہی تھی۔

۳۴۵

روسی افواج آذربائیجان کے قریب پہنچ چکی تھیں۔ مقامی کمیونسٹ پارٹی مطالبہ کر رہی تھی کہ حکومت اُس کے حوالے کر دی جائے کیونکہ انگریزوں اور فرانسیسیوں کے حملے کا خطرہ ہے اور روسی تو صرف ترکوں کی مدد کرنے آئے ہیں۔ آزاد مسلمان ریاست کے صدر نے پارلیمنٹ سے اپیل کی کہ حکومت کمیونسٹوں کے حوالے نہ کی جائے کیونکہ وہ اُسے روسی سلطنت میں ضم کر دیں گے۔ ۲۸ اپریل کو حکومت کمیونسٹوں کے حوالے کر دی گئی۔ اُسی روز آذربائیجان روسی سلطنت کا حصہ بن گیا۔ اسلامی دنیا کی پہلی پارلیمانی جمہوریت ختم ہو گئی۔ ۲۵۰

اُس شام ساڑھے چھ بجے لاہور میں پنجاب یونیورسٹی کی اورینٹل آرٹس فیکلٹی کے بورڈ آف اسٹڈیز بڑے عربی فارسی وغیرہ کا اجلاس اقبال کے گھر پر تھا۔ ایم محمد شفیع کنوینر تھے۔ اقبال نے صدارت کی۔ ڈاکٹر محمد صدر الدین بھی موجود تھے۔ ایم محمد الدین اور ایم محمد دین کو شریک کار بنایا گیا تھا۔

مولوی کا لاج لاہور کے ہیڈ ماسٹر کی درخواست موصول ہوئی تھی کہ شرح متعالی اور بعلی سینا کی اشارات بازار میں دستیاب نہیں۔ یہ ۱۹۲۰ء اور ۱۹۲۲ء کے امتحان کے نصاب میں داخل تھیں۔ فیصلہ ہوا کہ مکمل کتابوں کی بجائے شرح متعالی میں سے صرف تصورات کا حصہ نصاب میں رکھا جائے اور حمد اللہ (تصدیقات) کا اضافہ کیا جائے۔ اشارات میں سے منطوق والا حصہ چھوڑ دیا جائے۔ ۲۵۱

۳۴۶

انقرہ سوشلسٹ پروپیگنڈہ کی زد میں تھا۔ کئی منچلے سرخ نائیاں باندھنے لگے تھے۔ ایک دوسرے سے کہتے سنائی دیتے تھے، ”ہم کس بات کا انتظار کر رہے ہیں؟ ہم کیوں نہیں کمیونزم اختیار کر کے اپنے عوام کو نئی روح اور نیا جذبہ فراہم کر دیتے؟“ یکم مئی کو ملک میں شیل اردو یعنی سبز فوج بھی وجود میں آگئی جو کارل مارکس کے نظریات کی روشنی میں اسلام کی تشریح کرنے کا عزم رکھتی تھی۔

اُسی روز خلیفہ کے وزیر اعظم کی طرف سے مصطفیٰ کمال پاشا اور ان کے ساتھیوں کے لیے سزائے موت کا حکم بھی جاری ہوا۔ ساتھیوں میں خالدہ ادیب خانم اور ان کا شوہر شامل تھے۔ ۲۵۲

۳۴۷

اقبال اس برس پنجاب یونیورسٹی کے تحت ہونے والے انٹرمیڈیٹ کے امتحانات میں فارسی کا پرچہ مرتب کر رہے تھے۔ بی اے کے کسی پرچے، ایم اے فلسفہ کے چوتھے پرچے اور ایل ایل بی کے دوسرے پرچے کے لیے بھی وہ ممتحن تھے۔ ۲۵۳

۳۴۸

اقبال کے پاس اپنے پی ایچ ڈی کے مقالے کی کوئی کاپی نہیں بچی تھی۔ لاہور کے کتب فروش رام کرشنا سے کہا کہ لندن سے منگوادیں۔

۳۴۹

شیخ عمر بخش نے نیاز الدین خاں کے کسی مضمون کا ذکر کیا جو خلافت کے موضوع پر تھا۔ نیاز الدین کے بھیجے ہوئے کبوتر بھی موصول ہو چکے تھے۔ ادھر کنج پورہ سے نواب ابراہیم خاں نے چند سفید کبوتر بھیجے تھے۔ اقبال کا کہنا تھا، ”چونکہ بھیجے والا بانی کعبہ کا ہم نام ہے اس واسطے میں ان کبوتروں کو کبوتران حرم کا خطاب دیا ہے۔ مگر افسوس ہے کہ آج کل کے کبوتران حرم پر اعتبار نہیں کیا جاسکتا۔“ ۲۵۴

کسی فارسی استاد کے ایک شعر پر ایک اور شعر لگا کر شریف حرم کو خطاب کیا۔ مجھ دل جلے کی طرف سے حرم کے کہہ دو کہ جنگل میں تو آزادی کا سانس لیتا ہے اور اب گلستان کی تلاش ہے مگر مجھے بری قسمت سے ڈر ہے کہ صیاد کے گھر جا نکلے گا:

با مرغ حرم از من دل سوخته فرما
 اے آنکہ بصر ا نفس آزاد بر آری
 جو یائے گلستانی و از طالع گمراہ
 ترسم کہ سر از خانہ صیاد بر آری ۲۵۵

ایسی کو نیاز الدین خاں کے نام خط میں ان تمام باتوں کا تذکرہ کیا۔

۳۵۰

پھر صبح کے ستارے کو مخاطب کر کے کہا کہ تم ہماری دنیا سے شامداس لیے تیزی سے گزر جاتے ہو کہ ہماری نیند سے بیزار ہو۔ ہم نے غفلت کی وجہ سے راستہ گم کر دیا ہے اور تم بیدار آتے ہو، بیدار جاتے ہو یا چار مصرعے بھی بیاض میں درج ہوئے۔ ۲۵۶

اس کے بعد علم کی ہجھکھنا شروع کی جس کا ارادہ اگست میں گرامی سے ظاہر کیا تھا۔ ۲۵۷

۳۵۱

علم نے کہا، ”میری نگاہ زمین اور آسمان دونوں کی رازدار ہے۔ زمانہ میرے پھندے میں پھنسا ہوا ہے۔ خداوند نے میری آنکھیں اس رخ پر کھولیں، مجھے آسمان کے ادھر سے کیا کام ہے؟ میرے ساز سے سیکڑوں نغمے ٹپکتے ہیں اور میں اپنا ہر راز بازار میں بھینک آتا ہوں۔“

عقل نے ایک دن دل سے یہی کہا تھا جسے دل کے جواب کے ساتھ اقبال نے ”عقل دل کے عنوان سے اردو میں نظم کیا تھا۔ وہ اٹھارہ برس پہلے کی بات تھی۔ آج عشق نے جواب دیا، ”تمہارے شعبدے سے دریا شعلہ زار ہے۔ ہوا آگ چھوڑتی ہے اور زہریلی ہو گئی۔ جب تم میرے دوست تھے، نور تھے۔ مجھ سے الگ ہو کر اب تمہارا نور بھی نار ہے۔ تم نے خلوت خانہ لاہوت میں جنم لیا لیکن شیطان کے پھندے میں پھنس گئے۔“

عشق کہتا رہا، ”آؤ اس خاکداں کو گلزار بنا دو۔ بوڑھی دنیا کو پھر سے جوان کر دو۔ آؤ میرے دل سے ایک ذرہ حاصل کر کے آسمان کے نیچے ہمیشہ کی جنت بنا دو۔ ہم ازل کے ساتھی ایک ہی نغمے کا اتار چڑھاؤ ہیں۔“

نظم فارسی میں تھی۔ عنوان مجاورہ عشق و علم تھا۔ ۲۵۸

معلوم ہوتا ہے کہ اس کے بعد رباعیوں کی آمد اس طرح ہوئی جیسے اولے برستے ہیں۔ بیس پچیس تو صرف بیاض کے اگلے صفحے پر لکھی گئیں۔ اس کے علاوہ بھی نجانے کتنی کس کس روز نازل ہوتی رہیں۔ علم اور عشق کا مکالمہ جو نظم کیا تھا اس کے ان گنت پہلو جو کسی تشریح سے روشنی میں نہیں لائے جاسکتے تھے ان رباعیوں میں پوری طرح ظاہر ہو کر کھل گئے:

مسلمانو! میرے دل میں ایک بھید ہے جو جبرئیل کی روح سے زیادہ روشن ہے۔

اقبال: ۳: درمیانی دور، ۱۹۱۴ء سے ۱۹۲۲ء تک

میں اُسے آزر کی سی فطرت رکھنے والوں سے چھپا کر رکھتا ہوں کیونکہ یہ خیل اللہ کے رازوں میں سے ایک راز ہے۔

مسلماناں مرا حرفے است در دل
کہ روشن تر زجانِ جبرئیل است
نہانش دارم از آزر نہاداں
کہ ایں سرے ز آسرا خلیل است ۲۵۹

۳۵۲

فرانسیسی فلسفی اگسٹس کومت (Augustus Comte) اُس مکتبِ فکر کا نمائندہ تھا جسے اثباتیت (Positivism) کہتے تھے اور جو ترکی کے نوجوانوں میں بھی مقبول ہوا تھا۔ اقبال نے اس کی تہہ میں جھانکا تو کومت یہ کہتا نظر آیا:

جیسا کہ شیخ سعدی نے فرمایا ہے، ”آدم کی اولاد ایک دوسرے کی اعضا ہے۔“
پس اگر دماغ سو جھ بوجھ پیدا کرنے والا ہے تو یہ فطرت کا قانون ہے اور پاؤں زمین پر گھسنے والا ہے تو یہ بھی فطرت کے مطابق ہے۔

اقبال نے ایک مزدور سے کومت کو جواب دلویا:

اے فلسفی تو مجھے فلسفے سے فریب دے رہا ہے کہ یہ پرانا طلسم ٹوٹ نہیں سکتا؟
کچے تانبے کو سونے کی چادر میں پلیٹ کر بیچتا ہے؟ مجھے راضی برضا ہونے کی تعلیم دیتا ہے؟
میری آبنائے سمندر کو اسیر کرتی ہے۔ میرا تیشہ پتھر سے دودھ کی نہر نکالتا ہے۔
اے دانا! تو نے کوہکن کا حق پرویز کو دے دیا جس نے کوئی تخی نہیں جھیلی؟
عقل کے زور سے غلط کو صحیح مت بنا! تو خضر کو مراب کے جال میں نہیں لاسکتا۔
سرمایہ دار دھرتی کا بوجھ ہے۔ اُسے سونے اور کھانے کے سوا کوئی کام نہیں۔
کیا تو جانتا نہیں کہ یہ ناکارہ چور ہے جبکہ دنیا کی خوشحالی محنت کی وجہ سے ہے؟

اس کے جرم کے واسطے عذر لایا ہے! تو نے اس عقل و دانش پر فریب کھایا ہے!
 فارسی نظم کا عنوان 'محاورہ مابین حکیم فرانسوی اسکٹس کوٹ و مرد مزور رکھا۔ علم کی جوجوسی لکھنا چاہتے تھے وہ شاید
 اب ہوگئی۔ ۲۶۰

۳۵۳

برگساں بھی کوٹ کی طرح فرانسسی تھا اور اقبال سمجھتے تھے کہ وہ بھی انسان کو محض ایک حیوان سے زیادہ ثابت
 کرنے میں ناکام رہا ہے۔ اُس کی فکر بھی خودی کی قوت سے محروم تھی لیکن اُس نے وجدان کی اہمیت کو جس طرح
 ظاہر کیا تھا اُس سے یہ سمجھنا چاہیے تھا کہ یورپ کا تمہ کا ہارا مایوسی کا مارا اذہن آنے والے سنہرے زمانے کی جھلک
 دیکھنے کی ادھوری سی کوشش ضرور کر رہا ہے۔ ۲۶۱

برگساں کے پیغام کو اقبال کی نظر سے دیکھا جاتا تو وہ کچھ یوں ہو سکتا تھا:
 خود کو چنگاری کی طرح شعلے سے جدامت کرو تا کہ تم پر زندگی کا بھید کھل سکے!
 نظارے کے لیے اپنا نیت کی نگاہ حاصل کرو تا کہ اپنے ہی وطن میں پردہ سیوں کی طرح نہ رہو۔
 تم نے جو نقش باندھا ہے وہ سب وہم باطل ہے۔ وہ عقل حاصل کرو جو دل کی تربیت یافتہ ہو۔

پیغام برگساں

تا بر تو آشکار شود رازِ زندگی
 خود را جدا ز شعلہ مثالِ شرر مکن
 بہر نظارہ جز نگہ آشنا میار
 در مرز بوم خود چو غریباں گذر مکن

نقشے کہ بستہ ای ہمہ اوہام باطل است

عقلے بہم رساں کہ ادب خوردہ دل است ۲۶۲

اس سے ملتی جلتی بات انیس بیس برس پہلے اقبال نے اردو میں کہی تھی:

گلزارِ ہست و بود نہ بیگانہ وار دیکھ
ہے دیکھنے کی چیز اسے بار بار دیکھ
کھولی ہیں ذوقِ دید نے آنکھیں تری اگر
ہر رہگزر میں نقشِ کفِ پائے یار دیکھ
البتہ برگسار کی فکر اُس معاملے میں کمزور تھی جو مذہب سے قریب ہونے کی وجہ سے اقبال کو مفت میسر تھا:
آیا ہے تو جہاں میں مثالِ شرار دیکھ
دم دے نہ جائے ہستی ناپائیدار دیکھ

۳۵۴

۱۴ مئی کو معاہدہ سیورے ہندوستان میں شائع ہو گیا۔

۳۵۵

حکومت پنجاب نے نصاب میں تبدیلی کی تھی۔ ۱۶ مئی کو انجمن حمایت اسلام کی جنرل کونسل کا اجلاس مولوی فضل الدین، نائب صدر کی صدارت میں ہوا۔ پرائشل ایجوکیشنل کانفرنس کے قیام اور مکمل منصوبے کی تیاری کے لیے چار رکنی کمیٹی تشکیل پائی جس میں اقبال شامل تھے۔ ۲۶۳

۳۵۶

مدت سے اقبال کے اشعار شائع نہ ہوئے تھے۔ عرشِ امرتسری نے فارسی میں احتجاج کیا۔ شائع ہوا۔ اقبال نے پڑھا اور تڑپ اٹھے۔ پانچ اشعار کا قطعہ فارسی میں لکھا کہ یہ مت سمجھو کہ میرا جام ٹوٹ گیا ہے۔ ساقیِ حجاز کے کرم سے سینے میں وہ آہ موجود ہے جو صرف مستانوں کے دل سے اٹھتی ہے۔ البتہ چیر میکدہ کی نصیحت ہے کہ آسمان کی شعبدہ بازی کے پیش نظر خاموشی سے بیو۔

اشعار زمبندار اخبار کو بھیجے۔ ظفر علی خاں نے اردو میں اپنی طرف سے تبصرہ بھی ساتھ ہی شائع کیا۔ عرش کی بزرگ دوست حکیم فیروز الدین طغرانی نے، جنہوں نے کبھی اقبال کے اعتراضات کے جواب میں حافظ کے کارآمد

اشعار کی طرف توجہ دلائی تھی، یہ تینوں نظمیوں پڑھ کر فارسی میں اپنی طرف سے کچھ اشعار لکھ کر زمیندار کو بھیج دیے۔ ۲۶۳

اقبال نے آنحضرت صلی اللہ علیہ وسلم کو مخاطب کر کے قصیدہ لکھنا شروع کیا کہ آپ کے آستانے کے لیے عجم سے ایسا سجدہ شوق لایا ہوں جو میری پیشانی میں خون ہو چکا ہے۔ اس پرانے کافر کے ہاتھ میں لاکی تلوار دیجیے اور پھر دنیا میں میری آلا کا تماشا ملاحظہ فرمائیے:

بہر نذر آستانت از عجم آوردہ ام
سجدہ شوقی کہ خوں گردید در سیمائے من
تبع لا در پنجہ این کافر دیرینہ دہ
باز بنگر در جہاں ہنگامہ الائے من

۱۱۸ اپریل کو نیا زالدین خاں کو خط میں قصیدے کے دو اشعار بھیجے۔

۳۵۷

۲۱ مئی کو شام کا وقت تھا۔ اقبال نے روزہ رکھا ہوا تھا۔ نیا زالدین خاں کا خط ملا۔ معلوم ہوا کہ بیمار ہیں۔ جس رشتے کا ذکر اقبال نے کیا تھا اُس کی مزید تفصیلات دریافت کی تھیں۔ اقبال نے جلدی میں ایک خط گھسیٹ دیا، ”اس واسطے کہ روزہ کی وجہ سے طبیعت پریشان ہے اور شام کا وقت قریب ہے۔“ ۲۶۵

۳۵۸

ترکی کے جنوب میں وہ علاقے جنہیں معاہدے کی رُو سے آزاد رہنا تھا مگر جن پر فرانسیسی فوجوں نے پھر بھی قبضہ کر لیا تھا، واپس لیے جا رہے تھے۔ ایک چھوٹے سے ریلوے اسٹیشن کے قریب پانچ سو فرانسیسی فوجی تہا رہ گئے۔ مدد پہنچنے کے تمام راستے بند ہو چکے تھے۔ میجر کو خبر ملی کہ پندرہ ہزار ترک حریت پسند اُس علاقے میں موجود ہیں جو مصطفیٰ کمال کے ”بے ضابطہ“ سپاہی ہیں۔

دل ٹوٹ گیا۔ واپسی کی ٹھانی۔ دو پہاڑی توپوں، ۱۳ مشین گنوں اور ۸۰۰ سے زیادہ رائفلوں سے لیس یہ فرانسیسی دستہ پہاڑوں میں سفر کر رہا تھا۔ ۲۸ مئی کو مقامی لوگوں کی چھوٹی سی ٹولی نے روکا۔ بمشکل چالیس افراد تھے۔ کچھ

رائفلیں تھیں، باقیوں نے پرندے مارنے والی بندوقیں اٹھائی ہوئی تھیں۔ فرانسیسی دستے نے ہتھیار ڈال دیے۔ فرانسیسی حکومت کی سمجھ میں نہ آیا کہ زمین پھٹے تو اُس میں سائے یا آسمان پر اٹھائے جانے کی دعائے ننگے۔ ترکی سے بیس دن کی جنگ بندی کی درخواست کی۔ مصطفیٰ کمال نے منظور کر لی۔ رُوس چونکہ اٹھا کیونکہ فرانس مشترکہ دشمن تھا۔ جنگ بندی سے پہلے رُوس کو اعتماد میں کیوں نہ لیا؟ جواب واضح تھا۔

شام کے عرب قبائل کی طرف سے مسیحی طاقتوں نے آنکھیں پھیر رکھی تھیں۔ ترکی کے ساتھ بیس دن کی جنگ بندی کا مطلب تھا کہ اتنے دن فرانسیسی صرف عربوں کو ماریں گے۔

۳۵۹

۲ جون کو آلہ آباد میں ہندو آل پارٹیز کانفرنس نے گاندھی کی عدم تعاون کی تجویز باضابطہ منظور کرنے کا اعلان کیا۔

۳۶۰

اعجاز احمد بی اے کا امتحان دے کر سیالکوٹ آئے تھے۔ ایک نوجوان شاہنواز جولاہور سے ایم بی بی ایس کا امتحان دے کر آئے تھے، مطب میں زیادہ تر فارغ بیٹھے رہتے تھے۔ شعر و شاعری کا شوق تھا اور خوشخط تھے۔ اعجاز نے اقبال کا جو کلام جمع کر رکھا تھا ایک بیاض میں خوشخط لکھوانا شروع کیا۔ ”طے پایا کہ پہلے اردو غزلیات، اُن کے بعد فارسی کلام، جو بہت زیادہ نہ تھا۔ اُس کے بعد وہ کلام جو اکبر الہ آبادی... کے رنگ میں تھا اور سب سے آخر میں نظمیں درج کی جائیں، اعجاز کا بیان ہے۔“ چنانچہ ہر روز میں اور ڈاکٹر شاہنواز بہت سا وقت اس کام میں صرف کرتے۔“ ۲۶۶

۳۶۱

بنام شیخ نور محمد

لاہور، ۳ جون ۱۹۲۰ء

قبلہ و کعبہ السلام علیکم

آپ کا والا نامہ ملا۔ الحمد للہ کہ آپ کی صحت اچھی ہے اور مجھے یقین ہے کہ اللہ تعالیٰ دیر تک آپ کا سایہ ہمارے

سر پر رکھے گا۔ بھائی صاحب نے اس سے پہلے کسی خط میں آپ کے انتظامِ خوراک وغیرہ کے بارے میں لکھا تھا، یہ طریق بہت اچھا ہے اور اسی کو دستور العمل بنانا چاہیے۔ میں نے یورپ کے مشہور حکیم کی کتاب میں دیکھا ہے کہ جو شخص ہر روز دہی کی لسی پیا کرے اُس کی عمر بڑھتی ہے۔ وہ کہتا ہے کہ انسان کے جسم میں ایسے جراثیم ہیں جو قاطع حیات ہیں اور دہی کی لسی ان جراثیم کے لیے بمنزلہ زہر کے ہے۔ یہی وجہ ہے کہ گاؤں کے رہنے والے لوگ شہریوں کی نسبت عموماً طویل العمر اور تندرست ہیں۔ علی بخش نے کل مجھے بتایا کہ اس کی چچی کی لمبی عمر ہوئی اور آخر عمر میں اس کا گذران زیادہ تر لسی پر تھی۔ ٹرش لسی تو شاید آپ کے لیے مفید نہ ہو کہ آپ کا گاؤں خراب ہے۔ البتہ بیٹھے دہی کی لسی اگر صبح شام پی جائے تو شاید مفید ہو اس کا تجربہ بھی کرنا چاہیے۔ افسوس ہے کہ کوئی اچھا مکان نہ رہنے کو نہیں ملتا۔ موجودہ مکان میں جوان لوگ توبہ آسائش رہ سکتے ہیں بوزھوں کو تکلیف ہے ورنہ میری خواہش تھی کہ سال کا زیادہ حصہ آپ میرے پاس بسر کیا کرتے۔ ذرا ریل کا انتظام ٹھیک ہو جائے تو انشاء اللہ آپ کی قدم بوتی کے لیے حاضر ہوں گا۔ ڈاکٹر عبداللطیف نے آپ کے دانت بنائے تھے۔ اگر وہ خراب ہو گئے ہوں تو اُن کو ڈاک سے بھیج دیجیے گا پھر مرمت کر دیے جائیں گے اور اگر وہ قابل مرمت بھی نہ ہوں تو لکھیے ڈاکٹر عبداللطیف کو سیالکوٹ بھیج دوں گا کہ وہاں جا کر آپ کے دانت بنا دے۔ باقی خدا کے فضل و کرم سے خیریت ہے۔ گھر سے سب آپ کی خدمت میں آداب لکھواتی ہیں۔

روحانی کیفیات کا سب سے بڑا مدد و معاون یہی کھانے پینے کی چیزوں میں احتیاط ہے، نبی کریم صلی اللہ علیہ وسلم کی ساری زندگی اس بات کا ثبوت ہے۔ میں خود اپنی زندگی کم از کم کھانے پینے کے متعلق اسی طریق پر ڈھال رہا ہوں۔ دنیا کے حالات اور عام لوگوں کے حالات ایسے ہی ہیں اُن کی طرف توجہ نہ کرنا چاہیے۔ عام لوگوں کی نگاہ بہت تنگ ہے۔ اُن میں سے بیشتر محض حیوانوں کی زندگی بسر کرتے ہیں اسی واسطے مولانا رام ایک جگہ لکھتے ہیں کہ چراغ لے کے تمام شہر میں پھرا کہ کوئی انسان نظر آئے مگر نظر نہ آیا۔ اور موجودہ زمانہ تو روحانیت کے اعتبار سے بالکل تہی دست ہے۔ اسی واسطے اخلاص، محبت و مروت و بختی کا نام و نشان نہیں رہا۔ ادنیٰ آدمی کا خون پینے والا اور قوم تو م کی دشمن ہے۔ یہ زمانہ انتہائی تاریکی کا ہے لیکن تاریکی کا انجام سفید ہے۔ کیا عجب کہ اللہ تعالیٰ جلد اپنا فضل کرے اور بنی نوع انسان کو پھر ایک دفعہ نور محمدی عطا کرے۔ بغیر کسی بڑی شخصیت کے اس دنیا کی نجات نظر نہیں آتی۔ زیادہ کیا عرض کروں۔ خدا کا فضل ہے۔ غلام رسول بیمار تھا۔ کل میں نے اُس کی خیریت دریافت کرنے کے لیے فیروز پور تار دیا

تھا مگر تاحال جواب نہیں آیا۔ آج کل تاریخ دیویر میں پختے ہیں۔

والسلام

محمد اقبال لاہور

۳۶۲

آسٹریا ہنگری کی وہ سلطنت جس نے اپنے ولی عہد کے قتل پر ایک دنیا سے جنگ مول لی تھی کب کی ختم ہو چکی تھی۔ اُس کی جگہ صرف ہنگری بچا تھا جس نے ۴ جون کو فرانس میں ورسائی کے محل میں اُس معاہدے پر دستخط کر دیے جس کے تحت آسٹریا ہنگری سلطنت کے کئی علاقے دوسرے ملکوں کو دے دیے گئے اور کچھ نئے ملک بنائے گئے جن کی بنیاد صد رولسن کے چودہ نکات والا حق خود ارادیت تھا۔
نئی وجود میں آنے والی ریاستوں میں چیکو سلواکیہ اور یوگوسلاویا شامل تھیں۔

۳۶۳

لندن میں نکلسن نے 'اسرار خودی' کا انگریزی ترجمہ مکمل کر لیا جو تیار ہو کر چھپنے چلا گیا۔ نکلسن نے اس پر لیکچر دیئے شروع کیے جن کی خبر اقبال تک بھی پہنچی۔ ۲۶۷

۳۵۹

۷ جون کو پنجاب یونیورسٹی کے سینیٹ ہال میں اورینٹل آرٹس فیکلٹی کا اجلاس تھا۔ ڈین کی حیثیت میں اقبال نے صدارت کی۔ کنورسین ماٹھور سیکرٹری کی حیثیت میں موجود تھے۔ سب ملا کر ۲۳ ارکان تھے جن میں اس دفعہ نواب ذوالفقار علی خاں اور خواجہ دل محمد بھی شامل تھے۔ پنجابی کے بورڈ آف اسٹڈیز کے اجلاس کی کاروائی پر غور کر کے تجاویز منظور کی گئیں۔ ۲۶۸

۳۶۴

ہندوستان کی یونیورسٹیوں کی کانفرنس ہونے والی تھی۔ پنجاب یونیورسٹی نے اقبال کو نمائندہ منتخب کیا۔ کانفرنس

جولائی کی چھٹیوں میں کلکتہ یا الہ آباد میں ہونی تھی۔ ۲۶۹

۳۶۵

۹ جون کو سردار جوگندر سنگھ آئے۔ ایسٹ اینڈ ویسٹ کے مدیر ہو گئے تھے اور لکھنؤ جا رہے تھے۔ وعدہ کیا کہ وہاں سے آم بھجوائیں گے اور بھجواتے رہیں گے۔ ۲۷۰

۳۶۶

سر سید علی امام نے بطور صدر اعظم حیدرآباد کن ظفر علی خاں کو لکھا کہ انہیں ریاست کی خدمات سے برخاست کیا جاتا ہے۔ ترجمہ کرنے کا وظیفہ ۲۲۵ روپے ماہوار اور صاحبزادے اختر علی خاں کے لیے ۲۰۰ روپے ماہوار کا عطیہ موقوف ہوئے:

بذریعہ فرمان مصدرہ ۲۷ شوال ۱۳۳۶ھ میری گورنمنٹ کے صیغہ ترجمہ کے ملازم ظفر علی خاں صاحب ساکن لاہور کو اپنے وطن میں رہ کر اپنی خدمت کا کام سرانجام دینے کی اجازت اس شرط سے دی گئی تھی کہ وہ کسی قسم کے پوٹیکل معاملے میں کوئی دخل نہ دیں۔ مگر اب پایا جاتا ہے کہ نہ صرف انہوں نے اپنے ترجمہ کے کام میں بیجا غفلت کی بلکہ ملازمت کی شرط کے خلاف انہوں نے اعلانیہ طور پر پنجاب کی پوٹیکل کاروائیوں میں نمایاں حصہ لیا ہے کہ ظفر علی خاں صاحب فوراً ملازمت سے نکال کر اعلیٰ سے موقوف کیے جائیں۔ ۲۷۱

۱۰ جون کو ظفر علی خاں نے زمیندار کے ادارے میں لکھا کہ نظام دکن سے فرمان اسی مغربی قوت نے جاری کروایا ہوگا جنہوں نے خلیفہ المسلمین سے ترکی کے مجبان وطن کے خلاف کفر کا فتویٰ صادر کروایا تھا۔ نظام دکن علم و فن کے سرپرست ہیں۔ اسلام کے دردمند ہیں۔ صرف مجبور ہیں۔ رہے ظفر علی خاں سو وہ آٹھ سو روپے تو کیا اپنی زندگی بھی خلافت کے کام پر قربان کر سکتے ہیں، ”جب اسلام کے گھر ہی کو آگ لگ رہی ہو تو ہم پہلے اس آگ کو بجھائیں یا تاریخ انگلستان کا ترجمہ کیا کریں۔“

اعلیٰ حضرت نظام الملک کا جدید فرمان اور مدیر زمیندار کی برطرفی کا حکم

ظفر علی خاں

[اقتباس]

... اس قسم کے فرامین ہم کو اور ہم جیسے لاکھوں نیاز مندوں کو، جو حضرت تاجدار دکن کی دولت کے دعا گو ہیں، دولتِ آصفیہ کے سلوک و وظیفہ خوری سے خارج کرنے پر قادر ہو سکتے ہیں۔ لیکن اس جاں نثارانہ محبت، اس فداکارانہ عقیدت اور اس غیر متزلزل ارادت کو ہمارے دل سے نکال دینے پر ہرگز قدرت نہیں رکھتے، جو ہمیں میر عثمان علی خاں کی ذاتِ گرامی سے وابستہ کیے ہوئے ہے۔ بہر حال برطرف کیے جانے کے باوجود ہم اپنے آپ کو اعلیٰ حضرت تاج دار دکن کا ویرم خریدہ غلام سمجھتے ہیں اور صلہ کی توقع یا کسی انعام کی خواہش کے بغیر وقت نکال کر ترجمہ کا کام برابر انجام دیتے رہیں گے۔

زمیندار (لاہور)، ۱۰ جون ۱۹۱۹ء، ۲۷

۳۶۷

لاہور میں گرمی زوروں پر تھی مگر اقبال کا ذہن اُس ہانڈی کی طرف تھا جو وسط ایشیا میں اُبل رہی تھی۔ عظیم رومی مصنف نالستانی جس کا انتقال دس برس قبل ہوا تھا، اُس نے کسی جگہ لکھا تھا کہ لالہ آتش نژاد منگولین قوم سے پیدا ہوگا اور اس وقت دنیا میں موجود ہے۔ اب یہ معلوم نہیں کہ اس کا خروج یا ظہور کب ہوگا اور وہ اس وقت روں میں ہے یا وسط ایشیا میں یا شام میں، اقبال سوچ رہے تھے۔

لالہ آتش نژاد یعنی لالے کا پھول جو سورج سے حرارت لے کر بظاہر پھول ہوتے ہوئے بھی اپنے باطن میں شعلے جیسی گرمی پیدا کر لیتا ہے؟ یہ خیال اقبال کے دل و دماغ کی سرگزشت میں ایک مستقل موضوع بن گیا جس سے پھر کبھی اُن کی شاعری کا پچھلانا چھوٹ۔ کا۔ شام کی مٹی کو پھر مسلمان کے خون سے سیراب کیا گیا ہے تاکہ وہاں سے پھر لالہ آتش نژاد پیدا ہو:

تا بروید لالہ آتش نژاد از خاکِ شام

باز سیرابش ز خونابِ مسلمان کردہ اندر ۲۷

۳۶۸

نیازالدین خاں نے اقبال کے چاندھرنہ آنے پر مذاقاً لکھا کہ لندن اور برلن کا سفر تو کر لیا تھا (حقیقتاً اقبال طالب علمی کے زمانے میں برلن نہیں بلکہ میونخ گئے تھے)۔ جو رشتہ اقبال نے تجویز کیا تھا اُس کے بارے میں نیازالدین خاں نے نسل کا کوئی سوال اٹھایا کہ خود افغان تھے۔

”انسانوں کو خدا نے قبائل میں تقسیم کیا۔ اس واسطے کہ ان کی شناخت کی جاسکے،“ اقبال نے ۱۰ جون کو جواب میں لکھا۔ ”ناس واسطے کہ یہ امتیاز سلسلہ از دواج میں مدد و معاون ہو۔“ ساتھ میں اپنا ایک فارسی شعر بھی درج کر دیا جس کا مطلب تھا کہ اپنے آپ کو ترک اور افغان سمجھ کر تم نے اپنی اصل حقیقت کو نظر انداز کر دیا ہے۔ غیر ممالک کے سفر کے بارے میں لکھا کہ وہ تحصیل علم کے لیے تھے۔ ”اگر وہی امر اب بھی محرک ہو تو اقبال افریقہ کے ریگستان طے کرنے کو تیار ہے مگر اس سے یہ نہ سمجھے کہ چاندھرنہ آنے گا۔ آموں کی کشش علم سے کچھ کم نہیں۔“

۳۶۹

۲۲ جون کو یونان نے اپنے منصوبوں کی تکمیل کے لیے پیش قدمی کی۔ از میر کے شمال اور مشرق میں پھیلنے لگے۔ خلیفہ نے قوم میں پھوٹ ڈال رکھی تھی۔ پہلے ہی بلے میں بہت سے ترک مارے گئے۔ لائڈ جارج سے اجازت مل چکی تھی۔

اُس شام ساڑھے پانچ بجے پنجاب یونیورسٹی کی اورینٹل آرٹس فیکلٹی کی مینٹنگ یونیورسٹی کے سینٹ ہال میں ہوئی۔ کنورسین ماٹھور کی عدم موجودگی میں ایم محمد شفیع نے ایکٹنگ سیکرٹری کے فرائض انجام دیے۔ اقبال نے صدارت کی۔ کل بیس ارکان موجود تھے۔ ۲۸ اپریل کو اقبال کے گھر پر بورڈ آف اسٹڈیز برائے عربی فارسی وغیرہ کے اجلاس میں جو کاروائی ہوئی تھی اُس پر غور کر کے مولوی فاضل برائے ۱۹۲۱ء اور ۱۹۲۲ء کے نصاب میں تجویز کی گئی تہذیبیایں منظور کر لی گئیں۔ ۲۷

۳۷۰

۲۶ جون کو انجمن حمایت اسلام کی جنرل کونسل کا اجلاس نواب سر ذوالفقار علی خاں کی صدارت میں ہوا۔ اقبال بھی

۳۷۱

اسکار براؤنگلستان کے شمال میں خوبصورت ساحل پر آباد شہر تھا جہاں پچھلی صدی میں ودرنگ ہوائی سروس کی مصنفہ ایملی برائٹ نے ٹی بی سے وفات پائی تھی اور اب وہاں گرانڈ ہوٹل تھا جو یورپ میں سب سے بڑا تھا۔ یہیں لیبر پارٹی کا بیسواں سالانہ جلسہ ہو رہا تھا۔

خلافت وفد میں سے مولانا محمد علی اور ابوقاسم اُن دنوں گلاسگو میں تھے۔ ”ساری رات اور آدھا دن سفر کر کے اور کئی جگہ گاڑی بدلنے کے باعث اپنی نیند حرام کر کے اسکار براؤنچے جہاں حزبِ عمال [لیبر پارٹی] کا سالانہ جلسہ تھا، محمد علی کا بیان ہے۔ ”اُن لوگوں نے کہا کہ اب تو پروگرام طے ہو چکا ہے، تاہم مسٹر ریمزے میکڈانلڈ سیکرٹری ہیں۔ ان کو اختیار ہے کہ اگر چاہیں تو پروگرام میں اب بھی وقت نکال لیں... میں نہیں کہہ سکتا کہ اس شخص نے کس تلخی کے ساتھ مجھے جواب دیا۔ ایک منٹ رکنا اُس کو گوارا نہ تھا۔ راستہ چلتے چلتے فرمایا کہ ہرگز نہیں، ہرگز نہیں۔ ہمارا پروگرام یوں ہی پُر ہے۔ اس لیے وقت نکالنا مشکل ہے۔ مجھے اس انکار سے سخت رنج ہوا، مگر رنج کے علاوہ میرے تعجب کی انتہا نہ رہی جب مجھے اس انکار کا اصلی سبب معلوم ہوا۔ اس لیے کہ آپ سے رہانہ گیا اور آپ نے اُسی وقت فرمایا کہ تم نے تو مجھے بالکل ہی بھلا دیا۔ تم مجھ سے آج ملتے ہو، اتنے دن سے کہاں تھے۔ میں نے کہا کہ میں لندن سے ایک عرصے سے باہر تھا اور چونکہ وہ بھی اس وقت لندن میں نہ تھے جب ہم لوگ شروع شروع ہندوستان سے آئے تھے اور پارلیمنٹ والوں ہی سے ملنا اُس وقت سب سے زیادہ ضروری تھا۔ اس لیے ان سے ملاقات نہ ہو سکی۔ اس پر فرمایا، ”تم ان ناکارہ لوگوں کے پاس گئے اور مجھے بالکل ہی بھلائے رکھا۔ آج مجھے یاد فرمایا۔ میں تمہارے لیے بالکل وقت نہیں نکال سکتا۔ جو شخص ایک دن برطانیہ کا وزیرِ اعظم ہونے والا تھا وہ اس قدر کم ظرف اور تنگ دل!“

۲ جولائی کو بعض دوسرے ہمدردوں کی وجہ سے محمد علی کو پانچ منٹ خطاب کرنے کی اجازت ملی۔ وہ شروع ہوئے تو سننے والوں کو اتنا محظوظ کیا کہ صدر کی گھنٹی تین بار بجے مگر ہر بار سننے والے چلا چلا کر کہتے رہے کہ ابھی اور سننا ہے۔ پانچ منٹ بیس میں بدل گئے۔

۳۷۲

ہے قومِ جسم، سلطنت اُس میں ہے مثلِ رُوح

جب یہ نہیں تو قوم نہیں بلکہ لاش ہے

زمانہ (کانپور)، جولائی ۱۹۲۰ء، ۲۷۶

۳۷۳

نبیٹھا کے عنوان سے فارسی میں مزید دو اشعار لکھے کہ سستی عناصر انساں سے اُس کا دل تڑپا تو اُس نے ایک بہتر پیکر تراشا مگر مغرب کے لیے نبیٹے کی فکر ایسی ہی ہے جیسے شیشہ گر کی دکان میں دیوانہ آنکلے۔ ۲۷۷

۳۷۴

The Secrets of the Self: a Moslem Poet's Interpretation of Vitalism

Reynold A. Nicholson

[Excerpt]

It has been said of Iqbal that "he is a man of his age and a man in advance of his age. He is also a man in disagreement with his age." We cannot regard his ideas as representative of any section of his co-religionists. They involve a radical change in the ordinary Moslem's view of life, and their real importance does not lie in the possibility that such a change may be nearer than most people think likely. Apart from this, the ideas themselves are striking enough to deserve attention...

Iqbal has drunk deep of European literature, his philosophy owes much to Nietzsche and Bergson, and his poetry often reminds us of Shelley; yet after all he thinks and feels as a Moslem, and just for this reason his influence on the younger generation of Indian Moslems is likely to be great. "His name", says one of them, "is the synonym of promise and prophecy. He has come amongst us as a Messiah and has stirred the dead with life." It remains to be seen in what direction the awakened ones will march... Obviously, his doctrine of the Self can be adapted to other ends than those which he has in view. The Asrar-i-Khudi will certainly be drawn into the service of an intellectual and political movement, whose leaders do not agree with Iqbal when he declares

that the Moslem's heart has no country except Islam.

The Quest (London), July 1920, Volume XI, No.4, pp.433-451^{۲۷۸}

۳۷۵

برطانیہ کا دشمن کون ہے؟ اسکویتھ یا لائیڈ جارج

ظفر علی خاں

[اقتباس]

اپنے بے سرو پا مضمون میں احرار ترک، مسلمانان ہند، اعضاء مجلس خلافت اور مسٹر محمد علی پر جو سو فیاض آوازے ”انگلش مین“ [اخبار] نے کسے ہیں، وہ کچھ نئے نہیں۔ اس قسم کی صلیبی پھبتیوں نے پہلے بھی ہمارے کانوں میں ناسور ڈالنے کی کوشش کی ہے۔ آئے دن ہم کو سنا جاتا ہے کہ مصطفیٰ کمال پاشا اور ان کے رفقاء دائرۃ اسلام سے خارج ہیں۔

زمیندار (لاہور)، ۴ جولائی ۱۹۳۰ء، ۲۷۹

یتیم خانے کے لیے زمین کی ضرورت تھی۔ اُس روز انجمن حمایت اسلام کے نائب صدر مولوی فضل الدین کی صدارت میں جنرل کونسل کے اجلاس میں چھ رکنی سب کمیٹی تشکیل دی گئی۔ اقبال بھی رکن بنے۔ ۲۸۰

۳۷۶

اعجاز سیالکوٹ سے واپس آگئے۔ معلوم ہوا وہاں بارش ہو چکی ہے۔ ۷ جولائی کی رات لاہور میں بھی گرمی ذرا کم رہی اور اگلے روز بادل دیکھا گیا مگر برسائیں۔
”یہاں بھی بارش کا انتظار ہے،“ اگلے روز اقبال نے شیخ عطاء محمد کو لکھا۔

۳۷۷

اُس روز یونانی افواج برسا میں داخل ہو گئیں۔ ریازمیر کا اہم شہر اور عثمانی سلطنت کا پہلا دار الحکومت تھا۔ ترک قوم پر یہ خیر بجلی بن کر گری۔
انقرہ میں اسمبلی کے پلیٹ فارم کے پیچھے سیاہ پردہ لٹکا دیا گیا تاکہ وہ اس غم کی یاد دلاتا رہے۔

۳۷۸

جارجیا کی عیسائی ریاست کے جنوب میں ترکی تھا۔ مغرب میں بحرِ اسود اور شمال میں روس تھا۔ مشرق میں آذربائیجان تھا اور وہ بھی روس کا حصہ بن چکا تھا۔ جنوب مشرق میں آرمینیا کی عیسائی ریاست تھی جس کی مسلمانوں کے ساتھ ہمیشہ جنگ رہی تھی۔ مصطفیٰ کمال کے افسروں نے اپنی کچھ فوج وہاں بھیج کر وہاں کے مسلمانوں میں بھی زندگی کی روح بیدار کر دی۔

جارجیا میں برطانیہ اور فرانس کی جو تھوڑی بہت فوجیں موجود تھیں اُن کے لیے خشکی کے راستے بند ہو چکے تھے۔ ۹ جولائی کو سمندری راستے سے رخصت ہو گئیں۔ بے بسی کا مقام تھا کیونکہ جمعیت اقوام نے برطانیہ کو اس ریاست کا مینڈیٹ دیا تھا۔

۳۷۹

آفتاب نے بی اے کا امتحان فلسفہ میں آنرز اور معاشیات بطور اختیاری مضمون کے فرسٹ ڈویژن میں پاس کر لیا۔ اب مزید تعلیم کے لیے انگلستان جانا چاہتے تھے جس کے اخراجات اٹھانے پر اقبال کبھی تیار نہ ہوتے۔ ۲۸

۳۸۰

دانت میں درد تھا۔ سوٹھاپھول گیا تھا۔ عربی کی غزل ذہن میں آئی جو ذرا کمزور تھی اس لیے اس پر غزل کہنے کی ہمت ہو گئی۔ فارسی میں شعر ہوا جس کا مقصود یہ تھا کہ تیرے پاس وقت کا لازوال خزانہ ہے پھر غنچہ کی عمر اگر تھوڑی سی زیادہ کر دے تو اس میں کوئی کمی نہ ہوگی:

کم نہ شود خزانہ مدت بے نہایتت

یک دو نفس زیادہ کن غنچہ نیم باز را
 ڈاکٹر کے نشتر نے مسوڑھے کی تکلیف سے آرام دیا مگر شعر کی طرف سے اطمینان نہ ہوا۔ اُس کی ترکیب
 فلسفیانہ تھی، شاعرانہ نہ تھی۔ آخر مولوی میر حسن اور گرامی کی آرا لینے کے لیے روانہ کر دیا۔ ۲۸۲

۳۸۱

عبدالعزیز میر سٹر کے والد مولوی الہی بخش کا انتقال ہو گیا۔ گرامی کے دوستوں میں سے تھے۔ عبدالعزیز کا خیال
 تھا کہ گرامی تعزیت کے لیے لاہور آئیں گے۔ ۲۸۳

۳۸۲

جولائی کے وسط میں سندھی مہاجرین کا قافلہ لاہور ریلوے اسٹیشن سے گزرا۔ افغانستان جا رہا تھا۔ جان محمد
 جو بیو سٹر قیادت کر رہے تھے۔ ”...نظارہ بڑا رقت انگیز تھا،“ اقبال کا بیان ہے۔ ”لوگ ہزاروں کی تعداد میں اسٹیشن پر
 اُن کے استقبال کو حاضر تھے۔ اہل لاہور نے بڑے جوش سے اُن کا خیر مقدم کیا۔“ ۲۸۴

۳۸۳

فقیر سید نجم الدین نے گرامی کے لیے چاول بندھوائے تھے مگر ریل میں بار برداری بند تھی۔ اقبال سے دریافت
 کیا کہ کہاں بھجوائے جائیں۔ اقبال نے ۱۲ جولائی کو گرامی کو خط لکھا۔ جواب آیا، ”وہ چاول اپنے پاس گرامی کی امانت
 رکھیے۔ گرامی چند روز تک خدمت میں حاضر ہوگا۔“

۳۸۴

اقبال نے غزل میں سے وہ شعر کاٹ دیا جو مولوی میر حسن اور گرامی کو بھیجا تھا۔ اس کی جگہ دوسرا شعر لکھ کر غزل
 مکمل کر لی:

اٹھ اور ساز میں چھپے ہوؤں کو بے نقاب کر دے۔ خوش نوا پرندوں کو نئے نئے یاد کروادے!
 ایک برہمن نے غزنوی سے کہا، میری کرامت دیکھ کہ تو نے بت پاش پاش کر دیا مگر ایاز کا بندہ بن گیا!

راہروں کے خون سے بنا ہوا راستہ موسم بہار میں لالے کے تختے کی طرح ہے کہ یہ وہ ناز ہے جو نیاز کے قافلے کی رہنمائی کرتا ہے!

اے وہ کہ دوسروں کو دکھانے کے لیے طویل سجدے کرتے ہو، تمہارا سجدہ کافروں کے دلوں میں بھی احتجاج پیدا کرتا ہے!

عقل نے تو عشق کی پونجی کی قیمت کم گائی ہے مگر میں آہ جگر گداز کو تخت جمشید کے عوض بھی نہ دوں!
خلوت میں چھپے ہوئے صاحبِ اسرار لوگوں سے مجھ بے زباں کی طرف سے کہہ دینا کہ تم نے جو بات نہیں کہی تھی وہ اب بچوں کی زبان تک پہنچ گئی ہے!

خیز و نقاب بر کشا پردگیان ساز را
نغمہ تازہ یاد ده مرغ نوا طراز را
برہمنے با غرنوی گفت کرامتم بنگر
تو کہ صنم شکستہ ای بندہ شدی ایاز را
جادہ زخون رہواں تختہ لالہ در بہار
ناز کہ راہ می زند قافلہ نیاز را
سجدہ تو بر آورد از دل کافراں خروش
اے کہ دراز تر کنی پیش کساں نماز را
گرچہ متاع عشق را عقل بہائے کم نہد
من نہ دہم بہ تخت جم آہ جگر گداز را
”حرف تکلفیۃ شام بر لبِ کودکاں رسید“
از من بے زباں بگو خلوتیان راز را ۲۸۵

تم مجھ سے زندگی کا سبق لو تو میں تمہیں ایک چھپا ہوا نکتہ بتاؤں کہ اگر تمہارے جسم میں روح نہیں ہے تو

تم مردہ ہو اور اگر روح ہے تو مرنے نہیں سکتے۔

تُرا یک نکتہٴ سر بستہ گویم
اگر درسِ حیات از من بگیری
بمیری گر بہ تن جانے ندارد
وگر جانے بہ تن داری نمیری

جولائی کے وسط میں یہ رباعی ہوئی۔ ۲۸۶

۳۸۶

ارادہ ہو رہا تھا کہ اگست میں کشمیر جائیں۔ ۲۸۷

۳۸۷

۱۸ جولائی کو مولانا شوکت علی سے ملاقات ہوئی تو انہوں نے بتایا کہ مولانا محمد علی جوہر نے انگلستان کے کسی پبلک ڈنر میں جہاں ایرانی، ترک اور عرب موجود تھے، تقریر کرتے ہوئے اسرارِ خودی کے اشعار سنائے تو وہ لوگ حیران رہ گئے۔ اس کی تفصیل بمبئی کرانیکل میں بھی شائع ہوئی تھی۔ ۲۸۸

۳۸۸

کوئی شیخِ اکمل فخر آبادی تھے۔ سجادہ نشین تھے۔ گرامی نے ان کے بارے میں رباعی لکھی جو اقبال کو بہت پسند

آئی۔ ۲۸۹

۳۸۹

گرامی کا خط آیا۔ ۱۹ جولائی کو انہیں طویل جواب لکھتے ہوئے رباعی کے ساتھ غزل بھی ارسال کی۔ ”بس اتنے ہی شعر تھے“ اقبال نے لکھا۔ ”مقطع لکھنے کی عادت ہی نہیں۔“ ۲۹۰

۳۹۰

یورپی فلسفیوں کے درمیان مکالمہ لکھنا چاہتے تھے۔ لاک کی نگاہ سے دیکھا جاتا تو لالہ اپنا جام خالی لے کر باغ میں آیا تھا جسے صبح نے سورج کی شراب سے لبریز کیا۔ لائٹنیر کا موقف کیا ہوگا اور کانٹ کیا کہے گا؟ مگر یہ نظم جس کا عنوان حکماً رکھا تھا قلمزدہ ہوئی اور غالباً کسی اور وقت کے لیے اٹھا رکھی گئی۔ ۲۹۱

۳۹۱

۲۲ جولائی کو استنبول کے یلدرم محل میں خلیفہ کی شاہی مجلس اُن مطالبات پر غور کر رہی تھی جنہیں قبول کرنے کے لیے اتحادی طاقتوں کی طرف سے پانچ دن کی مہلت باقی تھی:

- پانچ برس بعد از میر کے عوام اس بات کا فیصلہ کریں گے کہ انہیں یونان میں شامل ہونا ہے یا نہیں (ظاہر تھا کہ اس عرصے میں یونانی وہاں کی مسلمان آبادی کو ختم کر کے عیسائیوں کو وہاں آباد کر چکے ہوں گے)

- صدر لسن آرمینیا کی سرحدوں کا تعین کریں گے (وہ ہمیشہ سے ترکی کا زیادہ سے زیادہ علاقہ آرمینیا کے سپرد کرنا چاہتے تھے)

- کر دوں نے خود مختاری کا مطالبہ کیا تو جمعیت اقوام فیصلہ کرے گی (ظاہر تھا کہ کر دیہ مطالبہ ضرور کریں گے۔ خلیفہ خود ہی انہیں ترکوں کے خلاف اُکسا بیٹھا تھا)

- اناطولیہ کے بعض علاقوں پر سلطان کا قبضہ رہے گا مگر وہ نہیں جو فرانس یا اٹلی کو تفویض ہوئے ہیں

- سلطان کے قبضے میں رہنے والے علاقوں میں بھی یورپی اقوام کے افراد کو نسلی برتری کی بنیاد پر مراعات حاصل ہوں گی

- استنبول پر سلطان کا قبضہ صرف نام کو ہوگا۔ انتظام اتحادیوں کے سپرد ہوگا

عثمانی سلطان کے لیے وہی انجام پیش کیا جا رہا تھا جو پچھلی صدی کے ہندوستان میں مغلوں کا ہوا تھا۔ خلیفہ کی شاہی مجلس آمادہ ہو گئی۔

۳۹۲

امیر فیصل کی سمجھ میں نہ آیا کہ کیا ہو رہا ہے۔ ترکوں سے غداری کے صلے میں شام جو اس کی جھولی میں ڈالا گیا تھا وہاں فرانس قبضہ کر رہا تھا اور برطانوی آقاؤں نے منہ پھیر لیا تھا۔
 مایوس ہو کر خود ہی ہمت کی۔ فرانسیسی سپاہی جو ترکی میں اپنا مذاق اڑوا چکے تھے، شیر ہو گئے۔ فیصل نے منہ کی کھائی۔ ۲۴ جولائی کو فرانسیسی فوجیں دمشق میں داخل ہو گئیں۔

۳۹۳

جمہوریت کی مغربی صورت پر ایک اور اعتراض صادر کیا:
 تم اچھوتے معنی کی دولت بچ فطرت لوگوں میں تلاش کرتے ہو۔ چیونٹیوں میں سلیمان کی طبیعت کی براتی نہیں آتی۔
 جمہوریت سے بھاگ کر کسی پختہ کار کے غلام ہو جاؤ کیونکہ دو سو گدھوں کے بھیجے سے ایک انسان کی فکر پیدا نہیں ہوتی۔

جمہوریت

متاع معنی بیگانہ از دُوں فطرتاں جوئی
 زموراں شوخی طبع سلیمانی نمی آید
 گریز از طرز جمہوری غلام پختہ کارے شو
 کہ از مغز دو صد خر فکر انسانی نمی آید ۲۹۲

۳۹۴

”مسلمانوں کے صبر کا پیمانہ لبریز ہو چکا تھا؛“ سید حسن ریاض کا بیان ہے۔ ”اسی جولائی میں انہوں نے ہجرت کی تحریک شروع کر دی اور سندھ میں اس کا بڑا زور تھا۔ کچا گڑھی واقع صوبہ سرحد میں مہاجرین اور فوج کے درمیان سخت تصادم ہوا جس سے مسلمانوں کا جوش بہت بڑھا۔ تخمیناً ۱۸ ہزار آدمی اپنا مال و متاع اور جائیدادیں بیچ کر

افغانستان کی طرف روانہ ہو گئے تھے مگر افغانستان نے جلد ہی اپنی سرحد میں مہاجرین کا داخلہ بند کر دیا اور سخت نقصان جان و مال کے ساتھ یہ تحریک ختم ہو گئی۔“ ۲۹۳

۳۹۵

کیم آگسٹ تھی۔ خلافت کمیٹی نے ملک بھر میں ہڑتال کروائی تھی۔ گاندھی نے اپنے تمنغے حکومت کو واپس کیے اور تحریک عدم تعاون کا باقاعدہ آغاز ہوا۔
اُس روز لوگ مانیا گنگا دھر تلک فوت ہو گئے۔

۳۹۶

رات بہار کی گھٹا اور روکے پکاری کہ زندگی مسلسل رونے کے سوا کچھ نہیں۔
تیز رفتار بجلی چمکی اور بولی، ”تم نے غلط سمجھا۔ یہ تو پل بھر کی ہنسی ہے۔“
میں نہیں جانتا کہ یہ خبر باغ میں کون لے گیا مگر اب پھول اور شبنم کے درمیان گفتگو چھڑی ہوئی ہے۔
شبنم کہہ رہی ہے:

مجھ سے کہا گیا کہ ماہ پر وین کی بلندی سے اُترو، مشکلات کا مقابلہ کرو اور ٹھٹھیس مارتے سمندر سے
مل جاؤ،
موج سے الجھو،
نیا نقش ابھارو،
چمکتا ہوا موتی بن کر نکلو۔
میں نے دریا سے ہم آغوشی کی موج مول نہ لی اور وہ شراب نہ چکھی جو اپنی سدھ بدھ بھلا دے،
میں اپنے آپ سے دُور نہ بھاگی،
ساری دنیا سے کٹ گئی
اور لالے پرائزی۔

فارسی میں دو نظمیں زندگی اور شبنم ہوئی تھیں اور پھر تیسری نظم حیات جاوید، یہ مت سمجھو کہ شراب بنانے والے کا

کام ختم ہو گیا کہ ابھی تو کتنی ہی شراییں انگور کی رگوں میں پوشیدہ ہیں!
گماں مبر کہ بپایاں رسید کارِ مغان
ہزار بادۂ ناخوردہ در رگِ تاک است ۲۹۴

۳۹۷

زمیندار پھر جاری ہو چکا تھا۔ ان دنوں ظفر علی خاں نے خلافت کی حمایت میں ایک نظم لکھی جس کا ایک شعر
ضرب المثل بن گیا:

نورِ خدا ہے کفر کی حرکت پہ خندہ زن
پھونکوں سے یہ چراغ بچھایا نہ جائے گا ۲۹۵

۳۹۸

پروفیسر براؤن کی تاریخ ادبیات ایران (History of Persian Literature)، جس کی پہلی جلد پر تبصرہ
کرنے سے اقبال نے تیرہ چودہ برس پہلے کی میراج کے زمانے میں اس لیے انکار کر دیا تھا کہ ان کے خیال
میں یہ کتاب ایران کے خلاف یورپی استعمار کی سازش کا حصہ تھی، اُس کی تیسری جلد شائع ہو کر آئی۔ اقبال
کی نظر سے بھی گزری۔

۳۹۹

پروفیسر محمد اکبر منیر کا خط موصول ہوا۔ ایران جا رہے تھے۔ اقبال کے دل میں خیال پیدا ہوا کہ تاریخ تصوف
لکھنے کے لیے یاد دوسرے لفظوں میں پی ایچ ڈی کے مقالے میں جو خاکہ بنایا تھا اُسے مکمل کرنے میں جن کتابوں کی
ضرورت ہے اور جن کے دستیاب نہ ہونے کی وجہ سے وہ کام ادھورا رہ گیا تھا ان میں سے بعض اب ہاتھ آسکتی ہیں۔

بنام پروفیسر محمد اکبر منیر

لاہور ۲۴ اگست ۱۹۲۰ء

مکرم بندہ۔ السلام علیکم

آپ کا خط ابھی ملا ہے۔ مجھے یہ معلوم کر کے بڑی مسرت ہوئی کہ آپ ایران جانے والے ہیں۔ شیراز فارسیوں کے کلچر کا مرکز ہے اور مجھے یقین ہے کہ وہاں آپ کا قیام آپ کے لیے بہت مفید ہوگا۔ حال کی ایرانی شاعری میں کچھ نہیں۔ البتہ اس قوم کی بیداری کے شواہد کے طور پر اسے ضرور پڑھنا چاہیے۔ علاوہ اس کے زبان کی تحصیل کے لیے بھی مفید ہے۔ ایرانی شاعری کا تو قافیہ پر خاتمہ ہو گیا۔ خالص فلسفہ میں اگر کتابیں آپ کو مل جائیں تو انہیں جمع کرتے جائیے۔ قلمی ہوں یا مطبوعہ۔ تصوف کی کتب کا جمع کرنا بھی مفید ہوگا۔ حال کے ایرانی حکماء میں ہادی ہنزوار می مشہور ہیں۔ ان کی کتاب اسرار الحکم میری نظر سے گزری ہے محض افلاطونیت کا چرہ ہے اور بس۔ حال کے دیگر حکماء میں سے اگر کسی کی تصنیفات آپ کے ہاتھ آجائیں تو غنیمت ہے۔ فلسفہ اور تصوف کی کتابوں پر اگر خرچ ہو تو پروا نہ کیجیے۔ اس میں مجھے بھی شریک سمجھئے۔ البتہ کتاب خریدنے میں احتیاط لازم ہے۔ کیونکہ نوے فیصد کتابوں میں کچھ بھی نہیں ہوتا۔ لوگ نام کی وجہ سے خرید لیتے ہیں۔

ایک کتاب غالباً ”لطائف غیبی“ نام ایران میں شائع ہوئی تھی۔ پروفیسر براؤن نے لٹریچر میں اس کا ذکر کیا ہے۔ یہ کتاب ان اعتراضات کے جواب میں لکھی گئی ہے جو شیعہ حضرات نے وقتاً فوقتاً خواجہ حافظ پر کیے ہیں۔ اگر کہیں دستیاب ہو جائے تو میرے لیے خرید کر بھیج دیجیے۔

یونانیوں کے فلسفے پر حال ہی میں ایک نہایت عمدہ چھوٹی سی کتاب شائع ہوئی ہے۔

A Critical History of Greek Philosophy by W. T. Stace

اسے ضرور پڑھیے۔ میکملن سے ملے گی۔ اس سے زیادہ صاف اور واضح کتاب آج تک میری نظر سے نہیں گذری۔ بعد کا یورپین فلسفہ سمجھنے میں اس سے بڑی مدد ملے گی۔

اسرار خودی کا انگریزی ترجمہ ہو گیا ہے۔ اس وقت پرلین میں ہے۔ غالباً سردیوں میں شائع ہوگا۔ پروفیسر نکلسن کا خط آیا تھا۔ انہوں نے وہاں کی لٹریچر سوسائٹیوں میں اس کتاب پر متعدد لیکچر دیے ہیں جس کی وجہ سے اس نئے فلسفے کا وہاں بڑا چرچا ہے۔ اب میں گونے کے ”دیوان“ کے جواب میں ایک فارسی دیوان لکھ رہا ہوں۔ جس

کا ایک تہائی حصہ لکھ چکا ہوں۔ اسراخودی کا ترجمہ یورپ کی اور زبانوں میں بھی ہو جائے تو تعجب نہیں۔ میں نے سنا ہے فرانس میں بھی اس کا چرچا ہے۔ یہ غالباً پروفیسر نکلسن کے لیکچروں کی وجہ سے ہوا ہے۔ مجھے یقین ہے کہ دیوان کا ترجمہ بھی ضرور ہوگا۔ کیونکہ یورپ کی دماغی زندگی کے ہر پہلو پر اس میں نظر ڈالی گئی ہے اور مغرب کے سر دنیا لات و افکار میں کسی قدر حرارت ڈالنے کی کوشش کی گئی ہے۔

زیادہ کیا عرض کروں امید کہ آپ کا مزاج بخیر ہوگا۔ ہندوستان اور بالخصوص پنجاب سے بے شمار لوگ (مسلمان) افغانستان کی طرف ہجرت کر رہے ہیں۔ اس وقت تک پندرہ بیس ہزار آدمی (اور ممکن ہے کہ زیادہ) جا چکا ہوگا۔

محمد اقبال

۴۰۰

سیرت النبیؐ کی دوسری جلد شہابی نعمانی کے مسودے کی مدد سے سید سلیمان ندوی کی ترتیب دی ہوئی اس برس شائع ہوگئی۔

۴۰۱

۱۹ اگست کو انقرہ کی اسمبلی نے معاہدہ سیورے پر ترکی کی طرف سے دستخط کرنے والوں کو غدار قرار دیا۔ عثمانی نمائندوں نے ذلت کی اس دستاویز پر دس روز قبل فرانس میں پیرس کے قریب سیورے کے مقام پر دستخط کیے تھے اور دستخط کرنے والوں میں فلسفی شاعر رضا توفیق بھی شامل تھا جو اس ادب کا نمائندہ تھا جسے روشن خیال ترکوں نے فرانس سے درآمد کیا تھا۔ ۲۹۶

۴۰۲

ہندوستان میں نئی کونسلوں کا افتتاح کرنے کے لئے پرنس آف ویلز یعنی ولی عہد کو آنا تھا۔ موجودہ حالات میں خطرہ تھا کہ ہندوستان والے ان کی بے عزتی کریں گے اس لیے اگست میں ان کی بجائے بادشاہ کے چچا ڈیوک آف کنٹا نے قدم رنجہ فرمایا۔

۲۰۳

جو اس سال نفاذ اکٹر عبدالرحمن بجنوری انتقال کر گئے تھے۔ ۲ ستمبر کو اقبال نے ان کے والد مولوی نور الاسلام کو بجنوری کے مزار کے کتبے کے لیے فارسی رباعی بھیجی جس کا مفہوم تھا کہ میرا دل جسم و جان کا مجید جاننے والا ہے اس لیے یہ مت سمجھنا کہ موت مجھ پر بھاری ہے، اگر ایک دنیا کا ہوں سے اوجھل ہوگی تو کیا غم ہے کہ اب بھی میرے ضمیر میں سیکڑوں عالم پوشیدہ ہیں:

دل من رازدانِ جسم و جان است
 نہ پنداری اجل بر من گران است
 چہ غم گر یک جہاں گم شد ز چشم
 ہنوز اندر ضمیرم صد جہان است

۲۰۴

۶ ستمبر کو کلکتہ میں جمعیت علمائے ہند کا اجلاس ہوا۔ دیوبند، لکھنؤ، بدایوں، دہلی اور پنجاب کے تمام مکاتب فکر کے علماء موجود تھے۔ سب نے ترک موالات کے فیصلے پر اتفاق رائے کیا۔ ۲۹

۲۰۵

ترک اتحادی قوتوں سے آزادی کی جدوجہد کر رہے تھے مگر ان کے بعض ہم قوم اس جدوجہد کے بعد ملنے والی آزادی کو پہلے ہی روس کی غلامی میں بدلنے کا منصوبہ بنا چکے تھے۔ ۱۰ اگست کو آذربائیجان کے شہر باکو میں ترک کمیونسٹ پارٹی کی بنیاد رکھی گئی اور اس کا صدر مصطفیٰ صوفی ترکی روانہ ہو گیا۔

۲۰۶

اورنگزیب عالمگیر کو معلوم ہوا کہ اُس کا ایک لڑکا اُس کی موت کی دعا مانگا کرتا ہے۔ عالمگیر نے اُسے خط لکھا کہ خدائے قدیم نے بہت کچھ دیکھا ہے مگر یعقوب کے رونے سے بیقرار ہو ان امام حسین کی شہادت پر اُس کے سینے سے آہ نکلی تو پھر یہ مت سمجھنا کہ وہ پرانا شکاری تمہاری دعا کے جال میں آ پھنسے گا۔

یہ اقبال کی نظم 'نامہ عالمگیر' کا مضمون تھا۔ فارسی میں تھی۔ ۲۹۸

صدر لسن کے چودہ نکات اپنی جگہ مگر جب ایک بلخ نے کہا کہ خضر کے دربار سے فرمان جاری ہوا ہے کہ سمندر آزاد ہو گیا ہے تو مگر مجھ سن کر بولا، ”جہاں چاہے جاؤ مگر ہم سے بیخبر مت رہنا!“ فارسی کی اس نظم کا عنوان ڈوسن صدر جمہوریہ امریکائی رکھا۔ ۲۹۹

جنت میں مولانا روم کی ملاقات گوئٹے سے ہوئی۔ گوئٹے نے اپنے ڈرامے فاؤسٹ کی دونوں جلدیں سنا

دیں:

شیطان نے خدا کے سامنے دعویٰ کیا کہ جرمن حکیم فاؤسٹ کو بہکا سکتا ہے یا نہیں۔
فاؤسٹ اپنی روحانی طاقت میں مزید ترقی کے امکان سے مایوس ہو چلا تھا جس سے
فائدہ اٹھاتے ہوئے شیطان نے اُس کے ساتھ یہ معاہدہ کر لیا کہ وہ اُسے تمام علوم
سکھائے گا جن کی بدولت آسائش میسر آسکیں لیکن اگر کوئی گزرتا ہوا لمحہ فاؤسٹ کو اتنا
پسند آیا کہ وہ اُس لمحے کے ٹھہر جانے کی خواہش کر بیٹھے تو شیطان اُس کی روح کا حق دار
بن جائے گا۔

فاؤسٹ نے طرح طرح کی لذت حاصل کی مگر کامیابیاں اُسے مہنگی پڑیں۔
اُس کی محبوبہ فسوس ناک حالات سے دوچار ہو کر خودکشی کر بیٹھی اگرچہ خدا کی مہربانی نے
اُس کی روح کو پھر بھی جہنم سے روک لیا۔

فاؤسٹ نے قدیم یونان کی ہیلن آف ٹرائے کا دیدار کرنے کے بعد سمندری
تجارت کو فروغ دیا مگر یہ تجارت طاقتور قوموں کی لوٹ کھسوٹ میں تبدیل ہو گئی اور کمزور
قومیں نوآبادیاتی طاقتوں کی شکار بن گئیں۔ تب فاؤسٹ نے ایک نئے نظام کا نقشہ
مرتب کیا جہاں کوئی کسی کا محکوم نہ ہو۔ اس نظام کا تصور اتنا دلفریب تھا کہ وہ کہہ بیٹھا کہ
اگر کبھی یہ لحد آیا تو وہ اُس سے کہے گا کہ ٹھہر جاؤ۔

شیطان نے فاؤسٹ کی روح پر اپنا دعویٰ پیش کیا مگر دعویٰ مسترد ہو گیا کیونکہ
فاؤسٹ نے وہ جملہ کسی سچ میں گزرتے ہوئے لمحے سے نہ کہا تھا بلکہ آنے والے

وقت کا تصور کر کے اُس کے بارے میں صرف ایک خیال ظاہر کیا تھا۔
مولانا روم نے جنت میں گوئے کی زبانی یہ قصہ سن کر اپنا شعر پڑھا کہ جو بھی نیک بخت اور باطن سے آگاہ ہے
وہ جانتا ہے کہ چالاکی ابلیس سے اور عشق آدم سے ہے:

داند آں کو نیک بخت و محرم است

زیرکی ز ابلیس و عشق از آدم است

اقبال نے نظم کا عنوان 'جلال و گوئے' رکھا۔ فارسی میں تھی۔ ۳۰۰

۲۰۷

گو کہ پور سے علامہ کیفی چریا کوٹلی نے جو رسالہ سبحان کے اڈیٹر بھی تھے، اقبال کو ایک نظم بھیجی جس کے ایک
شعر نے اقبال کو نجانے کس عالم میں پہنچا دیا:

پہچانتا نہیں ہے مجھ آستاں نشیں کو

تو نے جو ساتھ چھوڑا اے داغِ جہہ سائی

۲۱ ستمبر کو مولانا کے نام خط لکھا، ”آپ کے خاندان سے ایک عالم فیض یاب ہے اور ہو رہا ہے آپ ہمارے رہنما

ہیں۔“

۲۰۸

شاہ اسد الرحمن قدسی نے غالباً گل حسن شاہ قادری کے بارے میں کچھ پوچھا تھا، جو پانی پت میں غوث علی شاہ
قلندر کے جانشین تھے۔ ایک برس پہلے انتقال کر چکے تھے۔ اقبال نے ۲۴ ستمبر کو جوابی خط کے ذریعے اطلاع دی۔

۲۰۹

محمود طرزی جو افغان حکومت کے اہم رکن اور وہاں کی علمی اور تدریسی زندگی کی روح و رواں تھے، ہندوستان
آئے ہوئے تھے۔ لاہور سے گزرنے والے تھے۔ انجمن حمایت اسلام نے سپاس نامہ دینے کا انتظام کیا۔ مسودہ زیر
تعمیل تھا کہ معلوم ہوا وہ نہیں آسکتے۔ ۳۰۱

۴۱۰

سیناپور کے حاجی محمد احمد خاں کا خط پھر آیا۔ پوچھا تھا کہ فارسی یا عربی کے الفاظ جو اردو میں اپنے اصل معانی کے علاوہ کسی دوسرے معانی میں استعمال ہوتے ہیں کیا ان میں بھی اضافت اور عطف کا استعمال درست ہے؟ ۲۸ ستمبر کو اقبال نے جواب لکھا، ”حقیقت یہ ہے کہ جس طرح اردو میں فارسی کے صمد بالفاظ داخل ہو گئے اسی طرح اضافت و واو عطف بھی آئی۔ گواضافت اور عطف کا استعمال صرف ان الفاظ تک محدود ہے جو فارسی ہوں یا عربی ہوں فارسی الاصل یا عربی الاصل ہوں، ہندی الفاظ میں درست نہیں۔“

۴۱۱

خان بہادر شیخ نصیر الدین جو اپنی خدمات کی وجہ سے انجمن حمایت اسلام کے آنریری لائف پریزیڈنٹ تھے، انتقال کر گئے۔ ۱۳ اکتوبر کو جنرل کونسل کے اجلاس میں آنریری جوائنٹ سیکرٹری کے طور پر اقبال نے تعزیتی قرارداد پیش کی۔ اسلامیہ ہائی اسکول بیرون بھائی گیٹ کی عمارت میں یادگاری کتبہ لگانے کا فیصلہ بھی ہوا۔ بلڈنگ کمیٹی، اسکولز کمیٹی، ابتدائی تعلیم تالیف، طبع کمیٹی، یتیم خانہ کمیٹی اور کالج کمیٹی کے امور بھی پیش ہوئے۔ ۳۰۲

۴۱۲

خلافت وفد کے ساتھ سید سلیمان ندوی وطن واپس آ چکے تھے۔ واپسی کے سفر میں چند یہودی بھی ہمسفر تھے۔ ”جب اُن کو معلوم ہوا کہ مجھ کو عبرانی سے بھی کچھ ذوق ہے تو عبرانی میں چھپی ہوئی ایک کتاب میرے سامنے پیش کی اور کہا کہ یہ تمہارے وطن کا تحفہ ہے،“ سید سلیمان ندوی کا بیان ہے۔ یہ ٹیگور کے مجموعہ کلام گارڈنر کا عبرانی میں ترجمہ تھا۔ سید سلیمان ندوی نے بعد میں لکھا، ”یہ دیکھ کر کس قدر تعجب ہوا کہ عبرانی سی مردہ زبان بھی ٹیگور کی شاعری سے زندہ کی جا رہی ہے۔“ عربی میں بھی ٹیگور کا ترجمہ شائع ہو چکا تھا۔ ۳۰۳

بنام سید سلیمان ندوی

لاہور، ۱۰ اکتوبر ۱۹۲۰ء

مخدومی۔ السلام علیکم

مراجعة مع الخیر مبارک۔

آپ نے بڑا کام کیا ہے جس کا صلہ قوم کی طرف سے شکرگزاری کی صورت میں مل رہا ہے اور دربار نبوی سے نہ معلوم کس صورت میں عطا ہوگا۔ وزرائے انگلستان کا جواب وہی ہے جو ان حالات میں ہمیشہ دیا گیا ہے۔

”ان من لبشرین مثلنا و قومها لنا عبدون“ [کیا ہم ایمان لے آئیں ایسے دو شخصوں پر جو جو ہماری ہی طرح ہیں اور ان کی قوم ہمارے زیر حکم ہے!]

تاہم مجھے یقین ہے کہ ہندی وفد کا سفر یورپ بڑے اہم نتائج پیدا کرے گا۔

امید کہ آپ کی صحت اچھی ہوگی۔

مخلص محمد اقبال

۴۱۳

عبدالماجد دربیادی کو مولانا محمد علی برسوں اقبال کی شاعری کی مدد سے اسلام کی طرف بلا تے رہے مگر اثر نہ ہوا۔ گاندھی سے متاثر ہوئے تب روحانیت کی طرف آئے۔ ”اب میں نہ ملد رہا تھا، نہ معاند اسلام“، عبدالماجد کا بیان ہے۔ ”مادیت سے تمام تر روحانیت کی طرف منتقل ہوا آیا تھا اور اس انتقال فکر میں خود گاندھی جی کی تعلیمات کا بھی ایک حد تک دخل تھا اور پختہ مسلمان اگر نہیں تو نیم مسلمان سے زائد تو اُس وقت تک ضرور ہو چکا تھا۔ اور قرآن مجید کو اگر لفظاً و حرفاً نہیں تو کم از کم معنماً و مفہوماً تو کلام الہی بہر حال ماننے لگا تھا۔“

وہ تباہ نہیں تھے۔ گاندھی نے مسلمان نوجوانوں کی ایک پوری نسل کو متاثر کیا تھا۔ مگر کیا یہ اسلام میں ایک نئی طرح کی بنیاد تھی کہ پختہ مسلمان، نیم مسلمان اور اُس سے کچھ زیادہ مسلمان کی پیمائش اُس طرح کی جائے جیسے کالج کے امتحان میں فرسٹ ڈویژن، سیکنڈ ڈویژن اور تھرڈ ڈویژن ہوتے تھے؟ پرانی طرز کے بعض علماء مسلمانوں پر کفر کے فتوے لگایا کرتے تھے۔ انگریزی تعلیم حاصل کرنے والے نوجوان اسلام کی طرف راغب ہوئے تو مسلمانوں کو

مذہب میں پاس اور فیمل کرنے لگے۔

اقبال نے کہہ دیا تھا کہ یہ فصل کسی کام کی نہیں مگر مولانا محمد علی جانتے تھے کہ اسی سے کام چلانا ہے۔ گاندھی کے ساتھ لکھنؤ پہنچے تو انسانوں کا سمندر اسٹیشن کے باہر تک پھیلنا ہوا تھا۔ ”گاندھی کی بے“ کے ساتھ ”محمد علی شوکت علی کی بے“ کے نعرے لگ رہے تھے اور ہندوؤں کی زبانوں سے بھی ”اللہ اکبر“ سنائی دے رہا تھا۔ مولانا محمد علی نے اصرار کیا کہ بگھی میں گاندھی کے برابر نہیں بلکہ باہر کو جوان کے پاس بیٹھیں گے۔

اگلے روز ریل کے ڈبے میں گاندھی کے ساتھ ابوالکلام آزاد اور مولانا محمد علی کے علاوہ عبدالماجد ربابی بھی تھے۔ کلکتہ کے انگریزی رسالے سائڈن ریویو میں چھاپا ہوا اپنا مضمون ”ستیا گرہ اور اسلام“ گاندھی کو دکھانا چاہتے تھے جو ڈبے میں آتے ہی برتھ پر لیٹ کر سو گئے تھے۔

”وہ پرچہ مولانا [محمد علی] نے ہاتھ میں لے لیا،“ عبدالماجد کا بیان ہے۔ ”مضمون کی چند ہی سطر پڑھ، اُس کے اصل منشا یعنی قرآنی عقیدہ صبر اور گاندھی عقیدہ ستیا گرہ کے اتحاد کو پا کر پرچہ تو بند کر دیا اور اُس کے اصل موضوع پر بحث شروع فرمادی۔ مولانا اپنی ذات و شخصیت کو گاندھی جی میں فنا کیے ہوئے تھے لیکن عین اس خوش عقیدگی اور بقول مخالفین کے ”گاندھی پرستی کے زمانہ میں بھی اپنے عقائدِ اسلامی پر بالکل پختہ اور گاندھی فلسفہ سے غیر متاثر تھے... بہر حال میں عرض کرتا رہا کہ قرآن کا اصلی وعدہ اپنے پیروں سے روحانی حکومت یا مسیحیوں کی اصطلاح میں آسمانی بادشاہت کا ہے۔ اور وہ فرما رہے تھے کہ نہیں، اسلام اس مادی دنیا میں بھی پوری طرح حکمران اور غالب رہنا چاہتا ہے۔“ گاندھی کچھ سوتے، کچھ جاگتے بحث کے کچھ حصے سن رہے تھے۔ بعض دفعہ مسکرائے۔

”اچھا یہ بتائیے،“ عبدالماجد نے محمد علی سے پوچھا۔ ”ایک طرف ملک روم کی سلطنت ہو اور دوسری طرف مولانا روم کی شخصیت اور آپ کو حق انتخاب حاصل ہو تو آپ انتخاب کس کا کریں گے؟ میں تو سلطنت پر لات مار دوں گا۔“

ابوالکلام نے کہا، ”ہرگز نہیں۔ ہم ملک و سلطنت کو لیں گے۔“

مولانا محمد علی نے فوراً اضافہ کیا، ”بیشک۔ اور یہ اس لیے کہ جب سلطنتِ اسلامی ہوگی تو خود وہی مولانا کی سی شخصیتیں پیدا کرتی رہے گی۔“ ۳۰۴

۴۱۴

کیا برصغیر کے مسلمانوں کو گاندھی کے ترک موالات یعنی عدم تعاون کے پروگرام پر عمل کرنا چاہیے؟ اقبال کی نظر میں مسلمانوں کی اجتماعی زندگی کے معاملات صرف سیاسی نہیں بلکہ مذہبی پہلو بھی رکھتے تھے۔ ان میں حتمی فیصلے کا اختیار صرف کسی ایسی ہستی کو ہو سکتا تھا جس کے حکم پر عمل کرنا ہر مسلمان پر فرض ہو۔ شریعت کی اصطلاح میں ایسی ہستی ”مام“ کہلاتی تھی۔ اسماعیلیوں کے سوا باقی مسلمانوں کے نزدیک ایسی کوئی شخصیت جسے یہ درجہ دیا جاسکے فی الحال دنیا کے سامنے نہ تھی۔ مولانا ابوالکلام آزاد نے کہہ دیا کہ خلافت کمیٹی کا فیصلہ واجب الطاعت ہے مگر اقبال متفق نہ تھے۔

اقبال کے خیال میں اُس وقت صرف اسی فیصلے کی تعمیل ہر مسلمان پر لازم ہو سکتی تھی جس پر تمام مسلمان خود متفق ہو جائیں۔ یہ اتفاق رائے علمائے دین کے ذریعے عمل میں لایا جاسکتا تھا جنہیں عوام کا اعتماد حاصل تھا۔ شرط یہ تھی کہ ہر مکتب فکر کے علمائے یعنی صوفی، سنی، دیوبندی، بریلوی، اہل حدیث اور شیعہ وغیرہ ایک جگہ جمع ہو کر بحث کریں جس طرح پارلیمنٹ میں ہوتی ہے۔ مسئلے کے دنیاوی پہلوؤں پر روشنی ڈالنے کے لیے انہیں دکھا اور ماہرین کی مدد حاصل ہو جو سوال پوچھنے کے بجائے بھی ہوں اگرچہ بحث میں حصہ نہ لیں۔ پھر علمائے اکثریت جس فیصلے کی تائید کرے اُس کی پابندی تمام مسلمانوں پر لازم ہوتی (جن میں یقیناً علمائے بھی شامل ہوتے)۔ اس اجتماعی رائے میں اپنی انفرادی خودی ”فنا“ کر کے ملت کے افراد حقیقی ”بیخودی“ حاصل کر سکتے تھے۔

اس قسم کے اجتماع کے لیے سرمائے کی ضرورت تھی۔ وقت بھی درکار ہوتا۔ چنانچہ خلافت کمیٹی اس کی بجائے فرداً فرداً فتوے لے رہی تھی۔ جو سوال پوچھے جاتے وہ اکثر اوقات پوری صورت حال کو عالم دین کے سامنے پیش نہیں کر پاتے تھے۔ محارب (یعنی مسلمانوں کے خلاف جنگ پر آمادہ) اور غیر محارب کفار کے درمیان کیا فرق ہے؟ مسلمانوں کے تعلیمی ادارے جو ملت کی امانت ہیں، وہ سرکاری امداد لینے سے انکار کریں تو ملت کے مفادات کی خلاف ورزی تو نہ ہوگی؟ اس قسم کی دو ٹوک باتوں کی بجائے عموماً یہ پوچھ لیا جاتا کہ آیا مسلمانوں کے لیے اسلام کے دشمنوں سے تعاون کرنا درست ہے یا نہیں۔ جواب ہوتا کہ ہرگز نہیں۔

سب سے بڑا نقص یہ تھا کہ کسی ایک عالم دین کا فتویٰ صرف اسی کی رائے کا درجہ رکھتا تھا۔ خواہ اُس کا مرتبہ کتنا ہی بلند ہو، اُس کی اطاعت مسلمانوں پر لازم قرار نہیں دی جاسکتی تھی (اسلام پر وہت پرستی کا مخالف تھا)۔ جلد بازی میں

اقبال ۳: درمیانی دور، ۱۹۱۴ء سے ۱۹۲۲ء تک

یہ فرق مٹ گیا۔ علماً کی انفرادی رائے کو وہ درجہ دلوانے کی کوشش کر ڈالی گئی جو اسلام کے مطابق صرف اجماع یعنی تمام علماً کی متفقہ رائے کو حاصل تھا۔

علماً میں سے جنہیں ایک دوسرے کو مرد اور کافر کہنے کا شوق تھا انہیں بھی موقع ملا۔ کہہ دیتے کہ جو مسلمان اس رائے کے خلاف کریں وہ مذہب سے دشمنی کے مرتکب ہیں، اُن سے باقی مسلمان قطع تعلق کریں اور جو علماً اس رائے کے خلاف ہیں وہ اسلام کے دائرے سے خارج ہوں۔ سیاسی کارکن اپنے حریفوں کے خلاف ایسے فتوے کو ہوا دیتے۔

تعلیم یافتہ مسلمانوں کی نئی نسل میں ایسے افراد کی کمی نہ تھی جن کی نظر میں اسلام فرسودہ اور علمائے کرام غیر اہم تھے۔ انہیں دوبارہ علمائے کرام سے قریب لانے اور ملت کے تعلیم یافتہ حصے کو باقی تمام حصوں سے دوبارہ مربوط کرنے کا کام بھی علماً کی اُس کانفرنس کے ذریعے خود بخود ہو جاتا جس کا خاکہ اقبال کے ذہن میں آ رہا تھا۔ ۳۰۵

۴۱۵

دور کے رشتہ داروں میں سے ایک گھرانے میں اعجاز کا رشتہ بھیجا گیا مگر وہ لوگ احمدی تھے۔ شرط رکھی کہ اعجاز بیعت کریں۔ رشتہ نہ ہو سکا۔ ۳۰۶

۴۱۶

۷ اکتوبر کو اتوار تھی۔ سیالکوٹ سے اعجاز کا خط آیا کہ عطا محمد سخت بیمار پڑ گئے ہیں۔ اگلے روز کے مقدمات کا انتظام نہیں ہو سکتا تھا لہذا اقبال نے فیصلہ کیا کہ منگل کی شام سیالکوٹ جائیں گے۔ اعجاز کو کارڈ لکھ کر اطلاع دی۔ آخر میں لکھا، ”اگر یہ کارڈ تم کو سوموار یا منگل کے روز صبح تم کو مل جائے اور بھائی صاحب کی حالت بھی رُو بہ ترقی ہو تو مجھے بذریعہ تار مطلع کر دینا تاکہ طہمینان ہو جائے۔“

اُس روز تاشقند میں ہندوستان سے تعلق رکھنے والے بعض اشتراکیوں نے کمیونسٹ پارٹی آف انڈیا کی بنیاد رکھی۔ اگلے روز ترکی میں مصطفیٰ کمال پاشا کے حکم پر ترک کمیونسٹ پارٹی قائم کی گئی اور ”مغربی حماز کے کمانڈر کے نام“ ایک تار کے ذریعے اطلاع دی گئی کہ تمام سوشلسٹ جماعتیں اس جماعت میں مدغم کی جا رہی ہیں۔ آئندہ اس پارٹی کی اجازت کے بغیر ملک میں کوئی سوشلسٹ سرگرمی غیر قانونی سمجھی جائے گی۔

کیموزم کے نام پر پھیلنے والے ذہنی انتشار کو قابو میں کرنے کے لیے مصطفیٰ کمال نے یہ اقدام کیا تھا۔ دشمن کو اُس کے اپنے حربے سے زیر کرنا اُن کا خاص طریق کار تھا۔ ۳۰۷

۴۱۷

روایت ہے کہ اقبال کے محلے میں ایک صاحب اکبر خاں جو توں کی دکان کرتے تھے۔ اقبال ان کے لڑکے کی شادی میں گئے۔ عام رواج کے مطابق مجرا ہوا۔ گانے والی نے داغ کی غزل چھیڑی جس کی ردیف نظر آئے، گھر آئے تھی۔ اقبال نے وہیں بیٹھے بیٹھے ایک پرزے پر شعر لکھ کر اُسے بھجوادیا جسے اُس نے غزل کے ساتھ پڑھ ڈالا:

ہے میری زباں پر یہ دعا چور ہو ایسا
اکبر کی دکان پر نہ کوئی شور نظر آئے

”محفل بے اختیار ہنس پڑی اور اکبر خاں بہت خفیف ہوئے،“ خولجہ برکت علی کا بیان ہے جو اقبال کے جاننے والوں میں سے تھے اور محکمہ ڈاک میں ملازم تھے۔ ۳۰۸

۴۱۸

ہندوستان میں پہلی دفعہ عام انتخابات ہونے والے تھے۔ ووٹر کے لیے کالج کی ڈگری یا جیمبر آف کامرس کی رکنیت، جائیداد اور آمدنی وغیرہ کی شرائط تھیں۔ پوری آبادی میں سے دس فیصد کو ووٹ ڈالنے کا حق ملا۔ کانگریس نے عدم تعاون کی وجہ سے انتخابات میں حصہ لینے سے انکار کیا تھا۔ امید تھی کہ نومبر میں انتخابات کے موقع پر زیادہ لوگ ووٹ دیں گے۔ مگر ماٹھیگو چیمسفورڈ اصلاحات کے تحت ہونے والے نئے تجربے نے بعض نوجوانوں کے لیے دلچسپی کا سامان فراہم کیا تھا۔

”ووٹ حاصل کرنے کے لیے دعوتوں، جلسوں اور پارٹیوں کے ہنگامے شروع ہو چکے تھے،“ اقبال کے دوست فقیر سید نجم الدین کے لڑکے وحید الدین کا بیان ہے۔ ”کہیں جلسے، کہیں چائے کی دعوتیں، کسی جگہ کوئی اور دلچسپ پروگرام! ووٹروں کو پھانسنے کے لئے دام ہم رنگ زمین بچھائے جا رہے تھے، ہندوستان کے لئے سیاست و جمہوریت کی دنیا کا یہ پہلا تجربہ تھا، وہ جو کسی کا قول ہے کہ ہر نئی چیز لذیذ ہوتی ہے۔ تو اس لذت نے بھی انتخابات کی سرگرمیوں میں بڑی دلچسپی پیدا کر دی تھی۔“ کسی نے مصرعہ موزوں کر دیا:

ووٹ حاضر ہے اگر چائے کی پیالی مل جائے
وحید الدین کا بیان ہے کہ مصرعہ مشہور ہو گیا اور جب اقبال کے سامنے دہرایا گیا تو انہوں نے ایک گانے والی
اقبال بیگم عرف بالی کو ذہن میں رکھتے ہوئے جو ان دنوں لاہور کے روسا بالخصوص نوجوانوں میں خاصی مشہور تھی،
برجستہ یہ مصرعے اضافہ کر دیے:

چلبلی، شوخ، طرحدار، نرالی مل جائے
نوجواں مرتے ہیں جس پر وہی ”بالی“ مل جائے ۳۰۹
اسی مغنیہ کی شہرت کے زمانے میں کبھی شیخ عطا محمد کسی محفل میں شریک ہوئے جہاں یہ مغنیہ موجود تھی۔ فقیر سید
نجم الدین بھی تھے۔ عطا محمد کا تعارف کرواتے ہوئے کہا، ”یہ اقبال کے بھائی ہیں۔“ سننے والے لمحوظ ہوئے۔ ۳۱۰

۳۱۹

ہندوستان میں جزو حکومت ہیں کونسلیں
آغاز ہے ہمارے سیاسی کمال کا
ہم تو فقیر تھے ہی ہمارا تو کام تھا
سیکھیں سلیقہ اب امراً بھی سوال کا ۳۱۱

۳۲۰

سرمایہ دار تیار تھا کہ دُنیا اور آخرت کی نعمتیں اُس کے اور مزدور کے درمیان برابر تقسیم ہو جائیں:
فولاد کے کارخانے کا شور شرابہ میرا اور کلیسا کے باجے کی مدھر دھن تیری،
جس پر حاکم نکیس لگاتا ہے وہ پیڑ میرا اور جنت کا باغ، ہمدردۃ المنتہیٰ اور طوبے تیرے،
یہ کڑوا پانی میرا جو سر چنچا دیتا ہے اور آدم اور حوا کی شرابِ طہور تیری،
مرغابی، تیز اور کبوتر میرے اور ہما کا سایہ اور عنقا کے پر تیرے،
یہ زمین اور جو کچھ اس میں ہے وہ میرا اور زمین سے عرشِ معلیٰ تک سب کچھ تیرا!

نظم فارسی میں تھی، قسمت نامہ سرمایدار و مزدور۔ ۳۱۲

۴۲۱

نواب سر ذوالفقار علی خاں کونسل آف اسٹیٹ کے رکن منتخب ہوئے۔ مشرقی پنجاب کے مسلمانوں نے منتخب کیا

تھا۔ ۳۱۳

۴۲۲

نواب احمد یار خاں کی شادی ہوئی تو اقبال نے بیاض میں فارسی کے دو شعر لکھے مگر پھر کسی وقت قلمزد کر

دیے۔ ۳۱۴

۴۲۳

۱۸ اکتوبر کو انجمن حمایت اسلام کی جنرل کونسل کا اجلاس ہوا۔ اسلامیہ کالج کے ہوشل کی توسیع کے لیے زمین خریدنی تھی۔ اقبال نے قرارداد پیش کی کہ گراؤنڈ کا تین کناں حصہ فروخت کر کے نئی زمین خریدی جائے۔ اکثریت کی رائے اس کے خلاف تھی۔ فیصلہ ہوا کہ انجمن کے سرمائے سے نئی زمین خریدی جائے۔ ۳۱۵

۴۲۴

گانڈھی وفد کے ساتھ لاہور میں تھے۔ سر لادوی چودھری کے یہاں ٹھہرے تھے۔ مولانا محمد علی، مولانا شوکت علی اور ابوالکلام آزاد مولوی غلام محی الدین وکیل کے مکان پر ٹھہرے۔

۲۰ اکتوبر کو مولانا محمد علی نے عظیم الشان جلسے سے خطاب کر کے شہریوں کو آمادہ کیا کہ وہ اپنے بچوں کو سرکاری اسکولوں اور کالجوں سے اٹھالیں۔ شام کو وفد نے انجمن حمایت اسلام کے کچھ سربراہ اور وہ ارکان کو مشورے کے لیے بلایا۔ سر ذوالفقار نہیں گئے مگر شیخ عبدالقادر اور چودھری شہاب الدین میننگ میں شریک ہوئے۔ مولانا شوکت علی اور ان کے ساتھیوں نے تجویز پیش کی کہ اگلے روز انجمن کی جنرل کونسل کی میننگ بلائی جائے تاکہ اسلامیہ کالج کا یونیورسٹی سے الحاق ختم کر کے وہ گرانٹ ترک کر دی جائے جو کالج کو حکومت کی طرف سے ملتی ہے۔

چودھری شہاب الدین اس تجویز کے خلاف تھے۔ انہوں نے کہا کہ اقبال جنرل سیکرٹری ہیں لہذا ان کی غیر موجودگی میں میٹنگ بلائے کا فیصلہ نہیں کیا جاسکتا۔ ”اس پر اسی وقت موٹر بھیج کر اقبال کو بلوایا گیا، میاں محمد شفیع نے شیخ عبدالقادر سے روداد سن کر اپنی ڈائری میں انگریزی میں لکھا۔ ”اقبال نے بتایا کہ اگلے روز میٹنگ بلانا تو کسی طرح ممکن نہیں ہے اس لیے کہ مفصلات کے ارکان کو اس مختصر وقت میں اطلاع نہیں کی جاسکتی۔ اس پر یہ تجویز کیا گیا کہ صرف مقامی ارکان کی میٹنگ بلائی جائے۔ اقبال نے کہا صرف ایک رات میں شہر کے تمام ممبروں پر بھی نوٹس کی تعمیل نہیں کرائی جاسکتی۔ اس صورت میں ان حضرات نے خود اس کی ذمہ داری لی۔ چنانچہ اقبال کے دستخطوں سے ایک نوٹس تیار کر کے انہیں دے دیا گیا۔“ ۳۶۶

اگلے روز اسلامیہ کالج کے کمرے اور دالان بھر گئے۔ انجمن کی جنرل کونسل کے پچاس میں سے بائیس مقامی ارکان آئے۔ عام شہری اور طلبہ بڑی تعداد میں موجود تھے۔ ابوالکلام آزاد نے قرآن کی آیت پڑھ کر فتویٰ دیا کہ کوئی مسلمان برٹش حکومت سے تعاون نہیں کر سکتا۔ شیخ عبدالقادر نے مخالفت کی۔ مجمع نے مداخلت کی مگر انہوں نے اپنی بات مکمل کی۔ مولانا محمد علی نے اقبال کی رائے دریافت کی۔

”اقبال نے کہا کہ فتوے کی موجودگی میں وہ کچھ نہیں کہہ سکتے اور انہوں نے ترک موالات کی تجویز کو جنرل کونسل کی میٹنگ میں رکھے جانے کے خیال سے اتفاق کیا، میاں محمد شفیع نے شیخ عبدالقادر سے سن کر اپنی ڈائری میں لکھا۔ انجمن کے صدر نواب ذوالفقار علی خاں نے بھی اتفاق کیا۔ مجمع نے ”منظور ہے“ کا شور بلند کیا، مولانا محمد علی نے نواب ذوالفقار کو سینے سے لگایا اور منہ چوما۔ شیخ عبدالقادر نے ووٹ لینے پر اصرار کیا لیکن صرف ان کے اور محبوب عالم کے ووٹ ترک موالات کے خلاف تھے، انیس ووٹ حق میں تھے اور مولوی فضل الدین ووٹ دیے بغیر چلے گئے تھے۔

اقبال، نواب سر ذوالفقار، چودھری شہاب الدین اور دوسرے ارکان کے دستخطوں کے ساتھ دستاویز قلم بند ہوئی کہ انجمن کی جنرل کونسل میں منظوری کے لیے پیش کی جائے:

۱۔ سرکار سے تیس ہزار سالانہ امدانہ لی جائے جو اسلامیہ کالج کو ملتی ہے اور اس قدر مالی بوجھ قوم اٹھائے۔

ب۔ اگر طلبا نے کثرت رائے سے منظور کر لیا تو کالج کا الحاق یونیورسٹی سے نہ رہے۔

یہ صرف ان تجاویز کو جنرل کنسل کے سامنے پیش کرنے کی قرار دہتی تھی۔ اخبارات نے یوں خبر لگائی جیسے تجاویز منظور کر لی گئی ہیں۔ اقبال نے علی گڑھ یونیورسٹی کے آئری بی سی کے آئری کو تار دے دیا کہ جو کچھ اخباروں میں لکھا گیا وہ بالکل غلط ہے۔ ۳۱۷

اسلامیہ کالج کے پروفیسر مولوی حاکم علی بی اے نے فتویٰ دے دیا، ”یونیورسٹی کے ساتھ الحاق جاری رکھنا اور سرکاری امداد لینا جائز ہے۔“ کالج کے پرنسپل ہنری مارٹن بھی حکومت سے تعاون کے حق میں تھے۔ طلبہ میں ان کے خلاف بغاوت پھیلنے لگی۔ چھٹیوں کا اعلان کر کے کالج بند کر دیا گیا۔ ۳۱۸

۳۲۵

مولانا عبدالقادر قصوری جن کے لڑکے مولانا محمد علی قصوری دس برس پہلے گورنمنٹ کالج میں اقبال کے شاگرد رہ چکے تھے، قصور میں وکالت کرتے تھے۔ اقبال کے ساتھ اچھے تعلقات تھے۔ ترک موالات کے جوش میں وکالت چھوڑ دی۔ ”قومی کاموں میں حصہ لینا شروع کیا تو اکثر سیاسی گفتگو کے سلسلے میں ڈاکٹر [اقبال] صاحب سے ملتے رہتے تھے، ان کے لڑکے مولانا محمد علی قصوری کا بیان ہے۔ ”مجھے اچھی طرح یاد ہے کہ ڈاکٹر صاحب بھی ان کی رائے کو وقعت کی نظر سے دیکھتے تھے۔“ ۳۱۹

۳۲۶

۱۲ اکتوبر کو فونو کی دو کتابوں کا پیکٹ ملا۔ غالبان کے ساتھ ایک خط بھی تھا جس میں بتایا گیا تھا کہ تاریخ حریت اسلام بھی لکھی جا چکی ہے۔ ”رموز بیخودی“ کے مطابق حریت یعنی آزادی مسلم قومیت کے بنیادی مقاصد میں شامل تھی۔ اقبال نے اسی وقت جواب لکھا، ”یہ کتاب لا جواب ہوگی اور مسلمانوں کے لیے تازیانے کا کام دے گی۔ آپ بڑا کام کر رہے ہیں۔ اس کا اجر خدا تعالیٰ کی بارگاہ سے ملے گا۔“ ۳۲۰

۳۲۷

۱۸ اکتوبر کو نیا زالدین خاں کے نام خط میں اقبال نے تحریکِ خلافت کے بارے میں اپنا موقف بیان کیا۔

اُس روز نطفہ علی خاں کو پانچ سال قید سخت کی سزا سنائی گئی۔ ۱۵ اکتوبر کو گرفتار ہوئے تھے۔ ۳۲۱

۴۲۸

سیمونیل الگو انڈریس ہودی انگریز فلسفی تھا۔ دو تین برس پہلے یونیورسٹی آف گلاسگو میں گفور ڈیکچرزمیں انسان اور خدا کو موضوع بنایا تھا۔ اس برس یہ لیکچرز زمان، مکان اور خدا (Space, Time and Deity) کے عنوان سے شائع ہوئے:

Deity is thus the next higher empirical quality to mind, which the universe is engaged in bringing to birth. That the universe is pregnant with such a quality, we are speculatively assured. What that quality is we cannot know, for we can neither enjoy nor still less contemplate it. Our human altars still are raised to the Unknown God. If we could know what Deity is, how it feels to be Divine, we should first have to become as Gods. ۳۲۲

الفریڈ ناتھ وائٹ ہیڈ (Alfred North Whitehead) انگریز ریاضی دان تھے۔ فلسفی بن گئے۔ اُن کی کتاب تصورِ فطرت (The Concept of Nature) اُس برس شائع ہوئی۔ مادے کے قدیم نظریے کو قطعی طور پر ناقابل تسلیم ثابت کر دیا جس کی رُو سے انسانی ادراکات فریبِ نظر تھے جن کے بارے میں یہ کہنا مشکل تھا کہ ان سے فی الواقعہ فطرت کی ترجمانی ہو رہی ہے۔ وائٹ ہیڈ نے کہا کہ اس نظریے کی رُو سے یہ بھی ماننا پڑے گا کہ رنگ، آواز وغیرہ فطرت کے اجزا نہیں بلکہ داخلی کیفیات ہیں اور جو کچھ آنکھ اور کان میں داخل ہوتا ہے وہ رنگ اور آواز نہیں بلکہ غیر مرئی ہتھکڑی کی موچیں یا اُن سنی آواز کی لہریں ہیں۔ اگر یہ سمجھنا ہے کہ طبعیات یعنی فزکس کی بدولت سچ سچ اُن اشیاء کا ٹھیک ٹھیک اور مرتب و منظم علم حاصل ہو رہا ہے جن کا ادراک حواس کے ذریعے کیا جاتا ہے تو چاہیے کہ مادے کے روایتی نظریے سے دست بردار ہو جائیں ورنہ حواس کی وہ شہادت جس پر تنہا اہل طبعیات کے مشاہدات اور تجربات کا دارومدار ہے، دیکھنے والے کے تاثرات سے آگے نہیں بڑھتی۔ روایتی نظریہ فطرت اور دیکھنے والے کے درمیان ایک ایسی خلیجِ حائل کر دیتا ہے جسے عبور کرنے کی ایک ہی صورت ہے۔ وہ یہ کہ کسی ایسی سمجھ میں نہ آنے والی چیز کا تصور کیا جائے جو مکانِ مطلق (absolute space) میں اس طرح رکھی ہوئی ہے جیسے خالی برتن میں کوئی چیز رکھی ہو اور

کسی قسم کے تصادم کی وجہ سے ہمارا احساس بن جاتی ہے۔ یہ مفروضہ بجائے خود مشکوک ہے۔ اس کا مطلب یہ ہوگا کہ عالم فطرت کا ایک حصہ ”خواب“ ہے اور دوسرا محض ”اندازہ“۔

انگریز بہیت داں آرثر اسٹینلے ایڈنگٹن (Arthur Stanley Eddington) کی تازہ تصنیف مکان، زمان اور کشش ثقل (*Space, Time and Gravitation: An Outline of the General Relativity Theory*) سے نتیجہ اخذ کیا جاسکتا تھا کہ کسی ہمیشہ رہنے والی حقیقت کے ساتھ اس ظاہری دنیا کے تعلق میں سائنس کو بھی دلچسپی تھی:

We have a world of point-events with their primary interval-relations. Out of these an unlimited number of more complicated relations and qualities can be built up mathematically, describing various features of the state of the world. These exist in nature in the same sense as an unlimited number of walks exist on an open moor. But the existence is, as it were, latent unless someone gives significance to the walk by following it; and in the same way the existence of any one of these qualities of the world only acquires significance above its fellows if a mind singles it out for recognition. Mind filters out matter from the meaningless jumble of qualities, as the prism filters out the colours of the rainbow from the chaotic pulsations of white light. Mind exalts the permanent and ignores the transitory; and it appears from the mathematical study of relations that the only way in which mind can achieve her object is by picking out one particular quality as the permanent substance of the perceptual world, partitioning a perceptual time and space for it to be permanent in, and, as a necessary consequence of this Hobson's choice, the laws of gravitation and mechanics and geometry have to be obeyed. Is it too much to say that the mind's search for permanence has created the world of physics?

فرانسسیسی دانشور لوئی رائگیئر (Louis Rougier) نے سائنس کی نئی دریافتوں کے فلسفیانہ پہلوؤں پر بحث

کرتے ہوئے حال ہی میں لکھا تھا، ”اب تو کچھ ایسا ہی معلوم ہوتا ہے کہ کائنات میں جو تغیرات رونما ہوتے ہیں، ایک بیک حسرت لگانے ہی سے ہوتے ہیں، بتدریج نہیں ہوتے کہ ہمیں ان کا ادراک نہ ہو سکے... کسی بھی طبعی نظام میں ان حالتوں کی تعداد جو اپنی جگہ واضح اور نمایاں ہیں، تنہا ہی ہی ہو سکتی ہے۔ لیکن دو مختلف اور یکے بعد دیگرے رونما ہونے والی حالتوں کے درمیان کائنات چونکہ ساکن رہتی ہے، لہذا اس اثنا میں زمانہ بھی معطل ہو جاتا ہے، جس کا مطلب یہ ہوا کہ زمانے کا وجود بھی مسلسل نہیں، یعنی اس کا بھی ایک ’جوہر‘ ہے۔“

طبیعیات یعنی فزکس اپنے بنیادی تصورات کی تنقید سے خود ہی اُس بُت کو توڑ رہی تھی جسے اُس نے تراشا تھا۔ وہ اختیاری روش جس نے گویا سائنس کو مذہب کے خلاف بغاوت پر مجبور کیا تھا بالآخر مادے ہی کے خلاف بغاوت پر اُتر آئی تھی۔ ایشیا وہ داخلی کیفیت نہ رہیں جو مادے جیسی سمجھ میں نہ آنے والی چیز کی بدولت ذہن میں پیدا ہوتی تھیں۔ حقیقی مظاہر اور عالمِ فطرت کا تار و پود بن گئیں جو بالکل ویسی انسانی علم میں آتی تھیں جیسے خارج میں بالواقعہ اُن کا وجود تھا۔ یہ تصورات نیا نیا جے سے بہت قریب تھا جن پر اقبال کے تصور خودی کی بنیاد تھی۔ ۲۳۳

۲۲۹

ستارے آپس میں کہہ رہے تھے:

ہم سمندر میں ہیں اور کنارہ اوجھل ہے۔ ہماری سرشت میں مسافرت رکھی گئی ہے لیکن اس قافلے کی کوئی منزل نہیں ہے۔

اگر ستارے جیسے تھے ویسے ہی ہیں تو اس ہمیشہ کی چمک دمک سے کیا حاصل ہے؟ ہم زمانے کے پھندے میں جکڑے ہوئے ہیں۔ اچھا وہ ہے جو وجود سے محروم ہے۔

یہ بوجھ کوئی نہیں برداشت کر سکتا۔ ہمارے ہونے سے ہمیشہ کا نہ ہونا اچھا۔ مجھے یہ آسمانی فضا اچھی نہیں لگتی۔ اس بلندی سے دنیا کی پستی بہتر!

انسان کے کیا کہنے جس کی جان کو کہیں قرار نہیں ہے۔ وہ زمانے کے تیز رفتار گھوڑے پر سوار ہے۔

زندگی کی قبا اُس کے جسم پر تھتی ہے کیونکہ وہ نت نئی چیزیں گھڑنے اور نئے نئے کام کرنے والا

ہے۔

افکار انجم

۱

شنیدم کوکے با کوکے گفت
کہ در بحریم و پیدا ساحلے نیست
سفر اندر سرشتِ ما نہادند
ولے ایں کارواں بے منزلے نیست

۲

اگر انجم ہانستی کہ بود است
ازیں دیرینہ تابی ہا چہ سود است
گرفقارِ کمندِ روزگاریم
خوشا آنکس کہ محرومِ وجود است

۳

کس ایں بارِ گراں را برنتابد
ز بود ما نبود جاوداں بہ
فضائے نیلگونم خوش نیاید
ز اوجش پستی آں خاکداں بہ

۴

تخنک انساں کہ جانش بیقرار است
سوارِ راہوارِ روزگار است
قبائے زندگی بر قامتش راست

کہ او نو آفرین و تازہ کار است ۳۲۲

اقبال نے یہ نظم فارسی میں لکھی۔ عنوان 'افکار انجم' تھا۔ جس انسان پر یہ ستارے رشک کر رہے تھے، موجودہ زمانے میں اُس کی روح صرف مشرقی ادب میں ظاہر ہو سکتی تھی۔ مغرب کے ادیب تو ویسی ہی باتیں کر رہے تھے جیسی ستارے اپنے بارے میں کہہ رہے تھے: "ہم زمانے کے پھندے میں جکڑے ہوئے ہیں۔ اچھا وہ ہے جو وجود سے محروم ہے!"

امریکہ کا مقبول رسالہ ڈائل (Dial) جو ۱۸۴۰ء میں شروع ہوا تھا، اب دوسرا یہ دارا سے خرید کر خالص "ادبی میگزین" بنانے کی کوشش کر رہے تھے۔ آئرلینڈ کے شاعر ڈبلیو بی پیٹس نے ایک نظم پچھلے برس لکھی تھی جو پہلی دفعہ اسی میں نومبر میں شائع ہوئی۔ اور شاید یہی زمانہ تھا جب اقبال 'افکار انجم' لکھ رہے تھے۔ ۳۲۵

پیٹس نے محسوس کیا کہ چیزیں مرکز سے جدا ہو رہی ہیں۔ لاقانونیت دنیا پر چھا رہی ہے۔ نیک لوگ یقین سے محروم ہیں۔ بُرے لوگوں کے دلوں میں شدتِ جذبات ہے۔ حضرت عیسیٰ کی واپسی کا وقت قریب معلوم ہوا لیکن پھر اجتماعی شعور کے پردے پر صحرا نظر آیا۔ شیر کے دھڑ اور انسانی سرو والا حیوان جنسی عمل میں سرگرم تھا۔ اطراف میں بد صورت صحرائی پرندے جمع تھے۔ اجتماعی شعور دوبارہ تاریکی میں ڈوب گیا مگر اب پیٹس کو یقین ہو گیا تھا کہ بیت اللہم جہاں قریباً دو ہزار برس قبل حضرت عیسیٰ نے جنم لیا تھا، اس دفعہ وہاں سے کوئی مسیحا نہیں بلکہ خونِ عفریت پیدا ہونے والا ہے۔ ۳۲۶

یہ خوف کی لہر دو برس پہلے اسپینگلر نے جرمنی میں محسوس کروائی تھی۔ پچھلے برس انگریزی کے مشہور ادیب ایچ جی ویلز کی آؤٹ لائن آف ہسٹری (Outline of the History of the World) تین قسطوں میں شائع ہوئی اور مجلہ ریڈیشن اسی برس آیا تھا۔ اُس میں نظریہ پیش ہوا کہ ماضی میں تمام تہذیبیں روایت پر قائم تھیں مگر جدید تہذیب نے روایت کو ختم کر دیا۔ اب ہم ایک بے ترتیب دنیا کے باشندے ہیں:

The old civilizations created tradition and lived by tradition. To-day the power of tradition is destroyed. The body of our state is civilization still, but its spirit is the spirit of the nomadic world. ۳۲۷

ویلز کے تصور تاریخ میں آنحضرت صلی اللہ علیہ وسلم کے لیے کوئی قابلِ فخر جگہ نہ تھی۔ اُس کی نظر میں آپؐ کو حضرت عیسیٰؑ یا گوتم بدھ ہی نہیں بلکہ ایرانی مفکر مانی کے برابر بھی جگہ نہ دی جاسکتی تھی۔ اُس نے اعتراف کیا تھا کہ

اسخضوؑ کی عظمت تسلیم کرنے سے وہ پورا تصور تاریخ منہدم ہو جائے گا جسے اس کتاب میں پیش کیا جا رہا تھا۔
قرآنی آیات کے نمونے کے لیے اُس نے لاہوری احمدی گروپ کے مولوی محمد علی کانگریزی ترجمہ استعمال کیا جو
۱۹۱۷ء میں شائع ہوا تھا۔ ۳۲۸

۴۳۰

لندن کے علمی حلقوں میں بیٹس کی نظم اور اُسرا خودیؑ کا کانگریزی ترجمہ ایک ساتھ پہنچا۔ اسپننگر اور ویلز کی فکر
کے اندھیروں میں دیکھا ہوا بیٹس کا خواب اقبال کے احساس سے بہت مختلف تھا جنہوں نے بارہ برس قبل بڑی
خوشی کے ساتھ اعلان کیا تھا:

نکل کے صحرا سے جس نے روما کی سلطنت کو اُلٹ دیا تھا
سنا ہے یہ قدسیوں سے میں نے وہ شعر پھر ہوشیار ہوگا

The Second Coming

W. B. Yeats

Turning and turning in the widening gyre
The falcon cannot hear the falconer;
Things fall apart; the centre cannot hold;
Mere anarchy is loosed upon the world,
The blood-dimmed tide is loosed, and everywhere
The ceremony of innocence is drowned;
The best lack all conviction, while the worst
Are full of passionate intensity.

Surely some revelation is at hand;
Surely the Second Coming is at hand.
The Second Coming! Hardly are those words out
When a vast image out of Spiritus Mundi
Troubles my sight: a waste of desert sand;
A shape with lion body and the head of a man,
A gaze blank and pitiless as the sun,
Is moving its slow thighs, while all about it

Wind shadows of the indignant desert birds.

The darkness drops again but now I know
That twenty centuries of stony sleep
Were vexed to nightmare by a rocking cradle,
And what rough beast, its hour come round at last,
Slouches towards Bethlehem to be born?

The Dial (Chicago, USA), November 1920

The Secets of the Self

Dr. Muhammad Iqbal

Translated from the original Persian

with introduction and notes by R. A. Nicholson

Printed by McMillan & Co.

Distributed by Luzac & Co.

[Excerpt]

From the East my dawn arrived and routed Night,
A fresh dew settled on the rose of the world.
I am waiting for the votaries that rise at dawn;
Oh, happy they who shall worship my fire!
I have no need of the ear of To-day,
I am the voice of the poet of To-morrow.
My own age does not understand my deep meanings,
My Joseph is not for this market.
I despair of my old companions,
My Sinai burns for sake of the Moses who is coming.

باب ۷

آب حیات کا چشمہ

نومبر ۱۹۲۰ء سے اپریل ۱۹۲۲ء

The Secrets of the Self

(Asrar-i-Khudi)

A Philosophical Poem

by

Sheikh Muhammad Iqbal

of Lahore

Translated from the Original Persian

with Introduction and Notes by

Reynold A. Nicholson, Litt.D., LL.D.

Lecturer on Persian in the University of Cambridge

MacMillan and Co., Limited

St. Martin's Street, London

1920

لوزڈکنسن نے جمعیتِ اقوام کا خواب دیکھنے میں حصہ لیا تھا۔ اسرارِ خودی کا ترجمہ پڑھ کر محسوس کیا کہ بیٹیس نے اپنے کشف میں جس عفریت کو دیکھا وہ اقبال کا اسلام ہے۔ ذہن میں خطرے کی گھنٹی بجی۔ اقبال کو خط لکھا۔
 مثنوی پر تبصرہ لکھ کر لندن کے جریدے دی نیشن کو بھیجا۔

ای ایم فورسٹر تین برس پہلے ہندوستان سے اس مسعود کی محبت لے کر واپس ہوئے تھے۔ ناول نگار کی تیز نگاہ

نے بھانپ لیا تھا کہ ٹیکور کو ہندوستان میں اُس وقت پہچانا گیا جب مغرب نے پذیرائی کر کے نوبل پرائز دیا مگر اقبال اپنے نل پر مقبول ہوئے۔ البتہ فورسٹر اس نتیجے پر پہنچے کہ اقبال نے نینٹے کے افکار اپنے نام سے پیش کیے ہیں۔ اقبال کی اُردو نظموں سے ذرا واقف تھے مگر معلومات نہ رکھتے تھے۔ خیال کے گھوڑے دوڑاتے ہوئے لکھا کہ اقبال پہلے اسلامی قومیت کی بات کرتے تھے اور ترائہ مسلم، جیسی نظمیں لکھا کرتے تھے کہ مسلم ہیں ہم وطن ہے سارا جہاں ہمارا۔ اب ہندو مسلم اتحاد کی لہر چلی ہے تو 'نیا سوال' جیسی نظمیں لکھنی شروع کی ہیں اور کہنے لگے ہیں کہ ہندوستان ہمارا۔ تبصرہ لکھ کر جریدہ اتھینیئم کو بھیجا۔ جس نے گیارہ برس پہلے اقبال کے بیٹا فرکس والے مقالے کی اشاعت پر اس بات کا برا منایا تھا کہ اقبال نے تصوف کے بارے میں مغربی دانشوروں کی رائے سے اختلاف کیا۔^۲

اسرا خودی کا ترجمہ ای جی براؤن کے ہاتھوں میں بھی پہنچا۔ برسوں پہلے اُن کی ہسٹری آف پرشین لٹریچر پر تبصرہ کرنے سے اقبال نے اس لیے انکار کیا تھا کہ اقبال کے خیال میں وہ کتاب ایرانیوں میں وطنیت کا محدود تصور رائج کر کے اُس عالمگیر جذبے سے محروم کرنے کی سازش تھی جو فردوسی اور نظامی کا ورثہ تھا۔ براؤن نے مختصر سا تبصرہ لکھ کر جرنل آف دی رائل ایشیاٹک سوسائٹی کو بھیجا۔^۳

۲

'اسرا خودی' کے پہلے ایڈیشن کے دیباچے میں اقبال نے انگریز قوم کی حسِ واقعہ کی تعریف کی تھی۔ عظیم جنگ نے مزاج بدل دیے تھے۔ انگلستان کے نئے علمی رجحانات سے ظاہر تھا کہ دانشور اُس چیز سے محروم ہو چلے ہیں جس کی اقبال نے تعریف کی تھی۔^۴

ہندوستان میں ٹیکور اُس حلقے کی نمائندگی کر رہے تھے جس کا ادبی نصب العین مغربی دانشوروں سے داد و وصول کرنا تھا۔ اُردو پر بھی اثر پڑا۔ سخن کا زوال اس کی نشانی تھا۔ علمی معیار بلند کرنے کے چکر میں برباد ہو رہا تھا۔ عوام کی بات اور تھی۔ مشرقی معاشرہ مجموعی طور پر بیداری کی طرف بڑھ رہا تھا۔ پانچ برس پہلے جب 'اسرا خودی' پہلی بار شائع ہوئی تھی، وہ کوئی اور زمانہ معلوم ہوتا تھا۔ فضا بدل چکی تھی۔ نئی فضا میں اقبال نے کچھ تجربے کیے۔ چھوٹے چھوٹے مصرعے اُن علمی اصطلاحات سے خالی تھے جنہیں عام طور پر عظیم شاعری کی پہچان سمجھا جاتا تھا۔ ان سادہ گیتوں کو صرف ایک چیز اہم بناتی تھی۔ وہ حسِ واقعہ تھی۔

اُٹھو کہ بہار کی گھٹانے پر بت پر بت، جنگل جنگل خیمہ تانا!
 نعموں میں مگن بلبل
 طوطی، تیترا اور مینا
 نہر کے کنارے
 گلاب اور لالے کی بھرمار
 دیکھنے والی آنکھ لاؤ

اُٹھو کہ بہار کی گھٹانے پر بت پر بت، جنگل جنگل خیمہ تانا!
 اُٹھو کہ باغوں اور سبزہ زاروں میں پھولوں کا قافلہ آ پہنچا!
 بہار کی ہوا چلی
 پرندوں نے نغمے گھڑے
 لالے نے گریبان پھاڑا
 حُسن نے تازہ پھول چنا
 عشق نے نیا غم مول لیا

اُٹھو کہ باغوں اور سبزہ زاروں میں پھولوں کا قافلہ آ پہنچا!
 بلبلیں چہکار میں مگن، فاختائیں کوکو میں مست!
 چمن اپنے ہی اہو کی ترنگ میں ہے
 تم جو گم صم بیٹھے ہو
 عقل و ہوش کی بندش توڑ ڈالو
 حقیقت کی شراب پیو
 تانیں اڑاؤ، خود کو پھولوں میں ڈھانپ لو
 بلبلیں چہکار میں مگن، فاختائیں کوکو میں مست!

اپنے حجرے سے باہر نکلو، جنگل کا کونا پکڑو!
 ندی کے کنارے بیٹھو
 چلتے ہوئے پانی کو دیکھو
 نازوں کی بنی نرگس
 بہار کے دل کا ٹکڑا
 اُس کا ماتھا چومو

اپنے حجرے سے باہر نکلو، جنگل کا کونا پکڑو!
 دل کی آنکھ کھولو، اے ظاہر سے انجان!
 قطارا ندر قطار لالے کے پھول
 شعلوں کی صدری بر میں ڈالے
 ان کے جگر پر شپتی ہوئی
 صبح کے آنسو کی شبنم
 دیکھو، شفق میں ستارے
 دل کی آنکھ کھولو، اے ظاہر سے انجان!

چمن کی مٹی نے فاش کر دیا کائنات کے دل کا راز!
 صفات کی آنکھ چھو لی
 ذات کی جلوہ پاشیاں
 جسے تم زندگی جانتے ہو
 جسے تم موت کہتے ہو
 کسی کو بھی ثبات نہیں
 چمن کی مٹی نے فاش کر دیا کائنات کے دل کا راز!

فصل بہار

خیز کہ در کوه و دشت خیمہ زد ابر بہار

مست ترم ہزار

طوطی و دراج و سار

بر طرفِ جو بہار

کشتِ گل و لالہ زار

چشمِ تماشا بہار

خیز کہ در کوه و دشت خیمہ زد ابر بہار

خیز کہ در باغ و راغ قافلہ گل رسید

باد بہاراں وزید

مرغِ نوا آفرید

لالہ گریباں درید

حسنِ گلِ تازہ چید

عشقِ غمِ نو خرید

خیز کہ در باغ و راغ قافلہ گل رسید

بلبلگان در صغیر، صلصلگان در خروش

خونِ چمن گرم جوش

اے کہ نشینی نموش

در شکن آئین ہوش

بادہ معنی بنوش

نغمہ سرا گل پپوش

بلبلگان در صغیر، صلصلگان در خروش

حجرہ نشینی گذار گوشہ صحرا گزریں

بر لبِ جوئے نشیں

آبِ رواں را بہیں

زگسِ ناز آفریں

لُحّتِ دلِ فرودیں

بوسہ زُش بر جبیں

حجرہ نشینی گذار گوشہ صحرا گزریں

دیدہ معنی کشا، اے ز عیاں بیخبر

لالہ کمر در کمر

نیمہ آتش بہ بر

می چکدش بر جگر

شبنم اشکِ سحر

در شفق انجم نگر

دیدہ معنی کشا، اے ز عیاں بیخبر

خاکِ چمن و انمود، رازِ دلِ کائنات

بود و نبودِ صفات

جلوہ گریہائے ذات

آنچہ تو دانی حیات

آنچہ تو خوانی ممات

تہج نداد ثبات

خاک چمن وا نمود، راز دل کائنات

’فصل بہار کے چھ بند بیاض میں پہلے کسی اور ترتیب میں لکھے گئے۔ پھر ان پر نمبر ڈال کر نئی ترتیب بنائی گئی۔ ۵

۴

عبدالرحمان چغتائی کی عمر اکیس برس تھی۔ اپنے چچا بابا میراں شاہ نقاش سے مسجد وزیر خاں میں نقاشی کی تعلیم حاصل کی تھی۔ مصوری زیادہ تر خود ہی سیکھی۔ اُس برس لاہور میں اُن کی تصویروں کی نمائش ہوئی۔ مغلیہ طرز کو نئے مزاج سے ہم آہنگ کر کے اُبھرتے ہوئے مشرق کے تقاضے نبھائے۔ عوام و خواص کے دلوں میں اُتر گئے۔ ممکن ہے اقبال بھی دیکھنے گئے ہوں۔ عبدالرحمان کے چھوٹے بھائی عبداللہ چغتائی اقبال کے پاس آتے جاتے رہتے تھے۔ ۶

۵

عطا محمد کوڈسکے یا کامل پور کے کسی گھرانے کی ایک اچھی لڑکی کے بارے میں اطلاع ملی۔ اقبال کے جاننے والوں میں حاجی شمس الدین ان لوگوں کو خط لکھ سکتے تھے۔ وہ کشمیر گئے ہوئے تھے۔ ۱۰ نومبر کو آنے والے تھے۔ عطا محمد کو ایک گانے کی ضرورت بھی تھی۔

بنام عطا محمد

لاہور، ۲۳ نومبر ۱۹۲۰ء

برادر مکرم السلام علیکم

والا نام مل گیا ہے۔ الحمد للہ کہ خیریت ہے۔ حاجی شمس الدین کشمیر گئے ہوئے ہیں۔ ۱۰ نومبر کو آئیں گے۔ اُن سے خط لکھواؤں گا۔ اتنے عرصے میں آپ لڑکی کے متعلق زیادہ تحقیق کر لیں۔ اگر ممکن ہو کیونکہ آپ نے لکھا ہے ہمیں لڑکی اچھی بتائی جاتی ہے۔ جس سے معلوم ہوتا ہے کہ آپ کا علم لڑکی کے متعلق محض شنید ہے۔ اس سے زیادہ

تحقیق مطلوب ہے۔ کیا لڑکی ڈسکے میں ہے یا کامل پور میں؟ بہر حال اگر حاجی صاحب جلد نہ آئے یا اُن کو خط لکھنے میں عذر ہو تو اس اثنا میں کوئی اور دوست اُن کا تلاش کروں گا جو اُن کو خط لکھے یہ بھی نہ ہو تو پھر خود لکھوں گا۔
 گائے میں آپ کے لیے منگمری سے منگواؤں گا۔ اگر نہ آئی تو اپنی گائے بھیج دوں گا۔ ابھی اس کے بچہ دینے میں دو تین ماہ باقی ہیں۔ بچہ دینے کے بعد ارسال کروں گا۔ والد مکرم کی خدمت میں آداب۔ والسلام
 محمد اقبال

۶

ہوشیار پور کے شیخ نصیر الدین جن کے دادا اور چچا سکھوں کے زمانے میں کشمیر کے گورنر رہے تھے اور جو خود لاہور منتقل ہوئے تھے، انتقال کر گئے۔ ان کے کتب خانے سے طالب آملی کے دیوان کا ایک قدیم خوشخط نسخہ نکلا، جس کی خبر اقبال تک پہنچی تو انہیں بھی اس میں دلچسپی محسوس ہوئی۔

۷

یہ عقل جو کائنات پھونک ڈالے، عشق ہی کا ایک بیباک جلوہ ہے اور اسی سے دُنیا کو چمکانے کا ڈھنگ سیکھتی ہے۔ رومی کی تڑپ سے لے کر فارابی کی حیرت تک ساری کیفیات عشق ہی سے پیدا ہوئی ہیں۔ میں یہ نشاط آور حرف دہراتا ہوں اور قص کرتا ہوں:

ابنِ حرفِ نشاطِ آوری گویم و می رقصم

چارا شاعر کی فارسی نظم کا عنوان 'عشق تھا۔ بیاض میں درج ہوئی۔' ۸

۸

شیخ سعدی کی ایک غزل پر گرامی نے غزل لکھی تھی۔ اقبال نے بھی لکھی:

آؤ کہ پھول جیسے چہرے والے ساتی نے ساز پر ہاتھ رکھا ہوا ہے اور بہاری ہوا سے چمن ارژنگ کی تصویر جیسا ہو رہا ہے!

مٹی کی اس پرانی سرائے سے باہر نکلو کہ عاشقوں کا جہان تو اُن کی مٹھی سے پیدا ہوتا ہے۔

میری اور تمہاری منزل آسمان کے پرے ہے جس کی راہ میں سورج ایک سنگِ میل ہے۔
 بیا کہ ساقی گل چہرہ دست بر چنگ است
 چمن زباو بہاراں چون نقش ارژنگ است
 بر آ زکبہ سرائے کہ ریختند ز خاک
 جہان دل شدگاں آفریدہ چنگ است
 بلند تر ز سپہر است منزل من و تو
 براہ قافلہ خورشید میل فرسنگ است ۹

۹

علی بخش ہوشیار پور سے واپس آیا تو گرامی کی بیگم کی طرف سے، جو اقبال کی ہم نام تھیں، اقبال کی بیگم کے لیے کوئی تحفہ لایا۔ نومبر کو اقبال نے گرامی کے نام خط لکھ کر شکریہ ادا کیا اور تازہ غزل کے کچھ اشعار بھیجے۔

۱۰

اسلامیہ کالج کے پروفیسر مولوی حاکم علی نے پنجاب یونیورسٹی سے الحاق جاری رکھنے کے حق میں جو فتویٰ دیا تھا اُس کی تائید میں وہ بریلی سے مولوی احمد رضا خاں بریلوی کا فتویٰ لے آئے تھے۔ چاہتے تھے کہ مولوی اصغر علی رومی بھی اس پر دستخط کر دیں۔ مشکل یہ تھی کہ بریلوی صاحب کے فتوے میں مولانا اشرف علی تھانوی اور دیگر دیوبندی علماء کو کافر قرار دیا گیا تھا۔

میاں فضل حسین چاہتے تھے کہ حکومت سے تعاون کیا جائے۔ اپنے دینی خط کے ساتھ مولوی حاکم علی کو دوبارہ بریلوی صاحب کی خدمت میں بھیجا کہ فتوے میں سے دوسرے علماء کی تکفیر والا حصہ نکال دیجیے۔ انہوں نے جواب میں لکھا کہ وہ سب مرتد ہیں۔ ۱۰

بہر حال پرنسپل ہنری مارٹن نے کالج کھول دیا۔ باغی طلبہ میں سے آٹھ کو کالج چھوڑنے کا حکم دیا گیا۔ ان میں مولوی میر حسن کے بھتیجے سید نذیر نیازی بھی شامل تھے۔ سب نے انکار کر دیا۔ پرنسپل مارٹن نے کالج کمیٹی کی منظوری سے انہیں معطل کیا اور دھکے دوا کر نکال باہر کیا۔

ہاسٹل کے سپرنٹنڈنٹ نظام الدین نے احتجاجاً استعفیٰ پیش کر دیا۔ کالج میں ہڑتال ہو گئی۔ طلبہ نے مطالبہ کیا کہ پرنسپل مارٹن کو کالج سے علیحدہ کیا جائے۔ کالج پھر بند ہو گیا۔^{۱۱}

”لاہور میں کانگریس کے کارکنوں کی خاص توجہ اسلامیہ کالج کی طرف مبذول تھی،“ خواجہ عبدالحمید کا بیان ہے جو طالب علمی کے زمانے میں اقبال کو دور سے دیکھا کرتے تھے اور اب اسلامیہ کالج میں پڑھاتے تھے۔ چند پروفیسروں کے ساتھ اقبال کے گھر گئے۔ ”[اقبال] حسبِ عادت آرام کرسی پر بیٹھے تھے، حقہ پاس تھا،“ عبدالحمید کا بیان ہے۔ ”ڈیڑھ دو گھنٹوں تک تحریک عدم تعاون کے مختلف پہلوؤں پر گفتگو ہوتی رہی۔ اس سے معلوم ہوا کہ ابھی انہوں نے اس تحریک کی ضرورت اور صحت کے متعلق کوئی قطعی رائے قائم نہیں کی۔ گاندھی جی کی انہوں نے بہت تعریف کی اور جو کام وہ ہندو قوم کی بہتری کے لئے کر رہے تھے، اُسے مد نظر رکھتے ہوئے فرمانے لگے کہ کوئی تعجب نہ ہوگا، اگر ہندوؤں کی آئندہ نسلیں انہیں اوتا تسلیم کر لیں۔ ہم لوگوں نے دریافت کیا کہ ہمیں کیا کرنا چاہیے۔ ظریفانہ انداز میں فرمایا جس قدر کام کالج میں ہو سکتا ہے، کرتے جاؤ، ہاں بھئی ریڈر ہے کہ کالج ٹوٹ نہ جائے اور آپ لوگوں کو روڑگار کی زحمت اٹھانی پڑے، سو میرا مشورہ یہ ہے کہ ایک وقت کا کھانا کاٹ دو، میں نے بھی یہ شروع کیا ہے، اور میری صحت پر اس کا اثر بہت اچھا پڑا ہے۔ اس پر قبضہ پڑا اور ہم لوگ واپس آئے۔“^{۱۲}

۱۱

۱۲ نومبر کو یونان میں نئے انتخابات ہوئے اور ترکوں کا دشمن وزیر اعظم وینی زلیوس ہار گیا۔^{۱۳}

۱۲

اُس روز انجمن حمایت اسلام کی جنرل کونسل کا اجلاس نواب سر ذوالفقار علی خاں کی صدارت میں ہوا۔ بعض اراکین جو بھاری بھکم مصروفیات کی وجہ سے پہلے جنرل کونسل کے اجلاس میں شامل نہ ہوئے تھے، اب ہوئے۔ ان کے علاوہ ڈھائی تین سو دیگر مسلمان بھی جمع تھے۔

اقبال نے رپورٹ پڑھی۔ ”اس عرصے میں ہمارے پاس متعدد فتوے موصول ہو چکے ہیں جن میں علمائے ہند کا ایک فتویٰ ہے جس پر انا تالیس علمائے کرام کے دستخط ہیں،“ اخبار نے بعد میں اقبال کا بیان نقل کیا۔ ”علمائے فرنگی محل،

علمائے دہلی، علمائے مدرسہ الہیات کانپور کے فتوے بھی موصول ہو چکے ہیں۔ ان کے علاوہ شیخ الہند حضرت مولانا محمود الحسن صاحب کا فتویٰ بھی پہنچا ہے۔ یہ سب فتوے عدم تعاون کے حق میں ہیں۔ میں نے پیر مہر علی شاہ صاحب گوڑہ کو لکھا تھا لیکن ان کی طرف سے اب تک کوئی جواب موصول نہیں ہوا۔ عدم تعاون کے خلاف جو فتوے میرے پاس موصول ہوئے ان میں ایک فتویٰ تو حاکم علی صاحب پروفیسر اسلامیہ کالج کا ہے، دوسرا فتویٰ مولانا ناصر علی روتھی کا ہے جس میں انہوں نے عدم تعاون کی توثیق کی ہے لیکن سکولوں اور کالجوں کے متعلق لکھا ہے کہ جب تک کوئی اپنا انتظام نہ ہو جائے لڑکوں کو ان مدارس سے اٹھانا درست نہیں۔“

میاں فضل حسین نے تجویز پیش کی کہ اسلامیہ کالج کا پنجاب یونیورسٹی کے ساتھ الحاق قائم رکھا جائے۔ مولوی فضل الدین نے تائید کی۔ اقبال اور بعض دوسرے اراکین کے پیش نظر مسئلے کا مذہبی پہلو بھی تھا لیکن اقبال نے تجویز پیش کی کہ کنسل اس پر بحث تو کر سکتی ہے کہ یونیورسٹی کے ساتھ الحاق کا اثر کالج کی تعلیم کے لیے اچھا ہے یا نہیں۔ مولوی محی الدین وکیل جنہوں نے پچھلے ماہ علی برادران کی میزبانی کی تھی، بحث کرنا چاہتے تھے۔ نواب ذوالفقار علی خاں نے جو میٹنگ کی صدارت کر رہے تھے، اجازت نہ دی۔

وجہ یہ تھی کہ فوراً ہی مولوی ابراہیم سیالکوٹی نے تجویز پیش کر دی کہ انجمن اپنے طور پر علماء کی کانفرنس بلائے۔ علماء کی مدد کے لیے حالات حاضرہ سے واقف لوگ مہیا کیے جائیں البتہ انہیں علماء کی بحث میں رائے دینے کا حق نہ ہو۔ علماء کی کثرت رائے سے فیصلہ ہوا۔ اقبال اسی کے حق میں تھے۔

ڈاکٹر سیف الدین کچلو نے مخالفت کی۔ جمعیت علمائے ہند کا اجلاس دہلی میں ہونے والا تھا جس میں انجمن کا وفد بھی شریک ہو سکتا تھا۔ پھر علیحدہ کانفرنس کرنے کی کیا ضرورت تھی جس کے لیے وقت اور پیسہ موجود بھی نہ تھا؟ بحث ہونے لگی۔ کنسل کے بہت سے اراکین کو جمعیت علمائے ہند پر اعتماد نہیں تھا۔

یوں میاں فضل حسین کی تجویز مباحثے سے بچ گئی۔ ووٹ دینے کا وقت آیا۔ اقبال، حاجی شمس الدین اور مولوی عبدالقادر قصوری سمیت اراکان نے ووٹ ڈالنے سے انکار کر دیا۔ اُن کی رائے تھی، ”مسئلہ زیر بحث کا ایک نہایت اہم مذہبی پہلو ہے جس کا فیصلہ علماء سے استفتاء کیے بغیر ایک ایسی انجمن کے لیے ناممکن ہے جو انجمن حمایت اسلام کے نام سے موسوم ہو۔“ اکثریت میاں صاحب کی طرف پائی گئی۔

فیصلہ ہوا کہ اسلامیہ کالج کا پنجاب یونیورسٹی کے ساتھ الحاق قائم رہے اور اور سرکاری امداد وصول کی جانی

رہے۔ ۱۴

۱۳

۱۵ نومبر تھی۔ امرتسر میں سکھوں کی مقدس زیارت گاہوں کے جھرمٹ میں اکال تخت تھا۔ تین سو سال پہلے یہاں گروہر گوبند صاحب اپنے پیروؤں کو ہدایت دیا کرتے تھے۔ اب سکھوں کے گردوارے پیشہ ور مہنتوں کے قبضے میں تھے۔ انہوں نے اپنے فائدے کے لیے ایسی رسومات جاری کر رکھی تھیں جنہیں سکھ مت کے بانی گرو نانک کی توحید سے دُور کا تعلق بھی نہ تھا۔ سکھوں کے نزدیک یہ رسومات شرک اور بدعت تھیں۔ دوروز پہلے حکومت نے چھتیس سکھوں پر مئی کمیٹی بنائی تھی کہ امرتسر کی مقدس زیارت گاہوں کا انتظام سنبھالے۔ سکھوں کے اُس عظیم اجتماع نے جو آج اکال تخت کے گرد جمع تھا اس کمیٹی کو نامنظور کر کے ۱۷ سکھوں پر مئی اپنی کمیٹی بنائی۔

نانک

تو م نے پیغامِ گوتم کی ذرا پروا نہ کی
 قدر پہچانی نہ اپنے گوہر بیکدانہ کی!
 آہ! بد قسمت رہے آوازِ حق سے بیخبر
 غافل اپنے پھل کی شیرینی سے ہوتا ہے شجر
 آشکار اُس نے کیا جو زندگی کا راز تھا
 ہند کو لیکن خیالی فلسفہ پر ناز تھا
 شمعِ حق سے جو موزر ہو یہ وہ محفل نہ تھی
 بارشِ رحمت ہوئی، لیکن زمیں قابل نہ تھی
 آہ! خُودر کے لیے ہندوستانِ غم خانہ ہے
 دردِ انسانی سے اس بستی کا دل بیگانہ ہے
 برہمن سرشار ہے اب تک مے پندار میں
 شمعِ گوتم جل رہی ہے محفلِ اغیار میں

بتکدہ پھر بعد مدّت کے مگر روشن ہوا
 نُورِ ابراہیم سے آزر کا گھر روشن ہوا
 پھر اُٹھی آخر صدا توحید کی پنجاب سے
 ہند کو اک مردِ کامل نے جگایا خواب سے! ۱۵

۱۴

اُس روز انجمن حمایت اسلام کی میٹنگ کی رپورٹ اخبارات میں شائع ہوئی۔ زمیندار پڑھ کر اقبال نے وضاحت کی ضرورت محسوس کی۔ اُسی شام کسی دوست نے بریلوی صاحب کے فتوے والا واقعہ بھی انہیں سنایا۔ رات اقبال نے زمیندار کے مدیر کے نام طویل مراسلہ لکھا۔ پہلے میٹنگ کی رُوداد بیان کی۔ پھر وہ خیالات پیش کیے جو اس ہنگامہ خیز مضموع پر اُن کی اصل رائے کو سمجھنے میں مدد دے سکتے تھے۔

بنام مدیر روزنامہ زمیندار

[اقتباس]

فی الحال تو میرے نزدیک یہی راہِ کھلی ہے اور یہی راہِ شریعت کی رُو سے بھی انسابِ واولیٰ ہے کہ حضراتِ علماً ایک جگہ جمع ہو کر ہر قسم کا اعتراض سننے اور پورے بحث و مباحثے کے بعد مسلمانوں کے لیے ترکِ موالات کا ایک پروگرام مرتب کریں۔ اس جمعیت میں حضراتِ مشائخ، بڑے بڑے حنفی علمائے اور اگر ضروری ہو تو شیعہ اور اہل حدیث علمائے بھی جن کے علم و تقویٰ پر قوم کو اعتماد ہو، طلب کیے جائیں۔ میرے خیال میں ایسے حضرات کا انتخاب کوئی مشکل امر نہیں۔ مسلمان وکلاً بھی اس بحث میں شریک ہو کر کم از کم سائل کی حیثیت سے مدد دیں۔ حضراتِ علمائے کے لیے بھی یہ ایک نادر موقع ہے کہ وہ آپس کے اختلافات کو رفع کر کے اُمتِ مرحومہ پر اپنا کھویا ہوا اقتدار پھر حاصل کریں۔ خدا تعالیٰ نے ایسے اسباب پیدا کر دیے ہیں کہ یہ بھٹکا ہوا آہو پھر خود بخود حرم کی طرف آ رہا ہے۔

قومِ آوارہ عنانِ تاب ہے پھر سوئے حجاز

ایسے حالات تو مومنوں کی زندگی میں شاذ ہی پیدا ہوا کرتے ہیں اور اگر ان حالات سے حضراتِ مشائخ و علمائے نے فائدہ نہ اٹھایا اور مسلمانوں کی رہنمائی کر کے ان کو اپنے پچھڑے ہوئے محبوب یعنی شریعتِ حقہ اسلامیہ سے نہ ملایا تو

اس ملک میں مسلمانوں کا بحیثیت ایک مذہبی جماعت کے خاتمہ تھوڑا کرنا چاہیے اور وہ مسلمانانِ ہند کی اس ہلاکت کے لیے قیامت کے دن نبی کریم (صلی اللہ علیہ وسلم) کے سامنے جواب دہ ہوں گے۔ اگر اس کانفرنس میں علماء کے انتخاب اور اس کے مجموعی عمل میں دیانت و امانت سے کام لیا گیا تو مسلمانانِ ہند کی زندگی میں وہ عظیم اور روحانی انقلاب پیدا ہوگا جس کے لیے شاہ ولی اللہ کی روح تڑپتی تھی۔

میں جانتا ہوں کہ اس تجویز کو عمل میں لانے کے لیے وقت اور روپیہ کی ضرورت ہے لیکن ایسے اہم مسئلے کے تصفیہ کے لیے وقت اور روپے کا سوال خارج از بحث ہے۔ اراکین جنرل کونسل نے تو یہ سلامتی کی راہ اختیار نہیں کی اور حمایتِ اسلام کہلا کر بے دردی سے اسلام کو نظر انداز کر دیا ہے لیکن مسلمانانِ پنجاب میں سے میری التماس ہے کہ وہ اس کام کو توکل بخدا اپنے ذمہ لیں اور لاہور یا باہر کے مسلمانوں میں سے کوئی اللہ کا بندہ اور نبی امی کا عاشق ایسا نکلے کہ اس کانفرنس کا تمام خرچ اپنے ذمے لے لے۔ ۱۶

۱۵

اگلی صبح یعنی ۱۶ نومبر کو اقبال کا خط زمیندار کے تیسرے صفحے پر شائع ہوا۔ شام کو لاہور کے مسلمانوں کا عام جلسہ ہوا۔ چارتر اردادیں منظور ہوئیں:

- ۱۔ یہ جلسہ عام ان ممبرانِ انجمن کے خلاف سخت ناراضگی کا اظہار کرتا ہے جنہوں نے ۱۴ نومبر کے جلسہ میں الحاق قائم رکھنے کے حق میں رائے دی اور مطالبہ کرتا ہے کہ شرع اسلام کے مطابق الحاق کا فیصلہ کیا جائے۔
- ب۔ ان ممبران کی تعریف کرتا ہے جنہوں نے جلسہ میں صدائے حق بلند کی۔
- ج۔ پرنسپل کی اس کاروائی کو ناراضگی کی نگاہ سے دیکھتا ہے کہ اس نے تین طلبہ کو بورڈنگ ہاؤس سے نکال دیا اور رسول اخبار میں عدم تعاون کے خلاف چٹھی لکھی۔
- د۔ مسٹر ہنری مارٹن کو کالج سے علیحدہ کیا جائے کیونکہ وہ ایک مسلم کالج کے سربراہ بننے کے قابل نہیں۔

اُسی روز دہلی دروازے کے باہر دوسرے جلسے میں وفد ترتیب دیا گیا کہ کالج کونسل کے سیکرٹری فضل حسین سے

پرنسپل مارٹن کے بارے میں باز پرس کرے۔

اگلے روز وفد پہلے اقبال کے پاس پہنچا۔ انہوں نے کہا کہ یہ کالج کونسل کا اندرونی معاملہ ہے اور جنرل سیکرٹری کے طور پر وہ اس میں مداخلت نہیں کرنا چاہتے لیکن ذاتی طور پر پرنسپل مارٹن کی حرکت کو سخت ناروا خیال کرتے تھے۔ چنانچہ وفد جب وفد میاں فضل حسین کے پاس پہنچا تو اقبال کی طرف سے اُن کے نام ایک خط حاصل کر چکا تھا جس میں اقبال نے ذاتی حیثیت میں میاں صاحب سے کہا تھا کہ پرنسپل کے معاملے میں مناسب کارروائی کریں۔ میاں صاحب نے انکار کر دیا۔ ۱۷

۱۶

کوہ اُدرت کی برف سے ڈھکی ہوئی چوٹیاں ترکی کی ہو چکی تھیں۔ انگریزوں اور فرانسیسیوں کی واپسی کے بعد آرمیوں کے لیے ترکی سے لڑنا مشکل ہو گیا تھا۔
۱۸ نومبر کو انہوں نے ہتھیار ڈال دیے۔ جن مسلمان علاقوں پر قبضہ کیا تھا واپس کر دیے۔

۱۷

خوبصورت ساحلوں پر قیامت برپا تھی۔ ہندوستان کے جنوب مغرب میں ملابار میں اُن عرب تاجروں کی اولادیں آباد تھیں جو سب سے پہلے ہندوستان میں اسلام کا پیغام لائے تھے۔ ان ”موپلوں“ نے بھی خلافت کی حمایت میں اجلاس کیے تھے اگرچہ حکومت نے خلافت کمیٹیوں کی طرف سے کسی پیغام کے یہاں آنے پر پابندی عائد کر رکھی تھی۔ پولیس کی فائرنگ سے چار سو موپلے شہید ہوئے۔

جب تارگھر نے یہ خبر صوبے سے باہر بھیجنے سے انکار کیا تو موپلے تنگ آ گئے۔ ”انہوں نے تارکاٹ دیے، ریل کی پٹریاں اکھاڑ دیں، سرکاری افسروں کو قتل کیا، جیل سے قیدیوں کو آزاد کیا، ہتھیار لوٹ لیے، شراب کی دکانیں جلا دیں، بچھریاں لوٹیں، پل توڑے اور ٹولیاں بنا کر حکومت کے مقابلے میں جنگ کرنے لگے،“ سید حسن ریاض کا بیان ہے۔ بعضوں نے خطاب یافتہ مسلمانوں پر گوروں کی طرفداری کا الزام لگا کر اُن کی بٹائی کی اور کچھ انتہا پسندوں نے تین ہندو خاندانوں کو زبردستی مسلمان کر دیا۔

حکومت نے اسے فرقہ وارانہ فساد قرار دینے کی کوشش کی مگر کانگریس اعلان کر چکی تھی کہ موپلوں نے ہندوؤں

اقبال ۳: درمیانی دور، ۱۹۱۴ء سے ۱۹۲۲ء تک

کے خلاف نہیں بلکہ انگریزوں کے خلاف بغاوت کی ہے۔ ہزاروں موپلے قید اور ہزاروں قتل ہوئے۔ گھر اور فصلیں جلائی گئیں۔ بہت سے کالے پانی بھیجے گئے۔ ۱۹ نومبر کو ۷۰ موپلے ایک مال گاڑی میں دم گھٹنے سے بھی ہلاک ہو گئے۔

لاہور میں انجمن حمایت اسلام نے یتیم خانے کے دروازے دُور دراز کے ان بچوں کے لیے کھول دیے جن کے والدین اس ہنگامے میں شہید ہوئے تھے۔^{۱۸}

۱۸

حکیم سید رحمت اللہ شاہ جو موپچی دروازے میں رہتے تھے اور انجمن حمایت اسلام کی سرگرمیوں میں شریک ہونے کے علاوہ پیری مریدی بھی کرتے تھے، غالباً اپنے مرید خان بہادر رسول بخش مغل ریٹائرڈ ڈپٹی کلکٹر حکومت سندھ کی دعوت پر جبکہ آباد گئے ہوئے تھے۔ اُن کا خط آیا۔ ۲۲ نومبر کو اقبال نے جواب دیتے ہوئے بیاض میں لکھی ہوئی نظم حیات جاوید کا ایک شعر تحریر کر دیا کہ یہ مت سمجھو شراب بنانے والے کا کام ختم ہو گیا ہے کیونکہ بنانے کتنی شراب انور کی تیل میں پوشیدہ ہے جسے ابھی پیا نہیں گیا:

گماں مبر کہ پیا یاں رسید کارِ مغاں
ہزار بادۂ ناخوردہ در رگِ تاک است^{۱۹}

۱۹

حکومت نے اس برس علی گڑھ کالج کو یونیورسٹی کی حیثیت دے دی تھی۔ جنہیں دلچسپی ہو سکتی تھی وہ تو عدم تعاون کی وجہ سے دلچسپی ہی نہ لے رہے تھے۔ وہ تمام شرائط دھری کی دھری رہ گئیں جو مسلمانوں کی طرف سے پیش کی جاتی تھیں۔ سر سید احمد خاں اور اُن کے صاحبزادے سید محمود نے یونیورسٹی کے لیے جو منصوبہ نصف صدی قبل تیار کیا تھا وہ بھی کسی طاق پر کھ کر فراموش کر دیا گیا۔

عدم تعاون میں کمی نہ آئی۔ پچھلے ماہ کی پچیس تاریخ کو گاندھی نے یونیورسٹی کا دورہ کیا۔ اسٹوڈنٹس یونین کی پہلی تاحیات رکنیت انہیں دی گئی۔ چار روز بعد اُن کے حامیوں نے علی گڑھ ہی میں جامعہ ملیہ اسلامیہ کے نام سے ”قومی یونیورسٹی“ قائم کر دی۔ شیخ محمود الحسن نے جلسے کی صدارت کی۔ محمد علی جوہر نے تاریخ کی کچھ کلاسیں پڑھائیں۔ عام

طور پر موزین جھوٹی کی تشریح کرتے تھے۔

۲۷ نومبر کو اقبال کو گاندھی کا خط موصول ہوا۔ اقبال سے درخواست کی تھی کہ قومی یونیورسٹی کے وائس چانسلر بن جائیں۔ دو دن بعد جواب دیتے ہوئے اقبال نے لکھا کہ تجویز قبول نہیں کر سکتے۔ سیاسی آزادی سے قبل معاشی آزادی ضروری تھی۔ اس میں ہندوستان کے مسلمان دوسری ملتوں سے پیچھے تھے لہذا انہیں ادب اور فلسفہ کی نہیں بلکہ تکنیکی تعلیم کی ضرورت تھی۔ تعلیمی مسئلے کا حل شریعت سے تلاش کرنا ضروری تھا۔ اقبال پہلے بھی کہہ چکے تھے۔

بنام گاندھی

Thank you so much for your letter which I received the day before yesterday. I regret very much my inability to respond to the call of those for whom I have the highest respect, for reasons which need and perhaps cannot be mentioned at present. While I am a strong supporter of National Education I do not think I possess all the necessary qualifications for the guidance of a University which requires a man who would steer the infant institution through all the struggles and rivalries likely to arise in the earliest stages of its life. And I am, by nature, a peacetime worker.

There is one further point. Situated as we are, political independence must be preceded by Economic independence and in this respect the Muslims of India are far behind other communities of this country. Their principal need is not Literature and Philosophy but Technical Education which would make them economically independent. And it is on this latter form of education that they should, for the present, focus all their energies. The gentlemen responsible for the creation of the new University of Aligarh will be well advised if they make it an institution devoted mainly to the technical side of Natural Science supplemented by such religious education as may be considered necessary.

There is no doubt that in view of the events that have happened in the Muslim world - especially with regard to Arabia and the Holy places - the Mussulmans of India will consider themselves justified in

adopting some form of Non-cooperation, but the religious aspect of the question of education is, to my mind, still obscure, and I have already published proposals for a thorough discussion of the whole question. I am afraid I am not an expert on the Shari'a, but it is my conviction that in connection with the question of education the law of Islam cannot fail to give us a suitable line of action under our present limitation.

Hope you are doing well.^{۲۰}

”شکوہ، جواب شکوہ، اسرارِ خودی اور رموزِ بیخودی، کا مصنف اور ٹیکوولا جیکل انسٹی ٹیوٹ کا نسیب؟“ مولانا محمد علی نے بعد میں لکھا۔ ”یہ اس سے بھی زیادہ تعجب انگیز شے تھی کہ ڈاکٹر انصاری صاحب اپنے کسی مریض سے کہتے کہ ”جاؤ، نونا چماری سے جھاڑ پھونک کر لو، اس طرح بچ سکتے ہو ورنہ بس اب تمہارا خاتمہ ہے۔“ وہ اقبال کو ”اقبال مرحوم“ کہنے لگے۔^{۲۱}

۲۰

گانگریس کا جلسہ امرتسر میں تھا۔ اقبال بھی دوروز جاتے رہے۔ شام کو لاہور واپس آ جاتے تھے۔ ”گانگریس کا جلسہ اس زور سے ہوا کہ اس سے پہلے آج تک نہیں ہوا۔ اور نہ امید ہے کہ ایسا جلسہ کبھی پھر ہو،“ اُن کا بیان تھا۔^{۲۲}

۲۱

والد صاحب کا پوسٹ کارڈ ملا۔ کسی مرزا صاحب کی کتاب کی شرح لکھنے کی فرمائش کی تھی (ممكن ہے اس سے مراد مرزا غلام احمد قادیانی ہوں)۔ اقبال نے یکم دسمبر کو جواب میں لکھا، ”مرزا صاحب کی کتاب اچھی ہے مگر شرح لکھنے والے کا دل ویسا ہی ہونا چاہیے جیسا کہ مصنف کا۔“

۲۲

انگریز فلسفی میک ٹیگرٹ جو کیمبرج میں اقبال کے مقالے کے گمران تھے یہ محسوس کیے بغیر نہ رہ سکے کہ وحدت الوجود کے بارے میں اقبال کے خیالات وہ نہیں رہے جو پندرہ برس پہلے تھے۔ اقبال کو خط میں لکھا:

I am writing to tell you with how much pleasure I have been reading your poems. Have you not changed your position very much? Surely in

the days when we used to talk philosophy together you were much more of a Pantheistic and mystic.

For my own part I adhere to my own belief that selves are the ultimate reality, but as to their true content and their true good my position is, as it was, that that is to be found in eternity and not in time, and in love rather than action.

Perhaps, however, the difference is largely a question of emphasis - we each lay most weight on our own country needs. I dare say you are right when you say that India is too contemplative. But I am sure that England - and all Europe - is not contemplative enough. That is a lesson that we sought to learn from you - and no doubt we have something to teach in return.^{۲۳}

۲۳

بنام نیاز الدین خاں

مخدومی! السلام علیکم

آپ کا خط مل گیا ہے۔ لیکن اس کا جواب لکھنا کارے دارد۔ بہت طویل ہوگا۔ فرصت مل گئی تو لکھوں گا۔ ورنہ اس وقت کا منتظر رہوں گا جب میں جاںدھر آؤں یا آپ لاہور تشریف لائیں۔ انجمن کی سیکرٹری شپ سے میں نے استعفیٰ ضرور دیا تھا مگر کام اب تک کر رہا ہوں اور جب تک استعفیٰ منظور نہ ہو، کرتا رہوں گا۔ امید کہ عوام کی حالت جنوں اب زیادہ دیر تک نہیں رہے گی۔ تعلیم میں عدم تعاون کرنے کا یہ طریقہ نہ تھا، جو بعض لوگوں نے اختیار کر رکھا ہے۔ اگر عدم تعاون کو شرعی فرض بھی تسلیم کر لیا جائے تو طریق کار میرے نزدیک شریعت اسلامیہ کی سپرٹ کے مخالف ہے۔ اس پر مفصل گفتگو زبانی ہوگی اور احکام شریعت جو میری سمجھ میں آئے ہیں، عرض کروں گا۔ زمیندار میں آپ نے میرا مضمون ملاحظہ کیا ہوگا۔

یہ معلوم کر کے خوشی ہوئی کہ آپ کی صحت اب اچھی ہے۔ انشاء اللہ کمزوری بھی رفتہ رفتہ دور ہو جائے گی۔

مخلص محمد اقبال، لاہور

۲۴

۵ دسمبر کو انجمن حمایت اسلام کی جنرل کونسل کا ہنگامی اجلاس نواب ذوالفقار علی خاں کی صدارت میں ہوا۔ اقبال نے پچھلے اجلاس کے بارے میں، جو ۱۴ نومبر کو ہوا تھا اور جس کے بارے میں وضاحت وہ زمیندار کے نام مراسلے میں کر چکے تھے، کہا کہ اُس اجلاس میں الحاق برقرار رکھنے کے متعلق جس طریق سے رائیں لی گئیں وہ طریقہ قطعاً غیر آئینی تھا۔

پرنسپل ہنری مارٹن اور پروفیسر حاکم علی کو اسلامیہ کالج سے موقوف کر دیا گیا۔ ”کیونکہ انہوں نے بعض بہبودہ تحریریں اور فتویٰ شائع کر کے انجمن کے قواعد کی خلاف ورزی کی تھی،“ روزنامہ زمیندار نے اپنے قارئین پر واضح کیا۔ ۲۳

۲۵

رُوس اور ترکی کے درمیان صرف آرمینیا کے وہ بچے کھچے علاقے حائل تھے جو عیسائیوں کی اکثریت ہونے کی وجہ سے ترکی سے الگ تھے۔ ۶ دسمبر کو رُوس فوجیں غریبوں کے لیے سرخ وعدوں اور بھاری اسلحے کے ساتھ پہنچیں اور آرمینیا کو رُوس میں شامل کر لیا۔ رُوس سرحد ترکی سے مل گئی۔

۲۶

دسمبر ۱۹۲۰ء میں امریکی ادبی جریدے دی لٹل ری ویو (*The Little Review*) میں جیمز جوائس کے ناول پلیسس کی آخری قسط شائع ہوئی۔

The Secrets of the Self (Asrar-i-Khudi)

E. M. Forster

[Excerpt]

It is significant of Empire that we should wait so long for a translation from Iqbal, the writer who has been for the last ten years such a tremendous name among our fellow-citizens, the Moslems of India. They respond to him as do Hindus to Tagore, and with greater propriety, for Tagore was little noticed outside Bengal until he went to Europe and gained the Nobel prize, whereas

Iqbal has won his vast kingdom without help from the West. Lahore, Delhi, Aligarh, Lucknow, Bhopal, Hyderabad, regard him as a profound thinker and a sublime poet. Will London confirm their verdict?

... *The Secrets of the Self*, the Persian poem under review, ... is addressed to Moslems only, is philosophic, separatist; on its literary side it depends upon classical Persian; and though there are non-Moslem elements in it they do not come from Hinduism: no, from a very different quarter.

For Iqbal completed his education in Europe; he has degrees from Cambridge and Munich, and keeps in touch with Western philosophy. And like other of his compatriots he has been influenced by Nietzsche; he tries to find, in that rather shaky ideal of the Superman, a guide through the intricacy of conduct... Two modifications, and only two, have to be made: he condemns the Nietzsche who is an aristocrat, and an atheist; his Superman is permitted to spring from any class of society, and is obliged to believe in God.

The Athanaeum (London), December 10, 1920. pp.803-804^{۲۵}

شذرات

سید سلیمان ندوی

مشرقی لٹریچر کے ہوا خواہ بالعموم اور ڈاکٹر اقبال کے کلام کے مداح بالخصوص اس خبر کو ن کر خوش ہوں گے کہ ان کی مشہور فارسی مثنوی 'اسرار خودی' کا انگریزی ترجمہ لندن میں چھپ کر شائع ہو گیا ہے۔ مترجم کیمبرج یونیورسٹی کے ممتاز مستشرق پروفیسر نکلسن ہیں جو اسلامی ادبیات و تصوف پر متعدد تصانیف کے مصنف ہیں اور عربی و فارسی کی چند نادر و بیش بہا کتابیں ایڈٹ کر چکے ہیں۔ اس ترجمے پر انہوں نے بکثرت حواشی دیے ہیں اور ایک مبسوط مقدمہ بھی تحریر کیا ہے۔ 'ٹائمز لٹری سیلیمنٹ' دو بار اس پر نوٹ لکھ چکا ہے جو علمی حلقوں میں کتاب کی اہمیت و مقبولیت کی ایک واضح دلیل ہے۔ سطور ہذا کی تحریر کے وقت تک کتاب ہندوستان نہیں پہنچی ہے۔

دعا، دسمبر ۱۹۲۰ء ۲۶

بنام ڈاکٹر سیف الدین چکلو

لاہور

۱۰ دسمبر ۱۹۲۰ء

ڈاکٹر سیف الدین چکلو

بعض ممبران کونسل انجمن کی طرف سے ریکوازی ایشن (مطالبہ) مجھے اس وقت شفاعت اللہ صاحب سے موصول ہو گئی ہے۔ اب انشاء اللہ مسئلہ الحاق کونسل کے سامنے پھر پیش ہو جائے گا اور اس بات کی پوری کوشش کی جائے گی کہ انجمن اپنے فیصلہ میں علماً سے استنصواب کرے۔ جہاں تک ممکن ہوگا جلد کونسل کا اجلاس منعقد کر کے یہ ریکوازی ایشن (مطالبہ) پیش کی جائے گی۔ تا فیصلہ میری رائے میں کالج کھول دینا چاہیے۔ مجھے یقین ہے کہ آپ کو بھی اس سے اتفاق ہوگا۔ موجودہ حالات میں غالباً یہ سب سے بہتر طریق عمل ہے۔ مہربانی کر کے اپنی رائے سے مطلع فرما کر ممنون فرمائیے۔ والسلام

مخلص

محمد اقبال

اگلے روز اسلامیکانج دو بارہ کھل گیا۔ ۲۷

آئر لینڈ میں تشدد کی لہر اٹھی تھی۔ ۱۰ دسمبر کو برطانوی حکومت نے مارشل لا لگا دیا۔

اقبال محسوس کر رہے تھے کہ فارسی مجموعہ مکمل ہونے کے قریب ہے۔ کچھ نظموں پر نظر ثانی کی ضرورت تھی۔ بعض دوستوں نے پیشکش کی کہ اسے نہایت عمدہ کاغذ پر چھپوانے کے اخراجات برداشت کرنے پر تیار ہیں۔ اقبال کا دل نہ

۳۰

۷ دسمبر کو ہفت روزہ الراعی (لاہور) کے صفحات ۱۱-۱۰ پر اس خط کا اقتباس شائع ہوا جو اقبال نے مدیر زمیندار کے نام نومبر میں لکھا تھا۔ ۲۹

۳۱

ضیاء الدین برنی نے خط میں لکھا کہ ان کی مدد سے خواہش ہے کہ اقبال اپنی اردو نظموں کا مجموعہ شائع کروائیں۔ ”فسوس ہے کہ آپ کی مدد کی خواہش پوری نہیں کر سکتا“؛ اقبال نے ۲۳ دسمبر ۱۹۲۰ء کو جواب میں لکھا۔

۳۲

سید سلیمان ندوی کی لکھی ہوئی اُم المؤمنین بی بی عائشہ صدیقہ کی سوانح سیرت عائشہ کے عنوان سے شائع ہوئی۔ اقبال کو موصول ہوئی۔ ۲۳ دسمبر کو شکریے کا خط لکھا۔ ”یہ ہدیہ سلیمانی نہیں سرمہ سلیمانی ہے“، انہوں نے لکھا۔ ”اس کتاب کو پڑھنے سے میرے علم میں بہت اضافہ ہوا۔ خدا تعالیٰ جزائے خیر دے۔ یہ معلوم کر کے تعجب ہوا کہ“ ”حمیرا والی سب حدیثیں موضوعات ہیں۔“

۳۳

لوزڈکنسن نے اقبال کو خط لکھا۔ شکایت کی کہ اقبال نے ”اسرارِ خودی“ میں مادی طاقت کے حصول کو زندگی کا مقصد قرار دیا ہے۔ ۳۰

اقبال نے محسوس کیا ڈکنسن اسلام کے عروج سے خوفزدہ ہیں۔ تبصرہ جو نیشن میں شائع ہوا اس میں بھی یہی خوف جھلک رہا تھا۔

The Secrets of the Self (Asrar-i-Khudi)

L. Dickinson

[Excerpt]

At the conclusion of his *Outline of the History of the World*, Mr. Wells, with his shrewd sense of the true proportions of things, challenges the

assumptions of the assured predominance of the West over the East. He points out how brief is the period of Western ascendancy, and reminds us that whereas, we, for three centuries, have learned nothing from the East, they, for at least a century, have been learning everything from us. They are not naturally gifted. They are more modest and more acquisitive. Why should they not, in quiet a near future, reverse the process?

From this point of view, Mr. Iqbal's book is something of a portent... Quite clearly Mr. Iqbal desires and looks forward to a Holy War, and that a war of arms... And if the East gets going to recover by arms a free and united Islam, it will not stop till it has either conquered the world or failed in that attempt. In either case there will not be much left of Mr. Iqbal's philosophy among his co-religionists.

We said that such a poem was a portent, and so it is. The Western world has just shown by an example that would convince any but the blind (but all men are blind) that war means the destruction of civilization in all its aspects, and particularly in all those higher ones which are Mr. Iqbal's concern. The West, apparently, is refusing to learn the lesson. And some wistful Westerners, hopeless of their own countrymen, are turning once more to look for a star in the East. What do they find? Not the star of Bethlehem, but this blood-red planet. If this book be prophetic, the last hope seems taken away. The East, if it arms, may indeed end by conquering the West. But if so, it will conquer no salvation for mankind. The old bloody duel will swing backwards and forwards across the distracted and tortured world. And that is all. Is this really Mr. Iqbal's last word?

The Nation (London), December 24, 1920. p.458^{۳۱}

۳۴

دسمبر میں کانگریس، مسلم لیگ اور خلافت کانفرنس کے سالانہ اجلاس ناگپور میں منعقد ہوئے۔ جناح کے جواب میں تقریر کرنے کے لیے گاندھی نے مولانا محمد علی کو اشارہ کیا۔ اس کے بعد جناح نے مسلم لیگ کے اجلاس میں شرکت کرنا بھی بے سود سمجھا۔ بعد میں مسلم لیگ سے تو وابستہ رہے مگر کانگریس کی طرف کبھی واپس نہ آئے۔

۳۵

ایسٹ آباد سے آئے ہوئے طالب علم شیر بہادر خاں ایک دن اپنے کچھ دوستوں کے ساتھ مولانا عبداللہ قصوری کی رہنمائی میں اقبال سے ملنے پہنچے۔ اُن کی روایت ہے کہ اقبال گہری سوچ میں ڈوبے ہوئے تھے۔ مولوی صاحب کے پوچھنے پر کہا، ”مولوی صاحب مدّت سے ایک انجمن بنانے کی فکر میں ہوں۔“ مولوی صاحب نے پوچھا کہ دیکس بات کی ہے تو اقبال نے جواب دیا، ”کیا کروں انجمن کے لیے موزوں ارکان نہیں ملتے۔ باوجود اتنی تلاش اور فکر کے اب تک صرف ایک ہی رکن مل سکا ہے۔ دوسرے کی تلاش ہے۔“ مولوی صاحب نے رکن کے بارے میں دریافت کیا تو اقبال نے کہا، ”وہ رکن تو میں خود ہی ہوں۔“ ۳۲

۳۶

”سیالکوٹ میں کانگریس اور خلافت تحریکوں کا بڑا زور تھا، اعجاز کا بیان ہے۔“ ترک موالات کی تحریک چل رہی تھی۔ سکولوں کا الحاق یونیورسٹی سے توڑ کر قومی سکول بنانے پر زور دیا جا رہا تھا۔ میر اسب سے چھوٹا بھائی مختار احمد سکول میں پڑھتا تھا۔ ابا جان کا خیال تھا کہ اسے لاہور کے کسی سکول میں داخل کروادیا جائے۔ انہوں نے چچا جان کو لکھا۔“ اقبال نے ۳۰ دسمبر کو جوابی خط میں مشورہ دیا کہ اپریل تک انتظار کریں۔ ”گو سکول لاہور کے بھی بہت خراب ہیں اور لڑکوں کی آوارگی کے مدد۔“

۳۷

اس برس شائع ہونے والی کتابیں جو کبھی اقبال کے ذخیرہ کتب میں شامل ہوئیں یہ ہیں:

- W. T. Stace. *A Critical History of Greek Philosophy*. Macmillan, London
- S. Alexander. *Space, Time and Deity (Vol. 1&2)*. Macmillan, London
- J. Arthur Thomson. *The System of Animate Nature*. Williams and Norgate, London
- Prabhu Dutt Shastri. *Elementary Psychology*. Longman's Green, London
- J. Alexander Gunn. *Bergson and His Philosophy*. Methuen, London
- S. Radha Krishnan. *The Reign of Religion in Contemporary Philosophy*. Macmillan, London

اقبال ۳: درمیانی دور، ۱۹۱۴ء سے ۱۹۲۲ء تک

- G. K. Nariman. *Literary History of Sanskrit Buddhism*. D. B. Taraporevala
- F. W. Westaway. *Science and Theology: Their Common Aims and Methods*. Blackie, London
- H. Wilson Carr. *The General Principles of Relativity*. Macmillan, London
- Moritz Schlick; translated by Henry L. Brose. *Space and Time in Contemporary Physics: an introduction to relativity and gravitation*. The Clarendon Press, Oxford
- J. Arthur Thomson. *The System of Animate Nature; Volume 2*. Williams & Norgate, London
- Gustave Geley; translated by Stanley De Brath. *From the Unconscious to the Conscious*. William Collins, Glasgow.
- H. G. Wells. *The Undying Fire*. Cassell, London

ان کے علاوہ اگلے برس جولائی میں یہ کتاب اقبال کے پاس پہنچی:

Albert Einstein; translated by Robert W. Lawson. *Relativity: the Special and the General Theory*. Methuen, London

اگلے برس ستمبر میں یہ کتاب اقبال کے پاس پہنچی:

Edwin E. Slosson. *Easy Lessons in Einstein*. George Routledge, London^{۳۳}

۳۸

اسی برس ایمل لڈوگ کی لکھی ہوئی گونے کی سوانح جرمن زبان میں شائع ہوئی۔ لڈوگ شخصیت کے انسانی پہلوؤں پر زور دیتا تھا۔ کچھ رنگ آمیزی بھی کرتا تھا۔ کتاب دکش ہو جاتی تھی۔ اسٹریٹیجی کے برعکس لڈوگ ہیرو کو ہیرو کے طور پر پیش کرتا تھا۔^{۳۴}

۳۹

چھپلی باز مسجد کانپور کے سلسلے میں انگلستان آنے پر بھی مولانا محمد علی کوپریس کنگ ایجنسیوں کا تجربہ ہوا تھا جو نسبتاً کم خرچ پر خاص خاص موضوعات پر بہت سے اخبارات کے تراشے فراہم کر دیتے تھے۔ ”اس دفعہ بھی ایک ایسی ہی ایجنسی سے واسطہ پڑا،“ مولانا محمد علی کا بیان ہے۔ ”اور تھوڑے ہی صرف سے برطانیہ کے جرائد و رسائل کے سیکڑوں

اقتباسات وصول ہوتے رہے۔“ چنانچہ وطن واپس آ کر بھی برطانوی خبر رساں ایجنسی سے رابطہ قائم تھا۔ ۳۵

”ہندوستان میں بہت ہی کم ایسے جریدہ نگار ہوں گے جو مجھ سے زیادہ برطانوی پریس سے واقف ہوں،“ بعد میں انہوں نے کہا۔ ”ان کے متعلق میرے کم سے کم پندرہ بیس برس کے تجربے نے مجھ پر ثابت کر دیا ہے کہ یہ نیوز پیپر ڈہر گز نہیں ہوتے، روزانہ جراید بھی ہفتے وار جراید کی طرح حقیقتہً ویوز پیپر ڈہر ہوتے ہیں اور جو نیوز یعنی خبریں بھی ان اخباروں میں شائع ہوتی رہتی ہیں وہ بھی دراصل مالکوں اور ایڈیٹروں کی ویونیا آرا ہوتی ہیں۔ دوسرے الفاظ میں یوں کہا جاسکتا ہے کہ وہی خبریں ان اخبارات میں شائع کی جاتی ہیں جن کا اخبار میں طبقے پر وہی اثر پڑے جو اخبارات کے مالک اور ایڈیٹرس پڑانا چاہتے ہیں الاما شا اللہ اور جن واقعات کی اطلاع کا اخبار میں طبقے پر ان کے نزدیک برا اثر پڑے گا ان کو درج اخبار ہی نہیں کیا جاتا اور کتمان حق [سچائی کو چھپانے] ہی پر اکتفا نہیں ہوتا بلکہ تلبیس الحق بالباطل [سچ کے ساتھ جھوٹ کی ملاوٹ] بھی برابر جاری رہتی ہے اور زیادہ تر اسی کے ذریعے سے اخبار میں طبقے کی رہنمائی کی جاتی رہتی ہے۔ بالفاظ دیگر اخبارات ایک خبر رساں ایجنسی ہرگز نہیں، سب کے سب پروپیگنڈے کی ایجنسی ہیں۔“ ۳۶

دوسرا حصہ

۴۰

’اسرار خودی‘ کا ترجمہ ہندوستان پہنچ گیا۔ بمبئی اور کلکتہ کے عام انگریزی کتب فروشوں سے مل سکتا تھا۔ قیمت سات شانگ چھ پنس تھی۔

The Secrets of the Self (*Asrar-i-Khudi*)

E. G. Browne

[Excerpt]

Muhammad Iqbal came some fifteen years ago to pursue his philosophical studies at Cambridge and Munich, and in 1908 published his valuable dissertation on the development of metaphysics in Persia. He has since then

evolved a philosophy of his own, which, as Dr. Nicholson says (p.x.), "owes much to Nietzsche and Bergson" and very little to the Neo-Platonism and their Eastern successors. Yet it is by no means a Western philosophy, rather a philosophical Pan-Islamism, designed to cure the ills of quietism, self-suppression, and pantheism, which, according to the author's view, have emasculated the adherents of the once virile doctrine of the Arabian Prophet...

The book is not remarkable in itself, but may, as Dr. Nicholson implies, have far-reaching effects on Muslim thought and character, while the English prose rendering has all the grace and felicity which we are accustomed to expect from the translator.

The Journal of the Royal Asiatic Society (London), 1921, pp.146-147

بنام شیخ نور محمد

لاہور ۳ جنوری ۱۹۲۱ء

قبلہ و عقبہ السلام علیکم

اعجاز کی زبانی آپ کا پیغام پہنچا ہے جس سے معلوم ہوا کہ آپ کی طبیعت اداس رہتی ہے۔ کئی سال ہوئے میں نے ایک کتاب یورپ میں خریدی تھی مگر آج تک اس کے پڑھنے کی نوبت نہ آئی تھی۔ ان تعطیلوں میں اسے دیکھنے کا اتفاق ہوا۔ اس کا آغاز اور اختتام یہ فقرہ ہے۔ ”میری کوئی چیز نہیں اور میرے لیے تمام ایشیا کا وجود عدم برابر ہے۔“ یہ ساری کتاب اسی جملے کی تشریح ہے اور حقیقت میں بہت خوب ہے۔ حقیقی شخصیت یہی ہے کہ انسان اپنی اصلی حقیقت کا خیال کر کے تمام تعلقات سے آزاد ہو جائے یعنی بالاتر ہو جائے۔ نبی کریمؐ کی زندگی میں بھی اس کی مثال ملتی ہے۔ ان سے زیادہ اپنے عزیزوں سے محبت کرنے والا بلکہ ساری دنیا کو اپنا عزیز جاننے والا اور کون ہوگا؟ لیکن ایک وقت ایسا بھی آتا تھا۔ جب آپ کو نہ یہ معلوم ہوتا تھا کہ عائشہ کون ہے اور ابو بکر کون ہے نہ یہ کہ محمدؐ کون ہے۔ ہمارے صوفیائے اس کو فنا سے تعبیر کیا ہے لیکن سچ بات یہ ہے کہ یہ شخصیت یا خودی کا کمال ہے اُسے فنا نہیں کہنا چاہئے اور انسانی حیات کی یہی کیفیت حیات مابعد الموت کی تیاری ہے۔ لیکن آپ اس نکتے کو مجھ سے بہتر جانتے ہیں۔ ہمارے عزیزوں میں آپس میں جب بگاڑ ہو جاتا ہے تو ہم جوان کی صلح و عاشقی میں خوش ہوتے ہیں ان کا بگاڑ

دیکھ کرنجیدہ اور پریشان ہوتے ہیں۔ جب اسی قسم کا بگاڑ اور لوگوں میں ہو جو عام معنوں میں ہمارے عزیز یا رشتہ دار نہیں ہیں تو ہم کو کوئی رنج نہیں ہوتا۔ اور کوئی پریشانی لاحق نہیں ہوتی۔ جو آدمی انسانی زندگی کی حقیقت سے آگاہ ہے اُسے معلوم ہے کہ تمام بنی نوع انسان آپس میں عزیز و رشتہ دار ہیں کیونکہ حیاتِ انسانی کی جڑ ایک ہے۔ پھر کیا وجہ ہے کہ چند آدمیوں کے بگاڑ سے جن کو ہم خاص طور پر اپنا رشتہ دار کہتے ہیں ہم کو رنج ہوتا ہے اور باقی لوگوں کے بگاڑ سے ہم پر کچھ اثر نہیں ہوتا حالانکہ عزیز تو حقیقت میں وہ بھی ہیں؟ انسان اس فطری میلان سے مجبور ہوتا ہے کہ جو آدمی خون کے اعتبار سے ہمارے قریب تر ہیں ان کو اپنا رشتہ دار کہتا ہے اور جو دور ہیں ان سے بے تعلق ہو جاتا ہے حالانکہ خون اور زندگی میں قُرب اور بُعد، نزدیکی اور دُوری کچھ حقیقت نہیں رکھتی۔

اس تقریر سے ظاہر ہے کہ تعلقات کی وجہ سے جو پریشانی ہم کو لاحق ہوتی ہے اس کی بنا اصل میں نا انصافی پر ہے۔ نا انصافی یہ کہ بعض افراد کو قُربِ خونی کی وجہ سے قریب جاننا اور بعض کو بُعدِ خونی کی وجہ سے بعید جاننا حالانکہ زندگی کی حقیقت قُرب و بُعد سے معزاً ہے۔ کامل انسان تمام عالم کے لیے رحمت ہے بالفاظ دیگر یوں کہیے کہ کامل انسان تعلقات سے بالاتر ہے۔

زیادہ کیا عرض کروں امید کہ آپ بھی خیریت سے ہوں گے۔ بھائی صاحب کی خدمت میں آداب۔
اسرارِ خودی کا ترجمہ انگریزی میں ہو گیا ہے۔ آپ کو یہ سن کر تعجب ہوگا کہ جب یہ کتاب ہندوستان میں شائع ہوئی تو یہاں کے صوفیوں نے اس پر اعتراض کیا کہ کتاب کا مصنف مسلمانوں کو مغربی خیالات سکھاتا ہے اور ان کو فرنگیت کے رنگ میں ننگنا چاہتا ہے۔ مغرب والے مترجم نے دیا پے میں یہ لکھا ہے کہ یہ کتاب ایک زبردست آواز ہے جو مسلمانوں کو محمد اور قرآن کی طرف بلاتی ہے اور اس آواز میں صداقت کی آگ ایسی ہے کہ ہم اس کی تعریف کیے بغیر نہیں رہ سکتے۔

محمد اقبال

اعجاز کے ایک دوست مشتاق نے ان کی بیاض میں اقبال کی نظمیں دیکھیں تو انہیں شائع کرنا چاہا۔ اعجاز نے اقبال سے اجازت طلب کی۔ ۱۰ جنوری کو اقبال نے انگریزی میں ممانعت کا خط لکھا۔ ”یہ سب سے ہم نظمیں ہیں اور

میں پہلے ہی اپنی نظموں کا مجموعہ اشاعت کے لیے مرتب کر رہا ہوں۔“

۴۲

ذوالفقار گج اُس سرائے کا نام تھا جو نواب سر ذوالفقار علی خاں نے اس برس لدھیانہ میں تعمیر کروائی۔ اقبال نے مصرعہ تاریخ نکالا کہ زمین پر جنت آباد کر دی ہے۔ ”برز میں خلدِ بریں آراستند“ ۱۹۲۱ء اعداد نکلتے تھے جو عیسوی سال تھا۔ تین مصرعوں کا اضافہ کر کے نظم کیا۔ ۳۷

سرائے کے بڑے دروازے پر کندہ کروائی گئی۔ ۳۸

۴۳

۲۰ جنوری کو انقرہ کی گریٹر نیشنل اسمبلی نے نیا آئین منظور کیا۔ مصطفیٰ کمال پاشا پہلے کی طرح اسمبلی کے صدر رہے مگر وزیر اعظم کے عہدے کا اضافہ ہوا۔ کسی سلطان کی بجائے اسمبلی اپنی مرضی سے مقرر کر سکتی تھی۔ اسمبلی کا پہلا فرض شریعت کا نفاذ قرار پایا۔ اقتدار اعلیٰ بادشاہ کی بجائے قوم کی طرف منتقل ہو گیا۔ ۳۹

”ہمیں فخر ہے کہ ہم کسی اور جیسے نہیں ہیں، ہم اپنے جیسے ہیں،“ مصطفیٰ کمال کہتے تھے مگر یہ بات سمجھ میں کیسے آتی جب نئی زندگی کو مغربی حوالوں کے بغیر دیکھنے کا چلن شروع نہیں ہوا تھا۔ نوجوان شاعر ناظم حکمت آزادی کی جدوجہد میں حصہ لینے آیا تو اُس نے سرخ اسکارف باندھا ہوا تھا اور اُس کا پسندیدہ شاعر بولشیر تھا۔

”بعض نوجوان شاعروں نے ایسی نظمیں لکھنے کا چلن اپنایا ہے جن کا کوئی موضوع نہ ہو،“ مصطفیٰ کمال نے ناظم سے کہا۔ ”تمہیں میری نصیحت ہے کہ مقصدی شاعری کرنا۔“ ناظم کے پاس دل کہاں تھا جو اثر لیتا۔ وہ تو روس کو دے دیا تھا۔ خود بھی جانے والا تھا۔ ۴۰

۴۴

موٹر بوٹ سمندر میں کچھ دُور پہنچی تو مصطفیٰ صوفی کو اندازہ ہوا کہ انہیں ترکی سے جلا وطن کیا جا رہا ہے۔ احتجاج کرنے پر انہیں اور ان کے ساتھیوں کو اٹھا کر سمندر میں پھینک دیا گیا۔ شہر کی ایک تقریب میں جو لوگ اُن کے منتظر تھے ان میں روس کا تو نصل بھی شامل تھا۔

ترک کمیونسٹوں میں مصطفیٰ صوفی سے بڑا نام کوئی نہ تھا۔ لیکن انہیں انقلاب روس سے پہلے سے جانتا تھا۔ روس کو پیغام مل گیا۔ ترکی کو روسی ہتھیار آزادی کے لیے درکار تھے، غلامی کے لیے نہیں۔^{۴۱}

۴۵

ابوالاعلیٰ مودودی انیس برس کے نوجوان تھے۔ سمرنا میں یونانی مظالم کتاب شائع ہوئی۔ انہوں نے ترجمہ کی تھی۔^{۴۲}

۴۶

اقبال نے 'اسرارِ خودی' کے انگریزی ترجمے کے بارے میں فورسٹر، ڈکنسن اور براؤن کے تبصرے دیکھے۔ انہیں اپنے اس خیال کی تصدیق سمجھا کہ "یورپ کے پڑھے لکھے آدمیوں میں اُمید نہیں کہ یہ کتاب مقبول ہو کیونکہ زندگی کے اعتبار سے وہ ممالک خود پیری کی منزل تک پہنچنے کو ہیں۔ نوجوان ملکوں پر اس کا اثر یقینی ہے یا ایسی اقوام پر جن کو خدا تعالیٰ نئی زندگی عطا کرے۔"^{۴۳}

۴۷

پروفیسر شفیع کے نام 'اسرارِ خودی' کے مترجم آراے نکلسن کا کوئی خط آیا تھا اور غالباً اسی خط سے اقبال کو یہ معلوم ہوا تھا کہ پچاس تبصرے انگلستان اور امریکہ کے اخباروں میں شائع ہو چکے ہیں۔ اقبال کی نظر سے ابھی تک صرف یہی تین گزرے تھے جن کی روشنی میں مغرب میں 'اسرارِ خودی' کی قبولیت کے بارے میں کوئی اچھی امید قائم نہیں کی جا سکتی تھی۔ "ہاں یہ ضرور ہے کہ اس کی اشاعت ایک اور کتاب کے لیے جو میں لکھ رہا ہوں، زمین تیار کرے گی،" انہوں نے ۲۱ جنوری کو نیاز الدین خاں کے ایک خط کا جواب دیتے ہوئے لکھا۔ اشارہ اُس مجموعے کی طرف تھا جو گوئٹے کے حوالے سے مرتب کر رہے تھے۔ "اُس کا یورپ میں مقبول ہونا بہت ممکن ہے۔ گوہندوستان میں شاید وہ بھی قبول نہ ہو۔ بہر حال یہ محض قیاسات ہیں۔ قلوب کے حال کا سوائے خدا کے اور کوئی اندازہ نہیں کر سکتا۔"

کبوتروں نے بچے دیے تھے مگر ان میں بہت سے شاہین نے ضائع کر دیے۔ خط میں نیاز الدین خاں کو اس کی اطلاع بھی دی۔ اچھی خبر یہ تھی کہ مارچ میں خود نیاز الدین خاں لاہور آنے والے تھے، غالباً انجمن حمایت اسلام

کے جلسے میں شرکت کے لیے۔

۴۸

۲۳ جنوری کو انجمن حمایت اسلام کی جنرل کونسل کا اجلاس نواب سر ذوالفقار علی خاں کی صدارت میں ہوا۔ اقبال بھی شریک ہوئے۔ سالانہ جلسے کے لیے چودہ رکنی کمیٹی اور کانفرنس کے لیے دس رکنی کمیٹی بنی۔ اقبال دونوں میں شامل تھے۔ ایک عام اعلان انجمن کے ماہوار رسالے حمایت اسلام کے جنوری اور فروری کے شماروں میں اشاعت کے لیے جاری ہوا۔ ۴۴

[اعلان عام]

انجمن کی جنرل کونسل کے اجلاس منعقدہ ۲۳ جنوری ۱۹۲۱ء میں قرار پایا ہے کہ انجمن کا سالانہ جلسہ حسب معمول ایسٹریک تعطیلات میں ۲۴ سے ۲۶ مارچ تک انعقاد پذیر ہو۔ چونکہ ان ایام میں موسم معتدل اور خوشگوار ہوگا۔ توقع کامل ہے کہ غیر خواہان ملتے معائنہ انجمن بعد اذکثیر شامل ہو کر کارکنان انجمن کی عزت افزائی کا موجب ہوں گے اور جلسہ کو ہر ایک پہلو سے کامیاب کر کے خادمان قوم کارپردازان انجمن کی شکرگزاری کے علاوہ بارگاہ خداوندی سے اجرِ جزیل کے مستحق ہوں گے۔

کمیٹی جو اس کے اہتمام کے لیے مقرر کی گئی ہے گو ہر طرح سے مقدور بھروسے کرے گی کہ جلسہ بارونق، شاندار اور کامیاب ہو مگر ان کو ششوں کا بار آور اور مشرتانج ہونا زیادہ تر افرام ملت کی توجہ، ایثار اور امداد پر موقوف اور منحصر ہے۔ یتیم خانہ کی عمارت کے لیے جس کی ضرورت ایک عرصہ سے محسوس ہو رہی ہے مگر ابھی تک اس کے لیے کچھ نہیں ہو سکا۔ زمین کے خریدنے کا انتظام ہو رہا ہے اور یقین ہے کہ عنقریب اراضی مطلوبہ کے خریدنے کا بندوبست ہو جائے گا۔ اس کے لیے رقم خطیر کی ضرورت پڑے گی جس کا متیا کرنا سوائے برادران اسلام کے اور کسی کا کام اور فرض نہیں۔ ایک لاکھ روپیہ کم از کم تو زمین کی قیمت کے لیے بکار ہوگا۔ پھر مکان کی تعمیر کے مصارف کا سوال آتا ہے۔ اس کے واسطے جس قدر روپے کی ضرورت ہے وہ اکابر ملت سے مخفی نہیں۔ قوم کے یتیموں کے لیے پناہ کی جگہ مہیا کرنا بہت بڑے ثواب کا کام ہے۔ اس سے بڑھ کر اور کیا ثواب اور اجر ہو سکتا ہے کہ اس میں حصہ لینے والا اپنے لیے بہشت میں محل بنواتا ہے اور نعمائے الہی کے حصول کا حقدار ہوتا ہے۔ پس اگر قوم بہشت کا وارث بننے کی

خواہشمند ہے اور اس کی تمنا اور آرزو ہے کہ اسے جناب رسالت مآب صلی اللہ علیہ وسلم کی معیت کی نعمت حاصل ہو تو آگے بڑھے اور اپنے لیے بے مارو پدراور بے یارو مددگار بچوں کے رہنے کے لیے ایک موزوں عمارت بنا دے۔

وَمَا عَلَيْنَا إِلَّا الْبَلَاغُ

یقیناً یہ بھی ہوئی ہے کہ سالانہ جلسہ کے بعد ۲۷ مارچ ۱۹۲۱ء کو ایجوکیشنل کانفرنس کا انعقاد ہو۔ اس ضرورت کی انجام دہی کے واسطے ایسے صاحبان کی جو ہر ایک طرح سے اس کام کے اہل اور تعلیمی امور سے باخبر ہیں ایک کمیٹی مقرر کی گئی ہے۔ اس کے لائق سکریٹری ڈاکٹر خلیفہ شجاع الدین صاحب ایم اے بیئر سٹریٹ لا عنقریب ذاتی طور پر کانفرنس کے مقاصد سے برادرین اسلام کو بذریعہ اخبارات اطلاع دیں گے۔ یقین ہے کہ مسلمانوں کے تعلیمی معاملات میں دلچسپی لینے والے احباب ان کی صدا پر لبیک کہیں گے اور اس اہم کام میں ان کا ہاتھ بٹائیں گے اور ثابت کر دکھائیں گے کہ واقعی ان کو اپنی قوم کی تعلیم کے متعلق ترڈ ہے۔

محمد اقبال

شمس الدین

سکرٹریاں انجمن

۴۹

اقبال نے 'اسرار خودی' کے مترجم پروفیسر آراے نکلسن کے نام تفصیل سے خط لکھا۔ اس پر ۲۴ جنوری کی تاریخ ڈالی گئی لیکن ممکن ہے کہ اتنا طویل اور مفصل خط ایک دن سے زیادہ عرصے میں مکمل ہوا ہو۔

واضح الفاظ میں اس بات پر زور دیا کہ اُن کا فلسفہ ٹیٹے سے متاثر نہیں ہے۔ بالکل صاف الفاظ میں دعویٰ کیا کہ 'اسرار خودی' کا فلسفہ مسلمان صوفیا اور حکما کے افکار و مشاہدات سے ماخوذ ہے۔ اس کی بنیاد انسانِ کامل کے اسلامی تصور پر ہے جو ٹیٹے کے فوق الانسان یعنی سپر مین سے بالکل الگ چیز ہے۔

انگریز قارئین کی سہولت کے لیے تجویز کیا کہ وہ اُن کے افکار کو سمجھنے کے لیے اُن کا موازنہ ٹیٹے کی بجائے انگریز فلسفی الگرا انڈر سے کریں جس کے گلاسگو والے خطبات پچھلے برس شائع ہوئے تھے۔ ساتھ ہی الگرا انڈر کے افکار سے اپنے افکار کو فرق بھی ظاہر کر دیا۔ فورٹنظموں کی تاریخ تالیف سے ناواقف ہونے کی وجہ سے اقبال کے ذہنی

ارتقاء کے بارے میں غلط فہمی کا شکار ہوئے تھے، اُس کی طرف اشارہ کیا۔
 لوڈ ڈکنسن کے اعتراضات کا تفصیلی جواب دیتے ہوئے رنکلسن سے درخواست کی کہ یہ خط انہیں بھی دکھایا
 جائے۔ اس ضمن میں واضح کیا کہ روحانی قوت کے قائل ہیں مگر مادی طاقت پر یقین نہیں رکھتے۔ حق و صداقت کے
 لیے کبھی کبھی جنگ بھی لڑنی پڑتی ہے اور یہ زندگی کی ایک حقیقت ہے جس سے انکار نہیں کیا جاسکتا۔ امن کی ضرورت
 ہے لیکن اس کے لیے محض معاہدے کافی نہیں بلکہ ایک موثر شخصیت کی ضرورت بھی ہے (وہ زمانہ جب دنیا میں
 جنگیں بالکل ختم ہو جائیں، اقبال کے خیال میں ابھی بہت دُور تھا)۔ اس سلسلے میں میکینزی کے افکار کا حوالہ دے کر
 اُس کی کتاب تعارف سماجیات (*Introduction to Sociology*) سے اقتباسات بھی پیش کیے۔ یہ
 خیال بھی ظاہر کیا کہ ڈکنسن کے اعتراضات کی تہہ میں غالباً اسلام کا خوف چھپا ہوا ہے۔
 سب سے زیادہ چونکا دینے والی اقبال کی یہ پیش گوئی تھی کہ آئندہ زمانے میں اسلام کا کردار ملک گیری
 اور کشور کشائی کی صورت میں نہیں بلکہ انسانیت کو ایک مرکز پر جمع ہونے کی دعوت کی صورت میں ظاہر ہوگا
 تاکہ ایک نئے عالمی نظام کی بنیاد رکھی جاسکے جو تعصبات اور نسل پرستی سے بلند ہو کر پوری انسانیت کو ایک
 خاندان کی طرح اکٹھا کر دے۔

بنام رنکلسن

[اقتباس]

Mr. Dickinson further remarks that while my philosophy is universal, my application of it is particular and exclusive. This is in a sense true. The humanitarian ideal is always universal in poetry and philosophy; but if you make it an effective ideal and work it out in actual life, you must start, not with poets and philosophers, but with a society exclusive, in the sense of having a creed and a well-defined outline, but ever enlarging its limits by example and persuasion. Such a society, according to my belief, is Islam. This society has so far proved itself a most successful opponent of the race-idea, which is probably the hardest barrier in the way of the humanitarian ideal. Renan was wrong when he said that science is the greatest enemy of Islam. No, it is the

race-idea which is the greatest enemy of Islam - in fact of all humanity; and it is the duty of all lovers of mankind to stand in revolt against this dreadful invention of the Devil. Since I find that the idea of nationality - based on race or territory - is making headway in the world of Islam, and since I fear that the Muslims, losing sight of their own ideal of a universal humanity, are being lured by the idea of a territorial nationality, I feel it is my duty, as a Muslim and as a lover of all men, to remind them of their true function in the evolution of mankind. Tribal and national organization on the lines of race or territory are only a temporary phase in the unfolding and upbringing of collective life, and as such I have no quarrel with them; but I condemn them in the strongest possible terms when they are regarded as the ultimate expression of the life of mankind. While I have the greatest love for Islam, it is in view of practical and not patriotic considerations, as Mr. Dickinson thinks, that I am compelled to start with a specific society (e.g. Islam) which, among the societies of the world, happens to be the only one suitable to my purpose. Nor is the spirit of Islam so exclusive as Mr. Dickinson thinks. In the interests of a universal unification of mankind the Quran ignores their minor differences and says: "Come let us unite on what is common to us all."

I am afraid the old European idea of a blood-thirsty Islam is still lingering in the mind of Dr. Dickinson. All men and not Muslims alone are meant for the kingdom of God on earth, provided they say good-bye to their idols of race and nationality, and treat one another as personalities. Leagues, mandates, treaties, like the one described by Mr. Keynes, and imperialisms, however draped in democracy, can never bring salvation to mankind. The salvation of man lies in absolute equality and freedom of all. We stand in need of a thorough overhauling of the uses of science which have brought so much misery to mankind, and of a total abandonment of what may be called esoteric politics, which is ever planning the ruin of less clever or weaker races. That Muslim peoples have fought and conquered like other peoples, and that some of their leaders have screened their personal ambition behind the veil of religion, I do not deny; but I am absolutely sure that territorial

conquest was no part of the original programme of Islam. As a matter of fact I consider it a great loss that the progress of Islam as a conquering faith stultified the growth of those germs of an economic and democratic organization of society, which I find scattered up and down the pages of the Quran and the traditions of the Prophet. No doubt the Muslims succeeded in building a great empire, but thereby they largely repaganized their political ideals and lost sight of some of the most important potentialities of their faith. Islam certainly aims at absorption. This absorption, however, is to be achieved, not by territorial conquest, but by the simplicity of its teaching, its appeal to the common sense of mankind, and its aversion from abstruse metaphysical dogma. That Islam can succeed by its inherent force is sufficiently clear from the Muslim missionary work in China, where it has won millions of adherents without the help of any political power. I hope that more than twenty years' study of the world's thought has given me sufficient training to judge things impartially. The object of my Persian poems is not to make out a case for Islam; my aim is simply to discover a universal social reconstruction, and in this endeavour I find it philosophically impossible to ignore a social system which exists with the express object of doing away with all the distinctions of caste, rank and race, and which, while keeping a watchful eye on the affairs of this world, fosters a spirit of the unworldliness so absolutely essential to man in his relations with his neighbours. This is what Europe lacks, and this is what she can still learn from us.

۵۰

نکلسن کے نام خط میں اقبال نے لکھا تھا کہ برگساں کا تصورِ زمان بھی صوفیوں کے لیے نئی چیز نہیں لیکن اقبال کے پاس وقت نہیں کہ ان موضوعات پر تفصیل سے لکھ کر دکھاسکیں کہ فکرِ انسانی پوری انسانیت کو ایک کنبدہ ثابت کرتی ہے۔ ممکن ہے اس کے بعد ہی وقت نکال کر انگریزی میں وہ مقالہ لکھنا شروع کیا ہو جس میں دکھانا تھا کہ برگساں کی فکر کے پانچ بنیادی نکات مغلیہ عہد کے فارسی شاعر مرزا عبدالقادر بیدل کے کلام میں دریافت کیے جاسکتے تھے:

عقل حقیقت کی سطح کو چھو سکتی ہے مگر اُس کی گہرائی میں داخل نہیں ہو سکتی۔

۲ حقیقت کے ادراک کا صحیح راستہ وجدان ہے مگر یہ صوفیانہ مشاہدہ کی کوئی قسم نہیں بلکہ فکر کی ایک

زیادہ گہری قسم کا نام ہے۔

۳ اس وجدان سے یہ کشف ہوتا ہے کہ حرکت ہی ہر طرح کی زندگی کا جوہر ہے۔

۴ اس کے باوجود ہمیں اپنے اطراف میں ساکت چیزیں اس لیے نظر آتی ہیں کہ جبلت زندگی کو

آگے بڑھنے پر اُکساتی ہے تو ذہانت اسے واپس بھی کھینچتی رہتی ہے۔

۵ موت کے بعد جسم دوبارہ پیدا نہیں ہو سکتا۔

بیدل اور برگساں میں تمام دلچسپی کے باوجود اقبال کے نزدیک ان دونوں کے افکار کے بعض پہلو اسلام سے

متصادم تھے۔ مقالے کے آخری حصے میں اقبال نے دونوں پر تنقید کی۔ کسی وجہ سے یہ مقالہ انہوں نے کبھی شائع نہ

کروایا۔ ایک روایت ہے کہ بیدل کے کلام کا انتخاب بھی کیا تھا۔ ۴۵

Bedil in the Light of Bergson

[Excerpt]

It may, however, be remarked that Bergson's view of human intelligence takes no account of the task that it has accomplished in the sphere of Religion, art and ethics. This argument in support of the spatialization of spirit as determined by biological considerations seems to take for granted that all the needs of man are fulfilled by a practical knowledge of matter, and it is this uncritical assumption which is obviously responsible for the low and inadequate view of man that he takes. It is not the experience of the engineer alone but the entire experience of man as man that could give us a complete revelation of the function of human intelligence. In his analysis of human knowledge Kant followed exactly the same procedure i.e. he assumed without criticism a certain function of the mind, yet we find Bergson accusing him of wrongly stating the problem and thus prejudicing the solution of it from the very beginning. As a matter of fact the whole argument which he directs against Kant applies with equal force to his own procedure. Bergson's argument is plausible only if we regard man as a piece of living matter which has continually to insert itself in an unfavourable environment working for its decay

and dissolution. The history of man, however, shows that he is something more than the brute and his needs are sometimes such that he can easily sacrifice the matter in him for the satisfaction of those needs. But Bergson will probably reply to this contention that the so called higher demands of man are met by the intuitive vision. It is here that Bergson and Bedil come into real touch and it is, therefore, our chief concern to examine this claim of intuition. In the system of Bergson (I am using the word system carelessly; as a matter of fact Bergson's philosophy is not a system) intelligence is a kind of original sin, the commission of which resulted in giving life a distorted view of itself; and in order to see itself as it is, life must revert to its pre-intelligence state and put itself by a kind of regress, into the animal or plant consciousness or perhaps lower down into protozoa consciousness where materiality reduces itself to almost vanishing point. Is such a regress possible to a form of life which has developed intelligence and clothed itself into matter? It would perhaps be possible to forms nearest to the original impulse of life, surely it is not possible to man who by developing a highly complex organism stands higher up in the scale of evolution. But assuming that we can, by an effort of sympathy, put ourselves just at the point where materiality emerges, what does this act of sympathy bring us? In Bergson's system all that it gives us is a mere hypothesis which we have subsequently to corroborate by an empirical study of the facts of Evolution. Thus understood it is nothing more than the flash of genius which sometimes suggests a theory when only a few facts are immediately before us. Bergson himself tells us that this intuition comes to us by a long and systematic contact with reality in all its concrete windings. It seems to me that Bergson's intuition is not at all necessary to his system and may easily be detached from it without injuring his main thesis which, on careful analysis, reveals itself as a kind of empiricism with a hue of Idealism not likely to last long. However, I have no objection to intuition in the sense of supplying us with workable hypotheses; the trouble begins when it is set up as a vision which would satisfy all the demands of our nature. With Bedil intuition is not so much as a source of knowledge as a mode of salvation from the storm and stress of life. Our poet appears to identify the Absolute psychic movement with God and proposes to transcend the painful limitations of a narrow individuality by a sink into the Absolute. Obviously if intuition brings us salvation from the pains of life and

sends us back to our truest life; the highest task must be to make an effort and to turn this momentary dip into the Absolute into a permanent state. And what if intuitive vision becomes permanent? Does this super conscious state mean the satisfaction of all our inner longings? Does it satisfy the whole of our complex personality? Action, knowledge, beauty and to a certain extent even the pleasures of sense - all constitute the demands of our personality. Does the intuitive state open up to us new vistas for our multifarious activity? Does a prolonged or permanent intuitive state mean anything more than an absolute cessation of individual consciousness which, far from satisfying the needs of a complex personality destroys the very condition of these needs? To appeal to such a state is only another way of saying that the so-called higher demands of man are false and the only way to get rid of these false aspirations is to destroy the conditions of life which generates them in us. Such a view of human personality is simply revolting and amounts to nothing more than a philosophically reasoned out counsel of suicide to those whom the ills of life have driven to despair. But perhaps you will say the intuitive state does not destroy our individuality, it only expands its limits and transforms it into a much wider consciousness. Yes, perhaps it does expand us, but it expands us to breaking point and robs us of the entire meaning of our life in as much as the supposed expansion is neither rational nor aesthetic nor active.^{۴۶}

۵۱

شیخ عطا محمد کو جھنگ میں ملازمت ملنے کی امید بندھی تھی مگر پوری نہ ہوئی۔ آنا جانا بیکار ہو گیا۔^{۴۷}

۵۲

”میری سالگرہ ہر سال منائی جاتی تھی،“ نواب سر ذوالفقار علی خاں کے چھوٹے لڑکے خورشید عرف چھوٹے میاں کا بیان ہے۔ ”ایک مرتبہ ڈاکٹر صاحب [اقبال] دریتک بیٹھے رہے۔ پھر فرمایا: جمیل سنگھ سے کہو موٹر لائے۔ اب ہم جاتے ہیں۔ میرے والد صاحب نے فرمایا: ٹھیرے! جلدی کیا ہے؟“ ڈاکٹر صاحب نے فرمایا: اچھا ذرا ٹھہر کر چلے جائیں گے۔ اور یہ شعر پڑھا:

غنیمت ہے نواب صاحب کی محفل

گھڑی بھر میں اس جا نہ ہم ہیں نہ تم ہو، ۴۸

۵۳

لاہور کے ہندو کالجوں میں عدم تعاون کا زور بڑھ رہا تھا۔ اقبال کی گائے نے بچہ دیا مگر بیمار پڑ گئی۔ شیخ عطا محمد کا خط ملا تو ۲۸ جنوری کو جواب دیتے ہوئے لکھا، ”آپ کو اب اگر ملازمت کا خیال ہو بھی تو سوائے سیالکوٹ کے اور جگہ کا خیال دل سے نکال دینا چاہیے۔ انشاء اللہ خود بخود سامان ان کے پورا ہونے کے نکل آئیں گے۔ آپ اطمینان فرمائیں۔ مجھے تو اُس کی ذات پر بھروسہ ہے۔ اس واسطے اگرچہ مجھ کو بھی ویسا ہی احساس ہے جیسا کہ آپ کو تاہم طبیعت فکر مند نہیں ہوتی۔“

’اسرارِ خودی‘ کے انگریزی ترجمے کے حوالے سے لکھا، ”جو کچھ ہندوستان میں ہوا وہاں بھی ہو رہا ہے۔“

۵۴

چھپلی صدی میں بھی بغاوت کی چنگاری میرٹھ سے پھوٹی تھی۔ پچھلے برس ۶ ستمبر کو جمعیت علمائے ہند نے ترکِ موالات کے حق میں جفتوئی دیا تھا اب یہاں سے کتابی صورت میں شائع ہو گیا۔

۵۵

مولانا محمد علی (جوہر) نے اقبال کو ”اقبال مرحوم“ کہنے کے باوجود محبت اور قدر دانی میں کمی نہ آنے دی تھی۔ علیگڑھ کے جامعہ ملیہ میں تاریخ پڑھاتے تو مطالعہ اقبال کی کلاس بن جاتی۔ کلام اقبال کا اُن سے بہتر شارح کوئی نہ تھا۔

”مولانا محمد علی لکچر کے دوران میں اقبال کی اسرارِ خودی اور رموزِ بیخودی کے اشعار کی توضیح کرتے، ایک طالب علم یوسف حسین خاں کا بیان ہے۔ ”لڑکے ہیں کہ نوٹ لکھ رہے ہیں، کہیں ایسا نہ ہو کہ مولانا نے جو فرمایا اُس میں سے کچھ رہ جائے۔ لفظ بہ لفظ نقل کرنے کی کوشش کرتے... مولانا محمد علی کا بولتے بولتے گلا پڑ جاتا اور کبھی کبھی آنکھوں سے آنسو رواں ہو جاتے۔“ ۴۹

۵۶

مدرسہ سے کسی عبدالحجیمیل بنگلوری نے غالباً انگریزی میں خط لکھ کر 'آسرا خودی' کے متعلق دریافت کیا تھا اور اقبال کی تصویر مانگی تھی۔ ۲ فروری کو اقبال نے کتاب، مترجم اور ناشر کا نام لکھ کر بھیجا۔ ”میرے پاس اس وقت کوئی تصویر نہیں ہے لیکن آپ کو یاد رکھوں گا جب دستیاب ہوگی، انہوں نے لکھا۔

۵۷

۷ فروری کو انجمن حمایت اسلام کی جنرل کونسل کا اجلاس مولوی محمد انصاف اللہ خاں مدیر اخبار وطن کی صدارت میں ہوا۔ اقبال بھی شریک ہوئے۔ اسلامیہ کالج ہوٹل کی توسیع کے لیے زمین خریدنے والی کمیٹی کی طرف سے رپورٹ پیش کی۔ بالاتفاق منظور ہوئی۔ چھ کرنی سب کمیٹی کو جس میں اقبال بھی شامل تھے، زمین خریدنے کا اختیار دیا گیا۔ ۵۰

۵۸

جسوں سے کوئی فوجداری مقدمہ ملا مگر تاریخ ۱۸ مارچ کی تھی اور یہ اقبال کے لیے ممکن نہ تھا۔ انہوں نے وسط اپریل کی تاریخ کی درخواست کی۔

۵۹

برطانیہ، اٹلی، فرانس، یونان اور ترکی کے نمائندے شامل تھے اور کانفرنس لائڈ جارج نے بلانی تھی مگر اس کی پریشانی کی انتہا نہ رہی جب استنبول کی غلام حکومت کے وزیر اعظم توفیق پاشا کے علاوہ مصطفیٰ کمال کے نمائندے بھی سینٹ جیمز پبلس پہنچ گئے۔

انہیں اٹلی نے چپکے سے دعوت نامہ بھیج دیا تھا۔ فرانس کی طرح اٹلی کو بھی اپنے تجارتی مفادات کی فکر تھی اور ترکی کا مستقبل خلیفہ کی بجائے مصطفیٰ کمال کے ہاتھ میں جاتا دکھائی دے رہا تھا۔

کانفرنس میں لائڈ جارج کو اپنے خواب خاک میں ملنے نظر آئے۔ یونان مطالبہ کر رہا تھا کہ جن علاقوں پر اس نے قبضہ کیا ہے وہ اسی کے پاس رہیں مگر کانفرنس میں وہ تہوارہ گیا۔ اٹلی اور فرانس کے نمائندے ہی نہیں بلکہ خود

برطانیہ کے سرکاری حلقے اب ترکی سے جنگ کو وقت کی بربادی سمجھ رہے تھے۔
 بے بسی کے عالم میں لائڈ جارج نے مصطفیٰ کمال پاشا کے خلاف کردارگشی کی وہ مہم شروع کی جو بعد میں بھی
 کسی نہ کسی صورت جاری رہنے والی تھی۔

۶۰

شملہ کا ایک مقدمہ مل گیا تھا جس کی تاریخ وسط اپریل کی تھی۔ اس کے بعد ہی جموں سے تارا یا کد اُن کی فرمائش
 کے مطابق جموں والے مقدمے کی تاریخ وسط اپریل میں مقرر کر دی گئی ہے۔ ظاہر ہے کہ اب یہ بھی ممکن نہ تھا کیونکہ
 انہی تاریخوں میں شملہ جانا تھا۔

جموں کے چیف منسٹر ریاست سے جا رہے تھے اور مہاراجہ نئی اصلاحات نافذ کرنے والے تھے۔ اگر چیف
 منسٹر کی جگہ سردار جوگندر سنگھ چلے گئے تو خوب ہوگا؛ اقبال نے سوچا۔ ”معاملات پر بہت غور و فکر کرنے کے بعد بھی
 آخر انہیں تقدیر کے ہی سپرد کرنا پڑتا ہے۔ انسانی علم و عقل ذرا ذرا سی بات میں اپنی کمزوری اور عجز کا معترف ہے۔“ ۵۱

۶۱

ڈاکٹر اقبال کی اسرارِ خودی کا انگریزی ترجمہ

سید سلیمان ندوی

[اقتباس]

ہم مشرقیوں کی غلامانہ دماغی نفسیت کا ایک اثر یہ بھی ہے کہ ہم اپنے اصول جوہرات کی قدر اُس وقت جانتے
 ہیں جب ہمارے آقا یاں یورپ اُس کو ہمارے خزانے سے منتقل کر کے اُس سے اپنی دکان جلاتے ہیں اور ہم تماشاخی
 بن کر اُن کو دیکھتے ہیں اور اُس وقت اپنی قسمت پر ناز کرتے ہیں... اقبال کی زبان غالباً بیس برس سے ہندوستان میں
 زمزمہ پرداز ہے۔ ہمارے نوجوانوں کے کان اُس کی سامعہ نوازی سے بہت کچھ لذت گیر ہوئے ہیں لیکن اب تک
 اُس کی قدر دانی کا کافی صلہ مصنف کو ہم نے ادا نہیں کیا... اب جبکہ انگریزی قالب اُس نے اختیار کر لیا ہے تو یکا یک
 اُس کی وقعت مشرقی غلاموں کے لیے چار چاند ہو جائے گی اور ایران و افغانستان و ترکستان کے اہل دماغ و ارباب فکر

اُس کی حقیقت کے طلب گار ہوں گے اور نوجوان ہندوستانی بھی اپنی قدر شناسی کے معیار کو آب اور بھی زیادہ بلند کرے گا...

افسوس ہے کہ مترجم نے نظم کا ترجمہ نثر میں کیا ہے۔ اس سے ڈر ہے کہ شاعری کی لطافت دُور ہو کر یہ مثنوی دوسری زبانوں میں فلسفے کی کوئی بوجھل کتاب نہ بن جائے۔

معارف، مارچ ۱۹۲۱ء، ۵۲

۶۲

۹ مارچ کو انجمن حمایت اسلام کی جنرل کونسل کا اجلاس خان بہادر شیخ امیر علی کی صدارت میں ہوا۔ اقبال بھی شریک ہوئے۔ ۵۳

۶۳

لندن سے مس بک کا خط آیا جنہوں نے کبھی اقبال اور عطیہ فیضی کی ملاقات کروائی تھی۔ معلوم ہوا کہ آفتاب تعلیم کے لیے لندن پہنچے ہوئے ہیں اور بیمار پڑ گئے ہیں۔ غالباً مس بک کی سفارش سے روپیہ منگوانا چاہتے تھے۔ اقبال نے انکار کر دیا۔ ”جو بیماری اُسے ہے وہ بھی اس کی بداعمالی اور بیباکی کا نتیجہ معلوم ہوتی ہے، اُن کا خیال تھا۔ ۵۴

۶۴

اقبال کی پہلی بیوی کے بھائی ڈاکٹر غلام محمد شیخ جو راولپنڈی ملٹری ہسپتال میں مقرر تھے، بیماری کی وجہ سے انتقال کر گئے۔ اٹھائیس برس عمر ہوئی تھی۔ اپنے والد ڈاکٹر عطا محمد شیخ کے اکلوتے لڑکے تھے۔ وہ غمگین رہنے لگے۔ مرحوم کی دوسری بیوی ڈورس جوزف انسٹی لڑکی تھی اور چھ برس پہلے فرانس میں جس کے ساتھ شادی ہوئی تھی، واپس چلی گئی۔ ”میم اُن کا سارا روپیہ لے گئی،“ مرحوم کے بہنوئی خواجہ فیروز الدین بیرسٹر کا بیان ہے۔ ”پندرہ بیس ہزار روپے ڈاکٹر عطا محمد نے بھی دیے۔“ ۵۵

۶۵

مولانا گرامی لاہور پہنچے اور معمول کے مطابق اقبال کے پاس ٹھہرے۔ ۵۶

۶۶

جسوں سے جس فوجداری مقدمے کی پیشکش ہوئی تھی اُس کے ملزم کشمیر میں تھے یا پھر یہ کسی اور مقدمے کے ملزم تھے جن کے ساتھ بات چیت چل رہی تھی اور وہ مارچ کو اُن کی طرف سے خط ملا کہ ریاست سے درخواست کی جائے کہ مقدمہ سری نگر میں ہو۔ مگر اقبال کو اُنے کا خرچ ادا کرنے پر بھی تیار تھے۔ ۵۷

غالباً اسی روز شیخ عطا محمد کا خط ملا۔ اقبال کا خیال تھا کہ اعجاز کی مگنی طے ہو چکی ہوگی مگر اُس کے بارے میں خط میں کوئی اطلاع نہ تھی۔ البتہ یہ معلوم ہوا کہ آفتاب نے شیخ نور محمد کو بھی خط لکھا تھا۔ ”اُس مردود نے مجھے تو خط لکھنے کی جرات نہیں کی۔ نہ معلوم والد کرم کو کیوں خط لکھا؛“ اقبال نے اُس روز شیخ عطا محمد کو جواب دیتے ہوئے لکھا۔ ”ہم کو تو اُس کے ولایت جانے کی بھی اطلاع نہیں۔ حافظ صاحب کو اطلاع ہوگی یا انہوں نے اُسے خرچ کا یقین دلایا ہوگا۔ آج کل تو ولایت اُسی کو جانا چاہیے جس کے پاس بالکل فضول روپیہ ہو۔“

اس کے بعد سب کے خط کا تذکرہ بھی کیا اور آفتاب کے بارے میں اپنے خیالات بھی درج کیے۔ ”جو طریق اُس نے اختیار کیا ہے یہ نیا نہیں بلکہ اُس کی پرانی چال ہے۔“

”دنیا میں پھر بچپنی کے آثار پدیدار ہیں۔ خدا تعالیٰ رحم فرمائے؛“ یہ خیال اس طرح دل و دماغ پر چھایا ہوا تھا کہ یہاں بھی ادھر ادھر کی باتوں کے درمیان قلم سے نکل گیا۔ پھر اعجاز کی مگنی کے بارے میں استفسار کیا اور لکھا کہ اُس کے کپڑوں کے لیے روپیہ بھیج دیں گے۔

۶۷

۱۳ مارچ کو محمد دین فونق کی تاریخ حریت اسلام پر اقبال نے رائے لکھی۔ ”دلیری اور بیباکی سے اعلانِ حق کرنا گزشتہ مسلمانوں کی سیرت کا ایک نمایاں پہلو تھا، مگر افسوس کہ عصرِ حاضر کے عام مسلمان تو تاریخِ اسلامی سے بالکل بے بہرہ ہیں، انہوں نے لکھا۔ ”اچھے اچھے تعلیم یافتہ موٹے موٹے واقعات سے بھی بے خبر ہیں۔ ان حالات میں فونق صاحب کی تصنیف پنجاب کے اسلامی اٹریچر میں ایک قابلِ قدر اضافہ ہے اور مجھے یقین ہے کہ کوئی مسلمان

خاندان اس پیش بہا کتاب کے مطالعے سے محروم نہ رہے گا۔ اسلامی اسکولوں اور کالجوں کے کتب خانے خاص طور پر اس کے مطالعے کی طرف توجہ کریں۔ اس زمانے میں جبکہ جمہوریت کی روح ہندوستان میں نشوونما پا رہی ہے، دیگر اہل ملک کے لیے بھی یہ کتاب سبق آموز ہوگی۔“ ۵۸

۶۸

۱۶ مارچ کو روس کے ساتھ ترکی کا پہلا معاہدہ ہوا۔ مصطفیٰ کمال کو دس ملین طلائی روبل دینے پر آمادہ تھے۔ اسلحہ بھی جلد بھجوانے کا وعدہ تھا۔ اس کے بدلے جارجیا کی وہ بندرگاہ روس کو واپس کر دی گئی۔ جس پر پانچ روز قبل ترکوں نے شائد صرف اس لیے قبضہ کیا تھا کہ معاہدے میں واپس کرنے کے کام آئے۔

لندن والی کانفرنس کے معاہدے امید افزانہ تھے۔ تجارتی مراعات کے بدلے میں فرانس اور اٹلی کافی علاقے واپس کرنے پر آمادہ ہوئے تھے مگر تمام علاقے نہیں۔ مصطفیٰ کمال نے فیصلہ کیا کہ ان معاہدوں کو اسمبلی سے منظور کروانے کی بجائے ان کی حتمی منظوری ٹالتے رہیں یہاں تک کہ ان کے سپاہی خود ہی باقی علاقے بھی واپس حاصل کر لیں۔ اس دوران لوگ ان معاہدوں کے بارے میں سنتے رہیں اور جانتے رہیں کہ دنیا کی حکومتیں اب استنبول کے خلیفہ کی بجائے ان سے بات کرنے لگی ہیں۔

۶۹

فارسی میں غزل کے کچھ اشعار نازل ہوئے۔ گرامی کو سنائے۔ یہ الہامی غزل قرار پائی: جو جنگ پر آمادہ ہوں، ان کی طبیعت میں ایک بہانہ سوز دل اور ایک بہانہ ساز نگاہ کیا ناز و نیاز پیدا کر سکیں گے!

زستیز آشتایاں چہ نیاز و ناز خیزد

دلکے بہانہ سوزے، نگہے بہانہ سازے

معلوم ہوتا ہے کہ انہی دنوں گرامی نے مراقبے میں کچھ دیکھا جس پر انہیں اعتبار نہ ہوا مگر اقبال نے اسے نسبتاً زیادہ سنجیدگی سے لیا۔ پھر گرامی کی بیگم کی بیماری کی اطلاع موصول ہوئی اور وہ واپس چلے گئے۔

مہاراجہ رنجیت سنگھ کی پوتی شہزادی دلپ سنگھ جو ان سے ملنا چاہتی تھیں، شائد اس لیے کہ شاعروں کو اپنے سامنے بٹھانا بادشاہوں کی رسم تھی اور بادشاہت ہاتھ سے نکلنے کے بعد شہزادوں اور شہزادیوں کو اسی میں کچھ تسکین

مل جاتی ہوگی، گرامی اُن کے لیے بھی نہ ٹھہر سکے۔ بعد میں شہزادی نے اقبال کو پیغام بھیجا کہ گرامی صاحب ملے بغیر کیوں واپس چلے گئے۔ ۵۹

گرامی کے جانے کے بعد ”الہامی غزل“ کا ایک اور شعر ”الغنا“ ہوا مگر کچھ دن ”عزّاذ“ پر پڑا رہا (الہامی اشعار میں بھی قطع برید کی ضرورت پڑ جاتی تھی)۔

۷۰

۲۳ مارچ کو سردار امراؤ سنگھ اقبال سے ملنے آئے۔ اگلے روز شملہ جانے والے تھے۔ ۶۰

۷۱

گرامی شاید ہوشیار پور پہنچ کر بھی اقبال کی غزل ہی پر غور کرتے رہے۔ خط لکھا تو اُس میں غزل کے بعض اشعار میں ترمیم کے مشورے شامل تھے۔

بہر حال حیدرآباد جانے کا ارادہ کر بیٹھے تھے اور یہ سمجھ کر جا رہے تھے کہ غالباً اللہ تعالیٰ نے ملک الموت کو گرامی کی روح حیدرآباد میں قبض کرنے کا حکم دیا ہے۔ ”گرامی پرانا آدمی ہے، سال خوردہ ہے،“ انہوں نے لکھا تھا۔ ”جوہر محبت گرامی کے دل در منزل میں بہت ہے۔ اسی جوہر محبت کا تقاضا تھا کہ گرامی نے اقبال کو دیکھ لیا مگر ایک حسرت رہی، وہ یہ کہ ہائی کورٹ کی ججی پر جلوہ افروز نہ دیکھا۔ ہاں قلم روئی معانی میں گورنر کی کرسی پر جلوہ فرما دیکھتا ہوں اور یہی ابدی عہدہ حلیلہ ہے۔ فرمایئے الہام کا کیا حال ہے؟ وہ غزل پوری ہوئی؟ ہوگئی ہوگی، مگر گرامی اس قابل نہیں کہ اُس کو وہ الہام آ میر کلام بھیج جائے۔“

۲۳ مارچ کو اقبال نے گرامی کو جواب لکھا۔ ”الحمد للہ کہ آپ مع الخیر پہنچ گئے۔ بیگم صاحبہ کو بھی صحت ہوگئی۔ اصل میں وہ مراقبہ میرا تھا آپ کا تھا آپ نے اس پر اعتبار نہ کیا میں نے اعتبار کر لیا۔ بہر حال اللہ کا شکر ہے کہ آپ کے ترّد کا خاتمہ ہوا۔ اپنا سب کچھ اُس کے حوالے کر دیا جاتا ہے تو کوئی فکر و تڑو نہیں ہوتا بلکہ افکار نزدیک نہیں پھٹکتے... الہامی غزل ابھی مکمل نہیں ہوئی۔ نمازے والا شعر اس طرح پر لکھنے کا حکم ہوا ہے...“ اس کے بعد غزل کے کچھ اور اشعار لکھے اور گرامی کے مشوروں پر بحث کی۔

اُس روز انجمن حمایت اسلام کا سالانہ جلسہ شروع ہوا اور تین روز جاری رہا۔ ایسٹر ۲ مارچ کو تھا۔ اُس روز ایجوکیشنل کانفرنس ہوئی۔

۷۲

۳۱ مارچ تک پچھلے برس کی کل آمدنی پیشہ ورانہ اخراجات منہا کرنے کے بعد آٹھ ہزار چھ سو نو اسی (۸۶۸۹) روپے تھی۔ پہلی دفعہ وکالت کے علاوہ یونیورسٹیوں کی آمدنی بھی شامل ہوئی جو ایک ہزار چار سو ستر (۱۳۶۷) روپے تھی۔ دوسوا کہتر روپے آٹھ آنہ (۲۷۱/۸) اکٹم ٹیکس بنتا۔ ۶۱

۷۳

Poet-Philosopher!

یہ لفظ جس کا اردو مترادف ”فلسفی شاعر“ ہو سکتا تھا، اقبال کے لیے پہلی دفعہ کب استعمال ہوا؟ مدراس سے شائع ہونے والے انڈین ریویو (Indian Review) کے شمارہ برائے ۱۹۲۲ء-۱۹۲۱ء میں صفحہ ۱۵۶-۱۵۵ پر ایم نعیم الرحمن کا مضمون اسرارِ خودی کے انگریزی ترجمے کے بارے میں شائع ہوا تو وہاں اقبال کے لیے یہ لقب موجود تھا۔ ۶۲

مضمون میں حیرت ظاہر کی گئی کہ مولانا رام کے اشعار اور سر سید علی امام سے انتساب ترجمے سے خارج کر دیے گئے تھے۔ باقی ترجمہ خوب تھا مگر لفظی ہونے کی وجہ سے بعض جگہ بوجھل اور بد نما ہو گیا تھا۔ کہیں کہیں نکلسن نے فارسی کے عام الفاظ کے معانی سمجھنے میں بھی ایسی غلطیاں کی تھیں کہ عقل دنگ رہ جاتی تھی۔ اُن کی سمجھ داری نے غیر ضروری مداخلت بھی کی تھی۔ نظم میں انسانِ کامل کا ذکر ہوا تو حاشیے میں اپنی طرف سے لکھ دیا کہ مراد حضرت عیسیٰ رہے ہوں گے۔

Asrar-i-Khudi or the Secrets of the Self

M. Naimur Rahman

[Excerpt]

The learned translator has doubtlessly laid the Moslem world and especially Moslem India under a deep debt of gratitude by thus facilitating the spread of the unique thought and charming ideas of the poet-philosopher who will be a

poet of an unique personality for many long years to come as he is to-day...

As is the case with all kinds of translations from one language to another, it will be only a bootless errand to search for the same sweetness, charm, touch and that vibrating thrill in the English form which one finds in the original Persian. Yet the learned translator has doubtlessly succeeded in his efforts... There are only a few exceptions to this.

Indian Review (Madras), 1921-22, pp.156-158

۷۴

بملا زمانِ سلطانِ خبرے دہم زرازے
 کہ جہاں تو اں گرفتن ز نوائے دگدازے
 بمتاعِ خود چہ نازی کہ بشہرِ دردمنداں
 دلِ غزنوی نیرزد بہ تبسمِ ایازے
 ہمہ ناز بے نیازی ہمہ ساز بے نوائی
 دلِ شاہ لرزہ گیرد زگدائے بے نیازے
 زستیز آشتایاں چہ نیاز و ناز خیزد
 دلکے بہانہ سوزے گہے بہانہ سازے
 رہِ دیرِ تختہ گل ز جبینِ سجدہ ریزم
 کہ نیازِ من گلچند بدو رکعتِ نمازے
 ز تغافلِ تو خامم برہ تو ناتمام
 من و جانِ نیم سوزے، تو و چشمِ نیم بازے

نواب سر ذوالفقار علی خاں کا ذہن اُسرا خودی کی اُس حکایت کی طرف گیا جس میں بڑی قلندر کے پیغام نے بادشاہ پر لڑہ طاری کر دیا تھا۔ اُس نے امیر خسرو کو بھیج کر اُن کی موسیقی کے ذریعے اپنی وہ سلطنت واپس خریدی جسے گورنر کی سخت گیری نے داؤ پر لگا دیا تھا۔ قلندر روحانیت کی وجہ سے بادشاہوں کو معزول کرنے کی طاقت رکھتے ہوں گے۔ عوام کی اجتماعی قوت کا اکٹھے ہو جانا کسی قلندر کی روحانی قوت جیسا ہی تھا۔ گاندھی بے سروسامان تھے لیکن

حکمرانوں پر لرزہ طاری کر رہے تھے۔

ذوالفقار علی خاں کے خیال میں اقبال کی یہ غزل حکمرانوں اور ان کے گماشتوں کے لیے مشورہ تھی۔ دنیا بھر میں بچی بچی پھیلی تھی جس کا علاج صرف عوام کے ساتھ نرم برتاؤ تھا۔ بادشاہ نے امیر خسرو کے نغمے کے ذریعے اپنی بادشاہت کو بعلی قلندر سے واپس حاصل کی۔ آج کے حکمرانوں کو عوام کی اجتماعی قوت کے سامنے نیاز مندی سے کام لینے کی ضرورت تھی۔ ۶۳

۷۵

اقبال کی گائے کے بچھڑے کو پاگل کتے نے کاٹ کھایا۔ زہر کا اثر زائل کرنے کے لیے اُسے جو ملازم دوا کھلانے لگا ایک روز بچھڑے نے اُس کے ہاتھ پر کاٹ لیا۔ پاگل کتے کے کاٹے کا علاج صرف کسولی کے پہاڑ پر ہوتا تھا۔ اقبال نے فوراً ملازم کو وہاں بھجوادیا اور تمام اخراجات خود برداشت کیے۔ ۶۴

۷۶

مولانا محمد علی کے کامریڈ اور ہمدرد کے ساتھی شیخ غلام محمد ٹورنوت ہو چکے تھے۔ اس برس نسیم ابنجینی دہلی نے کلام طُور شائع کیا۔ اقبال کی رائے درج تھی:

کلام طُور میری نظر سے گزرا۔ بہت اچھا کلام ہے۔ طُور مرحوم ایک ہونہار شاعر تھے مگر افسوس کہ عمر نے وفات کی۔ بہر حال جو کچھ انہوں نے لکھا، بہت اچھا لکھا۔ کاش ان کو اپنے مجموعہ کلام پر نظر ثانی کی مہلت مل سکتی۔ ۶۵

۷۷

جسوں والا مقدمہ کشمیر میں مقرر نہ ہو سکا۔ ۱۸ اپریل کو اقبال شملہ میں ہوتے اس لیے مقدمہ واپس ہوتا نظر آ رہا تھا۔

اعجاز امتحان کی تیاری کر رہے تھے۔ انہیں غالباً مغلنی کے کپڑوں کے لیے ساٹھ روپے دیے اور سو روپے عطا محمد کو بیمہ کے ذریعے بھجوائے۔

۷۸

اقبال نے کسی سے سنا کہ گرامی شکایت کرتے ہیں کہ جب وہ اقبال کے گھر ٹھہرے ہوئے تھے تو اقبال نے اُن کے بعض خطوط جان بوجھ کر اُن تک نہیں پہنچائے۔ معلوم ہوتا ہے کہ یہ گھر سے آنے والے خطوط کا تذکرہ تھا اور گرامی کی شکایت کا پس منظر یہ تھا کہ شائد اقبال کو خدشہ ہو کہ گرامی کو بیوی کی بیماری کی اطلاع ہوگئی تو فوراً واپس چلے جائیں گے اور اقبال اپنے فارسی اشعار میں اُن سے بالمشافہ اصلاح لینے سے محروم رہ جائیں گے۔

بہر حال انہی دنوں گرامی کا خط آیا۔ ظہوری اور عرفی کے اشعار میں کچھ تصرف کیے تھے جن پر غالباً خواب میں آ کر ظہوری نے گرامی کے ہاتھ چومے تھے اور عرفی نے ڈرایا دھمکایا تھا۔ ظہوری کے شعر میں تصرف کر کے جو خیال پیش کیا تھا وہ مولانا روم بھی پیش کر چکے تھے مگر گرامی کا تصرف اقبال کو پسند آیا۔ عرفی کے شعر میں گرامی کا تصرف ان کے خیال میں کچھ زیادہ بچا نہیں تھا لہذا ظہوری کا انصاف اور عرفی کا عتاب دونوں ہی حق بجانب تھے!

”میں نے سنا ہے کہ آپ کو مجھ پر یہ بظنی ہوئی ہے کہ میں نے آپ کے بعض خطوط عمداً آپ تک نہیں پہنچائے؛“ ۳۱ مارچ کو گرامی کو جواب دیتے ہوئے لکھا۔ ”افسوس ہے کہ گرامی کے بے لوث قلب میں ایسے خیالات کی بھی گنجائش ہے۔ میں ایسا کرنے کو گناہ عظیم جانتا ہوں۔“

۷۹

۲ اپریل کو لارڈ چیمسفورڈ کی جگہ لارڈ ریڈنگ دائسرائے بنے۔

۸۰

اعجاز کی منگنی جہاں ہونے والی تھی وہاں کسی وجہ سے بات بن نہ سکی۔ سیالکوٹ میں کوئی چراغ دین تھے جو غالباً تجارت کے سلسلے میں افغانستان آتے جاتے رہتے تھے۔ عطا محمد کو اعجاز کے رشتے کے لیے ان کی لڑکی کا خیال آیا تھا۔ ۳۱ اپریل کو اقبال نے جواب دیتے ہوئے لکھا کہ سیالکوٹ سے باہر بھی تلاش کرنا چاہیے۔ ”چراغ دین کو میں جانتا ہوں وہ بھلا مانس آدمی ہے مگر اُس کی اوقات کا انداز موزوں نہ تھا۔ ہاں لڑکیاں اس کی ضرور اچھی ہوں گی۔ شاید اب اُس نے افغانستان آنا جانا چھوڑ دیا ہے اور کپڑے کا روزگار شروع کر دیا ہے۔ بہر حال بہت جلد ایسے معاملے کا طے کرنا درست نہیں جب تک تلاش و تحسس پورے طور پر نہ کر لیا جائے۔ خدا نخواستہ آپ میں یا آپ کے لڑکے میں

کوئی نقص نہیں۔ اچھی جگہ مل سکنے کی توقع ہے بشرطیکہ سیالکوٹ سے باہر بھی آپ کو خیال ہو۔“

۸۱

شیخ عبدالقادر حج ہو گئے۔ اگلے مہینے کے وسط سے کام شروع ہونا تھا۔ ۶۶

۸۲

اپریل کے وسط میں اقبال نواب ارشاد علی خاں کے مقدمے کے لیے شملہ گئے۔ ۶۷

۸۳

میونسپل انتخابات ہوئے۔ لاہور میں خلافت کمیٹی کے نامزد کردہ ممبروں کو بہت کامیابی ہوئی۔ سیالکوٹ میں شیخ عطا محمد بھی سرگرم رہے۔ جس میں رشتہ داروں کرم الہی اور فضل حق نے کافی مدد کی۔ ۶۸

۸۴

”وہاں کام خدا کے فضل سے اچھا ہو گیا، نواب ارشاد علی خاں کے شملہ والے مقدمے کے بارے میں اقبال کا خیال تھا۔ بحث ۵، ۴، ۵ اور ۶ مئی کو ہوئی تھی مگر اس کے لیے ان کی ضرورت تھی ۲۲ اپریل تک لاہور واپس آ گئے۔ ۶۹

۸۵

اکبر الہ آبادی کے قلم سے غالباً اقبال کے افکار پر کچھ تنقید شائع ہوئی۔ نیاز الدین خاں نے اقبال کو لکھا اور یہ بھی دریافت کیا کہ اسرا خودی، کانگریزی ترجمہ کہاں سے ملے گا۔ اقبال نے میکملن کلکتہ کا پتہ بتاتے ہوئے ۲۳ اپریل کو جواب لکھا، ”مولانا اکبر کی تنقید میں نے بھی دیکھی ہے۔ ہمد درینہ ہیں۔ اس واسطے مجھے یاد کر لیتے ہیں۔“

۸۶

خلفہ نے ترکوں اور کردوں کے درمیان جو پھوٹ ڈالی تھی وہ سنگین صورت اختیار کر گئی تھی۔ کردوں نے مطالبہ کیا تھا کہ ان کی الگ ریاست قائم کی جائے اور یہ مطالبہ ایسے وقت پر سامنے آیا تھا جب ترکی کا وجود ہی خطرے میں پڑا

ہوا تھا۔ مصطفیٰ کمال کر دوں کے زیادہ سے زیادہ سرداروں کو اپنے ساتھ ملانے کی کوشش کرنے کے بعد بچے کھچے باغیوں کے خلاف فوجی اقدامات کا حکم دے چکے تھے۔
۲۳ اپریل کو کر دوں کی بغاوت سختی سے کچل دی گئی۔

۸۷

۲۳ اپریل کو شیخ عطا محمد کو خط لکھ کر شملہ سے واپسی کی اطلاع دی۔ دوسرا ملازم ابھی تک نہیں ملا تھا۔ کوئی پرانا ملازم خداداد اداں دونوں راولپنڈی میں تھا۔ اُسے وہاں خط لکھا۔ شیخ عطا محمد کا خط آیا تو ۲۷ اپریل کو جوابی خط لکھتے ہوئے انہیں بھی یاد دہانی کروائی، ”شاید سیالکوٹ سے کوئی معتبر آدمی مل جائے۔ انہوں نے ایک دفعہ ایک آدمی کا پتہ بتلایا تھا۔“

۸۸

اقبال اس برس پنجاب یونیورسٹی کے تحت ہونے والے ایل ایل بی کے امتحانات میں نئے گروپ کے دوسرے پرچے کے متحین تھے۔ ۷۰

۸۹

اپریل کے آخر میں پٹیالہ جانا ہوا۔ مئی کے شروع میں واپس آ گئے۔ ۷۱
عطا محمد کا خط ملا۔ ”طاہر دین آپ کی خدمت میں روپیہ ارسال کر دے گا؛“ مئی کو انہیں لکھا۔ ”اس میں سے پندرہ روپیہ ہمیشہ کو دے دیجیے۔“

اُس روز حیدر آباد کن میں صحیفہ میں تاریخ ہند کے خلاف مضمون چھپا جو پانچ برس قبل اقبال اور لالہ رام پرشاد کے ناموں سے شائع ہوئی تھی۔ حال ہی میں ریاست میں میٹریکولیشن کے نصاب میں شامل کی گئی تھی۔ صحیفہ کے مضمون میں اس کے بعض حصے قابل اعتراض قرار دیے گئے۔ خصوصاً جہاں ریاست کے حکمران خاندان آصفیہ کے سابقہ حکمرانوں کے بارے میں لب و لہجہ غیر مناسب پایا گیا، مثلاً ”نظام الملک صوبہ دار دکن خود مختار بادشاہ بن بیٹھا۔“ ۷۲

۹۰

اس دفعہ لاہور میں گرمی ذرا جلد ہی زور پکڑ گئی تھی۔ اقبال کے پاس یونیورسٹی کے امتحانی پرچوں کا کام تھا۔ بیسٹری کا کام بھی ان دنوں کچھ زیادہ تھا جس میں اقبال کا خیال تھا کہ ضلع جہلم کا کام انہوں نے زیادہ اچھا کیا تھا۔ ۷۳

اعجاز کے امتحانات شروع ہو چکے تھے۔ ۵ مئی کو شیخ نور محمد کا خط ملا جو غالباً اقبال کی بہن کریم بی سے لکھوایا گیا ہو گا۔ طبیعت کچھ علیل تھی۔ ”باداموں کی کھیر آپ کے لیے بڑی مفید ہے“ اقبال نے ۵ مئی کو جواب دیتے ہوئے لکھا۔ ”پھر آپ نے اُسے کیوں ترک کر دیا۔“

۹۱

۸ مئی کو انجمن حمایت اسلام کی جنرل کونسل کا اجلاس مولوی فضل الدین، وکیل ہائی کورٹ نائب صدر انجمن کی صدارت میں ہوا۔ اقبال بھی شریک ہوئے۔ ۷۴

۹۲

شیخ عطا محمد کا خط ملا۔ شیخ نور محمد کی طبیعت بحال ہو گئی تھی۔ غالباً اسی خط سے معلوم ہوا کہ ان کے چھوٹے لڑکے امتیاز بھی لاہور آئے تھے مگر اقبال کو ان کے آنے کی اطلاع نہ ہوئی تھی۔ معلوم ہوتا ہے شیخ عطا محمد نے لاہور سے کچھ سامان منگوایا تھا جس کے بارے میں اقبال نے ۹ مئی کے جوابی خط میں لکھا، ”اعجاز کا امتحان ابھی تین چار روز میں ختم ہو جائے گا۔ اُس کے ہمدست تمام چیزیں ارسال خدمت ہوں گی۔ ایک گھی کانستری بھی اُس کے ہاتھ مرسل ہوگا۔ اُس کے پاس اسباب بہت ہے۔ اگر امتیاز پھر آیا تو اُس کے ہاتھ بیچ دیا جائے گا۔“

۹۳

ایل ایل بی کے امتحانات ختم ہوئے اور اعجاز سیالکوٹ چلے گئے۔ شیخ عطا محمد نے جن چیزوں کی فہرست اقبال کو بھجوائی تھی ان میں سے بعض چیزیں اور گھی کانستری بھی اُن کے ساتھ گیا ہوگا۔ سیالکوٹ سے شیخ عطا محمد کا خط موصول ہوا جس میں اعجاز کے روزگار کے بارے میں فکر ظاہر کی گئی تھی۔ پھر اعجاز

کا خط بھی اسی موضوع کے بارے میں موصول ہوا۔ ۷۵

بنام شیخ اعجاز احمد

لاہور، ۱۰ جون ۱۹۲۱ء

بزرگوار اعجاز طال عمرہ

تمہارا خط مل گیا ہے۔ نتیجہ جون کے آخر میں غالباً نکل جائے گا۔ تم اس وقت تک انتظار کرو اور دیوانی اور نو جداری ضابطہ کا خوب مطالعہ کرو۔ جولائی اور اگست لاہور رہ کر تھوڑا بہت کام سیکھ لو۔ بعد میں تم کو کسی جگہ بھیجا جائے گا۔ مجھے پہلے سے اس بات کی فکر ہے۔ خیال ہے کہ شاید تمہارے لیے چکوال (ضلع جہلم) کی سب ڈویژن اچھی ہو۔ اتفاق سے وہاں کے سب ڈویژن افسر اور ڈپٹی سپرنٹنڈنٹ پولیس اور منصف تینوں مسلمان ہیں اور تینوں میرے احباب میں سے ہیں۔ علاوہ اس کے جہلم کے ضلع کا کام میں نے خصوصیت سے اچھا کیا ہے۔ میرے جاننے والے لوگ بھی وہاں ہوں گے یعنی مقدمہ باز جماعت میں۔ مگر یہ فیصلہ آخری نہیں۔ ابھی دیگر احباب سے مشورہ کرنا باقی ہے جن کی اس معاملے میں مجھ سے زیادہ صائب رائے ہے۔ چکوال بھی خطوط لکھ دریافت کروں گا۔ بھائی صاحب کا خط بھی آیا تھا۔ مضمون واحد ہے۔

والد کرم کی خدمت میں آداب عرض ہو۔

محمد اقبال

۹۴

بیالینس برس قبل اونچے طبقے کے نوجوانوں کی حالت بیان کرتے ہوئے مولانا حالی نے کہا تھا:

کتاب اور معلم سے پھرتے ہیں بھاگے

مگر ناچ گانے میں ہیں سب سے آگے

امرتسر کے نوجوان طالب علم صوفی غلام مصطفیٰ تبسم کو تجربہ ہوا جب فیروز الدین طغرانی کی شاگردی اور عرشی امرتسر کی دوستی میں شعر و شاعری کے چسکے نے بی اے میں فیل کروا دیا۔ اب لاہور آ کر ایف سی کالج میں داخلہ لیا

تھا۔ کبھی کبھی اقبال سے ملاقات کے لیے آنے لگے۔ ۷۶

۹۵

خلیفہ نے ترکی کے جن نامور مسلمانوں کو انگریزوں کے حوالے کیا تھا انہیں مالٹا کی قید سے واپس لانے کے لیے مذاکرات چل رہے تھے مگر اب مصطفیٰ کمال نے بھی کچھ انگریز پکڑ لیے تھے۔ باقاعدہ معاہدے کا انتظار کرنے کی بجائے انگریزوں نے کچھ ترکوں کو واپس بھیج کر اپنے بعض قیدی چھڑا لیے۔ واپس آنے والوں میں ضیا گوکا لپ شامل تھے، جن سے بڑا شاعر اور فلسفی سلطنت عثمانیہ کے آخری زمانے میں کوئی اور نہ تھا۔ ۷۷

اُس ماہ برطانوی مورخ ٹوآن بی نے استنبول سے ایک مضمون لکھ کر بھیجا جس میں یونانیوں کے ہاتھوں ترکوں پر ہونے والے مظالم بے نقاب کیے۔ اس کے صلے میں ننگر کالج لندن میں یونانی ادبیات کی چتر جس پر وہ فائز تھے اُن کے ہاتھ سے نکل گئی کیونکہ اُس کے اخراجات یونانی جہازراں کمپنیاں فراہم کرتی تھیں۔ یورپی یونیورسٹیاں اُن سرمایہ داروں کے مفادات کی پابند تھیں جن سے امداد وصول کرتی تھیں۔ ۷۸

۹۶

امیر امان اللہ خاں نے مئی میں روس کے ساتھ معاہدہ کر لیا۔ برطانوی حکومت سے ۱۹۱۹ء میں صرف عارضی جنگ بندی ہوئی تھی مگر امان اللہ خاں نے فائدہ اٹھاتے ہوئے بین الاقوامی حکومتوں کے ساتھ آزادانہ تعلقات استوار کر لیے تھے۔ اس برس حتمی فیصلے کا وقت آیا تو برطانیہ کے لیے ممکن نہ رہا کہ وہ افغانستان کی خارجہ پالیسی کو حسب دستور پابند رکھے۔

احمد شاہ ابدالی نے ۱۹۲۷ء میں افغانستان کی ریاست قائم کی تھی۔ امیر امان اللہ خاں نے اسے دوبارہ آزادی دلائی۔ اُن کے حربے مصطفیٰ کمال سے مماثلت رکھتے تھے۔

۹۷

سراج الدین خاں جن کی بھیجی ہوئی انگوٹھیوں کے شکرے میں اقبال نے پہلے پہل فارسی کے کچھ شعر لکھے تھے، ریاست کشمیر کے انگریز ریزیڈنٹ کے میرنشی تھے۔ ان کے سر شیخ محمد بخش کشمیر کے رئیس تھے مگر اب کچھ عرصے

سے مالی نقصانات کا سامنا کر رہے تھے۔ نیشنل بینک سری نگر نے ان کے اور ایک دوسرے سیٹھ، کریم بخش، کے خلاف عدالت سے ڈگری جاری کروائی۔ دونوں سیٹھ صاحبان کی جائیداد نیلام کر دی گئی۔ منشی سراج الدین کا خیال تھا کہ اس سلسلے میں بے ضابطگیاں ہوئی ہیں۔ انہوں نے لاہور سے اقبال اور مولوی احمد دین وکیل کو مقدمے کے لیے آنے کی دعوت دی۔ ۷۹

۹۸

نیاز الدین خاں کا پوسٹ کارڈ ملا۔ غالباً کسی فتح نامہ تیموری کے بارے میں دریافت کیا تھا۔ تزک تیموری کا ترجمہ مولوی انشاء اللہ خاں نے کیا تھا مگر مورخین کا خیال تھا کہ وہ امیر تیمور کی لکھی ہوئی نہیں ہے۔ ابن عرب شاہ نے امیر تیمور کی تاریخ لکھی تھی جس میں، اقبال کے خیال کے مطابق، دل کھول کر گالیاں دی تھیں۔ ۷۹ جون کو اقبال نے نیاز الدین خاں کو یہ سب معلومات فراہم کرتے ہوئے لکھا، ”تزک پڑھنے کا شوق ہو تو بابر کی بہترین کتاب ہے۔“

۹۹

ضلع گجرات میں جلال پور جٹاں میں کوئی ماسٹر طالع محمد تھے۔ انہوں نے اقبال کو خط لکھا، ”جب الفاظ عربی یا فارسی سے اردو میں منتقل ہوتے ہیں تو بعض اوقات اردو میں آن کر تلفظ بدل جاتا ہے مثلاً عربی میں شَفَقَت ہے لیکن اردو میں شَفَقَت صحیح ہے مگر بعض باریک میں اور نفاست پسند حضرات اصلی زبان کے تلفظ کو اردو میں خواہ مخواہ ٹھونسنے پر اُدھار کھائے ہوئے ہیں۔ اس بارے میں آپ کی کیا رائے ہے؟“ اس کے ساتھ ایک فہرست اُن الفاظ کی درج تھی جن کا صحیح تلفظ معلوم کرنا چاہتے تھے۔

بنام ماسٹر طالع محمد

مکرم بندہ!

السلام علیکم۔ جس قسم کی تحقیق زبان آپ کو مطلوب ہے فسوس کہ میں اُس میں آپ کی کوئی امداد نہیں کر سکتا۔ غالباً لکھنؤ سے ایک ادھر سالہ اس قسم کا شائع ہوتا ہے۔ مگر مجھے نام معلوم نہیں۔ اس بارے میں آپ مزایا اس عظیم آبادی

ایڈیٹر کارام روز لکھنؤ اور مرزا عزیز لکھنوی اشرف منزل لکھنؤ سے خط کتابت کریں۔ وہ آپ کو بہتر مشورہ دے سکیں گے۔ میں آپ کی قدر و منزلت کرتا ہوں کہ اس زمانے میں اور ایسے مقام پر آپ کو صحیح اُردو کا ذوق ہے۔

۱۸ جون ۱۹۲۱ء محمد اقبال، لاہور

۱۰۰

فرانس میں بھی حکومت بدل چکی تھی۔ مصطفیٰ کمال نے نئی حکومت کو تجارتی مراعات دینے سے صاف انکار کر دیا۔ ۲۱ جون کو فرانسیسی فوجیں بحرِ اسود کی ترکی بندرگاہ زنگل ڈاک سے ہٹ گئیں۔ ۸۰

۱۰۱

”ہر بات جو آئر لینڈ سے تعلق رکھتی ہے اُس کی گونج سلطنت کے دُور افتادہ حصوں تک سنی جاتی ہے،“ شاہ جارج پنجم نے کہا۔ اُن کی آواز میں ادا میں ادا کی جھلک محسوس کی جاسکتی تھی۔

۲۲ جون تھی اور وہ شمالی آئر لینڈ کی پارلیمنٹ کا افتتاح کر رہے تھے جس سے کوئی بھی خوش نہ تھا۔ جنوب کے کیتھولک پورے آئر لینڈ کو متحد دیکھنا چاہتے تھے اور شمال کے پروٹسٹنٹ علیحدہ پارلیمنٹ کی بجائے برطانوی حکومت ہی میں زیادہ اثر رسوخ حاصل کرنے کے خواہش مند تھے۔

۱۰۲

ایل ایل بی کا نتیجہ نکالا۔ اعجاز پاس ہو گئے تھے۔ ۸۱

۱۰۳

طالب علم شجاع ناموس نے اُس برس ایم ایس سی کا امتحان پاس کیا تھا۔ پچھلے پانچ برسوں سے اقبال کے پاس آتے رہتے تھے۔ اُن کا بیان ہے کہ اقبال نے اُن سے کہا کہ گزشتہ زمانے کے مسلمانوں کے سائینسی کارناموں پر تحقیق کریں اور اس کے لیے علی گڑھ سے فارسی اور عربی سیکھیں۔ ۸۲

۱۰۴

جون کے آخر میں اقبال اور مولوی احمد دین وکیل دو ہفتے کے لیے کشمیر روانہ ہوئے۔ اقبال کے منشی طاہر الدین بھی ساتھ تھے۔ خیال ہے کہ راولپنڈی سے وہ راستہ اختیار کیا ہوگا جو مری، کوہاڑ اور مظفر آباد سے ہوتا ہو اسری نگر پہنچتا تھا۔ ۲۰۰ میل لمبی سڑک تھی۔ ٹھوس پہیوں والی گاڑی چلتی تھی جس پر پہاڑی سفر ذرا تکلیف دہ ہو جاتا تھا۔ لاری اڈوں کے ٹھیکے ایمپیریل کیرنگ کمپنی اور این دی ہری رام اینڈ برادرز وغیرہ کمپنیوں کے پاس تھے۔ تا نگہ کمپنی بھی چلتی تھی۔ عام طور پر سفر کے درمیان کسی مقام پر قیام بھی کرنا پڑتا تھا۔ راستے کے پہاڑ سرسبز تھے۔ سفر کا بڑا حصہ دریائے جہلم کے کنارے تھا جو نیچے وادی میں بہتا جاتا تھا۔ ۸۳

۱۰۵

سری نگر میں منشی سراج الدین نے خوب توضیح کی۔ جھیل ڈل میں علیحدہ علیحدہ ہاؤس بوٹوں میں اقبال اور مولوی احمد دین کا قیام تھا۔ یہ جھیل آٹھ کلومیٹر لمبی اور چار کلومیٹر چوڑی تھی۔ مشرق میں نشاط باغ اور شالیہار باغ وغیرہ تھے۔ ۸۴

دہر کی شان بقا نطہ کشمیر میں دیکھ
 باغ جنت کی ہوا نطہ کشمیر میں دیکھ
 ذرے ذرے میں ہے اک حُسن کا طوفان پیا
 جوش میں لطفِ خدا نطہ کشمیر میں دیکھ ۸۵

۱۰۶

کشمیر میں منزل کرو، پہاڑ اور ٹیلے اور وادیاں دیکھو!
 عالم عالم ہریالی دیکھو، چمن چمن لالے کے پھول!
 موج موج بسنت کی ہوا، فوج فوج بہار کے پرندے،
 زوج زوج فاختہ اور مینا انار کے پیڑ پر دیکھو!

تا کہ اس کی سچ دھج پر فتنہ باز آسمان کی آنکھ نہ پڑے
 زمین کے منہ پر بندھی ہوئی نسترن کی نقاب دیکھو!
 لالہ زمین سے پھوٹا، موج ندی میں تڑپی:
 مٹی کو شر شر دیکھو، پانی کو شکن شکن دیکھو!
 ستار پہ مضراب، پیالے میں شراب انڈیلو،
 بہار کے قافلے کو انجمن انجمن دیکھو!
 دکتے روپ، اُجلے بروالی کا منی برہمن بچی
 اُس کی صورت پر نگاہ کرو پھر اپنے آپ کو دیکھو!

کشمیر

رخت بہ کاشمیر کشا کوہ و تل و دمن نگر
 سبزہ جہاں جہاں ہیں لالہ چن چن نگر
 باد بہار موج موج مرغ بہار فوج فوج
 صلصل و سار زوج زوج بر سر نارون نگر
 تا نشند بہ زمینش چشم سپہر فتنہ باز
 بستہ بہ چہرہ زمین برقع نسترن نگر
 لالہ زخاک بر دمید موج بہ آب جو تپید
 خاک شر شر رہیں آب شکن شکن نگر
 زخمہ بہ تار ساز زن بادہ بسا تگیں بریز
 قافلہ بہار را انجمن انجمن نگر
 دختر کے برہمنے لالہ رُنے سمن برے
 چشم بروے او کشا باز بخویشتن نگر ۸۶

۱۰۷

۳۰ جون کو شنگھائی میں لڑکیوں کے ایک اسکول میں کچھ سر پھروں نے اکٹھے ہو کر سرمایہ دار طبقے کو ہنس نہس کرنے کا عزم کیا۔ چین میں کمیونسٹ پارٹی کی بنیاد پڑ گئی۔
اجلاس میں ایک لائبریری اسٹینٹ اور پرائمری اسکول کا اُستاد بھی شامل تھا۔ اُس کا نام ماؤزے تنگ تھا۔

۱۰۸

مصطفیٰ صغیر ایک ہندوستانی مسلمان تھا جس پر الزام تھا کہ انگریز حکومت نے اُسے مصطفیٰ کمال پاشا کے قتل کے لیے بھیجا تھا۔ تفتیش کے دوران اُس نے بتایا کہ وہ افغانستان کے امیر حبیب اللہ خاں کے قتل میں بھی ملوث تھا۔ اُس کے لیے رحم کی درخواست کرنے والوں میں بادشاہ جارج پنجم بھی شامل تھا۔ مصطفیٰ کمال نے درخواست رد کر دی۔ پچاسی ہو گئی۔ ۸۷

افغانستان میں مصطفیٰ صغیر کے اعترافات کا ردِ عمل ہوا۔ انگریزوں سے بیزار ہو بڑھ گئی۔

۱۰۹

۸ جولائی تھی۔ کراچی میں خلافت کانفرنس کا اجلاس تھا۔ پانچ سو علما کا فتویٰ پڑھ کر سنایا گیا۔ اس کی روشنی میں مولانا محمد علی نے قرارداد پیش کی کہ مسلمانوں کے لیے برطانوی فوج کی نوکری یا اس میں بھرتی میں مدد دینا حرام ہو چکا ہے اور اگر انگریزوں نے انگریزوں کی حکومت (یعنی مصطفیٰ کمال پاشا کے ساتھیوں) سے جنگ کی تو ہندوستان کے مسلمان سول نافرمانی کر کے مکمل آزادی کا پرچم بلند کر دیں گے۔

ڈاکٹر سیف الدین کچلو، مولانا ثار احمد کانبوری اور سوامی شنکر اچاریہ نے تائید کی۔ مولانا حسین احمد مدنی اور مولانا شوکت علی نے تقاریر کیں اور یہ غلام مجدد ہندی نے سندھی میں قرارداد کا ترجمہ پیش کیا۔

۱۱۰

تحریکِ خلافت کے ساتھ ہی اقبال کے ایک پرانے مضمون کو اچانک نئی زندگی مل گئی۔ یہ 'Political Thought in Islam' تھا جو ۱۹۰۸ء میں لندن میں سوشیالوجیکل ریویو میں شائع ہوا تھا۔ نواب ذوالفقار علی

خال کے پرائیویٹ سیکرٹری چودھری محمد حسین نے بڑی محنت سے ایک اچھا ترجمہ تیار کیا جو زمیندار میں شائع ہو گیا۔ ۸۸

۱۱۱

سری نگر میں سیٹھ صاحبان کا مقدمہ سیشن جج اے ڈی حکیم کی عدالت میں تھا۔ بمبئی کے پارسی تھے۔ ۸۹

۱۱۲

سری نگر میں کسی ایڈوکیٹ خواجہ اسد اللہ سے بھی اقبال کی دوستانہ ملاقات ہوئی۔ ۹۰

۱۱۳

رحمان راہ ایک کشمیری مسلمان تھا جس پر قتل کا الزام تھا۔ چونکہ فیصلہ ہندو مہاراجہ کے ہاتھ میں تھا لہذا یہ معاملہ ہندو مسلم سوال بن گیا۔ جولوگ رحمان راہ کی زندگی بچانے کی کوشش کر رہے تھے ان میں ایک منشی اسد اللہ بھی تھے جنہوں نے سری نگر میں اقبال کی موجودگی سے فائدہ اٹھاتے ہوئے انہیں مقدمے میں وکیل کر لیا۔

مقدمہ مہاراجہ کے سامنے پیش ہوا۔ اقبال نے کوشش کی کہ مہاراجہ ان کے کشمیر میں قیام کے دوران ہی فیصلہ سنا دیں کیونکہ اقبال واپس چلے گئے تو پھر انہیں بلانے کا خرچ موکل نہ اٹھا سکیں گے۔ منشی اسد اللہ نے کوشش کی کہ فیصلہ مؤخر ہو جائے کیونکہ ایک کونسل بننے والی تھی اور ان کا خیال تھا کہ وہاں فیصلہ رحمان راہ کے حق میں ہوگا۔ بالآخر فیصلہ مؤخر ہو گیا۔ ۹۱

۱۱۴

کشمیر کے دو اہل قلم محمد عمر اور نور الہی جو سترہ اٹھارہ برس قبل لاہور میں اقبال کو دیکھ چکے تھے، کشمیر میں دوبارہ ملے۔ محمد عمر سے روایت ہے کہ ان کے اصرار پر اقبال نے ان دونوں اور مولوی احمد دین کے ساتھ شکارے یعنی ہلکی کشتی میں بیٹھ کر جھیل کی سیر کی۔ واپسی ہوئی تو دونوں وقت مل رہے تھے۔ اقبال نے فارسی میں دو شعر کہے:

شام کے وقت ڈل کا منظر دیکھو، شعلے کو پانی کے نیچے آشیانہ دے دیا گیا ہے!

اپنے جسم سے سفر کا گرد و غبار دھونے کے لیے سورج ڈل کے پانی میں غوطہ لگا رہا ہے!

تماشائے ڈل کُن بہ ہنگامِ شام

دہد شعلہ را آشیاں زیرِ آب

بشوید زتن تا غبارِ سفر

زند غوطہ در آبِ ڈل آفتاب

قریب سے ایک شکارا گزرا جس میں دو تین بچے اقبال کی نظم گارہے تھے:

سارے جہاں سے اچھا ہندوستان ہمارا

”اس غیر شعوری استقبال نے ایک کیفیت پیدا کر دی جس کے سرور میں حضرت علامہ نے بھی حصہ لیا اور بیان کیا کہ کس طرح یہ نظم شائع ہوئی اور کس طرح ایک ادبی طوفان بپا ہوا مگر یہ پتہ نہ چلا کہ یہ نظم کس نے شائع کرائی، محمد عمر سے روایت ہے۔ ”منشی نور الہی نے میری طرف دیکھا اور میں کچھ کھوسا گیا۔ مگر ظالم نے ہتھی دیا کہ یہ کارستانی میری تھی۔ سب ہنس پڑے اور حضرت علامہ بھی اس میں شریک غالب تھے۔“ ۹۲

۱۱۵

شہنشاہ جہانگیر جس کے لاہور کے باہر راوی کے کنارے مقبرے پر اقبال کی خوبصورت شامیں گزرا کرتی تھیں اور جسے اقبال نے سولہ برس پہلے نظم ”کنار راوی“ میں ”شہسوار چغتائی“ کہا تھا، کشمیر کا عاشق تھا۔ جمیل ڈل کے کنارے شالیماں باغ اُسی نے بنوایا تھا اور وہاں اپنا شعر لکھوایا تھا کہ اگر دنیا میں جنت ہے تو یہیں ہے:

اگر فردوس بر روئے زمیں است

ہمیں است و ہمیں است و ہمیں است

یہ شعر اقبال کے مزاج سے بہت قریب تھا۔ شالیماں باغ سے سواتین کلومیٹر دور نشاط باغ تھا جو جہانگیر کی ملکہ نور جہاں کے بھائی آصف خاں نے بنوایا تھا۔ اقبال یہاں تھے جب غالباً جہانگیر کے شعر نے دل و ماغ میں تحریک پیدا کی۔ فارسی میں ”ساقی نامہ“ ہو گیا۔

کیا سماں ہے، کیسی بہار ہے!

سبزہ زار سے ستاروں کا گچھا اُگا!
 بہار کی رت سے زمین چکور کے پتھک کی طرح
 آبشارواروں کے ذریعے سے ہیرے برس رہی ہے!
 نظر نہیں لپٹتی مگر لالہ و گل کے بیچ
 ہوا نہیں لٹتی مگر سبزہ زار پر!
 تم نے ندی کے کنارے کلی کو بناؤ سنگھار کرتے دیکھا؟
 کیا حسین محبوب، کیسی شیشہ دکھانے والی!
 کیسی مدہر لے ہے، کیسی دل کھینچنے والی آواز ہے
 جو پوڑوں بھرے چھپاؤ سے آ رہی ہے!
 بدن میں روح، روح میں آرزو جی اٹھتی ہے
 بینا کی آواز سے، بلبل کی چہکار سے!
 اونچائی پر بسیرا کرنے والے پرندے کی آوازیں
 نہر کے نغمے سے گھل مل گئیں!
 تو کہے کہ خدا نے بہشت بریں کو
 پہاڑوں کے دامن میں لا اُتارا ہے!
 تاکہ اُس کی رحمت آدمی زادوں کو
 انتظار کے عذاب سے چھٹکارا عطا کر دے۔
 اس گلستان میں اگر نہ چاہوں تو کیا چاہوں
 شراب، کتاب، رباب، حسین محبوب!
 تیرے صدقے جاؤں اے چاند ایسی پیشانی والے ساقی
 ہمارے بزرگوں کی کوئی نشانی لے آ،
 پیالے میں وہ شراب انڈیل جو روح کو

نور کی طرح روشن کر دے، آگ کی طرح پھونک ڈالے!
 میری بانجھ مٹی سے لالے کے پھول اُگادے،
 میری مشتِ خاک میں سے ایک جنت چُن دے!
 کیا تو نہیں دیکھ رہا کہ کاشغر سے کاشان تک
 ہر خطے سے وہی ایک آواز بلند ہو رہی ہے!
 قوموں کی آنکھ سے وہ کھرا آنسو گرا
 جس کی تاثیر کانٹے میں سے پھول اُگاتی ہے!
 کشمیری، جسے غلامی کی لت پڑ چکی ہے،
 قبر کے پتھر سے بت تراش رہا ہے۔
 اس کا ضمیر بلند خیال سے خالی،
 خودی سے انجان، خود سے شرمسار!
 اس کی محنت سے حاکمِ ریشمی قبا پہنتا ہے
 اس کے تن کا نصیب، ایک تار تار لباس!
 نہ اس کی آنکھ میں نگاہ کی روشنی
 نہ اس کے سینے میں ایک بے قرار دل!
 کشمیری پر اُس شراب کی ایک بوند چھڑک
 کہ اس کی راکھ کوئی چنگاری پیدا کرے!

ساقی نامہ

(در نشاط باغ کشمیر نوشتہ شد)

خوشا روزگارے خوشا نو بہارے

نجومِ پر ن رُست از مرغزارے

زمین از بہاراں چو بال تذرے
 ز فوارہ الماس بار آبشارے
 پیچید نگہ جز کہ در لالہ و گل
 نغطلد ہوا جز کہ برسبزہ زارے
 لب جو خود آرائی غنچہ دیدی
 چہ زیبا نگارے چہ آئینہ دارے
 چہ شیریں نوائے چہ دلکش صدائے
 کہ می آید از خلوت شاخسارے
 بتن جاں بجاں آرزو زندہ گردد
 ز آواہ سارے ز بانگ ہزارے
 نوا ہاے مرغ بلند آشیانے
 در آمیخت با نغمہ جو بیارے
 تو گوئی کہ یزداں بہشت بریں را
 نہاد است در دامن کوسارے
 کہ تا رمتش آدمی زادگان را
 رہا سازد از محنت انتظارے
 چہ خواہم دریں گلستاں گر نخواہم
 شرابے، کتابے، ربابے، نگارے
 سرت گردم اے ساقی ماہ سیمما
 بیار از نیاگان ما یادگارے
 بہ ساغر فرو ریز آہے کہ جاں را
 فرورد چو نورے بسوزد چو نارے

شقایق برویاں ز خاکِ نژدم
 بہشتے فرو چھیں بہ مشیتِ غبارے
 یعنی کہ از کاشغر تا بہ کاشاں
 ہماں یک نوا بالذ از ہر دیارے
 ز چشمِ اُم ریخت آں اشکِ نابے
 کہ تاثیرِ او گل دماند ز خارے
 کشیری کہ با بندگی خو گرفتہ
 بٹے می تراشد ز سگِ مزارے
 ضمیرش تہی از خیالِ بلندے
 خودی ناشناسے ز خود شرمسارے
 بریشم قبا خواجه از محنتِ او
 نصیبِ تنش جامہٗ تارتارے
 نہ در دیدہٗ او فروغِ نگاہے
 نہ در سینہٗ او دلِ بیقرارے
 از آں مے فشاں قطرہٗ بر کشیری
 کہ خاکسترش آفریند شرارے ۹۳

۱۱۶

کشیمیر میں اقبال کو دوبارہ نفوس کی تکلیف ہوگئی۔ ایک ٹانگ درد کی وجہ سے قریباً بیکار ہوگئی۔ ۹۴

۱۱۷

معلوم ہوتا ہے کہ اقبال اور احمد دین کو سینٹر صاحب کے مقدمے کا فیصلہ ہونے سے پہلے واپس آنا تھا۔ جس روز
 منشی سراج الدین سے رخصت ہوئے، اسی شام ۵ بجے تک راولپنڈی پہنچے۔ ایک گھنٹے بعد انہیں اسٹیشن سے لاہور

جانے کے لیے ریل گاڑی میں جگمل گئی۔ سفر کے دوران دونوں دوست زیادہ تر نشی سراج الدین کی مہمان نوازی کا تذکرہ کرتے رہے۔ ۹۵

لاہور میں شدید گرمی تھی۔ ابھی تک بارش کے آثار بھی پیدا نہیں ہوئے تھے۔ ۹۶

گرامی کے ملنے والے کسی اقبال کے ہم نام شیخ محمد اقبال کی طرف سے، جو بی اے اور ایل ایل بی تھے، اقبال کو کارڈ موصول ہوا۔ ہوشیار پور آنے کی دعوت دی گئی تھی۔ کارڈ گم ہو گیا اور پتہ یاد نہ رہا۔ جواب نہ دے سکے۔ ۹۷

۱۱۸

اقبال کا خیال تھا کہ نشی سراج الدین کے سسر کے مقدمے کا فیصلہ سنایا جا چکا ہوگا مگر پھر سیٹھ کریم بخش کا خط موصول ہوا۔ سچ صاحب بہادر نے رخصت سے واپس آ کر فیصلہ سنانا طے کیا تھا۔ ۹۸

۱۱ جولائی کو اقبال نے ٹانگ کے درد کا علاج شروع کروایا اور اسی روز نشی سراج الدین کو خط بھی لکھا۔ ”آپ سیٹھ صاحب کی خدمت میں عرض کر دیں کہ اگر وہ اشتہار نیلام جو پنڈت جاگی ناتھ نے پیش کیا ہے، مسل پنہیں ہے تو اُس کا کچھ اثر نہ ہونا چاہئے۔ بہر حال اللہ تعالیٰ پر بھروسہ رکھنا چاہئے۔ وہ مسلمان کی آخری امید ہے۔ سیٹھ صاحب اور بڑے شیخ صاحب سے کہئے کہ درود شریف پڑھنے سے غفلت نہ کریں۔ اس زمانے میں مسلمانوں کے لیے یہ بات خاص کر حلال مشکلات ہے۔“

اُس روز زمیندار میں گرامی کی غزل دیکھی۔ اگلے روز انہیں خط لکھتے ہوئے اپنے ہم نام شیخ محمد اقبال، بی اے ایل ایل بی کے نام معذرت بھی بھجوائی۔

۱۱۹

اس کے بعد ڈکام ہوا اور تین چار دن رہا۔ ایک رات ہا کاسا بخار بھی ہو گیا۔ سیالکوٹ میں مولوی میر حسن بھی بیمار تھے اور ان کی کوئی رقم یونیورسٹی کی طرف سے بھیجی جانی تھی۔ تحقیق کی تو معلوم ہوا کہ بھجوائی جا چکی ہے۔ ۹۹

بارش ابھی تک نہیں ہوئی تھی اور گرمی بدستور تھی۔ شیخ عطا محمد کا کارڈ ملا۔ معلوم ہوا کہ وہ بھی بیمار ہوئے تھے مگر اب آرام تھا۔ کسی احمد شاہ کا خط ان کے پاس محفوظ نہیں رہا تھا، مگر اس معاملے کی تفصیل معلوم نہیں۔ ”امید ہے کہ جناب

قبلہ شاہ صاحب کو بھی بالکل آرام ہو گیا ہوگا؛“ اقبال نے ۱۷ جولائی کو شیخ عطا محمد کو کارڈ کا جواب دیتے ہوئے مولوی میر حسن کے حوالے سے لکھا۔ ”ان کے روپیہ یونیورسٹی دفتر کی طرف سے بھیج دیے گئے ہیں۔ ذکی شاہ صاحب سے کہہ دیجیے گا اور میری طرف سے شاہ صاحب کی خیریت آپ خود جا کر پوچھیے۔ اگر احمد شاہ کا خط محفوظ نہیں تو کچھ مضائقہ نہیں۔“

۱۲۰

مولوی احمد دین وکیل شائد کشمیر کے سفر میں اقبال سے خاص طور پر متاثر ہوئے کیونکہ واپس آ کر انہوں نے ایک ضخیم کتاب اقبال کی شاعری پر لکھنا شروع کی۔ کتاب کا نام اقبال تھا اور اس میں اقبال کی بہت سی اردو نظمیں اکٹھی کی گئی تھیں۔ اپنی سادگی اور محبت کے جوش میں اقبال کو اس کی خبر نہ کی۔

۱۲۱

وہ فوجی نہیں تھے۔ پھر بھی انہیں ملک کے دُور دراز علاقوں سے انفرہ بلایا گیا تھا اور مصطفیٰ کمال پاشا اُن سے خطاب کر رہے تھے۔ ”آپ کا کام نئی نسل کو ایسی ثقافت سکھانا ہے جو پاک ہو پرانے توہمات، باہر کے خیالات اور ایسے تمام اثرات سے، خواہ مشرق کے ہوں یا مغرب کے، جو ہماری سرشت سے مطابقت نہیں رکھتے۔“ یہ قوم کے اساتذہ تھے۔ ۱۰۰

۱۲۲

مولوی میر حسن کا خط آیا۔ خیریت سے تھے۔ معلوم ہوتا ہے کہ اقبال کا پیغام انہیں شیخ عطا محمد سے مل گیا تھا اور یہ خط اُسی کے جواب میں تھا۔ ۱۰۱

۱۲۳

مکہ کے حاکم شریف حسین نے مسلمانوں کے ساتھ جو غداری کی تھی اُس کے بارے میں اعمال لکھنے والے فرشتے سے کہا کہ یہ گناہ شیطان کے کھاتے میں لکھا جائے کیونکہ اُسی کے بہکانے سے سرزد ہوا تھا۔ اس پر شیطان

کہنے لگا، ”میرا بھی کیا گناہ ہے؟ میں خود انگلستان کے وزیر اعظم کے بہکانے میں آ گیا تھا!“ ۱۰۲

۱۹ جولائی کی رات یہ خیال فارسی قطعے کی صورت میں ذہن میں آیا۔ غالباً گلے روز گرامی کا خط ملا جس میں ان کی رباعیاں تھیں اور شاید اقبال کی عیادت کی خواہش بھی ظاہر کی گئی تھی۔ ”میری خبر کے لیے آپ آچکے،“ اقبال نے اُس روز جواب میں لکھا۔ ”اگر میں لاہور میں مرا اور آپ اُس وقت میاں میر میں ہوئے تو میں اپنے ورثا کو وصیت کر جاؤں گا کہ مولانا گرامی کو اطلاع نہ دی جائے تا کہ اُن کو سفر کی تکلیف نہ ہو۔“

اُن کی رباعیوں کی دادی اور شریف مملہ والا اپنا قطعہ بھی بھیجا۔ ”ملاحظہ فرمائیے مگر کسی کو سنائیے نہیں کہ اس کی اشاعت ممنوع ہے۔“

گلے روز بادل چھا گئے۔ بارش تو نہیں ہوئی مگر پچھلے دو دنوں کی نسبت گرمی کم رہی۔ عطا محمد کا کارڈ موصول ہوا۔ کسی رقم کے متعلق لکھا تھا کہ اعجاز کو دے دی جائے۔ ”بہت بہتر ہے،“ اقبال نے اُس روز جواب لکھا۔ ”اطمینان فرمائیں... اسرارِ خودی پر انگلستان اور امریکہ کے اخباروں میں ریویو عجیب و غریب شائع ہو رہے ہیں۔ دیکھیں جرمنی اور دیگر ممالک اس کی نسبت کیا خیال کرتے ہیں۔“

۱۲۴

آئین سٹائین کی کتاب *Relativity* کا انگریزی ترجمہ جو پچھلے برس شائع ہوا تھا اقبال کو مل گیا۔ دستخط کر کے جولائی ۱۹۲۱ء کی تاریخ درج کی۔ ۱۰۳

۱۲۵

کشمیر میں سیشن جج اے ڈی حکیم صاحب نے (غالباً رخصت سے واپس آ کر) سیٹھ کریم بخش کے مقدمے کا فیصلہ سنایا۔ سیٹھ صاحب نے اس کی نقل اقبال کو بھیجی۔ منشی سراج الدین بیمار پڑ گئے تھے۔

بنام منشی سراج الدین

مخدومی منشی صاحب

السلام علیکم۔ آپ کی علالت کی خبر معلوم کر کے تڑد ہے۔ اللہ تعالیٰ اپنا فضل کرے۔ نقل فیصلہ سیٹھ کریم بخش

صاحب مل گئی ہے اور میں نے فیصلہ بغور پڑھا ہے۔

دفعہ ۴ کے متعلق جج صاحب بہادر نے جو کچھ لکھا ہے میری رائے میں غلط ہے۔ ہائی کورٹ میں اس کی چارہ جوئی ہو سکتی ہے لیکن اگر عدالت ہائی کورٹ اس امر میں ہم سے متفق ہو اور واقعات پر متفق نہ ہو تو ہمیں کوئی فائدہ نہیں اس واسطے زیادہ ضروری امر واقعات کے متعلق ہے۔

واقعات کے متعلق یہ عرض ہے کہ جج صاحب نے وہی بات لکھی ہے اور اپنے فیصلے کو اسی بات پر مبنی کیا ہے جس کا احساس ہمیں پہلے ہی تھا یعنی یہ بات کہ واقعات اور بے ضابطگیوں سے ڈگری دار کی بددینی ثابت نہیں ہوتی۔ میں یہ تمام باتیں پہلے ہی عرض کر دی تھیں۔ سب سے بڑی کمزوری اس مقدمہ میں یہی ہے۔ مجھے امید نہیں کہ ہائی کورٹ، جہاں تک بے ضابطگیوں اور غلطیوں کا تعلق ہے، اے ڈی حکیم صاحب سے مختلف تجویز کرے۔

شیخ صاحبان اپنی جگہ سوچ لیں اور اس تمام زیریاری کا اندازہ کر لیں جو اپیل وغیرہ کا نتیجہ ہوگی۔ اگر معمولی مالیت کا مقدمہ ہوتا تو مضائقہ نہ تھا۔ مقدمہ کی مالیت بھی بڑی ہے اور اخراجات دکھلاؤ وغیرہ بھی اسی حیثیت سے ہوں گے۔ غرض ان تمام امور کو ملحوظ رکھ کر آخری فیصلہ کرنا چاہیے۔ میں نہیں چاہتا کہ ان کی زیریاری میں اور اضافہ ہو۔ وجوہات اپیل دو چار روز تک لکھ کر ارسال خدمت کر دوں گا۔ اگر آپ کی مرضی ہو تو آپ اپیل دائر کر دیں۔ باقی خدا کے فضل و کرم سے خیریت ہے۔ مجھے انیسویں ہے کہ چند ابتدائی غلطیوں کی وجہ سے اس مقدمہ کا فیصلہ آپ کے حق میں نہ ہو۔ مگر خدا تعالیٰ کی درگاہ سے مایوس نہ ہونا چاہیے۔ اگر یہ صورت نہیں تو اللہ تعالیٰ سیٹھ صاحبان کے لیے کوئی اور صورت پیدا کر دے گا۔ سیٹھ صاحبان کی خدمت میں السلام علیکم۔

مخلص محمد اقبال لاہور

۱۳ اگست ۱۹۲۱ء

۱۳ اگست کو انجمن حمایت اسلام کی جنرل کونسل کا اجلاس مولوی فضل الدین وکیل ہائی کورٹ نائب صدر انجمن کی

صدارت میں ہوا۔ اقبال بھی شریک ہوئے۔ ۱۰۴

۱۲۷

۲۵ اگست کو امریکہ کے اخبار نیو ایج (New Age) میں 'اسرارِ خودی' کے بارے میں مضمون شائع ہوا۔ امریکی مصنف ہربرٹ ریڈ (Herbert Reed) نے لکھا تھا۔ مایوسی کے ادب کے بڑھتے ہوئے طوفان سے بیزار تھے۔ اقبال کے فلسفے میں جمہوریت کی حقیقی روح کی توانائی محسوس کی تھی۔ امریکی شاعر والٹ ٹھمین کے بارے میں انگریز ناول نگار ڈی ایچ لارنس کا مضمون پڑھا تو یہ بتانے کو دل چاہا کہ جو توانائی کبھی والٹ ٹھمین کی شاعری نے فراہم کی تھی وہ دورِ راجا میں صرف اقبال ہی کے یہاں ملتی ہے۔ مضمون کبھی ہندوستان پہنچ کر نواب سر ذوالفقار علی خاں اور اقبال کی نظروں سے بھی گزرا:

But subject to these elucidations, this ideal of Whitman's is a critical ideal of workability, of direct use. Applying it to here and now, I can think of only one living poet who in any way sustains the test, and almost necessarily he is not of our race and creed. I mean Muhammad Iqbal whose poem Asrar-i-Khudi, 'The Secrets of the Self', has recently been translated from the original Persian by Dr. Reynold Nicholson and published by Messrs. Macmillan. Whilst our native poetasters were rhyming to their intimate coteries about cats and corn-crakes and other homely or unusual variations of a Keatsian theme, there was written and published in Lahore this poem, which, we are told, has taken by storm the younger generation of Indian Moslems. 'Iqbal,' writes one of them, 'has come amongst us as a Messiah and has stirred the dead with life.' And what catch-penny nostrum, you will ask, has thus appealed to the covetous hearts of the market place, you will then be told, as I tell you now, that no nostrum, neither of the Jingo nor of the salvationist, has wrought this wonder, but a poem that crystallizes in its beauty the most essential phases of modern philosophy, making a unity of faith out of a multiplicity of ideas, a universal inspiration out of the esoteric logic of the schools. ^{۱۰۵}

۱۲۸

۲۷ اگست کو حیدرآباد کن میں اقبال اور لالہ رام پرشاد کے نام سے شائع ہونے والی تاریخ ہند پر رائے دیتے

ہوئے حبیب الرحمن شیروانی صدرالصدور صدریاریار جنگ نے شبہ ظاہر کیا کہ اس کتاب کی تالیف میں اقبال واقعی شامل بھی رہے یا صرف ان کا نام استعمال کیا گیا، ”حالانکہ نہ اُس کے لٹریچر میں نہ اُس کے مطالب میں وہ زندہ دلی یا زندگی ہے جو اقبال کا حصہ ہے۔“ ۱۰۶

۱۲۹

اگست کے آخر میں تبدیلیی آب و ہوا کے لیے شملہ گئے، غالباً نواب ذوالفقار علی خاں کے پاس۔ ”وہاں جاتے ہی طبیعت اور بگڑ گئی،“ اقبال کا بیان ہے۔ ۱۰۷

بدایوں سے نقیب دوبارہ نکلنے لگا تھا۔ اقبال کو وحید احمد مسعود بدایونی کا خط ملا۔ اقبال کی شاعری اور موجودہ بیداری میں اُن کے حصے کی تعریف کی تھی۔ یہ بھی لکھا تھا کہ اقبال کے ایک شعر پر کچھ لکھنا چاہتے ہیں گویا وہ شعر اُن کے پاس اقبال کی امانت ہے۔

”آپ کا حسن ظن میری نسبت بہت بڑھ گیا ہے،“ اقبال نے ۱۳۰ اگست کو جواب دیتے ہوئے لکھا۔ ”حقیقت میں میں نے جو کچھ لکھا ہے اُس کی نسبت دنیائے شاعری سے کچھ بھی نہیں۔ اور نہ کبھی میں نے seriously اس طرف توجہ کی ہے۔ بہر حال آپ کی عنایت کا شکر گزار ہوں۔ باقی رہا یہ امر کہ موجودہ بیداری کا سہرا میرے سر پر ہے یا ہونا چاہیے۔ اس کے متعلق کیا عرض کروں۔ مقصود تو بیداری سے تھا اگر بیداری ہندوستان کی تاریخ میں میرا نام تک بھی نہ آئے تو مجھے قطعاً اس کا ملال نہیں۔ لیکن آپ کے اس ریمارک سے مجھے بہت تعجب ہوا۔ کیونکہ میرا خیال تھا کہ اس بات کا شاید کسی کو احساس نہیں۔ مولوی ابوالکلام آزاد کے تذکرہ کا دیباچہ لکھنے والے بزرگ نے جن الفاظ میں محمد علی، شوکت علی اور میری طرف اشارہ کیا ہے اُن سے میرے خیال کو اور تقویت ہو گئی ہے۔ لیکن اگر کسی کو بھی اس کا احساس نہ ہو تو مجھے اس کا رنج نہیں۔ کیونکہ اس معاملہ میں خدا کے فضل و کرم سے بالکل بے غرض ہوں۔“

اقبال کے ایک شعر کی نسبت جو کچھ وحید احمد نے لکھا تھا اُس کے بارے میں اقبال نے لکھا: ”معلوم نہیں کونسا شعر آپ کے پاس امانت ہے۔ بہتر ہے چھاپ دیجیے۔“

۱۳۰

وحید احمد مسعود کے پاس جو شعر تھا وہ انہوں نے لکھ بھیجا۔ ”اس شعر میں کیا رکھا ہے،“ اقبال نے ۷ ستمبر کو جواب

دیتے ہوئے لکھا۔ ”اگر آپ کو مضمون ہی لکھنے کی زحمت گوارا کرنا ہے تو ایک رباعی حاضر کرتا ہوں۔“

رباعی فارسی میں تھی اور اُس کا مفہوم تھا کہ اے بچوں جیسا مزاج رکھنے والے، اپنی تربیت کرو کہ تم مسلمان زادے ہو۔ نسب کا فخر چھوڑ دو۔ اگر عرب رنگ و نسل پر غرور کرتا ہے تو عرب کو بھی چھوڑ دو۔

”اس زمانے میں سب سے بڑا دشمن اسلام اور اسلامیوں کا نسلی امتیاز و ملکی قومیت کا خیال ہے، اقبال نے لکھا۔

”تیرہ برس ہوئے...“ اور یہ لکھتے ہوئے اُن کے ذہن میں یورپ سے واپسی کا سال یعنی ۱۹۰۸ء رہا ہوگا جب اُن کا فلسفے کا مقالہ بھی شائع ہوا تھا لیکن جس واقعے کا تذکرہ کرنے جا رہے تھے، غور کرنے پر وہ اُس سے بھی دو برس پہلے کا نظر آیا۔ ”تیرہ“ کو کاٹ کر ”پندرہ“ کر دیا۔ ”پندرہ برس ہوئے جب میں نے پہلے پہل اس کا احساس کیا۔ اُس وقت میں یورپ میں تھا اور اس احساس نے میرے خیالات میں انقلابِ عظیم پیدا کر دیا۔ حقیقت یہ ہے کہ یورپ کی آپ وہ ہوانے مجھے مسلمان کر دیا۔ یہ ایک طویل داستان ہے۔ کبھی فرصت ہوئی تو اپنے قلب کی تمام سرگذشت قلم بند کروں گا۔ جس سے مجھے یقین [ہے] بہت لوگوں کو فائدہ ہوگا۔ اُس دن سے جب یہ احساس مجھے ہوا آج تک برابر اپنی تحریروں میں یہی خیال میرا مٹخ نظر رہا ہے۔ معلوم نہیں میری تحریروں نے اور لوگوں پر اثر کیا یا نہیں لیکن یہ بات یقینی ہے کہ اس خیال نے میری زندگی پر حیرت انگیز اثر کیا ہے۔“

۱۳۱

آئن سٹائن کے افکار کی آسان تشریح پر پچھلے برس شائع ہونے والی کتاب *Easy Lessons in Einstein* اقبال کے پاس پہنچی۔ دستخط کر کے ستمبر ۱۹۲۱ء کی تاریخ درج کی۔ ۱۰۸

۱۳۲

قریباً دو برس ہو چلے تھے کہ اقبال کے نام ہر خط میں آکسرالہ آبادی خالقِ حقیقی سے ملنے کی خواہش کا ذکر کرتے تھے مگر یہ معلوم نہیں کہ اقبال نے اُن کے نام خط میں یہ جملے کب لکھے، ”آپ کی زبان سے جو الفاظ نکلتے ہیں وہ نہایت پر معنی اور مفید ہوتے ہیں۔ اُن کو جمع کر لینا چاہیے تاکہ آئندہ نسلیں اُن سے فائدہ اٹھا سکیں۔ بڑی ضرورت ہے کہ ایک منشی کا غدا و قلم دوات لے کر آپ کے پاس ہر وقت بیٹھے اور ہر بات آپ فرمائیں اُسے نوٹ کر لے۔ اگر میں الہ آباد میں قیام کر سکتا تو آپ کے لیے وہ کام کرتا جو باسویل Boswell نے ڈاکٹر جانسن Dr. Johnson

کے لیے کیا تھا۔“

۹ ستمبر کو الہ آباد میں آکبر کا انتقال ہوا۔ اقبال کو تین روز بعد زمبندار سے معلوم ہوا۔ اسی وقت آکبر کے لڑکے سید عشرت حسین کو ایک تاریخچہ:

HEARTFELT SYMPATHY. INDIA LOSES A GREAT
PERSONALITY. IQBAL

اس کے بعد تفصیلی خط لکھنے بیٹھ گئے۔

بنام سید عشرت حسین

لاہور ۱۲ ستمبر ۱۹۲۱ء

مخدومی۔ السلام علیکم

ابھی زمیندار سے آپ کے والد بزرگوار اور میرے مرشد (معنوی) کے انتقال پر ملال کی خبر معلوم ہوئی۔ انا لہذا نا الیہ راجعون۔ اس بات کا ہمیشہ قلق رہے گا کہ اُن سے آخری ملاقات نہ ہو سکی۔ میں اور میرے ایک دوست قصد کر رہے تھے کہ ذرا گرمی کم ہو جائے تو اُن کی زیارت کے لیے الہ آباد کا سفر کریں۔ انہوں نے اپنے آخری خط میں مجھے لکھا بھی تھا کہ اس سال ضرور ملنا۔ بعض باتیں ایسی ہیں کہ خطوط میں نہیں سما سکتیں۔ میری بد نصیبی ہے کہ میں ان کے آخری دیدار سے محروم رہا۔ ہندوستان اور بالخصوص مسلمانوں میں مرحوم کی شخصیت قریباً ہر حیثیت سے بے نظیر تھی۔ اسلامی ادیبوں میں تو شاید آج تک ایسی نکتہ رس ہستی پیدا نہیں ہوئی۔ اور مجھے یقین ہے کہ تمام ایشیا میں کسی قوم کے ادبیات کو اکبر نصیب نہیں ہوا۔ فطرت ایسی ہستیاں پیدا کرنے میں بڑی بخیل ہے۔ زمانہ سیکڑوں سال گردش کھاتا رہتا ہے جب جا کے ایک آکبر اُسے ہاتھ آتا ہے۔ کاش اس انسان کا معنوی فیض اس بد قسمت ملک اور اس کی بد قسمت قوم کے لیے کچھ عرصے اور جاری رہتا۔

خدا تعالیٰ اپنے حبیب کے صدقے اُن کو اپنے جوار رحمت میں جگہ دے اور آپ کو صبر جمیل عطا فرمائے۔ میں نے ابھی ایک تاریخچہ آپ کو دیا ہے۔

مخلص محمد اقبال

۱۳۳

تین ہزار سال پہلے یونانیوں نے نخل، برداشت اور دُوراندیشی سے کام لے کر کڑے فتح کیا تھا۔ جزل پاپولاس جسے اس فتح کو دہرانے کا کام سپرد ہوا تھا اُس میں انہی صفات کی کمی تھی۔ بھاری اسلحے کی مدد سے اُس کی فوجوں نے از میر سے باہر نکل کر ترکی کے نئے علاقے فتح کر لیے تھے مگر انہیں واپس لینے کے لیے ترکوں نے جس طرح زور لگایا تھا اُس کی وجہ سے جزل پاپولاس بدول ہو چکا تھا۔ ۱۳ ستمبر کو اُس نے اپنی فوجوں کو پیچھے ہٹنے کا حکم دے دیا۔ اُسی روز مصطفیٰ کمال نے عام پیش قدمی کا حکم دے دیا۔ اتحادی طاقتوں کے ساتھ امن کا معاہدہ ختم ہو چکا تھا اور اب صرف وہی دوست تھا جو دوستی کا تقاضا نبھائے۔ دشمن کی پیش قدمی رک گئی مگر ابھی پورے از میر سمیت ملک کا بہت بڑا حصہ اُس کے قبضے میں تھا۔

۱۳۴

۱۴ ستمبر تھی۔ مولانا محمد علی آسام سے مدراس جا رہے تھے۔ والٹیر کے اسٹیشن پر گرفتار کر لیے گئے۔ جولائی کی قرارداد کے حوالے سے اُن کے خلاف وہی الزام تھا جو کبھی بہادر شاہ ظفر پر عائد کیا گیا تھا۔ انگریز فوج کے ہندوستانی سپاہیوں کو حکومت کے خلاف اکسایا اور بغاوت کی۔ ان کے ساتھ مولانا شوکت علی، مولانا حسین احمد مدنی، مولانا نثار احمد، ڈاکٹر سیف الدین کچلو، پیر غلام مجدد اور سوامی شنکر اچاریہ بھی گرفتار ہوئے۔ ہندوستان میں کہرام مچ گیا۔

۱۳۵

گرامی کے ملنے والے شیخ محمد اقبال ایل ایل بی یا کوئی اور صاحب اقبال محمد کسی خوشی کی تقریب میں اقبال کو ہوشیار پور بلا رہے تھے۔ ۱۰۹

گرامی نے اپنے خط میں ایک شعر یا پھر صرف دوسرا مصرع بھیجا جس کا مفہوم تھا، ہمارا انجام جیبِ آرزو کا خالی ہونا ہے: آخرِ ماجبِ تمنا تہی! اقبال کی طبیعت اکبر الہ آبادی کے انتقال کی وجہ سے پہلے ہی افسردہ ہو رہی تھی۔ اس مصرع نے بیہوش ہی کر دیا۔ حواس بحال ہوئے تو دل چاہا کہ ہوشیار پور کی دعوت قبول کر لیں لیکن کسی خوشی کی تقریب میں شامل ہونے پر طبیعت آمادہ نہ ہوئی۔ گرامی کا خط زمیندار میں اشاعت کے لیے بھیج دیا۔

”اکبر مرحوم بے نظیر آدمی تھے،“ ۱۶ ستمبر کو گرامی کے نام خط میں لکھا۔ ”وہ اپنے رنگ کے پہلے اور آخری شاعر تھے مگر شاعری کو چھوڑ کر اُن کا پایہ روحانیت میں کم بلند نہ تھا۔ اس بات کی خبر شایدا ان کے عزیزوں کو بھی نہ تھی۔ یوں تو کئی سالوں سے ان کے وقت کا بیشتر حصہ قرآن پڑھنے میں گزرتا تھا اور ان کی زندگی رفیقِ اعلیٰ سے ملنے کے لیے ایک تڑپ تھی مگر گذشتہ دو سال سے تو وہ موت کے بہت متمنی تھے۔ کوئی خط ایسا مشکل سے ہوگا جس میں انہوں نے اس خواہش کا اظہار نہ کیا ہو۔ ایک انگریزی مصنف لکھتا ہے کہ جوں جوں ہماری عمر بڑھتی ہے زندگی سے محبت زیادہ ہوتی جاتی ہے۔ اس کی وجہ شاید یہ ہو کہ طویل العمری سے عرصہ حیات سے ہمارا اختلاط بڑھتا رہتا ہے اور اختلاط کا نتیجہ اُنس ہے۔ بہر حال وجہ کچھ بھی ہو میں نے تو یہ کلیہ مولانا اکبر مرحوم کی صورت میں کچھ صحیح نہ پایا۔ خدا اُن کو غربتِ رحمت کرے۔ مسلمانانِ ہند کو اپنے اس نقصان کا شاید پورا پورا احساس نہیں ہے۔“

معلوم ہوتا ہے کہ اس کے بعد تعزیتی قطعہ لکھتے ہوئے گرامی نے ان خیالات کو بھی سامنے رکھا کیونکہ انہوں نے جو قطعہ لکھا اُس کا مفہوم تھا کہ اکبر کی جگر سوز موت کے بارے میں کیا کہوں، قضا کے قلم نے اُن کے دفتر پر خط کھینچ دیا مگر واہ اکبر، اور مرحبا اُن کے جانے پر کہ جارہے تھے اور اللہ اکبر کہہ رہے تھے:

زمرگِ جگرسوزِ اکبر چہ گویم
کہ کلکِ قضا خط کشیدش بدفتر
خوشا اکبر و مرحبا رفتن او
کہ می رفت و می گفت اللہ اکبر

اقبال کے ذہن میں بھی کچھ خیالات ایک فارسی قطعہ کی صورت میں آئے:

افسوس کہ اکبر نے دنیا سے رنج سفر باندھا، جس کی زندگی حق کی روشن دلیل تھی،
طور معنی کی چوٹی پر وہ کلیم اور درو حاضر کے بتخانے میں وہ خلیل تھے۔

کارواں کے لیے اُن کی نوائے سحر کا ہی سفر کا علان کرنے والی اذان اور سفر کی گھنٹی کا پیغام تھی۔
انہوں نے دلوں سے لات اور عزیٰ نکال چھینکے تھے اور روح میں سلسبیل پیدا کر دی تھی۔
اُن کا دماغ عشق و مستی سے تربیت یافتہ تھا اور اُن کے دل کی پرورش جبرئیل نے کی تھی!

دریغا کہ رخت از جہاں بست اکبر

حیاش بہ حق بود روشن دلیلے
 سر ذرۂ طور معنی کلیے
 بہ بتخانہ دورِ حاضر خلیلے
 نوائے سحرگاہ او کارواں را
 اذانِ درایے پیامِ رحیلے
 زدلبا براقلندۂ لات و عزلی
 بجائ باکشاندۂ سلسیلے
 دماغش ادب خوردۂ عشق و مستی
 دلش پرورش دادۂ جبریلے ۱۰

۱۳۶

۱۸ ستمبر کا سورج افریقہ کے پتے ہوئے صحراؤں میں ایک نئی اُمنگ لے کر طلوع ہوا۔ محمد بن عبدالکریم خطابی مراکش کی اُس نئی نسل کے نمائندہ تھے جس نے یورپ کو تہذیب کا معیار سمجھتے ہوئے ایک قدامت پسند اسلام پر قناعت کرنا سیکھا تھا لیکن پچھلے برس انہوں نے اسپین کے خلاف بغاوت کر دی تھی۔ جدید ترین اسلحے کے مقابلے میں نہتے مجاہدین کی کوئی حیثیت نہ تھی مگر عبدالکریم نے ایسے چکر دیے کہ اسپین کی فوج بے بس ہو گئی۔ چند ہفتے پہلے صرف ایک محاذ پر اسپین کے بیس ہزار سپاہی مارے گئے تھے۔ بیس ہزار اُنفلیس، چار سو مشین گنیں اور ۱۲۹ توپیں مجاہدین کے قبضے میں آئی تھیں۔ ماسکو میں ایک اکتیس برس کا ویتنامی جو اپنے وطن کو فرانس کے قبضے سے نکالنے کے لیے کیوزم سیکھنے آیا ہوا تھا، یہ سوچے بغیر نہ رہ سکا کہ عبدالکریم کے حربے شاید کبھی ویتنام کے کام بھی آئیں۔ اُس نوجوان کا نام ہو چکی تھا۔ ایسے ہی خیالات چین میں بیکینگ یونیورسٹی کے اٹھائیس سالہ لائبریرین کے ذہن میں پیدا ہوئے جو چین کو یورپی تسلط سے آزاد کروانے کے خواب دیکھ رہا تھا۔ اُس کا نام ماڈزے تنگ تھا۔

فتح کے بعد عبدالکریم نے اعلان کیا کہ مراکش کے علاقے ریف میں آزاد جمہوری حکومت قائم کریں گے۔ جمہوریہ ریف صرف یورپی طاقتوں ہی سے نہیں بلکہ مراکش کے غدار سلطان سے بھی آزاد ہوگی جو یورپ کے

ہاتھوں میں کٹھ پتلی تھا۔ اب ۱۸ ستمبر کو نئی مملکت وجود میں آگئی۔

۱۳۷

۱۹ ستمبر کو مصطفیٰ کمال پاشا نے وہ اعلان کیا جس کی گونج پوری دنیا میں سنائی دی۔ ترک کسی ایسی زمین پر قبضہ نہیں چاہتے جو ترکی کا حصہ نہ ہو۔ صرف آزار دہنا چاہتے ہیں۔ اتحادی طاقتیں یہ بات نہیں سمجھتیں ورنہ ان کے ساتھ دوستی ہو سکتی ہے۔

۱۴۵۳ء میں جس عثمانی قوم نے یورپ کو وہ راہ دکھائی تھی جس پر یورپ اب تک چل رہا تھا، آج اسی کے رہنما نے اعلان کر دیا تھا کہ ملک گیری کا زمانہ ختم ہوا۔ تقریر ختم ہوتے ہی اسمبلی نے مصطفیٰ کمال پاشا کو غازی کا خطاب دے دیا۔ ”غازی پاشا“ کہلانے لگے۔

۱۳۸

سہارنپور میں ایک شاعر نیاز احمد رہتے تھے اور اقبال تخلص کرتے تھے۔ انہوں نے نظم لکھی اور فوراً مشہور ہو گئی۔

جان بیٹا خلافت پہ دے دو

از اقبال سہارنپوری

بولیں اماں محمد علی کی

جان بیٹا خلافت پہ دے دو

ساتھ تیرے ہیں شوکت علی بھی

جان بیٹا خلافت پہ دے دو

بوڑھی اماں کا کچھ غم نہ کرنا

کلمہ پڑھ کر خلافت پہ مرنا

پورے اس امتحان میں گزرنا

جان بیٹا خلافت پہ دے دو

ہوتے میرے اگر سات بیٹے
 کرتی سب کو خلافت پہ صدقے
 ہیں یہی دین احمد کے رستے
 جان بیٹا خلافت پہ دے دو

کالے پانی خوشی ہو کے جانا
 سجدہ شکر میں سر جھکانا
 میں پڑھوں گی خدا کا دُگانا
 جان بیٹا خلافت پہ دے دو

دین و دنیا میں پاؤ گے عزت
 سب کہیں گے شہیدِ خلافت
 اے محمد علی اور شوکت
 جان بیٹا خلافت پہ دے دو

حشر میں حشر برپا کروں گی
 پیش حق تم کو لے کے چلوں گی
 اس حکومت پہ دعویٰ کروں گی
 جان بیٹا خلافت پہ دے دو

اقبال سہارنپوری کے ہم عصر نور سہارنپوری نے اس کے جواب میں نظم کا پہلا شعر لے کر ایک نظم لکھی مگر نہ وہ شہرت حاصل کر سکی نہ اس کے جواب الجواب میں لکھی ہوئی اقبال سہارنپوری کی دوسری نظم اتنی مشہور ہوئی۔
 ”کچھ وقت کا اثر، کچھ جذبات کی صداقت، کچھ نظم کی دردا نگیز دھن،“ اُس زمانے کے ایک نوجوان نے ستاوان برس بعد بیان کیا۔ ”نظم کو وہ مقبولیت حاصل ہوئی کہ آج سا لہا سال کی گروگن نامی کے باوصف اس کے اکثر بندِ نغمگی اور تازگی کا مالا جلاتا اثر دیتے ہیں۔“^{۱۱۱}

۱۳۹

۲۵ ستمبر کو انجمن حمایت اسلام کی جنرل کونسل کا اجلاس مولوی فضل الدین وکیل ہائی کورٹ نائب صدر انجمن کی صدارت میں ہوا۔ اقبال بھی شریک ہوئے۔ ۱۱۲

۱۴۰

عبدالماجد دریابادی اب مولانا ہو چکے تھے۔ معارف میں سید سلیمان ندوی کے ساتھ شریک ایڈیٹر تھے۔ ستمبر کے شمارے میں ڈکنسن کے تبصرہ 'اسرار خودی' کا ترجمہ شائع ہوا۔ ایک جملہ اقبال کو لکھا: "اقبال ان تمام فلسفیوں کے دشمن ہیں جو ہستی واجب الوجود کو تسلیم کرتے ہیں۔" ۱۱۳

خیال گزرا کہ یہ جملہ اصل انگریزی عبارت میں نہیں تھا مگر رسالہ نیشنل کے جس شمارے میں وہ تبصرہ شائع ہوا تھا اب وہ پاس نہ تھا۔ ۱۵ اکتوبر کو سید سلیمان ندوی کو لکھا کہ ایک دوروز کے لیے نیشنل کا شمارہ بھجوادیں۔ "مقصود یہ معلوم کرنا ہے کہ کہیں ترجمہ میں سہولتوں نہیں ہو گئیں؟" انہوں نے لکھا اور پھر ایک مسئلے کے متعلق دریافت کیا جس پر کچھ عرصے سے آئین اسٹائن کے حوالے سے غور کر رہے تھے: "کیا حکمائے اسلام میں سے کسی نے زمان و مکان کی حقیقت پر بھی بحث کی ہے؟"

۱۴۱

روس صرف یہ جاننے کا انتظار کر رہا تھا کہ یونانیوں کے مقابلے میں ترکی باقی رہنے کی طاقت رکھتا ہے یا نہیں۔ ۱۱۳ اکتوبر کو اُس نے ترکی کے ساتھ باقاعدہ معاہدہ کیا جس میں جارجیا، آرمینیا اور آذربائیجان کے ساتھ ترکی کی سرحدیں طے ہو گئیں۔ ۱۱۴

۱۴۲

اقبال محسوس کر رہے تھے، "طبیعت میں وہ چستی و چالاکی باقی نہیں رہی جو پہلے تھی۔" ۱۱۵

سوچتے تھے کہ اُس بیماری کا اثر ہے جو کشمیر میں عود کر آئی تھی۔ کبرالہ آبادی کی وفات کے صدمے کا اثر بھی ہو سکتا تھا۔ یہ بھی ممکن تھا کہ حالات رُوح کو کسی نئی منزل کی طرف لے جا رہے ہوں۔ حقیقت کی کسی نئی جہت کا انکشاف،

کوئی عظیم الشان تخیل!

اس سال کے شروع میں گننام خط کے ملنے اور اُس کے بعد کشمیر کے پیر زادے کی آمد کے ساتھ آنحضرت صلی اللہ علیہ وسلم کے دربار میں کسی خاص مقام کی جو بات چلی تھی اُس کی بقیہ تفصیلات دستیاب نہیں لیکن ممکن ہے کہ کچھ اور چیزیں بھی سامنے آئی ہوں۔ ان دنوں کسی صاحبِ نظر بزرگ سے ملاقات کی طلب میں ایک نئی شہادت پیدا ہو گئی۔ والد صاحب کے ذریعے قادر یہ سلسلہ میں بیعت کر رکھی تھی مگر کہتے تھے، ”بعض وجوہ سے تجدید بیعت کی ضرورت پیش آئی ہے۔“ ۱۱۶

حکیم اجمل خاں دہلوی سے سنا تھا کہ ناگپور میں ایک بزرگ مولانا تاج الدین ہیں۔ لاہور کے ایک دوست بھی ان کی بڑی تعریف کرتے تھے۔ اقبال کو معلوم ہوا کہ مولانا تاج الدین ناگپور کی چشمی سلسلے سے تعلق رکھتے ہیں۔ مجذب تھے مگر اقبال کا خیال تھا، ”آج کل زمانہ بھی مجاذیب کا ہے۔“ ۱۱۷

چوبیس گھنٹے میں بیشتر حصہ مجذب و بانہ کیفیت طاری رہتی ہے مگر رات کے دو بجے کے بعد صبح تک ان کے فیضان کا دروازہ کھل جاتا ہے۔ ”اُن کی خدمت میں حاضر ہونے کا قصد ہے،“ اقبال کا بیان تھا۔ ”دیکھیے کب لاہور کی زنجیروں سے خلاصی ملتی ہے۔“ ۱۱۸

۱۳۳

پنجاب میں مسلمانوں کا کوئی انگریزی اخبار نہیں تھا۔ چند نوجوانوں نے تحریکِ خلافت کے جوش میں لاہور سے مسلم آؤٹ لُٹ نکالنے کا فیصلہ کیا۔ اقبال کی رگِ ظرافت پھڑکی:

ہند کی کیا پوچھتے ہو اے حسینانِ فرنگ
دل گراں، ہمت سبک، ووٹرفروں روزی تینک
لگ و دن کا حکم تھا اِس بندۂ اللہ کو
اب یہ سنتے ہیں نکلنے کو ہے مسلم آؤٹ لگ
کیا عجب پہلے ہی لیڈر میں یہ کر دے آشکار
کس طرح آیا کو لے کر اڑ گیا صاحب کا کنگ

قافیہ اک اور بھی اچھا تھا لیکن کیا کریں
 کر دیا متروک دلی کے زباں دانوں نے ٹگ
 ختم تھا مرحوم اکبر ہی پہ یہ رنگِ سخن
 ہر سخنور کی یہاں طبع رواں جاتی ہے رُک

۱۴۴

اکتوبر کے شروع میں ایک مقامی اخبار میں کٹن پرشاد کا ایک مضمون حالاتِ حاضرہ پر دیکھنے میں آیا۔ انہیں خط لکھنے کے بارے میں سوچ رہے تھے کہ ان کی طرف سے خط موصول ہو گیا۔

۱۹۰۲ء میں اقبال نے گیتری کا ترجمہ 'آفتاب' کے عنوان سے کیا تھا۔ نہیں معلوم پہلے کٹن پرشاد کی نظر سے گزرا تھا یا نہیں مگر اب اُس کی تعریف کی تھی۔ "فسوس کہ سنسکرت الفاظ کی موسیقیت اُردو زبان میں منتقل نہیں ہو سکتی،" اقبال نے اکتوبر کو جواب دیتے ہوئے لکھا۔ "بہر حال غالباً اصل کا مفہوم اس میں آ گیا ہے۔ زمانے نے مساعداً کی تو 'گیتا' کا اُردو ترجمہ کرنے کا قصد ہے۔ فیضی کا فارسی ترجمہ تو حضور کی نظر سے ضرور گزرا ہوگا۔ فیضی کے کمال میں کس کو شک ہو سکتا ہے مگر اس ترجمے میں اُس نے 'گیتا' کے مضامین اور اُس کے اندازِ بیان کے ساتھ بالکل انصاف نہیں کیا۔ بلکہ میرا تو یقین ہے کہ فیضی 'گیتا' کی رُوح سے نا آشنا رہا۔"

بابا تاج الدین ناگوری کا تذکرہ بھی کیا اور لکھا، "حیدرآباد میں کوئی مولوی یا منشی محمد اسماعیل صاحب اُن کے پیر بھائی ہیں۔"

اقبال کو نظام کا ایک شعر پسند آیا تھا: "ملنا تو بہت دُور نشاں تک نہیں پایا"۔ اس کے حوالے سے لکھا، "میرے دل پر بہت اثر کیا۔ ان کے کلام کی فطری سادگی سے ان کے فطری جوہر پر روشنی پڑتی ہے۔"

۱۴۵

کوئی منور الدین تھے جن کے مقدمے کی کچی پیشی ۱۱۲ اکتوبر کو تھی اور ملتوی ہو گئی۔ ان کا کچھ تعلق نیرنگ سے بھی تھا مگر اس کے علاوہ تفصیلات معلوم نہیں۔ نیرنگ کا ایک خط ملا تو معلوم ہوا کہ کوئی عیز زادہ ابراہیم حنیف بھی اقبال سے مراسلت کرنا چاہتے تھے۔ ۱۱۳ اکتوبر کو اقبال نے منور الدین کی کچی پیشی کے التوا کی اطلاع نیرنگ کو دیتے ہوئے

پیرزادہ صاحب کے حوالے سے لکھا، ”بڑی خوشی سے وہ مراسلت کریں۔“ نیرنگ نے خط پیرزادہ صاحب کو بھیج دیا: ”بیچے سلسلہ جنابانی ہوگئی۔ اب آپ براہ راست مراسلت کر کے معاملہ طے کر لیں۔“ ۱۱۹

۱۵۵

۱۱۵ اکتوبر کو لنگر لیس کی ورکنگ کمیٹی نے بمبئی سے بیان جاری کیا کہ اب کسی ہندوستانی کے لیے سرکاری نوکری میں رہنا مناسب نہیں۔

۱۵۶

شیخ علی ہجویری داتا گنج بخش کے مزار پر نئی مسجد تعمیر ہوئی۔ ”المسجد الاقصیٰ فگن الذی بارکھ“ سے اقبال نے ۱۳۴۰ء آرمڈ کیا جو چھری سال تھا۔ فارسی کے چار مصرعوں میں نظم کر دیا۔ ۱۲۰

۱۵۷

آغا حشر کاشمیری نے نیا تجربہ کیا۔ ہندوستان کے عنوان سے ڈراما لکھا۔ تینوں ایکٹ الگ الگ ادوار میں رکھے:

شرون کمار: ایودھیا کے راجہ دستھ اندھیرے میں آوازن کرنا نہ لگاتے تھے۔ جنگل میں آوازن کرنا ہاتھی کا گمان ہوا۔ تیرکھا کر جو مراوہ بوڑھے والدین کا بچہ شرون کمار تھا۔ راجہ دستھ آگے چل کر راجہ رچی کے باپ بنے۔ جس طرح شرون کمار کے والدین کو بیٹے کی جدائی برداشت کرنی پڑی تھی، انہیں بھی کرنی پڑی۔

آج: رام داس کا لڑکا پر بھانگستان سے قانون کی تعلیم حاصل کر کے واپس آیا تو دیسی ماحول ایک آنکھ نہ بھایا۔ گھر کو حقارت سے ٹھکرا کر ہوٹل میں جاٹھرا۔ وہاں ایک انگریز نے اُس کی موجودگی پر برامانا۔ بل استطاعت سے زیادہ بڑھا تو ہوٹل والے نے پولیس کے حوالے کیا۔ دیسی بیوی نے مردانہ روپ بھر کر رقم ادا کر کے چھڑوایا۔ آنکھیں کھلیں۔ دیسی لباس پہن کر جگہ جگہ غریبوں کی حمایت میں تقریر کرنے کو زندگی کا مقصد بنا لیا۔

اکبر: مسلمانوں کے دورِ حکومت میں جب ہمایوں سلطنت کھو کر ہندوستان سے جا رہا تھا، صحرا میں ایک برہمن نے پانی پلا کر اُس کی جان بچائی۔ تب اکبر پیدا ہوا۔ اکبر نے ہندوستان فتح کیا تو اُسی برہمن نے التجا کی کہ گائے کی قربانی پر پابندی لگائی جائے۔ اکبر نے لگادی۔

تین مختلف ادوار کی کہانیوں میں کیا ربط تھا؟ اس پر غور کرنے والے کم تھے۔ پڑھے لکھے ذہن یورپ کے اُس نئے ادب کی پیروی کی طرف مائل تھے جو عروج سے نہیں بلکہ زوال سے پیدا ہوا تھا۔

مسخن کی ملکیت مولوی ظہور الدین کے پاس تھی۔ شیخ عبدالقادر صرف سرپرست تھے۔ رسالہ اپنی مقبولیت کھوی بیٹھا تھا۔ ظہور الدین یہی سوچ سکے کہ اُسے زیادہ علمی اور سنجیدہ بنادیں۔ بڑے سائز پر شائع ہو۔ قیمت زیادہ ہو۔ سید حامد حسن بیدل شاہ جہانپوری کو مدیر بنایا تھا۔ ابوالبلیان کہلاتے تھے۔ ان کا خیال تھا: ”جس ادب کی بنیاد تعمیر محض ہنگلہ شباب کے کیف و تخیل پر مبنی ہوتی ہے اُس کی عمر بھی ولولہ ہنگامی کی طرح کم اور ناپائیدار ہوتی ہے۔“ مگر کسی نہ کسی قسم کا کیف و تخیل ہی تو اکیس برس پہلے مسخن کی مقبولیت کی وجہ بنا تھا۔

ابوالبلیان کی ادارت میں جو مواد پیش کیا جا رہا تھا وہ بھی کس حد تک اُن کے بتائے ہوئے معیار پر پورا اترتا تھا؟ سید احمد شاہ بخاری پڑھے لکھے نوجوان تھے۔ اُن کا افسانہ فرنیسیسی سے ماخوذ تھا۔ قلمی نام اختیار کیا ہوا تھا: ”پطرس“۔

صید و صیاد

”از پطرس“

[اقتباس]

یوں مایوس ہو کر کمرے سے باہر چلا گیا۔ سیوین آہستہ آہستہ فرش پر سے اٹھا۔ خاتون نے پوچھا۔
”میرے اچھے صاحب مجھے ایک بات بتادیتے۔ آپ نے مجھ پر گولی کیوں نہ چلائی۔؟“
”تم میرے عشق کی سچائی کا ثبوت مانگتی تھیں۔ میں یہی کر سکتا تھا کہ تمہارے لئے جان دے دوں۔ افسوس وہ بھی نہ ہوا۔“

خاتون نے بڑی ملائمت سے کہا۔ ”یہ آپ کیا جانیں۔“ اور پھر خاموش ہو گئی۔

تھوڑی دیر کے بعد بولی۔ ”میرا نام آن سینز ہے۔ میں ملکہ کی درباریوں میں سے ہوں۔ کیا آپ اتنی تکلیف

گوارا کر سکتے ہیں کہ کل دوپہر کے بعد وریلز میں آکر مجھ سے ملیں۔ میں آپ کے شعر آپ کے منہ سے سنوں گی۔ اور پھر۔“

”اور پھر کیا۔؟“

”اور پھر میرے شاعر ہم ستاروں کی باتیں کریں گے۔“

شاعر نے پوچھا۔ ”ان نیلے ستاروں کی جو اس وقت مجھ پر چمک رہے ہیں؟“

خاتون نے نوجوان کے ہاتھ میں ہاتھ دے کر کہا ”یونہی سہی۔“

(ماخوذ از فرانسہ)

مخزن، اکتوبر ۱۹۲۱ء

۱۵۸

یونانیوں کے پیچھے بٹنے ہی فرانسسی نمائندے سمجھوتہ کرنے پہنچ گئے تھے۔ انہیں اپنے مفادات کھو بیٹھنے کا ڈر تھا۔ ۲۰ اکتوبر کو مصطفیٰ کمال نے جواب غازی پاشا تھے، ترکی کے وہ علاقے واپس لیے جن پر فرانس نے ناجائز قبضہ کر رکھا تھا اور صرف ایک شہر رہنے دیا۔ اتفاق سے یہ اسکندرون تھا جس پر فرانسسی پیش قدمی کے وقت غازی پاشا نے محض بریگیڈز ہوتے ہوئے بھی مزاحمت کا فیصلہ کر لیا تھا۔ اب فرانس کے بہت سے تجارتی مفادات منظور کیے مگر یہ وعدہ بھی لیا کہ فرانس زائد اسلحہ سے داموں ترکی کے ہاتھ بیچ دے گا۔

جنگ عظیم میں یورپی ممالک اپنی بساط سے زیادہ اسلحہ بنا بیٹھے تھے جسے اب اونے پونے داموں بیچنا چاہتے تھے۔ بیچارہ فرانس جس نے سب سے زیادہ نقصان اٹھایا تھا، زیادہ بے چین تھا۔ ۳۱

۱۵۹

تھیٹر میں بلوہ ہو گیا۔ ہنگامہ کرنے والے روم کے دانشور تھے جو ابھی ابھی ایوننگ پر اند لوکا ڈرامہ دیکھ کر پہلے خود اٹھے تھے اور پھر ان کے ہاتھ اٹھ گئے۔ ادب عالیہ میں ڈرامے کے مقام کا تعین کرنے کی کوشش کی جارہی تھی مگر جب نقادوں کے سب سے زیادہ غضب ناک گروہ نے اُس طرف دھاوا بولا جہاں ڈرامہ نگار اپنی نوجوان لڑکی کے ساتھ موجود تھا تو ڈرامے کے ادبی مقام کے علاوہ اور بھی بہت کچھ خطرے میں پڑ گیا۔ ڈرامہ نگار کو اپنی لڑکی سمیت

وہاں سے دوڑ کر نکل جانے کے سوا کوئی صورت دکھائی نہ دی۔
ڈرامے کا عنوان تھا، چھ کردار ایک مصنف کی تلاش میں۔

۱۶۰

عورت کا پیار

آغا حشر کاشمیری

[اقتباس]

عزیز

کل یہ آفتاب گل ہو جائے گا۔

فریدہ

پھر میری زندگی؟

عزیز

میں چلتا ہوں۔

فریدہ

کہاں؟

عزیز

اس مقدمہ میں اپنے محسن کو چھوڑ آیا ہوں اور آٹھ یوم کا وعدہ کر کے آیا ہوں۔

اب تم کو خدا کے سپرد کرتا ہوں، وہ تیرا مددگار ہے اور میرا آخری وقت۔

فریدہ

پیارے! (غش کھا کر گر جانا)

ملازم

آپ میری اس بچی پر رحم کیجیے۔ آپ کیوں جا رہے ہیں؟

عزیز

میری ضمانت دی ہوئی ہے میں ضرور جاؤں گا۔ شرافت سے بعید ہے جاتا ہوں
کس حسرت و اندوہ کے ساتھ۔

۱۶۱

۲۳ اکتوبر کو کراچی کے خالق دینا ہال میں علی برادران اور ساتھی ملزموں پر بغاوت کا مقدمہ چلنا شروع ہوا۔
ملزموں نے جج کی تعظیم میں کھڑے ہونے سے انکار کر دیا۔ مقدمے کی کارروائی میں حصہ نہ لینے کا فیصلہ کیا تھا۔ جج
نے پوچھا کہ اپنے خلاف پیش ہونے والے گواہ سے کچھ پوچھنا ہے تو مولانا محمد علی نے گواہ سے اُس کے بال بچوں
کی خیریت پوچھ لی۔

مقدمے کی کارروائی جتنے روز جاری رہی، مولانا محمد علی کی وجہ سے عدالت میں وقفے وقفے سے قہقہے سنائی دیتے
رہے۔ آخر میں انہوں نے عدالت میں بیان دینا شروع کیا۔ یہودی کی لڑکی کے عذر ایہودی اور رومن افسروں والا
منظر انگریزی میں اسٹیج ہوتا تو اُس میں یہی ڈراما بیت ہوتی۔ مولانا محمد علی کا بیان وہ ڈرامہ تھا جو تاریخ کے پردے پر اسٹیج
ہوا تا کہ قوم کبھی بھلا نہ سکے:

Gentlemen, I think I am going to take as much time as I can. So it is
necessary to tell you beforehand that if I intended to defend myself or
my friends and to escape from transportation for life or the gallows or
the jail - I don't know what the judge has in store for me - it would
have been absolutely unpardonable. No, gentlemen, for that purpose I
would not have wasted a single moment of your time or mine.

I do not want any defence. I have no defence to offer. And there is
no need for defence, for it is not we who are on trial. It is the
Government itself that is on trial. It is the judge himself who is on trial.
It is the whole system of public prosecutions, the entire provisions of
the law that are on trial. It is not a question of my defence. It is a very
clear issue, and I thanked the Government in the lower Court, because
for the first time it came out into the open and gave us a chance of
having a decision on a very clear-cut and pointed issue. Is God's law for

a British subject to be more important or the King's law – a man's law? Call him His Majesty or His Imperial Majesty – exalt him as much as you like – show all obedience to him, show him all the loyalty you can, pay him all the respect, entertain even superstitions about him if you like but the question is: is this respect or are these superstitions going to stand even for the slightest moment in the way of loyalty which every human being owes to God? Gentlemen, I think not for my own sake, nor for the sake of my co-accused, but I think for you. It is a misfortune that there is not a single Muslim among you. Three of you are Christians, and two are Hindus. But that does not matter at all. I am speaking to human beings. I am speaking mostly to Indians. I do not know whether all of you are Indians, perhaps one of you is not though he too may have his domicile in India and may have come to regard India, although an Englishman, as his home, and may therefore be regarded as an Indian. I am therefore speaking to a majority of you at least who come from a country which is imbued with the spirit of religion and which is traditionally a spiritual country and which has striven through the ages for the exaltation of the spirit against the flesh. ۱۲۲

۱۶۲

اقبال کے خط کے جواب میں کشن پرشاد نے اپنا ناگپور کا سفر نامہ بھیج دیا۔ اس کا دوسرا عنوان آنکھ والا آنکھ والا کی تلاش میں تھا۔ اس میں بابا تاج الدین ناگوری کا تذکرہ بھی تھا۔ اقبال نے بڑی دلچسپی سے پڑھا۔ مگر ۱۲ اکتوبر کو پیش ہو گئی۔ بہر حال اسی روز خواجہ حسن نظامی کو خط لکھا کہ کیا وہ ناگپور چل سکتے ہیں؟ کشن پرشاد کو شکر یہ کا خط بھی لکھا۔ ۱۲۳

۱۶۳

۱۲۸ اکتوبر کو بریلی میں مولانا احمد رضا خاں انتقال کر گئے۔

۱۶۴

۱۳۰ اکتوبر کو کراچی میں مقدمہ ختم ہوا۔ جیوری کے پانچوں ارکان کا متفقہ فیصلہ تھا کہ ملزم بے گناہ ہیں۔ جج نے سوامی شکر اچاریہ کے سواباتی تمام ملزموں کو دو دو برس کی قید با مشقت کی سزا سنائی۔ سوامی جی عزت کے ساتھ بری ہو گئے۔

۱۶۵

۱۳۱ اکتوبر کو انقرہ کی اسمبلی نے مصطفیٰ کمال کی سپہ سالاری میں مزید تین ماہ کی توسیع کر دی۔ ۱۲۲

۱۶۶

۲ نومبر کو برطانیہ نے ترکی سے اپنے قیدی واپس لینے اور مالٹا کی قید سے بقیہ عثمانی اکابرین کو بھی رہا کرنے کا باقاعدہ معاہدہ کر لیا۔

ان میں سے اکثر پر آرمینوں کے خلاف جنگی جرائم کا الزام تھا مگر اب خود یورپ میں خیالات بدل رہے تھے۔ یونانیوں کے ہاتھوں ترکوں پر ہونے والے مظالم کی خبریں پہنچنے لگی تھیں۔ ۱۲۵

۱۶۷

نواب ذوالفقار علی خاں نے کوشش کی کہ چودھری محمد حسین کو سرکاری ملازمت دلا دیں۔ نا کام رہے۔ ۱۲۶

۱۶۸

علی برادران کے جیل جانے کا رد عمل ہوا۔ ”پولیس اور فوج کی نوکری کرنا حرام ہے“ ایک عام نعرہ بن گیا۔ دیواروں پر لکھا جاتا۔ گلیوں میں پکارا جاتا۔ تھانوں کے سامنے اس کا اعلان کیا جاتا۔ حکومت کس کس کو گرفتار کرتی! گاندھی جی نے علی برادران کے بارے میں کہا، ”انہوں نے اہل ملک پر ایسا اثر ڈالا ہے کہ کسی اور ہندوستانی نے اپنی زندگی میں ان پر اس طرح کا اثر نہیں ڈالا۔ مسلمان ان کے نام پر فریفتہ ہیں۔ اور لاکھوں ہندوؤں اور مسلمانوں کے دلوں میں ان کے لیے محبت کی جگہ ہے۔“

عبدالماجد دریا آبادی کا بیان ہے، ”اُدھر محمد علی جیل گئے اور ادھر بچے بچے کی زبان پر کہہ رہے ہیں کراچی کے قیدی کا ترانہ آگیا۔“ یہ بھی اقبال سہارنپوری کی نظم تھی۔ ۱۳

کراچی کے قیدی

اقبال سہارنپوری

کہہ رہے ہیں کراچی کے قیدی
ہم تو جاتے ہیں دو دو برس کو
آبرو حق کے رستے پہ دے دی
ہم تو جاتے ہیں دو دو برس کو

ہے سزا بے گناہوں نے پائی
آج ہوتی ہے تم سے جدائی
سارے ہندو مسلمان بھائی
ہم تو جاتے ہیں دو دو برس کو

قید سے ہم جو جیتے بچیں گے
بھائیو تم سے پھر آ ملیں گے
صبر سے شکر سے ہم رہیں گے
ہم تو جاتے ہیں دو دو برس کو

تم ہمیں یاد کر کے نہ رونا
آنسوؤں سے نہ دامن بھگوننا
مل کے سوراج کا بیچ بونا
ہم تو جاتے ہیں دو دو برس کو

بات قرآن کی جو سنائی

یہ سزا اُس کے بدلے میں پائی
مل کے سب دو خدا کی دہائی
ہم تو جاتے ہیں دو دو برس کو

بات ہم نے کہی تھی جو سچی
اس کے بدلے میں ہمیں گے سچی
کس کی تقدیر ہم سے ہے اچھی
ہم تو جاتے ہیں دو دو برس کو

ہائے دین محمدؐ کے خادم
ہائے سچی شریعت کے عالم
کافروں کے بنے آج مجرم
ہم تو جاتے ہیں دو دو برس کو

ہیں مسلمان سب جان کھوتے
آسماں پر فرشتے ہیں روتے
صبر کر لیں بڑے اور چھوٹے
ہم تو جاتے ہیں دو دو برس کو

کچھ نہیں بال بچوں کا غم ہے
پر خلافت کا ہم کو الم ہے
بس اسی واسطے چشم غم ہے
ہم تو جاتے ہیں دو دو برس کو

ہم اگر یاد بچوں کو آئیں
آپ چھاتی سے ہم کو لگائیں
پیاری اماں یہ رونے نہ پائیں

ہم تو جاتے ہیں دو دو برس کو
 جرم ہم نے بس اتنا کیا تھا
 دین احمد کا فتویٰ دیا تھا
 کیا حکومت کا اس میں برا تھا
 ہم تو جاتے ہیں دو دو برس کو

۱۶۹

اقبال سہارنپوری کے شاگرد لیٹین اُن کا کلام جلسوں وغیرہ میں پڑھتے اور کچھ اضافہ بھی کر دیتے تھے جو عموماً
 وزن سے خارج ہوتا:

ہے سلام آخری یہ ہمارا
 کرو ”لیٹین“ تم آشکارا
 قید میں اب کریں گے گذارا
 ہم تو جاتے ہیں دو دو برس کو
 کسی غیر معروف شاعر نے بھی طبع آزمائی کی:

تم کو دودھ اور حلوہ مبارک
 تم کو بسکٹ و مکھن مبارک
 ہم کو کچی ہی روٹی مبارک
 ہم تو جاتے ہیں دو دو برس کو ۱۲۸

۱۷۰

اس برس لاہور میں جمعیت علمائے ہند کا عظیم الشان جلسہ منعقد ہوا۔ مصور عبدالرحمن چغتائی کے چھوٹے بھائی
 عبداللہ چغتائی نے اقبال کا تعارف مولانا انور شاہ کشمیری سے کروایا۔ ۱۲۹

۱۷۱

نومبر کے دس دنوں میں اقبال کی غزل شائع ہوئی۔ ۱۳۰

۱۷۲

نومبر کو دہلی کے اجلاس میں کانگریس کمیٹی نے صوبوں کو رسول نافرمانی کرنے کا اختیار دے دیا۔

۱۷۳

”اوپر کے طبقوں میں کوشش کی جا رہی تھی کہ مسلم لیگ کو جو اب کانگریس کا ڈم چھلا بن کر اپنی ہستی گم کر چکی تھی، از سر نو زندہ کر کے آئینی طور پر ترقی اختیار کیے جائیں،“ عبدالجبار سائیک کا بیان ہے۔ چنانچہ سمر آغا خان اور مشیر حسین قدوائی ایک طرف خلافت کی حمایت میں بیان دے رہے تھے اور دوسری طرف مسٹر محمد علی جناح کی وساطت سے مسلم لیگ کے احیا کا اہتمام بھی کر رہے تھے۔“ ۱۳۱

صدائے لیگ

لندن کے چرخِ نادرہ فن سے پہاڑ پر
اُترے مسیح بن کے محمد علی جناح
نکلے گی تن سے تو کہ رہے گی ہمیں بتا
اے جان برب آمدہ اب تیری کیا صلاح
دل سے خیالِ دشت و بیاباں نکال دے
مجھوں کے واسطے ہے یہی جادۂ فلاح
آغا امام اور محمد علی ہے باب
اس دین میں ہے ترکِ سوادِ حرم مباح
بشریٰ لکم کہ منظرِ مار سیدہ است
یعنی حجاب ”نقیبتِ کبریٰ“ دریدہ است

۱۷۴

چٹان کمزوروں کی جدوجہد کے سامنے نہیں آتی۔ خلال دانتوں کے درمیان محفوظ جگہیں تلاش کر ہی لیتا ہے۔

گاندھی سے ایک روز یہ کہتے تھے مالوی
 کمزور کی کمند ہے دنیا میں نارسا
 نازک یہ سلطنتِ صفتِ برگِ گل نہیں
 لے جائے گلستاں سے اُڑا کر جسے صبا
 گاڑھا ادھر ہے زہبِ بدن اور زہ ادھر
 صرصر کی راہ گزار میں کیا عرض ہو بھلا
 پس کر ملے گا گردِ رہ روزگار میں
 دانہ جو آسیا سے ہوا قوت آزما
 بولا یہ بات سن کے کمالِ وقار سے
 وہ مردِ پختہ کار و حق اندیش و باصفا
 خارا حریفِ سعیِ ضعیفاں نمی شود
 صد کوچہ ایست در بُنِ دندانِ خلال را

زمیندار (لاہور)، ۱۳ نومبر ۱۹۲۱ء، ۱۳۳

۱۷۵

بمبئی میں ۷ نومبر کو پرنس آف ویلز کے استقبال میں زبردست بلوہ ہوا۔ تین چار روز جاری رہ کر مشکلوں سے ختم ہوا۔ ڈیڑھ سو سے زیادہ لوگ ہلاک اور چار سو کے قریب زخمی ہوئے۔ گاندھی نے عوام کے گناہ کے کفارے میں پانچ روز فاقہ کیا اور کہا، ”سوراج کی بُو سے میرے نتھنے پھٹے جاتے ہیں۔“ ۱۳۴

۱۷۶

۲۲ نومبر کو طے پایا کہ انگریز اور افغان ایک دوسرے کو پہلے سے خبردار کیے بغیر مشترکہ سرحدوں پر کوئی سرگرمی نہیں کریں گے اور افغانستان، روس کو غزنی، جلال آباد اور قندھار کے علاقوں میں سفارتخانے کھولنے کی اجازت نہیں دے گا۔ برطانیہ اور افغانستان نے معاہدے پر دستخط کیے اور دونوں کے درمیان امن قائم ہوا۔

۱۷۷

۲۸ نومبر کو سید سلیمان ندوی کا پوسٹ کارڈ ملا۔ کسی کتاب کا تذکرہ کیا تھا جس کا غالباً قلمی نسخہ بانگی پور میں موجود تھا۔ ممکن ہے کہ کتاب مسلمان صوفیاً اور حکماً کے افکار میں حقیقتِ زمان کے مسئلے سے متعلق ہو جس کے بارے میں اقبال نے کچھ عرصہ پہلے استفسار کیا تھا۔ بہر حال اقبال نے اسی وقت جواب لکھتے ہوئے دریافت کیا کہ کیا کتاب عاریۃً مل سکتی ہے؟

۱۷۸

اس برس ظفر برادر لاهور نے روایات اسلام کے نام سے اُردو نظموں کا مجموعہ شائع کیا۔ اقبال کی نظم 'صدیقہ' بھی شامل تھی۔ ۱۳۵

۱۷۹

۴ دسمبر کو انجمن حمایت اسلام کی جنرل کونسل کا اجلاس مولوی فضل الدین وکیل ہائی کورٹ نائب صدر انجمن کی صدارت میں ہوا۔ اقبال بھی شریک ہوئے۔ ۱۳۶

۱۸۰

”میرے دشتِ جنون میں جبریل ایک معمولی شکار ہے، اے ہمتِ مردانہ! بیزواں پر کند ڈال!“ یہ خیال غالباً اُنہی دنوں فارسی کے ایک شعر میں ڈھلا۔ غزل ہو گئی جسے کاغذ پر لکھ کر رکھ لیا گیا۔ ۱۳۷

۱۸۱

ترکی کی آئندہ زندگی میں اسلام جو کردار ادا کر سکتا تھا اُسے ترک قوم کو سمجھانے کی سب سے زیادہ اہلیت اُس دردمند دل میں تھی جو سعید حلیم پاشا کے سینے میں دھڑکتا تھا۔ کبھی سلطنت عثمانیہ کے وزیر اعظم تھے۔ پھر خلیفہ نے گرفتار کر کے انگریزوں کے حوالے کیا۔ مالٹا میں قید رہے۔ اب وہاں سے چھوٹ چکے تھے۔ خلیفہ نے استنبول واپس آنے کی اجازت نہ دی۔ صقلیہ میں تھے جسے تیرہ برس پہلے اقبال نے تہذیبِ حجازی کا مزار کہا تھا۔ ۶ دسمبر کو شہید کر دیے گئے۔ قاتلوں کا تعلق ازنی دہشت گرد تنظیم سے تھا۔

اُس رات طویل بحث کے بعد آئرلینڈ کی تقدیر کا فیصلہ بھی ہوا۔ شمال مشرق میں کچھ پروٹسٹ علاقے جو برطانیہ کے ساتھ رہنے پر تیار تھے وہ الگ ہو گئے اور بقیہ آئرلینڈ کو ڈومنین کا درجہ دے دیا گیا جہاں عوام اپنی مرضی سے پارلیمنٹ منتخب کر سکتے تھے، ٹیکس جمع کر سکتے تھے، فوج اور نیوی رکھ سکتے تھے مگر برطانیہ کے چار فوجی اڈوں کو برداشت کرنے پر بھی مجبور تھے۔ سرحدی علاقوں کا فیصلہ ایک باؤنڈری کمیشن کے ذریعے بعد میں ہونا تھا۔ تقسیم مذہب کے حوالے سے ہوئی تھی۔

۱۸۲

جسٹس شاہ دین ہمایوں مرحوم کے لڑکے میاں بشیر احمد والد کی یاد میں ہمایوں کے نام سے رسالہ نکالنا چاہتے تھے۔ اقبال کے پاس آکر نظم کی فرمائش کی۔ میاں بشیر کا بیان ہے کہ اقبال نے ”سن کر کہا کہ تم رسالہ نکالنا چاہتے ہو اردو کے رسالے تو نکلتے اور بندہ ہوتے رہتے ہیں، تم اردو لٹریچر کے لیے کوئی اور زیادہ مفید کام کرو۔ میں نے پوچھا تو فرمایا کہ تم فرانسس بی زبان سے واقف ہوگا رسالہ دتاسی کی تصانیف کو اردو میں منتقل کرو۔ مگر میرے دماغ میں رسالے کا شوق سما یا ہوا تھا۔ نظم کے لیے میں نے اصرار کیا تو (پنجابی میں) کہا ”دیکھو... چند ہی روز بعد انہوں نے والد مرحوم پر اپنی نظم ہمایوں بھائی شاہ نواز کے ذریعے سے مجھے ہمایوں کے پہلے نمبر میں اشاعت کے لیے بھیجی۔“ ۱۳۸۴

ہمایوں

(مسٹر جسٹس شاہ دین مرحوم)

اے ہمایوں! زندگی تیری سراپا سوز تھی

تیری چنگاری چراغِ انجمن افروز تھی
گرچہ تھا تیرا تنِ خاکی نزار و دردمند
تھی ستارے کی طرح روشن تری طبع بلند
کس قدر بے باک دل اس ناتواں پیکر میں تھا
شعلہٴ گردوں نورِ اک مشتِ خاکستر میں تھا
موت کی لیکن دلِ دانا کو کچھ پروا نہیں
شب کی خاموشی میں جز ہنگامہٴ فردا نہیں

موت کو سمجھے ہیں غافلِ اختتامِ زندگی
ہے یہ شامِ زندگی، صبحِ دوامِ زندگی ۱۳۹

۱۸۳

محمد حسین آزاد کے پوتے آغا طاہر کو اپنے دادا کی غیر مطبوعہ تحریروں کی اشاعت کا خیال آیا۔ بستے میں سے کچھ کاغذ نکلے جن کے بارے میں معلوم ہوا کہ یہ فارسی شعرا کا ایک تذکرہ ہے جسے محمد حسین آزاد نے لکھا تھا اور بعض احباب کو علم تھا مگر دیکھا کسی نے نہیں تھا۔ اس کا عنوان نگارستانِ فارس تھا۔

کچھ باب تاریخی ترتیب کے خلاف تھے۔ کچھ شاعر بھی شامل ہونے سے رہ گئے تھے۔ آغا طاہر کو خیال آیا کہ کم سے کم ابواب کی ترتیب ہی درست کر دی جائے اور ان کے اپنے الفاظ میں: ”میں نے اس کے متعلق حضور ڈاکٹر اقبال سے مشورہ لینا چاہا لیکن ان حضرت نے ایک ہی جملہ سے میرا منہ کیل دیا کہ جس طرح مولانا نے لکھا ہے بغیر کسی تبدیلی کے حرف بچھڑا دو۔“

معلوم ہوتا ہے کہ اقبال کے نزدیک صرف عبارت ہی نہیں بلکہ ترتیب بھی کتاب کا حصہ ہوتی تھی۔ ۱۴۰

۱۸۴

۸ دسمبر کو نیاز الدین خاں کا خط ملا جس میں اقبال کی ایک غزل کے ایک شعر کے پہلے مصرع کا مطلب دریافت کیا گیا تھا۔ اتفاق سے یہ وہی غزل تھی جو پچھلے ماہ سجن میں شائع ہوئی تھی۔

بنام نیاز الدین خاں

لاہور، ۸ دسمبر ۱۹۲۱ء

مخدومی! السلام علیکم

آپ کا خط ابھی ملا ہے۔ الحمد للہ کہ خیریت ہے۔

میں اس شعر کا مطلب آپ کو نہ بتاؤں گا اور اس کی وجہ یہ ہے کہ آپ دوسرا مصرع سمجھتے ہیں۔ جس کو دوسرا مصرع آتا ہے۔ اُسے پہلا بھی آتا ہے۔ اپنی طبیعت کو ٹٹولے۔ وہاں اس کا مطلب مل جائے گا۔ پوری غزل مخزن کے گزشتہ نمبر میں شائع ہوئی تھی۔ مجھے اشعار تمام یاد نہیں، کہیں لکھے رکھے ہیں۔ تلاش کی ہمت نہیں۔ مخزن کا وہ نمبر منگوا لیجیے۔

مولوی گرامی صاحب کی خدمت میں آداب عرض کیجیے۔ سردار اُمراؤ سنگھ شملہ بلا رہے ہیں۔ یہاں سے احباب کی ایک جماعت کرمس کی تعطیلی میں گزارنے کے لیے شملہ جانے کا قصد کر رہی ہے۔ اگر مولانا گرامی دسمبر میں لاہور آجائیں تو میرے لیے لاہور کی سرد آب و ہوا میں تھوڑی سی حرارت پیدا ہو جائے۔ ان کی خاطر شملہ کی صحبت ترک کر دوں گا۔ باقی خدا کے فضل و کرم سے خیریت ہے۔

آپ کے کہوڑ بہت اچھے ہیں۔ مگر افسوس کہ زمانہ حال کی مغربی تہذیب سے بہت متاثر معلوم ہوتے ہیں۔ مقصود اس سے یہ ہے کہ بچوں کی پرورش سے بہت بیزار ہیں۔ والسلام۔ مولانا گرامی کی خدمت میں آداب عرض۔ ان کو یہ شعر سنائیے۔

در دشت جنون من جبریل زبوں صیدے

یزداں بکمند آور اے ہمتِ مردانہ

محمد اقبال

۱۸۶

۱۲ دسمبر کو نیا زالدین خاں کے چھوٹے بھائی امیر الدین خاں سے ملاقات ہوئی۔ لاہور آئے ہوئے تھے۔ ۱۴۲

۱۸۷

۱۳ دسمبر کو نیا زالدین خاں کا خط ملا۔ انہوں نے مصرع کا مفہوم ٹھیک سمجھا تھا۔ ”تختہ گل کوئی محاورہ نہیں،“ اقبال نے اسی روز جواب دیتے ہوئے لکھا۔ ”تختہ گل سے تختہ نگل ہی مراد ہے۔ مقصود یہ ہے کہ جمین سجدہ ریز کی وجہ سے ذریعہ راہ تختہ گل بن گئی ہے۔ فارسی والے سجدے کو پھول سے تشبیہ دیتے ہیں۔“

اُس رات لاہور میں بہت سے لوگ تحریک عدم تعاون کے سلسلے میں گرفتار ہوئے۔ کلکتہ سے جو خبریں آ رہی تھیں اُن سے معلوم ہوتا تھا کہ وہاں قیامت برپا ہے۔ ۱۴۳

اُن دنوں اعجاز کے رشتے کی بات امرتسر میں چل رہی تھی جہاں سے اقبال کو چار پانچ روز میں مفصل حالات معلوم ہونے کی توقع تھی۔ اقبال نے کسی ملک محمد دین کو بھی کرنال خط لکھا تھا لیکن وہ شاید کرنال میں نہیں تھے۔ اگلی صبح غالباً کسی دوسرے پتے پر دوبارہ خط لکھا۔ لیکن شیخ عطا محمد کا کارڈ ملا جس سے معلوم ہوا کہ وہ اعجاز کا رشتہ کہیں اور کرنا چاہتے تھے۔ سب سے اہم بات یہ تھی کہ اعجاز بھی تحریک خلافت میں حصہ لینا چاہتے تھے۔ ۱۴۴

اقبال نے اسی روز جواب لکھا۔ ”اگر اعجاز آپ کی رائے سے اتفاق کر گیا تو بہتر و ندامتور نہ امرتسر میں سلسلہ جنبانی رکھی جائے گی،“ انہوں نے لکھا۔ ”اعجاز کو چاہیے کہ وہ پہلے اپنے پاؤں پر کھڑا ہو جائے پھر ملک کی تحریکوں میں شامل ہو۔ خلافت کا کام کرنے سے میں اُسے روکتا نہیں کیونکہ یہ بات قلب کی حالت پر منحصر ہے البتہ پہلے اپنے کام میں پختہ ہو جانا چاہیے۔ اس کے علاوہ خلافت کمیٹیوں کے بعض ممبر ہر جگہ قابل اعتبار نہیں ہوتے وہ بظاہر جو شیخے مسلمان معلوم ہوتے ہیں لیکن در باطن اخوان اشیا طین ہیں اسی وجہ سے میں نے خلافت کمیٹی کے سیکرٹری شپ سے استعفا دے دیا تھا۔ اس استعفی کے وجوہ اس قابل نہ تھے کہ پبلک کے سامنے پیش کیے جاتے لیکن اگر پیش کیے جاسکتے تو لوگوں کو سخت حیرت ہوتی۔ بہر حال اعجاز خود سمجھدار ہے۔“

شیخ نور محمد کے لیے کستوری کے نافے کا آرڈر دے چکے تھے۔ اس کا تذکرہ کیا اور لکھا، ”ڈاکٹر سے مشورہ کرنا چاہیے کہ کستوری انیون میں کس طرح ملائی جائے۔“

۱۸۸

نیا زالدین خاں کے مشورے پر ”بدور کعت نمازے“ والے شعر کا پہلا مصرع بدل دیا کہ کبھی بتوں کی بندگی کرتا ہوں، کبھی پیر میخانہ کی زیارت کرتا ہوں: گہے بندہ بنانم، گہے زاہرِ مغنم۔ اُن کا پوسٹ کارڈ ملا تو ۱۶ دسمبر کو جواب دیتے ہوئے یہ اطلاع بھی دی۔

”مولانا گرامی کب تک جانندہر کی سیر کریں گے، اقبال نے لکھا۔“ وہاں رہنے کا کچھ فائدہ نہیں۔ یہاں کے لوگ ان کے زیادہ مشتاق ہیں اور ہر روز اُن کے متعلق استفسارات رہتے ہیں۔“ غالباً نیا زالدین یا گرامی نے وہ غزل دیکھنے کی خواہش ظاہر کی تھی، جس کا ایک شعر ”ہمتِ مردانہ“ والا پچھلے خط میں اقبال نے درج کیا تھا۔ ”کانڈل گیا تو نقل کر کے بھیج دوں گا،“ اقبال نے لکھا۔

۱۸۹

علی برادران کی طرح مصطفیٰ کمال پاشا بھی اب برصغیر کے مسلمانوں کے دلوں میں رہنے لگے تھے۔ فرنگ کی بجلی سے ترکی کا درخت بار آور ہو گیا تھا۔ بولہسی، ظہورِ مصطفویٰ کے لیے بہانہ ثابت ہوتی ہے۔ اس قسم کی باتیں آٹھ برس پہلے ۱۹۱۳ء میں آغا حشر کاشمیری نے ”شکریہ یورپ“ میں کہی تھیں اور اب اقبال کے دل و دماغ میں گردش کر رہی تھیں:

نہالِ ترک ز برقِ فرنگ با آورد

ظہورِ مصطفویٰ را بہانہ بولہسی است ۱۳۵

یہ شعر خواجہ حافظ شیرازی کی تفسیمین میں تھا۔ اس پر ظہوری نے بھی غزل کہی تھی مگر اقبال کے خیال میں خواجہ حافظ کی غزل سب سے بڑھی ہوئی تھی۔ ۱۳۶

۱۹۰

ایک عجیب خیال ذہن میں آیا۔ اگر بندے کو خدا ہونے کا موقع مل بھی جائے تو یہ گھائے کا سودا ہوگا۔ خدائی کے تمام جبروت کے عوض بھی بندگی فروخت مت کرو!

بندگی با ہمہ جبروتِ خدائی مفروش ۱۳۷

خیال تھا کہ اس مصرع پر مزید اشعار لکھ کر بہت عجیب و غریب مضمون پیدا کریں گے مگر لفظ ”ہمہ“ (بمعنی ”تمام“) کھٹکتا تھا۔ گرامی کی رائے حاصل کرنے کی ضرورت محسوس ہوئی۔ ۱۳۸

۱۹۱

گرامی نے میاں بشیر احمد کے رسالے بہ مایوں کے لیے غزل بھیجی۔ اقبال نے محسوس کیا کہ چونکہ اسی زمین میں ایک غزل تو اولوں میں مقبول ہے لہذا اس کے بعض پہلوؤں پر کوئی اعتراض بھی کر سکتا ہے۔ وہ نکات نوٹ کر لیے اور غزل میاں بشیر کو دینے کی بجائے انہیں صرف بتا دیا کہ گرامی نے اُن کے لیے غزل ارسال کی ہے۔ البتہ غزل کے مقطع کے بارے میں کوئی عجیب و غریب روحانی تجربہ ہوا۔ اقبال نے محسوس کیا کہ یہ مقطع بارگاہ رسالت میں مقبول ہوا ہے۔ ۲۳ دسمبر کو اس کی تفصیل خط میں لکھنے والے تھے مگر پھر رُک گئے۔

اگلے روز گرامی کا خط ملا۔ فوراً جواب لکھنے بیٹھ گئے اور غزل کے بارے میں اپنی رائے سے آگاہ کیا۔ ”اگر آپ کو مجھ سے اتفاق نہ ہو تو اسی طرح رہنے دیجیے کیونکہ آپ کا مذاق زیادہ معتبر ہے، انہوں نے لکھا۔ ”مقطع کی نسبت تو میں آپ کو بشارت دیتا ہوں کہ بارگاہِ نبوی میں مقبول ہوا۔ مفصل کیفیت اس بات کی کل آپ کی خدمت میں لکھنے کو تھا کہ کسی قوت نے روک دیا۔ دل کہنے لگا کہ خط میں اس امر کا انکشاف نامناسب ہے۔ یہ حقیقت نہایت دلچسپ اور عجیب و غریب ہے۔ انشاء اللہ بالمشافہ عرض کروں گا۔“ اس کے ساتھ ہی غزل واپس بھجوا دی تا کہ گرامی نظرِ ثانی کر سکیں۔ اپنا نہال ترک والا شعر بھی ارسال کیا۔

معلوم ہوتا ہے کہ اسی خط کے ساتھ کسی علیحدہ کاغذ پر ”بندگی با ہمہ جبروتِ خدائی مفروش“ والا مصرع بھی ارسال کر کے رائے طلب کی۔ ۱۳۹

۱۹۲

اُس روز پرنس آف ویلز کلکتہ تشریف لائے تھے۔ ایسی مکمل ہڑتال ہوئی کہ قصابوں نے بھی دکانیں بند رکھیں اور کرسمس کے موقع پر انگریزوں کو گوشت کی فراہمی مسئلہ بن گئی۔ ۱۵۰

۱۹۳

انجمن حمایت اسلام کے تحت چلنے والا لڑکوں کے لیے چوتھا اسکول جسے چار برس قبل مڈل اسکول بنایا گیا تھا اس برس کسی وقت ہائی اسکول ہو گیا۔ ۱۵۱

۱۹۴

یہ بات قریب قریب یقینی ہے کہ ان دنوں نظامی گنجوی کا اسکندر نامہ دوبارہ اقبال کی نظر سے گزر رہا ہوگا یا پھر ان کے ذہن میں دہرایا جا رہا ہوگا کیونکہ صرف چند ماہ بعد وہ اردو میں اپنی اب تک کی سب سے زیادہ معرکتہ آرا نظم کہنے والے تھے جس کا مرکزی کردار نظامی کے اسکندر نامہ میں بھی موجود تھا: حضرت خضر علیہ السلام۔ ۱۵۲

۱۹۵

مقام، عراق اور خراسان ایرانی موسیقی کی اصطلاحات تھیں جن کے حوالے سے اقبال کے دل میں کچھ عجیب باتیں پیدا ہوئیں:

ہماری زندگی کی شاخ میں نمی ہماری پیاس کی وجہ سے ہی ہے لہذا آبِ حیات کے چشمے کی تلاش طلب کے ادھورے ہونے کی دلیل ہے!

اے مقام پہچاننے والے، عراق اور خراسان کی راہ چل کہ عربی ساز کے آہنگ سے میرا دل بچھ گیا ہے!

ہمارے قافلے کی متاع حجازیوں نے لوٹ لی مگر زباں نہ کھول کہ ہمارا محبوب عربی ہے!

مجھ سے اونچے آہنگ کی توقع مت رکھو کہ میرے چمن میں ابھی نغمہ مدہم ہے اور مسکراہٹ لبوں میں دبی ہوئی ہے!

دل کی بات کس سے کہوں اور کیا علاج کروں کہ آہ بے اثر ہے اور نگاہ اٹھانا ادب کے خلاف ہے!

یہ خیالات دل میں کچھ اس طرح جمع ہوئے کہ ”ظہورِ مصطفویٰ“ والے شعر کے وزن میں موزوں ہو کر غزل بن گئے مگر ان میں ایسے استعارے اور اشارے موجود تھے جنہیں آہستہ آہستہ اقبال کے دل پر بے نقاب ہو کر ان کی آئندہ معرکتہ آرا نظموں کا سامان پیدا کرنا تھا:

بشارِ زندگی ما نمی زتننه لبی است
 تلاشِ چشمہ حیواں دلیل کم طلبی است
 رہ عراق و خراساں زن اے مقام شناس
 دلم گرفتہ ز آہنگ بربطِ عربی است
 متاعِ قافلہ ما حجازیاں بردند
 ولے زباں نہ کشائی کہ یارِ ما عربی است
 زمن نوائے بلندے مجو کہ در چمنم
 ہنوز زمزمہ پست است و خندہ زیر لبی است
 حدیثِ دل بہ کہ گویم چہ چارہ برگیرم
 کہ آہ بے اثر است و نگاہ بے ادبی است ۱۵۳

۱۹۶

کوئی سردار ایوب خاں مرحوم تھے جن کا تعلق کابل کے شاہی خاندان سے تھا۔ ان کے جانشین عبدالقادر آفندی اقبال کے دوستوں میں سے تھے۔ ملنے آئے تو گرامی کا ایک شعر جو ”دیرینہ غلامی“ کے بارے میں تھا، بہت پسند کیا اور نقل کر کے لے گئے۔ ۱۵۴

۱۹۷

مرزا جلال الدین کا ارادہ ہوا کہ گرامی کو لینے جائدھر جائیں مگر اقبال نے روک دیا کہ سردی میں سفر گرامی کو ناگوار ہوگا۔ علاوہ اس کے مرزا صاحب کو مایوسی سے بچانا مقصود تھا؛ اقبال کا بیان ہے۔ ۱۵۵

۱۹۸

۲۹ دسمبر کو گرامی کا جواب آیا۔ ظہور مصطفوی والا شعر پسند کیا تھا۔ اپنی غزل کے بارے میں لکھا تھا کہ اُس میں خامی تھی تو اقبال اپنی طرف سے اصلاح کر کے میاں بشیر احمد کے حوالے کر دیتے، گرامی کو کوئی اعتراض نہ ہوتا۔ ایک

رباعی بھی بھیجی تھی جس کا مفہوم تھا کہ خودی سے بیخودی تک پہنچنا آسان ہے مگر بیخودی سے خود تک پہنچنا تو یہ حضوری ہے۔ اقبال نے جو مضمون مثنوی کے دو حصوں میں بیان کیا تھا، گرامی کی رباعی میں اُس کا خلاصہ ہو گیا۔

”واہ کیا خوب کہی کہ غزل ٹھیک کر کے کیوں نہ بھیج دی!“ اقبال نے اسی وقت جواب لکھا۔ ”کل کو یہ کہو گے کہ خاکم بدہن مولانا نظامی کے سکندر نامے کی اصلاح کر کے بھیج دو۔“ ظہور مصطفویؒ والی غزل کے بقیتہ اشعار بھی ارسال کیے اور فرمائش کی کہ اگر اس زمین میں پہلے ہی نہ لکھ چکے ہوں تو ضرور لکھ کر اپنے اشعار بھی ارسال کریں۔ ”بندگی باہمہ جبروت خدائی مفرؤش“ کے بارے میں گرامی نے اپنی رائے نہیں بھیجی تھی۔ یاد دہانی کروائی۔

اُس رات چارپائی پر لیٹے تھے کہ طبیعت پھر اُس شعر کی طرف متوجہ ہو گئی کہ مجھ سے اونچے آہنگ کی توقع مت رکھو کہ میرے چمن میں ابھی نغمہ مدہم ہے اور مسکراہٹ لبوں میں دبی ہوئی ہے! یہ احساس جس کا آغاز اُس زمانے میں یوں ہو رہا تھا آئندہ کئی برسوں تک اقبال کے دل و دماغ پر چھایا ہوا نظر آتا رہا۔ اہلسنت اسلامیہ پر دوبارہ شباب آ رہا تھا اور وہ اب اپنی تاریخ کے جس دور میں داخل ہو رہی تھی وہ عشق میں ڈوبا ہوا ایک گیت معلوم ہوتا لیکن اقبال اگر اس گیت کا سب سے اونچا سُر تھے تو ملت ابھی تک ایک مدہم سُر میں ہی تھی۔

اُس رات اس خیال کا ہیولیٰ جو خصوصاً زمین آیا اُس میں سے یہ صورت پیدا ہوئی کہ غزل کو موسیقی کے ساتھ گاؤ اور سُر کو دھیمہ کر لو کیونکہ ابھی چمن کے پرندوں کا نالہ بھی زیر لب ہے:

غزل بہ زمزمہ خواں پردہ پست تر گرداں

ہنوز نالہ مرغاں نواے زیر لبی است

مقام، عراق اور خراساں والا شعر غزل سے نکال دیا کہ ہندوستان میں ان اصطلاحات کو سمجھنے والوں کی تعداد بہت کم تھی۔ ۱۵۶

اُس روز گرامی کو خط لکھتے ہوئے رباعی کی داد دینا بھول گئے تھے لہذا اگلے روز ایک اور خط لکھا۔ ”سبحان اللہ ایک نہایت طویل و عریض مضمون کو آپ نے ایک مصرع میں نظم کر دیا، انہوں نے لکھا۔“ سلطان ابو الخیر کی رُوح بھی تڑپ اٹھی ہوگی۔ مجھے اندیشہ ہے کہ آپ کی یہ رباعیاں بھی کہیں آپ کی لاپرواہی کی نذر نہ ہو جائیں مہربانی کر کے ان کو لکھتے جائیے اور محفوظ رکھیے۔“

غزل کے جس شعر کی پچھلی رات ایک نئی صورت بنی تھی وہ دوبارہ درج کیا اور نئی صورت بھی پیش کی۔ پھر لکھا،

”ان اشعار میں سے جو آپ کو ناپسند ہو گا ٹھیک دیکھیے۔“

۱۹۹

اس برس شائع ہونے والی کتابیں جو کبھی اقبال کے ذخیرہ کتب میں شامل ہوئیں یہ ہیں:

Miguel Unamuno (translated by J. E. Crawford Fritch). *The Tragic Sense of Life in Man and in Peoples*. Macmillan, London

Bernard Bosanquet. *Meeting of Extremes in Contemporary Philosophy*. Macmillan, London

Louis Rougier (translated by Morton Masius). *Philosophy and the New Physics: "an essay on the relativity theory of quanta"*. George Routledge, London

Henry P. Manning, ed.. *The Fourth Dimension Simply Explained: a collation of essays selected from those submitted in Scientific America's Prize Competition*

Tabari Ali; translated by A. Mingana. *The Book of Religion and Empire: a semi-official defence and exposition of Islam written by Order at the court and with the assistance of the Caliph Mutawakkil (AD 847-861)*

William Marris. *Civil Government for Indian Students*. S. C. Sanial, Calcutta

Viscount Haldane. *The Reign of Relativity*. John Murray, London

Mosztowski; translated by Henry L. Brose. *Einstein the Searcher, his work explained from dialogues with Einstein*. Methuen, London

Harry Schmidt; translated by Karl Wichmann. *Relativity and the Universe: a popular introduction into Einstein's theory of space and time*. Methuen, London

J. H. Thirring; translated by Rhoda A.B. Russell. *The Ideas of Einstein's Theory: the theory of relativity in simple language*. Methuen, London

Edward G. Browne. *Arabian Medicine*. University Press, Cambridge

ان کے علاوہ اس برس شائع ہونے والا پوران سنگھ کا انگریزی نظموں کا مجموعہ اگلے برس فروری میں اقبال کو پیش

کیا گیا:

Puran Singh. *The Sisters of the Spinning Wheel and other Sikh Poems original and translated*. J. M. Dent, London

اقبال ۳: درمیانی دور، ۱۹۱۴ء سے ۱۹۲۲ء تک

حیدرآباد کن کے سر احمد حسین نواب امین جنگ کی اسلام کے بارے میں انگریزی میں اس برس شائع ہونے والی کتاب کئی برس بعد اقبال کو مصنف کی طرف سے پیش کی گئی:

Ahmad Hussain (Amin Jang), edited by Mohammad Hussain. *Notes on Islam by Sir Ahmad Hussain "Nawab Amin Jang"*.
Government Central Press, Hyderabad Deccan^{۱۵۷}

۲۰۰

احمد آباد میں کانگریس نے گاندھی کو وہ تمام اختیارات منتقل کر دیے جو کانگریس کو حاصل تھے۔ انہوں نے ان رضا کاروں کے لیے عہد نامہ ترتیب دیا جنہیں خلافت کانفرنس بھرتی کر رہی تھی۔ مولانا حسرت موہانی کی پیش کی ہوئی ہندوستان کے لیے مکمل آزادی کے مطالبے کی قرارداد کی مخالفت کی جس کے بارے میں اتنی بد مزگی ہو چکی تھی کہ علیحدگی میں حسرت نے گاندھی سے کہہ دیا تھا: ”مہا تاجی میں جانتا ہوں کہ آپ صرف ڈومینین اسٹیٹس چاہتے ہیں تاکہ انگریزوں کی سنگینوں کے زور سے مسلمانوں پر حکومت کریں۔ میں مسلمانوں کو چکی کے دو پاٹوں کے بیچ میں ہرگز نہ پسے دوں گا۔“ ۱۵۸

”مسلمانوں کے نقطہ نظر سے یہ کافی نہیں ہے کہ ہم کامل آزادی کی حمایت کریں بلکہ یہ فیصلہ کرنا بھی ضروری ہے کہ اُس کی صورت کیا ہوگی،“ حسرت نے احمد آباد ہی میں آل انڈیا مسلم لیگ کے سالانہ اجلاس کی صدارت کرتے ہوئے کہا۔ ”انتہی کی چند صورتوں کو چھوڑ کر مسلمان عام طور پر ہندوؤں کی عددی برتری سے خوفزدہ ہیں اور کامل آزادی کی بجائے کسی قسم کی سیکیمین قبول کرنے پر تیار نہیں ہیں... اگرچہ ہندوستان میں مسلمان ایک اقلیت ہیں مگر قدرت نے اس کی تلافی بھی کر دی ہے۔ مسلمان تمام صوبوں میں اقلیت نہیں ہیں۔ بعض صوبوں مثلاً کشمیر، پنجاب، سندھ، بلوچستان اور آسام میں مسلمان تعداد میں ہندوؤں سے زیادہ ہیں۔“

اگر بعض صوبوں میں مسلمان اکثریت میں تھے تو کیا نتیجہ نکالا جاسکتا تھا؟ نو برس بعد اسی مسلم لیگ کے پلیٹ فارم سے جو بات اقبال کی زبانی بلند آہنگ میں اور فکری لوازمات کے ساتھ ادا ہونے والی تھی، کیا وہی مولانا حسرت موہانی نے دبی زبان سے کہہ دی تھی؟

۲۰۱

تیر دام بھی غزل آشنا رہے طائرانِ چمن تو کیا
 جو فغاںِ دلوں میں تڑپ رہی تھی، نوائے زیرِ لبی رہی
 ترا جلوہ کچھ بھی تسلیٰ دلِ ناصبور نہ کر سکا
 وہی گریہِ سحری رہا، وہی آہِ نیمِ شعی رہی
 نہ خدا رہا، نہ صنم رہے، نہ رقیبِ دیر و حرم رہے
 نہ رہی کہیں اسد اللہی، نہ کہیں ابوہبی رہی
 مرا ساز اگرچہ ستم رسیدہ زخمہ ہائے عجم رہا
 وہ شہیدِ ذوقِ وفا ہوں میں کہ نوا مری عربی رہی ۱۵۹

تیسرا حصہ

۲۰۲

مولانا حسرت موہانی کے خطبہٴ صدارت پر بظاہر مراکش کے غازی عبدالکریم کا اثر دکھائی دے رہا تھا۔
 عبدالکریم نے ریف کو مراکش سے علیحدہ کر کے اسلامی ریاست قائم کی تھی۔ ہندوستان کے مسلم اکثریتی صوبوں پر
 نظر کر کے مولانا کے دل میں بھی ایسی ہی حسرتِ جنم لے رہی تھی۔ کچھ گوریلا جنگ کے خواب تھے۔ گرفتار ہوئے۔

۲۰۳

اقبال ۱۹۲۲ء کے لیے بھی پنجاب یونیورسٹی کی اورینٹل آرٹس فیکلٹی کے ڈین منتخب ہوئے۔ لالہ رگھو بر دیال
 ایم۔ اے، ایم۔ ایل سیکرٹری ہوئے۔ ۱۶۰

۲۰۴

انجمن حمایت اسلام کا مردانہ یتیم خانہ نواں کوٹ کے قریب ملتان روڈ پر موضع کچی کھٹھی کی اراضی میں خریدی گئی ایک عمارت میں منتقل ہو چکا تھا۔ ۱۹۲۲ء کے شروع میں وہیں کرائے کی ایک کوٹھی میں انجمن حمایت اسلام کا پانچواں مڈل اسکول کھولا گیا جس میں یتیم خانے کے ۱۴۱ لڑکوں کے علاوہ قریبی دیہاتوں کے طلبہ بھی داخل ہوئے۔ ۱۶۱

۲۰۵

ظہورِ مصطفویٰ والی غزل کا ایک اور شعر ہوا جس سے وہ مکمل ہو گئی:
میرے معانی کو ہندوستان اور عجم کی کسوٹی پر مت پکھو کہ اس موتی کی اصل تو گریہ نیم شمی ہے!
منج معنی من در عیارِ ہند و عجم
کہ اصل اس گہرا زگریہ ہائے نیم شمی است ۱۶۲

۲۰۶

نواب سر ذوالفقار علی خاں لاہور میں تھے۔ اکثر پوچھتے کہ گرامی کب آئیں گے۔ اقبال نے تنگ آ کر کہہ دیا،
”مولانا گرامی مجھ سے ناراض ہیں، اس واسطے اس سال تشریف نہیں لائے۔“

۲۰۷

۵ جنوری ۱۹۲۲ء کو گرامی کا خط ملا۔ اقبال کی غزل پسند آئی تھی۔ اپنے کچھ اشعار بھی بھیجے۔ ایک شعر نے تو اقبال کو اس طرح تڑپایا کہ آنکھوں سے آنسو بہنے لگے۔ اُن کے حسبِ حال تھا کہ ہم نے عقل کی کتاب کا ایک ایک ورق پڑھ ڈالا، حیلہ فروشی اور مدعا طلبی کے سوا کچھ نہیں:

کتاب عقل در ورق فرو خواندیم
تمام حیلہ فروشی و مدعا طلبی است ۱۶۳

بقیہ اشعار میں کچھ اور بھی اسی موضوع پر تھے۔ اقبال اُسی وقت جواب لکھنے بیٹھ گئے۔ ”مضمون میرے حسبِ حال تھا، تمام عمر کتابوں کی ورق گردانی میں گزری اور آخر یہ معلوم ہوا کہ کتاب حیلہ فروشی اور مدعا طلبی کے سوا کچھ نہیں؛“

انہوں نے لکھا۔ ”عقل اس سے بڑھتی ہے مگر دل روشن نہیں ہوتا۔“

گرامی کے مزید دو اشعار نقل کر کے لکھا، ”سبحان اللہ! سبحان اللہ! آپ کے ایک ایک مصرع میں سوسو بوتل کا نشہ ہے، اسی واسطے تو گرامی پیر مغاں ہے۔“ لاہور میں جو لوگ گرامی سے ملنا چاہتے تھے اور جن میں خود اقبال بھی شامل تھے، اُن کا تذکرہ کر کے لکھا، ”خدا جانے زندگی کب تک ہے، کچھ عرصہ کے لیے آجائے تاکہ میں بھی آپ کی صحبت سے مستفیض ہو جاؤں۔ یہ صحبتیں کسی زمانے میں تاریخ کے ورق بن جائیں گی۔“

”بندگی باہمہ جبروتِ خدائی مفروش“ کے متعلق دوبارہ استفسار کیا۔ ”اس کی اصلاح کیجیے،“ اقبال نے لکھا۔ ”میں اس مصرع سے ایک عجیب و غریب مضمون پیدا کروں گا۔ لفظ ہمہ کھٹکتا ہے۔ اگر آپ کے خیال میں ہمہ لفظ قابلِ اعتراض نہیں ہے تو پھر میں پہلا مصرع لکھوں گا۔“

اگلے ہی روز علی بخش کو ہوشیار پور جانے کی ضرورت پیش آگئی۔ اقبال نے اس خیال سے روک لیا کہ شاید گرامی اُس کے ہمراہ آنے کا فیصلہ کر لیں۔ ”مہربانی کر کے بواپسی ڈاک مطلع فرمائیے کہ آپ کا کیا فیصلہ ہے،“ گرامی کو لکھا۔ ”اگر آپ آئیں تو میں اُسے جالندھر ٹھہرنے اور آپ کے لانے کے متعلق ضروری ہدایات دے کر یہاں سے چلنے کی اجازت دوں۔“ ۱۶۳

۲۰۸

کوئی شیخ عطا اللہ تھے، زاویہ نشیں بزرگ تھے جن کے عزیز متیق اللہ سے اقبال کی ملاقات تقریباً روزانہ ہوتی تھی۔ شیخ صاحب نے اقبال کو تعریفی خط لکھا۔ مولوی میر حسن یا کوئی اور بزرگ جو اقبال سے قریب تھے، انہیں کسی بات کی مبارک باد بھیجی۔ ۶ جنوری کو جواب دیتے ہوئے اقبال کو حافظ گیلانی کا ایک فارسی شعر یاد آیا جس کا مفہوم یہ تھا کہ میرادل کسی چیز سے نہیں بہلتا۔ ”اگرچہ نمائشی چیزوں سے میرادل گریز کرتا ہے اور میرے قلب کی کیفیت یہ ہے،“ انہوں نے شعر نقل کرتے ہوئے لکھا۔ ”بوجہ تعلقاتِ دیرینہ آپ کے خط نے مجھے خاص طور پر متاثر کیا جس کے لیے میں آپ کا نہایت شکر گزار ہوں۔ حضرت قبلہ گاہی کی خدمت میں آپ کی مبارک باد پہنچاؤں گا... امید کہ مزاجِ بخیر ہوگا اور زاویہ نشینی کی وجہ سے قرآن کریم پر غور و خوض کرنے [کا] بہتر موقع آپ کو ملتا ہوگا۔“

۲۰۹

نواب ذوالفقار علی خاں آٹھ دس روز کے لیے دہلی جانے والے تھے اور شدت سے چاہتے تھے کہ گرامی ان کی روانگی سے پہلے لاہور آئیں تاکہ ملاقات ہو سکے۔

بنام گرامی

ڈیر مولانا گرامی۔ السلام علیکم!

علی بخش آج صبح (۱۰ جنوری ۲۲ء منگل) ہوشیار پور روانہ ہو گیا۔ چوں کہ نواب صاحب کا تقاضا ہے کہ آپ ان کے دہلی جانے سے پہلے تشریف لائیں، اس واسطے میں نے اُسے تاکید کر دی ہے کہ وہ ہوشیار پور صرف ایک روز ٹھہرے۔ لہذا علی بخش ۱۱ جنوری یعنی بدھ کی شام کو آپ کی خدمت میں پہنچ جائے گا۔ ۱۲ جنوری یعنی جمعرات کے روز آپ وہاں سے سوار ہو جائیں۔ علی بخش کو میں نے ہدایات دے دی ہیں۔ اُمید کہ خدا تعالیٰ آپ کو سفر کی توفیق عطا فرمائے گا۔ والسلام!

محمد اقبال، لاہور

بدیدن کارڈ ہذا آپ سفر کے لیے تیار ہو جائیں۔ یہ کارڈ اسی واسطے لکھا ہے کہ شاعر کی نازک طبیعت پر سفر کی فوری تیاری ناگوار نہ گزرے۔

محمد اقبال

۲۱۰

اقبال کے دوست شیخ اصغر علی کشنر ہو کر ماتان چلے گئے۔ کچہری میں اقبال کی ملاقات سر علی امام کے چھوٹے بھائی حسن امام سے ہوئی۔ ایک مقدمہ کے لیے آئے تھے۔ خیال آیا کہ گرامی ملاقات کر لیں تو شاید ان کے اثر و رسوخ سے کچھ فائدہ اٹھا سکیں۔ ۱۶۵

اُسی روز گرامی کا خط ملا۔ لکھا تھا، ”گرامی سفید ریش ہے۔ غزالان معانی کو دام میں نہیں لاسکتا۔ ممکن ہے ریش سفید سے دم کرتی ہوں۔ چند روز صبر کیجیے۔ خضاب سے ریش دلریش کا منہ کالا کروں گا پھر غزل لکھوں گا۔“ یہ بات شاید مذاقاً کہی تھی ورنہ اقبال کے اُس شعر نے، جس میں کہا گیا تھا کہ جازبوں نے ہمارا قافلہ لوٹ لیا مگر خاموش رہو

کیونکہ ہمارا محبوب عربی ہے، گرامی کو بخود کیا تھا اور انہوں نے بھی اس پیرایے میں کچھ اشعار نکالے تھے کہ میں دل کی بات نگاہ کی زبان سے کہہ رہا ہوں کہ ہماری زبان فارسی ہے اور ہمارا محبوب عربی ہے:

حدیثِ دل بہ زبانِ نگاہ می گویم
زبانِ ما عجمی و حبیبِ ما عربی است

گرامی کا کہنا تھا، ”بہت ہاتھ پیرا مانا ہوں کہ آپ کی تقلید کروں، نہیں کر سکتا۔“ لیکن اس شعر کے پہلے مصرع نے اقبال کے دل میں گھر کر لیا۔ اپنے مصرع ”بندگی باہمہ جبروتِ خدائی مفروش“ میں جو لفظ ”ہمہ“ اقبال کو کھٹکتا تھا اور جس کے بارے میں کئی دفعہ استفسار کر چکے تھے، اُس کے بارے بھی گرامی نے بالآخر رائے دے دی۔ ”اس مصرع میں لفظ ہمہ، مصرع کی جان ہے،“ گرامی نے لکھا تھا۔ اقبال نے پہلا مصرع نہیں لکھا تھا مگر گرامی نے معراج کے بارے میں ایک مصرع لکھ کر شعر مکمل کر دیا۔

اقبال نے اسی وقت جوابی خط لکھا جس پر تاریخ ڈالنا بھول گئے۔

۲۱۱

مولانا اکبر شاہ نجیب آبادی جس رسالے عبرت کے مدیر تھے اُس کے منبر محمد ادریس تھے۔ اقبال نے ۱۲ جنوری کو انہیں ایک فارسی رباعی بھیجی جو گونے والے مجموعے کے لیے تحریر کی تھی کہ اے مسلمانو! میرے دل میں ایک ایسی بات ہے جو جبرئیل کی روح سے زیادہ روشن ہے...

۲۱۲

گرامی غالباً ۱۲ جنوری ہی کو پہنچ گئے۔ اقبال کا خیال تھا کہ بیگم نہیں جلد واپس بلانے کے لیے پھر بیماری کا تار بھجیں گی۔ ۱۶۶

بہر حال گرامی کے آنے سے شعر گوئی کی خوب تحریک ہوئی۔ گونے کے جواب میں مرتب ہونے والے مجموعے کے لیے کافی چیزیں لکھی گئی ہوں گی۔

۲۱۳

بنام نیاز الدین خاں

مخدومی! السلام علیکم

آپ کے دونوں خط مل گئے ہیں۔

نہجِ کریم صلی اللہ علیہ وسلم کی زیارت مبارک ہو۔ اس زمانے میں یہ بڑی سعادت کی بات ہے۔ دوسری روایا کا بھی یہی مفہوم ہے۔ قرآن کثرت سے پڑھنا چاہیے تاکہ قلب مجھری نسبت پیدا کرے۔ اس نسبتِ محمدیہ کی تولید کے لیے یہ ضروری نہیں کہ قرآن کے معانی بھی آتے ہوں۔ خلوص و محبت کے ساتھ محض قرأت کافی ہے۔ میرا عقیدہ ہے کہ نہجِ کریم زندہ ہیں اور اس زمانے کے لوگ بھی ان کی صحبت سے اسی طرح مستفیض ہو سکتے ہیں جس طرح صحابہ ہوا کرتے تھے۔ لیکن اس زمانے میں تو اس قسم کے عقائد کا اظہار بھی اکثر دماغوں کو ناگوار ہوگا۔ اس واسطے خاموش رہتا ہوں۔

امید کہ آپ کا مزاج بخیر ہوگا۔ مولانا گرامی لاہور میں تشریف رکھتے ہیں۔ کبوتر موجود ہیں، مگر مشکلوں سے بچنے پالنے ہیں۔ بڑی دیر کے بعد ایک جوڑے نے بچوں کی پرورش کی ہے۔ والسلام

مخلص

محمد اقبال لاہور

۲۱۴

۱۵ جنوری کو نواب ذوالفقار علی خاں دہلی چلے گئے۔ آٹھ دن روز بعد واپسی تھی۔ ۱۶

۲۱۵

تحریک عدم تعاون کی وجہ سے وکیلوں کا کاروبار ٹھپ تھا۔ اعجاز کو خبر ملی کہ سرکاری ملازمت مل سکتی ہے اگر اقبال کسی ڈارلنگ صاحب سے سفارش کر دیں۔

”انگریز ان دنوں میں صرف انہی لوگوں کو ملازمت دیتے ہیں جنہوں نے زمانہ جنگ میں کوئی خدمات کی

ہوں۔ بہر حال کوشش کرنا ضرور ہے،“ اقبال نے ۷ جنوری کو اعجاز کے خط کے جواب میں لکھا۔ ”میں ڈارلنگ صاحب سے خود بھی کہوں گا اور نواب صاحب سے بھی کہلوادوں گا۔ وہ پرسوں دہلی گئے ہیں آٹھ دن روز کے بعد آئیں گے پھر اُن سے مشورہ کرنے کے بعد تم کو لکھوں گا۔ تم مجھے پھر یاد دلانا۔ باقی رہا پیشہ وکالت سموموجودہ حالت میں تو جو تم کہتے ہو ٹھیک ہے۔ علاوہ اس کے اس پیشے میں ابتدا میں بہت سی دقتوں کا سامنا ہوتا ہے مگر آئندہ زمانے میں اس پیشے کے بہت سے امکانات ہیں بشرطیکہ مزید اصلاحات گورنمنٹ نے منظور کر لیں۔“

ایک دور روز میں ہی اعجاز کی طرف سے ایک اور خط موصول ہوا جس میں مزید بیتابی کا اظہار تھا۔

بنام شیخ اعجاز احمد

برخوردار اعجاز طال عمرہ

تمہارا خط مل گیا ہے تم پیٹنگ کوشش کرو۔ مسٹر مارٹن اور ولز صاحب سے بھی سندت حاصل کر لو اور جب وقت آئے تو ایک تحریری عرضی دے دینا جس میں تمہارے ابا جان کی خدمات کا بھی ذکر ہو۔ وہ عرضی تم میرے پاس بھیج دینا میں اپنے سفارشی خط کے ساتھ ڈارلنگ صاحب کے پاس بھیجوں گا۔ وہ میرے انگلستان کے زمانہ کے واقف کار ہیں اور میری بہت عزت کرتے ہیں مگر ملازمت وغیرہ کے معاملے میں انگریزوں کی واقفیت وغیرہ پر اعتماد کرنا ٹھیک نہیں۔ سعی پورے طور پر کرنا چاہیے۔ مسلمانوں کو آج کل کسی قدر شک کی نگاہ سے دیکھا جاتا ہے اور وہ وقت دُور نہیں جب اس شک میں ہمارے ہم وطن بھی انگریزوں کے ساتھ شریک ہو جائیں گے۔ اس وقت تو بالعموم انہی مسلمانوں کو ملازمت کے لیے پسند کیا جاتا ہے (خاص کر اعلیٰ ملازمتوں کے لیے) جن کی اسلامیت حکومت کے خیال میں کمزور ہو اور اس کمزوری کا نام وسعت خیال یا لبرلزم رکھا جاتا ہے۔

باقی رہی وکالت سویہ اللہ پر توکل رکھنے والوں کا پیشہ ہے۔ اگر کسی مہینے میں آمدنی نہ ہو تو ابتدا میں سخت گھبراہٹ ہوتی ہے مگر رفتہ رفتہ اس کی عادت ہو جاتی ہے۔ بڑے بڑے پرانے اور مشہور کام کرنے والوں کو بھی گا ہے گا ہے یہ تجربہ ہو جایا کرتا ہے۔ خدا تعالیٰ رازق ہے۔ ایک دو ماہ کام نہ آئے تو تیسرے مہینے کسر نکال دیا کرتا ہے۔ تم محنت کرتے جاؤ خواہ کام آئے نہ آئے کتا بین قانون کی پڑھتے رہو۔ خاص کر پنجاب ریکارڈ۔ جب کام آنا شروع ہوگا تو پڑھنے کی فرصت نہ ہوگی۔ مگر گھبراؤ نہیں کام ضرور آئے گا۔ والد کرم کی خدمت میں آداب عرض کرنا۔ مولوی گرامی

صاحب ان کو سلام کہتے ہیں۔

محمد اقبال لاہور ۱۹ جنوری ۱۹۲۲ء

۲۱۶

اطلاع آئی کہ گرامی کی بیگم کی طبیعت خراب ہو گئی ہے۔ گرامی نے زحمت سفر باندھا۔ اقبال کو اپنے کسی فارسی شعر کے لیے سندھ رکا تھی، وہ واپس جا کر بھجوانے کا وعدہ کیا۔ انہیں رخصت کرتے کرتے اقبال نے مزید دو اشعار سنا ڈالے جو تازہ وارد ہوئے تھے اور ابھی غزل باقی تھی۔ گرامی پھر بھی نہ بٹھہرے، چلے گئے۔

اُن کے جانے کے بعد شعر گوئی کی تحریک کم ہو گئی مگر پھر بھی اُس غزل میں کچھ اضافہ ہو گیا جس کے دو شعر گرامی کو رخصت کے وقت سنائے تھے۔ گرامی کا وہ شعر بھی ذہن میں چکرا اتا رہا کہ ہم نے عقل کی کتاب کا ایک ایک ورق پڑھ ڈالا، حلیہ فروشی اور مدعا طلبی کے سوا کچھ نہیں۔ ۱۶۸

۲۱۷

۲۳ جنوری کو شام ساڑھے پانچ بجے پنجاب یونیورسٹی کے سینیٹ ہال میں عربی فارسی وغیرہ کے بورڈ آف اسٹڈیز کا اجلاس ہوا۔ ایم محمد شفیع کو نایز تھے۔ اقبال نے صدارت کی۔ قاضی فضل حق اور مولوی محمد حسین بھی موجود تھے۔ ایم اوایل کے لیے مختبین کے نام تجویز کیے گئے:

پرچہ ۲، مولوی میر حسن مرے کالج سیالکوٹ
پرچہ ۴، مولوی اصغر علی روجی، اسلامیہ کالج لاہور
پرچہ ۶، مولوی حسین، فورمین کرسچین کالج لاہور

سنڈ کیٹ نے ۳ فروری کو منظوری دینی تھی۔ ۱۶۹

۲۱۸

نیاز الدین خاں نے اقبال کی اس بات پر کہ آنحضرت صلی اللہ علیہ وسلم زندہ ہیں، اُس واقعے کا حوالہ لکھ بھیجا جب آنحضرت صلی اللہ علیہ وسلم نے قرآن کی آیت پڑھی تھی جس میں آنحضرت صلی اللہ علیہ وسلم

کی وفات کا حوالہ تھا۔

۲۳ جنوری کو اقبال نے خط میں وضاحت کی کہ پچھلے خط میں اُن کی مراد جسمانی زندگی نہیں تھی، ”زندگی سے مراد زندگی جسجدِ عنصری نہیں۔“

۲۱۹

۲۵ جنوری کی صبح مرزا غلام احمد قادیانی کے صاحبزادے مرزا سلطان احمد جنہوں نے اپنے آنجنابی باپ کا مذہب قبول نہیں کیا اور جن سے اقبال کے مراسم تھے، کسی سے یہ سن کر کہ گرامی آئے ہوئے ہیں، ملاقات کے لیے چلے آئے۔

گرامی کہاں تھے کہ انہیں ملتے۔ اُن کے جانے کے بعد اقبال گرامی کو خط لکھنے ہی والے تھے کہ گرامی کا خط موصول ہو گیا۔ غالباً اسی میں ایک غزل بھی اخبار میں اشاعت کے لیے ارسال کی تھی جس کے ایک شعر نے اقبال کو یقین کر دیا کہ جو کچھ دیکھا اور پڑھا تھا سب فراموش ہو گیا سوائے تمہارے جسے دیکھا نہیں ہے مگر پھر بھی ضمیر میں موجود ہو:

ہر دیدہ و خواندہ شد فراموش

الّا تو ندیدہ در ضمیری

”سبحان اللہ! ثم سبحان اللہ! یہ غزل تو مخزن میں شائع ہونی چاہیے یا کسی اور رسالے میں۔ اخبار اس کے قابل نہیں،“ اقبال نے اسی روز جواب دیتے ہوئے لکھا۔ ”یک شعر دلآویزے کی سند کا منتظر ہوں ضرور تلاش کیجیے ورنہ ایسا اچھا شعر ہاتھ سے جانے گا۔“ تازہ غزل کے مزید اشعار جو وارد ہوئے تھے، وہ بھی بھیجے کہ یہ مت سمجھو کہ ہماری مٹی ازل کے دن گونڈی گئی تھی، ہم تو ابھی تک وجود کے ضمیر میں ایک تخیل ہیں:

گماں مبر کہ سرشتند در ازل رگلی ما

کہ ما ہنوز خیالیم در ضمیر وجود

۲۲۰

پرفیسر محمد اکبر منیر ایران پینچے ہوئے تھے۔ ان کا ایک خط ملا مگر اقبال جواب نہ دے سکے۔ پھر کسی وقت عصر

اقبال: ۳: درمیانی دور، ۱۹۱۴ء سے ۱۹۲۲ء تک

آزادی میں، جو غالباً کوئی رسالہ تھا، ان کی دو نظمیں بھی نظر سے گزریں۔ دلاؤ ویر معلوم ہوئیں۔ اقبال کا خیال تھا کہ ایران کا قیام اکبر منیر کے لیے مفید ثابت ہوگا اور ان کی زبان مزید شستہ ہو جائے گی۔ ۱۷۰

۲۲۱

انگریزی کورسوں میں مضامین کا تنوع اقبال کو دلچسپ لگتا تھا۔ چاہتے تھے کہ فارسی کے ذریعے بھی جدید خیالات اور احساسات طلباً تک پہنچیں۔ ایران کے جدید شعرا کی نظموں کی تلاش تھی مگر سیاسی نظمیں شامل نہیں کرنا چاہتے تھے یا شاید اس کی اجازت ہی نہ ملتی۔ ایک کتاب سفینہ طالعی کے بارے میں سنا کہ بہت اچھی ہے مگر ہندوستان میں دستیاب نہ تھی۔

ملا صدرا الدین شیرازی کی کتاب شرح ہدایت الحکمة ہاتھ لگی۔ مطالعہ شروع کر دیا۔ خیال آیا کہ اگر وقت مل جائے تو اس موضوع پر بھی کچھ لکھیں۔ ۱۷۱

۲۲۲

۲۷ جنوری کو ڈارلنگ صاحب کی بیوی کا رقعہ ملا۔ ۵ فروری کو لٹچ کی دعوت دے رہی تھیں۔ اقبال کو بھی بلایا تھا۔ ۱۷۲

اگلے روز اقبال کوئی بہن سیالکوٹ سے آنے والی تھیں۔ رات گئے تک انتظار رہا۔ صبح اہجاز کا خط ملا تو معلوم ہوا کہ ارادہ بدل گیا تھا۔ اعجاز نے کسی میر افضل علی کا خط بھی اقبال کو بھجوایا تھا جو ملازمت کے حصول میں اہجاز کے کام آ سکتا تھا۔ ”اگر اُس روز اور لوگ وہاں نہ ہوتے تو میں ڈارلنگ صاحب سے زبانی کہوں گا ورنہ بعد میں تمہارے لیے اُن کو خط لکھوں گا“ اقبال نے اُسی روز اہجاز کو جواب دیتے ہوئے لکھا۔ ”وہ صاحب کو خط لکھ کر سارٹیفکیٹ لے لویا ایک روز آ کر اُن سے مل لو۔ میں اپنا خط تمہاری عرضی کے ہمراہ بھیجوں گا جس میں سب حالات لکھ دوں گا اور یہ بھی دریافت کر لوں گا کہ اگر وہ تم کو دیکھنا چاہیں تو اطلاع دیں۔“ اس کے ساتھ میر افضل علی کا خط بھی واپس بھیج دیا کہ شاید اہجاز کو ضرورت پڑے۔

۲۲۳

۳۰ جنوری کو ایران سے پروفیسر محمد اکبر منیر کا خط ملا۔ انہوں نے ملا صدرالدین شیرازی کی تفسیر قرآن اقبال کے لیے روانہ کی تھی اور امید تھی کہ چند روز میں پہنچ جائے گی۔ اقبال سے فلسفے اور منطق کی کچھ کتابوں کے نام بھی مانگے تھے جن کا مطالعہ مفید ہو۔

”یہ چیز عجیب و غریب ہوگی،“ اقبال نے اسی وقت خط لکھ کر ملا صدرالدین شیرازی کی تفسیر قرآن کے لیے شکر یہ ادا کیا۔ عصرِ آزادی میں اکبر منیر کی جو نظمیں شائع ہوئی تھیں ان کی بھی تعریف کی اور انٹرنس کے لیے جو فارسی کورس مرتب کرنے کا خیال ذہن میں تھا اُس کی کچھ تفصیل لکھ کر سفینۂ طالبی کا تذکرہ بھی کیا۔ ”یہ کتاب یا کوئی اور کتاب اسی قسم کی مل جائے تو خوب ہے،“ انہوں نے لکھا۔ ”غرض کہ آپ یہاں کے انٹرنس کے طلباء کی ضروریات کو سمجھتے ہیں۔“

”یہاں کے حالات بدستور ہیں،“ انہوں نے خط میں لکھا۔ ”عدم تعاون روز افزوں ہے اور گورنمنٹ تشدد پر آمادہ ہے۔ زمانہ حال کی طبیعت میں ہيجان و اضطراب ہے۔ معلوم نہیں باطنِ فطرت میں کیا کیا اسرار ہیں جو ظہور پذیر ہوں گے۔“ دوسرے صفحے پر انگریزی میں فلسفے کی تین کتابوں کے نام لکھے کیونکہ شاید اکبر منیر نے حسبِ معمول اس سلسلے میں رہنمائی طلب کی تھی۔ ”لا جک کی فی الحال آپ کو ضرورت نہیں ہے۔“

۲۲۴

معاهدہ سیورے کی رُو سے فلسطین اور شام کے مقدس مقامات کے لیے مسلمان، عیسائی اور یہودی ارکان پر مشتمل جو کمیشن بنا تھا، حکومتِ برطانیہ نے اقبال کو بھی اُس میں شامل ہونے کی دعوت دی مگر کمیشن کے اجلاس پر وہ شام کے مقام پر ہونے تھے جس کے لیے اگلے دو تین برس میں کئی دفعہ ملک سے باہر جانا پڑتا۔

یہ شاہی کمیشن ہوتا اور شاہی کمیشن کے ارکان کو سوائے اخراجاتِ سفر کے اور کوئی معاوضہ نہیں ملتا۔ اقبال کے لیے مسئلہ یہ تھا کہ کمیشن کے اجلاسوں میں شرکت کے لیے اتنے روز ملک سے باہر رہنے میں وکالت کے کام کا جو نقصان ہوتا کیا وہ اُسے اٹھا سکتے تھے؟ ۱۷۳

۲۲۵

کشمیر میں رحمان راہ کی زندگی کا فیصلہ ہونے والا تھا مگر وہ کونسل ابھی تک نہ بن سکی تھی جس کے بارے میں منشی اسد اللہ کو اُمید تھی کہ وہاں فیصلہ مسلمان کے حق میں ہوگا۔ منشی صاحب سمجھ رہے تھے کہ اس صورت میں اقبال اسی فیس میں جو جولائی میں انہیں دی گئی تھی، دوبارہ کشمیر کا سفر کر کے مقدمے میں مزید بحث کر سکیں گے مگر یہ ممکن نہ تھا اور اقبال نے واضح بھی کر دیا تھا۔

منشی اسد اللہ کی ہدایت پر اقبال نے اپنی بحث کے تفصیلی نوٹ کشمیر ہائی کورٹ کے جج لالہ کنور سین کو بھیج دیے جو مولوی میر حسن کے چہیتے شاگرد اور اقبال کے دوست تھے۔ ۱۷۴

۲۲۶

آئر لینڈ کے ادیب جیمز جوائس کے ناول یولیسسس (Ulysses) پر برطانیہ اور امریکہ میں فحاشی کی وجہ سے پابندی تھی۔ فروری کو پیرس سے شائع ہو گیا۔ اقبال کے دوست اور مسخرن کے بانی و سابق مدیر شیخ عبدالقادر نے بعد میں اس کے بارے میں لکھا:

اس کی ٹلڈیک بالکل وہی ہے جس میں ہم اور آپ دن رات سوچا کرتے ہیں۔ ہماری اندرونی ہستی کے مکمل اظہار کے لیے شعور اور لاشعور دونوں کی تحریکات کو پیش نظر رکھنا ضروری ہے۔ اور پھر نفس شعور میں آنے والے خیالات بھی دو قسم کے ہیں۔ ایک وہ جن کا ہم بے کھٹکے سوسائٹی کے سامنے اظہار کر سکتے ہیں۔ دوسرے وہ جو نفس شعور میں گھومتے تو ہیں لیکن ”سماجی تعصبات“ کے خوف کی وجہ سے ان کو زبان پر نہیں لاتے۔ ”جس وقت نظر پڑتی ہے اُس شوخ پر تسلیں“، تو وہ یہ کہہ کر خاموش ہو جاتا ہے کہ ”کیا کہیے کہ کیا کیا مرے جی میں نہیں آتا“، وہ اس کی تشریح نہیں کرتا کہ اُس کے جی میں کیا کیا آتا ہے، اس لیے کہ وہ سوسائٹی کے ممنوعات کے شکنجے میں پھنسا ہوا ہے۔ جوائس [جوائس کی ٹلڈیک کی ایک بڑی خصوصیت یہ ہے کہ وہ نفس شعور میں گھومنے والے تمام خیالات کو قطع نظر اس سے کہ وہ سوسائٹی کے سامنے قابل ذکر ہوں یا نہ، اسی انداز

میں بیان کرتا ہے جس میں کہ اُس کا کردار سوچتا ہے۔ دوسری خصوصیت یہ ہے کہ وہ ایک خاص واقعے کو بیان کرنا شروع کرتا ہے اور کچھ آگے چل کر اُس سے وابستہ لاشعوری تلازمات کو بیان کرنے لگتا ہے جن کا بظاہر نفسِ مضمون سے کوئی تعلق نظر نہیں آتا۔ بیسیوں صفحات ایک لمحے کو دوسرے سے جدا کر دیتے ہیں، لیکن اس ”ٹنگ بندی“ کے باوجود پلاٹ میں ایک خاص قسم کا ربط پایا جاتا ہے۔

[یولیسس] کی اشاعت سے دنیائے ادب میں ایک ہنگامہ مہیا ہو گیا ہے۔ پہلے پہل انگلستان میں اس کی اشاعت ممنوع قرار دی گئی۔ نقادوں کی ایک جماعت نے اس تصنیف کو انسانیت کی توہین قرار دیا تو دوسری جماعت نے اسے نوعِ انسانی کے لیے ایک ”صحت بخش مسہل“ ٹھہرا کر اس کا خیر مقدم کیا۔ ۱۷۵

۲۲۷

اقبال، مولانا تاج الدین ناگوری کے پاس نہ جاسکے تھے البتہ مراقبہ کے ذریعے پیغام بھیجا۔ اس کی مکمل تفصیلات معلوم نہیں ہیں۔ ۱۷۶

۲۲۸

نواب سرزوالفقار علی خاں چندروز کے لیے لاہور آئے تھے۔ واپس دہلی چلے گئے۔ کچھ روز بعد پھر آنا تھا۔ ۱۷۷

۲۲۹

ولی عہد سلطنتِ فروری کے آخر میں لاہور آنے والے تھے۔ استقبال کی تیاریاں ہو رہی تھیں۔ کشن پرشاد کا خط ملا تو ۳ فروری کو جواب دیتے ہوئے اقبال نے لکھا، ”مولانا شاہ تاج الدین کی خدمت میں حاضر نہ ہو سکا البتہ پیغام مراقبہ کے ذریعے بھیجا ہے مگر اقبال کے ظلیفون کی مشین ناقص ہے دیکھیں پیغام وہاں پہنچتا بھی ہے یا نہیں۔“ ٹیلی فون سے مراد یہی روحانی پیغام رسائی تھی جس کا اُن دنوں سہارا لیا تھا۔

اُس روز پنجاب یونیورسٹی کی سنڈیکیٹ کے اجلاس میں عربی فارسی وغیرہ کے بورڈ کے گیارہ روز پہلے والے

اجلاس کی تجاویز کے مطابق مولوی میر حسن، مولوی اصغر علی روجی اور مولوی محمد حسین کو ایم۔ او۔ ایل کا ممتحن مقرر کیا گیا۔ ۱۷۸

۲۳۰

۴ فروری تھی۔ یوپی کے شمال میں گوتم بدھ کی جائے پیدائش کے قریب پوری پورا کے چھوٹے سے قصبے میں عدم تشدد والوں کی خاصی بڑی تعداد پولیس پر پتھراؤ کر رہی تھی۔ پولیس نے گولی چلائی، تین آدمی مرے اور باقی ہجوم نے دھاوا بول دیا۔ پولیس کے بائیس کانسٹیبلوں کو بھاگ کر تھانے میں پناہ لینا پڑی۔ ہجوم نے تھانے کو باہر سے بند کر کے آگ لگا دی۔ اس عدم تشدد میں جل کر مرنے والوں میں علاقے کا صوبیدار بھی شامل تھا۔

۲۳۱

گاندھی نے پوری پورا کے واقعے کو خدا کی طرف سے تحریک بند کرنے کا اشارہ فرار دیا۔ کانگریس انہیں اختیار دے چکی تھی۔ اُن کے حکم پر ستیہ گره کی تحریک فوراً بند کر دی گئی اور انہوں نے کفارے کے طور پر پانچ دن فاقہ کرنے کا اعلان کیا۔

۲۳۲

۶ فروری کو سردار امر اوسنگھ بیوی بچوں سمیت شملہ سے آگئے۔ دو ماہ قیام کرنے کا ارادہ تھا۔ غالباً اسی روز گرامی کا خط ملا جس کا اقبال کو شدت سے انتظار تھا تا کہ ”یک شعر دلاؤ بزنے“ کی سند اور غزل کے تازہ اشعار پر گرامی کی رائے معلوم ہو سکے مگر خط میں دونوں چیزیں موجود نہ تھیں۔ گرامی کے ایک دوست سید صفدر علی شاہ کو اپنے کسی افسر سے کام نکھوانے میں سفارش درکاتھی، گرامی نے اُس سلسلے میں مدد مانگی تھی۔ ان کا خیال تھا کہ اقبال، نواب ذوالفقار علی خاں سے کہہ سکتے ہیں ورنہ کالرا اسٹیٹ کے جاگیر دار ملک عمر حیات خاں ٹوانہ جو پنجاب کے مشہور رئیس اور برطانوی فوج میں اعزازی عہدے پر فائز تھے، اُن کی سفارش حاصل کرنے کی ضرورت بھی پیش آسکتی تھی۔

”بڑے آدمیوں سے کام لینے کے دو طریقے ہیں، اقبال نے ۶ فروری کو جواب دیتے ہوئے لکھا۔ ”اول یہ کہ

جب نواب صاحب اور شاہ صاحب کے افسر لاہور میں ہوں تو آپ خود مع شاہ صاحب یہاں تشریف لے آئیں اور اپنی موجودگی میں نواب صاحب کو افسر مذکور کے پاس بھیجیں۔ اس کام میں، میں بھی آپ کے ساتھ ہوں گا۔ دوم یہ کہ آپ نواب صاحب کو بذریعہ خطوط یاد دہانی کرواتے رہیں مگر جہاں تک مجھ کو تجربہ ہے مقدم الذکر طریقہ ہی درست ہے۔۔۔“ ملک عمر حیات ٹوانہ سے کام لینے کے لیے بھی اقبال نے یہی طریقہ تجویز کیا۔ البتہ گرامی پہلے ہی سے بدل نہ ہو جائیں، اس لیے جو بات اُس وقت نہ لکھی وہ یہ تھی کہ صفر کا معاملہ کچھ ایسا تھا جس میں کامیابی کی اُمید کم تھی۔ اس کے علاوہ وہ معاملہ ایسے لوگوں سے تھا، جن سے مسلمانوں کو زمانہ حال میں کوئی فائدہ نہیں پہنچ سکے گا۔ اگر خدا تعالیٰ مسلمانوں کو اُن کے شر سے ہی محفوظ رکھے تو غنیمت سمجھنا چاہیے۔“ ۷۹

اقبال نے اُس خط میں یہ بات نہ لکھی مگر یہ اشارہ کن لوگوں کی طرف تھا؟ ذوق کے ساتھ کسی کا نام نہیں لیا جا سکتا مگر گیارہ برس پہلے ملت بیضا پر عمرانی نظر ڈالے لیکچر میں، سات برس قبل اپنی بہت سی مختصر نظموں میں اور اُس کے بعد بھی مختلف مواقع پر اقبال اس بات کی نشاندہی کرتے رہے تھے کہ جدید تعلیم نے مسلمانوں کی ایک پوری نسل کو اسلامی ادبیات کی روح سے دُور کر کے اور مغربی افکار سے مسلسل متاثر کر کے عملاً غیر مسلم بنا دیا ہے خواہ نام اور عقیدے کے لحاظ سے وہ مسلمان ہی کیوں نہ ہوں۔ بد قسمتی سے اب مسلم معاشرے کی باگ ڈور انہی لوگوں کے ہاتھ میں تھی کیونکہ تعلیم یافتہ طبقے میں اقبال، علی برادران اور نواب ذوالفقار جیسے لوگوں کی تعداد بہت کم تھی جنہیں سرسید اور اُن کے رفقاء کے اثر نے بچا لیا تھا۔

”آپ کی موجودگی کا اثر اور ہے اور آپ کے خطوط کا اثر اور بلکہ آپ کی موجودگی شاید آپ کے شعر سے بھی زیادہ موثر ہو،“ اقبال نے لکھا۔ ”دنیا کے معاملات میں شاعر کا وجود اُس کے کلام سے زیادہ ضروری ہے۔۔۔ مرزا جمال الدین سلام شوق کہتے ہیں اور دریافت کرتے ہیں کہ مولانا گرامی پھر کب تشریف لائیں گے؟“ غزل پر مفصل تنقید اور ”یک شعر دلاویزے“ کی سند کی یاد دہانی کروائی۔

۲۳۳

۸ فروری کو شہزادی بمبالیپ سنگھ کے ساتھ چائے پی۔ غالباً سردار امراؤ سنگھ کے ساتھ لے گئے جن کے ساتھ دیر تک شعر بازی ہوتی رہی اور گرامی کا تذکرہ بھی ہوا۔ ان دنوں نواب ذوالفقار علی خاں بھی آئے ہوئے تھے لہذا امکان

ہے کہ وہ بھی اس محفل میں شریک رہے ہوں گے۔ ۱۸۰

۲۳۳

اگلے روز اقبال نے فیصلہ کیا کہ فلسطین کمیشن میں شامل نہیں ہو سکتے۔ البتہ اُن کا خیال تھا کہ ابھی مزید اصرار کیا جائے گا۔ ۱۸۱

غالباً اسی روز گرامی نے ”یک شعر دلاؤ یزے“ کی سند بھیجی مگر اقبال کی تسلی نہ ہوئی۔

بنام گرامی

لاہور ۹ فروری ۱۹۲۲ء

ڈیر مولانا گرامی السلام علیکم

والا نامہ ملا جس کے لیے سراپا پاس ہوں۔

مہربانی کر کے غزل کے تمام اشعار پر اعتراض لکھیے تاکہ میں پورے طور پر مستفید ہو سکوں۔ آپ نے صرف ایک شعر کی تعریف کردی اور باقی اشعار چھوڑ گئے۔ میں چاہتا ہوں اُن پر اعتراض کیجیے۔ آپ کے کسی شعر میں اگر کوئی بات مجھے کھٹکتی تو میں بلا تکلف عرض کر دیا کرتا ہوں۔ آپ ایسا کیوں نہیں کرتے؟ مجھے تو تعریف سے اس قدر خوشی نہیں ہوتی جس قدر اعتراض سے کیوں کہ اعتراض کی تنقید سے علم میں اضافہ ہوتا ہے۔

گرامی کا جسم جہان سے رخصت ہو سکتا ہے مگر گرامی اس جہان میں رہے گا۔ وہ ایک زندہ ہستی ہے، اُسے فنا نہیں ہے۔ ترکوں کے ساتھ اتحادیوں کا جو عہد نامہ ہوا تھا اُس کی رُو سے مقاماتِ مقدسہ فلسطین و شام کے لیے ایک کمیشن مقرر ہونے والی ہے جس کے ممبر مسلمان، عیسائی اور یہود ہوں گے۔ گورنمنٹ نے مجھ سے دریافت کیا کہ آیا میں اس کمیشن کا ممبر بننا قبول کر سکتا ہوں۔ اس کمیشن کے اجلاس مقام یروشلم میں ہوں گے اور دو تین سال میں متعدد بار یہاں سے یروشلم جانا پڑے گا۔ بعد کامل غور آج میں نے فیصلہ کر دیا ہے کہ میں اس میں شریک نہیں ہو سکتا۔ گورنمنٹ کی خدمت میں بھی آج جواب لکھ دیا جائے گا۔ انکار کے وجوہ مفصل پھر عرض کروں گا۔ جب ملاقات ہو گی۔ خط میں لکھنا مناسب نہیں ہے۔ باقی خدا کے فضل و کرم سے خیریت ہے۔ سردار اُمر او سنگھ تشریف لے آئے

ہیں۔ کل دیر تک آپ کا تذکرہ رهاور شعر بازی ہوتی رہی۔ آپ کب تک لاہور آنے کا قصد کر رہے ہیں۔ سند جو آپ نے لکھی ہے ٹھیک معلوم ہوتی ہے مگر حق بات یہ ہے کہ ابھی میرا طمینان نہیں ہوا۔ ایک شعر اور تلاش کر لیجئے نظیری کے مصرع سے آپ کا مصرع کوسوں آگے ہے اور باقی اشعار بھی لا جواب ہیں۔ غزل تمام کر کے ارسال فرمائیے۔ اسی واسطے تو میں کہا کرتا ہوں کہ گرامی جہانگیری بہار کا آخری پھول ہے جو ذرا دیر کے بعد شاخ سے پھوٹا۔ افسوس کہ آج خانخانان نہ ہوئے کہ اُن کو معلوم ہوتا کہ خاک پنجاب شیراز و نیشاپور سے کسی طرح کم نہیں۔ بھلا یہ مطیع کیسا ہے:

نگارِ من کہ جمالش چناں دلاویز است
ستیزہ خوے و جفا جوے و فتنہ انگیز است

خط جلدی میں لکھا گیا معاف فرمائیے۔

آپ کا مخلص محمد اقبال

غزل کی تنقید کے لیے تاکید مزید ہے

محمد اقبال

۲۳۵

اُسی روز یا اگلے روز نیاز الدین خاں کے خط سے معلوم ہوا کہ گرامی ۲۱ فروری کو لاہور آئیں گے۔ ”اگر واقع میں آپ کا قصد لاہور کا ہو تو علی بخش کو جان دھڑ بھیج دوں کہ آپ کو لے آئے،“ اقبال نے ۱۰ فروری کو گرامی کو خط میں لکھا۔ ”اُس کے جانے سے آپ کو کوئی تکلیف نہ ہوگی لیکن بہتر یہ ہے کہ آپ ابھی تشریف لے آئیں اور سردی کے باقی ایام ہمیں بسر کیجیے۔ نواب صاحب آج وہلی جائیں گے اور دو چار روز کے بعد پھر تشریف واپس لائیں گے۔“

۲۳۶

اقبال نے کمیشن میں شامل ہونے سے معذرت حکومت کو بھیجی۔ البتہ نیاز الدین خاں کا خیال تھا کہ اقبال کو کمیشن میں ضرور شامل ہونا چاہیے تھا۔ ۱۸۲

۲۳۷

۷ فروری کو گرامی کا خط ملا۔ مولانا جامی کے ایک شعر سے ”صدنالہ بشبگیرے“ پر قیاس کیا تھا۔ ”پرائی زبان میں قیاس نہیں چل سکتا“، اقبال نے اسی وقت جواب لکھا۔ ”اس کے لیے بھی سند نکالنی ہوگی۔“ خیال تھا کہ اگر واقعی یروشلم جانا پڑا تو روانگی سے پہلے جان دھر جا کر گرامی سے پھر ملیں گے۔ ۱۸۳

۲۳۸

اقبال نے مراقبہ کی صورت میں بابا تاج الدین ناگوری کو جو پیغام بھیجا تھا اُس کا جواب موصول نہ ہوا مگر ایک اور جگہ سے بھی ایسے ہی پیغام کی توقع تھی۔ ۱۸۴

۲۳۹

۱۹ فروری کو مولوی فضل الدین کی صدارت میں انجمن حمایت اسلام کی جنرل کونسل کا اجلاس ہوا۔ انجمن کے زیر اہتمام چلنے والے پرائمری اسکولوں کے اخراجات، سرکاری گرانٹ اور نئے مدارس کھولنے کے لیے کمیٹی بنائی گئی۔ اس میں اقبال، خواجہ دل محمد، مولوی احمد دین وکیل، شیخ نیاز علی، مولوی انشا اللہ خاں، مولوی عبدالحق اور ڈاکٹر محمد دین شامل تھے۔ ۱۸۵

اس روز انگریزی میں نظمیں لکھنے والے سکھ شاعر پوران سنگھ نے پچھلے برس شائع ہونے والے اپنی نظموں کے مجموعے پر اقبال کو پیش کرنے کے لیے دستخط کیے۔ یہ کتاب اقبال کے مجموعے میں شامل ہوئی:

The Sisters of the Spinning Wheel and other Sikh Poems original and translated.

۲۴۰

۲۰ فروری کو اقبال نے حکومت کو اپنے فیصلے سے آگاہ کر دیا کہ وہ معاہدہ سیورے کے تحت قائم ہونے والے فلسطین کمیشن میں شامل نہیں ہو سکتے۔

۲۴۱

پچھلے خط میں اقبال نے کشن پرشاد کو صرف اپنے بیرون ملک سفر کے امکان کی اطلاع دی تھی، تفصیل نہ لکھی تھی۔ انہوں نے خط میں خیال ظاہر کیا کہ حج و زیارت کے لیے سفر کرنا چاہتے ہوں گے۔ اقبال نے ۲۳ فروری کو کمیشن کا پس منظر تحریر کرتے ہوئے لکھا، ”چونکہ میں دولت مند آدمی نہیں اور یہ کام قریباً دو برس جاری رہے گا اور اجلاس کے لیے ہرسال فلسطین جانا پڑے گا، اس واسطے مجبوراً بادلِ نخواستہ مجھے انکار کرنا پڑا۔ سید حسن امام بھی ایک ایسے ہی کمیشن پر گئے تھے مگر وہ وسائل مالی کے اعتبار سے اس کام کو نبھاسکتے تھے۔ میرے حالات مختلف ہیں۔ مجھ سے ایک بہت بڑی مالی قربانی کے بغیر، جس کا میں حالات موجودہ میں متحمل نہیں ہو سکتا، یہ کام نہیں ہو سکتا۔ سرکار نے فراسٹ باطنی سے معلوم کر لیا کہ حج و زیارت کے لیے سفر ہے۔ حج کے لیے نہیں تو زیارت کے لیے ضرور ہے مگر افسوس کہ میں اس سے لطف اندوز نہیں ہو سکتا۔“

۲۴۲

ملا صدرا کی تفسیر پہنچ گئی جو پروفیسر محمد اکبر منیر نے ایران سے بھجوائی تھی۔ ”بعض مقامات تو خوب ہیں۔ مگر بحیثیت مجموعی اُس کا پایہ تفسیر میں بہت کم ہے،“ اقبال نے پڑھ کر خیال قائم کیا۔ ۱۸۶

۲۴۳

۱۹۲۲ء میں کسی وقت ماسکو میں اُس شخص کا انتقال ہو گیا جس نے وسط ایشیا کی مسلمان ریاستوں میں وہی کام کیا تھا جو برصغیر میں سرسید احمد خاں نے کیا تھا۔ یہ مفتی عالم جان بارودی تھے، جن کے ورثے پر روس کی عوامی سلطنت پر وہ ڈالنے کی کوشش کر رہی تھی۔

مسلم اسٹینڈرڈ لندن نے مفتی صاحب کے حالات شائع کیے۔ ”حال کے رُوی علماء کے بعض تصانیف احیاء اسلام کے متعلق اگر دستیاب ہو جائیں تو ان کا ترجمہ ہندوستان میں شائع ہونا چاہیے،“ اقبال نے سوچا۔ ۱۸۷

۲۴۴

۲۸ فروری کو مصر میں برطانوی ہائی کمشنر نے اعلان کیا کہ مصر آزاد ہو گیا ہے۔ مطلب یہ تھا کہ حکومتِ برطانیہ

اقبال: ۳: درمیانی دور، ۱۹۱۴ء سے ۱۹۲۲ء تک

سلطان فواد کو ”کنگ فواد“ کہنے پر تیار ہو گئی ہے۔ سونز کنال پر اب بھی برطانیہ کا قبضہ تھا جس نے صرف مصر اور سوڈان کی حفاظت کی ذمہ داری ہی نہیں بلکہ مصر میں یورپی طاقتوں کے تجارتی مفادات اور مصر کے عیسائیوں کے معاملات بھی اپنے ذمے رکھے تھے۔

یہ مصر کی آزادی نہیں بلکہ غلامی کا اعلان تھا۔ جمہوری حکومت کا خواب دیکھنے والی قوم پر بادشاہ مسلط کرنے کے سوا انگریزوں نے اور کچھ بھی نہ کیا تھا۔

۲۳۵

یکم مارچ کو انقرہ کی اسمبلی کے تیسرے سالانہ اجلاس کا افتتاح کرتے ہوئے غازی مصطفیٰ کمال پاشا نے کہا، ”کسان جس کی وجہ سے اصل پیداوار ہوتی ہے وہی ترکی کا حقیقی مالک اور آقا ہے۔“ ۱۸۸

۲۳۶

مولوی میر حسن کے چہیتے شاگرد اور اقبال کے دوست لالہ کنور سین جو کشمیر ہائی کورٹ کے جج تھے اور جنہیں منشی اسد اللہ کے کہنے پر اقبال نے رحمان راہ کے مقدمے میں اپنی بحث کے نوٹ بھجوائے تھے، لاہور آئے۔ اقبال نے ان سے مقدمے کا تفصیل سے ذکر کیا۔ کنور سین نے تصدیق کی کہ اقبال کے بھجھے ہوئے نوٹ مقدمے کی مشل پر موجود ہیں۔ اقبال نے کہ اگر مقدمے جموں میں سنا جائے تو وہ مزید فیس لیے بغیر وہاں آ کر بحث کر سکیں گے۔ ۱۸۹

۲۳۷

مارچ کے دوسرے ہفتے میں اقبال کے پاؤں میں درد ہوا۔ مکان سے نیچے اترنا محال ہو گیا۔ ۱۹۰

۲۳۸

پیرزادہ غلام احمد کشمیری جن کا تخلص مجبور تھا، شعرائے کشمیر کا تذکرہ ترتیب دے رہے تھے۔ معلوم ہوتا ہے کہ انہوں نے اقبال سے بھی اس سلسلے میں مواد طلب کیا۔

بنام مجبور کا شمیری

لاہور ۱۲ مارچ ۱۹۲۲ء

مکرم بندہ السلام علیکم

یہ معلوم کر کے کمال مسرت ہوئی کہ آپ تذکرہ شعرائے کشمیر لکھنے والے ہیں۔ میں کئی سالوں سے اسے لکھنے کی تحریک کر رہا ہوں مگر افسوس کسی نے ادھر توجہ نہ کی۔ آپ کے ارادوں میں اللہ تعالیٰ برکت دے۔ افسوس ہے کشمیر کا لٹریچر تباہ ہو گیا۔ اس تباہی کا باعث زیادہ تر سکھوں کی حکومت اور موجودہ حکومت کی لاپرواہی اور نیز مسلمان کشمیر کی غفلت ہے۔ کیا یہ ممکن نہیں کہ وادی کشمیر کے تعلیم یافتہ مسلمان اب بھی موجودہ لٹریچر کی تلاش و حفاظت کے لیے ایک سوسائٹی بنا لیں؟ ہاں شعرائے کشمیر لکھتے وقت مولانا شبلی کی شعر العجم آپ کے پیش نظر رہنی چاہیے۔ محض حروف تہجی کی ترتیب سے شعر کا حال لکھ دینا کافی نہ ہوگا۔ کام کی چیز یہ ہے کہ آپ کشمیر میں فارسی شعر کی تاریخ لکھیں۔

مجھے یقین ہے کہ ایسی تصنیف نہایت بار آور ہوگی اور اگر کبھی خود کشمیر میں یونیورسٹی بن گئی تو فارسی زبان کے نصاب میں اس کا کورس میں ہونا یقینی ہے۔ میرا عقیدہ ہے کہ کشمیر کی قسمت عنقریب پلٹا کھانے والی ہے امید ہے کہ جناب کا مزاج بخیر ہوگا۔ میرے پاس کوئی سالہ تذکرہ شعرا کے لیے نہیں ہے ورنہ آپ کی خدمت میں ارسال کرتا۔ والسلام

محمد اقبال لاہور

۲۴۹

۱۳ مارچ کو گاندھی گرفتار کر لیے گئے۔ چھ برس سادہ قید کی سزا ہوئی یعنی مشقت نہ کروائی جائے جیسے علی برادران سے کروائی جا رہی تھی۔

۲۵۰

اقبال کے پاؤں کے درد میں کچھ کمی ہوئی تھی۔ نیاز الدین خاں نے خط لکھ کر مشورہ دیا کہ صبح کی سیر کا معمول بنا لیں۔ اقبال نے ۱۸ مارچ کو جواب دیتے ہوئے لکھا، ”اب کے اچھا ہوں تو سیر سحر گاہی کا التزام کروں گا۔“

۲۵۱

۱۹ مارچ کو لارڈ مونتگیو کی بجائے لارڈ پیل وزیر ہند کے عہدے پر فائز ہوئے۔

۲۵۲

پیرس میں فرانس، اٹلی اور برطانیہ کے وزرائے خارجہ مل رہے تھے۔ ترکی سے خلیفہ کے وزیر خارجہ کے علاوہ غازی مصطفیٰ کمال پاشا کا وزیر خارجہ بھی آیا تھا۔ ہندوستان کے وائسرائے لارڈ ریڈنگ نے ایک مراسلہ لندن بھیجا جس میں صاف صاف کہا کہ یونان کو ترکی سے نکل جانا چاہیے اور استنبول بھی ترکی کو واپس ملنا چاہیے۔ برطانوی سیکرٹری خارجہ بھی کانفرنس میں شامل تھے۔ اُن کی پوزیشن کمزور ہو گئی۔ اتفاق سے یہ سیکرٹری خارجہ وہی لارڈ کرزن تھے جو کبھی ہندوستان کے سب سے زیادہ شان و شوکت والے وائسرائے رہ چکے تھے۔ تب میں اور اب کتنا فرق تھا، یہ واضح ہو رہا تھا۔ ۱۹۱

۲۵۳

کیا برلن کی وہ پراسرار عورت گمشدہ روسی شہزادی ائیشیز یا ہے؟ یہ سوال اُس ماہ بین الاقوامی اخبارات میں گردش کرنے لگا۔ ۱۹۱۸ء میں جب بالٹویک جہازوں نے زار روس کے خاندان کو موت کے گھاٹ اتارا تھا تو سمجھا گیا تھا کہ اُن میں اٹھارہ سالہ شہزادی ائیشیز یا بھی شامل رہی ہوگی۔ اب جرمنی میں ایک عورت نے جسے کچھ عرصہ پہلے اپنا اینڈرسن کے نام سے جانا جاتا تھا، دعویٰ کیا تھا کہ وہ شہزادی ائیشیز یا ہے۔ پراسرار حالات میں اپنی جان بچا کر بھاگ نکلنے میں کامیاب ہوئی تھی۔ یورپ میں ایک معمہ پیدا ہو گیا۔

۲۵۴

پاؤں کے درد کا انگریزی علاج ترک کر دیا۔ ۲۲ مارچ کو دہلی سے حکیم اجمل خاں کی دوا آئی جسے اگلے روز استعمال کرنا شروع کیا۔ ۱۹۲

اُسی روز گرامی کا خط ملا جس میں سید صفدر علی شاہ کے معاملے یا کسی اور سلسلے میں اقبال سے کوئی کام کہا تھا۔ ”آپ مستجاب الدعوات ہیں میرے لیے خاص اوقات میں دعا فرمائیے“ اقبال نے اُسی وقت جواب دیتے ہوئے

اپنی بیماری کا حال بیان کرتے ہوئے لکھا۔ ”باقی جو کچھ آپ نے لکھا ہے اُس سے مجھے کوئی تعلق نہیں، وہ سلسلہ آب اور لوگوں کے سپرد ہے تاہم اگر میں اچھا ہوتا اور کہیں جا آسکتا تو آپ کے ارشاد کی ضرورت قیلاً کرتا۔“

۲۵۵

پیرس والی کانفرنس سے کچھ نتیجہ نکلنے کی امید تھی تو ۲۶ مارچ کو ختم ہو گئی۔ اتحادی طاقتوں نے اپنی تجاویز شائع کر دیں جن کے مطابق معاہدہ سیورے میں صرف معمولی تبدیلی گوارا تھی۔ باقی ذلت ترک قوم کو قبول کرنا چاہیے تھی۔ خلیفہ راضی تھے مگر انقرہ کا جواب کچھ اور تھا۔

انقرہ کی اسمبلی اُس ماہ عازمی پاشا کی سپہ سالاری میں پھر تین ماہ کی توسیع کر چکی تھی۔ ۱۹۳

۲۵۶

میاں ریاض الدین لاہور کے ایک رئیس تھے۔ انہوں نے گرامی کو لاہور آنے کی دعوت دی۔ انجمن حمایت اسلام والے بھی سالانہ جلسے کے لیے بلارہے تھے مگر گرامی نے دؤنوں کو انکار کر دیا۔ ۱۹۳

۲۵۷

جاننادر کے سادات میں سے کوئی سید عبدالقادر تھے۔ انہوں نے صفدر شاہ کی عرضی کا مسودہ اقبال کو دکھایا۔ اقبال نے کچھ مشورہ دیا۔ ۱۹۵

۲۵۸

۳۱ مارچ تک پچھلے برس کی کل آمدنی پیشہ ورانہ اخراجات نکال کر دس ہزار چوراسی (۱۰۰۸۴) روپے تھی۔ اس میں وکالت کی آمدنی (۹۸۸۰) اور یونیورسٹیوں کے معاوضے (۱۲۸۹) کے علاوہ پہلی دفعہ کتابوں سے رائلٹی شامل تھی۔ یہ اُسرا خودی سے حاصل ہونے والا بتیس (۳۲) روپے کا منافع تھا۔ پانچ سو تیس (۵۲۳) روپے اکل ٹیکس بنتا

تھا۔ ۱۹۶

۲۵۹

حکیم اجمل خاں کی دوا سے بھی کم فائدہ ہوا تھا۔ درد بحال تھا۔ کیم اپریل کو بمبئی سے کسی عرب کا خط موصول ہوا جو ’اسرار خودی‘ کو عربی میں ترجمہ کرنا چاہتا تھا۔ اسی روز گورداسپور سے ایک حکیم صاحب کسی سے اقبال کی بیماری کا ذکر سن کر خود بخود پہنچے اور دوا دے گئے۔ ۱۹۷

”مجھے یقین ہے کہ اس دوا سے فائدہ ہو جائے گا کیونکہ جن اجزا سے یہ مرکب ہے ان میں ایک اخلاص بھی ہے جو ان حکیم صاحب کو خود بخود میرے مکان تک لے آیا،“ اقبال نے اگلے روز گرامی کو خط میں لکھا اور تجویز دی کہ وہ میاں ریاض الدین اور انجمن حمایت اسلام کی دعوت قبول کر کے لاہور آجائیں۔

۲۶۰

شاہجہاں کی لڑکی اور مغلیہ تاریخ کی نامور ہستی جہاں آرا بیگم کے بارے میں مغلیہ عہد کے یورپی سیاحوں نے انوایں پھیلائی تھیں جنہیں بعد میں آنے والے انگریز مورخین نے تاریخ کا درجہ دے دیا۔ اب ضیاء الدین برنی نے جہاں آرا بیگم کی مفصل سوانح لکھی اور یورپی مصنفین کی پھیلائی ہوئی انوایوں کی تردید کی۔ یہ کتاب اقبال کو بھیج کر اُن سے اُن کے نثری مضامین کی فرمائش بھی کی مگر اقبال کئی روز تک جواب نہ دے سکے۔ ۱۹۸

۲۶۱

فقیر سید نجم الدین لاہور سے باہر جاتے ہوئے اپنے لڑکے وحید الدین کو ہدایت کر گئے تھے کہ پڑھنے میں جی نہیں لگتا تو کم از کم ہر روز اقبال کے پاس جا کر ضرور بیٹھیں۔ وحید الدین یہ وعدہ پورا نہ کر سکے۔ ان کا بیان ہے کہ اُن کے والد واپس آئے تو انہیں ساتھ لے کر اقبال کے پاس پہنچے اور کہا، ”اقبال میں جاتے ہوئے اسے ہدایت کر گیا تھا کہ ہر روز تمہارے پاس آیا کرے لیکن اب معلوم ہوا کہ یہ نالائق ایک دفعہ بھی تمہارے پاس نہیں پہنچا۔“ وحید الدین کا بیان ہے کہ اس پر اقبال نے کہا، ”بھئی فقیر جو کام باپ نے نہ کیا ہو وہ بیٹا کیوں کرے۔“ ۱۹۹

۲۶۲

جو شخص ہزاروں سال سے زندہ ہو اُس کی گفتگو کا انداز کیا ہوگا؟ اقبال چاہتے تھے کہ خضر کے مکالمے میں ایک

تجربہ کار انسان کی جھلک دکھائی دے۔ ”اس نظم کے بعض بند میں نے خود نکال دیے اور محض اس وجہ سے کہ ان کا جویش بیان بہت بڑھا ہوا تھا اور جناب خضر کے انداز طبیعت سے موافقت نہ رکھتا تھا، اُن کا بیان تھا۔ ”یہ بند اب کسی اور نظم کا حصہ بن جائیں گے۔“ ۲۰۰

۲۶۳

سورہ کہف میں تھا کہ حضرت موسیٰ علیہ السلام کی ملاقات ایسے شخص سے ہوئی جسے حضور خداوندی سے خاص علم عطا ہوا تھا۔ دونوں اس شرط پر ساتھ چلے کہ حضرت موسیٰ کوئی اعتراض نہ کریں گے۔ اللہ کے بندے نے اُس کشتی کا تختہ توڑا جس میں وہ سفر کر رہے تھے، ایک بستی سے گزرتے ہوئے ایک کمن بچے کو جان سے مار ڈالا اور ایک برے لوگوں کی بستی میں کسی گرتی ہوئی دیوار کو بغیر معاضے کے مضبوط کر دیا۔ تینوں مواقع پر حضرت موسیٰ خاموش نہ رہ سکے تو بندہ خدا نے کہا کہ اب راستے الگ ہیں۔ ساتھ ہی یہ بھی بتا دیا کہ کشتی کا تختہ اس لیے توڑا تھا کہ آگے ایک بادشاہ کی عملداری تھی جو اچھی کشتیاں ضبط کر لیتا تھا۔ وہ کمن بچہ نیک والدین کی اولاد تھا مگر بڑا ہو کر انہیں دکھ دینے والا تھا۔ برے لوگوں کی بستی میں اُس دیوار کے نیچے کسی نیک آدمی نے اپنے بچوں کے لیے خزانہ ڈن کیا تھا۔ وہ مر گیا اور یتیم بچے کمن تھے۔ دیوار گرتی تو برے لوگ اُن کا ورثہ چھین لیتے۔ یہ کام اپنی خواہش سے نہیں بلکہ خدا کے حکم سے کیے تھے۔

قرآن میں اُس بندہ خدا کا نام نہیں بتایا گیا تھا۔ مفسرین اُسے خضر کہتے تھے۔ صوفیوں نے خضر کو اُن لوگوں کا رہنما بتایا جنہیں کسی کی رہنمائی میسر نہیں آتی۔ عوام میں مشہور ہوا کہ خضر زندہ ہیں۔ کوئی مسافر راستہ بھٹک جائے تو رہنمائی کرتے ہیں۔

محمود غزنوی کے عہد میں عظیم شاعر فردوسی کی نگاہوں نے قوموں کی تقدیر پر نگاہ ڈالی تو خضر کے کردار کو وسعت دے کر آب حیات کا قصہ شبہ نامہ میں شامل کر دیا۔ اسے ذوالقرنین بادشاہ کے عہد میں رکھ دیا جس کا تذکرہ اسی سورہ کہف میں آیا تھا۔ بعض مفسر ذوالقرنین کو یونانی فاتح اسکندر اعظم کی تاریخی شخصیت قرار دے چکے تھے۔ فردوسی نے اُسے ایرانیوں کا محبوب بنایا۔ مستقبل کی عظمت کو ماضی کی تلخیوں کے گہن سے نکالا۔ ”اسکندر ذوالقرنین“ کو چشمہ حیوان یعنی زندگی کے چشمے کی تلاش تھی جس میں آب حیات تھا جسے پی کر ہمیشہ کی زندگی ملتی تھی۔ چشمہ ایک

اندھیرے دیس میں تھا جہاں سورج کی روشنی نہیں پہنچتی تھی۔ ایک رہنما کو ساتھ لے کر نکلا تو خود نہ پہنچ سکا مگر رہنما چشمے تک پہنچ گیا۔ ہمیشہ کی زندگی پائی۔ اسی رہنما کا نام خضر تھا۔

دوسو برس بعد نظامی گنجوی چار مثنویوں میں فقر و شہاہی کے راز بیان کر چکے تو انسانی تاریخ کی انتہائی منزلوں کی نشاندہی کے لیے ”اسکندر ذوالقرنین“ کو مرکزی کردار بنایا۔ فردوسی نے جن اُسرا کو کوزے میں بند کر کے شہاہ نامہ لکھا تھا، نظامی نے اسکندر نامہ میں انہیں دیکھنے والوں کے لیے ظاہر کر دیا۔ روم، یونان، مصر، عرب، ایران، ترکستان، چین اور ہندوستان کے تہذیبی عناصر کی آمیزش سے ایسا موقع تیار کیا جس میں ساری انسانیت یکجا تھی۔ ۲۰۱

۲۶۴

چاندنی رات تھی۔ دریا سوراہا تھا۔ خضر نمودار ہوئے۔ اقبال سے کہا کہ دل کی آنکھ سے دیکھنے پر دنیا کی تقدیر صاف دکھائی دیتی ہے۔ اقبال کے دل میں وہ قیامت برپا ہوگئی جس کے بعد مردے زندہ کیے جاتے ہیں۔ ایک اقبال مر گیا۔ دوسرا پیدا ہوا۔ پانچ چیزوں کے بارے میں سوال کیا: صحرا، انوردی، زندگی، سلطنت، سرمایہ و محنت اور دنیائے اسلام۔ خضر نے جواب دیے:

۱۔ آبِ حیات استعارہ ہے۔ ہمیشہ کی زندگی کا راز یہی ہے کہ حرکت کبھی نہ تھمے۔ جب رُک گئے، وہی موت ہے۔ اسی لیے خضر صحراؤں میں رہتے ہیں۔

۲۔ زندگی کو قومی مقاصد کے سوا کسی اور پیمانے سے نہیں ناپا جاسکتا۔ موجودہ زمانے میں مشرقِ مرکز دوبارہ پیدا ہو رہا ہے۔ اسے روزِ حساب سمجھنا چاہیے۔ جو آج اور ابھی نامہ اعمال پیش نہ کر سکا اُسے پھر موقع نہ ملے گا۔

۳۔ فرد کی طرح تہذیبیں بھی مرکز دوبارہ پیدا ہوتی ہیں۔ اُن کی حیات بعد الموت اسی دنیا میں واقع ہوتی ہے تاکہ عقیدہ آخرت کی دلیل بن سکے۔ مغربی استعمار روم کی اسی سلطنت کا نیا جنم ہے جسے کبھی اسلام نے ختم کیا تھا۔ خطرہ یہ ہے کہ پانچ سو برس کی طبعی عمر پوری کرنے کے بعد یہ مغربی استعمار مشرق کا ہمدرد بن کر اپنی زندگی میں غیر قدرتی توسیع کرنا چاہے گا۔ نیا مشرق ابھی کسں ہے۔ دھوکہ کھا سکتا ہے۔

۴۔ انقلابِ روس دنیا میں مزدور کی حکومت کا پیغام لایا ہے۔ آخرت کی جنت سے مایوس ہو کر دنیا ہی میں اپنی جنت بنانا چاہتا ہے جہاں کوئی شخص محتاج نہ ہو۔ لیکن محنت کش اور غریب طبقے کے افراد کے باطن میں بھی تجلی اور نور موجود ہے۔ یہ نہیں سمجھنا چاہیے کہ اُن کی نجات صرف پڑھے لکھوں کے عطا کردہ اقتصادی مساوات کے نظریوں میں ہے۔ اشتراکیت کے نام پر نئی قسم کی سرمایہ داری کو جنم دینے کی بجائے عوام کی خودی بیدار کرنے کی ضرورت ہے۔

۵۔ مسلمانوں کی حکومتیں مٹ رہی ہیں۔ اس مصیبت کے زمانے میں اسلام کے دامن میں پناہ لینا چاہیے کیونکہ حکومتیں واپس نہ آئیں گی مگر دنیائے اسلام مر کر دوبارہ پیدا ہو جائے گی۔ جس طرح سمندر کی ریڑا پانچ سو برس بعد آگ میں جل کر دوبارہ پیدا ہوتا ہے، اسی طرح انسانی تہذیب کا حال ہے۔ البتہ مشرقِ نجات نہ پائے گا جب تک عالمِ اسلام متحد نہیں ہو جاتا۔ یہ اتحادی زندگی میں ہوگا جس کے لیے پہلے موت سے گزرنا ضروری تھا، سو گزرے۔ پھر سے جی اٹھے آسمان آ گیا ہے۔ دنیائے اسلام کل نہیں بلکہ آج ہی دوبارہ عروج حاصل کرے گی۔ پوری دنیا کی آزادی کا جو خواب اسلام نے دیکھا تھا اُس کی تعبیر کل نہیں بلکہ آج سامنے آئے گی۔ بظاہر کوئی اسباب نظر نہ آتے ہوں مگر تقدیر کے راز کچھ اور ہوتے ہیں۔ اُن کا تعلق اللہ کے وعدے سے ہے۔

اقبال نے بظاہر یہ نظم نفرس کے شدید درد کے دوران لکھی۔ اُردو میں تھی۔ عنوانِ خضر راہ تھا۔ اصل امتحان یہ تھا کہ خضر کا مکالمہ خضر ہی کی زبان معلوم ہو۔ سادہ الفاظ میں معانی کا ایک ایسا دریا موجیں مارے کہ سننے والے کو خضر کی بصیرت کا ہیبت ناک جلال محسوس ہو جائے۔ مولانا حالی عمر بھر خون جلا کر اُردو شاعری میں سادگی کا وہ رنگ بھر گئے تھے جو موجودہ زمانے میں مغرب کو بھی میسر نہ تھا۔ باقی کمی اقبال نے خود پوری کی۔

اگر کوئی اُسرا خودی اور رموزِ پنجودی سے واقف نہ بھی ہوتا تو اقبال کی فارسی مثنوی کے اُن دونوں حصوں میں بیان کیا ہوا پورا فلسفہ اس اُردو نظم سے اخذ کر سکتا تھا بشرطیکہ قوم کی محبت دل میں رکھتا ہو۔ اقبال کئی برسوں سے محسوس کر رہے تھے کہ دنیا کی آئینہ تقدیر اُن پر بے حجاب ہو گئی ہے۔ اس بات کو عوام پر ظاہر کرنے کی بہترین صورت یہی تھی کہ نظم میں دکھایا جائے کہ خضر نے اقبال کو اپنے راز بتا دیے ہیں۔ ۲۰۲

خضرِ راہ

شاعر

ساحلِ دریا پہ میں اک رات تھا مجھ نظر
گوشہٴ دل میں چھپائے اک جہانِ اضطراب
شبِ سکوت افزا، ہوا آسودہ، دریا نرم سیر
تھی نظر حیراں کہ یہ دریا ہے یا تصویرِ آب
جیسے گہوارے میں سو جاتا ہے طفلِ شیرخوار
موجِ مضطر تھی کہیں گہرائیوں میں مستِ خواب
رات کے افسوں سے طائرِ آشیانوں میں اسیر
انجمِ کمِ صو گرفتارِ طلسمِ ماہتاب
دیکھتا کیا ہوں کہ وہ پیکِ جہاں پیا خضر
جس کی پیری میں ہے مانندِ سحرِ رنگِ شباب
کہ رہا ہے مجھ سے، اے جو یائے اسرارِ ازل!
چشمِ دل وا ہو تو ہے تقدیرِ عالم بے حجاب

دل میں یہ سن کر پیا ہنگامہٴ محشر ہوا

میں شہیدِ جستجو تھا، یوں سخن گستر ہوا

اے تری چشمِ جہاں ہیں پر وہ طوفاں آشکار
جن کے ہنگامے ابھی دریا میں سوتے ہیں نموش
'کشتیِ مسکین' و 'جانِ پاک' و 'دیوارِ یتیم'
علمِ موسیٰ بھی ہے تیرے سامنے حیرتِ فروش
چھوڑ کر آبادیاں رہتا ہے تو صحرا نورد
زندگی تیری ہے بے روز و شب و فردا و دوش

زندگی کا راز کیا ہے، سلطنت کیا چیز ہے
 اور یہ سرمایہ و محنت میں ہے کیسا خروش
 ہو رہا ہے ایشیا کا خرقہٴ دیرینہ چاک
 نوجواں اقوامِ نو دولت کے ہیں پیرایہ پوش
 گرچہ اسکندر رہا محرومِ آبِ زندگی
 فطرتِ اسکندری اب تک ہے گرمِ ناؤ نوش
 بیچتا ہے ہاشمی ناموسِ دینِ مصطفیٰ
 خاک وٹوں میں مل رہا ہے ترکمانِ سخت کوش

آگ ہے، اولادِ ابراہیم ہے، نمرود ہے

کیا کسی کو پھر کسی کا امتحاں مقصود ہے!

جوابِ نضر

صحراؤردی

کیوں تعجب ہے مری صحراؤردی پر تجھے
 یہ تنگ پوئے دمامِ زندگی کی ہے دلیل
 اے رہینِ خانہٴ تُو نے وہ سماں دیکھا نہیں
 گونجتی ہے جب فضائے دشت میں بانگِ رحیل
 ریت کے ٹیلے پہ وہ آہو کا بے پروا خرام
 وہ حُضْر بے برگ و ساماں، وہ سفر بے سنگ و میل
 وہ نمودِ اخترِ سیماب پا ہنگامِ صُح
 یا نمایاں بامِ گردوں سے جمینِ جبریل
 وہ سکوتِ شامِ صحرا میں غروبِ آفتاب
 جس سے روشن تر ہوئی چشمِ جہاں بینِ خلیل

اور وہ پانی کے چشمے پر مقامِ کارواں
اہلِ ایماں جس طرح جنت میں گر و سلسبیل
تازہ ویرانے کی سودائے محبت کو تلاش
اور آبادی میں تُو زنجیری کشت و نخل

مُحْتَمَل تر ہے گردشِ پیہم سے جامِ زندگی
ہے یہی اے پیخبرِ رازِ دوامِ زندگی
زندگی

برتر از اندیشہٴ سُود و زیاں ہے زندگی
ہے کبھی جاں اور کبھی تسلیمِ جاں ہے زندگی
تُو اسے پیانہٴ امروز و فردا سے نہ ناپ
جاوداں، پیہمِ دواں، ہر دمِ جواں ہے زندگی
اپنی دُنیا آپ پیدا کر اگر زندوں میں ہے
سِرِّ آدم ہے، ضمیرِ کُن فکاں ہے زندگی
زندگانی کی حقیقت کو بکن کے دل سے پُوچھ
جُوئے شیر و تیشہ و سنگِ گراں ہے زندگی
بندگی میں گھٹ کے رہ جاتی ہے اک جُوئے کم آب
اور آزادی میں بحرِ بے کراں ہے زندگی
آشکارا ہے یہ اپنی قُوْتِ تسخیر سے
گرچہ اک مٹی کے پیکر میں نہاں ہے زندگی
قَلَمِ ہستی سے تُو اُبھرا ہے مانندِ حباب
اس زیاں خانے میں تیرا امتحان ہے زندگی

خام ہے جب تک تو ہے مٹی کا اک انبار تُو

مُخْتَصِرٌ هُوَ جَائِعٌ تُو هِيَ شَمَشِيرٌ بَعْدَ زَهَارِ تُو

ہو صداقت کے لیے جس دل میں مرنے کی تڑپ
پہلے اپنے پیکرِ خاکی میں جاں پیدا کرے
پُھونک ڈالے یہ زمین و آسمانِ مستعار
اور خاکستر سے آپ اپنا جہاں پیدا کرے
زندگی کی قُوْتِ پناہ کو کر دے آشکار
تا یہ چنگاری فروغِ جاوداں پیدا کرے
خاکِ مشرق پر چمک جائے مثالِ آفتاب
تا بدخشاں پھر وہی لعلِ گراں پیدا کرے
سُوئے گردوں نالہ شبِ گیر کا بھیجے سفیر
رات کے تاروں میں اپنے رازداں پیدا کرے

یہ گھڑی محشر کی ہے، تُو عرصہ محشر میں ہے
پیش کر غافل، عمل کوئی اگر دفتر میں ہے!

سلطنت

آبَتَاؤں تُحْجُّہ کو رمز آئیہ 'اِنَّ الْمُلُؤْک'
سلطنت اقوامِ غالب کی ہے اک جاؤدوگری
خواب سے بیدار ہوتا ہے ذرا محکوم اگر
پھر سُلا دیتی ہے اُس کو حکمراں کی ساحری
جادوئے محمود کی تاثیر سے چشمِ ایاز
دیکھتی ہے حلقہء گردن میں سازِ دلبری
خُونِ اسرائیل آجاتا ہے آخر جوش میں
توڑ دیتا ہے کوئی مُوسٰی طلسمِ سامری

سروری زیبا فقط اُس ذاتِ بے ہمتا کو ہے
 حکمراں ہے اک وہی، باقی بنانِ آزری
 از غلامی فطرتِ آزاد را رُسوا مکن
 تا تراشی خواجہ سے از برہمن کافر تری
 ہے وہی سازِ گھن مغرب کا جمہوری نظام
 جس کے پردوں میں نہیں غیر از نوائے قیصری
 دیو استبداد جمہوری قبا میں پائے کوب
 تُو سمجھتا ہے یہ آزادی کی ہے نیلم پری
 مجلسِ آئین و اصلاح و رعایات و حقوق
 طِبِّ مغرب میں مزے بیٹھے، اثر خواب آوری
 گرمیِ گفتارِ اعضائے مجالس، الاماں!
 یہ بھی اک سرمایہ داروں کی ہے جگہ زرگری
 اس سرابِ رنگ و بو کو گلستاں سمجھا ہے تُو
 آہ اے ناداں! قفس کو آشیاں سمجھا ہے تُو

سرمایہ و محنت

بندۂ مزدور کو جا کر مرا پیغام دے
 خضر کا پیغام کیا، ہے یہ پیامِ کائنات
 اے کہ تجھ کو کھا گیا سرمایہ دارِ حیلہ گر
 شاخِ آہو پر رہی صدیوں تلک تیری برات
 دستِ دولت آفریں کو مزدیوں ملتی رہی
 اہلِ ثروت جیسے دیتے ہیں غریبوں کو زکات
 ساحرِ الموط نے تجھ کو دیا برگِ حشیش

اور تُو اے بے خبر سمجھا اسے شاخِ نبات
 نسل، قومیت، کلیسا، سلطنت، تہذیب، رنگ
 خواجگی نے خوب چُن چُن کے بنائے مُسکرات
 گٹ مَرا ناداں خیالی دیوتاؤں کے لیے
 سکر کی لڈت میں تُو لُٹوا گیا نقدِ حیات
 مکر کی چالوں سے بازی لے گیا سرمایہ دار
 انتہائے سادگی سے کھا گیا مزدور مات

اُٹھ کہ اب بزمِ جہاں کا اور ہی انداز ہے
 مشرق و مغرب میں تیرے دَور کا آغاز ہے

ہمتِ عالی تو دریا بھی نہیں کرتی قبول
 عُنچے ساں غافل ترے دامن میں شبنم کب تلک
 نغمہٗ بیداریِ جمہور ہے سامانِ عیش
 قصّہٗ خوابِ آورِ اسکندر و جم کب تلک
 آفتابِ تازہ پیدا بطنِ گیتی سے ہوا
 آسمان! دُوبے ہوئے تاروں کا ماتم کب تلک
 توڑ ڈالیں فطرتِ انساں نے زنجیریں تمام
 دُوری جت سے روتی چشمِ آدم کب تلک
 باغبانِ چارہ فرما سے یہ کہتی ہے بہار
 زخمِ گل کے واسطے تدبیرِ مرہم کب تلک

کرمکِ ناداں! طوافِ شمع سے آزاد ہو
 اپنی فطرت کے تجلّی زار میں آباد ہو

دُنیاۓِ اسلام

کیا سُناتا ہے مجھے تُرک و عرب کی داستاں
 مجھ سے کچھ پنہاں نہیں اسلامیوں کا سوز و ساز
 لے گئے تہذیب کے فرزند میراثِ خلیفہؐ
 نِشتِ بنیادِ کلیسا بن گئی خاکِ حجاز
 ہو گئی رُسا زمانے میں گُلاہِ لالہ رنگ
 جو سراپا ناز تھے، ہیں آج مجبورِ نیاز
 لے رہا ہے مے فروشانِ فرنگستاں سے پارس
 وہ مے سرکش حرارت جس کی ہے مینا گداز
 حکمتِ مغرب سے مِلّت کی یہ کیفیتِ ہوئی
 ٹکڑے ٹکڑے جس طرح سونے کو کر دیتا ہے گاز
 ہو گیا مانندِ آبِ ارزاں مسلمان کا لہو
 مُضطرب ہے تُو کہ تیرا دل نہیں دانائے راز

گُفت رومی ”ہر پناے گُہنہ کا باداں کنند“

می ندانی ”اَوّل آں بنیاد را ویراں کنند“

”ملک ہاتھوں سے گیہمّت کی آنکھیں کھل گئیں“
 حق ترا چشمے عطا کردست غافل درنگر
 مومیاں کی گدائی سے تو بہتر ہے شکست
 مَوْر بے پر! حاجتے پیش سلیمانے مبر
 ربط و ضبطِ مِلّت بیضا ہے مشرق کی نجات
 ایشیا والے ہیں اس نکتے سے اب تک بے خبر
 پھر سیاست چھوڑ کر داخلِ حصارِ دین میں ہو

مُلک و دولت ہے فقط حِفْظِ حرم کا اک ثمر
 ایک ہوں مسلم حرم کی پاسبانی کے لیے
 نبیل کے ساحل سے لے کرتا بجاکِ کاشغر
 جو کرے گا امتیازِ رنگ و نُحُوں، مٹ جائے گا
 تُرکِ خرگاہی ہو یا اعرابی والا گُہر
 نسل اگر مسلم کی مذہب پر مُقَدَّم ہوگئی
 اُڑ گیا دُنیا سے تُو مانندِ خاکِ رہگدَر
 تا خلافت کی بنا دُنیا میں ہو پھر اُسْتَوَار
 لاکھیں سے ڈھونڈ کر اسلاف کا قلب و جگر

اے کہ شناسی خفی را از جلی ہُشیار باش

اے گرفتارِ اَبُو بکر و علی ہُشیار باش

عشق کو فریاد لازم تھی سو وہ بھی ہو چکی
 اب ذرا دل تھام کر فریاد کی تاثیر دیکھ
 تُو نے دیکھا سطوتِ رفتارِ دریا کا عروج
 موجِ مضطر کس طرح بنتی ہے اب زنجیر دیکھ
 عام حُریت کا جو دیکھا تھا خوابِ اسلام نے
 اے مسلمان آج تُو اُس خواب کی تعبیر دیکھ
 اپنی خاکستر سمندر کو ہے سامانِ وجود
 مر کے پھر ہوتا ہے پیدا یہ جہانِ پیر، دیکھ
 کھول کر آنکھیں مرے آئینہ گفتار میں
 آنے والے دَور کی دُھندلی سی اک تصویر دیکھ
 آزمودہ فتنہ ہے اک اور بھی گردوں کے پاس

اقبال: ۳: درمیانی دور، ۱۹۱۴ء سے ۱۹۲۲ء تک

سامنے تقدیر کے رُسوائی تدبیر دیکھ
مسلم اتنی سینہ را از آرزو آباد دار
ہر زماں پیش نظر، لا تُخْلَفُ المیعادُ دار ۲۰۳

۲۶۵

ایسٹرن سٹڈے ۱۶ اپریل کو آ رہا تھا۔ انجمن حمایت اسلام کے سینتیسویں سالانہ جلسے کا پروگرام اخباروں کو بھیجا گیا۔
چودھری شہاب الدین مسدس حالی کا پنجابی ترجمہ پیش کرنے والے تھے۔ علاوہ دوسری نظموں، لیکچروں، تقریروں اور
وخطوں کے:

”... ڈاکٹر شیخ محمد اقبال صاحب ایم۔ اے، پی ایچ ڈی، بیرسٹریٹ الا ۱۶ اپریل ۱۹۲۲ء کو

اتوار کی شام کے آٹھ بجے بعد نماز مغرب ایک اُردو نظم ’خضر راہ‘ پڑھیں گے۔“

۱۱ اور ۱۲ اپریل کو پیسہ اخبار میں شائع ہوا۔

۲۶۶

بنام ضیاء الدین برنی

لاہور

۱۲ اپریل ۱۹۲۲ء

مکرم بندہ السلام علیکم

میں بوجہ عارضہ نلقرس کئی روز سے صاحبِ فراش ہوں اس واسطے آپ کے خط کا جواب نہ لکھ سکا۔
آپ نے جہاں آرا بیگم کی سوانح عمری بہت اچھی لکھی ہے۔ اس کی زندگی واقعی ایک نیک مسلم عورت کا نمونہ
ہے۔ علالت کی وجہ سے زیادہ نہیں لکھ سکتا۔ معاف فرمائیے۔ میرے نثر کے مضامین صرف چند ایک ہیں اور وہ بھی
محفوظ نہیں۔ والسلام

محمد اقبال

۲۶۷

۱۱ اپریل تھی۔ ایسٹرن سنڈے تھا اور انجمن حمایت اسلام کے جلسے کا آخری دن۔ مغرب کے بعد جلسے میں اقبال کی نظم سننے کے لیے قریباً بیس ہزار لوگ جمع ہوئے۔ ۲۰۴ ہنصر راہ پہلے سے شائع نہیں کروائی گئی تھی۔ خواجہ عبدالحمید جو اُس وقت اسلامیہ کالج میں پروفیسر تھے، کہتے ہیں کہ بیماری کی وجہ سے اقبال نے گاؤں تک کے سہارے بیٹھ کر نظم سنائی۔ ترنم سے سنار ہے تھے۔ ۲۰۵

ایک روایت ہے کہ اقبال نے نظم زبانی سنائی۔ ”بیچتا ہے ہاشمی ناموس دین مصطفیٰ“، والے شعر پر پہنچ کر رونا شروع کیا اور جب ”ہو گیا مانند آب ارزاں مسلمان کا ابو“ پر پہنچے تو مجمع بھی رورہا تھا۔ ۲۰۶ ہزارہ کے نوجوان شیر بہادر پنی جو جلسے میں موجود تھے، اُن کا بیان ہے، ”جب اقبال نظم کے اس مصرع ہو گئی رسوا زمانے میں کلاہ لالہ رنگ پر پہنچے تو... اپنی ٹوپی نیچے پھینک دی۔ اُس لمحے مجھے کا جوش و خروش انتہا کو پہنچ گیا اور ایک حد تک بے قابو ہو گیا۔“ ۲۰۷

”راقم الحروف اس جلسے میں موجود تھا،“ عبدالحمید سالک نے بعد میں لکھا۔ ”اقبال کے شاعرانہ تخیل اور بدیع اسلوب بیان کا جمال پوری تابانیوں کے ساتھ جلوہ گر تھا اور ایک ایک شعر پر ارباب ذوق تسلیم وجد کر رہے تھے۔“ ۲۰۸

باب ۸

سمرنا

اپریل سے ستمبر ۱۹۲۲ء

۱

رباعیات

بہ تتبع بابا طاہر عریاں ہمدانی

یہ عنوان اقبال نے ایک نئے رجسٹر میں درج کیا۔ ادھر ادھر لکھی ہوئی رباعیاں بھی یہاں جمع کرنے لگے۔
اکیاون (۵۱) ہو گئیں۔

میرادل باطن کی آنکھ سے روشن ہے۔ میری آنکھ خون کے آنسوؤں سے دنیا دیکھتی ہے۔ خدا کرے وہ
شخص زندگی کے بھید سے اور بھی بیگانہ رہے جو عشق کو پاگل پن کہتا ہے۔

دلِ من روشن از سوزِ درون است

جہاں ہیں چشمِ من از اشکِ خون است

ز رمزِ زندگی بیگانہ تر باد

کسے کو عشق را گوید جنون است

۲

”حضرت راہ کے آخر میں جو پیش گوئی تھی اُس پر دوسروں نے بھی یقین کیا، ہوا گنگر نواب سر ذوالفقار علی خاں یہ بھی
دیکھ رہے تھے کہ اس سے پہلے بھی مارچ ۱۹۰۷ء میں اقبال نے جو پیش گوئی کی تھی وہ پوری ہوئی ہے۔“ موجودہ عالمگیر
اضطراب کا راز یہ ہے کہ عوام راستبازی اور سچائی کی ایک نئی روح کے لیے بیتاب ہیں؛ ذوالفقار علی خاں کا خیال تھا۔
”جمہور کی اس پیہم پکار پر وہ روح ظاہر ہونا شروع ہو گئی ہے اور ایسی قوموں کے لیے نئی تقدیریں تشکیل دے رہی ہے

جو مدتوں سے ناخوشگوار حالات کی شکار رہی ہیں، پلٹ کر دیکھتے تو چہرے پر حلقہ واضح دکھائی دیتے تھے:

۱ اورنگزیب کے بعد معاشرہ بانجھ ہو گیا۔ میر تقی میر اور مرزا غالب جیسے عظیم تخلیقی ذہن نمودار

ہوئے لیکن معاشرے کا ادبی ذوق پست رہا۔

۲ انگریزوں نے ہندوستان میں قدم جمائے تو بظاہر جمود کا زمانہ تھا۔ جمود کے پیچھے نئی تخلیقی قوت

پروان چڑھ رہی تھی۔

۳ سر سید احمد خاں کے ساتھ معاشرے کی یہ قوت ظاہر ہوئی۔ علم و ادب کے میکدوں کے دروازے

توڑ کر ہر شخص نئی شراب سے مست ہوا۔ بعضوں کو سید نے بچا لیا مگر ایک نیا طبقہ بھی وجود میں آیا

جس کے سر میں علم کا غرور تھا، جس کی نظر میں قوم کی وقعت نہ تھی اور جس کے نزدیک مذہب کا

عملی زندگی سے تعلق نہ تھا۔

۴ مولانا الطاف حسین حالی نے مسدس مسدو جزر اسلام لکھ کر وہ اسلامی تاریخ جو پہلے

صرف خواص کے علم میں تھی، عوام کی دسترس میں دے دی۔ مذہب کا عملی پہلو واضح ہو گیا۔

۵ اکبر الہ آبادی نے طنز و مزاح کے پیرائے میں نئی تہذیب پر چوٹ کر کے عوام کی عزت نفس بحال

کر دی۔

۶ اب عوام کے دل و دماغ میں ایک فلسفی شاعر کی طلب خود بخود پیدا ہوئی۔ اقبال نے پوری کر

دی۔ اسی لیے وہ شخصیت نہ تھے۔ تاریخی واقعہ بن گئے تھے۔ تقدیر کی طرح اُن کے اثرات بھی

رفتہ رفتہ ظاہر ہونے لگے۔ صدیاں درکار تھیں۔

اقبال کی انکساری اُن کے لیے نہیں قوم کے لیے مصیبت تھی۔ جنگ عظیم کے دوران گورے صحافی ہندوستان

میں مارے مارے پھرتے تھے کہ سرکردہ ہندوستانیوں کے نام دریافت کر کے امریکہ اور یورپ میں بچیں۔

راہنڈر ناتھ ٹیگور تو جنگ سے بھی دو برس پہلے اپنی نظموں کے انگریزی ترجمے لے کر خود ہی لندن دوڑے گئے تھے۔

اس قسم کے فائدے اٹھانا اقبال کو پسند نہ تھا۔ 'اسرارِ خودی' نے انگلستان کے علمی حلقوں میں جو متنازع شہرت حاصل

کی وہ دنیا بھر میں مشہور ہو جانے کا موقع تھا۔ اقبال نے جانے دیا۔ ذوالفقار علی خاں کے دل کی گہرائیوں سے آواز

اٹھی کہ اگر اب بھی بیرونی دنیا اقبال سے واقف نہ ہوئی تو انسانی تہذیب میں جھول واقع ہو جائے گا۔ انگریزی میں

مختصر کتاب لکھنا شروع کی:

The supreme object of Iqbal's philosophy is the production of the typical or ideal man by a rigorous training of the human faculties. This system seeks to work from within to without. It aims at transforming character and thus transforming the world. The value of this conception is immeasurable for the type - man, whose development is strongly influenced by religious sentiment, will bring a message for a new greatness of man which has not been surpassed in the adumbrated past. In contradistinction to Nietzsche's Superman who mocks at religion and springs exclusively from the aristocratic stock to ride roughshod over the demos, Iqbal's Perfect Man is adorned with the attributes even of God.^۲

۳

اُمراؤ سَنگھ شیر گل نے ذوالفقار علی خاں کی کتاب کے لیے اقبال کے اشعار کا ترجمہ کیا۔ اقبال کی بعض نظموں کو اقبال ہی کی مدد سے سمجھنے کی کوشش کرتے ہوئے نیا انکشاف ہوا۔ مشرقی شاعری میں رائج الفاظ اور تصورات کو اقبال نے نئے معانی دیے تھے۔ اُن نقادانِ فن کی نظر میں مشکل ہی سے آسکتے تھے جو مروجہ معانی سے زیادہ مانوس تھے۔^۳

۴

گرچہ تو زندانی اسباب ہے
 قلب کو لیکن ذرا آزاد رکھ
 عقل کو تنقید سے فرصت نہیں
 عشق پر اعمال کی بنیاد رکھ
 اے مسلمان ہر گھڑی پیش نظر
 آيَ لَا يُخْلِفُ الْمِعَادَ رُكَّه

یہ ”لسان العصر“ کا پیغام ہے
 ”إِنَّ وَعْدَ اللَّهِ حَقٌّ يَأْتِيكَ“^۴

۵

پچھلی صدی میں جن بزرگوں نے انجمن حمایت اسلام قائم کی تھی ان میں سے حاجی میرٹھس الدین ابھی زندہ تھے۔ ان کے لڑکے میر رحمت اللہ ہمایوں، کابل میں امیر امان اللہ خاں کے سیکرٹری تھے۔ حاجی ٹھس الدین نے امان اللہ خاں کی شان میں نظم لکھی۔ اقبال نے نظر ثانی کی۔ ۵

۶

رحمان راہ کا مقدمہ جموں کی بجائے کشمیر میں سنا گیا۔ لالہ کنور سین نے جو فیصلہ دیا اُس کے مطابق رحمان راہ پھانسی سے بچ گیا۔ البتہ قید کی سزا ہوئی۔ اقبال نے سنا کہ اب منشی اسد اللہ گورنمنٹ آف انڈیا میں لالہ کنور سین کے فیصلے کے خلاف اپیل کرنا چاہتے ہیں مگر جہاں تک اقبال کو معلوم تھا مہاراجہ کی طرف سے اگر کسی کو پھانسی کا حکم ہو تو اُس کی اپیل گورنمنٹ آف انڈیا میں ہوتی تھی مگر قید کی سزا کی اپیل نہیں ہوتی تھی۔ ۶

۷

کیا اللہ تعالیٰ کو دیکھا جاسکتا ہے؟ اگلے وقتوں میں علم کلام کے بعض ماہرین نے ثابت کرنے کی کوشش کی تھی کہ یہ ممکن ہے۔ اقبال اس بحث کو تفصیل سے دیکھنا چاہتے تھے۔ ۷

۸

کیا دوسرا جنم ہو سکتا ہے؟ شہاب الدین سہروردی مقتول جنہیں شیخ اشراق بھی کہا جاتا تھا اور جنہیں سلطان صلاح الدین ایوبی کے حکم پر سزائے موت دی گئی، اقبال کے خیال میں تنازع یعنی ایک روح کے دوسرے جسم میں منتقل ہو جانے کے قائل تھے۔ اس کے علاوہ بروز کا عقیدہ تھا جسے ابن عربی اور بعض دوسرے صوفیوں نے پیش کیا تھا۔ اس کی ایک تشریح یوں کی جاتی تھی کہ کسی پیغمبر یا بزرگ کی حقیقت کسی دوسرے انسان کی شخصیت میں ظاہر ہو

سکتی تھی۔

مغلیہ دور کے آخر میں دہلی میں یہ بحث چھڑی تھی کہ کیا آنحضرت صلی اللہ علیہ وسلم جیسی دوسری ہستی کے پیدا ہونے کا امکان کائنات میں موجود ہے؟ مرزا غالب کو جب اس بحث میں گھسیٹا گیا تو انہوں نے ایک فارسی مثنوی لکھی جس میں کہا کہ اللہ تعالیٰ کئی دنیا میں پیدا کر سکتا ہے اور ہر دنیا میں رحمتہ للعالمین بھی ضرور ہوں گے:

ہر کجا ہنگامہ عالم بود

رحمتہ للعالمین ہم بود

البتہ غالب نے اپنی مثنوی میں لکھا تھا کہ اس کے باوجود خاتم النبیین ایک ہی ہوں گے۔ ”حال کے بعض ہیئت دان کہتے ہیں کہ بعض سیاروں میں انسان یا انسانوں سے اعلیٰ تر مخلوق کی آبادی ممکن ہے“، اقبال سوچ رہے تھے۔ ”اگر ایسا ہو تو رحمتہ للعالمین کا ظہور وہاں بھی ضروری ہے۔ اس صورت میں کم از کم محمدیّت کے لیے تناخ یا بروز لازم آتا ہے۔ شیخ اشراق تناخ کے ایک شکل میں قائل تھے۔ اُن کے اس عقیدے کی وجہ یہی تو تھی؟“^۸

۹

در فقر سے کچھ افاقہ ہوا۔ ۲۰ اپریل کو شیخ سراج الدین کے نام خط میں رحمان راہ کے مقدمے کے حالات بیان کیے۔ ”اس سے غرض یہ ہے کہ اگر رحمان راہ کے وارثوں کا ارادہ اپیل کرنے کا مصمم ہو تو میں بغیر کسی مزید فیس کے اُن کی اپیل لکھ دوں گا، انہوں نے لکھا۔ ”اس صورت میں آپ ان سے کہہ دیں کہ میری بحث کے مفصل نوٹ اور دیگر کاغذات بھیج دیں۔“

اُسی روز خدا کو دیکھنے کے امکان اور تناخ و بروز کے متعلق اپنے سوالات سید سلیمان ندوی کو بھیج دیے: ”ایک عرصہ سے آپ کو خط لکھنے کا قصد کر رہا تھا۔ دو باتیں دریافت طلب ہیں۔“ ”نظم نضر راہ کے فوراً بعد ان سوالات پر غور کرنا معنی خیز تھا۔ ذہن کس نئی منزل کی طرف گامزن تھا؟“

۱۰

چھپلی صدی میں مرزا غلام احمد قادیانی نے اپنے دعویٰ نبوت کے حق میں علم الکلام اور تصوف کے جن نکات سے دلائل پیش کیے تھے اُن میں بروز کا عقیدہ بھی شامل تھا۔ اقبال کا رجحان مولوی میر حسن کی تربیت اور سید احمد

خاں کے اثرات کی وجہ سے اُس راستے سے بالکل الگ تھا جو احمدیت کی طرف سے ہو کر گزرتا تھا لہذا ممکن ہے کہ طالب علمی کے زمانے میں علم الکلام اور تصوف پر بہت کچھ لکھنے کے باوجود اقبال کو بروز جیسے نظریات پر اُن پہلوؤں سے غور کرنے کا موقع نہ ملا ہو جو اب سامنے آ رہے تھے۔

یہ اُن کی فکری زندگی کے اُس مرحلے کا آغاز تھا جس کے اختتام پر احمدیت کی مکمل اور واضح تردید سامنے آنے والی تھی۔ ساتھ ہی اُس ”نئے علم الکلام“ کی تکمیل ہوئی تھی جس کی بنیاد رومزین جو دی میں رکھی گئی تھی۔

۱۱

اقبال نے محسوس کیا کہ مقام عراق اور خراسان والا شعر جسے دسمبر میں ظہورِ مصطفویٰ والی غزل سے اس لیے نکال دیا تھا کہ ایرانی موسیقی کی ان اصطلاحات سے ہندوستان میں بہت کم لوگ واقف تھے، اگر اُس میں کچھ تبدیلی کی جائے تو ایک نظم میں استعمال ہو سکتا ہے۔ مخاطب وہ تھے جو یورپ میں تبلیغ کرنے کو اسلام کی خدمت سمجھتے تھے:

زمانے نے پھر سے نمرود کی آگ بھڑکا دی تاکہ مسلمانی کا جو ہر ظاہر ہو جائے!

آؤ جگر کے داغ پر سے پردہ اٹھادیں کہ سورجِ عربیانی سے جہاں گنبرہ ہوا ہے۔

تم نے فرنگی دلبروں کے سامنے ہزاروں نکتے بیان کیے، بتوں کو اپنی دلیلوں سے موم کر دیا،

اب حجازی کو سلیبی کے شہر کی خبر دو۔ تو رانی کے دل میں شوق کی چنگاریاں چھٹکاؤ۔

اے سُروں کی پہچان رکھنے والے عراق اور خراسان کے راگ الاپ کر عجیبوں کی محفل میں غزل خوانی

کو تازہ کرو۔

ایک زمانہ ہو گیا کہ کسی زخمہ ور کے انتظار میں ہے۔ کتنے ہی نغمے تھے جو افغانی ساز میں ابھو گئے!

تم اہل ہوس میں عشق کی بات کیا بیان کر رہے ہو۔ چیونٹی کی آنکھ میں سلیمانی سرمہ مت ڈالو۔

بہ مبلغِ اسلام در فرنگستان

زمانہ باز برافروخت آتشِ نمرود

کہ آشکار شود جوہرِ مسلمانی

بیا کہ پردہ ز داغِ جگر بر اندازیم

کہ آفتاب جہانگیر شد ز عریانی
ہزار نکتہ زدی پیش دلبران فرنگ
گداختی صنماں را بہ علم بُرہانی
خبر ز شہرِ سلیمی بدہ حجازی را
شرار شوق فشاں در ضمیر تورانی
رہ عراق و خراسان زن اے مقام شناس
بہ بزم اجمیاء تازہ کن غزل خوانی
بسے گذشت کہ در انتظار زخمہ وریست
چہ نغمہ با کہ نہ خون شد بہ ساز افغانی
حدیث عشق بہ اہل ہوس چہ میگوئی
بہ چشم مور مکش سرمہ سلیمانی^۹

۱۲

نئی بیاض میں 'عرضِ حال' بہ جناب رسالت مآب کا عنوان ڈالا اور وہ اشعار درج کیے جو کچھ عرصہ قبل عرشی امرتسری والے سلسلے میں آنحضرت صلی اللہ علیہ وسلم کو مخاطب کر کے کہے تھے کہ اس پرانے کافر کے ہاتھ میں لاکھی تلوار دیجیے اور پھر دنیا میں میرے اڈا کا ہنگامہ دیکھیے!^{۱۰}

۱۳

۲۲ اپریل کو زمیندار کے لیے چند اشعار سپردِ وڈاک کیے۔ پھر خیال آیا تو اخبار کے فیچر شفاعت اللہ خاں کے لیے اتحاد کا آخری شعر لکھ بھیجا:

مندر سے تو بیزار تھا پہلے ہی سے بدری
مسجد سے نکلتا نہیں ضدی ہے مسیتا

۱۴

۲۳ اپریل کو بجنور کے اخبار الخلیل میں اقبال کے کچھ فارسی اشعار شائع ہوئے جن میں گرامی کے ایک نعتیہ شعر کی وضاحت کی گئی تھی۔^{۱۱}

۱۵

مئی کی ایک رات تھی۔ لاہور میں شاہ عالمی دروازے کے باہر ہندوؤں کے نئے بنے ہوئے مندر کے برابر میں بلدیہ کے ایک خالی پلاٹ پر مسلمانوں کی بڑی تعداد مصروف عمل تھی۔ ان کا مطالبہ تھا کہ مندر کے ساتھ ہی مسجد بھی ضرور ہونی چاہئے، لہذا صبح ہونے سے پہلے دوکانیں اور اُس کے اوپر مسجد کی عمارت مکمل ہوگئی۔

مسجد تو بنا دی شب بھر میں ایماں کی حرارت والوں نے
من اپنا پرانا پاپی ہے، برسوں میں نمازی بن نہ سکا
کیا خوب امیر فیصل کو سنوسی نے پیغام دیا
تو نام و نسب کا حجازی ہے، پر دل کا حجازی بن نہ سکا
تر آنکھیں تو ہو جاتی ہیں، پر کیا لذت اُس رونے میں
جب خونِ جگر کی آمیزش سے اشکِ پیازی بن نہ سکا
اقبال بڑا اپدیشک ہے من باتوں میں موہ لیتا ہے
گفتار کا یہ غازی تو بنا، کردار کا غازی بن نہ سکا^{۱۲}

۱۶

حضرتِ راہِ چھوٹی تقطیع میں اقبال کے منشی طاہر الدین نے اقبال کے پتے ہی سے شائع کی۔^{۱۳}

۱۷

سید صفدر علی شاہ کے معاملے میں اقبال نے چودھری خوشی محمد کو کشمیر خط لکھا۔ وہاں سے جواب نہ آیا تھا کہ صفدر خود لاہور پہنچ گئے۔ نواب ذوالفقار علی خاں نے مدد کی۔ اسی دوران گرامی نے اس سلسلے میں اقبال کو مزید ایک خط لکھا، جس

کا اقبال فوراً جواب نہ دے سکے۔

صفدر شاہ کا کام نہ ہو سکا۔ وہ واپس گئے تو اقبال نے اُن کے ہاتھ نیاز الدین خاں کے لیے حاضر راہ کی ایک کاپی بھجوائی۔^{۱۴}

۱۸

اقبال اس برس پنجاب یونیورسٹی کے لیے بی اے فارسی کا پرچہ الف ترتیب دے رہے تھے۔ آنرز فلسفہ پرچہ ب، ایم اے فارسی کے دوسرے پرچے اور ایم اے فلسفہ کے چوتھے اور پانچویں پرچے کے ممتحن بھی تھے۔ آخری پرچہ فلسفہ مذہب کے بارے میں تھا۔ اس کے علاوہ دوسری یونیورسٹیوں کے پرچے بھی تھے جن کی تفصیل دستیاب نہیں ہے۔

سردار جوگندر سنگھ اصرار کر رہے تھے کہ جولائی یا اگست میں اُن کے ساتھ کوئٹہ کے راستے ایران چلیں۔^{۱۵}

۱۹

جاننے والوں میں کوئی منور تھے۔ اُن کیسے کلکٹر مقرر ہوئے تھے۔ ڈارلنگ صاحب نے متوقف کر دیا۔^{۱۶}

۲۰

ایران کے ساسانی شہنشاہ نوشیروان عادل کی نسل سے ایک خاندان مشرقی پنجاب میں کرنال میں آباد تھا۔ کچھ جائیداد تھوہ صوبہ جات (یو پی) میں مظفرنگر میں بھی تھی۔ رکن الدولہ نواب رستم علی خاں شمشیر جنگ بہادر کی وفات کے بعد ان کے لڑکے سجاد علی خاں اور رشتہ دار عمر دراز خاں کے درمیان جائیداد کے معاملے میں کسی تفسیہ کی نوبت آئی۔ کمشنر نے نواب سر ذوالفقار علی خاں، نواب محمد حیات خاں، نون اور ایک ہندو بڑی کشتر کو ثالث مقرر کر دیا۔

اقبال کے دوست مرزا جلال الدین کا بیان ہے کہ عمر دراز خاں نے اقبال کو دو سو روپے روزانہ فیس پر وکیل کیا۔ سجاد علی خاں نے مرزا جلال الدین کو ایک سو چاس روپے روزانہ پر وکیل کیا۔ نواب سر ذوالفقار کی تجویز پر سب اکٹھے روانہ ہوئے۔ کرنال میں اختر لونی ہاؤس (Ochter Lony House) میں ٹھہرائے گئے۔

”ہم آپس میں فیصلہ کر چکے تھے کہ پہلے تمام مہمان سجاد علی خاں کے ہاں ٹھہریں گے، پھر عمر دراز خاں کے

ہاں،“ مرزا جلال الدین کا بیان ہے۔ ”میرے لیے اور ڈاکٹر صاحب کے لیے الگ الگ کمرے تھے۔ بچوں نے اپنے بستر الگ کمروں میں لگائے۔ بریک فاسٹ کا وقت آیا تو ڈاکٹر صاحب بولے کہ بھیجی میز کی ترتیب دیکھ کر اندازہ ہوتا ہے کہ اس میں کسی لیڈی کا ہاتھ ہے۔“

گھر میں واقعی ایک انگریز ہاؤس کیپر موجود تھی جس کا نام غالباً مسز مورٹیمر (Mrs. Mortimer) تھا۔ نواب سجاد علی خاں کے چھوٹے بھائی جن کی شادی عمر دراز خاں کی لڑکی جہانگیرہ بیگم کے ساتھ ہوئی تھی، اسی برس آکسفورڈ کی قانون کی ڈگری اور انڈین لٹریچر کی بیسٹری کے ساتھ یہ ہاؤس کیپر لے کر انگلستان سے واپس آئے تھے۔ اُن کا نام لیاقت علی خاں تھا۔ چھبیس برس کے نوجوان تھے مگر ملنے والے فوراً ہی ان کے نفیس ذوق، پختہ کردار اور مضبوط قوت ارادی کا اندازہ لگا سکتے تھے۔

لیاقت علی خاں اقبال کے موکل کے داماد اور فریق ثانی کے بھائی تھے، خود بیسٹری کی سند کے ساتھ ساتھ فارسی شاعری اور مشرقی و مغربی موسیقی کا اچھا ذوق رکھتے تھے اور اقبال اُنہی کے گھر میں ٹھہرے ہوئے تھے۔ اگر لیاقت اُن دنوں کرنال سے باہر نہیں گئے ہوئے تھے تو ضرور اقبال سے ملاقات ہوئی ہوگی مگر اُس کا حال معلوم نہیں۔

”ہم نے اپنے فریقوں کے کاغذات دیکھے اور بات چیت کے لیے تیار ہو گئے،“ مرزا جلال الدین کا بیان ہے۔ ”چنانچہ چھٹے ساتویں روز دونوں فریقوں میں مصالحت ہو گئی۔“^{۱۷}

۲۱

پروفیسر محمد اکبر منیر کی فارسی نظم اخبار استخبر میں شائع ہوئی جو اقبال کی نظر سے گزرا۔^{۱۸}

۲۲

۸ مئی یا اس کے آس پاس کی کسی تاریخ میں پروفیسر محمد اکبر منیر کا خط ایران سے آیا۔ فوراً جواب دیا۔ پہلی دفعہ اُس مجموعے کا عنوان لکھا جو گوٹے کے جواب میں لکھا جا رہا تھا: پیامِ مشرق۔

بنام پروفیسر محمد اکبر منیر

ڈیر مسٹر منیر السلام علیکم

آپ کا خط ابھی ملا جس کے لیے سراپا سپاس ہوں۔

اخبارات سحر جس میں آپ کی نظم شائع ہوئی ملاحظہ سے گزرا۔ آپ کی زبان صفائی میں بہت ترقی کر رہی ہے۔ الہام زہر و اخیالات کے لیے طبیعت پر زور دینا چاہیے۔ مطالبہ جلیلہ کی مشرقی نظم کو بہت ضرورت ہے۔ حکیم سنائی اور مولانا روم کو زیر نظر رکھنا چاہیے۔ اس قسم کے لوگ اقوام و ملل کی زندگی کا اصلی راز ہیں۔ اگر یہی لوگ غلط راستے پر پڑ جائیں تو اقوام کی ممت بھی انہی کے ہاتھوں سے ہوتی ہے۔ مولانا روم کے تو اسرار و حقائق زندہ جاوید ہیں حکیم سنائی سے طرز ادا سیکھنا چاہیے۔ کیونکہ مطالبہ عالیہ کے ادا کرنے میں اُن سے بڑھ کر کسی نے قدم نہیں رکھا۔

ایرانی اخبارات میں اس قسم کی نظمیں شائع کیا کیجیے۔ مغربی اور وسطی ایشیا کی مسلمان تو میں اگر متحد ہو گئیں تو بیچ جائیں گی۔ مضامین اتحاد کی سخت ضرورت ہے۔ میرانڈا ہی عقیدہ یہی ہے کہ اتحاد ہوگا اور دنیا پھر ایک دفعہ جلال اسلامی کا نظارہ دیکھے گی۔ ہندوستان میں بظاہر مہاتما گاندھی کی گرفتاری کے بعد اس وسکون ہے مگر قلوب کا ہیجان حیرت انگیز ہے۔ اتنے عرصے میں اتنا انقلاب تاریخ اُمم میں بے نظیر ہے۔ ہم لوگ جو انقلاب سے خود متاثر ہیں، اس کی عظمت اور اہمیت کو اس قدر محسوس نہیں کرتے۔ آئینہ نسلیں اس کی تاریخ پڑھ کر حیرت میں ڈوب جائیں گی۔ ایشیا کی مسلمان اقوام کی حرکت بھی کم حیرت انگیز نہیں۔ کیا عجب کہ اس نئی بیداری کو ایک نظر دیکھنے کے لیے میں بھی جولائی یا اگست کے مہینے میں ایران جانگلوں۔ میرے ایک دوست سردار جو گندرسنگھ ایڈیٹر، ایسٹ اینڈ ویسٹ، اصرار کر رہے ہیں کہ اُن کے ساتھ کوئٹے کے راستے ایران چلوں۔ اگر ممکن ہو۔ کا تو ضرور اُن کا ساتھ دوں گا۔ اس دفعہ مجھے درونقرس (گوٹ) کی وجہ سے سخت تکلیف رہی۔ کال دو ماہ چار پائی سے اتر نہیں۔ کا۔ چونکہ میری فطرت کو ایران سے ایک خاص نسبت ہے ممکن ہے وہاں کی آب و ہوا کا اچھا اثر مجھ پر ہو۔

”سفینہ طالبی“ میں نے یہاں تلاش کی، افسوس نہ مل سکی۔ آپ کو نثر کی جو عمدہ کتب مل سکیں بھیج دیجیے۔ نظم نہ ملے تو نہ سہی۔ نثر کی زیادہ ضرورت ہے۔ اگر حکایات کی کوئی عمدہ کتاب ہو تو وہ بھی ارسال کیجیے۔ یعنی ایسی کتاب جس میں چھوٹی چھوٹی حکایات لطیف اور معنی خیز ہوں۔

ملا صدرا کی تفسیر بھی پہنچ گئی تھی۔ بعض مقامات تو خوب ہیں۔ مگر بحیثیت مجموعی اُس کا پایہ تفسیر میں بہت کم

ہے۔

اُردو نظم ’خضر راہ‘ جو میں نے حال میں لکھی ہے ارسال خدمت کروں گا۔ گوئے کے دیوان کے جواب میں ’پیامِ مشرق‘ میں نے لکھی ہے جو عزیز الہ اختتام ہے۔ امید ہے کہ اس سال کے اختتام سے پہلے شائع ہو جائے گا۔
باقی خدا کے فضل و کرم سے خیریت ہے۔ امید کہ آپ کا مزاج بخیر ہوگا۔ فارسی کتب جہاں تک ممکن ہو جلد ارسال کیجیے۔

مخلص
محمد اقبال

۲۳

کچھلی صدی کے آغاز میں جب فرانسیسی شہنشاہ نپولین یورپ کے اُفق پر چھا رہا تھا، گوئے نے جرمنی کے نوجوانوں کی تکجینی دیکھتے ہوئے ان کو پیغام دیا تھا: ”فن میں اب بھی صداقت ہے۔ اس کا سہارا لو۔“ ”اس وقت اسلامی دنیا کی وہی حالت ہے جو نپولین کے وقت میں جرمنی کی تھی، اقبال سوچ رہے تھے۔ ”اور میرا پیغام بھی مسلمان نوجوانوں کے لیے وہی ہے جو جرمنی کے پیغمبری شاعر نے دیا تھا۔ صرف اس قدر فرق ہے کہ میں نے آرٹ کی جگہ لفظ ریلیجن رکھ دیا ہے اور اس کی وجہ ظاہر ہے۔ آرٹ میں اطمینان ضرور ہے مگر قوت نہیں ہے۔ مذہب میں اطمینان اور قوت دونوں چیزیں ہیں۔“ ۱۹

۲۴

۱۰ مئی کی شام ساڑھے چھ بجے اقبال کے گھر پنجاب یونیورسٹی کی اورینٹل آرٹس فیکلٹی کے عربی فارسی وغیرہ کے بورڈ آف اسٹڈیز کا اجلاس ہوا۔ اقبال نے صدارت کی۔ ایم محمد شفیع کنوینر تھے۔ کے ایم میٹر اور قاضی فضل حق بھی موجود تھے۔ آئندہ برس کے نشی فاضل کے امتحان کے بارے میں ڈائریکٹر پبلک انسٹرکشن کی ایک چٹھی پر غور کیا گیا۔ ۲۰

۲۵

پہلی بیوی کریم بی بی کا خط آیا۔ چاہتی تھیں کہ اقبال ہر ماہ جو تیس روپے بچھواتے ہیں، وہ رقم اگلے پانچ برسوں کی پیشگی ادا کر دیں۔ یہ رقم اٹھارہ سو روپے بنتی تھی اور غالباً آفتاب کے انگلستان کے اخراجات کے لیے منگوائی جا رہی تھی۔ اقبال نے کوئی جواب نہ دیا کیونکہ امید تھی کہ جواب نہ ملنے اور رقم موصول نہ ہونے پر کریم بی بی اپنا حق مہر طلب کریں گی جسے ادا کر کے شرعی علیحدگی یعنی طلاق ممکن ہوگی۔ ۲۱

۲۶

شیخ عطا محمد کے خط سے معلوم ہوا کہ اعجاز کو گیارہ روز میں دو دفعہ اختلاج کی شکایت ہوئی ہے۔ بائیسکل کی سواری کرتے تھے۔ ۱۲ مئی کو اقبال نے اعجاز کے نام خط میں لکھا، ”تم کو چاہیے کہ بائی سیکل کی سواری کچھ دنوں کے لیے بالکل ترک کر دو اور اب تو تمہیں شاید اس کی ضرورت بھی نہ پڑے۔ اس کے علاوہ تم اپنا مفصل حال کہو تو میں تمہارے لیے یہاں سے کوئی نسخہ تجویز کراؤں۔ کسی عمدہ ٹاکس کا استعمال ضروری ہوگا۔ اس قسم کی شکایت مجھے بھی زمانہ طالب علمی میں تھی۔ گھبرانا نہیں چاہیے۔“

۲۷

۱۳ مئی کو شام ساڑھے پانچ بجے پنجاب یونیورسٹی کے سینیٹ ہال میں اورینٹل آرٹس فیکلٹی کا اجلاس ہوا۔ ڈین کی حیثیت میں اقبال نے صدارت کی۔ سنسکرت اور ہندی، اور پنجابی کے بورڈوں کی کاروائیوں پر غور کر کے تجاویز منظور کی گئیں۔ تین روز پہلے عربی فارسی وغیرہ کے بارڈ کے اجلاس میں جو تجویز پیش ہوئی تھی، منظور ہوئی۔ ۲۲

۲۸

”حضرت راہ سید سلیمان ندوی تک نہیں پہنچی تھی۔“ ہمارے لاہور کے ایک دوست غلام جیلانی صاحب نے اپنے وجد و شوق کے عالم میں اس نظم کی ہم سے تقریب کی اور ہمارے سامنے اُس ذوق و اثر کی تصویر کھینچی جو اُس نظم کے پڑھتے وقت متکلم اور مخاطب دونوں پر طاری تھا۔“ ۲۳

خط میں اقبال نے خدا کو دیکھنے کے بارے میں جو سوالات ندوی کو بھیجے تھے اُن سے وہ سمجھے تھے کہ اقبال

فلسفیانہ بحث کرنا چاہتے ہیں۔ جواب دیتے ہوئے ندوی نے ’حضرِ راہ‘ کو معارف میں شائع کرنے کی اجازت بھی طلب کی۔

”روایتِ باری کے متعلق جو استفسار میں نے آپ سے کیا تھا اُس کا مقصود فلسفیانہ تحقیق نہ تھی،“ اقبال نے ۱۴ مئی کو جواب دیتے ہوئے لکھا۔ ”خیال تھا کہ شاید اس بحث میں کوئی بات ایسی نکل آئے جس سے آئن سٹائن کے انقلاب انگیز نظریہ نو پر کچھ روشنی پڑے۔ اس خیال کو ابنِ رشد کے ایک رسالہ سے تقویت ہوئی جس میں انہوں نے ابوالمعالی کے رسالہ سے ایک فقرہ اقتباس کیا ہے۔ ابوالمعالی کا خیال آئن سٹائن سے بہت ملتا جلتا ہے، گو مقدمہ الذکر کے ہاں یہ بات محض ایک قیاس ہے اور موخر الذکر نے اُسے علمِ ریاضی کی رُو سے ثابت کر دیا ہے۔“ ’حضرِ راہ‘ کی کوئی کاپی موجود ہوئی تو مجھ کو ایسے گے مگر شاید ساری نظم کا معارف میں چھپنا ٹھیک نہ ہو، اگر کوئی بند آپ کو پسند آئے تو چھاپ دیتے گی۔“

کشمیر سے چودھری خوشی محمد کا خط آیا تھا۔ سید صفدر علی شاہ کے معاملے میں وہ بھی کچھ نہ کر سکتے تھے۔ اُس روز اقبال نے گرامی کو وہ خط بھیجے ہوئے لکھا، ”افسوس ہے کہ سید صفدر علی شاہ صاحب کا کام نہ ہو۔ مگر نواب صاحب نے تو اپنا فرض پوری طرح ادا کیا، اُن سے کوئی شکایت نہیں۔“

۲۹

۱۵ مئی کو نیاز الدین خاں کا خط دوبارہ آیا۔ ’حضرِ راہ‘ ابھی تک نہ ملی تھی۔ فارسی کے اشعار بھیجے تھے۔ اصلاح چاہتے تھے۔ اس کے علاوہ لکھا تھا کہ گرامی کو ’حضرِ راہ‘ پسند نہیں آئی اور اُن کے خیال میں اس کے تمام اشعار بے لطف تھے اور بعض غلط! اقبال نے فوراً جواب دیا اور بتایا کہ سید صفدر علی شاہ کے ہاتھ نظم کی ایک کاپی ارسال کی تھی۔ ”آپ کے فارسی کے اشعار ماشاء اللہ بہت اچھے ہیں، اُنہوں نے لکھا۔“ فارسی اشعار کی اصلاح مولوی صاحب سے لیجیے۔“ معلوم نہیں مولوی صاحب سے کون بزرگ مراد تھے۔ ۲۳

اُس روز شملہ میں امر اوسنگھ شیرگل نے اقبال کے بارے میں نواب ذوالفقار علی خاں کی کتاب کا مقدمہ لکھا۔ اقبال کا موضوع نہ ماضی ہے نہ حال بلکہ مستقبل کے شاعر ہیں۔ پڑھنے والے اپنے ظرف کے مطابق ہی فیض حاصل کر سکتے ہیں۔ حالیہ نظموں میں اسلامی رنگ سے یہ نہ سمجھنا چاہیے کہ دائرہ محدود ہو گیا۔ مذہبی اور فلسفیانہ تصور کو

انسانی معاشرے کی تنظیم اور ترقی کے لیے استعمال کرنے کی کوشش ہے۔ ہندو معاشرے کی تاریخ میں بھگوت گیتا کے ذریعے شرعی کرشن نے بھی تو یہی فرض ادا کرنے کی کوشش کی تھی۔ مذہبی اور فلسفیانہ تصورات معاشرے کی تنظیم اور ترقی سے بے نیاز ہو جائیں تو معاشرے تباہ ہو جاتے ہیں۔ سکھ دوست کے تصورات انگریز نقادوں سے کتنے مختلف تھے!

Foreword

Sir Zulfikar Ali Khan has tried in this paper to throw some light on the springs of Iqbal's genius as a poet and a thinker, who through his powerful expression draws the attention of the world to those constructive principles which underlie religion - Islam in this case particularly. To try to fathom the depths of genius is a profitable task for the individual, but as hopeless as fathoming nature. Unlike the platitudes of the common mind it does not yield to anyone, but presents a vista of vision which unfolds with the progress of the race. The poet writes not for the past or even for the present, but for the coming age, and therein lies the possibility of his partial or fuller achievement. We skim the surface of the deep and take our fill.

To speak of the real value of Iqbal's poetry would be to scandalize the current notions. To do this with some restraint of enthusiasm is difficult but necessary. So far as his aesthetic value is concerned, for those who are endowed with some redefined feeling for the charm for real beauty and harmony of words which have at the same time something to convey, touch with Iqbal's verse can be likened to one thing only, the feeling of sublimated and purified love. It is akin to reading the highest masters of Persian verse. Besides, his verse contains the concentrated mass of thought which characterizes other masters of Persian verse who do not possess the aesthetic charm developed to that degree which we find for example in Hafiz. He combines idea with beauty of expression which one hardly finds in his precursors who represent either one or other quality in its excellence but who lack necessarily that something modern which preeminently belongs to him.

As to the constructive idea which he has tried to represent in his longer Persian poems, it is an attempt, and a very legitimate one, to prevent the

premature broadening of the mystic sense of religious feeling which leads to seeming toleration but hides indifference towards duty, and neutralizes and destroys the function of religion by trying to pour into unworthy vessels the elixir of experience which they cannot possibly contain. Men talk and profess things which they do not understand, and thus misinterpret, leading to chaos and decay and absence of that strength which characterizes real faith and belief based on living experience, and thus help the disintegration of the social organism which religious feeling alone can hold together and help forward to progress. In this, his work is akin to that which the Bhagwad Gita essayed to accomplish for Brahmanism, and which consisted in the application of the religio-philosophical idea to the maintenance and progress of human society from which it had been divorced and the neglect of which resulted in its disintegration. What looks like a narrowing tendency in these later poems is nothing but an attempt at wedding together of these two and bringing about a union between them. The poet had seen long ago the chaos which materialism has engendered in Europe and the world, but which at first seemed to be the forerunner of progress. He aims at eliminating the weakness of undefined mysticism on the one hand and the still worse disintegrating tendency of materialism on the other. Read in this sense, as it seems to me these poems are meant, they are of universal application, though apparently addressed merely to the Islamic world.

While reading one of these poems with the poet, I have been struck with the wealth and terseness of constructive ideas which escape one in a cursory reading due to the association of the words with their older significance. He is enriching the content of idea in the words which his poetical genius has so appropriately selected for their phonetic harmony, in a manner which reveals the truly creative nature of his work. The future ages will read more sense into these words and expressions as we find in other languages which have not remained stationary, and the future generations will understand them better than we do now. In this consists the value of his work as a man who has ploughed up the soil of race ideas in their language, adding fresher significance to words, as we find in the works of F. W. Bain who has enriched the content of word and phrase in English language by adding to them the significance of classic India which they hitherto lacked. With the same grace and absence of awkwardness

Iqbal has been handling the Persian and Urdu tongues.

The word-harmony and beauty of Hafiz is wedded to the wealth and terseness of a Rumi, which had a happy combination in Saadi, but this is more for the fact of its modernism. And yet Saadi does not touch Hafiz aesthetically, which Iqbal seems surely to do in the ode; and though in the more serious style of the longer poems the aesthetic level cannot be naturally kept up to his odes, in Iqbal you find a Rumi soaring above the halting and laboured style of the latter in which beauty does not keep pace with ideas, and where a certain amount of word-padding is to be found which one so happily misses in Iqbal. This is a thing which no translation can show in the case of Iqbal or any real poet - while the translations from the mediocre poets will sometimes sound better than the original - for, as has become a truism, only a poet can translate a poet, and that is hardly ever necessary.

Often at the house of my friend Sir Zulfiqar have I seen Iqbal enveloped in that blue haze which has become the accompaniment of the genial and magnetic atmosphere thrilling with subtle poetic vibrations which require no stretch of imagination to feel. Converse at such times has ceased through the touch of that spirit which precedes his song. There must be some dull spirits who would remain unaffected, but I find it hard to imagine any existing at such times. The pure and sparkling ambrosia of the gods flows and is demanded again and again, and one feels a wish to share it with other kindred spirits. Partly from these impulses and partly from a desire to light up, though momentarily, an edifice which seldom sees unconventional lights, arose the impulse to write this paper in the breast of my friend, and it may be hoped that though some windows may be closed still, this glow might get in through different chinks, "and steal in through another way," as Hafiz says. The other day I found one of his verses inscribed in a most unexpected place, and no mean street wall too. I could not help smiling at the ways of life, and I hope I have not smiled for the last time in this matter. All credit to my friend. In the present instance the labor has been strenuous and prolonged, though no burden, I am sure. "The inebriate camel carries lightly," as Saadi says, and still more so on the way to Hijaz, as in this instance. And this to my mind symbolizes the work, with its poetical wine

and the direction to which the caravan happens to be moving.

Umrao Singh Sher Gil

Simla: 15 May 1922^{۲۵}

۳۰

بنام گرامی

لاہور ۱۶ مئی ۱۹۲۲ء

ڈیر مولانا گرامی السلام علیکم

کل نیاز الدین خاں صاحب کا خط آیا جس سے معلوم ہوا کہ نظم حضرت راہ آپ کو پسند نہیں اور آپ کی رائے میں اس کے تمام اشعار بے لطف ہیں اور بعض غلط، غلط اشعار کے متعلق تو میں فی الحال عرض نہیں کرتا۔ آپ مجھے اغلاط سے آگاہ فرمائیں گے تو عرض کروں گا۔ باقی آپ کے اعتراض کا پہلا حصہ صحیح ہے مگر یہ اعتراض گرامی کے شایان شان نہیں۔ اگر کوئی اور آدمی یہ اعتراض کرتا تو مضائقہ نہ تھا۔ یہ اعتراض منصور کے لیے شبلی کا پھول ہے۔ آپ کو معلوم ہے کہ اس نظم کا بیشتر حصہ خضر کی زبان سے ادا ہوا ہے اور خضر کی شخصیت ایک خاص قسم کی شخصیت ہے۔ وہ عمر دوام کی وجہ سے سب سے زیادہ تجربہ کار آدمی ہے اور تجربہ کار آدمی کا یہ خاصہ ہے کہ اُس کی قوتِ تخیل کم ہوتی ہے اور اُس کی نظر حقائق پر جمی رہتی ہے۔ اس کے کلام میں اگر تخیل کی رنگینی ہو تو وہ فرضِ رہنمائی کے ادا کرنے سے قاصر رہے گا۔ پس اُس کے کلام میں چٹنگی اور حکمت تلاش کرنی چاہیے نہ تخیل۔ اور خاص کر اس حالت میں جب کہ اس سے ایسے معاملات میں رہنمائی طلب کی جائے جن کا تعلق سیاسیات اور اقتصادیات سے ہو۔

قرآن شریف کی سورہ کہف پڑھیے اور حضرت موسیٰ اور حضرت قصے کو ملاحظہ فرمائیے تو آپ کو معلوم ہوگا کہ خدا تعالیٰ نے خضر کی اس خصوصیت کو کس خوبی سے ملحوظ رکھا ہے۔ ایک سطحی نظر سے دیکھنے والا آدمی تو کشتی توڑنے اور ایک بچے کو قتل کر ڈالنے یا ایک یتیم کی دیوار کو گرا دینے میں کوئی غیر معمولی بات نہ دیکھے گا اور شعریت تو اس تمام قصے میں مطلق نہیں۔ لیکن غور کرنے پر خضر کے افعال کی حکمت معلوم ہوتی ہے۔ خضر کی طرف جو کلام منسوب کیا جائے اُس میں رنگینی پیدا کی جاسکتی ہے۔ مگر وہ خضر کا کلام نہ رہے گا بلکہ عرفی یا نظیری کا کلام ہوگا۔ اور بالغ نظر اہل فن تخیل

کی اس رنگینی کو بے رنگاہ استحسان نہ دیکھیں گے۔ ان رموز اور اسرار کو آپ سے بہتر کون جانتا ہے۔ مجھے یہ یقین ہے کہ نیازالدین خاں صاحب نے آپ کا عراض سمجھنے میں مزید غلطی کی ہے۔ زیادہ کیا عرض کروں۔ امید کہ جناب کا مزاج بخیر ہوگا۔ کل پرسوں ایک خط ارسال کر چکا ہوں۔ افسوس کہ صفدر علی شاہ صاحب کے لیے کوئی تدبیر نہ ہو سکی۔

محمد اقبال ۲۶

۳۱

۷۱ مئی کو عبرت کے مدیر اکبر شاہ نجیب آبادی کا خط ملا۔ اُن کی لڑکی کا انتقال ہو گیا تھا۔ انجمن حمایت اسلام کی کاہلی اور جمود کی شکایت بھی لکھی تھی۔ اقبال نے فوراً جواب دیتے ہوئے لکھا کہ وہ اُن کا خط حاجی شمس الدین کی خدمت میں بھیج دیں گے جو انجمن کے امور کو دیکھ رہے تھے، اقبال تو ایک عرصہ ہوا مستعفی ہو چکے تھے۔ ”صحت پر اعتماد نہیں رہا مشاغل کم کر رہا ہوں،“ انہوں نے لکھا۔ ”عبرت بڑا مفید کام کر رہا ہے۔ مسلمان بیدار ہو رہے ہیں۔ انشاء اللہ آپ کا پرچہ ضرور چمکے گا۔ آپ کی لڑکی کے انتقال سے افسوس ہوا۔ خدا تعالیٰ صبر جمیل عطا فرمائے اور مرحومہ کو اپنے جوار رحمت میں جگہ دے۔“

گرامی کا خط موصول ہوا تو معلوم ہوا کہ نیازالدین خاں نے حضرت راہ کے متعلق اُن کی رائے سمجھنے میں غلطی کی تھی۔ اقبال ابھی تک امتحانی پرچے جانچنے میں مصروف تھے اس لیے جواب نہ دے سکے۔ اس کے بعد گرامی کا ایک اور خط آیا مگر اُس کا بھی فوراً جواب نہ دیا جا سکا۔

۳۲

۱۹ مئی کو لاہور میں نواب سر ذوالفقار علی خاں نے اقبال کے بارے میں اپنی کتاب کا دیباچہ تحریر کیا۔

Author's Preface

My chief object in writing this brief review of some poems written by Muhammad Iqbal of Lahore is to unveil his charming personality to the gaze of Europe and America. His extreme modesty in refusing permission to publish his poems has not allowed his fascinating muse to enter the paraphernalia of

Western mind. That one of India's worthiest sons possessing a force of intellect which has initiated potential movements in the world of thought should have so long remained unknown to the world outside the continent of India is a distinct and positive loss to the progress of civilization. If the Peacock Throne is the pride of Persia, and the lustrous Koh-i-Noor the glory of the British Crown, Iqbal would surely adorn the court of the muses in any country. The spirit of his thought constitutes the evangel of the future, especially for disintegrated societies. It lays the foundations of the renewed greatness of demoralized peoples. He comes therefore with an elixir for exhausted nations and a warning for aggressive Imperialism. As a Moslem poet his belief in the illimitable resources of human nature is such that he gives the tidings of boundless development of the individual. The human soul being an atom of energy is according to his philosophy capable of widest expansion, provided it loyally submits to a moral discipline which he expounds in his Persian poems.

His poems have profoundly stirred the soul of the people in India. The entire nation had lapsed into deep slumber, and there seemed little left to labour on behalf of moral progress. For several decades a contempt for religion was, in the circles of highest culture, regarded as an almost essential index of the liberal mind. It is not easy to explain how the soul of the nation had decayed under the influence of self-seeking pettimindedness. The poet awakened lofty feelings, aroused pride in the motherland, and set the people dreaming about the greatness of their destiny. The youth of the country realized that paltriness was the grave of all greatness. They like the poet determined not to adapt themselves to the world, but to mould the world in accordance with their own will.

In conclusion I wish to acknowledge with sincere admiration and affection the work of translation of Urdu poems which my friend Sardar Umrao Singh did for me. Quotations from the Persian poem Asrar-i-Khudi are taken from Dr. Nicholson's translation of that poem.

I am sensible of numerous defects in the treatment of this literary subject, but I hope that my venture will encourage a true scholar to accomplish what I have only essayed as a novice.

Zulfiqar Ali Khan

۳۳

اعجاز کا خط ملا۔ معلوم ہوا کہ صحت کی کوئی خاص خرابی نہیں ہے۔ اعجاز کے اختلاج کے بارے میں اقبال کو تر دڈ ہو رہا تھا، دُور ہوا۔ ۲۱ مئی کو جواب لکھتے ہوئے سمولانا روم کا وہ شعر ایک دفعہ پھر دہرایا جس کا مطلب تھا کہ رزق خدا سے مانگو، انسانوں سے نہیں اور مستی بھی اُسی سے مانگو، شراب اور بھنگ سے نہیں:

رزق از وے جو مجو از زید و عمر

مستی از وے جو مجو از بنگ و خمر

”تمام معاملات کو اللہ کے سپرد کر دینا چاہیے اور ہر قسم کا فکر دل سے نکال دینا چاہیے،“ انہوں نے لکھا۔ ”خدا تعالیٰ کا راز ہے اور انسان کا فکر ہی اُس کے لیے باعثِ آزار ہے۔ بالفرض اگر تم کو اپنی موجودہ ہم میں کامیابی نہ ہوئی تو بھی کیا۔ خدا تعالیٰ رزق کا کوئی اور سامان پیدا کر دے گا۔ اس میں بھی کوئی نہ کوئی حکمت ہے۔ غرض یہ ہے کہ انسان کو اپنی صحت کی حالت کے مطابق اپنے فرائض کی ادا میں کوتاہی نہ کرنا چاہیے اور منتانج خدا کے سپرد کر دینے چاہیے۔“

۳۴

جولائی میں شملہ جانے کا ارادہ تھا۔ اُمید تھی کہ وہاں کی آب و ہوا سے فائدہ ہو۔ حسب معمول نواب ذوالفقار علی خاں کی کوٹھی میں ٹھہرتے اور وہاں پر جانندھر میں گرامی اور نیاز الدین خاں سے بھی ملاقات کرتے ہوئے آتے۔ ۲۸ اکتوبر پر چوں کا کام ابھی مزید پندرہ بیس روز جاری رہنا تھا مگر ۲۴ مئی کو گرامی کو خط لکھا۔ ”جو کچھ آپ نے لکھا ہے اُس کے متعلق آپ کو اطمینان دلانے کی ضرورت نہیں،“ اقبال نے گرامی کی اُن وضاحتوں کے حوالے سے تسلی دی جو وہ حضیر راہ کے بارے میں ایک غلط تفہیم اپنی طرف منسوب ہو جانے پر کر رہے تھے۔ ”آپ کو معلوم ہے کہ اقبال کے نزدیک آپ کا فرمودہ وحی والہام ہے نہ کسی اور کا۔ بلکہ آپ کے خط سے تو میرے خیال کی تائید ہوئی۔ میں نے آپ کو لکھا بھی تھا کہ یہ اعتراض آپ کا نہیں ہو سکتا۔ سننے والے کی غلطی ہوگی۔ سوا ایسا ہی ثابت ہوا۔ اگر کوئی شخص دنیا میں ایسا موجود ہے، جس کو گرامی کی حیات اور نیک نفسی میں شبہ ہے تو وہ اقبال کے نزدیک کافر ہے۔ میں تو آپ کو ولی سمجھتا ہوں آپ کس خیال میں ہیں۔“

۳۵

عید ہوئی۔ اقبال و سیمہ سے کہتے، 'سیمہ! تمہیں کتنے پرے عیدی دی جائے؟' اب وہ جھینپتی تھیں کہ کبھی روپے کا تلفظ یوں بھی کیا کرتی تھیں۔ سردار بیگم نے منع کیا کہ اب تو وہ بڑی ہو چکی ہے، اُسے یوں تنگ نہ کیا جائے۔ اقبال نے یہ مذاق ختم کر دیا۔ ۲۹

۳۶

’حضرِ راہ‘

نوٹ از سید سلیمان ندوی

[اقتباس]

ڈاکٹر اقبال کی یہ نظم گو جوشِ بیان میں ان کی کچھلی نظموں سے کم ہے لیکن اُسی نسبت سے تعقید اور فارسیت میں بھی کمی ہے۔ ان کی شاعری کا اصلی جوہر فلسفے اور تخیل کی مصالحانہ آمیزش ہے اور ان کی یہ خصوصیت اس نظم میں بھی نمایاں ہے... ہم کو اس نظم کے جس شعر نے سب سے زیادہ متاثر کیا، وہ یہ تھا:

لے گئے تثلیث کے فرزند میراثِ خلیلؑ

حشتِ بنیادِ کلیسا بن گئی خاکِ حجاز

ڈاکٹر اقبال کی یہ نظم ایسی ہے کہ اس کی شرح لکھنی چاہیے۔ ذیل میں ہم اس نظم کے چند منتخب اشعار اور بند نقل کرتے ہیں۔ شائقین کو چاہیے کہ اصل نظم منگوا کر مطالعہ کریں۔

معارف، مئی ۱۹۲۲ء

اس کے بعد خوشخبری تھی کہ اقبال نے گوئسنے کے جواب میں فارسی مجموعہ کلام لکھا ہے۔ ’حضرِ راہ‘ کے منتخب اشعار تھے۔ اسی اشارے میں مفتی عالم جان بارودی کے بارے میں مضمون تھا جن کے حالات کچھ عرصہ پہلے مسلم اسٹینڈرڈ (لندن) میں شائع ہوئے تھے۔

ان دنوں اقبال کا ذہن بھی مفتی عالم جان بارودی کی طرف جارہا تھا۔ سید سلیمان ندوی کو خط لکھنے ہی والے تھے

کہ ۲۹ مئی کو معارف کا تازہ شمارہ نظر سے گزرا۔ اسی روز سید سلیمان ندوی کو خط لکھ کر زبردست مبارکباد پیش کی۔ ”جوش بیان کے متعلق جو کچھ آپ نے لکھا صحیح ہے مگر یہ نقص اس نظم کے لیے ضروری تھا (کم از کم میرے خیال میں)“ اقبال نے وضاحت کی۔ ”جناب خضر کی پختہ کاری ان کا تجربہ اور واقعات و حوادثِ عالم پر ان کی نظر ان سب باتوں کے علاوہ ان کا اندازِ طبیعت جو سورہ کہف سے معلوم ہوتا ہے اس بات کا منقضی تھا کہ جوش اور تخیل کو ان کے ارشادات میں کم دخل ہو۔“

۳۷

اُس ماہ انقرہ کی اسمبلی نے غازی پاشا کی سپہ سالاری میں پھر تین ماہ کی توسیع کر دی۔ ۳۰

۳۸

بنام شیخ اعجاز احمد

لاہور ۸ جون ۱۹۲۲ء

برخوردار اعجاز طال عمرہ

بعد دعا کے واضح ہو مجھے اس بات کا سخت افسوس تھا کہ زندگی کی دوڑ میں داخل ہوتے ہی تمہیں خرابیِ صحت کا سامنا ہوا جس کی وجہ سے تم کو اپنے پروگرام میں تبدیلی کرنی پڑی۔ مگر گھبرانا نہ چاہیے۔ انشاء اللہ تمہاری صحت جلد اچھی ہو جائے گی۔ زندگی کو باقاعدہ بنانے کی کوشش کرنی چاہیے۔ اور جوانی کی قوت سے یہ فائدہ اٹھانا چاہیے کہ صحت دیر تک قائم رہے۔ میرے نزدیک صحت جسمانی و روحانی کی سب سے بڑی ضامن مذہبی زندگی ہے میں نے تم کو لکھا بھی تھا کہ قرآن پڑھا کرو اور جہاں تک ممکن ہو نماز میں بھی باقاعدہ ہو جاؤ تو سبحان اللہ مگر قرآن پڑھنے پر میں زیادہ اصرار کرتا ہوں کہ اس کے پڑھنے کے فوائد میرے تجربے میں آچکے ہیں۔ اس کے علاوہ بزرگوں کی صحبت میں بیٹھنا اسیس ہے۔ سیالکوٹ میں تو صرف دو آدمی ہیں جن کی زندگی اور صحبت کو غنیمت سمجھنا چاہیے یعنی تمہارے دادا اور شاہ صاحب۔ کبھی کبھی شاہ صاحب کی خدمت میں چلے جایا کرو۔ کیا اچھا ہو کہ صبح ہر روز ان کے ساتھ پھرنے کے لیے چلے جایا کرو۔ یہ باتیں بظاہر معمولی ہیں مگر کچھ عرصے کے بعد ان کے فوائد تم کو خود بخود معلوم ہو جائیں گے۔ باقی

جہاں تک ممکن ہو زندگی کو سادہ بنانے کی کوشش کرو۔ تم نے مجھ سے مسواک کے متعلق سوال کیا تھا۔ میری مراد اس سے دہی مسواک تھی نہ انگریزی طرز کے ٹیچن۔ یورپ کی بنی ہوئی چیز خوب صورت ضرور ہوتی ہے مگر اس میں ایک اخلاقی زہر ہوتا ہے جس کا اثر آج کے ماڈی طبیعت رکھنے والے انسان فوراً محسوس نہیں کر سکتے۔ میں نے بھائی صاحب کو لکھا تھا کہ اگر اعجاز چاہے تو سیالکوٹ سے چند روز کے لیے لاہور آ جائے یہاں کسی ڈاکٹر سے مشورہ کیا جائے۔ تم تسلی رکھو مجھے یقین ہے کہ زندگی میں ذرا سی باقاعدگی تمہاری صحت کو اچھا کر دے گی۔ باقی خدا کے فضل سے خیریت ہے۔

والسلام
محمد اقبال

۳۹

مولوی میر حسن نے ایم او ایل کے پرچے جانچے تھے جن کے نمبروں میں کوئی دریافت طلب بات نکل آئی تھی۔ لاہور میں کسی مولوی حسین کو ان پرچوں کو دیکھنا تھا۔ اقبال نے شاہ صاحب کی خدمت میں ایک کارڈ بھیجا مگر جواب نہ آیا۔ ”یہاں مولوی حسین ان کے پرچوں کا انتظار کرتے رہے“ اقبال کا بیان ہے۔ ”آخر میں نے اُن سے کہا کہ وہ خود سیالکوٹ تشریف لے جائیں اور نمبروں کا مقابلہ کر لیں۔“ ۳۱

۴۰

اقبال نے جس ہمالہ کی شان میں کبھی قصیدہ لکھا تھا اُس کی سب سے اونچی چوٹی ماؤنٹ ایورسٹ پر کبھی کوئی نہیں پہنچے۔ کا تھا۔ ۱۲ جون کو برطانوی کوہ پیما جارج میلوری چھبیس ہزار فٹ کی بلندی تک پہنچا مگر آگے نہ جا سکا۔ ہمالہ تسخیر نہ ہوا۔

۴۱

۱۲ جون کو شیخ عطا محمد کو خط لکھا جو دستیاب نہیں ہے۔ اگلے روز امتیاز کسی کام سے لاہور پہنچے۔ اُس روز پہلی بیوی

اقبال ۳: درمیانی دور، ۱۹۱۴ء سے ۱۹۲۲ء تک

کریم بی بی کا ایک اور خط آیا لکھا تھا کہ اگر پانچ سال کی ماہانہ رقم پیشگی ادا نہیں کرتے تو حق مہر دے دیں۔ اقبال نے جواب دینے سے پہلے مہر کا کاغذ (غالباً نکاح نامہ) دوبارہ دیکھ لینا مناسب سمجھا۔ ”غالباً گھر میں ہوگا، انہوں نے اسی روز شیخ عطا محمد کو تفصیل بتاتے ہوئے لکھا۔“ ایک نقل اس کی ضرور وہاں ہوگی اور ایک حافظ صاحب کے پاس۔ پیشتر اس کے کہ میں اُن کو اس خط کا جواب دوں میں کاغذ مہر کا دیکھنا چاہتا ہوں۔ اس واسطے آپ مہربانی کر کے وہ کاغذ بذریعہ رجسٹری بحفاظت نام میرے بھیج دیجیے۔“

حافظ صاحب سے مراد کریم بی بی کے والد حافظ عطا محمد تھے جن سے ساری خاندانی نانچاقی کے باوجود اقبال کے مراسم ابھی تک احترام اور مروت پر استوار تھے۔

۴۲

اعجاز احمد اکرم ٹیکس انفرم مقرر ہو کر پشاور سے ٹریننگ لے آئے تھے اور ایک عیسائی افسر کے تعصب کی شکایت کرتے تھے۔ شیخ عطا محمد کا خط اقبال کو ملا جس میں میاں فضل حسین سے کوئی کام تھا، اعجاز کی ملازمت یا کسی اور سلسلے میں۔ اقبال نے وہ خط میاں فضل حسین کو شملہ بھیج دیا۔ ارادہ تھا کہ جولائی میں خود بھی گفتگو کر لیں گے۔ ۳۲

اسی خط کے ساتھ یا ایک آدھ روز میں اعجاز نے جو خط لکھا اُس میں غالباً یہ خبر تھی کہ گھر میں اقبال کی پہلی شادی کے کاغذات ملنے میں دشواری ہو رہی ہے۔ بہر حال ۱۵ مئی کو اعجاز کے خط کا جواب دینے سے پہلے اقبال مہر کے کاغذ کے لیے گجرات میں اپنی سرسرا والوں کو لکھ چکے تھے۔ ”امید ہے تمہاری صحت جلد اچھی ہو جائے گی اور جو تکلیف تم کو پشاور جانے آنے میں ہوئی ہے وہ بعد کی کامیابی سے نسیا منسیا ہو جائے گی، انہوں نے لکھا۔“ تلخ تجربات سے گھبرانا نہ چاہیے۔ زندگی پر اُن کا بھی restraining influence ہوتا ہے۔ اگرچہ پہلے ان کی تنگی کا احساس ہوتا ہے اور روح کو ایذا پہنچتی ہے تاہم بعد میں اُن کا فائدہ معلوم ہو جاتا ہے اور انسان اس بات کے لیے شکر گزار ہوتا ہے کہ اُس کو اس قسم کے تجربات ہوئے۔“ اس کے بعد اطلاع دی کہ شیخ عطا محمد کا خط میاں فضل حسین کو بھیجا دیا گیا ہے، مہر کے کاغذ کے لیے گجرات والوں کو لکھ دیا ہے اور مولوی حسین صاحب سے کہہ دیا گیا تھا کہ وہ پرچوں کے سلسلے میں خود سیالکوٹ تشریف لے جا کر مولوی میر حسن سے ملاقات کر آئیں۔

۴۳

گرامی کا خط ملا جس میں ایک تازہ غزل شامل تھی کہ ہم نے پردہ چاک کرنے والے سے در پردہ ساز باز کر رکھی ہے:

در پردہ با پردہ در ساقیم

مصرفیت کی وجہ سے اقبال اُس وقت جواب نہ دے سکے۔ ۳۳

۴۴

نظیری نیشاپوری کی ایک غزل نظر سے گزری۔ پوری غزل خوب تھی مگر ایک مصرع ذہن سے چپک کر رہ گیا کہ جو بھی قتل نہ ہوا وہ ہم میں سے نہیں ہے:

کسے کہ کشتہ نشد از قبیلہ ما نیست ۳۴

ایک شعر اسی زمین میں وارد ہوا کہ بات کہنے کا کمال یہ ہے کہ کھل کر بات نہ کہی جائے، اس لیے تہائی کا ذوق رکھنے والوں کی گفتگو صرف اشاروں کنایوں میں ہوتی ہے:

برہنہ حرف تکلفتن کمال گویائی است

حدیثِ خلوتیاں جز بہ رمز و ایما نیست ۳۵

۴۵

۲۲ جون کو گرامی کے اُس خط کا جواب دیا جو کئی دنوں سے آیا رکھا تھا اور غالباً ازراہ تفسن اسے یوں شروع کیا، ”بخدمت اقدس حضرت گرامی مدظلہ العالی استاد حضور نظام خلد اللہ ملکہ“؛ غزل کی تعریف کی، نظیری کے جس شعر نے دل و دماغ پر قبضہ کر رکھا تھا وہ بھی لکھا اور اُس وزن میں جو شعر وارد ہوا تھا وہ بھی لکھ کر پوچھا کہ کیا کبھی گرامی نے بھی اس پر غزل لکھی ہے؟

”آپ تو لاہور آنے کا قصد رکھتے تھے۔ میں تو اس گرمی میں آپ کو دعوت دیتے ہوئے ڈرتا ہوں،“ اقبال نے لکھا۔ ”ہاں جب میں پیغمبری کا دعویٰ کروں گا تو آپ کو بیعت کے لیے بلاؤں گا۔ آج کل پیغمبری کا ادعا تو عام ہو

اقبال: ۳: درمیانی دور، ۱۹۱۴ء سے ۱۹۲۲ء تک

چکا ہے۔ خدائی کا دعویٰ کرنا چاہیے۔“ پیغمبری کے دعوے کے تذکرے میں احمدیت کی تحریک پر طنز چھپا ہوا تھا، معلوم ہوتا تھا کہ عقیدہ بروز اور تاسخ پر تحقیق، اور عالم اسلام میں زندگی کی نئی لہر اقبال کو اس تحریک کے بارے میں دوبارہ تنقیدی نگاہ سے غور کرنے پر آمادہ کر رہی تھی۔

میں اپنی ذات کو دیکھنے میں یوں کھو گیا ہوں کہ محبوب کا جلوہ سارے زمانے پر چھا گیا ہے اور مجھے دیکھنے کی فرصت نہیں!

اگرچہ فسادی عقل نے ایک لشکر جمع کر لیا ہے مگر تم دل گرفتہ مت ہو کہ عشق بھی تمہا نہیں ہے!

یہ خیالات نظیری والی غزل کی زمین میں وارد ہو رہے تھے:

نظر بہ خویش چناں بستہ ام کہ جلوہ دوست
جہاں گرفت و مرا فرصت تماشا نیست
اگرچہ عقلِ فسوں پیشہ لشکرے انگیزت
تو دل گرفتہ نہ باشی کہ عشق تمہا نیست ۳۶

۴۶

۲۳ جون کو ہوشیار پور کے تحصیل دار سے ملاقات ہوئی۔ وہی مولوی صاحب جن سے فارسی اشعار میں اصلاح لینے کا مشورہ اقبال نے نیاز الدین خاں کو دیا تھا، اُن کے متعلق تحصیل دار کا خیال تھا کہ انہیں نواب سراج الدین سائل دہلوی کے داماد مرزا عبدالرب نے، جو سیشن جج تھے، گرامی کا دیوانہ بنا رکھا ہے۔ ۳۷

۴۷

نظیری کی ایک اور غزل تھی، مستانہ بھی سازد، دیوانی سازد۔ اقبال کے دل نے کہا، اے باغبان اقبال سے کہہ دے کہ وہ چمن سے رخصت ہو جائے کہ اس جادو بیباں نے ہمیں پھولوں سے بیگانہ کر دیا ہے:

بگو اے باغبان اقبال را رخت از چمن بند
کہ این جادو بیباں ما را ز گل بیگانہ می سازد ۳۸

۴۸

۲۲ جون والے خط کے جواب میں جالندھر کے محلّہ عالی کی شمس منزل سے گرامی کی زبانی یہ خوشخبری موصول ہوئی، ”ملا نظیری نے آپ کو اپنا جانشین انتخاب کیا ہے۔“ مزید تاکید تھی کہ یہ پیغام ”نظیری کی رُوح کے اشارے سے لکھا ہے۔“ اس کے ساتھ گرامی کے کچھ اشعار بھی تھے کہ بندہ وہ نہیں جو بندگی سے آزاد ہو جائے بلکہ وہ ہے جو بندگی میں آزاد ہو جائے:

بندہ آل نیست کہ از بندگی آزاد آمد

بندہ آل است کہ در بندگی آزاد آمد

اس کے بعد ۲۶ جون کو کشن پرشاد کا خط آیا تو اقبال نے اسی وقت یہ شعر انہیں بھی لکھ بھیجا کہ اس کا ورد کرنا چاہیے اور گرامی لکھا، ”اس سے بہتر شعرا اب اس زمین میں نہ نکل سکے گا۔ خاص کر آزاد کا قافیہ ختم ہو گیا۔“ گرامی نے جو اقبال کو نظیری کی جانشینی کی خوشخبری دی تھی اُس کا شکریہ ادا کیا، ”آپ کے الفاظ میرے لیے نہایت حوصلہ افزا ہیں۔“ ۳۹

۴۹

اعجاز کا کام چل نکلا تھا مگر شیخ نور محمد کو پھوڑا نکل آیا۔ اس عمر میں نشتر لگوانا مشکل کام تھا مگر شیخ عطا محمد نے دیر نہ ہونے دی تھی۔ اقبال کو بھی کارڈ لکھ کر اطلاع دی۔ انہی دنوں مولوی میر حسن کے لڑکے سیدز کی شاہ لاہور آئے تو اقبال کو ان کی زبانی بھی والد صاحب کی طبیعت کے بارے میں خبر ملی۔

ملتان سے آم آنے والے تھے مگر معلوم ہوا کہ جن صاحب نے بھجوانے تھے وہ ڈلہوزی چلے گئے ہیں۔ آخر لاہور میں دستیاب ملتان آموں میں سے کچھ لے کر ڈکی شاہ کے ہمراہ شیخ عطا محمد کو بھجوائے۔ ”اس سے بہتر دلیسی آم لاہور میں نہیں ہیں۔ گوان میں رس تھوڑا ہے،“ اقبال کا خیال تھا۔ ۴۰

۵۰

بیجا پور کے قید خانے میں مولانا محمد علی نے نعتیہ نظم لکھی تھی جو کسی طرح لکھنؤ کے فرنگی محل پہنچی اور وہاں سے

پورے ملک میں مشہور ہو گئی۔ ۴۱

تہائی کے سب دن ہیں، تہائی کی سب راتیں
اب ہونے لگیں اُن سے خلوت میں ملاقاتیں
ہر لحظہ تشفی ہے، ہر آن تسلی ہے
ہر وقت ہے دلجوئی، ہر دم ہیں مداراتیں
کوثر کے تقاضے ہیں، تسنیم کے وعدے ہیں
ہر روز یہی چہچہے، ہر رات یہی باتیں
معراج کی سی حاصل سجدوں میں ہے کیفیت
اک فاسق و فاجر میں اور ایسی کراماتیں
بے مایہ ہیں ہم لیکن شاید وہ بلا بھیجیں
بھیجی ہیں درودوں کی کچھ ہم نے بھی سوغاتیں

مولانا محمد علی ”جوہر“

۵۱

حیدرآباد میں بگل کٹھن میں ایک ایسے ہاشمی تھے جن کی معرفت ایس حبیب احمد نے اقبال سے اسلامی تہذیب کے بارے میں کسی ڈاکٹر لوسی کے افکار پر اُن کی رائے دریافت کی۔ ۱۰ جولائی کو اقبال نے انگریزی میں جواب دیا:

۱ ایک طالب علم کو چاہیے کہ کچھ عرصہ حتمی رائے قائم کیے بغیر مطالعہ کرتا رہے (خود اقبال نے بھی کسی زمانے میں یہی طریقہ اختیار کیا تھا)۔

۲ براؤن کی تاریخ ادبیات ایران، نکلسن کی تصوف اور عربی شاعری کے بارے میں تصنیف اور خود اقبال کا مابعد الطبیعیات والا مقالہ جو ۱۹۰۸ء میں شائع ہوا تھا، تصوف کے موضوع پر مغربی نقطہ نظر سے تحقیق کے لیے اہم حوالے بن سکتے ہیں۔ اس کے علاوہ مسلم تہذیب کے بارے میں جرمن زبان میں وون کریمر (Von Kremer) یا نویل ڈیکے (Noeldeke) کی

تصانیف، خصوصاً دون کریم کی کتاب مسلم کلچر کی تاریخ دیکھی جاسکتی تھیں۔
 ۳ پھر بھی سچ یہ تھا کہ مسلمانوں کی تہذیب ایک عجیب و غریب کرشمہ تھی اور یورپی محققین اس کے
 صرف بیرونی پہلوؤں پر ہی نظر ڈال سکے تھے۔ یوں اس تہذیب کی تاریخ ابھی لکھی ہی نہیں گئی
 تھی۔

۴ تصوف میں ایسے افکار بھی شامل ہوئے جو اس کی اصل کے منافی تھے اور مسلمان یونانی فلسفے
 کے پھیر میں بھی پڑے مگر وہ اس منزل سے بہت جلد آگے نکل گئے۔ انہوں نے آزادانہ تحقیق
 اور استقرائی منطق کی بنیاد رکھی اور اس میں سختند تصوف کا بھی حصہ تھا۔ ۴۲

نیاز الدین خاں نے اپنے کسی دوست کے لیے، جنہیں عرق النساء کی بیماری تھی، گوردا سپوری حکیم کا وہ نسخہ
 طلب کیا جس سے اقبال کو آرام آیا تھا۔ اُس روز نیاز الدین خاں کو مختصر جواب دیتے ہوئے اقبال نے لکھا، ”مجھے
 نفرس کی بیماری تھی۔ آپ کے دوست کو عرق النساء ہے۔ وہ اور چیز ہے اور اُس کا علاج نفرس کے علاج سے بالکل
 مختلف ہے۔“ ۴۳

اُس روز شیخ عطا محمد کو خط بھی لکھا۔ ”بہت اچھا ہوا کہ آپ نے پھوڑے کی طرف جلد توجہ کر دی ورنہ ممکن ہے زیادہ
 تکلیف اُن کو ہوتی،“ والد صاحب کے حوالے سے لکھا۔ آموں کا تذکرہ بھی کیا جو ذکی شاہ کے ہاتھ انہیں سمجھوائے
 تھے اور اعجاز کے لیے لکھا، ”یہ معلوم کر کے خوشی ہوئی کہ اعجاز کا کام چل نکلا ہے۔ آپ اُس سے کہہ دیں کہ وہ محنت کرتا
 رہے اور کام سے اچھی طرح واقفیت حاصل کرے۔ جب وہ اچھی طرح سے تجربہ حاصل کر لے گا تو ممکن ہے کوئی
 پبلک پراسیکوٹری کی جگہ نکل آئے۔ میں اس کے لیے کوشش کروں گا۔ پبلک پراسیکوٹری سے اور بھی اچھی صورتیں
 پیدا ہو سکتی ہیں لیکن کام جتنا بھی ہوتا رہی اور توجہ سے کرے۔ حکام سے بھی جو وہاں ہوں رسوخ رکھے۔“

۵۲

جولائی میں آفتاب نے لندن یونیورسٹی سے بی اے کا امتحان فلسفہ میں آنرز اور سماجیات بطور ذیلی مضمون کے
 فرسٹ ڈویژن میں پاس کیا۔ ۴۴

۵۳

اعجاز لاہور آئے تو اقبال انہیں دیکھ کر پریشان ہو گئے۔ ”اعجاز تو بہت دہلا معلوم ہوتا ہے، انہوں نے سوچا۔“ اس کی چستی میں بھی نسبتاً کمی ہے اور چہرے سے فکر و تردد کے آثار پائے جاتے ہیں۔“ حال ہی میں فضول خرچی پر باپ سے کچھ ڈانٹ بھی پڑی تھی حالانکہ اگر اعجاز میں واقعی فضول خرچی کی عادت تھی تو باپ ہی سے ورثے میں پائی ہوگی۔ اقبال نے سوچا کہ اس ڈانٹ پھٹکار کا بوجھ بھی اعجاز کی طبیعت پر ہوا ہوگا۔

مظفر گڑھ سے آم آئے ہوئے تھے۔ اعجاز رخصت ہونے لگے تو ان میں سے کچھ اُن کے ہاتھ سیالکوٹ بھجوائے۔ ریل گاڑی رخصت ہوئی تو اسٹیشن ہی سے آم کی ایک اور ٹوکری ملی جس پر اقبال کو افسوس ہوا کہ پہلے ملتی تو سیالکوٹ بھجوائی جاتی۔ ۴۵

۵۴

اقبال تین برس کے لیے انجمن حمایت اسلام کے آنریری جنرل سیکرٹری منتخب کیے گئے تھے۔ میعاد اگلے برس ختم ہونی تھی مگر استعفیٰ دے دیا۔ ۴۶

۵۵

۲۵ جولائی کو غازی مصطفیٰ کمال پاشا مولانا روم کے شہر تونسہ میں تھے۔ بظاہر وہ وہاں برطانوی جرنیل ٹاؤنسنڈ سے ملنے گئے تھے جس نے لائڈ جارج کی پالیسی کے برخلاف ترکی کے ساتھ اچھے تعلقات کی کوششیں جاری رکھی ہوئی تھیں۔ اصل مقصد محاذ کا جائزہ لینا تھا۔

پچھلے برس یونانی آگے بڑھے تھے اور ترکوں نے صرف اپنا دفاع کیا تھا۔ اس برس یونانیوں پر حملہ کر کے انہیں ترکی سے باہر نکالنا تھا۔ غازی پاشا جانتے تھے کہ جنرل پاپولاس کے اعصاب جواب دے چکے ہیں اور فیصلے کا وقت آن پہنچا ہے۔ ۴۷

۵۶

انجمن حمایت اسلام سے وفد اقبال کے پاس آیا۔ مولوی احمد دین، شیخ گلاب دین اور سید محمد شاہ اس میں شامل

تھے۔ چاہتے تھے کہ اقبال انجمن کے ساتھ تعلق برقرار رکھیں۔ ہو سکے تو استعفیٰ واپس لے لیں۔ اقبال نے استعفیٰ واپس نہ لیا۔ ویسے انجمن کے کام آنے کو تیار تھے۔ ۴۸

۵۷

۲۶ جولائی کی شام اقبال شملہ کے لیے روانہ ہونے والے تھے جہاں اُن کا قیام نواب ذوالفقار کی کوٹھی میں ہو تا۔ مظفر گڑھ کے کچھ آدم گھر میں چھوڑ کر کچھ لدھیانے میں مختار بیگم کے گھر والوں کو دیتے ہوئے جانے کا ارادہ تھا۔ اُس روز شیخ عطا محمد کو خط لکھا جس میں اعجاز کی صحت کے بارے میں تشویش ظاہر کی۔ ”میرے دل پر ان باتوں نے بڑا اثر کیا ہے،“ اقبال نے لکھا۔ ”ممکن ہے کہ اُس کے دل پر اور باتوں کے علاوہ آپ کی ناخوشی کا بھی اثر ہو۔ آپ اُس کی صحت کی فکر کریں اور اُس کو تسلی دیں کہ انشاء اللہ اُس کے لیے ضرور کوئی نہ کوئی بہتر صورت نکلے گی۔ فی الحال اُس کو اپنا کام سیکھنے کی طرف پوری توجہ دینی چاہیے۔ اگر مقدمات نہ بھی آئیں تب بھی قانونی کتب کا مطالعہ کرتا رہے۔ وکیل کی زندگی میں وہ وقت نہایت بیش قیمت ہے جب اُس کو کوئی کام نہ آیا ہو کیونکہ ان اوقات میں وہ مطالعہ کر سکتا ہے جو ان دنوں میں اُس کے کام آئے گا جب لوگ اپنے معاملات اُس کے سپرد کرنے لگیں گے۔ دو تین سال تکلیف کے ہیں پھر میں بھی انشاء اللہ اُس کے لیے کوشش کروں گا اور اگر آپ کے دل میں اُس کی طرف سے کوئی ناخوشی ہو تو اُس کو دُور کر دیں۔ اگر فضول خرچی کا عیب اُس میں ہے بھی تو میرے نزدیک یہ عیب بد چلنی سے بہتر ہے اور الحمد للہ کہ یہ موخر الذکر عیب اُس میں نہیں۔ یہی غنیمت ہے۔ آپ اپنے تمام معاملات خدا کے سپرد کر کے اپنے قلب کو افکار سے فارغ کر لیں۔ اللہ تعالیٰ غیر متوقع سامان کر دے گا۔“

۵۸

اقبال شملہ میں تھے اور قریباً یقینی طور پر نواب ذوالفقار علی خاں کی کوٹھی میں قیام رکھتے تھے۔ لاہور میں شیخ عبدالقادر کے زیرِ صدارت انجمن حمایت اسلام کی جنرل کونسل کا اجلاس ہوا۔ آرمیری جنرل سیکرٹری کے عہدے سے اقبال کا استعفیٰ منظور ہوا۔ سابقہ خدمات پر شکرے کی قرارداد ہوئی۔ اقبال سے درخواست کرنے کی پٹھری کہ وہ کونسل کے اس بیان کی تصدیق کر دیں کہ آئندہ بھی انجمن سے تعلق برقرار رکھیں گے۔ ۴۹

۵۹

اس زمانے میں شملہ میں کھنچی ہوئی اقبال کی کئی تصویریں موجود ہیں۔ ممکن ہے نواب سر ذوالفقار علی خاں نے اہتمام کیا، ہوتا کہ ان میں سے کوئی ایک کتاب میں شامل کر لی جائے۔

ایک تصویر میں اقبال کرسی پر بیٹھے کتاب پڑھ رہے تھے۔ پیچھے نواب سر ذوالفقار اُن کے کندھے پر ہاتھ رکھے کھڑے تھے۔ تصویر کتاب کے لیے بہت موزوں تھی۔ ۵۰

ایک گروپ فوٹو میں اقبال، ہزیکسی لینسی سردار عبدالقدوس خاں اور نواب سر ذوالفقار علی خاں اکٹھے بیٹھے تھے۔ کچھ صف میں نواب سر ذوالفقار کے لڑکے رشید اور خورشید کھڑے تھے۔

ایک تصویر باقاعدہ پورٹریٹ تھی۔ اقبال نے انگریزی لباس پہن رکھا تھا۔ آنکھوں پر گول عینک تھی۔ لیکن ایک اور پورٹریٹ جو سائیز پورٹریٹ تھی، اُس میں دائیں آنکھ کی بینائی نہ ہونے کی وجہ سے بائیں رخ کیمرے کے سامنے کیا تھا اور شال اوڑھ رکھی تھی۔ تصویر کھینچنے والے کو جس کا نام بھی محفوظ نہ رہا شاید معلوم نہ رہا ہو کہ بالآخر یہ انسانی تاریخ کی مشہور ترین تصویروں میں شمار ہوگی جسے ان گنت طالب علم، شوقیہ فنکار اور پیشہ ور مصور بار بار بناتے رہیں گے۔

۶۰

کانگریس کی سیاسی جدوجہد کے بارے میں اقبال کی جو رائے تھی وہ فارسی کے شاعر میرضی دانش کے اس شعر سے بخوبی واضح ہو سکتی تھی کہ وفادار قیدیوں نے حتی نمک یوں ادا کیا ہے کہ قید سے نکل کر بھی صیاد کے گھر کے درخت پر ہی آشیاں بنایا:

نمک شناس اسیراں چوں از قفس رفتند

بہ نخل خانہ صیاد آشیاں بستند

نوبہار شملہ میں قیام کے دوران 'سورج' کا عنوان ڈال کر اس شعر کی تصمین میں پانچ اشعار لکھے مگر بعد میں کسی وقت انہیں قلمزد کردیا۔ ۵۱

۶۱

اعصاب جواب دے جائیں تو عقل بھی کام نہیں کرتی۔ جنرل پاپولاس نے یونانی فوجوں کو استنبول پر حملے کا حکم

دے دیا۔ برطانیہ اور فرانس اپنی فوجوں کو حکم دینے پر مجبور ہو گئے کہ اگر استنبول پر حملہ ہو تو یونانیوں کا مقابلہ کیا جائے۔ یونانی ٹک گئے اور لندن میں اُن کا حمایتی لائڈ جارج تہمارہ گیا۔

۶۲

۴ اگست تھی۔ وسط ایشیا کے چھوٹے سے گاؤں آب دریا میں اتنی مجاہدوں کے ساتھ وہ مجاہد عید قرباں منارہا تھا جس کا نام سن کر مسلمانوں کے دلوں کی دھڑکنیں تیز ہو جاتی تھیں۔ ترکی کے سابق وزیر اعظم انور پاشا کا غازی مصطفیٰ کمال پاشا کے ساتھ اتفاق رائے نہ ہو سکا تھا مگر پورے وسط ایشیا پر محیط اسلامی ترک ریاست کا خواب دل میں زندہ تھا۔ باشویک رُوس کی نظروں میں کھلتے تھے۔

رُوسی انوج نے گاؤں پر حملہ کیا۔ جلدی میں انور کے ساتھ صرف پچیس سپاہی گھوڑوں پر سوار ہو کر سامنے آ سکے۔ انور نے جیب سے قرآن نکال کر ہاتھ میں لیا اور جھپٹے۔ گولی سینے میں دل سے ذرا اوپر لگی۔ لاش ملی تو سرد انگلیوں میں قرآن بدستور موجود تھا۔ اُن کی شہادت کے بارے میں جو مختلف بیانات سامنے آئے اُن میں سے یہی زیادہ شہور ہوا۔

۶۳

”شملہ میں آفتاب دیکھنے کو ترس گیا؛ اقبال کا بیان ہے۔“ اس کے علاوہ اندیشہ تھا کہ ہوا کی رطوبت کی وجہ سے نفرس عود نہ کر آئے۔“ اپنے آپ کو مستقل مریض سمجھنے لگے۔ ۵۲

کسی وجہ سے اُس مشہور فارسی شعر کے شاعر کا نام معلوم کرنے کی ضرورت پڑی جس کا مفہوم تھا کہ خدا والے خدا نہیں ہوتے مگر خدا سے جدا بھی نہیں ہوتے۔

بنام سید سلیمان ندوی

شملہ، نو بہار

۱۳ اگست ۱۹۲۲ء

مخدومی السلام علیکم

میں کچھ دنوں کے لیے شملہ میں قیام پذیر ہوں، نقرس کے دورہ کی وجہ سے صحت اچھی نہیں رہی۔

مردانِ خدا، خدا نباشد

لیکن زخدا جدا نباشد

کس کا شعر ہے؟ ایک امر کے لیے اس کی تحقیق ضروری ہے۔ ممکن ہے آپ کی نظر سے کسی تذکرہ میں یہ شعر گذرا ہو۔ عام طور پر مشہور ہے۔ میں روز اور شملہ میں ہوں، اگر آپ جلد جواب دیں تو مندرجہ بالا سچے پر خط لکھیں۔ اور اگر کچھ دنوں بعد خط لکھنا ہو تو لاہور کے پتہ پر تحریر فرمائیں۔

امید کہ جناب کا مزاج بخیر ہوگا۔ والسلام

مخلص محمد اقبال، بیرنٹلاہور

۶۴

عربی کی زمین میں اقبال کی غزل سے تحریک پا کر مولانا گرامی نے آٹھ ماہ پہلے جو غزل کہی تھی اُس کا ایک مصرع تھا کہ میں دل کی بات نگاہ کی زبان سے کہ رہا ہوں:

حدیثِ دل بہ زبانِ نگاہ می گویم

اس شعر کا پس منظر عشقِ رسول تھا یعنی محبوبِ مئی زبانِ عربی ہے جو ہمیں نہیں آتی اس لیے نگاہ کی زبان سے دل کا پیغام کہنا پڑتا ہے۔ اقبال نے یہی مصرع اور غالباً یہی خیال لے کر بارہ تیرہ اشعار لکھے جن میں قطع برید کے بعد نو اشعار کی بڑی دلکش غزل نکل آئی۔ کوئی چاہے تو عشقِ مجازی کی کیفیات کا لطف محسوس کرے اور چاہے تو آنحضرتؐ کے رشتے سے ملت کے عشق کا اظہار سمجھے:

اس بہانے اس محفل میں کوئی اپنا ڈھونڈتا ہوں۔ میں غزل چھیڑے دوست کا پیغام سناتا ہوں۔

ایسی تنہائی میں جہاں گفتگو حجاب بن جاتی ہے، میں دل کی بات نگاہ کی زبان سے کہہ رہا ہوں۔
تمہارے چہرے پر پڑنے کے لیے اسے پاک کر رہا ہوں۔ نگاہ شوق کو آنسوؤں کی سوت میں دھوربا
ہوں!

اگر چہ کلی کی طرح میرے کام میں گرہ پڑی ہوئی ہے مگر سورج کی جلوہ گاہ کی لگن مجھے مٹی میں سے کھینچتی
ہے۔

موج کی طرح میرے وجود کی ساخت بے پروا طغیانی سے ہے۔ یہ مت سمجھو کہ میں اس سمندر میں
کسی کنارے کی تلاش میں ہوں۔

اُس کے اور میرے بیچ آنکھ اور نظر کا تعلق ہے کہ انتہائی دوری میں بھی میں اُس کے ساتھ رہتا ہوں۔
میری آنکھ کے پردے پر اُس نے ایک اور ہی دنیا کی تصویر کھینچ دی۔ میں ایک زبردست شعبدہ باز
کے ہاتھوں میں جادو کے اثر میں ہوں۔

اُس کے ننگ بند میں نہیں سما یا۔ میں بوڑھے آسمان کے لیے جیسے پہلو کا کاشا ہوں۔
پرواز کی لذت مجھے آشیانے میں نہیں تکلنے دیتی۔ کبھی پھولوں کی ٹہنی پر ہوں کبھی ندی کے کنارے پر!

غزل

بایں بہانہ دریں بزمِ محرمے جویم
غزلِ سرایم و پیغامِ آشنا گویم
مخلوتے کہ سخن می شود حجابِ آنجا
حدیثِ دل بہ زبانِ نگاہِ می گویم
پئے نظارہٴ روئے تو می کنم پاکش
نگاہِ شوق بہ جوئے سرنشکِ می شویم
چو غنچہ گرچہ بکارم گرہ ز نند ولے
ز شوقِ جلوہ گرہ آفتابِ می رویم

چو موج سازِ وجودم ز سیلِ بے پرواست
گماں مبر کہ دریں بحرِ ساحلے جویم
میانہ من و او ربط دیدہ و نظر است
کہ در نہایتِ دُوری ہمیشہ با اویم
کشید نقشِ جہانے بہ پردہٴ چشم
ز دستِ شعبدہ بازے اسیرِ جادویم
دروینِ گنبدِ در بستہ اش گلچیدم
من آسمانِ کہن را چو خارِ پہلویم
بہ آشیاں نہ نشینم ز لذتِ پرواز
گہے بہ شاخِ گلم گاہ بر لبِ جویم ۵۳

۶۵

مرزا غالب نے کہا تھا:

وا کر دیے ہیں شوق نے بندِ نقابِ حُسن
غیر از نگاہِ اب کوئی حائل نہیں رہا
لڑکپن ہی سے اقبال کی شاعری میں یہ خیال مختلف صورتوں میں ظاہر ہوتا رہا۔ اب پھر ہوا کہ مجھ اپنی دیکھنے
والی آنکھ سے کچھ اور ہی شکایت ہے اور وہ یہ کہ جوئی آپ جلوہ گر ہوتے ہیں میری نظر آڑ بن جاتی ہے:
مرا ز دیدہٴ بینا شکایتِ دگر است
کہ چوں بجلوہ در آئی، حجابِ من نظر است ۵۴

۶۶

نجانے وہ صوفی کون تھا اور اُس نے کیا کہا جس کے جواب میں اقبال کو غزل کہنی پڑی کہ دل کی بات ظاہر
کرنے کا وقت ابھی نہیں آیا کیونکہ منزلِ لیلیٰ کی خاطر صحرا کی گرمی برداشت کا حوصلہ تم میں ہے نہ مجھ میں ہے، ہم

کھوئے ہوئے یوسف کا نام ابھی نہیں لے سکتے کہ زلیخا کی طرح بھرے دربار میں اپنے جھوٹ کا اعتراف کرنے کا حوصلہ تم میں ہے نہ مجھ میں ہے:

ہوسِ منزلِ لیلیٰ نہ تو داری و نہ من
جلگرِ گرمی صحرا نہ تو داری و نہ من
دگر از یوسفِ گم گشتہ سخن نتواں گفت
تپشِ خونِ زلیخا نہ تو داری و نہ من

بیاض میں آٹھواں اشعار درج ہوئے جن میں قطع برید ہوئی۔ عنوان درج ہوا، نہ بیکے از صوفیہ نوشتہ شد، یعنی ایک صوفی کو مخاطب کر کے لکھی گئی۔ ۵۵

۶۷

شملہ سے بخیریت روانہ ہوئے۔ خیال تھا کہ شاید ستمبر میں دوبارہ آئیں۔ دوسری بیوی مختار بیگم کے گھر والوں سے ملاقات کے لیے لدھیانہ ٹھہرے۔ مظفر گڑھ کے آم تو شاید جاتے ہوئے ہی دیتے گئے ہوں گے۔ یہاں ایک دوروز ہی ٹھہرے تھے کہ نفرس کی تکلیف ہو گئی۔ اسی شام لاہور چلے آئے مگر مختار بیگم لدھیانہ ہی میں ٹھہر گئیں۔ لاہور میں سیالکوٹ سے پہنچی ہوئی شیخ عطا محمد کی بیماری کی خبر منتظر تھی لہذا چند گھنٹے بعد سیالکوٹ روانہ ہو گئے۔ ۵۶

وہاں پہنچنے کے دو تین دن بعد پھر نفرس کے درد میں مبتلا ہوئے۔ ”یہ تکلیف ان کے دائیں پاؤں کے انگوٹھے کے جوڑ میں تھی اور اتنی سخت تھی کہ چلنا پھرنا تو درکنار ان کے لیے زمین پر پاؤں رکھنا بھی دشوار تھا، انجانا احمد کا بیان ہے۔“ سیالکوٹ میں ان دنوں چوٹی کے ڈاکٹر کشن چند تھے۔ وہ مقامی کانگریس کمیٹی کے سربراہ تھے۔ چونکہ میں بھی خلافت کمیٹی کی سرگرمیوں میں حصہ لیتا تھا اس لیے مجھے جانتے تھے۔ میں انہیں لانے کے لیے ان کے مطب گیا۔ اس شام کورام تھالی میں کانگریس کا ایک پبلک جلسہ تھا اور وہ اس میں جانے کی تیاری کر رہے تھے۔ چچا جان کی علالت کا سنا تو میرے ساتھ آگئے۔ معائنہ کے بعد دوائی تجویز کی۔ پینے کے لیے ایک مکچر اور کور کے لیے ایک لوشن۔ ہدایت کی کہ لٹ (lint) کی گڈی بنا کر لوشن میں تر کر کے ماؤف مقام پر رکھی جائے اور اسے کسی وقت خشک نہ ہونے دیا جائے۔“

ڈاکٹر کیشن چند کے ساتھ جا کر اعجاز دوایاں لے آئے۔ سردار بیگم کے ساتھ مل کر لٹ کی گدی لوٹن میں تر کر کے اٹکھٹے پر کھڑے کرتے رہے۔ آدھی رات کے بعد درد میں کمی ہوئی تو اقبال کو نیند آئی۔ پچھلے پہر خراٹے بھی لینے لگے۔ بھابھی جی تخت پوش پر تہجد پڑھ کر فارغ ہوئیں تو اشارے سے سردار بیگم کو بلا کر آرام کرنے کا مشورہ دیا۔ وہ انہیں کی چارپائی پر لیٹ گئیں۔ کچھ دیر بعد گھر کے سامنے والی مسجد سے اذان کی آواز بلند ہوئی تو وضو کرنے غسل خانے چلی گئیں۔ اقبال بیدار ہوئے۔ دیکھا کہ اعجاز اُن کے پیر کے اٹکھٹے پر گدی رکھے ہوئے ہیں۔

”پوچھا اذان ہوگئی؟“ اعجاز کا بیان ہے۔ ”میں نے اثبات میں جواب دیا تو کہا تم نماز کے لیے نہیں گئے... اس غفلت کا اعتراف اُن سے کرنے میں تامل ہوا۔ بات ٹالنے کے لیے کہا جو کچھ کر رہا ہوں۔ یہ بھی تو عبادت ہی ہے۔ انہوں نے فرمایا؟ نہیں نماز کو اولیت حاصل ہے۔ درد میں اب تخفیف ہے تم اُٹھ کر نماز ادا کرو۔“

گرمیوں کی وجہ سے رات کو سونے کا انتظام تیسری منزل کی چھت پر تھا۔ ”شام ہوئی تو انہیں چھت پر لے جانے کا مرحلہ پیش آیا؛ اعجاز کا بیان ہے۔ ”وہ ماشاء اللہ بھرے جسم کے تھے۔ گھر کے مردوں میں دوضعیف العمر بزرگ [اقبال کے والد اور بڑے بھائی] اور راقم الحروف ایک نجیف الجیثۃ ۲۳ سالہ نوجوان۔ تینوں انہیں پیٹھ کر اٹھا کر سیڑھیاں چڑھنے سے معذور تھے۔ بڑے پھوپھا کرم الہی کے چھوٹے بیٹے بھائی فضل حق مرحوم سرودت کسرتی جوان تھے۔ سینڈوکی ورزشیں کرنا ان کا روز کا معمول تھا۔ چچا جان کو اپنی پیٹھ پر لاد کر چھت پر لے جانے کی سعادت ان کے حصہ میں آئی۔ دوا کے متواتر استعمال سے دو تین روز میں اس قابل ہوئے کہ بھانجے فضل الہی کو کمر پر اٹھا کر نہ لے جانا پڑے۔ سہارے سے صبح اندر چلے جاتے اور شام کو باہر آجاتے۔ ۵۷

قریباً ایک ہفتے میں شکایت رفع ہوئی۔ نیاز الدین خاں کا خط سیالکوٹ پہنچا تو ۱۷ اگست کو انہیں جواب دیا۔ ”جانا دھر میں مولوی گرامی صاحب کی خدمت میں ٹھہرنے کا قصد تھا؛ اقبال نے لکھا۔ ”مگر نفرس کی شکایت نے مجھے رستے میں ٹھہرنے نہ دیا۔ اندیشہ تھا کہ اگر شکایت زیادہ ہوگئی تو مولوی صاحب کے لیے باعثِ رحمت بن جاؤں گا۔“

اُسی روز سمیٹی کے سردار ایم بی احمد کو بھی جواب دیا جو تعلیم حاصل کرنے جرنی جانا چاہتے تھے اور اقبال سے معلومات حاصل کرنا چاہی تھیں۔ اقبال نے لکھا کہ جرنی کے متعلق اُن کی معلومات تیرہ برس پرانی ہیں جس کے بعد وہاں بہت سی تبدیلیاں واقع ہو چکی ہیں۔

۶۸

فرہاد کے غم اور پرویز کی عشرت کی کہانی دہرانے کے لیے ہر زمانے میں ایک نئے ڈھنگ کی ضرورت پڑتی ہے:

بہر زمانہ باسلوبِ تازہ می گویند
حکایتِ غمِ فرہاد و عشرتِ پرویز: ۵۸

۶۹

میں کل رات مغرب کے میخانے کی سیر کرنے گیا اور ایک رند کی شوخ بات میرا دل لے گئی۔
اُس نے کہا یہ کیسا نہیں کہ تمہیں یہاں حسین دوشیزاؤں کی محفل اور راگ رنگ کی مجلس ملے۔
یہ مغرب کا میخانہ ہے جس کی شراب کی تاثیر یہ ہے کہ جسے برا جانا جائے وہی اچھا دکھائی دیتا ہے! ۵۹
غالباً اس کے ساتھ ہی ذہن اُن جرمن شاعروں کی طرف گیا جنہوں نے مغرب کے اس میخانے میں حقیقت
کی شمع جلانے کی کوشش کی تھی۔ بیاض میں 'مٹلر' کا عنوان ڈال کر لکھا کہ اُس کا دکش کلام زندگی بخشتا ہے لیکن اُس کی
نظموں میں سب سے بہتر نظم اُس کی اپنی زندگی ہے:

حیات افزا کلامِ دلربائش
حیائش بہترینِ نظمہائش

لیکن پھر اسے قلمزد کردیا۔ ۶۰

۷۰

اعجاز کے رشتے کی بات چکی ہو چکی تھی۔ سردار بیگم نے اُن کی والدہ سے کہا کہ ”ڈاکٹر صاحب“، لہن کے لیے
پاؤں کا کوئی سونے کا زیور تیار کروانا چاہتے ہیں۔

”رات کو جب سب لوگ سونے کے لیے چھت پر اپنی چار پائیوں پر لیٹ گئے تو اباجان نے پوچھا، ”اعجاز کا
بیان ہے۔“ چچا جان نے کہا، بے جی کی وفات سے تین چار سال پہلے کی بات ہے۔ میں تعطیلات میں گھر آیا ہوا
تھا۔ ایک دن بے جی کی مجلس میں ساتھ کے محلے کے کسی تاجر گھرانے کی ایک شادی کا ذکر ہو رہا تھا۔ کسی نے کہا

اقبال ۳: درمیانی دور، ۱۹۱۴ء سے ۱۹۲۲ء تک

لڑکے والوں نے دلہن کو علاوہ اور زیورات کے سونے کے پازیب پہنائے ہیں۔ اعجاز بے جی کے پاس ہی لیٹا ہوا تھا۔ بے جی نے اُسے پیار کرتے ہوئے کہا اس کی شادی ہوگی تو میں بھی اس کی دلہن کو سونے کے پازیب پہناؤں گی۔“ اقبال چاہتے تھے ماں کی اس خواہش کو پورا کریں۔ شیخ عطا محمد کا خیال تھا کہ ماں نے ایسے ہی لاڈ میں یہ بات کہہ دی ہوگی ورنہ وہ حیثیت سے بڑھ کر کچھ کرنے کی عادی نہ تھیں (اور یہ عادت اقبال میں بھی آئی تھی)۔ معاملہ میاں جی کے سامنے پیش ہوا۔

”اُنہوں نے کہا کہ جو جذبہ اس ارادے کا محرک ہے وہ تو قابلِ قدر ہے لیکن اس ارادے پر عمل کرنا ہمارے حالات میں اَسراف ہوگا اور اَسراف اللہ تعالیٰ کو پسند نہیں۔“ ۶۱

۷۱

دہلی میں نواب سر ذوالفقار کے سیکرٹری چودھری محمد حسین کے بعض دوستوں کے درمیان بحث چلن لگی۔ اقبال کی ۱۹۰۳ء کی نظم ’برگہر بار‘ کا شعر تھا:

یہ نصاریٰ کا خدا اور وہ علی شیعوں کا
ہائے کس ڈھنگ سے اچھوں کو بُرا کہتے ہیں

بعض دوستوں کا خیال تھا کہ یہ اعتقادات کی بحث ہے اور بعض کے خیال میں فرقہ بندی کی مخالفت کی گئی تھی۔ میر خورشید احمد، محمد حسین کے جاننے والے اور محکمہ امورِ خارجہ میں ملازم تھے۔ انہوں نے اقبال کو سیالکوٹ خط لکھا۔ ”دوسری پارٹی کا خیال صحیح ہے،“ اقبال نے ۲۵ اگست کو جواب دیتے ہوئے لکھا۔ ”اعتقادات کی بحث نہیں بلکہ فرقہ بندی کی بحث ہے۔ بعض اسلامی فرقے (خاصہً احمدی) مسیحِ ولی مرتضیٰ کو نصاریٰ کا خدا اور شیعوں کا علیؑ کہہ کر گالیاں دے لیتے ہیں۔ خود مرزا صاحب مرحوم اور اُن کے مرید مولوی عبدالکریم نے شیعوں کی تردید میں یہی افسوسناک طریقہ اختیار کیا ہے۔“ ۶۲

شیخ عطا محمد ابھی پوری طرح صحت یاب نہ ہوئے تھے مگر اقبال اب زیادہ دن سیالکوٹ میں نہ رک سکتے تھے۔ اگست کے آخر میں عدالت کی تعطیلات ختم ہو رہی تھیں۔ لاہور پہنچ کر روزگار کی فکر کرنی ضروری تھی۔ چلتے چلتے عطا محمد کو کوئی نسخہ غالباً روحانی علاج کا بتایا جس کی بنیاد اقبال کے خیال میں کسی ایسے انکشاف پر تھی، ”جو خدا تعالیٰ نے مجھ

اپنے فضل و کرم سے قلبِ انسانی کے متعلق مجھ کو عطا فرمایا ہے۔“ ۶۳

۷۲

وحید بدایونی نے طنز و مزاح کے ساتھ مضمون لکھا۔ کلامِ اقبال کے مطالعے کی مستقل بنیاد بننے کے لائق تھا۔

ڈاکٹر شیخ محمد اقبال: آبِ حیات کے دورِ حاضر کا جرعہ تیز

از وحید احمد مسعود بدایونی

[اقتباس]

اقبال کا مذہبِ اسلام ہے۔ وہ اپنے آپ کو مسلمان کہتے ہیں اور دنیا انہیں مسلمان جانتی ہے مگر ”مذکرہ“ کا دیباچہ لگا کر خواہ مخواہ شبہ پیدا کرتا ہے:

ڈاکٹر اقبال کے مذہبی عقائد میں بچھلا حال جو کچھ سنا ہے اُس کے مقابلے میں اب اُن کی فارسی مثنویاں دیکھتے ہیں تو سخت حیرت ہوتی ہے۔ اسرارِ خودی اور رموزِ بیخودی فی الحقیقت الہلال کی صدائے بازگشت ہیں۔

ہم نے بہت غور کیا اور تجسس بھی مگر معلوم نہ ہوا کہ بچھلے حال سے کیا مراد ہے؟ کیا اقبال کسی زمانے میں اعلانیہ لاد مذہب، آریہ یا عیسائی رہ چکے ہیں؟ اس کا ثبوت نہیں ملتا۔ یہ ظاہر ہے کہ وہ مسلمان گھرانے میں پیدا ہوئے اور اُن کی نشوونما بطور مسلمان کے ہوئی... مثنویوں میں اقبال نے ایک حرف بھی زائد نہیں لکھا ہے۔ وہی ”شع و شاعر“ اور ”ترانہ“ [ترانہ ملی] والا مضمون ہے اور یہ دونوں نظمیں الہلال کے وجود سے بہت ہی پیشتر کی ہیں۔

اقبال کی شاعری و حکمت کے متعلق ہم میں سے اکثر یہ سمجھتے ہیں کہ یہ سب مغربی تعلیم کا ثمرہ ہے۔ لیکن ہم کیا اور ہمارا سمجھنا کیا۔ ہم تو وہی سمجھتے ہیں جو ہم پڑھتے ہیں۔ ہم پڑھتے وہی ہیں جو لندن والے لکھتے ہیں۔ لندن والے بند بند الفاظ میں کہتے ہیں کہ ڈاکٹر موصوف نے ہمارے یہاں سے سرقہ کیا ہے اور یہ ظاہر ہے کہ لندن والے کس قدر صحیح کہتے ہیں۔ جھوٹ کا تو شبہ نہیں کیا جا سکتا مگر ان کی ”حکمتِ عملی“ حقانیت کو بیجا ضرور دکھا دیتی ہے۔ وہ ہر بڑی شخصیت کے اجداد کا نام اپنے شجرے میں شامل کر کے کوئی نہ کوئی رشتہ پیدا کر رہی لیتے ہیں اور پھر منوا بھی لیتے ہیں۔ کل ہی کی بات ہے کہ ایمڈن جہاز کے کارناموں نے جب حیران کر دیا تو اس کے جرمن کپتان کی بہادری کا

اعتراف کرتے ہوئے یہ ثابت کر دیا کہ اس کپتان کا تعلق کئی پشت پہلے کس انگریزی خاندان سے تھا۔ لندن والوں نے کس کس طرح اقبال کو اپنا بنانا چاہا ہے اس کی تفصیل کے لیے اگر انگریزی اخبار و رسائل دسترس میں نہ ہوں تو معارف میں ان مضامین کا ترجمہ ملاحظہ فرمائیے۔ ہم نے تو یہاں تک سنا ہے کہ اقبال اگر اپنی مثنوی کے چند اشعار نکال دے تا کہ چند خشک دماغ والے لفظوں بحث نہ کر سکیں تو اُس کو نوبل پرائز عطا کر دیا جائے گا۔ یہ وہی شریفانہ انعام ہے جو ٹیگور کو مل چکا ہے۔ اور جس کو حاصل کرنے کے بعد ٹیگور اتنے بڑے آدمی ہوئے ہیں۔ اور اقبال محض ایک مثنوی کا انگریزی میں ترجمہ ہو جانے کے بعد اتنی بڑی شخصیت سمجھا گیا ہے کہ نوبل پرائز ہاتھ باندھے ہوئے پیچھے پیچھے پھرتا ہے کہ خدا ارمان مجھے قبول کر لیا جائے۔ یورپ کو اگر یہ احساس ہو جائے کہ اقبال مسلمان ہے اور مسلمان یورپ کے عیسائیوں کی طرح اپنے مذہب سے لاپرواہ نہیں ہوا کرتے تو ممکن ہے کہ یورپ صحیح طور پر سمجھے کہ اقبال کون ہے۔ اُس سے پہلے جس طرح بھی سمجھے گا غلط سمجھے گا۔ اور چونکہ ہم یورپ کی جاوید تقلید کرنے کے عادی ہیں اس لیے ہم بھی اقبال کا منہ ہوم نہ سمجھ سکیں گے۔

تقیب، اگست - ستمبر ۱۹۲۲ء

۷۳

یوسف سلیم چشتی بیس بائیس برس کے نوجوان تھے۔ کانپور میں تھے۔ نانا حاجی ریاض الدین نے 'اسرارِ خودی' کے دوسرے ایڈیشن کا نسخہ بھیجا۔ پڑھا مگر سمجھ میں نہ آیا۔ اٹھا کر ایک طرف رکھ دیا اور اقبال سے بے نیاز ہو گئے۔ اُس وقت احساس نہ تھا کہ آگے چل کر تقدیر انہیں کلامِ اقبال کی سب سے مشہور شرح لکھنے والے کے طور پر شہرت دے گی۔ ۶۴

۷۴

A Theory of Monads

Outlines of the Philosophy of the Principles of Relativity

by W. Wildon Carr

...the progress of biological science, following its own line of investigation, has suggested, and brought increasing certainty to the suggestion, that the intellect is itself a product of evolution. The study of instinctive action, and of

purposive action generally, tends increasingly to confirm it. But if intellect is a product of evolution the whole mechanistic concept of the nature and origin of life is absurd, and the principle which science has adopted must clearly be revised. We have only to state it to see the self-contradiction. How can the intellect, a mode of apprehending reality, be itself an evolution of something which only exists as an abstraction of that mode of apprehending, which is the intellect? If intellect is an evolution of life, then the concept of the life which can evolve intellect as a particular mode of apprehending reality must be the concept of a more concrete activity than that of any abstract mechanical movement which the intellect can present to itself by analysing its apprehended content. And yet further, if the intellect be a product of the evolution of life, it is not absolute but relative to the activity of the life which has evolved it; how then, in such case, can science exclude the subjective aspect of the knowing and build on the objective presentation as an absolute? Clearly the biological sciences necessitate a reconsideration of the scientific principle. ۶۵

۷۴

۳۱ اگست کو ایک دیہاتی مکان کے صحن میں تین آدمی نیل گاڑی کے چھکڑے سے ٹیک لگائے ترکی کی تقدیر کا فیصلہ کر رہے تھے۔ غازی مصطفیٰ کمال پاشا، عصمت انونو اور فوزی پاشا تھے۔ فوزی کا خیال تھا کہ کچھ فوج شمال میں بھیجی جائے۔ عصمت کا خیال تھا کہ پوری فوج کو بھاگنے والے یونانی سپاہیوں کے پیچھے بھیجیں تاکہ اسی دفعہ فیصلہ ہو جائے۔

”سپاہیو! تمہاری منزل بحیرہ روم ہے۔ آگے بڑھو!“ غازی پاشا نے حکم دیا۔ بحیرہ روم ڈھائی سو میل دور تھا۔ ۶۶

۷۵

۳۰ ستمبر تھی۔ ڈھائی ہزار یونانی سپاہی پہاڑی سے اترے تو اندازہ ہوا کہ چاروں طرف سے گھیرے جا چکے ہیں۔ اُن کے ساتھ دو جرنیل تھے۔ دونوں نے ایک ترک کپتان کے سامنے ہتھیار ڈال دیے۔ قیدیوں کو غازی مصطفیٰ کمال پاشا کے ہیڈ کوارٹر پہنچایا گیا تو ہونٹ مسوج چکے تھے۔ عصمت انونو نے انہیں چائے پیش کی جسے وہ پی نہ سکے۔ ”آپ خوب لڑے مگر تقدیر ہمارے ساتھ تھی،“ عصمت نے اُن سے کہا اور پھر اپنی

کمر سے پٹی اور تلوار باندھ کر قیدیوں کو غازی پاشا کے سامنے باقاعدہ پیش کیا۔ انہوں نے جرنیلوں کو کافی اور سگار پیش کیے۔ ایک قیدی جرنیل نے درخواست کی کہ اُس کے گھر والوں کو خبر دے دی جائے۔ جنگ صرف آٹھ دن پہلے شروع ہوئی تھی۔ ختم ہو چکی تھی۔ ۶۷

اتحادی طاقتوں کو سمجھنے میں مشکل ہوئی کہ کیا ہوا ہے۔ جب سمجھے تو غازی پاشا کو مذاکرات کا پیغام بھجوایا۔ ۵ ستمبر کو انہوں نے جواب دیا کہ ترک فوج از میر واپس لے چکی ہے۔ مذاکرات صرف ترکی کے اُن علاقوں کے بارے میں ہوں گے جو ابھی تک غیر ملکیوں کے قبضے میں ہیں۔ ۶۸

اگلے روز ۶ ستمبر تھی۔ انقرہ کی اسمبلی سے سیاہ پردہ ہٹا دیا گیا جو برس پر یونانی قبضے کے بعد لڑکایا گیا تھا۔ غم دُور ہو چکا تھا۔ ۶۹

۷۶

جب تک یونانی از میر میں رہے، مظالم ڈھاتے رہے۔ جو مسلمان بھاگے تھے اب واپس آ کر عیسائیوں سے انتقام لینے لگے۔ غازی پاشا کے سپاہی امن قائم رکھنے کی کوشش کر رہے تھے مگر مشکل تھا۔ ”یہ نتیجہ تھا،“ ایک برطانوی ماہر نے بعد میں لکھا۔ ”اُس حکمت عملی کا جولاؤڈ جارج نے ایک ایسے علاقے کو زیادہ محفوظ بنانے کے لیے اختیار کیا جو اکتوبر ۱۹۱۸ء میں امن کا معاہدہ ہونے تک عثمانیوں کے زیر سایہ کانی امن وامان میں رہا تھا؟“

۱۰ ستمبر کو غازی پاشا از میر کے سب سے بڑے شہر میں داخل ہوئے۔ اُس کا نام سمرنا تھا۔ خوبصورت بندرگاہ تھی اور سامنے بحیرہ روم کا پانی اُن کے حوصلے کی داد دے رہا تھا۔ ۷۰

۷۷

مولانا محمد علی بیجاپور کے جیل خانے میں تھے اور انہیں اس بات کا افسوس تھا کہ اقبال نے اس تحریک میں ان کا ساتھ نہ دیا۔ ان کا بیان ہے، ”اُن کے سیکڑوں اشعار جو مجھے یاد تھے جب کبھی بیجاپور کے جیل خانے میں زبان پر بھی آ جاتے تھے تو قلب پر وہی اثر ہوتا جو کسی ایسے خاندان والوں کے قلب پر ہوتا جن کی ایک چہیتی لڑکی کسی شرمناک فعل کے ارتکاب کے باعث گھر سے نکل گئی ہو اور انہوں نے خاندانی عزت و آبرو کی تباہی کے باعث اُسے دل سے

بھلانے کی کوشش کی ہو اور اتفاقاً اُس کے اوڑھنے یا پہننے کی کوئی چیز نکل آئے اور یکا یک ان کی نظر اُس پر پڑ جائے۔“ ۷۱

انہیں اخبار نہیں دیے جاتے تھے۔ ایک روز جیل کے باہر بچوں کے کھیلنے کا شور سن رہے تھے جب غالباً کھیل میں کسی قسم کی جیت ہونے پر بچوں نے خوشی کے نعرے لگائے۔ مولانا محمد علی کے کانوں میں پڑے تو دل اچانک ترکی کے حالات کی طرف پلٹا۔ حیرت انگیز بات تھی کہ عرصہ سے ترکی کے حالات کی کوئی خبر نہ ہونے کے باوجود دل نے خود بخود اُنہیں بتا دیا کہ غازی پاشا جیت گئے ہیں۔

”قلب پر کچھ ایسے اثرات وقتاً فوقتاً وارد ہوتے رہتے تھے کہ بہت سے واقعات جن کا مجھے وہم و گمان بھی نہ تھا، شعروں کی صورت میں از خود میرے قلم سے نکل کر مجھ پر ظاہر ہو گئے،“ اُن کا بیان ہے۔ ”انہیں واقعات میں سے مصطفیٰ کمال پاشا کی کامیابی تھی جس کا پتا میرے دل نے بیجا پور کی جیل کے باہر چند بچوں کی خوشی کے نعروں سے لگایا حالانکہ ان کی باتوں کی آواز مجھ تک نہ آتی تھی اور اُن کی خوشی کے نعرے غالباً اس فتحِ مبین سے بالکل غیر متعلق تھے۔“ اُسی وقت اُن کے قلم سے یہ شعر نکل پڑا:

آئی نہ ہوزنداں میں خبر موسم گل کی
سننا تو ذرا شورِ عناد دل تو نہیں یہ“ ۷۲

۷۸

عالم میں آج دُھوم ہے فتحِ مبین کی
سن لی خدا نے قیدی گوشہ نشین کی
ہے نامِ مصطفیٰ کی یہ برکت کہ پھر خدا
یوں بجز جمارہا ہے محمدؐ کے دین کی

مولانا محمد علی ”جوہر“ ۷۳

باب ۹

حافظ کا میخانہ

ستمبر سے دسمبر ۱۹۲۲ء

در دشتِ جنونِ من جبریل زبوں صیدے
یزداں بکمند آور اے ہمتِ مردانہ!
اقبال

A Voice from the East

or

The Poetry of Iqbal

by

Zulfiqar Ali Khan, Kt., C.S.I. of Malerkotla

Vice-Chairman of the Council of State, India; Fellow of the Punjab
University; Vice-President of the Punjab Historical Society; President,
Anjuman-i-Himayat-i-Islam, Lahore; and author of the Lives of Sher Shah Suri
and Maharajah Ranjit Singh.

1922

Lahore

The Mercantile Electric Press, Ry. Road

Price Rupee one

۱
سمرنا میں پہلی رات غازی مصطفیٰ کمال پاشا نے ساحل کے قریب گزاری۔ سمندر میں اتنی لاشیں پھینکی جا چکی
تھیں کہ تعفن کی وجہ سے سونا مشکل ہو گیا۔ اگلے روز شہر کے کسی اور گوشے میں گھر تلاش کرنا پڑا۔ تب لطیفہ خانم سے

ملاقات ہوئی۔

لطیفہ کی عمر چوبیس برس تھی۔ ان کے والد معمر عشاقی زادہ، سمرنا کے ایک امیر تاجر، یونانی حملے کے موقع پر اپنے خاندان سمیت فرانس چلے گئے تھے۔ وہاں لطیفہ قانون کی تعلیم لینے لگیں مگر پچھلے برس یونانیوں کی پہلی شکست کے بعد ہی تعلیم اجموری چھوڑ کر ترکی واپس آ گئیں۔ اب اپنی بوڑھی دادی کے ساتھ اُس محل نما گھر میں رہتی تھیں جو خاندانی جائیداد کا حصہ تھا۔

غازی پاشا قیام گاہ کی تلاش میں پہنچے تو لطیفہ ہی نے استقبال کیا۔ متاثر ہوئے مگر اُس رات کہیں اور ٹھہرے۔^۱

۲

میکموڈ روڈ پر مرزا جلال الدین کی کوٹھی کے قریب ایک کوٹھی کرایے پر خالی تھی۔ پرانی تھی مگر ساتھ انیکسی بھی تھی۔ احاطہ وسیع تھا۔ برابر میں رتن سینما تھا۔ مرزا جلال کا بیان ہے کہ اقبال نے ان کے کہنے پر انارکلی والے لفلیٹ سے اس کوٹھی میں منتقل ہونا قبول کیا۔^۲

کوٹھی کی مالکہ ایک ہندو بیوہ تھی جس کے دو لڑکے تھے۔ غالباً ستمبر میں کسی وقت اقبال نے ایک سوسٹر روپیہ ماہوار پر یہ کوٹھی کرایے پر لے لی۔ منتقل ہونے کی تیاریاں شروع ہو گئیں۔^۳

۳

حاجی میر شمس الدین کا بل پہنچے۔ امیر امان اللہ خاں کے حضور اپنی وہ فارسی نظم پڑھی جس پر اقبال نے نظر ثانی کی تھی۔^۴

۴

اقبال کی پہلی بیوی کے والد عطا محمد شیخ جوان بیٹے کی موت کے بعد غمگین رہنے لگے تھے۔ ۱۴ ستمبر کو اپنے شہر گجرات میں فوت ہو گئے۔^۵

اس برس کسی وقت برطانیہ کی حکومت ہند نے اقبال کو نائٹ ہڈ یعنی ”سُر“ کا خطاب دینے کا فیصلہ کیا۔ اس کا اعلان یکم جنوری ۱۹۲۳ء کو ہونا تھا۔ قاعدے کے مطابق پہلے اقبال کی رضامندی معلوم کی گئی ہوگی تاکہ بعد میں ان کے انکار کی وجہ سے حکومت کو شرمندگی نہ اٹھانی پڑے۔

”یہ بھی بتا دوں کہ ڈاکٹر [اقبال] صاحب کو سُر کا خطاب کیسے ملا،“ اقبال کے شاگرد اور ہم زلف خواجہ فیروز الدین کا بیان ہے جو اُس وقت بیرسٹر بن چکے تھے۔ ”ہم ہائی کورٹ کے بار روم میں بیٹھے تھے۔ گورنر [یعنی لفضیٹ گورنر پنجاب سر میکگنن] کی چٹھی ڈاکٹر صاحب کے نام آئی کہ کھانا میرے ساتھ کھائیے۔ سرفیج سے ڈاکٹر صاحب نے مشورہ کیا تو انہوں نے کہا کہ ضرور جانا چاہیے۔ یہ دعوت پرائیویٹ ہے، پبلک نہیں ہے۔ ڈاکٹر صاحب دعوت میں شریک ہوئے۔ وہاں لندن ٹائمز کا نامہ نگار بھی موجود تھا۔ وہ ایشیا کا دورہ کر کے آیا تھا۔ اُس نے بتایا کہ میں لاہور نہیں آنا چاہتا تھا۔ صرف آپ [اقبال] کو دیکھنے کے لیے آیا ہوں۔ میں ایران کے وزیر تعلیمات سے ملا تھا تو اُس نے آپ کی مثنوی ’اسرارِ خودی‘ کا ذکر کیا تھا اور کہا تھا کہ اس مثنوی نے وسط ایشیا میں بیداری پیدا کر دی ہے۔ کابل کے وزیر تعلیمات سے ملا تو اُس کے پاس بھی آپ کی مثنوی دیکھی۔ وہاں سے لاہور کا قصد کیا۔ گورنر سے آپ کا ذکر آیا تو انہوں نے کہا کہ میں ڈاکٹر صاحب کو کھانے پر بلا کر ملاقات کروا دیتا ہوں۔ اس تقریب میں گورنر صاحب کو خیال آیا کہ ڈاکٹر صاحب کو کوئی خطاب ملنا چاہیے۔“

ایک اور روایت کے مطابق اقبال نے اس موقع پر گورنر میکگنن سے مولوی میر حسن کے لیے شمس العلماء کے خطاب کی سفارش بھی کی۔ گورنر نے پوچھا کہ مولوی میر حسن نے کون کون سی تصانیف لکھی ہیں۔ اقبال نے جواب دیا، ”میں اُن کی زندہ تصنیف آپ کے سامنے موجود ہوں۔“

مرزا جلال الدین نے بعد میں لکھا، ”خطاب ملنے سے کچھ عرصہ پیشتر انگلستان کا ایک مشہور اخبار نویس، جو ادبی دنیا میں کافی شہرت رکھتا تھا، ہمالیہ کی سیر سیاحت کے بعد افغانستان کی طرف سے ہندوستان میں داخل ہوا اور گورنر پنجاب کا مہمان ہوا، اُسے ترکی سے لے کر افغانستان تک جس اسلامی قلم رو سے گزرنے کا اتفاق ہوا تھا، ڈاکٹر صاحب [اقبال] کا نام ہر جگہ سننے میں آیا تھا۔ لاہور پہنچتے ہی اس نے ڈاکٹر صاحب سے ملنے کی خواہش ظاہر کی مگر اباب حکومت چونکہ ہمارے ادبی مشاہیر سے بیخبر اور اُن کے کارناموں سے نا آشنا ہوتے ہیں اس لیے کچھ

تعجب نہیں اگر گورنر پنجاب اقبال کی عظمت سے ناواقف نکلے۔ تاہم اخبار نویس نے انہیں مجبور کیا کہ وہ ڈاکٹر صاحب کو گورنمنٹ ہاؤس میں چائے پر مدعو کر کے اُسے اُن کی صحبت سے مستفید ہونے کا موقع بہم پہنچائے۔ اس پر ڈاکٹر صاحب کو گورنمنٹ ہاؤس میں تشریف لانے کی دعوت دی گئی، مگر اُن کی مثال توڑ میں چند نہ چند گل محمد کی سی تھی۔ کہنے لگے: کون جائے، پاؤں کے انگوٹھے میں کئی دن سے درد ہے، گورنمنٹ ہاؤس تک جانے میں نہ جانے تکلیف کس قدر بڑھ جائے۔ میں نے اصرار کیا کہ وہ ضرور جائیں، پہلے تو وہ اپنی ضد پر اڑے رہے مگر بعد میں چلنے کے لیے تیار ہو گئے اور میں انہیں اپنی گاڑی میں سوار کر کے خود گورنمنٹ ہاؤس تک پہنچا کر آیا۔ واپسی پر وہ سیدھے میرے ہاں تشریف لائے اور متذکرہ بالا واقعہ [یعنی انگریز اخبار نویس کا مشاہدہ] من و عن سنایا۔ اس کے چند دن بعد ہی گورنمنٹ کی طرف سے آپ کے روبرو خان بہادر کے خطاب کی تجویز پیش کی گئی جسے آپ نے ٹھکرا دیا۔ اس کے بعد ’شمس العلماء‘ کی تجویز ہوئی، اُسے بھی آپ نے رد کر دیا، بالآخر نائٹ ہڈ کی تجویز ہوئی۔ اس کے قبول کرنے میں بھی آپ کو تامل تھا لیکن نواب سر ذوالفقار علی خاں کے اصرار پر وہ اس پر رضامند ہو گئے۔“^۸

نواب سر ذوالفقار کے لڑکے خورشید کا بیان ہے، ”پنجاب کے گورنر میککلگن صاحب سے والد [نواب سر ذوالفقار] کے تعلقات بہت اچھے تھے۔ رابند ناتھ بیگور کوسر کا خطاب مل چکا تھا۔ والد نے میککلگن صاحب سے کہا کہ اقبال اس زمانے کا بہت بڑا شاعر ہے، اُسے بھی خطاب دیا جائے۔ اس نے خان بہادر کا خطاب تجویز کیا مگر والد نے کہا کہ یہ اقبال کی تو ہیں ہے۔ پھر اُس نے کہا کہ ہم ’شمس العلماء‘ کا خطاب دیتے ہیں۔ والد نے کہا کہ یہ بھی مناسب نہیں۔ ڈاکٹر صاحب کو جب یہ بات معلوم ہوئی تو کہا کہ یہ خطاب میرے استاد کو ملنا چاہیے۔ آخر والد کے اصرار پر اُن [اقبال] کے لیے نائٹ ہڈ تجویز ہوئی۔“^۹

خواجہ فیروز الدین بھی کہتے ہیں، ”سر شادی لال اُس زمانے میں چیف جسٹس ہو گئے تھے۔ اُن کے کان میں کہیں سے بھٹک پڑ گئی کہ گورنمنٹ ڈاکٹر صاحب کو خطاب دینا چاہتی ہے۔ انہوں نے ڈاکٹر صاحب کو بلا کر کہا کہ آپ بہت کام کرتے ہیں۔ ہم سے نہیں ملتے۔ میں چاہتا ہوں کہ آپ کو خان بہادر کا خطاب مل جانا چاہیے۔ ڈاکٹر صاحب خموں رہے۔“^{۱۰}

زمیندار کا دفتر دہلی دروازے کے باہر جہازی بلڈنگ میں تھا۔ اخبار کے مالک مولانا ظفر علی خاں اور مدیر عبدالمجید سالک جیل میں تھے۔ انتظام شفاعت اللہ خاں کے ہاتھ میں تھا۔ مرتضیٰ احمد خاں میکش بھی عملے میں تھے اور ایک نیا صحافی جو کچھ عرصہ پہلے شامل ہوا تھا اُس کا نام غلام رسول مہر تھا۔

ایک شام شفاعت اللہ خاں، میکش اور مہر ٹہلے ہوئے دہلی دروازے سے بھی ذرا آگے نکل گئے۔ وہاں چودھری محمد حسین سے ملاقات ہو گئی۔ اُن کے ساتھ واپس آتے ہوئے باغ سے گزرے تو شفاعت اللہ خاں نے چودھری محمد حسین سے اقبال کے ایسے اشعار کی فرمائش کی جو کہیں چھپے نہ ہوں۔ اُنہوں نے غزل کے چار اشعار سنائے:

یہ موج پریشاں خاطر کو پیغام لبِ ساحل نے دیا

ہے دُور وصال بحرِ ابھی تو دریا میں گھبرا بھی گئی

دفتر واپس پہنچ کر شفاعت اللہ خاں کے کہنے پر مہر نے یادداشت سے وہ اشعار لکھ دیے۔ اگلے روز اخبار میں شائع ہوئے اور اُسی دوپہر چودھری محمد حسین نے زمیندار کے دفتر پہنچ کر مہر سے پوچھا، ”تم نے یہ شعر کہاں سے لیے؟“ مہر نے بتایا کہ صرف ایک دفعہ سن کر یاد کر لیے تھے تو چودھری محمد حسین نے کہا، ”چلو میرے ساتھ، تم نے میرے لیے ایک مصیبت پیدا کر دی ہے۔“

جب مہر کو معلوم ہوا کہ اقبال کے گھر چلنا ہے جنہیں بغیر اجازت اشعار کی اشاعت پسند نہیں آئی تو گھبرا گئے۔ ”میں چودھری صاحب کے ساتھ ان کی بارگاہ میں پہنچا، مہر کا بیان ہے۔“ میرادل کانپ رہا تھا۔ چودھری صاحب نے کہا، ”بیچے جناب، میں ”مجرم“ کو لے آیا ہوں۔“ حضرت [اقبال] نے پوچھا: ”آپ نے یہ شعر کہاں سے لیے؟“ میں نے پورا واقعہ سنا دیا۔ فرمایا: ”آپ سچ کہتے ہیں؟“ میں نے عرض کیا کہ اچھا شعر ایک مرتبہ سن لوں، تو نہیں بھولتا۔ آپ چاہیں تو اور شعر سن کر امتحان لے لیں۔ فرمایا: ”یہ حافظ تو بڑا خطرناک ہے۔ بس اس پر معاملہ ختم ہو گیا۔ اُس دن سے عقیدت و نیاز کا جو رشتہ اُستوار ہوا وہ اُن کی وفات تک بدستور قائم رہا۔“

لوہارو کے نواب علاء الدین احمد خاں جو غالب کے دوست اور شاگرد تھے، اُن کے صاحبزادے نواب امیر الدین

احمد خاں اپنے بڑے لڑکے کے حق میں ریاست سے دستبردار ہو چکے تھے۔ اب سیاست میں حصہ لیتے تھے۔ اکبر شاہ نجیب آبادی نے اپنے رسالے عبرت میں ان پر مضمون لکھا۔ اسی شمارے میں ایک مضمون حضرت ابو بکر صدیقؓ پر بھی شامل تھا۔

”امیر خاں پر آپ نے خوب مضمون لکھا؛“ ۲۲ ستمبر کو اقبال نے انہیں خط میں داد دی۔ ”خدائے تعالیٰ اُس کے جائزینوں کو بھی ہدایت دے کہ مسلمانوں پر ظلم کرنے سے دست کش ہو جائیں۔ صدیق رضی اللہ عنہ پر بھی خوب مضمون لکھا گیا ہے۔ میں نے اُن کی زندگی کے تمام واقعات ایک شعر میں بند کر دیے ہیں۔“ ”رموزِ بخودئی“ میں سے خلاصہ مضامین والے باب سے وہ شعر درج تھا جس میں حضرت ابو بکر صدیقؓ کے بارے میں کہا گیا تھا کہ اُن کی ہمت ملت کی کھیتی کے لیے ابر کی طرح ہے۔ وہ اسلام، غار، بدر اور قبر میں آنحضورؐ کے ثانی رہے:

ہمت او کشتِ اسلام را چو ابر

ثانی اسلام و غار و بدر و قبر

۸

فرانس اور اٹلی نے اپنی فوجیں ترکی کے مقبوضہ علاقوں سے استنبول واپس بلوائیں۔ برطانیہ تنہا رہ گیا۔ لارڈ کرزن پیرس پمپنا جہاں گلینشو کی وزارت ختم ہو چکی تھی۔ نئے وزیر اعظم نے انتخابت جو اب دیا کہ کرزن کی آنکھوں میں آنسو آگئے۔ ۲۳ ستمبر کو فرانس، اٹلی اور برطانیہ نے غازی پاشا کو نئے مذاکرات کی دعوت دے دی۔ ترکی کے تمام علاقے واپس کرنے پر تیار تھے۔ معاہدے کے بعد استنبول بھی مل سکتا تھا۔

۹

خواجہ حسن نظامی نے بچوں کو قرآن شریف پڑھانے کے لیے آسان قاعدہ مرتب کیا تھا اور اُس کے بارے میں اکابرین کی آراء جمع کر رہے تھے۔ ”جناب خواجہ صاحب، السلام علیکم ورحمۃ اللہ، اقبال نے ۲۷ ستمبر کو خواجہ حسن نظامی کو خط لکھا اور یہ معلوم نہیں کہ قاعدہ انہیں حسن نظامی نے خود بھیجوا یا تھا یا کسی اور نے بھیجا تھا۔“ قرآن آسان قاعدہ بظاہر خوب معلوم ہوتا ہے۔ اس کا تجربہ ضرور کرنا چاہیے۔ گو مجھے اندیشہ ہے کہ تجربات میں مشکلات کا سامنا ہوگا۔ کیا آپ نے اپنے بچوں میں سے کسی کو اس قاعدے کے مطابق قرآن شریف پڑھایا ہے؟ اگر آپ نے ایسا کیا ہے تو مجھے

اقبال: ۳: درمیانی دور، ۱۹۱۴ء سے ۱۹۲۲ء تک

یقین ہے کہ اور مسلمان بھی اس قاعدہ سے مستفید ہوں گے۔ میں نے خود کبھی بچوں کو قرآن شریف نہیں پڑھایا۔ اس وسطان مشکلات سے ناواقف ہوں جو استادوں کو پیش آیا کرتی ہیں۔“

۱۰

سرماہ و محنت کی آویزش کے بارے میں فارسی میں 'کارکن و کارفرما' کے عنوان سے ایک نظم لکھنی چاہی مگر پھر اسے قلمزد کر دیا۔^{۱۳}

پھر اس مسئلے کو ہیگل کے فلسفے کی روشنی میں حل کرنے لگے۔ اُس کے خیال کی وسعت کے آگے کائنات اپنی تنگ دامانی پر شرم سے سمٹ گئی مگر اُس کے سمندر میں عقل کی کشتی طوفان میں پھنس بھی گئی۔ جس طرح مولانا روم کی مثنوی کی پہلی حکایت میں حکیموں سے تنگ آنے کے بعد بادشاہ پراچا تک نیند کا غلبہ ہوا تھا اور سوجانے پر خواب میں اُسے مرشدِ کامل کا دیدار نصیب ہوا، اُسی طرح اقبال پر بھی نیند نے جادو بھوکا اور انہوں نے آنکھیں بند کر لیں۔ شوق کی نگاہ خوب تیز ہو گئی اور مولانا روم نے صورت دکھائی:

وہ سورج جس کے نور سے روم اور شام کا انق نورانی!

اندھیری دنیا میں اُس کا شعلہ بیاباں میں راستہ دکھانے والا چراغ!

وہ جن کے حرف سے لالے کے سرخ پھولوں کی طرح معنی اُگتے ہیں،

مجھ سے فرمانے لگے، ”کیا سوتے پڑے ہو، بیدار ہو جاؤ! سراب میں کشتی چلا رہے ہو؟“

اس کے بعد مولانا روم نے اپنا ایک شعر پڑھا کہ عقل کی رہنمائی میں عشق کی راہ چل رہے ہو؟ چراغ

لے کر آفتاب ڈھونڈ رہے ہو؟

بہ خرد راہِ عشق می پوئی؟

بہ چراغ آفتاب می جوئی؟

اقبال نے یہ مضمون 'جلال و ہیگل' کے عنوان سے فارسی میں نظم کیا۔ ہیگل سے چھٹکارہ ہو گیا۔ پھر کبھی ہیگل کے

عنوان سے ایک اور فارسی نظم لکھی جس میں کہا کہ ہیگل کا فلسفہ عقلی ہے جسے محسوس کا وصال نصیب نہیں ہوا۔ اُس کی

آسمانوں پر پرواز کرنے والی فکر ایسی مرئی کی طرح ہے جو مرنے کے بغیر مستی کے زور سے اٹھنا بنائے!^{۱۴}

۱۱

عجم کے بتکدے کی چمک دمک میرے سوز و گداز کو نہیں پہنچتی کہ محمد عربیؑ نے ایک نگاہ میں میرا حجاز فتح کر لیا ہے:

تب و تاب بتکدہ عجم نرسد بسوز و گداز من
کہ بیک نگاہ محمدؑ عربی گرفت حجاز من ۱۲

۱۲

آئینے کی صورت دوسروں کے حسن پر حیران مت رہ جاؤ۔ آنکھ اور دل سے غیروں کا خیال دھو ڈالو۔
حرم کے پرندوں کے نالے سے آگ لیا اور وہ آشیانہ جلا ڈالو جو تم نے دوسروں کے پیڑ پر بنایا۔
دنیا میں اپنے پر کھولنا سیکھو کیونکہ دوسروں کے پروں سے اڑا نہیں جاسکتا!
اے تاتار کے صحراؤں میں مشک کی خوشبو پھیلانے والو! خبردار ہو جاؤ کہ افرنگ دوسروں کے ہرن
سے نافہ چوروں کی طرح لے اڑتا ہے!

مثل آئینہ مشو محو جمالِ دگراں
از دل و دیدہ فرو شوے خیالِ دگراں
آتش از نالہٗ مرغانِ حرم گیر و بسوز
آشیانے کہ نہادی بہ نہالِ دگراں
در جہاں بال و پر خویش کشودن آموز
کہ پریدن نتواں با پر و بالِ دگراں
حذر اے مشک فشانانِ تناری کہ فرنگ
نافہ دزدانہ رباید زغزالِ دگراں ۱۵

۱۳

اقبال نے کہا تھا کہ دَر و زوال میں حافظ کی شاعری مضرب ہو سکتی ہے۔ مگر اب تو مشرق کا زوال عروج میں بدل چکا

تھا۔ پھر میخانہ حافظ کے دروازے کیوں نہ کھول دیے جاتے۔ غزلوں کی خاصی آمد رہی اور قریباً سبھی خواجہ حافظ شیرازی کے رنگ میں ڈوبی ہوئی تھیں۔

آ جاؤ کہ دیوانی بلبل گانے میں مگن ہے۔ گل لالہ دلہن کی طرح سراپا کرشمہ و ناز ہے!

بیا کہ بلبل شوریدہ نغمہ پرداز است

عروسِ لالہ سراپا کرشمہ و ناز است ۱۶

۱۴

بڑے بغیر میں جگہ جگہ جلسے ہو رہے تھے اور جشن منائے جا رہے تھے۔ سمرنا کی فتح کی تھی، دنیا میں ایک سرے سے دوسرے تک مسلمانوں نے یوں محسوس کیا جیسے زمین، زمین نہ رہی ہو اور آسمان، آسمان نہ رہا ہو۔ دوسو برس وہ اس بات کے عادی رہے تھے کہ ہر میدان میں شکست کھائیں، چھوٹی موٹی کامیابیوں سے دل بہلائیں جن میں سے ہر ایک کے بعد بڑی بڑی ناکامیاں ان کی منتظر ہوں اور بالآخر اپنے آپ کو تسلی دیں کہ حالات ان کے خلاف سہی، خدا ضرور انہی کے ساتھ ہوگا۔ وہم چپکے سے کان میں آ کر پوچھے کہ خدا ساتھ ہے تو مدد کیوں نہیں کرتا؟ وہم کی یہ سرگوشی کہیں دماغ تک نہ پہنچے، اس لیے اسے جلدی سے دل میں چھپالیں۔ دوسو برس کی یہ کیفیت اچانک پل بھر میں ختم ہو جائے تو کیا ہوتا ہے؟ سمجھ میں نہ آیا مگر محسوس ہو گیا۔

☆ مزید کسی جنگ کے بغیر ترکوں کا قبضہ اُن کے تمام علاقوں پر منظور کر لیا گیا ہے۔

☆ رُوس کی اندھیر نگری میں بھی ایک مسلمان وزیر خارجہ مقرر ہوا ہے جس کا نام قرہ خاں ہے۔

☆ رُوس کا حکمران لینن رخصت پر چلا گیا ہے اور نیا حکمران مسلمان ہے جس کا نام محمد ستالین ہے۔

☆ ایشیا اپنی الگ جمعیتِ اقوام بنائے گا۔

یہ خبریں اخبارات میں گردش کر رہی تھیں جن میں سے کچھ درست اور بعض محض افواہیں تھیں۔

بنام شیخ عطا محمد

لاہور، ۲۸ ستمبر ۲۲ء

برادرِ مکرم السلام علیکم

اعجاز کے خط سے معلوم ہوا کہ مسہل کے بعد بخار رُک گیا ہے۔ الحمد للہ میں آپ کے لیے دعا کر رہا ہوں۔ انشاء اللہ آپ کی صحت ضرور اچھی ہو جائے گی۔ میں نے جو نسخہ آپ کو بتایا تھا اُس پر ضرور روزانہ عمل کیے جائیے۔ اس کی بنا محض فلسفیانہ خیالات پر نہیں بلکہ اُس انکشاف پر ہے جو خدا تعالیٰ نے محض اپنے فضل و کرم سے قلبِ انسانی کے متعلق مجھ کو عطا فرمایا ہے۔ اگر بعض خیالات آپ کو افسردہ کر رہے ہیں تو اُن کو ایک قلمِ دل سے نکال دینا چاہیے۔ خدا تعالیٰ آپ کی تمام مشکلات رفع کر دے گا اور برکت نازل کرے گا۔ اگر آپ زندگی سے دل برداشتہ بھی ہوں تو محض اس خیال سے کہ اسلام پر بہت اچھا زمانہ عنقریب آنے والا ہے۔ اپنی صحت کی طرف توجہ کیجئے تاکہ آپ اپنی آنکھوں سے اُس زمانے کا کچھ حصہ دیکھ لیں۔ آج جو وہ یا شاید پندرہ سال ہو گئے جب مجھ کو اس زمانے کا احساس انگلستان کی سرزمین پر ہوا تھا۔ اُس وقت سے آج تک یہی دعا رہی ہے کہ بارالہا اُس وقت تک مجھے زندہ رکھ یہاں تک کہ اپنی بعض پرائیویٹ مشکلات کے متعلق بھی میں نے شاذ ہی دعا مانگی ہوگی۔

آپ نے اخباروں میں پڑھ لیا ہوگا کہ ترکوں کا قبضہ بغیر جنگ کے اپنے تمام ممالک پر ہو گیا ہے۔ آبنائوں پر اُن کا اقتدار تسلیم کر لیا گیا ہے البتہ یہ اقتدار بعض شرائط کا پابند ہوگا جس کا فیصلہ مجلسِ اقوام کرے گی۔ ترکستان کی جمہوریت کو بھی روس کی گورنمنٹ نے تسلیم کر لیا ہے۔ اس کے صدر غازی انور پاشا ہوں گے۔ اس سے بھی زیادہ معنی خیز خبر یہ ہے کہ روس کی سلطنت کا صدر اب ایک مسلمان محمد ستالین نام ہے، لے لن جو پہلے صدر تھا بوجہ علالت رخصت پر چلا گیا ہے۔ اس کے علاوہ روسی گورنمنٹ کا وزیر خارجہ بھی ایک مسلمان مقرر ہوا ہے جس کا نام قرہ خان ہے۔ ان تمام واقعات سے انگریزی پولیٹیکل حلقوں میں بہت اضطراب پیدا ہو گیا ہے اور ان سب باتوں پر طرہ یہ ہے کہ ایشیا میں ایک لیگِ اقوام کی قائم ہونے والی ہے جس کے متعلق افغانی اور روسی گورنمنٹ کے درمیان گفتگو ہو رہی ہے۔ یہ سب اخباروں کی خبریں ہیں اور مجھے یقین ہے کہ حقیقت ان سے بھی زیادہ ہے۔ غالباً اب مسلمان ایشیا کا فرض ہے کہ تمام اسلامی دنیا میں چندہ جمع کر کے کابل اور قسطنطنیہ کو بذریعہ ریل ملا دیا جائے اور یہ ریل اُن تمام اسلامی ریاستوں سے ہو کر گزرے جو روس کے انقلاب سے آزاد ہوئی ہیں۔ مجھے یقین ہے کہ یہ تجویز ضرور عمل میں

آئے گی۔ باقی خدا کا فضل و کرم ہے۔ جو واقعات رونما ہوئے ہیں انہوں نے قرآنی حقائق پر مہر لگا دی ہے کہ حقیقت میں کوئی کمزور یا طاقتور نہیں جس کو اللہ چاہتا ہے طاقتور بنا دیتا ہے اور جس کو چاہتا ہے آن کی آن میں تنہا کر دیتا ہے۔ والد کرم کی خدمت میں آداب عرض ہو۔

محمد اقبال لاہور

۱۵

۱۲ اکتوبر کو غازی پاشا انقرہ واپس آئے۔ صدیوں بعد ترک قوم کو ایک فاتح کا استقبال کرنا نصیب ہوا۔ سلطان محمد فاتح اور سلیمان عالی شان کی فتوحات نے عثمانی سلطنت کی سرحدیں پھیلائی تھیں۔ نئے رهنمائے دنیا کی تاریخ میں سلطنتوں کا دور ختم ہونے کا اعلان کیا۔ ۱۷

۱۶

اقبال نے فتح سمرنا کی تاریخ نکالی: ”اسم اعظم مصطفیٰ“۔ اس کے اعداد ۱۳۳۱ تھے جو ہجری تقویم کا موجودہ سال تھا۔ ابراہیم کی شاخ کے لیے زندگی کی نبی مصطفیٰ ہے اور اُس کی فتح کا سال ”اسم اعظم مصطفیٰ“ ہے۔ یہ خیالات ایک شعر میں ڈھل گئے:

شاخِ ابراہیم را نم مصطفیٰ
سالِ فتحش ”اسم اعظم مصطفیٰ“ ۱۸

۱۷

واقعی لگتا تھا جیسے نظیری کی رُوح اقبال پر مسلط ہو۔ نظیری کی ایک اور غزل پر غزل ہوئی کہ امیر تیمور کا ساز ٹوٹ گیا مگر اُس کی آواز باقی ہے اور اب وہ سمرقند کے دوسرے ساز سے برآمد ہوگی:

چنگِ تیموری شکست آہنگِ تیموری بجاست
سربروں می آرد از سازِ سمرقندے دگر

۱۳ اکتوبر کو گرامی کو خط لکھنے بیٹھے مگر پھر کوئی ضروری کام آن پڑا۔ اگلے روز ایک نوجوان گرامی کا پیغام لایا۔ اُس

کے جاتے ہی کاغذ قلم سنبھالا۔ ”اب آپ آئیں گے تو آپ کو زیادہ آسائش رہے گی،“ انہیں نئی کٹھی کی خبر دیتے ہوئے لکھا۔ ”کیا ہوشیار پور میں اکیلے بیٹھے ہونا آپ کا وہاں کوئی قدر دان نہ آپ کے مطالبِ عالیہ کو سمجھنے والا نظیری کی غزل پر ایک اور غزل لکھی تھی، جس کا آخری شعر لکھتا ہوں۔ آپ لاء ہور تشریف لائیں گے تو غزل عرض کروں گا۔“ اس کے ساتھ چنگ تیسوری والا شعر اور فتح سمرنا کے مادہ تارخ والا شعر بھیج دیا۔

۱۸

گرامی کے پاؤں میں بھی درد ہوا تھا۔ سمجھ کہ نہیں بھی نفرس ہوا ہے۔ بہر حال، اقبال کی بھیجی ہوئی فتح سمرنا کی تارخ پر دو مصرعوں کا اضافہ کیا کہ ابراہیم کی شاخ کے لیے زندگی کی نئی مصطفیٰ ہے اور مہدیٰ آخر الزماں بھی مصطفیٰ ہے، اے بیخبر! تارخ فتح سن لے۔ اقبال نے کہا، ”اسمِ اعظم مصطفیٰ“:

شاخِ ابراہیم را نمِ مصطفیٰ

مہدیٰ آخر زماں ہمِ مصطفیٰ

گوش کن اے بیخبر تارخِ فتح

گفت اقبال ”اسمِ اعظم مصطفیٰ“

تارخ فتح اس خبر کے ساتھ اقبال کو بھیجوا دی کہ خود بھی دردِ نفرس میں مبتلا ہو گئے ہیں۔ اقبال فوراً خط کا جواب نہ

دے سکے۔ ۱۹

۱۹

نواب سر ذوالفقار علی خاں ان دنوں لاہور میں تھے۔ ۲۰

۲۰

چار برس حیدرآباد کن کے صدرِ اعظم رہنے کے بعد موسیٰ الملک علی امام رخصت ہوئے۔ پہلے خالصہ سماچار میں اور پھر اکتوبر کو پیسہ اخبار میں خبر آئی کہ نظام حیدرآباد نے ان کی جگہ کشن پرشاد کو دینے کا فیصلہ کیا ہے۔ ”کچھ عرصہ مواعرض کیا تھا کہ خا کسار نے جو پیغام مولانا شاہ تاج الدین صاحب کی خدمت میں بھیجا تھا اُس کا

جواب سرکار والا کی خدمت میں پہلے پہنچے گا؛“ اقبال نے اکتوبر کو کیشن پر شاد کے نام خط میں لکھا۔ ”اخباروں سے تو یہی معلوم ہوتا ہے کہ مطلوبہ جواب سرکار عالی تک پہنچ گیا ہے۔ لیکن اقبال حضور سے سننے کا مشتاق ہے۔ تصدیق ہو جائے تو مزید عرض کروں گا۔“

اُس روز گرامی کے خط کا جواب بھی دیا۔ ”خدا نہ کرے آپ کو نفرس ہو،“ اقبال نے لکھا۔ ”یہ بڑا کم بخت درد ہے۔ اللہ تعالیٰ میرے ہر دوست کو بلکہ تمام دنیا کو اس دکھ سے محفوظ رکھے۔ مصطفیٰ کمال پاشا کی تاریخ فتح پر مصرع ایزاد کر کے آپ نے مادہ تاریخ کو چار چاند لگا دیے۔“ اس کے بعد کیشن پر شاد کی وزارت کی خبر کا تذکرہ کرتے ہوئے نجانے کیوں خالصہ سماچار کا نام خالصہ ایڈوکیٹ لکھا (ممکن ہے یہ اخبار اقبال کی نظر سے نہ گزرا ہو اور صرف حوالہ ہی سنا ہو جس میں غلط نام لیا گیا ہو)۔ ”کیا آپ اخبار پڑھا کرتے ہیں؟“ اقبال نے لکھا۔ ”آپ کو معلوم ہے اسلامی دنیا کا رُخ کدھر ہے اور دنیا میں کیا ہو رہا ہے؟ آپ کا قلب ضمیر کائنات کا جاننے والا ہے۔ کچھ مکاشفہ ہو تو مجھے بھی مطلع کیجیے گا۔“

۲۱

۱۱۴ اکتوبر کو انجمن حمایت اسلام کی جنرل کونسل کا اجلاس مولوی فضل الدین کی صدارت میں ہوا۔ اقبال کی رکنیت کی تجدید کی گئی۔ انجمن کا اصرار تھا کہ اقبال تعلق ختم نہ کریں۔ ۲۱

۲۲

بعض لوگ کسی سرسبز درخت کے نیچے جا بیٹھیں تو درخت جل جائے۔ لائڈ جارج کے بارے میں ٹوری پارٹی کے اسٹیبلہ بالڈون کی رائے کچھ ایسی ہی تھی۔ ۱۱۹ اکتوبر کو لندن کے کارلٹن کلب میں ٹوری پارٹی کے ارکان جمع ہوئے۔ بالڈون نے توجہ دلائی کہ لائڈ جارج نے پہلے لبرل پارٹی میں شامل ہو کر اُسے تباہ کیا تھا، اب ٹوری پارٹی کو سیاسی موت کی دہلیز پر پہنچائے ہوئے تھے۔

شام ہونے سے پہلے لائڈ جارج وزیر اعظم نہ رہے۔ انگلستان کے نئے وزیر اعظم کا نام اینڈریو بونار لائٹا۔

۲۳

مستر جنکسن بادیوں میں جج تھے۔ مشرقی علوم میں دلچسپی رکھتے تھے۔ کتابیں بصرے کے لیے ان کے پاس آتیں تو وحید احمد مسعود بادیوں سے بصرہ لکھواتے اور کچھ رو بدل کر کے اپنے نام سے انگریزی اخبار پبلسٹری (Pioneer) میں شائع کروا دیتے۔ نکلسن کی ترجمہ کی ہوئی 'اسرار خودی' بھی ان کے پاس پہنچ کر وحید کے پاس پہنچی تو وحید نے بصرہ لکھتے ہوئے مثنوی کے اشعار سے ترک موالات کی تائید کر دی۔ جنکسن صاحب نے بصرہ دیکھا تو تعریف کی۔ "اب میں نے بغیر حقیقتِ حال بتائے ہوئے ڈاکٹر اقبال کو مطلع کیا کہ مثنوی کے انگریزی ترجمہ پر میں نے ریویو لکھا ہے جو جنکسن صاحب کے نام سے چھپے گا اور اس کو دیکھ کر آپ پھڑک اٹھیں گے، وحید کا بیان ہے۔" ریویو جو چھپا تو بالکل برعکس تھا اور اس میں حکومت کی تائید ڈاکٹر اقبال کے کلام سے ثابت کی تھی۔ لہذا میں نے ڈاکٹر صاحب سے اپنی حماقت و ندامت کا اظہار کیا۔ جواب میں لکھا کہ تم اپنا ریویو مجھے بھیج دو۔ میں کسی سفر پر آمادہ تھا لہذا منیجر سے کہا کہ معذرت کے ساتھ وہ ریویو ڈاکٹر صاحب کو بھیج دیں۔ ڈاکٹر صاحب نے کوئی جواب نہیں دیا۔ پھر نقیب قطعی بند ہو گیا اور میں گوشہ نشین ہو کر بیٹھ رہا اور میری سیاسی و ادبی زندگی ختم ہو گئی اور ڈاکٹر صاحب سے ملاقات نہ ہونے پائی۔" ۲۲

۲۴

اُسی برس ایشینگر کی زوالِ مغرب کی دوسری جلد شائع ہوئی۔ چار برس قبل پہلی جلد میں جو نظریات پیش کیے تھے اور مغرب میں مقبول ہوئے تھے وہ زیادہ شدت کے ساتھ سامنے آ گئے۔ مشرق بالخصوص اسلام کے بارے میں ایک نیا رویہ مغرب میں جنم لینے لگا۔

گزشتہ ایک ڈیڑھ سو برس میں بالخصوص گونے کے اثرات کی وجہ سے یہ بات تسلیم کی جانے لگی تھی کہ جدید مغربی تہذیب کے مثبت پہلو اسلامی تہذیب بالخصوص عربوں کے اثرات سے وجود میں آئے۔ ایشینگر نے تردید کی۔ اُس کے نزدیک ہر ثقافت محض اپنے علاقے اور نسل کے اثرات سے پیدا ہوتی تھی، اُس کا اپنا نقطہ نظر ہوتا تھا اور ہر شے کو اسی نقطہ نظر سے دیکھتی تھی جسے دوسری تہذیبوں کے افراد سمجھ ہی نہیں سکتے۔ مغربی تہذیب یعنی تہذیبِ حاضر کا ایکیت یعنی یونانیت کی مخالف تھی اور عملی ذوق رکھتی تھی۔

عربی ثقافت کے بارے میں دو باب لکھے۔ ایشیائی تہذیب و تمدن کی تاریخ میں قابلِ قدر اضافہ کیا۔ اسلام کے بارے میں معلومات ناقص تھیں، یہودیت، قدیم کلدانی مذہب، زرتشتیت اور ابتدائی عیسائیت کے ساتھ اسلام کو بھی مجوسی مذاہب میں شمار کیا۔ ”مہینمبر“ اسلام کی تعلیمات کا لب لباب مجوسی ہی تو ہے... خدا ایک ہے، وہی اصولِ خیر ہے، باقی سب یا تو بے بس ہیں یا محض شر۔“ ایشپینگر نے آمدِ مسیح اور آمدِ مہدی کے تصور میں مجوسی مذاہب کا بنیادی عقیدہ بھی اسلام میں موجود پایا۔ اُمید اور توقع مجوسی تہذیب و ثقافت کی مستقل کیفیت تھی۔ زرتشت کے نازائیدہ بیٹوں کے ظہور کا مسلسل انتظار خواہ کوئی مسیح ہو یا انجیل چہرام کا فارقلیط۔ ابنِ خلدون نے جو ثابت کیا تھا کہ آمدِ مسیح اور آمدِ مہدی سے متعلق تمام احادیث فرضی ہیں، اُس بات سے ایشپینگر واقف نہ تھا۔ اُس کے نزدیک اسلام خودی کی مکمل نفی کرتا تھا۔

اقبال نے بعد میں انگریزی میں خیال ظاہر کیا:

انفوس یہ ہے کہ جہاں تک اسلام کا تعلق ہے، ایشپینگر نے ان دونوں ابواب میں یہ سمجھنے کی مطلق کوشش نہیں کی کہ بحیثیت ایک مذہبی تحریک اسلام کی ماہیت کیا ہے، نہ یہ کہ وہ کیسا سرگرمیاں تھیں جن کا اس کی بدولت تہذیب و ثقافت کی دنیا میں آغاز ہوا... تہذیبِ حاضر کے بارے میں تو ہمیں ایشپینگر کے نقطہ نظر سے پورا اتفاق ہے لیکن... عصرِ حاضر کی روش اگر یونانیت کے منافی ہے تو اس کی ابتدا دراصل اُس بغاوت سے ہوئی جو عالمِ اسلام نے فکرِ یونان کے خلاف کی۔ مگر ایشپینگر اس بات کو کیسے تسلیم کر سکتا ہے؟ کیونکہ اگر یہ ثابت ہو جائے کہ تہذیبِ حاضر کی مخالفِ یونانیت روحِ سچ مچ ان اثرات کا نتیجہ ہے جو اس نے اپنی پیشرو [اسلامی عرب] تہذیب سے قبول کیے تو تہذیبوں... کے متعلق ایشپینگر کا دعویٰ ہی غلط ٹھہرے گا... ایشپینگر کا یہی اضطراب کہ وہ اپنے اس دعوے کو کسی نہ کسی طرح صحیح ثابت کر سکے، اس امر کا باعث ہوا کہ بہ حیثیت ایک ثقافتی تحریک اُس نے اسلام کو بڑی ہی غلط اور فاسد لگا ہوں سے دیکھا...

چنانچہ زمانے ہی کی بحث میں اسلامی افکار کے متعلق ایشپینگر کی بیخبری کا جو عالم ہے نیز محسوسات و مدرکات کے ایک آزاد اور باختیار مرکز کے طور پر خودی کا اظہارِ اسلام

کے مذہبی مشاہدات اور واردات میں جس طرح ہوا اُس کے بارے میں اُس کے خیالات کو دیکھ کر ہمارے تعجب اور حیرت کی کوئی انتہا نہیں رہتی۔ بجائے اس کے کہ زمانے کی ابتدا اور انتہا کے بارے میں اُٹپینگر اسلامی افکار اور واردات کی تاریخ پر نظر رکھتا، اُس نے اس مسئلے میں اپنے فیصلوں کی بنیاد عوام میں گردش کرنے والے معتقدات پر رکھی۔ ذرا خیال تو فرمائیے کہ اسلام کی مفروضہ تقدیر پرستی کے ثبوت میں اُٹپینگر ایسا پڑھا لکھا اور فاضل انسان بعض مشرقی اقوال اور ضرب الامثال کو، مثلاً زمانے کی کروٹ یا ”ہر چیز کا ایک وقت مقرر ہے“ بطور دلائل پیش کرتا ہے!

... اُٹپینگر کہتا ہے: ”مبغیر اسلام کی تعلیمات کا لب لباب مجوی ہی تو ہے۔“
 ... یہاں جو بات یاد رکھنے کے قابل ہے وہ یہ کہ مجوی بہر حال باطل دیوتاؤں کے وجود کا قائل تھا، یہ دوسری بات ہے کہ اُسے ان کی عبادت سے انکار تھا۔ لیکن اسلام نے تو باطل دیوتاؤں کا وجود ہی تسلیم نہیں کیا۔ نہ اُٹپینگر یہ سمجھا نہ اسلام کے اصول ختم نبوت کی تہذیبی قدر و قیمت اُس پر واضح ہو سکی... یہ اصول مسلسل انتظار کی اُس مجوی روش کے خلاف جس سے تاریخ کا ایک غلط نظریہ قائم ہو جاتا ہے، ایک نفسیاتی روک بھی ہے۔
 دراصل ابن خلدون نے تاریخ کا جو نظریہ قائم کیا وہ اُس کی حقیقی روح کو خوب سمجھ گیا تھا اور یہی وجہ ہے کہ اُس نے اسی نوع کے ایک اسلامی عقیدے کی تنقید سے جس نے مسلمانوں میں گویا مجوی خیالات کے زیر اثر سر اٹھایا تھا، ہمیشہ کے لیے ثابت کر دیا کہ اونہیں تو کم از کم ان نتائج ہی کے اعتبار سے جو بلحاظ نفسیات اس سے مترتب ہوتے ہیں، اسلام میں اس کی کوئی جگہ نہیں۔ ۲۳

بہر حال اُٹپینگر کے لحاظ سے مغربی تہذیب اپنی طبعی عمر پوری کر کے ”موسم سرما“ کی طرف بڑھ رہی تھی۔ اُسے شاید خبر نہ رہی ہو مگر مشرق میں بہار آ رہی تھی۔ بہار کا تصور ٹی ایس ایلٹیٹ کے لیے تکلیف دہ تھا۔ اکتوبر میں ایلٹیٹ نے ذاتی رسالے کرائٹیریون (Criterion) میں اپنی طویل نظم ’ویسٹ لینڈ‘ (The Waste Land) شائع کی۔

The Waste Land

I. The Burial of the Dead

(Excerpt)

April is the cruellest month, breeding
Lilacs out of the dead land, mixing
Memory and desire, stirring
Dull roots with spring rain.
Winter kept us warm, covering
Earth in forgetful snow, feeding
A little life with dried tubers.

اُس ماہ تیس سالہ امریکی صحافی ارنسٹ ہیمنگولے استنبول پہنچا اور ترکی سے یونانیوں کے اخلا کے بارے میں روزنامے لکھے۔ وہی ترکی جو مشرقی اقوام بالخصوص مسلمانوں کے لیے ایک نئے خواب کی دنیا بن گیا تھا، امریکی نوجوان کو ایک بے ہنگم بھول بھلیاں نظر آ رہا تھا جہاں مساجد کے مینارے گندے سندے تھے، ہر سفیدی ٹیالی تھی اور سڑکوں پر کتوں کے پاؤں رکھنے سے گردوغبار کے بادل اُٹھتے تھے۔

۲۵

ایلیٹ اور ہیمنگولے کے محسوسات سے کتنے مختلف وہ جذبات تھے جو دنیا بھر کے مسلمانوں کے دلوں میں جوش مار رہے تھے۔ اقبال کی بیتاب روح سے نغموں میں ڈھل کر نکل رہے تھے۔

۲۶

۱۲۳۱ کتوبر کو میاں محمد شفیع سے معلوم ہوا کہ ابھی کشن پرشاد کو صدر اعظم بنانے کا آخری فیصلہ نہیں ہوا ہے۔ علی گڑھ میں سراج کبر حیدری سے یہ بات معلوم ہوئی تھی۔ ۲۳

دیر سے معلوم ہوئی۔ اقبال کشن پرشاد کی صدارت کی تاریخ چار مصرعوں میں غالباً پہلے ہی نظم کر چکے تھے:

”جانِ سلطاًں سرکشِ پرشادِ گفتم“ ۲۵

پھر کشن پرشاد کا خط بھی ملا۔ ”بہر حال اللہ تعالیٰ کی درگاہ سے اُمید ہے کہ حسبِ مراد ہو“ اقبال نے ۱۲۶ کتوبر کو

جواب دیتے ہوئے لکھا۔ ”کن میں سوائے شاد کے اور ہے کون؟ رات پھر ایک اور پیغام حضرت تاج کی خدمتِ بابرکت میں بھیجا گیا ہے۔“

۲۷

اُن کی تعداد چوبیس ہزار تھی، سب نے سیاہ قمیص پہن رکھی تھیں اور روم میں داخل ہو کر بادشاہ کے محل کی طرف بڑھے چلے جا رہے تھے۔ یہ بیٹو موسولینی کے جیالے تھے۔ کئی مہینوں سے اٹلی میں اودھم مچایا ہوا تھا۔ جنگ کے بعد مستقبل سے مایوسی نے ان کے جرائم کو سہارا دیا تھا۔

بادشاہ سلامت ڈرگئے۔ موسولینی کو پیغام بھجوایا۔ وہ میلان میں بیٹھا تھا تا کہ بغاوت ناکام ہو تو اپنی جان بچا کر سوئٹزرلینڈ بھاگ جائے۔ فاتحانہ شان سے روم میں داخل ہوا۔ ۱۳۰ اکتوبر تھی۔ موسولینی اٹلی کا ڈکٹیٹر اور فاشزم سرکاری نظریہ بن چکا تھا۔

۲۸

کیم نومبر ۱۹۲۲ء کو ترک اسمبلی نے قرارداد کے ذریعے وضاحت کی کہ ۱۶ مارچ ۱۹۲۰ء کو استنبول پر اتحادیوں کے قبضے سے خلیفہ کی حکومت ختم ہو گئی تھی۔ اب چونکہ ترک قوم اتحادیوں سے یہ حکومت واپس لے چکی تھی لہذا سیاسی فیصلوں کا اختیار صرف قوم کو تھا جس کی نمائندہ انقرہ کی یہ اسمبلی تھی۔

چار روز بعد انقرہ کے نمائندے نے استنبول میں تمام عثمانی وزارتیں ختم کر دیں۔ ڈیڑھ ہزار برس تک دارالحکومت رہنے کے بعد اب یہ شہر ترکی کا صوبہ قرار پایا۔ خلیفہ کے وزیر اعظم توفیق پاشا ایک روز پہلے استعفیٰ دے چکے تھے۔ یورپی طاقتوں کی یہ آخری امید بھی ختم ہو گئی کہ امن مذاکرات میں خلیفہ کو لالچ دے کر ترکی کو خرید لیں گے۔

۲۹

”جس وقت عیسائی اہلین میں مسلمانوں پر غلبہ حاصل کرنے کے لئے جنگ کر رہے تھے، دنیا کے مختلف حصوں میں مسلمانوں کی طاقتور حکومتیں موجود تھیں۔ خود ہندوستان میں بھی،“ تحریکِ خلافت کے نوجوان صحافی سید حسن ریاض نے بعد میں لکھا۔ ”مگر اُن میں سے کسی کو اسلامی اخوت کے تعلق کی بنا پر اہلین کے مسلمانوں کی مدد

کرنے کا خیال پیدا نہیں ہوا، اور انہوں نے لاپرواہی کے ساتھ اسپین کے مسلمانوں کو تباہ ہوتے ہوئے دیکھا۔ پھر ان کو اس کی یہ سزا ملی کہ پرتگیزیوں کے طاقتور بیڑے نے ان پر سمندر کے راستے بند کر دیے۔ مغربی افریقہ سے جزائر فلپین تک کسی جگہ پرتگیزیوں کے مظالم سے مسلمانوں کو پناہ نہ تھی... دنیا کی کوئی قوم صرف مقامی مفاد و مقاصد میں منہمک رہ کر عظمت حاصل نہیں کر سکتی اور اس صورت میں تو ہرگز نہیں کہ وہ ملت کی حیثیت سے عالمگیر ہو جیسے کہ مسلمان ہیں... تحریک خلافت کی مبادیات جنگ طرابلس کے ساتھ ہی شروع ہو گئی تھیں۔ اس تحریک سے برصغیر پاک و ہند کے مسلمانوں نے حکومت کے مقابلے میں اپنے دعووں پر اصرار کرنا سیکھا، ان میں سیاسی فکر پیدا ہوئی، ان کے مذہبی تصورات، بیدار ہوئے، غیر ممالک کے مسلمانوں کے ساتھ ان کے روابط قائم ہوئے اور بیرونی ممالک میں ان کا وقار بڑھا۔ اُردو زبان ہندوستان کے بعید ترین گوشوں میں بولی اور سمجھی جانے لگی اور ہندوستان کے مختلف علاقوں کے مسلمانوں کے درمیان اس سے رشتہ اخوت استوار ہو گیا... ۲۶۰

اقبال

صہبائی

[اقتباس]

اقبال کے نزدیک زندگی ایک مرثب ہے کہ اس میں سے معمولی سے معمولی جز کو بھی الگ کر لیا جائے تو ناقص اور غیر مکمل رہ جاتی ہے۔ زندگی نہ تو سراپا شادمانی و کامرانی ہے اور نہ ہی سراسر مایوسی و نامرادی، رنج اور راحت زندگی کے اجزا ہیں اور چونکہ دنیا سراپا تغیر ہے اس لیے کبھی زندگی ہمیں فردوس بریں کا نقشہ دکھاتی ہے اور کبھی مایوسی و حرماں نصیبی کے دل شکن مناظر ہماری آنکھوں کے سامنے پیش کرتی ہے۔ لیکن حقیقت شناس آنکھیں خوب جانتی ہیں... چنانکہ تباہ اندیش انسان جن میں قدامت پسندی کوٹ کوٹ کر بھری ہوئی ہے مندرجہ بالا تحریر سے اختلاف کریں گے۔ لیکن زمانہ ان لکیر کے فقیروں سے کوسوں آگے نکل آیا ہے اور آج ان کی آواز گویا نقار خانے میں طوطی کی صدا ہے۔ ضلع جگت اور صنعت ایہام کے شیدائی آج بھی کرہ ارض پر دیکھنے میں آتے ہیں۔ ضلع بدائع کو شاعری کی روح سمجھنے والے ابھی تک اس بیسویں صدی میں بھی موجود ہیں، مگر صبح ہو چکی ہے۔ نور خاور سے پھوٹ کر آسمان کے گوشے گوشے پر پھیل چکا ہے۔ سحر کی دلفریب اور تازگی سے لبریز روشنی بیغام بیداری سنارہی ہے، افسوس ہے ان پر جو اب

تک نغمہ غفلت میں سرشار ہیں، آفتابِ حقیقت پوری شان سے نکل چکا ہے، زمین اور آسمان کے تاریک سے تاریک گوشے مژر ہو چکے ہیں۔ افسوس ہے اُن آنکھوں پر جو اب بھی نہ دیکھیں۔

بہزار داسستان، نومبر ۱۹۲۲ء

۳۰

نئی کوٹھی میں ڈرائنگ روم کے برابر چھوٹا کمرہ اقبال نے اپنے لیے منتخب کیا تھا۔ ”اُن کے سونے کے کمرے میں ایک بڑی میز پر بیٹھا کرتا میں بکھری رہتی تھیں،“ وسیعہ مبارک نے بعد میں یاد کیا۔ ”اگر کبھی اُن کو الماری میں ترتیب سے رکھنے کی کوشش کی جاتی تو منع فرماتے۔ اُن کے کمرے کی حالت پریشان سی رہتی تھی۔ دیواریں گردوغبار سے اُٹی ہوئیں، بستر اُن کی دھوتی اور بنیان کی طرح میلا ہو جاتا مگر انہیں خود سے بدلانے کا خیال کبھی نہ آتا۔“ ۲۷

حکیم فقیر محمد چشتی کے ہاتھ کا لکھا ہوا نسخہ جو انارکلی والے فلیٹ میں آتشدان کے اوپر پڑا ہوتا تھا یہاں نہ سجایا جا سکا۔ ”فریم شدہ نسخہ میکلورڈ والی کوٹھی میں دیکھنا مجھے یاد نہیں،“ اعجاز احمد کا بیان ہے۔ ”نہ معلوم کون لے گیا۔“ ۲۸

مرزا جلال الدین کا بیان ہے، ”میں نے اُن سے مکان کی آرائش کے لیے کہا کہ وہ اس کے مردانہ کمروں کو ڈرائنگ اور ڈائننگ کی صورت میں تقسیم کر دیں، مگر اس پر انہوں نے یہی فرمایا کہ وہ کسی قسم کے بے معنی تکلفات میں الجھنا نہیں چاہتے۔ نشست کے کمرے کی کیفیت یہ تھی کہ فرش پر قالین بچھا رہتا اور کرسیاں دیوار کے ساتھ چاروں طرف لگی رہتیں۔ ڈاکٹر صاحب [اقبال] خود فرش پر تشریف رکھتے اور ملاقاتی بھی اکثر فرش ہی پر بیٹھتے۔ کمرہ میں داخل ہونے سے قبل ایک برآمدہ تھا، جس میں کرسیاں بچھی رہتیں۔ ایامِ سر میں ڈاکٹر صاحب دھوپ میں بیٹھنے کی نیت سے برآمدہ میں تشریف رکھتے۔ برآمدہ کے ایک طرف ایک چھوٹا سا کمرہ تھا جس میں ایک چارپائی پڑی رہتی... میں نے اُن سے کہا کہ وہ صبح کے وقت سیر کو نکلا کریں۔ چند روز تو وہ میرے ساتھ گئے، ایک دن تنگ آ کر کہنے لگے کہ: ”یہ روز روز کا جھنجھٹ کچھ ٹھیک نہیں، کبھی کبھار چلنا ہوا کرے تو ایک بات بھی ہے، ہر روز کون نکلے۔“ ۲۹

۳۱

”میکلورڈ والی کوٹھی میں تھے تو عموماً برآمدے میں بیٹھتے،“ غلام رسول مہر کا بیان ہے۔ ”سر دیاں آتیں تو سر شام

ہی خواب گاہ کے پلنگ پر تشریف فرما ہو جاتے۔ دُھستا کندھوں پر ہوتا، لحاف سینے تک اوڑھ کر گاؤ تیکے سے ٹیک لگاتے۔“ ۳۰

۳۲

زمیندار کے نوجوان صحافی عبدالمجید سالک ترک موالات کے جرم میں ایک سال کی قید کاٹ کر واپس آئے۔ اقبال سے ملاقات کے لیے انارکلی روانہ ہوئے۔ احباب نے نیا پتہ بتایا۔

”میں وہاں پہنچا تو دیکھا کہ میکھوڈ روڈ سے اندر جا کر ایک فرسودہ مکان ہے اور دائیں ہاتھ اس مکان کا چھوٹا سا ضمیمہ بھی ہے،“ سالک کا بیان ہے۔ ”یہاں علی بخش بیٹھا تھا۔ مجھے دیکھ کر اچھل پڑا اور جھٹ علامہ کو اطلاع دی۔ میں اسی ضمیمے کے ایک کمرے میں جس کو علامہ نے اپنا دفتر بنا رکھا تھا، داخل ہوا ہی تھا کہ علامہ اپنے معمول کے خلاف اٹھ کر لپکے اور مجھے سینے سے لگالیا۔ اس کے بعد بیٹھ کر باتیں کرنے لگے۔ مجھ سے جیل کی زندگی کی تفصیلات دریافت کیں اور یہ سن کر کہ وہاں صبح سے شام تک ایک ضبط و نظم کی شدید پابندی کرنی پڑتی ہے، فرمایا: ”الدنیا جن المومن و دینہ الکافر کا غالباً یہی مطلب ہے، جس طرح قیدی ہر کام مقررہ وقت پر انجام دیتا ہے، محنت مشقت میں مصروف رہتا ہے اور روکھی سوکھی کھا کر اور موٹا چھوٹا پہن کر خدا کا شکر کرتا ہے اور ہمیشہ نیک نامی کے ساتھ جیل سے نجات پانے کی دعائیں کرتا ہے، اسی طرح مومن دنیا میں پابندی، محنت، سادگی، فرض شناسی کی زندگی بسر کرتا ہے، تقیہ سے بچتا رہتا ہے اور آبرو کے ساتھ اس تیرہ خاک واں سے رخصت ہو کر اپنے پیدا کرنے والے کے دربار میں حاضر ہونے کا خواہاں رہتا ہے۔ کافر کی حالت اس سے بالکل مختلف ہے۔“

”کوئی ڈیڑھ دو گھنٹے اسی قسم کی بصیرت افروز باتیں ہوتی رہیں۔ پھر میں نے عرض کیا ”حضرت! کیا لاہور میں اس سے بہتر کوٹھی نہ ملتی تھی؟ یہ تو بہت ہی پرانی ہے۔“ ہنس کر فرمانے لگے ”جی ہاں! یہ تو صرف میری دعاؤں ہی کے سہارے کھڑی ہے، ورنہ اس میں قائم رہنے کی کوئی بات باقی نہیں۔“ ۳۱

۳۳

کوٹھی کے پیچھے دیال سنگھ کالج کا گراؤنڈ تھا۔ شام کے وقت کالج کے لڑکے وہاں کھیلنے تو فٹ بال یا کرکٹ کا گیند اچھل کر کوٹھی کے صحن میں آگرتا۔ سردار بیگم نے اقبال سے کہا کہ پرنسپل سے شکایت کریں تو انہوں نے

جواب دیا کہ بچوں کو آزادی سے کھیلنے دینا بہتر ہے کیونکہ یہ اچھی بات ہے کہ قوم کے نونہال غلط قسم کے مشاغل چھوڑ کر صحتمند کھیلوں کی طرف متوجہ ہو رہے ہیں۔ ۳۲

۳۴

دیال سنگھ کالج کی گراؤنڈ میں لڑکے کرکٹ کھیل رہے تھے۔ گیند کوٹھی کے صحن میں آ کر سردار بیگم کے بازو پر اس زور سے لگا کہ چوٹ کا نشان پڑ گیا۔ انہوں نے اقبال سے پھر شکایت کی لیکن انہوں نے کہا، ”ملک و قوم کے لیے تو لوگ بڑی بڑی قربانیاں دیا کرتے ہیں، تمہیں تو ذرا سا گیند ہی لگا ہے۔“ ۳۳

۳۵

کشن پرشاد کا خط آیا۔ پھر اقبال کے جواب دینے سے پہلے ایک اور خط ملا۔ انہیں کچھ تامل تھا اور فی الحال احتیاط سے کام لینا چاہتے تھے۔ ”بابا تاج کے پیغام سے میری مراد معشوق کا مرانی کا خیال ہے،“ اقبال نے انومبر کو جواب دیتے ہوئے لکھا۔ ”جب سرکار کو یہ پیغام موصول ہو تو دربار تاج میں تشریف لے جائیے۔“

۳۶

۱۵ نومبر کو برطانیہ میں لوگوں نے ہیفون لگا کر وہ آوازیں سنیں جو ان کے سامنے رکھے ہوئے ڈبوں میں سے آ رہی تھیں۔ یہ خبریں تھیں جو اطالوی موجد مارکونی کے ایجاد کیے ہوئے ریڈیو کے ذریعے نشر کی جا رہی تھیں۔ حکومت نے نئی کمپنی قائم کی تھی۔ نام برٹش براڈ کاسٹنگ کارپوریشن اور مخفف بی بی سی تھا۔

۳۷

صبح کی روشنی پوری طرح نہیں پھیلی تھی جب خلیفہ کے محل سے دو برطانوی ایجوکیشنس برآمد ہو کر بندرگاہ کی طرف روانہ ہوئیں۔ ان میں خلیفہ اپنے ایک لڑکے، چند درباریوں اور کچھ ملازموں کے ساتھ چھپے ہوئے تھے۔ مشتعل عوام سے جان کا خطرہ تھا۔ برطانوی نیوی کے جہاز ملا یا پرسوار کیا گیا جو انہیں لے کر وہاں سے روانہ ہو گیا۔ ۱۷ نومبر تھی۔ فتویٰ جاری ہوا کہ خلیفہ کا عہدہ خالی ہو گیا ہے۔ چچازاد بھائی اور ولی عہد عبدالحمید کو اسمبلی نے نیا

خلیفہ تسلیم کر لیا۔ ۳۳

۳۸

سوئٹزرلینڈ میں تحصیل جنیوا کے کنارے لوزان کا خوبصورت شہر تھا۔ ۲۰ نومبر کو یہاں برطانیہ، فرانس، اٹلی، یونان اور ترکی کے نمائندے معاہدہ مسیورے کو ختم کرنے اکٹھے ہوئے۔ عصمت انونوترکی کی نمائندگی کر رہے تھے۔

۳۹

کوئی مولوی سید ابراہیم، حیدرآباد (دکن) جا رہے تھے۔ اقبال سے درخواست کی کہ کشن پر شاد کے نام معرفی نامہ لکھ دیں۔

”آدمی ہوشیار ہیں اور قابل،“ اقبال نے ۲۲ نومبر کو رقعے میں لکھا۔ ”فارسی کی لیاقت عمدہ ہے اور انگریزی بی بی اے تک پڑھی ہے۔“

۴۰

۲۹ نومبر کو مصر میں یورپی مہم آزماؤں نے فرعون توتخ آمون کا مقبرہ دریافت کیا۔ وطن کو خدا سمجھنے والے مغرب کو اُن پرانی تہذیبوں سے خاص دلچسپی تھی جن کی بنیاد شرک پر ہو۔

۴۱

صغرا ہمایوں مرزا، صبا کے تخلص سے شعر کہتی تھیں اور پیر ستر سید ہمایوں مرزا کی بیوی تھیں جو خود بھی شاعر تھے۔ صغرا بیگم حیدرآباد دکن کی اولین خواتین میں سے تھیں جنہوں نے پردہ ترک کیا۔ پانچ برس قبل انہوں نے انجمن خواتین دکن قائم کی تھی جو بیواؤں کی مالی امداد کرتی اور غریب لڑکیوں کی شادی کے اخراجات میں بھی مدد فراہم کرتی۔ رسالہ النساء کی ادارت بھی کرتی تھیں جس کی ایک کاپی نومبر میں اقبال کو بھیجی۔

بنام صغرا بیگم ہمایوں مرزا

لاہور

۲۸ نومبر ۱۹۲۲ء

مکرمہ تسلیم

رسالہ النساء کے لیے نہایت سپاس گزار ہوں۔ بہت اچھا رسالہ ہے۔ مجھے یقین ہے کہ اس کا مطالعہ مسلمان عورتوں کے لیے بہت سبق آموز ہوگا۔ میں کچھ مدت سے اردو میں بہت کم لکھتا ہوں۔ لیکن اگر کچھ اردو اشعار ہو گئے تو بھیج دوں گا۔ تسلیم۔

محمد اقبال

۲۲

اقبال، مرزا جلال الدین، نواب ذوالفقار علی خاں اور شیخ اصغر علی اکثر نواب سر ذوالفقار کی لاہور والی کٹھی زرافشاں میں اکٹھے ہوا کرتے تھے۔ اب نواب صاحب زیادہ وقت لاہور سے باہر رہتے اور اصغر علی بھی ڈپٹی کمشنر ہو کر ملتان جا چکے تھے مگر چاروں کی دوستی کی شہرت برقرار تھی۔ گرامی نے رباعی لکھی کہ چاند، چاندنی رات، آفتاب اور سحر۔ اقبال، جلال، ذوالفقار اور اصغر! ایک جذبہ، ایک ضمیر، ایک دل اور ایک جان ہیں اگرچہ ستارے کی نگاہ میں چار دوست ہیں:

ماہ و شب ماہ و آفتاب ست و سحر

اقبال و جلال و ذوالفقار و اصغر

یک جذبہ و یک ضمیر و یکدل یک جاں

در چشم ستارہ چار یارند مگر

اقبال کو رباعی پسند آئی۔ ارادہ تھا کہ طبیعت ٹھیک ہو تو نواب ذوالفقار کو سنائیں گے۔ ۳۵

۲۳

میں نے دنیا میں تنہائی اختیار کی، افلاطون اور فارابی سے اپنے آپ کو علیحدہ کر لیا، کسی سے نظر کی بھیک

نہیں مانگی اور دنیا کو دیکھا تو اپنی ہی آنکھ سے دیکھا:

میانِ آب و گلِ خلوتِ گزیدم
ز افلاطون و فارابی بریدم
نہ کردم از کسے در یوزہ چشم
جہاں را جز چشمِ خود ندیدم ۳۶

۴۴

ملک ابوالحمود ہدایت اللہ سہروردی نے فلسفہ اور معجزہ کے عنوان سے کتاب لکھی اور معلوم ہوتا ہے کہ اقبال سے رائے طلب کی۔ ”آپ کی کتاب فلسفہ اور معجزہ نہایت مفید اور دل چسپ ہے،“ اقبال نے لکھا۔ ”جن لوگوں کو اس مسئلے سے دلچسپی ہے مجھے یقین ہے کہ وہ اس کتاب کو شوق سے پڑھیں گے اور اس مضمون سے مستفیض ہوں گے۔“ ۳۷

۴۵

الناظر (لکھنؤ) میں مرزا احسان احمد بی اے، ایل ایل بی کا مضمون ڈاکٹر اقبال شائع ہوا۔ ”بیمارانِ لکھنؤ“ کی خبر ملی تھی جن کے یہاں جوش، احساس اور سچائی مفقود تھی مگر اقبال کی زبان پر اعتراض کرنے سے باز نہ آتے تھے حالانکہ اقبال نے وہ طلب پوری کی تھی جو حالی اور اکبر کے اثرات سے قوم میں اجتماعی طور پر پیدا ہوئی تھی (نواب سر ذوالفقار علی خاں کی امے وائس فرام دی ایسٹ نظر سے گزری ہوگی)۔

اقبال کی نمایاں خصوصیات دو تھیں:

۱ احساس: ”جو کچھ لکھتے ہیں، خود اُس کو محسوس کرتے ہیں، یہی وجہ ہے کہ ان کا کلام سر تا پا جوش اور اثر سے لبریز ہوتا ہے۔“

۲ ہمہ گیری: ”علاوہ قومی ہونے کے اقبال کا احساس ایک ہمہ گیر احساس ہے۔“ اسلاف کے گزشتہ جاہ و جلال (’صقلیہ‘)، جوشِ غیرت (’در یوزہ خلافت‘)، ذوقِ جہاد (’فاطمہ بنت عبداللہ‘)، حبِ وطن (’تصویرِ درڈ‘) اور مناظرِ قدرت (’شعاعِ آفتاب‘) وغیرہ پر بھی محیط ہے۔

ڈاکٹر اقبال

از مرزا احسان احمد بی اے، ایل ایل بی

[اقتباس]

اقبال نے دنیائے شاعری میں جو غیر معمولی قبول عام حاصل کیا ہے، وہ محتاج اظہار نہیں۔ یورپ کے ادبی حلقوں میں بھی وہ کافی طور پر روشناس ہو چکا ہے، اور اکثر مغربی رسائل میں اُس کے کلام پر تنقیدیں بھی شائع ہو چکی ہیں، تاہم کچھ مخالف بھی ہیں جو اُسے وقعت کی نگاہ سے نہیں دیکھتے، جس کا دراصل وہ مستحق ہے۔ اُن کا خاص اعتراض زبان کے متعلق ہے، یعنی اکثر غلط محاورے باندھ جاتے ہیں، اکثر الفاظ ثقیل اور ترکیبیں نامانوس ہوتی ہیں، بعض اوقات مفہوم میں تعقید پیدا ہو جاتی ہے، یہ اعتراض بے شبہہ ایک حد تک صحیح ہے، ڈاکٹر اقبال کوئی مافوق الفطرت ہستی نہیں ہیں، اس لیے ان سے غلطیوں کا سرزد ہونا بالکل ممکن ہے، نہ صرف ممکن ہے، بلکہ اکثر جوش میں زبان کی غلطیاں ان سے ہو جاتی ہیں، لیکن اس قسم کی جزئی فروگذاشتوں کی بنا پر اُن کے محاسن شاعری پر پردہ ڈال دینا سخت ناانصافی ہے، بلکہ ہمارے نزدیک ان کے کلام میں محاسن اس کثرت سے موجود ہیں، کہ اُن کے معائب پر خود بخود پردہ پڑ جاتا ہے، لیکن میرا یہ دعویٰ نہیں، کہ ان کا کلام بالکل کمزوریوں سے پاک ہے۔

الناظر (لکھنؤ) ۳۸

۴۶

علی گڑھ سے خواجہ منظور حسین کا خط ملا۔ علی گڑھ میگزین کی ادارت کر رہے تھے۔ کانویشن کے موقع پر خاص نمبر نکل رہا تھا جس میں اقبال کا کلام اور دستخطی تصویر شائع کرنا چاہتے تھے۔ سید سجاد حیدر یلدرم یونیورسٹی کے رجسٹرار ہو گئے تھے۔ ان سے بھی کہا تھا کہ اقبال کو خط لکھیں۔

اقبال نے خواجہ منظور کے خط کے خالی حصے پر یلدرم کے نام خط لکھا اور پشت پر نظم تنہائی نقل کر دی۔ ۳۹

۴۷

دسمبر کا آغاز تھا۔ اقبال کا خیال تھا کہ اُن دنوں لاہور میں عجیب موسم ہے، ”دوپہر کو گرمی اور رات کو خوب

سرودی۔“ ۴۰

چنانچہ نزلہ اور کھانسی کی تکلیف ہوئی۔ کشن پر شاد نے اپنی اولاد میں سے کسی کی شادی کا دعوت نامہ بھیجا۔ طبیعت کی خرابی کی وجہ سے جواب دینے میں چند روز لگے۔ ”لاہور سے حیدرآباد بہت دُور ہے، دسمبر کے پہلے ہفتے میں کسی وقت اُنہوں نے معذرت کرتے ہوئے لکھا۔“ خدائے تعالیٰ آپ کو دیر تک زندہ رکھے اور تمام آرزوئیں برآئیں۔“

۹ دسمبر کو ہلکا سا بخار بھی ہو گیا۔ رات کو ایک مشکل زمین میں شعر وارد ہوا کہ اُس کے فراق کے داغ سے میرے دل میں بھی ایک چمن ہے، اے لالہ صحرائی! مجھے تجھ سے کچھ بات کرنی ہے:

از داغِ فراقِ او در دل پچھنے دارم

اے لالہ صحرائی با تو سخن دارم ۴۱

اگلی صبح جالندھر کے رحیم بخش وکیل سے ملاقات ہوئی جنہوں نے بتایا کہ ایک دفعہ گرامی لاہور آنے والے تھے کہ بیخبر سن کر اُن کی بیگم صاحبہ کو غش آ گیا۔ البتہ اقبال کے گھر والوں کے لیے ریوڑیاں بھجوائی تھیں۔ ۴۲

اُسی روز گرامی کا خط بھی ملا جس میں مزید کچھ ربا عیاں درج تھیں۔ ”مولانا ابو سعید ابوالخیر کی روح فردوس بریں میں ان کی داد دے رہی ہے،“ اقبال نے اُسی وقت جواب دیتے ہوئے داد پیش کی۔ ”ان کو کسی سفینے میں جمع رکھنا چاہیے اور آپ کی زندگی میں کم از کم یہ ربا عیامت چھپ جائیں تو غنیمت ہے۔“ خط لکھتے لکھتے مشکل زمین میں ایک اور مصرع ذہن میں آ گیا کہ میرا کوئی دوست ہے نہ انجمن: نے ہم نفسے دارم، نے انجمنے دارم۔ اسے درج کر کے لکھا، ”بس میری شاعری اب اسی قسم کی باقی ہے۔“

۴۸

اقبال کا خط ملا تو نظم ”تہائی“ پڑھتے ہی بیدرم نے خواجہ منظور حسین کو اپنے دفتر بلوا بھیجا۔ ”کہنے کو تو یہ دفتر تھا مگر اس کی فضا شعر و ادب کے چرچوں سے معمور رہتی تھی،“ خواجہ منظور کا بیان ہے۔ ”سجاد صاحب کا اپنے خاص مرتعش انداز میں، رُک رُک کر، چٹخارے لے لے کر ہر بند کا بار بار پڑھنا، خود بھی جھومنا اور اپنا تاثر مجھ پر بھی طاری کرنا، یہ عالم اب بھی میری نظروں میں پھرتا ہے اور دل پر نقش ہے،“ کئی برس بعد خواجہ منظور نے لکھا۔ ۴۳

۴۹

سولہ سترہ برس قبل ندوہ میں علامہ شبلی نعمانی جن طلبہ پر خاص توجہ فرمایا کرتے تھے اُن میں سید سلیمان ندوی کے علاوہ عبدالسلام بھی شامل تھے جو اب مولانا عبدالسلام ندوی کہلاتے تھے۔ دہلی سے میر خورشید احمد نے اُن کی دو کتابیں اقبال کو بھجوائیں اور درخواست کی کہ کرسس کی چھٹیوں میں دہلی آئیں تاکہ مولانا سے ملاقات بھی ہو جائے۔ ”کبھی اے حقیقتِ منتظر“ والی غزل بھی مانگی۔

۳۳ دسمبر کو جواب دیتے ہوئے اقبال نے کتابوں کا شکریہ ادا کیا اور غزل کے کچھ اشعار بھیجے۔ ”کرسس کے دنوں میں دلی آنے کی اُمید نہیں،“ انہوں نے لکھا۔ ”البتہ فروری میں ممکن ہے۔“ ”سبغِ لا“ والے اشعار جو آنحضرتؐ کو مخاطب کر کے لکھے تھے، مولانا کے ملاحظے کے لیے بھجوائے۔ ۴۳

۵۰

نیاز الدین خاں کا خط ملا۔ دسمبر میں علی گڑھ کانفرنس کے لیے علی گڑھ بلائے تھے۔ ۱۶ دسمبر کو اقبال نے معذرت لکھی، ”سردی کا موسم [ہے] اور مجھے اس موسم میں خاص احتیاط کی ضرورت ہے۔ علی گڑھ کانفرنس ایک مدت سے مر چکی ہے۔ حبیب الرحمن خاں شروانی اُسے زندہ کرنے کی کوشش کر رہے ہیں۔“

۵۱

اقبال نے مزاحاً کہا تھا کہ شاید مُسلم آؤٹ لُک میں صاحب لوگوں کے مسلمان ملازموں کے سیکنڈل پڑھنے کو ملا کریں گے مگر مسلمان نوجوانوں کے نکالے ہوئے اس اخبار میں اقبال کا انگریزی مضمون 'Political Thought in Islam' شائع ہو گیا۔ ابھی کچھ ہی عرصہ پہلے ایک عمدہ ترجمہ چودھری محمد حسین کے قلم سے نکلا ہوا زمیندار میں شائع ہوا تھا مگر اصل متن چونکہ لندن کے سوشیالوجیکل ریویو میں ۱۹۰۸ء میں چھپا تھا لہذا وہ برصغیر میں عام طور پر دستیاب نہ تھا۔ اب ہو گیا۔ ۴۵

غالباً اسی موقع پر پیسہ اخبار نے اس مضمون کا ترجمہ شائع کیا۔ اقبال نے محسوس کیا کہ اس میں کافی اغلاط ہیں مگر محمد زین فوق کو خیال آیا کہ اسے پمفلٹ کی صورت میں شائع کرنا چاہیے۔ فوق اُن دنوں شباب کشمیر کے عنوان سے کشمیر کے بادشاہ زین الدین بدشاہ کی تاریخ مرتب کر رہے تھے جس کے زمانے کو کشمیر کی تاریخ میں سنہرا دور کہا

جاتا تھا۔ مسالہ جمع کرنے بھوپال گئے تھے۔ اقبال کے حالات زندگی بھی شائع کرنا چاہتے تھے۔
 انہی دنوں فوق کے لڑکے ظفر احسن کا انتقال ہو گیا۔ صدمہ سخت تھا جس نے فوق جیسے ہمت والے کو بھی دل
 گرفتہ کر دیا، ہوگا مگر ان کے شوق عمل کو شاید قیامت بھی نہ روک سکتی تھی۔

۵۲

۱۹ دسمبر کو اقبال کو فوق کا خط ملا۔ ”آپ کا خط ابھی ملا ہے،“ اقبال نے اسی وقت جواب دیتے ہوئے لکھا۔ ”اللہ
 تعالیٰ صبر جمیل عطا فرمائے۔“ فوق کا خط پڑھ کر اقبال کو مولوی عبداللہ غزنوی کا واقعہ یاد آیا تھا جو حدیث کا درس دے
 رہے تھے کہ بیٹے کے قتل کی خبر ملی۔ ایک منٹ خاموش رہے۔ پھر طلبا کو مخاطب کر کے فارسی میں کہا: ”ہم اُس کی رضا
 پر راضی ہیں۔ آؤ اپنا کام کریں۔“

”یہ کہہ کر پھر درس میں مصروف ہو گئے،“ اقبال نے خط میں واقعہ درج کرتے ہوئے لکھا۔ ”مخلص مسلمان اپنے
 مصائب کو بھی خدا تعالیٰ کے قرب کا ذریعہ بنا لیتا ہے۔ شاب کشمیر ضرور لکھیے بہت مفید کتاب ہوگی۔ اس بات کی
 سخت ضرورت ہے کہ کشمیر کے لوگوں میں خودداری کی روح پیدا کی جائے۔“ پنڈت شیو نارائن کا تذکرہ بھی کیا جن سے
 مدد مل سکتی تھی اور کشمیر کی پرانی تاریخ راج تریگنی، جس کی فوق کو ضرورت تھی، وہ بھی شاید ان کے پاس مل جاتی۔

”اسلام میں سیاست ۱۴ سال ہوئے انگریزی زبان میں لکھا گیا تھا یعنی ۱۹۰۸ء میں جب ترکی میں انقلاب
 ہو رہا تھا جس کا نتیجہ آخر کار ۱۹۰۹ء میں عبدالحمید خاں کی معزولی ہوا،“ اقبال نے لکھا۔ ”یہ مضمون لندن کے
 سوشیا لو جیکل ریویو میں شائع ہوا تھا۔ پیسہ اخبار نے اس کا ترجمہ بہت غلط شائع کیا ہے۔ صحیح ترجمہ زمیندار میں شائع
 ہوا تھا۔ یہ ترجمہ چودھری محمد حسین صاحب ایم۔ اے سیکرٹری نواب سر ذوالفقار علی خاں صاحب نے کیا تھا۔ معتبر
 ہے۔ اگر آپ چھاپنا چاہیں تو بڑی خوشی سے پمفلٹ فارم میں شائع کریں مجھے کوئی اعتراض نہیں البتہ چودھری
 صاحب سے بھی اجازت لے لیں تو بہتر ہے۔ وہ ایک آدھ روز کے لیے سیالکوٹ جانے والے ہیں وہاں سے
 جنوری کے شروع میں واپس آئیں گے۔ ان کو اجازت دینے میں مجھے یقین ہے متامل نہ ہوگا۔“

اُسی روز نیاز الدین خاں کا خط ملا۔ مالیر کونلہ میں ججی کے لیے اقبال کی مدد مانگی تھی۔ تصویریں فرمائش بھی کی تھی
 تاکہ کسی نمایاں جگہ آویزاں کر سکیں۔ اقبال نے اسی وقت جواب لکھتے ہوئے مشورہ دیا کہ باقاعدہ عرضی لکھیں جس پر

اقبال خود اور نواب ذوالفقار علی خاں سمیت بعض بارسوخ لوگوں سے سفارش لکھوادیں گے۔ ”نواب مالیر کوٹلہ سے مجھے بھی واقفیت ہے،“ اقبال نے لکھا۔ ”ذوالفقار علی خاں صاحب سے نواب مالیر کوٹلہ کے مراسم بہت اعلیٰ درجہ کے نہیں ہیں۔ تاہم مجھے یقین ہے کہ وہ آپ کی عرضی پر سفارش لکھنے سے دریغ نہ کریں گے اور اگر سفارش کے علاوہ پرائیویٹ خط بھی انہوں نے لکھ دیا تو ازیں چہ بہتر۔“

تصویرِ خط کے ساتھ بھیج دی مگر لکھا، ”اس میں تامل ہے کہ اُسے کسی نمایاں جگہ پر لڑکا یا جائے۔ میں بڑے بڑے مجموعوں میں محض اس لیے نہیں جایا کرتا کہ لوگ دیکھتے ہیں اور کہتے ہیں وہ اقبال آیا۔ مجھے اس قسم کی شہرت سے بہت اُلجھن ہوتی ہے۔“

۵۳

کشن پر شاد کا خط آیا۔ اولاد میں سے ایک کی شادی تو کر چکے تھے جس کا دعوت نامہ دسمبر کے شروع میں اقبال کو بھیجا تھا۔ اب لڑکیوں کے لیے رشتے درکار تھے مگر حیدرآباد کے طبقہ اُمراء کے لڑکوں کے رنگ ڈھنگ دیکھ کر تسلی نہ ہوتی تھی۔ ”پنجاب کی حالت حیدرآباد سے نسبتاً بہتر ہے،“ اقبال نے ۲۹ دسمبر کو جواب دیتے ہوئے لکھا۔ ”صاحبزادیوں کے متعلق اگر ضروری کوائف سے مجھے آگاہی ہو جائے تو شاید میں کوئی مفید مشورہ عرض کر سکوں۔“

۵۴

اس برس شائع ہونے والی کتابیں جو کبھی اقبال کے ذخیرہ کتب میں شامل ہوئیں، یہ ہیں:

Rudolf Steiner (translated by Mrs. R. F. Alfred Noernle). *The Philosophy of Spiritual Activity: A Modern Philosophy of Life Developed by Scientific Methods*. G.P. Putnam, London

Henry Jones. *A Faith that Inquires: the Gifford Lectures delivered in the University of Glasgow in the years 1920 and 1921*. Macmillan, London

Giovanni Gentile; translated by H. Wildon Carr. *The Theory of Mind As Pure Act*. Macmillan, London

Charles Nordmann; translated by Hoseph McCabe. *Einstein and the Universe*. T. Fisher Unwin, London^{۴۶}

۵۵

ترکی کے حالات مسلمانوں کے تخیل کو ہمبہرہ کر رہے تھے۔ امرتسر والے غلام قادر فرخ کے ڈرامے 'خجر ہلال' کے سرورق پر تحریر تھا:

جملہ حقوق محفوظ

ایک دلچسپ معرکہ الآراتاریخی ڈراما

خجر ہلال

جس میں جنگِ عظیمِ یورپ کے عبرتناک انجام، اتحادیوں کے عالمگیر اقتدار، سلطنتِ عثمانیہ کی حالتِ نزع، حکومتِ قسطنطنیہ کی بے بسی، یونان کی سفاکانہ دستبرد، غازی مصطفیٰ کمال پاشا کی اعجازِ نما خدا داد شجاعت و سیاست، ترکانِ احرار کے عدیم المثل جوشِ ملی، لشکرِ اسلام کی بے نظیر فتوحات، ولایتِ سمرنا پر شجاعانہ قبضہ، دروانیال کی طرف فاتحانہ پیش قدمی، تھریس، اورنا اور قسطنطنیہ کی واپسی، سلطنتِ ترکی کے سابق اقتدار کی بحالی، کے سبق آموز اور دروانگیز واقعات نہایت موثر اور دل آویز پیرایہ میں قلمبند کر کے جدید ترکی کے نشوونما کی تاریخ محفوظ کی گئی ہے۔

مصنفہ

منشی غلام قادر صاحب فرخ امرتسر

ملنے کا پتہ: مینجر دائر الاشاعت امرتسر

قیمت فی جلد ۱/۰

روز بازار الیکٹریک پریس... امرتسر میں شیخ عبدالعزیز پرنٹر کے اہتمام سے چھپا

ڈرامے کے بارے میں اقبال کی رائے بھی شائع ہوئی:

”خجر ہلال“ اور ڈاکٹر اقبال

جناب ڈاکٹر شیخ محمد اقبال صاحب ایم اے، پی ایچ ڈی، بیرسٹریٹ لالا، ہورتحریر فرماتے

ہیں:

ڈرامہ بہت دلچسپ ہے۔ مجھے یقین ہے کہ لوگ اسے شوق سے پڑھیں گے۔

ڈرامے کا نام نہایت موزوں ہے، جسکے لئے فرخ صاحب کو خصوصیت سے داد دیتا ہوں۔ ۴۷

۵۶

آغا حشر کاشمیری کا ڈرامہ ترکی حور دسمبر ۱۹۲۲ء میں لکھا گیا۔ گھریلو کہانی کے پردے میں نئی ترک ریاست کے وجود میں آنے کی حکایت بیان ہو گئی۔

ترک رئیس زادے عارف کی فضول خرچی اور عاقبت ناندیشی میں سلطنت عثمانیہ کے زوال کی تصویر چھلکتی تھی۔ عثمانی سلطنت کی طرح عارف بھی برے حلیفوں کے ساتھ رابطہ ضبط بڑھا کر بتدریج قلاش ہو جاتا ہے۔ اُس کی وفا شعار بیوی رشیدہ اور ملازم ایاز قدامت پسند طبقے کے نمائندہ تھے جو اب بھی اپنے معاشرے کو باقی رکھنا چاہتے تھے۔ نئی انگلیں رشیدہ کے بھائی انور کے کردار میں مجسم ہو رہی تھیں۔ اُسے عرب میں جنگ کے دوران قدامت پسند بہن کو دشمنوں کے چنگل سے چھڑانے کے لیے محاذ چھوڑ کر واپس استنبول آنا پڑتا ہے (جس طرح ترک سپاہی وطن کی سلامتی کے لیے عرب سے دستبردار ہوئے تھے)۔

یہ نیا معاشرہ اور نیا زمانہ جو ترک سرفروشنوں کی ہمت سے پیدا ہو رہا تھا اس کی روح مغربی تعلیم حاصل کرنے والے روشن خیالوں کی بجائے غریب، سادہ اور معصوم عوام میں ظاہر ہو رہی تھی۔ پھول بیچ کر گزارہ کرنے والی غریب اور خوددار لیلیٰ ان کی نمائندہ تھی۔ مغرب زدہ طبقے کی چمک دمک سے بے نیاز ہو کر عوام کے ساتھ عہدِ وفا اُستوار کرنے ہی میں ترکی کی نئی قیادت کی سلامتی تھی: ”حسن، نیکی، عصمت اور خودداری، ان چاروں کو الگ الگ نام سے پکارنے کے بدلے گراہیک نام سے پکارنا، وٹو وہ نام صرف لیلیٰ ہے۔ کتنی شریف اور کتنی دل فریب۔“ ۴۸

۵۷

معزول عثمانی خلیفہ سلطان وحید الدین مکہ پہنچ کر سلطان حسین کے مہمان ہوئے۔ وہاں سے ترکی کی جمہوری

حکومت کے خلاف طویل مراسلہ شائع کروایا جس میں غازی مصطفیٰ کمال پاشا اور ان کے ساتھیوں پر سخت تنقید کی۔ مصطفیٰ کمال کے خلاف کسی مسلمان کی طرف سے اٹھنے والی یہ پہلی بلند آواز تھی۔

۵۸

مثنوی کے دونوں حصے اسرارِ خودی اور رموزِ بیخودی اب تک الگ الگ شائع ہوئے تھے۔ دوبارہ چھاپنے کی نوبت آئی تو پوری کتاب یکجا کر کے ایک ہی جلد میں شائع کی گئی۔ کئی اشعار حذف، بعض حصوں میں ترمیم اور نئے اشعار کا اضافہ جن میں سب سے اہم ایک بند تھا۔ امام شافعی والے باب میں تصدیرِ وقت کے حوالے سے شامل کیا گیا تھا۔

الوقتُ سیف

[نئے اشعار کا ترجمہ]

میں تمہیں موتی جیسا روشن نکتہ بتاتا ہوں تاکہ تم آزاد اور غلام کی پہچان کر سکو۔
غلام رات اور دن کے چکر میں کھویا ہوا ہوتا ہے اور زندہ کے دل میں رات اور دن گم ہو جاتے ہیں۔
غلام دنوں سے کفن بنتا ہے، دن اور رات کو اوڑھ کر گم ہو جاتا ہے،
آزاد اپنے آپ کو مٹی سے باہر نکالتا اور زمانے کو اپنی لپیٹ میں لے لیتا ہے۔
غلام، پرندے کی طرح صبح اور شام کے جال میں گرفتار رہتا ہے۔ پرواز کی لذت اُس کی روح پر حرام ہوتی ہے۔

آزاد کے پر عزم سینے میں وقت کی گردش قید ہو جاتی ہے۔
غلام کی فطرت یہ ہے کہ وہ حاصل کی ہوئی چیز کو حاصل کرتا رہتا ہے۔ اُس کی روح کے واردات میں کوئی ندرت نہیں ہوتی۔

اس کی سست فطرت اُسے ایک ہی مقام پر رکھتی ہے۔ اس کی صبح اور شام کے نغمے ایک ہی جیسے ہوتے ہیں۔

ہر لمحے ایک نئی چیز پیدا کرنا آزاد کا کام ہے۔ اُس کے تار ہمیشہ ایک نیا نغمہ سناتے ہیں۔
 اُس کی فطرت ویرانے کی عادی نہیں ہے، اس کا راستہ پر کار کی گردش نہیں ہے۔
 غلام کے لیے دن محض زنجیر ہیں اور اُس کے لب پر تقدیر کی شکایت کے سوا کچھ نہیں۔
 آزادی کی ہمت سے تقدیر بھی مشورہ لیتی ہے۔ زمانے کے واقعات اس کے ہاتھوں سرانجام پاتے
 ہیں۔

ماضی اور مستقبل اس کے حال میں ہوتے ہیں اور دیر اُس کی جلدی میں ہوتی ہے۔
 یہ بات کہی نہیں جاسکتی۔ یہ نکتہ سمجھا نہیں جاسکتا۔ میں نے بات کہی تو ہے مگر معانی کے سامنے الفاظ
 شرمندہ ہو رہے ہیں۔ معنی کو شکایت ہے کہ مجھے الفاظ سے کیا کام،
 جب زندہ معانی الفاظ میں ڈھلتے ہیں تو مرجاتے ہیں۔ تمہاری سانس سے اُن کی آگ بجھ جاتی
 ہے۔

غیب اور حضور کا نکتہ دل میں ہے۔ وقت اور زمانے کا نکتہ دل میں ہے۔
 وقت کے ساز میں خاموش نغمہ ہے۔ اپنے دل میں اُتر جاؤ تا کہ وقت کا راز دیکھ پاؤ! ۴۹

اقبال کی بیاضیں

علامہ اقبال میوزیم (جاوید منزل) لاہور میں اقبال کی قلمی بیاضیں اور مسودات موجود ہیں جن کی فوٹو کاپی اقبال اکادمی پاکستان (لاہور) کی لائبریری میں دستیاب ہے۔ ان میں سے جن بیاضوں کا ذکر حواشی میں کیا جا رہا ہے ان کا مختصر تعارف درج ذیل ہے۔

- ۱ دوسری بیاض
- ۲ تیسری بیاض
- ۳ بیاض 'اسرار خودی'
- ۴ مسودہ 'پیام سروش'
- ۵ مسودہ 'اسرار خودی'
- ۶ کتابت 'اسرار خودی' (منسوخ)
- ۷ مسودہ 'رموز تینودی'
- ۸ بیاض 'پیام مشرق'
- ۹ بیاض متفرقات

۱۔ دوسری بیاض

علامہ اقبال میوزیم کے کیٹلاگ میں اس کا نمبر شمار 195.1977.AIM ہے۔ معلوم ہوتا ہے کہ ۱۹۱۱ میں کسی وقت اقبال نے اس بیاض میں اپنی نظمیں اکٹھا کرنی شروع کیں مگر ۱۹۱۲ء تک نئی نظمیں کچھلی بیاض ہی میں درج ہوتی رہیں اور صاف کرنے کے بعد انہیں یہاں درج کیا گیا۔ نظم 'شمع' اور شاعر سے نئی نظموں کے لیے بھی یہی بیاض استعمال ہونے لگی۔ اُس نظم کا زمانہ فروری ۱۹۱۲ء ہے۔

بانگ درا میں عنوان

غزلیات (حصہ سوئم)

x

پہلا حصہ

پھر یاد بہار آئی اقبال غزل خواں ہو

منظور شکیات کا نرالا مجھ ڈھب ہے

نظم کا عنوان

شکوہ	کیوں زیاں کاربنوں سو فراموش رہوں	شکوہ
نصیحت	کل ملا مجھ سے جو اقبال تو پوچھا میں نے	قطعہ
شع اور شاعر	دوش می گفتتم بشمع منزل ویران خویش	شع اور شاعر
جواب شکوہ	دل سے جو بات نکلتی ہے اثر کھتی ہے	جواب شکوہ

اس کے بعد ایک صفحے پر مندرجہ ذیل عنوانات قائم کیے گئے ہیں:

۱۔ خطاب بخود

۲۔ حقیقتِ خودی

۳۔ زندگی، موت

۴۔ استحکامِ خودی

۵۔ نیک و بد

۶۔ ما بعد الموت

یہ گویا 'اسرارِ خودی' کی ابتدا ہے۔ سات صفحے 'اسرارِ خودی' کے اسی بیاض میں مندرجہ بالا ترتیب کے مطابق درج ہیں جن کے درمیان شاید بعد میں لکھنے کے لیے خالی صفحے بھی چھوڑے گئے ہیں۔ ان کے بعد دو اردو نظمیوں بلا عنوان ہیں۔ یہ بانگِ درا میں شامل نہیں کی گئیں۔ پہلے مصرعے بالترتیب یہ ہیں:

۱۔ کہا یہ ایک مرے مہرباں نے کل مجھ سے

۲۔ عجیب چیز ہے مغرب کی زندگی جس سے

۲۔ تیسری بیاض

علامہ اقبال میوزیم کے کیٹلاگ میں اس کا نمبر شمار 1997.214.AIM ہے۔ معلوم ہوتا ہے کہ ۱۹۱۳ء میں کسی وقت اقبال نے اس بیاض میں نظمیں اکٹھی کرنا شروع کیں۔

عنوان اور تاریخ	پہلا مصرعہ	کتاب اور مطبوعہ عنوان
x	کشیدہ ام زجنوں ساغرے کہ جوش نماںد	پیام مشرق: ص: باقی
x: ۱۹۱۳ء	رہ ہیلہ کس قدر ظا: ہم جفا جو کینہ پرور تھا	بانگِ درا: غلام قادر رہیلہ
x	دیکھیے چلتی ہے مشرق کی تجارت کب تک	بانگِ درا: نظر بقانہ
x	بخت مسلم کی شب تار سے ڈرتی ہے سحر	x
غزل: ۱۹۱۳ء	پردہ چہرے سے اٹھا، سخن آرائی کر	بانگِ درا: حصہ سوم غزلیات

- × مبری اسپرمل نوسل کی کچھ شکل نہیں
× دوٹوں پہ منحصر نہیں نوسل کی مبری
× ہندوستان میں جزو حکومت ہیں کونسلیں
× کچھ غم نہیں جو حضرت واعظ ہیں تنگ دست
× شجاع آفتاب: ۱۱ دسمبر ۱۹۱۲ء
× صبح جب میری نگہ سودائی نظارہ تھی
× گفت بالیڈر حضرت شیطان کہ خوشم
× لڑکیاں پڑھ رہی ہیں انگریزی
× ”اصل شہود شاہدو مشہود ایک ہے“
× ہم شرق کے مسکینوں کا دل مغرب میں جا اٹکا ہے
× بلال: جنوری ۱۹۱۵ء
× لکھا ہے ایک مغربی حق شناس نے
× تہذیب حاضر: ۱۹۱۴ء
× حرارت ہے بلا کی بادہ تہذیب حاضر میں
× مسلمان اور تعلیم جدید: ۲۸ جون ۱۹۱۵ء
× مرشد کی یہ تعلیم تھی اے مسلم شوریدہ سر
× تقصین برشعر صائب: یکم جولائی ۱۹۱۵ء
× کہاں اقبال تو نے آبنایا آشیاں اپنا
× پھولوں کی شہزادی: ۲۴ جولائی ۱۹۱۵ء
× کلی سے کہہ رہی تھی ایک دن شہر گلستاں میں
× تقصین برشعر ابوطالب کلیم
× خوب ہے تجھ کو شعرا صاحب یشرب کا پیاس
× مذہب: ۳۰ جولائی ۱۹۱۵ء
× اپنی ملت پر قیاس اقوام مغرب سے نہ کر
× جنگ یرموک کا ایک واقعہ
× صف بستہ تھے عرب کے جوانان تیغ بند
× کفر و اسلام
× ایک دن اقبال نے پوچھا کلیم طور سے
× تعلیم اور اس کے نتائج
× خوش تو ہیں ہم بھی جوانوں کی ترقی سے مگر
× مذہب: جولائی ۱۹۱۵ء
× تعلیم پیر فلسفہ مغربی ہے یہ
× تقصین برشعر بیسی شاملو
× ہمیشہ صورت بادخرا آوارہ رہتا ہوں
× فردوس میں ایک مکالمہ: جولائی ۱۹۱۵ء
× ہاتھ لے کہا مجھ سے کہ فردوس میں اک روز
× ڈالی گئی جو فصل خزاں میں شجر سے ٹوٹ
× ایک مکالمہ: جولائی ۱۹۱۵ء
× اک مرغ سرانے یہ کہا مرغ ہوا سے
× پرانے طرز عمل میں ہزار مشکل ہے
× زبیر: میدیاں میں جوانان تجازی ہیں صف آرا لڑ
× عبد اللہ زبیر

- × کبھی اے نوجوان مسلمان نہ بھی کیا تو نے
ایک خط کے جواب میں: ۱۸ دسمبر ۱۹۱۴ء
- × باغک در: خطاب با جوانان اسلام
× باغک در: ایک خط کے جواب میں
× باغک در: نظر یقانہ
× دہل مہر و وفا اس سے بڑھ کے کیا ہوگی
× انسان نے نیکیوں جم و دارا کیے پسند
× خوش آں کہ رخت خود از شعلہ می سوخت
× پیام مشرق: مے باقی
× پیام مشرق: مے باقی
× باغک در: نظر یقانہ
× باغک در: نظر یقانہ
× عہد کہن میں اور تھے اقسام خوف کے
× ممکن نہیں ہے ایک ہی بازار میں چلیں
× یوں مسئلہ زربان کا حضرت نے حل کیا
× فرما رہے تھے شیخ طریق عمل پہ وعظ
× محل ایسا کیا تعمیر عرفی کے تجل نے
× عرفی ۱۳ دسمبر ۱۹۱۴ء
- × ناداں تھے اس قدر کہ نہ جانی عرب کی قدر
× وہ مس بولی ارادہ خوش کئی کا جب کیا میں نے
× ہر قوم پائے بندر سوم وقتہ وہ ہے
× اقبال نے مزاج جو پوچھا تو شیخ نے
× ہاتھوں سے اپنے دامن دنیا نکل گیا
× مسلم سے ایک روز یہ اقبال نے کہا
× جناب شیخ کو پلو او خاص لندن کی
× تہذیب کے مریض لوگوں سے فائدہ
× یہ کوئی دن کی بات ہے مردہ و شمشند
× شیخ صاحب بھی تو پردے کے کوئی حامی نہیں
× تعلیم مغربی ہے بہت جرات آفریں
× وفادارانہ قسم انداز بدانی
× ہر محکمے میں عہدے تقسیم ہوں برابر

والدہ مرحومہ کی یاد میں: اگست ۱۹۱۵ء ذرہ ذرہ دہر کا زندگی تقدیر ہے
 ہڈیاں جنگ میدان جنگ ہر ذات کا پختہ تھی پس پردہ صفات
 بانگ درا: والدہ مرحومہ کی یاد میں x

۳۔ بیاض اسرارِ خودی

علامہ اقبال میوزیم کے کینٹاگ میں اس کا نمبر شمار 1977.210 AIM ہے۔ معلوم ہوتا ہے کہ ۱۹۱۳ء کے اواخر یا ۱۹۱۴ء شروع کے شروع میں کسی وقت اقبال نے اس بیاض میں اسرارِ خودی لکھنا شروع کی جو مندرجہ ذیل مراحل سے گزر چکی تھی:

☆ ۱۹۱۰ء میں کچھ اردو اشعار اور ”نغمہ رانداز نو ایچا کن“ والے فارسی اشعار

☆ ۱۹۱۳ء کے موسم سرما والے خواب کے بعد لکھے گئے اشعار جو رسالہ توحید میں شائع ہوئے

☆ دوسری بیاض کے آخر میں سات موضوعات کی فہرست اور چند اشعار

ان مراحل کے بعد اسرارِ خودی کے پہلے باقاعدہ متن کا آغاز اس بیاض کے ساتھ ہوا۔ بیاض ’پیام سروش‘، مسودہ اسرارِ خودی اور منسوخ شدہ کتابت کے بعد یہ پہلے ڈکٹیشن اور دوسرے ڈکٹیشن سے ہوتی ہوئی اسرار و رموز کے کچھ ڈکٹیشن میں اپنی حتمی شکل کو پہنچی۔

عنوان	پہلا مصرعہ	اسرار و رموز میں عنوان
فہرست اول	امام شافعی می گویند ”اوقت سیف“	فہرست
فہرست دوم	انتہبید	فہرست
فہرست سوم	شررتہ بید باشندہ تالش نوا یاں را	فہرست
تعلیٰ بہ تبہید	حرکت اعصاب گردوں دیدہ ام	انتساب (منسوخ)
حقیقت خودی	پیکرستی ز آثار خودی است	در بیان اینکہ اصل نظام عالم...
ڈیکٹیشن	اسے امام سیدوالانسیب	انتساب (منسوخ)
[بقیہ حقیقتِ خودی]	نالہ شد در سینہ بلبل تبہید	در بیان اینکہ اصل نظام عالم...
آرزو ہر شہمہ حیات	دل ز نور آرزو گیر د حیات	در بیان اینکہ حیاتِ خودی...
استحکامِ خودی	نقطہ نورے کہ نام او خودیست	در بیان اینکہ خودی از عشق...
x	آدم سادات زین العابدین	x
مسلم با حسین	اے برادر گرچہ در آرزو ماتی	x
سوال منافی خودی است	بانو گویم قصہ روشن دلے	x
[اسی صفحے پر] سوال	اے فراتم کردہ از شیراں خراج	در بیان اینکہ خودی از سوال...
شیر باؤگوسفند (نئی خودی)	آں شنیدستی کہ در عہد قدیم	حکایت دریں معنی کنفی خودی...

مرحلہ دوم ضبط نفس	ہر کہہ بر خود نیست فرماش رواں	x	جہاں بانی
مرحلہ سوم نیابت الہی	گر شتر بانی جہاں بانی کنی		
حکایت الماس وزغال	x		الماس وزغال
در شرح اسرار اسمائے علی مرتضیٰ	مسلم اول شہ مرداں علی		ہر کہہ بو تراب است بید اللہ می شود
حکایت نوجوانے از مرزو...	نوجوانے از قستان ہرات		حکایت نوجوانے از سوات در پیش اخوند رفت
حکایت طائرے کہ از تنگی بیتاب بود	طائرے از تنگی بے تاب بود		حکایت طائر تشنہ و قطرہ شبنم
حکایت الماس وزغال	از حقیقت باز یکشائےم درے		حکایت نوجوان ہرات
الوقت سیف	سبز یاد خاک پاک شاعفی		الوقت سیف
حکایت شیخ برہمن و مگالہ گگا و ہمالہ...	در بنارس بر ہمدے محترم		شیخ برہمن - گنگا و ہمالہ
در بیان اینکہ مقصد حیات مسلم...	حضرت شیخ میانیر ولی		حیات مسلم اعلائے کلمہ اللہ...
اندر زمیر حیات نقشبند	اے کہ مثل گل ز گل بالیدہ		تعلیٰ مرخودا گاہ
اندر زمیر حیات نقشبند	پیر ماہیر از بیاض موشند		نقرا و اوعظین
اندر زمیر حیات نقشبند	آن شنیدستی کہ مولاناے روم		حکایت
در بیان اینکہ تربیت خودی را...	خدمت و محنت شعرا شتر است		اشتری شتر بانی جہاں بانی
مرحلہ دوم ضبط نفس	ایں وجود خاک تو اشر است		اشتر بانی
دعا	اے چو جال اندر وجود عالمی		خاتمہ ودعا

۴۔ مسودہ پیام سروش

علامہ اقبال میوزیم کے کیٹلاگ میں اس کا نمبر شمار 201.1977.AIM ہے۔ یہاں مثنوی کا نام 'پیام سروش' درج ہے (بعد میں کسی وقت 'سرا خودی' ہوا)۔ پہلے صفحے پر درج ہے، 'درفوری ۱۹۱۵ء تمام یافت'۔ اس میں "separate" کی سرخی کے بعد تمام اشعار 'رموز بی خودی' کے درج ہیں۔

اسرار و رموز میں عنوان	پہلا مصرعہ	عنوان
فہرست	تمہید	فہرست مضامین
فہرست	تمہید	x
تمہید	راہ شب چوں مہر عالم تاب زد	شتر تمہید باشد نالہ آتش نوا یاں را
در بیان اینکہ اصل نظام عالم...	چیکر ہستی ز آثار خودی است	در بیان حقیقت خودی

در معنی این کہ اصل خودی در آرزو... دل زسوز آرزو گیرد حیات
 در معنی این کہ خودی از عشق و محبت... نقطہ نورے کہ نام او خودی است
 در معنی این کہ قوت خودی از سوال... اے فراہم کردہ از شیراں خراج
 در بیان خصائص مرد خود آگاہ... مرد خود آگاہ آیات حق است
 پیشکش بحضور ملت اسلامیہ
 [فہرست رموز پنجودی]

در بیان این کہ کمال انسانی را... X
 حکایت در معنی کہ مسئلہ نفی خودی... X

Separate

حکایت عالمگیر و شیر... شاہ عالمگیر گردوں آستان
 حکایت در معنی حریت و مساوات... بود معمارے ز قلم بچند
 در معنی این کہ یاس و بیم... قوت ایمان حیات افزایدت
 ۲- رسالت... تارک آفل براہیم خلیل
 توحید... پیچی دانی کہ ہارون الرشید
 اسرار سورۃ اخلاص... اینکہ در صدیہ بیچہد یک نفس
 اللہ الصمد... گر بہ اللہ الصمد دل بستہ
 لم یلد ولم یولد... قوم تو از رنگ و خون بالاتر است
 ولم یکن لہ کفو احد... رشتہ بالم یولد باید قوی
 X [دو مصرعے، پڑھے نہیں جاسکے]
 حفظ روایات و سرگزشت ملیہ... طفلیکے را دیدی اے بالغ نظر
 در معنی این کہ ملت از اختلاف... از چہ رو برستہ ربط مردم است
 رکن اول توحید... ملت بیضاتن و جاں لالہ
 آئین اسلام قیرآن... ملتے رافت چون آئیں زدوست
 بیت الحرام مرکز جماعت اسلامیہ... می کشایم عقده از کار حیات
 امومت و ملت... نعمہ خیز از زخمہ زن ساز مرد
 در معنی این کہ سیدۃ النساء... مریم از یک نسبت عیسیٰ عزیز
 سر واقعہ کر بلا... ہر کہ پیاں باہوالموجود بست

حکایت شیر و شہنشاہ عالمگیر
 حکایت سلطان مراد و معمار...
 در معنی این کہ یاس و بیم...
 رکن دوم رسالت
 اللہ الصمد
 خلاصہ مطالب مثنوی [قل هو اللہ احد]
 اللہ الصمد
 لم یلد ولم یولد
 ولم یکن لہ کفو احد
 X
 در معنی این کہ کمال حیات ملیہ...
 سر معنی این کہ ملت از اختلاف...
 رکن اول توحید
 در معنی این کہ نظام ملت...
 در معنی این کہ حیات ملیہ مرکز...
 در معنی این کہ بقائے نوع...
 در معنی این کہ سیدۃ النساء...
 معنی حریت اسلامیہ...

از بچے تو مے زخودناحرمے	X	پیشکش بخضور ملت اسلامیہ
[فہرست]		X
پیشکش بخضور ملت اسلامیہ		X
[قلمزد]		X
[فہرست-قلمزد]		X
عرض حال بخضور رحمۃ اللعالمین		عرض حال مصنف بخضور...
اے ظہور تو شباب زندگی		در معنی این کہ حسن سیرت ملیہ...
سائے مثل قضاے مبرے		در معنی این کہ پختگی سیرت...
در معنی این کہ کمال تربیت امت محمدیہ...		در معنی این کہ جمعیت حقیقی...
علم حق غیر از شریعت بیچ نیست		پیشکش بخضور ملت اسلامیہ...
با تو آموزم زبان کائنات		پیشکش بخضور ملت اسلامیہ...
از بچے تو مے زخودناحرمے	(۲)	X
پیشکش بخضور ملت اسلامیہ (۱)		X
اے تراحق زبده اقوام کرد		X
[فہرست]		X
تمہید ربط فرد و ملت		X
[قلمزد]		X
[فہرست-قلمزد]		X
[فہرست]		X
ملت از اختلاط افراد...		X
نشہ پلا کے گرانا تو سب کو آتا ہے	X	[بانگہ در] اساقی
X		X
Epitaph on A Rehman's tomb		X
گماں مبر کہ انجام تو خس خاشاک است		X
X		X
ہست میں سے کدہ و دعوت عام است اینجا		[پیام مشرق: دنیائے عمل]

۵۔ مسودہ 'اسرار خودی'

علامہ اقبال میوزیم میں اس کا نمبر شمار 1977.208 AIM ہے۔ سمجھا جاسکتا ہے کہ اس کی بنیاد مسودہ 'پیام سرورش' رہا ہوگا۔ فروری ۱۹۱۵ء میں یا اُس کے بعد تیار کرنا شروع کیا گیا ہوگا۔

عنوان	پہلا مصرعہ	اسرار و رموز میں عنوان
[فہرست مضامین]	پیشکش	فہرست
X		X
پیشکش	اے امام اے سید والانسب	
تمہید	راہ شب چوں مہر عالم تاب زد	تمہید
در بیان اینکه حیات خودی از...	پیکر ہستی ز آثار خودی است	در بیان اینکه اصل نظام عالم...
در بیان اینکه اصل حیات...	زندگانی را بقا از مدعاست	در بیان اینکه حیات خودی...
در بیان اینکه خودی از عشق...	نقطہ نورے کہ نام او خودی است	در بیان اینکه خودی از عشق...

در بیان اینکه خودی از سوال ...	اے فراہم کردہ از شیراں خراج
حکایت دریں معنی کہ مسئلہ نفسی ...	آں شنیدستی کہ در عہد قدیم
مرحلہ اول اطاعت	خدمت و محنت شعارا شتر است
مرحلہ دوم ضبط نفس	ایں وجود خای تو آشتراست
مرحلہ سوم نیابت الہی	گر شتر بانی جہاں بانی کنی
در شرح اسرار اسمائے علی مرتضیٰ	مسلم اول شہ مرداں علی
حکایت نوجوانے از ہرات ...	نوجوانے از قہستان ہرات
حکایت طائرے کہ از تفتگی ...	طائرے از تفتگی بے تاب بود
حکایت الماس وزغال	از حقیقت باز کیشا تم درے
حکایت شیخ و برہمن ...	در بنارس برہمنہ سے محترم
در بیان اینکه مقصد حیات مسلم ...	قلب را از صیغۃ اللہ رنگ دہ
اندر زمیر نجات نقشبند ...	اے کہ مثل گل ز گل بالیدہ
الوقت سیف	سبز باد خاک پاک شافی
دعا	اے چو جاں اندر وجود عالمی

۶۔ کتابت 'اسرار خودی' (منسوخ)

علامہ اقبال میوزیم میں اس کا نمبر شمار 1977.215 AIM ہے۔ قیاس کیا جاسکتا ہے کہ فروری ۱۹۱۵ء کے بعد اور ستمبر ۱۹۱۵ء میں اشاعت سے پہلے کبھی تیار ہوئی ہوگی لیکن اس میں بھی اقبال نے تبدیلیوں کی ضرورت محسوس کی۔ ساتھ ہی بعلی قلندر والی حکایت اور افلاطون و حافظ کے بارے میں اشعار کا اضافہ بھی ہوا جو مسودے کے آخر میں ہاتھ سے لکھے گئے۔ کتابت شدہ متن کی ترتیب مسودہ 'اسرار خودی' کے مطابق ہے۔

۷۔ مسودہ 'رموز بیخودی'

علامہ اقبال میوزیم کے کیٹلاگ میں اس کا نمبر شمار 1977.211 AIM ہے۔ مثنوی کا اولین نقش بیاض 'پیام سرور' ہی میں درج ہو چکا تھا۔ یہ صاف شدہ مسودہ تھا اگرچہ اس میں بھی ترمیم ہوئی۔ جنگ عظیم اول کی وجہ سے سینئر عائد تھا لہذا یہ اقبال کا دواحدہ مسودہ تھا جسے اشاعت سے پہلے سینئر سے منظور کروانا پڑا۔ ۲۵ دسمبر ۱۹۱۷ء کو عبدالعزیز صاحب نے سکھنے کی طرف سے اس پر دستخط کیے۔

اسرار و رموز میں عنوان	پہلا مصرعہ	عنوان
X	مثنوی رموز بچودی	[سرورق]
X	فہرست مضامین	فہرست مضامین
پیشکش بھگنور ملت اسلامیہ	اسے تراحق زیدہ اقوام کرد	پیشکش بھگنور ملت اسلامیہ
تمہید در معنی ربط فرد و ملت	فرد اربط جماعت رحمت است	تمہید در معنی ربط فرد و ملت
در معنی این کہ ملت از اختلاف ...	از چہ رو بر بستہ ربط مردم است	در معنی این کہ ملت از اختلاف ...
ارکان اساسی ملیہ اسلامیہ	[رکن اول توحید]	ارکان اساسی ملیہ اسلامیہ
در معنی این کہ یاس و حزن ...	مرگ را سامان قطع آرزوست	در معنی این کہ یاس و حزن ...
[بشمول] محاورہ تیر و شمشیر		
حکایت شیر و شہنشاہ عالمگیر	شاہ عالمگیر گردوں آستان	حکایت شہنشاہ عالمگیر و شیر
رکن دوم رسالت	تارک آفل براہیم خلیل	رکن دوم رسالت
حکایت بوعلیہ و جابان در معنی ...	شد اسیر مسلے اندر نبرد	حکایت بوعلیہ و جابان در معنی ...
حکایت سلطان مراد و معمار در معنی ...	بود معمارے ز قلم چند	حکایت سلطان مراد و معمار در معنی ...
در معنی حریت اسلامیہ و سرّ حادثہ ...	ہر کہ یہاں باہو الموجد بست	در معنی حریت اسلامیہ و سرّ حادثہ ...
در معنی این کہ چوں ملت محمدیہ ...	جوہر ما با مقامے بستہ نیست	در معنی این کہ چوں ملت محمدیہ ...
[بشمول] در معنی این کہ وطن اساس ملت نیست		
در معنی این کہ ملت محمدیہ نہایت ...	در بہاراں جوش بلبل دیدہ	در معنی این کہ ملت محمدیہ نہایت ...
در معنی این کہ نظام ملت ...	ملطے را رفت چوں آئیں زد دست	در معنی این کہ نظام ملت ...
[بشمول] در معنی این کہ در زمانہ انحطاط ...		
در معنی این کہ چشنگی حیات ملیہ ...	در شریعت معنی دیگر جو	در معنی این کہ چشنگی حیات ملیہ ...
در معنی این کہ حسن سیرت ملیہ ...	سائے مثل قضاے مہرے	در معنی این کہ حسن سیرت ملیہ ...
در معنی این کہ حیات ملیہ مرکز شہود ...	جی کشایم عقندہ از کار حیات	در معنی این کہ حیات ملیہ مرکز شہود ...
در معنی این کہ جمعیت حقیقی ...	با تو آموزم زبان کائنات	در معنی این کہ جمعیت حقیقی ...
در معنی این کہ کمال حیات ملیہ ...	کود کے را دیدی اے بالغ نظر	در معنی این کہ کمال حیات ملیہ ...
در معنی این کہ توسیع حیات ملیہ ...	اے کہ بنا دیدہ یہاں بستہ	در معنی این کہ توسیع حیات ملیہ ...
در معنی این کہ بقائے نوع ...	نغمہ خیز از زخمہ زن ساز مرد	در معنی این کہ بقائے نوع ...

در معنی اس کے سیدۃ النساء... [بشمول] خطاب یہ محمدؐ رات اسلام	مریم از یک نسبت عیسیٰ عزیز [قل هو اللہ احد]	در معنی اس کے سیدۃ النساء... خلاصہ مطالب مثنوی...
اللہ الصمد لم یلد ولم یولد ولم یکن لہ کفواً احد عرض حال مصنف بحضور...	گر بہ اللہ الصمد دل بستہ قوم تو از رنگ و خون بالاتر است مسلم چشم از جہاں بر بستہ چیست؟ اے ظہور تو شباب زندگی	اللہ الصمد لم یلد ولم یولد ولم یکن لہ کفواً احد عرض حال مصنف بحضور...

۸۔ بیاض پیام مشرق

علامہ اقبال میوزیم کے کیٹلاگ میں اس کا نمبر شمار 1977.213 AIM ہے۔ بڑے سائز کے رجسٹر کی صورت میں ہے۔ پہلے صفحے پر گوسنے کے دیوان مغرب کے بارے میں ہائے کے تہرے سے اقتباس انگریزی میں درج ہے اور مزید کچھ حوالے ہیں۔ دوسرے صفحے پر دو اردو غزلیں ہیں جن میں سے ایک پر مارچ ۱۹۱۸ء اور دوسری پر مارچ، جولائی ۱۹۱۸ء درج ہے۔ معلوم ہوتا ہے کہ مارچ ۱۹۱۸ء میں رجسٹر شروع ہوا۔ جولائی تک اس میں کچھ نہ لکھا گیا۔ پھر دوسری غزل مکمل ہوئی۔ انہی دنوں گوسنے کے دیوان مغرب کے جواب میں مجموعہ کلام لکھنے کے ارادے پر عمل یوں شروع ہوا کہ اگلے صفحے پر انگریزی میں عنوان ڈالا گیا۔ فارسی غزلیات و منظومات کا اندراج شروع ہوا جن میں سے پہلی پر جولائی ۱۹۱۸ء کی تاریخ ہے۔ ممکن ہے کہ پہلا صفحہ اس وقت تک خالی رہا ہو۔ ہائے کی رائے اور حوالے اس کے بعد درج ہوئے ہوں۔

عنوان	پہلا مصرعہ	پیام مشرق میں عنوان
[مارچ ۱۹۱۸ء]	Heine on Goethe's...	x
[مارچ، جولائی ۱۹۱۸ء]	نہ سلیتہ مجھ میں کلیم کا، نہ قرینہ تجھ میں خلیل کا	[باگ دراز: 'میں اور تو']
[مارچ، جولائی ۱۹۱۸ء]	ٹوٹ کر آئینہ سکھلا گیا اسرار حیات	x
[جولائی ۱۹۱۸ء]	تیر و سنام و خنجر و شمشیرم آرزوست	سے باقی
عشق	آں حرف دل فروز کہ راز است و راز نیست	
انسان	[قلمزد]	
بوئے گل	حور سے کچھ گلشن جنت تہید و گفت	بوئے گل
دنیائے عمل	ہست اس میکدہ و دعوت عام است اینجا	دنیائے عمل

غزل	خوش آنکہ زخمتِ خرد را ز شعلہ می سوخت	عے باقی
غزل	بیار بادہ کہ گردوں یکام ہاگردید	عے باقی
غزل	آشنا ہر خار را از قصہٴ ما ساختی	عے باقی
To Heine	[قلمزد]	x
شوہن بارونیشا	مرغے ز آشیانہ بسیر چمن پرید	شوہن بارونیشا
زندگی	پریدم از بلندگاہے حیات چیست	زندگی
غالب اور گوئے	[قلمزد] تا بادہٴ حیات شو پشت دارتر	x
برگساں	[قلمزد] دل تورفت بخولیش اندرون و باز آمد	
تقسیم ازل	بیچ می دانی کہ صورت بند بستی بافرانس	x
آب کہ بجو گذشت باز نیاید بجو	[قلمزد] شمنم بیدار دل بگل گفت یک سحر	
رباعی (آزادی)	[قلمزد] گل گفت کہ عیش نو بہارے خوشتر	خرودہ
حکمت و شعر	بوعلی اندر غبار ناتہ گم	حکمت و شعر
زندگی و عمل	ساحلِ افتادہ گفت	زندگی و عمل
x	[قلمزد] در جہاں مانند جوئے کو ہسار	
دعا	اے کہ از تخمینہ فطرت بجام رنجت	دعا
ماتم زار	[قلمزد]	x
تہذیب	انساں کہ رخ ز غازہ تہذیب بر فروخت	تہذیب
غزل	در جہان دل، دو رقم پیدا نیست	عے باقی
چیتان شمشیر	آن سخت کوش چیست کہ گیر دز آب سنگ	چیتان شمشیر
الملک اللہ	طارق چو بر کنارہٴ اندلس سفینہ سوخت	الملک اللہ
”اگر خواہی حیات اندر خطر زی“	غزالے باغزالے در ودل گفت	اگر خواہی حیات ...
میشا	خدا: جہاں را ز یک آب و گل آفریدم	مجاورہ مابین خدا و انسان
میشا	گرنوا خواہی ز پیش او گریز	میشا
فلسفہ و سیاسیات	فلسفی را با سیاست داں بیک میزاسنج	فلسفہ و سیاسیات
پیام [وسط اپریل ۱۹۱۹ء]	از من اے باد صبا گوئے بدانانے فرنگ	پیام
غزل	دائے سحر بز ناکشیدن آموز	عے باقی

لالہ	آن شعلہ ام کہ صبح ازل در کنار عشق	لالہ
سے باقی	از ما بگو سلائے آں ترک تند خورا	غزل
میخانہ فرنگ	یا دایاے کہ بودم در خستانتان فرنگ	میخانہ فرنگ
طیارہ	سر شاخ گل طائرے یک سحر	طیارہ
خرده	چشم را بینائی افزاید سہ چیز	[قلمزد] کلمات اکبر اعظم
خطاب بر انگلستان	مشرقی بادہ چشیدہ است زیناے فرنگ	خطاب بر انگلستان
	ہوس اندر سرشت مانہا دند	جمہوریت و قیصریت
با نرن	مثال لالہ و گل شعلہ از میں روید	با نرن
x	رنجیت گفت از رہ شوخی بمطر بے	رنجیت سنگھ و مطرب در از قامت
	با ”مرغ حرم“ از من دل سوختہ فرما	پیغام
	گذشتی تیر گام اے اختر صبح	(۱۴)
محاورہ علم و عشق	نگاہم را ز داؤقت و چاراست	محاورہ عشق و علم
عشق	ز افسون تو در یا شعلہ زار است	عشق
لالہ طور	ز مرغان چمن نا آشنا یم	(۲۸)
لالہ طور	جہاں یارب چہ خوش ہنگامہ دارد	(۲۹)
لالہ طور	سکندر با خطر خوش کتہ گفت	(۳۰)
لالہ طور	صربہ یک قباد اکلیل جم خاک	(۳۱)
لالہ طور	اگر در معش خاک تو نہا دند	(۳۲)
لالہ طور	دما دم نقشہاے تازہ ریزد	(۳۳)
لالہ طور	عقاب دور ہیں جو مینہ را گفت	(۳۴)
لالہ طور	ترا اے تازہ پرواز آفریدند	(16)
لالہ طور	چہ لذت یارب اندر ہست و بود است	(17)
لالہ طور	شنیدم در عدم پروانہ می گفت	(18)
لالہ طور	[قلمزد] نہ تنہا از پئے یکدم گنافتہ	(19)
لالہ طور	مسلماناں! مرا حرفے است در دل	(20)
لالہ طور	بکوش رہ سپاری اے دل اے دل	(41)

لاہ طور	بگردوں فکر تو دار در سائی	(22)
لاہ طور	سحر در شاخسار بوستانے	(23)
لاہ طور	ترا یک عنقہ سر بستہ گویم	(۲۴)
لاہ طور	بہل افسانہ آں پاچرانے	(۲۵)
لاہ طور	ترا از خوشبختین بیگانہ سازد	(۲۶)
لاہ طور	زیاں بنی زسیر بوستانم	(۲۷)
لاہ طور	برہمن شیخ راروزے چه خوش گفت	(۳۴)
محاورہ ما بین حکیم فر نسوی... پیغام برگساں	”بنی آدم اعضائے یک دگرند“ تا بر تو آشکار شود راز زندگی	محاورہ ما بین حکیم فر نسوی... پیغام برگساں
لاہ طور	[قلمزد] گویشم آمد از خاک مزارے	(24)
x	دانی کہ چیست شیوہ می خوارہ کہن	بجواب عرش
نیپٹھا	از سستی عناصر انسان دلش تپید	نیپٹھا
سے باقی	خیز و نقاب بر کشا پردگیان سازا	غزل
حکماً	لاک: ساغرش را سحر از بادہ خورشید افروخت	حکماً
جمہوریت	متاع معنی بیگانہ از دُوں فطرتاں جوئی؟	جمہوریت
زندگی	شے زارنا لیدای بہار	زندگی
شبنم	گفتند فرو دآئے از موج مدہ پرویز	شبنم
حیات جاوید	گماں مبر کہ پیاپاں رسید کار مغاں	حیات جاوید
نامہ عالمگیر بیکیہ از فرزندانش...	ندانی کہ یزادان دیرینہ بود	نامہ عالمگیر بیکیہ از فرزندانش...
آزادی بحر	ہمی گفتند ماہ رخاں سرودے	ولسن صدر جمہوریا امریکائی
جلال و گوئے	کتکے دان المنی رادر ارم	جلال و گوئے
قسمت نامہ سر مایہ دار و مزدور...	غوغائے کارخانہ آہنگری زمن	قسمت نامہ سر مایہ دار و مزدور
x	اشعارے کہ برکتھائی نواب احمد یارخاں [قلمزد] از قرآن دہ ہر دو انجم رافروغ تازہ	اشعارے کہ برکتھائی نواب احمد یارخاں [قلمزد] از قرآن دہ ہر دو انجم رافروغ تازہ
انکار انجم	شنیدم کو کہے با کو کہے گفت	انکار انجم
فصل بہار	خیز کہ در کوہ ددشت خیمہ ز داہ بہار	فصل بہار
عشق	عقلے کہ جہاں سوز دیک جلوہ بیاکش	عشق

غزل بیا کہ ساقی گل چہرہ دست بر چنگ است بے باقی

۹۔ بیاض متفرقات

علامہ اقبال میوزیم کے کیٹلاگ میں اس کا نمبر شمار 1977.227 AIM ہے۔ اس میں متفرق منظومات درج ہیں۔

عنوان	پہلا مصرعہ	مطبوعہ کتاب میں [عنوان
		[رُبَاعِیَاتِ پَتْنَعِ بَابَا طَاهِر عَرِیَاں ہمدانی، کا عنوان لکھ کر کانا گیا ہے۔ اس کے تحت نمبر وار رُبَاعِیَاتِ درج ہیں:]
(۱)	دل من روشن از نورِ درون است	[پیام مشرق] لالہ نطور
x	بیاغاں باؤ فرور دیں دہد عشق	[پیام مشرق] لالہ نطور
x	عقباں را بہائے کم نہد عشق	[پیام مشرق] لالہ نطور
x	بہ برگ لالہ رنگ کم آمیزی عشق	[پیام مشرق] لالہ نطور
(۲)	[قلمزد]	[پیام مشرق] لالہ نطور
(۳)	نہ ہر کس از محبت مایہ دار است	[پیام مشرق] لالہ نطور
(۴)	دریں گشتن پریشاں مثل بویم	[پیام مشرق] لالہ نطور
(۵)	جہاں مُشْتِیِ گلِ و دل حاصلِ اوست	[پیام مشرق] لالہ نطور
(۶)	سحری گفت بلبل باغبان را	[پیام مشرق] لالہ نطور
(۵۲)	شہیدِ نازِ اُوزم وجود است	[پیام مشرق] لالہ نطور
(۵۳)	من از بود و نبود خود خوشم	[پیام مشرق] لالہ نطور
(۴۵)	بگو جبریل را از من بیاے	[پیام مشرق] لالہ نطور
(۴۶)	ہمائے علم تا افتد بدامت	[پیام مشرق] لالہ نطور
(۴۷)	خضر یا چہرہ تو پردہ با یافت	[پیام مشرق] لالہ نطور
(۴۸)	دست می لرزد از اندیشہ مرگ	[پیام مشرق] لالہ نطور
(۴۹)	زیب و بد تن و جانم چہ پُرسی	[پیام مشرق] لالہ نطور
(۵۰)	مرا فرمود پیر نکلت دانے	[پیام مشرق] لالہ نطور
(۵۱)	ز رازی معنی قرآن چہ پُرسی	[پیام مشرق] لالہ نطور
(۷)	جہانِ ماکہ تا بود است بودش	[پیام مشرق] لالہ نطور

- (۸) نوائے عشق را سازاست آدم [پیام مشرق] لالہ بطور
- (۹) نہ من انجام و نئے آغاز جویم [پیام مشرق] لالہ بطور
- (۱۰) دلانا رانی پروانہ تاکے [پیام مشرق] لالہ بطور
- x تنے پیدا کن از مُشتِ غبارے [پیام مشرق] لالہ بطور
- (۱۱) شنیدم کرمک شب تاب می گفت [پیام مشرق] لالہ بطور
- (12) ز آب و گل خدا خوش بیکے ساخت [پیام مشرق] لالہ بطور
- (13) بیژداں رو و محشر بر من گفت [پیام مشرق] لالہ بطور
- (۲۳) خرد اندر سر بر کس نہا ند [پیام مشرق] لالہ بطور
- (۲۴) گدائے جلوہ رفتی بر سر طُور [پیام مشرق] لالہ بطور
- (۳۵) چو ذوقِ نغمہ در جلوت آرد [پیام مشرق] لالہ بطور
- (۳۶) چمی پُرسی میاں سیند دل چیست [پیام مشرق] لالہ بطور
- (۳۷) خرد گفت او چہ شام اندر نکلید [پیام مشرق] لالہ بطور
- (۳۸) کنشت و مسجد و بتخانہ و دیر [پیام مشرق] لالہ بطور
- (۳۹) نہ پیوستم دریں رستاں سراول [پیام مشرق] لالہ بطور
- (۴۰) بنجو د باز آ و در بعد کین را [پیام مشرق] لالہ بطور
- (۴۱) سفا لم راسے اوجام جم کرد [پیام مشرق] لالہ بطور
- (۴۲) خرد زنجیری امروز دوش است [پیام مشرق] لالہ بطور
- بہ مبلغِ اسلام در فرنگستاں [پیام مشرق] بہ مبلغِ اسلام...
- عرض حال بہ جناب رسالت مآب [تلفظ و د] شعلہ در آغوش دارد عشق بے پروائے من x
- ”سواران“، تضمین بر شعر میرضی داش... [تلفظ و د] شبے برنی کدھچہر کلیسیا می گفت x
- غزل بایں بہانہ دریں بزمِ محرمے جویم [پیام مشرق] نئے باقی
- خرقہ آں بر زخ لا بنیان [مسافر]
- مناجات شوریدہ درویرانہ غزنی لالہ بہر یک شعاع آفتاب [مسافر] مناجات شوریدہ...
 بر مرزا شہنشاہ با بر بیا کہ ساز فرنگ از نو ابراً قناد است [مسافر] بر مرزا شہنشاہ با بر
 بہ حضور علیحضرت شہید قصر سلطانی کہ نامش دلکش است [مسافر] مسافر واردی شود...
 بر مرزا سلطان محمود خیز داند دل تالہ ہا بے اختیار [مسافر] بر مرزا سلطان محمود...

غزل	مرازدیدہ بینا شکایت دگر است	[پیام مشرق] سے باقی
غزل	ہوں منزل لیلیا نہ تو داری و نہ من	[پیام مشرق] سے باقی
غزل	می تراشد فکر ماہر دم خداوندے دگر	[پیام مشرق] سے باقی
غزل	دلیل منزل شوقم بد ما نمم آویز	[پیام مشرق] سے باقی
خراباتِ فرنگ	دوش رستم بتا شائے خراباتِ فرنگ	[پیام مشرق] خراباتِ فرنگ
شلمر	[قلمزد] حیات افزا پیامِ دلر بایش	x
کارکن و کارفرما	[قلمزد] بندگیوں را بند بازا پاگست	
جلال و ہیگل	می کشودم پیشے بنا جن فکر	جلال و ہیگل
سفر بغزنی و زیارت مزار حکیم سنائی	سینہ یکشادم ہاں بادے کہ پار	[مسافر] سفر بغزنی...
روح حکیم سنائی از بہشت بریں...	راز دان خیر و شر گشتم ز فخر	[مسافر] روح حکیم سنائی...
خطاب بہ نطاہر شاہ	اے قبائے پادشاهی بر تو راست	[مسافر] خطاب بہ پادشاہ اسلام...
غزل	در طلبید دل پیوید و بیرو حرم آفرید	[پیام مشرق] سے باقی
غزل	تب و تاب بکنده عجم ز سد بسوز و گداز من	[پیام مشرق] سے باقی
غزل	مثل آئینہ مجموعہ جمالِ دگراں	[پیام مشرق] سے باقی
غزل	مے مغفانہ کہ بر عافلاں شکست آورد	
غزل	نہ تو اندر حرم گنجی نہ در بیتخانہ می آئی	[پیام مشرق] سے باقی
غزل	سطوت از کوه ستانند و بکا ہے بخشد	[پیام مشرق] سے باقی
غزل	سو دخن ز نالہ مستانہ دل است	[پیام مشرق] سے باقی
غزل	خواجہ نیست کہ چوں بندہ پرستارش نیست	[پیام مشرق] سے باقی
غزل	جہان عشق نہ میری نہ سردری داند	[پیام مشرق] سے باقی
غزل	بیا کہ بلبل شوریدہ نغمہ پرداز است	[پیام مشرق] سے باقی
سرودِ انجم	خاکِ نموش در خروش	[پیام مشرق]
غزل	عرب از سر شکِ نخم ہملا لہ زار بادا	[پیام مشرق] سے باقی
غزل	خاکیم و تندیر مثالِ ستارہ ایم	[پیام مشرق] سے باقی
نغمہ ساربان	ناقص سیران	[پیام مشرق] حدی
غزل	اگر چہ پسرش افسر و کلا ہے نیست	[پیام مشرق] سے باقی

گفت کہ ہنگامہ مرغانِ سحر چیست؟	[پیام مشرق] شبنم	شبنم
یک ذرہ بے مایہ متاعِ نفس اندوخت	[پیام مشرق] کر ملک شب تاب	کر ملک شب تاب
سرکوش از بادۂ تو خم شکنے نیست کہ نیست	[پیام مشرق] مئے باقی	غزل
[قلمرو] نظر تو ہمہ تقصیر و خرد کوتاہی	[پیام مشرق] مئے باقی	x
از من اے باد صبا بگوئے بدانائے فرنگ	[پیام مشرق] پیام	پیام
نظر تو ہمہ تقصیر و خرد کوتاہی	[پیام مشرق]	غزل
ہوا خیمہ زن کاروانِ بہار	[بال جبریل] ساقی نامہ	x
نادر افغان شہِ درویشِ خو	[مسافر]	مسافر (در سیرِ افغانستان)
اے زخود پوشیدہ خود را بازیاب	[مسافر]	خطاب بہ اقوامِ سرحد
شہرِ کابل خطۂ جنتِ نظیر	[مسافر]	مسافر و اردی شود بہ شہرِ کابل ...

تصانیفِ اقبال کے ابتدائی ایڈیشن

’اسرارِ خودی‘ کا پہلا ایڈیشن (۱۹۱۵)

’اسرارِ خودی‘ میں فہرستِ مضامین شامل نہ تھی۔

دیباچہ، [صفحہ الف سے ل تک]

پیشکش بحضور سر سید علی امام مدظلہ العالی، ۱

بسم اللہ الرحمن الرحیم: تمہید، ۵

در بیان اینکه اصل نظام عالم از خودی است و تسلسلِ حیاتِ تعیناتِ وجود بر استحکامِ خودی انحصار دارد،

۲۰

در بیان اینکه حیاتِ خودی از تخلیق و تولید مقاصد است، ۲۸

در بیان اینکه خودی از عشق و محبت استحکام می پذیرد، ۳۳

در بیان اینکه خودی از سوالِ ضعیف می گردد، ۴۳

در بیان اینکه چوں خودی از عشق و محبت محکم می گردد و کوائفِ ظاہرہ و مخفیہ نظام عالم را مستحرمی سازد، ۴۸
حکایت دریں معنی کہ مسئلہ نفی خودی از مختصراتِ اقوامِ مغلوبہ بنی نوع انسان است کہ بایں طریق مخفی

اخلاقِ اقوام غالبہ را ضعیف می سازند، ۵۳

در بیان اینکه افلاطون یونانی و حافظ شیرازی کہ تصوف و ادبیاتِ اقوامِ اسلامیہ از تخیلاتِ ایشان اثر عظیم

پذیرفته بر مسلکِ گوسفندی رفتہ انداز ایشان احترام واجب است، ۶۲

در بیان اینکه تربیتِ خودی را سه مراحل است۔ مرحلہ اول را طاعت و مرحلہ دوم را ضبطِ نفس و مرحلہ سوم

را نیابتِ الہی نامیدہ اند، ۷۳

مرحلہ اول طاعت، ۷۳

مرحلہ دوم ضبطِ نفس، ۷۷

مرحلہ سوم نہایت الہی، ۸۱

در شرح اسرارِ اسمائے علی مرتضیٰ، ۸۷

حکایتِ نوجوانے از مروکہ پیشِ حضرت سید مخدوم علی ہجویری رحمۃ اللہ علیہ آمدہ از ستم اعدا فریاد کرد، ۹۷

حکایت طائرے کہ از تشنگی بیتاب بود، ۱۰۳

حکایت الماس و زغال، ۱۰۸

حکایت شیخ و برہمن و مکالمہ گنگا و ہمالہ در معنی ایں کہ تسلسلِ حیاتِ مدیہ از محاکمِ گرفتار روایاتِ مخصوصہ

مدیہ می باشد، ۱۱۴

در بیان اینکہ مقصدِ حیاتِ مسلم اعلائے کلمۃ اللہ است و جہاد اگر محرزک او جوع الارض باشد در مذہب

اسلام حرام است، ۱۲۰

اندر زیر نجاتِ نقشبند المعروف بہ بابائے صحرائی کہ برائے مسلمانان ہندوستان رقم فرمودہ است، ۱۲۷

الوقتِ سیف، ۱۴۰

دعا، ۱۴۸

’رموزِ بیخودی‘ (۱۹۱۸)

’رموزِ بیخودی‘ میں بھی فہرستِ مضامین شامل نہ تھی۔

دیباچہ [بلا شمار]

پیشکش بحضورِ مملّتِ اسلامیہ [صفحہ الف سے و]

بسم اللہ الرحمن الرحیم: تمہید در معنی فرد و مملّت، ۱

در معنی ایں کہ مملّت از اختلاطِ افراد پیدا می شود و تکمیلِ تربیتِ اواز نبت است، ۶

ارکانِ اساسیِ مدیہِ اسلامیہ، ۱۱

رکنِ اولِ توحید، ۱۱

در معنی این کہ یاس و حزن و خوف اُمّ النبیات است و قاطع حیات و توحید ازالہ

این امراض خبیثی کند، ۱۷

حکایت شیر و شہنشاہ عالمگیر رحمۃ اللہ علیہ، ۲۳

رکن دوم رسالت، ۲۷

حکایت ابو عبید و جابان در معنی اخوت اسلامیہ، ۳۴

حکایت سلطان مراد و معمار در معنی مساوات اسلامیہ، ۳۶

در معنی حریت اسلامیہ و برتر حادثہ کر بلا، ۳۹

در معنی این کہ چون ملت محمدیہ موسس بر توحید و رسالت است پس نہایت مکانی ندارد، ۴۵

در معنی این کہ ملت محمدیہ نہایت زمانی ہم ندارد کہ دوام این ملت شریفہ موعود است، ۵۱

در معنی این کہ نظام ملت غیر از آئین صورت نہ بندد و آئین ملت محمدیہ قرآن است، ۵۸

در معنی این کہ پختگی سیرت ملیہ از اتباع آئین الہیہ است، ۶۵

در معنی این کہ حسن سیرت ملیہ از تاؤب بآداب محمدیہ است، ۷۱

در معنی این کہ حیات ملیہ مرکز مشہودی خواهد و مرکز ملت اسلامیہ بیٹ الحرام است، ۷۷

در معنی این کہ جمعیت حقیق از محکم گرفتن نصب العین ملیہ است و نصب العین اُمت محمدیہ حفظ و نشر

توحید است، ۸۲

در معنی این کہ کمال حیات ملیہ این است کہ ملت مثل فرد احساس خودی پیدا کند و تولید تکمیل این

احساس از حفظ روایات ملیہ ممکن گردد

در معنی این کہ توسیع حیات ملیہ از تسخیر قوائے نظام عالم است، ۹۰

در معنی این کہ بقائے نوع از اموست است و حفظ و احترام اموست اصل اسلام است، ۱۰۳

در معنی این کہ سیدۃ النساء فاطمہ الزہراء السوۃ کاملہ ایست برائے نساء اسلام، ۱۰۸

خلاصہ مطالب مشنوی در تفسیر سورہ اخلاص، ۱۱۳

قل ہو اللہ احد، ۱۱۳

اللہ الصمد، ۱۱۶

لم یلد ولم یولد، ۱۲۳

ولم یکن لہ کفواً احد، ۱۲۷

عرض حال مُصنّف بحضور رحمۃ اللعالمین، ۱۳۱

’اسرارِ خودی‘ کا دوسرا ایڈیشن (۱۹۱۸)

’اسرارِ خودی‘ کے دوسرے ایڈیشن میں بھی فہرست مضامین شامل نہ تھی۔

دیباچہ، ۱

[دی شیخ با چراغ... ۲،

پیشکش بحضور سر سید علی امام مدظلہ العالی، ۳،

هُوَ/ بِسْمِ اللّٰهِ الرَّحْمٰنِ الرَّحِیْمِ/ تمہید، ۵ [شروع میں نظیری کے شعر کے اضافے کے ساتھ: ’’ہمیت در

خشک تر و بیشہ من کوتاہی...‘‘]

در بیان اینکہ اصل نظام عالم از خودی است و تسلسل حیات تعینات وجود بر استحکام خودی انحصار دارد،

۱۸

در بیان اینکہ حیات خودی از تخلیق و تولید مقاصد است، ۲۴،

در بیان اینکہ خودی از عشق و محبت استحکام می پذیرد، ۲۸،

در بیان اینکہ خودی از سوال ضعیف می گردد، ۳۶،

در بیان اینکہ چوں خودی از عشق و محبت محکم می گردد و قوائے ظاہرہ و مخفیہ نظام عالم را مستحرمی سازد، ۴۰،

حکایت دریں معنی کہ مسئلہ نفی خودی از مختصرات اقوام مغلوبہ بنی نوع انسان است کہ بایں طریق مخفی

اخلاق اقوام غالبہ را ضعیف می سازند، ۴۴،

در بیان اینکہ اخلاط یونانی کہ تصوف و ادبیات اقوام اسلامیہ از افکار او اثر عظیم پذیرفته بر مسلک

گوسفندی رفته است و از تخیلات او احترام واجب است، ۵۱،

در تحقیقت شعر و اصلاح ادبیات اسلامیہ، ۵۵

در بیان اینکہ تربیت خودی را سه مراحل است۔ مرحلہ اول را اطاعت و مرحلہ دوم را ضبط نفس و مرحلہ

سوم را نیابتِ اُھی نامیدہ اند، ۶۵

مرحلہ اول اطاعت، ۶۵

مرحلہ دوم ضبط نفس، ۶۸

مرحلہ سوم نیابتِ اُھی، ۷۱

در شرح اسرارِ اسمائے علی مرتضیٰؑ، ۷۷

حکایتِ نوجوانے از مر و کہ پیشِ حضرت سید مخدوم علی جویری رحمۃ اللہ علیہ آمدہ از تم اعداد فریاد کرد، ۸۵

حکایت طائرے کہ از تشنگی بیتاب بود، ۹۰

حکایت الماس و زغال، ۹۳

حکایت شیخ و برہمن و مکالمہ گنگا و ہمالہ در معنی اینکہ تسلسلِ حیاتِ مَلّیہ از محکم گرفتن روایاتِ مخصوصہ

مَلّیہ می باشد، ۹۶

در بیان اینکہ مقصدِ حیاتِ مُسلم اعلیٰ کلمتہ اللہ است و جہاد اگر محرک او جوع الارض باشد در مذہب

اسلام حرام است، ۱۰۳

اندر زمیر نجات نقشبند المعروف بہ بابائے صحرائی کہ برائے مسلمانان ہندوستان رقم فرمودہ است، ۱۰۹

الوقتُ سیف، ۱۲۰

دُعا، ۱۲۷

اطلاع، ۱۲۴

ضمیمہ ۳

ترکِ موالات کے بارے میں اقبال کا موقف

مخدومی جناب ایڈیٹر صاحب زمیندار، السلام علیکم! آج کے ”زمیندار“ میں جنرل کونسل انجمن حمایت اسلام لاہور منعقدہ ۱۴ نومبر کی کاروائی پر آپ نے جو کچھ لکھا ہے، اُس میں ایک آدھ فروگداشت ہوگئی ہے۔ جس کا ازالہ عام مسلمانوں کی آگاہی کے لیے ضروری ہے لہذا یہ چند سطور لکھتا ہوں۔ مہربانی کر کے اپنے اخبار میں درج فرما کر مجھے ممنون کیجیے۔

اراکین کونسل کے سامنے تین تجاویز تھیں۔

(۱) اسلامیہ کالج لاہور کا الحاق پنجاب یونیورسٹی سے جاری رکھا جائے۔ محکمہ میاں فضل حسین صاحب سیکرٹری کالج۔ موید مولوی فضل الدین صاحب و اُس پریذیڈنٹ انجمن۔

(۲) انجمن حمایت اسلام لاہور اپنے طور پر علماء پنجاب و ہندوستان کی ایک کانفرنس کرے جس میں حالاتِ حاضرہ سے واقف کار لوگ بطور مشیر کام کریں تاکہ حضرات علماء مسائل متنازعہ فیہ کے ہر پہلو پر پوری بحث و تہیجص کے بعد نتائج پر پہنچیں۔ علماء کی اس بحث میں مشیروں کو رائے دینے کا کوئی حق نہ ہوگا اور فیصلہ کثرتِ آراء سے ہوگا۔ اختتام کانفرنس تک اسلامیہ کالج کا الحاق یونیورسٹی سے قائم رہے۔ محکمہ مولوی ابراہیم سیالکوٹی۔

(۳) جمعیت علماء کا اجلاس دہلی میں عنقریب ہونے والا ہے، ان کے فتوے کا انتظار کیا جائے اور چند حضرات انجمن کی طرف سے بطور وفد اس جلسے کی بحث و مباحثہ میں شریک ہوں۔ محکمہ ڈاکٹر نچلو۔

پہلی تجویز میں قطعاً کوئی مباحثہ نہیں ہوا۔ نہ مذہبی نقطہ خیال سے نہ تعلیمی نقطہ نگاہ سے۔ اس کے متعلق میں نے عرض کیا کہ اگر ارکان کونسل مذہبی نقطہ نگاہ سے اس تجویز پر بحث مباحثہ نہیں کر سکتے، تو تعلیمی نقطہ نگاہ سے اس پر معقول و مدلل بحث ہو سکتی ہے۔ عدم تعاون یا ترکِ موالات سے قطع نظر کر کے بھی تعلیم کو ”نیشلائز“ کرنے کے دلائل دیے جاسکتے ہیں۔ مولوی غلام محی الدین صاحب نے بھی جلسہ سے اجازت بحث کی چاہی مگر افسوس ہے کہ انہوں نے

اجازت نہ دی۔ اصل بات یہ ہے کہ میاں صاحب کی تجویز کے فوراً بعد دوسری اور تیسری تجاویز پیش کر دی گئیں اور بحث انہیں تجاویز پر ہوتی رہی۔ بہر حال تجویز اول پروٹ لیے گئے جن کا نتیجہ یہ ہے کہ کثرت آراء میاں فضل حسین کی تجویز کے حق میں تھی۔ ۲۱ ممبروں نے جن میں مولوی عبدالقادر صاحب قصوری، حاجی شمس الدین صاحب اور خاکسار شامل تھے ووٹ دینے سے اس بنا پر انکار کیا کہ ان ممبروں کی رائے میں معاملہ زیر بحث کا ایک نہایت اہم مذہبی پہلو ہے جس کا فیصلہ علماء سے استفتاء کیے بغیر ایک ایسی انجمن کے لیے ناممکن ہے جو انجمن حملتِ اسلام کے نام سے موسوم ہو۔ پہلی تجویز کے فیصلہ ہو جانے پر باقی دو تجاویز پروٹ لینا ضروری نہ سمجھا گیا۔ مذکورہ بالا ۲۱ ممبران میں سے بعض ڈاکٹر کچلو صاحب کی تجویز کے موید تھے اور بعض مولوی ابراہیم صاحب کی تجویز کے موید تھے۔ میری رائے یہ تھی کہ مولوی ابراہیم صاحب کی تجویز کے مطابق انجمن خود علماء کی ایک کانفرنس مدعو کرے تاکہ اس نازک مسئلے کے ہر پہلو پر پوری بحث ہو سکے۔ جو فتوے دفتر انجمن میں موصول ہوئے ہیں ان کو حضرات علماء سے فرداً فرداً حاصل کیا گیا ہے اور نیز بعض نہایت ضروری سوالات ان سے پوچھے ہی نہیں گئے۔ مثلاً حضرت مولانا محمود الحسن صاحب کے فتویٰ میں الحاق کے متعلق کوئی سوال نہیں کیا گیا۔ اسی طرح مولوی اشرف علی تھانوی صاحب کی خانقاہ کا فتویٰ یا مضمون ترک موالات کے مسئلے پر ایک عام بحث ہے جس میں استفتاء بھی درج نہیں۔ علیٰ ہذا القیاس علمائے سندھ کے فتوے میں زراہد یا الحاق کے متعلق کوئی سوال حضرت علماء سے نہیں کیا گیا۔ کفار سے ترک موالات مسلمانوں کے لیے کوئی نیا حکم نہیں اور اس سے کسی مسلمان کو انکار نہیں ہو سکتا۔ ہاں اس کے مدارج اور جزویات مختلف ہیں۔ کفار محارب ہوں تو ان کے لیے اور احکام ہیں۔ غیر محارب ہوں تو ان کے لیے اور احکام ہیں۔ اس فرق کو کسی فتوے میں نمایاں نہیں کیا گیا جس سے میرے خیال میں سخت غلط فہمی پیدا ہو رہی ہے۔

مثلاً آج شام ہی میں نے ایک دوست سے سنا کہ پروفیسر حاکم علی صاحب اسلامیہ کالج نے اپنے فتوے کی تصدیق میں مولوی احمد رضا صاحب بریلوی سے ایک فتویٰ حاصل کیا ہے۔ پروفیسر صاحب خود بریلی تشریف لے گئے تھے۔ لاہور واپس آنے پر انہوں نے مولوی اصغر علی روتھی سے استدعا کی کہ وہ بھی مولوی احمد رضا صاحب کے فتویٰ پر دستخط کریں لیکن چونکہ حضرات دیوبند مولوی اشرف علی تھانوی پر اس فتوے میں سب و دشتم کیا گیا تھا اس واسطے مولوی اشرف علی [کذا: مولوی اصغر علی] صاحب نے اس پر دستخط کرنے سے انکار کر دیا۔ حاکم علی صاحب آرنہیل میاں فضل حسین سے ایک دتی خط لے کر پھر مولوی احمد رضا صاحب کی خدمت میں پہنچے اور ان سے

انتہاس کی کہ میاں صاحب فرماتے ہیں کہ علمائے دیوبند وغیرہ پر جوئے دے آپ نے اپنے فتوے میں کی ہے، اسے فتوے سے نکال ڈالیے، لیکن مولوی صاحب نے ایسا کرنے سے انکار کر دیا اور میاں صاحب کے خط کے جواب میں کہا کہ وہ سب لوگ مرتد ہیں۔ میرے دوست نے یہ فتویٰ خود پڑھا ہے اور مولوی احمد رضا صاحب کا وہ خط بھی دیکھا ہے جو مولوی صاحب موصوف نے میاں صاحب کے جواب میں لکھا ہے۔ خیر یہ تو جزوی امور تھے۔ میں نے اپنے دوست سے پوچھا کہ آیا اس فتوے میں محارب وغیر محارب کفار کا امتیاز رکھا گیا تھا تو انہوں نے جواب دیا کہ نہیں۔ اس سے آپ اندازہ کر سکتے ہیں کہ جب تک ضروری سوالات ہی نہ کیے جائیں تو مفتی کا کیا تصور ہے۔ اس امتیاز کے علاوہ بعض نہایت اہم اقتصادی سوالات پیدا ہوتے ہیں جن کا پوچھنا مفتی سے ضروری ہے تاکہ مسلمانوں کے لیے ایک پورا نظام عمل مرتب ہو اور ہر خیال کے مسلمان پر اتمامِ حجت ہو سکے۔ غرض یہ کہ جس طرح مفتی کے لیے علم و تقویٰ کی ضروری شرائط ہیں اسی طرح مفتی کے علم سے مستفیض ہونے کے لیے ضروری ہے کہ مسائل تکثر رس، معاملہ فہم اور زیرک ہو۔ بالخصوص ایک ایسے معاملے میں جس کا اثر مسلمانوں کی اجتماعی زندگی کے ہر پہلو پر پڑتا ہو، پوری چھان بین اور تحقیق و تدقیق ضروری ہے اور اس تحقیق و تدقیق کے لیے بھی وہی راہ اختیار کرنی چاہیے جو شریعتِ حقہ نے بتائی ہے۔ فرداً فرداً فتویٰ لینے سے کبھی کام نہ نکلے گا۔ اس وقت مسلمانوں کی بد نصیبی سے اس ملک میں یا اور اسلامی ممالک میں کوئی واجب الطلعة امام موجود نہیں۔ مولانا ابوالکلام آزاد نے فرمایا تھا کہ واجب الطلعة امام نہ ہونے کی صورت میں خلافتِ کمیٹی کا فتویٰ واجب الطلعة ہے۔ میں نے ان کے دلائل نہیں سنے۔ اس وقت تک جھھان کی رائے سے اتفاق نہیں۔ ممکن ہے ان کے دلائل سننے کے بعد میری رائے بدل جائے۔ فی الحال تو میرے نزدیک یہی راہ کھلی ہے اور یہی راہ شریعت کی رُو سے بھی انسب و اولیٰ ہے کہ حضراتِ علمائے ایک جگہ جمع ہو کر ہر قسم کا اعتراض سننے اور پورے بحث و مباحثے کے بعد مسلمانوں کے لیے ترکِ موالات کا ایک پروگرام مرتب کریں۔ اس جمعیت میں حضراتِ مشائخ، بڑے بڑے حنفی علمائے اور اگر ضروری ہو تو شیعہ اور اہل حدیث علمائے بھی جن کے علم و تقویٰ پر قوم کو اعتماد ہو، طلب کیے جائیں۔ میرے خیال میں ایسے حضرات کا انتخاب کوئی مشکل امر نہیں۔ مسلمان وکلاء بھی اس بحث میں شریک ہو کر کم از کم مسائل کی حیثیت سے مدد دیں۔ حضراتِ علمائے کے لیے بھی یہ ایک نادر موقع ہے کہ وہ آپس کے اختلافات کو رفع کر کے امتِ مرحومہ پر اپنا کھویا ہوا اقتدار پھر حاصل کریں۔ خدا تعالیٰ نے ایسے اسباب پیدا کر دیے ہیں کہ یہ بھٹکا ہوا آہو پھر خود بخود حرم کی طرف آ رہا ہے۔

قوم آوارہ عنانِ تاب ہے پھر سوئے حجاز

ایسے حالات قوموں کی زندگی میں شاذ ہی پیدا ہوا کرتے ہیں اور اگر ان حالات سے حضراتِ مشائخ و علماء نے فائدہ نہ اٹھایا اور مسلمانوں کی رہنمائی کر کے ان کو اپنے بچھڑے ہوئے محبوب یعنی شریعتِ حقہ اسلامیہ سے نہ ملایا تو اس ملک میں مسلمانوں کا بحیثیت ایک مذہبی جماعت کے خاتمہ تصور کرنا چاہیے اور وہ مسلمانانِ ہند کی اس ہلاکت کے لیے قیامت کے دن نبی کریم (صلی اللہ علیہ وسلم) کے سامنے جواب دہ ہوں گے۔ اگر اس کانفرنس میں علماء کے انتخاب اور اس کے مجموعی عمل میں دیانت و امانت سے کام لیا گیا تو مسلمانانِ ہند کی زندگی میں وہ عظیم اور روحانی انقلاب پیدا ہوگا جس کے لیے شاہ ولی اللہ کی روح تڑپتی تھی۔

میں جانتا ہوں کہ اس تجویز کو عمل میں لانے کے لیے وقت اور روپیہ کی ضرورت ہے لیکن ایسے اہم مسئلے کے تصفیہ کے لیے وقت اور روپے کا سوال خارج از بحث ہے۔ اراکینِ جنرل کونسل نے تو یہ سلامتی کی راہ اختیار نہیں کی اور حمایتِ اسلام کہلا کر بے دردی سے اسلام کو نظر انداز کر دیا ہے لیکن مسلمانانِ پنجاب سے میری التماس ہے کہ وہ اس کام کو توکل بخدا اپنے ذمہ لیں اور لاہور یا باہر کے مسلمانوں میں سے کوئی اللہ کا بندہ اور نئی امی کا عاشق ایسا نکلے کہ اس کانفرنس کا تمام خرچ اپنے ذمے لے لے۔ اُس کا یہ خرچ بیکار نہ جائے گا۔ مجھے پورا یقین ہے کہ اللہ تعالیٰ اس دنیا میں اس پر فلاح و برکت کے دروازے کھول دے گا اور آخرت میں وہ اس کی بارگاہ میں باریاب ہوگا جس کی آستان بوی کو دنیا کے عظیم شہنشاہوں نے اپنا طغرائے امتیاز تصور کیا ہے۔

شاید آپ کے بعض ناظرین کے دل میں یہ خیال گزرے کہ جب جمعیتِ علماء کا جلسہ دہلی میں عنقریب ہونے والا ہے تو ایسی کانفرنس قائم کرنے کی کیا ضرورت ہے۔ اس میں کوئی شک نہیں کہ ڈاکٹر چکلا صاحب کی تجویز میں سر دست کسی خرچ اور وقت کی ضرورت نہیں لیکن جب جنرل کونسل میں ان تجاویز پر بحث ہو رہی تھی تو بعض صاحبان کی گفتگو سے متحرج ہوتا تھا کہ وہ دہلی کی کانفرنس کو شک کی نگاہ سے دیکھتے ہیں۔ اس بنا پر کہ یہ کانفرنس ایک خاص خیال کے علماء کا مجموعہ ہوگی۔ میرا یہ عقیدہ ہے کہ اس خیال کے اور بھی مسلمان ہیں اور میں مولوی ابراہیم صاحب کی تجویز کی اس بنا پر تائید کرتا ہوں کہ کوئی شائبہ بھی کسی قسم کے شک و ظن کا نہ رہے اور ایک ایسی کانفرنس قائم کی جائے جس کا فتویٰ ہر خیال کے مسلمانوں کے لیے جت ہو اور کسی کو بھی کسی قسم کے اعتراض کی گنجائش نہ رہے۔ جو لوگ یہ خیال کرتے ہیں کہ حالاتِ حاضرہ محض ایک سیاسی مفہوم رکھتے ہیں اور پختہ کارانِ سیاست ہی اس کے

فیصلہ کے اہل ہیں اور مسند نشینانِ پنجنمبر کو ان حالات سے کوئی سروکار نہیں۔ وہ میری رائے ناقص میں ایک خطرناک غلطی میں مبتلا ہیں جو حقائق و تاریخِ اسلامیہ اور شریعتِ حقہ کے مقاصد کے نہ سمجھنے سے پیدا ہوئی ہے۔ قومی زندگی کی کوئی حالت ایسی نہیں جس پر فقہائے اسلام نے حیرت انگیز چھان بین نہ کی ہو۔ اگر مسلمان اس خدا کے دیے ہوئے قانون سے فائدہ نہ اٹھائیں تو ان کی بد نصیبی ہے۔ شارعِ اُمّی (نبیجی اُذت و اُوبی) نے تو وہ اصول بتائے ہیں کہ ان کی ہمہ گیری کے سامنے حال کے مغربی فقہاء کا تقفہ جس پر ہمارے وکیلوں اور بیرسٹروں کو ناز ہے ایک طفلِ مکتب کی ابجد خوانی نظر آتا ہے۔

رسالتِ محمدیہ کا مقصد صرف یہی نہیں کہ بندوں کو اپنے رب سے ملائے بلکہ اس کا ایک مقصد یہ بھی ہے کہ بندوں کو اس چار عناصر کی دنیا میں رہنے اور انفرادی و ملی زندگی بسر کرنے کے لیے ایک مکمل آئین بھی عطا فرمائے اور یہ آئین خدا تعالیٰ کے فضل و کرم سے اس وقت تک مسلمانوں کے پاس محفوظ ہے۔ اس سے مستفید ہونے کے لیے قوتِ استدلال اور پاکیزگیِ عمل کی ضرورت ہے اور ان اوصاف کی متاع گراں مایہ ابھی تک بکلی مفقود نہیں ہوئی۔ مسلمانوں کے لیے نہ مسٹر گاندھی کی زندگی اسوۂ حسنہ ہے نہ کسی انسان کا بنایا ہوا ہدایت نامہ ان کے لیے دلیل راہ ہو سکتا ہے۔ ان کو اپنے ہر فعل کے لیے خواہ انفرادی ہو خواہ اجتماعی کتاب اللہ اور رسول اللہ صلی اللہ علیہ وسلم کے عمل میں نظامِ کار تلاش کرنا چاہیے اور جو نظامِ کار ان دو مواخذ سے ملے اسی پر عمل پیرا ہونا چاہیے اور اس بات کا خیال تک بھی نہ کرنا چاہیے کہ ان کا نظامِ عمل مسٹر گاندھی کے پروگرام کے مطابق ہے یا اس سے مختلف ہے۔

جن لوگوں کا یہ خیال ہے کہ اس وقت جو معاملات زیرِ بحث ہیں محض سیاسی ہیں وہ جمعیتِ اسلامیہ کی ہیئت اور اس کے مقاصد سے بالکل بے خبر ہیں۔ اسلام کے نزدیک مسلمان کا کوئی فعل انفرادی ہو یا اجتماعی مذہب کی ہمہ گیری سے آزاد نہیں اور برخلاف دیگر مذاہب کے اسلام نے زندگی کے ہر پہلو کے لیے احکام وضع کیے ہیں۔ ہم مسلمانوں کے عقیدے کی رو سے انفرادی، ملی اور بین المللی قانون کا اصل الاصول الہام الہی پر مبنی ہے اور اسلام [کذا: مسلمان] کا ہر فعل اگر اس کا محرک اللہ اور رسول کی رضا جوئی ہے تو وہی قرب الہی کا باعث ہے۔ خواہ اس کا اثر فاعل کی اپنی ذات پر پڑتا ہو خواہ دیگر اقوام پر۔ وہ سیاست جو مذہب سے معزاً ہو ضلالت و گمراہی ہے اور وہ مذہب جو اپنے احکام میں تمام ضروریاتِ انسانی کو ملحوظ نہیں رکھتا ایک قسم کی ناقص رہبانیت ہے۔ حقیقت یہ ہے کہ بعض مغربی خیالات ایک نامحسوس زہر کی طرح ہمارے دماغوں میں سرایت کر گئے ہیں جن میں سے ایک یہ بھی ہے کہ مذہب کو

سیاست سے کوئی واسطہ نہیں۔ اکثر تعلیم یافتہ نوجوان بے تحاشا اس خیال کا اظہار کرتے ہیں اور قوم کو بھی اس پر عمل پیرا ہونے کی دعوت دیتے ہیں۔ ان کو اس بات کا احساس تک نہیں کہ یہ خیال کم از کم اسلام کے لیے زہر قاتل ہے۔ لطف یہ ہے کہ خود یورپ کے حکما جو اس خیال کے بانی ہیں اور جن سے ہمارے نوجوانوں نے یہ سبق سیکھا ہے اب اس ہیبت ناک جنگ کے بعد جو ایسی شیطانی اصول کا نتیجہ تھی اس خیال کی صحت میں متامل نظر آتے ہیں۔

انسوں ہے کہ اراکین انجمن حمایت اسلام نے بھی معاملات زیر بحث کے فیصلہ میں اسی اصول پر عمل کیا ہے۔ مجھے ان سے یہ شکایت ہے کہ انہوں نے کیوں فیصلہ کرنے سے پیشتر فقہائے اسلام سے استصواب نہیں کیا۔ اگر تمام حالات کو سننے کے بعد فقہائے اسلام کی یہی رائے ہو کہ الحاق قائم رکھا جائے تو میں بھی نہایت خوشی کے ساتھ اراکین انجمن کا ہم نوا ہوں۔ قطع نظر اس کے کہ انہوں نے اپنا ایک اہم مذہبی فرض ادا نہیں کیا۔ میری رائے ناقص میں اس سوال کے مذہبی پہلو کو نظر انداز کر دینے سے اراکین کونسل نے خود انجمن کے لیے ایک زندگی اور موت کا سوال پیدا کر دیا ہے۔

میں نے آپ کے اخبار کی بہت سی جگہ لے لی ہے لیکن مجھے یقین ہے کہ آپ فراخ دلی سے مجھے معاف فرمائیں گے۔ اب میں اس طویل خط کو اس دُعا پر ختم کرتا ہوں کہ اللہ تعالیٰ مسلمانوں کا حامی و ناصر ہو اور اپنے حبیب پاک کے صدقے میں ان کی تمام مشکلات کا خاتمہ کرے۔

آپ کا مخلص

محمد اقبال

۱۵- نومبر ۱۹۲۰ء

[ماخذ: محمد حنیف شاہد (۱۹۷۶: ۱۹۷۶) اقبال اور انجمن حمایت اسلام، ص ۱۰۳-۱۰۸]

ضمیمہ ۴

مغرب کے بارے میں ہمارے رویے

بنام نکلسن

Lahore

24th January 1921

My dear Dr. Nicholson,

I was very glad to learn from your letter to Shafi that your translation of the *Asrar-i-Khudi* had been favorably received and excited much attention in England. Some of the English reviewers, however, have been misled by the superficial resemblance of some of my ideas to those of Nietzsche.

The view of the writer in the *Athenaeum* is largely affected by some mistakes of fact for which, however, the writer does not seem to be responsible. But I am sure if he had known some of the dates of the publication of my Urdu poems referred to in his review, he would have certainly taken a totally different view of the growth of my literary activity. Nor does he rightly understand my idea of the Perfect Man which he confounds with the German thinker's Superman. I wrote on the Sufi doctrine of the Perfect Man more than twenty years ago, long before I had read or heard anything of Nietzsche. This was then published in the *Indian Antiquary*, and later in 1908 formed part of my Persian *Metaphysics*. The English reader ought to approach this idea not through the German thinker, but through an English thinker of great merit - I mean Alexander - whose Gifford lectures, delivered at Glasgow, were published last year. His chapter on Deity and God (Chapter I, Book IV, p. 341, Vol. II) is worth reading. On page 347, he says: "Deity is thus the next higher empirical quality to mind, which the universe is engaged in bringing to birth. That the universe is pregnant with such a quality, we are speculatively assured. What that quality is we cannot know, for we can neither enjoy nor still less contemplate it. Our human altars still are raised to the Unknown God. If we could know what Deity is, how it feels to be Divine, we should first have to become as Gods."

Alexander's thought is much bolder than mine.

I believe there is a Divine tendency in the universe, but this tendency will eventually find its complete expression in a higher man, not in a God subject to Time, as Alexander implies in his discussion of the subject. I do not agree with Alexander's view of God, but it is clear that my idea of the Perfect Man will lose much of its outlandishness in the eyes of the English reader if he approaches it through the ideas of a thinker of his own country.

But it is Mr. Dickinson's review which interested me most, and I want to make a few remarks on it. Kindly pass on this letter to him; I am sure he will be interested to know what I think of his review.

- (1) Mr. Dickinson thinks, as I understand from his private letter to me, that I have deified physical force in the poem. I am afraid he is mistaken in his view. I believe in the power of the spirit, not brute force. When a people is called to a righteous war, it is, according to my belief, their duty to obey the call, but I condemn all wars of conquest (the story of Mianmir and the Emperor of India). Mr Dickinson, however, is quite right when he says that war is destructive, whether it is waged in the interest of Truth and Justice, or in the interests of conquest and exploitation. It must be put an end to in any case. We have seen, however, that Treaties, Leagues, Arbitrations and Conferences cannot put an end to it. Even if we secure these in a more effective manner than before, ambitious nations will substitute more peaceful forms of the exploitation of races supposed to be less favoured or less civilised. The truth is that we stand in need of a living personality to solve our social problems, to settle our disputes, and to place international morality on a sure basis. How very true are the last two paragraphs of Professor Mackenzie's *Introduction to Social Philosophy*:

"There can be no ideal society without ideal man: and for production of these we require not only insight but a motive power; fire as well as light. Perhaps, a philosophic understanding of our social problems is not even the chief want of our time. We need prophets as well as teachers, men like Carlyle or Ruskin or Tolstoy, who are able to add for us a new severity to conscience or a new breadth to duty. Perhaps we

want a new Christ... It has been well said that the prophet of our time must be a man of the world, and not merely a voice in the wilderness. For indeed the wilderness of the present is in the streets of our crowded cities, and in the midst of the incessant war by which we are trying to make our way upwards. It is there that the prophet must be.

"Or perhaps our chief want is rather for the poet of the new age than for its prophet-or for one who should be poet and prophet in one. Our poets of recent generations have taught us the love of nature, and enabled us to see in it the revelation of the Divine. We still look for one who shall show us with the same clearness the presence of the Divine in the human.... We still need one who shall be fully and in all seriousness what Heine playfully called himself a "Ritter von dem Heiligen Geish," one who shall teach us to see the working out of our highest ideals in the everyday life of the world, and to find in devotion to the advancement of that life, not merely a sphere for an ascetic self-sacrifice, but a supreme object in the pursuit of which all thoughts, all passions, all delights may receive their highest development and satisfaction."

It is in the light of above thoughts that I want the British public to read my description of the ideal man. It is not our treaties and arbitrations which will put an end to the internecine wars of the human family.

- (2) Mr Dickinson further refers to my 'Be hard'. This is based on the view of Reality that I have taken in the poem. According to my belief, Reality is a collection of individualities tending to become a harmonious whole through conflict which must inevitably lead to mutual adjustment. This conflict is a necessity in the interests of the evolution of higher forms of life, and of personal immortality. Nietzsche did not believe in personal immortality. To those desiring it, he ruthlessly says, "Do you wish to be a Perpetual burden on the shoulders of time?" He was led to say this because he had a wrong notion of time, and never tried to grapple with the ethical issue involved

in the question of time. On the other hand, I look upon immortality as the highest aspiration of man on which he should focus all his energies, and consequently I recognize the need of all forms of activity, including conflict, which tends to make the human person more and more stable. And for the same consideration, I condemn speculative mysticism and inactive quietism. My interest in conflict is mainly ethical and not political whereas Nietzsche's was probably only political. Modern physical science has taught us that the atom of material-energy has achieved its present form through thousands of years of evolution. Yet it is unstable and can be made to disappear. The same is the case with the atom of mind-energy, i.e., the human person. It has achieved its present form through ions of incessant effort and conflict; yet, in spite of all this, its instability is clear from the various phenomena of mental pathology. If it has to continue intact it cannot ignore the lessons learnt from its past career, and will require the same or similar forces to maintain its stability which it has availed of before. It is possible that in its onward march nature may modify or eliminate altogether some of the forces (e.g., conflict in the way of mutual wars) that have so far determined and helped its evolution, and introduce new forces hitherto unknown to mankind to secure its stability. But, I confess, I am not an idealist in this matter and believe this time to be very distant. I am afraid mankind will not for a very long time to come, learn the lesson that the Great European War has taught them. Thus it is clear that my purpose in recognizing the need of conflict is mainly ethical. Mr. Dickinson has unfortunately altogether ignored this aspect of the "Be hard".

- (3) Mr. Dickinson further remarks that while my philosophy is universal my application of it is particular and exclusive. This is in a sense true. The humanitarian ideal is always universal in poetry and philosophy, but if you make it an effective ideal and work it out in actual life, you must start, not with poets and philosophers, but with a society exclusive in the sense of having a creed and well-defined outline, but ever enlarging its limits by example and persuasion. Such a society, according to my belief, is Islam. This society has so far proved itself a

more successful opponent of the race-idea which is probably the hardest barrier in the way of the humanitarian ideal. Renan was wrong when he said that science was the greatest enemy of Islam. No, it is the race idea which is the greatest enemy of Islam - in fact, of all humanity, and it is the duty of all lovers of mankind to stand in revolt against this dreadful invention of the devil. Since I find that the idea of nationality based on race or territory is making headway in the world of Islam, and since I fear that the Muslims, losing sight of their own ideal of a universal humanity, are being lured by the idea of a territorial nationality, I feel it is my duty as a Muslim and as a lover of all mankind, to remind them of their true function in the evolution of mankind. Tribal or national organizations on the lines of race or territory are only temporary phases in the enfoldment and upbringing of collective life, and as such I have no quarrel with them; but I condemn them in the strongest possible terms when they are regarded as the ultimate expression of the life of mankind. While I have the greatest love for Islam, it is in view of practical and not patriotic considerations, as Mr. Dickinson thinks, that I am compelled to start with a specific society (e.g., Islam) which among the societies of the world, happens to be the only one suitable to my purpose. Nor is the spirit of Islam so exclusive as Mr. Dickinson thinks. In the interests of a universal unification of mankind the Quran ignores their minor differences and says, "Come, let us unite on what is common to us all !" (iii. 64).

I am afraid the old European idea of a blood-thirsty Islam is still lingering in the mind of Mr. Dickinson. All men and not Muslims alone are meant for the Kingdom of God on earth, provided they say good-bye to their idols of race and nationality, and treat one another as personalities. Leagues, mandates, treaties, like the one described by Mr. Keynes and Imperialisms, however draped in democracy, can never bring salvation to mankind. The salvation of man lies in absolute equality and freedom of all. We Stand in need of a thorough overhauling of the aims of science which has brought so much misery to mankind and of a total abandonment of what may be called esoteric politics which is ever Planning the ruin of less clever or weaker races.

That Muslim peoples have fought and conquered like other peoples, and

that some of their leaders have screened their personal ambition behind the veil of religion, I do not deny; but I am absolutely sure that territorial conquest was no part of the original programme of Islam. As a matter of fact, I consider it a great loss that the progress of Islam as a conquering faith stultified the growth of those germs of an economic and democratic organization of society which I find scattered up and down the pages of the Quran and the traditions of the Prophet. No doubt, the Muslims succeeded in building a great empire, but thereby they largely repaganized their political ideals, and lost sight of some of the most important potentialities of their faith. Islam certainly aims at absorption. This absorption, however, is to be achieved not by territorial conquest but by the simplicity of its teaching, its appeal to the common sense of mankind and its aversion to abstruse metaphysical dogma. That Islam can succeed by its inherent force is sufficiently clear from the Muslim missionary work in China, where it has won millions of adherents without the help of any political power. I hope more than twenty years' long study of the world's thought has given me sufficient training to judge things impartially.

The object of my Persian poems is not to make out a case for Islam; my aim is simply to discover a universal social reconstruction, and in this endeavour, I find it philosophically impossible to ignore a social system which exists with the express object of doing away with all the distinctions of caste, rank and race; and which, while keeping a watchful eye on the affairs of this world, fosters a spirit of unworldliness so absolutely essential to man in his relations with his neighbours. This is what Europe lacks and this is what she can still learn from us.

One word more. In my notes which now form part of your Introduction to *Asrar-i-Khudi*, I deliberately explained my position in reference to Western thinkers, as I thought this would facilitate the understanding of my views in England. I could have easily explained myself in the light of the Quran and Muslim Sufis and thinkers, e.g., Ibn Arabi and Iraqi (Pantheism), Wahid Mahmud (Reality as a Plurality), Al-Jili (the idea of the Perfect Man) and Mujaddid Sarhindi (the human person in relation to the Divine Person). As a matter of fact, I did so explain myself in my Hindustani Introduction to the first edition of the *Asrar*.

I claim that the philosophy of the *Asrar* is a direct development out of the

experience and speculation of old Muslim Sufis and thinkers. Even Bergson's idea of time is not quite foreign to Sufis. The Quran is certainly not a book of metaphysics, but it takes a definite view of the life and destiny of man, which must eventually rest on propositions of a metaphysical import. A statement by a modern Muslim student of philosophy of such propositions, especially when it is done in the light of religious experience and philosophy invoked by that great book, is not putting new wine in old bottles. It is only a restatement of the old in the light of the new. It is unfortunate that the history of Muslim thought is so little known in the West. I wish I had time to write an extensive book on the subject to show to the Western student of philosophy how philosophic thinking makes the whole world kin.

Yours sincerely

Muhammad Iqbal

ڈاکٹر شیخ محمد اقبال

آبِ حیات کے دورِ حاضر کا جرعہ تیز

وحید احمد مسعود بدایونی

اقبال کے کلام سے یقیناً ہر کس و ناکس آشنا ہے اس لئے ہم ضرورت نہیں سمجھتے کہ عام تذکرہ نویسوں کے تتبع میں لکھیں ”اقبال تخلص، شیخ محمد اقبال نام“

لاہور اگرچہ آپ کا مولد ہے مگر بجائے اس کے کہ پنجاب جیسی تنگ جگہ میں آپ اپنے آپ کو محدود کریں، عالی ہمتی یہ ہے کہ سارے جہان کو اپنا وطن بتاتے ہیں۔

جب آپ اس عالمِ فانی کے سفر کے لئے روانہ ہوئے تو مبداءِ فیض نے طبعِ موزوں، فکرِ رسا، علوِ تخیل، درداور اثر زاورہ کے طور پر آپ کے ساتھ کر دئے۔ مذہب پرست والدین کے بابرکت ہاتھوں نے وہ تمام جوہر جو ایک مسلمان کے لئے ضروری ہیں آپ کو گھٹی میں ڈال کر پلائے اور مشرق و مغرب کے علوم نے آپ پر عقل کے دروازے کھول دئے چنانچہ آپ ایک زبردست شاعر بھی ہیں اور لائٹانی ڈاکٹر بھی۔ معتبر ذرائع سے معلوم ہوا ہے کہ سب سے پہلے کسی جنگ میں بطور مالِ غنیمت کے زریں و نقرئی، سیاہ و سرخ، چھوٹے اور بڑے حروف آپ کے

ہاتھ آئے تھے اور اسی وقت سے یہ شوق ترقی کر گیا۔ اس نامعلوم جنگ کی جب تحقیق کی گئی جس میں یہ مالِ غنیمت ہاتھ لگا تو ایک عجیب واقعہ معلوم ہوا۔ یعنی یہ کہ انگریزوں اور اتحادیوں سے بہت پہلے جناب ڈاکٹر صاحب نے جرمنی کو فتح کر لیا تھا۔ اور اس فتح کی غیر فانی یادگار جو جرمن یونیورسٹیوں میں قائم کی گئی تھی باوجود یکہ اتحادیوں نے جرمنی کو تاخت و تاراج کر دیا ہے، اب بھی باقی اور قائم ہے۔

جہاں آپ ”مرثیہ گو شاعر“ اور ”نوحہ خواں فلسفی“ ہیں وہاں نہایت تعجب ہے کہ آپ ایک ”بلوغت سنج“ اور ”نغمہ گو ظریف“ بھی ہیں۔ جب ڈاکٹری آمیز شاعری سے یا شاعری آمیز ڈاکٹری سے جی بھر جاتا ہے تو کبھی کبھی فکرات سے جی بہلا لیتے ہیں۔ لیکن ہمیں معاف کیا جائے کہ ہمیں ڈاکٹر صاحب کے رونے میں جتنا لطف آتا ہے (مسکراتا تو اور بات ہے) کھل کھلا کر ہنسنے میں اتنا لطف نہیں آتا۔

بذلہ سنجی کے سلسلہ ہی میں ہمیں یہ صیغہ راز یہ بات بھی معلوم ہوئی ہے کہ جب سکوت فلسفہ و لگا سے شاعری کا وقت نہ ہو تو موقع پر آپ ”حاضر جواب منطق“ سے بھی خوب کام لے سکتے ہیں، ولایت میں ایک ناکتہ امیم صاحب، مذہبِ عیسوی آپ کے سامنے پیش کیا کرتی تھیں اور نئے نئے پیرایہ سے تبلیغ و تلقین کی خدمات بجالاتی تھیں۔ ڈاکٹر صاحب نے ابتداً تو اس بحث سے ”پہلو تہی“ کی لیکن جب امیم صاحب نے زیادہ چھیڑا تو ڈاکٹر صاحب کو انہیں نہایت سنجیدگی سے سمجھانا پڑا کہ ”دینِ عیسوی نجات کے لئے چاہے کافی ہو یا نہ ہو لیکن اُس متناہل زندگی کے لئے (جس کے متنی یورپ کے جوان مردوزن عموماً اور مس صاحبہ خصوصاً رہتی تھیں) کسی طرح رہنما اور قابلِ اعتماد نہیں ہو سکتا کیونکہ حضرت مسیح جنہیں دو پشت سے شادی کا مطلق تجربہ نہ تھا کسی طرح اس بارے میں رہنمائی نہیں کر سکتے“ سنا ہے کہ یہی لطیفہ مذہبِ عیسوی کی طرف سے مس صاحبہ کی بددلی کا دیباچہ ثابت ہوا۔

نہ آپ میر تقی میر مرحوم کی طرح مطلقاً نازک مزاج ہیں اور نہ سودا کی طرح بالکل آتش مزاج۔ بلکہ ڈاکٹر صاحب نے ان دونوں کے امتزاج سے ایک نیا مرکب تیار کیا ہے جس کی وجہ سے آپ کبھی کبھی اللہ میاں سے بھی شکوہ کر دیا کرتے ہیں۔ یہ ”تابِ سخن“ غالباً مرزا غالب کی گرم گفتاری سے ماخوذ ہے۔ مرزا صاحب بھی مناجات کے اہلنا میں الحاح و زاری کرتے کرتے بھڑک اٹھتے ہیں کہ

دل از غصہ خوں شد نہفتن چہ سود

چو ناگفتہ دانی بکفتن چہ سود

اکثر لوگوں کا خیال ہے کہ آپ نے ولایت میں جا کر جادو بھی سیکھا ہے۔ ہم اس کے قائل نہیں کہ انہیں جادو آتا ہے کیونکہ وہ مسلمان ہیں اور اس اعتبار سے جادو گر نہیں ہو سکتے لیکن وہ کمال جس پر لوگوں کو جادو کا شبہ ہوتا ہے انہوں نے ولایت میں جا کر نہیں سیکھا ہے بلکہ ولایت جانے سے پہلے یہیں سیکھ چکے تھے۔ اس کا ثبوت یہ ہے کہ اگر وہ کمال جس پر جادو کا دھوکہ ہوتا ہے انہوں نے ولایت میں سیکھا ہوتا تو وہ اپنی مثنویاں فارسی کے بجائے انگریزی [میں] لکھتے۔ ایک گروہ یہ کہتا ہے کہ اقبال نے شاعری کا اشتہار دینے کے لیے ڈاکٹری حاصل کی اور دوسرا فریق اس کے برعکس کہتا ہے کہ ڈاکٹری کو ہر لومریز بنانے کے لئے شاعری اختیار کی ہے۔ ہم آخر الذکر فریق کے ہم زبان ہیں۔

اقبال کا مذہب اسلام ہے۔ وہ اپنے آپ کو مسلمان کہتے ہیں اور دنیا انہیں مسلمان جانتی ہے مگر ”مذکرہ“ کا دیباچہ نگار خواہ مخواہ شبہ پیدا کرتا ہے:

ڈاکٹر اقبال کے مذہبی عقائد میں پچھلا حال جو کچھ سنا ہے اُس کے مقابلے میں اب اُن کی فارسی مثنویاں دیکھتے ہیں تو سخت حیرت ہوتی ہے۔ اسرارِ خودی اور رموزِ بیخودی فی الحقیقت الہلال کی صدائے بازگشت ہیں۔

ہم نے بہت غور کیا اور تجسس بھی مگر معلوم نہ ہوا کہ پچھلے حال سے کیا مراد ہے؟ کیا اقبال کسی زمانے میں اعلانِ لاندہب، آریہ یا عیسائی رہ چکے ہیں؟ اس کا ثبوت نہیں ملتا۔ یہ ظاہر ہے کہ وہ مسلمان گھرانے میں پیدا ہوئے اور اُن کی نشوونما بطور مسلمان کے ہوئی جیسا کہ وہ خود لکھتے ہیں۔

از پدر تا نام تو آموختم
آتش این آرزو افروختم

اور اب تو تذکرہ کا دیباچہ نگار بھی (چاہے الہلال ہی کے اثر سے ہوں) اُن کے مسلمان ہونے کا قائل ہے۔ اس درمیانی خلأ میں بھی وہ مسلمان ہی رہے ہوں گے۔ رہیں اُن کی لغزشیں تو ایسا کون ہے جس کا پاؤں کبھی کبھی پھسلنا ہو۔ برسات کے طوفان میں نہ سہی، گرمی جاڑے کے خشک موسم میں پھسلا ہو گا۔ فرق اتنا ہے کہ ہم اور آپ اپنے عیوب پر پردہ ڈالتے ہیں اور اقبال اپنے گناہ کا اعتراف کرتا ہے۔

ہنچ کس بے دامن تر نیست اما دیگران

باز می پوشند و ما در آفتاب افگندہ ایم

تذکرہ کے دیباچہ نگار کا دوسرا فقرہ بھی مغالطہ دہ ہے۔ مثنویوں میں اقبال نے ایک حرف بھی زائد نہیں لکھا ہے۔ وہی شمع و شاعر اور ترانہ والا مضمون ہے اور دونوں نظمیں الہلال کے وجود سے بہت ہی پیشتر کی ہیں۔

اقبال کی شاعری و حکمت کے متعلق ہم میں سے اکثر یہ سمجھتے ہیں کہ یہ سب مغربی تعلیم کا ثمرہ ہے۔ لیکن ہم کیا اور ہمارا سمجھنا کیا۔ ہم تو وہی سمجھتے ہیں جو ہم پڑھتے ہیں۔ ہم پڑھتے وہی ہیں جو لندن والے لکھتے ہیں۔ لندن والے بند بند الفاظ میں کہتے ہیں کہ ڈاکٹر مصوف نے ہمارے یہاں سے سرقہ کیا ہے اور یہ ظاہر ہے کہ لندن والے کس قدر صحیح کہتے ہیں۔ جھوٹ کا تو شبہہ نہیں کیا جاسکتا مگر ان کی ”حکمتِ عملی“ حقانیت کو نیچا ضرور دکھا دیتی ہے۔ وہ ہر بڑی شخصیت کے اجداد کا نام اپنے شجرے میں شامل کر کے کوئی نہ کوئی رشتہ پیدا کر ہی لیتے ہیں اور پھر منوا بھی لیتے ہیں۔ کل ہی کی بات ہے کہ ایمڈن جہاز کے کارناموں نے جب حیران کر دیا تو اس کے جرنل کپتان کی بہادری کا اعتراف کرتے ہوئے یہ ثابت کر دیا کہ اس کپتان کا تعلق کئی پشت پہلے کسی انگریزی خاندان سے تھا۔ لندن والوں نے کس کس طرح اقبال کو اپنا بنانا چاہا ہے اس کی تفصیل کے لیے اگر انگریزی اخبار و رسائل دسترس میں نہ ہوں تو معارف میں ان مضامین کا ترجمہ ملاحظہ فرمائیے۔ ہم نے تو یہاں تک سنا ہے کہ اقبال اگر اپنی مثنوی کے چند اشعار نکال دے تا کہ چند خشک دماغ والے فضول بحث نہ کر سکیں تو اُس کو نوبل پرائز عطا کر دیا جائے گا۔ یہ وہی شریفانہ انعام ہے جو نیگور کوئل چکا ہے۔ اور جس کو حاصل کرنے کے بعد نیگور اتنے بڑے آدمی ہوئے ہیں۔ اور اقبال محض ایک مثنوی کا انگریزی میں ترجمہ ہو جانے کے بعد اتنی بڑی شخصیت سمجھا گیا ہے کہ نوبل پرائز ہاتھ باندھے ہوئے پیچھے پیچھے پھرتا ہے کہ خدا ارمان مجھے قبول کر لیا جائے۔ یورپ کو اگر یہ احساس ہو جائے کہ اقبال مسلمان ہے اور مسلمان یورپ کے عیسائیوں کی طرح اپنے مذہب سے لاپرواہ نہیں ہوا کرتے تو ممکن ہے کہ یورپ صحیح طور پر سمجھے کہ اقبال کون ہے۔ اُس سے پہلے جس طرح بھی سمجھے گا غلط سمجھے گا۔ اور چونکہ ہم یورپ کی جاوید تقلید کرنے کے عادی ہیں اس لیے ہم بھی اقبال کا مفہوم نہ سمجھ سکیں گے۔ تقلید کے متعلق اقبال نے بھی آنسو بہائے ہیں ملاحظہ ہو۔

عقل تو زنجیری افکارِ غیر

در گلوئے تو نفس از تارِ غیر

بر زبانت گفتگو ہا مستعار

در دل تو آرزو ہا مستعار
 بادہ می گیری بجام از دیگران
 جام ہم گیری بوام از دیگران
 لَسْتُ مَتّی گویدت مولائے ما
 وائے ماے وائے ماے وائے ما

یورپ کو اقبال کے خیالات کا سلسلہ نہیں معلوم اس وجہ سے اور بھی اقبال کا مفہوم یورپ کی سمجھ میں نہیں آتا۔ عام غلطی یہ ہے کہ نیا سوالہ آخری نظم سمجھی جاتی ہے حالانکہ یہ ڈاکٹری آمیز شاعری کے سلسلہ کی پہلی کڑی ہے اور اس نظم کے بعد اصلاح قوم کا جو راستہ انہوں نے اختیار کیا وہ مستقل ہے اور اب تک قائم ہے۔

جان نل کا یہ خیال کہ ”ان کا ماخذ ہندو مذہب نہیں بلکہ کچھ اور ہی ہے“ ثبوت ہے کہ وہ اقبال کو مسلمان تسلیم نہیں کرتا ”کچھ اور ہی ہے“ سے مدعا صاف طور پر انگلستان یا عیسائیت ہے۔ مگر اس وجہ سے کہ کہیں جرمنی سے پھر جنگ نہ چھڑ جائے تردید کے طور پر کہتا ہے کہ ”اقبال کی تعلیم کی تکمیل یورپ میں ہوئی۔ ان کے پاس اعلیٰ ڈگریاں کیمبرج اور میونخ یونیورسٹیوں کی ہیں۔ فلسفہ مغرب کے عالم ہیں۔ اپنے دوسرے معاصرین کی طرح وہ بھی نئی نئی سے متاثر ہوئے ہیں۔ نئی نئی نے جوفوق الانسان کا ناصاف تخیل پیش کیا ہے اس کی رہنمائی میں اقبال بھی منازل حیات طے کرنا چاہتے ہیں اور ایک مرد میدان کا انتظار کرتے ہیں۔ نئی نئی امارت نسلی کا قائل ہے اور خدا کا منکر۔ اقبال وجود باری کے قائل ہیں اور نسل یا نسب کے منکر۔ اس اختلاف کے بعد اقبال اور نئی نئی میں کوئی فرق نہیں رہتا گویا اقبال نے قرآن شریف اور نئی نئی میں تطبیق دے کر اور نئی نئی کو محض ہستی باری کا قائل بنا کر یہ نتیجہ نکالا ہے۔“ (رسالہ معارف)۔ نئی نئی اور اقبال کے اس معمولی سے اختلاف کی مثال میں اس طرح بھی کہا جا سکتا ہے کہ باہر نے ہندوستان بڑو شمشیر فتح کیا اور انگریز نے ہندوستان پر بذریعہ تجارت تسلط جمایا۔ اس اختلاف کے بعد باہر انگریز دونوں کے فاتح ہندوستان ہونے میں کوئی فرق نہیں۔

جرمنی کا فلاسفر نئی نئی مسئلہ ارتقا کو تسلیم کر کے کسی جگہ آرام نہیں لینا چاہتا۔ یہاں تک کہ کمال کی بھی حد مقرر نہیں کرنی چاہتا۔ بلکہ کمال کا بھی سلسلہ لامتناہی فرض کر کے ”فوق الانسان“ پیدا کرتا ہے۔ اور بلبل ہندوستان اقبال ”انسانِ کامل“ حضرت خاتم النبیین صلی اللہ علیہ وسلم کو مقصد حیات اور نمونہ زندگی سمجھتا ہے۔ یہی بات درحقیقت

مندرجہ بالا سطور میں جان نبل نے لکھی ہے۔ لیکن سوال یہ ہے کہ جس طرح فوق الانسان نثتے کی ایجاد ہے کیا اسی طرح ”انسان کامل“ بھی نعوذ باللہ من ذالک حضرت اقبال کی ایجاد ہے؟ یا خدائے واحد کی قدرت کاملہ کا بہترین کرشمہ ہے؟ جس کو نثتے بھی اُس زمانے کا فوق الانسان تسلیم کرتا ہے۔ لیکن اگر خدا نخواستہ جان نبل کے قول کے مطابق اقبال اپنے آپ کو موجود کہلوانے کا خیال بھی کریں تو نواب سے لے کر دن بھر مزدوری کرنے والے تک ہر مسلمان کو حق ہے کہ جس طرح اس کا جی چاہے اُن سے جواب طلب کرے۔

نثتے کے تخیل کو ناصاف بتانے کی وجہ سوائے اس کے اور کچھ نہیں ہو سکتی کہ اُس نے حضرت عیسیٰ کو کسی زمانے کا بھی فوق الانسان تسلیم نہیں کیا ہے۔ بہر حال اس کے متعلق جب اقبال سے عرض کیا گیا کہ آپ نے سنا بھی کہ یورپ آپ کے خیالات و عقائد کے متعلق کیا رائے رکھتا ہے تو بے اختیار روپڑا اور حضور نبوی میں فریاد گد رانی کہ

داستانے گفتم از یارانِ نجد

نگہتے آوردم از بستانِ عجم

گفت بر ما بند و افسونِ فرنگ

ہست غوغایش ز قانونِ فرنگ

گر دلم آئینہ بے جوہر است

ور بہ حرم غیر قرآں مضمراست

پردہ ناموسِ فکرم چاک کن

ایں خیاباں راز خرم پاک کن

روزِ محشر خوار و رسوا گن مرا

بے نصیب از بوسہ پاگن مرا

غرض اقبال کی شاعری کا ہر ایک دل پر سکہ بیٹھا ہوا ہے بلکہ اس سکہ کا غیر سکہوں سے ایک بڑی قیمت پر تبادلہ بھی ہو سکتا ہے۔ لیکن مجھے خیال پڑتا ہے کہ زبان کے متعلق اردوئے معلیٰ اور سخنران میں اکثر بحثیں ہوئی ہیں اور ان میں تعصب سے شاید دل کھول کر کام لیا گیا ہے۔ اقبال کی زبان اگر نکسالی نہ ہو تو اثر کے لحاظ سے ”مکمل“ ضرور ہے۔ شروع کے کلام میں اکثر نامانوس ترکیبیں عیب جو نگاہ کو بل سکتی ہیں یا ایک آدھ جگہ تک یہ دو نایتھ کا جھگڑا پیدا کیا جاسکتا

ہے لیکن زمانہ مابعد کے کلام میں اس قسم کا نظم بھی نہیں اور نہ یہ باتیں اس قابل ہیں کہ قابل گرفت سمجھی جائیں۔ حیرت ہوتی ہے کہ باوجود ہلوی یا لکھنوی نہ ہونے کے یا صاف صاف کہا جائے تو باوجود پنجابی ہونے کے اقبال اس قدر دلآویز، صاف اور منجھی ہوئی زبان کس طرح لکھتا ہے۔ اُردو سے گذر کر فارسی کو شائد اس لئے اختیار کیا ہے کہ اس میں آہیات و فلسفہ کے مسائل ادا کرنے کی قابلیت ہے۔ اس کے علاوہ یہ بھی مقصد ہو سکتا ہے کہ ہندوستان سے باہر دوسرے اسلامی ممالک میں بھی اس کے خیالات کی نشر و اشاعت ہو سکے۔

اُردو کے شعر افارسی میں لکھنے کی کوشش بھی نہیں کرتے چہ جائیکہ کمال حاصل کرنا۔ جس طرح یہ حیرت ہوتی ہے کہ پنجاب میں بیٹھ کر دہلی اور لکھنؤ کی زبان کہاں سے پائی اُسی طرح یہ حیرت بھی ہوتی ہے کہ ہندوستان میں رہ کر طہران و اصفہان کی زبان کہاں سے اُڑائی۔ یہ بات چونکہ محیر العقول ہے اسی وجہ سے شبہ کیا جاتا ہے کہ اقبال شاعر و ڈاکٹر ہونے کے علاوہ ساحر بھی ہے مگر جیسا کہ ہم پہلے عرض کر چکے ہیں یہ غلط ہے۔ بلکہ یہ اثر ہے قبولیت دعا کا کہ:-

میں بلبلِ نالایا ہوں اک اُجڑے گلستاں کا
تاثیر کا سائل ہوں، محتاج کو داتا دے

تقیب، اگست - ستمبر ۱۹۲۲ء

[ماخذ: ڈاکٹر حسین فراقی (۱۹۹۲)، ص ۹۳-۸۳]

حاشیہ

نوٹ: مکاتیب اقبال کے حوالوں کا اندراج حواشی میں علیحدہ سے نہیں کیا گیا کیونکہ وہ تمام مظفر حسین برنی کی کلیات مکاتیب اقبال میں تاریخی ترتیب میں باآسانی دستیاب ہیں۔ صرف جہاں کسی مکتوب کا ماخذ کوئی اور ہے اُس کی نشاندہی کی گئی ہے۔

باب ۱: خودی کا نشیمن

۱۔ یہ فہرست کچھ یوں ہے:

- ۱ امام شافعی می گویند ”الوقت سیف“
- ۲ ابوالوقت زابن الوقت
- ۳ محاسبہ نقد ایام کردن ضرور است
- ۴ پیر ہاجیر از بیاض موشدند
- ۵ سحر ہائے کودکان کوشدند
- ۵ دشمن حقیقت میں دوست ہے کیونکہ دشمن کی موجودگی سے قوت انسانی کے ممکنات ظہور میں آتے اور فروغ پاتے ہیں
- ۶ سجادہ شینان و صوفیان دکاندار
- ۷ حقیقت لا الہ الا اللہ
- confrontation = لا
- ۸ حق پرستی۔ خود پرستی
- ۹ بوترا ب وید اللہ
- ۱۰ نصیحت شیخ احمد بدری باپسرخویش
- ۱۱ مسئلہ نشی خودی از اختراعات اقوام مغلوبہ است

اگلے صفحے پر کسی وقت کچھ لکیریں کھینچیں گئیں۔ کسی جلی قلم سے خط شکستہ میں بعض الفاظ لکھے: درس و ربط، محمد، لوح۔

۲۔ اپنے آپ سے خطاب، حقیقت خودی اور استحکام خودی وغیرہ کوئی فہرست میں شامل کیا۔ وہ نکتہ بھی شامل کیا کہ کسی

سے کچھ مانگنے سے خودی کمزور ہوتی ہے۔

- ۳۔ خالد نظیر صوفی (۱۹۷۱ء)، وسیمہ مبارک کی متعدد روایات سے یہ بیان ترتیب دیا گیا ہے۔
- ۴۔ خالد نظیر صوفی (۱۹۷۱ء)، جس ۶۰۔ مصنف نے اپنی والدہ وسیمہ مبارک سے روایت کیا۔
- ۵۔ خالد نظیر صوفی (۱۹۷۱ء)، وسیمہ مبارک کی متعدد روایات سے یہ بیان ترتیب دیا گیا ہے۔
- ۶۔ یہ فہرست کچھ یوں ہے:

- ۱۔ تمہید
- ۲۔ حقیقتِ خودی
- ۳۔ احساسِ خودی در آرزوست
- ۴۔ حکایت در معنی این کہ مسئلہ نفعی خودی الخ
- ۵۔ مدارج کمال انسانی اول اشتری دوم اشتر بانی سوم جہاں بانی (خاصاً نھ مرد خود آگاہ)
- ۶۔ در شرح اسرار علی مرتضیٰ
- ۷۔ حکایت نوجوان ہرات کہ پیشِ خود سوات رفت
- ۸۔ مقصد حیاتِ مسلم
- ۹۔ حکایت در معنی کہ تسلسل حیات ملیہ از محکم گرفتن روایات مخصوص ملیہ است
- ۱۰۔ الوقت سیف
- ۱۱۔ دعا

۷۔ ’اسرارِ خودی‘ کی جدت و ندرت کا دعویٰ اقبال نے خود تمہید میں کیا ہے جس کا ترجمہ یہاں پیش کیا جا رہا ہے۔ یہ ترجمہ مسودے اور کتابت (منسوخ) کے مطابق ہے۔ کتابت (منسوخ) میں ترمیم کرتے ہوئے جو تبدیلیاں ہوئیں ان کا ذکر جون ۱۹۱۵ء کے واقعات میں ہے۔

- ۸۔ مکتوب بنام شاد، ۲۳ جنوری ۱۹۱۴ء۔ معلوم ہوتا ہے کہ اس پر عمل درآمد نہ ہو سکا۔
- ۹۔ ملک حسن اختر (۱۹۸۸ء) ص ۹۸-۹۷
- ۱۰۔ اقبال ریویو (حیدرآباد دکن) اپریل جون ۱۹۸۴ء ص ۳۔ یہ بات کہ کتاب طبعزاد نہیں بلکہ ترجمہ تھی، کتاب کے دیباچے سے ظاہر ہوتی ہے جو بشیر احمد ڈار (۱۹۶۷ء) میں نقل ہوا ہے۔
- ۱۱۔ تیسری بیاض میں قطعہ درج ہے اور بانگِ درا میں بھی شامل ہے۔ زمانہ معلوم نہیں۔
- ۱۲۔ تیسری بیاض میں درج ہے۔ زمانہ معلوم نہیں۔ بانگِ درا کے حصے نظر یفائدہ میں شامل ہے۔
- ۱۳۔ بیاض اسرارِ خودی۔ یہاں صرف چند فارسی اشعار کا صرف ترجمہ پیش کیا گیا ہے۔

- ۱۴۔ اولین نقیض جو بیاض میں درج ہے، اُس میں کانٹ چھانٹ بہت کم ہے البتہ معلوم ہوتا ہے کہ اصل اشعار کی تعداد تیرہ تھی جو صفحے کے بیچ میں درج ہوئے اور بقیہ اشعار اضافوں کی صورت میں اردگرد لکھے گئے۔
- ۱۵۔ پانچ اشعار کا قطعہ تیسری بیاض میں درج ہے۔ پہلا مصرع ہے: دلیل مہر و وفا اس سے بڑھ کے کیا ہوگی۔ زمانہ معلوم نہیں۔ بانگ درا کے حصے ’ظریفانہ‘ میں شامل ہے۔
- ۱۶۔ تیسری بیاض میں ’’دلیل مہر و وفا...‘‘ والے قطعے کے نیچے درج ہے۔ متروک ہے۔
- ۱۷۔ مسودے اور کتابت (منسوخ) کے مطابق۔ بعد میں تہذیب لیاں ہوئیں اُن کا ذکر جون ۱۹۱۵ء کے واقعات میں ہے۔
- ۱۸۔ مکتوب بنام کشن پرشاد ۷ اکتوبر ۱۹۱۹ء
- ۱۹۔ یہ ترجمہ مسودے اور کتابت (منسوخ) کے مطابق ہے۔
- ۲۰۔ یہ متروک قطعہ تیسری بیاض میں درج ہے۔ زمانہ معلوم نہیں۔
- ۲۱۔ ان میں سے ایک شعر جس کا مطلب تھا، ’’کوہ طور آپ کے گھر کی دھول کی ایک موج ہے کہ آپ کا گھر خانہ کعبہ کے لیے طواف کرنے کا مقام ہے‘‘، مسودے میں حضرت علی کی شان میں لکھے جانے والے باب میں اور کتابت کے بعد ہونے والی ترمیمات میں بالآخر عشق و محبت والے نعتیہ باب میں شامل ہوا۔
- ۲۲۔ بیاض اسرار خودی۔ اگلی سطور میں مسودہ اسرار خودی سے ایک اقتباس کا صرف ترجمہ پیش کیا گیا ہے۔
- ۲۳۔ تیسری بیاض میں درج ہے اور بانگ درا میں بھی شامل ہے۔ زمانہ معلوم نہیں۔ میں نے اندازے سے اور تسلسلِ بیاں کے لیے یہاں رکھا ہے۔
- ۲۴۔ مسودے اور کتابت (منسوخ) کے مطابق۔ بعد میں تہذیب لیاں ہوئیں اُن کا ذکر جون ۱۹۱۵ء کے واقعات میں ہے۔
- ۲۵۔ تیسری بیاض کا ایک متروک قطعہ۔ زمانہ معلوم نہیں۔
- ۲۶۔ تیسری بیاض میں درج ہے۔ بانگ درا کے ’ظریفانہ‘ حصے میں بھی شامل ہے۔ زمانہ معلوم نہیں۔
- ۲۷۔ یہ ترجمہ مسودے اور کتابت (منسوخ) کے مطابق ہے۔ کتابت (منسوخ) میں ترمیم کرتے ہوئے جو تہذیب لیاں ہوئیں اُن کا ذکر جون ۱۹۱۵ء کے واقعات میں ہے۔
- ۲۸۔ یہ ترجمہ مسودے اور کتابت (منسوخ) کے مطابق ہے۔ کتابت (منسوخ) میں ترمیم کرتے ہوئے جو تہذیب لیاں ہوئیں اُن کا ذکر جون ۱۹۱۵ء کے واقعات میں ہے۔
- ۲۹۔ تیسری بیاض میں درج ہے۔ زمانہ معلوم نہیں۔ بانگ درا کے حصے ’ظریفانہ‘ میں شامل ہے۔
- ۳۰۔ یہ ترجمہ مسودے اور کتابت (منسوخ) کے مطابق ہے۔ حتمی متن میں بھی اشعار کی صورت یہی رہی۔
- ۳۱۔ یہ ترجمہ مسودے اور کتابت (منسوخ) کے مطابق ہے۔ اصل فارسی اشعار یوں ہیں:

صورت منصور اگر خود ہیں شوی

بچو حق بالاتر از آئیں شوی
 سوز مضمون دفتر منصور سوخت
 جلوہ رقصید و متاع طور سوخت
 رفت از تن روح گردوں تاز او
 از اجل بیگانہ ماند آواز او
 نعرہ اش در لب چو گویائی ندید
 سربروں از قطرہ خوش کشید
 خویش را در یاب از ایجاب خویش
 سیم شو از بستن سیماب خویش
 نعمت پیدا کن از تار خودی
 آشکارا ساز آسار خودی

’اسرار خودی‘ کے پہلے ایڈیشن (۱۹۱۵) میں بھی یہ اشعار شامل تھے۔ دوسرے ایڈیشن (۱۹۱۸) میں ان میں سے پہلے چار شعر جو منصور کے بارے میں تھے، وہ نکالے گئے۔ گویا اقبال ’اسرار خودی‘ کی اشاعت تک منصور حلاج کو خودی کی علامت ہی سمجھتے تھے اور بعد کی تصانیف میں بھی اسی طرح پیش کیا۔ صرف ۱۹۱۶ء اور ۱۹۱۷ء میں تاریخ تصوف لکھنے کی کوشش کرتے ہوئے تھوڑی مدت کے لیے برگشتہ ہوئے (میں نے اس کا تجزیہ اس عرصے کے واقعات میں پیش کیا ہے)۔

۳۲۔ مکتوب بنام شیخ عبدالعزیز (انگریزی) ۲۱ فروری ۱۹۱۴ء

۳۳۔ مکتوب بنام شیخ عبدالعزیز (انگریزی) ۲۱ فروری ۱۹۱۴ء

۳۴۔ محمد حنیف شاہد (۱۹۷۶): اقبال اور انجمن حمایت اسلام، ص ۱۵۴ اور ۱۸۵۔ ان کا ماخذ انجمن کی قلمی روداد ہے۔

۳۵۔ تیسری بیاض میں درج ہے۔ زمانہ معلوم نہیں۔ بانگ درا کے حصے ظریفانہ میں شامل ہے۔

۳۶۔ تیسری بیاض میں درج ہے۔ بانگ درا کے حصے ظریفانہ میں شامل ہے۔

۳۷۔ یہ محفل اٹلی کو منعقد ہوئی۔ Andrew Mango (1999)

۳۸۔ مولانا شوکت علی کے نام مکتوب۔ تاریخ معلوم نہیں مگر ۱۹۱۴ء کا معلوم ہوتا ہے۔

۳۹۔ مکتوب بنام کشن پرشادے مارچ ۱۹۱۴ء

۴۰۔ تیسری بیاض میں درج ہے۔ متروک ہے۔

- ۴۱۔ تیسری بیاض میں درج ہے۔ بانگِ درا کے نظریفانہ حصے میں بھی شامل ہے۔ زمانہ معلوم نہیں۔
- ۴۲۔ یہ ترجمہ مسودے اور منسوخ کتابت کے مطابق ہے۔
- ۴۳۔ مکتوب بنام کشن پرشاد ۷ مارچ ۱۹۱۳ء
- ۴۴۔ بیاض کے مطابق۔
- ۴۵۔ چار اشعار کا قطعہ تیسری بیاض میں درج ہے۔ بانگِ درا کے حصے نظریفانہ میں شامل ہے۔ زمانہ معلوم نہیں۔
- ۴۶۔ بانگِ درا کے حصے نظریفانہ میں شامل ہے۔ زمانہ معلوم نہیں۔
- ۴۷۔ تیسری بیاض میں درج ہے اور بانگِ درا میں بھی شامل ہے۔ بیاض میں دوسرا شعر قلمزد کے موجودہ صورت دی گئی ہے۔
- ۴۸۔ اعجاز احمد (۱۹۸۵)
- ۴۹۔ ڈاکٹر حسن اختر ملک (۱۹۸۸)، ص ۱۲۸، ۱۳۰۔ ان کے ماخذ پنجاب گزٹ کے مختلف شمارے ہیں۔
- ۵۰۔ امجد سلیم علوی (۱۹۸۸)، ص ۱۴۰ پر غلام رسول کا بیان بحوالہ مجلہ اقبالیان، ہزم اقبال اکتوبر ۱۹۵۳ء، ص ۶۵۔ غلام رسول مہرنے اسے 'اسرار خودی' کی اشاعت سے چند ماہ پیشتر کا جلسہ بتایا ہے مگر یہ درست نہیں کیونکہ ۱۹۱۵ء کے سالانہ جلسے میں اقبال شریک نہ ہوئے تھے۔
- ۵۱۔ غلام رسول ہر (مطالب بانگِ درا، ص ۲۲۹) کا بیان ہے کہ خطاب بہ نوجوانان اسلام، انجمن حمایت اسلام کے جلسے میں ۱۹۱۴ء میں بعض متفرق چیزوں کے ساتھ پڑھی گئی۔ عبدالمجید سالک (۱۹۵۵) لکھتے ہیں کہ 'اسرار خودی' کے اشعار اور خودی کے فلسفے کی وضاحت بھی ہوئی۔ یہ قرین قیاس ہے کیونکہ پچھلے برس بھی مثنوی کے اشعار سنائے تھے لیکن سالک کا یہ بیان درست معلوم نہیں ہوتا کہ اس برس جلسے میں اقبال، گرامی اور نواب ذوالفقار علی خان اکٹھے داخل ہوئے کیونکہ اقبال کے خطوط سے یہی لگتا ہے کہ ۱۹۱۲ء کے اوائل میں گرامی لاہور نہیں آسکے تھے۔ دیگر تفصیلات اکبری اقبال کے متن کے بعض حصوں سے لی گئی ہیں جو رحیم بخش شاہین (۱۹۷۵) میں شامل ہیں، ص ۲۵۳-۲۳۹
- ۵۲۔ تیسری بیاض میں 'مشرق و مغرب' کے عنوان سے درج ہے۔ بانگِ درا کے نظریفانہ حصے میں عنوان کے بغیر شامل ہے۔
- ۵۳۔ مکتوب بنام کشن پرشاد ۲۲ اپریل ۱۹۱۳ء
- ۵۴۔ اس کا حوالہ مسخزن اگست ۱۹۱۳ء میں مرزا سلطان احمد کے مضمون 'حضرت اقبال کا طرز جدید' میں موجود ہے۔
- ۵۵۔ رحیم بخش شاہین (۱۹۷۵)، ص ۲۳۹-۲۳۷
- ۵۶۔ اس نکلے کا موازنہ جاوید نامہ (۱۹۳۲) کے فلکِ مرغ سے کیا جاسکتا ہے۔
- ۵۷۔ محمد عبداللہ قریشی (۱۹۸۲ء)، ص ۲۸۱-۲۷۹۔ فوق کے شاگرد سے مراد محمد عبداللہ قریشی ہیں جنہوں نے اپنی کتاب

- میں یہ روایت بیان کی ہے۔
- ۵۸۔ مکتوب بنام کشن پرشاد ۶ جون ۱۹۱۴ء
- ۵۹۔ خالد نظیر صوفی (۱۹۷۱ء)، جس ۲۸۔ وسیعہ مبارک کی روایت ہے۔
- ۶۰۔ مالده آم والی بات شیخ عطا محمد کے نام خط ۱۹۲۲ء میں اقبال نے خود لکھی ہے۔
- ۶۱۔ فقیر سید وحید الدین (۱۹۶۴ء)، جس ۱۷۷-۱۷۶
- ۶۲۔ خط کا ترجمہ حسب ذیل ہے:

لاہور

۷ جون ۱۹۱۴ء

مائی ڈزفرالائےن ویکے ناست

کچھ عرصہ ہوا مجھے آپ کا خط ملا تھا جسے پا کر مجھے بیدار خوشی ہوئی تھی۔ بد قسمتی سے بیماری کی وجہ سے میں اس سے پہلے اس کا جواب نہیں دے سکا۔ افسوس ہے کہ میں آپ کی خوبصورت جرمن زبان میں خط نہیں لکھ سکتا ہوں جو مجھے دکھ کے ساتھ کہنا پڑتا ہے کہ اب میں بھول چکا ہوں سوائے اس کے کہ میں اپنے جرمن احباب کے خطوط پڑھ سکتا ہوں اور سمجھ سکتا ہوں۔

چند روز ہوئے میں ہائے کو پڑھ رہا تھا اور مجھے وہ خوشگوار دن یاد آگئے جب ہائیڈلبرگ میں محترمہ پروفیسر صاحبہ کے یہاں ہم دونوں اس کو ایک ساتھ پڑھا کرتے تھے۔ وہ کیا اچھی خاتون تھیں! امید ہے کہ خبریت سے ہوں گی۔ اگر ان سے کہیں ملاقات ہو تو میرا سلام کہئے گا۔

مجھے یہ جاننے کا بڑا اشتیاق ہے کہ آپ ان دنوں کیا کر رہی ہیں اور آپ کے ارادے کیا ہیں (اگر کچھ ہیں تو)۔ ہو سکتا ہے کہ میں اگلے سال یورپ آؤں لیکن یہ سب حالات پر منحصر ہے۔ ابھی یقین سے کچھ نہیں کہا جا سکتا۔ اگر میں واقعی یورپ آیا تو ضرور جرمنی کا بھی پھر سفر کروں گا اور آپ سے دوبارہ ملنے ہائیڈلبرگ یا ہائیٹل ہرون آؤں گا جہاں سے ہم دونوں ایک ساتھ اس عظیم ذکار گوسٹے کے مقدس مزار کی زیارت کو جائیں گے۔

مجھے آپ کے بھائی اور بہنوں سے ملنے کا شرف تو حاصل نہیں ہوا تھا مگر ان سے میرا سلام ضرور

کہئے گا۔

آپ کا مخلص

محمد اقبال

- ۶۴۔ یہ تمام فارسی اشعار وہ ہیں جن کی اُس زمانے یعنی آئندہ چند برس میں اقبال نے نظمیں کی۔ اقبال کی نظمیں کی ہوئی نظمیں اپنی اپنی جگہ پر پیش کی جائیں گی۔
- ۶۵۔ مکتوب بنام کشن پرشاد ۵ ستمبر ۱۹۱۴ء
- ۶۶۔ Mango, Andrew (1999), pp.133-4
- ۶۷۔ تیسری بیاض میں نظم پر ۱۹۱۴ء درج ہے۔ نظم ہانگ درا حصہ سوم میں ’تہذیب حاضر کے عنوان سے شامل ہے۔ شعر کا ترجمہ جون ۱۹۱۴ء کے واقعات میں پیش کیا گیا ہے۔
- ۶۸۔ محمد عبداللہ قریشی (۱۹۸۲) ص ۲۸۷-۲۸۰
- ۶۹۔ خالد نظیر صوفی (۱۹۷۱) ص ۲۳۔ وسیعہ مبارک کی روایت ہے۔
- ۷۰۔ تیسری بیاض میں درج ہے۔ زمانہ معلوم نہیں۔
- ۷۱۔ خالد نظیر صوفی (۱۹۷۱) ص ۱۳۷۔ انہوں نے پروفیسر بھٹی سے سن کر درج کیا۔
- ۷۲۔ عبداللہ چغتائی (روایات اقبال) ص ۶۳، پروفیسر محمد دین بھٹی کا بیان ہے۔
- ۷۳۔ عبداللہ چغتائی (روایات اقبال) ص ۴۵-۴۴، مولوی سید میر حسن کے لڑکے سید ذکی شاہ کی روایت ہے۔
- ۷۴۔ عبداللہ چغتائی (روایات اقبال) ص ۵۷-۵۶، مولوی ظفر اقبال کی روایت ہے۔
- ۷۵۔ عبداللہ چغتائی (روایات اقبال) ص ۵۳، مولوی ظفر اقبال کی روایت ہے۔
- ۷۶۔ روایت فقیر سید وحید الدین (۱۹۶۴) کی ہے، ص ۱۲۸-۱۲۷
- ۷۷۔ اعجاز احمد (۱۹۸۵) ص ۱۴۳-۱۴۲
- ۷۸۔ فقیر سید وحید الدین (۱۹۶۴) ص ۱۶۳-۱۶۲
- ۷۹۔ خالد نظیر صوفی (۱۹۷۱) ص ۲۳۔ وسیعہ مبارک کی روایت ہے۔
- ۸۰۔ بیاض اسرار خودی میں فہرست دوم میں جہاں بانی کے ساتھ قوسین میں ’’خصائص مرد خود آگاہ‘‘ لکھا گیا گویا جہاں بانی کرنے والا شخص ’’مرد خود آگاہ‘‘ ہوتا ہے۔ آگے چل کر اسی بیاض میں ایک باب پر ’’تعلی مرد خود آگاہ‘‘ کا عنوان ہے جس سے معلوم ہوتا ہے کہ اسے جہاں بانی والے مرد خود آگاہ کا خطاب بنانے کا ارادہ تھا۔ بعد میں یہ اشعار بابائے صحرائی کے فرضی کردار سے منسوب کیے۔ اُس کردار کا نام پہلی دفعہ فہرست دوم کی کانٹ چھانٹ میں ملتا ہے جو غالباً مثنوی مکمل ہونے سے ذرا پہلے ہوئی (میں نے اس نظر ثانی کو نومبر ۱۹۱۴ء کے واقعات میں رکھا ہے جو محض اندازہ ہے)۔
- ۸۱۔ مکتوب بنام کشن پرشاد ۵ ستمبر ۱۹۱۴ء
- ۸۲۔ مکتوب بنام کشن پرشاد ۵ ستمبر ۱۹۱۴ء
- ۸۳۔ مکتوب بنام کشن پرشاد ۵ ستمبر ۱۹۱۴ء

- ۸۴۔ مکتوب بنام کشن پرشاد ۵ ستمبر ۱۹۱۴ء اور ۲ اکتوبر ۱۹۱۴ء
- ۸۵۔ یہ ملاقاتی مولانا عبدالماجد ریاپاوی ہیں۔ انہی کا بیان ہے کہ دفتر اور گھر کے درمیان سڑک حاصل تھی ورنہ محمد علی نے ایک ہی مکان بتایا ہے (سید محمد شاہ قادری [۱۹۹۸] ص ۱۵۲)
- ۸۶۔ خالد نظیر صوفی (۱۹۷۱ء) ص ۳۹۔ مصنف نے اپنی والدہ وسیمہ مبارک سے روایت کیا ہے۔ انہوں نے یہ بھی کہا ہے، ”پچا جان [اقبال] بھی اپنی جوانی میں بڑے کچے روزہ دار تھے۔“
- ۸۷۔ مکتوب بنام کشن پرشاد ۲ اکتوبر ۱۹۱۴ء
- ۸۸۔ مکتوب بنام کشن پرشاد ۱۱ اکتوبر ۱۹۱۴ء
- ۸۹۔ ملک حسن اختر (۱۸۸۸ء) ص ۱۰۰-۹۸۔ ان کا ماخذ پنجاب گزٹ حصہ سوم مورخہ ۲۱ مئی ۱۹۱۵ء، ص ۷۰۴ ہے۔
- ۹۰۔ مکتوب بنام کشن پرشاد ۱۱ اکتوبر ۱۹۱۴ء
- ۹۱۔ مکتوب بنام کشن پرشاد ۱۱ نومبر ۱۹۱۴ء
- ۹۲۔ عید ۲۹ اکتوبر کے لگ بھگ ہوئی۔ مکتوب بنام کشن پرشاد ۱۱ نومبر ۱۹۱۴ء
- ۹۳۔ ابوسلمان شاہ جہانپوری (۱۹۹۳ء) ص ۵۳
- ۹۴۔ اعجاز احمد (۱۹۸۵ء) ص ۴۵، ص ۱۷۹
- ۹۵۔ مکتوب بنام کشن پرشاد ۱۱ نومبر ۱۹۱۴ء
- ۹۶۔ عبدالحمید سالک (۱۹۵۵ء) ص ۸۶-۸۵
- ۹۷۔ مکتوب بنام کشن پرشاد ۲۳ نومبر ۱۹۱۴ء
- ۹۸۔ ایس ایم اکرام (یادگار شبلی)، آخری باب وفات
- ۹۹۔ مکتوب بنام کشن پرشاد ۲۳ نومبر ۱۹۱۴ء
- ۱۰۰۔ یہ ترجمہ حتمی شکل کے مطابق ہے جو بیاض میں درج اولیٰ نقش سے زیادہ مختلف نہیں البتہ بیاض میں کچھ اور اشعار اور زائد مصرعے بھی درج ہیں۔ اس حصے میں کانٹ چھانٹ کم ہوئی ہے۔
- ۱۰۱۔ گرامی سے لاہور آنے کا تقاضا اس کے بعد خطوط میں ہوتا رہا۔ عزیز لکھنوی کا تذکرہ بھی ایک خط میں ہے مگر معلوم ہوتا ہے کہ دونوں میں سے کوئی بھی صورت پیدائہ ہو سکی۔
- ۱۰۲۔ ڈاکٹر ابواللیث صدیقی (۱۹۷۷ء) ص ۳۶-۳۵، میاں بشیر احمد کا مضمون 'اقبال کی یاد میں'
- ۱۰۳۔ مکتوب بنام کشن پرشاد ۵ دسمبر ۱۹۱۴ء
- ۱۰۴۔ مکتوب بنام کشن پرشاد ۱۷ دسمبر ۱۹۱۴ء
- ۱۰۵۔ دیباچہ بانگ درا

- ۱۰۶۔ تیسری بیاض میں اس نظم کے متن کے ساتھ ۱۱ دسمبر ۱۹۱۴ء درج ہے۔
- ۱۰۷۔ تیسری بیاض میں اس پر ”۱۳ دسمبر ۱۹۱۴ء شام مکان نواب ذوالفقار علی خاں صاحب“ درج ہے۔ پانچویں اور چھٹے شعروں میں ترمیم کے بعد موجودہ صورت برآمد ہوئی ہے، مثلاً چھٹا شعر پہلے یوں لکھا گیا ہے:
- نہ ہو محفل میں حس باقی تو لطف نغمہ ریزی کیا
گراں ظلمت پرستوں پر ہے سورج کی جہاں تابی
- ۱۰۸۔ ۱۶ دسمبر والا مکتوب دستیاب نہیں ہے۔ اس کا ذکر مکتوب بنام اکبر الہ آبادی ۷ دسمبر ۱۹۱۴ء میں ہے۔
- ۱۰۹۔ مکتوب بنام کشن پرشاد ۷ دسمبر ۱۹۱۴ء
- ۱۱۰۔ تیسری بیاض میں نظم پر ۱۸ دسمبر ۱۹۱۴ء کی تاریخ درج ہے۔ بانگ درا میں دوسرا بند ”قرب سلطان“ کے عنوان سے علیحدہ نظم بنا۔
- ۱۱۱۔ مکتوب بنام کشن پرشاد ۲۸ دسمبر ۱۹۱۴ء
- ۱۱۲۔ تیسری بیاض میں اس پر ۲۸ دسمبر ۱۹۱۴ء سیا لکوٹ درج ہے۔ اقبال کرمس کی چھٹیوں پر سیا لکوٹ گئے تھے۔ واپسی پر ۲۸ دسمبر کو کشن پرشاد کے نام خط میں اقبال نے یہ غزل اُن کے رسالے تزلک عثمانیہ کے لیے بھیجی۔ پیام مشرق میں ترمیم کے ساتھ شامل ہوئی۔
- ۱۱۳۔ تیسری بیاض میں یہ اُس غزل کے نیچے لکھی گئی جس پر ”۲۸ دسمبر ۱۹۱۴ء سیا لکوٹ“ درج ہے۔ اسی موقع پر کہی گئی ہوگی۔ گرامی ۱۸ جنوری ۱۹۱۵ء کے خط میں لکھ بھیجی۔ تیسرے شعر کی تینخ، مقطع سے پہلے ایک شعر کے اضافے اور مقطع کے پہلے مصرعے میں تبدیلی کے ساتھ پیام مشرق میں شامل ہوئی۔ ترجمے میں احمد جاوید کے ترجمہ پیام مشرق کو سامنے رکھا گیا ہے۔
- ۱۱۴۔ اعجاز احمد (۱۹۸۵)، ص ۱۷۹
- ۱۱۵۔ مکتوب بنام کشن پرشاد ۲۸ دسمبر ۱۹۱۴ء۔ ”شخصی غصہ“ کی وضاحت مکتوب جنوری ۱۹۱۵ء میں۔
- ۱۱۶۔ محمد عبداللہ قریشی (۱۹۸۲)، ص ۲۹۳
- ۱۱۷۔ تیسری بیاض میں ”شہلی“ وحالیٰ پر ۱۹۱۴ء درج ہے جس کا مطلب ہے کہ حالی کی وفات کی خبر ملنے کے بعد جلد ہی کہی گئی ہوگی۔ بیاض میں اس پر کچھ قطع برید کر کے موجودہ صورت نکالی گئی ہے۔ بانگ درا میں شامل ہے۔
- ۱۱۸۔ اختر راہی (۱۹۷۸)، ص ۱۹-۱۸۔ انہوں نے مکتوبات سلیمان حصداول، ص ۳۸ سے سلیمان ندوی کے مکتوب ۹ فروری ۱۹۱۵ء کا حوالہ دیا گیا ہے۔ نیز ضمیمہ ۱ میں سید سلیمان ندوی کے وہ شذرات شامل ہیں جو ۱۹۲۷ء میں معارف میں شائع ہوئے، جن میں انہوں نے کہا کہ اقبال سے ان کی مراسلت ۱۹۱۴ء سے شروع ہوئی۔ امکان ہے کہ شہلی نعمانی کی وفات کے بعد دارالصفین کے امور کے سلسلے میں یہ مراسلت شروع ہوئی ہوگی۔ دستیاب خطوط ۱۹۱۶ء سے

شروع ہوتے ہیں۔

۱۱۰۔ اس کا ذکر صرف ۱۹۱۴ء کے دو خطوط میں ہے جو اوپر گزر چکے ہیں یعنی کشن پرشاد کے نام اور اکبر الہ آبادی کے نام دسمبر ۱۹۱۴ء کا خط۔

۱۲۰۔ مکتوب بنام کشن پرشاد ۱۹ جنوری ۱۹۱۵ء اور بنام گرامی ۲۸ جنوری ۱۹۱۵ء میں سید علی امام کے بارے میں متضاد خبروں کا تذکرہ ہے۔ اس بات کا تعین نہیں کیا جاسکتا کہ اقبال نے مثنوی کا انتساب اُن کے نام کرنے کا فیصلہ کب کیا مگر میرا اندازہ ہے کہ مثنوی ختم ہونے کے بعد فیصلہ ہوا کیونکہ بیاض اسرار خودی میں انتساب یا ڈیٹیکشن کے عنوانات موجود نہیں بلکہ اس کی بجائے تعلق کے کچھ اشعار ہیں جن کے صرف کنارے پر علی امام کے بارے میں ایک شعر لکھ کر طبع آزمائی کی کوشش کی گئی ہے جیسے وہ بعد کا اضافہ ہو۔

۱۲۱۔ مکتوب بنام گرامی ۲۸ جنوری ۱۹۱۵ء

۱۲۲۔ مکتوب بنام ملا واحدی۔ تاریخ معلوم نہیں مگر اوائل ۱۹۱۵ء کا معلوم ہوتا ہے۔

۱۲۳۔ میں نے اسے بیاض پیام سروش کا نام دیا ہے کیونکہ سرورق پر یہی عنوان درج ہے۔

۱۲۴۔ مکتوب بنام حسن نظامی، ۶ فروری ۱۹۱۵ء

۱۲۵۔ مکتوب بنام کشن پرشاد ۱۱ مارچ ۱۹۱۵ء

۱۲۶۔ مکتوب بنام کشن پرشاد ۲۱ فروری ۱۹۱۵ء

۱۲۷۔ خالد نظیر صوفی (۱۹۷۱ء)، ص ۸۵-۸۴۔ مصنف نے فضل حق صاحب سے سن کر لکھا ہے۔ اس بیان میں فضل حق مزید بتاتے ہیں: ”پتا نہیں رات کا کون سا پہر تھا کہ اچانک میری آنکھ کھل گئی اور مجھے یوں محسوس ہوا کہ کمرے میں دو آدمی کسی دقیق مسکے پر آپس میں گفتگو کر رہے ہیں۔ ماموں جان کی آواز تو میں نے پہچان لی لیکن دوسری آواز میرے لیے بالکل اجنبی تھی۔ میں متحس ہوا کہ اٹھا اور ایک دم کمرے میں روشنی کر دی۔ روشنی ہوتے ہی آوازیں بند ہو گئیں۔ ماموں جان اپنے پلنگ پر آلتی پالتی مارے بیٹھے تھے، دھستا اُن کے گرد لیٹا ہوا تھا اور وہ آنکھیں بند کیے اپنے حال میں مست تھے۔ میں نے ڈرتے ڈرتے انہیں آواز دی اور پوچھا کہ آپ تو اکیلے بیٹھے ہیں لیکن ابھی ابھی تو آپ کسی سے باتیں کر رہے تھے، وہ کون تھے؟ ماموں جان نے آہستگی سے آنکھیں کھولیں اور میری طرف گہری نظروں سے دیکھتے ہوئے فرمایا، ’یہ تمہارے سمجھنے کی بات نہیں، چلو سو جاؤ!‘ اُن کی آواز میں اُس وقت اس قدر رعب اور دبدبہ تھا کہ میں جلدی سے روشنی بند کر کے بستر میں گھس گیا اور پھر صبح تک مجھے کچھ ہوش نہ رہا۔“

۱۲۸۔ خالد نظیر صوفی (۱۹۷۱ء) ص ۳۱

۱۲۹۔ مکتوب بنام کشن پرشاد ۲۱ فروری ۱۹۱۵ء اور ۱۱ مارچ ۱۹۱۵ء

۱۳۰۔ اعجاز احمد (۱۹۸۵ء) ص ۲۶-۲۵

۱۳۱۔ مسودہ پیام سروش میں کچھ ابواب بڑے اہتمام کے ساتھ خوشخط لکھنے کے بعد اچانک سلسلہ منقطع ہے اور ایک علیحدہ نوٹ تک میں پورا مسودہ خوشخط لکھا ہوا ہے۔ اس سے میں نے یہی نتیجہ نکالا ہے کہ پہلا مسودہ (جسے میں نے مسودہ پیام سروش کا نام دیا ہے) کہیں گم ہو گیا یا ترک کر دیا گیا۔ بعد میں اسی کے بقیہ صفحات کو روموز بیخودی کی اولین بیاض کے طور پر استعمال کیا گیا جس سے معلوم ہوتا ہے کہ اگر گم ہوا تو کچھ عرصہ بعد مل بھی گیا۔ البتہ اس میں کہیں میرنجات نقش بند بابائے صحرائی کا تذکرہ نہیں ہے بلکہ اُس کے اشعار بھی مردِ خود آگاہ کے حصے میں رکھے ہوئے ہیں جس سے معلوم ہوتا ہے کہ بابائے صحرائی کا کردار اس بیاض کو ترک کرنے کے بعد اختراع کیا گیا اور پچھلے برس والی بیاض جس میں شروع میں یہ کردار موجود نہیں تھا بعد میں اس کا نام فہرستوں کی قطع برید کرتے ہوئے اُس میں شامل کیا۔

۱۳۲۔ بیاض اسرارِ خودی کی فہرست اول میں بابائے صحرائی کا نام درج نہیں۔ فہرست دوم میں یہ صرف بعد میں کیے جانے والے اضافوں میں ملتا ہے۔

۱۳۳۔ مدارج ایک خاص اصطلاح تھی جو کسی چیز کی قدرتی نشوونما کے لیے استعمال ہوتی تھی، مثلاً چاند کا گھٹنا اور بڑھنا اُس کے مدارج سے تعلق رکھتا تھا۔ پھر اس لفظ میں ایک چیز کی دوسرے پر فوقیت کا تاثر بھی موجود تھا، مثلاً کوئی چیز کسی نچلے درجے پر ہوتی اور دوسری چیز بلندتر درجے پر سمجھی جاتی۔ اس کے برعکس مراحل میں عموماً اتفاقات اور انسان کے اپنے اختیار کا عنصر شامل ہوتا تھا، مثلاً بچہ جن ادوار سے گزر کر بڑا ہوتا وہ اُس کی تربیت کے مراحل کہلاتے تھے۔ اسی لحاظ سے اس میں فوقیت کا پہلو بھی کم نمایاں ہوتا، مثلاً اچھی تربیت کے ابتدائی مراحل بھی معمولی تربیت کے ترقی یافتہ مراحل سے بہتر ہو سکتے تھے۔

۱۳۴۔ مسودہ اسرارِ خودی۔ آٹھویں باب تک عنوانات بیاض کی آخری فہرست کے مطابق ہیں۔ بعد کے عنوانات میں جو تبدیلیاں ہوئیں اُن کا ذکر آگے آئے گا۔

۱۳۵۔ مکتوب بنام کشن پرشاد ۱۱ مارچ ۱۹۱۵ء

۱۳۶۔ مکتوب بنام کشن پرشاد ۱۱ مارچ ۱۹۱۵ء۔ برسوں بعد کہے ہوئے بال جبریل کے شعر پر اس خط کی روشنی میں غور کیا جا سکتا ہے:

وہی میری کم نصیبی، وہی تیری بے نیازی

میرے کام کچھ نہ آیا یہ کمال نے نوازی

۱۳۷۔ ڈاکٹر رفیع الدین ہاشمی (۲۰۰۱/۱۹۹۲)۔ اعجاز احمد نے اپنی کتاب (۱۹۸۵)، ص ۱۲۸-۱۲۷ میں چودہری ظفر اللہ کی زبانی یہ روایت بیان کی ہے کہ اسرارِ خودی کے پہلے ایڈیشن کی اشاعت کے لیے کاغذ اقبال کے دوست چودہری شہاب الدین نے پیش کیا تھا۔ معلوم ہوتا ہے کہ اس روایت کے بیان کرنے میں کہیں غلطی ہوئی ہے کیونکہ اگر چودہری شہاب الدین سے تھمتہ وصول کیا ہوا کاغذ استعمال کیا جاتا تو قرین قیاس تھا کہ کتاب میں کہیں ان کا شکر یہ بھی ادا ہوتا۔

اقبال ۳: درمیانی دور، ۱۹۱۴ء سے ۱۹۲۲ء تک

اس کے علاوہ اقبال نے چند برس بعد اُردو مجموعے کی اشاعت کے حوالے سے ایک خط میں لکھا ہے کہ بعض دوست اس کے مصارف برداشت کرنے پر تیار ہیں لیکن اقبال کو گوارا نہیں۔ چنانچہ یہ بھی ممکن ہے کہ چودہری شہاب الدین نے دیرینہ مراسم اور قومی مفاد کے پیش نظر کاغذ کی پیشکش کی ہو مگر اقبال اسے قبول نہ کر سکے ہوں۔ اعجاز احمد کی روایت کا خلاصہ بھی یہی ہے کہ ۱۹۲۲ء کے لگ بھگ جب پیام مشرق زیر ترتیب تھا، اقبال جھنگ یا لائل پور کے سفر میں چودہری ظفر اللہ اور شیخ عبدالقادر کے مسافر تھے۔ اشعار سنائے جن میں امیر افغانستان کے نام پیشکش کے وہ اشعار شامل تھے جن میں گوئے کے ساتھ اپنا موازنہ کر کے اپنی ناقدری کا گلہ کیا ہے۔ اس پر چودہری ظفر اللہ نے استدعا کی کہ کتاب کی اشاعت اول کے لیے کاغذ پیش کرنے کی سعادت انہیں عطا کی جائے۔ ”علامہ نے مسکراتے ہوئے فرمایا تم جاؤں کو میری شاعری سے کچھ نسبت معلوم ہوتی ہے۔ اسرار خودی کے پہلے ایڈیشن کے لیے کاغذ شہاب الدین نے پیش کیا تھا۔ اب پیام مشرق کے پہلے ایڈیشن کے لیے کاغذ پیش کر رہے ہو۔“ اس روایت میں صرف یہ بتایا گیا ہے کہ چودہری ظفر اللہ نے پیام مشرق کے لیے کاغذ کی پیشکش کی، یہ نہیں کہا گیا کہ اقبال نے وہ پیشکش قبول کر لی۔ معلوم ہوتا ہے کہ ایسا نہیں ہوا اور اس کا تذکرہ بھی کیا جاتا۔ ممکن ہے کہ ”کاغذ شہاب الدین نے پیش کیا تھا“ کہنے سے اقبال کی مراد صرف چودہری شہاب الدین کی پیشکش ہونے کا اپنا قبول کرنا یا پھر انہوں نے یہ بات زیادہ واضح الفاظ میں کہی ہو اور چودہری ظفر اللہ یا اعجاز احمد کو سننے میں غلطی لگی ہو۔

۱۳۸۔ ڈاکٹر محمد عبداللہ قریشی (۱۹۸۸ء)، ص ۲۶۱

۱۳۹۔ رحیم بخش شاہین (۱۹۷۵ء)، ص ۲۶-۲۵

۱۴۰۔ ۲۸ مارچ ۱۹۱۵ء میں شائع ہونے والی وضاحت

۱۴۱۔ ڈاکٹر محمد عبداللہ قریشی (۱۹۸۸ء)، ص ۲۶۲-۲۶۱

۱۴۲۔ مکتوب بنام کشن پرشاد ۱۱ داپریل ۱۹۱۵ء

۱۴۳۔ مکتوب بنام کشن پرشاد ۱۱ داپریل ۱۹۱۵ء

۱۴۴۔ ڈاکٹر ملک حسن اختر (۱۹۸۸ء)، ص ۱۵۸۔ کتاب ان کی نظر سے گزری ہے۔

۱۴۵۔ مکتوب بنام کشن پرشاد، ۲۱ مئی ۱۹۱۵ء۔ ڈاکٹر ملک حسن اختر (۱۹۸۸ء)، ص ۱۳۰۔ ان کا ماخذ پنجاب گزٹ کے

مختلف شمارے ہیں۔

۱۴۶۔ مکتوب بنام ضیا الدین برنی ۱۷ اپریل ۱۹۱۵ء

۱۴۷۔ مصطفیٰ کمال نے خط میں اس کی تفصیل یوں بیان کی تھی، ”سچ ہے کہ جرمونوں نے مضبوط قلعے برق رفتاری سے سر کر

لیے ہیں اور پیرس کی طرف بڑھ رہے ہیں مگر روسی کارپا تھیبوں کی طرف بڑھ رہے ہیں اور جرمونوں کے آسٹروی حلیفوں

پر زبردست دباؤ ڈال رہے ہیں۔ اس طرح جرمونوں کو اپنی افواج کا ایک حصہ آسٹرویوں کی مدد کے لیے وقف کرنا پڑے

گا۔ یہ دیکھ کر فرانسسی جو ابی حملہ کریں گے اور اور جرمنوں پر دباؤ ڈالیں گے۔ تب جرمنوں کو آسٹریا کے محاذ سے اپنے دستے واپس بلانے پڑیں گے۔ چونکہ کوئی فوج جو جنگ میں اس طرح آگے پیچھے پلٹتی رہے اس کا انجام ہرا ہوتا ہے اس لیے مجھے جنگ کے نتائج کے بارے میں کافی شبہ ہے۔“ شروع ہی سے اُن کا خیال تھا کہ جنگ طویل ہوگی۔

۱۴۸۔ مکتوب بنام کشن پرشاد ۵ مئی ۱۹۱۵ء

۱۴۹۔ مکتوب بنام کشن پرشاد ۵ مئی ۱۹۱۵ء

۱۵۰۔ سید محمد شاہ قادری (۱۹۹۸)۔ مولانا محمد علی جوہر کا اپنا مضمون ہے۔

۱۵۱۔ تیسری بیاض میں درج ہے اور بانگ درا حصہ سوم میں ’بال‘ کے عنوان سے شامل ہے۔ پانچ پانچ اشعار کے دو بند ہیں۔

۱۵۲۔ مکتوب بنام کشن پرشاد ۲۱ مئی ۱۹۱۵ء

۱۵۳۔ محمد حنیف شاہد (۱۹۷۶): اقبال اور انجمن حمایت اسلام، ص ۱۵۲ اور ۱۸۵۔ ان کا ماخذ انجمن کی قلمی روداد ہے۔

۱۵۴۔ مکتوب بنام کشن پرشاد ۱۹ جون ۱۹۱۵ء

۱۵۵۔ مکتوب بنام شاکر صدیقی ۲۲ جون ۱۹۱۵ء میں ذکر ہے کہ مثنوی کی کتابت ہو چکی ہے۔ میں نے فرض کیا ہے کہ یہ وہی کتابت ہے جو ’’منسوخ‘‘ ہوئی۔ چونکہ اس میں بہت سی ترمیمات ہیں جن کی وجہ سے نئی کتابت کی ضرورت پیش آئی لہذا یہ ترمیمات ۲۲ جون کے فوراً بعد ہی شروع ہو گئی ہوں گی کیونکہ ۱۲ ستمبر تک مثنوی نئی کتابت کے ساتھ شائع ہو چکی تھی۔

۱۵۶۔ یہ ترجمہ کتابت ’اسرار خودی‘ (منسوخ) کے مطابق ہے۔

۱۵۷۔ یہ ترجمہ کتابت ’اسرار خودی‘ (منسوخ) کے مطابق ہے۔

۱۵۸۔ یہ ترجمہ کتابت ’اسرار خودی‘ (منسوخ) کے مطابق ہے۔

۱۵۹۔ منسوخ فارسی اشعار یہ تھے:

اے بخود پوشیدہ خود را وانما

حاصل از صدیق کن صدق و صفا

از عمر انصاف و از عثمان حیا

جرأت از مولا علی مرتضیٰ

۱۶۰۔ یہ ترجمہ کتابت ’اسرار خودی‘ (منسوخ) کے مطابق ہے۔

۱۶۱۔ یہ ترجمہ کتابت ’اسرار خودی‘ (منسوخ) کے مطابق ہے۔

۱۶۲۔ یہ ترجمہ کتابت ’اسرار خودی‘ (منسوخ) کے مطابق ہے۔

۱۶۳۔ یہ تمام تبدیلیاں منسوخ کتابت میں کی گئیں۔

۱۶۴۔ یہ اشعار منسوخ کتابت میں ص ۹۶ پر ('الوقت سیف' والے باب میں) کنارے پر اضافہ کر کے کاٹے گئے ہیں۔

عقل ما از بہر اسباب عمل
میکند تمیز اسباب و علل
ایں فسوں خواں زندگی از ما ربود
جام او شان جمی از ما ربود
گرد و پیش خویش چوں بنیم ما
نقل و حرکت را سکوں بنیم ما
فطرت عقلش با جزا توام است
بجز در آئینہ او شبنم است
از حقیقت چشم را بیگانه ساخت
خرمن ما را نجوم دانہ ساخت
در شرر ہا شعلہ را تقسیم کرد
جز پرستی ہوش را تعلیم کرد

۱۶۵۔ افلاطون اور حافظ والا باب بیاض اور مسودوں میں نہیں ہے۔ کتابت 'اسرار خودی' (منسوخ) کے موقع پر اضافہ کیا ہوا

معلوم ہوتا ہے۔ دوسرے ایڈیشن میں صرف افلاطون والے اشعار رہنے دیے گئے اور خواجہ حافظ شیرازی والے اشعار نکال

دیے گئے۔ وہ اشعار یہ ہیں:

ہوشیار از حافظ صہبا گسار
جامش از زہر اجل سرمایہ دار
رہن ساقی خرقہ پرہیز او
می علاج ہول رستاخیز او
نیست غیر از بادہ در بازار او
از دو جام آشفقتہ شد دستار او
چوں خراب از بادہ گلگون شود

مایہ دار حشمت قاروں شود
 مفتی اقلیم او مینابدوش
 محتسب ممنون پیر مے فروش
 طوف ساغر کرد مثل رنگ مے
 خواست نغماں از رباب و چنگ و نئے
 در رموز عیش و مستی کاملے
 از نخے خون در دلے پا در گلے
 رفت و شغل ساغر و ساقی گذاشت
 بزم رندان و مے باقی گذاشت
 چون جرس صد نالہ رسوا کشید
 عیش ہم در منزل جانان ندید
 در محبت بیرو فرہاد بود
 بر لب او شعلہ فریاد بود
 تخم نخل آہ در کہسار کاشت
 طاقت پیکار با خسرو نداشت
 مسلم و ایمان او زُنادار
 رفتہ اندر دینش از مرثگان یار
 آچنناں مست شراب بندگی است
 خوابہ و محروم ذوق خواجگی است
 گوسفند است و نوا آموخت است
 عشوہ و ناز و ادا آموخت است
 دلربا بیہائے او زہر است و بس
 چشم او عارت گر ہنراست و بس
 ضعف را نام توانائی دہد

ساز او اقوام را اغوا کند
 از بزیونان زیں زیرک تر است
 پرده عودش حجاب اکبر است
 نغمہ بنگش دلیل انحطاط
 ہاتف او جبرئیل انحطاط
 بگذرازش جاش کہ در مینائے خویش
 چوں مریدان حسن دارد حشیش
 از تحیل چنتے پیدا کند
 مر ترا بر نیستی شیدا کند
 ناوک اندازے کہ تاب از دل برد
 ناوک او مرگ را شیریں کند
 مار گلزارے کہ دارد زہر ناب
 صید را اول ہی آرد بخواب
 عشق با سحر نگاہش خود کشی است
 کشتنش مشکل کہ مار خاگی است
 حافظ جادو بیباں شیرازی است
 عرفی نشتر زباں شیرازی است
 این قتیل بہمت مردانہ
 آں زمر زنگی بیگانہ
 بیت این گر مرز انجم خوشہ
 چشم آں از اشک دارد توشہ
 روز محشر رحم اگر گوید بگیر
 عرفیا فردوس و حور آو حریر
 غیرت او خندہ بر حوراں زند

پشت پا بر جنت الماویٰ زند
 بادہ زن با عرفی ہنگامہ خیز
 زندہ؟ از محبت حافظ گریز
 ایں فسوں خواں زندگی از ما ربود
 جام او شانِ جمی از ما ربود
 محفل او درخورِ ابرار نیست
 ساغر او قابلِ احرار نیست

بے نیاز از محفل حافظ گذر
 الخذر از گوسفنداں الخذر

اسے لکھنے کے دوران کچھ قطع برید ہوئی۔ مندرجہ بالا اشعار میں سے بہت سے اصل صفحے کے کناروں پر لکھے گئے۔ ”چوں مریدانِ حسنِ داردِ حشیش“ پہلے ”ہم چو اسمعیلیاں داردِ حشیش“ لکھا گیا تھا۔ ”ایں فسوں خواں“ والا شعر ’الوقت سیف‘ کے کنارے پر اُن اشعار میں درج ہوا تھا جو عقل کے بارے میں تھے اور جن میں سے اکثر ’اصل نظام عالم‘ میں شامل ہوئے۔ ۱۶۶۔ اِن اشعار کی طرف اقبال کی بڑی بہن طالع بی بی کے پوتے اور بھتیجی و سیمہ مبارک صاحبہ کے شوہر نظیر صوفی نے تصنیفِ نورِ خودی کے دیباچے میں توجہ دلائی ہے: ”جناب قلندر کے اشعار کی روشنی میں یہ کہنا حقیقت ہے کہ علامہ مرحوم نے اپنا فلسفہ خودی مغربی مفکرین سے متاثر ہو کر نہیں بلکہ صوفیائے اسلام کی طرح تخلیق و باخلاق اللہ کے اسلامی نظریہ حیات پرور سے مستفید ہو کر مجز کیا تھا۔“ میرا ماخذ نظیر صوفی کے صاحبزادے خالد نظیر صوفی کی تصنیف (۱۹۷۱ء) ص ۸۹-۸۷ ہے۔

۱۶۷۔ دیباچہ اُردو ہی میں تھا۔ میرا خیال ہے کہ دیباچہ ۵ مئی اور ۶ جولائی کے درمیان کسی وقت لکھا گیا۔ زیادہ امکان ہے کہ جون کے اواخر میں لکھا گیا ہو۔ اس قیاس کی وجہ یہ ہے کہ ۵ مئی کو گرامی کے نام خط میں تمہید کے اشعار کو دیباچہ کہا جس کی وجہ یہ ہو سکتی ہے کہ اُس وقت تک نثر میں دیباچہ لکھنے کا خیال نہ آیا ہو۔ منسوخ کتابت جس کا مکمل ہونا میں نے جون ۱۹۱۵ء میں فرض کیا ہے اُس میں بھی دیباچہ شامل نہیں ہے۔ ۶ جولائی کو شاکر صدیقی کے نام خط میں پہلی دفعہ نثری دیباچے کا ذکر ہوا جب کہا کہ اس سے بھی خودی کا مفہوم بہت کچھ واضح ہوگا۔

۱۶۸۔ ’اسرارِ خودی‘ کا پہلا ایڈیشن لاہور میں اقبال اکادمی پاکستان کی لائبریری میں موجود ہے اور میرے پیش نظر ہا ہے۔

۱۶۹۔ تیسری بیاض میں اس پر ۲۴ جون ۱۵ء کی تاریخ کے ساتھ ’لاہور‘ درج ہے۔ باگِ درا میں بھی شامل ہے۔

باب ۲: ماں کا مزار

- ۱۔ زندہ رود، ص ۲۰۶، نیز اعجاز احمد (۱۹۸۵)
- ۲۔ ’مسلمان اور تعلیم جدید‘ ۲۸ جون
- ۳۔ تیسری بیاض میں اس پر یکم جولائی ۱۹۱۵ء کی تاریخ ہے۔ بانگِ درا میں ’تضمین بر شعر صائب‘ کے عنوان سے شامل ہے۔ آخری شعر کا ترجمہ جون ۱۹۱۴ء کے واقعات میں پیش کیا گیا ہے۔
- ۴۔ ڈاکٹر محمد عبداللہ قریشی (۱۹۸۸)، ص ۱۲۹-۱۲۸۔
- ۵۔ عبدالماجد ریادی (۱۹۵۶/۲۰۰۱)
- ۶۔ عبدالماجد ریادی (۱۹۵۶/۲۰۰۱)
- ۷۔ تیسری بیاض میں اس پر جولائی ۱۵ء کی تاریخ درج ہے۔ بانگِ درا میں صرف پہلے تین اشعار شامل کیے گئے۔
- ۸۔ ’کفر و اسلام‘ کے عنوان سے یہ نظم بانگِ درا میں شامل ہے۔ تیسری بیاض میں درج ہے مگر زمانہ معلوم نہیں۔ میر رضی دانش کے شعر کی تضمین ہے جسے ترجمے کے ساتھ جون ۱۹۱۴ء کے واقعات میں پیش کیا جا چکا ہے۔
- ۹۔ ’تعلیم اور اُس کے نتائج‘ ملا عیسیٰ کے جس شعر کی تضمین ہے وہ ترجمے سمیت جون ۱۹۱۴ء کے واقعات میں پیش کیا جا چکا ہے۔ نظم تیسری بیاض میں درج ہے اور بانگِ درا میں بھی شامل ہے۔ زمانہ معلوم نہیں۔
- ۱۰۔ ’مذہب‘ میرزا بیدل کے شعر کی تضمین ہے جس پر تیسری بیاض میں جولائی ۱۹۱۴ء درج ہے۔ نظم بانگِ درا میں شامل ہے۔ فارسی شعر ترجمے سمیت جون ۱۹۱۴ء کے واقعات میں پیش کیا جا چکا ہے۔
- ۱۱۔ نظم ’کلمہ‘ پر تیسری بیاض میں جولائی ۱۵ء درج ہے۔ نظم بانگِ درا میں شامل ہے۔
- ۱۲۔ ’تضمین بر شعر‘ ایسی شاملو بانگِ درا میں کافی پہلے کی نظموں کے ساتھ رکھی گئی ہے مگر تیسری بیاض میں ۱۹۱۴ء اور ۱۹۱۵ء کی نظموں کے درمیان درج ہوئی ہے۔ زمانے کا تعین نہیں کیا جا سکتا۔ میں نے نفسِ مضمون کے لیے یہاں رکھی ہے۔ فارسی شعر کا ترجمہ جون ۱۹۱۴ء کے واقعات میں پیش کیا گیا ہے۔
- ۱۳۔ ’فردوس میں ایک مکالمہ‘ پر تیسری بیاض میں جولائی ۱۵ء درج ہے۔ نظم بانگِ درا میں شامل ہے۔ فارسی شعر کا ترجمہ جون ۱۹۱۴ء کے واقعات میں درج کیا جا چکا ہے۔
- ۱۴۔ تیسری بیاض میں نظم ’جنگِ یرموک‘ کا ایک واقعہ پر جولائی ۱۹۱۵ء درج ہے۔ بانگِ درا میں شامل ہے۔
- ۱۵۔ مطلب یہ تھا کہ ہندوستان پر عیسائیوں کی حکومت تھی جن کا عقیدہ تثلیث تھا۔ اقبال نے تین شادیاں کی تھیں۔
- ۱۶۔ کلیاتِ مکتب اقبال (جلد اول) ص ۳۹۹۔ خط کی تاریخ معلوم نہیں مگر جولائی اگست ۱۹۱۵ء کا سمجھا جاتا ہے۔ ستمبر میں منشی پریم چند کی یریم پیچسی کا اشتہار الناظر (لکھنؤ) میں شائع ہوا تو اقبال کی رائے بھی شامل تھی۔
- ۱۷۔ مکتوبِ بنام لکشن پرشاد ۵ جنوری ۱۹۱۶ء۔ معلوم نہیں یہ واقعہ کب کا ہے۔

- ۱۸۔ محمد عبداللہ قریشی (۱۹۸۲) ص ۲۸۸
- ۱۹۔ مکتوب بنام کشن پرشاد ۳۰ اگست ۱۹۱۵ء
- ۲۰۔ نظم بانگِ دریا حصہ سوم میں شامل ہے۔ خلاصہ اقبال کا اپنا لکھا ہوا ہے۔ روزگارِ فقیر اور مظلوم اقبال میں شامل ہے۔
- ۲۱۔ اعجاز احمد (۱۹۸۵) ص ۳۸-۳۷
- ۲۲۔ مکتوب بنام کشن پرشاد ۹ ستمبر ۱۹۱۵ء
- ۲۳۔ 'اسرار خودی' کی اشاعت کی تاریخ ڈاکٹر فریح الدین ہاشمی نے (۱۹۸۲) متعین کی ہے۔

باب ۳: نظام الدین اولیاء کی ہستی

- ۱۔ چچا اشعار کی غزل جو باقیات اقبال میں خطاب بہ مسلم کے عنوان سے شامل ہے، یہ اس کا آخری شعر ہے۔
- ۲۔ مکتوب بنام آئبر الہ آبادی ۲۰ جولائی ۱۹۱۸ء
- ۳۔ Nawab Sir Zulfiqar Ali Khan (1922), p.30
- ۴۔ فقیر سید وحید الدین (۱۹۶۴) ص ۱۶۳
- ۵۔ 'اقبال کے بعض حالات از میر غلام بھیک نیرنگ۔ مجلہ اقبال، اکتوبر ۱۹۵۷ء، ص ۱۴
- ۶۔ محمد حنیف شاہد (اقبال اور انجمن حمایت اسلام) ص ۳۷
- ۷۔ مکتوب بنام کشن پرشاد، ۳۰ ستمبر ۱۹۱۵ء۔ محمد اسماعیل پانی پتی (اقبال، اکتوبر ۱۹۶۷) نے لکھا ہے کہ تبصرہ لکھتے وقت مرزا سلطان احمد سونی پت ضلع روہتک میں اکسٹرا اسٹنٹ کمشنر تھے۔
- ۸۔ سید محمد شاہ قادری، ص ۴۶۔ مولانا محمد علی جوہر کا مضمون
- ۹۔ غلام دستگیر رشید (۱۹۴۴) ص ۲۰۶-۲۰۵ پر مولانا محمد علی جوہر کی تحریر کا انگریزی ترجمہ احمد اللہ خاں ایم اے کے قلم سے۔
- ۱۰۔ یہ مثال مولانا جلال الدین رومی کے ملفوظات فیہ مافیہ میں پیش کی گئی ہے جسے ۱۹۲۸ء میں عبدالمجید رویا آبادی نے شائع کیا تھا اور اس سے پہلے نکلن اور شیلی جیسے محققین کی بھی اس تک رسائی نہ تھی۔ چنانچہ میں نے یہاں مولانا روم کا حوالہ نہیں دیا مگر جہاں تک میں سمجھتا ہوں، یہ مثال مستند صوفیائے کرام کے عام مسلک کے عین مطابق ہے۔ اس لیے یہاں عمومی انداز میں پیش کر دی ہے۔ میرے سامنے فیہ مافیہ کا ترجمہ عبدالرشید تبسم (۱۹۸۷) ہے جس میں ص ۵۹-۵۸ پر یہ مسئلہ مع مثال کے پیش کیا گیا ہے۔
- ۱۱۔ عشرت رحمانی (۲۰۰۲) ص ۱۴۳-۱۳۹

۱۲۔ فضل کریم خاں درانی نے اقبال کی زبانی یہ واقعہ یوں روایت کیا ہے:

جنگ سے غالباً پہلے یا شاید جنگ کے دنوں کا واقعہ ہے۔ پنجاب گورنمنٹ انہار پر مہربانہ جات تقسیم کر رہی تھی۔ میں اُن دنوں انارکلی میں رہا کرتا تھا۔ ایک دن مغربی پنجاب کے ایک پیر صاحب تشریف لائے۔ عموماً آیا کرتے تھے۔ شریف آدمی تھے اور میری ان کی دیرینہ ملاقات تھی۔ (ڈاکٹر صاحب [اقبال] نے ان پیر صاحب کا نام و مقام بھی بتایا۔ مگر مجھے یاد نہیں رہا) کہنے لگے۔ ڈاکٹر صاحب! مجھے ایک درخواست لکھ دیں کہ مجھے بھی کچھ مہربانہ دے دیے جائیں۔ میں نے کہا۔ یہ بھی آپ نے دریافت کر لیا ہے کہ زمین کس کی ہے؟ پیر صاحب میرے سوال سے کچھ پریشان سے ہو گئے اور جلدی میں کہنے لگے۔ یہ تو مجھے معلوم نہیں۔ میں نے کہا۔ پہلے آپ یہ دریافت کر آئیں کہ زمین کس کی ہے۔ پھر میں درخواست لکھ دوں گا۔ چنانچہ پیر صاحب چلے گئے۔ دوسرے دن پھر آئے اور کہنے لگے۔ ڈاکٹر صاحب! مجھے آپ کا سوال سمجھ میں نہیں آیا۔ زمین گورنمنٹ دے رہی ہے۔ ظاہر ہے کہ زمین گورنمنٹ کی اپنی ہی ہوگی۔ میں نے کہا۔ شاہ صاحب ایک کتاب ہے بہت پرانی۔ اس کو لوگ قرآن کہتے ہیں۔ ایک شخص ہمارے یہاں سے دُور ملک عرب میں ہوا ہے۔ اس کا نام محمد (صلی اللہ علیہ وسلم) تھا۔ یہ کتاب اس پر اللہ تعالیٰ کی طرف سے نازل ہوئی تھی۔ اس کتاب میں لکھا ہے کہ زمین خدا کی ہے۔ اب آپ فرمائیں تو میں اللہ تعالیٰ کے نام چٹھی لکھ دیتا ہوں۔

پیر صاحب کے سینے میں ایمان کی روشنی باقی تھی۔ وہ بے حد متاثر ہوئے۔ رو پڑے اور کہنے لگے ڈاکٹر صاحب! کوئی درخواست نہ لکھیں۔ میں زمین کے لئے انگریز سے درخواست نہیں کروں گا۔ اتفاق سے پیر صاحب کو دئی جانے کا اتفاق ہوا۔ وہاں فوج میں ان کے بہت سے مرید تھے۔ انہوں نے پیر صاحب کی ضیافت کی۔ جس میں اپنے افسروں کو بھی بلایا جن میں کمانڈرانٹ چیف بھی تھا۔ کھانے کے بعد یکا یک ایک مرید نے اُٹھ کر تقریر کی کہ ہم سب لوگ ان پیر صاحب کے مرید ہیں۔ ہمارے پیر صاحب کو زمین ملنی چاہیے کیونکہ ان کے لنگر کا خرچ بہت زیادہ ہے۔ فوجی افسر سادہ لوح ہوتے ہیں اور ان کو اپنے سپاہیوں کی مدارات کا بہت خیال ہوتا ہے۔ قصہ مختصر کمانڈرانٹ چیف نے اپنے طور پر سر مائیکل اوڈواہر بیٹنٹ گورنر پنجاب کو لکھا اور پیر صاحب کو دس مہربانہ زمین بغیر درخواست کے مل گئی۔

یہی واقعہ عبدالرشید طارق نے بھی اپنے مضمون 'نئے شانہ' مشمولہ ڈاکٹر ابوالیث صدیقی (۱۹۷۷ء)، ص ۲۷۱-۱۷۰ میں اقبال ہی کی زبانی لکھا ہے مگر تفصیلات میں خاصا فرق ہے:

جن دنوں میری رہائش انارکلی میں تھی تو ایک سرحدی پیر چند مریدوں کی معیت میں آئے اور کہا

کہ وہاں سرحد میں ہمارے مریدوں کا سال کے سال اجتماع ہوا کرتا ہے؛ ایک تو جگہ تنگ ہے اور دوسرے ایشیا نے خوردنی کھانے کی کمی ہیں، آپ گورنر بہادر کی طرف ایک درخواست لکھ دیں کہ ہمیں اس مقام پر چند مربع اراضی مرحمت فرمائیں کہ کاشت سے آمدنی کی صورت بھی بن جائے۔ پیر صاحب میرے پرانے دوست تھے، مجھے یہ سن کر صدمہ ہوا، کہا پیر صاحب آپ سید ہیں، سید کو نین کی اولاد سے ہیں جس نے غیر کے سامنے کبھی دست سوال دراز نہ کیا۔ آپ زمین انگریز سے مانگتے ہیں، جس کا اس پر کوئی حق نہیں، آپ اُس سے کیوں نہیں مانگتے جو ارض و سما کا مالک ہے۔ اس وقت تو پیر صاحب برہم ہو کر چل دیے، لیکن یہ الفاظ میری زبان سے کچھ ایسے درد سے نکلے تھے کہ بغیر اثر کیے نہ رہے۔ دوسرے روز پیر صاحب اکیلے آئے آنکھوں میں آنسو تھے، کہنے لگے کل مریدوں کی موجودگی میں مجھے آپ کے الفاظ گراں گزرے، لیکن جب غور کیا تو معلوم ہوا کہ آپ نے سچ فرمایا تھا۔ میں اب ایسی درپوزہ گری نہ کروں گا۔ اُن کے چلے جانے کے کوئی ہفتہ عشرہ بعد مجھے اُن کا تار موصول ہوا جس میں لکھا تھا کہ زمین مل گئی ہے۔ اس کی تفصیل یوں ہوئی کہ پیر صاحب جب دہلی گئے تو اُن کے بے شمار فوجی مریدوں نے اُن کا تعارف کا نمڈران چیف سے کرایا۔ سپاہیوں کو خوش کرنے کے لیے اُس نے اُن سے پوچھا کہ تمہارے پیر صاحب کو کسی چیز کی ضرورت ہو تو کہو۔ مریدوں نے زمین کی احتیاج ظاہر کی تو کا نمڈران چیف نے اُسی وقت سرمانیکل اڈا گورنر پنجاب کو خط لکھا اور زمین و لوادی۔

۱۳۔ مکتوب بنام کشن پرشاد ۳۰ ستمبر ۱۹۱۵ء

۱۴۔ اعجاز احمد (۱۹۸۵)، ص ۱۰۲

۱۵۔ عبداللہ چغتائی (روایات اقبال)، ص ۷۵، علی بخش کی روایت ہے۔

۱۶۔ اعجاز احمد (۱۹۸۵)، ص ۱۰۲

۱۷۔ باقیات اقبال میں اس قطعے کا عنوان 'وفادارانِ سہم' ہے۔ سنہ ۱۹۱۵ء درج ہے۔ تفصیل فراہم نہیں کی گئی۔

۱۸۔ مکتوب بنام ڈی بی بیغام صلح۔ ۱۳ نومبر ۱۹۱۵ء

۱۹۔ خالد نظیر صوفی (۱۹۷۱)، ص ۶۳۔ مصنف نے اپنی والدہ و سیمہ مبارک سے روایت کیا۔ زمانہ معلوم نہیں۔

۲۰۔ فقیر سید وحید الدین (۱۹۳۶)، ص ۱۳۸-۱۳۷

۲۱۔ مسودہ پیام سرورش کے ابتدائی صفحات کے بعد رموزِ بیخودی کا نقش اول درج ہے۔ اُس کا آغاز اسی باب سے ہوتا

ہے۔ بیاض اسرار رموز میں 'رموزِ بیخودی' کی ترتیب کچھ اور ہے۔

۲۲۔ مکتوب بنام سلیمان ندوی ۲۶ اگست ۱۹۱۹ء

۲۳۔ اعجاز احمد (۱۹۸۵)، ص ۷۳

- ۲۴۔ مسخزن اپریل ۱۹۱۶ء میں (نواب) محمد اخلق خاں کا مضمون 'مسلم یونیورسٹی' ص ۳۸-۲۵
- ۲۵۔ خالد نظیر صوفی (۱۹۷۱ء) ص ۱۴۵-۱۴۴۔ انہوں نے اپنی والدہ و سہمہ مبارک سے سن کر واقعہ انجی کے الفاظ میں لکھا ہے۔ خاتون کے بارے میں خالد نظیر صوفی نے اپنی رائے بھی یہی درج کی ہے اور ڈاکٹر جاوید اقبال نے بھی زائدہ زود میں اسی قسم کی رائے ظاہر کی ہے۔
- ۲۶۔ مکتوب بنام مفتی سراج الدین ۱۱۳ اکتوبر ۱۹۱۵ء
- ۲۷۔ ۱۳ نومبر ۱۹۱۵ء مکتوب بنام اڈیٹر پیغام صلح
- ۲۸۔ زندہ رود جلد دوم ص ۱۶۴، اعجاز احمد (۱۹۸۵ء) ص ۱۰۵۔ عبداللہ چغتائی (روایات اقبال) ص ۸۹ پر اقبال کے شاعر اور ہم زلف پیر بشیر فیروز الدین کا بیان درج ہے کہ معراج بیگم کی وفات اپنے گجرات میں اپنے ناناہال میں ہوئی مگر عموماً اس بیان کو یادداشت کی غلطی سمجھا گیا ہے کیونکہ اقبال کے باقی خاندان والوں سے یہی روایت ہے کہ وفات سیالکوٹ میں ہوئی۔
- ۲۹۔ امجد سلیم علوی (۱۹۸۸ء) ص ۱۰۲ میں مولانا غلام رسول مہر کی تحریر
- ۳۰۔ مکتوب بنام اڈیٹر پیغام صلح ۱۳ نومبر ۱۹۱۵ء۔ اس میں سید بشیر احمد کے خط کا اقتباس شامل ہے جو ۱۲۹ اکتوبر کو ہیشیار پور سے لکھا گیا تھا۔
- ۳۱۔ رحیم بخش شاہین (۱۹۷۵ء) ص ۲۶۲
- ۳۲۔ جعفر بلوچ (۱۹۹۵ء) ص ۷۷
- ۳۳۔ میرا ماخذ ڈاکٹر تحسین فراقی (۱۹۹۲ء) ص ۳۸۲-۳۸۱ ہے
- ۳۴۔ مکتوب بنام ضیاء الدین برنی ۳۰ نومبر ۱۹۱۵ء
- ۳۵۔ مکتوب بنام کشن پرشاد ۱۵ دسمبر ۱۹۱۵ء
- ۳۶۔ اکبر حیدری کشمیری (غیر مطبوعہ) ص ۲۴۔ ان کا ماخذ طالب الہ آبادی کی کتاب اکبر الہ آبادی ص ۳۳۸ ہے۔
- ۳۷۔ یادیناچ ایک مضمون کے طور پر معارف اگست ۱۹۱۶ء میں شائع ہوا جہاں مندرجہ اقتباس ص ۱۴ پر تھا۔ وہاں سے شیخ محمد اکرام نے یادگار شبلی ص ۸-۷ میں اقتباس نقل کیا۔ میرا ماخذ وہی ہے۔
- ۳۸۔ مکتوب بنام کشن پرشاد ۲۱ دسمبر ۱۹۱۵ء
- ۳۹۔ مکتوب بنام کشن پرشاد ۳۰ دسمبر ۱۹۱۵ء
- ۴۰۔ ڈاکٹر غلام حسین ذوالفقار (۱۹۷۸ء) ص ۷۰
- ۴۱۔ تحسین فراقی (۱۹۹۲ء) نیز عبداللہ قریشی (اقبال، اکتوبر ۱۹۵۳ء ص ۷۶-۷۵)
- ۴۲۔ اقبال کا مضمون 'اسرار خودی اور تصوف' مطبوعہ و کیل امرتسر ۱۵ جنوری ۱۹۱۶ء بحوالہ مقالات اقبال

- ۴۳۔ مکتوب بنام فوق ۲۳ دسمبر ۱۹۱۵ء
- ۴۴۔ اقبال کا مضمون 'اسرار خودی اور تصوف' مطبوعہ و کیلی امرتسر ۱۵ جنوری ۱۹۱۶ء بحوالہ مقالات اقبال
- ۴۵۔ محمد عبداللہ قریشی (۱۹۸۲) ص ۲۹۵-۲۹۴
- ۴۶۔ Muhammad Siddique (1983)
- ۴۷۔ 'معرکہ اسرار خودی' از محمد عبداللہ قریشی، مجلہ اقبال (اکتوبر ۱۹۵۳) ص ۷۷-۷۶
- ۴۸۔ جعفر بلوچ (۱۹۹۵) ص ۱۳۴
- ۴۹۔ تحسین فراتی (۱۹۹۲)
- ۵۰۔ صحیح تلبیس ابلیس مرتبہ علی حسن علی عبدالحمید اور مترجمہ سلیم اللہ زمانہ مطبوعہ دارالابلاغ ص ۴۴-۴۳۔
- اقبال کے پیش نظر جو مطع چھپائی دہلی سے شائع کیا ہوا ترجمہ تھا وہ مجھے دستیاب نہیں ہو سکا۔
- ۵۱۔ نظم 'صدیق' بانگ درا میں شامل ہے۔ کسی بیاض میں نہیں ملی۔ زمانہ معلوم نہیں۔
- ۵۲۔ مکتوب بنام کشن پرشاد ۵ جنوری ۱۹۱۶ء
- ۵۳۔ ملک حسن اختر (۱۹۸۸) ص ۱۰۰۔ ان کا ماخذ پنجاب گزٹ حصہ سوم مورخہ ۲ مارچ ۱۹۱۷ء ص ۷۲-۷۱ ہے
- ۵۴۔ مکتوب بنام کشن پرشاد ۵ جنوری ۱۹۱۶ء
- ۵۵۔ بیاض پیام سروش
- ۵۶۔ رحیم بخش شاہین (۱۹۷۵) ص ۷۲۔ یوسف سلیم چشتی نے بظاہر ۲۲ جولائی ۱۹۴۲ء کے نوائے وقت سے شرح اسرار و رموز میں خط نقل کرتے ہوئے لکھا کہ ۱۵ جنوری ۱۹۱۶ء کے خطیب دہلی میں شائع ہوا تھا۔ رحیم بخش شاہین نے لکھا ہے، 'تلاش پر معلوم ہوا کہ اول تو ۱۵ جنوری کو خطیب شائع ہی نہیں ہوا۔ ۱۴ جنوری کے شمارہ میں یہ خط درج نہیں۔ شاید ۱۶ جنوری کے شمارہ میں ہو جو دستیاب نہیں ہو سکا۔'
- ۵۷۔ بیاض پیام سروش۔ بعد میں یہ باب کچھ ترمیم کے ساتھ 'رموز تجودی' میں شامل ہوا۔
- ۵۸۔ بیاض پیام سروش۔ بعد میں یہ باب کچھ ترمیم کے ساتھ 'رموز تجودی' میں شامل ہوا۔
- ۵۹۔ بیاض پیام سروش۔ یہ ابواب 'رموز تجودی' میں خلاصہ مثنوی کے تحت استعمال ہوئے۔
- ۶۰۔ مقالات اقبال 'اسرار خودی اور تصوف'
- ۶۱۔ مکتوبات بنام اکبر اللہ آبادی ۲۷ جنوری اور فروری ۱۹۱۶ء
- ۶۲۔ مکتوب بنام اسلم جیرا چوری ۱۷ مئی ۱۹۱۹ء
- ۶۳۔ عبداللہ قریشی (مجلہ اقبال اکتوبر ۱۹۵۳) ص ۸۰۔ انہوں نے دوسرا مصرعہ 'پہلوانی ان میں، ان میں بانگین' لکھا ہے۔ دوسری جگہوں پر وہ صورت ہے جو میں نے نقل کی ہے۔

- ۶۴۔ عبداللہ قریشی (مجلد اقبال اکتوبر ۱۹۵۳ء)، جس ۸۰-۷۸
 ۶۵۔ مکتوب: بنام اکبر ۲۷ جنوری ۱۹۱۶ء
 ۶۶۔ مکتوب: بنام کشن پرشاد ۳۰ جنوری ۱۹۱۶ء
 ۶۷۔ عبداللہ قریشی (مجلد اقبال اکتوبر ۱۹۵۳ء)، جس ۹۱-۹۰
 ۶۸۔ ڈاکٹر نظیر حسین زیدی (۱۹۸۵ء)، جس ۱۱۴

۶۹۔ تاریخ تصوف، مرتبہ صابر گلوروی، ص ۲۹-۲۸۔ نیز اقبال نے وضاحت کی: ”[علم باطن] کی دلچسپی کا اندازہ اس سے ہو سکتا ہے کہ اس کے غرائب نے اقوامِ عالم کے بعض بہترین دل و دماغ رکھنے والے آدمیوں کو اپنی طرف کھینچا ہے اور عوام کے تخیلات پر ایک گہرا اثر ڈالا ہے۔ کیونکہ اگر ان تمام علوم کو جن کا مجموعی نام علم باطن ہے، ایک کڑھ سے مثال دی جائے تو اس کا قطب شمالی اعلیٰ درجہ کی فلسفیانہ موشگافی ہے اور اس کا قطب جنوبی ذلیل ترین توہم پرستی۔ لیکن اس دیا چپے میں ہم اس کڑھ علوم کے قطب شمالی پر ہی نگاہ ڈالنا چاہتے ہیں۔ تاکہ ناظرین اس کی حقیقت سے آگاہ ہو کر یہ اندازہ کر سکیں کہ تصوف اور اسلام کا آپس میں کیا تعلق ہے اور یہ تحریک مسلمانوں میں کیونکر پیدا ہوئی اور اس کا ارتقا کس طرح ہوا۔ ایک نکتہ فہم آدمی جب مسلمانوں کی مذہبی تاریخ کا مطالعہ کرتا ہے۔ تو سب سے زیادہ حیرت انگیز بات جو اسے معلوم ہوتی ہے یہ ہے کہ تقریباً ہر زمانے اور ہر اسلامی ملک میں محققین اسلام کے ایک گروہ نے جن کو علمائے ظاہر کا حقارت آمیز خطاب دیا گیا ہے۔ تحریک تصوف سے اختلاف کیا ہے اور اس کے سلسلہ تعلیم کو غیر اسلامی قرار دیا ہے۔“

۷۰۔ عبداللہ قریشی (مجلد اقبال اکتوبر ۱۹۵۳ء)، جس ۹۱۔ لکھا ہے، ”۲۹ جنوری کے وکیل میں کسی نقاد نے مقولاتِ مثنوی پر رائے زنی کی۔“

۷۱۔ عبداللہ قریشی (مجلد اقبال اکتوبر ۱۹۵۳ء)، جس ۹۱

۷۲۔ حسن نظامی کا مضمون مجھے نہیں مل سکا۔ اقبال نے اسی عنوان سے اس کا جواب دیا تھا جو ۹ فروری ۱۹۱۶ء کو کو کیل (امر تسر) میں شائع ہوا اور اب مقالاتِ اقبال میں شامل ہے۔ میری معلومات کا ذریعہ یہی ہے۔ عبداللہ قریشی نے مضمون ’معرکہ اسرار خودی‘ (مجلد اقبال اکتوبر ۱۹۵۳ء) میں بھی خلاصہ دیا ہے جو اقبال کے مضمون سے ماخوذ لگتا ہے۔

۷۳۔ عبداللہ قریشی (مجلد اقبال اکتوبر ۱۹۵۳ء)، جس ۸۰۔ انہوں نے دوسرا مصرعہ ”پہلوانی ان میں، ان میں باکین“ لکھا ہے۔ دوسری جگہوں پر وہ صورت ہے جو میں نے نقل کی ہے۔

۷۴۔ نظم ص ۶۶ پر شائع ہوئی۔ جلی حروف میں ’عالمِ جناب محمد اقبال صاحب۔ اقبال‘ درج ہے۔ اس کے نیچے ذیلی عنوان کے طور پر لکھا ہے: ”شب سیر کو آیا تھا سو گوار گیا۔“ اس کے بعد نظم کے سات اشعار درج ہیں۔

۷۵۔ ڈاکٹر ابوالیث صدیقی (۱۹۷۷ء)، جس ۳۶، میان بشیر احمد کا مضمون ’اقبال کی یاد میں‘

۷۶۔ تاریخ تصوف مرتبہ صابر گلوروی، جس ۳۲-۳۱

- ۷۷۔ عبداللہ قریشی (مجلد اقبال اکتوبر ۱۹۵۳ء) ص ۸۵-۸۳
- ۷۸۔ ڈاکٹر غلام حسین ذوالفقار (۱۹۷۸ء) ص ۷۱
- ۷۹۔ مقالات اقبال
- ۸۰۔ تاریخ تصوف مرتبہ صابر گلپوری، ص ۲۰
- ۸۱۔ تاریخ تصوف مرتبہ صابر گلپوری ص ۵۸-۵۷
- ۸۲۔ تاریخ تصوف مرتبہ صابر گلپوری ص ۵۷-۵۶
- ۸۳۔ مکتوب بنام نیاز الدین خاں ۱۳ فروری ۱۹۱۶ء
- ۸۴۔ مکتوب بنام نیاز الدین خاں ۱۳ مارچ ۱۹۱۶ء
- ۸۵۔ مکتوب بنام کشن پرشاد ۲۳ فروری ۱۹۱۷ء
- ۸۶۔ ملک حسن اختر (۱۹۸۸ء) ص ۱۰۰۔ ان کا ماخذ پنجاب گزٹ حصہ سوم مورخہ ۲ مارچ ۱۹۱۷ء ص ۷۲-۷۱ ہے
- ۸۷۔ عبداللہ قریشی (مجلد اقبال اکتوبر ۱۹۵۳ء) ص ۷۹۔ قریشی نے مضمون کا عنوان نہیں دیا اور حوالہ یوں لکھا ہے ”خطیب ۱۳ و ۲۳ فروری ۱۹۱۶ء“۔ لگتا ہے یہ مضمون دو قسطوں میں خطیب کے علیحدہ علیحدہ شماروں میں شائع ہوا۔
- ۸۸۔ تاریخ تصوف مرتبہ صابر گلپوری، ص ۷۷، ۹۰
- ۸۹۔ عبداللہ قریشی (مجلد اقبال اکتوبر ۱۹۵۳ء) ص ۹۱
- ۹۰۔ تخمین فراتی (۱۹۹۲)
- ۹۱۔ اقبال کا جواب ان کے مضمون ’اسرار خودی اور تصوف‘ مطبوعہ و کیل (امر ترس) ۱۵ جنوری ۱۹۱۶ء سے لیا گیا ہے۔
- ۱۹۱۶ء کے موسم گرما میں جب اقبال کے والد نے انہیں حافظ کی مخالفت سے دستبردار ہونے پر قائل کر لیا (جیسا کہ اقبال کے بیٹے شیخ اعجاز احمد کا بیان ہے) تو بہت جلد اقبال کے کلام میں حافظ کے بعض اشعار یوں استعمال ہونے لگے کہ برصغیر کی آئینہ نسل کی اکثریت جو براہ راست دیوان حافظ سے متعارف نہ ہوئی اُس کے لیے وہی اشعار حافظ کا تعارف بن گئے۔ مثال کے طور پر بانگِ درا (۱۹۲۳) کی نظم ’طلوعِ اسلام‘ (۱۹۲۳) حافظ کے اس شعر پر ختم ہوتی ہے:
- بیا تا گل برفشانیم و مے در ساغر اندازیم
فلک راستقف بشگانیم و طرح نو در اندازیم
- یہ شعر شیخ مشیر حسین قدوائی نے اپنے مضمون ’مطبوعہ طریقت‘ اپریل ۱۹۱۶ء میں اقبال کے اعتراض کا جواب دیتے ہوئے پیش کیا تھا۔ بالِ جبریل کی نظم ’نیولین‘ کے مزار پر کاخا تہ حافظ کے اس شعر پر ہوتا ہے:
- عاقبت منزل ما وادیِ خموشان است
حالیا غلغلہ در گنبدِ افلاک انداز

اقبال ۳: درمیانی دور، ۱۹۱۴ء سے ۱۹۲۲ء تک

عبدالجبار سالا نے اپنی خودنوشت سرگذشت میں لکھا ہے کہ اقبال کے اعتراض کا جواب دیتے ہوئے وہ یہ شعر پیش کرتے تھے۔

۹۲۔ محمد عبداللہ قریشی کا مضمون ’نوادرا اقبال‘ (صحیفہ اقبال نمبر حصہ اول، ص ۱۲۳)۔ عبداللہ قریشی نے لکھا ہے، ”نواب صاحب کی طبیعت شاید علیحدگی تھی یا اور کوئی وجہ ہو گئی تھی کہ انہوں نے اجلاس میں آنے سے معذوری ظاہر کی۔ اقبال نے بھی کہلا بھیجا کہ میں تو نواب ذوالفقار علی خاں کی صدارت ہی میں نظم پڑھوں گا۔“ یہ بات کچھ عجیب لگتی ہے۔ اقبال کی نظم کا اعلان انجمن کے پروگرام میں پہلے سے شائع ہوتا تھا اور اقبال اس معاملے میں کسی لاپرواہی کا سختی سے ٹوٹ لیتے تھے (دیکھیے مارچ ۱۹۱۵ء کے واقعات)۔ عبداللہ چغتائی (روایات اقبال)، ص ۱۵۹ میں نواب سر ذوالفقار علی خاں کے لڑکے نواز ذوالفقار علی خاں نے مصرعہ ’اقبال ذوالفقار سے آتا ہے ہاتھ میں‘ منشی دل محمد سے منسوب کیا ہے مگر نواز ذوالفقار خورشید کی عمر ۱۹۱۶ء میں صرف سات برس تھی اور ان کا اپنا بیان ہے کہ انہیں ۱۹۱۹ء کے بعد کے واقعات یاد ہیں۔

۹۳۔ کتاب کی ایک فوٹو کاپی اقبال اکادمی لاہور کے کتب خانے میں موجود ہے۔ میری نظر سے گزری ہے۔ مزید

تفصیلات کے لیے ملاحظہ کیجیے میری کتاب *Shakespeare According to Iqbal*

۹۴۔ رحیم بخش شاہین (۱۹۷۵ء)، ص ۲۶۳-۲۶۴۔ میاں افضل حسین کا اصل مضمون انگریزی میں ہے۔

۹۵۔ بشیر احمد ڈار (۱۹۶۷ء)، ص ۱۴

۹۶۔ حنیف شاہد (۱۹۷۶ء)، ص ۱۷۶۔ ان کا ماخذ انجمن کی جنرل کونسل کی قلمی روداد ہے۔

۹۷۔ حنیف شاہد (۱۹۷۶ء)، ص ۱۷۶۔ ان کا ماخذ انجمن کی جنرل کونسل کی قلمی روداد ہے۔

۹۸۔ یہ قطعہ بانگ درا کے حصے ’ظریفانہ‘ میں شامل ہے۔ زمانہ معلوم نہیں۔

۹۹۔ ڈاکٹر ملک حسن اختر (۱۹۸۸ء)، ص ۱۳۰۔ ان کا ماخذ پنجاب گزٹ کے مختلف شمارے ہیں۔

۱۰۰۔ مکتوب بنام سراج الدین پال ۱۰ جولائی ۱۹۱۶ء

۱۰۱۔ رحیم بخش شاہین (۱۹۷۵ء)، ص ۲۶

۱۰۲۔ مکتوب بنام نیاز الدین خاں ۸ جولائی ۱۹۱۶ء

۱۰۳۔ مکتوب بنام نیاز الدین خاں ۸ جولائی ۱۹۱۶ء

۱۰۴۔ تاریخ تصوف مرتبہ صابر بکھوری، ص ۹۴

۱۰۵۔ خالد نظیر صوفی (۱۹۷۱ء)، ص ۱۶-۱۳

۱۰۶۔ مکتوب بنام شیخ نور محمد ۹ جون ۱۹۱۸ء

۱۰۷۔ فقیر سید وحید الدین (۱۹۶۳/۱۹۵۰ء)، ص ۲۹-۲۷

۱۰۸۔ خالد نظیر صوفی (۱۹۷۱ء)، ص ۲۳۔ وسیعہ مبارک کی روایت ہے۔

- ۱۰۹۔ احمد حسین قریشی قلعہ اری کا مضمون 'اقبال معاصرین کی نظر میں' (صحیفہ اقبال نمبر حصہ اول، ص ۲۵۴)
- ۱۱۰۔ اس کے ساتھ ایک فارسی شعر لکھ کر اقبال نے 'تضمین کی' خطاب بہ شریف حرم کے عنوان سے باقیات اقبال، ص ۲۵۷ پر موجود ہے۔ زمانہ معلوم نہیں۔
- ۱۱۱۔ باقیات اقبال ص ۳۶۸ پر تین اشعار کا مزاحیہ قطعہ ہے۔ زمانہ معلوم نہیں۔
- ۱۱۲۔ مکتوب بنام نیاز الدین خاں، ۲۷ جون ۱۹۱۷ء
- ۱۱۳۔ احمد حسین قریشی قلعہ اری کا مضمون 'اقبال معاصرین کی نظر میں' (صحیفہ اقبال نمبر حصہ اول، ص ۲۵۴)
- ۱۱۴۔ مکتوب بنام فصیح اللہ کاظمی ۱۰ جولائی ۱۹۱۶ء
- ۱۱۵۔ احمد حسین قریشی قلعہ اری کا مضمون 'اقبال معاصرین کی نظر میں' (صحیفہ اقبال نمبر حصہ اول، ص ۲۵۴)
- ۱۱۶۔ مکتوب بنام نیاز الدین خاں
- ۱۱۷۔ عبداللہ قریشی (مجلد اقبال اکتوبر ۱۹۵۳ء) ص ۹۰۔ نیز مکتوب اقبال بنام نیاز الدین خاں ۸ جولائی ۱۹۱۶ء
- ۱۱۸۔ تاریخ تصوف مرتبہ کلروی ص ۱۰۳ نیز مقالات اقبال 'تصوف وجودیہ'
- ۱۱۹۔ تاریخ تصوف، مرتبہ صابر کلروی ص ۲۷
- ۱۲۰۔ تاریخ تصوف مرتبہ صابر کلروی ص ۲۷
- ۱۲۱۔ مکتوب بنام نیاز الدین خاں۔ نیز مقالات اقبال 'تصوف وجودیہ' ۸ جولائی ۱۹۱۶ء
- ۱۲۲۔ تاریخ اشاعت معلوم نہیں اور متن بھی دستیاب نہیں ہے۔ اس کا حوالہ مضمون کے دوسرے حصے میں ہے جو وکیل (مرتر) میں ۱۳ دسمبر ۱۹۱۶ء کو شائع ہوا۔ میرا خیال ہے کہ پہلا حصہ بھی اسی اخبار میں شائع ہوا ہوگا اور جولائی میں کسی وقت یا پھر اوائل اگست میں شائع ہونا زیادہ قرین قیاس ہے کیونکہ مضمون لکھنا ۸ جولائی سے پہلے شروع کر دیا تھا اور اگست میں سیالکوٹ کے قریب گاؤں میں تنہائی میں وقت گزارنے کے بعد ذہن مثنوی کے دوسرے حصے کی طرف زیادہ مائل ہو گیا تھا۔ چنانچہ امکان ہے کہ اگست کے بعد چند ماہ تک توجہ اس طرف واپس نہ آئی ہو۔
- ۱۲۳۔ فوق (۱۹۸۸) ص ۱۵۶-۱۵۵
- ۱۲۴۔ عبداللہ قریشی (مجلد اقبال اکتوبر ۱۹۵۳ء) ص ۸۳-۸۲۔ نیز احمد حسین قریشی قلعہ اری کا مضمون 'اقبال معاصرین کی نظر میں' (صحیفہ اقبال نمبر حصہ اول، ص ۲۴۲-۲۴۳) جولائی کو یہ سراج الاخبار (جہلم) میں بھی شائع ہوئی۔
- ۱۲۵۔ مکتوب بنام سراج الدین پال ۱۹ جولائی ۱۹۱۶ء
- ۱۲۶۔ مکتوب بنام سراج الدین پال ۱۹ جولائی ۱۹۱۶ء
- ۱۲۷۔ مکتوب بنام سراج الدین پال ۱۹ جولائی ۱۹۱۶ء
- ۱۲۸۔ احمد حسین قریشی قلعہ اری کا مضمون 'اقبال معاصرین کی نظر میں' (صحیفہ اقبال نمبر حصہ اول، ص ۲۴۳)

۱۲۹۔ عبدالمجاہد ریاضی (۲۰۰۱/۱۹۵۲ء) جس ۳۰-۲۹

۱۳۰۔ مکتوب بنام نیاز الدین خاں ۱۱ ستمبر ۱۹۱۶ء

۱۳۱۔ فقیر سید وحید الدین (۱۹۶۳ء) جس ۳۱۹

۱۳۲۔ خالد نظیر صوفی (۱۹۷۱ء) جس ۱۶

۱۳۳۔ مکتوب بنام محمد امین عباسی کتبی چرچا کوئی ۱۱۲ اگست ۱۹۱۶ء

۱۳۴۔ مکتوب بنام نیاز الدین خاں ۱۱ ستمبر ۱۹۱۶ء

۱۳۵۔ خالد نظیر صوفی (۱۹۷۱ء) جس ۳۳-۳۲ اور ۶۱۔

۱۳۶۔ اعجاز احمد (۱۹۸۵ء) جس ۱۱۱۔ معلوم ہوتا ہے کہ بات صرف حافظ پر اشعار کی نہیں تھی بلکہ منہی اور مثبت نقطہ نظر کے درمیان انتخاب کرنے کا سوال بھی تھا۔ جب فیصلہ کر لیا تو پھر تاریخ تصوف کو مکمل کرنا بھی بیکار تھا۔ چنانچہ اسے ترک کرنے کا فیصلہ خواہ اسی وقت نہ کیا ہو مگر اب اُس کی طرف سے توجہ ہوتی گئی۔

۱۳۷۔ مکتوب بنام کشن پرشاد

۱۳۸۔ مکتوب بنام کشن پرشاد۔ اس نظم کی تکمیل کئی سال بعد فارسی میں ”بندگی نامہ“ کی صورت میں ہوئی جسے زیور عجم میں شامل کیا۔

۱۳۹۔ عبداللہ قریشی (مجلد اقبال اکتوبر ۱۹۵۳ء) جس ۸۱

۱۴۰۔ بیاض پیام سروش۔ یہ باب ترمیم اور اضافے کے بعد رموز بیخودی میں کمال حیات ملیہ والا باب بنا۔

۱۴۱۔ مکتوب بنام نیاز الدین خاں ۱۱ ستمبر ۱۹۱۶ء

۱۴۲۔ عبدالمجاہد جنہیں اقبال نے غلطی سے ماجد علی لکھنا اُن کی کتاب اقبال کی نظر سے نہیں گزری تھی اور برنی کے خط سے جملہ بھی واضح نہیں ہو سکا تھا۔ ”محمد علی صاحب کے شعر میں سن چکا ہوں۔ آپ نے اُن کو اپنے خط میں نقل کرنے کی زحمت کی اس کے لیے شکر گزار ہوں۔“

۱۴۳۔ انگریزی اقتباس اقبال نے تشکیلی جدید چھلے خطبے میں نقل کیا ہے۔ اس سے پہلے اجماع کے بارے میں اغنائیدیزی جو رائے درج ہوئی ہے اُس کی وضاحت یہ ہے کہ کتاب مارچ ۱۹۲۳ء میں عبداللہ چغتائی نے اقبال کو پیش کی۔ کچھ عرصے بعد دسمبر ۱۹۲۳ء میں اقبال نے اجتہاد کے موضوع پر مقالہ پیش کیا جو بعد میں ترقی یافتہ صورت میں تشکیلی جدید کا چھٹا ایڈیٹر بنا۔ اُس میں اقبال نے اجماع کے بارے میں مصنف کے عجیب و غریب بیان کی تردید کی اور وہ وضاحت پیش کی جسے میں نے سید نذیر نیازی کے ترجمہ خطبات سے الفاظ مستعار لے کر اپنے طور پر درج کیا ہے۔ اقبال کی رائے کا اصل انگریزی متن درج ذیل ہے:

Can Ijma repeal the Quran? It is unnecessary to raise this question before a Muslim audience, but I consider it necessary to do so in

view of a very misleading statement by a European critic in a book called *Mohammedan Theories of Finance* – published by the Columbia University. The author of this book says, without citing any authority, that according to some Hanafi and Mu‘tazilah writers the Ijma‘ can repeal the Quran. There is not the slightest justification for such a statement in the legal literature of Islam. Not even a tradition of the Prophet can have any such effect. It seems to me that the author is misled by the word Naskh in the writings of our early doctors to whom, as Imam Shatibi points out in *Al-Muwafiqat*, vol. iii, p. 65, this word, when used in discussions relating to the Ijma‘ of the companions, meant only the power to extend or limit the application of a Quranic rule of law, and not the power to repeal or supersede it by another rule of law. And even in the exercise of this power the legal theory, as Amidi – a Shafii doctor of law who died about the middle of the seventh century, and whose work is recently published in Egypt – tells us, is that the companions must have been in possession of a Shari‘ah value (Hukm) entitling them to such a limitation or extension.

(Lecture VI, *The Reconstruction of Religious Thought in Islam*)

۱۳۳۲- بیاض پیام سرورش میں پانچ فہرستیں درج ہیں۔ ان میں سے تین جو انگریزی کی طرف سے شروع میں درج ہیں، ابتدائی معلوم ہوتی ہیں۔ بقیہ دو جو درمیان میں درج ہیں وہ ترقی یافتہ شکل معلوم ہوتی ہیں۔ ان میں خانہ کعبہ اور قرآن والے ابواب بھی شامل کیے گئے ہیں جو کتب ۲۸ جون ۱۹۱۷ء کے مطابق اقبال کے ذہن میں ۲۶ جون کو آئے تھے۔ چنانچہ وہ فہرستیں جون کے اواخر یا اُس کے بعد بنی ہوں گی۔ متروک فہرستوں میں سے تیسری یہاں نقل کی گئی ہے۔ پہلی اور دوسری ایک دوسرے سے کافی ملتی جلتی ہیں۔ ان میں سے دوسری کے مندرجات یہ ہیں:

۱ ملت از اختلاط افراد پیدا می شود

۲ اعتبار باہمی اتحاد و افراد را حکم کند (عالمگیر و ملّا نے مکتب)

۳ ارکان اساسی ملت اسلامیہ

۱ توحید

۲ رسالت (ختم رسالت)

۳ حریت

۴ مساوات

(۸۰۷) حکایت در تشریح حریت و مساوات

۹ اسباب تسلسل حیات ملیہ اسلامیہ

۱ اتباع شریعت محمدیہ

۲ حفظ سرگشت ملیہ

۳ اخلاق محمدیہ

۴ تخییر قوائے نظام عالم

۵ نصب العین

☆ ملت محمدیہ نہایت مکانی ندارد

☆ ملت محمدیہ نہایت زمانی ندارد

۱۰ ربط فرد و جماعت

۱۱ انحراف از روایات ملیہ بہ بلاکت می انجامد

۱۳۵- 'اقبال کے بعض حالات' از میر غلام بھیک نیرنگ۔ مجلہ اقبال، اکتوبر ۱۹۵۷ء، ص ۱۳

۱۳۶- مکتوب بنام نیاز الدین خاں ۱۱ ستمبر ۱۹۱۶ء

۱۳۷- حکیم احمد شجاع (۲۰۱۲)، ص ۱۳۸-۱۳۷

باب ۴: ملت کا دربار

۱- جو گندرنگ لکھ کا بیان ڈی وٹ نے اپنی کتاب دی اویکننگ آف انڈیا میں شائع کیا جو اگلے برس شائع ہوئی۔ ۱۹۱۷ء کے آخر کے واقعات میں مزید تفصیل ہے۔

۲- اسرار و رموز میں 'رموزِ تجودی'

۳- اقبال کے یہاں ان تینوں میں سے کسی تصنیف کا براہ راست حوالہ نہیں ملتا۔ البتہ ان کی تحریروں میں کئی نکات بالواسطہ طور پر ان تصانیف کی طرف اشارہ کرتے ہیں خواہ محض اتفاق سمجھا جائے یا واقفیت:

۱ ۱۹۰۴ء میں علم الاقتصاد کے دیباچے میں اقبال نے لکھا کہ موجودہ دور میں یہ سوال پیدا

ہوا تھا کہ کیا غربت اور محتاجی معاشرے سے ختم ہو سکتی ہیں مگر جواب بڑی حد تک علم اخلاق سے تعلق

رکھتا ہے۔ اقبال نے کوئی حوالہ نہیں دیا مگر چرچہ نفسکی اُن ادیبوں میں سے تھا جنہوں نے یہ سوال اٹھایا

تھا اور جواب لیونائلسٹی نے دیا تھا۔

- ۲ ۱۹۲۲ء میں نظم ’خضر راہ‘ میں خضر سے انقلاب روس پر تبصرہ کرواتے ہوئے کہلوا لیا:
 توڑ ڈالیں فطرت انساں نے زنجیریں تمام
 دوریٰ جنت سے روتی چشمِ آدم کب تملک
 چر نفسکسی کے ناول کا مرکزی خیال یہی تھا۔ اس میں ایک جنتِ ارضی کا تصور بھی موجود تھا جو
 خالص مادی بنیادوں پر استوار تھی۔
- ۳ چر نفسکسی کی جنتِ ارضی روحانیت کی نفی کر کے حاصل ہوتی تھی۔ اقبال نے جاوید نامہ کے
 فلک مرخ پر ایک ایسی دنیا کا تصور پیش کیا جو روح اور مادے کی ثنویت کو مٹانے سے قائم ہوتی تھی۔
- ۴ اقبال کی آٹھویں شعری تصنیف پس چہ باید کرد اے اقوامِ شرق (۱۹۳۷ء) تھی۔ غور
 کیا جائے کہ تین روسی تصانیف کا عنوان یہی تھا جن میں لینن کا وہ پمفلٹ شامل تھا جسے اُس کے
 منشور کی حیثیت حاصل تھی۔ اقبال کی مثنوی کا عنوان گویا اسی روسی عنوان کا ترجمہ تھا مگر اس میں
 ’اے اقوامِ شرق‘ کا اضافہ کر دیا گیا تھا۔ گویا وہ کمیونسٹ روس کو بہر حال ایک مغربی قوت سمجھتے تھے
 اور مشرق کو علیحدہ محاذِ عمل قائم کرنے کی دعوت دے رہے تھے۔
- ۴۔ افضل حق قرشی (۲۰۱۰ء)، ص ۱۷۔ یہ محمد الدین دراصل محمد دین تاثیر ہیں (۱۹۱۸ء کے واقعات میں دوبارہ تذکرہ ہے
 جب انہوں نے تاثیر کا تخلص اختیار کیا)۔
- ۵۔ Muhammad Siddiq (1983)
- ۶۔ مکتوب بنام نیاز الدین خاں ۱۱ ستمبر ۱۹۱۶ء
- ۷۔ مکتوب بنام نیاز الدین خاں ۱۱ ستمبر ۱۹۱۶ء
- ۸۔ بانگِ درا میں اقبال نے دوسرا مصرع یوں لکھا ہے:
 جو قائم اپنی راہ پر ہے اور پگٹا اپنی ہٹ کا ہے
- ۹۔ عبداللہ چغتائی (روایات اقبال)
- ۱۰۔ بیاض پیام سرودش
- ۱۱۔ مکتوب بنام کشن پرشاد۔ ۵ جنوری ۱۹۱۷ء
- ۱۲۔ رحیم بخش شاہین (۱۹۷۵ء)، ص ۳۷۹-۳۷۷
- ۱۳۔ مکتوب بنام کشن پرشاد ۱۳ اکتوبر ۱۹۱۶ء
- ۱۴۔ مکتوب بنام فوق ۶ مارچ ۱۹۱۷ء
- ۱۵۔ عبدالماجد ریا بادی (۱۹۵۶/۲۰۰۱ء)، ص ۳۹، ۶۲، ۶۵-۶۰ اس کے بعد اسرارِ خودی میں سے میرنجات نقشبند عرف

اقبال ۳: درمیانی دور، ۱۹۱۴ء سے ۱۹۲۲ء تک

بابائے صحرائی کی فصاحت میں سے بیالیس اشعار نقل کر ڈالے جن میں مولانا روم اور شیخ تبریز کی ملاقات کا واقعہ بھی شامل تھا اور یہ تنبیہ بھی کہ خواہ کتنے کے پیٹ سے خوشبو تلاش کرو مگر موجودہ علوم سے عشق کا سوز اور سچائی کی لذت طلب کرنے کی حماقت مت کرنا۔ ”لکھنے بیچتا تھا خط، مگر لکھ گیا اقبال کی مثنوی شریف“، محمد علی نے اقتباس کے بعد درج کیا۔ ”مگر چونکہ بحیثیت ادب کے اس کا پایہ میری نثر سے اتنا ہی اونچا ہے، جتنا کہ زمین سے آسمان کا، اور آپ باوجود فلسفی ہونے کے ادب کو استدلال پر مارج سمجھتے ہیں، اس لیے اسرارِ خودی کا یہ حصہ نقل کر دیا گیا۔ امید ہے کہ تشریحی ہوگی ہوگی۔“

۱۶۔ عشرت رحمانی، جلد اول، ص ۲۹۔ انہوں نے اپنے ماخذ کا حوالہ نہیں دیا۔

۱۷۔ مقالات اقبال

۱۸۔ Muhammad Siddiq (1983)

۱۹۔ سید محمد شاہ قادری (۱۹۹۸)، ص ۲۶۷-۲۶۸۔ مولانا محمد علی جوہر کا اپنا مضمون ہے۔

۲۰۔ یہ قول ’رموزِ تجنّودی‘ میں آئین الہیہ والے باب میں بھی نظم ہوا۔ ایک اور قول کے ساتھ اقبال نے اسے مضمون

’Islam and Mysticism‘ میں شکر کے ترجمے سے نقل کیا۔ مضمون کا اقتباس اور حوالہ جولائی کے واقعات میں پیش

کیا جا رہا ہے۔

۲۱۔ بیاضِ پیامِ سروش‘۔ ’رموزِ تجنّودی‘ میں اس باب کے عنوان میں ترمیم ہوئی۔

۲۲۔ بیاضِ پیامِ سروش‘

۲۳۔ بیاضِ پیامِ سروش‘

۲۴۔ محمد حنیف شاہد (اقبال اور انجمن حمایت اسلام)، ص ۳۶

۲۵۔ مکتوب بنام الف دین ۹ جنوری ۱۹۱۷ء

۲۶۔ غزل ص ۷۹-۸۰ پر ہے۔ جلی حروف میں ”حضرت نوح ناروی“ کی سرخی ہے۔ غزل کے نیچے قوسین میں نوح

ناروی درج ہے۔

۲۷۔ مکتوب بنام نیاز الدین خاں ۷ فروری ۱۹۱۷ء

۲۸۔ مکتوب بنام گرامی ۱۲ اور ۱۹ فروری ۱۹۱۷ء

۲۹۔ مکتوب بنام کشن پرشاد ۲۳ فروری ۱۹۱۷ء

۳۰۔ مکتوب بنام فصیح اللہ کاظمی ۲۳ فروری ۱۹۱۷ء

۳۱۔ مکتوب بنام کشن پرشاد ۲۳ فروری ۱۹۱۷ء

۳۲۔ ’میں اور تو‘ بانگِ درا میں شامل ہے۔ کسی بیاض میں نہیں مل سکی۔ زمانہ معلوم نہیں۔

۳۳۔ مکتوب بنام خان نیاز الدین خان، ۲ مارچ ۱۹۱۷ء۔ تقریباً موعودہ کا ذکر گرامی کے نام خطوط میں ۲۱ مئی ۱۹۱۷ء سے

- شروع ہوتا ہے۔ نیز نیاز الدین خاں کے نام مکتوب ۲۷ نومبر ۱۹۱۷ء
- ۳۴۔ مکتوب بنام منشی فوق۔ ۶ مارچ ۱۹۱۷ء
- ۳۵۔ مکتوب بنام خان نیاز الدین خان، ۲۰ مارچ ۱۹۱۷ء
- ۳۶۔ مکتوب بنام کشن پرشاد ۷ مارچ ۱۹۱۷ء
- ۳۷۔ مکتوب بنام خان نیاز الدین خان، ۲۰ مارچ ۱۹۱۷ء
- ۳۸۔ مکتوب بنام کشن پرشاد ۷ مارچ ۱۹۱۷ء
- ۳۹۔ اعجاز احمد (۱۹۸۵) ص ۱۲۷
- ۴۰۔ اعجاز احمد (۱۹۸۵) ص ۱۲۲-۱۲۱
- ۴۱۔ اعجاز احمد (۱۹۸۵) ص ۱۳۸-۱۳۷
- ۴۲۔ مکتوب بنام کشن پرشاد ۷ مارچ ۱۹۱۷ء
- ۴۳۔ مارچ ۱۹۱۷ء میں لکھے گئے متعدد خطوط میں ذکر ہے۔
- ۴۴۔ مکتوب بنام گرامی میں محمد دین کوکشن پرشاد کے جواب کا حوالہ موجود ہے۔
- ۴۵۔ علم الاقتصاد کی تاریخ اشاعت کے حوالے سے مزید تفصیلات اور مباحث ڈاکٹر رفیع الدین ہاشمی کی کتاب (۱۹۸۲/۲۰۰۱) میں ملاحظہ کیے جاسکتے ہیں۔
- ۴۶۔ مکتوب بنام نیاز الدین خاں ۲۱ مارچ ۱۹۱۷ء اور مکتوب بنام گرامی ۲۲ مارچ ۱۹۱۷ء
- ۴۷۔ صحیفہ (۱۹۷۳) میں صفدر محمود کا مضمون، ص ۱۵
- ۴۸۔ مکتوب بنام کشن پرشاد ۱۰ اپریل ۱۹۱۷ء اور مکتوب بنام گرامی ۱۸ اگست ۱۹۱۷ء
- ۴۹۔ بانگ در احصہ سوم میں شامل ہے۔ وہاں دس اشعار ہیں۔
- ۵۰۔ مکتوب بنام گرامی ۷ مئی ۱۹۱۷ء
- ۵۱۔ محمد حنیف شاہد (۱۹۷۶)، اقبال اور انجمن حمایت اسلام، ص ۸۶۔
- ۵۲۔ محمد عبداللہ قریشی کا مضمون ’نوادرا اقبال‘ (صحیفہ اقبال نمبر حصہ اول، ص ۱۲۳)۔ عبداللہ قریشی نے لکھا ہے، ”نواب صاحب کی طبیعت شاید علیل تھی یا اور کوئی وجہ ہو گئی تھی کہ انہوں نے اجلاس میں آنے سے معذوری ظاہر کی۔ اقبال نے بھی کہلا بھیجا کہ میں تو نواب ذوالفقار علی خاں کی صدارت ہی میں نظم پڑھوں گا۔“ یہ بات کم سے کم اس انداز میں قریشی نے قیاس نہیں۔ اقبال کی نظم کا اعلان انجمن کے پروگرام میں پہلے ہی سے شائع ہو جاتا تھا اور اقبال اس معاملے میں کسی لاپرواہی کا سختی سے نوٹس لیتے تھے (دیکھیے مارچ ۱۹۱۵ء کے واقعات)۔
- ۵۳۔ محمد حنیف شاہد (۱۹۷۶)، اقبال اور انجمن حمایت اسلام، ص ۸۶۔ اُس برس کے اجلاس کی روداد مصنف

اقبال ۳: درمیانی دور، ۱۹۱۴ء سے ۱۹۲۲ء تک

کو دستیاب نہیں ہو سکی۔ انہوں نے بظاہر پیسہ اخبار کے ۱۲ اپریل کے شمارے میں انجمن کے اجلاس کے پروگرام کے حوالے سے درج کیا ہے۔ گرامی نے نواب ذوالفقار علی خاں کے بارے میں فارسی کے اشعار اس جلسے میں پڑھے یا کسی اور جلسے میں؟ معلوم ہوتا ہے گرامی اس دفعہ نہیں آئے کیونکہ چند روز بعد ۱۱ اپریل کو اقبال نے انہیں لکھا کہ والد صاحب ہر روز یاد کرتے ہیں، جلد آئیے۔

۵۴۔ مکتوب بنام گرامی ۱۱ اپریل ۱۹۱۷ء

۵۵۔ ڈاکٹر ملک حسن اختر (۱۹۸۸)، ص ۱۳۰۔ ان کا ماخذ پنجاب گزٹ کے مختلف شمارے ہیں۔

۵۶۔ مجلہ علم و آگہی گورنمنٹ نیشنل کالج ۱۹۷۸ء کراچی کے ص ۱۲۷-۱۲۶ پر مضمون 'ادارہ کامریڈیٹ میں عبدالمدار یادبادی کی کتاب محمد علی - ذاتی ڈائری کے چند اوراق (۱۹۵۴) حصہ اول ص ۷۳ کے حوالے سے۔ عبداللہ چغتائی (روایات اقبال)، ص ۱۴۹ پر سید محمد علی جعفری پرنسپل اسلامیہ کالج سے روایت ہے کہ ذبیو ایڑا اخبار کے مالک راجہ صاحب محمود آہد تھے۔

۵۷۔ مجلہ علم و آگہی گورنمنٹ نیشنل کالج ۱۹۷۸ء کراچی کے ص ۱۲۷ پر مضمون 'ادارہ کامریڈیٹ میں ضیاء الدین برنی کے ایک بیان کے طور پر لیکن مکمل حوالہ نہیں دیا گیا۔

۵۸۔ مکتوب بنام گرامی ۳ مئی ۱۹۱۷ء

۵۹۔ بیاض پیام سروش، میں اشعار موجود ہیں۔ 'رموز بیخودی' میں شامل ہوئے۔ ۳ مئی کو گرامی کے نام خط میں ذکر ہے۔

۶۰۔ مکتوب بنام کشن پرشاد ۱۹ مئی ۱۹۱۷ء

۶۱۔ مکتوب بنام کشن پرشاد ۱۹ مئی ۱۹۱۷ء

۶۲۔ مکتوب بنام فوق ۸ جون ۱۹۱۷ء

۶۳۔ مکتوب بنام گرامی ۲۸ جون ۱۹۱۷ء

۶۴۔ مکتوب بنام گرامی ۲۸ جون ۱۹۱۷ء اور مکتوب بنام کشن پرشاد ۲۰ جنوری ۱۹۱۸ء

۶۵۔ مکتوب بنام گرامی ۲۸ جون ۱۹۱۷ء

۶۶۔ مکتوب بنام نیاز الدین خاں ۲۷ جون ۱۹۱۷ء

۶۷۔ مکتوب بنام گرامی ۲۸ جون ۱۹۱۷ء

۶۸۔ مکتوب بنام گرامی ۲۸ جون ۱۹۱۷ء

۶۹۔ مکتوب بنام گرامی ۲۸ جون ۱۹۱۷ء

۷۰۔ مکتوب بنام کشن پرشاد ۳۰ جون ۱۹۱۷ء

۷۱۔ عبداللہ چغتائی (روایات اقبال)، ص ۱۴۵، سید محمد علی جعفری کی روایت ہے۔

۷۲۔ بانگ درا میں شامل ہے۔ کسی بیاض میں نہیں مل سکی۔ زمانہ معلوم نہیں۔

باب ۵: نقدِ یرکی محفل

۱۔ عبداللہ قریشی (مجلد اقبال اکتوبر ۱۹۵۳ء) ص ۸۱۔ یہ اشعار اکبر نے حسن نظامی کو ۳۰ جون ۱۹۱۷ء کو بھیجے۔ چند روز بعد شائع ہوئے ہوں گے۔

۲۔ میں نے یہ نتیجہ مکتوب بنام ایس حبیب احمد ۲۰ جولائی ۱۹۲۲ء کی روشنی میں اقبال کے خیالات کے ارتقا کا جائزہ لیتے ہوئے اخذ کیا ہے۔

۳۔ مثال کے طور پر دیکھیے مکتوب بنام ایس حبیب احمد ۱۰ جولائی ۱۹۲۲ء اور دیا چہ تشکیل جدید

۴۔ دیکھیے تترہ

۵۔ *Stray Reflections*

۶۔ مکتوب بنام گرامی ۳۰ جولائی اور ۷ جولائی ۱۹۱۷ء

۷۔ صفحہ ۱۱-۱ پر شائع ہوئی۔ آخر میں ”باقی آئندہ“ درج ہے مگر اگلے شمارے میں دوسری قسط موجود نہیں۔ وہ پہلی دفعہ مسخزن میں جنوری ۱۹۰۵ء میں شائع ہوئی تھی۔

۸۔ Shahid Hussain Razzaqi (1979/2003). *Discourses of Iqbal*.

۹۔ مکتوبات بنام گرامی ۶ جولائی اور ۱۶ جولائی ۱۹۱۷ء

۱۰۔ عبداللہ چغتائی (روایات اقبال) ص ۹۶-۹۵، خواجہ فیروز الدین بیرسٹرا ایٹ لاء کی روایت ہے

۱۱۔ مکتوب بنام کشن پرشاد ۲۷ جولائی ۱۹۱۷ء

۱۲۔ Shahid Hussain Razzaqi (1979/2003). *Discourses of Iqbal*, p.176

قریشی (مجلد اقبال، اپریل ۱۹۵۳ء، ص ۶۱-۶۰) نے لکھا ہے کہ مضمون ۲۸ جولائی ۱۹۱۷ء کو شائع ہوا۔ رزاقی نے ۲۸ جولائی اسلامی جمہوریت والے شذر کے اشاعت کی تاریخ بتائی ہے۔

۱۳۔ مکتوب بنام کشن پرشاد ۲۷ جولائی ۱۹۱۷ء

۱۴۔ مکتوب بنام گرامی ۷ اگست ۱۹۱۷ء

۱۵۔ Shahid Hussain Razzaqi (1979/2003). *Discourses of Iqbal*, p.178

۱۶۔ باقیات اقبال، ص ۲۲

۱۷۔ مکتوب بنام گرامی ۷ اگست ۱۹۱۷ء

۱۸۔ مکتوب بنام گرامی ۷ اگست ۱۹۱۷ء

- ۱۹۔ مکتوب بنام کشن پرشاد ۱۱ اگست ۱۹۱۷ء سے اندازہ ہوتا ہے۔
- ۲۰۔ Shahid Hussain Razzaqi (1979/2003). *Discourses of Iqbal*.
- ۲۱۔ مکتوب بنام گرامی ۷ اگست ۱۹۱۷ء
- ۲۲۔ نظیر حسین زیدی (۱۹۸۵)، ص ۱۲۱
- ۲۳۔ جعفر بلوچ (۱۹۹۵)، ص ۷۶
- ۲۴۔ Shahid Hussain Razzaqi (1979/2003). *Discourses of Iqbal*.
- ۲۵۔ مکتوب بنام گرامی ۲۲ اگست ۱۹۱۷ء
- ۲۶۔ ”میں اگست کا اعلان“ مشہور ہے۔ اقتباس کا ترجمہ سید حسن ریاض (۷۰/۱۹۶۷) سے لیا گیا ہے۔
- ۲۷۔ مجلہ علم و آگہی گورنمنٹ نیشنل کالج ۱۹۷۸ء کراچی کے ص ۱۲۸ پر مضمون ’ادارہ کامریڈ‘ میں ضیا الدین برنی کی کتاب عظمت رفتہ (۱۹۶۱) کے حوالے سے۔
- ۲۸۔ مکتوب بنام گرامی ۳ ستمبر ۱۹۱۷ء
- ۲۹۔ مکتوب بنام کشن پرشاد ۷ ستمبر ۱۹۱۷ء
- ۳۰۔ مکتوب بنام گرامی ۱۱۶ اکتوبر ۱۹۱۷ء
- ۳۱۔ مکتوب بنام کشن پرشاد ۷ اکتوبر ۱۹۱۷ء
- ۳۲۔ سالک کا بیان اُن کی کتاب یاران کہن سے لے کر جعفر بلوچ نے اپنی کتاب (۱۹۹۵) ص ۲۲ میں شامل کیا ہے۔ سالک نے لکھا ہے کہ یہ اشعار ’اسرارِ خودی‘ کے ہیں جو درست نہیں کیونکہ یہ اشعار ’رموزِ بیخودی‘ میں شامل ہوئے۔
- ۳۳۔ جعفر بلوچ (۱۹۹۵)، ص ۲۳۹-۲۴۷۔ اس باب میں ستارہ صبح سے جو اقتباسات شامل کیے گئے ہیں اُن کا ماخذ یہی کتاب ہے۔
- ۳۴۔ مکتوب بنام کشن پرشاد ۷ اکتوبر ۱۹۱۷ء
- ۳۵۔ مکتوب بنام گرامی ۱۱۶ اکتوبر ۱۹۱۷ء
- ۳۶۔ مکتوب بنام حسن نظامی ۱۱ جنوری ۱۹۱۸ء اور بنام کشن پرشاد ۲۰ جنوری ۱۹۱۸ء
- ۳۷۔ مکتوب بنام گرامی ۱۶ اکتوبر ۱۹۱۷ء
- ۳۸۔ مکتوب بنام کشن پرشاد ۷ اکتوبر ۱۹۱۷ء اور بنام گرامی ۱۱ اکتوبر ۱۹۱۷ء
- ۳۹۔ مکتوب بنام نیاز الدین خاں ۴ نومبر ۱۹۱۷ء
- ۴۰۔ محمد حنیف شاہد (۱۹۷۶)، ص ۶۷-۱۔ ان کا ماخذ انجمن کی جرنل نوٹس کی قلمی روداد ہے۔
- ۴۱۔ جعفر بلوچ (۱۹۹۵)، ص ۲۵۸

- ۴۲۔ جعفر بلوچ (۱۹۹۵)۔ ص ۲۳۔ یہ بیان ظفر علی خاں نے ستارہ صبح کی اشاعت ۱۵ نومبر ۱۹۱۷ء میں شائع کیا۔
- ۴۳۔ رفیع الدین ہاشمی (۱۹۹۲/۲۰۰۱)۔ ص ۹۷۔ نیز مکتوب بنام نیاز الدین خاں ۲۷ نومبر ۱۹۱۷ء
- ۴۴۔ یہ فہرست مضامین مسودے کے مطابق ہے۔ مطبوعہ پہلے ایڈیشن میں فہرست شامل نہ تھی۔ مندرجات میں معمولی سا فرق تھا۔ ملاحظہ کیجئے ضمیمہ
- ۴۵۔ جعفر بلوچ (۱۹۹۵)۔ ص ۲۸
- ۴۶۔ مکتوب بنام کشن پرشاد ۲۰ جنوری ۱۹۱۸ء
- ۴۷۔ رفیع الدین ہاشمی، ڈاکٹر (۱۹۹۲/۱۰۰۲)۔ ص ۹۷
- ۴۸۔ مکتوب بنام گرامی ۲۷ دسمبر ۱۹۱۷ء
- ۴۹۔ مکتوب بنام گرامی ۲۷ دسمبر ۱۹۱۷ء
- ۵۰۔ نیاز الدین خاں ۲۷ دسمبر ۱۹۱۷ء
- ۵۱۔ مکتوب بنام نیاز الدین خاں ۲۷ دسمبر ۱۹۱۷ء میں ہے کہ ”انشأ اللہ آج کاتب کے حوالے کی جائے گی۔“ طبع شدہ منظوم پر اہتمام اشاعت کے سلسلے میں حکیم فقیر محمد چشتی کا نام درج ہے۔
- ۵۲۔ مکتوب بنام خواجہ حسن نظامی ۱۱ جنوری ۱۹۱۸ء
- ۵۳۔ Shahid Hussain Razzaqi (1979/2003). *Discourses of Iqbal*.
- ۵۴۔ Muhammad Siddique (1983)
- ۵۵۔ مکتوب بنام مولوی نجم الغنی راجپوری ۱۴ دسمبر ۱۹۱۸ء۔ معلوم نہیں واقعہ کب کا ہے۔
- ۵۶۔ مکتوب بنام خواجہ حسن نظامی ۱۱ جنوری ۱۹۱۸ء
- ۵۷۔ مکتوب بنام کشن پرشاد یکم فروری ۱۹۱۸ء
- ۵۸۔ مکتوب بنام کشن پرشاد یکم فروری ۱۹۱۸ء
- ۵۹۔ مکتوب بنام کشن پرشاد یکم فروری ۱۹۱۸ء
- ۶۰۔ مکتوب بنام کشن پرشاد یکم فروری ۱۹۱۸ء
- ۶۱۔ مکتوب بنام کشن پرشاد یکم فروری ۱۹۱۸ء
- ۶۲۔ نکلسن کے خط کی تاریخ کشن پرشاد کے نام اقبال کے مکتوب یکم فروری ۱۹۱۸ء سے معلوم ہوتی ہے۔ فقیر سید وحید الدین (۱۹۵۰/۱۹۶۳) نے ص ۳۵ پر اپنے والد سے جو روایت بیان کی ہے اُس میں اقبال کا مکالمہ واوین میں درج کیا ہے جو یوں ہے، ”مجھے اس بات پر رونا آگیا کہ جس قوم کے دل میں احساس خودی پیدا کرنے کے لئے میں یہ کتاب لکھی تھی وہ نہ تو پوری طرح اس کا مطلب سمجھ سکتی ہے اور نہ اس کی قدر کر سکتی ہے۔ دوسری طرف ولایت والوں کا یہ حال

اقبال: ۳: درمیانی دور، ۱۹۱۴ء سے ۱۹۲۲ء تک

ہے کہ وہ میرے پیغام کو اپنے ملک کے لوگوں تک پہنچانا چاہتے ہیں۔ حالانکہ یہ کتاب میں نے ان کے لئے نہیں لکھی۔“
فقیر سید وحید الدین نے لڑکپن میں والد کی زبانی سنی ہوئی بات تیس بیس برس بعد سپر قلم کی لہذا معلوم ہوتا ہے کہ اس میں کوئی فروگزاشت ہوئی ہے کیونکہ نہ یہ الفاظ اقبال کے معلوم ہوتے ہیں نہ یہ مفہوم اقبال کا ہو سکتا ہے۔ اقبال کے اُس زمانے کے خطوط سے معلوم ہوتا ہے کہ انہیں یہ خوش فہمی بالکل نہیں تھی کہ نکلن اس نیت سے کتاب کا ترجمہ کر رہے ہیں کہ برطانوی قوم میں اقبال کا پیغام عام ہو یا یورپ میں اس پیغام کے مقبول ہونے کا کوئی امکان ہے۔ بخوبی سمجھتے تھے کہ مستشرقین اسلامی دنیا کے بارے میں اس لیے واقفیت رکھنا چاہتے ہیں تاکہ یہ واقفیت یورپی استعمار قائم رکھنے میں کام آئے۔ اسلامی علوم کی کتابیں جو یورپ میں ترجمہ ہوتی تھیں وہ عموماً ماہرین تک محدود رہتی تھیں جو سبق حاصل کرنے کے لیے نہیں بلکہ تنقیدی نظر سے پڑھتے تھے۔

۶۳۔ اقبال کا یہ طویل نوٹ نکلن نے ’اسرار خودی‘ کے انگریزی ترجمے کے تعارف میں شامل کیا۔ دیکھیے *The*

Secrets of the Self by R. A. Nicholson (tr) (1920)

۶۴۔ نظم مسخزن، فروری ۱۹۱۸ء میں ص ۳۲ پر شائع ہوئی۔ اقبال کا شعر ذہن میں رکھیے جو برسوں بعد ذوق و شوق (۱۹۳۱ء) میں لکھا گیا (نظم بال جبریل میں ہے جو ۱۹۳۶ء میں شائع ہوئی):

کیا نہیں اور غزنوی کا رگہ حیات میں
بیٹھے ہیں کب سے منتظر اہل حرم کے سومنات

۶۵۔ مکتوب بنام نیاز الدین خاں ۹ مارچ ۱۹۱۸ء

۶۶۔ مکتوب بنام نیاز الدین خاں ۲۰ مارچ ۱۹۱۸ء

۶۷۔ مکتوب بنام نیاز الدین خاں ۹ مارچ ۱۹۱۷ء

۶۸۔ مکتوب بنام کشن پرشاد ۱۰ اپریل ۱۹۱۸ء

۶۹۔ مکتوب بنام کشن پرشاد ۱۰ اپریل ۱۹۱۸ء

۷۰۔ مکتوب بنام کشن پرشاد ۱۰ اپریل ۱۹۱۸ء

۷۱۔ بیاض پیام مشرق میں اس اُردو نظم کے بارہ اشعار درج ہیں۔ دو اشعار قلمرو ہیں۔ ان پر ”مارچ 1918“ لکھا ہے۔ بانگِ درا حصہ سوم میں نو اشعار بعنوان ”میں اور تو“ شامل کیے گئے۔ شیخ اعجاز احمد کا بیان ہے کہ ۱۹۱۸ء میں انجمن

حمایت اسلام کے سالانہ جلسے میں پڑھی گئی (روز گار فقیر)

۷۲۔ سات اشعار کی یہ غزل بیاض پیام مشرق میں ہے۔ اس پر ”مارچ، جولائی 1918“ درج ہے۔ متروک ہے۔

۷۳۔ صحیفہ (۱۹۷۳) میں صفحہ محمود کا مضمون، ص ۱۵

۷۴۔ مسخزن، مئی ۱۹۱۸ء ص ۲-۱۔ عشرت رحمانی نے آغا حشر کے ڈراموں کی جلد اول، ص ۳۷ میں لکھا ہے کہ کتا بچے کی

- صورت میں نظم کی اشاعت کے لیے کتابت حکیم فقیر محمد چشتی نے اپنے قلم سے کی۔
- ۷۵۔ میں نے نظم کا متن مسخزن مئی ۱۹۱۸ء ہی سے لیا ہے۔
- ۷۶۔ نظیر حسین زیدی

باب ۶: گوئے کی درس گاہ

- ۱۔ مکتوب بنام سلیمان ندوی ۲۸ اپریل ۱۹۱۸ء
- ۲۔ ابوسلمان شاہ جہانپوری (۱۹۹۳) ص ۵۴
- ۳۔ باقیات اقبال، ص ۲۳۱۔ تحسین سروری نے مضمون اقبال کی دو نظموں اور ان کا پس منظر (صحیفہ اقبال نمبر، ص ۶۶-۶۱) میں یہی نتیجہ اخذ کر کے دکھایا ہے کہ اس تھیدے کے بارے میں بعض مصنفین کی یہ روایت درست نہیں کہ ۱۹۲۹ء میں نظام سے ملاقات کے وقت سنایا گیا یا اس موقع پر رموزِ جنودی پیش کی گئی۔
- ۴۔ جعفر بلوچ (۱۹۹۵) ص ۷۷
- ۵۔ خواجہ کریم بخش کے لڑکے خواجہ عبدالوحید کا بیان ہے۔ رحیم بخش شاہین (۱۹۷۵) ص ۲۹۰
- ۶۔ بیاض پیام مشرق کے شروع میں یہ اقتباس انگریزی میں درج ہے۔ پیام مشرق کے دیباچے کے شروع میں اقبال نے اس کا ترجمہ اردو میں کیا جو یہاں درج کیا گیا ہے۔
- ۷۔ رحیم بخش شاہین (۱۹۷۵) ص ۶۲۔ ان کا ماخذ صادق الخیری کا مضمون 'ٹکٹ بک کمیٹی پنجاب کا کام' ہے جو ماہنامہ عصمت (کراچی) کے ساگرہ نمبر جولائی ۱۹۶۳ء میں ص ۱۷۶-۱۷۵ پر شائع ہوا۔
- ۸۔ مکتوب بنام سید سلیمان ندوی ۲۸ اپریل ۱۹۱۸ء، مکتوب بنام سلیمان ندوی، مکتوب بنام اکبر الہ آبادی ۱۱ جون ۱۹۱۸ء، مکتوب بنام اسلم حیرا چپوری ۷ مئی ۱۹۱۹ء
- ۹۔ ڈاکٹر ملک حسن اختر (۱۹۸۸) ص ۱۳۰۔ ان کا ماخذ پنجاب گزٹ کے مختلف شمارے ہیں۔
- ۱۰۔ گاندھی جی کی سوانح عمریوں میں یہ معلومات آسانی سے دستیاب ہو جاتی ہے۔ اپریل کے اواخر میں حکومت کے ساتھ ان کی خط کتابت بھی جو عام طور دستیاب ہے اس پر روشنی ڈالتی ہے۔
- ۱۱۔ اعجاز احمد (۱۹۸۵) ص ۱۲۳-۱۲۱
- ۱۲۔ سید نذیر نیازی (۱۹۷۱) ص ۲۳-۲۲ پر ہے کہ ۴ جنوری ۱۹۳۸ء کو اقبال نے سید نذیر نیازی سے کہا: 'ایک دور دوری وفاداری تھا۔ اس دور میں بھی قوم کا وجود ان افراد سے خالی نہیں تھا جو دل سے حکومت کے وفادار تھے۔ بایں ہمہ ان کے دل میں مسلمانوں کا درد تھا اور وہ سچے دل سے ملت کے بہی خواہ تھے... جس طرح آج آزادی اور استقلال کی صدائیں عام ہو رہی ہیں ایسے ہی ایک زمانہ تھا کہ مجزوفاداری کے کوئی دوسرا لفظ سننے میں نہیں آتا تھا۔'

اقبال ۳: درمیانی دور، ۱۹۱۴ء سے ۱۹۲۲ء تک

۱۳۔ احمد راہی (۱۹۷۸ء)۔ معلوم ہوتا ہے کہ اس ماہِ معارف کا پرچہ دیر سے نکلا کیونکہ اپریل کے شروع میں سید سلیمان ندوی نے ’رموزِ بجنودی‘ پر اپنی رائے خط میں اقبال کو بھیجی تھی جس سے اندازہ ہوتا ہے کہ اُس وقت تک تبصرہ نہ لکھا تھا جو اپریل کے شمارے میں شائع ہوا۔

۱۴۔ اسٹریٹیجی کا طرزِ سوانح نگاری بہت مقبول ہوا۔ اس کا سب سے بڑا نقصان یہ ہوا کہ تاریخی شخصیات کو اس انداز میں دیکھنے کی وجہ سے اقبال جیسے مفکرین کے حق میں تاریخی دلائل پیش کرنا مشکل ہو گئے کیونکہ تاریخی شخصیات کے بارے میں تصوری بدل گیا۔

۱۵۔ گرامی کے نام اقبال کا ایک خط جس پر تاریخ نہیں ہے۔ عام طور پر دسمبر ۱۹۱۷ء کا سمجھا جاتا ہے مگر یہ ’رموزِ بجنودی‘ کی اشاعت اپریل ۱۹۱۸ء کے قریب کا ہونا چاہیے۔

۱۶۔ حرم کو اہل حرم سے گلے کا مضمون اس فارسی شعر سے ملتا جلتا ہے جو جامی کے مطلع سے متاثر ہو کر لکھا تھا اور جس میں صم کو ہندو زادوں سے شکایت تھی۔

۱۷۔ مکتوب نام گرامی ۱۰ جون ۱۹۱۸ء

۱۸۔ شیخ نور محمد کے نام اقبال کے خط ۱۲ دسمبر ۱۹۱۸ء میں اس بارے میں کچھ اشارے ملتے ہیں (خط کا متن اپنی جگہ پر شامل کیا جا رہا ہے)۔ اس پر روشنی ڈالتے ہوئے آفتاب اقبال کی بیگم نے حامد جلالی کی کتاب کے دوسرے ایڈیشن (۱۹۹۶) کی تہمید میں ص ۲۹-۲۸ پر لکھا ہے: ”شیخ عطا محمد اپنی لڑکی کی شادی آفتاب اقبال سے کرنا چاہتے تھے اور اپنی دامادی میں لے کر انہیں بالکل غلام بنا پانا چاہتے تھے۔ اس شادی سے آفتاب اقبال نے انکار کر دیا تھا۔ بس یہ گستاخی کی تھی۔“

اس سے پہلے تاراچرن رستوگی اور پروفیسر ایوب صابر نے بعض دُور از قیاس نتائج اخذ کیے تھے جن پر بیگم آفتاب اقبال نے متذکرہ تحریر میں محاکمہ کیا۔ رستوگی اور ڈاکٹر صابر کے بیانات کے متعلقہ اقتباسات بھی شامل کیے۔ معاملہ کچھ یوں ہے:

۱ ۱۲ دسمبر ۱۹۱۸ء کو اقبال نے آفتاب اور والدہ آفتاب سے قطع تعلق کرنے کے حوالے سے اپنے والد

شیخ نور محمد کو لکھا: ”ہر انسان کو حق ہے کہ وہ اپنی عزت و آبرو بچانے اور اسے محفوظ رکھنے کے لیے مناسب تدبیر اختیار کرے خواہ اس تدبیر کے اختیار کرنے میں کسی اور کو تکلیف ہی کیوں نہ ہو۔“

۲ جنوری - جون ۱۹۸۸ء کی اشاعت (اقبال نمبر) میں رسالہ ’شاعر‘ (بہمنی) ص ۵۷ پر تاراچرن

رستوگی نے لکھا: ”آفتاب اقبال سے میرے کچھ تعلقات تھے۔ آفتاب نے یہ مجھ سے کہا تھا کہ ان کے والد ماجد کو اپنی بیوی پر شک ہو گیا تھا اور اسی شک سے مجبور ہو کر آفتاب کو گھر بدر کیا گیا۔“

۳ ۱۹۹۳ء میں جنگ پبلشرز لاہور سے شائع ہونے والی کتاب اقبال دشمنی ایک مطالعہ

میں مصنف پروفیسر ایوب صابر نے ص ۱۳۱ پر لکھا: ”[آفتاب اقبال] اپنی دوسری (سوتیلی) ماں

سردار بیگم سے کوئی ایسی بدتمیزی کرتے ہیں کہ علامہ اقبال کے لیے اپنی عزت و آبرو بچانے کا مسئلہ پیدا ہو جاتا ہے۔ آفتاب اقبال اس وقت (۱۹۱۸ء) بیس برس کے تھے، سردار بیگم چوبیس برس کی تھی۔ آبرو کا تعلق سردار بیگم ہی سے ہو سکتا ہے۔“

۴ اپریل ۱۹۹۶ء میں سید حامد جلالی کی کتاب علامہ اقبال اور ان کی پہلی بیوی کے دوسرے ترمیم شدہ ایڈیشن (تقسیم کنندہ ملتیہ دانیال، کراچی)، ص ۳۸-۲۱ میں رستوگی اور ڈاکٹر صابر کی پیش کردہ روایت کی تردید میں دلائل پیش کیے مگر ساتھ ہی یہ شبہ ظاہر کر دیا کہ شاید یہ روایت سردار بیگم نے خود گھڑی ہو: ”ہاں اگر سردار بیگم نے اقبال کو یہ بتایا ہو۔ تو اور بات ہے۔ سب دنیا جانتی ہے کہ سوتیلی مائیں اپنی سوتن اور اس کی اولاد سے کیا کیا ریشہ دوانیاں کر سکتی ہیں خاوند کی نظروں سے گرانے کے لیے۔ کیسے کیسے الزامات لگائے جاتے ہیں...“ (ص ۲۸)۔

گویا رستوگی نے قیاس کیا کہ اقبال کو آفتاب پر سردار بیگم کے حوالے سے ناگوار شبہ ہو گیا تھا جس کی وجہ سے آفتاب کو گھر سے نکال دیا۔ یہ قیاس بے بنیاد ہے کیونکہ اگر آفتاب ”گھر بدر“ ہوئے تھے تو وہ اقبال کے ۹ جون ۱۹۱۸ء والے خط سے پہلے ہو چکے تھے۔ اس خط میں صاف تصریح موجود ہے کہ سردار بیگم اقبال کو بتائے بغیر اپنا زور بیچ کر آفتاب کی مدد کرنا چاہتی تھیں جسے اقبال، سردار بیگم ”کے دل کی وسعت اور فراخ حوصلگی کی دلیل“ قرار دے رہے تھے کہ ”اس میں کوئی شک نہیں کہ وہ اپنا زور... محض اس غرض سے دیتی ہے کہ مجھ پر کوئی شخص حرف گیری نہ کرے۔“ خاتم بدہن اگر کوئی مکروہ شبہ (جس قسم کا رستوگی نے قیاس کرنے کی کوشش کی ہے) اقبال کے ذہن میں ہوتا تو سردار بیگم یوں خفیہ طور پر آفتاب کی مدد کرنے کا تصور بھی نہیں کر سکتی تھیں نہ اقبال اس پر ان کی تعریف کر سکتے تھے۔ چنانچہ اگر آفتاب نے بھی اس قسم کی کوئی بات رستوگی سے کہی تو غلط کہی لیکن چونکہ رستوگی کوئی ثبوت پیش نہیں کر سکتے کہ آفتاب نے واقعی ایسی بات کہی تھی لہذا محض رستوگی کی سند پر ایک ناپسندیدہ قول آفتاب سے منسوب کرنے سے بہتر ہے کہ دروغ برگردان راوی ہی رہنے دیا جائے اور قول کی ذمہ داری آفتاب کی بجائے رستوگی پر رکھی جائے۔

یہی دلیل پروفیسر صابر کے پیش کردہ قیاس کی تردید میں بھی استعمال کی جاسکتی ہے مگر ”عزت و آبرو بچانے“ کا حوالہ جسے انہوں نے بنیاد بنایا ہے اس معاملے کے چند ماہ بعد یعنی ۱۲ دسمبر ۱۹۱۸ء کے خط میں ملتا ہے لہذا علیحدہ بحث کی ضرورت پیش آتی ہے۔ بیگم آفتاب اقبال نے منذرہ بالاتحریر میں جو دلائل پیش کیے ہیں وہ جملہ ہائے معترضہ کی وجہ سے کہیں کہیں غیر مربوط ہو گئے ہیں مگر ان کے دو بنیادی نکات وزن رکھتے ہیں۔

پہلا نکتہ یہ ہے کہ ”عزت و آبرو بچانے“ کا مطلب صرف وہی نہیں ہوا کرتا جو پروفیسر صابر نے سمجھا۔ بیگم آفتاب اقبال لکھتی ہیں: ”عزت و آبرو اور چیزوں میں بھی ہوتی ہے۔ جب شیخ عطا کو جیل کی سزا تھی تو ۱۹۰۴ء میں ایک جھوٹے الزام کے تحت [اُس وقت بھی اقبال کی عزت و آبرو کا سوال پیدا ہوا۔“ یہ درست ہے کہ ذرا تلاش کرنے پر اقبال

اقبال ۳: درمیانی دور، ۱۹۱۴ء سے ۱۹۲۲ء تک

کے مکتوبات ہی میں کئی مثالیں مل جائیں گی کہ وہ ”عزت و آبرؤ“ کے الفاظ کو خاصے وسیع معانی میں استعمال کرنے کے عادی تھے۔

دوسرا نکتہ یہ ہے کہ ڈاکٹر صابر نے صرف ایک جملے کو ذہن میں رکھا، پہلے اور بعد کی سطور کے ساتھ انصاف نہ کر سکے۔ اقبال کے اپنے الفاظ سے پوری طرح ظاہر ہو جاتا ہے کہ چچا اور پھوپھی کے ساتھ آفتاب کے رویے کو انہوں نے غیر مناسب جانا تھا اور پوری بات اسی واقعے سے متعلق تھی:

باقی رہا قصور اُس کا یا اُس کی والدہ کا سو میرے نزدیک کسی کا نہیں۔ امیر الہی ہر طرح ہو جاتا ہے۔ قطع تعلق جو میں نے ان لوگوں سے کیا ہے اس کا مقصد سزا نہیں ہے اور نہ میں ان سے کوئی انتقام لینا چاہتا ہوں۔ جتنا میرا حصہ موجودہ صورت کے پیدا کرنے میں ہے اُس کا مطلب صرف اس قدر ہے کہ نکلند آدمی ایک سوراخ سے دو دفعہ ڈک نہیں کھاتا۔ ہر انسان کو حق ہے کہ وہ اپنی عزت و آبرو بچانے اور اسے محفوظ رکھنے کے لیے مناسب تدابیر اختیار کرے خواہ اس تدبیر کے اختیار کرنے میں کسی اور کو تکلیف ہی کیوں نہ ہو۔

اس کم بخت کو دوسرا موقع اپنی اصلاح کامل گیا تھا۔ بھائی صاحب نے اس کا قصور معاف کر دیا اور اسی پہلے برتاؤ کا اس سے آغاز بھی کر دیا تھا مگر کم بخت نے پھر وہی شیوہ اختیار کر لیا اور میں نے سنا ہے کہ ہیشیرہ کریم بی بی کو اُس نے بہت دل آزار باتیں کہیں۔ کیا عجب کہ اس کی موجودہ مصیبت اسی کی بددعا کا نتیجہ ہو۔ میری رائے میں کریم بی بی سے اُسے معافی مانگنی چاہئے... [پورے خط کا متن ۱۲ دسمبر ۱۹۱۸ء کے ذیل میں ملاحظہ کیا جاسکتا ہے]۔

جہاں تک اُس امکان کا تعلق ہے جو خود بیگم آفتاب اقبال کی تحریر سے پیدا ہو سکتا ہے یعنی سردار بیگم نے آفتاب پر جھوٹا الزام لگایا ہو، اُس کی تردید میں وہی بات کافی ہے جو رستوگی کے قیاس کے رد میں پیش کی گئی ہے۔ جون ۱۹۱۸ء میں سردار بیگم اپنے سسر یعنی اقبال کے والد شیخ نور محمد کے ذریعے اپنا زیور بیچ کر آفتاب کی مدد کرنے کی کوشش کر چکی تھیں، یہ بات اقبال کے علم میں آچکی تھی اور وہ اس کی تعریف کر چکے تھے۔ یہ کیسے ممکن تھا کہ ایک طرف سردار بیگم اس نوعیت کا کوئی الزام آفتاب پر لگاتیں، دوسری طرف الزام لگانے سے پہلے یا بعد خفیہ طریقے پر آفتاب کی مالی اعانت اپنے سسر ہی کے ذریعے کرنے کی کوشش کرتیں اور پھر اقبال اُن کی تعریف کر رہے ہوتے؟

محض قیاسات کی بنیاد پر ذہنی گھوڑے دوڑانے کی یہ پوری کاوش ہی افسوسناک ہے، صرف اس لیے نہیں کہ ہم اقبال کی عزت کرتے ہیں بلکہ اس لیے بھی کہ اس معاملے میں کوئی بھی الزام لگاتے ہوئے عام سمجھ بوجھ سے اس طرح گریز کی گئی ہے کہ طبیعت کو سخت ناگواری محسوس ہوتی ہے اور آخر میں پروفیسر صابر جیسے دانشور کو بیگم آفتاب اقبال کے اس قسم کے

جملے سنبھ پڑتے ہیں: ”ابو صابر کے گندے ذہن میں گندے خیالات آئے۔ ان کے تہرہ سے یہ محسوس ہوتا ہے کہ یہ انسان کی شکل میں ایک شیطان ہے۔ جس کے دماغ میں صحیح اور انصاف کی بات نہیں آسکتی... میں نے اندازہ لگایا ہے کہ ابو صابر کا کوئی ضمیر نہیں ہے اور حقیقت تک پہنچنے کی اس میں صلاحیت نہیں ہے۔“ (ص ۲۵، ۳۱)

۱۹۔ فقیر سید وحید الدین (۱۹۳۶/۱۹۵۰) ص ۳۰

۲۰۔ ملک حسن اختر (۱۹۸۸) ص ۱۰۰۔ ان کا ماخذ پنجاب گزٹ حصہ سوم مورخہ ۲ مارچ ۱۹۱۷ء ص ۷۲-۷۱

۲۱۔ مکتوب بنام کشن پرشاد ۱۱ جون ۱۹۱۸

۲۲۔ اقبال ریویو (حیدرآباد کن) اپریل جولائی ۱۹۸۴ ص ۴۹

۲۳۔ سید حسن ریاض نے تحریک خلافت اور تحریک پاکستان میں ایک صحافی کی حیثیت سے حصہ لیا۔ انہوں نے پاکستان ناگزیر تھا (۱۹۶۷/۷۰) بھی تصنیف کی۔

۲۴۔ بیاض پیام مشرق میں ”جولائی ۱۹۱۸ء“ کی تاریخ کے ساتھ دس اشعار درج ہیں۔ چار اشعار قلمزد ہیں۔ پیام مشرق میں ’بے باقی‘ کے حصے میں چھ اشعار شامل کیے گئے۔ میں نے اُردو ترجمہ احمد جاوید (۲۰۰۰) ص ۷۷-۷۸ سے لیا ہے۔

۲۵۔ مکتوب بنام اکربر ۱۴ ستمبر ۱۹۱۸ء۔ رفیع الدین ہاشمی (۱۹۹۲/۲۰۰۱) ص ۹۶۔ عاشق حسین بٹالوی نے اپنی کتاب چند یادیں، چند تاثرات میں صفحہ ۲۷ پر اقبال سے یہ قول منسوب کیا ہے، ”اسرا خودی پر عبد الرحمن بجنوری کا مضمون پڑھ کر مجھے احساس ہوا کہ ’رموز بجنوری‘ کا لکھا جانا بجد ضروری ہے۔“ ڈاکٹر رفیع الدین ہاشمی نے توجہ دلائی ہے کہ یہ قول درست نہیں ہو سکتا کیونکہ بجنوری کا مضمون مثنوی کے دونوں حصوں کی اشاعت کے بعد شائع ہوا تھا اور اُس میں دونوں حصوں پر بحث کی گئی تھی۔

۲۶۔ حق نواز (اقبال اور لذت پیکار) ص ۱۳۹-۱۳۸

۲۷۔ باقیات اقبال، ص ۴۸۸

۲۸۔ اس کا ایک لطیف اشارہ اس بات سے بھی ملتا ہے کہ بسانگِ در (۱۹۲۳) میں نظم ’ہمایوں‘ کو خضر راہ سے بالکل پہلے رکھا گیا ہے اور نظم ’ہمایوں‘ کا آخری شعر ”موت کو سمجھے ہیں غافل...“ گویا خضر راہ کی تمہید بن جاتا ہے جو حیات دوام کی جستجو سے متعلق ہے، جیسے اسی دوست کی موت ”شاعر“ کو خضر کے روبرو لے آئی ہو۔

۲۹۔ بیاض پیام مشرق میں ”۱۹۱۸ء“ کے تحت درج ہے۔ پیام مشرق میں شامل ہے۔

۳۰۔ باقیات اقبال، ص ۴۸۸

۳۱۔ باقیات اقبال، ص ۴۸۹-۴۸۸۔ ایڈیٹ صدیقی (۱۹۷۷) میں میاں بشیر احمد کے مضمون ’اقبال کی یاد میں‘ (۱۹۳۹ء) میں لکھا ہے کہ یہ اشعار جسٹس شاہ دین ہمایوں کی قبر کے کتبے پر کندہ ہوئے۔

- ۳۲۔ مکتوب بنام اکبر، ۲۵ جولائی ۱۹۱۸ء
- ۳۳۔ مکتوب بنام اکبر، ۲۵ جولائی ۱۹۱۸ء
- ۳۴۔ بیاض پیام مشرق
- ۳۵۔ فقیر سید وحید الدین (۱۹۲۳/۱۹۵۰)، ص ۱۹۰
- ۳۶۔ مکتوب بنام سلیمان ندوی ستمبر ۱۹۱۸
- ۳۷۔ مکتوب بنام اکبر، ۱۱ اگست ۱۹۱۸ء
- ۳۸۔ رفیع الدین ہاشمی، ڈاکٹر (۲۰۰۱/۱۹۹۲)، ص ۸۴
- ۳۹۔ دیکھیے مولانا اسلم جیرا چچوری کا تبصرہ مئی ۱۹۱۹ء کے واقعات میں۔
- ۴۰۔ پروفیسر بشیر احمد سوز (اقبال اور ہزارہ)، ص ۶۹
- ۴۱۔ محمد حنیف شاہد (۱۹۷۶)، ص ۵۴
- ۴۲۔ اسرار و رموز کے باب 'اصلاح ادبیات اسلامیہ' کا ترجمہ ہے۔
- ۴۳۔ یہ تین اشعار منقوی کے دوسرے ایڈیشن کے شروع میں درج ہوئے۔
- ۴۴۔ رفیع الدین ہاشمی، ڈاکٹر (۲۰۰۱/۱۹۹۲)، ص ۸۶، ۵۴۸۔ 'اسرار خودی' کا دوسرا ایڈیشن لاہور میں اقبال اکادمی پاکستان کی لائبریری میں موجود ہے اور میرے پیش نظر رہا ہے۔ سرورق موجود نہیں۔
- ۴۵۔ اقبال نے اسپننگر کے افکار پر براہ راست تبصرہ *The Reconstruction of Religious Thought in Islam* (1930-34) بالخصوص پانچویں خطبے میں کیا ہے۔ اس کا تذکرہ چوتھی کتاب اقبال، دورِ عروج میں ۱۹۲۹-۱۹۲۸ء کے واقعات میں آئے گا۔ پیامِ مشرق کے دیباچے میں اقبال نے انحطاطِ مغرب پر جو خیالات ظاہر کیے اور نظم 'پیام' کے تفصیلی مضمون میں جو پیغام مغربی دانشور کو دیا اسے اس قسم کے تمام ہم عصر افکار کے بارے میں اقبال کا بالواسطہ جمل تبصرہ سمجھا جاسکتا ہے (اس کا تذکرہ بھی چوتھی کتاب میں ۱۹۲۳ء کے واقعات میں کیا جائے گا)۔ اسپننگر کے افکار کا ابنِ خلدون کے ساتھ موازنہ ایک دلچسپ مطالعے کا موضوع بن سکتا ہے۔
- ۴۶۔ مکتوب بنام اکبر الہ آبادی، ۱۱ اگست ۱۹۱۸ء
- ۴۷۔ مکتوب بنام اکبر، ستمبر ۱۹۱۸ء
- ۴۸۔ اعجاز احمد (۱۹۸۵ء)، ص ۶۹-۶۸
- ۴۹۔ مکتوب بنام اکبر، ستمبر ۱۹۱۸ء
- ۵۰۔ مکتوب بنام اکبر، ۱۲ اکتوبر ۱۹۱۸ء
- ۵۱۔ اس خط کی تاریخ صاحبِ گلوروی نے "لاہور ۸ ستمبر ۱۹۱۸ء" متعین کی ہے جو درست معلوم نہیں ہوتی کیونکہ اکبر الہ آبادی

- ۵۲۔ ۱۲۸ اکتوبر ۱۹۱۸ء مکتوب بنام اکبر
- ۵۳۔ Mango, p.178
- ۵۴۔ مکتوب بنام سلیمان ندوی ۱۳ اکتوبر ۱۹۱۸ء۔ نیاز الدین خاں کے نام خط ۱۱۲ اکتوبر ۱۹۱۸ء میں درج ہے کہ ۳۰ ستمبر کو لاہور واپس آئے تھے مگر یہ نہیں لکھا کہ کہاں سے واپس آئے تھے۔ شملہ ہی سے آئے ہوں گے۔
- ۵۵۔ مکتوب بنام نیاز الدین خاں ۱۱۲ اکتوبر ۱۹۱۸ء
- ۵۶۔ فقیر سید وحید الدین (۱۹۲۳/۱۹۵۰)، ص ۱۹۰-۱۸۹
- ۵۷۔ مکتوبات بنام سلیمان ندوی ۲۳ اکتوبر ۱۹۱۸ء اور ۳۰ اکتوبر ۱۹۱۸ء
- ۵۸۔ ڈاکٹر محمد عبداللہ قریشی (۱۹۸۸)، ص ۱۳۴
- ۵۹۔ مکتوب بنام سلیمان ندوی ۳۰ اکتوبر ۱۹۱۸ء
- ۶۰۔ مکتوب بنام گرامی ۲۰ نومبر ۱۹۱۸ء
- ۶۱۔ مکتوب بنام شیخ نور محمد ۱۲ دسمبر ۱۹۱۸ء
- ۶۲۔ ڈاکٹر سید سلطان محمود حسین (۱۹۸۶)، ص ۱۷۵-۱۷۴
- ۶۳۔ مکتوب بنام نیاز الدین خاں ۱۲ نومبر ۱۹۱۸ء
- ۶۴۔ Mango, p.195-6
- ۶۵۔ برطانوی مورخ اے جی پی ٹیلر ہے۔ مشرق کے ناول نگار سے مراد ابن صفی (۱۹۸۰-۱۹۲۸) ہیں۔
- ۶۶۔ مکتوب بنام گرامی ۲۰ نومبر ۱۹۱۸ء
- ۶۷۔ میرا ماخذ حسین حسین فراقی (۱۹۹۲) ہے۔
- ۶۸۔ مکتوب بنام گرامی ۲۰ نومبر ۱۹۱۸ء
- ۶۹۔ بیاض پیام مشرق میں اس کا عنوان 'دنیا نے عمل' ہے اور مکتوبات میں بھی اقبال نے یہی عنوان استعمال کیا ہے مگر پیام مشرق میں 'جہان عمل' کے عنوان سے شائع ہوئی۔ پانچ اشعار پر مشتمل ہے۔ میں نے یہاں احمد جاوید (۲۰۰۰) کا ترجمہ استعمال کیا ہے۔
- ۷۰۔ بیاض پیام مشرق
- ۷۱۔ بیاض پیام مشرق
- ۷۲۔ بیاض پیام مشرق۔ نظم پیام مشرق میں بھی شامل ہے۔ یہی بات قریباً چار برس بعد حضرت راہ میں خضر کی زبانی بھی سنوائی:

اپنی خاکستر سمندر کو ہے سامانِ وجود
مر کے پھر ہوتا ہے پیدا یہ جہانِ پیرِ دیکھ!

۷۳۔ محمد عبداللہ قریشی (۱۹۸۲ء) ص ۳۰۰

۷۴۔ قریباً چار برس بعد یہی خیال اُردو نظم ’نحضرِ راہ‘ میں یوں نظم ہوا:

آگ ہے اولادِ ابراہیم ہے، نمرود ہے
کیا کسی کو پھر کسی کا امتحاں مقصود ہے؟

۷۵۔ رحیم بخش شاہین (۱۹۷۵ء) ص ۱۹۵۔ غلام جیلانی برق بعد میں نامور ادیب اور مفکر ہوئے۔ ان کی کتابیں دو
اسلام، دو قرآن وغیرہ بہت مقبول اور مشہور ہیں۔

۷۶۔ خالد نظیر صوفی (۲۰۰۸-۱۹۷۱ء) پیش لفظ از مولانا غلام رسول مہر، ص [۲۱: قدیم] زمانہ معلوم نہیں۔

۷۷۔ بیاض پیام مشرق۔ متروک قطعہ ہے مگر خاصا مشہور ہے اور کئی کتابوں میں نقل ہو چکا ہے۔ بیاض میں اس کا عنوان
'تقسیمِ ازل' ہے اور وضاحت موجود ہے کہ شکر کی نظم سے مجوزہ ("suggested") ہے مگر پھر پوری نظم قلمزد کردی گئی
ہے۔

۷۸۔ اعجاز احمد (۱۹۸۵ء) ص ۱۲۲ نیز فقیر سید وحید الدین (۱۹۶۳ء) ص ۷۰-۶۹

۷۹۔ باقیات اقبال، ص ۲۳۷

۸۰۔ فقیر سید وحید الدین (۱۹۶۳ء) ص ۷۰-۶۹۔ عبدالحجید سالک (۱۹۵۵ء) ص ۹۰ لکھتے ہیں کہ وہ بھی موجود تھے۔

۸۱۔ بیاض پیام مشرق۔ رباعی بھی بیاض میں قلمزد ہے مگر بیاض مشرق کے حصے ’خردہ‘ میں شامل ہوئی۔

۸۲۔ مسخزن جنوری ۱۹۱۹ء میں مولانا تاجور کا مضمون ’انجمنِ اربابِ علم‘ نظم ’ہندوستانی بچوں کا گیت‘ مسخزن دسمبر ۱۹۱۸ء
میں ص ۵۶ پر درج ہے۔ میں نے صرف پہلا شعر نقل کیا ہے۔

۸۳۔ رحیم بخش شاہین (۱۹۷۵ء) ص ۱۵۸-۱۵۱

۸۴۔ اصل خامیوں کی طرف اشارہ سید شوکت حسین کے نام خط ۶ جنوری ۱۹۱۹ء میں ہے۔

۸۵۔ افضل حق قریشی (۲۰۱۰ء) ص ۱۷

۸۶۔ بیاض پیام مشرق۔ نظم پیام مشرق میں بھی شامل ہوئی۔

۸۷۔ بیاض پیام مشرق۔ نظم پیام مشرق میں بھی شامل ہے۔

۸۸۔ بیاض پیام مشرق۔ نظم پیام مشرق میں شامل ہے۔

۸۹۔ ملک حسن اختر (۱۹۸۸ء) ص ۱۰۱۔ ان کا ماخذ پنجاب گزٹ حصہ سوم ۲۸ مارچ ۱۹۱۹ء ص ۳۷۳ ہے۔

- ۹۱۔ رحیم بخش شاہین (۱۹۷۵ء) ص ۲۲۰۔
- ۹۲۔ رحیم بخش شاہین (۱۹۷۵ء) ص ۲۲۲-۲۲۰۔ سراج نظامی بعد میں نامور ادیب ہوئے۔ سیارہ ڈائجسٹ کے مدیر بھی رہے۔
- ۹۳۔ بیاض پیام مشرق۔
- ۹۴۔ سید حسن ریاض کی تحریر کا اقتباس سید حسن ریاض (۷۰/۱۹۶۷ء) ص ۸۵-۸۴ سے ہے۔ آغا حشر کاشمیری کے ڈرامے نعرہ توحید (۱۹۱۹ء) کا اقتباس ڈاکٹر مسز شمیم ملک (۱۹۸۶ء) ص ۳۰۲-۳۰۱ سے لیا گیا ہے۔
- ۹۵۔ عبدالمجید ریاضی (۲۰۰۱/۱۹۵۶ء) ص ۷۰-۶۹
- ۹۶۔ عبداللہ چغتائی (روایات اقبال) ص ۱۵۵۔ نوابزادہ خورشید علی خاں کی روایت ہے۔
- ۹۷۔ مکتوب بنام کشن پرشاد ۶ فروری ۱۹۱۸ء میں حوالہ ہے۔
- ۹۸۔ محمد عبداللہ قریشی (۱۹۸۲ء) ص ۳۰۱
- ۹۹۔ رحیم بخش شاہین (۱۹۷۵ء) ص ۳۲۱-۳۲۰۔
- ۱۰۰۔ مکتوب بنام نیاز الدین احمد خاں ۵ فروری ۱۹۱۹ء
- ۱۰۰۔ مکتوب نیز فقیر سید وحید الدین (۱۹۶۳/۱۹۵۰ء) ص ۱۹۰
- ۱۰۱۔ ملک حسن اختر (۱۹۸۸ء) ص ۱۰۱۔ ان کا ماخذ پنجاب گزٹ حصہ سوم ۲۸ مارچ ۱۹۱۹ء ص ۲۷۳ ہے۔
- ۱۰۳۔ مکتوب بنام کشن پرشاد ۲۶ فروری ۱۹۱۸ء
- ۱۰۴۔ خالد نظیر صوفی (۱۹۷۱ء) ص ۶۰۔ مصنف نے اپنی والدہ و سیمہ مبارک سے روایت کیا۔
- ۱۰۵۔ مکتوب بنام گرامی ۱۶ مارچ ۱۹۱۸ء
- ۱۰۶۔ مکتوب بنام کشن پرشاد ۲۹ مارچ ۱۹۱۹ء
- ۱۰۷۔ مکتوب بنام نیاز الدین خاں ۱۳ مارچ ۱۹۱۸ء
- ۱۰۸۔ فقیر سید وحید الدین (۱۹۶۳/۱۹۵۰ء) ص ۵۲-۵۱
- ۱۰۹۔ رحیم بخش شاہین (۱۹۷۵ء) ص ۲۲۵-۲۲۴
- ۱۱۰۔ Mango, p.206
- ۱۱۱۔ مکتوب بنام گرامی ۱۶ مارچ ۱۹۱۸ء
- ۱۱۲۔ خالد نظیر صوفی (۱۹۷۱ء) ص ۶۹ اور ۳۵-۳۴
- ۱۱۳۔ صحیفہ (۱۹۷۳ء) میں صفحہ محمود کا مضمون ص ۱۵
- ۱۱۴۔ باقیات اقبال ص ۲۲۱

- ۱۱۵۔ خالد نظیر صوفی (۱۹۷۱ء) جس ۵۷-۵۶۔ مصنف نے اپنی والدہ و سیمہ مبارک سے روایت کیا۔
- ۱۱۶۔ بیاض پیامِ مشرق۔ نظم پیامِ مشرق میں بھی شامل ہوئی۔
- ۱۱۷۔ بیاض پیامِ مشرق میں اس غزل کے سات اشعار درج ہیں۔ پیامِ مشرق میں صرف چار شامل کیے گئے۔ یہاں جو شعر نقل ہوا ہے وہ پیامِ مشرق میں شامل نہیں۔
- ۱۱۸۔ بیاض پیامِ مشرق۔ نظم پیامِ مشرق میں شامل ہے۔
- ۱۱۹۔ بیاض پیامِ مشرق۔ نظم پیامِ مشرق میں شامل ہے۔
- ۱۲۰۔ بیاض پیامِ مشرق۔ نظم پیامِ مشرق میں شامل ہے۔
- ۱۲۱۔ مکتوب بنام عطا محمد ۱۱۵ اپریل ۱۹۱۹ء
- ۱۲۲۔ بیاض پیامِ مشرق۔ نظم پیامِ مشرق میں شامل ہے۔
- ۱۲۳۔ یہ نظم بیاض میں 'محارہ ما بین خدا و انسان' کے فوراً بعد درج ہوئی۔ شاید دونوں ایک ہی ذہنی رو کے تحت لکھی گئی ہوں۔
- ۱۲۴۔ فلسفہ و سیاست۔ بیاض پیامِ مشرق
- ۱۲۵۔ باقیات اقبال، ص ۲۳۸
- ۱۲۶۔ مکتوب بنام عطا محمد ۱۱۵ اپریل ۱۹۱۹ء
- ۱۲۷۔ بیاض پیامِ مشرق میں نظم کا ایک بند موجود ہے اور وسط اپریل ۱۹۱۹ء درج ہے۔ پیامِ مشرق کے پہلے ایڈیشن میں نظم صرف اسی بند پر مشتمل تھی (دوسرے ایڈیشن میں تعداد نو ہو گئی)۔ البتہ اس کا دوسرا شعر ۱۹ مئی ۱۹۱۹ء کو نیاز الدین خاں کے نام خط میں درج کرتے ہوئے اقبال نے لکھا کہ ایک روز پہلے تخلیق ہوا ہے۔ معلوم ہوتا ہے کہ ہندی بنیاد وسط اپریل میں پڑی، دوسرا شعر ۱۸ مئی کو وارد ہوا اور بقیہ اشعار اُن کے بعد۔ میں نے یہی صورت حال فرض کر کے بقیہ اشعار ۱۸ مئی اور اس کے بعد درج کیے ہیں۔ البتہ یہ بھی ممکن ہے کہ پورا بند ۱۸ مئی یا اُس کے بعد لکھا گیا ہو اور بیاض میں اس پر تاریخ بعد میں حافظے کی مدد سے غلط درج ہو گئی ہو۔
- ۱۲۸۔ مکتوب بنام کشن پرشاد ۱۲۵ اپریل ۱۹۱۹ء
- ۱۲۹۔ گرما میں چھٹیوں کی تجویز کا ذکر مکتوب بنام شیخ نور محمد ۱۲ مئی ۱۹۱۹ء
- ۱۳۰۔ محمد عبداللہ قریشی (۱۹۸۲ء) ص ۲۸۷
- ۱۳۱۔ ڈاکٹر ملک حسن اختر (۱۹۸۸ء) ص ۱۳۰۔ ان کا ماخذ پنجاب گزٹ کے مختلف شمارے ہیں۔ نیز مکتوب بنام گرامی
- ۲۳ مئی ۱۹۲۲ء

۱۳۲۔ Mango, p.218-219 غالباً یہ قول اُس وقت تک ترکی کے سوا کسی زبان میں دستیاب نہ رہا ہوگا مگر عجیب بات ہے کہ چار برس بعد بطوح اسلام کے نام سے مصطفیٰ کمال کی فتح کا قصیدہ لکھتے ہوئے اقبال نے مصطفیٰ کمال کے اسی قول

کو ہمیشہ کے لیے زندہ کر دیا:

یقین محکم، عمل پیہم، محبت فاتح عالم
جہادِ زندگانی میں ہیں یہ مردوں کی شمشیریں

- ۱۳۳۔ مکتوب بنام اسلم جیراچپوری ۱۷ مئی ۱۹۱۹ء
- ۱۳۴۔ مکتوب بنام اسلم جیراچپوری ۱۷ مئی ۱۹۱۹ء
- ۱۳۵۔ مکتوب بنام مولانا اسلم جیراچپوری، ۱۵ مئی ۱۹۱۹ء
- ۱۳۶۔ حق نواز (اقبال اور لذت پیکار)، ص ۱۷۲-۱۵۰ پر مضمون نقل کیا گیا ہے۔ مصنف کا ماخذ سید وقار عظیم کی مرتبہ اقبال معاصرین کسی نظر میں ہے۔
- ۱۳۷۔ بیاض پیام مشرق - نظم 'بیاض پیام مشرق' میں شامل ہوئی مگر تبدیلیوں کے ساتھ۔ آخری دو اشعار بھی نکال دیے گئے اور کبھی نہ ہوئے۔
- ۱۳۸۔ مکتوب بنام اعجاز احمد ۸ جولائی ۱۹۱۹ء۔ مکتوب بنام شیخ نور محمد ۱۰ جولائی ۱۹۱۹ء
- ۱۳۹۔ تحسین فراتی (۱۹۹۲)
- ۱۴۰۔ بیاض پیام مشرق - ایک شعر لکھ کر غالباً اسی وقت قلمرو دیا گیا (چونکہ اس کا تافیر آخری شعر میں لے لیا گیا اس لیے خیال پیدا ہوتا ہے کہ اس سے پہلے ہی یہ شعر ترک کر دیا گیا ہو)۔
- ۱۴۱۔ مکتوب بنام شیخ نور محمد ۲۰ جون ۱۹۱۹ء
- ۱۴۲۔ پٹیالہ والے مقدمے کی وضاحت مکتوب بنام نور محمد ۲۶ جولائی ۱۹۱۹ء میں ہے۔
- ۱۴۳۔ مکتوب بنام نور محمد ۱۰ جولائی ۱۹۱۹ء
- ۱۴۴۔ مکتوب بنام نور محمد ۲۶ جولائی ۱۹۱۹ء
- ۱۴۵۔ لالہ کنور سین سے ذکر کرنے کا تذکرہ مکتوب بنام اعجاز احمد ۲۹ اگست (اول) میں ہے۔
- ۱۴۶۔ محمد حنیف شاہد (۱۹۷۶)، ص ۱۷۶۔ ان کا ماخذ انجمن کی جرنل کونسل کی قلمی روداد ہے۔
- ۱۴۷۔ مقدمے کا ذکر مکتوب بنام اعجاز احمد ۷ اگست ۱۹۱۹ء
- ۱۴۸۔ محمد حنیف شاہد (۱۹۷۶)، ص ۱۷۷۔ ان کا ماخذ جرنل کونسل کی قلمی روداد ہے۔
- ۱۴۹۔ نظم 'لالہ بیاض پیام مشرق' میں موجود ہے اور پیام مشرق میں بھی شامل کی گئی۔ یہ ترجمہ معمولی تغیر کے ساتھ احمد جاوید (۲۰۰۰) سے لیا گیا ہے۔
- ۱۵۰۔ مکتوب ۱۱ اگست ۱۹۱۹ء
- ۱۵۱۔ محمد حنیف شاہد (۱۹۷۶)، ص ۱۷۷۔ ان کا ماخذ جرنل کونسل کی قلمی روداد ہے۔

۱۵۲۔ مکتوب بنام اعجاز احمد

۱۵۳۔ مکتوب بنام اعجاز احمد

۱۵۴۔ مکتوب بنام سلیمان ندوی ۲۶ اگست ۱۹۱۹ء

۱۵۵۔ مکتوب بنام نیاز الدین خاں ۴ ستمبر ۱۹۱۹ء

۱۵۶۔ مکتوب بنام نیاز الدین خاں ۳۰ اگست ۱۹۱۹ء

۱۵۷۔ اعجاز احمد نے اپنی کتاب (۱۹۸۵ء) ص ۱۴۰-۱۳۹ میں لکھا ہے کہ اس برس یعنی ۱۹۱۹ء میں اقبال گرمیوں کی تعطیلات میں سیالکوٹ آئے تو اعجاز نے بھوک ہڑتال کے ذریعے اقبال کا یہ فیصلہ بدلنے کی کوشش کی کیونکہ اعجاز ایم اے کرنا چاہتے تھے جبکہ اقبال نے ان کے لیے ایل ایل بی کی تجویز پیش کی تھی۔ دن بھر اعجاز بھوکے رہے، رات کو ان کی والدہ نے چپکے سے کھانا ان کے کمرے کے باہر رکھ دیا جسے انہوں نے چھپ کر کھا لیا اور جب اگلی صبح ناشتے کے بعد اقبال اُن سے بات چیت کرنے آئے تو خالی برتن دیکھ کر ضرور سمجھ گئے ہوں گے کہ اعجاز اپنی بھوک ہڑتال میں ثابت قدم نہیں رہ پائے۔ پھر بھی اس خیال سے کہ اعجاز خفت محسوس نہ کریں، انہوں نے اپنی بات ختم کرنے کے بعد اعجاز کی والدہ سے کہا، بھابھی جی۔ آج ناشتہ میں پوریاں بڑی مزے والی تھیں۔ اعجاز کو بھی کھلائیں۔ اس نے کل سے کچھ نہیں کھایا۔“ یہ روایت بیان کرنے سے اعجاز احمد کا مقصود یہ بتانا تھا کہ ”کل سے میرے کچھ نہ کھانے کی بات انہوں نے صرف میری خفت منانے اور مجھے یہ باور کروانے کے لیے کہی تھی کہ انہیں کل رات میرے کھانا کھا لینے کا کوئی علم نہیں۔“ یہ تو بالکل درست ہے کہ اس قسم کی چشم پوشی اُس زمانے کے سمجھدار بزرگوں کی طبیعت کا حصہ ہوتی تھی لیکن اس روایت کو اعجاز احمد کی تعلیم کے بارے میں اقبال کے فیصلے سے متعلق سمجھنے اور ۱۹۱۹ء کے موسم گرما میں وقوع پذیر ماننے میں دشواریاں پیش آتی ہیں۔ گزشتہ دو تین ماہ میں اقبال نے اعجاز کی آئندہ تعلیم کے حوالے سے جتنے بھی خطوط لکھے ہیں اُن میں اپنی رائے کے حق میں دلائل دینے کے باوجود فیصلہ اعجاز احمد ہی کی مرضی پر چھوڑا تھا۔ اس لحاظ سے تو اعجاز احمد کو بھوک ہڑتال کرنے کی ضرورت ہی نہ تھی۔ دوسری مشکل یہ ہے کہ اعجاز نے یہ روایت بیان کرتے ہوئے لکھا ہے کہ جب اگلی صبح اقبال ان کے کمرے میں آئے تو آتے ہی کہا، ”یہ تم گاندھی کے چیلے کب سے بنے ہو۔“ ہندوستان میں گاندھی کی شہرت اور بالخصوص اُن کی بھوک ہڑتالیں ۱۹۱۹ء کے موسم گرم کے بعد کی باتیں ہیں۔ ممکن ہے اس قسم کی کوئی بھوک ہڑتال اعجاز احمد نے واقعی کی ہو اور اقبال نے اسی چشم پوشی کا اظہار بھی کیا ہو جو یہاں بیان ہوئی مگر اُس صورت میں قرین قیاس ہے کہ یہ واقعہ ایک دو برس بعد پیش آیا ہوگا اور اس کا تعلق اعجاز کی آئندہ تعلیم سے نہیں بلکہ کسی اور معاملے (مثلاً شادی کے سلسلے میں کسی ایسی پسندنا پسند؟) سے رہا ہوگا۔ ساٹھ ستر برس بعد واقعہ تحریر کرتے ہوئے بعض تفصیلات کے بارے میں یادداشت کا دھوکہ دے جانا کوئی غیر معمولی بات نہیں۔

۱۵۹۔ بیاض پیام مشرق - غزل پیام مشرق میں بھی موجود ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا گیا ہے۔

۱۶۰۔ بیاض پیام مشرق - نظم پیام مشرق میں شامل ہے۔

۱۶۱۔ بیاض پیام مشرق - نظم پیام مشرق میں شامل ہے۔

۱۶۲۔ مکتوب بنام سلیمان ندوی ۷ اکتوبر ۱۹۱۹ء

۱۶۳۔ فقیر سید وحید الدین (۱۹۶۴)، ص ۱۷۹-۱۷۷

۱۶۴۔ فقیر سید وحید الدین (۱۹۶۴)، ص ۱۵۷

۱۶۵۔ مکتوب بنام کشن پرشاد ۷ اکتوبر ۱۹۱۹ء

۱۶۶۔ مکتوب بنام کشن پرشاد ۷ اکتوبر ۱۹۱۹ء

۱۶۷۔ بیاض پیام مشرق - اس صفحے کے اکثر اشعار پیام مشرق کے حصے 'خردہ' میں شامل ہوئے۔ یہ دلچسپ اور کسی قدر تعجب انگیز بات ہے کہ اقبال پہلے اس حصے کو اکبر اعظم سے منسوب کرنا چاہتے تھے۔

۱۶۸۔ مکتوب بنام کشن پرشاد ۷ اکتوبر ۱۹۱۹ء

۱۶۹۔ مکتوب بنام نور محمد ۱۹ اکتوبر ۱۹۱۹ء

۱۷۰۔ مکتوب بنام سلیمان ندوی ۲۷ اکتوبر ۱۹۱۹ء

۱۷۱۔ سید حسن ریاض ۷۰/۷۱، ۱۹۶۷ء، ص ۸۵

۱۷۲۔ تختین سروری کا مضمون 'اقبال کی دو نظمیوں اور ان کا پس منظر' (صحیفہ اقبال نمبر)۔

۱۷۳۔ مکتوب بنام کشن پرشاد ۷ اکتوبر ۱۹۱۹ء

۱۷۴۔ متن کا ماخذ ڈاکٹر سعید اختر درانی (۱۹۸۵)، ص ۲۶۷ ہے۔ ترجمہ مندرجہ ذیل ہے:

لاہور (ہندوستان)

۱۱ اکتوبر ۱۹۱۹ء

مائی ڈزفرالائین ویکے ناسٹ

آخر وہ ہولناک جنگ اب ختم ہوگئی ہے اور چار سال کی طویل خاموشی کے بعد مجھے دوبارہ آپ کو خط لکھنے کا موقع حاصل ہوا ہے۔ آپ کا ملک ایک عظیم آزمائش سے گزرا ہے اور میں امید کرتا ہوں کہ جلد ہی وہ اُن نقصانات کو پورا کر سکے گا جو اس جنگ میں اسے پہنچے ہیں۔ اس تمام عرصے میں مجھے آپ کے اور آپ کے عزیزوں خاص طور پر آپ کے بھائیوں کی خیریت کے بارے میں بڑی تشویش رہی ہے۔ براہ کرم جلد از جلد مجھے اپنے بھائیوں کے حالات کے بارے میں تفصیل سے لکھئے۔ جرمن قوم کو واقعی بہت بڑی قربانیاں دینی

پڑی ہیں۔

میں یہ خط انگریزی میں لکھنے پر بہت معذرت چاہتا ہوں مگر اپنی غلط سلسلہ اور بھونڈی جرمن سے آپ کی سمجھ خرابی کرنے سے بہتر سمجھتا ہوں کہ آپ کو ترجمہ کروانے کی زحمت دوں۔

براہ کرم ہائیڈل برگ والی پروفیسر صاحبہ کے بارے میں بھی اطلاع دیجئے۔ کیا آپ کو جناب رائسز کی بھی کوئی خبر خیر ملتی رہتی ہے؟ وہ کہاں ہیں اور کیا کر رہے ہیں؟

آپ کا مخلص

محمد اقبال

ہیرسٹرائٹ لاً

لاہور

۱۷۵۔ بانگ درا کے حصہ ظریفانہ میں شامل ہے۔

۱۷۶۔ بانگ درا کے حصہ ظریفانہ میں چار اشعار کا مزاحیہ قطعہ ہے۔

۱۷۷۔ بانگ درا کے حصہ ظریفانہ میں شامل ہے۔

۱۷۸۔ مکتوب بنام نیاز الدین خاں، ۱۱۴ اکتوبر ۱۹۱۹ء

۱۷۹۔ ملک حسن اختر (۱۹۸۸) ص ۱۰۷۔ ان کا ماخذ پنجاب گزٹ حصہ سوم ۲۵ جون ۱۹۲۰ء ص ۷۷۳-۷۷۴ ہے۔

۱۸۰۔ ڈاکٹر ملک حسن اختر (۱۹۸۸) ص ۱۱۱-۱۰۹۔ ان کا ماخذ پنجاب گزٹ حصہ سوم ۲۵ جون ۱۹۲۰ء

ص ۷۷۳-۷۷۴ ہے۔

۱۸۱۔ ڈاکٹر نظیر حسین زیدی (۱۹۸۵) ص ۱۳۳

۱۸۲۔ ڈاکٹر ملک حسن اختر (۱۹۸۸) ص ۱۱۱۔ ان کا ماخذ پنجاب گزٹ حصہ سوم ۲۵ جون ۱۹۲۰ء ص ۷۷۳-۷۷۴

ہے۔

۱۸۳۔ مکتوب بنام نیاز الدین خاں ۹ نومبر ۱۹۱۹ء

۱۸۴۔ مسعود احمد بدایونی نے اپنے مضمون میں لکھا کہ سب سے پہلے انہوں نے اقبال کی توجہ تذکرہ کے دیباچے کے اس

پہلو کی طرف مبذول کروائی۔ اقبال نے جواب میں لکھا کہ اصل مقصد تعلیم ہے، وہ کسی نام سے ہو بہتر ہے۔ تاریخ میں اگر

اُن کا نام نہ آئے تو مضاقتہ نہیں۔ (دیکھیے رجیم بخش شاہین، اوراقِ گم گشتہ، ص ۱۷۰)۔ یہ درست ہے کہ اقبال اور

وحید احمد مسعود کے درمیان یہ خط کتابت ہوئی مگر وہ اگست ۱۹۲۱ء کی بات ہے۔ اقبال اس سے پہلے ہی ۱۰ نومبر کو سید سلیمان

ندوی کے نام خط میں شکایت کر چکے تھے مگر غالباً وحید احمد مسعود کو اس کا علم نہ تھا۔

عبدالمجید سالک (۱۹۵۵) ص ۱۰۵-۱۰۴ لکھتے ہیں: "انہیں دونوں کا ذکر ہے ایک دن راقم خدمت میں حاضر تھا۔

علامہ [اقبال] خاموش بیٹھے تھے لیکن غصے کے آثار چہرے سے ظاہر تھے۔ ایک دم فرمایا 'سالک صاحب! دیکھیے مولوی ابوالکلام نے جو تذکرہ لکھا ہے اس کے دیباچے میں کوئی صاحب مولوی فضل الدین احمد لکھتے ہیں کہ اقبال پہلے کانفرنس 'الہدال' نے اس کو مسلمان بنایا۔ میں یہ نہ کر چوڑکا۔ تذکرہ میں نے پڑھا تو تھا لیکن اس کے دیباچے پر محض سرسری نظر ڈالی تھی۔ حضرت علامہ نے خود ہی 'تذکرہ میری طرف بڑھایا۔ میں نے دیا چونکاں کر پڑھا... راقم نے عرض کیا کہ مولوی فضل الدین احمد نے حقیقتاً غلط لکھا۔ ان کو آپ کے مسلک و مذہب کے متعلق کچھ بھی معلوم نہیں۔ انہیں لکھنے پڑھنے سے کیا سروکار۔ وہ تو مطیع 'الہدال' کے منہم تھے۔ اس کے بعد راقم نے چند ایسے فقرے کہے جن سے مقصود یہ تھا کہ علامہ کے دل میں مولانا ابوالکلام کے متعلق کوئی کدورت باقی نہ رہے۔ خدا جانے یہ مقصود حاصل ہوا یا نہیں۔“

۱۸۵۔ تحسین سروری کا مضمون 'اقبال کی دو نظمیں اور ان کا پس منظر' (صحیفہ اقبال نمبر)۔

۱۸۶۔ ملک حسن اختر (۱۹۸۸) ص ۱۰۵-۱۰۲۔ ان کا ماخذ پنجاب گزٹ حصہ سوم ۲۵ جون ۱۹۱۸ء [کذا: ۱۹۲۰؟] ص ۷۷۲-۷۷۰ ہے۔

۱۸۷۔ ملک حسن اختر (۱۹۸۸) ص ۱۰۵-۱۰۲۔ ان کا ماخذ پنجاب گزٹ حصہ سوم ۲۵ جون ۱۹۱۸ء [کذا: ۱۹۲۰؟] ص ۷۷۶ ہے۔

۱۸۸۔ خط پر تاریخ نہیں ہے۔ عام طور پر نومبر ۱۹۱۹ء کا شمار کیا جاتا ہے۔

۱۸۹۔ خط پر تاریخ نہیں ہے۔ عام طور پر نومبر ۱۹۱۹ء کا شمار کیا جاتا ہے۔

۱۹۰۔ مکتوب نام وحید احمد مسعود بدایونی، ۲۷ نومبر ۱۹۱۹ء

۱۹۱۔ خط پر تاریخ نہیں ہے۔ عام طور پر نومبر ۱۹۱۹ء کا شمار کیا جاتا ہے۔

۱۹۲۔ سید حسن ریاض ۷۰/۷، ۱۹۶۷ء، ص ۸۶

۱۹۳۔ مکتوب بنام نیاز الدین خاں ۱۹ دسمبر ۱۹۱۹ء۔ جلسے کی یقینہ کاروائی کی تفصیلات اخبار کشمیری لاہور کی دسمبر ۱۹۱۹ء کی خبر سے ماخوذ ہیں جو ڈاکٹر محمد عبداللہ قریشی (۱۹۸۸) ص ۲۶۵-۲۶۳ میں نقل ہوئی ہے۔

۱۹۴۔ اخبار کشمیری لاہور کی دسمبر ۱۹۱۹ء کی خبر سے ماخوذ جو ڈاکٹر محمد عبداللہ قریشی (۱۹۸۸) ص ۲۶۵-۲۶۳ میں نقل ہوئی ہے۔

۱۹۵۔ رحیم بخش شاہین (۱۹۷۵) ص ۱۹۰-۱۸۹

۱۹۶۔ بیاض پیام مشرق۔ نظم پیام مشرق میں شامل ہے۔

۱۹۷۔ بیاض پیام مشرق۔ اشعار میں تراش خراش ہوئی اور پھر یہ پیام مشرق میں نظم 'موسیو لینن و قیصر ولیم' میں قیصر ولیم کا مکالمہ بنے۔ ان اشعار میں جو خیالات ظاہر کیے گئے وہ اردو میں متعدد جگہوں پر الگ الگ ظاہر ہوئے، مثلاً

ہے وہی سازِ کہن مغرب کا جمہوری نظام

اقبال ۳: درمیانی دور، ۱۹۱۴ء سے ۱۹۲۲ء تک

جس کے پردوں میں نہیں غیر از نوائے قیصری

(بانگِ درا: 'نصیر راہ')

زمام کار اگر مزدور کے ہاتھوں میں ہو پھر کیا
طریق کو بہن میں بھی وہی حیلے ہیں پرویزی

(بال جبریل)

مجلس ملت ہو یا پرویز کا دربار ہو
ہے وہ سلاطین غیر کی کھیتی ہی ہے جس کی نظر

(ارمغانِ حجاز: 'اپلیس کی مجلس شوری')

۱۹۸- Latif Ahmad Sherwani (1944/1977), p.180 میں اقبال کا مضمون 'McTaggart's

Philosophy'

۱۹۹- محمد حنیف شاہد (اقبال اور انجمن حمایت اسلام) ص ۵۵

۲۰۰- مکتوب بنام کریم بی بی ۸ دسمبر ۱۹۱۹ء

۲۰۱- ملک حسن اختر (۱۹۸۸) ص ۱۰۸-۱۰۵- ان کا ماخذ پنجاب گزٹ حصہ سوم ۲۵ جون ۱۹۲۰ء ص ۷۲-۷۱-۷۰

ہے۔

۲۰۲- مکتوب بنام نیاز الدین خاں ۱۹ دسمبر ۱۹۱۹ء

۲۰۳- Muhammad Siddiq (1983)

۲۰۴- ڈاکٹر ابواللیث صدیقی (۱۹۷۷) ص ۱۱۷، مرزا جلال الدین پیرسٹر کا مضمون 'میرا اقبال'

۲۰۵- نثار احمد قریشی (۱۹۸۳) ص ۱۰۸۔

۲۰۶- محمد منور، پروفیسر (۱۹۷۲) ص ۱۶۶

۲۰۷- محمد منور، پروفیسر (۱۹۷۲) ص ۱۶۵

۲۰۸- عبدالماجد دربابادی (۲۰۰۱/۱۹۵۶) ص ۷۵۔

۲۰۹- ڈاکٹر نظیر حسین زیدی (۱۹۸۵) ص ۱۳۶

۲۱۰- سید حسن ریاض (۱۹۶۷/۷۰) ص ۱۰۰

۲۱۱- پیغزل حفیظ جالندھری کے اولین مجموعہ کلام نغمہ زار میں موجود ہے۔ وہاں اس کی تاریخ ۱۹۲۰ء درج ہے۔

۲۱۲- مکتوب بنام شیخ نور محمد ۱۲۳ اپریل ۱۹۲۱ء

۲۱۳- مکتوب بنام گرامی ۲ جنوری ۱۹۲۰ء

- ۲۱۴۔ ڈاکٹر ملک حسن اختر (۱۹۸۸)، ص ۱۶۳-۱۵۹۔ دونوں کتابیں ان کی نظر سے گزری ہیں۔
- ۲۱۵۔ رحیم بخش شاہین (۱۹۷۵)، ص ۳۵
- ۲۱۶۔ صوفی تبسم کے یہ عقیدت مند شاعر محرق رہی ہیں۔ ان کی کتاب (۱۹۸۳)، ص ۸-۹ سے یہ روایت لی گئی ہے۔ ۱۹۲۰ء کا واقعہ ہے۔
- ۲۱۷۔ مکتوب بنام گرامی ۴ جنوری ۱۹۲۰ء
- ۲۱۸۔ محمد حنیف شاہد (اقبال اور انجمن حمایت اسلام)، ص ۵۸
- ۲۱۹۔ Mango, p.266
- ۲۲۰۔ رحیم بخش شاہین (۱۹۷۵)، ص ۱۷۱-۱۷۰۔ وحید احمد مسعود بدایونی کا بیان ہے، ”علی برادران کی ربائی پر جو قطعہ شاہین والا لکھا تھا وہ ڈاکٹر صاحب نے مجھے بھی بھیج دیا تھا۔ اور کہکشاں کو بھی۔ کہکشاں میں وہ پہلے شائع ہوا اور نقیب میں بعد کو لہذا امتیاز صاحب نے اپنے اگلے پرچے میں کچھ اس قسم کا اشارہ کیا تھا کہ نقیب نے کہکشاں سے نقل کیا ہے۔“
- ۲۲۱۔ سید حسن ریاض (۱۹۶۷/۷۰)، ص ۸۸-۸۹
- ۲۲۲۔ ابوسلمان شاجہا نیپوری (۱۹۹۳)، ص ۸۸ پر جو ہر کے مضمون ”میرا استاد اقبال ہمدرد ۱۱۳ اگست ۱۹۲۷ء کے حوالے سے۔ اشعار ۲۷ ستمبر ۱۹۱۸ء کو لکھے گئے تھے جب مولانا محمد علی وفد کے قائد منتخب نہ ہوئے تھے۔
- ۲۲۳۔ بیاض پیام مشرق۔ بیاض میں یہ نظم قلمزدے گمر پیام مشرق میں شامل ہے۔
- ۲۲۴۔ بیاض پیام مشرق میں یہ نظم درج ہے۔ پانچ اشعار ہیں۔ پیام مشرق میں شامل نہ کی گئی۔
- ۲۲۵۔ رحیم بخش شاہین (۱۹۷۵)، ص ۱۷۲-۱۷۱
- ۲۲۶۔ مکتوب بنام نیاز الدین خاں ۱۱ فروری ۱۹۲۰ء
- ۲۲۷۔ مکتوب بنام نیاز الدین خاں ۱۱ فروری ۱۹۲۰ء
- ۲۲۸۔ یہ معلوم نہیں کہ کون سی خلافت کمیٹی تھی۔
- ۲۲۹۔ یہ قطعہ تیسری بیاض میں درج ہے اور بانگ درا میں بھی شامل ہے۔ زمانہ معلوم نہیں۔
- ۲۳۰۔ مکتوب بنام عطا محمد ۱۶ فروری ۱۹۲۰ء
- ۲۳۱۔ Mango (1999), p.269
- ۲۳۲۔ Mango (1999), p.287
- ۲۳۳۔ مکتوب بنام نیاز الدین خاں ۹ مارچ ۱۹۲۰ء
- ۲۳۴۔ مکتوب بنام انباجا احمد (انگریزی) ۳ مارچ ۱۹۲۰ء
- ۲۳۵۔ بانگ درا کے حصہ ظریفانہ میں شامل ہے۔

اقبال: ۳: درمیانی دور، ۱۹۱۴ء سے ۱۹۲۲ء تک

۲۳۶- سید سلیمان ندوی کا مضمون 'ڈاکٹر اقبال کی اسرار خودی کا انگریزی ترجمہ' مطبوعہ معارف مارچ ۱۹۲۱ء بشمولہ احمد راہی (۱۹۷۸)، ص ۴۰۔

۲۳۷- باقیات اقبال، ص ۴۶۰۔

۲۳۸- محمد حنیف شاہد (اقبال اور انجمن حمایت اسلام)، ص ۵۶-۵۵۔

۲۳۹- صحیفہ (۱۹۷۳) میں صفحہ محمود کا مضمون، ص ۱۵۔

۲۴۰- محمد حنیف شاہد (اقبال اور انجمن حمایت اسلام)، ص ۵۶۔

۲۴۱- محمد حنیف شاہد (اقبال اور انجمن حمایت اسلام)۔ نظم کا متن باب ۴ کے آخر میں پیش کیا جا چکا ہے۔ مولانا ظفر علی خاں کی شرکت کا تذکرہ جعفر بلوچ (۱۹۹۵) نے کیا ہے۔

Mango, p. 273 - ۲۴۲

Mango, p. 275 - ۲۴۳

۲۴۴- مکتوب بنام نیاز الدین خاں ۱۱۶ اپریل ۱۹۲۰ء

۲۴۵- مکتوب بنام نیاز الدین خاں ۲۱ مئی ۱۹۲۰ء

۲۴۶- محمد حنیف شاہد (۱۹۷۶): اقبال اور انجمن حمایت اسلام، ص ۱۸۵۔ ان کا ماخذ انجمن کی قلمی روداد ہے۔

۲۴۷- مکتوب بنام شیخ نور محمد ۲۳ اپریل ۱۹۲۰ء۔ اپنی تاریخ کے حساب سے یہ پورا خط اپنی جگہ پر درج کیا گیا ہے۔ ملاحظہ فرمائیے۔

۲۴۸- محمد حنیف شاہد (۱۹۷۶): اقبال اور انجمن حمایت اسلام، ص ۵۹۔ ان کا ماخذ انجمن کی قلمی روداد ہے۔

۲۴۹- ڈاکٹر نظیر حسین زیدی (۱۹۸۵)، ص ۱۳۶۔

Mango, p. 279 - ۲۵۰

۲۵۱- ملک حسن اختر (۱۹۸۸)، ص ۱۱۸-۱۱۷۔ ان کا ماخذ پنجاب گزٹ حصہ سوم ۲۴ دسمبر ۱۹۲۰ء ص ۱۸۰۷ ہے۔

Mango, p. 279 - ۲۵۲

۲۵۳- ڈاکٹر ملک حسن اختر (۱۹۸۸)، ص ۱۳۱۔ ان کا ماخذ پنجاب گزٹ کے مختلف شمارے ہیں۔

۲۵۴- مکتوب بنام خان نیاز الدین خاں، ۱۱ مئی ۱۹۲۰ء

۲۵۵- بیاض پیام مشرق۔ نظم پیام مشرق میں بھی موجود ہے۔

۲۵۶- بیاض پیام مشرق

۲۵۷- بیاض پیام مشرق میں اس مقام پر محاورہ 'عشق علم موجود ہے مگر یقین سے نہیں کہا جاسکتا کہ کس ماہ لکھی گئی ہوگی۔

میں نے محض قارئین کی سہولت کے لیے اسے ۱۹۱۹ء کے اواخر میں رکھا ہے۔

۲۵۸۔ بیاض پیام مشرق - پیام مشرق میں یہ محاورہ علم و عشق کے عنوان سے شامل ہے۔ میں نے یہاں احمد جاوید (۲۰۰۰) کا ترجمہ معمولی تبدیلی کے ساتھ پیش کیا ہے۔

۲۵۹۔ بیاض پیام مشرق - رباعی پیام مشرق میں شامل ہے۔ ترجمہ احمد جاوید (۲۰۰۰) سے لیا ہے۔

۲۶۰۔ بیاض پیام مشرق - نظم پیام مشرق میں شامل ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا ہے۔

۲۶۱۔ برگساں پر تنقید اقبال نے اپنے غیر مطبوعہ مضمون 'Bedil in the Light of Bergson' میں کی (مرتبہ ڈاکٹر تحسین فراتی ۲۰۰۱/۱۹۸۲)۔ اس کا اقتباس میں نے ۱۹۲۱ء کے واقعات کے ذیل میں شامل کیا ہے (اگرچہ اس مضمون کی صحیح تاریخ کا تعین مشکل ہے)۔ اس کے علاوہ پیام مشرق کا دیباچہ اور ضربِ کلیم کی نظم 'ایک فلسفہ زدہ سیدزادے کے نام' بھی پیش نظر رکھی جائے بمع Reconstruction والے خطبات کے۔

۲۶۲۔ بیاض پیام مشرق - نظم پیام مشرق میں شامل ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا ہے۔

۲۶۳۔ محمد حنیف شاہد (۱۹۷۶): اقبال اور انجمن حمایت اسلام، ص ۵۹، ۱۸۵۔ ان کا ماخذ انجمن کی قلمی روداد ہے۔

۲۶۴۔ ذوالفقار احمد تابش (۱۹۷۷)، ص ۱۲۷-۱۲۳۔ اقبال کے اشعار بیاض پیام مشرق میں بھی موجود ہیں۔

۲۶۵۔ مکتوب بنام نیاز الدین خاں ۲۱ مئی ۱۹۲۰ء

۲۶۶۔ فقیر سید وحید الدین (۱۹۶۳)، ص ۲۱۷-۲۱۶

۲۶۷۔ مکتوب بنام نیاز الدین خاں ۱۰ جون ۱۹۲۰ء

۲۶۸۔ ڈاکٹر ملک حسن اختر (۱۹۸۸)، ص ۱۲۱-۱۱۹۔ ان کا ماخذ پنجاب گزٹ حصہ سوم ۲۴ دسمبر ۱۹۲۰ء، ص ۱۸۰۸-۱۸۰۷ ہے۔

۲۶۹۔ مکتوب بنام نیاز الدین خاں ۱۰ جون ۱۹۲۰ء

۲۷۰۔ مکتوب بنام نیاز الدین خاں ۱۰ جون ۱۹۲۰ء

۲۷۱۔ ڈاکٹر نظیر حسین زیدی (۱۹۸۵)، ص ۱۳۵-۱۳۳

۲۷۲۔ ڈاکٹر نظیر حسین زیدی (۱۹۹۵)، ص ۱۴۳-۱۴۲

۲۷۳۔ مکتوب

۲۷۴۔ ملک حسن اختر (۱۹۸۸)، ص ۱۱۸-۱۱۶۔ ان کا ماخذ پنجاب گزٹ حصہ سوم ۲۴ دسمبر ۱۹۲۰ء ص ۱۸۰۶ ہے۔

۲۷۵۔ محمد حنیف شاہد (۱۹۷۶): اقبال اور انجمن حمایت اسلام، ص ۱۸۵۔ ان کا ماخذ انجمن کی قلمی روداد ہے۔

- ۲۷۶۔ باقیات ص ۲۶۵-۲۶۴ پر سات اشعار کا قطعہ درج ہے۔
- ۲۷۷۔ بیاض پیام مشرق۔ نظم پیام مشرق میں شامل ہے۔
- ۲۷۸۔ Riffat Hassan (1977)
- ۲۷۹۔ ڈاکٹر نظیر حسین زیدی (۱۹۹۵)
- ۲۸۰۔ محمد حنیف شاہد (۱۹۷۶): اقبال اور انجمن حمایت اسلام، ص ۵۹، ۱۸۵۔ ان کا ماخذ انجمن کی قلمی روداد ہے۔
- ۲۸۱۔ اقبال ریویو (حیدرآباد دکن) اپریل جون ۱۹۸۴ء، ص ۴۹
- ۲۸۲۔ مکتوب بنام گرامی۔ خط جولائی میں لکھا گیا مگر تاریخ درج نہیں ہے۔ عموماً اسے ۱۹ جولائی سے پہلے کا سمجھا گیا ہے۔
- ۲۸۳۔ مکتوب بنام گرامی ۱۲ جولائی ۱۹۲۰ء
- ۲۸۴۔ مکتوب بنام گرامی ۱۲ جولائی ۱۹۲۰ء
- ۲۸۵۔ مکتوب بنام گرامی ۱۹ جولائی ۱۹۲۰ء
- ۲۸۶۔ مکتوب بنام گرامی ۱۹ جولائی ۱۹۲۰ء
- ۲۸۷۔ مکتوب بنام گرامی ۱۹ جولائی ۱۹۲۰ء
- ۲۸۸۔ مکتوب بنام گرامی ۱۹ جولائی ۱۹۲۰ء
- ۲۸۹۔ مکتوب بنام گرامی ۱۹ جولائی ۱۹۲۰ء
- ۲۹۰۔ مکتوب بنام گرامی ۱۹ جولائی ۱۹۲۰ء
- ۲۹۱۔ بیاض پیام مشرق میں نظم کا نقش اول ادھورا اور قلمزد ہے۔ پیام مشرق میں زیادہ مکمل نظم حکماً کے عنوان سے شامل ہے۔
- ۲۹۲۔ بیاض پیام مشرق۔ نظم پیام مشرق میں شامل ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا ہے۔
- ۲۹۳۔ سید حسن ریاض (۷۰/۱۹۶۷ء)، ص ۱۰۳
- ۲۹۴۔ بیاض پیام مشرق۔ تینوں نظمیں پیام مشرق میں شامل ہوئیں۔ ترجمہ معمولی تبدیلی کے ساتھ احمد جاوید (۲۰۰۰) سے لیا گیا ہے۔
- ۲۹۵۔ جعفر بلوچ (۱۹۹۵)، ص ۱۸۵
- ۲۹۶۔ Mango (1999), p.285
- ۲۹۷۔ ابوسلمان شاہجہاںپوری (۱۹۹۳)، ص ۳۸

- ۲۹۸۔ بیاض پیام مشرق۔ نظم پیام مشرق میں شامل ہے۔
- ۲۹۹۔ بیاض پیام مشرق میں پانچ اشعار کی نظم ہے۔ پیام مشرق میں صرف دو اشعار آزادی بجز کے عنوان سے شامل کیے گئے۔
- ۳۰۰۔ بیاض پیام مشرق۔ نظم پیام مشرق میں شامل ہے۔
- ۳۰۱۔ محمد حنیف شاہد (اقبال اور انجمن حمایت اسلام)، ص ۶۰
- ۳۰۲۔ محمد حنیف شاہد (اقبال اور انجمن حمایت اسلام)، ص ۶۰-۵۹
- ۳۰۳۔ سید سلیمان ندوی کا مضمون ڈاکٹر اقبال کی اسرار خودی کا انگریزی ترجمہ۔ میرا ماخذ احمد راہی (۱۹۷۸)، ص ۴۰-۳۹ ہے۔
- ۳۰۴۔ عبد الماجد ریا دبی (۲۰۰۱/۱۹۵۶)، ص ۸۰-۷۹۔ مولانا عبد الماجد نے اس رائے تہرہ کرتے ہوئے لکھا ہے: ”ابوالکلام اور محمد علی کے درمیان اُس وقت بھی نقطہ نظر کا جو فرق تھا اُس کی پوری جھلک اُن کے جوابوں میں نظر آ رہی ہے۔ محمد علی کے ہاں مادی غلبہ، روحانی غلبے سے الگ اور کوئی مستقل وجود رکھتا ہی نہ تھا۔“
- ۳۰۵۔ اکتوبر ۱۹۲۰ء سے شروع کر کے اگلے چند ماہ تک کئی مکتوبات میں اقبال نے یہ نکات متفرق طور پر پیش کیے اور پورا خاکہ روزنامہ زمیندار کے مدیر کے نام خط محررہ ۱۵ نومبر ۱۹۲۰ء میں واضح کیا جو اگلے روز زمیندار کے صفحہ ۳ پر شائع ہوا۔ کتاب کے آخر میں یہ خط ضمیمہ کے طور پر شامل کیا جا رہا ہے۔ میرا ماخذ محمد حنیف شاہد (اقبال اور انجمن حمایت اسلام) ہے جہاں یہ خط بظاہر زمیندار کے شمارے ہی سے نقل کیا گیا ہے۔
- ۳۰۶۔ اعجاز احمد نے اپنی کتاب (۱۹۸۵)، ص ۱۸۸ میں اس کا تذکرہ کیا ہے۔
- ۳۰۷۔ Mango (1999), p.293
- ۳۰۸۔ عبد اللہ چغتائی (روایات اقبال)، ص ۱۸۲، خواجہ برکت علی (ریٹائرڈ پوسٹ ماسٹر جنرل) کی روایت ہے۔
- ۳۰۹۔ فقیر سید وحید الدین (۱۹۶۳/۱۹۵۰)، ص ۱۰۲-۱۰۱
- ۳۱۰۔ فقیر سید وحید الدین (۱۹۶۳/۱۹۵۰)، ص ۹۹
- ۳۱۱۔ بانگ در احصہ سوم میں نظریفانہ میں شامل ہے۔ زمانہ معلوم نہیں۔
- ۳۱۲۔ بیاض پیام مشرق۔ نظم پیام مشرق میں شامل ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا گیا ہے۔
- ۳۱۳۔ محمد عبداللہ قریشی کا مضمون نوا در اقبال (صحیفہ اقبال نمبر حصہ اول، ص ۱۱۷)۔
- ۳۱۴۔ بیاض پیام مشرق
- ۳۱۵۔ محمد حنیف شاہد (اقبال اور انجمن حمایت اسلام)، ص ۶۱

۳۱۶۔ ابولسلمان شاہجہانپوری (۱۹۹۳)، ص ۳۶-۳۵

۳۱۷۔ ابولسلمان شاہجہانپوری (۱۹۹۳)، ص ۳۸-۳۶

۳۱۸۔ محمد حنیف شاہد (اقبال اور انجمن حمایت اسلام)، ص ۶۱۔ نیز مکتوب بنام نیاز الدین خاں، ۱۲۸ اکتوبر ۱۹۲۰ء

۳۱۹۔ عبداللہ چغتائی (روایات اقبال)، ص ۱۷۴، مولانا محمد علی قصوری ایم اے (کینٹ) کی روایت ہے

۳۲۰۔ مکتوب بنام فوق ۱۲ اکتوبر ۱۹۲۰ء

۳۲۱۔ ڈاکٹر نظیر حسین زیدی (۱۹۸۵)، ص ۱۳۶، ۱۵۲

۳۲۲۔ یہ اقتباس اقبال نے ننگسن کے نام اپنے خط مورخہ ۲۴ جنوری ۱۹۲۱ء میں نقل کیا۔ اقبال کے خط کے مکمل متن کے لیے دیکھیے ضمیمہ

۳۲۳۔ واٹ ہیڈ کی کتاب میں پیش کیے ہوئے تصور کا یہ خلاصہ اقبال نے تشکیلی جدید کے دوسرے خطبے میں پیش کیا جو ۱۹۲۷ء سے ۱۹۲۸ء کے دوران تیار کیا گیا تھا۔ میں نے بعض الفاظ و تراکیب سید نذیر نیازی کے ترجمے سے مستعار لی ہیں۔ اقبال نے جن الفاظ میں اس بحث کا خلاصہ کیا وہ درج ذیل ہیں:

In our own times Professor Whitehead— an eminent mathematician and scientist— has conclusively shown that the traditional theory of materialism is wholly untenable. It is obvious that, on the theory, colours, sounds, etc., are subjective states only, and form no part of Nature. What enters the eye and the ear is not colour or sound, but invisible ether waves and inaudible air waves. Nature is not what we know her to be; our perceptions are illusions and cannot be regarded as genuine disclosures of Nature, which, according to the theory, is bifurcated into mental impressions, on the one hand, and the unverifiable, imperceptible entities producing these impressions, on the other. If physics constitutes a really coherent and genuine knowledge of perceptively known objects, the traditional theory of matter must be rejected for the obvious reason that it reduces the evidence of our senses, on which alone the physicist, as observer and experimenter, must rely, to the mere impressions of the observer's mind. Between Nature and the observer of Nature, the theory creates a gulf which he is compelled to bridge over by resorting to the doubtful hypothesis

of an imperceptible something, occupying an absolute space like a thing in a receptacle and causing our sensation by some kind of impact. In the words of Professor Whitehead, the theory reduces one-half of Nature to a "dream" and the other half to a "conjecture". Thus physics, finding it necessary to criticize its own foundations, has eventually found reason to break its own idol, and the empirical attitude which appeared to necessitate scientific materialism has finally ended in a revolt against matter. Since objects, then, are not subjective states caused by something imperceptible called matter, they are genuine phenomena which constitute the very substance of Nature and which we know as they are in Nature.

(Lecture II, *The Reconstruction of Religious Thought in Islam*)

۳۲۳۔ بیاض پیام مشرق۔ نظم پیام مشرق میں شامل ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا گیا ہے۔

۳۲۵۔ میں نے یہ اندازہ اس بنیاد پر لگایا ہے کہ بیاض پیام مشرق میں 'انکار انجم' کے صرف دو صفحے بعد وہ غزل ہے جو اقبال نے ۱۹۲۰ء کو مولانا گرامی کو خط میں بھیجی اور لکھا کہ حال ہی میں آمد ہوئی ہے۔ بہر حال یہ محض ایک قیاس ہے۔

۳۲۶۔ بیٹس اور اقبال کے تفصیلی موازنے کے لیے میری کتاب *The Beast and the Lion* (2007) ملاحظہ کیجیے۔

H. G. Wells (1920), p.502۔ ۳۲۷

۳۲۸۔ ظہور اسلام کا بیان ایچ جی ویلز نے آؤٹ لائن آف ہسٹری (محولہ بالا) میں ص ۲۷۰-۲۷۳ پر کیا ہے۔ آنحضرت صلی اللہ علیہ وسلم کی شخصیت کے بارے میں ایک منفی رائے پیش کرنے کے بعد (جسے دہرانا مجھے مناسب معلوم نہیں ہوتا)، وہ آپ کی طرف اشارہ کر کے لکھتا ہے:

"...and it would throw all our history out of proportion if, out of an insincere deference to the possible Moslem reader, we were to present him [i.e. the Prophet] in any other light."

مولوی محمد علی لاہوری جن کے ترجمہ قرآن سے ویلز نے اقتباسات پیش کیے، وہ احمدی عقائد کو رکھتے تھے اور لاہوری گروپ کے بانی تھے (دیکھیے ۱۹۱۳ء کے واقعات)۔ انگریزی ترجمہ قرآن ۱۹۱۷ء میں شائع ہوا۔ جدید تعلیم حاصل کیے ہوئے مسلمان نوجوانوں میں سے بعضوں میں مقبول ہوا کیونکہ عموماً معجزات کا انکار کر کے عقلی تاویل میں پیش کی گئی تھیں۔ اس کے

اقبال ۳: درمیانی دور، ۱۹۱۴ء سے ۱۹۲۲ء تک

بارے میں علامہ اقبال کے اُستاد مولوی میر حسن کی رائے مندرجہ ذیل واقعے سے معلوم ہوتی ہے جسے عبدالواحد نے روایت کیا ہے جو ۱۹۱۷ء میں مرے کالج سیالکوٹ میں داخل ہوئے تھے:

اُن دنوں میں مولوی محمد علی [لاہوری] صاحب کا قرآن شریف کا ترجمہ پڑھا کرتا تھا، میں نے سوچا کہ مولوی [میر حسن] صاحب سے یہی کیوں نہ پوچھ لیا جائے کہ آپ معجزات کی استدلالی تاویل کے بارے میں کیا فرماتے ہیں۔ چنانچہ ایک دن جب وہ فارغ بیٹھے تھے میں لڑزتا کا پتلا اُن کے کمرے میں داخل ہوا اور سلام عرض کیا، ادھر سے کچھ جواب نہ ملا۔ میں خاموش بیٹھ گیا۔ تھوڑی دیر کے بعد فرمانے لگے، کبھی کیا کہتے ہیں؟ میں نے عرض کیا کہ آج کل میں مولوی احمد علی صاحب کا ترجمہ پڑھ رہا ہوں، اس کے پڑھنے سے میرے ذہن میں ہیجان سا پیدا ہو گیا ہے۔ آپ سے درخواست کرنے آیا ہوں کہ آپ معجزات کی حقیقت پر کچھ روشنی ڈالیں۔ ”تو یعنی تم نیچری ہو گئے ہو۔ نکل جاؤ یہاں سے، تمہارا کیا کام ہے یہاں، جاؤ محمد علی [لاہوری] کے پاس، نکل جاؤ۔“ میں گھبرا ہوا تو بہت، لیکن دل کڑا کر کے خاموش بیٹھا رہا۔ کچھ دیر کے بعد وہ پیچھے اور کہنے لگے کہ آج فرصت نہیں، کل آنا۔

ڈاکٹر ابوالیث صدیقی (۱۹۷۷ء)، ص ۱۸۵-۱۸۴

باب ۷: آپ حیات کا چشمہ

- ۱- دیکھیے لوز ڈکنسن کے تبصرے سے اقتباس، جو ۲۲ دسمبر ۱۹۲۰ء کے واقعے کے طور پر درج کیا گیا ہے۔
- ۲- دیکھیے فورسٹر کے تبصرے سے اقتباس، جو ۱۰ دسمبر ۱۹۲۰ء کے واقعے کے طور پر درج کیا گیا ہے۔
- ۳- دیکھیے ای جی براؤن کے تبصرے سے اقتباس، جو ۱۹۲۱ء کے واقعات کے آغاز میں درج کیا گیا ہے۔
- ۴- یہ اقبال کی رائے ہے جس کا اظہار انہوں نے پیام مشرق (۱۹۲۳) کے دیباچے میں کیا۔
- ۵- بیاض پیام مشرق - نظم پیام مشرق میں شامل ہے اور میں نے اسی کی ترتیب یہاں استعمال کی ہے۔ یہ ترتیب بیاض میں نمبر لگا کر ظاہر کی گئی ہے ورنہ بیاض میں بندوں کی اصل ترتیب موجودہ نمبروں کے لحاظ سے یوں تھی: ۱، ۲، ۳، ۴، ۵، ۶، ۳۔ ترجمہ معمولی تبدیلی کے ساتھ احمد جاوید (۲۰۰۰) سے لیا گیا ہے۔
- ۶- عبداللہ چغتائی روایات اقبال اور اقبال کسی صحبت میں جیسی تصانیف کے مصنف ہیں۔ عبدالرحمن چغتائی ”مصور مشرق“ کہلائے۔ اقبال نے ان کے مرقع پر دیباچہ بھی لکھا۔
- ۷- مکتوب بنام گرامی ۷ نومبر ۱۹۲۰ء
- ۸- بیاض پیام مشرق - نظم پیام مشرق میں شامل ہے۔
- ۹- بیاض پیام مشرق - غزل پیام مشرق میں بھی شامل ہے۔ مکتوب بنام گرامی ۷ نومبر ۱۹۲۰ء میں اس کا تذکرہ

ہے۔

۱۰۔ مراسلہ بنام ایڈیٹر زمیندار مطبوعہ ۱۵ نومبر ۱۹۲۰ء، مشمولہ محمد حنیف شاہد (اقبال اور انجمن حمایت اسلام)، ص ۱۰۰۔ اقبال نے یہ واقعہ ۱۵ ستمبر کو ایک دوست سے سنا جس نے وہ فتویٰ اور خط دیکھے تھے۔

۱۱۔ محمد حنیف شاہد (۱۹۷۶)، ص ۶۲-۶۱

۱۲۔ غلام دنگیر رشید (۱۹۴۴)، ص ۵۵ پر خواجہ عبدالحمید کا بیان۔ اسی کتاب میں ص ۲۴۵ پر خانصاحب محمد مشتاق علی خاں کے مضمون میں گاندھی جی کے متعلق اقبال کی مندرجہ ذیل رائے بھی موجود ہے لیکن چونکہ خانصاحب نے اپنا ماخذ درج نہیں کیا اور مضمون کے دوسرے حصوں میں بعض تاریخی غلطیاں موجود ہیں (مثلاً 'اسرار خودی' کو ۱۹۲۰ء میں زیرِ تکمیل بتایا ہے، پیامِ مشرق پر نکلنے کے تیسرے کو آرٹیکل سے منسوب کیا ہے، وغیرہ) لہذا مندرجہ ذیل بیان کو متن کی بجائے یہاں حواشی میں پیش کیا جا رہا ہے:

میا را بزم بر ساحل کہ آنجا

نوائے زندگانی نرم خیز است

بدریا غلط و باموجش در آویز

حیات جاوداں اندر ستیز است

ان اشعار کی شان نزول یہ ہے۔ کہ ۱۹۲۱-۱۹۲۰ء میں جب تحریکِ خلافت اور کانگریس اپنے شباب پر تھی۔ گلگتہ کے ایک انگریزی اخبار ”جان ہل“ میں ایک کارٹون شائع ہوا۔ جس میں ایک حسین عورت کی آنکھوں پر پٹی باندھ کر اُسے ”مادر ہند“ کے نام سے موسوم کیا گیا تھا۔ اس کے آگے دوسری تصویر تھی جس پر ”مسٹر گاندھی“ لکھا تھا۔ یہ عورت آنکھیں بند کئے گاندھی جی کے پیچھے تھی۔ اور گاندھی سے آگے سمندر اور چٹان تھی۔ تصویر یہ پیش کیا گیا تھا۔ کہ بھارت ماتا اندھا دھند مہاتما گاندھی کے پیچھے لگی ہوئی ہے۔ جس کا لازمی نتیجہ یہی ہونا ہے۔ کہ یا تو وہ سمندر میں غرق ہو جائے۔ یا چٹان سے ٹکرا کر پاش پاش ہو جائے۔

اخبار ”زمیندار“ کے ایک رکن ادارہ نے یہ تصویر علامہ مرحوم [اقبال] کو دکھائی اسے دیکھ کر آپ نے مذکورہ بالا دو شعر موزوں کئے۔ اور فرمایا کہ اسی تصویر کے ساتھ انہیں ”زمیندار“ میں شائع کر دو۔ چنانچہ ایسا ہی کیا گیا۔

۱۳۔ Mango (1999), p.307

۱۴۔ ابتدا میں اقبال کی رپورٹ کا اقتباس روزنامہ زمیندار ۱۶ نومبر ۱۹۲۰ء سے بذریعہ محمد حنیف شاہد (۱۹۷۶)، ص ۹۷ ماخوذ ہے۔ مکتوب بنام ایڈیٹر زمیندار مطبوعہ ۱۵ نومبر ۱۹۲۰ء، مشمولہ محمد حنیف شاہد (اقبال اور انجمن حمایت

اسلام)۔ ص ۹۹-۹۸

۱۵۔ یہ نظم بانگِ درا حصہ سوم میں شامل ہے لہذا ۱۹۰۸ء اور ۱۹۲۲ء کے درمیان کبھی لکھی گئی ہوگی۔ میں نے تسلسل بیان کے لیے یہاں رکھی ہے۔ شیخ اعجاز احمد کی بیاض سے اس نظم کے تین متروک اشعار فقیر سعید وحید الدین (۱۹۶۲ء) ص ۳۳۸ نقل ہوئے ہیں جو نظم کے آخر میں تھے:

تیرے پیمانے میں اے ساقی شرابِ ناب تھی
تیری شخصیت نے کھینچا ہر دل آگاہ کو
اپنے میدانوں میں جب رزمِ ممالک عام تھی
زندگی تیری سراپا صلح کا پیغام تھی
ہند کے بتخانے میں تو کعبے کا معمار تھا
کتنا باطل سوز تیرا شعلہ گفتار تھا

یہ بات قابل ذکر ہے کہ مسخزن میں فروری ۱۹۱۸ء میں مولانا تاجوری نجیب آبادی کی نظم 'سراپائے روحانیت گور و ناک' شائع ہوئی تھی۔ عین ممکن ہے کہ اقبال کی نظم اُس سے ذرا پہلے یا بعد لکھی گئی ہو۔ مولانا تاجوری کی نظم میں بھی گرو ناک کی توحید پرستی پر زور دیا گیا تھا۔ ان کا موازنہ سلطان محمود غزنوی سے کر کے ان کی برتری دکھائی گئی تھی:

تُو نے بت توڑے مگر دل اہل بُت کا جوڑ کر
کعبہٴ دل ڈھا دیا محمود نے بُت توڑ کر

۱۶۔ محمد حنیف شاہد (اقبال اور انجمن حمایت اسلام)، ص ۱۰۳-۹۸

۱۷۔ محمد حنیف شاہد (اقبال اور انجمن حمایت اسلام)، ص ۶۳-۶۲۔ ان کا ماخذ روزنامہ پیسہ اخبار ۲۰ نومبر ۱۹۲۰ء ہے۔ لاہور کے مسلمانوں کے جلسہ عام کی قراردادوں میں "۱۱ اکتوبر" لکھا گیا ہے جو کتابت کی غلطی ہے۔ یہ احتجاج ۱۳ نومبر والی میٹنگ کے خلاف تھا۔

۱۸۔ انجمن حمایت اسلام کے تعاون کا حوالہ محمد حنیف شاہد نے ص ۳۹ پر دیا ہے۔

۱۹۔ رحیم بخش شاہین (۱۹۷۵ء)، ص ۱۴۹

۲۰۔ ترجمہ سب ذیل ہے:

آپ کے گرامی نامہ کا بہت بہت شکر یہ جو مجھے پرسوں موصول ہوا۔ مجھے بے حد افسوس ہے کہ بعض وجوہ کی بنا پر جن کا ذکر ضروری نہیں اور شاید اس وقت ممکن بھی نہیں ہے۔ ان حضرات کی آواز پر جن کی میرے دل میں بڑی عزت ہے، لیک کہنا میرے لیے مشکل ہے۔ اگرچہ میں قومی تعلیم کے شدید حامیوں میں سے

ہوں۔ لیکن ایک تو یونیورسٹی کی رہنمائی کے لیے مجھ میں وہ صلاحیتیں نہیں ہیں جو مختلف کشمکشوں اور رقابتوں کی صورت میں عموماً ابتدائی مراحل میں پیدا ہوتی ہیں۔ مزید یہ کہ فطری طور پر میں پرسکون حالات میں کام کر سکتا ہوں۔ ایک اور بات یہ بھی ہے کہ ہم جن حالات سے دوچار ہیں ان میں سیاسی آزادی سے قبل معاشی آزادی ضروری ہے اور معاشی اعتبار سے ہندوستانی مسلمان دوسرے فرقوں کے مقابلے میں بہت پیچھے ہیں۔ بنیادی طور پر انھیں ادب اور فلسفہ کی نہیں بلکہ تکنیکی تعلیم کی ضرورت ہے اور اس قسم کی تعلیم پر ان حضرات کو اپنی تمام تر کوششیں مرکوز کرنی چاہئیں۔ جن حضرات نے جامعہ ملیہ قائم کی ہے انھیں چاہیے کہ اس نئے ادارے میں خصوصی طور پر طبعی علم کے ساتھ ساتھ تکنیکی پہلوؤں پر بھی زور دیں اور اس کے ساتھ ساتھ اپنی مذہبی تعلیم کا بھی انتظام کریں جن کو وہ مناسب سمجھتے ہیں۔

اس میں شبہ نہیں کہ عالم اسلام بالخصوص عرب ملکوں اور مقدس مقامات میں جو واقعات پیش آئے ہیں ان کے پیش نظر ہندوستانی مسلمان کسی نہ کسی قسم کا عدم تعاون اختیار کرنے میں حق بجانب ہوں گے۔ لیکن تعلیم کا مذہبی پہلو میرے ذہن میں ہنوز غیر واضح ہے اور میں نے پورے مسئلہ پر بحث و مباحثہ کے لیے اپنی تجاویز شائع کر دی ہیں۔ مجھے اعتراف ہے کہ میں شریعت کا ماہر نہیں ہوں لیکن میرا عقیدہ ہے کہ جہاں تک تعلیم کا سوال ہے موجودہ مجبوریوں کے تحت فقہ اسلامی ہماری مناسب رہنمائی کرنے سے معذور نہیں ہے۔

امید ہے کہ آپ مع الخیر ہوں گے۔

۲۱۔ ابوسلمان شاہ جہاں پوری (۱۹۹۳ء، ص ۸۹، جوہر کے مضمون 'میرا استاد اقبال' بمسردہ ۱۱۳ اگست ۱۹۲۷ء کے حوالے سے

۲۲۔ مکتوب بنام شیخ نور محمد کلیم دسمبر ۱۹۲۰ء

۲۳۔ 'McTaggart's Latif Ahmad Sherwani (1944/1977), p.180-181 میں اقبال کا مضمون

Philosophy'

۲۴۔ محمد حنیف شاہد (۱۹۷۶ء): اقبال اور انجمن حمایت اسلام، ص ۹۶، ۱۸۵۔ ان کے ماخذ انجمن کی قلمی روداد اور روزنامہ زمیندار ۸ دسمبر ۱۹۲۰ء ہیں۔

۲۵۔ Riffat Hassan (1977)

۲۶۔ احمد رانی (۱۹۲۰ء)، ص ۳۸-۳۷

۲۷۔ محمد حنیف شاہد (۱۹۷۶ء)، ص ۱۰۵-۱۰۴۔ ان کا ماخذ روزنامہ زمیندار ۱۲ دسمبر ۱۹۲۰ء، ص ۳ ہے۔ ڈاکٹر کپلوانے اسی روز اقبال کو جواب دیا جس کا متن یہاں اس طرح درج ہے: ”آپ کا خط مورخہ ۱۰ دسمبر موصول ہوا۔ مجھے یہ پڑھ کر خوشی ہوئی کہ آپ مسئلہ الحاق کونسل کے سامنے پھر پیش کرنے والے ہیں۔ آپ اس بات کا وعدہ فرماتے ہیں کہ کونسل کا اجلاس

اقبال ۳: درمیانی دور، ۱۹۱۴ء سے ۱۹۲۲ء تک

جلد منعقد کیا جائے گا اور انجمن اپنے فیصلہ میں علماً سے بھی استصواب کرے گی۔ اب چونکہ بموجب آپ کے خط کے انجمن بموجب احکام شرعی اس امر کا فیصلہ کرے گی اور مجھے بعض ممبران انجمن سے یہ بھی معلوم ہوا ہے کہ ان کے دل میں ایمان داری کے ساتھ چند شکوک مذہبی امور کے متعلق ہیں اور وہ ایسی حالت میں وعدہ کرتے ہیں کہ اگر ان کے شکوک رفع ہو گئے تو وہ بھی مذہب و قوم کا ساتھ دیں گے۔ ان حالات میں گو میری قطعی رائے ہے کہ فتویٰ جمعیت العلما ناطق ہے اور آپ کو یقین دلاتا ہوں کہ میں ممبران انجمن کو ایک موقع دینے کے لیے [؟...] ہوں اور امید کرتا ہوں کہ وہ بہت جلد اپنے مذہبی شکوک رفع کر کے احکام الہی کے مطابق آخری فیصلہ کر دیں گے اور قوم اور ملک کو مزید پریشانی سے بچائیں گے۔“

۲۸۔ مکتوب بنام ضیاء الدین برنی ۲۳ دسمبر ۱۹۲۰ء

۲۹۔ رحیم بخش شاہین (۱۹۷۵ء)، ص ۱۰۲ بحوالہ محمد حنیف شاہد علامہ اقبال کی پانچ غیر مدون تحریریں، مطبوعہ صحیفہ اقبال نمبر

۳۰۔ ڈکنسن کے خط کا تذکرہ اقبال نے نکلن کے نام اپنے مکتوب مورخہ ۲۴ جنوری ۱۹۲۱ء میں کیا ہے۔ ڈکنسن کے خط کی تاریخ معلوم نہیں۔

۳۱۔ Riffat Hassan (1977)

۳۲۔ رحیم بخش شاہین (۱۹۷۵ء)، ص ۹۸-۹۷

۳۳۔ Muhammad Siddiq (1983)

۳۴۔ ایمل لڈوگ کی مشہور ترین کتاب نیولین کی سوانح ہے۔ اقبال اسے پسند کرتے تھے لیکن اسٹریٹیجی ناپسند کرتا تھا۔

۳۵۔ ’میر استاد اقبال‘، ہمدرد ۱۱ اگست ۱۹۲۷ء۔ حوالہ ابوسلمان شاہجہان پوری (۱۹۹۳ء)، ص ۸۵

۳۶۔ ’میر استاد اقبال‘، ہمدرد ۱۱ اگست ۱۹۲۷ء۔ حوالہ ابوسلمان شاہجہان پوری (۱۹۹۳ء)، ص ۸۵

۳۷۔ باقیات اقبال ص ۴۹۰

۳۸۔ محمد عبداللہ ترقیشی کا مضمون ’نوادرا اقبال‘ (صحیفہ اقبال نمبر حصہ اول، ص ۱۲۴)۔

۳۹۔ Mango (1999), pp.301-2

۴۰۔ Mango (1999), p.203

۴۱۔ Mango (1999), p.303

۴۲۔ مسخزن مئی ۱۹۲۱ء میں ’شذرات‘ کے تحت مدیری کی طرف سے معذرت شائع ہوئی ہے کہ بعض کتابیں موصول ہوئیں

مگر ان پر تبصرہ نہیں ہو سکا۔ ان میں اس کتاب کا حوالہ موجود ہے۔ نام ’ابوالاعلام مودودی‘ درج ہے۔ مودودی صاحب کا

نام بعد میں جس طرح لکھا گیا وہ ’ابوالاعلیٰ مودودی‘ ہے۔ ممکن ہے مسخزن میں غلطی سے مختلف لکھا گیا ہو۔

۴۳۔ مکتوب بنام نیاز الدین خاں، ۲۱ جنوری ۱۹۲۱ء

۴۴۔ محمد حنیف شاہد (۱۹۷۶): اقبال اور انجمن حمایت اسلام، ص ۶۳، ۱۸۵۔ ان کا ماخذ انجمن کی قلمی روداد ہے۔

۴۵۔ کلام بیدل کے انتخاب کی روایت ڈاکٹر حمید احمد خاں نے اپنے مضمون 'علامہ اقبال سے ایک ملاقات' میں اقبال کی زبانی بیان کی ہے، مشمولہ ڈاکٹر ابوالیث صدیقی (۱۹۷۷)، ص ۱۵۴

۴۶۔ ڈاکٹر حسین فراقی (۲۰۰۳/۱۹۸۸)

۴۷۔ مکتوب بنام شیخ عطا محمد ۲۸ جنوری ۱۹۴۱ء

۴۸۔ عبداللہ چغتائی (روایات اقبال)، ص ۱۵۵۔ نو ازاوہ خورشید علی خاں کی روایت ہے۔

۴۹۔ ابوسلمان شاہجہانپوری (۱۹۹۳)، ص ۵۵

۵۰۔ محمد حنیف شاہد (۱۹۷۶): اقبال اور انجمن حمایت اسلام، ص ۶۵، ۱۸۵۔ ان کا ماخذ انجمن کی قلمی روداد ہے۔

۵۱۔ مکتوب بنام شیخ عطا محمد ۱۰ مارچ ۱۹۴۱ء

۵۲۔ احمد رازی (۱۹۷۸)، ص ۴۱-۳۸

۵۳۔ محمد حنیف شاہد (۱۹۷۶): اقبال اور انجمن حمایت اسلام، ص ۱۸۵۔ ان کا ماخذ انجمن کی قلمی روداد ہے۔

۵۴۔ مکتوب بنام شیخ عطا محمد ۱۰ مارچ ۱۹۴۱ء

۵۵۔ ڈاکٹر سید سلطان محمود حسین (۱۹۸۶)، ص ۱۷۵-۱۷۴۔ خواجہ فیروز الدین بیرسٹر کا بیان عبداللہ چغتائی (روایات اقبال) (ص ۹۶ پر درج ہے۔

۵۶۔ دیکھیے مکتوب بنام شیخ عطا محمد ۱۰ مارچ ۱۹۴۱ء

۵۷۔ مکتوب بنام شیخ عطا محمد ۱۰ مارچ ۱۹۴۱ء

۵۸۔ ڈاکٹر محمد عبداللہ قریشی (۱۹۸۸)، حاشیہ ص ۲۲۵-۲۲۴

۵۹۔ مکتوب بنام گرامی ۳۱ مارچ ۱۹۴۱ء

۶۰۔ مکتوب بنام گرامی ۳۱ مارچ ۱۹۴۱ء

۶۱۔ صحیفہ (۱۹۷۳) میں صفدر محمود کا مضمون، ص ۱۵

۶۲۔ میرا ماخذ Riffat Hassan (1977), pp.292-300 ہے۔ وہاں مضمون کے آخر میں انڈین ریویو کے ساتھ "22, 1921" درج ہے جس سے میں نے "22-1921" سمجھا ہے۔

۶۳۔ Zulfikar Ali Khan (1922), p.22

۶۴۔ خالد نظیر صوفی (۱۹۷۱)، ص ۳۱۔ وسیعہ بیگم کی روایت۔ زمانہ معلوم نہیں۔

- ۶۵۔ بشیر احمد ڈار (۱۹۶۷ء) ص ۳
- ۶۶۔ مکتوب بنام نیاز الدین خاں ۲۳ اپریل ۱۹۲۱ء
- ۶۷۔ مکتوب بنام شیخ عطا محمد ۲۴ اپریل ۱۹۲۱ء
- ۶۸۔ مکتوب بنام شیخ عطا محمد ۹ مئی ۱۹۲۱ء
- ۶۹۔ مکتوب بنام شیخ عطا محمد ۲۴ اپریل ۱۹۲۱ء
- ۷۰۔ ڈاکٹر ملک حسن اختر (۱۹۸۸ء) ص ۱۳۱۔ ان کا ماخذ پنجاب گزٹ کے مختلف شمارے ہیں۔
- ۷۱۔ مکتوب بنام عطا محمد ۲ مئی ۱۹۲۱ء
- ۷۲۔ مکتوبات بنام شیخ نور محمد ۵ مئی ۱۹۲۱ء اور شیخ اعجاز احمد ۱۰ جون ۱۹۲۱ء
- ۷۳۔ اقبال ریویو (حیدرآباد کن) ، اپریل جون ۱۹۸۳ء، ص ۵، ۲
- ۷۴۔ محمد حنیف شاہد (۱۹۷۶ء): اقبال اور انجمن حمایت اسلام، ص ۱۸۵۔ ان کا ماخذ انجمن کی قلمی روداد ہے۔
- ۷۵۔ مکتوب بنام شیخ اعجاز احمد ۱۰ جون ۱۹۲۱ء
- ۷۶۔ نثار احمد قریشی (۱۹۸۳ء) ص ۱۰۹
- ۷۷۔ ضیا گوکالپ کا فلسفہ: نسل پرستی نہیں بلکہ قوم کی روح سے رابطے کا ذریعہ تلاش کرنے کی جستجو تھی۔ خدا نے انسانیت کو قبیلوں اور اقوام میں تقسیم کیا ہے تو اس میں کیا مصلحت ہے؟ ضیا گوکالپ کا فلسفہ اسی سوال کا جواب فراہم کرتا تھا۔
- ۷۸۔ Mango (1999), p.329
- ۷۹۔ مکتوب بنام منشی سراج الدین، ۱۱ جولائی ۱۹۲۱ء اور فٹ نوٹ کلیات مکتا تیب اقبال جلد دوم
- ۸۰۔ Mango (1999), p.312
- ۸۱۔ ڈاکٹر محمد عبداللہ قریشی (۱۹۸۸ء) ص ۱۰۶
- ۸۲۔ رحیم بخش شاہین (۱۹۷۵ء) ص ۳۸۰-۳۷۹
- ۸۳۔ مکتوب بنام منشی سراج الدین، ۱۱ جولائی ۱۹۲۱ء۔ سفر کے راستے کی تفصیل ظفر حسین ظفر (اقبالیات جولائی-ستمبر ۲۰۱۰ء) ص ۱۰۵ سے ماخوذ ہیں۔
- ۸۴۔ مکتوب بنام منشی سراج الدین، ۱۱ جولائی ۱۹۲۱ء۔ جھیل کی تفصیل ظفر حسین ظفر (اقبالیات جولائی-ستمبر ۲۰۱۰ء) ص ۱۱۵ سے ماخوذ ہے۔
- ۸۵۔ باقیات اقبال، ص ۲۷۰
- ۸۶۔ ترجمہ معمولی تغیر کے ساتھ احمد جاوید (۲۰۰۰ء) سے لیا گیا ہے۔
- ۸۷۔ Mango, p.313

۸۸۔ مکتوب بنام محمد دین نوق ۱۹ دسمبر ۱۹۲۲ء۔ ترجمے کی اشاعت کی صحیح تاریخ معلوم نہیں البتہ چودھری محمد حسین والے ترجمے کو محمد دین نوق نے ۱۹۲۲ء کے آخر میں کتابچے کی صورت میں شائع کروایا۔

۸۹۔ عبداللہ قریشی (۱۹۶۷ء) ص ۲۱۱

۹۰۔ مکتوب بنام منشی سراج الدین، ۱۱ جولائی ۱۹۲۱ء۔

۹۱۔ مکتوب بنام منشی سراج الدین، ۲۰ اپریل ۱۹۲۲ء

۹۲۔ محمد عمر کا بیان اُن کے جاننے والے صاحبزادہ سید ظفر ہاشمی (ساہیوال) نے ایک مضمون میں درج کیا۔ مشمولہ رحیم

بخش شاہین (۱۹۷۵ء) ص ۳۲۱-۳۲۰

۹۳۔ نظم پیام مشرق میں شامل ہے۔ ترجمہ معمولی تغیر کے ساتھ احمد جاوید (۲۰۰۰) سے لیا گیا ہے۔

۹۴۔ مکتوب بنام منشی سراج الدین، ۱۱ جولائی ۱۹۲۱ء

۹۵۔ مکتوب بنام منشی سراج الدین، ۱۱ جولائی ۱۹۲۱ء

۹۶۔ مکتوب بنام منشی سراج الدین، ۱۱ جولائی ۱۹۲۱ء

۹۷۔ مکتوب بنام گرامی ۱۲ جولائی ۱۹۲۱ء

۹۸۔ مکتوب بنام منشی سراج الدین، ۱۱ جولائی ۱۹۲۱ء

۹۹۔ مکتوب بنام شیخ عطا محمد ۱۷ جولائی ۱۹۲۱ء

۱۰۰۔ Mango (1999), p.314

۱۰۱۔ مکتوب بنام شیخ عطا محمد ۲۱ جولائی ۱۹۲۱ء

۱۰۲۔ مکتوب بنام گرامی ۲۰ جولائی ۱۹۲۱ء

۱۰۳۔ Muhammad Siddiq (1983)

۱۰۴۔ محمد حنیف شاہد (۱۹۷۶): اقبال اور انجمن حمایت اسلام، ص ۱۸۵۔ ان کا ماخذ انجمن کی قلمی روداد ہے۔

۱۰۵۔ یہ اقتباس نواب سر ذوالفقار علی خاں کی کتاب (۱۹۲۲) میں موجود ہے۔ پورے مضمون کا ترجمہ ڈاکٹر سلیم اختر

(۱۹۷۸ء) ص ۱۱۱ سے ۱۲۰ پر ملاحظہ فرمائیے۔ عبداللہ قریشی (۱۹۶۷ء) ص ۵۱ پر چودھری محمد حسین کے مضمون میں ہر برٹ

ریڈ کے مضمون کی تاریخ اشاعت ۱۲۵ اگست ۱۹۲۱ء بتائی گئی ہے۔

۱۰۶۔ اقبال ریویو (حیدرآباد دکن)، اپریل جون ۱۹۸۴ء، ص ۳۔ مصنف کا ماخذ آرکائیوز میں محفوظ سرکاری دستاویزات

ہیں۔

۱۰۷۔ مکتوب بنام وحید مسعود بدایونی ۱۳۰ اگست ۱۹۲۱ء

۱۰۸۔ Muhammad Siddiq (1983)

- ۱۰۹۔ مکتوب بنام گرامی ۱۶ ستمبر ۱۹۲۱ء
- ۱۱۰۔ باقیات اقبال
- ۱۱۱۔ بیان پروفیسر خواجہ اسرار احمد کا ہے جو انہوں نے اپنے مضمون 'تحریک خلافت کی چند نایاب اور غیر مطبوعہ نظمیں' میں تحریر کیا۔ مضمون مجلہ علم و آگہی ۱۹۷۸ء گورنمنٹ نیشنل کالج کراچی میں ص ۲۳۶-۲۲۳ پر شائع ہوا۔ وہاں بیان کا پہلا کٹراواؤین میں درج ہے لہذا کسی دوسرے کا حوالہ معلوم ہوتا ہے۔ اس نظم کے شاعر کی شناخت متنازعہ ہے لیکن پروفیسر احمد نے اپنے مضمون میں مختلف شواہد سے ثابت کیا ہے کہ یہ اقبال سہارنپوری کی نظم تھی۔ میں نے نظم کا متن بھی وہیں سے لیا ہے۔
- ۱۱۲۔ محمد حنیف شاہد (۱۹۷۶): اقبال اور انجمن حمایت اسلام، ص ۱۸۵۔ ان کا ماخذ انجمن کی قلمی روداد ہے۔
- ۱۱۳۔ مکتوب بنام سید سلیمان ندوی ۱۵ اکتوبر ۱۹۲۱ء
- ۱۱۴۔ Mango (1999), pp.326-7
- ۱۱۵۔ مکتوب بنام کشن پرشاد ۱۱ اکتوبر ۱۹۲۱ء
- ۱۱۶۔ مکتوب بنام کشن پرشاد ۱۱ اکتوبر ۱۹۲۱ء
- ۱۱۷۔ مکتوب بنام کشن پرشاد ۱۲ اکتوبر ۱۹۲۱ء
- ۱۱۸۔ مکتوب بنام کشن پرشاد ۱۱ اکتوبر ۱۹۲۱ء
- ۱۱۹۔ مکتوب بنام نیرنگ ۱۱۳ اکتوبر ۱۹۲۱ء
- ۱۲۰۔ باقیات اقبال، ص ۴۹۰
- ۱۲۱۔ Mango (1999), p.237
- ۱۲۲۔
- ۱۲۳۔ مکتوب بنام کشن پرشاد ۱۲ اکتوبر ۱۹۲۱ء
- ۱۲۴۔ Mango (1999), 332
- ۱۲۵۔ Mango (1999), pp.328-9
- ۱۲۶۔ مکتوب بنام شیخ اعجاز احمد ۱۷ جنوری ۱۹۲۲ء
- ۱۲۷۔ پروفیسر خواجہ اسرار احمد نے اپنے مضمون 'تحریک خلافت کی چند نایاب اور غیر مطبوعہ نظمیں' میں عبدالماجد دریابادی کا بیان نقل کیا ہے۔ مضمون مجلہ علم و آگہی ۱۹۷۸ء گورنمنٹ نیشنل کالج کراچی میں ص ۲۳۶-۲۲۳ پر شائع ہوا۔ میں نے نظم کا متن اور پلین کے بارے میں معلومات بھی وہیں سے لی ہیں۔
- ۱۲۸۔ سات اشعار پر مشتمل غیر معروف شاعر کی نظم مجلہ علم و آگہی ۱۹۷۸ء گورنمنٹ نیشنل کالج کراچی میں ص

۲۳۷ پر ادراقتی نوٹ بعنوان 'کراچی کے قیدی' میں شہاب الدین انصاری کے مضمون 'محمد علی اور مقدمہ کراچی ماہنامہ آج کل (دہلی) کے مولانا محمد علی نمبر دسمبر ۱۹۵۸ء ص ۶۱ کے حوالے سے شائع ہوئی ہے۔

۱۲۹۔ اختر راہی کا مضمون 'ڈاکٹر اقبال اور مولانا نور شاہ کشمیری' (صحیفہ اقبال نمبر حصہ اول، ص ۲۸۲-۲۸۱)۔ اس میں مزید لکھا ہے (ص ۲۸۵) کہ رولٹ ایکٹ کے نفاذ کے بعد 'شہر [لاہور] میں دفعہ ۱۲۴ نافذ رہتی تھی اور سیاسی جلسے مسجد میں ہوتے تھے۔ حکومت برطانیہ نے شاہی مسجد بند کر دی تھی۔ مسجد کی مسجد خطابت خالی ہو گئی تھی۔ ڈاکٹر [اقبال] صاحب کے ذہن میں اس منصب کے لیے موزوں ترین آدمی [مولانا نور شاہ کشمیری] صاحب ہی تھے۔'

۱۳۰۔ مکتوب بنام نیاز الدین خاں، ۸ دسمبر ۱۹۲۱ء

۱۳۱۔ عبدالمجید سالک (۱۹۵۵) ص ۱۱۱

۱۳۲۔ عبدالمجید سالک (۱۹۵۵)

۱۳۳۔ عبدالمجید سالک (۱۹۵۵) ص ۱۱۲

۱۳۴۔ سید حسن ریاض (۱۹۶۷/۷۹) ص ۱۱۶

۱۳۵۔ رحیم بخش شاہین (۱۹۷۵) ص ۳۳

۱۳۶۔ محمد حنیف شاہد (۱۹۷۶): اقبال اور انجمن حمایت اسلام، ص ۱۸۵۔ ان کا ماخذ انجمن کی قلمی روداد ہے۔

۱۳۷۔ مکتوب بنام نیاز الدین خاں مورخہ ۸ دسمبر ۱۹۲۱ء میں یہ فارسی شعر نیاز الدین کے توسط سے گرامی کو بھیج دیا ہے۔

مکتوب مورخہ ۱۶ دسمبر ۱۹۲۱ء میں بتایا ہے کہ غزل کسی کا غنڈ پر لکھ کر رکھی ہوئی ہے۔

۱۳۸۔ ڈاکٹر ابواللیث صدیقی (۱۹۷۷) ص ۴۷-۴۶، میاں بشیر احمد کا مضمون 'اقبال کی یاد میں'

۱۳۹۔ بانگ در احوال سوم میں شامل ہے۔ قلمی متن اُس بیاض میں درج ہے جس میں زیادہ تر زبور عجم کی منظومات ہیں۔

اس پر ۳ دسمبر ۲۱ء کی تاریخ درج ہے۔ بیاض کی تفصیل اقبال: دورِ عروج کے ضمیمے میں ملاحظہ فرمائیے۔

۱۴۰۔ چنانچہ ننگارستان فارس اُس ترتیب میں شائع ہوئی۔ یہ واقعہ کتاب کے آخر میں عرض کیفیت کے باب میں خود

آغا طاہر نے لکھا ہے۔ دیکھیے آزاد محمد حسین (۱۹۲۲) ص ۲۳۶

۱۴۱۔ مکتوب بنام شیخ عطا محمد ۱۴ دسمبر ۱۹۲۱ء

۱۴۲۔ مکتوب بنام نیاز الدین خاں ۱۳ دسمبر ۱۹۲۱ء

۱۴۳۔ مکتوب بنام شیخ عطا محمد ۱۴ دسمبر ۱۹۲۱ء

۱۴۴۔ مکتوب بنام شیخ عطا محمد ۱۴ دسمبر ۱۹۲۱ء

۱۴۵۔ مکتوبات بنام گرامی ۲۵ اور ۲۹ دسمبر ۱۹۲۱ء سے اندازہ ہوتا ہے کہ یہ غزل انہی دنوں تکمیل پائی تھی۔

۱۴۶۔ مکتوب بنام گرامی ۲۹ دسمبر ۱۹۲۱ء

اقبال ۳: درمیانی دور، ۱۹۱۴ء سے ۱۹۲۲ء تک

۱۴۷۔ مکتوبات بنام گرامی مورخہ ۲۹ دسمبر ۱۹۲۱ء اور ۵ جنوری ۱۹۲۲ء میں یہ مصرع درج ہے اور اقبال نے باصرار گرامی سے اس پر رائے مانگی ہے۔ یہ مصرع پیغامِ مشرق کی نظمِ بندگی میں استعمال ہوا۔ یہ خیال کلامِ اقبال میں اور بھی کئی جگہ آیا، مثلاً بال جبریل میں ”مقامِ بندگی دے کر نہ لوں شانِ خداوندی“۔ یہاں بندے کو ”جبروتِ خدائی“ کی حرص میں اپنے مقامِ بندگی کو فراموش کرنے سے روکا جا رہا تھا اور بالآخر یہی خیال ضربِ کلیہ کی نظمِ مؤمن میں اس انتہا تک پہنچا کہ ”جبروت“ بھی مقامِ بندگی کے عناصر میں سے ایک عنصر بن گیا:

تہاری و غفاری و قدوسی و جبروت

یہ چار عناصر ہوں تو بنتا ہے مسلمان

۱۴۸۔ دیکھیے مکتوبات بنام گرامی ۲۹ دسمبر ۱۹۲۱ء اور ۵ جنوری ۱۹۲۱ء

۱۴۹۔ یہ مصرع خط میں درج نہیں ہے مگر اس کے بعد دو خطوط مورخہ ۲۹ دسمبر ۱۹۲۱ء اور ۵ جنوری ۱۹۲۲ء میں گرامی سے اس کے متعلق استفسار کیا ہے، جس کی وجہ سے خیال پیدا ہوتا ہے کہ مصرع اسی خط کے ساتھ علیحدہ کاغذ پر بھیجا گیا ہوگا۔ خط کے ساتھ گرامی کی غزل بھی اقبال کی آرا کے ساتھ ملفوف تھی، ممکن ہے اسی کاغذ کے کسی کونے میں یہ مصرع بھی لکھ کر رائے طلب کی گئی ہو۔

۱۵۰۔ سید حسن ریاض (۷۰/۱۹۶۷ء) ص ۱۱۸

۱۵۱۔ محمد حنیف شاہد (اقبال اور انجمن حمایت اسلام) ص ۳۶

۱۵۲۔ اشارہ ہے اقبال کی نظم ”خضر راہ“ کی طرف جو اپریل ۱۹۲۲ء میں انجمن حمایت اسلام کے جلسے میں پڑھی گئی۔ گرامی کے نام ۲۹ دسمبر ۱۹۲۱ء کے خط میں بھی اسکندر نامہ کا تذکرہ ملتا ہے۔

۱۵۳۔ یہ اشعار مکتوب بنام گرامی مورخہ ۲۹ دسمبر ۱۹۲۱ء میں درج ہیں اور کچھ ترمیم کے بعد پوری غزل پیغامِ مشرق میں شائع ہوئی۔

۱۵۴۔ مکتوب بنام گرامی ۲۹ دسمبر ۱۹۲۱ء

۱۵۵۔ مکتوب بنام گرامی ۲۹ دسمبر ۱۹۲۱ء

۱۵۶۔ مکتوب بنام گرامی ۳۰ دسمبر ۱۹۲۱ء

۱۵۷۔ Muhammad Siddiq (1983) ص ۵۲ سے معلوم ہوتا ہے کہ احمد حسین نواب امین جنگ کی کتاب Notes

on Islam مصنف کے دستخط کے ساتھ ۱۹۲۹ء میں اقبال کو پیش کی گئی۔

۱۵۸۔ سید حسن ریاض (۷۰/۱۹۶۷ء) ص ۱۱۹۔ حسن ریاض نے لکھا ہے کہ یہ بات حسرت موہانی نے انہیں خود بتائی تھی۔

۱۵۹۔ اس غزل کا زمانہ معلوم نہیں مگر بانگِ درا میں حصہ سوئم کی غزلیات میں شامل ہے لہذا ۱۹۰۸ء کے بعد کی ہے۔ اس کے استعارے دسمبر ۱۹۲۱ء میں لکھی جانے والی ”ظہورِ مصطفوی“ والی غزل سے بہت قریب ہیں جس کی وجہ سے اسے

یہاں رکھا ہے۔

۱۶۰۔ ڈاکٹر ملک حسن اختر (۱۹۸۸ء) جس ۱۲۱ پبلیکٹی کے اجلاس منعقدہ ۱۳ مئی ۱۹۲۲ء کی روداد میں اقبال کا تذکرہ ڈین کی حیثیت میں ہوا ہے۔ ڈاکٹر اختر نے یہ نہیں بتایا کہ ۱۹۲۱ء میں بھی اقبال ڈین تھے یا نہیں۔

۱۶۱۔ محمد حنیف شاہد (اقبال اور انجمن حمایت اسلام) ص ۳۶۔ مصنف نے اسے انجمن کا چوتھا نمڈ ہائی اسکول شمار کیا ہے لیکن اس سے قبل ۱۹۱۷ء میں انجمن کے پرائمری اسکول کو ترقی دے کر نمڈ اور ۱۹۲۱ء میں ہائی اسکول بنایا جا چکا تھا اس لیے میں نے اسے پانچواں شمار کیا۔

۱۶۲۔ مکتوب بنام گرامی ۵ جنوری ۱۹۲۲ء

۱۶۳۔ مکتوب بنام گرامی ۵ جنوری ۱۹۲۲ء

۱۶۴۔ مکتوب بنام گرامی ۶ جنوری ۱۹۲۲ء

۱۶۵۔ مکتوب بنام گرامی، جنوری ۱۹۲۲ء

۱۶۶۔ دیکھیے مکتوب بنام نیاز الدین خاں ۲۳ جنوری ۱۹۲۲ء

۱۶۷۔ مکتوب بنام شیخ اعجاز احمد ۱۷ جنوری ۱۹۲۲ء

۱۶۸۔ دیکھیے مکتوب بنام نیاز الدین خاں ۲۳ جنوری ۱۹۲۲ء اور مکتوب بنام گرامی ۲۵ جنوری ۱۹۲۲ء۔ گرامی کی روداد کی تاریخ معلوم نہیں مگر اقبال نے نیاز الدین کے نام ۲۳ جنوری کے خط میں لکھا ہے کہ گرامی چند روزہ اور پوسٹل تشریف لے گئے۔

۱۶۹۔ ڈاکٹر حسن اختر ملک (۱۹۸۸)

۱۷۰۔ مکتوب بنام پروفیسر محمد اکبر منیر ۳۰ جنوری ۱۹۲۲ء

۱۷۱۔ مکتوب بنام پروفیسر محمد اکبر منیر ۳۰ جنوری ۱۹۲۲ء

۱۷۲۔ مکتوب بنام شیخ اعجاز احمد ۲۸ جنوری ۱۹۲۲ء

۱۷۳۔ دیکھیے مکتوب بنام گرامی ۹ فروری ۱۹۲۲ء اور مکتوب بنام کشن پرشاد ۲۲ فروری ۱۹۲۲ء

۱۷۴۔ مکتوب بنام منشی سراج الدین ۱۲۰ اپریل ۱۹۲۲ء

۱۷۵۔ شیخ عبدالقادر کا مضمون 'ہماری شاعری کا ایک نیامیلان' (اشاریت اور ابہام) جو ماہنامہ 'نگار' شمارہ جنوری فروری ۱۹۵۰ء ص ۱۱-۱۰۵ پر شائع ہوا۔ میرا ماضی محمد حنیف شاہد (۱۹۸۶: مقالات عبدالقادر) ص ۳۳۲-۳۳۱ ہے۔

۱۷۶۔ مکتوب بنام کشن پرشاد ۳ فروری ۱۹۲۲ء

۱۷۷۔ دیکھیے مکتوب اقبال بنام گرامی ۶ فروری ۱۹۲۲ء۔ وہاں نواب صاحب کی دہلی واپسی کی تاریخ ۸ فروری درج ہے مگر خط ۶ فروری کا ہے۔ اگر خط کی تاریخ درست ہے (اور یہ درست ہی معلوم ہوتی ہے) تو پھر نواب صاحب کی واپسی کی

تاریخ لکھنے میں سہو ہوا ہوگا۔ اُن کی آمد اور واپسی ۶ فروری سے پہلے کا واقعہ ہونا چاہیے۔

۱۷۸۔ ڈاکٹر حسن اختر ملک (۱۹۸۸)

۱۷۹۔ مکتوب بنام گرامی ۱۴ مئی ۱۹۲۲ء

۱۸۰۔ مکتوبات بنام گرامی ۹ فروری، ۱۰ فروری ۱۹۲۲ء

۱۸۱۔ مکتوب بنام گرامی ۹ فروری ۱۹۲۲ء

۱۸۲۔ مکتوب بنام گرامی ۱۷ فروری ۱۹۲۲ء

۱۸۳۔ مکتوب بنام گرامی ۱۷ فروری ۱۹۲۲ء

۱۸۴۔ مکتوب بنام کشن پرشاد ۲۲ فروری ۱۹۲۲ء

۱۸۵۔ محمد حنیف شاہد (۱۹۷۶ء) ص ۱۷۷۔ ان کا ماخذ جنرل کونسل کی قلمی روداد ہے۔ کمیٹی میں شامل مولوی عبدالحق، بابائے اُردو نہیں بلکہ کوئی اور صاحب ہیں۔

۱۸۶۔ تفسیر کے پینچنے کی صحیح تاریخ معلوم نہیں۔ مکتوب بنام اکبر منیر (اندازاً ۸ مئی ۱۹۲۲ء) میں تذکرہ ہے کہ پہنچ گئی تھی اور اقبال رائے قائم کر چکے تھے۔

۱۸۷۔ مکتوب بنام سید سلیمان ندوی ۲۹ مئی ۱۹۲۲ء

۱۸۸۔ Mango (1999), p.334

۱۸۹۔ مکتوب بنام منشی سراج الدین ۲۰ اپریل ۱۹۲۲ء

۱۹۰۔ مکتوب بنام نیاز الدین خاں ۱۸ مارچ ۱۹۲۲ء اور مکتوب بنام گرامی ۲۳ مارچ ۱۹۲۲ء

۱۹۱۔ Mango (1999), p.336

۱۹۲۔ مکتوب بنام گرامی ۲۳ مارچ ۱۹۲۲ء

۱۹۳۔ Mango (1999), p.333, 336

۱۹۴۔ مکتوب بنام گرامی ۱۲ اپریل ۱۹۲۲ء

۱۹۵۔ مکتوب بنام گرامی ۱۲ اپریل ۱۹۲۲ء

۱۹۶۔ صحیفہ (۱۹۷۳) میں صفدر محمود کا مضمون، ص ۱۶

۱۹۷۔ مکتوب بنام گرامی ۱۲ اپریل ۱۹۲۲ء

۱۹۸۔ مکتوب بنام ضیاء الدین برنی ۱۲ اپریل ۱۹۲۲ء

۱۹۹۔ فقیر سید وحید الدین (۱۹۶۳/۱۹۵۰ء) ص ۳۱-۳۰۔ انہوں نے اپنے والد فقیر سید نجم الدین سے ایک اور روایت

بھی بیان کی ہے جسے عموماً نظم 'حضر راہ' کی تصنیف سے متعلق سمجھا گیا ہے لیکن یہ روایت جس طرح بیان ہوئی ہے اُس کی

وجہ سے اس کے تمام حصوں کو قبول کرنے میں تامل ہوتا ہے۔ وحید الدین نے لکھا ہے کہ ایک شام ان کے والد (فقیر سید غم الدین) اقبال کے پاس سے واپس آئے تو یہ قصہ سنایا کہ گزشتہ روز اقبال کسی بزرگ کے پاس جانا چاہتے تھے جن کی شہرت سنی تھی کہ روشن ضمیر ہیں اور داتا صاحب کے مزار پر ٹھہرے ہوئے ہیں۔ اقبال اُن سے ایک سوال کا جواب پوچھنا چاہتے تھے۔ وحید الدین کی روایت کے مطابق اقبال ہی کے الفاظ میں وہ سوال یہ تھا: ”جب مسلمانوں سے یہ وعدہ ایزدی ہے کہ وہ اقوامِ عالم میں سرفراز اور سر بلند ہوں گے تو آج کل یہ قوم اتنی ذلیل و خوار کیوں ہے؟“ اُس روز جانے میں تساہل ہو گیا تو اگلے روز کا ارادہ ہوا لیکن اگلی صبح فقیر سید غم الدین کے پہنچنے سے پہلے ہی ایک بزرگ اقبال کے پاس آ کر خاموش کھڑے ہو گئے اور اقبال کے پوچھنے پر کہا: ”ہاں تم مجھ سے کچھ پوچھنا چاہتے تھے۔ میں تمہارے سوال کا جواب دینے آیا ہوں۔“ اس کے بعد مشنوی کا مشہور شعر پڑھا جسے وحید الدین نے یوں نقل کیا ہے:

گفت رومی ہر بنائے کہنہ کا باداں کنند
تو ندانی اول آں تعمیر را ویراں کنند

وحید الدین نے اپنے والد کے حوالے سے بیان کیا ہے کہ یہ سن کر اقبال کی جو کیفیت ہوئی وہ اقبال ہی کے الفاظ میں یوں ہے: ”کچھ پوچھو نہیں کہ مجھ پر کیا گزر گئی۔ چند لمحوں کے لئے مجھے قطعاً اپنے گرد و پیش کا احساس جاتا رہا۔ ذرا حواس ٹھکانے ہوئے تو بزرگ سے مخاطب ہونے کے لئے دوبارہ نظر اٹھائی لیکن وہاں کوئی بھی نہ تھا۔“ وحید الدین کہتے ہیں کہ ان کے والد نے یہ قصہ ان کے دوست عاشق حسین بنا لوی کو بھی سنایا اور جب انہوں نے کسی کا حوالہ دے بغیر اقبال سے تصدیق چاہی تو انہوں نے کہا: ”تمہیں یہ واقعہ فقیر غم الدین سے معلوم ہوا ہوگا۔ کیونکہ یہ میں نے صرف انہیں کو سنایا تھا۔“ اول تو فقیر وحید الدین مولانا روم کا شعر غلط لکھ گئے ہیں۔ یہ اس شعر کی تصرف شدہ صورت ہے جو اقبال نے ”خضر راہ“ میں استعمال کی ورنہ مولانا روم کا اصل شعر یوں ہے:

ہر بنائے کہنہ کا باداں کنند
اول آں تعمیر را ویراں کنند

یہ غلطی محض وحید الدین کی بے دھیانی کا نتیجہ بھی ہو سکتی ہے لیکن اقبال سے جو سوال منسوب کیا گیا ہے وہ جن الفاظ میں بیان ہوا ہے کم سے کم اُن الفاظ میں اقبال کا سوال معلوم نہیں ہوتا۔ اقبال نے یکم جولائی ۱۹۱۷ء کو مولانا گرامی کو جو خط لکھا تھا اور اُس کے بعد بھی مسلسل جس طرح عالم اسلام کے مستقبل سے آگاہی کا دعویٰ کرتے رہے تھے اُس کے ساتھ یہ بات میل نہیں کھاتی۔ ممکن ہے کہ اس قسم کا کوئی واقعہ پیش آیا ہو اور کسی بزرگ سے اقبال کی ملاقات بھی ہوئی ہو جسے بیان کرنے میں کہیں بعض تفصیلات غلط ہو گئی ہوں۔

۲۰۰۔ مکتوب بنام سید سلیمان ندوی ۲۹ مئی ۱۹۲۲ء

۲۰۱۔ میں نے نظامی گنجوی کی پانچ مشنویوں (خمسہ) کی تشریح فکر اقبال کی روشنی میں کی ہے۔ مزید تفصیل کے لیے

دیکھیے میری کتاب (Shakespeare According to Iqbal (2010)۔

- ۲۰۲۔ مثال کے طور پر دیکھیے اقبال کا مکتوب بنام گرامی ٹیم جولائی ۱۹۱۷ء
- ۲۰۳۔ نظم بانگ درا میں شامل ہے۔
- ۲۰۴۔ غلام رسول مہر (مطالب بانگ درا)
- ۲۰۵۔ غلام دستگیر رشید (۱۹۳۲)، جس ۵۳-۵۳، پروفیسر خواجہ عبدالحمید کا مضمون 'اقبال کے علمی جواہر یزے'
- ۲۰۶۔ محمد حنیف شاہد (۱۹۷۶)، جس ۱۸۸ ان کا ماخذ پیسہ اخبار ۲ مئی ۱۹۲۲ء اور طاہر فاروقی (سیرت اقبال)، جس ۱۳۹ ہے۔
- ۲۰۷۔ صابر کلروی نے اپنے مضمون 'اقبال اور ہزارہ'، مشمولہ پروفیسر بشیر احمد سوز، ص ۱۷ پر بشیر بہادر پنی سے ملاقات مورخہ ۱۱ نومبر ۱۹۷۸ء کے حوالے سے بشیر بہادر پنی کی زبانی یہ روایت بیان کی ہے۔
- ۲۰۸۔ عبدالمجید سالک (۱۹۵۵)، ص ۱۱۰

باب ۸: سمرنا

- ۱۔ بیاض متفرقات - رباعی پیام مشرق میں شامل ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا ہے۔
- ۲۔ دیکھیے Zulfiqar Ali Khan (1922) 'وہ اقبال آیا'، پرنٹنگ گارمی کا تذکرہ اقبال نے مکتب بنام نیاز الدین خاں دسمبر ۱۹۲۲ء میں کیا ہے۔
- ۳۔ دیکھیے امراؤ سنگھ کا لکھا ہوا مقدمہ، ۱۵ مئی ۱۹۲۲ء کے واقعات میں۔
- ۴۔ بانگ درا حصہ سوم (غزلیات) میں شامل ہے۔
- ۵۔ محمد دین فوک کا بیان ہے۔ ڈاکٹر محمد عبداللہ قریشی (۱۹۸۸)، جس ۱۳۹۔ فوک نے لکھا ہے، 'اقبال پیشہ ور شاعر نہ تھے کہ شاگردوں کا ہنگامہ ہر وقت ساتھ رکھتے۔ نہ ان کو شاگرد بنانے کا شوق تھا۔ تاہم بعض احباب ان سے مشورہ ضرور لیا کرتے تھے۔ ان میں رائے بہادر پنڈت شیونرائن شیم اور چودھری محمد حسین بھی تھے اور حاجی میرٹس الدین مرحوم بھی، جو انجمن حمایت اسلام لاہور کے سیکریٹری تھے۔'
- ۶۔ مکتوب بنام منشی سراج الدین ۲۰ اپریل ۱۹۲۲ء
- ۷۔ مکتوب بنام سید سلیمان ندوی ۲۰ اپریل ۱۹۲۲ء
- ۸۔ آزادانہ تحقیق کے بعد اقبال بالآخر اس نتیجے پر پہنچے کہ یہ دونوں عقائد کدینی تناخ اور بروز نفسیاتی طور پر بے بنیاد ہیں۔ تفصیل کے لیے ملاحظہ فرمائیے اقبال کے وہ مضامین جو انہوں نے ۱۹۳۵ء اور ۱۹۳۶ء میں احمدیت کی تردید میں لکھے۔
- ۹۔ بیاض متفرقات - نظم پیام مشرق میں شامل ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا گیا

ہے۔

۱۰۔ بیاض متفرقات میں آٹھ اشعار درج ہیں۔ یہ اشعار مکتوب بنام میر خورشید احمد ۱۳ دسمبر ۱۹۲۲ء میں مولانا عبدالسلام ندوی کو بھیجوائے گئے مگر معلوم ہوتا ہے کہ اُس سے کافی عرصہ پہلے لکھے گئے، کیونکہ وہاں درج ہے، ”حضور سرور کائنات کو مخاطب کر کے چند اشعار میں نے لکھے تھے۔“

۱۱۔ عبداللہ قریشی (۱۹۶۷ء) ص ۲۴۔ گرامی کا شعر یہ تھا:

ماہ را بر فلک دو نیم کند

فقر را ترکمانی ہم ہست

۱۲۔ نظم بانگ درا کے حصے ظریفانہ میں شامل ہے۔ قلمی متن اُس بیاض میں درج ہے جس میں زیادہ تر زبور عجم کی منظومات ہیں۔ اس پر ۱۲۲ اپریل ۲۲ء کی تاریخ درج ہے۔ بیاض کی تفصیل اقبال: دورِ عروج کے ضمیمے میں ملاحظہ فرمائیے۔

۱۳۔ احمد راہی (۱۹۷۸ء) ص ۶۲۔ نیز مکتوب بنام سید سلیمان ندوی ۱۴ مئی ۱۹۲۲ء

۱۴۔ مکتوبات بنام گرامی ۱۴ مئی ۱۹۲۲ء اور بنام نیاز الدین خاں ۱۵ مئی ۱۹۲۲ء

۱۵۔ مکتوب بنام اکبر منیر (انداز ۸ مئی ۱۹۲۲ء)

۱۶۔ مکتوب بنام شیخ اعجاز احمد ۲۱ مئی ۱۹۲۲ء

۱۷۔ عبداللہ چغتائی (روایات اقبال) ص ۱۴۰-۱۳۹، مرزا جلال الدین کی روایت ہے۔

۱۸۔ مکتوب بنام اکبر منیر (انداز ۸ مئی ۱۹۲۲ء)

۱۹۔ مکتوب بنام شیخ اعجاز احمد ۱۵ جون ۱۹۲۲ء۔ ایک لفظی تغیر کیا گیا ہے یعنی داوین میں جو جملہ درج ہے، اُس میں ”وہی ہے جو اُس نے دیا تھا“ کی بجائے ”وہی ہے جو جرمی کے پیغمبر شاعر نے دیا تھا“ کیونکہ گوئے کے لیے ”جرمی کے مشہور پیغمبری شاعر“ کے الفاظ اقبال نے اسی مکتوب میں اس سے پہلے والے جملے میں درج کیے ہیں۔

۲۰۔ ڈاکٹر ملک حسن اختر (۱۹۸۸ء) ص ۱۲۳۔ ان کا ماخذ پنجاب گزٹ حصہ سوم الف ۷ جولائی ۱۹۲۲ء ص ۲۲۷ ہے۔

۲۱۔ مکتوبات بنام شیخ عطا محمد ۱۳ جون ۱۹۲۲ء اور بنام شیخ اعجاز احمد ۱۵ جون ۱۹۲۲ء

۲۲۔ ڈاکٹر ملک حسن اختر (۱۹۸۸ء) ص ۱۲۲-۱۲۱۔ ان کا ماخذ پنجاب گزٹ حصہ سوم الف ۷ جولائی ۱۹۲۲ء ص ۲۲۵ ہے۔

۲۳۔ سید سلیمان ندوی کا مضمون ’نصیر راہ‘ مطبوعہ معارف مئی ۱۹۲۲ء مشمولہ احمد راہی (۱۹۷۸ء) ص ۶۲

۲۴۔ ’مولوی صاحب‘ کا تذکرہ گرامی کے نام خط مورخہ میں بھی ہے۔

۲۶۔ اُس زمانے میں عام سننے والوں نے ’حضرت راہ‘ کے اشعار کے ’بے لطف‘ ہونے کی توجیہ جس طرح کی ہوگی اُس کا اندازہ مولانا غلام رسول مہر کی اُس بات سے ہوتا ہے جو انہوں نے بعد میں گرامی کے نام اقبال کا خط دریافت ہونے پر ایک تحریر میں لکھی تھی اور امجد سلیم علوی (۱۹۸۸ء)، ص ۱۲۷-۱۲۶ میں شامل ہے:

حضرت علامہ مرحوم و مغفور نے بیان کردہ اعتراض کے جواب میں جو کچھ ارشاد فرمایا، اُسے معاملے کا صرف ایک پہلو سمجھنا چاہیے اور اجمال یا کسرِ نفسی سے کام لیتے ہوئے مرحوم نے اسی پر اکتفا فرمایا لیکن ’حضرت راہ‘ کے بعد حضرت کے بیشتر اُردو اشعار اسی وضع و اسلوب کے رہے جو یہ ظاہر اعتراض کا موجب بنا تھا۔ پھر کیا ان کے سلسلے میں محض اتنا ہی جواب اطمینان بخش سمجھا جا سکتا ہے؟... جن کی نظر حقیقی شعریت پر ہو یا جو اقبال کے مقامِ شعر گوئی سے کچھ بھی آگاہی رکھتا ہو وہ ایسے خیال کو ایک لمحے کے لیے بھی دل میں جگہ نہیں دے سکتا۔

حقیقی شاعر کا مقصد اس کے سوا کچھ بھی کیا سکتا ہے کہ قوم ہی کو نہیں عالم انسانیت کو صحیح راستے کی دعوت دے، غلط روی سے روکے، انحراف سے باز رکھے، ٹھوکروں سے بچائے، دوسروں کے گمراہ کن طور طریقوں کی تباہ کاریوں سے محفوظ کر دے، اُس کا یہ مقصد نہیں ہو سکتا کہ محض تخیل کی رنگینیوں سے دلربا تصویروں کی صفیں آراستہ کرتا جائے، جو ہر آئینہ و روئی کی نظریں بے اختیار اپنی طرف کھینچ لیں، لیکن نہ کسی کے دل میں عزم و ہمت کے چراغ روشن کر سکیں۔ نہ کسی کے فہم و بصیرت کو جلا دے سکیں۔ نہ خواب کے ماتوں کو جگا سکیں۔ نہ احساسِ زیاں سے بہرہ مند بنائیں اور نہ کسی کو مطلوب منزل پر پہنچا سکیں۔

۲۷۔ Zulfikar Ali Khan (1922)

۲۸۔ مکتوب بنام گرامی ۲۳ مئی ۱۹۲۲ء

۲۹۔ خالد نظیر صوفی (۱۹۷۱ء)، ص ۱۶۔ والدہ و سیمہ مبارک کی روایت بیان کی ہے۔ زمانہ معلوم نہیں۔

۳۰۔ Mango (1999), p.333

۳۱۔ مکتوب بنام شیخ انجمن احمد ۱۵ جون ۱۹۲۲ء

۳۲۔ مکتوب بنام شیخ انجمن احمد ۱۵ جون ۱۹۲۲ء۔ نیز فقیر سید وحید الدین (۱۹۶۴)

۳۳۔ مکتوب بنام گرامی ۲۲ جون ۱۹۲۲ء

۳۴۔ مکتوب بنام گرامی ۲۲ جون ۱۹۲۲ء

۳۵۔ مکتوب بنام گرامی ۲۲ جون ۱۹۲۲ء

۳۶۔ مکتوب بنام گرامی ۲۶ جون ۱۹۲۲ء

- ۳۷۔ مکتوب بنام گرامی ۲۶ جون ۱۹۲۲ء
- ۳۸۔ مکتوب بنام گرامی ۲۶ جون ۱۹۲۲ء
- ۳۹۔ مکتوب بنام گرامی ۲۶ جون ۱۹۲۲ء اور حواشی کلیات، مکتوبات اقبال جلد دوم، ص ۳۷۷
- ۴۰۔ مکتوب بنام شیخ عطا محمد ۱۰ جولائی ۱۹۲۲ء
- ۴۱۔ عبدالماجد دریا بادی (۲۰۰۱/۱۹۵۶) ص ۹۸-۹۷
- ۴۲۔ مکتوب بنام ایس حبیب احمد ۱۰ جولائی ۱۹۲۲ء
- ۴۳۔ مکتوب بنام نیاز الدین خاں ۱۰ جولائی ۱۹۲۲ء
- ۴۴۔ اقبال ریویو (حیدرآباد دکن) اپریل جون ۱۹۸۴ء، ص ۴۹
- ۴۵۔ مکتوب بنام شیخ عطا محمد ۲۶ جولائی ۱۹۲۲ء
- ۴۶۔ محمد حنیف شاہد (۱۹۷۶) ص ۱۶۵ اور ص ۱۷۸۔ ان کا ماخذ انجمن کی قلمی روداد ہے۔ انہوں نے استغنیٰ دینے کی تاریخ ۳۱ جولائی لکھی ہے مگر یہ تاریخ اُس اجلاس کی ہے جس میں اقبال کے استغنیٰ پر غور کیا گیا تھا۔ استغنیٰ چند روز پہلے ہی دیا گیا ہوگا۔
- ۴۷۔ Mango (1999), p.338
- ۴۸۔ محمد حنیف شاہد (۱۹۷۶) ص ۱۷۷۔ ان کا ماخذ جنرل کونسل کی قلمی روداد ہے۔
- ۴۹۔ محمد حنیف شاہد (۱۹۷۶) ص ۱۷۸۔ ان کا ماخذ انجمن کی قلمی روداد ہے۔
- ۵۰۔ یہ تصویر نواب سر ذوالفقار کی کتاب کے ساتھ شائع ہوئی۔ میری کتاب *Iqbal: an Illustrated Biography* (2006) میں دیکھی جاسکتی ہے۔
- ۵۱۔ بیاض متفرقات۔
- ۵۲۔ مکتوب بنام میر خورشید احمد ۱۲۵ اگست ۱۹۲۲ء
- ۵۳۔ بیاض متفرقات۔ غزل پیام مشرق میں شامل ہے۔ ترجمہ معمولی تبدیلی کے ساتھ احمد جاوید (۲۰۰۰) سے لیا ہے۔
- ۵۴۔ بیاض پیام مشرق۔ غزل پیام مشرق میں شامل ہے۔
- ۵۵۔ بیاض متفرقات۔ غزل میں آٹھ نوا شعار درج ہیں جن کی قطع برید ہوئی ہے۔ چھ اشعار کی غزل پیام مشرق میں شامل ہے۔
- ۵۶۔ مکتوب بنام نیاز الدین خاں ۱۱ اگست ۱۹۲۲ء
- ۵۷۔ اعجاز احمد (۱۹۸۵) ص ۱۱۹-۱۱۷۔ آخر میں انہوں نے یہ بھی لکھا ہے، ”دو ایک دن یہ کیفیت رہی کہ صبح ان کی

اقبال ۳: درمیانی دور، ۱۹۱۴ء سے ۱۹۲۲ء تک

چارپائی کو اٹھا کر کمرے میں لے جاتے اور شام کو باہر چھت پر لے آتے۔ اگر چہ اُن [اقبال] کا بستر دانستہ ایک ہلکی چارپائی پر کیا تھا پھر بھی میرے اور چچی سردار کے لیے صبح شام کا یہ عمل خاصا دشوار ہوتا۔ ایک دن اباجان [شیخ عطا محمد] نے ہاتھ بٹانا چاہا تو کمر کا درد لے کر بیٹھ گئے۔ ”یہ بات اُس بات سے مطابقت نہیں رکھتی جو انہوں نے شروع میں لکھی ہے کہ اقبال کو اُن کے بھانجے فضل حق کمر پر اٹھا کر چھت پر لے جاتے اور واپس لاتے تھے۔

۵۸۔ بیاض متفرقات۔ غزلِ پیامِ مشرق میں شامل ہے۔

۵۹۔ بیاض متفرقات۔ یہ چند مصرعوں کا ترجمہ ہے جو معمولی تبدیلی کے ساتھ احمد جاوید (۲۰۰۰) سے لیا گیا ہے۔ پوری نظم

پیامِ مشرق میں ’خراباتِ فرنگ‘ کے عنوان سے شامل ہے۔

۶۰۔ بیاض متفرقات۔

۶۱۔ اعجاز احمد (۱۹۸۵)، ص ۴۷-۴۶

۶۲۔ اس کے بعد اگلا دستیاب خط ۲۲ ستمبر ۱۹۲۲ء کا ہے جو لاہور سے لکھا گیا ہے۔ اگست کے آخر میں چھٹیاں ختم ہونے پر

لاہور واپس آئے ہوں گے۔

۶۳۔ مکتوب بنام شیخ عطا محمد ۲۸ ستمبر ۱۹۲۲ء

۶۴۔ فقیر سید وحید الدین (۱۹۵۰/۱۹۶۳)، ص ۱۷۶-۱۷۵

۶۵۔ یہ اقتباس علامہ اقبال نے تشکیلِ جدید کے دوسرے خطبے میں استعمال کیا۔

۶۶۔ Mango (1999), pp.341-2

۶۷۔ Mango (1999), p.342

۶۸۔ Mango (1999), p.344

۶۹۔ Mango (1999), p.344

۷۰۔ Mango (1999), p.345-349

۷۱۔ ابوسلمان شاہجہان پوری (۱۹۹۳)، ص ۹۰، جو ہر کے مضمون ’میرا استاد اقبال ہمدرد ۱۱۳ اگست ۱۹۲۷ء کے حوالے

سے

۷۲۔ عبدالماجد ریبادی (۱۹۵۶/۲۰۰۱)، ص ۱۰۰-۹۹ اور سید محمد شاہ قادری (۱۹۹۸)

۷۳۔ عبدالماجد ریبادی (۱۹۵۶/۲۰۰۱)، ص ۱۰۰-۹۹

باب ۹: حافظ کا میخانہ

Mango (1999), p.349-50-1

- ۲- ابواللیث صدیقی (۱۹۷۷ء)، ص ۱۰۳۔ مرزا جلال الدین کا مضمون 'میرا اقبال'
- ۳- مکتوب بنام گرامی ۱۴ اکتوبر ۱۹۲۲ء
- ۴- محمد دین فوق کا بیان ہے۔ ڈاکٹر محمد عبداللہ قریشی (۱۹۸۸ء)، ص ۱۵۰
- ۵- Rahim Bakhsh Shaheen, p.81
- ۶- عبداللہ چغتائی (روایات اقبال)، ص ۹۳-۹۴، خواجہ فیروز الدین بیربر سٹریٹ لاکھنؤ کی روایت ہے۔
- ۷- یہ روایت فقیر سید وحید الدین کی ہے جو انہوں نے روزگار فقیر جلد اول (۱۹۵۲) میں درج کی ہے۔ انہوں نے لکھا ہے کہ جب وہ خطاب کی مبارک باد دینے اقبال کے پاس گئے (جو ۱۹۲۳ء کے اوائل کی بات رہی ہوگی) تو اقبال نے خود یہ واقعات اُن سے بیان کیے کہ پہلے جسٹس سرشادی لال نے اقبال سے کہا کہ وہ خان صاحب کے خطاب کے لیے ان کا نام حکومت کو تجویز کرنا چاہتے ہیں۔ اقبال نے انکار کر دیا۔ چند روز بعد شادی لال نے ملاقات کے لیے بلوایا تو اقبال نے پیغام بھجوایا کہ خطاب کے بارے میں مزید گفتگو نہیں کرنا چاہتے۔ بقیہ واقعات فقیر سید وحید الدین نے کچھ اقبال کی اور کچھ اپنی زبانی یوں بیان کیے ہیں:

اس واقعہ کو کچھ دن گزرے تھے کہ میٹکلن صاحب گورنر پنجاب نے مجھے [یعنی اقبال کو] بلا بھیجا۔ بڑے تپاک سے ملے اور کہنے لگے آئیے آپ کو اپنے ایک دوست سے ملو اؤں۔ ایک انگریز انہیں دنوں لاہور آیا تھا۔ وہ گورنمنٹ ہاؤس میں ٹھہرا تھا۔ اور مجھ سے ملنا چاہتا تھا۔ اس نے ایک کتاب بھی لکھی تھی۔ اس کے متعلق میری رائے بھی معلوم کرنا چاہتا تھا۔ غرض خاصی دیر تک صحبت رہی۔ جب میں رخصت ہونے لگا تو ایک شخص یہ پیغام لے کر آیا کہ گورنر صاحب نے کہا ہے مجھ سے ملنے ہوئے جائیں؛ میں اُن کے کمرہ میں گیا۔ تو انہوں نے کہا۔ اقبال! مجھے انتہائی افسوس ہے کہ گورنمنٹ نے تمہاری ادبی خدمات کا اعتراف کرنے میں تامل روا رکھا ہے؛ میں اس وقت خطاب کی سفارش کر رہا ہوں اور میری خواہش ہے کہ "ناٹ ہڈ" کے لئے تمہاری سفارش کی جائے؛ لیکن اس سے قبل معلوم کرنا چاہتا ہوں کہ تمہیں اس پر کوئی اعتراض تو نہیں؛... ڈاکٹر صاحب [یعنی اقبال] نے فرمایا۔ اسلام سماجی امتیازات social distinctions کی حوصلہ افزائی نہیں کرتا لیکن اگر میرا یہ انکار گورنمنٹ کے جذبات مجروح کرنے کا باعث ہو تو مجھے تامل نہیں؛ میرے اس جواب سے میٹکلن صاحب کے چہرے پر مسرت جھلکنے لگی۔

گورنر پنجاب ڈاکٹر صاحب کے خطاب کے بارے میں گفتگو کر چکے تو کہنے لگے "شمس العلماء کے خطاب کے سلسلہ میں اس دفعہ پنجاب کی باری ہے۔ میں نے چند سرکردہ مسلمانوں سے کہا ہے کہ وہ موزوں نام تجویز کریں۔ اگر تمہارے ذہن میں کوئی مناسب نام ہو تو بتاؤ؛"

میں نے کہا۔ اس شرط پر بتاتا ہوں۔ کہ اس کے بعد کسی اور نام پر غور نہ کیا جائے؛ میٹکلن صاحب نے

اس اقرار سے پہلے کچھ تامل کیا۔ اور پھر کہا۔ اچھا تم نام بتاؤ۔
 میں [یعنی اقبال] نے اپنے اُستاد مولوی سید میر حسن پروفیسر مرے کالج سیالکوٹ کا نام لیا۔ یہ کلکتہ
 صاحب فرمانے لگے اس سے قبل یہ نام نہیں سنا؛ اچھا یہ بتائیے کہ انہوں نے کون کونسی کتابیں تصنیف کی ہیں؟
 ڈاکٹر صاحب [یعنی اقبال] نے جواب دیا۔ کہ انہوں نے کوئی کتاب تو تصنیف نہیں کی۔ لیکن میں ان
 کی زندہ تصنیف آپ کے سامنے موجود ہوں جسے گھر بلا کر ’سر‘ کے خطاب کی پیشکش کی جا رہی ہے۔
 ڈاکٹر صاحب گورنر پنجاب سے رخصت ہوئے اور چند قدم جا کر پھر واپس آ گئے، اور کہا ایک شرط بھول
 گیا ہوں کہ اگر تشریح العلماء کے خطاب کی سفارش منظور ہو جائے تو میرے ضعیف العمر اُستاد کو یہ سند لینے کے
 لئے سیالکوٹ سے لاہور آنے کی زحمت نہ دی جائے۔

- ۸۔ ڈاکٹر ابواللہ صدیقی (۱۹۷۷ء)، ص ۱۰۸-۱۰۷، مرزا جلال الدین بیرسٹر کا مضمون ’میر اقبال‘
 ۹۔ عبداللہ چغتائی (روایات اقبال)، ص ۱۵۸، نوابزادہ خورشید علی خاں (فرزند نواب سر ذوالفقار علی خاں) کی
 روایت ہے

- ۱۰۔ عبداللہ چغتائی (روایات اقبال)، ص ۹۲، خواجہ فیروز الدین بیرسٹر ایٹال کی روایت ہے۔ ان کے مطابق ’اس
 کے چند نوجوان بعد ’سر‘ کے خطاب کا اعلان ہو گیا۔
 ۱۱۔ رحیم بخش شاہین (۱۹۷۵ء)، ص ۳۲۷-۳۲۵
 ۱۲۔ بیاض متفرقات۔
 ۱۳۔ ’جلال ویگیل‘ بیاض متفرقات میں شامل ہے۔ ترجمہ احمد جاوید (۲۰۰۰) سے معمولی تبدیلی کے ساتھ لیا گیا ہے۔ یہ
 نظم اور ویگیل دونوں پیام مشرق میں شامل ہیں۔
 ۱۴۔ بیاض متفرقات میں اس غزل کے تین اشعار درج ہیں۔ غزل پیام مشرق میں شامل ہے۔
 ۱۵۔ بیاض متفرقات میں اس غزل کے چھ اشعار درج ہیں۔ پیام مشرق میں پانچ شامل ہوئے (یہاں پیش کیے گئے
 اشعار میں سے تیسرا شعر پیام مشرق میں شامل نہیں)۔

۱۶۔ بیاض متفرقات

۱۷۔ Mango (1999), pp. 353 and 362

۱۸۔ مکتوب بنام گرامی ۱۳ اکتوبر ۱۹۲۲ء

۱۹۔ کلیات مکاتیب اقبال، فٹ نوٹ ص ۳۹۴

۲۰۔ مکتوب بنام گرامی ۱۱ اکتوبر ۱۹۲۲ء

۲۱۔ محمد حنیف شاہد (۱۹۷۶ء)، ص ۱۷۸-۱۷۷۔ ان کا ماخذ انجمن کی قلمی روداد ہے۔

۲۲۔ رحیم بخش شاہین (۱۹۷۵) ص ۱۷۳-۱۷۲

۲۳۔ ایشنگنگر کے بارے میں یہ خیالات اقبال نے *The Reconstruction of Religious Thought in Islam* (1930-34) کے چوتھے اور پانچویں خطبات میں ظاہر کیے۔ یہ خطبات ۱۹۲۷ء سے ۱۹۲۹ء کے عرصے میں تیار ہوئے۔ جو اقبال اس محذوفات کے ساتھ ترجمہ کیا گیا ہے اُس کا اصل انگریزی متن درج ذیل ہے:

It now remains to eradicate a grave misunderstanding created by Spengler's widely read book, *The Decline of the West*. His two chapters devoted to the problem of Arabian culture constitute a most important contribution to the cultural history of Asia. They are, however, based on a complete misconception of the nature of Islam as a religious movement, and of the cultural activity which it initiated. Spengler's main thesis is that each culture is a specific organism, having no point of contact with cultures that historically precede or follow it. Indeed, according to him, each culture has its own peculiar way of looking at things which is entirely inaccessible to men belonging to a different culture. In his anxiety to prove this thesis he marshals an overwhelming array of facts and interpretations to show that the spirit of European culture is through and through anti-classical. And this anti-classical spirit of European culture is entirely due to the specific genius of Europe, and not to any inspiration she may have received from the culture of Islam which, according to Spengler, is thoroughly "Magian" in spirit and character. Spengler's view of the spirit of modern culture is, in my opinion, perfectly correct. I have, however, tried to show in these lectures that the anti-classical spirit of the modern world has really arisen out of the revolt of Islam against Greek thought. It is obvious that such a view cannot be acceptable to Spengler; for, if it is possible to show that the anti-classical spirit of modern culture is due to the inspiration which it received from the culture immediately preceding it, the whole argument of Spengler regarding the complete mutual independence of cultural growths would collapse. I am afraid Spengler's anxiety to establish this thesis has completely perverted his vision of Islam as a cultural movement.

By the expression "Magian culture" Spengler means the common

culture associated with what he calls “Magian group of religions”, i.e. Judaism, ancient Chaldean religion, early Christianity, Zoroastrianism, and Islam. That a Magian crust has grown over Islam, I do not deny. Indeed my main purpose in these lectures has been to secure a vision of the spirit of Islam as emancipated from its Magian overlayings which, in my opinion, have misled Spengler. His ignorance of Muslim thought on the problem of time, as well as of the way in which the “I”, as a free centre of experience, has found expression in the religious experience of Islam, is simply appalling. Instead of seeking light from the history of Muslim thought and experience, he prefers to base his judgement on vulgar beliefs as to the beginning and end of time. Just imagine a man of overwhelming learning finding support for the supposed fatalism of Islam in such Eastern expressions and proverbs as the “vault of time”, and “everything has a time!” However, on the origin and growth of the concept of time in Islam, and on the human ego as a free power, I have said enough in these lectures. It is obvious that a full examination of Spengler’s view of Islam, and of the culture that grew out of it, will require a whole volume. In addition to what I have said before, I shall offer here one more observation of a general nature.

'The kernel of the prophetic teaching,' says Spengler, 'is already Magian. There is one God— be He called Yahweh, Ahuramazda, or Marduk-Baal— who is the principle of good, and all other deities are either impotent or evil. To this doctrine there attached itself the hope of a Messiah, very clear in Isaiah, but also bursting out everywhere during the next centuries, under pressure of an inner necessity. It is the basic idea of Magian religion, for it contains implicitly the conception of the world-historical struggle between Good and Evil, with the power of Evil prevailing in the middle period, and the Good finally triumphant on the Day of Judgement.' If this view of the prophetic teaching is meant to apply to Islam it is obviously a misrepresentation. The point to note is that the Magians admitted the existence of false gods; only they did not turn to worship them. Islam denies the very existence of false gods. In this connexion Spengler

fails to appreciate the cultural value of the idea of the finality of prophethood in Islam. No doubt, one important feature of Magian culture is a perpetual attitude of expectation, a constant looking forward to the coming of Zoroaster's unborn sons, the Messiah, or the Paraclete of the fourth gospel. I have already indicated the direction in which the student of Islam should seek the cultural meaning of the doctrine of finality in Islam. It may further be regarded as a psychological cure for the Magian attitude of constant expectation which tends to give a false view of history. Ibn Khaldun, seeing the spirit of his own view of history, has fully criticized and, I believe, finally demolished the alleged revelational basis in Islam of an idea similar, at least in its psychological effects, to the original Magian idea which had reappeared in Islam under the pressure of Magian thought.

- ۲۴۔ مکتوب بنام کشن پرشاد، ۲۶ اکتوبر ۱۹۲۲ء
- ۲۵۔ باقیات اقبال - تیسری سروسری نے مضمون 'اقبال' کی دو نظمیں اور ان کا پس منظر (صحیفہ اقبال نمبر، ص ۷۱-۶۶)
- میں اس کے پس منظر پر روشنی ڈالی ہے۔
- ۲۶۔ سید حسن ریاض، ص ۷۰/۱۹۶۷ء، ص ۸۵-۸۴
- ۲۷۔ خالد نظیر صوفی (۱۹۷۱ء)، ص ۴۴۔ مصنف نے اپنی والدہ و سہمہ مبارک سے روایت کیا ہے۔
- ۲۸۔ اعجاز احمد (۱۹۸۵ء)، ص ۱۰۷
- ۲۹۔ ڈاکٹر ابواللیث صدیقی (۱۹۷۷ء)، ص ۱۰۵-۱۰۳، مرزا جلال الدین کا مضمون 'میرا اقبال'
- ۳۰۔ خالد نظیر صوفی (۲۰۰۸-۱۹۷۱ء)، پیش لفظ از مولانا غلام رسول مہر، ص [۲۳-۲۲]
- ۳۱۔ عبدالحق لکھنوی (۱۹۵۵ء)، ص ۱۱۳۔ کٹھی آج بھی اپنی جگہ کھڑی ہے۔ اب وہاں اقبال اکادمی پاکستان کا شعبہ فروخت قائم ہے۔
- ۳۲۔ خالد نظیر صوفی (۱۹۷۱ء)، ص ۶۶۔ مصنف نے اپنی والدہ و سہمہ مبارک سے روایت کیا۔
- ۳۳۔ خالد نظیر صوفی (۱۹۷۱ء)، ص ۶۷-۶۶۔ مصنف نے اپنی والدہ و سہمہ مبارک سے روایت کیا۔
- ۳۴۔ Mango (1999), p.365
- ۳۵۔ مکتوب بنام گرامی، ۱۰ دسمبر ۱۹۲۲ء اور فٹ نوٹ کلیات، مکتاتیب اقبال جلد دوم، ص ۴۰۲
- ۳۶۔ یہ باغی مکتوب بنام گرامی، ۱۰ دسمبر ۱۹۲۲ء میں درج ہے لہذا امکان ہے کہ شاید انہی دنوں لکھی گئی ہو۔

اقبال ۳: درمیانی دور، ۱۹۱۴ء سے ۱۹۲۲ء تک

- ۳۷۔ تاریخ معلوم نہیں اور نہ ہی اس خط کا مکمل متن دستیاب ہے۔ کلیات مکتب اقبال میں اسے ۱۹۲۲ء کے خطوط کے آخر میں بلا تاریخ شامل کیا گیا ہے۔
- ۳۸۔ میرا مخدختسین فراتی (۱۹۹۲) ہے۔ وہاں مضمون کی اشاعت کا ماہ و سال درج نہیں ہے۔
- ۳۹۔ رحیم بخش شاہین (۱۹۷۵)؛ ص ۹۴-۹۳
- ۴۰۔ مکتوب بنام کشن پرشاد، تاریخ ندرہ، اندازاً دسمبر ۱۹۲۲ء
- ۴۱۔ مکتوب بنام گرامی، ۱۰ دسمبر ۱۹۲۲ء
- ۴۲۔ مکتوب بنام گرامی، ۱۰ دسمبر ۱۹۲۲ء
- ۴۳۔ رحیم بخش شاہین (۱۹۷۵)؛ ص ۹۴
- ۴۴۔ مکتوب بنام میر خورشید احمد، ۱۳ دسمبر ۱۹۲۲ء
- ۴۵۔ مسلم آؤٹ لُک میں اس مضمون کی اشاعت کی صحیح تاریخ معلوم نہیں۔ اقبال نے محمد دین فوق کے نام خط مورخہ ۱۹ دسمبر ۱۹۲۲ء میں لکھا ہے، ”انگریزی اصل چند روز ہوئے مسلم آؤٹ لُک میں چھپا تھا۔“
- ۴۶۔ Muhammad Siddiq (1983)
- ۴۷۔ ڈاکٹر ملک حسن اختر (۱۹۸۸)؛ ص ۱۶-۱۵
- ۴۸۔ عشرت رحمانی (۲۰۰۳)؛ ص ۲۱۲
- ۴۹۔ اسرار و رموز کے باب ’الوقت سیف‘ کا ترجمہ ہے۔ ترجمہ میرا اپنا ہے۔

کتابیں

اقبال کی تصانیف

آسرارِ خودی (طبع اول)۔ ۱۹۱۵

آسرارِ خودی (طبع دوم)۔ ۱۹۱۸

رموزِ بیخودی (طبع اول)۔ ۱۹۱۸

آسرار و رموز۔ ۱۹۲۳

پیامِ مشرق (طبع اول)۔ ۱۹۲۳

بانگِ درا۔ ۱۹۲۴

The Reconstruction of Religious Thought in Islam. 1934. Oxford
Univeristy Press.

اقبال کی تحریریں جو دوسروں نے مرتب کیں

بشیر احمد ڈار (مرتب)۔ ۱۹۶۷۔ انوارِ اقبال۔ اقبال اکادمی پاکستان (۱۹۷۷)، لاہور

تحسین فراتی، ڈاکٹر (مرتب)۔ ۱۹۸۸۔ مطالعہٴ بیدلِ فکرِ برگسان کی روشنی میں۔ اقبال اکادمی

پاکستان (۲۰۰۳)، لاہور

صابر گلرودی (مرتب)۔ ۱۹۸۵۔ تاریخِ تصوف۔ مکتبہٴ تعمیرِ انسانیت (۱۹۸۷)، لاہور

منظر حسین برنی: کلیاتِ مکاتیبِ اقبال [چار جلدوں میں]۔ اردو اکادمی، نئی دہلی

عبدالواحد معنی، سید اور محمد عبداللہ قریشی (مرتبیں)۔ باقیاتِ اقبال۔ ۱۹۶۶۔ آئینہٴ ادب، لاہور

Javid Iqbal, Dr. & Khurram Ali Shafique. 2006. *Stray Reflections.*

Iqbal Academy Pakistan, Lahore

Shahid Hussain Razzaqi. *Discourses of Iqbal.* 1979/2003. Iqbal

Academy Pakistan, Lahore.

Latif Ahmad Sherwani. 1944/1977. *Speeches, Writings and*

Statements of Iqbal. Iqbal Academy Pakistan (1995), Lahore.

اقبال کی تحریروں کے ترجمے

سید نذیر نیازی۔ تشکیل جدید الہیات اسلامیہ۔ بزمِ اقبال (۱۹۸۶)۔ لاہور
احمد جاوید۔ ۲۰۰۰ء۔ پیام مشرق۔ الحمر اپبلسنگ، اسلام آباد

R. A. Nicholson. 1920. *The Secrets of the Self*. MacMillan & Co. Ltd,
London

دیگر ماخذ

- ابوالیث صدیقی، ڈاکٹر۔ ۱۹۷۷ء۔ ملفوظاتِ اقبال۔ اقبال اکادمی پاکستان، لاہور۔
ابوسلمان شاہجاہانپوری۔ ۱۹۹۳ء۔ علامہ اقبال اور مولانا محمد علی۔ مکتبہ شاہد، کراچی
احمد راہی۔ ۱۹۷۸ء۔ اقبال سید سلیمان ندوی کی نظر میں۔ بزمِ اقبال، لاہور
اعجاز احمد، شیخ۔ ۱۹۸۵ء۔ مظلوم اقبال۔
افضل حق قرشی (مرتب)۔ ۲۰۱۰ء۔ اقبالیاتِ ناخبر۔ اقبال اکادمی پاکستان، لاہور
امجد سلیم علوی (مرتب)۔ ۱۹۸۸ء۔ اقبالیاتِ مسہر۔ مہر سنز (پرائیویٹ) لمیٹڈ، لاہور
بشیر احمد سوز، پروفیسر۔ اقبال اور بہارہ۔ سرحد اردو اکیڈمی (قلندر آباد)، ایبٹ آباد
تھیسین فراتی، ڈاکٹر (مرتب)۔ ۱۹۹۲ء۔ نقدِ اقبال حیاتِ اقبال میں۔ بزمِ اقبال، لاہور
جعفر بلوچ۔ ۱۹۹۵ء۔ اقبال اور ظفر علی خان۔ اقبال اکادمی پاکستان، لاہور
رجیم بخش شاہین (مرتب)۔ ۱۹۷۵ء۔ اوراقِ گم گشتہ (علامہ اقبال کے بارے میں غیر مدون تحریریں)۔ اسلامک
پبلی کیشنز، لمیٹڈ، لاہور
رفیع الدین ہاشمی، ڈاکٹر۔ ۱۹۸۲ء۔ تصانیفِ اقبال کا تحقیقی و توضیحی مطالعہ۔ اقبال اکادمی پاکستان
(۲۰۰۱)۔ لاہور
جاوید اقبال، ڈاکٹر۔ زندہ رُود۔ سنگ میل پبلی کیشنز، لاہور
حامد جلالی (دوسرا ترجمہ شدہ ایڈیشن، ناشر: بگم آفتاب اقبال)۔ علامہ اقبال اور اُن کی پہلی بیوی یعنی
والدہ آفتاب اقبال۔ مکتبہ دُائینال (تقسیم کنندہ: ۱۹۹۶)۔ کراچی۔
حسن اختر، ڈاکٹر ملک۔ ۱۹۸۸ء۔ اقبال ایک تحقیقی مطالعہ۔ یونیورسٹی پبلشرز، لاہور
حسین آزاد، محمد۔ ۱۹۲۲ء۔ نگارستانِ فارس
حسن ریاض، سید۔ ۱۹۶۷/۷۰ء۔ پاکستان ناگزیر تھا۔
حق نواز۔ اقبال اور لذتِ پیکار۔ اقبال اکادمی پاکستان، لاہور

- حکیم احمد شجاع۔ ۱۹۴۳۔ خوں بہا۔ آتش فشاں (۲۰۱۲)۔ لاہور
- حنیف شاہد، محمد۔ ۱۹۷۶۔ اقبال اور انجمن حمایت اسلام۔ کتب خانہ انجمن حمایت اسلام، لاہور
- حنیف شاہد، محمد (مرتب)۔ ۱۹۸۶۔ مقالات عبد القادر۔ مجلس ترقی ادب، لاہور
- خالد نظیر صوفی۔ ۱۹۷۱۔ اقبال درونِ خانہ۔ بزمِ اقبال (۱۹۸۳)، لاہور۔ [نظر ثانی (اکادمی ایڈیشن) ۲۰۰۸، اقبال اکادمی پاکستان۔ لاہور
- خالد نظیر صوفی۔ اقبال درونِ خانہ (جلد دوم)۔ اقبال اکادمی پاکستان۔ لاہور
- سلطان محمود حسین، ڈاکٹر سید۔ ۱۹۸۶۔ اقبال کی ابتدائی زندگی۔ اقبال اکادمی پاکستان۔ لاہور
- سلیم اختر، ڈاکٹر (مرتب)۔ ۱۹۷۸۔ اقبال ممدوح عالم۔ بزمِ اقبال۔ لاہور
- سعید اختر درانی۔ ۱۹۸۵۔ اقبال یورپ میں۔ اقبال اکادمی پاکستان، لاہور
- عبدالرؤف عروج۔ رجال اقبال۔ نقیسی اکیڈمی، کراچی۔
- عبداللہ چغتائی۔ ۱۹۷۷۔ اقبال کی صحبت میں۔ اقبال اکادمی پاکستان، لاہور
- عبداللہ چغتائی (مرتب)۔ ۱۹۷۷۔ روایات اقبال۔ اقبال اکادمی پاکستان (۱۹۸۹)۔ لاہور
- عبداللہ قریشی (مرتب)۔ ۱۹۶۷۔ آئینہ اقبال۔ آئینہ ادب، لاہور
- عبداللہ قریشی، محمد (مرتب)۔ ۱۹۸۸۔ تذکارِ اقبال۔ بزمِ اقبال، لاہور
- عبدالحمید سالک۔ ۱۹۵۵۔ ذکرِ اقبال۔ بزمِ اقبال (۱۹۸۳)، لاہور
- غلام دنگیر شیدا ایم اے (عثمانیہ) (مرتب)۔ ۱۹۴۴۔ آثارِ اقبال۔ ادارہ اشاعتِ اُردو، حیدرآباد (دکن)
- فقیر سید وحید الدین۔ ۱۹۶۳/۱۹۵۰۔ روزگارِ فقیر جلد اول۔ آتش فشاں پبلی کیشنز (۱۹۸۸)۔ لاہور
- فقیر سید وحید الدین۔ ۱۹۶۴۔ روزگارِ فقیر جلد دوم۔ مکتبہ تعمیر انسانیت (۳ بخش ندارد)۔ لاہور
- محمد منور، پروفیسر۔ ۱۹۷۲۔ میزانِ اقبال۔ اقبال اکادمی پاکستان، لاہور
- نثار احمد قریشی (مرتب)۔ ۱۹۸۳۔ علامہ اقبال صوفی تبسم کی نظر میں۔ اقبال اکادمی پاکستان۔ لاہور
- نذیر نیازی، سید۔ ۱۹۷۱۔ اقبال کے حضور، نشستیں اور گفتگوئیں (ایک بیاض یادداشت)۔ اقبال اکادمی پاکستان (۲۰۰۰)، لاہور

نذیر نیازی، سید۔ ۱۹۷۹۔ راز۔ اقبال اکادمی پاکستان (۱۹۸۸)۔ لاہور

Zulfiqar Ali Khan Kt., CSI of Malerkotla. 1922. *A Voice from the East*. Iqbal Academy Pakistan (1982), Lahore

Khurram Ali Shafique. 2006. *Iqbal: an Illustrated Biography*. Iqbal Academy Pakistan, Lahore

- Khurram Ali Shafique. 2007. *The Beast and the Lion*. Iqbal Academy Pakistan, Lahore
- Khurram Ali Shafique. 2010. *Shakespeare According to Iqbal*. Iqbal Academy Pakistan, Lahore
- Rahim Bakhsh Shaheen, ed. n.d. *The Mementos of Iqbal*. All-Pakistan Islamic Education Congress, Lahore.
- Riffat Hassan, ed. 1977. *The Sword and the Sceptre (A collection of writings on Iqbal, dealing mainly with his life and poetical works)*. Iqbal Academy Pakistan, Lahore
- Muhammad Siddique: *Descriptive Catalogue of Allama Iqbal's Personal Library*. Iqbal Academy, Lahore

جرائد

اقبال - مجلہ بزم اقبال، لاہور

- اکتوبر ۱۹۵۳ء، ص ۹۹-۶۴: محمد عبداللہ قریشی، حیات اقبال کی گمشدہ کڑیاں: معرکہ آسرا خودی (حصہ اول)
- اپریل ۱۹۵۴ء، ص ۶۷-۴۴: محمد عبداللہ قریشی، حیات اقبال کی گمشدہ کڑیاں: معرکہ آسرا خودی (حصہ دوم)
- اکتوبر ۱۹۵۷ء: غلام بھیک نیرنگ، اقبال کے بعض حالات
- اکتوبر ۱۹۶۷ء، ص ۳۹-۱: مرزا سلطان احمد: محمد اسماعیل پانی پتی: تبصرہ بر آسرا خودی

اقبالیات - مجلہ اقبال اکادمی پاکستان، لاہور

- جولائی - ستمبر ۲۰۱۰ء، ص ۱۱۶-۱۰۱: ظفر حسین ظفر: اقبال - اجداد کے دلیں میں
- صحیفہ اکتوبر ۱۹۷۳ء، (شمارہ ۵۶، اقبال نمبر حصہ اول)
- ص ۵۱-۱۳: صفدر محمود، علامہ اقبال کا گوشوارہ آمدنی (انکم ٹیکس ریکارڈ کی روشنی میں)
- ص ۷۱-۷۱: تئسین سروری، اقبال کی دو نظمیں اور ان کا پس منظر
- ص ۱۸۸-۷۲: محمد عبداللہ قریشی، نوادرا اقبال (اقبال کے چچاں غیر مطبوعہ خطوط)
- ص ۲۴۵-۲۴۲: احمد حسین قریشی قلعداری، اقبال معاصرین کی نظر میں
- ص ۲۸۶-۲۸۱: احمد رامی، ڈاکٹر اقبال اور مولانا نور شاہ کشمیری

سخن، لاہور

جنوری ۱۹۱۴ء، ص ۶۳-۶۴: ایڈیٹر، مولانا جلال الدین رومی

فروری ۱۹۱۴ء: مستحق نقاد

اپریل ۱۹۱۴ء ص ۳۹-۴۳: بقلم حسن نظامی، 'مرتب میں شبِ فرقت'
اگست ۱۹۱۴ء ص ۱-۲: فقیر غلام رسول تحصیلدار پنشنر مہتمم رسالہ مخزن لاہور، 'مخزن کا نیا دور'

ص ۴۹-۳۹: سلطان احمد از لنڈن، 'حضرت اقبال کا طرزِ جدید'

فروری ۱۹۱۶ء ص ۶۶: عالیجناب محمد اقبال صاحب۔ اقبال، 'شباب سیر کو آیتھا سو گوار گیا'

اپریل ۱۹۱۶ء ص ۳۸-۲۵: محمد آصف خان آنریری اسکری، 'مسلم یونیورسٹی'

اپریل ۱۹۱۷ء ص ۲۳: ترجمان حقیقت جناب ڈاکٹر اقبال ایم اے پی ایچ ڈی، 'ٹیکسپیئر'

جولائی ۱۹۱۷ء ص ۱۱-۱: 'ڈاکٹر اقبال'، 'قومی زندگی' [حصہ اول]

اکتوبر ۱۹۱۷ء ص ۳۵-۳۴: ایم اے سلم، 'مسکلیں زیا یارانِ وفا کیش'

مئی ۱۹۱۸ء ص ۲-۱: تاجور، 'شذرات'، 'تبرہ'

ستمبر ۱۹۱۸ء ص ۱۵-۳: عبدالقادر، 'زموز بیخودی'

فروری ۱۹۱۷ء ص ۷۹-۷۸: نوح ناروی، 'حضرت نوح ناروی' [کیوں اپنے دل کو مورِ رحمت کرے کوئی]

جنوری ۱۹۱۸ء ص ۲۱: خلیفہ عبدالکلیم۔ ایم اے، 'پیغامِ عمل'

فروری ۱۹۱۸ء: اقبال بیگم ترک [عشق میں یاس بھی ہے، یاس میں ارمان بھی ہے]

دسمبر ۱۹۱۸ء ص ۵۶: تاجور، 'ہندوستانی بچوں کا قومی گیت'

جنوری ۱۹۱۹ء ص ۵۶-۵۳: 'منجانب مدیر؟'، 'انجمنِ اربابِ علم'

جون ۱۹۱۹ء: پنڈت دست پر شاہ قدما، 'شہنشاہِ عالمگیر خلد آشیانی'

مئی ۱۹۲۱ء ص ۱-۵: سید حامد حسین بیدل شاہ جہانپوری، 'مخزن کا دورِ جدید اور میں'

ص ۵: 'منجانب مدیر؟' [شذرات]

اکتوبر ۱۹۲۱ء ص ۲۳-۵: پطرس، 'صید و صیاد'

علم و آگہی، مجلہ گورنمنٹ پبلسیشن کالج، کراچی (سالانہ)

۱۹۷۸ء

اقبال ریویو، حیدرآباد دکن

اپریل - جون ۱۹۸۴

عمومی حوالہ جات

جن حقائق کا تعلق براہِ راست اقبال سے نہیں ہے اُن کے حوالے دینے سے عموماً گریز کیا ہے کیونکہ اُن میں سے

اقبال ۳: درمیانی دور، ۱۹۱۴ء سے ۱۹۲۲ء تک

بیشتر معلومات بنیادی نوعیت کی ہیں جو عام طور پر دستیاب ہیں۔ پھر یہ کتاب اقبال کے بارے میں ہے اور بقیہ معلومات صرف قارئین کی سہولت کے لیے پیش کی گئی ہیں لہذا جنہیں قبول نہ ہوں وہ رد بھی کر دیں تو خالص اقبال کی سوانح پر کیا اثر پڑے گا! تب بھی بعض مقامات پر مختلف وجوہات کی بنا پر مجھے ثانوی معلومات پر بھی حواشی میں حوالے دے کر بحث کرنا پڑی ہے۔ صرف ان حواشی میں ذکر کی جانے والی کتب کی فہرست مندرجہ ذیل ہے۔ چونکہ ان کتابوں کا تعلق اقبال کی حیات و افکار سے نہیں ہے لہذا علیحدہ درج کی جا رہی ہیں۔

اکرام، ایس۔ ایم۔ یادگار شبلی۔ ادارہ ثقافت اسلامیہ (۱۹۹۴)، لاہور

شاہ قادری، سید محمد۔ ۱۹۹۸۔ مولانا محمد علی جوہر: آپ بیٹی اور فکری مقالات۔ تخلیقات، لاہور

شیم ملک، ڈاکٹر منز۔ ۱۹۸۶۔ آغا حشر کاشمیری حیات اور کارنامے۔ مجلس ترقی ادب، لاہور
عبدالرشید تسم۔ ۱۹۸۷۔ فیہ مافیہ۔ ادارہ ثقافت اسلامیہ، لاہور

عبدالماجد ریادی۔ ۱۹۵۶۔ محمد علی۔ ذاتی ڈائری۔ طبع مکرمل طور مولانا محمد علی سیرت و افکار۔ ادارہ علم فن (۲۰۰۱)۔ لاہور

عشرت رحمانی (مرتب)۔ ۱۹۸۷۔ آغا حشر کے ڈرامے، جلد اول: اسپرِ حرص، ٹھنڈی آگ۔ مجلس ترقی ادب، لاہور

عشرت رحمانی (مرتب)۔ ۲۰۰۲۔ آغا حشر کے ڈرامے، جلد چہارم: سفید خون، یہودی کی لڑکی، بن دیوی۔ مجلس ترقی ادب، لاہور

عشرت رحمانی (مرتب)۔ ۲۰۰۴۔ آغا حشر کے ڈرامے، جلد پنجم: آنکھ کا نشہ، ترکی حُور، رستم و سہراب۔ مجلس ترقی ادب، لاہور

نظیر حسین زیدی، ڈاکٹر۔ ۱۹۸۵۔ مولانا ظفر علی خاں بطور صحافی۔ مکتبہ اسلوب، کراچی۔

G. Allana. *Our Freedom Fighters*. Ferozsons, Lahore

Andrew Mango (1999). *Ataturk*. John Murray (2000), London

H. G. Wells (1920). *The Outline of History*. Garden City Publishing, Inc., Garden City, New York